

॥ श्रीः ॥

विद्याभवन प्राच्यविद्या ग्रन्थमाला

२८

ॐ नमो भगवते वासुदेवाय

ईशाद्यष्टोत्तरशतोपनिषदः

आद्यन्ततत्तच्छान्तियुजः

पाठान्तरटिप्पणीयुतः

समुच्चयबोध्यं

पणशीकरोपाह्व-विद्वद्भरलक्ष्मणशर्मतनुजनुषा

श्रीवासुदेवशर्मणा

संस्कृतः



चौखम्बा विद्याभवन

वा रा ग सी

प्रकाशक

चौखम्बा विद्याभवन

(भारतीय संस्कृति एवं साहित्य के प्रकाशक तथा वितरक)

चौक (बनारस स्टेट बैंक भवन के पीछे)

पो० बा० नं० १०६९, वाराणसी २२१००१

दूरभाष : ६३०७६

निर्णयसागर प्रेस, बम्बई के संस्करण से पुनर्मुद्रित

१९९० ई०

मूल्य ६०-००

अन्य प्राप्तिस्थान

चौखम्बा सुरभारती प्रकाशन

के० ३७/११७, गोपालमन्दिर लेन

पो० बा० नं० ११२९, वाराणसी २२१००१

दूरभाष : ५७२१४

*

चौखम्बा संस्कृत प्रतिष्ठान

३८ यू. ए. बंगलो रोड, जवाहरनगर

पो० बा० नं० २११३

दिल्ली ११०००७

दूरभाष : २३६३९१

मुद्रक

श्रीजी मुद्रणालय

वाराणसी

VIDYABHAWAN PRACHYAVIDYA GRANTHAMALA

28



ĪŚĀDI-
ASTOTTARAŚĀTOPANISADA

With different readings and explanatory notes

Compiled & edited by

Shri Vasudev Lakshman Panashikar



CHOWKAMBA VIDYABHAWAN
VARANASI

© CHOWKHAMBA VIDYABHAWAN
(Oriental Publishers & Distributors)
CHOWK (Behind The Benares State Bank Building)
Post Box No. 1069
VARANASI 221001
Telephone : 63076

Reprinted from the earlier edition of
Nirnaya Sagar Press, Bombay

1990

Also can be had of
CHAUKHAMBA SURBHARATI PRAKASHAN
K. 37/117, Gopal Mandir Lane
Post Box No. 1129
VARANASI 221001
Telephone : 57214

★

CHAUKHAMBA SANSKRIT PRATISHTHAN
38 U. A. Bungalow Road, Jawaharnagar
Post Box No. 2113
DELHI 110007
Telephone : 236391

भूमिका ।

इह खलु संसारचक्रेऽतिकरालवदनान्धकारसंज्ञकाजगररूपेऽति-
भयंकरे परिवर्तमानानां निजनिजाजितानुगुणमनुगतत्रिविधतापतप्ता-
नामैकान्तिकात्यन्तिकदुःखनिवृत्तिसाधनतया चतुर्विधपुरुषार्थान्यतम-
पुरुषार्थोपायमभिवाञ्छतां प्रेक्षावतां धीमतां पुरुषार्थान्वेषणा ताव-
दादौ भवतीति निर्विवादमेव । अत्र स्वर्गपर्वमात्रे नैसर्गिकमोहान्ध-
कारविलुप्तालोकस्य लोकस्य शास्त्रमेव प्रकाशस्तदेव च दिव्यं चक्षुरस्स-
दादेरिति तदेवाधिगन्तव्यम् । तच्च कर्मब्रह्मोपासनात्मकम् । तत्प्रति-
पादका वेदाश्च सन्ति स्वतःप्रमाणभूताः । तत्र वेदवाक्यानां उदिते
जुहोति अनुदिते जुहोतीत्यादि प्रायः परस्परविरुद्धार्थाभिधायकत्वेन
व्यवस्थितवेदवाक्यार्थानवधारणात्तद्व्यवस्थायै वेदवाक्यार्थविचारात्मिकां
पूर्वमीमांसां सुगृहीतनामधेयो जैमिनिः सूत्रयांबभूव । तथा च साक्षा-
द्विध्येकवाक्यतया सर्वेषां वेदवचसां कर्मपरत्वं प्रत्यपीपदत् । तदेव
न यथावद्वाराधितं धर्मार्थकामरूपत्रिविधपुरुषार्थवितरणक्षममिति
निगमागमराद्धान्तः ।

आचार्यास्तु सर्वासां श्रुतिप्रमाणानां ब्रह्मणि समन्वयं कृत्वा
सर्वमिदमद्वितीयं ब्रह्म पारमार्थिकं भेददृष्टिश्चाविद्योपादाना तन्नाशश्चा-
द्वितीयात्मज्ञानेन ततश्चैकान्तिकात्यन्तिकदुःखनिवृत्तिश्चतुर्थपुरुषार्थावा-
प्तिर्भवति । अयमेव पुरुषार्थो मोक्षारूपश्चतुर्थान्तिमत्त्वेन गृहीतोऽप्य-
भ्यर्हितत्वाच्छ्रेष्ठ उपनिषज्ज्ञानैकसाध्यश्च । निश्रेयससाधनात्मैक्यप्रतिप-
त्तिहेतुतयैव ह्युपनिषदो रहस्यपदेनाभिलपन्ति वेदान्तविज्ञानचणाः ।

उपनिषच्छब्दश्च मुख्यवृत्त्या ब्रह्मविद्यामभिधधाति । तथाहि उपनि-
 पूर्वकस्य विशरणगत्यवसादनार्थस्य षट्पञ्चातोः किम्प्रत्ययान्तस्येदं
 रूपमुपनिषदिति । तत्र उप=उपगम्य गुरूपदेशाल्लब्धेति यावत् ।
 उपस्थितत्वाद्ब्रह्मविद्यां नि निश्चयेन तन्निष्ठतया परिशीलयन्ति ये
 दृष्टानुश्रविकविषयवितृष्णाः सन्तस्तेषामविद्यादेः संसारबीजस्य
 सद्=विशरणकर्त्री शिथिलयित्री, अवसादयित्री विनाशयित्री, अथवा
 पूर्वोक्तविशेषणविशिष्टानां मुमुक्षूणां ब्रह्मगमयित्रीति तत्तदवयवैरर्थस-
 मर्पणात् । उपनिषच्छब्दवाच्यब्रह्मविद्याहेतुतया च तत्प्रतिपादक-
 ग्रन्थेऽप्युपनिषच्छब्दो गौण्या वृत्त्या वर्तते । प्रसङ्गात्प्रपञ्चित-
 मीषदत्रास्तां पल्लवितेन ।

अष्टोत्तरशतोपनिषदां महावाक्यरत्नावल्यां परिगणनं यथा—

अथ खल्वृग्वेदादिविभागेन वेदाश्चत्वारः । तत्रैकविंशतिशास्त्रा-
 ऋचः । नवाधिकशतशास्त्रा यजुषः । सहस्रशाखाः साम्नः ।
 पञ्चाशच्छास्त्रा अथर्वणस्य । तत्रैकैकस्याः शाखाया एकैकोपनिषदित्या-
 हंत्याऽशीतिसहितशताधिकसहस्रसंख्याकाभिरुपनिषद्भिर्भाव्यम् । तासु
 श्रीरामचन्द्रेण रामदूताय सारतरा उपनिषदोऽष्टोत्तरशतसंख्याका
 उपदिष्टाः । तथाच मुक्तिकोपनिषत्स्याष्टोत्तरशतोपनिषन्नामसंक-
 लनश्लोका विलिख्यन्ते—

“ईशकेनकठप्रश्नमुण्डमाण्डूक्यतितिरिः ।

ऐतरेयं च छान्दोग्यं बृहदारण्यकं तथा ॥ १ ॥

ब्रह्मकैवल्यजाबालौ श्वेताश्वो हंस आरुणिः ।

गर्भो नारायणो हंसो (ब्रह्म) भिन्दुनादशिरःशिखा ॥ २ ॥

भैत्रायणी कौषीतकी बृहज्जाबालतापनी ।

कालाग्निरुद्रमैत्रेयी सुबालक्षुरिमघ्निका ॥ ३ ॥
 सर्वसारं निरालम्बं रहस्यं वज्रसूचिकम् ।
 तेजोनादध्यानविद्यायोगतत्त्वात्मबोधकम् ॥ ४ ॥
 परिव्राट् त्रिशिखी सीता चूडा निर्वाणमण्डलम् ।
 दक्षिणा शरमं स्कन्दं महानारायणाङ्गयम् ॥ ५ ॥
 रहस्यं रामतपनं वासुदेवं च मुद्रलम् ।
 शाण्डिल्यं पैङ्गलं भिक्षुं महच्छारीरकं शिखा ॥ ६ ॥
 तुर्यातीतं च संन्यासं परिव्राजाक्षमालिका ।
 अव्यक्तैकाक्षरं पूर्णा सूर्याक्ष्यध्यात्मकुण्डिका ॥ ७ ॥
 सावित्र्यात्मा पाशुपतं परब्रह्मावधूतकम् ।
 त्रिपुरातपनं देवी त्रिपुरा कठभावना ॥ ८ ॥
 हृदयं कुण्डली भस्मरुद्राक्षगणदर्शनम् ।
 तारसारमहावाक्यपञ्चब्रह्माभिहोत्रकम् ॥ ९ ॥
 गोपालतपनं कृष्णं याज्ञवल्क्यं वराहकम् ।
 शाठ्यायनीं हयग्रीवं दत्तात्रेयं च गारुडम् ॥
 कलिजाबालिसौभाग्यरहस्यत्रयमुक्तिका ॥ १० ॥” इति ।

यद्यपि महावाक्यरत्नावल्युद्धृतमुक्तिकोपनिषद्गतोपनिषदामष्टोत्तर-
 शत १०८ त्वेनोलेख्यस्तथापि नारायण-नृसिंह-रामतापनी-गोपालानां
 चतुर्णां प्रत्येकं पूर्वोत्तरभेदेन द्विद्विरुपन्यासाच्चतुरधिकवृद्ध्यात्र ११२
 द्वादशाधिकशतसंख्याकरणं निरपवादमुत्पश्यामः ।

तदेवं मुमुक्षूणां वेदान्तशास्त्रप्रवणानां निश्रेणिस्थानीयोऽयं प्रबन्ध
 इति निःशङ्कं निर्विवादं च ब्रूमः । नहि स्वाज्ञानकल्पिताहंममेत्यादिभे-
 दकलुषीकृतभ्रमभावस्य निरस्तसमस्तौपाधिकस्योपनिषन्निकरोत्थैकत्ववि-

ज्ञानेनोन्मथितः कृताकृतादिद्वैतप्रपञ्चो भूयः प्रत्यवतिष्ठते । 'तत्र को मोहः कः शोक एकत्वमनुपश्यतः' इत्याद्यसकृत्तत्रतत्रोद्धृष्टत्वात् । सर्वथापि दुःस्वजालावरुद्धानादिमायासुप्तजीवानुद्धोधयितुमुपनिषद एव प्रभवन्ति । सुगृहीतनामधेयेन भगवता बादरायणेन "सर्वोपनिषदो गावो दोग्धा गोपालनन्दनः । पार्थो वत्सः सुधीर्मोक्षा दुग्धं गीतामृतं मह" इति रूपकविन्यासेन भगवद्गीताश्रैष्ठ्यमुपोद्बल्यतोपनिषदामेव गोत्वेन गरीयस्त्वं प्रत्यपादि श्रीगीतोपक्रमे । 'ज्ञानादेव तु कैवल्यं' 'ऋते ज्ञानान्न मोक्षः' इत्याद्याभाणकोऽपि ज्ञानजनकत्वेनोपनिषदामेव मूर्धन्यत्वं निर्वक्ति ।

अस्य महानिबन्धरूपसमुच्चयस्य सर्वेषां सुलभीकरणाय बद्धपरि-
 करैरस्माभिः—मुम्बापुरवास्तव्यसुप्रसिद्धविद्वद्भर—वे. शा. सं. जटाशंकर
 जयकृष्ण ब्रह्मनिष्ठव्यासदत्तप्राचीनहस्ताक्षरपुस्तकेन तत्त्वविवेचक-
 मुद्रितेन च संवाद्य पाठान्तराणि पृष्ठाधोदेशे संनिवेश्य यावद्बुद्धिबलं
 सूक्ष्मेक्षिकयानलससमालोचनेन संस्कृतं मनोहराक्षरैः सुचिह्नपत्रमुद्रि-
 तमनल्पं स्वल्पमूल्यलभ्यमिमं समुच्चयं सुधियः संगृह्णालंकुर्वन्तु निजं
 ग्रन्थभाण्डारगृहं सफलयन्त्वस्मदीयं महानमासं समनुभवन्त्वानन्दथुसंदोहं
 अधिरोहन्त्वपुनरावृत्तिब्रह्मपदाध्वानं कृतार्थयन्तु पूर्वोपार्जितपुण्यपुञ्जलब्धं
 स्वीयं दुर्लभं मानुषं जन्मेत्याशास्ते—

विद्वदेकान्तवशंवदः पणशीकरोपाहो

वासुदेवशर्मा ।



उपनिषदामनुक्रमणिका ।

विषयः	पृष्ठं.	विषयः	पृष्ठं.
१ ईशावास्योपनिषत् ...	१	२८ नृसिंहपूर्वतापिन्युपनिषत्	१८५
२ केनोपनिषत्...	२	२९ नृसिंहोत्तरतापिन्युपनिषत्	१९२
३ कठोपनिषत्...	४	३० कालामिरुद्रोपनिषत् ...	२००
४ प्रश्नोपनिषत्...	१०	३१ मैत्रेय्युपनिषत् ...	२०१
५ मुण्डकोपनिषत् ...	१४	३२ सुबालोपनिषत् ...	२०५
६ माण्डूक्योपनिषत् ...	१८	३३ छुरिकोपनिषत् ...	२१२
७ तैत्तिरीयोपनिषत् ...	१९	३४ यच्चिकोपनिषत् ...	२१४
८ ऐतरेयोपनिषत् ...	२८	३५ सर्वसारोपनिषत् ...	२१५
९ छान्दोग्योपनिषत् ...	३१	३६ निरालम्बोपनिषत् ...	२१७
१० नृहदारण्यकोपनिषत्...	७५	३७ शुक्ररहस्योपनिषत् ...	२१९
११ श्वेताश्वतरोपनिषत् ...	१२१	३८ वज्रसूचिकोपनिषत् ...	२२२
१२ ब्रह्मविन्दूपनिषत् ...	१२७	३९ तेजोविन्दूपनिषत् ...	२२३
१३ कैवल्योपनिषत् ...	१२८	४० नादविन्दूपनिषत् ...	२४२
१४ जाबालोपनिषत् ...	१३०	४१ ध्यानविन्दूपनिषत् ...	२४४
१५ हंसोपनिषत्...	१३१	४२ ब्रह्मविद्योपनिषत् ...	२५०
१६ आरुणिकोपनिषत् ...	१३२	४३ योगतत्त्वोपनिषत् ...	२५४
१७ गर्भोपनिषत्...	१३४	४४ आत्मबोधोपनिषत् ...	२६०
१८ नारायणोपनिषत् ...	१३५	४५ नारदपरिव्राजकोपनिषत्	२६५
१९ नारायणोपनिषत् ...	१३६	४६ त्रिशिखिब्राह्मणोपनिषत्	२८१
२० परमहंसोपनिषत् ...	१५०	४७ सीतोपनिषत्...	२८९
२१ ब्रह्मोपनिषत्...	१५१	४८ योगचूडामण्युपनिषत् ...	२९१
२२ अमृतन्मदोपनिषत् ...	१५२	४९ निर्वाणोपनिषत् ...	२९७
२३ अथर्वशिरउपनिषत् ...	१५४	५० मण्डलब्राह्मणोपनिषत्	२९८
२४ अथर्वशिखोपनिषत् ...	१५८	५१ दक्षिणामूर्त्युपनिषत् ...	३०३
२५ मैत्रायण्युपनिषत् ...	१५९	५२ शरभोपनिषत् ...	३०५
२६ कौषीतकिब्राह्मणोपनिषत्	१६५	५३ स्कन्दोपनिषत् ...	३०७
२७ नृहजाबालोपनिषत्...	१७६	५४ त्रिपाद्विभूतिमहानारायणो.	३०८

विषयः	पृष्ठं.	विषयः	पृष्ठं.
५५ अद्वयतारकोपनिषत् ...	३३०	८४ देव्युपनिषत् ...	४७०
५६ रामरहस्योपनिषत् ...	३३२	८५ त्रिपुरोपनिषत् ...	४७२
५७ रामपूर्वतापिन्युपनिषत्	३४१	८६ कठकोपनिषत् ...	४७३
५८ रामोत्तरतापिन्युपनिषत्	३४५	८७ भावनोपनिषत् ...	४७६
५९ वासुदेवोपनिषत् ...	३४९	८८ रुद्रहृदयोपनिषत् ...	४७८
६० मुद्रलोपनिषत् ...	३५१	८९ योगकुण्डल्युपनिषत् ...	४८०
६१ शाण्डिल्योपनिषत् ...	३५३	९० अस्मन्नाबालोपनिषत् ...	४८७
६२ पैत्रलोपनिषत् ...	३६२	९१ रुद्राक्षजाबालोपनिषत् ...	४९३
६३ भिक्षुकोपनिषत् ...	३६८	९२ गजपत्युपनिषत् ...	४९५
६४ महोपनिषत् ...	३६९	९३ जाबालदर्शनोपनिषत् ...	४९७
६५ शारीरकोपनिषत् ...	३९२	९४ तारसारोपनिषत् ...	५०७
६६ योगसिखोपनिषत् ...	३९३	९५ महावाक्योपनिषत् ...	५०९
६७ तुरीयातीतोपनिषत् ...	४१०	९६ पञ्चब्रह्मोपनिषत् ...	५१०
६८ सन्यासोपनिषत् ...	४११	९७ प्राणामिहोत्रोपनिषत् ...	५१२
६९ परमहंसपरिव्राजकोपनि.	४१७	९८ गोपालपूर्वतापिन्युपनि.	५१४
७० अक्षमालोपनिषत् ...	४२०	९९ गोपालोत्तरतापिन्युपनि.	५१७
७१ अव्यचोपनिषत् ...	४२३	१०० कृष्णोपनिषत् ...	५२१
७२ एकाक्षरोपनिषत् ...	४२६	१०१ याज्ञवल्क्योपनिषत् ...	५२३
७३ अन्नपूर्णोपनिषत् ...	४२७	१०२ वराहोपनिषत् ...	५२५
७४ सूर्योपनिषत् ...	४४१	१०३ शाठ्यायनीयोपनिषत् ...	५३७
७५ अक्षुपनिषत् ...	४४२	१०४ हयग्रीवोपनिषत् ...	५३९
७६ अध्यात्मोपनिषत् ...	४४५	१०५ दत्तात्रेयोपनिषत् ...	५४१
७७ कुण्डिकोपनिषत् ...	४४८	१०६ गरुडोपनिषत् ...	५४३
७८ सावित्र्युपनिषत् ...	४५०	१०७ कलिसंतरणोपनिषत् ...	५४६
७९ आत्मोपनिषत् ...	४५१	१०८ जाबाल्युपनिषत् ...	५४७
८० पाशुपतब्रह्मोपनिषत् ...	४५३	१०९ सौभाग्यलक्ष्म्युपनिषत्	५४८
८१ परब्रह्मोपनिषत् ...	४५७	११० सरस्वतीरहस्योपनिषत्	५५१
८२ अवधूतोपनिषत् ...	४५९	१११ बह्वचोपनिषत् ...	५५४
८३ त्रिपुरातापिन्युपनिषत्	४६१	११२ मुक्तिकोपनिषत् ...	५५६

उपनिषदारम्भीयाः शान्तयः ।

॥ श्रीगणेशाय नमः ॥

मुक्तिकोपनिषत्स्य दशोपनिषत्क्रमः ।

ईशकेनकठप्रश्नमुण्डमाण्डूक्यतित्तिरिः ।

ऐतरेयं च छान्दोग्यं बृहदारण्यकं दश ॥ १ ॥

महावाक्यरक्षावल्यामुपनिषच्छान्तिपाठक्रमः ।

वाक्पूर्णसहनाप्यायन्मद्रङ्कर्णेभिरेव च । पञ्च शान्तीः पठित्वा दौ पठेद्वा-
क्यान्यनन्तरम् ॥ २ ॥ अस्य द्वितीयश्लोकस्य मुक्तिकोपनिषदनुसारतः स्पष्टी-
करणम्—ऋग्यजुःसामाथर्वीत्येवेषु द्विविधो मतः । यजुर्वेदः शुक्लकृष्णविभे-
देनात एव च ॥ ३ ॥ शान्तयः पञ्चधा प्रोक्ता वेदानुक्रमणेन वै । वाक्यो
मनसि शान्त्यैव त्वैतरेयं प्रपठ्यते ॥ ४ ॥ ईशं पूर्णमदेनैव बृहदारण्यकं
तथा । सह नाविति शान्त्या च तैत्तिरीयं कठं च वै ॥ ५ ॥ आप्यायन्त्विति
शान्त्यैव केनच्छान्दोग्यसंज्ञके । मद्रङ्कर्णेति मन्त्रेण प्रश्नमाण्डूक्यमुण्डकम्
॥ ६ ॥ इति क्रमेण प्रत्येकमुपनिषद् आदावन्ते च शान्तिं पठेत् ॥

शांकरमठसंप्रदायीयाः शान्तयः ।



ॐ तत्सत्परमात्मने नमः ॥ ॐ शं नो मित्रः शं वरुणः ॥ शं नो भव-
त्वर्यमा ॥ शं न इन्द्रो बृहस्पतिः ॥ शं नो विष्णुरुक्मः ॥ नमो ब्रह्मणे ॥
नमस्ते वायो ॥ त्वमेव प्रत्यक्षं ब्रह्मासि ॥ त्वमेव प्रत्यक्षं ब्रह्म वदिष्यामि ॥
ऋतं वदिष्यामि ॥ सत्यं वदिष्यामि ॥ तन्मामवतु ॥ तद्भक्तारमवतु ॥ अवतु
माम् ॥ अवतु वक्तारम् ॥ ॐ शान्तिः शान्तिः शान्तिः ॥ १ ॥

ॐ सह नावतु ॥ सह नौ भुनक्तु ॥ सह वीर्यं करवावहै ॥ तेजस्वि नाव
धीतमस्तु मा विद्विषावहै ॥ ॐ शान्तिः शान्तिः शान्तिः ॥ २ ॥

ॐ बह्मन्दसासुषभो विचरूपः ॥ छन्दोभ्योऽध्वसृतात्संबभूव ॥ स
मेन्द्रो मेघया स्पृणोतु ॥ असृजस्य देवधारणो भूयासम् ॥ शरीरं मे विचर-
णम् ॥ विद्वा मे मनुमत्तमा ॥ कर्णाभ्यां भूरि विशुवम् ॥ ब्रह्मणः कोशोऽस्ति
मेघया पिहितः ॥ भुतं मे गोपाय ॥ ॐ शान्तिः शान्तिः शान्तिः ॥ ३ ॥

ॐ अहं वृक्षस्य रेरेव ॥ कीर्तिः पृष्ठं निरेरेव ॥ ऊर्ध्वपवित्रो वाजिनीव-
स्वसृतमग्नि ॥ त्रिविणं सवर्चसम् ॥ सुमेधा असृतोक्षितः ॥ इति त्रिशङ्कोर्ब-
दानुवचनम् ॥ ॐ शान्तिः शान्तिः शान्तिः ॥ ४ ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय पूर्णमेवाव-
शिष्यते ॥ ॐ शान्तिः शान्तिः शान्तिः ॥ ५ ॥

ॐ आप्यायन्तु ममाङ्गानि वाक् प्राणश्चक्षुः श्रोत्रमथो बलमिन्द्रियाणि च
सर्वाणि सर्वं ब्रह्मोपनिषदं माहं ब्रह्म निराकुर्यां मा मा ब्रह्म निराकरोदनिरा-
करणमस्त्वनिराकरणं मे अस्तु । तदात्मनि निरते य उपनिषत्सु धर्मास्ते मयि
सन्तु ते मयि सन्तु ॥ ॐ शान्तिः शान्तिः शान्तिः ॥ ६ ॥

ॐ वाचो मनसि प्रतिष्ठिता मनो मे वाचि प्रतिष्ठितमाभिरावीर्यं पृथि-
र्वेदस्य म आणीत्यः श्रुतं मे माग्रहासीरनेवाधीतेनाहोरात्रात्संदधान्मृतं वदि-

१यामि । सत्त्वं वदिष्यामि । तन्मात्रमवतु । तद्वक्त्रमवतु । अवतु माम् ।
अवतु वक्त्रमवतु वक्त्ररम् ॥ ॐ शान्तिः शान्तिः शान्तिः ॥ ७ ॥

ॐ भद्रं नो अपिवातय मनः ॥ ॐ शान्तिः शान्तिः शान्तिः ॥ ८ ॥


ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः ॥ स्थिरैरङ्गै-
स्तुष्टुवांसस्तनूभिर्व्यशेम देवहितं यदायुः ॥ स्वस्ति न इन्द्रो वृद्धश्रवाः ॥ स्वस्ति
नः पूषा विश्ववेदाः ॥ स्वस्ति नस्तार्क्ष्यो अरिष्टनेमिः ॥ स्वस्ति नो बृहस्पतिर्द-
धातु ॥ ॐ शान्तिः शान्तिः शान्तिः ॥ ९ ॥

ॐ यो ब्रह्माणं विदधाति पूर्वं यो वै वेदांश्च प्रहिणोति तस्यै ॥ तं ह
देवमात्मबुद्धिप्रकाशं सुमुख्यै शरणमहं प्रच्छे ॥ ॐ शान्तिः शान्तिः
शान्तिः ॥ १० ॥ ॥ इति दश शान्तयः समाप्ताः ॥

ॐ नमो ब्रह्मादिभ्यो ब्रह्मविद्यासंप्रदायकर्तृभ्यो वंशत्रयिभ्यो महज्ज्यो
नमो गुरुभ्यः । सर्वोपप्लवरहितः प्रज्ञानघनः प्रत्यक्षर्षो ब्रह्मैवाहमस्मि ॥ १ ॥
ॐ नारायणं पद्मभवं वसिष्ठं शक्तिं च तत्पुत्रपराक्षरं च । व्यासं शुकं गौड-
पदं महान्तं गोविन्दयोगीन्द्रमथास्य शिष्यम् ॥ २ ॥ श्रीशंकराचार्यमथास्य
पद्मपादं च इक्ष्वाकलं च शिष्यम् ॥ तं त्रोटकं वार्तिककारमन्यान्सङ्गठकं संत-
तमानतोऽस्मि ॥ ३ ॥ श्रुतिस्मृतिपुराणानामालयं करुणालयम् ॥ नमामि
भगवत्पादं शंकरं लोकशंकरम् ॥ ४ ॥ शंकरं शंकराचार्यं केशवं बादराय-
णम् ॥ सूत्रभाष्यकृतौ वन्दे भगवन्तौ पुनः पुनः ॥ ५ ॥ ईश्वरो गुरुरासेति
मूर्तिर्मेदविभागिने ॥ भ्योमवग्रासदेहाय दक्षिणामूर्तये नमः ॥ ६ ॥

अनध्यायमङ्गलपाठः ॥ अशुभानि निराचष्टे तनोति शुभसंततिम् ।
स्मृतिमात्रेण यत्पुंसां ब्रह्म तन्मङ्गलं परम् ॥ १ ॥ अतिकल्याणरूपत्वाच्चित्य-
कल्याणसंश्रयात् । स्मरुणां वरदत्वाच्च ब्रह्म तन्मङ्गलं विदुः ॥ २ ॥ ॐकार-
श्चाथशब्दश्च द्वावेतौ ब्रह्मणः पुरा ॥ कण्ठं भित्त्वा विनिर्यातौ तस्मान्माङ्गलि-
बाबुभौ ॥ ३ ॥ ॥ हरिः ओम् तत्सत् परब्रह्मार्पणमस्तु ॥

श्रीचक्रमिदं त्रिपुरातापिन्युपनिषदि. ४६५ पत्रे द्रष्टव्यम् ।



तान्होवाच भगवाऽश्रीचक्रं व्याख्यास्याम इति । त्रिकोणं त्र्यक्षं कृत्वा तदन्तर्मेध्यवृत्तमानयष्टिरेखामाकृष्य विशालं नीत्वाऽप्रतो योनिं कृत्वा पूर्वयोन्यग्ररूपिणीं मानयष्टिं कृत्वा तां सर्वोर्ध्वा नीत्वा योनिं कृत्वा त्रिकोणं चक्रं भवति । द्वितीयमन्तरालं भवति । तृतीयमष्ट-योन्यङ्कितं भवति । अष्टाष्टारचक्राद्यन्तर्विदिकोणाप्रतो रेखां नीत्वा साध्याद्याकर्षणबद्धरेखां नीत्वेत्येवमथोर्ध्वसंपुटयोन्यङ्कितं कृत्वा कक्षाभ्य ऊर्ध्वगरेखाचतुष्टयं कृत्वा यथाक्रमेण मानयष्टिद्वयेन दशयोन्यङ्कितं चक्रं भवति । अनेनैव प्रकारेण पुनर्दशारचक्रं भवति । मध्या-त्रिकोणाग्रचतुष्टयाद्रेखाचराप्रकोणेषु संयोज्य तद्दशारांशतो नीतां मानयष्टिरेखां योजयित्वा चतुर्दशारं चक्रं भवति । ततोऽष्टपत्रसंवृतं चक्रं भवति । षोडशपत्रसंवृतं चक्रं चतुर्दशारं भवति । ततः पार्थिवं चक्रं चतुर्दशारं भवति । एवं सृष्टियोगेन चक्रं व्याख्यातम् ।



ईशाद्यष्टोत्तरशतोपनिषदः ।

॥ ॐ तत्सत् ॥

ईशावास्योपनिषत् ॥ १ ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय पूर्णमेवाव-
शिष्यते ॥ ॐ शान्तिः शान्तिः शान्तिः ॥

ॐ ईशावास्यमिदं सर्वं यत्किंच जगत्यां जगत् ॥ तेन त्यक्तेन भुञ्जीथा मा
गृधः कस्य स्विक्रान् ॥ १ ॥ कुर्वन्नेवेह कर्माणि जिजीविषेच्छतः समाः ॥
एवं त्वयि नान्वयेतोऽस्ति न कर्म लिप्यते नरे ॥ २ ॥ असुर्यां नाम ते लोका
अन्धेन तमसावृताः ॥ तांस्ते प्रेत्याभिगच्छन्ति ये के चात्महनो जनाः ॥ ३ ॥
अनेजदेकं मनसो जवीयो नैनहेवा आयुवन्पूर्वमर्शत् ॥ तद्वावतोऽन्यानस्येति
तिष्ठत्तस्मिन्नपो मातरिश्वा दधाति ॥ ४ ॥ तदेजति तस्मैजति तद्गूरे तद्वन्तिके ॥
तदन्तरस्य सर्वस्य तदु सर्वस्यास्य बाह्यतः ॥ ५ ॥ यस्तु सर्वाणि भूतान्यात्मन्ये-
वानुपश्यति ॥ सर्वभूतेषु चात्मानं ततो न विजुगुप्सते ॥ ६ ॥ यस्मिन्सर्वाणि
भूतान्यात्मैवाभूद्विज्ञानतः ॥ तत्र को मोहः कः शोक एकत्वमनुपश्यतः ॥ ७ ॥
स पर्यगाच्छुक्रमकायमव्रणमस्त्राविरः शुद्धमपापविद्धम् ॥ कविर्मनीषी परिभूः
स्वयं भूर्याधातप्यतोऽर्थान्व्यदधाच्छाश्वतीभ्यः समाभ्यः ॥ ८ ॥ अन्धं तमः प्रवि-
शन्ति येऽविद्यामुपासते ॥ ततो भूय इव ते तमो य उ विद्यायाः रताः ॥ ९ ॥
अन्यदेवाहुर्विद्यान्यदाहुरविद्याया ॥ इति शुश्रुम भीराणां ये नस्तद्विचचक्षिरे
॥ १० ॥ विद्यां चाविद्यां च यस्तद्वेदोभयः सह ॥ अविद्याया मृत्युं तीर्त्वा विद्य-
यामृतमश्नुते ॥ ११ ॥ अन्धं तमः प्रविशन्ति ये संभूतिमुपासते ॥ ततो भूय
इव ते तमो य उ संभूत्याः रताः ॥ १२ ॥ अन्यदेवाहुः संभवाद्वन्यदाहुरसंभ-
वात् ॥ इति शुश्रुम भीराणां ये नस्तद्विचचक्षिरे ॥ १३ ॥ संभूतिं च विनाशं च
यस्तद्वेदोभयः सह ॥ विनाशेन मृत्युं तीर्त्वा संभूत्यामृतमश्नुते ॥ १४ ॥
हिरण्यमेन पात्रेण सत्यस्यापिहितं मुखम् ॥ तत्त्वं पूषन्नपावृणु सत्यधर्माय
दृष्टये ॥ १५ ॥ पूषन्नेकैर्व यम सूर्यप्राजापत्यम्यूह रश्मीन्समूह ॥ तेजो यत्ते
रूपं कस्याणतमं तत्ते पश्यामि योऽसावसौ पुरुषः सोऽहमस्मि ॥ १६ ॥
वायुरलिलममृतमयेदं भस्मान्तः शरीरम् ॥ ॐ क्रतो ऋर क्रतः ऋर क्रतो

स्मर कृतः स्मर ॥ १७ ॥ अग्ने नव सुपथा राये अस्मान्विशानि देव वयु-
नानि विद्वान् ॥ युवोध्यस्मज्जुहुराणमेनो मूयिष्ठां ते नमडांकि विधेम ॥ १८ ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय पूर्णमेवाव-
शिष्यते ॥ ॐ शान्तिः शान्तिः शान्तिः ॥ इति वाजसनेयसंहितायामी-
शोपनिषत्संपूर्णा ॥ १ ॥

॥ ॐ तत्सत् ॥

केनोपनिषत् ॥ २ ॥

ॐ आप्यायन्तु ममाङ्गानि वाक् प्राणश्चक्षुः श्रोत्रमथो बलमिन्द्रियाणि
च सर्वाणि सर्वं ब्रह्मोपनिषदं माहं ब्रह्म निराकुर्यां मा मा ब्रह्म निराकरोद-
निराकरणं मेऽस्वनिराकरणं मेऽस्तु तदात्मनि निरते य उपनिषत्सु धर्मास्ते
मयि सन्तु ते मयि सन्तु ॥ ॐ शान्तिः शान्तिः शान्तिः ॥

ॐ केनेषितं पतति प्रेषितं मनः केन प्राणः प्रथमः प्रैति युक्तः ॥ केने-
षितां वाचमिमां वदन्ति चक्षुः श्रोत्रं क उ देवो युनक्ति ॥ १ ॥ श्रोत्रस्य
श्रोत्रं मनसो मनो यद्वाचो ह वाचः स उ प्राणस्य प्राणश्चक्षुषश्चक्षुरतिसुच्य
धीराः प्रेत्यास्माहोकादमृता भवन्ति ॥ २ ॥ न तत्र चक्षुर्गच्छति न वाग्म-
च्छति नो मनो न विष्मो न विजानीमो यथैतदनुशिष्यादन्यदेव तद्विदिता-
दयो अविदितादधि ॥ इति शुभ्रम पूर्वेषां ये नस्तस्याचक्षिरे ॥ ३ ॥
यद्वाचानभ्युदितं येन वाग्भ्युद्यते ॥ तदेव ब्रह्म त्वं विद्धि नेदं यदिदमुपा-
सते ॥ ४ ॥ यन्मनसा न मनुते येनाहुर्मनो मतम् ॥ तदेव ब्रह्म त्वं विद्धि
नेदं यदिदमुपासते ॥ ५ ॥ यच्चक्षुषा न पश्यति येन चक्षुः पश्यति ॥
तदेव ब्रह्म त्वं विद्धि नेदं यदिदमुपासते ॥ ६ ॥ यच्छ्रोत्रेण न शृणोति येन
श्रोत्रमिदं श्रुतम् ॥ तदेव ब्रह्म त्वं विद्धि नेदं यदिदमुपासते ॥ ७ ॥ यत्प्रा-
णेन न प्राणिति येन प्राणः प्राणीयते ॥ तदेव ब्रह्म त्वं विद्धि नेदं यदिदमु-
पासते ॥ ८ ॥ इति प्रथमः खण्डः ॥ १ ॥

यदि मन्यसे सुपेदेति दध्रमेवापि नूनं त्वं वेत्थ ब्रह्मणो रूपं ॥ यदस्य त्वं
यदस्य च देपेऽथ नु मीमांस्यमेव ते मन्ये विदितम् ॥ ९ ॥ १ ॥ नाहं
मन्ये सुवेदेति नो न वेदेति वेदं च ॥ यो नस्तद्वेद तद्वेद नो न वेदेति वेदं
च ॥ १० ॥ २ ॥ यस्यामतं तस्य मतं मतं यस्य न वेद सः ॥ अविज्ञातं
विज्ञानतां विज्ञातमविज्ञानताम् ॥ ११ ॥ ३ ॥ प्रतिबोधविदितं मतममृतत्वं हि
विन्दते ॥ आत्मना विन्दते वीर्यं विद्यया विन्दतेऽमृतम् ॥ १२ ॥ ४ ॥ इह
चेद्वेदेदय सत्यमस्ति न चेदिहावेदीन्महती विनष्टिः ॥ भूतेषु भूतेषु विविष्य
धीराः प्रेत्यास्माहोकादमृता भवन्ति ॥ १३ ॥ ५ ॥ इति द्वितीयः खण्डः ॥ २ ॥

ब्रह्म ह देवेभ्यो विजिग्ये तस्य ह ब्रह्मणो विजये देवा अमहीयन्त त ऐश-
न्तास्माकमेवायं विजयोऽस्माकमेवायं महिमेति ॥ १७ ॥ १ ॥ तद्वैषां
विजयौ तेभ्यो ह प्रादुर्बभूव तन्न व्यजानन्त किमिदं यक्षमिति ॥ १५ ॥ २ ॥
तेऽग्निमश्रुवन्नस्यवेद एतद्विजानीहि किमेतद्यक्षमिति तथेति ॥ १६ ॥ ३ ॥
तदभ्यद्रवत्तमभ्यवदत्कोऽसीत्यग्निर्वा अहमस्मीत्यब्रवीज्जातवेदा वा अहमस्मीति
॥ १७ ॥ ४ ॥ तस्मिंस्त्वयि किं वीर्यमित्यपीदं सर्वं दहेयं यदिदं पृथिव्या-
मिति ॥ १८ ॥ ५ ॥ तस्मै तृणं निदधावेतद्देति तदुप प्रेयाय सर्वजवेन तन्न
शशाक दग्धुं स तत एव निववृते नैतदशकं विज्ञातुं यदेतद्यक्षमिति ॥ १९ ॥
॥ ६ ॥ अथ वायुमश्रुवन्वायवेतद्विजानीहि किमेतद्यक्षमिति तथेति
॥ २० ॥ ७ ॥ तदभ्यद्रवत्तमभ्यवदत्कोऽसीति वायुर्वा अहमस्मीत्यब्रवीन्मा-
तरिश्वा वा अहमस्मीति ॥ २१ ॥ ८ ॥ तस्मिंस्त्वयि किं वीर्यमित्यपीदं
सर्वमाददीय यदिदं पृथिव्यामिति ॥ २२ ॥ ९ ॥ तस्मै तृणं निदधावेतदाद-
त्स्वेति तदुप प्रेयाय सर्वजवेन तन्न शशाकादातुं स तत एव निववृते नैतद-
शकं विज्ञातुं यदेतद्यक्षमिति ॥ २३ ॥ १० ॥ अयेन्द्रमश्रुवन्मघवजेतद्वि-
जानीहि किमेतद्यक्षमिति ॥ तथेति तदभ्यद्रवत्तस्मात्तिरोदधे ॥ २४ ॥ ११ ॥
स तस्मिन्नेवाकाशे स्त्रियमाजगाम बहुशोभमानामुमां हैमवतीं तां होवाच
किमेतद्यक्षमिति ॥ २५ ॥ १२ ॥ इति तृतीयः खण्डः ॥ ३ ॥

सा ब्रह्मेति होवाच ब्रह्मणो वा एतद्विजये महीयन्मिति ततो हैव विदां-
चकार ब्रह्मेति ॥ २६ ॥ १ ॥ तस्माद्वा एते देवा अतितरामिवान्दान्देवान्य-
दभिर्वायुरिन्द्रस्तेन ज्ञेननेदिष्टं पस्पशुंस्ते ज्ञेनत्यथमो विदांचकार ब्रह्मेति
॥ २७ ॥ २ ॥ तस्माद्वा इन्द्रोऽतितरामिवान्दान्देवान्ते ज्ञेननेदिष्टं पस्पशो स
ज्ञेनत्यथमो विदांचकार ब्रह्मेति ॥ २८ ॥ ३ ॥ तस्यैव आदेशो यदेतद्विद्युतो
व्यद्युतदा ३ इतीति न्यमीमिपदा ३ इत्यधिदैवतम् ॥ २९ ॥ ४ ॥ अथाध्या-
त्मं यदेतद्रच्छतीव च मनोज्ञेन चैतदुपस्सरत्यमीक्ष्यं संकल्पः ॥ ३० ॥ ५ ॥
तद् तद्वनं नाम तद्वनमित्युपासितव्यं स य एतदेवं वेदाऽग्निं हेनं सर्वाणि
भूतानि संवाञ्छन्ति ॥ ३१ ॥ ६ ॥ उपनिषदं भो ब्रूहीत्युक्ता य उपनिषद्वाक्सीं
धाव त उपनिषदमब्रूमेति ॥ ३२ ॥ ७ ॥ तस्मै तपो दमः कर्मेति प्रतिष्ठा
वेदाः सर्वाङ्गानि सत्यमायतनम् ॥ ३३ ॥ ८ ॥ यो वा एतामेवं वेदापहृत्य
पाप्मानमन्ते स्वर्गे लोके ज्येये प्रतितिष्ठति प्रतितिष्ठति ॥ ३४ ॥ ९ ॥ इति
चतुर्थः खण्डः ॥ ४ ॥

ॐ आप्यायन्तु ममाङ्गानि वाक्प्राणब्रह्मः ओन्नमयो बलमिन्द्रियाणि च
सर्वाणि सर्वं ब्रह्मोपनिषदं माहं ब्रह्म निराकुर्यां मा मा ब्रह्म निराकरोदनिरा-
करणं मेऽस्तन्निराकरणं मेऽस्तु तदात्मनि निरते य उपनिषत्सु धर्मास्ते मयि

सन्तु ते मयि सन्तु ॥ ॐ शान्तिः शान्तिः शान्तिः ॥ इति सामवेदीयकेनो-
पनिषत्समाप्ता ॥

॥ ॐ तत्सत् ॥

कठोपनिषत् ॥ ३ ॥

ॐ सह नावतु ॥ सह नौ भुनक्तु ॥ सह वीर्यं करवावहे ॥ तेजस्विना-
वधीतमस्तु मा विद्विषावहे ॥ ॐ शान्तिः शान्तिः शान्तिः ॥

ॐ ॥ उशान् ह वै वाजश्रवसः सर्ववेदसं ददौ ॥ तस्य ह नचिकेता नाम
पुत्र आस ॥ १ ॥ तथैह कुमारः सन्तं दक्षिणासु नीयमानासु अद्वाधिवेश
सोऽमन्यत ॥ २ ॥ पीतोदका जग्धतृणा दुग्धदोहा निरिन्द्रियाः ॥ अनन्दा
नाम ते लोकास्मान्स गच्छति ता ददत् ॥ ३ ॥ स होवाच पितरं तत कस्यै
मां दास्यसीति ॥ द्वितीयं तृतीयं तथहोवाच सत्यवे त्वा ददामीति ॥ ४ ॥
बहूनामेमि प्रथमो बहूनामेमि मध्यमः ॥ किञ्चिद्यमस्य कर्तव्यं यन्मयाद्य
करिष्यति ॥ ५ ॥ अनुपश्य यथा पूर्वं प्रतिपश्य तथा परे ॥ सस्यमिदं मर्त्यः
पच्यते सस्यमिवाजायते पुनः ॥ ६ ॥ वैश्वानरः प्रविशत्यतिथिर्ब्राह्मणो गृहान् ॥
तस्यैताः शान्तिं कुर्वन्ति हर वैवस्वतोदकम् ॥ ७ ॥ आशाप्रतीक्षे सङ्गतः
सूनृतां चेष्टापूर्ते पुत्रपशूश्च सर्वान् ॥ एतद्बुद्धे पुरुषस्याल्पमेधसो यस्यान-
श्नन्वसति ब्राह्मणो गृहे ॥ ८ ॥ तिलो रात्रीर्यदवात्सीर्गृहे भेऽनभन्महासति-
थिर्नमस्यः ॥ नमसोऽस्तु ब्रह्मन्स्वसि मेऽस्तु तस्मात्प्रति श्रीनवरान्बुधीष्व
॥ ९ ॥ शान्तसंकल्पः सुमना यथा स्वाद्वीतमन्युर्गौतमो मामिभृत्यो ॥ त्व-
त्प्रसृष्टं माभिवदेत्प्रतीत एतन्नयाणां प्रथमं वरं वृणे ॥ १० ॥ यथा पुरस्ताद्भविता
प्रतीत औहालकिराकृणिर्मत्प्रसृष्टः ॥ सुखः रात्रीः शयिता पीतमन्युस्त्वां दद-
शिवान्मृत्युमुखात्प्रमुक्तम् ॥ ११ ॥ स्वर्गे लोके न भयं किञ्चनान्ति न तत्र त्वं
न जरया विमेति ॥ उभे तीर्त्वांशनायापिपासे शोकातिगो मोदते स्वर्गलोके
॥ १२ ॥ स त्वमग्निः स्वर्गमध्येषि मृत्यो प्रवृहि तथ अद्धानाय मह्यम् ॥
स्वर्गलोका असृतत्वं भजन्त एतद्वितीयेन वृणे वरेण ॥ १३ ॥ प्र ते प्रवीमि
तदु मे निबोध स्वर्गमग्निं नचिकेतः प्रजानन् ॥ अनन्तलोकासिमयो प्रतिष्ठो
विद्धि त्वमेतन्निहितं गुहायाम् ॥ १४ ॥ लोकादिमग्निं तमुवाच तस्यै या इष्टका
यावतीर्वा यथा वा ॥ स चापि तत्प्रत्यवदद्यथोक्तमयास्य मृत्युः पुनरेवाह
तुष्टः ॥ १५ ॥ तमब्रवीत्प्रीयमाणो महात्मा वरं तवेहाद्य ददामि भूयः ॥
तवैव नाज्ञा भवितायमग्निः संकां च मामनेकरूपां गृहाण ॥ १६ ॥ त्रिणा-
चिकेतस्त्रिभिरेत्य सन्धि त्रिकर्मकृत्तरति जन्ममृत्यु ॥ ब्रह्मजज्ञं देवमीक्यं वि-
दित्वा निचाप्येमाः शान्तिमत्यन्तमेति ॥ १७ ॥ त्रिणाचिकेतस्त्रयमेतद्विदित्वा

य एवंविद्वाङ्मनुते नचिकेतम् ॥ स मृत्युपाशान्पुरतः प्रणोद्य शोकतिमो
मोदते स्वर्गलोके ॥ १८ ॥ एष तेऽग्निर्नचिकेत स्वर्ग्यो यमवृणीथा द्वितीयेन
वरेण ॥ एतमग्निं तवैव प्रवक्ष्यन्ति जनासस्तृतीयं वरं नचिकेतो वृणीष्व ॥ १९ ॥
येयं प्रेते विचिकित्सा मनुष्येऽखीत्येके नायमस्तीति चैके ॥ एतद्विधामनु-
शिष्टस्त्वयाहं वराणामेष वरस्तृतीयः ॥ २० ॥ देवैरत्रापि विचिकित्सितं पुरा न
हि सुविज्ञेयमगुरेष धर्मः ॥ अम्यं वरं नचिकेतो वृणीष्व मा मोपरोत्सीरति
मा सृजैनम् ॥ २१ ॥ देवैरत्रापि विचिकित्सितं किल त्वं च मृत्यो यन्न सुवि-
ज्ञेयमाय ॥ वक्ता चास्य त्वादगन्त्यो न लभ्यो नान्यो वरस्तुल्य एतस्य
कश्चित् ॥ २२ ॥ शतायुषः पुत्रपौत्रान्वृणीष्व बहुन्पशून्सिंहिरण्यमश्वान् ॥
भूमेर्महदायतनं वृणीष्व स्वयं च जीव शरदो यावद्विच्छसि ॥ २३ ॥ एतत्तुल्यं
यदि मन्यसे वरं वृणीष्व वित्तं चिरजीविकां च ॥ महाभूमौ नचिकेतस्त्वमेधि
कामानां त्वा कामभाजं करोमि ॥ २४ ॥ ये ये कामा दुर्लभा मर्त्यलोके
सर्वान्कामाङ्गच्छन्तः प्रार्ययस्व ॥ इमा रामाः सरथाः सत्पुत्रा नहीदृष्टा
लभनीया मनुष्यैः ॥ आभिर्मत्प्रताभिः परिचारयस्व नचिकेतो मरणं
मानुप्राक्षीः ॥ २५ ॥ शोभावा मर्त्यस्य यदन्तर्कैतत्सर्वेन्द्रियाणां जरयन्ति
तेजः ॥ अपि सर्वं जीवितमल्पमेव तवैव बाह्यास्तव नृत्तगीते ॥ २६ ॥ न
वित्तेन तर्पणीयो मनुष्यो लप्स्यामहे वित्तमद्राक्ष्म चेत्वा ॥ जीवित्वामो
यावदक्षिष्यसि त्वं वरस्तु मे वरणीयः स एव ॥ २७ ॥ अजीर्यताममृताना-
मुपेत्य जीर्यन्मर्त्यः कथस्यः प्रजानन् ॥ अभिध्यायन्वर्णरतिप्रमोदानतिदीर्घं
जीविते को रमेत ॥ २८ ॥ यस्मिन्निदं विचिकित्सन्ति मृत्यो यत्साम्पराये
महति ब्रूहि नस्तत् ॥ योऽयं वरो गूढमनुप्रविष्टो नान्यं तस्माच्चिकेता
वृणीते ॥ २९ ॥ इति प्रथमेऽध्याये प्रथमा बह्वी ॥ १ ॥

अन्यच्छ्रेयोऽन्यदुतैव प्रेयस्ते उभे नानार्थे पुरुषसिनीतः ॥ तयोः श्रेय
आददानस्य साधु भवति हीयतेऽर्थाश्च उ प्रेयो वृणीते ॥ १ ॥ श्रेयश्च प्रेयश्च
मनुष्यमेतस्त्रौ संपरीत्य विविनक्ति धीरः ॥ श्रेयो हि धीरोऽग्निप्रेयसो वृणीते
प्रेयो मन्दो योगक्षेमावृणीते ॥ २ ॥ स त्वं प्रियान्प्रियरूपाङ्ग कामानभि-
ध्यायन्नचिकेतोऽस्यसाक्षीः ॥ नैतां सृष्ट्वा वित्तमयीमवाप्तो यस्यां मज्जन्ति बहवो
मनुष्याः ॥ ३ ॥ दूरमेते विपरीते विदूषी अविद्या या च विधेति ज्ञाता ॥
विद्यामीप्सितं नचिकेतसं मन्ये न त्वा कामा बहवो लोलुपन्तः ॥ ४ ॥
अविद्यायामन्तरे वर्तमानाः स्वयं धीराः पण्डितंमन्यमानाः ॥ दन्द्मन्यमानाः
परिपन्ति सूडा अन्धेनेव नीयमाना यथान्धाः ॥ ५ ॥ न सांपरायः प्रतिभासि
बालं प्रमाद्यन्तं वित्तमोहेन मूढम् ॥ अयं लोको वाक्चि पर इति मानी पुनः
पुनर्वत्समापद्यते मे ॥ ६ ॥ अजयायापि बहुभिर्यो च लभ्यः शृण्वन्तोऽपि

बहवो यं न विदुः ॥ आश्रयों वक्ता कुशलोऽस्य लब्धाश्रयो ज्ञाता कुशला-
नुशिष्टः ॥ ७ ॥ न नरेणावरेण प्रोक्त एष सुविज्ञेयो बहुधा चिन्त्यमानः ॥
अनन्यप्रोक्ते गतिरत्र नास्त्यपीयान्नातर्क्यमणुप्रमाणात् ॥ ८ ॥ नैषा तर्केण
मतिरापनेया प्रोक्तान्येनैव सुशानाय प्रेष्ठ ॥ यां त्वमापः सत्यष्टतिर्बतासि
स्वारङ्गो भूयाज्जिकेतः प्रष्टा ॥ ९ ॥ जानाम्यहं शेवधिरित्यनित्यं न ह्यधुवैः
प्राप्यते हि ध्रुवं तत् ॥ ततो मया नचिकेतश्चितोऽग्निरनित्यैर्द्रव्यैः प्राप्तवानस्मि
नित्यम् ॥ १० ॥ कामस्यासि जगतः प्रतिष्ठां क्रतोरानन्त्यमभयस्य पारम् ॥
सोमं महदुरुगायं प्रतिष्ठां दृष्ट्वा हृत्वा धीरो नचिकेतोऽस्यत्ताक्षीः ॥ ११ ॥ तं
दुर्दृशं गूढमनुप्रविष्टं गुहाहितं गङ्गरेष्ठं पुराणम् ॥ अभ्यात्मयोगाधिगमेन
देवं मत्वा धीरो हर्षशोकौ जहाति ॥ १२ ॥ एतच्छ्रुत्वा संपरिगृह्य मर्त्यः
प्रवृह्य धर्म्यमणुमेतमाप्य ॥ स मोदते मोदनीयः हि लब्ध्वा विवृतः सन्न
नचिकेतसं मन्ये ॥ १३ ॥ अन्यत्र धर्मादन्यत्राधर्मादन्यत्रास्मात्कृताकृतात् ॥
तान्यत्र भूताच्च भव्याच्च यत्तत्पश्यसि तद्बुद्ध ॥ १४ ॥ सर्वे वेदा षष्टदमा-
मनन्ति तपांसि सर्वाणि च यद्बुद्धन्ति ॥ यदिच्छन्तो ब्रह्मवर्चं चरन्ति तत्ते पदं
संप्रहेण प्रवीग्योमित्येतत् ॥ १५ ॥ एतच्छेवाक्षरं ब्रह्म ह्येतदेवाक्षरं परम् ॥
एतच्छेवाक्षरं ज्ञात्वा यो यदिच्छति तस्य तत् ॥ १६ ॥ एतदालम्बनं श्रेष्ठमे-
तदालम्बनं परम् ॥ एतदालम्बनं ज्ञात्वा ब्रह्मलोके महीयते ॥ १७ ॥ न
जायते त्रियते वा विपश्चिन्नायं कुतश्चिन्न बभूव कश्चित् ॥ अजो नित्यः
शाश्वतोऽयं पुराणो न हन्यते हन्यमाने शरीरे ॥ १८ ॥ हन्ता चेन्मन्यते
हन्तुं हतश्चेन्मन्यते हतम् ॥ उमौ तौ न विजानीतो नायं हन्ति न हन्यते
॥ १९ ॥ अणोरणीयान्महतो महीयानात्मास्य जन्तोर्निहितो गुहायाम् ॥ तम-
क्रतुः पश्यति वीतशोको धातुः प्रसादान्महिमानमात्मनः ॥ आसीनो दूरं
व्रजति शयानो याति सर्वतः ॥ कसं महामदं देवं मदन्यो ज्ञातुमर्हति ॥ २० ॥
अशरीरः शरीरेष्वनवत्येष्ववस्थितम् ॥ महान्तं विभुमात्मानं मत्वा धीरो न
शोचति ॥ २१ ॥ नायमात्मा प्रवचनेन लभ्यो न मेधया न बहुना श्रुतेन ॥
अमेवैष वृणुते तेन लभ्यस्तत्त्वैष आत्मा विवृणुते तन् सूक्ष्मम् ॥ २२ ॥ नाविरतो
दुश्चरिताश्चाशान्तो नासमाहितः ॥ नाशान्तमानसो वापि प्रज्ञानेनैनमामुयात्
॥ २३ ॥ यस्य ब्रह्म च क्षत्रं चोमे भवत ओदनः ॥ मृत्युर्यस्योपसेचनं क
हृत्था वेद यत्र सः ॥ २४ ॥ इति प्रथमेऽध्याये द्वितीया वल्ली ॥ २ ॥

क्रतं पिबन्तौ सुकृतस्य लोके गुह्यं प्रविष्टौ परमे परार्धे ॥ छायातपौ
ब्रह्मविदो वदन्ति पञ्चाग्नयो ये च त्रिणाचिकेताः ॥ १ ॥ यः सेतुरीजानाना-
मक्षरं ब्रह्म यत्परम् ॥ अभयं तितीर्षतां पारं नाचिकेतः शक्रेमहि ॥ २ ॥
आत्मानं रविनं विद्धि शरीरं रश्मिमेव तु ॥ बुद्धिं तु सारथिं विद्धि मनः प्रप्र-

इमेव च ॥ ३ ॥ इन्द्रियाणि हवानाहुर्विषयांस्तेषु गोचरान् ॥ आत्मेन्द्रियम-
नोयुक्तं भोक्तेत्याहुर्मनीषिणः ॥ ४ ॥ यस्त्वविज्ञानवान्भवत्ययुक्तेन मनसा सदा ॥
तस्येन्द्रियाण्यवश्यानि दुष्टाद्या इव सारथेः ॥ ५ ॥ यस्तु विज्ञानवान्भवति युक्तेन
मनसा सदा ॥ तस्येन्द्रियाणि वश्यानि सदाद्या इव सारथेः ॥ ६ ॥ यस्त्वविज्ञानवा-
न्भवत्यमनस्कः सदाऽशुचिः ॥ न स तत्पदमाप्नोति सः सारं चाधिगच्छति
॥ ७ ॥ यस्तु विज्ञानवान्भवति समनस्कः सदा शुचिः ॥ स तु तत्पदमा-
प्नोति यस्माद्भूयो न जायते ॥ ८ ॥ विज्ञानसारथिर्यस्तु मनःप्रप्रहवाक्षरः ॥
सोऽध्वनः पारमाप्नोति तद्विष्णोः परमं पदम् ॥ ९ ॥ इन्द्रियेभ्यः परा ह्यर्था
अर्थेभ्यश्च परं मनः ॥ मनसस्तु परा बुद्धिर्बुद्धेरात्मा महान्परः ॥ १० ॥ महतः
परमव्यक्तमव्यक्तपुरुषः परः ॥ पुरुषाच्च परं किंचित्सा काष्ठा सा परा गतिः
॥ ११ ॥ एष सर्वेषु भूतेषु गूढोत्मा न प्रकाशते ॥ दृश्यते त्वाऽव्यया बुद्ध्या
सूक्ष्मया सूक्ष्मदर्शिभिः ॥ १२ ॥ यच्छेद्वाङ्मनसी प्राज्ञस्तद्यच्छेज्ज्ञान आत्मनि ॥
ज्ञानमात्मनि महति नियच्छेत्तद्यच्छेच्छान्त आत्मनि ॥ १३ ॥ उत्तिष्ठत
जाग्रत प्राण्य वराजिबोधत ॥ क्षुरस्य धारा निशिता दुरत्यया दुर्गं पथस्तत्कवयो
वदन्ति ॥ १४ ॥ अशब्दमस्पृशंरूपमव्ययं तथाऽरसं नित्यमगन्धवच्च यत् ॥
अनाद्यनन्तं महतः परं ध्रुवं निचाव्य तन्मृत्युमुखाप्यमुच्यते ॥ १५ ॥ ना-
चिकेतमुपाख्यानं ऋगुगोक्तं सनातनम् ॥ उक्त्वा भुत्वा च मेधावी ब्रह्म-
लोके महीयते ॥ १६ ॥ य इमं परमं गुह्यं श्रावयेद्ब्रह्मसंसदि ॥ प्रयतः
आदृक्काले वा तदानन्त्याय कल्पते तदानन्त्याय कल्पत इति ॥ १७ ॥ इति
प्रथमाध्याये तृतीया वल्ली ॥ ३ ॥ इति प्रथमोऽध्यायः समाप्तः ॥ १ ॥

पराञ्चि स्वानि व्यतृणत्स्वयंभूस्तस्मात्पराङ् पश्यति नान्तरात्मन् ॥ कश्चि-
द्दीरः प्रत्यगात्मानमैक्षदावृत्तचक्षुरमृतत्वमिच्छन् ॥ १ ॥ पराचः कामाननु-
यन्ति बालास्ते मृत्योर्यन्ति विततस्य पाशम् ॥ अथ धीरा अमृतत्वं विदित्वा
ध्रुवमध्रुवेविह न प्रार्थयन्ते ॥ २ ॥ येन रूपं रसं गन्धं शब्दान्स्पर्शाश्च
मैथुनान् ॥ एतेनैव विजानाति किमत्र परिशिष्यत एतद्वै तत् ॥ ३ ॥ स्वप्नान्तं
जागरितान्तं चोभौ येनानुपश्यति ॥ महान्तं विभुमात्मानं मत्वा धीरो न शो-
चति ॥ ४ ॥ य इमं मध्वदं वेद आत्मानं जीवमन्तिकात् ॥ ईशानं भूतभव्यस्य
न ततो विजुगुप्सत एतद्वै तत् ॥ ५ ॥ यः पूर्वं तपसो जातमन्यः पूर्वमजायत ॥
गुहां प्रविश्य तिष्ठन्तं यो भूतेभिर्व्यपश्यत एतद्वै तत् ॥ ६ ॥ या प्राणेन सं-
भवत्यदितिर्देवतामयी ॥ गुहां प्रविश्य तिष्ठन्ती या भूतेभिर्व्यजायत एतद्वै
तत् ॥ ७ ॥ अरण्योर्निहितो जातवेदा गर्भं इव सुमृत्यो गर्भिणीभिः ॥ दिवे-
दिव ईड्यो जागृबर्हिर्विष्मद्भिर्मनुष्येभिरक्षिरेतद्वै तत् ॥ ८ ॥ यतश्चोदेति
सूर्योऽसं यत्र च गच्छति ॥ तं देवाः सर्वेऽर्पितास्तु नात्येति कञ्चन एतद्वै

तत् ॥ ९ ॥ यदेवेह तदमुत्र यदमुत्र तदन्विह ॥ मृत्योः स मृत्युमाप्नोति य इह नानेव पश्यति ॥ १० ॥ मनसैवेदमाप्तव्यं नेह नानास्ति किञ्चन ॥ मृत्योः स मृत्युं गच्छति य इह नानेव पश्यति ॥ ११ ॥ अङ्गुष्ठमात्रः पुरुषो मध्य आत्मनि तिष्ठति ॥ ईशानो भूतभव्यस्य न ततो विजुगुप्सत एतद्दे तत् ॥ १२ ॥ अङ्गुष्ठमात्रः पुरुषो ज्योतिरिवाधूमकः ॥ ईशानो भूतभव्यस्य स एवाय स उ श्व एतद्दे तत् ॥ १३ ॥ यथोदकं दुर्गे वृष्टं पर्वतेषु विधावति ॥ एवं धर्मान्मृष्यह् पश्यंस्तानेवानुविधावति ॥ १४ ॥ यथोदकं शुद्धे शुद्धमासिकं तादृगेव भवति ॥ एवं मुनेर्विजानत आत्मा भवति गौतम ॥ १५ ॥ इति द्वितीयेऽध्याये चतुर्थी बह्वी समाप्ता ॥ ४ ॥

पुरमेकादशद्वारमजस्यावक्रचेतसः ॥ अनुष्टाय न शोचति विमुक्तश्च त्रिमुच्यत एतद्दे तत् ॥ १ ॥ इत्यसः शुचिषट्सुरन्तरिक्षसद्वोता वेदिषदितिर्दुःरोणसत् ॥ नृपद्वारसद्वारसद्योमसद्वक्त्रा गोजा ऋतजा अद्रिजा ऋतं ब्रह्म ॥ २ ॥ ऊर्ध्वं प्राणमुक्षयत्यपानं प्रत्यगस्यति ॥ मध्ये वामनमासीनं विश्वेदेवा उपासते ॥ ३ ॥ अस्य विस्त्र्यसमानस्य शरीरस्यस्य देहिनः ॥ देहाद्विमुच्यमानस्य किमत्र परिशिष्यत एतद्दे तत् ॥ ४ ॥ न प्राणेन नापानेन मर्त्यो जीवति कश्चन ॥ इतरेण तु जीवन्ति यस्मिन्नेतानुपाश्रितौ ॥ ५ ॥ हन्त त इदं प्रवक्ष्यामि गुह्यं ब्रह्म सनातनम् ॥ यथा च मरणं प्राप्य आत्मा भवति गौतम ॥ ६ ॥ योनिमन्ये प्रपद्यन्ते शरीरत्वाय देहिनः ॥ स्थाणुमन्येऽनुसंयन्ति यथाकर्म यथाश्रुतम् ॥ ७ ॥ य एष सुप्तेषु जायार्ति कामं कामं पुरुषो निर्मिमाणः ॥ तदेव शुकं तद्ब्रह्म तदेवामृतमुच्यते ॥ तस्मिँल्लोकाः श्रिताः सर्वे तदु नात्येति कश्चन एतद्दे तत् ॥ ८ ॥ अग्निर्यथैको भुवनं प्रविष्टो रूपं रूपं प्रतिरूपो बभूव ॥ एकस्तथा सर्वभूतान्तरात्मा रूपं रूपं प्रतिरूपो बहिश्च ॥ ९ ॥ वायुर्यथैको भुवनं प्रविष्टो रूपं रूपं प्रतिरूपो बभूव ॥ एकस्तथा सर्वभूतान्तरात्मा रूपं रूपं प्रतिरूपो बहिश्च ॥ १० ॥ सूर्यो यथा सर्वलोकस्य चक्षुर्न लिप्यते चाक्षुषैर्बाह्यदोषैः ॥ एकस्तथा सर्वभूतान्तरात्मा न लिप्यते लोकदुःखेन बाह्यः ॥ ११ ॥ एको वशी सर्वभूतान्तरात्मा एकं रूपं बहुधा यः करोति ॥ तमात्मस्यं येऽनुपश्यन्ति धीरास्तेषां सुखं शाश्वतं नेतरेषाम् ॥ १२ ॥ नित्यो नित्यार्तां चेतनश्चेतनानामेको बहूनां यो विदधाति कामान् ॥ तमात्मस्यं येऽनुपश्यन्ति धीरास्तेषां शान्तिः शाश्वती नेतरेषाम् ॥ १३ ॥ तदेतदिति मन्थन्तेऽनिर्देश्यं परमं सुखम् ॥ कथं नु तद्विज्ञानीयां किमु भाति विभाति वा ॥ १४ ॥ न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः ॥ तमेव भान्तमनु भाति सर्वं तस्य आत्मा सर्वमिदं विभाति ॥ १५ ॥ इति द्वितीयेऽध्याये पञ्चमी बह्वी समाप्ता ॥ ५ ॥

ऊर्ध्वमूलोऽङ्गाक्षश्च एषोऽश्वत्थः क्षनातनः ॥ तदेव शुक्रं तद्ब्रह्म तदेवा-
मृतमुच्यते ॥ तस्मिँल्लोकाः श्रिताः सर्वे तदु नात्येति कश्चन एतद्वै तत् ॥ १ ॥
यदिदं किंच जगत्सर्वं प्राण एजति निःसृतम् ॥ महद्भयं वज्रमुपतं य एतद्दि-
दुरमृतास्ते भवन्ति ॥ २ ॥ भयादस्याभिस्तपति भयात्तपति सूर्यः ॥ भयादि-
न्द्रश्च वायुश्च सृष्टुर्भावति पञ्चमः ॥ ३-॥ इह चेदशकद्रोढुं प्राक् शरीरस्य
बिस्त्रसः ॥ ततः सर्गेषु लोकेषु शरीरत्वाय कल्पते ॥ ४ ॥ यथादर्शं तथात्मनि
यथा स्वप्ने तथा पितृलोके ॥ यथाप्सु परीव ददशे तथा गन्धर्वलोके छायात-
पयोरिव ब्रह्मलोके ॥ ५ ॥ इन्द्रियाणां पृथग्भावमुदयास्तमयौ च यत् ॥ पृथ-
गुत्पद्यमानानां मत्वा भीरो न शोचति ॥ ६ ॥ इन्द्रियेभ्यः परं मनो मनसः
सत्त्वमुत्तमम् ॥ सत्त्वादधि महानात्मा महतोऽव्यक्तमुत्तमम् ॥ ७ ॥ अव्यक्तानु
परः पुरुषो व्यापकोऽलिङ्ग एव च ॥ यज्ज्ञात्वा मुच्यते जन्तुरमृतत्वं च गच्छति
॥ ८ ॥ न संदशे तिष्ठति रूपमस्य न चक्षुषा पश्यति कश्चनैनम् ॥
हृदा मनीषी मनसाऽभिकृषो य एतद्दिदुरमृतास्ते भवन्ति ॥ ९ ॥ यदा
पञ्चावतिष्ठन्ते ज्ञानानि मनसा सह ॥ बुद्धिश्च न विचेष्टति तामाहुः
परमां गतिम् ॥ १० ॥ तां योगमिति मन्यन्ते स्थिरामिन्द्रियधारणाम् ॥
अप्रमत्तस्तदा भवति योगो हि प्रभवान्प्ययौ ॥ ११ ॥ नैव वाचा न
मनसा प्राप्तुं शक्यो न चक्षुषा ॥ अस्तीति ब्रुवतोऽन्यत्र कथं तदुपलभ्यते
॥ १२ ॥ अस्तीत्येवोपलब्धव्यस्तत्त्वभावेन चोभयोः ॥ अस्तीत्येवोपलब्धस्य
तत्त्वभावः प्रसीदति ॥ १३ ॥ यदा सर्वे प्रमुच्यन्ते कामा येऽस्य हृदि श्रिताः ॥
अथ मर्त्योऽमृतो भवत्यत्र ब्रह्म समभुते ॥ १४ ॥ यदा सर्वे प्रभिद्यन्ते हृदयस्थेह
ग्रन्थयः ॥ अथ मर्त्योऽमृतो भवत्येतावदनुशासनम् ॥ १५ ॥ शतं चेका च हृदयस्य
नाल्यस्तासां मूर्धानमभिनिःसृतैका ॥ तयोर्ध्वमायन्नमृतत्वमेति विष्वक्कन्या
उत्क्रमणे भवन्ति ॥ १६ ॥ अङ्गुष्ठमात्रः पुरुषोऽन्तरात्मा सदा जनानां हृदये
संनिविष्टः ॥ तं स्वाच्छरीरात्पबुहेन्मुञ्जादिवेपीकां धैर्येण ॥ तं विद्याच्छुक्रम-
मृतं तं विद्याच्छुक्रममृतमिति ॥ १७ ॥ मृत्युप्रोक्ता नचिकेतोऽथ लब्ध्वा वि-
द्यामेतां योगविधिं च कृत्स्नम् ॥ ब्रह्मप्राप्तो विरजोऽमृदिसृष्ट्युरन्योऽप्येवं वो
विदुष्यात्ममेव ॥ १८ ॥ इति द्वितीयेऽध्याये षष्ठी बह्वी समाप्ता ॥ ६ ॥

इति द्वितीयोऽध्यायः ॥ २ ॥

ॐ सह नाववतु ॥ सह नौ भुवकु ॥ सह बीर्यं करवावहे ॥ तेजस्विना-
वपीतमस्तु मा बिद्विषावहे ॥ ॐ शान्तिः शान्तिः शान्तिः ॥ इति यजुर्वेदी-
यकठोपनिषत्समाप्ता ॥ ३ ॥

॥ ॐ तत्सत् ॥

प्रश्नोपनिषत् ॥ ४ ॥

ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः ॥ स्थिरैरङ्गैस्तु-
हुवाः ससक्तभिर्यशेम देवहितं यदायुः ॥ स्वस्ति न इन्द्रो वृद्धश्रवाः स्वस्ति नः
पूषा विश्ववेदाः ॥ स्वस्ति नस्तार्क्ष्यो अरिष्टनेमिः स्वस्ति नो बृहस्पतिर्दधातु ॥
ॐ शान्तिः शान्तिः शान्तिः ॥

ॐ सुकेशा च भारद्वाजः शैब्यश्च सत्यकामः सौर्यायणी च गार्ग्यः कौशल्य-
आश्वलायनो भार्गवो वैदर्भिः कबन्धी कात्यायनस्ते हैते ब्रह्मपरा ब्रह्मनिष्ठाः
परं ब्रह्मान्वेषमाणा एष ह वै तत्सर्वं वदयतीति ते ह समित्पाणयो भगवन्तं
पिप्पलादमुपसन्नाः ॥ १ ॥ तान्ह स ऋषिरुवाच भूय एव तपसा ब्रह्मचर्येण
अद्वया संवत्सरं संवत्स्यथ यथाकामं प्रभान्पृच्छथ यदि विज्ञास्यामः सर्वं ह
वो वक्ष्याम इति ॥ २ ॥ अथ कबन्धी कात्यायन उपेत्य पप्रच्छ भगवन्कुतो
ह वा इमाः प्रजाः प्रजायन्त इति ॥ ३ ॥ तस्मै स होवाच प्रजाकामो वै प्रजा-
पतिः स तपोऽतप्यत स तपस्तप्त्वा स मिथुनमुत्पादयते रथिं च प्राणं
चेत्येतौ मे बहुधा प्रजाः करिष्य इति ॥ ४ ॥ आदित्यो ह वै प्राणो रथिरेव
चन्द्रमा रथिर्वा एतत्सर्वं यन्मूर्तं चामूर्तं च तस्मान्मूर्तिरेव रथिः ॥ ५ ॥
अथादित्य उदयन्यत्पार्चीं दिक्षं प्रविशति तेन प्राच्यान्प्राणाग्रिमिषु संनिधत्ते
यदक्षिणां यत्पृथीचीं यदुदीचीं यदधो यदूर्ध्वं यदन्तरा दिशो यत्सर्वं प्रका-
शयति तेन सर्वांन्प्राणान् रश्मिषु संनिधत्ते ॥ ६ ॥ स एष वैश्वानरो विश्व-
रूपः प्राणोऽग्निरुदयते ॥ तदेतदृचाभ्युक्तम् ॥ ७ ॥ विश्वरूपं हरिणं जातवेदसं
परायणं ज्योतिरेकं तपन्तम् ॥ सहस्ररश्मिः शतधा बर्तेमानः प्राणः प्रजाका-
मुदयत्येष सूर्यः ॥ ८ ॥ संवत्सरो वै प्रजापतिस्तस्यायने दक्षिणं चोत्तरं च ॥
तद्ये ह वै तदिष्टापूर्ते कृतमित्युपासते ते चान्द्रमसमेव लोकमभिजयन्ते ॥
त एव पुनरावर्तन्ते तस्मादेते ऋषयः प्रजाकामा दक्षिणं प्रतिपद्यन्ते ॥ एष ह
वै रथिर्यः पितृयाणः ॥ ९ ॥ अथोत्तरेण तपसा ब्रह्मचर्येण अद्वया विद्ययात्मानम-
न्विष्यादित्समभिजयन्त एतद्वै प्राणानामायतनमेतदमृतममयमेतत्परायणमेत-
न्मात्रं पुनरावर्तन्त इत्येष निरोधस्तदेष श्लोकः ॥ १० ॥ पञ्चपादं पितरं द्वा-
दशाकृतिं दिवं आहुः परे अर्धे पुरीषिणम् ॥ अयेमे अन्य उ परे विचक्षणं
सप्तचक्रे षष्ठ्य आहुरर्पितमिति ॥ ११ ॥ मासो वै प्रजापतिस्तस्य कृष्णपक्ष
एव रथिः शुक्लः प्राणस्तस्मादेते ऋषयः शुक्ल इष्टिं कुर्वन्तीतर इतरस्मिन्
॥ १२ ॥ अहोरात्रो वै प्रजापतिस्तस्याहरेव प्राणो रात्रिरेव रथिः प्राणं वा एते
प्रस्कन्दन्ति ये दिवा रत्या संयुज्यन्ते ब्रह्मचर्यमेव तद्यज्ञात्रौ रत्या संयुज्य-

न्ते ॥ १३ ॥ अथ वै प्रजापतिस्ततो ह वै तद्वेतस्तस्यादिमा प्रजा प्रजायन्त
इति ॥ १४ ॥ तथे ह वै तस्यजापतिव्रत चरन्ति ये मिथुनमुत्पादयन्ते तेषा
मेवैष ब्रह्मलोको येषां तपो ब्रह्मचर्यं येषु सत्यं प्रतिष्ठितम् ॥ १५ ॥ तेषामसौ
विरजो ब्रह्मलोको न येषु बिभ्रमनृतं न माया चेति ॥ इति प्रथमं प्रश्नं ॥ १॥

अथ हेन भार्गवो वैदर्भिः पप्रच्छ भगवन्कस्त्वेव देवा प्रजा विधारयन्ते
कतर एतत्प्रकाशयन्ते क पुनरेषां वरिष्ठ इति ॥ १ ॥ तस्मै स होवाचाकाशो
ह वा एष देवो वायुरग्निराप पृथिवी वाङ्मनश्चक्षु ओत्रं च ते प्रकाश्या
भिवदन्ति वयमेतद्वाणमवष्टभ्य विधारयाम ॥ २ ॥ तान्वरिष्ठ प्राण
उवाच मा मोहमापद्यथा अहमेवैतत्पञ्चधात्मानं प्रविमर्ष्यैतद्वाणमवष्टभ्य विधा
रयामीति ॥ ३ ॥ तेऽश्वाध्वाना बभूवुः सोऽभिमानादूर्ध्वमुत्क्रमत इव तस्मि
न्नक्रामत्यथेतरे सर्वे एवोत्क्रामन्ते तस्मिंश्च प्रतिष्ठमाने सर्वे एव प्रतिष्ठन्ते
तद्यथा मक्षिका मधुकरराजानमुत्क्रामन्त सर्वा एवोत्क्रामन्ते एवमस्मिंश्च
प्रतिष्ठमाने सर्वा एव प्रतिष्ठन्त एव वाङ्मनश्चक्षु ओत्रं च ते प्रीता प्राण
स्तुन्वन्ति ॥ ४ ॥ एवोऽग्निस्तपत्येव सूर्य एष पर्जन्यो मघवानेष वायुरेव पृ
थिवी रयिर्देव सदसश्चासृत च यत् ॥ ५ ॥ अरा इव रयनामौ प्राणे सर्वं
प्रतिष्ठितम् ॥ ऋचो यजूषि सामानि यज्ञः क्षत्रं ब्रह्म च ॥ ६ ॥ प्रजापतिश्च
रसि गर्भे त्वमेव प्रतिजायसे ॥ तुभ्य प्राणं प्रजास्विन्मा बर्हिं हरन्ति य
प्राणै प्रतिष्ठितस्मि ॥ ७ ॥ देवानामसि वद्धितमं पितृणां प्रथमा स्वधा ॥
ऋषीणां चरितं सत्यमथर्वाङ्मिरसामसि ॥ ८ ॥ इन्द्रस्त्व प्राणतेजसा रुद्रोऽस्ति
परिरक्षिता ॥ त्वमन्तरिक्षे चरसि सूर्यस्त्व ज्योतिषा पति ॥ ९ ॥ यदा त्वम
भिवर्षस्ययेमा प्राण ते प्रजा ॥ आनन्दरूपास्तिष्ठन्ति कामायाज्ञं भविष्य
तीति ॥ १० ॥ ब्राह्मस्त्व प्राणैकऋषिरत्ता विश्वस्य सत्यति ॥ वयमाद्यस्य
दातारं पिता त्व मातरिश्चन ॥ ११ ॥ या ते तनूवांसि प्रतिष्ठिता या ओत्रे
या च चक्षुषि ॥ या च मनसि सतता शिवां ता क्रुह मोत्कमी ॥ १२ ॥
प्राणस्येदं वशे सर्वं त्रिदिवे यत्प्रतिष्ठितम् ॥ मातेव पुत्रात्रक्षस्व श्रीश्च प्रज्ञा
च विधहि इति ॥ १३ ॥ इति द्वितीयं प्रश्नं ॥ २ ॥

अथ हेन कौसल्यश्चाश्वलायन पप्रच्छ ॥ भगवन्कुत एष प्राणो जायते
कथमायात्यस्मिन्धरीर आत्मानं वा प्रविमर्ष्य कथं प्रातिष्ठते केनोत्क्रमते कथं
बाह्यमभिधत्ते कथमध्यात्ममिति ॥ १ ॥ तस्मै स होवाचातिप्रश्नान्पृच्छसि
ब्रह्मिष्ठोऽसीति तस्मात्तेऽहं ब्रवीमि ॥ २ ॥ आत्मन एष प्राणो जायते ॥
यथेषा पुरुषे ज्ञाप्यैतस्मिन्नेतदावत मनोऽधिकृतेवायात्यस्मिन्धरीरे ॥ ३ ॥
यथा सन्नादेवाधिकृतान्निनियुक्ते एतान्प्रामाण्यतिष्ठस्त्वेवमेवैष प्राण

इतरान्प्राणान्पृथक्पृथक्गोच संनिधत्ते ॥ ४ ॥ पायूपस्थेऽपानं चक्षुःश्रोत्रे मुख-
नासिकाभ्यां प्राणः स्वयं प्रतिष्ठते मध्ये तु समानः ॥ एष क्षेत्रदुतमघं
समुच्चयति तस्मादेताः सप्तार्चिषो भवन्ति ॥ ५ ॥ इदि ह्येष आत्मा ॥
अत्रैतदेकशतं नाडीनां तासां शतं शतमेकैकस्यां द्वासप्ततिर्द्वासप्ततिः प्रतिष्ठा-
स्नानादीसहस्राणि भवन्त्यासु ध्यानधरति ॥ ६ ॥ अथैकयोर्ध्वं उदानः पुण्येन
पुण्यं लोकं नयति पापेन पापमुभाभ्यामेव मनुष्यलोकम् ॥ ७ ॥ आदित्यो
ह वै बाह्यः प्राण उदयत्येष क्षेत्रं चाक्षुषं प्राणमनुगृह्णानः पृथिव्यां वा
देवता सैषा पुरुषस्यापानमवष्टभ्यान्तरा यदाकाशः स समानो वायुर्भानः
॥ ८ ॥ तेजो ह वाव उदानस्तस्मादुपशान्ततेजाः ॥ पुनर्भवमिन्द्रियैर्मनसि
संपद्यमानैः ॥ ९ ॥ यच्चित्तस्तेनैष प्राणमायाति प्राणस्तेजसा युक्तः सहा-
त्मना यथासंकल्पितं लोकं नयति ॥ १० ॥ य एवं विद्वान्प्राणं वेद न
हास्य प्रजा हीयतेऽमृतो भवति तदेव श्लोकः ॥ ११ ॥ उत्पत्तिमायति स्थानं
विभुत्वं चैव पञ्चधा ॥ अध्यात्मं चैव प्राणस्य विज्ञायामृतमभुते विज्ञायामृत-
मभुत इति ॥ १२ ॥ इति तृतीयः प्रश्नः ॥ ३ ॥

अथ हैनं सौर्यायणी गार्ग्यः पप्रच्छ भगवन्नेतस्मिन्पुरुषे कानि स्वपन्ति
कान्यस्मिन् जाग्रति कतर एव देयः स्वप्नापश्यति कस्यैतत्सुखं भवति कस्मिन्
सर्वं संप्रतिष्ठिता भवन्तीति ॥ १ ॥ तस्मै स होवाच यथा गार्ग्य मरीच-
योऽर्कस्यास्तं गच्छतः सर्वा एतस्मिन्तेजोमण्डल एकीभवन्ति ताः पुनःपुन-
रुदयन्तः प्रचरन्त्येवं ह वै तत्सर्वं परे देवे मनस्येकीभवति ॥ तेन तद्वैष पुरुषो
न शृणोति न पश्यति न जिघ्रति न रसयते न स्पृशते नाभिवदते नादत्ते ना-
नन्दयते न विस्मृजते नेयायते स्वपितीत्याचक्षते ॥ २ ॥ प्राणाग्नय एवैतस्मिन्पुरे
जाग्रति गार्हपत्यो ह वा एषोऽपानो व्यानोऽन्वाहार्यपचनो यद्गार्हपत्यात्प्रणी-
यते प्रणयनादाहवनीयः प्राणः ॥ ३ ॥ यदुच्छ्वासनिःश्वासावेतावाहुती समं
नयतीति स समानः ॥ मनो ह वाव यजमान इष्टफलमेवोदानः स पुनं यजमा-
नमहरहर्ब्रह्म गमयति ॥ ४ ॥ अत्रैव देवः स्वप्ने महिमानमनुभवति यदृष्टं
दृष्टमनुपश्यति श्रुतं श्रुतमेवार्थमनुशृणोति देशदिगन्तरैश्च प्रत्यनुभूतं पुनः
पुनः प्रत्यनुभवति दृष्टं चादृष्टं च श्रुतं चाश्रुतं चानुभूतं चाननुभूतं च सच्चा-
सच्च सर्वं पश्यति सर्वः पश्यति ॥ ५ ॥ स यदा तेजसाभिभूतो भवत्यत्रैव
देवः स्वप्नाच्च पश्यत्यथ तदैतस्मिन्धरीरे एतत्सुखं भवति ॥ ६ ॥ स यथा
सोम्य वषांसि वासो वृक्षं संप्रतिष्ठन्ते एवं ह वैतत्सर्वं पर आत्मनि संप्र-
तिष्ठते ॥ ७ ॥ पृथिवी च पृथिवीमात्रा चापश्चापोमात्रा च तेजश्च तेजोमात्रा
च वायुश्च वायुमात्रा चाकाशश्चाकाशमात्रा च चक्षुश्च द्रष्टव्यं च श्रोत्रं च श्रो-
तव्यं च प्राणं च प्रातव्यं च रसश्च रसयितव्यं च त्वक् च स्पर्शयितव्यं च बाह्व

च वक्तव्यं च ह्यस्ती चादातव्यं चोपस्थानानन्दवितव्यं च पापुष्व विसर्जयितव्यं
च पादौ च गन्तव्यं च मनश्च मन्तव्यं च बुद्धिश्च बोद्धव्यं चाहङ्कारश्चाहं कर्तव्यं
च चित्तं च चेतयितव्यं च तेजश्च विद्योतयितव्यं च प्राणश्च विधारयितव्यं
च ॥ ८ ॥ एष हि ब्रह्मा स्पष्टा ओता प्राता रसयिता मन्ता बोद्धा कर्ता वि-
ज्ञानात्मा पुरुषः स परेऽक्षरे आत्मनि संप्रतिष्ठते ॥ ९ ॥ परमेवाक्षरं प्रति-
पद्यते स यो ह वै तद्वृक्षावमक्षरीरमलोहितं शुभ्रमक्षरं वेदयते यस्तु सोम्य
स सर्वज्ञः सर्वो भवति ॥ तदेव श्लोकः ॥ १० ॥ विज्ञानात्मा सह देवैश्च सर्वैः
प्राणा भूतानि संप्रतिष्ठन्ति यत्र ॥ तदक्षरं वेदयते यस्तु सोम्य स सर्वज्ञः स-
र्वमेवाविवेशेति ॥ ११ ॥ इति चतुर्थः प्रश्नः ॥ ४ ॥

अथ हैनं शैब्यः सत्यकामः पप्रच्छ स यो ह वै तद्भगवन्मनुष्येषु प्राय-
णान्तमोद्धारमभिध्यायीत कतमं वाच स तेन लोकं जयतीति ॥ १ ॥ त-
स्मै स होवाच एतद्वै सत्यकाम परं चापरं च ब्रह्म यदोकारस्तस्माद्विद्वानेते-
नैवायतनेनैकतरमन्वेति ॥ २ ॥ स यथेकमात्रमभिध्यायीत स तेनैव सं-
वेदितस्तूर्णमेव जगत्यामभिसंपद्यते तस्मै चो मनुष्यलोकमुपनयन्ते स तत्र
तपसा ब्रह्मचर्येण श्रद्धया संपन्नो महिमानमनुभवति ॥ ३ ॥ अथ यदि द्वि-
मात्रेण मनसि संपद्यते सोऽन्तरिक्षं यजुर्मिरुद्धीयते स सोमलोकं स सोम-
लोके विभूतिमनुभूय पुनरावर्तते ॥ ४ ॥ यः पुनरेतन्निमात्रेणोमित्येतेनैवा-
क्षरेण परं पुरुषमभिध्यायीत स तेजसि सूर्ये संपन्नः यथा पादोदरस्त्वक्षा
विनिर्मुच्यत एवं ह वै स पाप्मना विनिर्मुक्तः स सामभिरुद्धीयते ब्रह्मलोकं स
एतन्माजीवघ्नात्परात्परं पुरिशयं पुरुषमीक्षते ॥ तदेतौ श्लोकौ भवतः ॥ ५ ॥
तिस्रो मात्रा सृष्टुमस्यः प्रयुक्ता अन्वोन्वसक्ता अनुविप्रयुक्ताः ॥ क्रियासु बा-
ह्याभ्यन्तरमध्यमासु सन्त्यक्प्रयुक्तासु न कम्पते ज्ञः ॥ ६ ॥ ऋग्भिरेतं यजु-
र्भिरन्तरिक्षं स सामभिर्यत्तत्कवयो वेदयन्ते तमोकारेणैवायतनेनान्वेति वि-
द्वान्वचश्चान्तमजरममृतमभयं परं चेति ॥ ७ ॥ इति पञ्चमः प्रश्नः ॥ ५ ॥

अथ हैनं सुकेशा भारद्वाजः पप्रच्छ भगवन्निर्हरण्यनाभः कौसल्यो
राजपुत्रो मामुपेत्यैतं प्रश्नमपृच्छत ॥ षोडशकलं भारद्वाज पुरुषं वेत्थ
तमहं कुमारमश्रुवं नाहमिमं वेद् यद्यहमिममवेदिषं कथं ते नावक्ष्य-
मिति समूलो वा एष परिशुष्यति योऽनृतमभिवदति तस्मात्तार्हाम्यनृतं
वक्तुं स तूर्णी रथमारुह्य प्रवव्राज तं खा पृच्छामि कासौ पुरुष इति
॥ १ ॥ तस्मै स होवाच इहैवान्तःशरीरे सोम्य स पुरुषो यस्मि-
न्नेताः षोडशकलाः प्रभवन्तीति ॥ २ ॥ स ईक्षां चक्रे यस्मिन्नहमुत्क्रान्ते उत्क्रा-
न्तो भविष्यामि कस्मिन्वा प्रतिष्ठिते प्रतिष्ठास्यामीति ॥ ३ ॥ स प्राणमपृच्छत

प्राणाश्चर्यां च वायुर्ज्योतिरापः पृथिवीमिन्द्रं मनोऽहमन्नाद्वीर्यं तपो मन्त्राः
 कर्म लोका लोकेषु नाम च ॥१॥ स यथेमा नद्यः स्वन्दमानाः समुद्रायणाः
 समुद्रं प्राप्यास्तं गच्छन्ति भिषेते चासां नामरूपे समुद्र इत्येवं प्रोच्यते
 एवमेवास्तं परिदृष्ट्वाः षोडशकलाः पुरुषायणाः पुरुषं प्राप्यास्तं गच्छन्ति
 भिषेते तासां नामरूपे पुरुष इत्येवं प्रोच्यते स एषोऽकलोऽमृतो भवति ॥ तदे-
 ष श्लोकः ॥ ५ ॥ अरा इव रयनाभौ कला यस्मिन्प्रतिष्ठिताः ॥ तं वेद्यं पुरुषं
 वेद यथा मा वो मृत्युः परिव्याया इति ॥ ६ ॥ तान्होवाञ्छेतावदेवाहमेतत्परं
 ब्रह्म वेद नातः परमस्तीति ॥ ७ ॥ ते तमर्षयन्तस्त्वं हि नः पिता वोऽस्मा-
 कमविद्यायाः परं पारं तारयसीति नमः परमऋषिभ्यो नमः परमऋषिभ्यः
 ॥ ८ ॥ इति षष्ठः प्रश्नः ॥ ६ ॥

ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः ॥ स्थिरैरङ्गै-
 स्तुष्टुवाꣳसस्तनूभिर्व्यशेम देवहितं यदायुः ॥ स्वस्ति न इन्द्रो वृद्धश्रवाः स्वस्ति नः
 पूषा विश्ववेदाः ॥ स्वस्ति नस्तार्क्ष्यो अरिष्टनेमिः स्वस्ति नो बृहस्पतिर्द-
 धातु ॥ ॐ शान्तिः शान्तिः शान्तिः ॥ ॥ इति प्रश्नोपनिषत्समाप्ता ॥

॥ ॐ तत्सत् ॥

मुण्डकोपनिषत् ॥ ५ ॥

ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः ॥ स्थिरैरङ्गैस्तु-
 पुवाꣳसस्तनूभिर्व्यशेम देवहितं यदायुः ॥ स्वस्ति न इन्द्रो वृद्धश्रवाः स्वस्ति नः
 पूषा विश्ववेदाः ॥ स्वस्ति नस्तार्क्ष्यो अरिष्टनेमिः स्वस्ति नो बृहस्पतिर्दधातु ॥
 ॐ शान्तिः शान्तिः शान्तिः ॥

ॐ ब्रह्मा देवानां प्रथमः संबभूव विश्वस्य कर्ता भुवनस्य गोप्ता ॥ स ब्रह्म-
 विद्यां सर्वविद्याप्रतिष्ठामयवाꣳय ज्येष्ठपुत्राय प्राह ॥ १ ॥ अथर्वणे यां प्रव-
 देत ब्रह्माथर्वा तां पुरोवाचाङ्गिरे ब्रह्मविद्याम् ॥ स भारद्वाजाय सखवाहाय
 प्राह भारद्वाजोऽङ्गिरसे परावराम् ॥२॥ शौनको ह वै महाशालोऽङ्गिरसं विधि-
 वदुपसन्नः पप्रच्छ ॥ कस्मिन् भगवो विज्ञाते सर्वमिदं विज्ञातं भवतीति ॥३॥
 तस्यै स होवाच ॥ द्वे विद्ये वेदितव्ये इति ह स्म यद्ब्रह्मविदो वदन्ति परा
 चैवापरा च ॥ ४ ॥ तत्रापरा ऋग्वेदो यजुर्वेदः सामवेदोऽथर्ववेदः शिक्षा
 कर्पो व्याकरणं निरुक्तं छन्दो ज्योतिषमिति ॥ अथ परा यथा तदक्षरमधिग-
 म्यते ॥ ५ ॥ यत्तद्वेदेष्वमग्राह्यमगोत्रमवर्णमचक्षुःश्रोत्रं तदपाणिपादं नित्यं
 त्रिभुं सर्वगतं सुसूक्ष्मं तदव्ययं तद्भूतयोनिं परिपश्यन्ति धीराः ॥ ६ ॥ यथो-

र्णनाभिः सृजते गृह्यते च यथा पृथिव्यामोषधयः संभवन्ति ॥ यथा सतः पुरुषात्केशलोमानि तथाक्षरात्संभवतीह विश्वम् ॥ ७ ॥ तपसा चीयते ब्रह्म ततोऽन्नमभिजायते ॥ अन्नाप्राणो मनः सत्यं लोकाः कर्मसु चासृतम् ॥ ८ ॥ यः सर्वज्ञः सर्वविद्यस्य ज्ञानमयं तपः ॥ तस्मादेतद्ब्रह्म नाम रूपमन्नं च जायते ॥ ९ ॥ इति प्रथममुण्डके प्रथमः खण्डः ॥ १ ॥

तदेतत्सत्यं मन्त्रेषु कर्माणि कवयो यान्यपश्यन्तानि त्रेतायां बहुधा संत-
तालि ॥ तान्याचरथ नियतं सत्यकामा एष वः पन्थाः सुकृतस्य लोके ॥ १ ॥
यदा लेलायते ह्यर्चिः समिद्धे हव्यवाहने ॥ तदाज्यभागावन्तरेणाहुतीः प्रति-
पादयेच्छ्रद्धया हुतम् ॥ २ ॥ यस्याग्निहोत्रमदर्शमपौर्णमासमचातुर्मास्यमनाम्र-
यणमतिथिर्वाजितं च ॥ अहुतमवैश्वदेवमविधिना हुतमाससमांस्तस्य लोका-
न्निहन्ति ॥ ३ ॥ काली कराली च मनोजवा च सुलोहिता या च सुधूम्रवर्णा ॥
रफुलिङ्गिनी विश्वरूपी च देवी लेलायमाना इति सप्त जिह्वाः ॥ ४ ॥ एतेषु
यश्चरते आजमानेषु यथाकालं चाहुतयो ह्याददायन् ॥ तन्नयन्येताः सूर्यस्य
रश्मयो यत्र देवानां पतिरेकोऽधिवासः ॥ ५ ॥ एकेहीति तमाहुतयः सुव-
र्णसः सूर्यस्य रश्मिभिर्यजमानं वहन्ति ॥ प्रियां वाचमभिवदन्त्योऽर्चयन्त्य एष
वः पुण्यः सुकृतो ब्रह्मलोकः ॥ ६ ॥ कृवा ह्येते अरवा यज्ञरूपा अष्टादशोक्त-
मवरं येषु कर्म ॥ एतच्छ्रेयो येऽभिनन्दन्ति मूढा जराभृत्युं ते पुनरेवापि-
यन्ति ॥ ७ ॥ अविद्यायामन्तरे वर्तमानाः स्वयं घीराः पण्डितमन्यमानाः ॥
जह्मन्यमानाः परियन्ति मूढा अन्धेनैव नीयमाना यथान्धाः ॥ ८ ॥ अविद्यार्या
बहुधा वर्तमाना वयं कृतार्था इत्यभिमन्यन्ति बालाः ॥ यत्कर्मिणो न प्रवेद-
यन्ति रागात्तेनातुराः क्षीणलोकाश्चयवन्ते ॥ ९ ॥ इष्टापूर्तं मन्यमाना वरिष्ठं
नान्यच्छ्रेयो वेदयन्ते प्रमूढाः ॥ नाकस्य पृष्ठे ते सुकृतेऽनुभूत्वेमं लोकं हीन-
तरं वा विशन्ति ॥ १० ॥ तपःश्रद्धे ये ह्युपवसन्त्यरण्ये शान्ता विद्वांसो भैक्ष-
चर्या चरन्तः ॥ सूर्यद्वारेण ते विरजाः प्रयान्ति यत्रासृतः स पुरुषो ह्यव्य-
यात्मा ॥ ११ ॥ परीक्ष्य लोकांन्कर्मचितान्ब्राह्मणो निर्वेदमायाश्चास्त्यकृतः
कृतेन ॥ तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्मनिष्ठम्
॥ १२ ॥ तस्मै स विद्वानुपसन्नाय सम्यक् प्रशान्तचित्ताय शमान्विताय ॥
येनाक्षरं पुरुषं वेद सत्यं प्रोवाच तां तत्त्वतो ब्रह्मविद्याम् ॥ १३ ॥ इति
प्रथममुण्डके द्वितीयः खण्डः ॥ २ ॥

इति प्रथममुण्डकं समाप्तम् ।

तदेतत्सत्यं यथा सुदीप्तात्पावकाद्विस्फुलिङ्गाः सहस्रशः प्रभवन्ते सरूपाः ॥

सयाक्षराद्विविधा सोम्य भावा प्रजायन्ते तत्र वैवापियन्ति ॥ १ ॥ दिव्यो
 ह्यमूर्तः पुरुषः सबाह्यान्धन्तरो ह्यज्ञ ॥ अप्राणो ह्यमना ह्युग्रो ह्यक्षरात्परतः
 पर ॥ २ ॥ एतस्माज्जायते प्राणो मन सर्वेन्द्रियाणि च ॥ स वायुर्ज्योति-
 रायः पृथिवी विश्वस्य धारिणी ॥ ३ ॥ अग्निर्मूर्धा चक्षुषी चन्द्रसूर्यौ दिश
 ओष्ठे वाग्विवृताश्च वेदा ॥ वायु प्राणो हृदय विश्वमस्य पद्भ्यां पृथिवी ह्येष
 सर्वभूतान्तरात्मा ॥ ४ ॥ तस्मादग्नि समिधो यस्य सूर्य सोमात्पर्जन्य ओष
 धश्च पृथिव्याम् ॥ पुमान् रेत सिञ्चति योषितायां बह्वी प्रजा पुरुषात्स-
 प्रसृता ॥ ५ ॥ तस्मादेष साम यजूंषि दीक्षा यज्ञाश्च सर्वे क्रतवो दक्षिणाश्च ॥
 संवत्सरश्च यजमानश्च लोका सोमो यत्र पवते यत्र सूर्य ॥ ६ ॥ तस्माच्च
 देवा बहुधा सप्रसृता साध्या मनुष्या पशवो वयांसि ॥ प्राणापानौ
 ग्रीहियवौ तपश्च अद्वा सत्य ब्रह्मचर्यं विधिश्च ॥ ७ ॥ सप्त प्राणा प्रभवन्ति
 तस्मात्सप्तार्चिष समिध सप्त होमा ॥ सप्त इमे लोका येषु चरन्ति
 प्राणा गुहाशया निहिता सप्त सप्त ॥ ८ ॥ अत समुद्रा गिरयश्च सर्वेऽस्मा
 त्स्यन्दन्ते सिन्धव सर्वरूपा ॥ अतश्च सर्वा ओषधयो रसाश्च येनैष भूत-
 स्त्रिष्टते ह्यन्तरात्मा ॥ ९ ॥ पुरुष एवेद विश्व कर्म तपो ब्रह्म परामृतम् ॥
 एतद्यो वेद निहित गुहाया सोऽविद्याग्रन्थि विकिरतीह सोम्य ॥ १० ॥ इति
 द्वितीयमुण्डके प्रथम खण्ड ॥ १ ॥

आग्नि सनिहित गुहाचरब्रह्म महत्पदमत्रैतत्समर्पितम् ॥ एजत्प्राणश्चिमिपच्च
 यदेतज्जानथ सदसद्वरेण्य पर विज्ञानाद्यद्वरिष्ठ प्रजानाम् ॥ १ ॥ यदचिमध
 दण्ड्योऽणु च यस्मिंल्लोका निहिता लोकिनश्च ॥ तदेतदक्षर ब्रह्म स प्राणस्तदु
 बाह्यान् ॥ तदेतत्सत्य तदमृत तद्वेदऽय सोम्य विद्धि ॥ २ ॥ चतुर्गृहीत्वाप
 निषद महाश्च शर ह्युपासनिश्चित सधयीत ॥ आयम्य तद्भावगतेन चेतसा
 रुद्र्य तदेवाक्षर सोम्य विद्धि ॥ ३ ॥ प्रणवो धनु शरो ह्यात्मा ब्रह्म तद्व
 द्यमुच्यते ॥ अप्रमत्तन वेदव्य शरवत्तन्मयो भवेत् ॥ ४ ॥ यस्मिन्द्या
 पृथिवी चान्तरिक्षमोत मन सह प्राणश्च सर्व ॥ तमेवैक जानथ आत्मानमन्या
 वाचो विमुञ्चथामृतस्यैष सेतु ॥ ५ ॥ अरा इव रथनाभौ सहता यत्र नाढ्य ॥
 स एयोऽन्तश्चरते बहुधा जायमान ॥ ओमित्यव ध्यायथ आत्मान स्वस्ति व
 चाराय तमस परस्ता ॥ ६ ॥ य सवज्ञ सर्वविद्यस्यैष महिमा भुवि ॥
 दिव्ये ब्रह्मपुरे ह्यप व्योम्न्यामा प्रतिष्ठित ॥ मनोमय प्राणशरीरनेता प्रतिष्ठि
 तोऽग्रे हृदय सनिधाय ॥ तद्विज्ञानेन परिपश्यन्ति धीरा आनन्दरूपममृत
 यद्विभाति ॥ ७ ॥ मिथते हृदयग्रन्थिश्छिद्यन्ते सर्वसंशया ॥ क्षीयन्ते चास्य
 कमाणि तस्मिन्दष्ट परावरे ॥ ८ ॥ हिरण्यवे परे कोशे विरज ब्रह्म निष्कलम् ॥

तच्छुभ्रं ज्योतिषां ज्योतिस्तच्चदात्मविद्यो विदुः ॥ ९ ॥ न तत्र सूर्यो भाति न
चन्द्रतारकं नेमा विद्युतो भान्ति कुतोऽयमग्निः ॥ तमेव भान्तमनुभाति
सर्वं तस्य भासा सर्वमिदं विभाति ॥ १० ॥ ब्रह्मैवेदमसृतं पुरस्ताद्ब्रह्म पश्चा-
द्ब्रह्म दक्षिणतश्चोत्तरेण ॥ अधश्चोर्ध्वं च प्रसृतं ब्रह्मैवेदं विचमिदं वरिष्ठम्
॥ ११ ॥ इति द्वितीयमुष्णके द्वितीयः खण्डः ॥ २ ॥

॥ इति द्वितीयमुष्णके समाप्तम् ॥

द्वा सुपर्णा सयुजा सखाया समानं वृक्षं परिचस्वजाते ॥ तयोरन्यः पिप्पलं
स्वाह्मत्यनश्नन्नन्यो अभिचाकसीति ॥ ३ ॥ समाने वृक्षे पुरुषो निमग्नोऽजीशवा
शोचति मुह्यमानः ॥ जुष्टं यदा पश्यत्यन्यमीशमस्य महिमानमिति वीतशोकः
॥ २ ॥ यदा पश्यः पश्यते रुक्मवर्णं कर्तारसीशं पुरुषं ब्रह्मवोनिम् ॥ तदा
विद्वान्पुण्यपापे विधूय निरञ्जनः परमं साम्यमुपैति ॥ ३ ॥ प्राणो ह्येष यः
सर्वभूतविभाति विज्ञानन्विद्वान्भवते नातिवादी ॥ आत्मकीदृ आत्मरसिः
क्रियावानेष ब्रह्मविदो वरिष्ठः ॥ ४ ॥ सत्येन लभ्यस्तपसा ह्येष आत्मा सम्य-
ग्ज्ञानेन ब्रह्मचर्येण नित्यम् ॥ अन्तःशरीरे ज्योतिर्मयो हि शुभ्रो यं पश्यन्ति
यतयः क्षीणदोषाः ॥ ५ ॥ सत्यमेव जयते नानृतं सत्येन पन्था विततो देव-
यानः ॥ येनाक्रमन्त्युपयो ह्यासकामा यत्र तत्सत्यस्य परमं निधानम् ॥ ६ ॥
वृद्धश्च तद्विष्यमचिन्त्यरूपं सूक्ष्माश्च तत्सूक्ष्मतरं विभाति ॥ वृत्रात्सुवृत्रे तदि-
हान्तिके च पश्यत्स्वित्त्वैव निहितं गुहायाम् ॥ ७ ॥ न चक्षुषा गृह्यते नापि
वाचा नान्यैर्देवैस्तपसा कर्मणा वा ॥ ज्ञानप्रसादेन विशुद्धसत्त्वस्तस्तु तं
पश्यते निष्कलं ध्यायमानः ॥ ८ ॥ पृथोऽणुरात्मा चेतसा वेदितव्यो यस्मि-
न्प्राणः पञ्चधा संविवेश ॥ प्राणश्चित्तं सर्वमोतं प्रजानां यस्मिन्विशुद्धे विभ-
वत्येष आत्मा ॥ ९ ॥ यं यं लोकं मनसा संविभाति विशुद्धसत्त्वः कामयते
यांश्च कामान् ॥ तं तं लोकं जयते तांश्च कामास्तस्मादात्मशं हर्षैवेद्भूति-
कामः ॥ १० ॥ इति तृतीयमुष्णके प्रथमः खण्डः ॥ १ ॥

स वेदैतत्परमं ब्रह्म धाम यत्र विश्वं निहितं भाति शुभ्रम् ॥ उपासते पुरुषं
ये ह्यकामास्तैः शुक्रमेतद्वितिवर्तन्ति धीराः ॥ १ ॥ कामान्यः कामयते भग्न-
मानः तं कामभिर्जायते तत्र तत्र ॥ पर्याप्तकामस्य कृतात्मनस्तु इहैव सर्वं
प्रविलीयन्ति कामाः ॥ २ ॥ नायमात्मा प्रवचनेन लभ्यो न मेधया न बहुना
श्रुतेन ॥ यमेवैष वृणुते तेन लभ्यस्तस्यैव आत्मा विवृणुते तन् स्वात्मा ॥ ३ ॥
नायमात्मा बलहीनेन लभ्यो न च प्रमादात्तपसो वाप्यलिङ्गात् ॥ एतैरुपा-
पैर्यत्ते यस्तु विद्वांस्तस्यैव आत्मा विव्रते ब्रह्मचाम ॥ ४ ॥ संप्राप्यैनसृचषो
ज्ञानवृत्ताः कृतात्मानो वीतरागाः प्रशान्ताः ॥ ते सर्वान् सर्वतः प्राप्य धीरा
शुक्लात्मानः सर्वमेवाविशन्ति ॥ ५ ॥ वेदान्तविज्ञानश्रुतिश्रितार्थाः संन्यास-

योगाद्यतयः शुद्धसत्त्वाः ॥ ते ब्रह्मलोकेषु परान्तकाले परामृतात्परिमुच्यन्ति सर्वे ॥ ६ ॥ गताः कलाः पञ्चदश प्रतिष्ठा देवाश्च सर्वे प्रतिदेवतासु ॥ कर्माणि विज्ञानमयश्च आत्मा परेऽव्यये सर्वे एकीभवन्ति ॥ ७ ॥ यथा नद्यः स्वन्दमानाः समुद्रेऽस्ते गच्छन्ति नामरूपे विहाय ॥ तथा विद्वान्नामरूपाद्विमुक्तः परात्परं पुरुषमुपैति दिव्यम् ॥ ८ ॥ स यो ह वै तत्परमं ब्रह्म वेद ब्रह्मैव भवति नास्याब्रह्मविकुले भवति तरति शोकं तरति पाप्मानं गुहाग्रन्यभ्यो विमुक्तोऽमृतो भवति ॥ ९ ॥ तदेतदृचाऽभ्युक्तं ॥ क्रियावन्तः श्रोत्रिया ब्रह्मनिष्ठाः स्वयं जुद्धत एकार्यं श्रद्धयन्तः ॥ तेषामेवैतां ब्रह्मविद्यां वदेत शिरोव्रतं विधिवद्यस्तु चीर्णम् ॥ १० ॥ तदेतत्सत्यमृषिरिजिराः पुरोवाच नैतदचीर्णव्रतोऽपीते नमः परमऋषिभ्यो नमः परमऋषिभ्यः ॥ ११ ॥ इति तृतीयमुण्डके द्वितीयः खण्डः ॥ २ ॥

ॐ भद्रं कर्णेभिः शृणुयाम देवाः ॥ भद्रं पश्येमाक्षभिर्यजत्राः ॥ स्थिरैरङ्गैस्तुष्टुवाꣳसस्तनूभिः ॥ व्यशेम देवहितं यदायुः ॥ स्वस्ति न इन्द्रो वृद्धश्रवाः ॥ स्वस्ति नः पूषा विश्ववेदाः ॥ स्वस्ति नस्तार्क्ष्यो अरिष्टनेमिः ॥ स्वस्ति नो बृहस्पतिर्दधातु ॥ ॐ शान्तिः शान्तिः शान्तिः ॥

इति मुण्डकोपनिषत्समाप्ता ॥ ५ ॥

॥ ॐ तत्सत् ॥

माण्डूक्योपनिषत् ॥ ६ ॥

ॐ भद्रं कर्णेभिः शृणुयाम देवाः ॥ भद्रं पश्येमाक्षभिर्यजत्राः ॥ स्थिरैरङ्गैस्तुष्टुवाꣳसस्तनूभिः ॥ व्यशेम देवहितं यदायुः ॥ स्वस्ति न इन्द्रो वृद्धश्रवाः ॥ स्वस्ति नः पूषा विश्ववेदाः ॥ स्वस्ति नस्तार्क्ष्यो अरिष्टनेमिः ॥ स्वस्ति नो बृहस्पतिर्दधातु ॥ ॐ शान्तिः शान्तिः शान्तिः ॥

ओमित्येतदक्षरमिदꣳसर्वं तस्योपध्याख्यानभूतं भवद्भविष्यदिति सर्वमोङ्कार एव ॥ यच्चान्यत्रिकालातीतं तदप्योङ्कार एव ॥ १ ॥ सर्वꣳक्षेतद्रक्षायमात्मा ब्रह्म सोऽयमात्मा चतुष्पात् ॥ २ ॥ जागरितस्थानो बहिःप्रज्ञः सप्ताङ्ग एकोनविंशतिमुखः स्थूलभुग्वैश्वानरः प्रथमः पादः ॥ ३ ॥ स्वप्नस्थानोऽन्तःप्रज्ञः सप्ताङ्ग एकोनविंशतिमुखः प्रविक्लिप्तमुक् तैजसो द्वितीयः पादः ॥ ४ ॥ यत्र सुप्तो न कंचन कामं कामयते न कंचन स्वप्नं पश्यति तत्सुषुप्तम् ॥ सुषुप्तस्थान एकीभूतः प्रज्ञानघन एवानन्दमयो ह्यानन्दमुक् चेतोमुखः प्राज्ञस्तृतीयः पादः ॥ ५ ॥ एष सर्वेश्वर एष सर्वज्ञ एषोऽन्तर्याम्येष योनिः सर्वस्य प्रभवाप्ययौ हि भूतानाम् ॥ ६ ॥ नान्तःप्रज्ञं न बहिःप्रज्ञं नोभयतःप्रज्ञं न प्रज्ञानघनं न प्रज्ञं नाप्रज्ञम् ॥ अदृष्टमव्यवहार्यमप्राप्यमलक्षणमचिन्त्यमव्यप-

देव्यमेकात्मप्रत्ययसारं प्रपञ्चोपशमं ज्ञानं शिवमद्वैतं चतुर्थं मन्यन्ते स
आत्मा स विश्वेयः ॥ ७ ॥ सोऽयमात्माऽप्यक्षरमोक्षारोऽधिमात्रं पादा मात्रा
मात्राश्च पादा अकार उकारो मकार इति ॥ ८ ॥ जागरितस्थानो वैश्वान-
रोऽकारः प्रथमा मात्रासेरादिमत्वाद्वा आप्नोति ह वै सर्वान्कामानादिश्च
भवति य एवं वेद ॥ ९ ॥ स्वप्नस्थानस्तैजस उकारो द्वितीया मात्रोत्कर्षादु-
भयत्वाद्भोत्कर्षेति ह वै ज्ञानसंततिं समानश्च भवति नास्याऽब्रह्मवित्कुले
भवति य एवं वेद ॥ १० ॥ सुषुप्तस्थानः प्राज्ञो मकारस्तृतीया मात्रा मितेर-
पीतेर्वा भिनोति ह वा इदं सर्वमपीतिश्च भवति य एवं वेद ॥ ११ ॥
अमात्रश्चतुर्थोऽप्यवहार्यः प्रपञ्चोपशमः शिवोऽद्वैत एवमोक्षार आत्मैव संवि-
द्यात्मात्मनात्मानं य एवं वेद य एवं वेद ॥ १२ ॥

॥ इति माण्डूक्योपनिषत्संपूर्णा ॥

ॐ भद्रं कर्णेभिः शृणुयाम देवाः ॥ भद्रं पश्येमाक्षभिर्यजत्राः ॥ स्थिरै-
रङ्गैस्तुष्टुवाꣳसस्तनूभिः ॥ व्यशेम देवहितं यदायुः ॥ स्वस्ति न इन्द्रो वृद्ध-
श्रवाः ॥ स्वस्ति नः पूषा विश्ववेदाः ॥ स्वस्ति नस्तार्क्ष्यो अरिष्टनेमिः ॥ स्वस्ति
नो बृहस्पतिर्दधातु ॥ ॐ शान्तिः शान्तिः शान्तिः ॥

इति माण्डूक्योपनिषत्समाप्ता ॥ ६ ॥

॥ ॐ तत्सत् ॥

तैत्तिरीयोपनिषत् ॥ ७ ॥

॥ शिक्षोपनिषत् ॥

ॐ शं नो मित्रः शं वरुणः ॥ शं नो भवत्वर्थमा ॥ शं न इन्द्रो बृह-
स्पतिः ॥ शं नो विष्णुरुक्मः ॥ नमो ब्रह्मणे ॥ नमस्ते वायो ॥ त्वमेव
प्रत्यक्षं ब्रह्मासि ॥ त्वामेव प्रत्यक्षं ब्रह्म वदिष्यामि ॥ ऋतं वदिष्यामि ॥ सत्यं
वदिष्यामि ॥ तन्मामभवतु ॥ तद्रक्तारभवतु ॥ अवतु माम् ॥ अवतु वक्तारम् ॥
ॐ शान्तिः शान्तिः शान्तिः ॥

ॐ शं नो मित्रः शं वरुणः ॥ शं नो भवत्वर्थमा ॥ शं न इन्द्रो बृहस्पतिः ॥
शं नो विष्णुरुक्मः ॥ नमो ब्रह्मणे ॥ नमस्ते वायो ॥ त्वमेव प्रत्यक्षं ब्रह्मासि ॥
त्वामेव प्रत्यक्षं ब्रह्म वदिष्यामि ॥ ऋतं वदिष्यामि ॥ सत्यं वदिष्यामि ॥ तन्मा-
मभवतु ॥ तद्रक्तारभवतु ॥ अवतु माम् ॥ अवतु वक्तारम् ॥ ॐ शान्तिः शान्तिः
शान्तिः ॥ १ ॥ सत्यं वदिष्यामि पञ्च च ॥ १ ॥ इति प्रथमोऽनुवाकः ॥ १ ॥

ॐ शिक्षां व्याख्यास्यामः ॥ वर्णैः स्वरः ॥ मात्रा बलम् ॥ साम संतानः ॥
इत्युक्तः शिक्षाध्यायः ॥ १ ॥ (शिक्षां पञ्च) ॥ इति द्वितीयोऽनुवाकः ॥ २ ॥

सह नो यशः ॥ सह नौ ब्रह्मवर्षसम् ॥ अथातः संहिताया उपनिषदं व्याख्यास्यामः ॥ पञ्चस्रधिकरणेषु ॥ अधिलोकमधिज्यौतिषमधिदिद्यमधिप्रज-
मध्यात्मम् ॥ ता महासंहिता इत्याचक्षते ॥ अथाधिलोकम् ॥ पृथिवीपूर्वरूपम् ॥
सौरुत्तररूपम् ॥ आकाशः संधिः ॥ १ ॥ वायुः संधानम् ॥ इत्यधिलोकम् ॥ अथा-
धिज्यौतिषम् ॥ अग्निः पूर्वरूपम् ॥ आदित्य उत्तररूपम् ॥ आपः संधिः ॥ वैशुतः
संधानम् ॥ इत्यधिज्यौतिषम् ॥ अथाधिदिद्यम् ॥ आचार्यः पूर्वरूपम् ॥ २ ॥
अन्तेवास्युत्तररूपम् ॥ विद्या संधिः ॥ प्रवचनः संधानम् ॥ इत्यधिदिद्यम् ॥
अथाधिप्रजम् ॥ माता पूर्वरूपम् ॥ पितोत्तररूपम् ॥ प्रजा संधिः ॥ प्रजननः
संधानम् ॥ इत्यधिप्रजम् ॥ ३ ॥ अथाध्यात्मम् ॥ जधरा हनुः पूर्वरूपम् ॥
उत्तरा हनुरुत्तररूपम् ॥ वाक् संधिः ॥ जिह्वा संधानम् ॥ इत्यध्यात्मम् ॥
इतीमा महासंहिताः ॥ य एवमेता महासंहिता व्याख्याता वेद ॥ संधीयते
प्रजया पशुभिः ॥ ब्रह्मवर्षसेनाप्रायेण सुवर्गेण लोकेन ॥ ४ ॥ (संधिरा-
चार्यः पूर्वरूपमित्यधिप्रजं लोकेन) ॥ इति तृतीयोऽनुवाकः ॥ ३ ॥

यश्छन्दसामृषभो विश्वरूपः ॥ छन्दोभ्योऽध्यस्तुतास्संबभूव ॥ स मेन्द्रो
मेधया सृणोतु ॥ अस्तस्य देवधारणो भूयासम् ॥ शरीरं मे विचर्षणम् ॥
जिह्वा मे मधुमत्तमा ॥ कर्णाभ्यां भूरि विश्रुवम् ॥ ब्रह्मणः कोशोऽस्ति मेधया
पिहितः ॥ श्रुतं मे गोपाय ॥ आवहन्ती वितन्वाना ॥ कुर्वाणा वीरमात्मनः ॥
वासाःस्ति मम गावश्च ॥ अन्नपाने च सर्वदा ॥ ततो मे भियमावह ॥ लोमशां
पशुभिः सह स्वाहा ॥ १ ॥ आमायन्तु ब्रह्मचारिणः स्वाहा ॥ विमायन्तु
ब्रह्मचारिणः स्वाहा ॥ प्रमायन्तु ब्रह्मचारिणः स्वाहा ॥ दमायन्तु ब्रह्मचारिणः
स्वाहा ॥ शमायन्तु ब्रह्मचारिणः स्वाहा ॥ २ ॥ यशोजनेऽस्मिन् स्वाहा ॥
श्रेयान् वस्यसोऽस्मिन् स्वाहा ॥ तं त्वा भग प्रविशानि स्वाहा ॥ स मा भग
प्रविश स्वाहा ॥ तस्मिन् सहस्रशाखे ॥ निभगाहं त्वयि सृजे स्वाहा ॥
ययापः प्रवता यन्ति ॥ यथा मास अहर्जरम् ॥ एवं मां ब्रह्मचारिणः ॥ धात-
रायन्तु सर्वतः स्वाहा ॥ प्रति वेशोऽस्ति प्रमा पाहि प्रमा पद्यस्व ॥ ३ ॥ वित-
न्वाना शमायन्तु ब्रह्मचारिणः स्वाहा ॥ (धातरायन्तु सर्वतः स्वाहैके च) ॥
इति चतुर्थोऽनुवाकः ॥ ४ ॥

भूसुवः सुवरिति वा एतास्तिष्ठो व्याहृतयः ॥ तासामुह सैतां चतु-
र्थीम् ॥ महाचमस्यः प्रवेदयते ॥ मह इति ॥ तद्ब्रह्म ॥ सह आत्मा ॥ अन्न-
न्यन्या देवताः ॥ भूरिति वा अयं लोकः ॥ सुव इत्यन्तरिक्षम् ॥ सुवरि-
त्यसौ लोकः ॥ १ ॥ मह इत्यादित्यः ॥ आदित्येन वाव सर्वे लोका मही-
यन्ते ॥ भूरिति वा अग्निः ॥ सुव इति वायुः ॥ सुवरित्यादित्यः ॥ मह इति
चन्द्रमाः ॥ चन्द्रमसा वाव सर्वाणि ज्योतीःषि महीयन्ते ॥ भूरिति वा

ऋचः ॥ भुव इति सामानि ॥ सुवरिति यजूंषि ॥ २ ॥ मह इति ब्रह्म ॥
ब्रह्मणा वाव सर्वे वेदा महीयन्ते ॥ भूरिति वै प्राणः ॥ भुव इत्यपानः ॥ सुव-
रिति ध्यानः ॥ मह इत्यक्षम् ॥ अत्रेव वाव सर्वे प्राणा महीयन्ते ॥ ता वा
पुताश्चतस्रश्चतुर्धा ॥ चतस्रश्चतस्रो व्यावृतयः ॥ ता यो वेद ॥ स वेद ब्रह्म ॥
सर्वेऽस्य देवा बलिमावहन्ति ॥ ३ ॥ (असौ लोको यजूंषि वेद द्वे च) ॥
इति पञ्चमोऽनुवाकः ॥ ५ ॥

स य एषोऽन्तर्हृदय आकाशः ॥ तस्मिन्नेवं पुरुषो मनोमयः ॥ अमृतो
हिरण्यः ॥ अन्तरेण तालुके ॥ य एष स्तन इवावलम्बते ॥ सेन्द्रयोनिः ॥
यत्रासौ केशान्तो विवर्तते ॥ व्यपोह्य शीर्षकपाले ॥ भूरित्यग्नौ प्रतितिष्ठति ॥
भुव इति वायौ ॥ १ ॥ सुवरित्यादित्ये ॥ मह इति ब्रह्मणि ॥ आप्नोति स्वारा-
ज्यम् ॥ आप्नोति मनसस्पतिम् ॥ वाक्पतिश्चक्षुष्पतिः ॥ ओत्रपतिर्विज्ञान-
पतिः ॥ एतत्ततो भवति ॥ आकाशशरीरं ब्रह्म ॥ सत्यात्म प्राणारामं मन
आनन्दम् ॥ शान्तिसमृद्धममृतम् ॥ इति प्राचीनयोग्योपाख्य ॥ २ ॥
(वायावमृतमेकं च) ॥ इति षष्ठोऽनुवाकः ॥ ६ ॥

पृथिव्यन्तरिक्षं द्यौर्दिशोऽवान्तरदिशाः ॥ अग्निर्वायुरादित्यश्चन्द्रमा नक्ष-
त्राणि ॥ आप ओषधयो वनस्पतय आकाश आत्मा ॥ इत्यधिभूतम् ॥
अथाध्यात्मम् ॥ प्राणो व्यानोऽपान उदानः समानः ॥ चक्षुः श्रोत्रं मनो-
वाक् त्वक् ॥ चर्म मांसं स्नावास्थिमज्जा ॥ एतदधि विधाय क्रूरिबो-
चत् ॥ पाङ्क्तं वा इदं सर्वम् ॥ पाङ्क्तैव पाङ्क्तं सृणोतीति ॥ १ ॥
(सर्वमेकं च) ॥ इति सप्तमोऽनुवाकः ॥ ७ ॥

ओमिति ब्रह्म ॥ ओमित्रीदं सर्वम् ॥ ओमित्येतदनुकृतिह्रस्व वा अप्योश्वा-
ववेत्याश्वावयन्ति ॥ ओमिति सामानि गायन्ति ॥ ओंशोमिति शस्त्राणि
शंसन्ति ॥ ओमित्यध्वर्युः प्रतिगरं प्रतिगृणाति ॥ ओमिति ब्रह्मा प्रसूति ॥
ओमित्यग्निहोत्रमनुजानाति ॥ ओमिति ब्राह्मणः प्रवक्ष्यन्नाह ब्रह्मोपात्मवा-
नीति ॥ ब्रह्मोपाप्नोति ॥ १ ॥ (ॐदश) ॥ इत्यष्टमोऽनुवाकः ॥ ८ ॥

कृतं च स्वाध्यायप्रवचने च ॥ सत्यं च स्वाध्यायप्रवचने च ॥ तपश्च
स्वाध्यायप्रवचने च ॥ दमश्च स्वाध्यायप्रवचने च ॥ शमश्च स्वाध्यायप्रवचने
च ॥ अन्नयश्च स्वाध्यायप्रवचने च ॥ अग्निहोत्रं च स्वाध्यायप्रवचने च ॥
अतिथयश्च स्वाध्यायप्रवचने च ॥ मानुषं च स्वाध्यायप्रवचने च ॥ प्रजा च
स्वाध्यायप्रवचने च ॥ प्रजनश्च स्वाध्यायप्रवचने च ॥ प्रजातिश्च स्वाध्यायप्र-
वचने च ॥ सत्यमिति सत्यवचनं राशीतरः ॥ तप इति तपोनित्यः पौरुषेष्टिः ॥
स्वाध्यायप्रवचने एवेति नाको मौद्गल्यः ॥ तद्धि तपस्तद्धि तपः ॥ ६ ॥
(प्रजा च स्वाध्यायप्रवचने च षट् च) ॥ इति नवमोऽनुवाकः ॥ ९ ॥

अहं वृक्षस्य रेरेरिव ॥ कीर्तिं पृष्ठं गिरेरिव ॥ ऊर्ध्वपवित्रो वाजिनीव-
स्वसृतमसि ॥ द्रविणश्च सर्वर्षसम् ॥ सुमेधा बभूवोक्षित ॥ इति त्रिंश
होर्वेदानुवचनम् ॥ १ ॥ (अहं पद) ॥ इति दशमोऽनुवाक ॥ १० ॥

वेदमनूच्याचार्योऽन्तेवासिनमनुशासि ॥ सत्यं वद ॥ धर्मं चर ॥ स्वाध्या-
यान्मा प्रमद ॥ आचार्याय प्रियं धनमाहृत्य प्रजातन्तु मा ब्रूवच्छेत्सी ॥
सत्याञ्च प्रमदितव्यम् ॥ धर्माञ्च प्रमदितव्यम् ॥ कुशलाञ्च प्रमदितव्यम् ॥
भूत्यै न प्रमदितव्यम् ॥ स्वाध्यायप्रवचनाभ्यां न प्रमदितव्यम् ॥ १ ॥ देव-
पितृकार्याभ्यां न प्रमदितव्यम् ॥ मातृदेवो भव ॥ पितृदेवो भव ॥ आचार्य-
देवो भव ॥ अथितिदेवो भव ॥ यान्यनवद्यानि कर्माणि ॥ तानि सेवित-
व्यानि ॥ नो इतराणि ॥ यान्यस्माकं सुचरितानि ॥ तानि त्वयोपास्यानि
॥ २ ॥ नो इतराणि ॥ ये केचास्मच्छयाऽसौ ब्राह्मणा ॥ तेषां त्वयाऽऽसने न
प्रशसितव्यम् ॥ अद्वया देयम् ॥ अश्रद्धया देयम् ॥ श्रिया देयम् ॥ द्विया
देयम् ॥ भिया देयम् ॥ सविदा देयम् ॥ अथ यदि ते कर्मविचिकित्सा वा
वृत्तविचिकित्सा वा स्यात् ॥ ३ ॥ ये तत्र ब्राह्मणा समर्शिन ॥ युक्ता
आयुक्ता ॥ अल्लक्षा धर्मकामा स्युः ॥ यथा ते तत्र वर्तेरन् ॥ तथा तत्र
वर्तेथा ॥ अथाभ्याख्यातेषु ॥ ये तत्र ब्राह्मणा समर्शिन ॥ युक्ता आयुक्ता ॥
अल्लक्षा धर्मकामा स्युः ॥ यथा ते तेषु वर्तेरन् ॥ तथा तेषु वर्तेथा ॥ एष
आदेश ॥ एष उपदेश ॥ एषा वेदोपनिषत् ॥ एतदनुशासनम् ॥ एवमु-
पासितव्यम् ॥ एवमु चैतदुपास्यम् ॥ ४ ॥ (स्वाध्यायप्रवचनाभ्यां न प्रम-
दितव्यं तानि त्वयोपास्यानि स्यात्तपु वर्तेरन् सत च) ॥ इत्येकाद-
शोऽनुवाक ॥ ११ ॥

श नो मित्रं श वरुण ॥ श नो भवत्वर्यमा ॥ श न इन्द्रो बृहस्पति ॥
श नो विष्णुरुक्म ॥ नमो ब्रह्मणे ॥ नमस्ते वायो ॥ त्वमेव प्रत्यक्षं
ब्रह्मासि ॥ त्वामेव प्रत्यक्षं ब्रह्मावादिषम् ॥ ऋतमवादिषम् ॥ सत्यमवादि-
षम् ॥ तन्मामावीत् ॥ तद्वक्तारमावीत् ॥ आबीन्माम् ॥ आवीद्वक्तारम्
॥ १ ॥ ॐ शान्ति शान्ति शान्ति ॥ (सत्यमवादिषं पञ्च च) ॥ इति
द्वादशोऽनुवाक ॥ १२ ॥

श न शीक्षाः सह नौ यद्वन्दसां भू स यं पृथिव्योमित्युत चाह
वेदमनूच्य श नो द्वादश ॥ १२ ॥ श नो मह इत्यादित्यो नो इतराणि
त्रयोविंशति ॥ २३ ॥ ॐ श नो मित्रं श वरुण ॥ श नो भवत्वर्यमा ॥
श न इन्द्रो बृहस्पति ॥ श नो विष्णुरुक्म ॥ नमो ब्रह्मणे ॥ नमस्त-
वायो ॥ त्वमेव प्रत्यक्षं ब्रह्मासि ॥ त्वामेव प्रत्यक्षं ब्रह्मं वदिष्यामि ॥ ऋत

वदिष्यामि ॥ सत्यं वदिष्यामि ॥ तन्मामवतु ॥ तद्वक्तारमवतु ॥ अवतु माम् ॥
अवतु वक्तारम् ॥ ॐ शान्तिः शान्तिः शान्तिः ॥

इति शिक्षाध्यायः प्रथमा बह्वी ॥ १ ॥

अथ ब्रह्मानन्दबह्वी ॥ २ ॥

ॐ सह नाववतु ॥ सह नौ भुनक्तु ॥ सह वीर्यं करवावहे ॥ तेजस्विना-
वधीतमस्तु मा विद्विषावहे ॥ ॐ शान्तिः शान्तिः शान्तिः ॥

ॐ ब्रह्मविदामोति परम् ॥ तदेवाऽभ्युक्ता ॥ सत्यं ज्ञानमनन्तं ब्रह्म ॥ यो
वेदं निहितं गुहायां परमे व्योमन् ॥ सोऽभूते सर्वान् कामान् सह ब्रह्मणा
विपश्चितेति ॥ तस्माद्वा एतस्मादात्मन आकाशः संभूतः ॥ आकाशाद्वायुः ॥
वायोरग्निः ॥ अग्नेरापः ॥ अन्नः पृथिवी ॥ पृथिव्या ओषधयः ॥ ओषधी-
भ्योऽन्नम् ॥ अन्नात्पुरुषः ॥ स वा एष पुरुषोऽन्नरसमयः ॥ तस्येदमेव
शिरः ॥ अयं दक्षिणः पक्षः ॥ अयमुत्तरः पक्षः ॥ अयमात्मा ॥ इदं पुच्छं
प्रतिष्ठा ॥ तदप्येष श्लोको भवति ॥ इति प्रथमोऽनुवाकः ॥ १ ॥

अन्नाद्वा प्रजाः प्रजायन्ते ॥ याः काश्च पृथिवीऽश्रिताः ॥ अथो अन्नैर्नैव
जीवन्ति ॥ अथैनदपि यन्त्यन्ततः ॥ अन्नश्च हि भूतानां ज्येष्ठम् ॥ तस्मात्सर्वो-
पधमुच्यते ॥ सर्वं वै तेऽन्नमाप्नुवन्ति ॥ येऽन्नं ब्रह्मोपासते ॥ अन्नश्च हि
भूतानां ज्येष्ठम् ॥ तस्मात्सर्वोपधमुच्यते ॥ अन्नाद्भूतानि जायन्ते ॥ जाता-
न्यन्नेन वर्धते ॥ अद्यतेऽस्ति च भूतानि तस्मादन्नं तदुच्यत इति ॥ तस्माद्वा
एतस्मादन्नरसमयात् ॥ अन्योऽन्तर आत्मा प्राणमयः ॥ तेनैव पूर्णः ॥ स वा
एष पुरुषविध एव ॥ तस्य पुरुषविधताम् ॥ अन्वयं पुरुषविधः ॥ तस्य प्राणः
एव शिरः ॥ व्यानो दक्षिणः पक्षः ॥ अपान उत्तरः पक्षः ॥ आकाश आत्मा ॥
पृथिवी पुच्छं प्रतिष्ठा ॥ तदप्येष श्लोको भवति ॥ इति द्वितीयोऽनुवाकः ॥ २ ॥

प्राणं देवा अनु प्राणन्ति ॥ मनुष्याः पशवश्च वै ॥ प्राणो हि भूताना-
मायुः ॥ तस्मात्सर्वायुषमुच्यते ॥ सर्वमेव त आयुर्यन्ति ॥ ये प्राणं ब्रह्मो-
पासते ॥ प्राणो हि भूतानामायुः ॥ तस्मात्सर्वायुषमुच्यत इति ॥ तस्यैव एव
शारीर आत्मा ॥ यः पूर्वस्य ॥ तस्माद्वा एतस्मात्प्राणमयात् ॥ अन्योऽन्तर
आत्मा मनोमयः ॥ तेनैव पूर्णः ॥ स वा एष पुरुषविध एव ॥ तस्य पुरुष-
विधताम् ॥ अन्वयं पुरुषविधः ॥ तस्य यजुरेव शिरः ॥ ऋग् दक्षिणः पक्षः ॥
सामोत्तरः पक्षः ॥ आदेश आत्मा ॥ अथर्वोऽङ्गिरसः पुच्छं प्रतिष्ठा ॥ तदप्येष
श्लोको भवति ॥ इति तृतीयोऽनुवाकः ॥ ३ ॥

यतो वाचो निवर्तन्ते ॥ अप्राप्य मनसा सह ॥ आनन्दं ब्रह्मणो विद्वान् ॥
न विमेति कदाचनेति ॥ तस्यैव एव शारीर आत्मा ॥ यः पूर्वस्य ॥ तस्माद्वा

एतस्मान्मन्त्रोमयात् ॥ अन्योऽन्तर आत्मा विज्ञानमय ॥ तेनैव पूर्ण ॥ स वा एष पुरुषविध एव ॥ तस्य पुरुषविधताम् ॥ अन्यय पुरुषविध ॥ तस्य भद्वैव शिर ॥ ऋत दक्षिण पक्ष ॥ सत्यमुत्तर पक्ष ॥ योग आत्मा ॥ मह पुच्छ प्रतिष्ठा ॥ तदप्येष श्लोको भवति ॥ इति चतुर्थोऽनुवाक ॥ ४ ॥

विज्ञान यज्ञ तनुते ॥ कर्माणि तनुतेऽपि च ॥ विज्ञान देवा सर्वे ॥ ब्रह्म ज्येष्ठमुपासते ॥ विज्ञान ब्रह्म चेद्देव ॥ तस्माद्येव प्रमाद्यति ॥ शरीरे पाप्मनो हित्वा ॥ सर्वान्कामान्समभुत इति ॥ तस्यैव एव शारीर आत्मा ॥ य पूर्वस्य ॥ तस्माद्वा एतस्माद्विज्ञानमयात् ॥ अन्योऽन्तर आत्मानन्दमय ॥ तेनैव पूर्ण ॥ स वा एष पुरुषविध एव ॥ तस्य पुरुषविधताम् ॥ अन्यय पुरुषविध ॥ तस्य प्रियमेव शिर ॥ मोदो दक्षिण पक्ष ॥ प्रमोद उत्तर पक्ष ॥ आनन्द आत्मा ॥ ब्रह्म पुच्छ प्रतिष्ठा ॥ तदप्येष श्लोको भवति ॥ इति पञ्चमोऽनुवाक ॥ ५ ॥

असंश्वेव स भवति ॥ असंश्वेति वेद चेत् ॥ अस्ति ब्रह्मेति चेद्देव ॥ सन्तमेन ततो विदुरिति ॥ तस्यैव एव शारीर आत्मा ॥ य पूर्वस्य ॥ अथा तोऽनुग्रहा ॥ उताविद्वानमु लोक प्रेत्य ॥ कश्च न गच्छति ३ ॥ आहो विद्वान्मु लोक प्रेत्य ॥ कश्चित्समभुता ३ उ ॥ सोऽकामयत ॥ बहु स्या प्रजाये येति ॥ स तपोऽतप्यत ॥ स तपस्तप्त्वा ॥ हृद् २ सर्वमसृजत ॥ यविद किंच ॥ तत्सृष्ट्वा ॥ तदेवानुप्रविशत् ॥ तदनुप्रविश्य ॥ सच्च त्वयाभवत् ॥ निरुक्त चानिरुक्त च ॥ मिलयन चानिलयन च ॥ विज्ञान चाविज्ञान च ॥ सत्य चानृत च ॥ सत्यमभवत् ॥ यविद किंच ॥ तत्सत्यमित्याचक्षते ॥ तदप्येष श्लोको भवति ॥ इति षष्ठोऽनुवाक ॥ ६ ॥

असद्वा इदमग्र आसीत् ॥ ततो वै सदजायत ॥ तदात्मानः स्वयमकु-
रुत ॥ तस्मात्सत्सुकृतमुच्यत इति ॥ यद्वैतसुकृतम् ॥ रसो वै स ॥ रसः
होवाय लब्धवानन्दी भवति ॥ को ह्येवान्यात्क प्राण्यात् ॥ यदेष आकाश
आनन्दो न स्यात् ॥ एष ह्येवानन्दयाति ॥ यदा ह्येवैष एतस्मिन्नद्वयेऽना-
रयेऽनिरुक्तऽनिलयनेऽभय प्रतिष्ठां विन्दते ॥ अथ सोऽभय गतो भवति ॥ यदा
ह्येवैष एतस्मिन्नद्वयमन्तर कुरुते ॥ अथ तस्य भय भवति ॥ तत्रैव भय
विदुषोऽमन्वानस्य ॥ तदप्येष श्लोको भवति ॥ इति सप्तमोऽनुवाक ॥ ७ ॥

मीषाऽस्माद्वात पवते ॥ मीषोदेति सूर्य ॥ मीषाऽस्मादग्निश्चेन्द्रश्च ॥
सृष्टुर्भावति पञ्चम इति ॥ सैषाऽऽनन्दस्य मीमांसा भवति ॥ युवा स्यात्साधु
युवाध्यायक ॥ आशिष्ठो द्रदिष्ठो बलिष्ठ ॥ तस्येव पृथिवी सर्वा विश्वस्य
पूर्णा स्यात् ॥ स एको मानुष आनन्द ॥ ते ये ऋत मानुष आनन्दा ॥ स
एको मनुष्यगन्धर्वाणामानन्दः ॥ ओन्नियस्य चाकामहतस्य ॥ ते ये ऋत

मनुष्यगन्धर्वाणामानन्दाः ॥ स एको देवगन्धर्वाणामानन्दः ॥ ओत्रियस्य चाकामहतस्य ॥ ते ये शतं देवगन्धर्वाणामानन्दाः ॥ स एकः पितॄणां चिर-
लोकलोकानामानन्दः ॥ ओत्रियस्य चाकामहतस्य ॥ ते ये शतं पितॄणां चिर-
लोकलोकानामानन्दाः ॥ स एक आजानजानां देवानामानन्दः ॥ ओत्रियस्य
चाकामहतस्य ॥ ते ये शतमाजानजानां देवानामानन्दाः ॥ स एकः कर्मदे-
वानां देवानामानन्दः ॥ ये कर्मणा देवानपियन्ति ॥ ओत्रियस्य चाकामह-
तस्य ॥ ते ये शतं कर्मदेवानां देवानामानन्दाः ॥ स एको देवानामानन्दः ॥
ओत्रियस्य चाकामहतस्य ॥ ते ये शतं देवानामानन्दाः ॥ स एक इन्द्रस्वा-
नन्दः ॥ ओत्रियस्य चाकामहतस्य ॥ ते ये शतमिन्द्रस्वानन्दाः ॥ स एको
बृहस्पतेरानन्दः ॥ ओत्रियस्य चाकामहतस्य ॥ ते ये शतं बृहस्पतेरानन्दाः ॥
स एकः प्रजापतेरानन्दः ॥ ओत्रियस्य चाकामहतस्य ॥ ते ये शतं प्रजा-
पतेरानन्दाः ॥ स एको ब्रह्मण आनन्दः ॥ ओत्रियस्य चाकामहतस्य ॥ स
यश्चायं पुरुषे ॥ यश्चासावादित्ये ॥ स एकः ॥ स य एवंविद् ॥ अस्माद्धो-
कायेत्य ॥ एतमब्रह्ममात्मानमुपसंक्रामति ॥ एतं प्राणमयमात्मानमुप-
संक्रामति ॥ एतं मनोमयमात्मानमुपसंक्रामति ॥ एतं विज्ञानमयमात्मानमु-
पसंक्रामति ॥ एतमानन्दमयमात्मानमुपसंक्रामति ॥ तदप्येष लोको
भवति ॥ इत्यष्टमोऽनुवाकः ॥ ८ ॥

यतो वाचो निर्वर्तन्ते ॥ अप्राप्य मनसा सह ॥ आनन्दं ब्रह्मणो विद्वान् ॥
न विभेति कुतश्चेनेति ॥ एतश्च ह वाच न तपति किमहश्च साधु नाकरवम् ॥
किमहं पापमकरवमिति ॥ स य एवं विद्वानेते आत्मानश्च स्पृणुते ॥ उभे
ह्येवैष एते आत्मानश्च स्पृणुते य एवं वेद ॥ इत्युपनिषत् ॥ इति नवमो-
ऽनुवाकः ॥ ९ ॥

ब्रह्मविदिदमयमिदमेकविंशतिरष्टादशरसमयात्प्राणो व्यानोऽपान आका-
शः पृथिवी पुरुषश्च चन्द्रिंशतिः प्राणं यजुर्मेक् सामादेशोऽथर्वाङ्गिरसः पुच्छं
द्वाविंशतिर्यतः अद्वतं सत्ययोगो महोऽष्टादश विज्ञानं प्रियं मोदः प्रमोद
आनन्दो ब्रह्मपुच्छं द्वाविंशतिरसत्रेवायाष्टाविंशतिरसत्रेवोदश भीषाऽस्मा-
न्मानुषो मनुष्यगन्धर्वाणां देवगन्धर्वाणां पितॄणां चिरलोकलोकानामा-
जानजानां कर्मदेवानां ये कर्मणा देवानामिन्द्रस्य बृहस्पतेः प्रजापतेर्ब्रह्मणः ।
स यश्च संक्रामत्येकपञ्चाशच्चतः कुतश्च नैतमेकादश नव ॥ ब्रह्मविद् एवं
वेदेत्युपनिषत् ॥

सह नाववतु ॥ सह नौ भुनक्तु ॥ सह वीर्यं करवावहे ॥ तेजस्विनावधी-
तमस्तु मा विद्विषावहे ॥ ॐ शान्तिः शान्तिः शान्तिः ॥

इति द्वितीया ब्रह्मानन्दबली ॥ २ ॥

अथ भृगुवल्ली ॥ ३ ॥

हरिः ॐ ॥ सह नावचतु ॥ सह नौ भुनक्तु ॥ सह वीर्यं करवावहै ॥
तेजस्विनावधीतमस्तु मा विद्विषावहै ॥ ॐ शान्तिः शान्तिः शान्तिः ॥

भृगुवं वारुणिः ॥ वरुणं पितरमुपससार ॥ अचीहि भगवो ब्रह्मेति ॥
तस्मा एतत्प्रोवाच ॥ अन्नं प्राणं चक्षुः श्रोत्रं मनो वाचमिति ॥ त५ होवाच ॥
यतो वा इमानि भूतानि जायन्ते, येन जातानि जीवन्ति ॥ यत्प्रयन्त्यभि-
संविशन्ति ॥ तद्विजिज्ञासस्व ॥ तद्ब्रह्मेति ॥ स तपोऽतप्यत ॥ स तपस्तप्त्वा ॥
इति प्रथमोऽनुवाकः ॥ १ ॥

अन्नं ब्रह्मेति व्यजानात् ॥ अन्नाद्येव खल्विमानि भूतानि जायन्ते ॥ अन्नेन
जातानि जीवन्ति ॥ अन्नं प्रयन्त्यभिसंविशन्तीति ॥ तद्विज्ञाय ॥ पुनरेव वरुणं
पितरमुपससार ॥ अचीहि भगवो ब्रह्मेति ॥ त५ होवाच ॥ तपसा ब्रह्म विजिज्ञास-
स्व ॥ तपो ब्रह्मेति ॥ स तपोऽतप्यत ॥ स तपस्तप्त्वा ॥ इति द्वितीयोऽनुवाकः ॥ २ ॥

प्राणो ब्रह्मेति व्यजानात् ॥ प्राणाद्येव खल्विमानि भूतानि जायन्ते ॥ प्राणेन
जातानि जीवन्ति ॥ प्राणं प्रयन्त्यभिसंविशन्तीति ॥ तद्विज्ञाय ॥ पुनरेव वरुणं
पितरमुपससार ॥ अचीहि भगवो ब्रह्मेति ॥ त५ होवाच ॥ तपसा ब्रह्म विजिज्ञास-
स्व ॥ तपो ब्रह्मेति ॥ स तपोऽतप्यत ॥ स तपस्तप्त्वा ॥ इति तृतीयोऽनुवाकः ॥ ३ ॥

मनो ब्रह्मेति व्यजानात् ॥ मनसा ह्येव खल्विमानि भूतानि जायन्ते ॥
मनसा जातानि जीवन्ति ॥ मनः प्रयन्त्यभिसंविशन्तीति ॥ तद्विज्ञाय ॥
पुनरेव वरुणं पितरमुपससार ॥ अचीहि भगवो ब्रह्मेति ॥ त५ होवाच ॥
तपसा ब्रह्म विजिज्ञासस्व ॥ तपो ब्रह्मेति ॥ स तपोऽतप्यत ॥ स तपस्तप्त्वा ॥
इति चतुर्थोऽनुवाकः ॥ ४ ॥

विज्ञानं ब्रह्मेति व्यजानात् ॥ विज्ञानाद्येव खल्विमानि भूतानि जायन्ते ॥
विज्ञानेन जातानि जीवन्ति ॥ विज्ञानं प्रयन्त्यभिसंविशन्तीति ॥ तद्विज्ञाय ॥
पुनरेव वरुणं पितरमुपससार ॥ अचीहि भगवो ब्रह्मेति ॥ त५ होवाच ॥
तपसा ब्रह्म विजिज्ञासस्व ॥ तपो ब्रह्मेति ॥ स तपोऽतप्यत ॥ स तपस्तप्त्वा ॥
इति पञ्चमोऽनुवाकः ॥ ५ ॥

आनन्दो ब्रह्मेति व्यजानात् ॥ आनन्दाद्येव खल्विमानि भूतानि जायन्ते ॥
आनन्देन जातानि जीवन्ति ॥ आनन्दं प्रयन्त्यभिसंविशन्तीति ॥ सैषा
भार्गवी वारुणी विद्या ॥ परमे व्योमन् प्रतिष्ठिता ॥ य एवं वेद प्रति-
ष्ठति ॥ असवानश्चादौ भवति ॥ महान् भवति प्रजया पशुभिर्ब्रह्मवर्षसेन ॥
महान् कीर्त्त्या ॥ इति षष्ठोऽनुवाकः ॥ ६ ॥

अन्नं न निन्द्यात् ॥ तद्गतम् ॥ प्राणो वा अन्नम् ॥ शरीरमन्नादम् ॥ प्राणे

शरीरं प्रतिष्ठितम् ॥ शरीरे प्राणः प्रतिष्ठितः ॥ तदेतदक्षमन्ने प्रतिष्ठितम् ॥ स य एतदक्षमन्ने प्रतिष्ठितं वेद प्रतितिष्ठति ॥ अन्नवानन्नादो भवति ॥ महान् भवति प्रजया पशुभिर्ब्रह्मवर्षसेन ॥ महान् कीर्त्या ॥ इति सप्तमोऽनुवाकः ॥ ७ ॥

अन्नं न परिचक्षीत ॥ तद्रतम् ॥ आपो वा अन्नम् ॥ ज्योतिरन्नादम् ॥ अप्सु ज्योतिः प्रतिष्ठितम् ॥ ज्योतिष्पापः प्रतिष्ठिताः ॥ तदेतदक्षमन्ने प्रतिष्ठितम् ॥ स य एतदक्षमन्ने प्रतिष्ठितं वेद प्रतितिष्ठति ॥ अन्नवानन्नादो भवति ॥ महान्भवति प्रजया पशुभिर्ब्रह्मवर्षसेन ॥ महान्कीर्त्या ॥ इत्यष्टमोऽनुवाकः ॥ ८ ॥

अन्नं बहु कुर्वीत ॥ तद्रतम् ॥ पृथिवी वा अन्नम् ॥ आकाशोऽन्नादः ॥ पृथिव्यामाकाशः प्रतिष्ठितः ॥ आकाशो पृथिवी प्रतिष्ठिता ॥ तदेतदक्षमन्ने प्रतिष्ठितम् ॥ स य एतदक्षमन्ने प्रतिष्ठितं वेद प्रतितिष्ठति ॥ अन्नवानन्नादो भवति ॥ महान्भवति प्रजया पशुभिर्ब्रह्मवर्षसेन ॥ महान्कीर्त्या ॥ इति नवमोऽनुवाकः ॥ ९ ॥

न कंचन वसतौ प्रत्याचक्षीत ॥ तद्रतम् ॥ तस्माद्यया कया च विधया बह्वं प्रामुयात् ॥ अराध्यस्मा अन्नमित्याचक्षते ॥ एतद्वै मुखतोऽन्नं रादम् ॥ मुखतोऽस्मा अन्नं राध्यते ॥ एतद्वै मध्यतोऽन्नं रादम् ॥ मध्यतोऽस्मा अन्नं राध्यते ॥ एतद्वा अन्ततोऽन्नं रादम् ॥ अन्ततोऽस्मा अन्नं राध्यते ॥ १ ॥ य एवं वेद ॥ क्षेम इति वाचि ॥ योगक्षेम इति प्राणापानयोः ॥ कर्मेति हस्तयोः ॥ गतिरिति पादयोः ॥ विमुक्तिरिति पायौ ॥ इति मानुषीः समाज्ञाः ॥ अथ दैवीः ॥ तृप्तिरिति वृष्टौ ॥ बलमिति धिद्युति ॥ २ ॥ यथा इति पशुषु ॥ ज्योतिरिति नक्षत्रेषु ॥ प्रजापतिरमृतमानन्द इत्युपस्थे ॥ सर्वमित्याकाशे ॥ तत्प्रतिष्ठेत्युपासीत ॥ प्रतिष्ठावान् भवति ॥ तन्मह इत्युपासीत ॥ महान् भवति ॥ तन्मन इत्युपासीत ॥ मानवान् भवति ॥ ३ ॥ तन्नम इत्युपासीत ॥ नम्यन्तेऽस्मै कामाः ॥ तद्रक्षेत्युपासीत ॥ रक्षवान् भवति ॥ तद्रक्षणः परिमर इत्युपासीत ॥ पर्येणं त्रियन्ते द्विपन्तः सपत्नाः ॥ परि येऽप्रिया आत्तुष्याः ॥ स यश्चायं पुरुषे ॥ यश्चासावादित्ये ॥ स एकः ॥ ४ ॥ स य एवंवित् ॥ अस्माहोकाब्धेत्य ॥ एतमन्नमयमात्मानमुपसंक्रम्य ॥ एतं प्राणमयमात्मानमुपसंक्रम्य ॥ एतं मनोमयमात्मानमुपसंक्रम्य ॥ एतं विज्ञानमयमात्मानमुपसंक्रम्य ॥ एतमानन्दमयमात्मानमुपसंक्रम्य ॥ इमोऽहोकाण्कामाक्षीकामरूप्यनुसंचरन् ॥ एतत्सामगायत्रास्ते ॥ हा ३ हु हा ३ उ हा ३ उ ॥ ५ ॥ अहमन्नमहमन्नमहमन्नम् ॥ अहमन्नादो २ ऽहमन्नादो २ ऽहमन्नादः ॥ अहं श्लोककृद्हं श्लोककृद्हं श्लोककृद्हं ॥ अहमस्मि प्रथमजा ऋता ३ स्व ॥ पूर्वं देवेभ्योऽमृतस्य ना ३ मायि ॥ यो मा ददाति स इदेव

मा ३ वाः ॥ अहमसमक्षमदन्तमा ३ अि ॥ अहं विश्वं भुवनमन्यभवां ३ ॥
 शुक्लर्णज्योतिः ॥ य एवं वेद ॥ इत्युपनिषत् ॥ ६ ॥ (राध्यते विद्युति मान-
 यान्भवत्येको हा ३ नु य एवं वेदैकं च) ॥ इति दशमोऽनुवाकः ॥ १० ॥

शृगुस्तस्यै यतो विशन्ति तद्विजिज्ञासस्य तत्रयोदशाक्षं प्राणं मनो
 विज्ञानमिति विज्ञाय तं तपसा द्वादश द्वादशानन्द इति सैषा दशाक्षं न
 निन्वात् प्राणः शरीरमक्षं न परिचक्षीतापो ज्योतिरक्षं बहु कुर्वीत पृथिव्या-
 माकाश एकादशैकादश ॥ न कंचनैकपट्टिरेकाक्षविंशतिरेकाक्षविंशतिः ॥
 सह नाववतु ॥ सह नौ भुनक्तु ॥ सह वीर्यं करवावहै ॥ तेजस्विनावधीतमस्तु
 मा विद्विषावहै ॥ ॐ शान्तिः शान्तिः शान्तिः ॥

॥ शृगुरित्युपनिषत् ॥

॥ इति शृगुबह्वी समाप्ता ॥ ३ ॥

शं नो मित्रः शं वरुणः ॥ शं नो भवत्वयंमा ॥ शं न इन्द्रो बृहस्पतिः ॥
 शं नो विष्णुरुक्मः ॥ नमो ब्रह्मणे ॥ नमस्ते वायो ॥ त्वमेव प्रत्यक्षं ब्रह्मा-
 स्ति ॥ त्वामेव प्रत्यक्षं ब्रह्म वदिष्यामि ॥ ऋतं वदिष्यामि ॥ सत्यं वदिष्यामि ॥
 तन्मामवतु ॥ तद्वक्तारमवतु ॥ अवतु माम् ॥ अवतु वक्तारम् ॥ ॐ
 शान्तिः शान्तिः शान्तिः ॥

॥ इति तैत्तिरीयोपनिषत्संपूर्णा ॥ ७ ॥

॥ ॐ तत्सत् ॥

ऐतरेयोपनिषत् ॥ ८ ॥

वाह मे मनसि प्रतिष्ठिता मनो मे वाचि प्रतिष्ठितावागिरावीर्म एधि ॥
 वेदस्य म आणीस्थः श्रुतं मे मा प्रहासीरनेनाचीतेनाहोरात्रान्संवधामृतं
 वदिष्यामि सत्यं वदिष्यामि ॥ तन्मामवतु तद्वक्तारमवतु अवतु मामवतु
 वक्तारमवतु वक्तारम् ॥ ॐ शान्तिः शान्तिः शान्तिः ॥

आत्मा वा इदमेक एवाग्र आसीद्वान्यत्किंचन मिषत् स ईक्षत लोकांशु
 सृजा इति ॥ १ ॥ स इमांल्लोकानसृजत अम्भो मरीचीर्मरमापोऽदोऽम्भः
 परेण दिवं धौः प्रतिष्ठाऽन्तरिक्षं मरीचयः ॥ पृथिवी मरो या अचक्षात्ता
 आपः ॥ २ ॥ स ईक्षतेमे नु लोका लोकपाळांशु सृजा इति ॥ सोऽज्य एव
 पुरुषं समुद्धृत्यामूर्च्छयत् ॥ ३ ॥ तमभ्यतपत्तस्यामितसस्य मुखं निरभिद्यत
 यथाण्डं सुखाद्वावाचोऽग्निर्नासिके निरभिद्येतां नासिकाभ्यां प्राणः प्राणा-
 द्वायुरक्षिणी निरभिद्येतामक्षीभ्यां चक्षुःक्षुप आदित्यः कर्णौ निरभिद्येतां
 कर्णाभ्यां श्रोत्रं श्रोत्रादित्यस्त्वद्विरभिद्यत त्वचो लोमानि लोमभ्य औषधि-
 वनस्पतयो हृदयं निरभिद्यत हृदयान्मनो मनसश्चन्द्रमा नाभिर्निरभिद्यत

नाभ्या अपानोऽपानान्मुह्युः क्षिप्रं निरभिषद्य क्षिप्राग्नेतो रेतस आपः ॥ ४ ॥
इति प्रथमः खण्डः ॥ १ ॥ ता एता देवताः सृष्टा अक्षिन्महत्स्वर्णवे प्राप-
तंस्तमशनापिपासाम्बामन्वाजैत् ता एवमब्रुवन्नायतनं नः प्रजानीहि वक्षि-
न्प्रतिष्ठिता अन्नमदामेति ॥ १ ॥ ताम्यो गामानयत्ता अब्रुवन् वै नोऽयमल-
मिति ॥ ताम्योऽम्बमानयत्ता अब्रुवन् वै नोऽयमलमिति ॥ २ ॥ ताम्यः
पुरुषमानयत्ता अब्रुवन् सुकृतं वतेति पुरुषो वाक् सुकृतम् ॥ ता अन्नवीक्ष-
याऽऽयतनं प्रविशतेति ॥ ३ ॥ अग्निर्वाग्भूत्वा मुखं प्राविशद्वायुः प्राणो
भूत्वा नासिके प्राविशदादित्यब्रह्मभूत्वाऽक्षिणी प्राविशद्विषः ओन्न भूत्वा
कर्णौ प्राविशन्नोपधिवनस्पतयो लोमानि भूत्वा त्वचं प्राविशन्श्चन्द्रमा मनो
भूत्वा हृदयं प्राविशन्मृत्युरपानो भूत्वा नाभिं प्राविशदापो रेतो भूत्वा शिखं
प्राविशन् ॥ ४ ॥ तमशनापिपासे अब्रूतामावाभ्यामभिप्रजानीहीति ॥ ते
अन्नवीक्षेतास्त्वेव वा देवतास्वामजाम्येतासु भागिन्यौ करोमीति ॥ तस्मा-
द्यस्यै कस्यै च देवतायै हविर्गुह्यते भागिन्यावेवास्यामशनापिपासे भक्षतः ॥ ५ ॥
इति द्वितीयः खण्डः ॥ २ ॥

स ईक्षतेमे तु लोकाश्च लोकपालाश्चाङ्गमेभ्यः सृजा इति ॥ १ ॥ सोऽपो-
भ्यतपत् ताम्योऽभितहाभ्यो मूर्तिरजायत ॥ या वै सा मूर्तिरजायताऽहं वै
तत् ॥ २ ॥ तदेतत्सृष्टं पराकृत्यजिघांसत् तद्वाचा जिघृक्षत्तन्नाशक्रोद्वाचा ग्रही-
तुम् ॥ स यदैनद्वाचाऽग्रहैष्यदभिष्याहृत्य हैवान्नमन्नप्स्यत् ॥ ३ ॥ अन्नाग्ने-
नाजिघृक्षत् तन्नाशक्रोद्वागेन ग्रहीतुम् ॥ स यदैनन्वागेनाग्रहैष्यदभिष्याहृत्य
हैवान्नमन्नप्स्यत् ॥ ४ ॥ तच्चक्षुषाऽजिघृक्षत् तन्नाशक्रोच्चक्षुषा ग्रहीतुम् ॥ स
यदैनच्चक्षुषाऽग्रहैष्यदृष्ट्वा हैवान्नमन्नप्स्यत् ॥ ५ ॥ तच्छ्रोत्रेणाजिघृक्षत् ॥ तन्ना-
शक्रोच्छ्रोत्रेण ग्रहीतुम् ॥ स यदैनच्छ्रोत्रेणाग्रहैष्यच्छ्रुत्वा हैवान्नमन्नप्स्यत्
॥ ६ ॥ तत्त्वचाऽजिघृक्षत् तन्नाशक्रोस्त्वचा ग्रहीतुम् ॥ स यदैनत्त्वचाऽग्रहै-
ष्यत्स्पृष्ट्वा हैवान्नमन्नप्स्यत् ॥ ७ ॥ तन्मनसाऽजिघृक्षत् तन्नाशक्रोन्मनसा
ग्रहीतुम् ॥ स यदैनन्मनसाऽग्रहैष्यच्छात्वा हैवान्नमन्नप्स्यत् ॥ ८ ॥ तच्छिभ्रे-
नाजिघृक्षत्तन्नाशक्रोच्छिभ्रेन ग्रहीतुम् ॥ स यदैनच्छिभ्रेनाग्रहैष्यद्विसृज्य हैवान्न-
मन्नप्स्यत् ॥ ९ ॥ तदपानेनाजिघृक्षत् तदावयत् ॥ सैषोऽन्नस्य ग्रहो यद्वायुर-
न्नमायुर्वै एष यद्वायुः ॥ १० ॥ स ईक्षत कथं न्विदं मदते स्यादिति स ईक्षत
कतरेण प्रपद्या इति ॥ स ईक्षत यदि वाचाऽभिष्याहृतं यदि प्राणेनाभिप्राणितं
यदि चक्षुषा दृष्टं यदि श्रोत्रेण श्रुतं यदि त्वचा स्पृष्टं यदि मनसा प्यातं
यथापानेनाभ्यपानितं यदि शिभ्रेन विसृष्टमथ कोऽहमिति ॥ ११ ॥ स एतमेव
सीमानं विदार्येतया द्वारा प्रापद्यत ॥ सैषा विदितिनोम द्वास्तदेतन्नान्दनं तस्य
नय आवसथास्त्रयः स्वप्ना अवमावसथोऽयमावसथोऽयमावसथ इति ॥ १२ ॥

स जातो भूतान्यभिष्यैष्यत् किमिहान्य वाचदिपदिति ॥ स एतमेव पुरुष
ब्रह्म ततममपश्यदिदमदर्शमिति ॥ १३ ॥ तस्मादिदन्द्रो नामेदन्द्रो ह वै
वाम तमिदन्द्रं सन्तमिन्द्र इत्याचक्षते परोक्षेण परोक्षप्रिया इव हि देवाः
परोक्षप्रिया इव हि देवा ॥ १४ ॥ इति तृतीय खण्ड ॥ ३ ॥

इत्येतरेये द्वितीयारण्यके चतुर्थोऽध्याय ॥ ४ ॥

उपनिषत्सु प्रथमोऽध्याय ॥ १ ॥

पुरुषे ह वा अयमादितो गर्भो भवति ॥ यदेतदेतस्मिन्नेतत्सर्वंभ्योऽङ्गेभ्य-
स्तेज सभूतमात्मन्येवात्मानं विभक्तिं तद्यदा स्त्रियां सिद्ध्यत्येनंजनयति
तदस्य प्रथमं जन्म ॥ १ ॥ तत् स्त्रिया आत्मभूय गच्छति यथा स्वमङ्ग तथा
तस्मादेनां न हिन्मि साऽस्यैतमात्मानमत्र गतं भावयति ॥ २ ॥ सा भाव
यित्री भावयितव्या भवति त स्त्री गर्भं विभक्तिं सोऽग्र एव कुमारं जन्म
नोऽग्रेऽधिभावयति स यत्कुमारं जन्मनोऽग्रेऽधिभावयत्यात्मानमेव तद्भाव
यत्येषा लोकानां सन्तत्या एव सन्तता हीमे लोकास्तदस्य द्वितीयं जन्म ॥ ३ ॥
सोऽस्यायमात्मा पुण्येभ्यः कर्मेभ्यः प्रतिधीयतेऽथास्याऽयमितर आत्मा कृत
कृत्यो वयोगतं प्रति स इतः प्रयत्नेन पुनर्जायते तदस्य तृतीयं जन्म ॥ ४ ॥
तदुक्तपृषिणा ॥ गर्भे नु सन्नन्वेयाम वेदमहं देवानां जनिमानि विश्वा ॥ शत
मा पुर आयसीररक्षजघं इयेनो जवसा निरदीयमिति गर्भं एवैतच्छयानो
वामदेव एवमुवाच ॥ ५ ॥ स एव विद्वानस्माच्छरीरमेदादूर्ध्वं उरुम्यामु
ष्मिन् स्वर्गे लोके सवान् कामानाह्वाऽमृतं समभवत् समभवत् ॥ ६ ॥ इति
चतुर्थं खण्ड ॥ ४ ॥ इत्येतरेयारण्यके पञ्चमोऽध्याय ॥ ५ ॥ उपनिषत्सु
द्वितीयोऽध्याय ॥ २ ॥

कोऽयमात्मेति वयमुपास्महे कतरं स आत्मा येन वा पश्यति येन वा
शृणोति येन वा गन्धानानिप्रति येन वा वाचं व्याकरोति येन वा स्वादु
वस्वादु च विजानाति ॥ १ ॥ यदेतत् हृदयं मनश्चेतत् ॥ सज्ञानमाज्ञान
विज्ञानं प्रज्ञानं मेधा इष्टिर्दृष्टिर्मतिर्मनीषा जूति स्मृति सकल्प क्रतुरसु
कामो वश इति सर्वाण्येवैतानि प्रज्ञानस्य नामधेयानि भवन्ति ॥ २ ॥ एष
ब्रह्मैष इन्द्र एष प्रजापतिरेते सर्वे देवा इमानि च पञ्च महाभूतानि पृथिवी
वायुराकाश आपो ज्योतीर्षीत्येतानीमानि च क्षुद्रमिश्राणीव ॥ वीजानीत
राणि चेताराणि चाण्डजानि च जारुजानि च स्वेदजानि चोद्भिजानि चाश्वा
गावः पुरुषा हस्तिनो यत्किंचेद् प्राणि जङ्गम च पतत्रि च यच्च स्थावर सर्वं
तत्प्रज्ञानेन प्रज्ञाने प्रतिष्ठितं प्रज्ञानेनो लोकं प्रज्ञा प्रतिष्ठा गज्ञानं ब्रह्म ॥ ३ ॥
स एतेन प्रज्ञेनात्मनास्माल्लोकादुत्कम्यामुष्मिन् स्वर्गे लोके सवान् कामाना
ह्वाऽमृतं समभवत् समभवत् ॥ इत्योम् ॥ ४ ॥ इति पञ्चमः खण्डः ॥ ५ ॥

इत्यैतरेयारण्यके षष्ठोऽध्यायः ॥ ९ ॥ उपनिषत्सु तृतीयोऽध्यायः ॥ ३ ॥

वाक्ये मनसि प्रतिष्ठिता मनो मे वाचि प्रतिष्ठितमाविरावीर्म एधि ॥
वेदस्य म आणीस्थः श्रुतं मे मा प्रहासीरनेनाधीतेनाहोरात्रान्संदधाम्युतं
वदिष्यामि सत्यं वदिष्यामि तन्मामवतु तद्वक्तारमवत्ववतु मामवतु वक्तार-
मवतु वक्तारम् ॥ ॐ शान्तिः शान्तिः शान्तिः ॥

इत्यैतरेयोपनिषत्संपूर्णा ॥ ८ ॥

॥ ॐ तत्सत् ॥

छान्दोग्योपनिषद् ॥ ९ ॥

ॐ आप्यायन्तु ममङ्गानि वाक्प्राणश्चक्षुः श्रोत्रमथो बलमिन्द्रियाणि च
सर्वाणि सर्वं ब्रह्मोपनिषदं माहं ब्रह्म निराकुर्यां मा मा ब्रह्म निराकरोदनिरा-
करणमस्त्वनिराकरणं मेऽस्तु तदात्मनि निरते य उपनिषत्सु धर्मास्ते मयि सन्तु
ते मयि सन्तु ॥ ॐ शान्तिः शान्तिः शान्तिः ॥

ओमित्येतदक्षरमुद्रीथमुपासीतोमिति ब्रुवायति तस्योपव्याख्यानम् ॥ १ ॥
एषां भूतानां पृथिवी रसः पृथिव्या आपो रसोऽपामोपध्वो रस ओपधीनां
पुरुषो रसः पुरुषस्य वाग्रसो वाच ऋग्रस ऋचः साम रसः साम्न उद्रीथो
रसः ॥ २ ॥ स एष रसानां रसतमः परमः परार्थोऽष्टमो य उद्रीथः ॥ ३ ॥
कतमा कतमर्कंसमत्कतमत्साम कतमः कतम उद्रीथ इति विमृष्टं भवति
॥ ४ ॥ वानेवर्कं प्राणः सामोमित्येतदक्षरमुद्रीथस्तद्वा एतन्मिथुनं यद्वाकं च
प्राणश्चर्कं च साम च ॥ ५ ॥ तदेतन्मिथुनमोमित्येतस्मिन्नक्षरे सप्तसृज्यते
यदा वै मिथुनौ समागच्छत आपयतो वै तावन्यो न्यस्य कामम् ॥ ६ ॥ आप-
यिता ह वै कामानां भवति य एतदेवं विद्वानक्षरमुद्रीथमुपासे ॥ ७ ॥ तद्वा एत-
दनुज्ञाक्षरं यदि किञ्चानुजानास्योमित्येव तदा हैषा एव समृद्धिर्यदनुज्ञा समर्ध-
यिता ह वै कामानां भवति य एतदेवं विद्वानक्षरमुद्रीथमुपासे ॥ ८ ॥ तेनेयं त्रयी
विद्या वर्तते ओमित्याश्चावयत्योमिति शःसत्योमित्युद्गायत्येतस्यैवाक्षरस्यापचि-
त्यै महिम्ना रसेन ॥ ९ ॥ तेनोभौ कुरुतो यञ्चैतदेवं वेद यश्च न वेद ॥ नाना तु विद्या
चाविद्या च यदेव विद्यया करोति अद्वयोपनिषदा तदेव वीर्यवत्तरं भवतीति
खल्वेतस्यैवाक्षरस्योपव्याख्यानं भवति ॥ १० ॥ तृतीयस्य प्रथमः खण्डः ॥ १ ॥

देवासुरा ह वै यत्र संयेतिर उभये प्राजापत्यास्तद् देवा उद्रीथमाजहु-
रनेनैनानमिमविष्याम इति ॥ १ ॥ ते ह नासिक्त्यं प्राणमुद्रीथमुपासांच-
किरे तद्देवासुराः पाप्मना विविधुस्तस्मात्तेनोभयं जिघ्रति सुरभि च दुर्गन्धि
च पाप्मना द्वेष विद्वः ॥ २ ॥ अथ ह वाचमुद्रीथमुपासांचकिरे तद्देहा-
सुराः पाप्मना विविधुस्तस्मात्तयोभयं वदति सत्यं चानृतं च पाप्मना द्वेष

विदः ॥ ३ ॥ अथ ह चक्षुस्त्रीयमुपासांचकिरे तद्वासुरा पाप्मना विविधु-
 स्तस्मात्तेनोभयं पश्यति दर्शनीयं चादर्शनीयं च पाप्मना ह्येतद्विदम् ॥ ४ ॥
 अथ ह श्रोत्रमुद्गीयमुपासांचकिरे तद्वासुरा पाप्मना विविधुस्तस्मात्तेनो-
 भयं शृणोति श्रवणीयं चाश्रवणीयं च पाप्मना ह्येतद्विदम् ॥ ५ ॥ अथ ह
 मन उद्गीयमुपासांचकिरे तद्वासुरा पाप्मना विविधुस्तस्मात्तेनोभयं स-
 कल्पयते सकल्पनीयं चासकल्पनीयं च पाप्मना ह्येतद्विदम् ॥ ६ ॥ अथ ह
 च एवाय मुख्यं प्राणस्तमुद्गीयमुपासांचकिरे तद्वासुरा कृत्वा विदध्वत्सुर्यं
 याश्मानमाखणमृत्वा विध्वत्सेत् ॥ ७ ॥ एव यथाश्मानमाखणमृत्वा विध्वत्
 सत एव ह वै स विध्वत्सते य एवविदि पापं कामयते यश्चैनमभिदासति
 स एवोऽश्माखण ॥ ८ ॥ नैवैतेन सुरभि न दुर्गन्धिं विजानात्यपहतपाप्मा
 ह्येव तेन यदस्मति यत्पिबति तेनेतरान् प्राणानवत्येतमु एवान्ततोऽविश्वो
 त्कामति व्याददात्येवान्तत इति ॥ ९ ॥ तद्वासुरा उद्गीयमुपासांचक एवा
 त्त्रिरसं मन्वतेऽज्ञाना यद्रस ॥ १० ॥ तेन तद् ह बृहस्पतिरुद्गीयमुपासांचक
 एतमु एव बृहस्पति मन्वते वाग्धि बृहती तस्या एव पति ॥ ११ ॥ तेन
 तद्वासुरास्य उद्गीयमुपासांचक एतमु एवायास्य मन्यन्त आत्माद्यदये ॥ १२ ॥
 तेन तद् ह बको दाक्षभ्यो विदाचकार ॥ सह नैमिषीयानामुद्राता बभूव स ह
 सौम्य कामानागायति ॥ १३ ॥ आगाता ह वै कामाना भवति य एतदेव
 विद्वानक्षरमुद्गीयमुपास्य इत्यध्यात्मम् ॥ १४ ॥ तृतीयस्य द्वितीयः खण्ड ॥ २ ॥
 अथाधिदैवतं य एवासौ तपति तमुद्गीयमुपासीतोऽन्वा एव प्रजाभ्य
 उद्गायति उषत्समोभयमपहन्यपहन्ता ह वै भयस्य तमसो भवति य एव
 वेद ॥ १ ॥ समान उ एवाय चासौ चोष्णोऽयमुष्णोऽसौ स्वर इतीममाच
 क्षते स्वर इति प्रत्यास्वर इत्यमु तस्माद्वा एतस्मिन्ममु चोद्गीयमुपासीत ॥ २ ॥
 अथ खलु ध्यानमेवोद्गीयमुपासीत यद्वै प्राणिति स प्राणो यदपानिति
 सोऽपानोऽथ य प्राणापानयो सन्धि स ध्यानो यो ध्यान सा वाक् तस्मा
 दप्राणजनपाननन्वाचमभिध्याहरति ॥ ३ ॥ या वाक् स कर्तस्मादप्राणजनपाननन्वा-
 चमभिध्याहरति यकर्तस्माम तस्मादप्राणजनपाननन्वा गायति यत्साम स
 उद्गीयस्तस्मादप्राणजनपाननन्वायति ॥ ४ ॥ अतो वाग्यन्यामि वीर्यवन्ति कर्माणि
 यथाग्नेर्मन्यनमाजे सरण इडस्य धनुष आयमनमप्राणजनपाननन्वा निक्करो-
 त्येतस्य हेतोऽध्यानमेवोद्गीयमुपासीत ॥ ५ ॥ खलुद्गीयाक्षराण्युपासीतोद्गीय
 इति प्राण एवोत्प्राणेन ध्यातेति वाग्मीर्वाचो ह गिर इत्याचक्षतेऽथ यमन्त्रे
 हीदं सर्वं स्थितम् ॥ ६ ॥ द्यारेवोदन्तरिक्षं गी पृथिवी यमादित्य एवो
 ह्ययुर्गौरमिस्थः सतामवेद एवोऽखुर्वेवो गी ऋग्वेदस्य दुग्धेऽसौ वाग्दोह
 यो वाचो दोहोऽन्नवानन्नादो भवति य एतान्येव विद्वानुद्गीयाक्षराण्युपास्य

उद्गीथ इति ॥ ७ ॥ अथ खल्वाशीः समृद्धिरुपसरणानीत्युपासीत येन साक्षा
स्तोष्यन्त्यात्तत्सामोपधावेत् ॥ ८ ॥ यस्यामृषिं तामृषं यदापेयं तमृषिं यां
देवतामभिष्टोष्यन्त्यात्तां देवतामुपधावेत् ॥ ९ ॥ येन छन्दसा स्तोष्यन्त्या-
सच्छन्द उपधावेद्येन स्तोमेन स्तोष्यमाणः स्यात्तस्य स्तोममुपधावेत् ॥ १० ॥
यां दिशमभिष्टोष्यन्त्यात्तां दिशमुपधावेत् ॥ ११ ॥ आत्मानमन्तत उपसृत्य
स्तुवीत कामं ध्यायन्नप्रमत्तोऽभ्याशो ह यदस्मै स कामः समृच्येत यत्कामः
स्तुवीतेति यत्कामः स्तुवीतेति ॥ १२ ॥ इति तृतीयः खण्डः ॥ ३ ॥

ॐमित्येतदक्षरमुद्गीथमुपासीतोमिति बुद्ध्यापत्ति तस्योपव्याख्यानम् ॥ १ ॥
देवा वै मृत्योर्विभ्यतस्त्रयीं विद्यां प्राविशत्सो छन्दोभिरच्छादयन्त्यदेभिर-
च्छादयत्सच्छन्दसां छन्दस्त्वम् ॥ २ ॥ तानु तत्र मृत्युर्यथा मत्स्यमुदके
परिपश्येदेवं पर्यपश्यदधि सान्नि यजुषि । ते नु विप्रोर्ध्वा ऋचः सान्नो यजुषः
स्वरमेव प्राविशन् ॥ ३ ॥ यदा वा ऋचमाप्नोत्योमित्येवातिस्वरस्येव सा-
मैवं यजुरेष उ स्वरो यदेतदक्षरमेतदमृतमभयं तत्प्रविश्य देवा अभृता
अभया अभवन् ॥ ४ ॥ स य एतदेवंविद्भानक्षरं प्रणीत्येतदेवाक्षरस्यस्वरम-
मृतमभयं प्रविशति तत्प्रविश्य यदमृता देवास्तदमृतो भवति ॥ ५ ॥ इति
चतुर्थः खण्डः ॥ ४ ॥

अथ खलु य उद्गीथः स प्रणवो यः प्रणवः स उद्गीथ इत्यसौ वा आदित्य
उद्गीथ एव प्रणव ओमिति द्वेप स्वरचेति ॥ १ ॥ एतमु एवाहमभ्यागासिर्चं
तस्मान्मम त्वमेकोऽसीति ह कौपीतकिः पुत्रमुवाच रश्मीःसर्वं पर्यावर्तया-
द्ब्रह्मो वै ते भविष्यन्तीत्यधिदैवतम् ॥ २ ॥ अथाभ्यासं य एवायं मुख्यः
प्राणस्तमुद्गीथमुपासीतोमिति द्वेप स्वरचेति ॥ ३ ॥ एतमु एवाहमभ्यागासिर्चं
तस्मान्मम त्वमेकोऽसीति ह कौपीतकिः पुत्रमुवाच प्राणाःसर्वं भूमानमभि-
गायताद्ब्रह्मो वै मे भविष्यन्तीति ॥ ४ ॥ अथ खलु य उद्गीथः स प्रणवो यः
प्रणवः स उद्गीथ इति होतृपदनादैवापि दुद्गीथमनुसमाहरनीत्यनुसमाहरतीति
॥ ५ ॥ इति पञ्चमः खण्डः ॥ ५ ॥

इयमेवर्गभिः साम तदेतदेतस्यामृच्यध्यूढः साम तस्मादच्यध्यूढः साम
गीयत इयमेव साऽग्निरमस्तसाम ॥ १ ॥ अन्तरिक्षमेवर्गवायुः साम तदेतदे-
तस्यामृच्यध्यूढः साम- तस्मादच्यध्यूढःसाम गीयतेऽन्तरिक्षमेव सा वायु-
रमस्तसाम ॥ २ ॥ पारेवर्गादित्यः साम तदेतदेतस्यामृच्यध्यूढः साम तस्मा-
दच्यध्यूढः साम गीयते घोरिव सादित्योऽमस्तसाम ॥ ३ ॥ नक्षत्राण्येवर्क्
चन्द्रमाः साम तदेतदेतस्यामृच्यध्यूढः साम तस्मादच्यध्यूढः साम गीयते
नक्षत्राण्येव सा चन्द्रमा अमस्तसाम ॥ ४ ॥ अथ यदेतदादित्यस्य शुक्लं
आः सैवर्गय यज्ञोऽलं परः कृष्णं तस्मा तदेतदेतस्यामृच्यध्यूढः साम तस्मा-

इच्यध्यूढः साम गीयते ॥ ५ ॥ अथ यदेवैतदादित्यस्य शुक्ल भा सैव साऽथ यन्नील पर कृष्ण तदमस्तसामाऽथ य एषोऽन्तरादित्ये हिरण्यस्य पुरुषो दृश्यते हिरण्यइमशुर्हिरण्यकेश आप्रणस्ताः सर्व एव सुवर्ण ॥ ६ ॥ तस्य यथा कप्यास पुण्डरीकमेवमक्षिणी तस्योदिति नाम स एष सर्वेभ्यः पाप्मभ्य उदित उदेति ह वै सर्वेभ्यः पाप्मभ्यो य एव येद ॥ ७ ॥ तस्यर्क् च साम च गेष्णौ तस्मादुद्गीथस्तस्मात्त्वेबोद्गाततस्य हि गाता स एष ये चामुष्मात्प्राञ्चो लोकास्तथा चेष्टे देवकामाना चेत्यधिदवतम् ॥ ८ ॥ इति षष्ठ खण्ड ॥ ६ ॥

अथाध्यात्म वागेवर्क प्राण साम तदेतदेतस्यामृच्यध्यूढः साम तस्मादच्यध्यूढः साम गीयते वागेव सा प्राणोऽमस्तसाम ॥ १ ॥ चक्षुरेवर्गात्मा साम तदेतदेतस्यामृच्यध्यूढः साम तस्मादच्यध्यूढः साम गीयते चक्षुरेव सः साऽमस्तसाम ॥ २ ॥ ओत्रमेव इमन साम तदेतदेतस्यामृच्यध्यूढः साम तस्मादच्यध्यूढः साम गीयते ओत्रमेव सा मनोऽमस्तसाम ॥ ३ ॥ अथ यदेतदक्ष्य शुक्ल भा सैवर्गथ यन्नील पर कृष्ण तत्साम तदेतदेतस्यामृच्यध्यूढः साम तस्मादच्यध्यूढः साम गीयते ॥ अथ यदेवैतदक्ष्य शुक्ल भा सैव साऽथ यन्नील पर कृष्ण तदमस्तसाम ॥ ४ ॥ अथ य एषोऽन्तरक्षिणि पुरुषो दृश्यते सैवका साम तदुक्थ तद्यजुल्लङ्घ्य तस्यतस्य तदेव रूप यदमुष्य रूप यावमुष्य गेष्णौ तौ गेष्णौ यन्नाम तन्नाम ॥ ५ ॥ स एष ये चैतस्माद्वर्वाञ्चो लोकास्तथा चेष्टे मनुष्यकामाना चेति तद्य इमे वीणायां गायन्त्येते ते गायन्ति तस्मात्ते धनसनय ॥ ६ ॥ अथ य एतदेव विद्वान्नाम गायत्युभौ स गायति सोऽमुनव स एष ये चामुष्मात्पराञ्चो लोकास्तथाऽश्वाप्नोति देवकामाना ॥ ७ ॥ अथानेनेव ये चेतस्माद्वर्वाञ्चो लोकास्तथाऽश्वाप्नोति मनुष्यकामा ॥ तस्मादु हेवविदुद्गाता ब्रूयात् ॥ ८ ॥ क ते काममागायानीत्येष ह्येव कामगानत्येष्टे य एव विद्वान्नाम गायति साम गायति ॥ ९ ॥ इति सप्तम खण्ड ॥ ७ ॥

प्रथो होद्गीमे कुशला बभूवु शिलक शालावत्यश्चैकितायनो दाल्भ्यः प्रवाहणो ज्वलिरिति त होचुरुद्गीथे वे कुशला स्मो हन्तोद्गीथे कथां वदाम इति ॥ १ ॥ तथेति ह समुपविचिञ्चु स ह प्रवाहणो ज्वलिरुवाच भगवन्तावग्रे वदता ब्राह्मणयोर्वदतोर्वाचः ओष्यामीति ॥ २ ॥ स ह शिलकः शालावत्यश्चैकितायन दाल्भ्यमुवाच हन्त त्वा पृच्छानीति पृच्छेति होवाच ॥ ३ ॥ का साग्नो गतिरिति स्वर इति होवाच स्वरस्य का गतिरिति प्राण इति होवाच प्राणस्य का गतिरित्यन्नमिति होवाच्चाक्षस्य का गतिरित्याप इति होवाच ॥ ४ ॥ अपा का गतिरित्यसौ लोक इति होवाच्चासुष्य लोकस्य का गतिरिति न स्वर्गं लोकमतिनयेदिति होवाच स्वर्गं वय लोकः सामाभिसं-

स्थापयाम स्वर्गसंस्थावः हि सामेति ॥ ५ ॥ तः ह शिल्कः शालावत्यश्वे-
कितायनं दाह्यमुवाचाप्रतिष्ठितं वै किल ते दाह्यं साम यस्वेतर्हि ब्रूया-
न्मूर्धां ते विपतिष्यतीति मूर्धां ते विपतेदिति ॥ ६ ॥ हन्ताहमेतद्भगवतो-
वेदानीति विद्वीति होवाचामुष्य लोकस्य का गतिरित्ययं लोक इति होवा-
चास्य लोकस्य का गतिरिति न प्रतिष्ठां लोकमतिनयेदिति होवाच प्रतिष्ठां
वधं लोकः सामाभिसंस्थापयामः प्रतिष्ठासंस्थावः हि सामेति ॥ ७ ॥ तः-
ह प्रवाहणो जैबलिरुवाचान्तवद्वै किल ते शालावत्य साम यस्वेतर्हि ब्रूया-
न्मूर्धां ते विपतिष्यतीति मूर्धां ते विपतेदिति हन्ताहमेतद्भगवतो वेदानीति
विद्वीति होवाच ॥ ८ ॥ इत्यष्टमः खण्डः ॥ ८ ॥

अस्य लोकस्य का गतिरित्याकाश इति होवाच सर्वाणि ह वा इमानि भू-
तान्याकाशादेव समुत्पद्यन्त आकाशं प्रत्यस्तं यन्त्याकाशो ह्येवैभ्यो ज्याया-
नाकाशः परायणम् ॥ १ ॥ स एष परोवरीयानुद्वीथः स एषोऽनन्तः परोव-
रीयो हास्य भवति परोवरीयसो ह लोकाज्जयति य एतदेवं विद्वान्परोवरी-
यांसमुद्वीथमुपास्ते ॥ २ ॥ तः हैतमतिधन्वा शौनक उदरशाण्डिल्यायो-
क्त्वोवाच यावत् एनं प्रयाजमुद्वीथं वेदिस्यन्ते परोवरीयो हैभ्यस्तावदस्मिं-
लोके जीवनं भविष्यति ॥ ३ ॥ तथामुष्मिंलोके लोक इति स य एतमेवं
विद्वानुपास्ते परोवरीय एव हास्यास्मिंलोके जीवनं भवति तथामुष्मिंलोके
लोक इति लोके लोक इति ॥ ४ ॥ इति नवमः खण्डः ॥ ९ ॥

मटचीहतेषु कुरुन्वादिभ्यः सह जाययोपस्तिर्ह चाक्रायण इभ्यग्रामे प्रद्वा-
णक उपास ॥ १ ॥ स हेभ्यं कुल्माषाम्खादन्तं विभिक्षे तः होवाच ॥ ने-
तोऽन्ये विद्यन्ते यच्च येम इम उपनिहिता इति ॥ २ ॥ एतेषां मे देहीति
होवाच तानस्मै प्रददौ हन्तानुपानमित्युच्छिष्टं वै मे पीतस्यादिति होवाच
॥ ३ ॥ न स्विदेतेऽप्युच्छिष्टामो इति नवा अजीविष्यमिमां न खादक्षिति हो-
वाच काम उदपानमिति ॥ ४ ॥ स ह खादित्वातिशेषांजायाया आज-
हार साग्र एव सुभिक्षा बभूव तान्प्रतिगृह्य निदधौ ॥ ५ ॥ स ह प्रातः सं-
जिह्वान उवाच यद्वतान्नस्य लभेमहि लभेमहि धनमात्रां राजासौ यदयते
स मा सर्वैरार्षिज्यैर्वृणीतेति ॥ ६ ॥ तं जायोवाच हन्त एत इम एव कुल्माषा
इति तान्खादित्वासुं यज्ञं विततमेयाय ॥ ७ ॥ तन्नोद्गादुनास्तावे स्तोष्य-
माणानुपोपविवेश स ह प्रस्तोतारमुवाच ॥ ८ ॥ प्रस्तोतार्या देवता प्रस्ताव-
मन्वायत्ता तां चेदविद्वान्प्रस्तोष्यस्ति मूर्धां ते विपतिष्यतीति ॥ ९ ॥ एवमे-
वोद्गातारमुवाचोद्गातार्या देवतोद्वीथमन्वायत्ता तां चेदविद्वानुद्गास्यस्ति मूर्धां
ते विपतिष्यतीति ॥ १० ॥ एवमेव प्रतिहर्तारमुवाच प्रतिहर्तार्या देवता

प्रतिहारमन्वायत्ता तां चेदविद्वान्प्रतिहरिष्यसि मूर्धां ते विपतिष्यतीति ते ह समारतास्तूष्णीमासांचकिरे ॥ ११ ॥ इति दशमः खण्डः ॥ १० ॥

अथ हैनं यजमान उवाच भगवन्तं वा अहं विविदिषाणीत्युपस्तिरसि षाकायण इति होवाच ॥ १ ॥ स होवाच भगवन्तं वा अहमेभिः सर्वैरा-
त्विन्यैः पर्यैशिशं भगवतो वा अहमवित्यान्यानवृषि ॥ २ ॥ भगवाश्स्वेव मे
सवरार्षिजैरिति तथेत्यथ तर्हेत एव समतिसृष्टाः स्तुवतां यावत्स्वेभ्यो धनं
दद्यान्तावन्मम दद्या इति तथेति इ यजमान उवाच ॥ ३ ॥ अथ हैनं प्रस्तो-
तोपससाद् प्रस्तोनः देवता प्रस्तावमन्वायत्ता तां चेदविद्वान्प्रस्तोष्यसि
मूर्धां ते विपतिष्यतीति मा भगवानबोचत्कतमा सा देवतेति ॥ ४ ॥ प्राण
इति होवाच सर्वाणि ह वा इमानि भूतानि प्राणमेवानि संविशन्ति प्राणम-
भ्युजिहते सैषा देवता प्रस्तावमन्वायत्ता तां चेदविद्वान्प्रास्तोष्यो मूर्धां ते
व्यपतिष्यत्तथोक्तस्य मयेति ॥ ५ ॥ अथ हैनमुद्रातोपससादोद्गातव्यां देवतो-
द्गीथमन्वायत्ता तां चेदविद्वानुद्गास्यसि मूर्धां ते विपतिष्यतीति मा भगवा-
नबोचत्कतमा सा देवतेति ॥ ६ ॥ आदित्य इति होवाच सर्वाणि ह वा इमानि
भूतान्यादित्यमुच्चैः सन्तं गायन्ति सैषा देवतोद्गीथमन्वायत्ता तां चेदविद्वानु-
दगास्यो मूर्धां ते व्यपतिष्यत्तथोक्तस्य मयेति ॥ ७ ॥ अथ हैनं प्रतिहर्तो-
पससाद् प्रतिहर्तव्यां देवता प्रतिहारमन्वायत्ता तां चेदविद्वान्प्रतिहरिष्यसि
मूर्धां ते विपतिष्यतीति मा भगवानबोचत्कतमा सा देवतेति ॥ ८ ॥ अश्व-
मिति होवाच सर्वाणि ह वा इमानि भूतान्यश्वमेव प्रतिहरमाणानि जीयन्ति
सैषा देवता प्रतिहारमन्वायत्ता तां चेदविद्वान्प्रत्यहरिष्यो मूर्धां ते व्यपति-
ष्यत्तथोक्तस्य मयेति तथोक्तस्य मयेति ॥ ९ ॥ इत्येकादशः खण्डः ॥ ११ ॥

अथातः शौच उद्गीथसद्व बको दाहभ्यो ग्लावो वा मैत्रेयः स्वाध्यायमु-
द्गाज ॥ १ ॥ तस्मै आ श्वेतः प्रादुर्बभूव तमन्ये श्वान उपसमेत्योत्तुरजं नो
भगवानागायत्वशनायाम वा इति ॥ २ ॥ तान्होवाचेहैवमा प्रातरुपसमी-
यातेति तद् बको दाहभ्यो ग्लावो वा मैत्रेयः प्रतिपालनोचकार ॥ ३ ॥ ते
ह यथैवेद बहिष्पवमानेन स्तोष्यमाणाः सश्रब्धाः सर्पन्तीत्येव मासस्पृक्षे
ह समुपविश्य द्विचक्रुः ॥ ४ ॥ ओ३मदा३मो३पिवा३मो३देवो वरुणः प्र-
जापतिः सविता३मिहार३हरद्वपते३ब्रमिहा हरा३हरो३मिति ॥ ५ ॥ इति
द्वादशः खण्डः ॥ १२ ॥

अयं वाव लोको हाउकारो वायुर्हाङ्कारश्चन्द्रमा अथकार आत्मेहका-
रोऽग्निरीकारः ॥ १ ॥ आदित्य ङकारो निहव एकारो विधेदेवा औहोङ्कारः
प्रजापतिर्हिकारः प्राणः खरोऽञ्च वा वान्विराट् ॥ २ ॥ अनिरुक्तस्त्र-
योदशस्तोमः संचरो हुङ्कारः ॥ ३ ॥ दुग्धेऽस्मै वाग्दोहं यो वाचो दोहोऽञ्-

वानवाद्दो भवति य एतामेवऽसाम्नामुपनिषदं वेदोपनिषदं वेद इति ॥ ४ ॥
इति त्रयोदशाः खण्डः ॥ १३ ॥ इति प्रथमः प्रपाठकः ॥ १ ॥

अथ द्वितीयोऽध्यायः ॥ २ ॥

ॐ समन्तस्य खलु साम्ना उपासनऽसाधु यत्खलु साधु तस्मात्साधुक्षते
यदसाधु तदसामेति ॥ १ ॥ तदुताप्याहुः साम्नैनुपागादिति साधुनैनुपः-
गादित्येव तदाहुरसाम्नैनुपागादित्यसाधुनैनुपागादित्येव तदाहुः ॥ २ ॥
अथोनाप्याहुः साम नो बतेति यस्याधु भवति साधु बतेत्येव तदाहुरना-
म नो बतेति यदसाधु भवत्यसाधु बतेत्येव तदाहुः ॥ ३ ॥ स य एतदेवं-
विद्वान्साधु सामैवुपास्तेऽभ्याशो ह यदेनऽमाधवो धर्मा आ च गच्छेयु-
रुप च नमेयुः ॥ ४ ॥ इति प्रथमः खण्डः ॥ १ ॥

लोकेषु पञ्चविधऽसामोपासीत पृथिवी हिंकारोऽग्निः प्रस्तावोऽन्तरिक्षमु-
द्गीथ आदित्यः प्रतिहारो सौमिन्धनमित्यूध्वेषु ॥ १ ॥ अथावृत्तेषु यौहिंकार
आदित्यः प्रस्तावोऽन्तरिक्ष मुद्गीथोऽग्निः प्रतिहारः पृथिवी निधनम् ॥ २ ॥
कल्पन्ते हास्मै लोका ऊर्ध्वाञ्चावृत्ताश्च य एतदेवं विद्वान्होकेषु पञ्चविधऽसा-
मोपास्ते ॥ ३ ॥ इति द्वितीयः खण्डः ॥ २ ॥

वृष्टौ पञ्चविधऽसामोपासीत पुरो वातो हिंकारो मेघो जायते स प्रस्तावो
वर्षति स उद्गीथो विद्योतते स्तनयति स प्रतिहारः ॥ १ ॥ उद्गृह्णाति तलि-
धनं वर्षति हास्मै वर्षयति ह य एतदेवंविद्वान्वृष्टौ पञ्चविधऽसामोपास्ते ॥ २ ॥
इति तृतीयः खण्डः ॥ ३ ॥

सर्वास्वप्सु पञ्चविधऽसामोपासीत मेघो यत्संश्रुते स हिंकारो यद्वर्षति स
प्रस्तावो याः प्राप्यः स्तनन्ते स उद्गीथो याः प्रतीच्यः स प्रतिहारः स-
मुद्रो निधनम् ॥ १ ॥ न हाप्सु प्रैवप्सुमान्भवति य एतदेवंविद्वान्सर्वा-
स्वप्सु पञ्चविधऽसामोपास्ते ॥ २ ॥ इति चतुर्थः खण्डः ॥ ४ ॥

ऋतुषु पञ्चविधऽसामोपासीत वसन्तो हिंकारो ग्रीष्मः प्रस्तावो वर्षा उद्गीथः
शरत्प्रतिहारो हेमन्तो निधनम् ॥ १ ॥ कल्पन्ते हास्मा ऋतव ऋतुमान्भवति
य एतदेवं विद्वान्ऋतुषु पञ्चविधऽसामोपास्ते ॥ २ ॥ इति पञ्चमः खण्डः ॥ ५ ॥

पशुषु पञ्चविधऽसामोपासीताजा हिंकारोऽव्यः प्रस्तावो गाव उद्गीथोऽश्वः
प्रतिहारः पुरुषो निधनम् ॥ १ ॥ भवन्ति हास्य पशवः पशुमान्भवन्ति य
एतदेवं विद्वान्पशुषु पञ्चविधऽसामोपास्ते ॥ २ ॥ इति षष्ठः खण्डः ॥ ६ ॥

प्राणेषु पञ्चविधं परोवरीयः सामोपासीत प्राणो हिंकारो वाक्प्रस्तावश्चक्षु-
रुद्गीथः श्रोत्रं प्रतिहारो मनो निधनं परोवरीयाऽसि वैतानि ॥ १ ॥ परो-
वरीयो हास्य भवति परोवरीयसो ह लोकाश्चर्यात य एतदेवं विद्वान्प्राणेषु

पञ्चविधं परोवरीयः सामोपास्ते इति तु पञ्चविधस्य ॥ २ ॥ इति सप्तमः खण्डः ॥ ७ ॥

अथ सप्तविधस्य वाचि सप्तविधस्य सामोपासीत यत्किंच वाचो हुमिति स हिंकारो यद्येति स प्रस्तावो यदेति स आदिः ॥ १ ॥ यदुदिति स उद्गीथो यत्प्रतीति स प्रतिहारो यदुपेति स उपद्रवो यच्चीति तच्चिधनम् ॥ २ ॥ दुग्धेऽस्मै वाग्दोहं यो वाचो दोहोऽन्नवानन्नादो भवति य एतदेवं विद्वान्वाचिः सप्तविधस्य सामोपास्ते ॥ ३ ॥ इत्यष्टमः खण्डः ॥ ८ ॥

अथ खल्वमुमादित्यस्य सप्तविधस्य सामोपासीत सर्वदा समन्तेन सामं मां प्रति मां प्रतीति सर्वेण समन्तेन सामं ॥ १ ॥ तस्मिन्निमानि सर्वाणि भूतान्यन्वायत्तानीति विद्यात्तस्य यत्पुरोदयात्स हिंकारस्तदस्य पशवोऽन्वायत्तास्मात्ते हिंकुर्वन्ति हिंकारभाजिनो ह्येतस्य साम्नः ॥ २ ॥ अथ यत्प्रथमोदिते स प्रस्तावस्तदस्य मनुष्या अन्वायत्तास्मात्ते प्रस्तुतिकामाः प्रशस्तकामाः प्रस्तावभाजिनो ह्येतस्य साम्नः ॥ ३ ॥ अथ यत्सङ्गववैलाषाः स आदिस्तदस्य वयाः स्वन्वायत्तानि तस्मात्तान्यन्तरिक्षेऽनारम्भणान्यादायामानं परिपतन्त्यादिभाजीनि ह्येतस्य साम्नः ॥ ४ ॥ अथ यत्संप्रति मध्यन्दिने स उद्गीथस्तदस्य देवा अन्वायत्तास्मात्ते सत्तमाः प्राजापत्यानामुद्गीथभाजिनो ह्येतस्य साम्नः ॥ ५ ॥ अथ यदूर्ध्वं मध्यंदिनाभ्रागपराह्णात्स प्रतिहारस्तदस्य गर्भा अन्वायत्तास्मात्ते प्रतिहृता नावपचन्ते प्रतिहारभाजिनो ह्येतस्य साम्नः ॥ ६ ॥ अथ यदूर्ध्वमपराह्णाभ्रागस्तमवात्स उपद्रवस्तदव्यारण्या अन्वायत्तास्मात्ते पुरुष दृष्ट्वा कक्षं श्वभ्रमित्युपद्रवन्त्युपद्रवभाजिनो ह्येतस्य साम्नः ॥ ७ ॥ अथ यत्प्रथमास्तमिते तच्चिधनं तदस्य पितरोऽन्वायत्तास्मात्तच्चिधति निधनभाजिनो ह्येतस्य साम्न एवं खल्वमुमादित्यस्य सप्तविधस्य सामोपास्ते ॥ ८ ॥ इति नवमः खण्डः ॥ ९ ॥

अथ खल्वारमसंमितमतिमृत्यु सप्तविधस्य सामोपासीत हिंकार इति श्वक्षरं प्रस्ताव इति श्वक्षरं तत्समम् ॥ १ ॥ आदिमिति श्वक्षरं प्रतिहार इति चतुरक्षरं तत इहैकं तत्समम् ॥ २ ॥ उद्गीथ इति श्वक्षरमुपद्रव इति चतुरक्षरं त्रिमिच्छिभिः समं भवत्यक्षरमतिशिष्यते श्वक्षरं तत्समम् ॥ ३ ॥ निधनमिति श्वक्षरं तत्सममेव भवति तानि ह वा एतानि द्वाविंशतिरक्षराणि ॥ ४ ॥ एकविंशत्यादित्यमात्रोत्येकविंशो वा इतोऽसावादित्यो द्वाविंशेन परमादित्याज्ययति तन्नाकं तद्विसोकम् ॥ ५ ॥ आतोतीहादित्यस्य जयं परो हास्यादित्यज्ययाज्यो भवति य एतदेवं विद्वान्नात्मसंमितमतिमृत्यु सप्तविधस्य सामोपास्ते सामोपास्ते ॥ ६ ॥ इति दशमः खण्डः ॥ १० ॥

मनो हिंकारो वाक्प्रस्तावश्चतुर्लक्षः श्रोत्रं प्रतिहारः प्राणो निधनमेत-

द्वायत्रं प्राणेषु प्रोतम् ॥ १ ॥ स य एवमेतद्वायत्रं प्राणेषु प्रोतं वेद प्राणी भवति सर्वमायुरेति ज्योग्जीवति महान्प्रजया पशुभिर्भवति महान्कीर्त्या महामनाः स्यात्तद्गतम् ॥ २ ॥ इत्येकादशः खण्डः ॥ ११ ॥

अभिमन्यति स हिंकारो धूमो जायते स प्रस्तावो ज्वलति स उद्गीथोऽङ्गारा भवन्ति स प्रतिहार उपशाम्यति तन्निधनं स शाप्यति तन्निधनमेतद्वायन्तरमग्नौ प्रोतम् ॥ १ ॥ स य एवमेतद्वायन्तरमग्नौ प्रोतं वेद ब्रह्मवर्चस्व्यन्नादो भवति सर्वमायुरेति ज्योग्जीवति महान्प्रजया पशुभिर्भवति महान्कीर्त्या न प्रत्यङ्मुञ्चिमाचामेज निष्ठीवेत्तद्गतम् ॥ २ ॥ इति द्वादशः खण्डः ॥ १२ ॥

उपमन्त्रयते स हिंकारो जपयते स प्रस्तावः क्षिया सह शेते स उद्गीथः प्रतिस्त्री सह शेते स प्रतिहारः कालं गच्छति तन्निधनं पारं गच्छति तन्निधनमेतद्वायन्तरमग्निमिधुने प्रोतम् ॥ १ ॥ स य एवमेतद्वायन्तरमग्निमिधुने प्रोतं वेद मिथुनीभवति मिथुनान्मिथुनात्प्रजायते सर्वमायुरेति ज्योग्जीवति महान्प्रजया पशुभिर्भवति महान्कीर्त्या न कांचन परिहरेत्तद्गतम् ॥ २ ॥ इति त्रयोदशः खण्डः ॥ १३ ॥

उद्यन्निहंकार उदितः प्रस्तावो मध्यन्दिन उद्गीथोऽपराह्णः प्रतिहारोऽस्तं यन्निधनमेतद्बृहदादित्ये प्रोतम् ॥ १ ॥ स य एवमेतद्बृहदादित्ये प्रोतं वेद तेजस्व्यन्नादो भवति सर्वमायुरेति ज्योग्जीवति महान्प्रजया पशुभिर्भवति महान्कीर्त्या तपन्तं न निन्देत्तद्गतम् ॥ २ ॥ इति चतुर्दशः खण्डः ॥ १४ ॥

अभ्राणि संप्लवन्ते स हिंकारो मेघो जायते स प्रस्तावो वर्षति स उद्गीथो विद्योतते स्तनयति स प्रतिहार उद्बृह्णाति तन्निधनमेतद्देवरूपं पर्जन्ये प्रोतम् ॥ १ ॥ स य एवमेतद्देवरूपं पर्जन्ये प्रोतं वेद विरूपाक्षं सुरूपाक्षं पशूनवर्हन्धे सर्वमायुरेति ज्योग्जीवति महान्प्रजया पशुभिर्भवति महान्कीर्त्या वर्षन्तं न निन्देत्तद्गतम् ॥ २ ॥ इति पञ्चदशः खण्डः ॥ १५ ॥

वसन्तो हिंकारो ग्रीष्मः प्रस्तावो वर्षा उद्गीथः शरत्प्रतिहारो हेमन्तो निधनमेतद्देवराजमृतुषु प्रोतम् ॥ १ ॥ स य एवमेतद्देवराजमृतुषु प्रोतं वेद विराजति प्रजया पशुभिर्ब्रह्मवर्चसेन सर्वमायुरेति ज्योग्जीवति महान्प्रजया पशुभिर्भवति महान्कीर्त्यर्तुं न निन्देत्तद्गतम् ॥ २ ॥ इति षोडशः खण्डः ॥ १६ ॥

पृथिवी हिंकारोऽन्तरिक्षं प्रस्तावो वायुर्ऋषी दिशः प्रतिहारः समुद्रो निधनमेताः शक्रयो लोकेषु प्रोताः ॥ १ ॥ स य एवमेताः शक्रयो लोकेषु प्रोता वेद लोकी भवति सर्वमायुरेति ज्योग्जीवति महान्प्रजया पशुभिर्भवति महान्कीर्त्या लोकाञ्च निन्देत्तद्गतम् ॥ २ ॥ इति सप्तदशः खण्डः ॥ १७ ॥

अजा हिंकारोऽवयः प्रस्तावो गाव उद्गीथोऽश्वाः प्रतिहारः पुरुषो निधन-

मेता रेवत्य पशुषु प्रोता ॥ १ ॥ स य एवमेता रेवत्य पशुषु प्रोता वेद पशुभिरभवति सर्वमायुरेति ज्योग्जीवति महान्प्रजया पशुभिर्भवति महा न्कीर्त्या पशुषु निन्देत्तद्रुतम् ॥ २ ॥ इत्यष्टादश खण्ड ॥ १८ ॥

लोम हिकारस्त्वक्प्रस्तावो मांसमुद्गीयोऽस्थि प्रतिहारो मज्जा निधनमे-
सद्यज्ञायज्ञीयमङ्गेषु प्रोतम् ॥ १ ॥ स य एवमेतद्यज्ञायज्ञीयमङ्गेषु प्रोत वेदाङ्गी भवति नाङ्गेन विमूच्छति सर्वमायुरेति ज्योग्जीवति महान्प्रजया पशु भिर्भवति महान्कीर्त्या सक्त्सर मज्जो नाश्रीयात्तद्रुत मज्जो नाश्रीयादिति वा ॥ २ ॥ इत्येकोनविंश खण्ड ॥ १९ ॥

अग्निहकारो वायु प्रस्ताव आदित्य उद्गीयो नक्षत्राणि प्रतिहारश्च
न्द्रमा निधनमेतद्वाजन देवतासु प्रोतम् ॥ १ ॥ स य एवमेतद्वाजन देव तासु प्रोत वेदैतासामेव देवतानां सलोकतां सगृहितां सायुज्य गच्छति सर्वमायुरेति ज्योग्जीवति महान्प्रजया पशुभिर्भवति मज्जन्कीर्त्या ब्राह्मणाश्च निन्देत्तद्रुतम् ॥ २ ॥ इति विंश खण्ड ॥ २० ॥

अग्नी विद्या हिकारस्त्रय इमे लोकाः स प्रस्तावोऽग्निर्वायुरादित्य स उ
द्गीयो नक्षत्राणि वयं सिस मरीचय स प्रतिहार सर्पा गन्धर्वा पितरस्तस्मि
धनमेतत्साम सर्वस्मिन्प्रोतम् ॥ १ ॥ स य एवमेतत्साम सर्वस्मिन्प्रोत वेद सर्वं ह भवति ॥ २ ॥ तदेष श्लोक ॥ यानि पञ्चधा त्रीणि त्रीणि तेभ्यो न उदाय परमन्यदस्ति ॥ ३ ॥ यस्तद्वेद स वेद सर्वं सर्वा दिशो बलिमस्य हरन्ति सर्वमस्मीत्युपासीत तद्रुत तद्रुतम् ॥ ४ ॥ इत्येकविंश खण्ड ॥ २१ ॥

विनर्दितास्त्रो ऋणे पशव्यमित्यग्नरुद्गीयोऽनिरुक्त प्रजापतेनिरुक्त सोमस्य
मृदु श्लक्ष्ण वायो श्लक्ष्ण बलवदिन्द्रस्य कौश्व बृहस्पतेरपध्वान्त वरुणस्य ता
म्रवर्णानिषोपमेवेत वारुण त्वेव वर्जयेत् ॥ १ ॥ अमृतत्वं देवेभ्य आगाया
नीत्यागायेत्स्वधा पितृभ्य आशा मनुष्येभ्यस्तृणोदक पशुभ्य स्वर्गं लोकं
यजमानायाश्चमात्मन आगायानीत्येतानि मनसा ध्यायन्नप्रमत्तं स्तुवीत ॥ २ ॥
सर्व स्वरा इन्द्रस्यात्मानं सर्वं ऊष्माणं प्रजापतेरात्मानं सर्वे स्पर्शा मृत्यो
रात्मानस्त यदि स्वरेषूपालमेतेन्द्रं शरणं प्रपन्नो अभूत् स त्वा प्रतिवक्ष्यती
त्यनं ब्रूयात् ॥ ३ ॥ अथ यद्यनमूष्मसूपालमेतं प्रजापतिं शरणं प्रपन्नोऽभूत्
स त्वा प्रतिपेक्ष्यतीत्येनं ब्रूयादथ यद्यनं स्पर्शेषूपालमेतं मृत्युं शरणं
प्रपन्नाऽभूत् स त्वा प्रतिपेक्ष्यतीत्येनं ब्रूयात् ॥ ४ ॥ सर्वे स्वरा घोषवन्तो
बलवन्ता वक्तव्या इन्द्रे बलं ददानीति सर्वे ऊष्माणोऽग्रस्ता अनिरस्ता वि-
वृत्ता वक्तव्या प्रजापतेरात्मानं परिददानीति सर्वे स्पर्शां लेशेनानभिनिहिता
वक्तव्या मृत्योरात्मानं परिहराणीति ॥ ५ ॥ इति द्वाविंश खण्ड ॥ २२ ॥

अथो धर्मस्कन्धा यज्ञोऽध्ययनं दानमिति प्रथमस्तप एव द्वितीयो ब्रह्म-

चायां चायंकुलवासी तृतीयोऽत्यन्तमात्मानमाचार्यकुलेऽवसादयन्सर्वं एते पु-
ण्यलोका भवन्ति ब्रह्मसंस्थोऽमृतत्वमेति ॥ १ ॥ प्रजापतिर्लोकानम्वतप-
त्तेभ्योऽभितप्तेभ्यश्चयी विद्या संप्रास्त्रवत्तामम्वतपत्तस्या अभितप्ताया एता-
न्यक्षराणि संप्रास्त्रवन्त भूर्भुवः स्वरिति ॥ २ ॥ तान्यम्वतपत्तेभ्योऽभितप्तेभ्य
ॐकारः संप्रास्त्रवत्तद्यथा शङ्कुना सर्वाणि पर्णानि संतृण्णान्येवमोकारेण सर्वा
वाक् संतृण्णोकार एवेदः सर्वमोकार एवेदः सर्वम् ॥ ३ ॥ इति त्रयोविंशः
खण्डः ॥ २३ ॥

ब्रह्मवादिनो वदन्ति यद्वसुनां प्रातःसवनः रुद्राणां माध्यन्दिनः सव-
नमादित्यानां च विश्वेषां च देवानां तृतीयसवनम् ॥ १ ॥ क तर्हि यजमा-
नस्य लोक इति स वस्तं न विद्यात्कथं कुर्यादथ विद्वान्कुर्यात् ॥ २ ॥ पुरा
प्रातरनुवाकस्योपाकरणाजघनेन गार्हपत्यस्योदबुध उपविश्य स वासवः
सामाभिगायति ॥ ३ ॥ लो ३ कद्धारमपावा ३ णू ३३ पश्येम त्वा वयः
३ ३ ३ ३ ३ हुं ३ आ ३३ जा ३ यो ३ आ ३२१११ इति ॥ ४ ॥ अथ
जुहोति नमोऽग्नये पृथिवीक्षिते लोकक्षिते लोकं मे यजमानाय विन्दैष वै
यजमानस्य लोक एतासि ॥ ५ ॥ अत्र यजमानः परस्तादायुषः स्वाहाऽप-
जहि परिधमित्युक्त्वोत्तिष्ठति तस्मै वसवः प्रातःसवनः संप्रयच्छन्ति ॥ ६ ॥
पुरा माध्यन्दिनस्य सवनस्योपाकरणाजघनेनाग्नीध्रीयस्योदबुध उपविश्य
स रौद्रः सामाभिगायति ॥ ७ ॥ लो ३ कद्धारमपावा ३ णू ३३ पश्येम त्वा
वयं वैरा ३३३३ हुं ३ आ ३३ जा ३ यो ३ आ ३२१११ इति
॥ ८ ॥ अथ जुहोति नमो वायवेऽन्तरिक्षक्षिते लोकक्षिते लोकं मे
यजमानाय विन्दैष वै यजमानस्य लोक एतासि ॥ ९ ॥ अत्र यजमानः
परस्तादायुषः स्वाहाऽपजहि परिधमित्युक्त्वोत्तिष्ठति तस्मै रुद्र माध्य-
न्दिनः सवनः संप्रयच्छन्ति ॥ १० ॥ पुरा तृतीयसवनस्योपाकर-
णाजघनेनाहवनीयस्योदबुध उपविश्य स आदित्यः स वैश्वदेवः सामा-
भिगायति ॥ ११ ॥ लो ३ कद्धारमपावा ३ णू ३३ पश्येम त्वा वयः
स्वारा ३३३३ हुं ३ आ ३३ ज्या ३ यो ३ आ ३०१११ इति ॥ १२ ॥
आदित्यमथ वैश्वदेवं लो ३ कद्धारमपावा ३ णू ३३ पश्येम त्वा वयः साम्ना-
३३३३ हुं ३ आ ३३३ यो ३ आ ३२१११ इति ॥ १३ ॥ अथ जुहोति नम
आदित्येभ्यश्च विश्वेभ्यश्च देवेभ्यो दिविज्ञित्यो लोकक्षित्यो लोकं मे यजमानाय
विन्दत ॥ १४ ॥ एष वै यजमानस्य लोक एतास्म्यत्र यजमानः परस्तादायुषः
स्वाहाऽपहतपरिधमित्युक्त्वोत्तिष्ठति ॥ १५ ॥ तस्मा आदित्याश्च विश्वे च देवा-
स्तृतीयं सवनः संप्रयच्छन्त्येष ह वै यज्ञस्य मात्रां वेद य एवं वेद य एवं
वेद ॥ १६ ॥ इति चतुर्विंशः खण्डः ॥ २४ ॥ इति द्वितीयः प्रपाठकः ॥ २ ॥

अथ तृतीयोऽध्यायः ॥ ३ ॥

ॐ असौ वा आदित्यो देवमधु तस्य सीरेव तिरश्चीनवःशोऽन्तरिक्षम-
 एपो मरीचयः पुत्राः ॥ १ ॥ तस्य ये प्राञ्चो रश्मयस्ता एवास्य प्राच्यो मधु-
 नाढ्य ऋच एष मधुकृत ऋग्वेद एव पुण्यं ता अमृता आपस्ता वा एता
 ऋचः ॥ २ ॥ एतस्य वेदमभ्यतपःस्तस्याभितप्तस्य यशस्तेज इन्द्रियं वीर्यम-
 न्नाद्यः रसोऽजायत ॥ ३ ॥ तद्व्यक्षरत्तदादित्यमभितोऽश्रयत्तद्वा एतद्यदेतदादित्यस्य
 दित्यस्य रोहितः रूपम् ॥ ४ ॥ इति प्रथमः खण्डः ॥ १ ॥

अथ येऽस्य दक्षिणा रश्मयस्ता एवास्य दक्षिणा मधुनाढ्यो यजूऽप्येव
 मधुकृतो यजुर्वेद एव पुण्यं ता अमृता आपः ॥ १ ॥ तानि वा एतानि य-
 जूऽप्येतं यजुर्वेदमभ्यतपस्तस्याभितप्तस्य यशस्तेज इन्द्रियं वीर्यमन्नाद्यः र-
 सोऽजायत ॥ २ ॥ तद्व्यक्षरत्तदादित्यमभितोऽश्रयत्तद्वा एतद्यदेतदादित्यस्य
 शुक्लः रूपम् ॥ ३ ॥ इति द्वितीयः खण्डः ॥ २ ॥

अथ येऽस्य प्रत्यङ्गो रश्मयस्ता एवास्य प्रतीच्यो मधुनाढ्यः सामान्येव
 मधुकृतः सामवेद एव पुण्यं ता अमृता आपः ॥ १ ॥ तानि वा एतानि सा-
 मान्येतः सामवेदमभ्यतपस्तस्याभितप्तस्य यशस्तेज इन्द्रियं वीर्यमन्नाद्यः
 रसोऽजायत ॥ २ ॥ तद्व्यक्षरत्तदादित्यमभितोऽश्रयत्तद्वा एतद्यदेतदादित्यस्य
 परं कृष्णः रूपम् ॥ ३ ॥ इति तृतीयः खण्डः ॥ ३ ॥

अथ येऽस्योर्ध्वो रश्मयस्ता एवास्योर्ध्वो मधुनाढ्योऽधर्वाङ्गिरस एव
 मधुकृत इतिहासपुराणं पुण्यं ता अमृता आपः ॥ १ ॥ ते वा एतेऽधर्वाङ्गिरस
 एतदितिहासपुराणमभ्यतपस्तस्याभितप्तस्य यशस्तेज इन्द्रियं वीर्यमन्नाद्यः
 रसोऽजायत ॥ २ ॥ तद्व्यक्षरत्तदादित्यमभितोऽश्रयत्तद्वा एतद्यदेतदादित्यस्य
 परं कृष्णः रूपम् ॥ ३ ॥ इति चतुर्थः खण्डः ॥ ४ ॥

अथ येऽस्योर्ध्वो रश्मयस्ता एवास्योर्ध्वो मधुनाढ्यो गुह्या एवादेशा मधु-
 कृतो ऋक्षैव पुण्यं ता अमृता आपः ॥ १ ॥ ते वा एते गुह्या आदेशा एतद्-
 ऋगभ्यतपस्तस्याभितप्तस्य यशस्तेज इन्द्रियं वीर्यमन्नाद्यः रसोऽजायत ॥ २ ॥
 तद्व्यक्षरत्तदादित्यमभितोऽश्रयत्तद्वा एतद्यदेतदादित्यस्य मध्ये क्षोभत इव ॥ ३ ॥
 ते वा एते रसानाः रसा वेदा हि रसास्तेषामेते रसास्तानि वा एतान्यमृता-
 नाममृतानि वेदा ह्यमृतास्तेषामेतान्यमृतानि ॥ ४ ॥ इति पञ्चमः खण्डः ॥ ५ ॥

तद्यद्यथमममृतं तद्वसव उपजीवन्त्यग्निना मुखेन न वै देवा अभ्यन्ति न
 पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव रूपमभिसंविशन्त्येत-
 स्माद्रूपादुप्यन्ति ॥ २ ॥ स य एतदेवममृतं वेद वसुनामेवैको भूत्वाऽग्निनैव
 मुखेनैतदेवामृतं दृष्ट्वा तृप्यति स य एतदेव रूपमभिसंविशत्येतस्माद्रूपादु-

देति ॥ ३ ॥ स यावदादित्यः पुरस्तादुदेता पश्चादस्तमेता वसूनामेव तावदाधिपत्यं स्वाराज्यं पर्येता ॥ ४ ॥ इति षष्ठः खण्डः ॥ ६ ॥

अथ यद्वितीयममृतं तदुद्गा उपजीवन्तीन्द्रेण मुखेन न वै देवा अभन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव रूपमभिसंविशन्त्येतस्माद्रूपादुद्यन्ति ॥ २ ॥ स य एतदेवममृतं वेद रुद्राणामेवैको भूत्वेन्द्रेणैव मुखेनैतदेवामृतं दृष्ट्वा तृप्यति स एतदेव रूपमभिसंविशत्येतस्माद्रूपादुदेति ॥ ३ ॥ स यावदादित्यः पुरस्तादुदेता पश्चादस्तमेता द्विस्तावदक्षिणत उदेतोत्तरतोऽस्तमेता रुद्राणामेतावदाधिपत्यं स्वाराज्यं पर्येता ॥ ४ ॥ इति सप्तमः खण्डः ॥ ७ ॥

अथ यत्तृतीयममृतं तदादित्या उपजीवन्ति बरुणेन मुखेन न वै देवा अभन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव रूपमभिसंविशन्त्येतस्माद्रूपादुद्यन्ति ॥ २ ॥ स य एतदेवममृतं वेदादित्यानामेवैको भूत्वा बरुणेनैव मुखेनैतदेवामृतं दृष्ट्वा तृप्यति स एतदेव रूपमभिसंविशत्येतस्माद्रूपादुदेति ॥ ३ ॥ स यावदादित्यो दक्षिणत उदेतोत्तरतोऽस्तमेता द्विस्तावदुत्तरतोऽस्तमेता पुरस्तादस्तमेताऽऽदित्यानामेव तावदाधिपत्यं स्वाराज्यं पर्येता ॥ ४ ॥ इत्यष्टमः खण्डः ॥ ८ ॥

अथ यच्चतुर्थममृतं तन्मरुत उपजीवन्ति सोमेन मुखेन न वै देवा अभन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव रूपमभिसंविशन्त्येतस्माद्रूपादुद्यन्ति ॥ २ ॥ स य एतदेवममृतं वेद मरुतामेवैको भूत्वा सोमेनैव मुखेनैतदेवामृतं दृष्ट्वा तृप्यति स एतदेव रूपमभिसंविशत्येतस्माद्रूपादुदेति ॥ ३ ॥ स यावदादित्यः पश्चादुदेता पुरस्तादस्तमेता द्विस्तावदुत्तरत उदेता दक्षिणतोऽस्तमेता मरुतामेव तावदाधिपत्यं स्वाराज्यं पर्येता ॥ ४ ॥ इति नवमः खण्डः ॥ ९ ॥

अथ यः पञ्चमममृतं तत्साध्या उपजीवन्ति ब्रह्मणा मुखेन न वै देवा अभन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव रूपमभिसंविशन्त्येतस्माद्रूपादुद्यन्ति ॥ २ ॥ स य एतदेवममृतं वेद साध्यानामेवैको भूत्वा ब्रह्मणैव मुखेनैतदेवामृतं दृष्ट्वा तृप्यन्ति स एतदेव रूपमभिसंविशत्येतस्माद्रूपादुदेति ॥ ३ ॥ स यावदादित्य उत्तरत उदेता दक्षिणतोऽस्तमेता द्विस्तावदूर्ध्वमुदेतार्वागस्तमेता साध्यानामेव तावदाधिपत्यं स्वाराज्यं पर्येता ॥ ४ ॥ इति दशमः खण्डः ॥ १० ॥

अथ तत ऊर्ध्वं उदेत्य नैवोदेता नास्तमेतैकल एव मध्ये स्थाता तदेव श्लोकः ॥ १ ॥ न वै तद्य न निम्लोच नोदियाय कदाचन ॥ देवास्तेनाह सत्येन मा विराधिषि ब्रह्मणेति ॥ २ ॥ न ह वा अस्मा उदेति न

निम्नोचति सकृदिवा हेवास्मै भवति य एतामेव ब्रह्मोपनिषदं वेद ॥ ३ ॥ तद्वैतद्ब्रह्मा प्रजापतय उवाच प्रजापतिर्मेनवे मनुः प्रजाभ्यस्तद्वैतदुद्दालका-
चारुण्ये ज्येष्ठाय पुत्राय पिता ब्रह्म प्रोवाच ॥ ४ ॥ इदं वाव तज्ज्येष्ठाय
पुत्राय पिता ब्रह्म प्रज्ज्यात्प्रणारुणाय वान्तेवासिने ॥ ५ ॥ नान्यस्मै कस्मैचन
यद्यप्यस्मा इमामग्निः परिगृहीतां धनस्य पूर्णं दद्यादेतदेव ततो भूय इत्ये-
तदेव ततो भूय इति ॥ ६ ॥ इत्येकादशः खण्डः ॥ ११ ॥

गायत्री वा इदं सर्वं भूतं यदिदं किंच वाग्वै गायत्री वाग्वा इदं सर्वं
भूतं गायति च ज्ञायते च ॥ १ ॥ या वै सा गायत्री यं वाव सा येयं पृथि-
व्यस्याः ह्रीदं सर्वं भूतं प्रतिष्ठितमेतामेव नातिशीयते ॥ २ ॥ या वै सा
पृथिवी यं वाव सा यदिदमस्मिन्पुरुषे शरीरमस्मिन्हीमे प्राणाः प्रतिष्ठिता एत-
देव नातिशीयन्ते ॥ ३ ॥ यद्वै तत्पुरुषे शरीरमिदं वाव तद्यदिदमस्मिन्नन्तः-
पुरुषे इदमस्मिन्हीमे प्राणाः प्रतिष्ठिता एतदेव नातिशीयन्ते ॥ ४ ॥ सैषा
चतुर्पदा षड्विधा गायत्री तदेतद्वचाम्यनूक्तम् ॥ ५ ॥ तावानस्य महिमा
ततो ज्यायाः पुरुषः । पादोऽस्य सर्वा भूतानि त्रिपादस्यागृतं दिवीति
॥ ६ ॥ यद्वै तद्ब्रह्मेतीदं वाव तद्योऽयं बहिर्धा पुरपादाकाशो यो वै स बहिर्धा
पुरपादाकाशः ॥ ७ ॥ अयं वाव स योऽयमन्तः पुरुष आकाशो यो वै
सोऽन्तः पुरुष आकाशः ॥ ८ ॥ अयं वाव स योऽयमन्तर्हृदय आकाशस्तदे-
तत्पूर्णमप्रवर्ति पूर्णमप्रवर्तिनीः श्रियं लभते य एवं वेद ॥ ९ ॥ इति द्वा-
दशः खण्डः ॥ १२ ॥

तस्य ह वा एतस्य हृदयस्य पञ्च देवसुपयः स योऽस्य प्राङ्मुनिः स प्राण-
स्तबक्षुः स आदित्यस्तदेतत्तेजोऽन्नाद्यमित्युपासीन तेजस्यश्नादो भवति य एवं
वेद ॥ १ ॥ अथ योऽस्य दक्षिणः सुनिः स व्यानस्तच्छ्रोत्रं स चन्द्रमास्तदे-
तच्छीश्च यश्चक्षेत्र्युपासीत श्रीमान्यशस्वी भवति य एवं वेद ॥ २ ॥ अथ
योऽस्य प्रत्यङ्मुनिः सोऽपानः सा वाक् सोऽग्निस्तदेतद्ब्रह्मवर्चसमन्नाद्यमित्युपा-
सीत ब्रह्मवर्चस्यश्नादो भवति य एवं वेद ॥ ३ ॥ अथ योऽस्योदक् सुनिः
स समानस्तन्मनः स पर्जन्यस्तदेतत्कीर्तिश्च द्युष्टिश्चेत्युपासीत कीर्तिमान्द्युष्टि-
मान्भवति य एवं वेद ॥ ४ ॥ अथ योऽस्योर्ध्वः सुनिः स उदानः स वायुः
स आकाशस्तदेतदोजश्च महश्चेत्युपासीतौजस्वी महस्वान्भवति य एवं वेद
॥ ५ ॥ ते वा एते पञ्च ब्रह्मपुरुषाः स्वर्गस्य लोकस्य द्वारपाः स य एतानेवं
पञ्च ब्रह्मपुरुषान्स्वर्गस्य लोकस्य द्वारपान्वेदास्य कुले वीरो जायते प्रतिपद्यते
स्वर्गं लोकं य एतानेवं पञ्च ब्रह्मपुरुषान्स्वर्गस्य लोकस्य द्वारपान्वेद ॥ ६ ॥
अथ यदतः परो दिवो ज्योतिर्दीप्यते विश्वतः पृष्ठेषु सर्वतः पृष्ठेऽवनुत्तमेऽपूतमेव
लोकेष्विदं वाव तद्यदिदमस्मिन्नन्तःपुरुषे ज्योतिस्तस्यैषा दृष्टिः ॥ ७ ॥ यत्रै-

तदस्मिच्छरीरे सःस्पशेनोष्णिमानं विजानाति तस्यैषा श्रुतिर्वज्रैतत्कर्णावपि-
गृह्य निनदमिष नदधुरिवाग्नेरिव ज्वलत उपगृणोति तदेतद्दृष्टं च श्रुतं चेत्यु-
पासीत वक्षुष्यः श्रुतो भवति य एवं वेद य एवं वेद ॥ ८ ॥ इति त्रयोदशः
खण्डः ॥ १३ ॥

सर्वं खल्विदं ब्रह्म तज्जलानिति शान्त्वं उपसीताश्च खलु क्रतुमयः पुरुषो
यथा क्रतुरस्मिंल्लोके पुरुषो भवति तथेतः प्रेत्य भवति स क्रतुं कुर्वीत ॥ १ ॥
मनोमयः प्राणशरीरो भारूपः सत्यसंकल्प आकाशात्मा सर्वकर्मा सर्वकामः
सर्वगन्धः सर्वरसः सर्वमिदमभ्यात्तोऽवाक्यनादरः ॥ २ ॥ एष म आत्मा-
न्तर्हृदयेऽणीयान्नीहेर्वा यवाद्वा सर्पपाद्वा इयामाकाद्वा इयामाकतण्डुलाद्वा
एष म आत्मान्तर्हृदये ज्यायान्पृथिव्या ज्यायानन्तरिक्षाज्यायाम्बिबो ज्याया-
नेभ्यो लोकेभ्यः ॥ ३ ॥ सर्वकर्मा सर्वकामः सर्वगन्धः सर्वरसः सर्वमिदम-
भ्यात्तोऽवाक्यनादर एष म आत्मान्तर्हृदय एतद्ब्रह्मतमितः प्रेत्याभिसंभविता-
स्तीति यस्य स्यादद्वा न विचिकित्सास्तीति ह स्वाह शाण्डिल्यः शाण्डिल्यः
॥ ४ ॥ इति चतुर्दशः खण्डः ॥ १४ ॥

अन्तरिक्षोदरः कोशो भूमिर्भुवो न जीर्वति दिशो ह्यस्य सक्तयो घौर-
स्योत्तरं विलङ्घ्य स एष कोशो वसुधानस्तस्मिन्विश्वमिदं धितम् ॥ १ ॥ तस्य
प्राची दिग्ब्रह्मनाम सहमाना नाम दक्षिणा राशी नाम प्रतीची सुभूताना-
मोदीची तासां वायुर्वत्सः स य एतमेवं वायुं दिशां वत्सं वेद न पुत्ररोदं
रोदिति सोऽहमेतमेवं वायुं दिशां वत्सं वेद मापुत्ररोदं रुदम् ॥ २ ॥ अरिष्टं
कोशं प्रपद्येऽमुनाऽमुनाऽमुना प्राणं प्रपद्येऽमुनाऽमुनाऽमुना भूः प्रपद्येऽमुनाऽ-
मुनाऽमुना भुवः प्रपद्येऽमुनाऽमुनाऽमुना स्वः प्रपद्येऽमुनाऽमुनाऽमुना ॥ ३ ॥
स यद्वोचं प्राणं प्रपद्य इति प्राणो वा इदं सर्वं भूतं यदिदं किंच तमेव
तत्प्रापत्सि ॥ ४ ॥ अथ यद्वोचं भूः प्रपद्य इति पृथिवीं प्रपद्येऽन्तरिक्षं
प्रपद्ये दिवं प्रपद्ये इत्येव तद्वोचम् ॥ ५ ॥ अथ यद्वोचं भुवः प्रपद्य इत्यग्निं
प्रपद्ये वायुं प्रपद्य आदित्यं प्रपद्य इत्येव तद्वोचम् ॥ ६ ॥ अथ यद्वोचं
स्वः प्रपद्य इत्यृग्वेदं प्रपद्ये यजुर्वेदं प्रपद्ये सामवेदं प्रपद्य इत्येतद्वोचं तद-
वोचम् ॥ ७ ॥ इति पञ्चदशः खण्डः ॥ १५ ॥

पुरुषो वाव यज्ञस्तस्य यानि चतुर्विंशतिवर्षाणि तत्प्रातःसवनं चतुर्विंश-
त्यक्षरा गायत्री गायत्रं प्रातःसवनं तदस्य वसवोऽन्वायक्षाः प्राणा वाव वसव
एते हीदः सर्वं वासयन्ति ॥ १ ॥ तं चेदेतस्मिन्वयसि किंचिदुपतपेत्स
ब्रूयात्प्राणा वसव इदं मे प्रातःसवनं माध्यन्दिनं सवनमनुसन्तनुतेति माह
प्राणानां वसूनां मध्ये यज्ञो विलोप्सीयेत्युदैव तत एत्यगदो ह भवति ॥ २ ॥

अथ यानि चतुश्चत्वारिंशद्वर्षाणि तन्माध्यन्दिनः सवनं चतुश्चत्वारिंशदक्षरा
 त्रिष्टुप् त्रैष्टुभं माध्यन्दिनः सवनं तदस्य रुद्रा अन्वायत्ताः प्राणा वाव रुद्रा
 एते हीदः सर्वं रोदयन्ति ॥ ३ ॥ तं चेदेतस्मिन्वयसि किंचिदुपतपेत्स
 ब्रूयात्प्राणा रुद्रा इदं मे माध्यन्दिनः सवनं तृतीयसवनमनुसन्तनुतेति माहं
 प्राणानां रुद्राणां मध्ये यज्ञो विलोप्सीयेत्युद्धैव तत एत्यगदो ह भवति
 ॥ ४ ॥ अथ यान्यष्टाचत्वारिंशद्वर्षाणि तृतीयसवनमष्टाचत्वारिंशदक्षरा ज-
 गती जायतं तृतीयसवनं तदस्यादित्या अन्वायत्ताः प्राणा वावादित्या एते
 हीदः सर्वमाददते ॥ ५ ॥ तं चेदेतस्मिन्वयसि किंचिदुपतपेत्स ब्रूयात्प्राणा
 आदित्या इदं मे तृतीयसवनमायुरनुसन्तनुतेति माहं प्राणानामादित्यानां
 मध्ये यज्ञो विलोप्सीयेत्युद्धैव तत एत्यगदो ह भवति ॥ ६ ॥ एतद्ध स्म वै
 तद्विद्वानाह महिदास ऐतरेयः स किं न एतदुपतपसि योऽहमनेन न प्रेष्या-
 मीति स ह षोडशं वर्षशतमजीवत्प्रह षोडशं वर्षशत जीवति य एवं वेद
 ॥ ७ ॥ इति षोडशः खण्डः ॥ १६ ॥

स यदक्षिशिषति यत्पिपासति यच्च रमते ता अस्य दीक्षाः ॥ १ ॥ अथ
 यदभ्राति यत्पिबति यद्रमते तदुपसदैवेति ॥ २ ॥ अथ यद्वसति यजश्चति
 यन्मधुनं चरति स्तुतशस्त्रैव तदेति ॥ ३ ॥ अथ यत्तपो दानमाजं वमहिः सा
 सत्यवचनमिति ता अस्य दक्षिणाः ॥ ४ ॥ तस्मादाहुः सोऽयत्यसोऽष्टेति पुन-
 रुत्पादनमेवास्य तन्मरणमेवास्यावन्मृथः ॥ ५ ॥ तद्धेतदोर आह्निरसः कृष्णाय
 देवकीपुत्रायोक्त्वोवाचापिपास एव स बभूव सोऽन्तवेलायामेतन्नयं प्रति-
 पद्येताक्षितमस्यच्युतमसि प्राणसंशितमसीति तत्रैते द्वे ऋचौ भवतः ॥ ६ ॥
 आदित्यप्रक्षत्य रेतस उद्भयन्तमसस्परि ज्योतिः पश्यन्त उत्तरः स्वः पश्यन्त
 उत्तर देवं देवत्रा सूर्यमगन्म ज्योतिरुत्तममिति ज्योतिरुत्तममिति ॥ ७ ॥
 इति सप्तदशः खण्डः ॥ १७ ॥

मनो ब्रह्मेत्युपासीतेत्यध्यात्ममथाधिदैवतमाकाशो ब्रह्मेत्युभयमादिष्टं भव-
 त्यध्यात्मं चाधिदैवतं च ॥ १ ॥ तदेतच्चतुष्पाद्वत्स वाक् पादः प्राणः पादः
 अक्षुः पादः श्रोत्रं पाद इत्यध्यात्ममथाधिदैवतमग्निः पादो वायुः पाद आदित्यः
 पादो विशः पाद इत्युभयमेवादिष्टं भवत्यध्यात्मं चैवाधिदैवतं च ॥ २ ॥
 बानेव ब्रह्मणश्चतुर्थः पादः सोऽग्निना ज्योतिषा भाति च तपति च भाति च
 तपति च कीर्त्या यशसा ब्रह्मवर्चसेन य एवं वेद ॥ ३ ॥ प्राण एव ब्रह्मण-
 श्चतुर्थः पादः स वायुना ज्योतिषा भाति च तपति च भाति च तपति च
 कीर्त्या यशसा ब्रह्मवर्चसेन य एवं वेद ॥ ४ ॥ अक्षुरेव ब्रह्मणश्चतुर्थः पादः
 स आदित्येन ज्योतिषा भाति च तपति च भाति च तपति च कीर्त्या यशसा
 ब्रह्मवर्चसेन य एवं वेद ॥ ५ ॥ श्रोत्रमेव ब्रह्मणश्चतुर्थः पादः स दिविभर्ज्यो-

तिषा भाति च तपति च भाति च तपति च कीर्त्या यज्ञसा ब्रह्मवर्षसेन य एवं वेद ॥ ६ ॥ इत्यष्टादशः खण्डः ॥ १८ ॥

आदित्यो ब्रह्मेत्यादेशस्तस्योपन्याख्यानमसदेवेदमग्र आसीत्तत्सदासीत्तत्स-
मभवत्तदाण्डं निरवर्तत तत्संवत्सरस्य मात्रामशयत तच्चिरमिद्यत ते आण्ड-
कपाले रजतं च सुवर्णं चाभवताम् ॥ १ ॥ तद्यद्रजतं सेयं पृथिवी यत्सु-
वर्णं सा द्यौर्यज्जायु ते पर्वता यदुल्बं स मेघो नीहारी या धनसनयस्ता
नघो यद्वास्तेयमुदकं स समुद्रः ॥ २ ॥ अथ यत्तदजायत सोऽसावादित्यस्तं
जायमानं घोषा उल्लुवोऽनूदतिष्ठन्त सर्वाणि च भूतानि च सर्वे च कामा-
स्तस्मात्तत्सोदयं प्रति प्रत्यायनं प्रति घोषा उल्लुवोऽनूत्तिष्ठन्ति सर्वाणि च
भूतानि सर्वे चैव कामाः ॥ ३ ॥ स य एतमेवं विद्वानादित्यं ब्रह्मेत्युपास्तेऽ-
भ्याशो ह यदेनं साधवो घोषा आ च गच्छेयुरूप च निम्नेऽरेरिन्नेऽरेरन् ॥ ४ ॥
इत्येकोनविंशः खण्डः ॥ १९ ॥ इति तृतीयः प्रपाठकः ॥ ३ ॥

अथ चतुर्थोऽध्यायः ॥ ४ ॥

ॐ जानश्रुतिर्ह पौत्रायणः श्रद्धादेयो बहुदायी बहुपाक्य आस स ह स-
र्वत आवसथान्मापयांचक्रे सर्वत एव मेऽस्यन्तीति ॥ १ ॥ अथ ह हस्तो
निशायामतिपेतुस्तद्देवः हस्तो हस्तमभ्युवाद हो हो हि भह्नाक्ष भह्नाक्ष
जानश्रुतेः पौत्रायणस्य समं दिवा ज्योतिराततं तन्माप्रसादक्षीस्तावा मा
प्रधाक्षीरिति ॥ २ ॥ तमु ह परः सयुवाच कम्बर एनमेतत्सन्तः सयुग्वान-
मिव रैकमाथेति यो नु कथं सयुग्वा रैक इति ॥ ३ ॥ यथा कृतायविजि-
तायाधरेयाः संयन्येवमेनं सर्वं तदभिसमेति यत्किंच प्रजाः साधु कुर्वन्ति
यस्तद्देव यस्त वेद स मयैतदुक्त इति ॥ ४ ॥ यदु ह जगन्श्रुतिः पौत्रायण
उपश्रुत्वा स ह संजिहान एव क्षत्तारमुवाचाङ्गारे ह सयुग्वानमिव रैकमा-
थेति यो नु कथं सयुग्वा रैक इति ॥ ५ ॥ यथा कृतायविजितायाधरेयाः
संयन्येवमेनं सर्वं तदभिसमेति यत्किंच प्रजाः साधु कुर्वन्ति यस्तद्देव यस्त
वेद स मयैतदुक्त इति ॥ ६ ॥ स ह क्षत्तान्विष्य नाविदमिति प्रत्येयाय तः
होवाच यत्रारे द्राक्ष्यस्यान्वेपणा तदेनमाच्छन्ति ॥ ७ ॥ सोऽधस्ताच्छकटस्य
पामानं कर्षमाणमुपोपविवेश तः हाम्युवाद त्वं नु भगवः सयुग्वा रैक
इत्यहं ह्यरा ३ इति ह प्रतिजज्ञे स ह क्षत्ताऽविहमिति प्रत्येयाय ॥ ८ ॥ इति
प्रथमः खण्डः ॥ १ ॥

तदुह जानश्रुतिः पौत्रायणः षट् शतानि गवां निष्कमश्चतरीरथं तदादाय
प्रतिचक्रमे तः हाम्युवाद ॥ १ ॥ रैकैमानि षट् शतानि गवामयं निष्कोऽय-
मश्चतरीरथो नु म एतां भगवो देवताः शाधि यां देवतामुपास्स इति ॥ २ ॥

तमु ह परः प्रत्युवाचाह हारे त्वा शूद तवैव सह गोभिरस्त्विति तदुह पुन-
रेव ज्ञानश्रुतिः पौत्रायणः सहस्रं गवां निष्कमश्वतरीरथं दुहितरं तदादाय
प्रतिचक्रमे ॥ ३ ॥ तः हाम्युवाद रैकेदः सहस्रं गवामयं निष्कोऽयमश्वतरी-
रथ इयं जायाऽयं ग्रामो यस्मिन्नास्सेऽन्वेव मा भगवः शापीति ॥ ४ ॥ तस्या
ह सुखमुपोदृक्षुवाचाजहारेमाः शूद्रानेनैव मुखेनालापयिष्यथा इति ते
हेते रैकपर्णानाम महावृषेषु यत्रास्या उवास तस्मै होवाच ॥ ५ ॥ इति
द्वितीयः खण्डः ॥ २ ॥

वायुर्वाव संवर्गो यदा वा अभिरुद्धायति वायुमेवाप्येति यदा सूर्योऽस्तनेति
वायुमेवाप्येति यदा चन्द्रोऽस्तमेति वायुमेवाप्येति ॥ १ ॥ यदाप उच्छ्रुप्यन्ति
वायुमेवापियन्ति वायुर्लवेतान्सर्वान्संवृक्त इत्यधिदैवतम् ॥ २ ॥ अधोऽप्यनं
प्राणो वाव संवर्गः स यदा स्वपिति प्राणमेव वागप्येति प्राणं चक्षुः प्राणः श्रोत्रं
प्राणं मनः प्राणो ह्येवैतान्सर्वान्संवृक्त इति ॥ ३ ॥ तौ वा एतौ हौ संवर्गौ वायु-
रेव देवेषु प्राणः प्राणेषु ॥ ४ ॥ अथ ह शौनकं च कापेयमभिप्रतारिणं च
काक्षसेनिं परिविष्यमाणौ ब्रह्मचारी विभिक्षे तस्मा उ ह न ददतुः ॥ ५ ॥ स
होवाच महात्मनश्चतुरो देव एकः कः स जगार भुवनस्य गोपालं कापेय
नाभिप्रशयन्ति मर्त्या अभिप्रतारिन्बहुधा वसन्तं यस्मै वा एतदक्षं तस्मा एतन्न
दत्तमिति ॥ ६ ॥ तदु ह शौनकः कापेयः प्रतिमन्वानः प्रत्येयायात्मा देवानां
जनिता प्रजानां हिरेण्यदृष्टो बभसोऽनसुरिर्महान्तमस्य महिमानमाहुरन-
यमानो यदनन्नमत्तीति वै वयं ब्रह्मचारिज्ञेदमुरास्महे दत्तास्मै भिक्षामिति
॥ ७ ॥ तस्मा उ ह ददुस्ते वा एते पञ्चान्ये पञ्चान्ये दश संतस्तकृतं तस्मा-
त्सर्वासु दिक्ष्वन्नमेव दशकृतः सैषा विराड्जादी तयेदः सर्वं दष्टः सर्वमस्येदं
दष्टं भवत्यन्नादो भवति य एवं वेद य एवं वेद ॥ ८ ॥ इति तृतीयः खण्डः ॥ ३ ॥

सत्यकामो ह जाबालो जबालां मातरमामृग्यांचके ब्रह्मचर्यं भवति त्रिव-
ल्यामि किंनोत्रोऽहमसीति ॥ १ ॥ सा हैनमुवाच नाहमेतदेदं ततः यद्वो-
त्रस्त्वमसि बह्वहं चरन्ती परिचारिणी यौवने त्वामलभे नाहमेतन्न वेद
यद्वोत्रस्त्वमसि जगत्ता तु नामाहमस्मि सत्यकामो नाम त्वमसि स सत्य-
काम एव जाबालो हुवीधा इति ॥ २ ॥ सह हारिद्रुमत्तं गौतमनेत्योवाच
ब्रह्मचर्यं भगवति वस्त्राम्युपेयां भगवन्तमिति ॥ ३ ॥ तः होवाच किंनोत्रो
तु सोम्यासीति स होवाच नाहमेतदेदं भो यद्वोत्रोऽहमस्म्यष्टृच्छं मातरः सा
मा प्रत्यग्रवीद्बह्वहं चरन्ती परिचारिणी यौवने त्वामलभे साहमेतन्न वेद
यद्वोत्रस्त्वमसि जगत्ता तु नामाहमस्मि सत्यकामो नाम त्वमसीति सोऽहः
सत्यकामो जाबालोऽस्मि भो इति ॥ ४ ॥ तः होवाच नैतद्ब्राह्मणो वि-
वकुमर्हति समिधः सोम्याहरोप त्वा नेप्ये न सत्यादगा इति तमुपनीय

कृशानामबलानां चतु शता गा निराकृत्योवाचेमा सोम्यानुसम्रजेति ता अ
भिप्रस्थापयन्नुवाच नासहस्रणावर्तयेति स ह वर्षेण प्रोवास ता यदा सहस्रं
सपेदु ॥ ५ ॥ इति चतुर्थं खण्ड ॥ ४ ॥

अथ हैनमृषभोऽभ्युवाद सत्यकाम ३ इति भगव इति ह प्रतिशुश्राव
प्राप्ता सोम्य सहस्रं स प्रापय न आचार्यकुलम् ॥ १ ॥ ब्रह्मणश्च ते पाद
ब्रवाणीति ब्रवीतु मे भगवानिति तस्मै होवाच प्राची दिक्कला प्रतीची दिक्कला
दक्षिणा दिक्कलोदीची दिक्कलैष वै सोम्य चतुष्कल पादो ब्रह्मण प्रकाशवा
शाम ॥ २ ॥ स य एतमेव विद्वांश्चतुष्कल पाद ब्रह्मण प्रकाशवानित्यु
पास्त प्रकाशवानस्मिँल्लोके भवति प्रकाशवतो ह लोकाञ्जयति य एतमेव वि
द्वांश्चतुष्कल पाद ब्रह्मण प्रकाशवानित्युपास्त ॥ ३ ॥ इति पञ्चमं खण्ड ॥ ५ ॥

अग्निष्ट पाद वक्तुति स ह श्वेभूते गा अभिप्रस्थापयाचकार ता यत्राभि
साय बभूवुस्तत्राग्निमुपसमाधाय गा उपरुध्य समिधमाधाय पश्चादग्ने प्राहु
पोपविवेश ॥ १ ॥ तमग्निरभ्युवा सत्यकाम ३ इति भगव इति ह प्रात
शुश्राव ॥ २ ॥ ब्रह्मण सोम्य ते पाद ब्रवाणीति ब्रवीतु मे भगवानिति तस्मै
होवाच पृथिवी कलान्तरिक्ष कला या कला समुद्र कल्पे व सोम्य चतु
ष्कल पादो ब्रह्मणोऽन तवात्राम ॥ ३ ॥ स य एतमेव विद्वांश्चतुष्कल पाद
ब्रह्मणो नन्तवानित्युपास्तऽनन्तवानस्मिँल्लोके भवत्यनन्तवतो ह लोकाञ्जयति
य एतमेव विद्वांश्चतुष्कल पाद ब्रह्मणोऽनन्तवानित्युपास्त ॥ ४ ॥ इति
षष्ठं खण्ड ॥ ६ ॥

हस्सस्त पाद वक्तुति स ह श्वेभूते गा अभिप्रस्थापयाचकार ता यत्राभि
साय बभूवुस्तत्राग्निमुपसमाधाय गा उपरुध्य समिधमाधाय पश्चादग्ने प्राहु
पोपविवेश ॥ १ ॥ तस्मै हस्स उप निपत्याभ्युवाद सत्यकाम ३ इति भगव
इति ह प्रतिशुश्राव ॥ २ ॥ ब्रह्मण सोम्य ते पाद ब्रवाणीति ब्रवीतु मे
भगवानिति तस्मै होवाचाग्नि कला सूर्य कला चन्द्र कला विद्युत्कलैष वै
सोम्य चतुष्कल पादो ब्रह्मणो ज्योतिष्मान्नाम ॥ ३ ॥ स य एतमेव विद्वांश्च
तुष्कल पाद ब्रह्मणो ज्योतिष्मानित्युपास्ते ज्योतिष्मानस्मिँल्लोके भवति ज्यो
तिष्मतो ह लोकाञ्जयति य एतमेव विद्वांश्चतुष्कल पाद ब्रह्मणो ज्योति
ष्मानित्युपास्त ॥ ४ ॥ इति सप्तमं खण्ड ॥ ७ ॥

मदुष्टे पाद वक्तुति स ह श्वेभूते गा अभिप्रस्थापयाचकार ता यत्राभिसाय
बभूवुस्तत्राग्निमुपसमाधाय गा उपरुध्य समिधमाधाय पश्चादग्ने प्राहुपोप
विवेश ॥ १ ॥ त मदुरूपनिष्ठाभ्युवाद सत्यकाम ३ इति भगव इति त
प्रतिशुश्राव ॥ २ ॥ ब्रह्मण सोम्य ते पाद ब्रवाणीति ब्रवीतु मे भगवानिति

तस्मै होवाच प्राण कला चक्षु कला श्रोत्र कला मन कलैष वै सोम्य चतुष्कल पादो ब्रह्मण आयतनवाञ्छाम ॥ ३ ॥ स य एतमेव विद्वाः५श्चतुष्कल पाद ब्रह्मण आयतनवानित्युपास्ते आयतनवानर्क्षिलोके भवत्यायतनवतो ह लोकाञ्जयति य एतमेव विद्वाः५श्चतुष्कल पाद ब्रह्मण आयतनवानित्युपास्ते ॥ ४ ॥ इत्यष्टम खण्ड ॥ ८ ॥

प्राप हाचार्यकुल तमाचार्योऽभ्युवाद सत्यकाम ३ इति भगव इति ह प्रतिशुश्राव ॥ १ ॥ ब्रह्मविदिव व सोम्य भासि को नु त्वानुशशासेत्यन्ये मनुष्येभ्य इति ह प्रतिजज्ञे भगवाः५स्त्वेव मे काम दूयात् ॥ २ ॥ श्रुतः५ ह्येव मे भगवद्दुःशम्य आचार्याश्चैव विद्या विदिता साधिष्ठ प्रापयतीति तस्मै हैतदेवोवाचात्र ह न किञ्चन वीयायेति वीयायेति ॥ ३ ॥ इति नवम खण्ड ॥ ९ ॥

उपकोसलो ह व कामलायन सत्यकामे जाबाले ब्रह्मचर्यमुवास तस्य ह द्वादशवर्षाण्यग्नीन्परिचर स ह भ्यान्द्यानन्तेवासिन समावतयः५स्तः५ ह स्यैव न समावतयति ॥ १ ॥ त जायोवाच तसो ब्रह्मचारी कुशलमग्नीन्परिचरि चचारीन्मा त्वाग्नय परिप्रवोच प्रब्रूह्यसा इति तस्मै हाप्रोच्यैव प्रवासाञ्चके ॥ २ ॥ स ह व्याधिनानशितु दध तमाचार्यजायोवाच ब्रह्मचारिरज्ञान किं नु नास्मासीति स होवाच बहव इमेऽस्मिन्पुरुष कामा नानात्यया व्याधिभि प्रतिपूणाऽस्मि नाशिष्यामीति ॥ ३ ॥ अथ हाग्नय समूदिरे तसो ब्रह्मचारी कुशल न पर्यचारीद-तास् प्रब्रवामेति तस्म होचु ॥ ४ ॥ प्राणो ब्रह्म क ब्रह्म ख ब्रह्मति स होवाच विजानाम्यह यत्प्राणो ब्रह्म क च नु ख च न विजानामीति ते होचुर्यद्वाव व तदेव ख यदेव स तदेव कमिति प्राण च हास्मै तदाकाश चोचु ॥ ५ ॥ इति दशम खण्ड ॥ १० ॥

अथ हैन गार्हपत्योऽनुशशास पृथिव्यग्निरक्षमादित्य इति य एष आदित्ये पुरुषो दृश्यते सोऽहमस्मि स एवाहमस्मीति ॥ १ ॥ स य एतमेव विद्वानुपास्तेऽपहते पापकृत्वा लोकीभवति सर्वमायुरेति ऽयोग्जीवति नास्यावरपुरुषा क्षीयन्त उप वय त भुज्जानोऽस्मिः५श्च लोकेऽमुष्मिः५श्च य एतमेव विद्वानुपास्ते ॥ २ ॥ इत्येकादश खण्ड ॥ ११ ॥

अथ हैनमन्वाहार्यपचनोऽनुशशासापो दिशो नक्षत्राणि चन्द्रमा इति य एष चन्द्रमसि पुरुषो दृश्यते सोऽहमस्मि स एवाहमस्मीति ॥ १ ॥ स य एतमेव विद्वानुपास्तेऽपहते पापकृत्वा लोकीभवति सर्वमायुरेति ऽयोग्जीवति नास्यावरपुरुषा क्षीयन्त उप वय त भुज्जानोऽस्मिः५श्च लोकेऽमुष्मिः५श्च य एतमेव विद्वानुपास्ते ॥ २ ॥ इति द्वादश खण्डः ॥ १२ ॥

अथ हैनमाहवनीयोऽनुशशास प्राण आकाशो द्यौर्विशुदिति य एष विशुति

पुरुषो दृश्यते सोऽहमस्मि स एवाहमस्मीति ॥ १ ॥ स य एतमेवं विद्वानु-
पास्तेऽपहते पापकृत्यां लोकीभवति सर्वमायुरेति ज्योग्जीवति नास्यावरपुरुषाः
स्वीयन्त उप वयं तं मुञ्जामोऽस्मि५५ लोकेऽमुष्मि५५ य एतमेवं विद्वानु-
पास्ते ॥ २ ॥ इति त्रयोदशः खण्डः ॥ १३ ॥

ते होषुरूपकोसलैषा सोम्य तेऽस्याद्विद्यात्मविद्या चाचार्यस्तु ते गतिं वक्ते-
त्याजगाम हास्याचार्यस्तमाचार्याऽभ्युवादोपकोसल ३ इति ॥ १ ॥ भगव इति
ह प्रतिशुश्राव ब्रह्मविद् इव सोम्य ते मुखं भाति को नु त्वानुस्रशसेति को
नु मानुशिष्यान्तो इतीहापेव निहुत इमे नूनमीदृशा अन्यादृशा इतीहाग्नीन-
भ्यूदे किं नु सोम्य किल तेऽवोचन्निति ॥ २ ॥ इदमिति ह प्रतिजज्ञे लोका-
न्वाव किल सोम्य तेऽवोचन्नहं तु ते तद्वक्ष्यामि यथा पुष्करपलाश आपो न
क्षिप्यन्त एवमेवंविदि पापं कर्म न क्षिप्यत इति ब्रवीतु मे भगवानिति तस्मै
होवाच ॥ ३ ॥ इति चतुर्दशः खण्डः ॥ १४ ॥

य एषोऽक्षिणि पुरुषो दृश्यत एष आत्मेति होवाचैतदमृतमभयमेतद्ब्रूयेति
तद्यद्यप्यस्मिन्सर्विर्वादकं वा सिद्ध्यन्ति वर्तनी एव गच्छति ॥ १ ॥ एत५ सं-
व्राम इत्याचक्षत एत५ हि सर्वाणि वामान्यभिसंयन्ति सर्वाण्येनं वामान्यभि-
संयन्ति य एवं वेद ॥२॥ एष उ एव वामनीरेष हि सर्वाणि वामानि नयति
सर्वाणि वामानि नयति य एवं वेद ॥३॥ एष उ एव वामनीरेष हि सर्वेषु लोकेषु
भाति सर्वेषु लोकेषु भाति य एवं वेद ॥४॥ अथ यदु चेवास्मिन्नुक्तं कुर्वन्ति
यदि च नाचिपमेवाभिसंभवन्त्यर्चिषोऽहरद्वा आपूर्यमाणपक्षमापूर्यमाणपक्षाद्या-
न्पद्भुदङ्गेति मासा५स्ताम्नासेभ्य संवत्सर५ संवत्सरादादित्यमादित्याच्चन्द्रमसं
चन्द्रमसो विशुतं तत्पुरुषोऽमानवः ॥ ५ ॥ स एनान्ब्रह्म गमयत्येष देवपथो
ब्रह्मपथ एतेन प्रतिपद्यमाना इमं मानवमावर्तं नावर्तन्ते नावर्तन्ते ॥ ६ ॥
इति पञ्चदशः खण्डः ॥ १५ ॥

एष ह वै यज्ञो योर्यं पवत एष ह यज्ञिद५ सर्वं पुनाति यदेष यज्ञिद५ सर्वं पुना-
ति तस्मादेप एव यज्ञस्तस्य मनश्च वाक् वर्तनी ॥ १ ॥ तथोरन्यतरा मनसा स५स्क-
रोति ब्रह्मा वाचा होताध्वर्युल्लूतान्यतरा५स यत्रोपाकृते प्रातरनुवाके पुरा परि-
धानीवाया ब्रह्मा व्यववदति ॥२॥ अन्यतरामेव वर्तनी५ स५स्करोति ह्रियतेऽन्य-
तरा स यथैकपाद्भजप्रथो वैकेन चक्रेण वर्तमानो रिष्यत्येवमस्य यज्ञो रिष्यति
यज्ञ५ रिष्यन्तं यजमानोऽनुरिष्यति स इष्ट्वा पापीयान्भवति ॥३॥ अथचक्राभ्यां
यत्रोपाकृते प्रातरनुवाकेन पुरा परिधानीवाया ब्रह्मा व्यववदत्युमे एव वर्तनी
स५स्कर्वन्ति न ह्रियतेऽन्यतरा ॥४॥ स यथोभयपाद्भजप्रथो वोभाम्यां चक्राभ्यां
वर्तमानः प्रतितिष्ठत्येवमस्य यज्ञः प्रतितिष्ठति यज्ञं प्रतितिष्ठन्तं यजमानोऽनु-
प्रतितिष्ठति स इष्ट्वा श्रेयान्भवति ॥ ५ ॥ इति षोडशः खण्डः ॥ १६ ॥

प्रजापतिर्लोकानभ्यतपतेषा तप्यमानानां रसान्प्राबृहदग्निं पृथिव्या वायु-
मन्तरिक्षादित्य दिव ॥ १ ॥ स एतास्तिवो देवता अभ्यतपसासा तप्य-
मानानां रसान्प्राबृहदग्नक्रवो वायोर्बज्रं च सामान्यादित्यात् ॥ २ ॥ स
एता त्रयीं विशामभ्यतपत्तस्यास्तप्यमानाया रसान्प्राबृहज्जरित्युग्भ्यो भुवरिति
यजुर्भ्यं स्वरिति सामभ्य ॥ ३ ॥ एतद्यजुको रिप्येज् स्वाहेति गार्हपत्य
जुहुयाद्वामेव तद्रसेन च वीर्येण च यज्ञस्य विरिष्टं सदधाति ॥ ४ ॥ अथ
यदि यजुष्टो रिप्येज् स्वाहेति दक्षिणाग्रा जुहुयाद्यजुषामेव तद्रसेन यजुषा
वीर्येण यजुषा यज्ञस्य विरिष्टं सदधाति ॥ ५ ॥ अथ यदि सामतो रिप्ये
स्व स्वाहेत्याहवनीये जुहुयात्सामामेव तद्रसेन साम्ना वीर्येण साम्ना यज्ञस्य
विरिष्टं सदधाति ॥ ६ ॥ तद्यथा लवणेन सुवर्णं सद्यथासुवर्णेन रज-
तं रजतेन त्रपु त्रपुणा सीसं सीसेन लोहं लोहेन दारुं दारु चर्मणा ॥ ७ ॥
युवमेषा लोकानामासा देवतानामस्यास्त्रया विद्याया वीर्येण यज्ञस्य विरिष्टं
सदधाति भेषजकृतो ह वा एष यज्ञो यत्रेव विद्मः भवति ॥ ८ ॥ एष ह व
उदकप्रवणो यज्ञो यत्रेव विद्मः भवत्येव विदं ह वा एषा ब्रह्माणमनु गाथा
यतो यत आवतते तत्तद्रच्छति ॥ ९ ॥ मानवो ब्रह्मवेकं कृत्विक्कुरुनश्चाभिर-
क्ष्येव विदं व ब्रह्मा यज्ञं यजमानं सर्वांश्च त्विजोऽभिरक्षति तस्मादेव विदमेव
ब्रह्माणं कुर्वीत नानेव विदं नानेव विदम् ॥ १० ॥ इति सप्तदश खण्ड ॥ १७ ॥
इति चतुर्थ प्रपाठक ॥ ४ ॥

अथ पञ्चमोऽध्यायः ॥ ५ ॥

ॐ ॥ यो ह वै ज्येष्ठश्च श्रेष्ठश्च वेद ज्येष्ठश्च ह वै श्रेष्ठश्च भवति प्राणो
वाक् ज्येष्ठश्च श्रेष्ठश्च ॥ १ ॥ यो ह वै वसिष्ठ वेद वसिष्ठो ह स्वाना भवति
वाग्वाक् वसिष्ठ ॥ २ ॥ यो ह वै प्रतिष्ठा वेद प्रति ह तिष्ठत्यस्मिंश्च लोकेऽ
मुष्मिंश्च चक्षुवाक् प्रतिष्ठा ॥ ३ ॥ यो ह वै सपद वेद सहासं कामा
पद्यन्ते देवाश्च मानुषाश्च ओत्र वाक् सपत् ॥ ४ ॥ यो ह वै आयतन वेद
यतनं ह स्वाना भवति मनो ह वै आयतनम् ॥ ५ ॥ अथ ह प्राणा अहं
श्रेयसि द्यूदिरेऽहं श्रेयानस्म्यहं श्रेयानस्मीति ॥ ६ ॥ ते ह प्राणा प्रजापतिं
पितरमेत्योचुर्भगवन्को न श्रेष्ठ इति तान्होवाच यस्मिन्व उत्क्रान्ते शरीर
पापिष्ठरमिव दृश्येत स व श्रेष्ठ इति ॥ ७ ॥ सा ह वागुच्चकाम सा सवत्सर
प्रोष्य पर्ययोवाच कथमशकतर्ते मजीधितुमिति यथाकलं अवदन्त प्राणन्त
प्राणेन पश्यन्तश्चक्षुषा शृण्वन्त ओत्रण ध्यायन्तो मनसैवमिति प्रविवेश ह
वाक् ॥ ८ ॥ चक्षुर्होच्चकाम तत्सवत्सर प्रोष्य पर्येत्योवाच कथमशकतत
मजीधितुमिति यथान्धा अपश्यन्त प्राणन्त प्राणेन वदन्तो वाचा शृण्वन्त

ओत्रेण ध्यायन्तो मनसैवमिति प्रविवेश ह चक्षुः ॥ ९ ॥ ओत्र५होचक्राम
तत्संवत्सरं प्रोष्य पर्येत्योवाच कथमशकतर्ते मजीवितुमिति यथा बधिरा
अशृण्वन्तः प्राणन्तः प्राणेन वदन्तो वाचा पश्यन्तश्चक्षुषा ध्यायन्तो मनसै-
वमिति प्रविवेश ह ओत्रम् ॥ १० ॥ मनो होचक्राम तत्संवत्सरं प्रोष्य पर्ये-
त्योवाच कथमशकतर्ते मजीवितुमिति यथा बाला अमनसः प्राणन्तः प्राणेन
वदन्तो वाचा पश्यन्तश्चक्षुषा शृण्वन्तः ओत्रेणैवमिति प्रविवेश ह मनः
॥ ११ ॥ अथ ह प्राण उच्चिक्रमिषन्तः यथासुहृयः पट्टीशशङ्कुन्संखिदेदेवमि-
नरान्प्राणान्समखिदत्त५ हाभिसमेत्योनुर्भगवन्नेधि त्वं नः श्रेष्ठोऽसि मोक्षमी-
रिति ॥ १२ ॥ अथ हैनं वागुवाच यदहं वसिष्ठोऽस्मि त्वं तद्वसिष्ठोऽसीत्यथ
हैनं चक्षुरुवाच यदहं प्रतिष्ठास्मि त्वं तद्व्यातष्टासीति ॥ १३ ॥ अथ हैनं ओत्र-
मुवाच यदहं५ संपदस्मि त्वं तत्संपदसीत्यथ हैनं मन उवाच यदहमायतन-
मस्मि त्वं तदायतनमसीति ॥ १४ ॥ न वै वाचो न चक्षूः५चि न ओत्राणि न
मनाः५सीत्याचक्षते प्राणा इत्येवाचक्षते प्राणो ह्येवैतानि सर्वाणि भवन्ति
॥ १५ ॥ इति प्रथमः खण्डः ॥ १ ॥

स होवाच किं मेऽञ्जं भविष्यतीति यत्किंचिदिदमा श्रम्य आ शकुनिभ्य
इति होचुस्तद्वा एतदनस्याजमनो ह वै नाम प्रत्यक्षं न ह वा एवंविदि किंच-
नानञ्जं भवतीति ॥ १ ॥ स होवाच किं मे वासो भविष्यतीत्याप इति होचु-
न्तस्माद्वा एतदशिष्यन्तः पुरस्ताच्चोपरिष्ठाच्चाग्निः परिदधति लम्बुको ह वासो
भवत्यनघो ह भवति ॥ २ ॥ तद्वैतत्सत्यकामो जाबालो गोक्षुतये वैयाघ्रप-
द्यायोक्त्वोवाच यद्यप्येनच्छुष्काय स्थाणवे ब्रूयाज्जायेरक्षेवासिन्धवाः प्ररो-
हयुः पलाशानीति ॥ ३ ॥ अथ यदि महजिगमिषेदमावास्यायां दीक्षित्वा
पौर्णमास्यां रात्रौ सर्वौषधस्य मन्थं दधिमधुनोरुपमभ्य ज्येष्ठाय श्रेष्ठाय स्वाहे-
त्यग्नावाज्यस्य हुत्वा मन्थे संपातमवनयेत् ॥ ४ ॥ वसिष्ठाय स्वाहेत्यग्नावा-
ज्यस्य हुत्वा मन्थे संपातमवनयेत्प्रतिष्ठाय स्वाहेत्यग्नावाज्यस्य हुत्वा मन्थे
संपातमवनयेत्संपदे स्वाहेत्यग्नावाज्यस्य हुत्वा मन्थे संपातमवनयेदायतनाय
स्वाहेत्यग्नावाज्यस्य हुत्वा मन्थे संपातमवनयेत् ॥ ५ ॥ अथ प्रतिस्पृष्टाञ्जलौ
मन्थमाधाय जपत्यमो नामास्वमा हि ते सर्वमिदं स हि ज्येष्ठः श्रेष्ठो
राजाधिपतिः स मा ज्यैष्ठ्यं५ श्रेष्ठ्यं५ राज्यमाधिपत्यं गमयत्वहमेवेदं सर्वम-
सानीति ॥ ६ ॥ अथ स्वस्वेतयर्चो पृच्छन् आचामति तत्सवितुर्वृणीमह इत्या-
चामति वयं देवस्य भोजनमित्याचामति श्रेष्ठं५ सर्वधातममित्याचामति तुरं
भगव्य भीमहीति सर्वं पिबति ॥ ७ ॥ निर्णिज्य कः५सं चमसं वा पश्चादग्नेः
त्रिंशति चर्मणि वा स्थण्डिले वा वाचं वमोऽग्रसाहः स यदि क्षियं पश्येत्स-

मृदं कर्मेति विद्यात् ॥ ८ ॥ तदेव श्लोकः ॥ यदा कर्मसु काम्येषु स्त्रियश्च स्वप्नेषु पश्यति ॥ समृद्धिं तत्र जानीयात्तस्मिन्स्वप्नेनिदर्शने तस्मिन्स्वप्नेनिदर्शनं इति ॥ ९ ॥ इति द्वितीयः खण्डः ॥ २ ॥

श्वेतकेतुर्हारीण्यः पञ्चालानां समितिमेयाय तश्च प्रवाहणो जैबलिरुवाच कुमारानु त्वाशिपत्पितृतेत्यनु हि भगव इति ॥ १ ॥ वेत्थ यदितोऽधि प्रजाः प्रयन्तीति न भगव इति वेत्थ यथा पुनरावर्तन्ता ३ इति न भगव इति वेत्थ पयोर्देवयानस्य पितृयाणस्य च व्यावर्तना ३ इति न भगव इति ॥ २ ॥ वेत्थ यदाग्ने लोको न संपूर्यत ३ इति न भगव इति वेत्थ यथा पञ्चभ्यामाहुता-वापः पुरुषवचसो भवन्तीति नैव भगव इति ॥ ३ ॥ अथानु किमनुशिष्टोऽवोचथा यो हीमानि न विद्यात्कथं सोऽनुशिष्टो जुवीतेति स हायस्तः पितुर-धमेयाय तश्चोवाचाऽननुशिष्य वाव किल मा भगवानब्रवीदनु त्वाशिपमिति ॥ ४ ॥ पञ्च मा राजन्यबन्धुः प्रश्नानप्राक्षीत्तेषां नैकंचनाशकं विवक्तुमिति सहोवाच यथा मा त्वं तदतानवदो यथाहमेषां नैकंचन वेद यथाहमिमानवे-दिष्यं कथं ते नावक्ष्यमिति ॥ ५ ॥ स गौतमो राज्ञोऽधमेयाय तस्मै ह प्राप्ता-यार्हाचकार स ह प्रातः सभाग उदेयाय तश्च होवाच मानुषस्य भगवन्गौ-तम वित्तस्य वरं वृणीया इति स होवाच तवैव राजन्मानुषं वित्तं यामेव कुमारस्यान्ते वाचमभाषथास्तामेव मे ब्रूहीति ॥ ६ ॥ स ह कृच्छ्रीबभूव तश्च ह चिरं वसेत्याज्ञापवाचकार तश्च होवाच यथा मा त्वं गौतमावदो यथेयं न प्राक् त्वत्तः पुरा विद्या ब्राह्मणान्वाञ्छति तस्मादु सर्वेषु लोकेषु क्षत्रस्यैव प्रशासनमभूदिति तस्मै होवाच ॥ ७ ॥ इति तृतीयः खण्डः ॥ ३ ॥

असौ वाव लोको गौतमाग्निस्तस्यादित्य एव समिद्भूमयो भूमोऽहरार्चिश्च-न्द्रमा अङ्गारा नक्षत्राणि विस्फुलिङ्गाः ॥ १ ॥ तस्मिन्नेतस्मिन्नग्नौ देवाः ध्रुवो जुह्वति तस्या आहुतेः सोमो राजा संभवति ॥ २ ॥ इति चतुर्थः खण्डः ॥ ४ ॥ पञ्चम्यो वाव गौतमाग्निस्तस्य वायुरेव समिद्व्रं भूमो विष्णुर्दार्चिरशनिर्-ङ्गारा हादुनयो विस्फुलिङ्गाः ॥ १ ॥ तस्मिन्नेतस्मिन्नग्नौ देवाः सोमश्च राजानं जुह्वति तस्या आहुतेर्वैष्णवं संभवति ॥ २ ॥ इति पञ्चमः खण्डः ॥ ५ ॥

पृथिवी वाव गौतमाग्निस्तस्याः संवत्सर एव समिदाकाशो भूमो रात्रिर्-र्चिर्दिशोऽङ्गारा अवान्तरदिशो विस्फुलिङ्गाः ॥ १ ॥ तस्मिन्नेतस्मिन्नग्नौ देवा वर्षं जुह्वति तस्या आहुतेरव्ययं संभवति ॥ २ ॥ इति षष्ठः खण्डः ॥ ६ ॥

पुरुषो वाव गौतमाग्निस्तस्य वागेव समिद्व्याणो भूमो जिह्वार्चिश्चक्षुरङ्गाराः भोत्रं विस्फुलिङ्गाः ॥ १ ॥ तस्मिन्नेतस्मिन्नग्नौ देवा अन्नं जुह्वति तस्या आहुते रेवः संभवति ॥ २ ॥ इति सप्तमः खण्डः ॥ ७ ॥

योषा वाव गौतमाग्निस्तस्या उपस्थ एव समिधदुपमञ्जयते स धूमो योनि
रर्चियदन्त करोति तेऽङ्गारा अभिनन्दा विस्फुलिङ्गा ॥ १ ॥ तस्मिञ्चेतस्मि-
न्नाग्ने देवा रेतो जुह्वति तस्या आहुतेर्गर्भं सभवति ॥२॥ इत्यष्टम खण्ड ॥८॥

इति तु पञ्चम्यामाहुतावाप पुरपवचसो भवन्तीति स उल्बावृतो गर्भो
दश वा नव वा मासानन्त क्षयित्वा यावद्वाय जायते ॥ १ ॥ स जातो याव
दायुष जीवति त प्रेत दिष्टमितोऽग्नय एव हरन्ति यत एवेतो यत सभूतो
भवति ॥ २ ॥ इति नवम खण्ड ॥ ९ ॥

तद्य इत्य विदुर्ये चेमेऽरण्ये अह्ना तप इत्युपासते तेऽर्चिषमभिसभवन्त्य
र्चिषोऽहरह आर्च्यमाणपक्षमापूर्यमाणपक्षाद्यान्यद्बुद्धति मासाऽस्तान् ॥ १ ॥
मासेभ्य सवत्सरः सवत्सरादादित्यमादित्याच्चन्द्रमस चन्द्रमसो विष्णु तत्पु
रुषोऽमानव स एनान्ब्रह्म गमयत्येष देवयान पन्था इति ॥ २ ॥ अथ य
इमे ग्राम इष्टापूर्ते दत्तमित्युपासते ते धूममभिसभवन्ति धूमाद्रात्रि रात्रेरपर
पक्षमपरपक्षाद्यान्यद्दक्षिणैति मासाऽस्तावन्ते सवत्सरमभिप्राप्नुवन्ति ॥ ३ ॥
मासेभ्य पितृलोक पितृलोकादाकाशमावाशाच्चन्द्रमसमेव सोमो राजा तद्दे
वानामग्न त देवा भक्षयन्ति ॥ ४ ॥ तस्मिन्यावत्सपातमुषित्वायैतमेवाधान
पुनर्निवतन्ते यथेतमाकाशमाकाशाद्वायु वायुर्भूत्वा धूमो भवति धूमो भूत्वा-
अ भवति ॥ ५ ॥ अत्र भूत्वा मेघो भवति मेघो भूत्वा प्रवयति त इह
व्रीहियवा ओषधिवनस्पतयस्तिलमाषा इति जायन्तेऽतो वै स्तलु दुर्निष्पत्तर
यो यो ह्यन्नमत्ति यो रेत सिञ्चति तन्नय एव भवति ॥ ६ ॥ तद्य इह रमणी-
यचरणा अभ्याशो ह यत्त रमणीया योनिमापद्यरन्नाह्वणयोनि वा क्षत्रिययोनि
वा वैश्ययोनि वाथ य इह कपूयचरणा अभ्याशो ह यत्त कपूया योनिमाप
द्येरन् श्वयोनि वा सूकरयोनि वा चाण्डालयोनि वा ॥ ७ ॥ अथेतयो पयोर्न
कतरेण च न तानीमानि क्षुद्राण्यसकृदावर्तानि भूतानि भवन्ति जायस्व
त्रियस्वेत्येतत्तृतीयः स्थान तेनासां लोको न सपूर्यते तस्माज्जगुप्सेत तदेव
श्लोक ॥ ८ ॥ स्तेनो हिरण्यस्य सुरा पिबः अ गुरोस्तल्पमावसन्नब्रह्मा च ॥ एते
पतन्ति चत्वार पञ्चमश्चाचरः सैरिति ॥ ९ ॥ अथ ह य एतानेव पञ्चाग्नी-
न्वेद न स ह तैरप्याचरन्पाप्मना लिप्यते शुद्ध पूत पुण्यलोको भवति य
एव वेद य एव वेद ॥ १० ॥ इति दशम खण्ड ॥ १० ॥

प्राचीनशाल औपमन्यव सत्यवश पौलुषिरिन्द्रयुगो बालवेयो जन.
शार्कराक्ष्यो बुडिल अ चतराश्विस्ते हैते महाशाला महाश्रोत्रिया समेत्य
मीमांसां चक्रु को नु आत्मा किं ब्रह्मेति ॥ १ ॥ ते ह सपादयाचक्रुरुद्वा-
लको वै भगवन्तोऽयमाहुनि सप्रतीममात्मान वैश्वानरमभ्येति तः हन्ताभ्या-

गच्छामेति त५ हाम्याजग्मु ॥ २ ॥ स ह संपादयाचकार प्रक्षयन्ति मामिमे
महाशाला महाश्रोत्रियास्तेभ्यो न सर्वमिव प्रतिपत्स्ये हन्ताहमन्यमभ्यनुशा-
सानीति ॥ ३ ॥ तान्होषाचाश्वपतिर्वै भगवन्तोऽयं कैकय सप्रतीममात्मान
वैश्वानरम०येति त५ हन्ताभ्यागच्छामेति त५ हाम्याजग्मु ॥ ४ ॥ तेभ्यो ह
प्राप्तेभ्य पृथगर्हाणि कारयाचकार स ह प्रातः सजिहान उवाच न मे स्तेनो
जनपदे न कर्दर्यो न मद्यपो नानाहिताग्निर्नाविद्राक्ष स्वैरी स्वैरिणी कुतो
यक्ष्यमाणो वै भगवन्तोऽहमस्मि यावदेककस्या ऋत्विजे धनं दास्यामि ताव-
द्भगवन्तो दास्यामि वसन्तु भगवन्त इति ॥ ५ ॥ ते होचुयन हेवार्येन पुरु-
षश्चेत्त५हैव वदेद्वात्मानमेवेम वैश्वानर५ सप्रत्यध्येषि तमेव नो मृहीति ॥ ६ ॥
तान्होषाच प्रातर्वै प्रतिवक्तासीति ते ० समित्पाणय पूर्वाह्णे प्रतिवक्तामिरे
तान्हानुपनीयवैतदुवाच ॥ ७ ॥ इत्येकादश खण्ड ॥ ११ ॥

औपमन्यव क त्वमात्मानमुपास्ते इति दिवमेव भगवो राज्ञिति होवाचैष
वै सुतेजा आत्मा वैश्वानरो य त्वमात्मानमुपास्ते तस्मात्तव सुत प्रसुतमासुत
कुले दृश्यते ॥ १ ॥ अत्यस्य पश्यसि प्रियमस्यस्य पश्यति प्रिय भवत्यस्य ब्रह्मवर्चस
कुले य एतमेवमात्मानं वैश्वानरमुपास्ते मूर्धा त्वेप आत्मन इति होवाच
मूर्धा ते व्यपतिष्यद्यन्मा नागमिष्य इति ॥ २ ॥ इति द्वादश खण्ड ॥ १२ ॥

अथ होवाच सत्ययज्ञं पौलुषि प्राचीनयोग्यं क त्वमात्मानमुपास्ते इत्या-
दित्यमेव भगवो राज्ञिति होवाचैष वै विश्वरूप आत्मा वैश्वानरो य त्वमा
त्मानमुपास्ते तस्मात्तव बहु विश्वरूप कुले दृश्यते ॥ १ ॥ प्रवृत्तोऽश्वतरिथो
वासीनिष्कोऽत्यस्य पश्यसि प्रियमस्यस्य पश्यति प्रिय भवत्यस्य ब्रह्मवर्चस
कुले य एतमेवमात्मानं वैश्वानरमुपास्ते चक्षुष्टुतदारभन इति होवाचान्होऽ-
भविष्यद्यन्मा नागमिष्य इति ॥ २ ॥ इति त्रयोदश खण्ड ॥ १३ ॥

अथ होवाचेन्द्रशुभ्रं भाहुवेयं वैयाघ्रपथं क त्वमात्मानमुपास्ते इति वासु-
मेव भगवो राज्ञिति होवाचैष वै पृथग्वःमात्मा वैश्वानरो य त्वमात्मानमु-
पास्ते तस्मात्त्वा पृथग्वल्लय आयन्ति पृथग्वश्रेणयोऽनुयन्ति ॥ १ ॥ अत्यस्य
पश्यसि प्रियमस्यस्य पश्यति प्रिय भवत्यस्य ब्रह्मवर्चस कुले य एतमेवमात्मानं
वैश्वानरमुपास्ते प्राणस्त्वेप आत्मन इति होवाच प्राणस्य उदकमिष्यद्यन्मा
नागमिष्य इति ॥ २ ॥ इति चतुर्दश खण्ड ॥ १४ ॥

अथ होवाच जन५ शार्करादयः क त्वमात्मानमुपास्ते इत्याकाशमेव भगवो
राज्ञिति होवाचैष व बहुल आत्मा वैश्वानरो य त्वमात्मानमुपास्ते तस्मा-
त्त्वं बहुलोऽसि प्रजया च धनेन च ॥ १ ॥ अत्यस्य पश्यसि प्रियमस्यस्य
पश्यति प्रिय भवत्यस्य ब्रह्मवर्चस कुले य एतमेवमात्मानं वैश्वानरमुपास्ते

संदेहस्त्वेष आत्मन इति होवाच संदेहस्तो व्यशीर्यद्यन्मां नागमिष्य इति ॥ २ ॥
इति पञ्चदशः खण्डः ॥ १५ ॥

अथ होवाच बुद्धिमाश्वतराग्निं वैद्याग्रपथं कं त्वमात्मानमुपास्ते इत्यप
एव भगवो राज्ञिति होवाचैष वै रयिरात्मा वैश्वानरो यं त्वमात्मानमुपास्ते
तस्मात्त्वयं रयिमान्बुद्धिमानसि ॥ १ ॥ अस्वत्थं पश्यसि प्रियमप्यन्नं पश्यसि
प्रियं भवत्यस्य ब्रह्मवर्चसं कुले य एतमेवमात्मानं वैश्वानरमुपास्ते बलिस्त्वेष
आत्मन इति होवाच बलिस्तो व्यनेत्यद्यन्मां नागमिष्य इति ॥ २ ॥ इति
षोडशः खण्डः ॥ १६ ॥

अथ होवाचोद्दालकमारुणिं गौतम कं त्वमात्मानमुपास्ते इति पृथिवीमेष
भगवो राज्ञिति होवाचैष वै प्रतिष्ठात्मा वैश्वानरो यं त्वमात्मानमुपास्ते
तस्मात्त्वयं प्रतिष्ठितोऽसि प्रजया च पशुभिश्च ॥ १ ॥ अस्वत्थं पश्यसि प्रिय-
मप्यन्नं पश्यसि प्रियं भवत्यस्य ब्रह्मवर्चसं कुले य एतमेवमात्मानं वैश्वानर-
मुपास्ते पादौ त्वेतावात्मन इति होवाच पादौ ते व्यन्कास्येतां यन्मां नाग-
मिष्य इति ॥ २ ॥ इति सप्तदशः खण्डः ॥ १७ ॥

तान्होवाचेते वै खलु यूयं पृथग्विबेममात्मानं वैश्वानरं विद्वाः सोऽज्जमात्वं
यस्त्वेतमेवं प्रादेशमात्रमभिविमानमात्मानं वैश्वानरमुपास्ते स सर्वेषु लोकेषु
सर्वेषु भूतेषु सर्वेष्वामस्वन्नमति ॥ १ ॥ तस्य ह वा एतस्यात्मनो वैश्वानरश्च
मूर्ध्वैव सुतेजाश्चक्षुर्विश्वरूपः प्राणः पृथग्वर्त्तमाना संदेहो बहुलो बलिरेव रभिः
पृथिव्येव पादाबुर एव वेदिलोमानि बर्हिर्हृदयं गार्हपत्यो मनोऽन्वाहार्यपचन
आस्यमाहवनीयः ॥ २ ॥ इत्यष्टादशः खण्डः ॥ १८ ॥

तद्यज्ञं प्रथममागच्छेत्तदोमीयत्स यां प्रथमामाहुतिं जुहुयात्तां जुहुया-
त्प्राणाय स्वाहेति प्राणस्तृप्यति ॥ १ ॥ प्राणे तृप्यति चक्षुस्तृप्यति चक्षुषि तृप्या-
त्यादित्यस्तृप्यत्यादित्ये तृप्यति द्यौस्तृप्यति दिवि तृप्यन्त्यां यत्किंच धौश्वादि-
त्यध्वाधितिष्ठतस्तृप्यति तस्मानुतृप्तिं तृप्यति प्रजया पशुभिरन्नाद्येन तेजसा
ब्रह्मवर्चसेनेति ॥ २ ॥ इत्येकोनविंशः खण्डः ॥ १९ ॥

अथ यां द्वितीयां जुहुयात्तां जुहुयाद्भानाय स्वाहेति ज्वानस्तृप्यति ॥ १ ॥
व्याने तृप्यति ओत्रं तृप्यति ओत्रे तृप्यति चन्द्रमास्तृप्यति चन्द्रमसि तृप्यति
दिशस्तृप्यन्ति दिक्षु तृप्यन्तीषु यत्किंच दिशश्च चन्द्रमाध्वाधितिष्ठन्ति तस्तृ-
प्यति तस्मानुतृप्तिं तृप्यति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥
इति विंशः खण्डः ॥ २० ॥

अथ यां तृतीयां जुहुयात्तां जुहुयादपानाय स्वाहेत्यपानस्तृप्यति ॥ १ ॥
अपाने तृप्यति वाक्स्तृप्यति वाचि तृप्यन्त्यामग्निस्तृप्यत्यग्नौ तृप्यति पृथिवी

तृप्यति पृथिव्यां तृप्यन्त्यां यत्किंच पृथिवी चाग्निश्चाधितिष्ठतस्तृप्यति तस्या-
नुवृत्तिं तृप्यति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥ इत्येक-
विंशः खण्डः ॥ २१ ॥

अथ यां चतुर्थी जुहुयात्तां जुहुयात्समानाय स्वाहाते समानस्तृप्यति ॥ १ ॥
समाने तृप्यति मनस्तृप्यति मनसि तृप्यति पर्जन्यस्तृप्यति पर्जन्ये तृप्यति
विश्वस्तृप्यति विश्वे तृप्यन्त्यां यत्किंच यद्युश्च पर्जन्यश्चाधितिष्ठतस्तृप्यति
तस्यानुवृत्तिं तृप्यति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥
इति द्वाविंशः खण्डः ॥ २२ ॥

अथ यां पञ्चमीं जुहुयात्तां जुहुयादुदानाय स्वाहेत्युदानस्तृप्यति ॥ १ ॥
उदाने तृप्यति त्वक् तृप्यति त्वचि तृप्यन्त्यां वायुस्तृप्यति वायौ तृप्यत्या-
काशस्तृप्यत्याकाशे तृप्यति यत्किंच वायुश्चाकाशश्चाधितिष्ठतस्तृप्यति तस्या-
नुवृत्तिं तृप्यति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥ इति
त्रयोविंशः खण्डः ॥ २३ ॥

स य इदमविद्वानग्निहोत्रं जुहोति यथाङ्गारानपोह्य भस्मनि जुहुयात्तादृक्-
त्वात् ॥ १ ॥ अथ य एतदेवं विद्वानग्निहोत्रं जुहोति तस्य सर्वेषु लोकेषु
सर्वेषु भूतेषु सर्वेष्व्वात्मसु हुतं भवति ॥ २ ॥ तद्यथेषीकातुलममौ प्रोतं प्रकृ-
येतैबध्वास्त्य सर्वे पाप्मानः प्रदूयन्ते य एतदेवं विद्वानग्निहोत्रं जुहोति ॥ ३ ॥
तस्मादु ह्येवंविद्यद्यपि चण्डालाद्योच्छिष्टं प्रयच्छेदात्मनि ह्येवास्य तद्वैश्वानरे
हुतं स्यादिति तदेव श्लोकः ॥ ४ ॥ ययेह क्षुधिता बाला मातरं पर्युपासते ।
एवमसर्वाणि भूतान्यग्निहोत्रमुपासत इत्यग्निहोत्रमुपासत इति ॥ ५ ॥ इति
चतुर्विंशः खण्डः ॥ २४ ॥ इति पञ्चमः प्रपाठकः ॥ ५ ॥

षष्ठोऽध्यायः ॥ ६ ॥

ॐ श्वेतकेतुर्हारीण्येय आस तश्च ह पितोवाच श्वेतकेतो वस ब्रह्मचर्यं न वै
सोम्यास्तकुलीनोऽननूच्य ब्रह्मबन्धुरिव भवतीति ॥ १ ॥ स ह द्वादशवर्षं
उपेत्य चतुर्विंशतिवर्षः सर्वान्वेदानधीत्य महामना अनूचानमानी स्रग्ध-
र्याय तश्च पितोवाच श्वेतकेतो यत्तु सोम्येदं महामना अनूचानमानी
स्रग्धोऽस्युत समादेशमप्राक्ष्यः ॥ २ ॥ येनाश्रुतश्च्युतं भवत्यमृतं मतमवि-
ज्ञातं विज्ञातमिति कथं नु भगवः स आदेशो भवतीति ॥ ३ ॥ यथा सोम्यै-
केन मृत्पिण्डेन सर्वं मृन्मयं विज्ञातं स्याद्वाचाश्चारम्भणं विकारो नामधेयं मृत्ति-
केत्येव सत्यम् ॥ ४ ॥ यथा सोम्यैकेन लोहमणिना सर्वं लोहमयं विज्ञातं
स्याद्वाचाश्चारम्भणं विकारो नामधेयं लोहमित्येव सत्यम् ॥ ५ ॥ यथा सोम्यैकेन
मक्षसिक्कन्तनेन सर्वं कार्णायसं विज्ञातं स्याद्वाचाश्चारम्भणं विकारो नामधेयं

कृष्णायसमित्येव सत्यमेव५ सोम्य स आदेशो भवतीति ॥ १ ॥ न वै नूनं भगवन्तस्म एतदवेदिषुर्वद्येतदवेदिष्यन् कथं मे नावश्यमिति भगवा५स्त्वेव मे तद्वयीत्विति तथा सोम्येति होवाच ॥ ७ ॥ इति प्रथमः खण्डः ॥ १ ॥

सदेव सोम्येदमग्र आसीदेकमेवाद्वितीयं तद्वैक आहुरसदेवेदमग्र आसीदेकमेवाद्वितीयं तस्मादसतः सज्जायत ॥ १ ॥ कुतस्तु खलु सोम्यैव५ स्यादिति होवाच कथमसतः सज्जायेतेति सत्त्वेव सोम्येदमग्र आसीदेकमेवाद्वितीयम् ॥ २ ॥ तदैक्षत बहु स्यां प्रजायेयेति तत्तेजोऽसृजत तत्तेज ऐक्षत बहु स्यां प्रजायेयेति तदपोऽसृजत तस्माद्यत्र कच शोचति स्वेदते वा पुरुषस्तेजस एव तद्व्यापो जायन्ते ॥३॥ ता आप ऐक्षन्त बह्व्यः स्याम प्रजायेमहीति ता अक्षमसृजन्त तस्माद्यत्र कच वर्षति तदेव भूयिष्ठमन्नं भवत्यन्न एव तदध्य-
न्नाद्यं जायते ॥ ४ ॥ इति द्वितीयः खण्डः ॥ २ ॥

तेषां खड्वेषां भूतानां त्रीण्येव बीजानि भवन्त्यण्डजं जीवजमुद्भिज्जमिति ॥ १ ॥ सेयं देवतैक्षत हन्ताहमिमास्त्रिस्तो देवता अनेन जीवेनात्मनानुप्रविश्य नामरूपे व्याकरवाणीति ॥ २ ॥ तासां त्रिवृतं त्रिवृतमेकैकां करवाणीति सेयं देवतेमास्त्रिस्तो देवता अनेनैव जीवेनात्मनानुप्रविश्य नामरूपे व्याकरोत् ॥३॥ तासां त्रिवृतं त्रिवृतमेकैकामकरोद्यथा नु खलु सोम्येमास्त्रिस्तो देवतास्त्रिवृत्त्रिवृदेकैका भवति तन्मे विजानीहीति ॥ ४ ॥ इति तृतीयः खण्डः ॥ ३ ॥

यदग्रे रोहित५ रूपं तेजसस्तद्रूपं यच्छुक्लं तदपां यत्कृष्णं तदन्नस्यापागाद-
ग्नेरभित्वं वाचारम्भणं विकारो नामधेयं त्रीणि रूपाणीत्येव सत्यम् ॥ १ ॥ यदादित्यस्य रोहित५ रूपं तेजसस्तद्रूपं यच्छुक्लं तदपां यत्कृष्णं तदन्नस्यापा-
गादादित्यादादित्यत्वं वाचारम्भणं विकारो नामधेयं त्रीणि रूपाणीत्येव सत्यम् ॥ २ ॥ यच्चन्द्रमसो रोहित५ रूपं तेजसस्तद्रूपं यच्छुक्लं तदपां यत्कृष्णं तदन्नस्यापागाच्चन्द्राच्चन्द्रत्वं वाचारम्भणं विकारो नामधेयं त्रीणि रूपाणी-
त्येव सत्यम् ॥३॥ यद्विद्युतो रोहित५ रूपं तेजसस्तद्रूपं यच्छुक्लं तदपां यत्कृष्णं तदन्नस्यापागाद्विद्युतो विद्युत्वं वाचारम्भणं विकारो नामधेयं त्रीणि रूपाणीत्येव सत्यम् ॥ ४ ॥ एतद आ वै तद्विद्वा५स आहुः पूर्वं महाशाला महाश्रोत्रिया न नोऽथ कश्चनाश्रुतममममविज्ञातमुदाहरिष्यतीति होम्यो विदांचकुः ॥ ५ ॥ यदु रोहितमिवाभूदिति तेजसस्तद्रूपमिति तद्विदांचकुयंदु शुक्लमिवाभूदित्य-
पा५ रूपमिति तद्विदांचकुयंदु कृष्णमिवाभूदित्यन्नस्य रूपमिति तद्विदांचकुः ॥ ६ ॥ यद्विज्ञातमिवाभूदित्येतासामेव देवताना५ समास इति तद्विदां-
चकुयंथा नु खलु सोम्येमास्त्रिस्तो देवताः पुरुषं प्राप्य त्रिवृत्त्रिवृदेकैका भवति तन्मे विजानीहीति ॥ ७ ॥ इति चतुर्थः खण्डः ॥ ४ ॥

अन्नमशितं त्रेधा विधीयते तस्य यः स्वविष्टो धातुस्तपुरीषं भवति सो मध्यमस्तन्मा५सं योऽणिष्टस्तन्मनः ॥ १ ॥ आपः पीतास्त्रेधा विधीयन्ते तस्मां यः स्वविष्टो धातुस्तन्मूत्रं भवति यो मध्यमस्तलोहितं योऽणिष्टः स प्राणः ॥ २ ॥ तेजोऽशितं त्रेधा विधीयते तस्य यः स्वविष्टो धातुस्तदस्थि भवति यो मध्यमः स मज्जा योऽणिष्टः सा वाक् ॥ ३ ॥ अन्नमय५ हि सोम्य मन आपोमयः प्राणस्तेजोमयी वागिति भूय एव मा भगवान्विज्ञापयत्विति तथा सोम्येति होवाच ॥ ४ ॥ इति पञ्चमः खण्डः ॥ ५ ॥

द्विः सोम्य मध्यमानस्य योऽणिमा स ऊर्ध्वः समुदीपति तत्सर्पिर्भवति ॥ १ ॥ एवमेव खलु सोम्यान्नस्याश्वमानस्य योऽणिमा स ऊर्ध्वः समुदीपति तन्मनो भवति ॥ २ ॥ अपा५ सोम्य पीयमानानां योऽणिमा स ऊर्ध्वः समुदीपति स प्राणो भवति ॥ ३ ॥ तेजसः सोम्याश्वमानस्य योऽणिमा स ऊर्ध्वः समुदीपति सा वाग्भवति ॥ ४ ॥ अन्नमय५ हि सोम्य मन आपोमयः प्राणस्तेजोमयी वागिति भूय एव मा भगवान्विज्ञापयत्विति तथा सोम्येति होवाच ॥ ५ ॥ इति षष्ठः खण्डः ॥ ६ ॥

षोडशकालः सोम्य पुरुषः पञ्चदशाहानि माशीः काममपः पिबापोमयः प्राणो न पिबतो विच्छेत्स्यत इति ॥ १ ॥ स ह पञ्चदशाहानि नाशाय हैनमुपससाद किं ब्रवीमि भो ब्रूयुचः सोम्य यजू५षि सामानीति स होवाच न वै मा प्रतिभाम्मि भो इति ॥ २ ॥ त५ होवाच यथा सोम्य महतोऽभ्याहितस्यैकोऽङ्गारः खद्योतमात्रः परिशिष्टः स्यात्तेन ततोऽपि न बहु दहेदेच५ सोम्य ते षोडशानां कलानामेका कलातिशिष्टा स्यात्तयैतर्हि वेदान्नानुभवत्यक्षानाथ मे विज्ञास्यसीति ॥ ३ ॥ स हाशाय हैनमुपससाद त५ह यत्किञ्च पप्रच्छ सर्व५ह प्रतिपेदे ॥ ४ ॥ त५ होवाच यथा सोम्य महतोऽभ्याहतस्यैकमङ्गारं खद्योतमात्रं परिशिष्टं तं तृणरूपसमाधाय प्राज्वलयेत्तेन ततोऽपि बहु दहेत् ॥ ५ ॥ एव५ सोम्य ते षोडशानां कलानामेका कलातिशिष्टाभूत्तोऽश्वेनोपसमाहिता प्राज्वलीच्यैतर्हि वेदाननुभवस्त्वन्नमय५ हि सोम्य मन आपोमयः प्राणस्तेजोमयी वागिति तद्वास्य विजज्ञाविति विजज्ञाविति ॥ ६ ॥ इति सप्तमः खण्डः ॥ ७ ॥

उहालको हारुणिः श्वेतकेतुं पुत्रमुवाच स्वप्नान्त मे सोम्य विजानीहीति यत्रैतत्पुरुषः स्वपिति नाम सता सोम्य तदा संपन्नो भवति स्वमपीतो भवति तस्मादेन५ स्वपितीत्याचक्षते स्व५ हपीतो भवति ॥ १ ॥ स यथा शकुनिः सूत्रेण प्रबद्धो दिशं दिशं पतित्वान्वत्रायतनमलब्ध्वा बन्धनमेवोपश्रयत एवमेव खलु सोम्य तन्मनो दिशं दिशं पतित्वान्वत्रायतनमलब्ध्वा प्राणमेवोप-

अयते प्राणबन्धनं हि सोम्य मन इति ॥२॥ अशनापिपासे मे सोम्य विजानीहीति यत्रैतत्पुरुषोऽशिशिषति नामाप एव तदशितं नयन्ते तथा गोनायोऽश्वनायः पुरुषनाय इत्येवं तदप आचक्षतेऽशनायेति तत्रैतच्छुक्लमुत्पतितं सोम्य विजानीहि नेदममूलं भविष्यतीति ॥ ३ ॥ तस्य क मूलं स्यादन्यत्राच्चादेवमेव खलु सोम्याग्नेन शुक्लेनापोमूलमन्विच्छाद्भिः सोम्य शुक्लेन तेजोमूलमन्विच्छ तेजसा सोम्य शुक्लेन सन्मूलमन्विच्छ सन्मूलाः सोम्येमाः सर्वाः प्रजाः सदायतनाः सत्प्रतिष्ठाः ॥४॥ अथ यत्रैतत्पुरुषः पिपासति नाम तेज एव सत्पीतं नयते तथा गोनायोऽश्वनायः पुरुषनाय इत्येवं तत्तेज आचष्ट षडन्येति तत्रैतदेव शुक्लमुत्पतितं सोम्य विजानीहि नेदममूलं भविष्यतीति ॥५॥ तस्य क मूलं स्यादन्यत्राच्योऽद्भिः सोम्य शुक्लेन तेजोमूलमन्विच्छ तेजसा सोम्य शुक्लेन सन्मूलमन्विच्छ सन्मूलाः सोम्येमाः सर्वाः प्रजाः सदायतनाः सत्प्रतिष्ठा यथा तु खलु सोम्येमास्तित्तो देवताः पुरुषं प्राप्य त्रिवृत्रिवृदेकैका भवति तदुक्तं पुरस्तादेव भवत्यस्य सोम्य पुरुषस्य प्रयतो वाक्कानसि संपद्यते मनः प्राणे प्राणस्तेजसि तेजः परस्यां देवतायाम् ॥ ६ ॥ स य एषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान् विज्ञापयत्विति तथा सोम्येति होवाच ॥ ७ ॥ इत्यष्टमः खण्डः ॥८॥

यथा सोम्य मधु मधुकृतो निस्तिष्ठन्ति नानास्वयानां वृक्षाणांरसांसमपहारमेकतां रसं गमयन्ति ॥ १ ॥ ते यथा तत्र न विवेकं लभन्तेऽमुष्याहं वृक्षस्य रसोऽस्म्यमुष्याहं वृक्षस्य रसोऽस्मीत्येवमेव खलु सोम्येमाः सर्वाः प्रजाः सति संपद्य न विदुः सति संपद्यामह इति ॥ २ ॥ त इह व्याघ्रो वा सिंहो वा वृको वा वराहो वा कीटो वा पतङ्गो वा दंशो वा मशको वा यद्यद्भवन्ति तदा भवन्ति ॥ ३ ॥ स य एषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान् विज्ञापयत्विति तथा सोम्येति होवाच ॥ ४ ॥ इति नवमः खण्डः ॥ ९ ॥

हमाः सोम्य नद्यः पुरस्तात्प्राच्यः स्वन्दन्ते पश्चात्प्रतीच्यस्ताः समुद्रात्समुद्रमेवापियन्ति समुद्र एव भवति ता यथा तत्र न विदुरियमहमस्मीति ॥१॥ एवमेव खलु सोम्येमाः सर्वाः प्रजाः सत आगत्य न विदुः सत आगच्छामह इति ते इह व्याघ्रो वा सिंहो वा वृको वा वराहो वा कीटो वा पतङ्गो वा दंशो वा मशको वा यद्यद्भवन्ति तदा भवन्ति ॥ २ ॥ स य एषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान् विज्ञापयत्विति तथा सोम्येति होवाच ॥३॥ इति दशमः खण्डः ॥१०॥

अस्य सोम्य महतो वृक्षस्य वो मूलेऽभ्याह्न्याजीवन् सवेद्यो मध्येऽभ्याः

हृन्माजीवन्स्त्रवेद्योऽग्नेऽभ्याहृन्माजीवन्स्त्रवेत्स एष जीवेनात्मवानुप्रभूतः पेयी-
यमानो मोदमानस्त्रिद्वितीति ॥ १ ॥ अथ यदेकाः शाखां जीवो जहात्यथ सा
शुष्यति द्वितीयां जहात्यथ सा शुष्यति तृतीयां जहात्यथ सा शुष्यति सर्वं
जहाति सर्वः शुष्यत्येवमेव खलु सोम्य विद्वीति होवाच ॥ २ ॥ जीवापेतं
बाव किलेदं त्रियते न जीवो त्रियत इति स य एषोऽग्निमैतदात्म्यमिदं
सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान्
विज्ञापयत्विति तथा सोम्येति होवाच ॥ ३ ॥ इत्येकादशः खण्डः ॥ ११ ॥

म्यप्रोधफलमत आहरेतीदं भगव इति भिन्धीति भिन्नं भगव इति किमत्र
पश्यसीत्यण्य ह्वेमा धाना भगव इत्यासामङ्गकां भिन्धीति भिन्ना भगव
इति किमत्र पश्यसीति न किञ्चन भगव इति ॥ १ ॥ तं होवाच यं वै सोम्ये-
तमणिमानं न निभालयस एतस्य वै सोम्येषोऽग्निज्ञ एवं महाक्यप्रोक्षतिष्ठति
॥ २ ॥ अद्वत्स्व सोम्येति स य एषोऽग्निमैतदात्म्यमिदं सर्वं तत्सत्यं स
आत्मा तत्त्वमसि श्वेतकेतो इति भूय एव मा भगवान् विज्ञापयत्विति तथा
सोम्येति होवाच ॥ ३ ॥ इति द्वादशः खण्डः ॥ १२ ॥

लवणमेतदुदकेऽवचायाय मा प्रातरुपसीदथा इति स ह तथा चकार तं
होवाच यद्येषा लवणमुदकेऽवाधा अङ्ग तदाहरेति तद्वावस्तु इय न विषेद ॥ १ ॥
यथा विलीनमेवाङ्गास्यान्तादाचामेति कथमिति लवणमिति मध्यादाचामेति
कथमिति लवणमित्यन्तादाचामेति कथमिति लवणमित्यभिप्राद्वैतदय मोप-
सीदथा इति तद् तथा चकार तच्छब्दसंबर्तते तं होवाचात्र बाव किल
सत्सोम्य न निभालयसेऽत्रैव किलेति ॥ २ ॥ स ह एषोऽग्निमैतदात्म्यमिदं
सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान्
विज्ञापयत्विति तथा सोम्येति होवाच ॥ ३ ॥ इति त्रयोदशः खण्डः ॥ १३ ॥

यथा सोम्य पुरुषं गन्धारेभ्योऽभिनद्धाभमानीय तं ततोऽतिजने विसृजेत्स
यथा तत्र प्राङ्गोदङ्गाऽधराङ्गा प्रत्यङ्गा प्रध्मायीताभिनद्धाक्ष आनीतोऽभिनद्धा-
क्षो विसृष्टः ॥ १ ॥ तस्य यथाभिनहनं प्रमुच्य प्रज्जूयादेतां दिशं गन्धारा एतां
दिशं व्रजेति स प्रामाङ्गमं पृच्छन् पण्डितो मेधावी गन्धारानेवोपसंपद्येतैव-
मेवेहाचार्यवान् पुरुषो वेद तस्य तावदेव चिरं यावन्न विमोक्ष्येऽथ संपत्स्य
इति ॥ २ ॥ स य एषोऽग्निमैतदात्म्यमिदं सर्वं तत्सत्यं स आत्मा तत्त्व-
मसि श्वेतकेतो इति भूय एव मा भगवान्विज्ञापयत्विति तथा सोम्येति
होवाच ॥ ३ ॥ इति चतुर्दशः खण्डः ॥ १४ ॥

पुरुषं सोम्योतोपतापिनं ज्ञातयः पर्वपासते जानासि मां जानासि
मामिति तस्य यावन्न वाङ्मनसि संपद्यते मनः प्राणे प्राणस्तेजसि तेजः परस्मां

देवतायां तावज्जानाति ॥ १ ॥ अथ यदास्य वाक्यमसि संपद्यते मनः प्राये प्राणस्तेजसि तेजः परस्यां देवतायामथ न जानाति ॥ २ ॥ स य एषोऽग्नि-
मेतदात्म्यमिदं सर्वं तत्सत्यं स आत्मा तत्त्वमसि श्वेतकेतो इति भूय एव
मा भगवान् विज्ञापयत्विति तथा सोम्येति होवाच ॥ ३ ॥ इति पञ्चदशः
खण्डः ॥ १५ ॥

पुरुषं सोम्योत हस्तगृहीतमानवन्त्यपहार्षीत्स्तेयमकार्षीत्परशुमसौ तप-
तेति स यदि तस्य कर्ता भवति तत एवानृतमात्मानं कुरुते सोऽनृतमिस-
न्धोऽनृतेनात्मानमन्तर्धीय परशुं तप्तं प्रतिगृह्णाति स दह्यतेऽथ हन्यते ॥ १ ॥
अथ यदि तस्याः कर्ता भवति तत एव सत्यमात्मानं कुरुते स सत्यामिसन्धः
सत्येनात्मानमन्तर्धीय परशुं तप्तं प्रतिगृह्णाति स न दह्यतेऽथ मुच्यते ॥ २ ॥
स यथा तत्र नादाद्येतैतदात्म्यमिदं सर्वं तत्सत्यं स आत्मा तत्त्वमसि श्वेत-
केतो इति तदास्य विजज्ञाविति विजज्ञाविति ॥ ३ ॥ इति षोडशः खण्डः
॥ १६ ॥ इति षष्ठः प्रपाठकः ॥ ६ ॥

अथ सप्तमोऽध्यायः ॥ ७ ॥

ॐ ॥ अथीहि भगव इति होपससाद सनत्कुमारं नारदस्तं होवाच
यद्वेत्य तेन मोपसीद ततस्त ऊर्ध्वं वक्ष्यामीति ॥ १ ॥ स होवाचवेदं भग-
वोऽध्येमि यजुर्वेदं सामवेदमाथर्वणं चतुर्थमितिहासपुराणं पञ्चमं वेदानां
वेदं पित्र्यं राशिं देवं निधिं वाकोवाक्यमेकायनं देवविद्यां ब्रह्मविद्यां भूत-
विद्यां क्षत्रविद्यां नक्षत्रविद्यां सर्पदेवजनविद्यामेतन्नृगवोऽध्येमि ॥ २ ॥ सोऽहं
भगवो मन्त्रविदेवास्मि नात्मविच्छ्रुतं ह्येव मे भगवद्दृशेभ्यस्तरति शोकमात्म-
विदिति सोऽहं भगवः शोचामि तं मा भगवान्छोकस्य पारं तारयत्विति
तं होवाच यद्वै किञ्चित्दध्यगीष्टा नामैवैतत् ॥ ३ ॥ नाम वा ऋग्वेदो यजु-
र्वेदः सामवेद आथर्वणश्चतुर्थं इतिहासपुराणः पञ्चमो वेदानां वेदः पित्र्यो
राशिर्देवो निधिर्वाकोवाक्यमेकायनं देवविद्या ब्रह्मविद्या भूतविद्या क्षत्रविद्या
नक्षत्रविद्या सर्पदेवजनविद्या नामैवैतन्नामोपास्तेति ॥ ४ ॥ स यो नाम ब्रह्मे-
त्युपास्ते यावन्नाम्नो गतं तत्रास्य यथाकामचारी भवति यो नाम ब्रह्मेत्युपा-
स्तेऽस्ति भगवो नाम्नो भूय इति नाम्नो वाव भूयोऽस्तीति तन्मे भगवान्प्र-
वीत्विति ॥ ५ ॥ इति प्रथमः खण्डः ॥ १ ॥

वागवा नाम्नो भूयसी वागवा ऋग्वेदं विज्ञापयति यजुर्वेदं सामवेद-
माथर्वणं चतुर्थमितिहासपुराणं पञ्चमं वेदानां वेदं पित्र्यं राशिं देवं निधिं
वाकोवाक्यमेकायनं देवविद्यां ब्रह्मविद्यां भूतविद्यां क्षत्रविद्यां नक्षत्रविद्यां
सर्पदेवजनविद्यां दिवं च पृथिवीं च वायुं चाकाशं चापञ्च तेजश्च देवाश्च

मनुष्याऽश्च पशूऽश्च वयाऽसि च तृणवनस्पतीन्पुष्पापदान्याकीटपतङ्गपिपीलिकं
धर्मं चाधर्मं च सत्यं चानृतं च साधु चासाधु च हृदयज्ञं चाहृदयज्ञं च
बह्वै बाहूनाभविष्यन्न धर्मो नाधर्मो व्यज्ञापिष्यन्न सत्यं नानृतं न साधु
चासाधु न हृदयज्ञो नाहृदयज्ञो वागोवैतत्सर्वं विशापयति वाचमुपास्वेति
॥ १ ॥ स यो वाचं ब्रह्मेत्युपास्ते यावद्वाचो गतं तत्रास्य यथाकामचारो
भवति यो वाचं ब्रह्मेत्युपास्तेऽस्ति भगवो वाचो भूय इति वाचो वाव
भूयोऽस्तीति तन्मे भगवान्ब्रवीत्विति ॥ २ ॥ इति द्वितीयः खण्डः ॥ २ ॥

मनो वाव वाचो भूयो यथा वै द्वे वामलके द्वे वा कोले द्वौ बाक्षौ
मुष्टिरनुभवत्येवं वाचं च नाम च मनोऽनुभवति स यदा मनसा मनस्यति
मज्जानधीयीचेत्ययाधीते कर्माणि कुर्वीतेत्यथ कुरुते पुत्राऽश्च पशूऽश्चच्छेदे-
त्ययेच्छत इमं च लोकममुं चेच्छेयेत्ययेच्छते मनो ह्यात्मा मनो हि लोको
मनो हि ब्रह्म मन उपास्वेति ॥ १ ॥ स यो मनो ब्रह्मेत्युपास्ते यावन्मनसो
गतं तत्रास्य यथाकामचारो भवति यो मनो ब्रह्मेत्युपास्तेऽस्ति भगवो
मनसो भूय इति मनसो वाव भूयोऽस्तीति तन्मे भगवान्ब्रवीत्विति ॥ २ ॥
इति तृतीयः खण्डः ॥ ३ ॥

संकल्पो वाव मनसो भूतान्यदा वै संकल्पयतेऽथ मनस्यथ वाचमी-
रयति तामु नाङ्गीरयति नाङ्गी मन्ना एकं भवन्ति मन्त्रेषु कर्माणि ॥ १ ॥
तानि ह वा एतानि संकल्पैकायनानि संकल्पात्मकानि संकल्पे प्रतिष्ठितानि
समकल्पतां यावापृथिवी समकल्पेतां वायुश्चाकाशं च समकल्पन्तामापश्च
तेजश्च तेषां संकल्प्यै वर्षं संकल्पते वर्षस्य संकल्प्या अन्नं संकल्पतेऽन्नस्य
संकल्प्यै प्राणाः संकल्पन्ते प्राणानां संकल्प्यै मन्त्राः संकल्पन्ते मन्त्राणां
संकल्प्यै कर्माणि संकल्पन्ते कर्मणां संकल्प्यै लोकः संकल्पते लोकस्य
संकल्प्यै सर्वं संकल्पते स एष संकल्पः संकल्पमुपास्वेति ॥ २ ॥ स यः संकल्पं
ब्रह्मेत्युपास्ते कृसान्वै स लोकान् ध्रुवान् ध्रुवः प्रतिष्ठितान् प्रतिष्ठितोऽप्यथ-
मानानव्ययमानोऽभिसिध्यति यावत्संकल्पस्य गतं तत्रास्य यथाकामचारो
भवति यः संकल्पं ब्रह्मेत्युपास्तेऽस्ति भगवः संकल्पाद्भूय इति संकल्पाद्वाव
भूयोऽस्तीति तन्मे भगवान्ब्रवीत्विति ॥ ३ ॥ इति चतुर्थः खण्डः ॥ ४ ॥

चित्तं वाव संकल्पाद्भूयो यदा वै चेतयतेऽथ संकल्पयतेऽथ मनस्यत्यथ
वाचमीरयति तामु नाङ्गीरयति नाङ्गी मन्ना एकं भवन्ति मन्त्रेषु कर्माणि
॥ १ ॥ तानि ह वा एतानि चित्तैकायनानि चित्तात्मनानि चित्ते प्रतिष्ठितानि
सकलपि बहुविदचित्तो भवति नायमस्तीत्येवैनमाहुर्बुद्धयं वेद यद्वा अयं
विद्वान्नेत्यमन्वितः स्यादित्यथ यथरूपविहितवान्भवति तस्मा एवोत शुश्रूषे

विश्वेदेवैवामेकायनं विश्वमात्मा विश्वं प्रतिष्ठा विश्वमुपास्वेति ॥ २ ॥ स यन्निधं ब्रह्मेत्युपास्ते विश्वान्वै स लोकान् भुवान् भुवः प्रतिष्ठितान् प्रतिष्ठितोऽन्य-
थमानानव्ययमानोऽभिसिञ्चति यावद्विश्वस्य गतं तत्रास्य यथाकामचारो
भवति यन्निधं ब्रह्मेत्युपास्तेऽस्ति भगवद्विश्वानूय इति विश्वाद्वाव भूयोऽस्तीति
तन्मे भगवान्ब्रवीत्विति ॥ ३ ॥ इति पञ्चमः खण्डः ॥ ५ ॥

ध्यानं वाव विश्वानूयो ध्यायतीव पृथिवी ध्यायतीवान्तरिक्षं ध्यायतीव
द्यौर्ध्यायन्तीवापो ध्यायन्तीव पर्वता ध्यायन्तीव देवमनुष्यास्तस्माद्य इह मनु-
ष्याणां महतां प्राप्नुवन्ति ध्यानापादाश्च इवैव ते भवन्त्यथ येऽन्ताः कल-
हिनः पिशुना उपवादिनस्तेऽथ ये प्रभवो ध्यानापादाश्च इवैव ते भवन्ति
ध्यानमुपास्वेति ॥ १ ॥ स यो ध्यानं ब्रह्मेत्युप स्ते यावद्विज्ञानस्य गतं तत्रास्य
यथाकामचारो भवति यो ध्यानं ब्रह्मेत्युपास्तेऽस्ति भगवो ध्यानाद्वाव
इति ध्यानाद्वाव भूयोऽस्तीति तन्मे भगवान्ब्रवीत्विति ॥ २ ॥ इति षष्ठः
खण्डः ॥ ६ ॥

विज्ञानं वाव ध्यानाद्वावो विज्ञानेन वा क्रवेदं विज्ञानाति यत्तुर्वेदश्चा-
मवेदमायर्षणं चतुर्थमितिहासपुराणं पञ्चमं वेदानां वेदं पित्र्यं राक्षिदैवं
निधिं वाकोवाक्यमेकायनं देवविद्यां ब्रह्मविद्यां भूतविद्यां क्षत्रविद्यां नक्षत्र-
विद्यां रूपदेवजनविद्यां दिवं च पृथिवीं च वायुं चाकाशं चापञ्च तेजस्य
देवाश्च मनुष्याश्च पशूश्च वयाश्च स च तृणवनस्पतीन्प्रापदान्याकीटपत-
ङ्गपिपीलिकं धर्मं चाधर्मं च सत्यं चानृतं च साधु चारिषु च हृदयज्ञं चाह-
दयज्ञं चाक्षं च रसं चेमं च लोकममुं च विज्ञानेनैव विज्ञानानि विज्ञानमुपा-
स्वेति ॥ १ ॥ स यो विज्ञानं ब्रह्मेत्युपास्ते विज्ञानवतो वै स लोकः विज्ञान-
वतोऽभिसिञ्चति यावद्विज्ञानस्य गतं तत्रास्य यथाकामचारो भवति यो वि-
ज्ञानं ब्रह्मेत्युपास्तेऽस्ति भगवो विज्ञानानूय इति विज्ञानान्वाव भूयोऽस्तीति
तन्मे भगवान्ब्रवीत्विति ॥ २ ॥ इति सप्तमः खण्डः ॥ ७ ॥

बलं वाव विज्ञानानूयोऽपि ह शतं विज्ञानवतामेको बलवानाकम्पयते स
यदा बली भवत्यथोत्थाता भवत्युत्तिष्ठन्परिचरिता भवति परिचरिषुपससा
भवत्युपसीदन्द्रष्टा भवति श्रोता भवति मन्ता भवति बोद्धा भवति कर्ता
भवति विज्ञाता भवति बलेन वै पृथिवी तिष्ठति बलेनान्तरिक्षं बलेन द्यौर्ब-
लेन पर्वता बलेन देवमनुष्या बलेन पशवश्च वयाश्च स च तृणवनस्पतयः
प्रापदान्याकीटपतङ्गपिपीलिकं बलेन लोकस्तिष्ठति ब्रह्ममुपास्वेति ॥ १ ॥ स
यो बलं ब्रह्मेत्युपास्ते यावद्विज्ञानस्य गतं तत्रास्य यथाकामचारो भवति यो बलं
ब्रह्मेत्युपास्तेऽस्ति भगवो बलानूय इति बलान्वाव भूयोऽस्तीति तन्मे भग-
वान्ब्रवीत्विति ॥ २ ॥ इत्यष्टमः खण्डः ॥ ८ ॥

अन्नं वाव ब्रह्मद्रव्यस्तस्माद्यद्यपि दशरात्रीर्नाग्नीयाद्यद्युह जीवेद्यथाऽद्भ-
ष्टाऽश्रोताऽमन्ताऽबोद्धाऽकर्ताऽविज्ञाता भवत्यथाऽन्नस्याये दृष्टा भवति श्रोता
भवति मन्ता भवति बोद्धा भवति कर्ता भवति विज्ञाता भवत्यन्नमुपास्वेति
॥ १ ॥ स योऽन्नं ब्रह्मेत्युपास्तेऽन्नवतो वै स लोकान्पानवतोऽभिसिञ्चति यावद्-
अस्य गतं तत्रास्य यथाकामचारो भवति योऽन्नं ब्रह्मेत्युपास्तेऽस्ति भगवोऽन्नाद्रव्य
इत्यन्नाद्वाव भूयोऽस्तीति तन्मे भगवान्ब्रवीत्विति ॥ २ ॥ इति नवमः खण्डः ॥ ९ ॥

आपो वावाज्ञाद्रव्यस्तस्माद्यदा सुवृष्टिर्न भवति व्याधीयन्ते प्राणा अन्नं
कनीयो भविष्यतीत्यथ यदा सुवृष्टिर्भवत्यानन्दिनः प्राणा भवन्त्यन्नं बहु
भविष्यतीत्याप एवेमा मूर्ता येयं पृथिवी यदन्तरिक्षं यद् द्यौर्यन्पर्वता यदेव-
मनुष्या यत्पशवश्च यथाऽसि च तृणवनस्पतयः श्वापदान्गाकीटपतङ्गपिपीलक-
माप एवेमा मूर्ता अप उपास्वेति ॥ १ ॥ स योऽपो ब्रह्मेत्युपास्त आप्नोति सर्वा-
न्कामान्स्त्वृत्तिमान्भवति यावदपां गतं तत्रास्य यथाकामचारो भवति योऽपो
ब्रह्मेत्युपास्तऽस्ति भगवोऽज्यो भूय इत्यज्यो वा भूयोऽस्तीति तन्मे भगवान्ब्र-
वीत्विति ॥ २ ॥ इति दशमः खण्डः ॥ १० ॥

तेजो वावाज्यो भूयस्तद्वा एतद्वायुमागृह्य आकाशमभितपति तदाहुर्निशोचति
नितपति वर्धिष्यति वा इति तेज एव तत्पूर्वं दर्शयित्वाऽथापः सृजते तदे-
तद्धर्माभिश्च तिरश्चीभिश्च विद्युद्भिराद्वादाश्चरन्ति तस्मादाहुर्विद्योतते स्तन-
यति वर्धिष्यति वा इति तेज एव तत्पूर्वं दर्शयित्वाऽथापः सृजते तेज उपा-
स्वेति ॥ १ ॥ स यस्तेजो ब्रह्मेत्युपास्त तेजस्वी वै स तेजस्वतो लोकान्भा-
स्वतोऽपहततमम्कान्भिसिञ्चति यावत्तेजसो गतं तत्रास्य यथाकामचारो भवति
यस्तेजो ब्रह्मेत्युपास्तेऽस्ति भगवस्तेजसो भूय इति तेजसो वाव भूयोऽस्तीति
तन्मे भगवान्ब्रवीत्विति ॥ २ ॥ इत्येकादशः खण्डः ॥ ११ ॥

आकाशो वाव तेजसो भूयानाकाशे वै सूर्याचन्द्रमसाबुधौ विद्युस्तक्षत्रा-
व्यग्निराकाशेनाद्भ्यस्त्याकाशेन शृणोत्याकाशेन प्रतिशृणोत्याकाशेन रमत आका-
शेन रमत आकाशे जायत आकाशमभिजायत आकाशमुपास्वेति ॥ १ ॥
स य आकाशं ब्रह्मेत्युपास्त आकाशवतो वै स लोकान्प्रकाशवतोऽसंवाधानु-
रुणायवतोऽभिसिञ्चति यावदाकाशस्य गतं तत्रास्य यथाकामचारो भवति य
आकाशं ब्रह्मेत्युपास्तेऽस्ति भगव आकाशाद्रव्य इत्याकाशाद्वाव भूयोऽस्तीति
तन्मे भगवान्ब्रवीत्विति ॥ २ ॥ इति द्वादशः खण्डः ॥ १२ ॥

अस्रो वावाकाशाद्रव्यस्तस्माद्यद्यपि बहव आसीरन्नसरन्तो नैव ते कंचन
शृणुयुर्न मन्वीरन्न विजानीरन् यदा वाव ते अरेयुरथ अणुयुरथ मन्वीरन्नथ
विजानीरन् अरेण वै पुत्रान्विजानाति अरेण पशून् अरमुपास्वेति ॥ १ ॥
स यः अरं ब्रह्मेत्युपास्ते यावत्सरस्य गतं तत्रास्य यथाकामचारो भवति यः

अरं ब्रह्मेत्युपास्तेऽस्ति भगवः सराङ्ग्य इति सराद्वाच भूयोऽस्तीति तन्मे
भगवान्ब्रवीत्विति ॥ २ ॥ इति त्रयोदशः खण्डः ॥ १३ ॥

आशा वाच सराङ्ग्यस्यासौ वै सरो मन्वानधीते कर्माणि कुरुते पुत्राश्च
पशूश्चेच्छत इमं च लोकममुं चेच्छत आशामुपास्तेति ॥ १ ॥ स य
आशां ब्रह्मेत्युपास्त आशयास्य सर्वे कामाः समृच्चन्त्यमोघा हास्याक्षिपो
भवन्ति यावदाशया गतं तत्रास्य यथाकामचारो भवति य आशां ब्रह्मेत्यु-
पास्तेऽस्ति भगव आशया भूय इत्याशया वाच भूयोऽस्तीति तन्मे भगवा-
न्ब्रवीत्विति ॥ २ ॥ इति चतुर्दशः खण्डः ॥ १४ ॥

प्राणो वा आशया भूयान्यथा वा अरा नाभौ समर्पिता एवमस्मिन् प्राणे
सर्वश्च समर्पितं प्राणः प्राणन यानि प्राणः प्राणं ददाति प्राणाय ददाति प्राणो
ह पिता प्राणो माता प्राणो भ्राता प्राणः स्वसा प्राण आचार्यः प्राणो ब्राह्मणः
॥ १ ॥ न यदि पितरं वा मातरं वा भ्रातरं वा स्वसारं वाचार्यं वा ब्राह्मण
वा किंचिद् भृशमिव प्रत्याह भिर्यासिस्त्व्येनमाहुः पितृहा वै त्वमसि
मातृहा च त्वमसि भ्रातृहा च त्वमसि स्वसृहा च त्वमस्याचार्यहा च त्वमसि
ब्राह्मणहा च त्वमसीति ॥ २ ॥ अथ यद्यप्येनानुत्क्रान्तप्राणान् शूकैर्न समारं-
व्यतिषं दृष्टैर्नैनं ब्रूयुः पितृहासीति न मातृहासीति न भ्रातृहासीति
न स्वसृहासीति नाचार्यहासीति न ब्राह्मणहासीति ॥ ३ ॥ प्राणो ह्येतानि
सर्वाणि भवान् स वा एष एव पश्यन्नेव मन्वान एव विज्ञानव्रतिशब्दो
भवति त चेष्टुयुगतिवर्णसीत्यनिवार्यमीति व्याज्राण्दधीति ॥ ४ ॥ इति
पञ्चदशः खण्डः ॥ १५ ॥

एष तु वा अतिवदति यः सत्येनातिवदति सोऽहं भगव सत्येनातिवदा-
नीति सत्यं त्वेव विजिज्ञासितव्यमिति सत्यं भगवो विजिज्ञास इति ॥ १ ॥
इति षोडशः खण्डः ॥ १६ ॥

यदा वै विज्ञानात्यथ सत्यं वदति नाविज्ञानन् सत्यं वदति विज्ञानमेव
सत्यं वदति विज्ञानं त्वेव विजिज्ञासितव्यमिति विज्ञानं भगवो विजिज्ञास
इति ॥ १ ॥ इति सप्तदशः खण्डः ॥ १७ ॥

यदा वै मनुतेऽथ विज्ञानाति नामत्वा विज्ञानाति मत्त्वव विज्ञानाति
मतिस्त्वेव विजिज्ञासितव्येति मतिं भगवो विजिज्ञास इति ॥ १ ॥ इत्यष्टा-
दशः खण्डः ॥ १८ ॥

यदा वै श्रद्धात्यथ मनुते नाश्रद्धन्मनुते श्रद्धदेव मनुते श्रद्धा त्वेव
विजिज्ञासितव्येति श्रद्धां भगवो विजिज्ञास इति ॥ १ ॥ इत्येकोनविंशः
खण्डः ॥ १९ ॥

यदा वै निस्तिष्ठत्यथ अहधाति नानिस्तिष्ठन्महधाति निस्तिष्ठत्येव अह-
धाति निष्ठा त्वेव विजिज्ञासितव्येति निष्ठां भगवो विजिज्ञास इति ॥ १ ॥
इति विंशः खण्डः ॥ २० ॥

यदा वै करोत्यथ निस्तिष्ठति नाकृत्वा निस्तिष्ठति कृत्वा निस्तिष्ठति
कृतिरत्येव विजिज्ञासितव्येति कृतिं भगवो विजिज्ञास इति ॥ १ ॥ इत्येक-
विंशः खण्डः ॥ २१ ॥

यदा वै सुखं कुरुतेऽथ करोति नासुखं लब्ध्वा करोति सुखमेव लब्ध्वा
करोति सुखं त्वेव विजिज्ञासितव्यमिति सुखं भगवो विजिज्ञास इति ॥ १ ॥
इति द्वाविंशः खण्डः ॥ २२ ॥

यो वै भूमा तत्सुखं नाल्पे सुखमस्ति भूमैव सुखं भूमा त्वेव विजिज्ञा-
सितव्य इति भूमानं भगवो विजिज्ञास इति ॥ १ ॥ इति त्रयोविंशः
खण्डः ॥ २३ ॥

यत्र नान्यथापश्यति नाभ्यच्छृणोति नान्यद्विजानाति स भूमाऽथ यत्रान्य-
त्पश्यत्यभ्यच्छृणोत्यन्यद्विजानाति तद्वत्त्वं यो वै भूमा तदस्मृतमथ यद्वत्त्वं
तन्मर्त्यं स भगवः कस्मिन्प्रतिष्ठित इति स्वे महिम्नि यद्वि वा न महिम्नीति
॥ १ ॥ गोभक्षसिंह महिमेत्याचक्षते हस्तिहिरण्यं दासभार्यं क्षेत्राण्यथाना-
मीति नाहमेवं अवीमी अवीमीति होवाचान्यो ह्यन्यस्मिन्प्रतिष्ठित इति ॥ २ ॥
इति चतुर्विंशः खण्डः ॥ २४ ॥

स एवाधस्तात्स उपरिष्ठात्स पश्चात्स पुरस्तात्स दक्षिणतः स उत्तरतः स
एवेदं सर्वमित्यथातोऽहङ्कारादेश एवाहमेवाधस्तादहमुपरिष्ठादहं पश्चादहं
पुरस्तादहं दक्षिणतोऽहमुत्तरतोऽहमेवेदं सर्वमिति ॥ १ ॥ अथात आत्मादेश
एवार्मैवाधस्तादात्मोपरिष्ठादात्मा पश्चादात्मा पुरस्तादात्मा दक्षिणत आत्मो-
त्तरत आत्मैवेदं सर्वमिति स वा एष एवंपश्यत्येवं मन्वान एवं विजानन्ना-
स्मरतिरात्मक्रीड आत्ममिथुन आत्मानन्दः स स्वराद् भवति तस्य सर्वेषु
लोकेषु कामचारो भवति । अथ येऽन्यथाऽतो विदुरन्यराजानस्ते क्षय्यलोका
भवन्ति तेषां सर्वेषु लोकेष्वकामचारो भवति ॥ २ ॥ इति पञ्चविंशः खण्डः २५

तस्य ह वा एतस्यैवं पश्यत एवं मन्वानस्यैवं विजानत आत्मतः प्राण
आत्मत आशात्मतः स्मर आत्मत आकाश आत्मतस्तेज आत्मत आप आत्मत
आविर्भावतिरोभावावात्मतोऽहमात्मतो बलमात्मतो विज्ञानमात्मतो ध्यान-
मात्मतश्चित्तमात्मतः संकल्प आत्मतो मन आत्मतो वागात्मतो नामात्मतो
मन्त्रा आत्मतः कर्माण्यारमत एवेदं सर्वमिति ॥ १ ॥ १५२ ॥ १५३ ॥ न पश्यो
मृत्युं पश्यति न रोगं नोष्ठ दुःखतां सर्वं ह पश्यः पश्यति सर्वमाप्नोति

सर्वश इति स एकधा भवति त्रिधा भवति पञ्चधा सप्तधा नवधा चैव पुन-
रैकादश स्मृतः शतं च दश चैकश्च सहस्राणि च विशतिराहारशुद्धौ सर्व-
शुद्धिः सर्वशुद्धौ ध्रुवा स्मृतिः स्मृतिलम्भे सर्वग्रन्थीनां विप्रमोक्षस्तमे मृदि-
तकषायाय तमसस्पारं दर्शयति भगवान् सनत्कुमारस्तथ स्कन्द इत्याच-
क्षते तथ स्कन्द इत्याचक्षते ॥ २ ॥ इति पर्विशः खण्डः ॥ २६ ॥ इति
सप्तमः प्रपाठकः ॥ ७ ॥

अष्टमोऽध्यायः ॥ ८ ॥

अथ यदिदमस्मिन्ब्रह्मपुरे दहरं पुण्डरीकं चेद्म दहरोऽस्मिन्नन्तराकाशस्त-
स्मिन्यदन्तस्तदन्वेष्टव्यं तद्वाव विजिज्ञासितव्यमिति ॥ १ ॥ तं चेद्भूयुर्यदिदम-
स्मिन्ब्रह्मपुरे दहरं पुण्डरीकं चेद्म दहरोऽस्मिन्नन्तराकाशः किं तदत्र विद्यते
यदन्वेष्टव्यं यद्वाव विजिज्ञासितव्यमिति ॥ २ ॥ स ब्रूयाद्यावान्वा अयमाकाश-
स्तावानेपोऽन्तर्हृदय आकाश उभे अस्मिन् द्यावापृथिवी अन्तरेव समाहिते
उभावग्निश्च वायुश्च सूर्याचन्द्रमसावुभौ विष्णुब्रह्मत्राणि यन्नात्येहास्ति यच्च
नास्ति सर्वं तर्दस्मिन्समाहितमिति ॥ ३ ॥ तं चेद्भूयुरस्मिन्चेदिदं ब्रह्मपुरे
सर्वं समाहितं सर्वाणि च भूतानि सर्वे च कामा यदन्ज्जरासामोति प्रथ्व-
सते वा किं ततोऽतिशिष्यत इति ॥ ४ ॥ स ब्रूयाद्यास्य जरयेतजीर्यति न
वधेनास्य हन्यत एतत्सत्त्वं ब्रह्मपुरमस्मिन्कामाः समाहिता एष आत्मापहत-
पाप्मा विजरो विमृत्युविशोको विजिघत्सोऽपिपासः सत्यकामः सत्यसंकल्पो
यथा ह्येवेह प्रजा भन्वाविशन्ति यथानुशासनं यं यमन्तमभिकामा भवन्ति
यं जनपदं यं क्षेत्रभागं तं तमेवोपजीवन्ति ॥ ५ ॥ तथ्येह कर्मजितो लोकः
क्षीयत एवमेवामुत्र पुण्यजितो लोकः क्षीयते तथ इहात्मानमननुविद्य ब्रज-
न्त्येताश्च सत्यान् कामास्तेषां सर्वेषु लोकेष्वकामचारो भवत्यथ य
इहात्मानमनुविद्य ब्रजन्त्येताश्च सत्यान् कामास्तेषां सर्वेषु लोकेषु
कामचारो भवति ॥ ६ ॥ इति प्रथमः खण्डः ॥ १ ॥

स यदि पितृलोककामो भवति संकल्पादेवास्य पितरः समुत्तिष्ठन्ति तेन
पितृलोकेन संपन्नो महीयते ॥ १ ॥ अथ यदि मातृलोककामो भवति संक-
ल्पादेवास्य मातरः समुत्तिष्ठन्ति तेन मातृलोकेन संपन्नो महीयते ॥ २ ॥
अथ यदि आतृलोककामो भवति संकल्पादेवास्य आतरः समुत्तिष्ठन्ति तेन
आतृलोकेन संपन्नो महीयते ॥ ३ ॥ अथ यदि स्वसृलोककामो भवति संक-
ल्पादेवास्य स्वसारः समुत्तिष्ठन्ति तेन स्वसृलोकेन संपन्नो महीयते ॥ ४ ॥
अथ यदि सखिलोककामो भवति संकल्पादेवास्य सखायः समुत्तिष्ठन्ति तेन
सखिलोकेन संपन्नो महीयते ॥ ५ ॥ अथ यदि गन्धमात्यलोककामो भवति

संकल्पादेवाख्य गन्धमाख्ये समुत्तिष्ठतस्तेन गन्धमाख्यलोकेन संपन्नो महीयते ॥ ६ ॥ अथ यश्चक्षपानलोककामो भवति संकल्पादेवाख्यपाने समुत्तिष्ठ-
तस्तेनाक्षपानलोकेन संपन्नो महीयते ॥ ७ ॥ अथ यदि गीतवादित्रलोक-
कामो भवति संकल्पादेवाख्य गीतवादिते समुत्तिष्ठतस्तेन गीतवादितलोकेन
संपन्नो महीयते ॥ ८ ॥ अथ यदि स्त्रीलोककामो भवति संकल्पादेवाख्य
स्त्रियः समुत्तिष्ठन्ति तेन स्त्रीलोकेन संपन्नो महीयते ॥ ९ ॥ यं यमन्तमभि-
कामो भवति यं कामं कामयते सोऽख्य संकल्पादेव समुत्तिष्ठति तेन संपन्नो
महीयते ॥ १० ॥ इति द्वितीयः खण्डः ॥ २ ॥

त इमे सत्याः कामा अनृतापिधानास्तेषां सत्यानां सतामनृतमपिधानं
यो यो ह्यस्येतः प्रैति न तमिह दर्शनाय लभते ॥ १ ॥ अथ ये चास्येह जीवा
ये च प्रेता यथान्यदिच्छन् लभन्ते सर्वे तदत्र गत्वा विन्दन्तेऽत्र ह्यस्यते सत्याः
कामा अनृतापिधानास्तथापि हिरण्यनिधिं निहितमक्षेत्रज्ञा उपयुं परि संच-
रन्तो न विन्देयुर्गैवमेवेमाः सर्वाः प्रजा अहरहर्गच्छन्त्य एतं ब्रह्मलोकं न
विन्दन्त्यनृतेन हि प्रयूढाः ॥ २ ॥ स वा एष आत्मा हृदि तस्यैतदेव निरुक्तं
हृदयमिति तस्माद् दृश्यमहरहर्वा एवंवित्स्वर्गं लोकमेति ॥ ३ ॥ अथ य एष
संप्रसादोऽस्माच्छरीरात्समुत्थाय पर उद्योतिरुपसंषज्य स्वेन रूपेणाभिरूपयत्
एष आत्मेति होवाचैतदमृतमभयमेतद्ब्रह्मेति तस्य ह वा एतन्व ब्रह्मणो नाम
सत्यमिति ॥ ४ ॥ तानि ह वा एतानि त्रीण्यक्षराणि मनीयमिति तद्यत्सत्त-
दमृतमथ यत्ति नन्मर्त्यमथ यत्तं तेनोभे यच्छति यदनेनोभे यच्छति तस्मात्
महरहर्वा एवंवित्स्वर्गं लोकमेति ॥ ५ ॥ इति तृतीयः खण्डः ॥ ३ ॥

अथ य आत्मा स सेतुर्विष्टुतिरेषां लोकानामसंभेदाय भेदः सेतुमहोरात्रे
तरतो न जरा न मृत्युर्न शोको न सुकृतं न दुष्कृतं सर्वं पाप्मानोऽतो
निवर्तन्तेऽपहतपाप्मा ह्येष ब्रह्मलोकः ॥ १ ॥ तस्माद्वा एतः सेतुं नीर्वाऽन्धः
सन्ननन्धो भवति विद्धः सन्नावद्धो भवत्युपतापी सन्ननुपतापी भवति त-
स्माद्वा एतः सेतुं नीर्वापि नक्तमहरेवाभिरुपसंषते सकृद्भिर्भातो ह्येवैष ब्रह्म-
लोकः ॥ २ ॥ तद्य एवैतं ब्रह्मलोकं ब्रह्मचर्येणानुविन्दन्ति तेषामेवैष ब्रह्मलो-
कस्तेषां सर्वेषु लोकेषु कामचारो भवति ॥ ३ ॥ इति चतुर्थः खण्डः ॥ ४ ॥

अथ यश्च इत्याचक्षते ब्रह्मचर्यमेव तद्ब्रह्मचर्येण ह्येव यो ज्ञाता तं विन्द-
तेऽथ यदिष्टमित्याचक्षते ब्रह्मचर्यमेव तद्ब्रह्मचर्येण ह्येवेष्टात्मानमनुविन्दते
॥ १ ॥ अथ यस्त्रायणमित्याचक्षते ब्रह्मचर्यमेव तद्ब्रह्मचर्येण ह्येव सत आत्म-
नस्त्राणं विन्दतेऽथ यन्मौनमित्याचक्षते ब्रह्मचर्यमेव तद्ब्रह्मचर्येण ह्येवात्मान-
मनुविधि मनुते ॥ २ ॥ अथ यदनाशकायनमित्याचक्षते ब्रह्मचर्यमेव तदेष
ह्यात्मा न भश्यति यं ब्रह्मचर्येणानुविन्दतेऽथ यदरण्यायनमित्याचक्षते ब्रह्म-

चर्यमेव तत्तद्वत् ह वै ष्य चार्णवौ ब्रह्मलोके तृतीयस्थामितो दिवि तद्वैरंम-
दीयः सरस्तद्वत्थः सोमस्तवनस्तदपराजिता पूर्वब्रह्मणः प्रभुविमितः हिरण्य-
यम् ॥ ३ ॥ तद्य एवैतावरं च ष्यं चार्णवौ ब्रह्मलोके ब्रह्मचर्येणानुविन्दन्ति
तेषामेवैष ब्रह्मलोकस्तेषां सर्वेषु लोकेषु कामचारो भवति ॥ ४ ॥ इति
पञ्चमः खण्डः ॥ ५ ॥

अथ या एता हृदयस्य नाड्यस्ताः पिङ्गलस्याणिस्मृतिष्ठन्ति शुक्रस्य नीलस्य
पीतस्य लोहितस्येत्यसौ वा आदित्यः पिङ्गल एष शुक्र एष नील एष पीत
एष लोहितः ॥ १ ॥ तद्यथा महापथ आतत उभौ ग्रामौ गच्छन्तीमं चामुं
चैवमेवैता आदित्यस्य रश्मय उभौ लोकौ गच्छन्तीमं चामुं चामुष्मादादि-
त्याप्रतापयन्ते ता आसु नाडीषु सृता आभ्यो नाडीभ्यः प्रतापयन्ते तेऽमुष्मि-
न्नादित्ये सृताः ॥ २ ॥ तद्यत्रैतत्सुप्तः समस्तः संप्रसन्नः स्वप्न न विजानात्यासु
तदा नाडीषु सृप्तो भवति तन्न कश्चन पाप्मा स्पृशति तेजसा हि तदा
संपन्नो भवति ॥ ३ ॥ अथ यत्रैतद्वलिमानं नीतो भवति तमभित आसीना
आहुर्जानासि मां जानासि मामिति स यावदस्माच्छरीरादनुत्क्रान्तो भवति
तावज्जानाति ॥ ४ ॥ अथ यत्रैतदस्माच्छरीरादुत्क्रामत्ययैतरेव रश्मिभिरूर्ध्व-
माक्रमते स ओमिति वा होद्रामीयते स यावत्क्षिप्येन्मनस्तावदादित्यं गच्छ-
त्येतद्गं खलु लोकद्वारं विदुषो प्रपदनं निरोधोऽविदुषाम् ॥ ५ ॥ तदेव
श्लोकः । शनं चैका च हृदयस्य नाड्यन्नासौ मूर्ध्ना नमभिनिःसृतैका । तयो-
र्ध्वमायन्नमृतत्वमेति विष्वज्जुन्या उत्क्रमणे भवन्न्युत्क्रमणे भवन्ति ॥ ६ ॥
इति षष्ठः खण्डः ॥ ६ ॥

य आत्मापहतपाप्मा विजरो विमृत्युर्विशोको विजिघत्सोऽपिपासः सत्य-
कामः सत्यसंकल्पः सोऽन्वेष्टव्यः स विजिज्ञासितव्यः स सर्वांश्च लोकाना-
प्नोति सर्वांश्च कामान्यस्तमात्मानमनुविद्य विजानातीति ह प्रजापतिरुवाच
॥ १ ॥ तद्वोभये देवासुरा अनुबुबुधिरं ते होचुर्हन्त तमात्मानमन्विच्छामो
यमात्मानमन्विष्य सर्वांश्च लोकानाप्नोति सर्वांश्च कामानितीन्द्रो ह वै देवा-
नामभिप्रवव्राज विरोचनोऽसुराणां तोहासंविदानावेव समित्पाणी प्रजा-
पतिसकाशमाजगमतुः ॥ २ ॥ तौ ह द्वात्रिंशत् वर्षाणि ब्रह्मचर्यंमूपतुस्तौ ह
प्रजापतिरुवाच किमिच्छन्ताववास्तमिति तौ होचतुर्थ आत्मापहतपाप्मा
विजरो विमृत्युर्विशोकोऽविजिघत्सोऽपिपासः सत्यकामः सत्यसंकल्पः सोऽन्वे-
ष्टव्यः स विजिज्ञासितव्यः स सर्वांश्च लोकानाप्नोति सर्वांश्च कामान्यस्त-
मात्मानमनुविद्य विजानातीति भगवतो वचो वेद्यन्ते तमिच्छन्ताववास्त-
मिति ॥ ३ ॥ तौ ह प्रजापतिरुवाच य एषोऽक्षिणि पुरुषो दृश्यत एष आत्मेति
होवाचैतदमृतममयमेतद्गच्छेत्स्य योऽयं भगवोऽप्यु परिरुषायते यश्चाय-

मादशं कतम एष इत्येष उ एवैषु सवेष्टेतेषु परिख्यायत इति होवाच ॥४॥
इति सप्तमः खण्डः ॥ ७ ॥

उदशराव आत्मानमवेक्ष्य यदात्मनो न विजानीयस्तन्मे प्रवृत्तमिति तौ
होवशरावेऽवेक्षां चकृते तौ ह प्रजापतिरुवाच किं पश्यथेति तौ होवतुः
सर्वमेवेदमावां भगव आत्मानं पश्याव आलोमन्थ आनखेम्यः प्रतिरूप-
मिति ॥ १ ॥ तौ ह प्रजापतिरुवाच साध्वलंकृतौ सुवसनौ परिष्कृतौ भूत्वो-
दशरावेऽवेक्षेमामिति तौ ह साध्वलंकृता सुवसनौ परिष्कृतौ भूत्वोदशरावे-
ऽवेक्षां चकृते तौ ह प्रजापतिरुवाच किं पश्यथ इति ॥ २ ॥ तौ होवतु-
र्वधमेवेदमावां भगवः साध्वलंकृतौ सुवसनौ परिष्कृतौ च एवमेवेमौ भगवः
साध्वलंकृता सुवसनौ परिष्कृताकित्येष आत्मेति होवाचैतदमृतमभयमेत-
द्व्येति ता ह शान्तहृदयां प्रववज्जनुः ॥ ३ ॥ तौ हान्वीक्ष्य प्रजापतिरुवा-
चासुपलभ्यात्मानमननुविद्य मज्जा यतर एतदुपनिषदो भविष्यन्ति देवा
वाऽसुरा वा ते परामविष्यन्तीति सह शान्तहृदय एव विरोचनोऽसुराङ्गनाम
सेम्यो हेनासुपनिषदं प्रोवाचात्नेवेह महस्य आत्मा परिचर्य आत्मा-
नमेवेह महयन्नात्मानं परिचक्षुमो लोकाववाप्नोतीमं चामुं चेति
॥ ४ ॥ तस्मादप्यवेहादानमश्रद्दयानमयजमानमाहुरासुरो यतेत्यसुराणां
क्षेपोपनिष प्रेतस्य शरीरं भिङ्गया वपनेनालंकारेणेति सः स्कुर्वन्त्येतेन ह्यमुं
लोकं जेष्यन्तो म्रन्यन्ते ॥ ५ ॥ इत्यष्टमः खण्डः ॥ ८ ॥

अथ हेन्द्रोऽपार्थैव देवानेतद्भ्यं ददं यथेव सत्त्वयमस्मिच्छरीरे साध्व-
लंकृते साध्वलंकृतो भवति सुवसने सुवसनः परिष्कृते परिष्कृत एवमेवाय-
मस्मिन्नन्धेऽन्धो भवति स्नामे स्नामः परिवृक्णे परिवृक्णोऽस्यैव शरीरस्य
नाशमन्वेष्ट नश्यति नाहमत्र भोग्यं पश्यामीति ॥ १ ॥ स समित्पाणिः पुनरे-
षाय तः ह प्रजापतिरुवाच मधवन्वृत्तान्तहृदयः प्राजाजीः सार्धं विरोचनेन
किमिच्छन् पुनरागम इति स होवाच यथेव सत्त्वयं भगवोऽस्मिच्छरीरे
साध्वलंकृते साध्वलंकृतो भवति सुवसने सुवसनः परिष्कृते परिष्कृत एव-
मेवायमस्मिन्नन्धेऽन्धो भवति स्नामे स्नामः परिवृक्णे परिवृक्णोऽस्यैव शरीरस्य
नाशमन्वेष्ट नश्यति नाहमत्र भोग्यं पश्यामीति ॥ २ ॥ एवमेवैष मधव-
क्षिति होवाचेतं त्वेव ते भूतोऽनुव्याख्यास्यामि वसापराणि द्वात्रिंशत् वर्षा-
णीति स हापराणि द्वात्रिंशत् वषाण्युवाच तस्मै होवाच ॥ ३ ॥ इति
नवमः खण्डः ॥ ९ ॥

य एष स्वप्ने महीयमानश्चरत्येष आत्मेति होवाचैतदमृतमभयमेतद्व्येति
स ह शान्तहृदयः प्रववाज सहापार्थैव देवानेतद्भ्यं ददं यथेव सत्त्वयमिदं शरी-

रमन्धं भवत्यनन्धः स भवति यदि साममन्त्रागो नैवैषोऽस्य दोषेण दुष्यति ॥ १ ॥ न वधेनास्य हन्यते नास्य साम्येण सामो ज्ञन्ति त्वेवैनं विच्छादयन्तीवाप्रियवेत्तेव भवत्यपि रोदित्वा नाहमत्र भोग्यं पश्यामीति ॥ २ ॥ समित्पाणिः पुनरेयाय त५ ह प्रजापतिरुवाच मधवन्वच्छान्तहृदयः प्राजाजीः किमिच्छन् पुनरागम इति स होवाच तद्यद्यपीदं भगवः शरीरमन्धं भवत्यनन्धः स भवति यदि साममन्त्रागो नैवैषोऽस्य दोषेण दुष्यति ॥ ३ ॥ न वधेनास्य हन्यते नास्य साम्येण सामो ज्ञन्ति त्वेवैनं विच्छादयन्तीवाप्रियवेत्तेव भवत्यपि रोदित्वा नाहमत्र भोग्यं पश्यामीत्येवमेवैष मधवन्निति होवाचैतं त्वेव ते भूयोऽनुज्याख्यास्यामि वसाऽपराणि द्वात्रिंशत् वर्षाणीति स हाऽपराणि द्वात्रिंशत् वर्षाण्युवास तस्मै होवाच ॥ ४ ॥ इति दशमः खण्डः ॥ १० ॥

तद्यत्रैतत् सुप्तः समस्तः संप्रसक्तः स्वप्नं न विजानात्येष आत्मेति होवाचैतदमृतमभयमेतद्ब्रह्मेति स ह शान्तहृदयः प्रववाज स हाप्राप्यैव देवानेतज्जयं ददशं नाहं स्वत्वमेव५ संप्रत्यात्मानं जानात्ययमहमस्मीति नो एवेभानि भूतानि विनाशमेवापीतो भवति नाहमत्र भोग्यं पश्यामीति ॥ १ ॥ स समित्पाणिः पुनरेयाय त५ ह प्रजापतिरुवाच मधवन्वच्छान्तहृदयः प्राजाजीः किमिच्छन् पुनरागम इति स होवाच नाहं स्वत्वमेव भगव एव५ संप्रत्यात्मानं जानात्ययमहमस्मीति नो एवेभानि भूतानि विनाशमेवापीतो भवति नाहमत्र भोग्यं पश्यामीति ॥ २ ॥ एवमेवैष मधवन्निति होवाचैतं त्वेव ते भूयोऽनुज्याख्यास्यामि नो एवान्यत्रैतस्माद्दसाऽपराणि पञ्च वर्षाणीति स हापराणि पञ्च वर्षाण्युवास तान्येकशत५ संपेदुरेतत्तद्यदादुरेकशत५ ह वै वर्षाणि मधवान्प्रजापतौ ब्रह्मचर्यमुवास तस्मै होवाच ॥ ३ ॥ इत्येकादशः खण्डः ॥ ११ ॥

मधवन्मर्त्यं वा इदं५शरीरमात्तं सृज्युना तदस्यामृतस्याशरीरस्यात्मनोऽधिष्ठानमात्तो वै स शरीरः प्रियाप्रियाभ्यां न वै सशरीरस्य सतः प्रियाप्रिययोरपहतिरस्यशरीरं वाव सन्तं न प्रियाप्रिये स्मृतः ॥ १ ॥ अशरीरो वायुरन्नं विद्युत्क्षनयिकुरशरीराण्येतानि तद्यथेतान्यमुष्मादाकाशात्समुत्थाय परं ज्योतिरुपसंपद्य स्वेन रूपेणाभिलिप्पद्यन्ते ॥ २ ॥ एवमेवैष संप्रसादोऽस्माच्छरीरात्समुत्थाय परं ज्योतिरुपसंपद्य स्वेन रूपेणाभिलिप्पद्यते स उत्तमः पुरुषः स तत्र पर्येति जक्षन्कीदन्ममाणः स्त्रीभिर्वा यानैर्वा ज्ञातिभिर्वा नोपजन५ स्मरन्निदं५ शरीरं स यथा प्रयोग्य आचरणे युक्त एवमेवायमस्मिन्शरीरे प्राणो युक्तः ॥ ३ ॥ अथ यत्रतदाकाशमनुविषण्णं चक्षुः स चाक्षुषः पु-

रुषो दर्शनाय चक्षुरय यो वेदेद जिघ्राणीति स आत्मा गन्धाय घ्राणमय
यो वेदेदमभिध्याहराणीति स आत्माभिध्याहाराय वागय यो वेदेदश्च शृण-
वानीति स आत्मा श्रवणाय श्रोत्रम् ॥ ४ ॥ अथ यो वेदेद मन्वानीति स
आत्मा मनोऽश्च दैव चक्षु स वा एष एतेन दैवेन चक्षुषा मनसैतान् का-
मान् पश्यन् रमते ॥ ५ ॥ य एते ब्रह्मलोके त वा एत देवा आत्मानमुपासते
तस्मात्तेषां सर्वे च लोका आत्ता सर्वे च कामा स सर्वाश्च लोका-
नाप्नोति सर्वाश्च कामान्यस्तमात्मानमनुविध विजानातीति ह प्रजापतिरु-
वाच प्रजापतिरुवाच ॥ ६ ॥ इति द्वादश खण्ड ॥ १२ ॥

इयामाच्छबल प्रपद्ये शबलाच्छयाम प्रपद्येऽथ इव रोमाणि विधूय पाप
चन्द्र इव राहोमुखाग्रमुच्य धृत्वा शरीरमकृत कृता मा ब्रह्मलोकमभिम-
भवामीत्यभिसमवामीति ॥ १ ॥ इति त्रयोदश खण्ड ॥ १३ ॥

आकाशो वै नाम नामरूपयोर्निर्बहिता ते यदन्तरा तद्ब्रह्म तदमृतं स
आत्मा प्रजापते समा वेदम प्रपद्य यशोऽह भवामि ब्राह्मणाना यशो राजा
यशो विशा यशोऽहमनुप्रापत्ति स हाह यशसा यश इयेतमद कमदत्कं
श्वेत लिन्दुमाभिगा लिन्दुमाभिगाम् ॥ १ ॥ इति चतुदश खण्ड ॥ १४ ॥

तद्वैतद्ब्रह्मा प्रजापतय उवाच प्रजापतिर्मनवे मनु प्रजाभ्य आचार्यकुला
द्वेदमधीत्य यथाविधान गुरो कमातिशेषणाभिममावृत्य कुटुम्बे शुचां देशे
स्वाध्यायमधीयानो धार्मिकान्विदधदात्मनि सर्वेन्द्रियाणि सप्रतिष्ठाप्याहि
सन्तसर्वभूतान्यन्यत्र तीर्थेभ्य स खल्वेव वर्तयन्नावदायुष ब्रह्मलाकमभिस
पद्यते न च पुनरावर्तते न च पुनरावर्तते ॥ १ ॥ इति पञ्चदश खण्ड ॥ १५ ॥

इत्यष्टम प्रपाठक समाप्त ॥ ८ ॥

ॐ आप्यायन्तु ममाङ्गानि वाक्प्राणश्चक्षु श्रोत्रमथो बलमिन्द्रियाणि च
सर्वाणि सर्वं ब्रह्मापनिषद् माह ब्रह्म निराकुर्यां मामा ब्रह्म निराकरोदनिराक
रणमस्त्वनिराकरण मेऽस्तु तदात्मनि निरते य उपनिषत्सु धर्मास्ते मयि सन्तु
मे मयि सन्तु ॥ ॐ शान्ति शान्ति शान्ति ॥

इति छान्दोग्योपनिषत्संपूर्णा ॥ ९ ॥

बृहदारण्यकोपनिषत् ।

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय पूर्णमेवावशिष्यते ॥ ॐ शान्तिः शान्तिः शान्तिः ॥

ॐ उपा वा अश्वस्य मेध्यस्य शिरः ॥ सूर्यश्चक्षुर्वातः प्राणो व्यात्तमग्निर्वैश्वानरः संवत्सर आत्माश्वस्य मेध्यस्य ॥ योः पृष्ठमन्तरिक्षमुदरं पृथिवी पाजस्यम् । दिशः पार्श्वं अवान्तरदिशः पश्चव ऋतवोऽङ्गानि मासाश्चार्धमासाश्च पर्वाण्यहोरात्राणि प्रतिष्ठा नक्षत्राण्यस्थीनि नभो माःसानि । ऊवध्यःसिक्ताः सिन्धवो गुदा यकृच्च क्लोमानश्च पर्वता ओषधयश्च वनस्पतयश्च लोमानि - यन् पूर्वार्धे निम्लोचज्वनार्धे तद्विजुम्भते यद्विद्योतते यद्विधुनुते तत्स्तनयति यन्मेहनि तदुत्पति वागेवास्य वाक् ॥ १ ॥ अहर्वा अश्वं पुरस्तान्महिमान्वजायत तस्य पूर्वं समुद्रे योनी रात्रिरेनं पश्चान्महिमान्वजायत तस्यापरे समुद्रे योनिरेतौ वा अश्वं महिमानावभितः संवभूवतुः । हयो भूवा देवानवहद्वाजी गन्धर्वानर्वाऽसुरानश्वो मनुष्यान् समुद्र एवास्य बन्धुः समुद्रो योनिः ॥ २ ॥ इति प्रथमं ब्राह्मणम् ॥ १ ॥

नेवेह किञ्चनाग्र आसीन्मृत्युर्नवेदमावृतमासीत् । अशनाययाशनाया हि मृत्युस्तन्मनोऽकुन्तात्मन्वी स्यामिति । सोऽर्थस्रचरत्तस्यार्चत आपोऽजायन्तार्चते च मेकमभूदिनि तदेवाकंस्पाकंत्वम् कः ह वा अस्मै भवति य एवमेतदकंस्पाकंत्वं वेद ॥ १ ॥ आपो वा अकंस्तद्यद्पाः शर आसीत्समहन्त्यत सा पृथिव्यभवत्तस्यामश्राम्यत्तस्य श्रान्तस्य तप्तस्य तेजो रसो निरवर्तताग्निः ॥ २ ॥ स त्रेधात्मानं व्यकुरुतादित्य तृतीय वायुं तृतीयः स एष प्राणलोधा चिहितः । तस्य प्राची दिनिष्ठोऽसो चासां चेमो । अधास्य प्रतीची दिक् पुच्छमसौ च सब्रह्मो दक्षिणा चोदीची च पार्श्वं द्यौः पृष्ठमन्तरिक्षमुदरमियसुरः स एषोऽस्तु प्रतिष्ठितो यत्र क चैति तदेव प्रतिष्ठित्वेवं विद्वान् ॥ ३ ॥ सोऽकामयत द्वितीयो म आत्मा जायेतेति स मनसा वाचं मिथुनः समभवदशनाया मृत्युस्तद्यदेत आसीत्स संवत्सरोऽभवत् । न ह पुरा ततः संवत्सर आस तमेतावन्तं कालमचिभः । यावान्संवत्सरस्तमेतावतः कालस्य परस्तादसृजत तं जातमभिव्याददात्स भाणकरोत्सैव वागभवत् ॥ ४ ॥ स एषेत यदि वा ह्रममभिमःस्थे कनीयोऽन्नं करिष्य इति स तथा वाचा तेनात्मनेदः सर्वमसृजत यदिदं किञ्चर्चो यजूःषि सामानि छन्दाःसि यज्ञान् प्रजाः पशून् । स यद्यदेवासृजत तप्तदत्तमग्नियत सर्वं वा असीति तददितेरदितित्वः सर्वस्यैतस्याप्ता भवति सर्वमस्यान्नं भवति य एवमेतददितेरदितित्वं वेद ॥ ५ ॥ सोऽकामयत भूयसा यज्ञेन भूयो यजेयेति सोऽश्राम्यत्स तयोऽस्तम्यत तस्य

आन्तस्य तस्य यशो वीर्यमुदकामत् प्राणा वै यशो वीर्यं तन्प्राणेषूत्क्रान्तेषु
शरीरश्चयितुमश्रियत तस्य शरीर एव मन आसीत् ॥ ६ ॥ सोऽकामयत
मेधं म इदं स्यादात्मन्यनेन स्यामिति ततोऽश्वः समभवच्छदश्वतन्मेध-
ममूदिति तदेवाश्वमेधस्याश्वमेधत्वम् । एष ह वा अश्वमेधं वेद य एनमेवं
वेद तमनवरुद्यैवामनयत तः संवत्सरस्य परस्तादात्मन आलभत पशून्देव-
ताभ्यः प्रत्याहत् तस्मात्सर्वदेवस्य प्रोक्षित प्राजापत्यमालभन्त ॥ एष ह वा अ-
श्वमेधो य एष तपति तस्य संवत्सर आत्मायमभिरर्कस्तस्यैमे लोका आत्मा-
नस्तावेतावर्काश्वमेधा सोपुनरेकं देवता भ । ति सृत्पुरेवाप पुनर्ह्यु जयति
नैनं सृत्पुरामोति सृत्पुरस्यात्मा भवत्येतासां देवतानामेको भवति ॥ ७ ॥
इति द्वितीयं ब्राह्मणम् ॥ २ ॥

द्वया ह प्राजापत्या देवाश्चासुराश्च ततः कनीयसा एव देवा ज्यायसा अ-
सुराश्च एषु लोकेष्वस्पर्धन्त ते ह देवा ऊचुर्हन्तासुरान्यज्ञ उद्गीयेनात्यया-
मेति ॥ १ ॥ ते ह वाचमूचुस्त्वं न उद्गायेति तथेति तेभ्यो वागुदगायत् यो
वाचि भोगस्तं देवेभ्य आगायत् यत् कल्याणं वदति तदात्मने ते विदुरनेन
वै न उद्गात्रात्येध्यन्तीति तमभिद्रुत्य पाप्मनाविध्यन्स यः स पाप्मा यदेवे-
दमप्रतिरूपं वदति स एव स पाप्मा ॥ २ ॥ अथ ह प्राणमूचुस्त्वं न उद्गा-
येति तथेति तेभ्यः प्राण उदगायच्छः प्राणभागस्तं देवेभ्य आगायच्छत् कल्याणं
जिघ्रति तदात्मने ते विदुरनेन वै न उद्गात्रात्येध्यन्तीति तमभिद्रुत्य पाप्म-
नाविध्यन्स यः स पाप्मा यदेवेदमप्रतिरूपं जिघ्रति स एव स पाप्मा ॥ ३ ॥
अथ ह वक्षुमूचुस्त्वं न उद्गायेति तथेति तेभ्यश्चक्षुर्दगायत् यश्चक्षुषि भो-
गस्तं देवेभ्य आगायच्छत्कल्याणं पश्यति तदात्मने ते विदुरनेन वै न उद्गात्रा-
त्येध्यन्तीति तमभिद्रुत्य पाप्मनाविध्यन्स यः स पाप्मा यदेवेदमप्रतिरूपं
पश्यति स एव स पाप्मा ॥ ४ ॥ अथ ह श्रोत्रमूचुस्त्वं न उद्गायेति तथेति
तेभ्यः श्रोत्रमुदगायच्छः श्रोत्रे भोगस्तं देवेभ्य आगायच्छत्कल्याणः शृणोति
तदात्मने ते विदुरनेन वै न उद्गात्रात्येध्यन्तीति तमभिद्रुत्य पाप्मनाऽवि-
ध्यन्स यः स पाप्मा यदेवेदमप्रतिरूपः शृणोति स एव स पाप्मा ॥ ५ ॥
अथ ह मन ऊचुस्त्वं न उद्गायेति तथेति तेभ्यो मन उदगायद्यो मनसि भो-
गस्तं देवेभ्य आगायच्छत् कल्याणः संकल्पयति तदात्मने ते विदुरनेन वै न
उद्गात्रात्येध्यन्तीति तमभिद्रुत्य पाप्मनाऽविध्यन्स यः स पाप्मा यदेवेदमप्र-
तिरूपः संकल्पयति स एव स पाप्मबमु स्तवेता देवताः पाप्मभिरुपास-
ज्जन्नेवमनाः पाप्मनाऽविध्यन् ॥ ६ ॥ अथ हेममासन्धं प्राणमूचुस्त्वं न उद्गा-
येति तथेति तेभ्य एष प्राण उदगायत्ते विदुरनेन वै न उद्गात्रात्येध्यन्तीति
तदभिद्रुत्य पाप्मनाविध्यन्स यथाइमानमृत्वा लोहो विष्वक्सेतवः हेव विष्वक्

समानं विष्वङ्मो विनेशुस्ततो देवा अभवन् परासुरा भवत्यात्मना परास्य
 द्विषन्भ्रातृभ्यो भवति य एवं वेद ॥ ७ ॥ ते होचु ऋतु सोऽभूचो न इत्थ-
 मसक्तेत्ययमास्येऽन्तरति सोऽयास्य आक्रिरसोऽङ्गानां हि रसः ॥ ८ ॥ सा
 वा एषा देवता दूर्नाम वूरं इत्या मृत्युर्दूरं ह वा अस्मान्मृत्युर्भवति य
 एवं वेद ॥ ९ ॥ सा वा एषा देवतासां देवतानां पाप्मान मृत्युमपहस्य
 यत्रासां दिशामन्तःसूयमयांचकार तदासां पाप्मानो विष्यदधात्तस्माच्च जन-
 मियाच्चान्तमियाच्चेत्पाप्मान मृत्युमन्ववायानीति ॥ १० ॥ सा वा एषा देव-
 तैतासां देवतानां पाप्मान मृत्युमपहत्यायनां मृत्युमत्यवहत् ॥ ११ ॥ स वै
 वाचमेव प्रथमामत्यवहत्सा यदा मृत्युमत्यमुच्यत सोऽग्निरभवत्सोऽयमग्निः
 परेण मृत्युमतिक्रान्तो दीप्यते ॥ १२ ॥ अथ ह प्राणमत्यवहत्स यदा मृत्यु-
 मत्यमुच्यत स वायुरभवत्सोऽय वायुः परेण मृत्युमतिक्रान्तः पवने ॥ १३ ॥
 अथ अक्षुरत्यवहत्तद्यदा मृत्युमत्यमुच्यत स आदित्योऽभवत्सोऽसावादित्यः
 परेण मृत्युमतिक्रान्तस्तपति ॥ १४ ॥ अथ ओन्नमत्यवहत्तद्यदा मृत्युमत्यमु-
 च्यत ता दिशोऽभवत्स्ता इमा दिशः परेण मृत्युमतिक्रान्ताः ॥ १५ ॥ अथ
 मनोऽत्यवहत्तद्यदा मृत्युमत्यमुच्यत स चन्द्रमा अभवत्सोऽसी चन्द्रः परेण
 मृत्युमतिक्रान्तो भात्येव ह वा एनमेषा देवता मृत्युमनिवहति य एवं वेद
 ॥ १६ ॥ अथात्मनेऽकाशमागायद्यदि किंवाक्मयान्नेनैव तदद्यत इह
 प्रतिष्ठति ॥ १७ ॥ ते देवा अश्रुवक्षेतावद्वा इदं सर्वं यदक्षं तदात्मन
 आगासीरनु नोऽस्मिन्नक्ष आभजस्वे त ते वै माभिसंविशतेति तथेति तं
 समन्तं परिष्यविशन्त तस्माददनेनाक्षमस्ति तेनेनास्तृण्मन्त्रेव ह वा एनं
 स्वा अभिसंविशति भर्ता स्वानां अष्टः पुर एता भवत्यक्षादोऽधिपतिर्य एवं
 वेद य उह्येय विदंस्त्वेषु प्रतिपत्तिर्भूषति न हेवालं भार्येभ्यो भवत्यथ य
 एवैतमनुभवति यो वै तमनुभार्यान् भूभूषति स हेवालं भार्येभ्यो भवति
 ॥ १८ ॥ सोऽयास्य आक्रिरसोऽङ्गानां हि रसः प्राणो वा अङ्गानां रसः
 प्राणो हि वा अङ्गानां रसस्तस्माद्यस्मात्कस्मात्काङ्गाप्राण उत्क्रामति तदेव
 तच्छ्रुष्यत्येष हि वा अङ्गानां रसः ॥ १९ ॥ एष उ एव बृहस्पतिर्वाग् वै-
 बृहती तस्या एष पतिस्तस्मादु बृहस्पतिः ॥ २० ॥ एष उ एव ब्रह्मणस्पति-
 र्वाग् वै ब्रह्मा तस्या एष पतिस्तस्मादु ब्रह्मणस्पतिः ॥ २१ ॥ एष उ एव साम
 वाग् वै सामंष सा चामश्चेति तत्साम्नः सामत्वं यद्वेष समः सुषिणा समो
 मशक्वेन समो नागेन सम एभिस्त्रिभिर्लोकैः समोऽनेन सर्वेण तस्माद्वेष
 सामाभूते साम्नः सायुज्यं सलोकतां जयति य एवंमेतत्साम वेद ॥ २२ ॥
 एष उ वा उद्गीथः प्राणो वा उद्ग्राणेन हीदं सर्वमुत्तच्च वागेव गीयोच्च-
 पीथा चेति स उद्गीथः ॥ २३ ॥ तद्वापि ब्रह्मवत्तत्तत्किंतायेवो राजानं भक्ष-

यस्युवाचायं तस्य राजा मूर्धनं विपातयताद्यदितोऽयास्य आक्षिरसोऽन्येनो-
 ज्ञायदिति वाचा च ह्येव स प्राणेन चोदगायदिति ॥ २४ ॥ तस्य हैतस्य
 साम्नो यः स्वं वेद भवति हास्य स्वं तस्य वै स्वर एव स्वं तस्मादात्विज्यं
 करिष्यन्वाधि स्वरमिच्छेत तथा वाचा स्वरसंपन्नयात्विज्यं कुर्यात्तस्माद्यज्ञे
 स्वरवन्तं दिदक्षन्त एवाधो यस्य स्वं भवति भवति हास्य स्वं य एवमेत-
 त्साम्नो स्वं वेद ॥ २५ ॥ तस्य हैतस्य साम्नो यः सुवर्णं वेद भवति हास्य
 सुवर्णं तस्य वै स्वर एव सुवर्णं भवति हास्य सुवर्णं य एवमेतत्साम्नः सुवर्णं
 वेद ॥ २६ ॥ तस्य हैतस्य साम्नो यः प्रतिष्ठां वेद प्रति ह तिष्ठति नस्य वै
 चारोव प्रतिष्ठा वाचि हि खल्वेष एतत्प्राणः प्रतिष्ठितो गीयनेऽत्र इत्यु हैक
 आहुः ॥ २७ ॥ अथातः पवमानानामेवाभ्यारोहः स वै खलु प्रस्ताता साम
 प्रस्ताति स यत्र प्रस्तुयात्तदेतानि जपेदसतो मा सद्रमय तमसो मा ज्योति-
 र्गमाय मृत्योर्मांमृतम् । अगमयेति न गदाहाग्नो मा सद्रमयेति मृत्युर्वा अस-
 त्पदमृतं मृत्योर्मांमृतं गमयामृतं मा कुर्वित्येवैतदाह तमसो मा ज्योतिर्गम-
 येति मृत्युर्वा तमो ज्योतिरमृतं मृत्योर्मांमृतं गमयामृतं मां कुर्वित्येवैतदाह
 मृत्योर्मांमृतं गमयेति नात्र तिरोहितमिष्यति । जय यानीतराणि सोम्राणि
 तेष्वाम्नेनेऽज्ञात्तमागायेत्तस्माद् तेषु वरं वृणीत यं कामं कामयेत तस्य एव
 एवंविदुद्गातात्मने वा यजमानाय वा य कामं कामयेत तमागायति तदैत-
 ल्लोकजिदेव न हेवालोक्यताया वाशास्ति य एवमेतत्साम वेद ॥ २८ ॥ इति
 तृतीय ब्राह्मणम् ॥ ३ ॥

आत्मेवेदमग्र आसीत् पुरुषविधः सोऽनुवीक्ष्य नान्यदात्मनोऽपश्यत्
 सोऽहमस्मीत्यग्रं व्याहरत्ततोऽहनामाभवत्तस्मादप्येतर्हामन्त्रितोऽहमयमित्ये-
 वाग्र उक्त्वाध्रान्यज्ञम प्रज्ज्वा यदस्य भवति स यत्पूर्वोऽस्मात्सर्वेस्मात्सर्वान्पा-
 प्मन औपत्तस्मात्पुरुष औपति इ वै स त योऽस्मात्पूर्वो बुभूतिरिति य एवं वेद
 ॥ १ ॥ सोऽचिमेत्तस्मादंकाकी बिभेति सहायमीक्षांचकं यन्मदन्यज्ञास्ति
 कस्मात्तु बिभेमीति तत् एव स्य भय वीयाय कस्मात्तु मेध्यद्विनीयाद्वै भयं
 भवति ॥ २ ॥ स वै नव रमे तस्मादंकाकी न रमते स द्वितीयमैच्छत् स
 हैतावानास यथा स्त्रीपुमाश्चो संपरिष्वक्तौ स इममेवात्मानं द्वेषा पातया-
 त्ततः पतिश्च पत्नी चाभवतां नस्मादिदमर्धं नृगलमिव स्व इति ह स्माह याज्ञ-
 वल्क्यस्तस्मादयमाकाशः स्त्रिया पूर्वं एव तां समभवत्ततो मनुष्या भजा-
 यन्त ॥ ३ ॥ साहेयमीक्षांचकं कथं नु मात्मानं एव जनयित्वा संभवति हन्त
 तिरोऽस्मानीति सा गोरभवदपभृतरस्ताश्चसमेवाभवत्ततो गावोऽजायन्त वड-
 वेतराभवदधृष इतरो गर्दभीतरा गर्दभ इतरस्ताश्चसमेवाभवत्तत एकशफ-
 मजायताऽजेतराभवद्वस्त इतरोऽविरितरा मेघ इतरस्ताश्चसमेवाभवत्ततोऽजाव-

योऽजायन्तैवमेव यदिदं किंच मिथुनमापिपीलिकाभ्यस्तत्सर्वमसृजत ॥ ४ ॥
 सोऽवेदहं वाच सृष्टिरस्यहंहीदःसर्वमसृक्षीति ततः सृष्टिरभवत्सृष्ट्याऽह-
 स्यैतस्यां भवति य एवं वेद ॥ ५ ॥ अथेत्यभ्यमन्यत्स मुखाच्च योनेर्हस्ताभ्यां
 चाग्निमसृजत तस्मादेतद्दुभयमलोमकमन्तरतोऽलोमका हि योनिरन्तस्ताद्यदि
 तमाहुरमुं यजामुं यजेत्येकैकं देवमेतस्यैव सा विसृष्टिरेष उ होव सर्वे देवा
 अथ यत्किंचेदमाद्रं तदेतसोऽसृजत तदु सोम एतावद्वा इदःसर्वमग्नं चैवा-
 न्नादश्च सोम एवाग्नमग्निरन्नादः सैषा ब्रह्मणोऽतिसृष्टिर्धृष्ट्यसो देवानसृज-
 ताथ यन्मत्येः सन्नसृतानसृजत तस्मादतिसृष्टिरतिसृष्ट्याऽहस्यैतस्यां भवति
 य एवं वेद ॥ ६ ॥ तदेदं तद्व्याकृतमासीत्तज्ज्ञामरूपाम्भ्यामेव व्याक्रिय-
 तेऽसौ भामायमिदःरूप इति तदिदमप्येतर्हि नामरूपाम्भ्यामेव व्याक्रिय-
 तेऽसौ भामायमिदःरूप इति स एष इह प्रविष्ट आनस्ताग्नेभ्यो यथा क्षुरः क्षुर-
 धानेऽवहितः स्याद्विश्वंभरो वा विश्वंभरकुलाये तं न पश्यन्ति। अकृत्स्नो हि स
 प्राणन्नेव प्राणो नाम भवति वदन् वाक्पश्यःश्वशुः शृण्वन् श्रोत्रं मन्वानो
 मनस्तान्यस्यैतानि कर्मनामान्येव स योत एकंरुमुपास्ते न स वेदाकृत्स्नो
 होपोऽत एकैकेन भवत्यात्मेत्येवोपासीतात्र होते सर्व एकं भवन्ति तदेतत्पद-
 नीयमस्य सर्वस्य यद्यमात्मानेन होतस्तर्षं वेद । यथा ह वै पदेनानुविन्दे-
 दं वं कीर्तिः श्लोकं विन्दते य एवं वेद ॥ ७ ॥ तदेतत्प्रेयः पुत्राग्नेयो वित्ता-
 त्प्रेयोऽन्यस्मात्सर्वस्मादन्तरतरं यद्यमात्मा स योऽन्यमात्मनः प्रियं ब्रुवाणं
 ब्रूयात् प्रियः श्रोतव्यतीतीश्वरो ह तथैव स्यादात्मानमेव प्रियमुपासीत स य
 आत्मानमेव प्रियमुपास्ते न हास्य प्रियं प्रमायुकं भवति ॥ ८ ॥ तदाहुर्त्य-
 ब्रह्मविद्यया सर्वं भविष्यन्तो मनुष्या मन्यन्ते किमु तद्ब्रह्माऽवेद्यस्मात्तत्सर्वम-
 भवदिति ॥ ९ ॥ ब्रह्म वा इदमग्र आसीत् तदात्मानमेवावेदहं ब्रह्मास्मीति
 तस्मात्तत् सर्वमभवत् तथो यो देवानां प्रत्यबुध्यत स एव तदभवत्तथर्षीणां
 तथा मनुष्याणां तद्वैतत्पश्यन्नविश्वीमदेवः प्रतिपेदेऽहं मनुरभवः सूर्यश्चेति
 तदिदमप्येतर्हि य एवं वेदाऽहं ब्रह्मास्मीति स इदः सर्वं भवति तस्य ह न
 देवाश्च नाभूत्या ईशते आत्मा होषाः स भवत्यथ योऽन्यां देवतामुपास्तेऽ-
 न्योऽसावन्योऽहमस्मीति न स वेद यथा पशुरेवः स देवानां यथा ह वै बहवः
 पशवो मनुष्यं भुङ्गुरेवमेकैकः पुरुषो देवान् भुनक्त्येकस्मिन्नेव पशावादी-
 यमानेऽप्रियं भवति किमु बहुषु तस्मादेपां तन्न प्रियं यदेतन्मनुष्या विशुः
 ॥ १० ॥ ब्रह्म वा इदमग्र आसीदेकमेव तदेकः सन्न इयमवत्तच्छ्रेयो रूपमत्य-
 सृजत क्षत्रं यान्येतानि देवत्रा क्षत्राणीन्द्रो वरुणः सोमो रुद्रः पर्जन्यो यमो
 मृत्युरीशान इति तस्मात् क्षत्रात्परं नास्ति तस्माद्ब्राह्मणः क्षत्रियमथस्तादु-
 पास्ते राजसूये क्षत्र एव तथशो दधाति सैषा क्षत्रस्य योनिर्यद्ब्रह्म तस्मात्

अपि राजा परमतां गच्छति ब्रह्मैवान्तत उपनिश्चयति स्वां योनिं य उ एनः
 हिनस्ति स्वाः स योनिमुच्छति स पापीयान् भवति यथा श्रेयाःसः हिः-
 सिस्वा ॥ ११ ॥ स नैव भ्यभवत् स विशमसृजत यान्येतानि देवजातानि
 गणश आख्यायन्ते वसवो रुद्रा आदित्या विश्वेदेवा मरुत इति ॥ १२ ॥ स
 नैव भ्यभवत् स शौद्रं वर्णमसृजत पूषणमियं वै पूषेवः हीदः सर्वं पुष्यति
 यदिदं किंच ॥ १३ ॥ स नैव भ्यभवत्तच्छेयोरूपमसृजत धर्मं तदेतत्
 क्षत्रस्य क्षत्रं यद्धर्मस्तस्माद्धर्मात्परं नास्त्यतो अबलीयान् बलीयाः समाशंसते
 धर्मेण यथा राजैवं यो वै स धर्मः सत्यं वै तत्तस्मात् सत्यं वदन्तमाहुर्धर्मं
 वदतीति धर्मं वा वदन्तः सत्यं वदतीत्येतच्चैतदुभयं भवति ॥ १४ ॥
 तदेतद्ब्रह्म क्षत्रं विद् शूद्रस्तदग्निनैव देवेषु ब्रह्माभवद्ब्राह्मणो मनुष्येषु क्षत्रि-
 येण क्षत्रियो वैश्येन वैश्यः शूद्रेण शूद्रस्तस्मादग्रावेव देवेषु लोकमिच्छन्ते
 ब्राह्मणे मनुष्येभ्येताभ्याः हि रूपाग्नां ब्रह्माभवत् । अथ यो ह वा अस्मा-
 लोकात्स्वं लोकमदद्वा प्रैति स एनमविदितो न भुनक्ति यथा वेदो वान-
 नूक्तोऽन्यद्वा कर्माकृतं यदिह वा अप्यनेवंविद् महत्पुण्यं कर्म करोति तद्वा-
 स्यान्ततः क्षीयत एवात्मानमेव लोकमुपासीत स य आत्मानमेव लोकमुपासे
 न हास्य कर्म क्षीयते अस्माद्धैवात्मनो यद्यकामयते तत्तत्सृजते ॥ १५ ॥
 अथो अयं वा आत्मा सर्वेषां भूतानां लोकः स यजुहोति यद्यजते तेन
 देवानां लोकोऽथ यदनुजते तेन ऋषीणामथ यत्पितृभ्यो निपृणाति यद्यज-
 मिच्छते तेन पितृणामथ मन्मथ्यान्वासयते यदेभ्योऽज्ञानं ददाति तेन मनु-
 ष्याणामथ यत्पशुभ्यस्तृणोदकं बिन्दति तेन पशूनां यदस्य गृहेषु श्वापदा
 वयाः स्यापिपिलिकाभ्य उपजीवन्ति तेन तेषां लोको यथाह वै स्वाय लोका-
 यारिष्टिमिच्छेदेवः हैचंविदे सर्वाणि भूतान्यरिष्टिमिच्छन्ति तद्वा एतद्विदितं
 भीमाः सितम् ॥ १६ ॥ आत्मवेदमग्न आसीदेक एव सोऽकामयत जाया मे
 स्वादथ प्रजायेयाथ वित्तं मे स्वादथ कर्म कुर्वीयेत्येतावान् वै कामो नेच्छः अ-
 नातो भूयो विन्देत्तस्मादप्येतद्वंकाकी कामयते जाया मे स्वादथ प्रजायेयाथ
 वित्तं मे स्वादथ कर्म कुर्वीयेति स यावदप्येतेपामेककं न प्राप्नोत्यकृत्स्न एव
 तावन्मन्यते तस्यो कृत्स्नता मन एवास्यात्मा वाग्जाया प्राणः प्रजा चक्षुर्मा-
 नुषं वित्तं शृणुपाह हि तद्विन्दते श्रोत्रं वैवः श्रोत्रेण हि तच्छृणोत्यात्मैवास्य
 कर्मात्मना हि कर्म करोति स एष पाङ्क्तो यज्ञः पाङ्क्तः पशुः पाङ्क्तः पुरुषः
 पाङ्क्तमिदः सर्वं यदिदं किंच तदिदः सर्वमाप्नोति य एवं वेद ॥ १७ ॥ इति
 चतुर्थं ब्राह्मणम् ॥ ४ ॥

यत्सत्ताजानि मेधया तपसाजनयत्पिता । एकमस्य साधारणं द्वे देवान-
 आजयत् । श्रीष्वात्मनेऽङ्कुरत पशुभ्य एकं प्राचक्षतस्मिन्सर्वं प्रतिष्ठितं यच्च

प्राणिनि यच्च न कस्मात्तानि न क्षीयन्तेऽद्यमानानि सर्वदा । यो वै तामक्षितिं वेद सोऽञ्चमसि प्रतीकेन स देवानपि यच्छति स ऊर्जमुपजीवतीति श्लोकाः ॥ १ ॥ यत्सप्तानि मेधया तपसाजनयत्पितेति मेधया हि तपसाऽजनय-
त्पितैकमस्य साधारणमितीदमेवास्य तत्साधारणमन्नं यदिदमद्येत स य एतदु-
पास्ते न स पाप्मनो व्यावर्तते मिश्रश्च ह्येतद्वै देवानभाजयदिति हुतं च
प्रहुतं च तस्माद्देवेभ्यो जुह्वति च प्रच जुह्वत्ययो आहुर्दृशीपूर्णमासाविति ।
तस्माद्वेष्टियाजुकः स्यात्पशुभ्य एकं प्रायच्छदिति तत्पयः पयो ह्येवाग्ने मनु-
ष्याश्च पशवश्चोपजीवन्ति तस्मात् कुमारं जातं घृतं वैवाग्ने प्रतिलेहयन्ति
स्तनं वानु धापयन्त्यथ वत्सं जातमाहुर्गृणाद इति । तस्मिन् सर्वं प्रतिष्ठितं
यच्च प्राणिनि यच्च नेति पयसि हीदश्च सर्वं प्रतिष्ठितं यच्च प्राणिनि यच्च न ।
तद्यदिदमाहुः संवत्सरं पयसा जुह्वदपपुनर्मृत्युं जयतीति न तथा विद्याद्यदह-
रेव जुहोति तदहः पुनर्मृत्युमपजयत्येवंविद्वांससर्वश्च हि देवेभ्योऽन्नाद्यं प्रय-
च्छति । कस्मात्तानि च क्षीयन्तेऽद्यमानानि सर्वदेति पुरुषो वा अक्षितिः स
हीदमन्नं पुनः पुनर्जनयते यो वै तामक्षितिं वेदेति पुरुषो वा अक्षितिः स
हीदमन्नं धियाधिया जनयते । कर्मभिर्यदैतन्न कुर्यात्क्षीयेत इ सोऽञ्चमसि
प्रतीकेनेति मुखं प्रतीकं मुखेनेत्येतत्स देवानपि यच्छति स ऊर्जमुपजीवतीति
प्रशस्त्वा ॥ २ ॥ त्रीण्यात्मनेकुस्तेति मनो वाचं प्राणं तान्यात्मनेऽकुरुतान्य-
त्रमना अभूवं नादर्शमन्यत्रमना अभूवं नाभ्राणमिति मनसा ह्येव पश्यति
मनसा शृणोति । कामः संकल्पो विश्विकित्सा श्रद्धाऽश्रद्धा घृतिरघृतिर्होर्हो-
र्भोरित्येतत्सर्वं मन एव तस्मादपि पृष्ठत उपस्पृष्टो मनसा विजानाति यः
कश्च शब्दो वारोव सैषा ह्यन्तमायत्तैषा हि न प्राणोऽपानो व्यान उदानः
समानोऽन इत्येतत्सर्वं प्राण एवैतन्मयो वा अयमात्मा वाङ्माथो मनोमयः
प्राणमयः ॥ ३ ॥ त्रयो लोका एत एव वारोवायं लोको मनोऽन्तरिक्षलोकः
प्राणोऽसौ लोकः ॥ ४ ॥ त्रयो वेदा एत एव वारोवर्वेदो मनो यजुर्वेदः प्राणः
सामवेदः ॥ ५ ॥ देवाः पितरो मनुष्या एत एव वारोव देवा मनः पितरः
प्राणो मनुष्याः ॥ ६ ॥ पिता माता प्रजैत एव मन एव पिता वाङ्मातरा
प्राणः प्रजा ॥ ७ ॥ विज्ञातं विजिज्ञास्यमविज्ञातयेत एव यत् किञ्च विज्ञातं
वाचस्तद्रूपं वाग्धि विज्ञाता वारोनेन तद्भूत्वाऽवति ॥ ८ ॥ यत्किञ्च विजिज्ञास्यं
मनस्तद्रूपं मनो हि विजिज्ञास्यं मन एनं तद्भूत्वाऽवति ॥ ९ ॥ यत्किञ्चा-
विज्ञातं प्राणस्य तद्रूपं प्राणो ह्यविज्ञातः प्राण एनं तद्भूत्वाऽवति ॥ १० ॥
तस्यैव वाचः पृथिवी शरीरं ज्योती रूपमयमग्निरावावत्येव वाकावती पृथिवी
सावानयमग्निः ॥ ११ ॥ अथैतस्य मनसो धौः शरीरं ज्योती रूपमसावादि-
त्यस्तथावदेव मनसावती धौःसावानसावादित्यसौ मिथुनश्च समेतां ततः प्रा-
ञ्च. उ. ६

णोऽजायत स इन्द्रः स एषोऽसपत्नोऽद्वितीयो वै सपत्नो नास्य सपत्नो भवति
 य एवं वेद ॥ १२ ॥ अयैतस्य प्राणस्यापः शरीरं ज्योती रूपमसौ चन्द्रस्त-
 द्धावानेव प्राणस्तावत् आपस्तावानसौ चन्द्रस्त एते सर्वे एव समाः सर्वेऽ-
 नन्ताः स यो हैतानन्तवत् ढपास्तेऽन्तवन्तः स लोकं जयत्यथ यो हैतान-
 नन्तानुपास्तेऽनन्तः स लोकं जयति ॥ १३ ॥ स एष संवत्सरः प्रजापतिः
 षोडशकलस्तस्य रात्रय एव पञ्चदशकला ध्रुवैवास्व षोडशी कला स रात्रि-
 भिरेवा च पूर्यतेऽप च क्षीयते सोऽमावास्याः रात्रिमेतया षोडश्या कलया
 सर्वमिदं प्राणभृदनुप्रविश्य ततः प्रातर्जायते तस्मादेताः रात्रि प्राणभृतः
 प्राणं न विच्छिन्नादपि कृकलासस्यैतस्या एष देवताया अपचित्यै ॥ १४ ॥ यो
 वै स संवत्सरः प्रजापतिः षोडशकलोऽयमेवं स योऽयमेवंवित्पुरुषस्तस्य वित्त-
 मेव पञ्चदशकला आत्मैवास्व षोडशी कला स वित्तेनैवा च पूर्यतेऽप च क्षीयते
 तदेतन्नभ्यं यद्यमात्मा प्रधिर्वित्तं तस्माद्यद्यपि सर्वज्यानि जीयत आत्मना
 शेजीवति प्रधिनागादित्येवाहुः ॥ १५ ॥ अथ त्रयो वाव लोका मनुष्यलोकः
 पितृलोको देवलोक इति सोऽयं मनुष्यलोकः पुत्रेणैव जय्यो नान्येन कर्मणा
 कर्मणा पितृलोको विद्यया देवलोको देवलोको वै लोकानाः श्रेष्ठस्तस्माद्विद्यां
 प्रशंसन्ति ॥ १६ ॥ अथातः संप्रतिर्यदा प्रैष्यन्मन्यतेऽथ पुत्रमाह त्वं ब्रह्म
 त्वं यज्ञस्त्वं लोक इति स पुत्रः प्रत्याहाहं ब्रह्माहं यज्ञोऽहं लोक इति यद्वै
 किंचानूक्तं तस्य सर्वस्य ब्रह्मैकता । ये वै के च यज्ञास्तेषां सर्वेषां यज्ञ
 इत्येकता ये वै के च लोकास्तेषां सर्वेषां लोक इत्येकतैतावद्वा इदं सर्व-
 मेतन्मा सर्वं सन्नपमितोऽभुनजदिति तस्मात् पुत्रमनुशिष्टं लोचयमाहुस्त-
 स्मादेनमनुशासति स यदेवंविदस्माहोकार्यैत्यथैभिरेव प्राणैः सह पुत्रमावि-
 शति स यद्यनेन किंचिदक्षया कृतं भवति तस्मादेनं सर्वस्मात्पुत्रो मुञ्चति
 तस्मात्पुत्रो नाम स पुत्रेणैवास्मिँल्लोके प्रतितिष्ठत्यथैनमेते देवाः प्राणा अमृता
 आविशन्ति ॥ १७ ॥ पृथिन्यै चैनमग्नेश्च दैवी वागाः विशति सा वै दैवी वा-
 यया यथादेव वदति तच्चद्ववति ॥ १८ ॥ दिवश्चैनमादित्याच्च दैवं मन आवि-
 शति तद्वै दैवं मनो येनानन्येव भवत्यथो न शोचति ॥ १९ ॥ अथश्चैनं चन्द्र-
 मसश्च दैवः प्राण आविशति स वै दैवः प्राणो यः संचरःश्चासंचरःश्च न व्य-
 शतेऽथो न रिष्यति स एवंवित्सर्वेषां भूतानामात्मा भवति यथैषा देवतैव
 स यथैतां देवताः सर्वाणि भूतान्यवन्त्येवः हवैवंविदः सर्वाणि भूतान्यवन्ति
 यदु किंचेमाः प्रजाः शोचन्तमैवासां तद्ववति पुण्यमेवामुं गच्छति न ह वै
 देवान् पापं गच्छति ॥ २० ॥ अथातो व्रतमीमांसा प्रजापतिर्ह कर्माणि
 सृष्टेर्जे तानि सृष्टान्यन्योन्येनास्पर्धन्त वदिष्याम्येवाहमिति वाग्दग्धे द्रक्ष्या-

म्यहमिति चक्षुः श्रोत्रम्यहमिति श्रोत्रमेवमन्यानि कर्माणि यथाकर्म तानि
मृत्युः श्रमो भूत्वोपवेमे तान्याग्नौचान्यास्या मृत्युरवाकन्धत्तस्त्राचक्ष्माम्यत्येव
वाक् आम्यति चक्षुः आम्यति श्रोत्रमथेममेव नाग्नौघोऽयं मध्यमः प्राण-
स्थानि ज्ञातुं दध्निर अयं वै नः श्रेष्ठो यः संचर५आसंचर५अ न व्यवतेऽथो न
रिष्यति हन्तास्यैव सर्वे रूपमसामेति त एतस्यैव सर्वे रूपमभव५स्तस्मादेव
एतेनाख्यायन्ते प्राणा इति तेन ह वाव तत्कुलमाचक्षते यस्मिन्कुले भवति
य एवं वेद य उहैवंविदास्पर्धतेऽनुशुष्यत्यनुशुष्य देवान्ततो श्रियत इत्य-
ध्यात्मम् ॥ २१ ॥ अथाधिदैवतं ज्वलिष्याम्येवाहमित्यभिर्दध्ने तप्स्याम्यहमि-
त्यादित्यो आस्याम्यहमिति चन्द्रमा एवमन्या देवता यथादैवत५ स यथैषां
प्राणानां मध्यमः प्राण एवमेतासां देवतानां वायुर्निम्लोचन्ति क्ष्मया देवता
न वायुः संपाऽनस्तमिता देवता यद्वायुः ॥ २२ ॥ अथैष श्लोको भवति यत्-
श्रोदेति सूर्योऽस्तं यत्र च गच्छतीति प्राणाद्वा एष उदेति प्राणेऽस्तमेति तं
देवाश्चकिरे धर्म५ स एवाद्य स उ च इति यद्वा एतेऽमुर्द्धधियन्त तदेवाप्यद्य
कुर्वन्ति । तस्मादेकमेव व्रतं चरेत्प्राण्याक्षैवापान्याच नेन्मा वाप्मा मृत्युरामु-
वदिति पशुचरेत्समापिपयिषेलेनो एतस्य देवतायै सायुज्य५ सलोकतां
जयति ॥ २३ ॥ इति पञ्चमं ब्राह्मणम् ॥ ५ ॥

अथ वा इदं नामरूपं कर्म तेषां नामां वागित्येतदेवामुक्तमतो हि स-
र्वाणि नामान्युत्तिष्ठन्त्येतदेवा५ सामेतद्वि सर्वेनांमभिः सममेतदेवां ब्रह्मे-
तद्वि सर्वाणि नामानि विभर्ति ॥ १ ॥ अथ रूपाणां चक्षुरित्येतदेवामुक्त-
मतो हि सर्वाणि रूपाण्युत्तिष्ठन्त्येतदेवा५ सामेतद्वि सर्वे रूपैः सममेतदेवां
ब्रह्मेतद्वि सर्वाणि रूपाणि विभर्ति ॥ २ ॥ अथ कर्मणामात्मेत्येतदेवामुक्त-
मतो हि सर्वाणि कर्माण्युत्तिष्ठन्त्येतदेवा५सामेतद्वि सर्वेः कर्मभिः सममे-
तदेवां ब्रह्मेतद्वि सर्वाणि कर्माणि विभर्ति तदेतद्वय५ सदेकमयमात्माऽथो
एकः समेतद्वयं तदेतदमृत५ सत्येन छत्रं प्राणो वा अमृतं नामरूपे सत्यं ता-
भ्यामयं प्राणश्छत्रः ॥३॥ इति षष्ठं ब्राह्मणम् ॥६॥ इति प्रथमोऽध्यायः ॥१॥

द्वितीयोऽध्यायः ।

ॐ ॥ इसवालाकिर्हानूचानो गार्ग्य आस स होवाचाजातशत्रुं काश्यं ब्रह्म
ते मवापीति स होवाचाजातशत्रुः सहस्रमेतस्यां वाचि दशो जनको जनक
इति वै जना धावन्तीति ॥ १ ॥ स होवाच गार्ग्यो य एवासावादित्ये पुरुष
एतमेवाहं ब्रह्मोपास इति स होवाचाजातशत्रुर्मां मेतस्मिन्संवदिष्टा अतिष्ठाः
सर्वेषां भूतानां मूर्धा राजेति वा ब्रह्मेतमुपास इति स य एतमेवमुपा-
स्तेऽतिष्ठाः सर्वेषां भूतानां मूर्धा राजा भवति ॥ २ ॥ स होवाच गार्ग्यो य

एवासौ चन्द्रे पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा बृहत्पाण्डरवासाः सोमो राजेति वा अहमेतमुपास इति स य एतमेवमुपास्तेऽहरहर्हं सुतः प्रसुतो भवति नास्याहं क्षीयते ॥ ३ ॥ स होवाच गार्ग्यो य एवासौ विद्युति पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टास्तेजस्वीति वा अहमेतमुपास इति स य एतमेवमुपास्ते तेजस्वी ह भवति तेजस्विनी हास्य प्रजा भवति ॥ ४ ॥ स होवाच गार्ग्यो य एवायमाकाशो पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टाः पूर्णमप्रवर्तीति वा अहमेतमुपास इति स य एतमेवमुपास्ते पूर्वते प्रजया पशुभिर्नास्यास्माहोकारप्रजोद्वर्तते ॥ ५ ॥ स होवाच गार्ग्यो य एवायं वायौ पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा इन्द्रो वैकुण्ठोऽपराजिता सेनेति वा अहमेतमुपास इति स य एतमेवमुपास्ते जिष्णुर्हांपराजिष्णुर्भवत्यन्यत्स्वजायी ॥ ६ ॥ स होवाच गार्ग्यो य एवायमग्नौ पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा विषासहिरिति वा अहमेतमुपास इति स य एतमेवमुपास्ते विषासहिर्हास्य प्रजा भवति ॥ ७ ॥ स होवाच गार्ग्यो य एवायमप्सु पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टाः प्रतिरूप इति वा अहमेतमुपास इति स य एतमेवमुपास्ते प्रतिरूपः ह वै नमुपगच्छति नाप्रतिरूपमथो प्रतिरूपोऽस्माज्जायते ॥ ८ ॥ स होवाच गार्ग्यो य एवायमादशं पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा रोचिष्णुरिति वा अहमेतमुपास इति स य एतमेवमुपास्ते रोचिष्णुर्हं भवति रोचिष्णुर्हास्य प्रजा भवत्यथो यैः सन्निगच्छति सर्वाः स्तानतिरोचते ॥ ९ ॥ स होवाच गार्ग्यो य एवायं यन्तं पश्चाच्छब्दोऽनूदेत्येतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा असुरिति वा अहमेतमुपास इति स य एतमेवमुपास्ते सर्वः ह वै वास्मिँहो क आयुरेति नैनं पुरा कालात्प्राणो जहाति ॥ १० ॥ स होवाच गार्ग्यो य एवायं दिष्टु पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा द्वितीयोऽनपग इति वा अहमेतमुपास इति स य एतमेवमुपास्ते द्वितीयवान् ह भवति नास्माद्ग्नश्छिद्यते ॥ ११ ॥ स होवाच गार्ग्यो य एवायं छायामपः पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा सृत्पुुरिति वा अहमेतमुपास इति स य एतमेवमुपास्ते सर्वः ह वै वास्मिँहो क आयुरेति नैनं पुरा कालान्मृत्युरागच्छति ॥ १२ ॥ स होवाच गार्ग्यो य एवायमात्मनि पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा आत्मन्वीति वा अहमेतमु-

पास इति स य एतमेवमुपास्ते आत्मन्धीह मवत्वात्मन्विनी हास्य प्रजा भवति स ह तूष्णीमास गार्ग्यः ॥ १३ ॥ स होवाचाजातशत्रुः तावच्च इत्येता-
बद्धीति नैतावता विदितं भवतीति स होवाच गार्ग्य उपस्वायानीति ॥ १४ ॥
स होवाचाजातशत्रुः प्रतिलोभं चैतद्यद्वाङ्मणः क्षत्रियमुपेयाद्ब्रह्म मे वदयतीति
स्येव त्वा अपयिष्यामीति तं पाणावादायोत्तस्यौ तौ ह पुरुषः सुप्तमाजग्म-
तुस्तमेतैनोमभिरामप्रयाचक्रे बृहन् पाण्डरवासः सोमराजक्षिति स नोत्तस्यौ
तं पाणिना पेपं बोधयाचकार स होत्तस्यौ ॥ १५ ॥ स होवाचाजातशत्रुर्ध-
त्रैष एतस्सुप्तोऽभूच्छ एष विज्ञानमयः पुरुषः केष तदाभूत्कृत एतदागादिति
तनु ह न मेने गार्ग्यः ॥ १६ ॥ स होवाचाजातशत्रुर्धक्षैष एतस्सुप्तोऽभूच्छ
एष विज्ञानमयः पुरुषस्तदेषां प्राणानां विज्ञानेन विज्ञानमादाय य एषोऽन्त-
र्हृदय आकाशस्तस्मिन्छेते तानि यदा गृह्णात्यथ हैतत्पुरुषः स्वपिति नाम
तद्गृहीत एव प्राणो भवति गृहीता वाग् गृहीतं चक्षुर्गृहीतं श्रोत्रं गृहीतं
मनः ॥ १७ ॥ स यत्रैतत्स्वप्नायाचरति ते हास्य लोकास्तदुतेव महाराजो भव-
त्युतेव महाराजोऽप्युतेवोच्चावच निगच्छति स यथा महाराजो जानपदान्
गृहीत्वा स्वे जनपदे यथाकामं परिवर्तते तमेवैष एतत्प्राणान् गृहीत्वा स्वे
शरीरे यथाकामं परिवर्तते ॥ १८ ॥ अथ यदा सुषुप्तो भवति यदा न कस्य-
चन वेद हिता नाम नाड्यो द्वासप्ततिसहस्राणि हृदयात्पुरीततमभिप्रतिष्ठन्ते
ताभिः प्रत्यवसृप्य पुरीतति श्वेते स यथा कुमारो वा महाराजो वा महा-
ब्राह्मणो वातिग्नीमानन्दस्य गत्वा शयीतैवमेष एतच्छेते ॥ १९ ॥ स यथोर्ण-
नाभिस्तन्तुनोच्चरेद्यथाग्नेः क्षुदा विस्फुलिङ्गा श्वुच्चरन्त्येवमेवास्मादात्मनः सर्वे
प्राणाः सर्वे लोकाः सर्वे देवाः सर्वाणि भूतानि श्वुच्चरन्ति तस्योपनिषत्सत्यस्य
सत्यमिति प्राणा वै सत्यं तेषामेष सत्यम् ॥ २० ॥ इति प्रथमं ब्राह्मणम् ॥ १॥

यो ह वै शिशुः साधनः सप्रत्याधानः सस्थूलः स दामं वेद सप्त ह
द्विषतो भ्रातृव्यानवरुणश्च यं वाव शिशुर्योऽयं मध्यमः प्राणस्तस्येदमेवाधाव-
मिदं प्रत्याधानं प्राणः स्थूणाक्षं दाम ॥ १ ॥ तमेताः सप्ताक्षितय उपतिष्ठन्ते
तथा इमा अक्षन् लोहिन्त्यो राजयस्ताभिरेनः रुद्रोऽन्वायतोऽथ या अक्षन्ना-
पस्ताभिः पर्जन्यो या कनीनका तथादित्या यरुकृष्णं तेनाग्निर्वैच्छुकं तेने-
न्द्रोऽधरयैनं वर्तन्या पृथिव्यन्वायत्ता धारुत्तरया नात्याक्षं क्षीयते य एवं वेद
॥ २ ॥ तदेष श्लोको भवति । अर्वाग्बिलश्चमस ऊर्ध्वबुध्नस्तस्मिन्वशो निहितं
विश्वरूपं । तस्यासत ऋषयः सप्त तीरे वागष्टमी ब्रह्मणा संविदानेत्यर्वाग्बिल-
श्चमस ऊर्ध्वबुध्न इतीदं तच्छिर एष हर्वाग्बिलश्चमस ऊर्ध्वबुध्नस्तस्मिन्वशो
निहितं विश्वरूपमिति प्राणा वै यशो विश्वरूपं प्राणानेतदाह तस्यासत ऋषयः
सप्त तीर इति प्राणा वा ऋषयः प्राणानेतदाह वागष्टमी ब्रह्मणा संविदानेति

बाग्न्यष्टमी ब्राह्मणा संविसे ॥ ३ ॥ इमावेव गीतम भरद्वाजावपमेव गीत-
मोऽयं भरद्वाज इमावेव विश्वामित्रजमदग्नी अयमेव विश्वामित्रोऽयं जमदग्नि-
रिमावेव वसिष्ठकश्यपावपमेव वसिष्ठोऽयं कश्यपो वागेवात्रिर्वाचा ब्रह्मम-
द्यतेऽस्ति ह वै नामैतद्यद्विरिति सर्वस्यात्ता भवति सर्वमस्यान्नं भवति य एवं
वेद ॥ ४ ॥ इति द्वितीयं ब्राह्मणम् ॥ २ ॥

द्वे वाव ब्राह्मणो रूपे मूर्तं चैवामूर्तं च मर्त्यं चामूर्तं च स्थितं च यच्च सच्च
स्थच्च ॥ १ ॥ तदेतन्मूर्तं यदन्यद्वायोऽश्वान्तरिक्षाच्च तन्मर्त्यमेतत्स्थितमेतत्सच-
स्थैतस्य मूर्तस्थैतस्य मर्त्यस्थैतस्य स्थितस्थैतस्य सत एष रसो य एष तपति सतो
द्वेष रसः ॥ २ ॥ अथामूर्तं वायुश्चान्तरिक्षं चैतदमृतमेतद्यदेतस्य तस्थैतस्या-
मूर्तस्थैतस्यामृतस्थैतस्य यत एतस्य तस्थैव रसो य एष एतस्मिन्मण्डले पुरु-
षस्तस्य द्वेष रस इत्यधिदैवतम् ॥ ३ ॥ अथाध्वारममिदमेव मूर्तं यदन्यत्प्रा-
णाच्च यश्चायमन्तरात्मज्ञाकाश एतन्मर्त्यमेतत्स्थितमेतत्सत्तस्थैतस्य मूर्तस्थै-
तस्य मर्त्यस्थैतस्य स्थितस्थैतस्य सत एष रसो यच्चधुः सतो द्वेष रसः ॥ ४ ॥
अथामूर्तं प्राणश्च यश्चायमन्तरात्मज्ञाकाश एतदमृतमेतद्यदेतस्य तस्थैतस्या-
मूर्तस्थैतस्यामृतस्थैतस्य यत एतस्य तस्थैव रसो योऽयं दक्षिणेक्षन्पुरुषस्तस्य
द्वेष रसः ॥ ५ ॥ तस्य हेतस्य पुरुषस्य रूपं यथा महारजनं वासो यथा पा-
ण्डुविकं ययेन्द्रगोपो यथाऽऽयार्चिर्यथा पुण्डरीकं यथा सकृद्विद्युत् ५ सकृद्वि-
द्युत्तेव वा वा अस्य श्रीर्भवति य एवं वेदाथात आदेशो नेति नेति न द्वेत-
ज्जादिति नेत्यन्यत्परमस्तथ नामधेयः सत्यस्य सत्यमिति प्राणा वै सत्यं
तेषामेव सत्यम् ॥ ६ ॥ इति तृतीयं ब्राह्मणम् ॥ ३ ॥

मैत्रेयीति होवाच याज्ञवल्क्य उद्यास्यन्वा अरेऽहमस्यास्थानादस्मि हन्त
तेऽनया कात्यायन्याऽन्तं करवाणीति ॥ १ ॥ सा होवाच मैत्रेयी यक्षु म इयं
भगोः सर्वा पृथिवी वित्तेन पूर्णा स्यात्कथं तेनामृता स्यामिति नेति होवाच
याज्ञवल्क्यो ययैवोपकरणवतां जीवितं तयैव ते जीवितः स्यादमृतत्वस्य तु
नास्तीति वित्तेनेति ॥ २ ॥ सा होवाच मैत्रेयी येनाहं नामृता स्यां किमहं
तेन कुर्यां भवेव भगवान्वेद तदेव मे ब्रूहीति ॥ ३ ॥ स होवाच याज्ञवल्क्यः
प्रिया वतारे नः सती प्रियं माणसं पृष्ट्वास्व व्याख्यास्यामि ते व्याख्याणस्य
तु मे निदिष्यासस्मेति ॥ ४ ॥ स होवाच न वा अरे पत्न्युः कामाय पतिः
प्रियो भवत्यात्मनस्तु कामाय पतिः प्रियो भवति न वा अरे जायायै कामाय
जाया प्रिया भवत्यात्मनस्तु कामाय जाया प्रिया भवति न वा अरे पुत्राणां
कामाय पुत्राः प्रिया भवत्यात्मनस्तु कामाय पुत्राः प्रिया भवन्ति न वा
अरे वित्तस्य कामाय वित्तं प्रियं भवत्यात्मनस्तु कामाय वित्तं प्रियं भवति

न वा अरे ब्रह्मणः कामाय ब्रह्म प्रियं भवत्यात्मनस्तु कामाय ब्रह्म प्रियं भवति न वा अरे क्षत्रस्य कामाय क्षत्रं प्रियं भवत्यात्मनस्तु कामाय क्षत्रं प्रियं भवति न वा अरे लोकानां कामाय लोकाः प्रिया भवन्त्यात्मनस्तु कामाय लोकाः प्रिया भवन्ति न वा अरे देवानां कामाय देवाः प्रिया भवन्त्यात्मनस्तु कामाय देवाः प्रिया भवन्ति न वा अरे भूतानां कामाय भूतानि प्रियाणि भवन्त्यात्मनस्तु कामाय भूतानि प्रियाणि भवन्ति न वा अरे सर्वस्य कामाय सर्वं प्रियं भवत्यात्मनस्तु कामाय सर्वं प्रियं भवत्यात्मा वा अरे द्रष्टव्यं श्रोत्रव्यं मन्त्रव्यं निदिध्यारोतव्यं मैत्रेयव्यात्मनो वा अरे दर्शनेन श्रवणेन मत्या विज्ञानेनेऽऽ सर्वं विदितम् ॥ ५ ॥ ब्रह्म त परादाधोऽन्यत्रात्मनो ब्रह्म वेदः क्षत्रं त परादाधोऽन्यत्रात्मनः क्षत्रं वेदः लोकान् त परादुर्योऽन्यत्रात्मनो वाकान्वेदः देवास्त त परादुर्योऽन्यत्रात्मनो देवान्वेदः भूतानि त परादुर्योऽन्यत्रात्मनो भूतानि वेदः सर्वं त परादाधोऽन्यत्रात्मनः सर्वं वेदेदः ब्रह्मेदः क्षत्रमिमं लोका इमे देवा इमानि भूतानीदम् सर्वं यदयमात्मा ॥ ६ ॥ स यथा दुन्दुभेर्हन्त्यमानस्य न बाह्यान्ऽब्दान्ऽब्दक्रियाद्ब्रह्मणाय दुन्दुभेस्तु ग्रहणेन दुन्दुभ्याघातस्य वा शब्दो गृहीतः ॥ ७ ॥ स यथा शङ्खस्य ध्मायमानस्य न बाह्यान्ऽब्दान्ऽब्दक्रियाद्ब्रह्मणाय शङ्खस्य तु ग्रहणेन शङ्खध्मस्य वा शब्दो गृहीतः ॥ ८ ॥ स यथा वीणायां वाद्यमानाये न बाह्यान्ऽब्दान्ऽब्दक्रियाद्ब्रह्मणाय वीणायां तु ग्रहणेन वीणावादस्य वा शब्दो गृहीतः ॥ ९ ॥ स यथा द्रुमाग्रेऽभ्याहतात्पृथग्धूमा विनिश्रन्त्येव वा अरेऽस्य महतो भूतस्य निःशसितमेतद्यद्यवेदो यजुर्वेदः सामवेदोऽथर्वान्द्रिरस इतिहासः पुराणं विद्या उपनिषदः श्लोकाः सूत्राण्यनुव्याख्यानानि व्याख्यानान्यस्यैवैतानि सर्वाणि निःशसितानि ॥ १० ॥ स यथा सर्वासामपाः समुद्रं एकायनमेव च सर्वेषां स्पर्शानां त्वगेकायनमेव च सर्वेषां गन्धानां नासिके एकायनमेव च सर्वेषां रसानां जिह्वेकायनमेव च सर्वेषां रूपाणां चक्षुरेकायनमेव च सर्वेषां शब्दानां श्रोत्रमेकायनमेव च सर्वेषां सकल्पानां मन एकायनमेव च सर्वासां विद्यानां हृदयमेकायनमेव च सर्वेषां कर्मेणां हस्तावेकायनमेव च सर्वेषामानन्दानामुपस्थं एकायनमेव च सर्वेषां विसर्गाणां पायुरेकायनमेव च सर्वेषामध्वनां पादावेकायनमेव च सर्वेषां वेदानां वागेकायनम् ॥ ११ ॥ स यथा सेन्धवलिख्य उदके प्रास्तं उदकमेवानुविलीयेत न हास्योद्ब्रह्मणायैव स्याद्यतो यतस्त्वाददीत लवणमेवैव वा अर इदं महद्भूतमनन्तमपारं विज्ञानघनं एवैतेभ्यो भूतेभ्यः समुत्थाय तान्येवाऽनुविन्दयति न प्रेत्य सज्ञाऽस्तीत्यरे ब्रवीमीति होवाच याज्ञवल्क्यः ॥ १२ ॥ सा होवाच मैत्रेय्यत्रैव मा भगवानममूहुह्य प्रेत्य मज्जामीति स होवाच याज्ञ-

मन्वयो न वा अरेऽह मोह ब्रवीम्यल वा अर इदं विज्ञानाय ॥ १३ ॥ यत्र हि द्वैतमिव भवति तदितर इतर जिघ्रति तदितर इतर पश्यति तदितर इतरः शृणोति तदितर इतरमभिवदति तदितर इतर मनुते तदितर इतर जानाति यत्र वा अस्य सर्वमात्मैवाभूत्तत्केन क जिघ्रेत्तत्केन क पश्येत्तत्केन क शृणुयात्तत्केन क मभिवदेत्तत् केन क मन्वीत तत् केन क विजानीयाद्ये-
नेदं सर्वं विजानाति स केन विजानीयाद्विज्ञातारमरे केन विजानी-
यादिति ॥ १४ ॥ इति चतुर्थं ब्राह्मणम् ॥ ४ ॥

इयं पृथिवी सर्वेषां भूतानां मध्यस्थै पृथिव्यै सर्वाणि भूतानि मधु यश्चा-
यमस्या पृथिव्या तेजोमयोऽमृतमय पुरुषो यश्चायमध्यात्मः शरीरस्तेजोम-
योऽमृतमय पुरुषोऽयमेव स योऽयमात्मेदममृतमिदं ब्रह्मदं सर्वम् ॥ १ ॥
इमा आप सर्वेषां भूतानां मध्वासांमपाः सर्वाणि भूतानि मधु यश्चायमा-
स्त्वप्सु तेजोमयोऽमृतमय पुरुषो यश्चायमध्यात्मः रेतस्तेजोमयोऽमृतमय
पुरुषोऽयमेव स योऽयमात्मेदममृतमिदं ब्रह्मदं सर्वम् ॥ २ ॥ अयमग्नि
सर्वेषां भूतानां मध्वस्याग्न सर्वाणि भूतानि मधु यश्चायमस्मिन्नग्नि तेजोम-
योऽमृतमय पुरुषो यश्चायमध्यात्म वाक्यस्तेजोमयोऽमृतमय पुरुषोऽयमेव
स योऽयमात्मेदममृतमिदं ब्रह्मेदं सर्वम् ॥ ३ ॥ अयं वायु सर्वेषां भूतानां
मध्वस्य वायो सर्वाणि भूतानि मधु यश्चायमस्मिन्वायौ तेजोमयोऽमृतमय
पुरुषो यश्चायमध्यात्म प्राणस्तेजोमयोऽमृतमय पुरुषोऽयमेव स योऽयमा-
त्मेदममृतमिदं ब्रह्मेदं सर्वम् ॥ ४ ॥ अयमादित्य सर्वेषां भूतानां मध्व
स्यादित्यस्य सर्वाणि भूतानि मधु यश्चायमस्मिन्नादित्ये तेजोमयोऽमृतमय
पुरुषो यश्चायमध्यात्म चाक्षुषस्तेजोमयोऽमृतमय पुरुषोऽयमेव स योऽय-
मात्मेदममृतमिदं ब्रह्मेदं सर्वम् ॥ ५ ॥ इमा दिशः सर्वेषां भूतानां मध्वासां
दिशाः सर्वाणि भूतानि मधु यश्चायमासु दिक्षु तेजोमयोऽमृतमय पुरुषो
यश्चायमध्यात्मः आत्र प्रातिश्रुत्स्तेजोमयोऽमृतमय पुरुषोऽयमेव स योऽय-
मात्मेदममृतमिदं ब्रह्मेदं सर्वम् ॥ ६ ॥ अयं चन्द्र सर्वेषां भूतानां मध्वस्य
चन्द्रस्य सर्वाणि भूतानि मधु यश्चायमस्मिन् चन्द्रे तेजोमयोऽमृतमय पुरुषो
यश्चायमध्यात्म मानसस्तेजोमयोऽमृतमय पुरुषोऽयमेव स योऽयमात्मेदम-
मृतमिदं ब्रह्मेदं सर्वम् ॥ ७ ॥ इयं विद्युत्सर्वेषां भूतानां मध्वस्य विद्युतः
सर्वाणि भूतानि मधु यश्चायमस्या विद्युत तेजोमयोऽमृतमय पुरुषो यश्चाय-
मध्यात्म तजस्तेजोमयोऽमृतमय पुरुषोऽयमेव स योऽयमात्मेदममृतमिदं
ब्रह्मेदं सर्वम् ॥ ८ ॥ अयं स्तनयितु सर्वेषां भूतानां मध्वस्य स्तनयितो-
सर्वाणि भूतानि मधु यश्चायमस्मिन्स्तनयितौ तेजोमयोऽमृतमय पुरुषो
यश्चायमध्यात्मः शाब्द सावरस्तेजोमयोऽमृतमय पुरुषोऽयमेव स योऽय-

मात्मेदममृतमिदं ब्रह्मेदं सर्वम् ॥ ९ ॥ अयमाकाशः सर्वेषां भूतानां मध्व-
 त्याकाशस्य सर्वाणि भूतानि मधु यश्चायमस्मिन्नाकाशे तेजोमयोऽमृतमयः
 पुरुषो यश्चायमध्यात्मः ॥ इष्टाकाशस्तेजोमयोऽमृतमयः पुरुषोऽयमेव स योऽ-
 यमात्मेदममृतमिदं ब्रह्मेदं सर्वम् ॥ १० ॥ अयं धर्मः सर्वेषां भूतानां मध्व-
 स्य धर्मस्य सर्वाणि भूतानि मधु यश्चायमस्मिन्धर्मे तेजोमयोऽमृतमयः पुरुषो
 यश्चायमध्यात्मं धर्मस्तेजोमयोऽमृतमयः पुरुषोऽयमेव स योऽयमात्मेदममृ-
 तमिदं ब्रह्मेदं सर्वम् ॥ ११ ॥ इदं सत्यं सर्वेषां भूतानां मध्वस्य
 सत्यस्य सर्वाणि भूतानि मधु यश्चायमस्मिन्सत्ये तेजोमयोऽमृतमयः पुरुषो
 यश्चायमध्यात्मं सत्यस्तेजोमयोऽमृतमयः पुरुषोऽयमेव स योऽयमात्मेद-
 ममृतमिदं ब्रह्मेदं सर्वम् ॥ १२ ॥ इदं मानुषं सर्वेषां भूतानां मध्वस्य
 मानुष्यस्य सर्वाणि भूतानि मधु यश्चायमस्मिन्मानुषे तेजोमयोऽमृतमयः पुरु-
 षोऽयमेव स योऽयमात्मेदममृतमिदं ब्रह्मेदं सर्वम् ॥ १३ ॥ अयमात्मा
 सर्वेषां भूतानां मध्वस्यात्मनः सर्वाणि भूतानि मधु यश्चायमस्मिन्नात्मनि
 तेजोमयोऽमृतमयः पुरुषो यश्चायमात्मा तेजोमयोऽमृतमयः पुरुषोऽयमेव स
 योऽयमात्मेदममृतमिदं ब्रह्मेदं सर्वम् ॥ १४ ॥ स वा अयमात्मा सर्वेषां
 भूतानामधिपतिः सर्वेषां भूतानां राजा तद्यथा रयनाभौ च रथनेमौ चाराः
 सर्वे समर्पिता एवमेवास्मिन्नात्मनि सर्वाणि भूतानि सर्वे देवाः सर्वे लोकाः
 सर्वे प्राणाः सर्व एत आत्मानः समर्पिताः ॥ १५ ॥ इदं वै तन्मधु दध्यद्वा-
 थर्वणोऽश्विभ्यामुवाच तदेतदपिः पश्यन्नवोचत् । तद्वां नरा सनयेदं स उग्र-
 माविष्कृणोमि तन्यतुर्न वृष्टिः । दध्यङ् ह यन्मध्वाथर्वणो वामश्वस्य शीष्णौ प्रय-
 दीमुवाचेत् ॥ १६ ॥ इदं वै तन्मधु दध्यद्वाथर्वणोऽश्विभ्यामुवाच तदेतदपिः
 पश्यन्नवोचदाथर्वणायाभिनादधीचेद्व्यं शिरः प्रत्यैरयतं । स वां मधु
 प्रवोचदतायन्त्वाष्ट्रं यद्वस्त्रावपि कक्ष्यं वामिति ॥ १७ ॥ इदं वै तन्मधु दध्य-
 द्वाथर्वणोऽश्विभ्यामुवाच तदेतदपिः पश्यन्नवोचत् । पुरश्चक्रे द्विपदः पुरश्चक्रे
 चतुष्पदः पुरः स पक्षी भूत्वा पुर पुरुष आविशदिति स वा अयं पुरुषः
 सर्वासु पृष्ठं पुरिशयो नैनेन किंचनानावृतं नैनेन किंचनासंवृतम् ॥ १८ ॥
 इदं वै तन्मधु दध्यद्वाथर्वणोऽश्विभ्यामुवाच तदेतदपिः पश्यन्नवोचद्रूपं रूपं
 प्रतिरूपो बभूव तदस्य रूपं प्रतिचक्षणाय । इन्द्रो मायाभिः पुरुरूप ईयते
 युक्ता ह्यस्य हरयः शता दशेत्ययं वै हरयोऽयं वै दश च सहस्राणि बहूनि
 चानन्तानि च तदेतद्ब्रह्मापूर्वमनपरमन्तरमबाह्यमयमात्मा ब्रह्म सर्वानुसृ-
 रित्यनुशासनम् ॥ १९ ॥ इति पञ्चमं ब्राह्मणम् ॥ ५ ॥

अथ वक्षः पौतिमाप्यो गौपवनाद्गौपवनः पौतिमाप्यापौतिमाप्यो गौप-
 वनाद्गौपवनः कौशिकात्कौशिकः कौण्डिन्यात्कौण्डिन्यः शाण्डिक्याच्छाण्डिक्यः

कौशिकाश्च गौतमाश्च गौतमः ॥ १ ॥ अभिवेद्यादाभिवेक्ष्यः शाण्डिल्याच्चा-
मभिस्मृताद्यानभिस्मृत आनभिस्मृताद्यानभिस्मृत आनभिस्मृताद्यानभि-
स्मृतो गौतमाद्रौतमः सैतवप्राचीनयोग्याभ्यां सैतवप्राचीनयोग्यौ पारा-
शर्यात्पाराशर्यो भारद्वाजाद्भारद्वाजो भारद्वाजाश्च गौतमाश्च गौतमो भारद्वा-
जाद्भारद्वाजः पाराशर्यात् पाराशर्यो वैजवापायनाद्वैजवापायनः कौशिकायनेः
कौशिकायनिः ॥ २ ॥ घृतकौशिकादृतकौशिकः पाराशर्यायणात्पाराशर्यायणः
पाराशर्यात् पाराशर्यो जातुकर्ण्यजातुकर्ण्य आसुरायणाश्च यास्काश्चासु-
रायणश्चैवणेश्चैवणिरौपजन्धनेरौपजन्धनिरासुरैरासुरिर्भारद्वाजाद्भारद्वाज आत्रे-
यादात्रेयो माण्डेर्माण्डिगौतमाद्रौतमो गौतमाद्रौतमो वात्स्याद्यात्स्यः शाण्डि-
ल्याच्छाण्डिल्यः केशोर्यात्काप्यात्कैशोर्यः काप्यः कुमारहारितात्कुमारहा-
रितो गालवाद्गालवो विदर्भोऽकौण्डिन्याद्विदर्भोऽकौण्डिन्यो वत्सनपातो बाभ्रवा-
द्वत्सनपाद्बाभ्रवः पथः सौभरात्पन्थाः सौभरोऽयास्यादाङ्गिरसादयास्य आङ्गि-
रस आभूतेस्वाह्वादाभूतिस्वाष्ट्रो विश्वरूपारवाह्वाद्विश्वरूपस्वाष्ट्रोऽश्विभ्या-
मश्विनौ दधीच आधर्वणाह्वाध्वङ्गाधर्वणोऽधर्वणो देवादधर्वा देवो मृत्योः प्रा-
भ्वत्सनान्मृत्युः प्राभ्वत्सनः प्रभ्वत्सनात्प्रभ्वत्सन एकर्वैरेकर्विर्विप्रचित्तेर्वि-
प्रचित्तिर्व्यष्टैर्व्यष्टिः सनारोः सनारुः सनातनात्सनानतनः सनगात्सनगः पर-
मेष्ठिनः परमेष्ठी ब्रह्मणो ब्रह्म स्वयंभु ब्रह्मणे नमः ॥ ३ ॥ इति षष्ठं ब्राह्मणम्
॥ ६ ॥ इति द्वितीयोऽध्यायः ॥ २ ॥

द्वितीयोऽध्यायः ॥ ३ ॥

ॐ ॥ जनको ह वैदेहो बहुदक्षिणेन यज्ञेनेजे तत्र ह कुरुपञ्जालानां ब्रा-
ह्मणा अभिसमेता बभूवुस्तस्य ह जनकस्य वैदेहस्य विजिज्ञासा बभूव कः-
स्विदेशां ब्राह्मणानामनूचानतम इति स ह गवाः सहस्रमवक्रोश्च दश दश
पादा एकैकस्याः शृङ्गयोराबद्धा बभूवुः ॥ १ ॥ तान्होवाच ब्राह्मणा भग-
वन्तो यो यो ब्रह्मिष्ठः स एता गा उदजतामिति ते ह ब्राह्मणा न दष्टपुत्रश्च
ह याज्ञवल्क्यः स्वमेव ब्रह्मचारिणमुवाचैताः सोम्योदज सामश्रवा ३ इति
ता होदांचकार ते ह ब्राह्मणाश्चकुपुः कथं नो ब्रह्मिष्ठो ज्ञवीनेत्यथ ह जनकस्य
वैदेहस्य होताश्रलो बभूव सहैन पप्रच्छ त्वं नु खलु नो याज्ञवल्क्य ब्रह्मि-
ष्ठोऽसी ३ ति स होवाच नमो वयं ब्रह्मिष्ठाय कुर्मो गोकामा एव वयं स
इति तः ह तत एव प्रष्टुं दुष्टे होताश्रलः ॥ २ ॥ याज्ञवल्क्येति होवाच य-
द्विदः सर्वं मृत्युनासः सर्वं मृत्युनाभिपन्नं केन यजमानो मृत्योराप्तिमितिमु-
च्यत इति होत्रत्विजामिना वाचा वाग्वै यज्ञस्य होता तद्येवं वाक् सोऽय-

मग्निः स होता स मुक्तिः सातिमुक्तिः ॥ ३ ॥ याज्ञवल्क्येति होवाच यदिदं सर्वमहोरात्राम्बामासः सर्वमहोरात्राम्बामभिपन्नं केन यजमानोऽहोरात्रयो-
रासिमतिमुच्यत इत्यध्वर्युणस्त्विजा चक्षुषाऽदित्येन चक्षुर्वै यज्ञस्याध्वर्युस्तद्य-
दिदं चक्षुः सोऽसावादित्यः सोऽध्वर्युः स मुक्तिः सातिमुक्तिः ॥ ४ ॥ याज्ञ-
वल्क्येति होवाच यदिदं सर्वं पूर्वपक्षापरपक्षाम्यामासः सर्वं पूर्वपक्षापरप-
क्षाम्यामभिपन्नं केन यजमानः पूर्वपक्षापरपक्षयोरासिमतिमुच्यत इत्युद्गात्र-
स्त्विजा वायुना प्राणेन प्राणो वै यज्ञस्योद्गाता तथोऽयं प्राणः स वायुः स
उद्गाता स मुक्तिः सातिमुक्तिः ॥ ५ ॥ याज्ञवल्क्येति होवाच यदिदमन्तरि-
क्षमनारम्भणमिव केनाक्रमेण यजमानः स्वर्गं लोकमाक्रमत इति ब्रह्मण-
स्त्विजा मनसा चन्द्रेण मनो वै यज्ञस्य ब्रह्मा तद्यदिदं मनः सोऽसौ चन्द्रः स
ब्रह्मा स मुक्तिः साऽतिमुक्तिरित्यतिमोक्षा अथ संपदः ॥ ६ ॥ याज्ञव-
ल्क्येति होवाच कतिभिरयमद्यभिर्होतास्मिन्यज्ञे करिष्यन्तीति तिसृ-
भिरिति कतमास्तास्मिन्न इति पुरोऽनुवाक्या च याज्या च शस्यैव तृतीया
किं ताभिर्जयतीति यत्किंचेदं प्राणभृदिति ॥ ७ ॥ याज्ञवल्क्येति होवाच कत्य-
यमद्याध्वर्युस्मिन्यज्ञ आहुतीर्होष्यतीति तिस्र इति कतमास्तास्मिन्न इति या
हुता उज्ज्वलन्ति या हुता अतिनेदन्ते या हुता अधिशेरते किं ताभिर्जय-
तीति या हुता उज्ज्वलन्ति देवलोकमेव ताभिर्जयति दीप्यत इव हि देवलोको
या हुता अतिनेदन्ते पितृलोकमेव ताभिर्जयत्यतीव हि पितृलोको या हुता
अधिशेरते मनुष्यलोकमेव ताभिर्जयत्यथ इव हि मनुष्यलोकः ॥ ८ ॥ याज्ञ-
वल्क्येति होवाच कतिभिरयमद्य ब्रह्मा यज्ञं दक्षिणतो देवताभिर्गोपायती-
त्येकयेति कतमा सैकेति मन एवेत्यनन्तं वै मनोऽनन्ता विश्वेदेवा अनन्त-
मेव स तेन लोकं जयति ॥ ९ ॥ याज्ञवल्क्येति होवाच कत्ययमयोद्गाता-
ऽस्मिन्यज्ञे स्तोत्रियाः स्तोष्यतीति तिस्र इति कतमास्तास्मिन्न इति पुरोनुवाक्या
च याज्या च शस्यैव तृतीया कतमास्ता या अध्यात्ममिति प्राण एव पुरोनु-
वाक्याऽपानो याज्या ध्यानः शस्त्रा किं ताभिर्जयतीति पृथिवीलोकमेव पुरो-
नुवाक्यया जयत्यन्तरिक्षलोकं याज्यया क्षुलोकः शस्यया ततो ह होताश्चल
उपरराम ॥ १० ॥ इति प्रथमं ब्राह्मणम् ॥ १ ॥

अथ हैनं जारत्कारव आतेभागः पप्रच्छ याज्ञवल्क्येति होवाच कति ग्रहाः
कत्यतिग्रहा इत्यष्टौ ग्रहा अष्टावतिग्रहा इति ये तेऽष्टौ ग्रहा अष्टावतिग्रहाः
कतमे त इति ॥ १ ॥ प्राणो वै ग्रहः सोऽपानेनातिग्राहेण गृहीतोऽपानेन हि
गन्धाजिप्रति ॥ २ ॥ वाग्वै ग्रहः स नास्नातिग्राहेण गृहीतो वाचा हि नामा-
म्यभिवदति ॥ ३ ॥ जिह्वा वै ग्रहः स रसेनातिग्राहेण गृहीतो जिह्वया हि
रसान्विजानाति ॥ ४ ॥ चक्षुर्वै ग्रहः स रूपेणातिग्राहेण गृहीतश्चक्षुषा हि

रूपाणि पश्यति ॥ ५ ॥ ओत्रं वै ब्रह्मः स शब्देनातिग्राहेण गृहीतः ओत्रेण हि शब्दाभ्युपगच्छति ॥ ६ ॥ मनो वै ब्रह्मः स कामेनातिग्राहेण गृहीतो भवसा हि कामान्कामयते ॥ ७ ॥ हस्तौ वै ब्रह्मः स कर्मेणातिग्राहेण गृहीतो हस्ताभ्यां हि कर्म करोति ॥ ८ ॥ त्वग्वै ब्रह्मः स स्पर्शेनातिग्राहेण गृहीतस्त्वचा हि स्पर्शान्वेद यत इत्येतेऽष्टौ ब्रह्मा अष्टावसिप्रहाः ॥ ९ ॥ याज्ञवल्क्येति होवाच यदिदं सर्वं सृष्टोरब्जं का स्विस्ता देवता यस्या सृष्टुरभ्यमित्यग्निर्वै सृष्टुः सोऽपामन्नमप पुनर्मृत्यु जयति ॥ १० ॥ याज्ञवल्क्येति होवाच यत्रायं पुरुषो त्रियत उवसात्प्राणाः कामन्त्याहो ३ नेति नेति होवाच याज्ञवल्क्योऽत्रैव समवनीयन्ते स उच्छ्रयत्याभ्यायत्याभ्यातो मृतः शेते ॥ ११ ॥ याज्ञवल्क्येति होवाच यत्रायं पुरुषो त्रियते किमेनं न जहातीति नामेत्यनन्तं वै नामानन्ता विभेदेवा अनन्तमेव स तेन लोकं जयति ॥ १२ ॥ याज्ञवल्क्येति होवाच यत्रास्य पुरुषस्य मृतस्याग्निं वागप्येति वातं प्राणश्चक्षुरादित्यं मनश्चन्द्रं विशः ओत्रं पृथिवीं शरीरमाकाशमात्मौ पृथीर्लोमानि वनस्पतीन्केशा अभ्यु लोहितं च रेतश्च निधीयते कायं तदा पुरुषो भवतीत्याहर सोम्य हस्तमार्तभागामेवैतस्व वेदिष्यावो न नावेतत् स जन इति तौ होतृभ्य मब्रवांचक्राते तौ ह यदूचतुः कर्म ह्येव तदूचतुरथ यत्प्रशशंसतुः कर्म ह्येव तत्प्रशशंसतुः पुण्यो वै पुण्येन कर्मेणा भवति पापः पापेनेति ततो ह पारकारव आर्तभाग उपरराम ॥ १३ ॥ इति द्वितीयं ब्राह्मणम् ॥ २ ॥

अथ हैनं भुज्युर्लाङ्गायनिः पप्रच्छ याज्ञवल्क्येति होवाच मग्नेषु चरकाः पर्यध्वजाम ते पतञ्जलस्य काप्यस्य गृहानैम तस्यासीदुहिता गन्धर्वगृहीता तमपृच्छाम कोऽसीति सोऽग्रवीत्सुधन्वाऽऽद्विरस इति तं यदा लोकानामन्तानपृच्छामाथैनमब्रूम क पारिक्षिता अभवजिति क पारिक्षिता अभवन् स त्वा पृच्छामि याज्ञवल्क्य क पारिक्षिता अभवजिति ॥ १ ॥ स होवाचोवाच वै सोगच्छन्वै ते तद्यत्राश्वमेधयाजिनो गच्छन्तीति क न्वश्वमेधयाजिनो गच्छन्तीति द्वात्रिंशत्तं वै देवरथाह्वयाम्ययं लोकस्तथ समन्तं पृथ्वी द्विस्तावत्पर्येति ताः समन्तं पृथिवीं द्विस्तावत्समुद्रः पर्येति तद्यावती क्षुरस्य धारा यावद्वा मक्षिकायाः पत्रं तावानन्तरेणाकाशस्तानिन्द्रः सुपर्णो भूत्वा वायवे प्रायच्छतान्वायुरात्मनि पित्वा तन्नागमयद्यत्राश्वमेधयाजिनोऽभवन्नित्येवमिव वै स वायुमेव प्रशशंस तस्माद्वायुरेव व्यष्टिर्वायुः समष्टिरप पुनर्मृत्युं जयति य एवं वेद ततो ह भुज्युर्लाङ्गायनिरुपरराम ॥ २ ॥ इति तृतीयं ब्राह्मणम् ॥ ३ ॥

अथ हैनमुपस्तश्चाक्रायणः पप्रच्छ याज्ञवल्क्येति होवाच यत्साक्षादपरोक्षान्न य आत्मा सर्वान्तरसं मे व्याचक्ष्व इत्येष त आत्मा सर्वान्तरः

कतमो याज्ञवल्क्य सर्वान्तरो यः प्राणेन प्राणिति स त आत्मा सर्वान्तरो योऽपानेनापानिति स त आत्मा सर्वान्तरो यो ध्यानेन ध्यानिति स त आत्मा सर्वान्तरो य उदानेनोदानिति स त आत्मा सर्वान्तर एष त आत्मा सर्वान्तरः ॥ १ ॥ स होवाचोषस्तश्चाक्रायणो यया विभ्रूयावसौ गौरसावश्च इत्येवमेवैतद्व्यपदिष्टं भवति यदेव साक्षादपरोक्षाद्ब्रह्म य आत्मा सर्वान्तरस्तं मे व्याचक्ष्वेत्येष त आत्मा सर्वान्तरः कतमो याज्ञवल्क्य सर्वान्तरो न दृष्टे-
र्द्रष्टारं पश्येनं श्रुतेः श्रोतारश्च शृणुयाच्च मतेर्मन्तारं मन्वीया न विज्ञातेर्वि-
ज्ञातारं विजानीया एष त आत्मा सर्वान्तरोऽतोऽन्यदार्तं ततो होषस्तश्चाक्रा-
यण उपरराम ॥ २ ॥ इति चतुर्थं ब्राह्मणम् ॥ ४ ॥

अथ हैनं कहोलः कौपीतकेयः पप्रच्छ याज्ञवल्क्येति होवाच यदेव सा-
क्षादपरोक्षाद्ब्रह्म य आत्मा सर्वान्तरस्तं मे व्याचक्ष्वेत्येष त आत्मा सर्वान्तरः
कतमो याज्ञवल्क्य सर्वान्तरो योऽशनायापिपासे शोकं मोहं जरां मृत्युमत्ये-
ति एतं वै तमात्मानं विदित्वा ब्राह्मणा पुत्रैषणायाश्च वित्तैषणायाश्च लोकै-
षणायाश्च व्युत्थायाश्च भिक्षाचर्यं चरन्ति या ह्येव पुत्रैषणा सा वित्तैषणा या
वित्तैषणा सा लोकैषणोमे ह्येते एषणे एव भवतस्तस्माद् ब्राह्मणः पाण्डित्यं
निर्विध्य बाल्येन तिष्ठत्येवात्यं च पाण्डित्यं च निर्विद्याथ मुनिरमौनं च मौनं
च निर्विद्याथ ब्राह्मणः स ब्राह्मणः केन स्याद्येन स्यात्तेनेदं एवातोऽन्यदार्तं
ततो ह कहोलः कौपीतकेय उपरराम ॥ १ ॥ इति पञ्चमं ब्राह्मणम् ॥ ५ ॥

अथ हैनं गार्गी वाचऋषी पप्रच्छ याज्ञवल्क्येति होवाच यदिदं सर्वम-
प्सोतं च प्रोतं च कस्मिन्नु खल्वाप ओताश्च प्रोताश्चेति वायौ गार्गीति
कस्मिन्नु खलु वायुरोतश्च प्रोतश्चेत्यन्तरिक्षलोकेषु गार्गीति कस्मिन्नु खल्वन्त-
रिक्षलोका ओताश्च प्रोताश्चेति गन्धर्वलोकेषु गार्गीति कस्मिन्नु खलु गन्धर्व-
लोका ओताश्च प्रोताश्चेतादित्यलोकेषु गार्गीति कस्मिन्नु खल्वेतादित्यलोका
ओताश्च प्रोताश्चेति चन्द्रलोकेषु गार्गीति कस्मिन्नु खलु चन्द्रलोका ओताश्च
प्रोताश्चेति नक्षत्रलोकेषु गार्गीति कस्मिन्नु खलु नक्षत्रलोका ओताश्च प्रोता-
श्चेति देवलोकेषु गार्गीति कस्मिन्नु खलु देवलोका ओताश्च प्रोताश्चेतीन्द्रलो-
केषु गार्गीति कस्मिन्नु खल्विन्द्रलोका ओताश्च प्रोताश्चेति प्रजापतिलोकेषु
गार्गीति कस्मिन्नु खलु प्रजापतिलोका ओताश्च प्रोताश्चेति ब्रह्मलोकेषु गार्गीति
कस्मिन्नु खलु ब्रह्मलोका ओताश्च प्रोताश्चेति स होवाच गार्गी माति प्राक्षीर्मा
से सूधा व्यपसदनतिप्रक्यां वै देवतामतिपृच्छसि गार्गी मातिप्राक्षीरिति
ततो ह गार्गी वाचऋष्युपरराम ॥ १ ॥ इति षष्ठं ब्राह्मणम् ॥ ६ ॥

अथ हैनमुहालक आरुणिः पप्रच्छ याज्ञवल्क्येति होवाच मद्रेष्ववसाम

पतञ्जलस्य काप्यस्य गृहेषु ब्रह्मणीयानास्तस्यासीद्गार्था गन्धर्वगृहीता तम-
 पृच्छाम कोऽसीति सोऽब्रवीत् कबन्ध आथर्वण इति सोऽब्रवीत्पतञ्जलं काप्यं
 याज्ञिकाऽथ वेत्थ नु त्वं काप्य तत्सूत्रं येनायं च लोकः परश्च लोकः
 सर्वाणि च भूतानि संदब्धानि भवन्तीति सोऽब्रवीत्पतञ्जलः काप्यो नाहं
 तद्भगवन्वेदेति सोऽब्रवीत्पतञ्जलं काप्यं याज्ञिकाऽथ वेत्थ नु त्वं काप्य तम-
 न्तर्यामिणं य इमं च लोकं परं च लोकः सर्वाणि च भूतानि योऽन्तरो
 यमायतीति सोऽब्रवीत्पतञ्जलः काप्यो नाहं तं भगवन्वेदेति सोऽब्रवीत्पतञ्जलं
 काप्यं याज्ञिकाऽथ यो वै तत्काप्यसूत्रं विद्यातं चान्तर्यामिणमिति स ब्रह्म-
 वित्स लोकवित्स वेदवित्स भूतवित्स आत्मवित्स सर्वविदिति तेभ्योऽब्रवीत्-
 दहं वेदं तच्छेत्वं याज्ञवल्क्य सूत्रमविद्वाऽस्तं शान्तर्यामिणं ब्रह्मगवीरुदजसे
 मूर्धा ते विपतिष्यतीति वेदं वा अहं गौतम तत्सूत्रं तं चान्तर्यामिणमिति यो
 वा इदं कश्चिद्व्याद्वेदं वेदेति यथा वेत्थ तथा ब्रूहीति ॥ १ ॥ स होवाच वायुर्वै
 गौतम तत्सूत्रं वायुना वै गौतम सूत्रेणायं च लोकः परश्च लोकः सर्वाणि
 च भूतानि संदब्धानि भवन्ति तस्माद्वै गौतम पुरुषं प्रेतमाहुर्गन्धर्वऽस्तिपता-
 स्याङ्गानीति वायुना हि गौतम सूत्रेण संदब्धानि भवन्तीत्येवमेवंतद्याज्ञव-
 ल्क्यान्तर्यामिणं ब्रूहीति ॥ २ ॥ यः पृथिव्यां तिष्ठन् पृथिव्या अन्तरो यं
 पृथिवी न वेद यस्य पृथिवी शरीरं यः पृथिवीमन्तरो यमयत्येष त आत्मा-
 न्तर्याम्यमृतः ॥ ३ ॥ योऽप्सु तिष्ठन्नन्योऽन्तरो यमापो न विदुर्यस्यापः शरीरं
 योऽपोऽन्तरो यमयत्येष त आत्मान्तर्याम्यमृतः ॥ ४ ॥ योऽग्नौ तिष्ठन्नने-
 रन्तरो यमग्निं वेद यस्याग्निः शरीरं योऽग्निमन्तरो यमयत्येष त आत्मान्त-
 र्याम्यमृतः ॥ ५ ॥ योऽन्तरिक्षे तिष्ठन्नन्तरिक्षादन्तरो यमन्तरिक्षं न वेद
 यस्यान्तरिक्षः शरीरं योऽन्तरिक्षमन्तरो यमयत्येष त आत्मान्तर्याम्यमृतः
 ॥ ६ ॥ यो वायौ तिष्ठन्वायोरन्तरो यं वायुर्न वेद यस्य वायुः शरीरं यो
 वायुमन्तरो यमयत्येष त आत्मान्तर्याम्यमृतः ॥ ७ ॥ यो दिवि तिष्ठन्दिवो-
 ऽन्तरो यं द्यौर्न वेद यस्य द्यौः शरीरं यो दिवमन्तरो यमयत्येष त आत्मा-
 न्तर्याम्यमृतः ॥ ८ ॥ य आदित्ये तिष्ठन्नादित्यादन्तरो यमादित्यो न वेद
 यस्यादित्यः शरीरं य आदित्यमन्तरो यमयत्येष त आत्मान्तर्याम्यमृतः ॥ ९ ॥
 यो दिक्षु तिष्ठन्दिग्भ्योऽन्तरो यं दिशो न विदुर्यस्य दिशः शरीरं यो दिशो-
 ऽन्तरो यमयत्येष त आत्मान्तर्याम्यमृतः ॥ १० ॥ यश्चन्द्रतारके तिष्ठश्चन्द्र-
 तारकादन्तरो यं चन्द्रतारकं न वेद यस्य चन्द्रतारकः शरीरं यश्चन्द्रतारका-
 मन्तरो यमयत्येष त आत्मान्तर्याम्यमृतः ॥ ११ ॥ य आकाशे तिष्ठन्नाका-
 शादन्तरो यमाकाशो न वेद यस्याकाशः शरीरं य आकाशमन्तरो यमय-
 त्येष त आत्मान्तर्याम्यमृतः ॥ १२ ॥ यस्तमसि तिष्ठश्स्तमसोऽन्तरो यं तमो

न वेद यस्य तमः शरीरं यस्तमोन्तरो यमयत्येष त आत्मान्तर्याम्यमृतः ॥ १३ ॥
यस्तेजसि तिष्ठत्यस्तेजसोऽन्तरो यं तेजो न वेद यस्य तेजः शरीरं यस्तेजोन्तरो
यमयत्येष त आत्मान्तर्याम्यमृत इत्यधिदैवतमथाधिभूतम् ॥ १४ ॥ यः
सर्वेषु भूतेषु तिष्ठन्सर्वेभ्यो भूतेभ्योऽन्तरो यश् सर्वाणि भूतानि न विदुर्यस्य
सर्वाणि भूतानि शरीरं यः सर्वाणि भूतान्यन्तरो यमयत्येष त आत्मान्तर्या-
म्यमृत इत्यधिभूतमथाध्यात्मम् ॥ १५ ॥ यः प्राणे तिष्ठन्प्राणादन्तरो यं
प्राणो न वेद यस्य प्राणः शरीरं यः प्राणमन्तरो यमयत्येष त आत्मान्तर्या-
म्यमृतः ॥ १६ ॥ यो वाचि तिष्ठन्वाचोऽन्तरो यं वाक् न वेद यस्य वाक्
शरीरं यो वाचमन्तरो यमयत्येष त आत्मान्तर्याम्यमृतः ॥ १७ ॥ यश्चक्षुषि
तिष्ठत्यश्चक्षुषोऽन्तरो यं चक्षुर्न वेद यस्य चक्षुः शरीरं यश्चक्षुरन्तरो यमयत्येष
त आत्मान्तर्याम्यमृतः ॥ १८ ॥ यः श्रोत्रे तिष्ठन्श्रोत्रादन्तरो यश् श्रोत्रं न
वेद यस्य श्रोत्रं शरीरं यः श्रोत्रमन्तरो यमयत्येष त आत्मान्तर्याम्यमृतः
॥ १९ ॥ यो मनसि तिष्ठन्मनसोऽन्तरो यं मनो न वेद यस्य मनः शरीरं
यो मनोऽन्तरो यमयत्येष त आत्मान्तर्याम्यमृतः ॥ २० ॥ यस्त्वचि तिष्ठत्य-
स्त्वचोऽन्तरो यं त्वक् न वेद यस्य त्वक् शरीरं यस्त्वचमन्तरो यमयत्येष त
आत्मान्तर्याम्यमृतः ॥ २१ ॥ यो विज्ञाने तिष्ठन्विज्ञानादन्तरो यं विज्ञानं
न वेद यस्य विज्ञानं शरीरं यो विज्ञानमन्तरो यमयत्येष त आत्मान्तर्या-
म्यमृतः ॥ २२ ॥ यो रेतसि तिष्ठन् रेतसोऽन्तरो यश् रेतो न वेद यस्य रेतः
शरीरं यो रेतोऽन्तरो यमयत्येष त आत्मान्तर्याम्यमृतोऽष्टो द्रष्टाऽश्रुतः
श्रोत्राऽमतो मन्ताऽविज्ञातो विज्ञाता नान्योऽतोऽस्ति द्रष्टा नान्योऽतोऽस्ति
श्रोता नान्योऽतोऽस्ति मन्ता नान्योऽतोऽस्ति विज्ञातैष त आत्मान्तर्याम्यमृ-
तोऽन्यदार्तं ततोहोहालक आरुणिरुपरराम ॥ २३ ॥ इति सप्तमं ब्राह्मणम् ॥ ७ ॥

अथ ह वाचक्रन्मुवाच ब्राह्मणा भगवन्तो हन्ताहमिमं द्वौ प्रश्नौ प्रश्यामि
तौ चेन्मे वक्ष्यति न वै जातु युष्माकमिमं कश्चिद्ब्रह्मोयं जेत्येति पृच्छ गा-
र्गीति ॥ १ ॥ सा होवाचाहं वै त्वा याज्ञवल्क्य यथा पाशो वा वैदेहो
वोमपुत्र उज्यं धनुरधिज्यं कृत्वा द्वौ बाणवन्तौ सपत्नातिव्याधिनौ हस्ते
कृत्वोपोत्तिष्ठेदेवमेवाहं त्वा द्वाभ्यां प्रश्नाभ्यामुपोदस्यां ता मे ब्रूहीति पृच्छ
गार्गीति ॥ २ ॥ सा होवाच यदूर्ध्वं याज्ञवल्क्य दिवो यद्वाक् पृथिव्या यद-
न्तरा थावापृथिवी इमे यद्भूतं च भवच्च भविष्यच्चेत्याचक्षते कस्मिंस्तदोतं
च प्रोतं चेति ॥ ३ ॥ स होवाच यदूर्ध्वं गार्गी दिवो यद्वाक् पृथिव्या यद-
न्तरा थावापृथिवी इमे यद्भूतं च भवच्च भविष्यच्चेत्याचक्षते आकाशे तदोतं
च प्रोतं चेति ॥ ४ ॥ सा होवाच नमस्तेऽस्तु याज्ञवल्क्य यो म एतं व्यनो-
चोऽपरस्मै धारयत्येति पृच्छ गार्गीति ॥ ५ ॥ सा होवाच यदूर्ध्वं याज्ञवल्क्य

द्विवो यद्वाक् पृथिव्या यदन्तरा द्यावापृथिवी इमे यद्भूतं च भवच्च भविष्य-
 च्छेत्स्याचक्षते कस्मिंस्तदोतं च प्रोतं चेति ॥ ६ ॥ स होवाच यदूर्ध्वं गार्गि
 द्विवो यद्वाक् पृथिव्या यदन्तरा द्यावापृथिवी इमे यद्भूतं च भवच्च भविष्य-
 च्छेत्स्याचक्षते आकाश एव तदोतं च प्रोतं चेति कस्मिंश्च खल्लाकाश ओतश्च
 प्रोतश्चेति ॥ ७ ॥ स होवाचेतद्वै तदक्षरं गार्गि ब्राह्मणा अभिवदन्त्यस्थूलम-
 नष्वहस्वमदीर्घमलोहितमस्त्रेहमच्छायमतमोऽवायवनाकाशमसङ्गमरसमगन्ध-
 मषक्षुष्कमश्रोत्रमवागमनोऽतेजस्कमप्राणममुखममात्रमनन्तरमबाह्यं न तद्-
 ज्ञाति किञ्चन न तदज्ञाति कश्चन ॥ ८ ॥ एतस्य वा अक्षरस्य प्रशासने गार्गि
 सूर्याचन्द्रमसौ विष्टौ तिष्ठत एतस्य वा अक्षरस्य प्रशासने गार्गि द्यावा-
 पृथिव्या विष्टौ तिष्ठत एतस्य वा अक्षरस्य प्रशासने गार्गि निमेषा मुहूर्ता
 अहोरात्राण्यधेमासा मासा ऋतवः संवत्सरा इति विष्टतास्तिष्ठन्त्येतस्य वा
 अक्षरस्य प्रशासने गार्गि प्राच्योऽन्या नद्यः स्यन्दन्ते ज्येतेभ्यः पर्वतेभ्यः
 प्रतीच्योऽन्या यां यां च दिशमन्वेतस्य प्रशासने गार्गि ददतो मनुष्याः
 प्रशंसन्ति यजमानं देवा दवीं पितरोऽन्वायताः ॥ ९ ॥ यो वा एतदक्षरं
 गार्ग्यविदित्वाऽस्मिंल्लोके जुहोति यजते तपस्तप्यते बहुति वर्पेन ह्नाण्यन्तव-
 देवास्य तद्भवति यो वा एतदक्षरं गार्ग्यविदित्वाऽस्माल्लोकार्थं प्रति स रूपणोऽथ
 य एतदक्षरं गार्गि विदित्वाऽस्माल्लोकार्थं प्रति स ब्राह्मणः ॥ १० ॥ तद्वा एत-
 दक्षरं गार्ग्यदृष्टं द्रष्टुं श्रुतं श्रोत्रमतं मन्त्रविज्ञातं विज्ञातृ नान्यदतोऽस्ति द्रष्टुं
 नान्यदतोऽस्ति श्रोतृ नान्यदतोऽस्ति मन्त्रं नान्यदतोऽस्ति विज्ञात्रेतस्मिन्नु ख-
 ल्वक्षरे गार्ग्याकाश ओतश्च प्रोतश्चेति ॥ ११ ॥ सा होवाच ब्राह्मणा भगव-
 न्तस्तदेव बहुमन्येष्वं यदस्याजमस्कारेण मुच्येभ्वं न वै जानु युष्माकमिमं
 कश्चिद्भक्षोऽयं जेत्येति ततो ह वाचऋग्युपरराम ॥ १२ ॥ इति अष्टमं
 ब्राह्मणम् ॥ ८ ॥

अथ हैनं विदग्धः शाकन्यः पप्रच्छ कति देवा याज्ञवल्क्येति स हैतयैव
 निविदा प्रतिपेदे यावन्तो वैश्वदेवस्य निविद्युच्यन्ते त्रयश्च त्री च शाता त्रयश्च
 त्री च सहस्रेत्योमिति होवाच कत्येव देवा याज्ञवल्क्येति त्रयस्त्रिंशदित्यो-
 मिति होवाच कत्येव देवा याज्ञवल्क्येति षडित्योमिति होवाच कत्येव देवा
 याज्ञवल्क्येति द्वावित्योमिति होवाच कत्येव देवा याज्ञवल्क्येत्यथ्यर्थ इत्यो-
 मिति होवाच कत्येव देवा याज्ञवल्क्येत्येक इत्यामिति होवाच कतमे ते
 त्रयश्च त्री च शाता त्रयश्च त्री च सहस्रेति ॥ १ ॥ स होवाच महिमाव एवै-
 षामेते त्रयस्त्रिंशत्सर्वे देवा इति कतमे ते त्रयस्त्रिंशदित्येष्टं वसव एकादश
 रुद्रा द्वादशादित्यास्त एकात्रिंशदिन्द्रश्चैव प्रजापतिश्च त्रयस्त्रिंशदिति ॥ २ ॥
 कतमे वसव इत्यग्निश्च पृथिवी च वायुश्चान्तरिक्षं चादित्यश्च धौश्च चन्द्रमाश्च

वक्षन्नाग्निं चैते वसव एतेषु हीवं वसु सर्वं हितमिति तस्माद्वासव इति ॥ ३ ॥
 कतमे रुद्रा इति दशमे पुरुषे प्राणा आत्मेकादशसो यदास्माच्छरीरान्मर्त्यादु-
 त्कामन्त्यथ रोदयन्ति तद्यज्ञोदयन्ति तस्माद्रुद्रा इति ॥ ४ ॥ कतम आदित्या
 इति द्वादश वै मासाः संवत्सरस्यैव आदित्या एते हीदृक् सर्वमाददाना यन्ति
 ते यदिदृक् सर्वमाददाना यन्ति तस्मादादित्या इति ॥ ५ ॥ कतम इन्द्रः
 कतमः प्रजापतिरिति स्तनयिषुरेवेन्द्रो यज्ञः प्रजापतिरिति कतमः स्तनयिषु-
 रित्यग्निरिति कतमो यज्ञ इति पञ्चव इति ॥ ६ ॥ कतमे षष्ठित्यग्निश्च पृथिवी
 च वायुश्चातृक्षं चादित्यश्च धौक्षते षष्ठेते हीदृक् सर्वं षडिति ॥ ७ ॥ कतमे
 ते त्रयो देवा इतीम एव त्रयो लोका एषु हीमे सर्वे देवा इति कतमौ तौ
 द्वौ देवावित्यग्ने चैव प्राणश्चेति कतमोऽध्यर्धे इति योऽयं पवत इति ॥ ८ ॥
 तदाहुर्नृदयमेक इवैव पवतेऽयं कथमध्यर्धे इति यदग्निमिदं सर्वमभ्यार्होत्ते-
 नाध्यर्धे इति कतम एको देव इति प्राण इति स ब्रह्म तदित्याचक्षते ॥ ९ ॥
 पृथिव्येव यस्यायतनमक्षिर्लोको मनोऽज्योतिर्यो वै तं पुरुषं विद्यात्सर्वस्यात्मनः
 परायणं स वै वेदिता स्वाद्याज्ञवल्क्य वेद वा अहं तं पुरुषं सर्वस्यात्मनः
 परायणं यमात्थ य एवायं शरीरः पुरुषः स एष वदैव शाकल्य तस्य का
 देवतेत्यमृतमिति होवाच ॥ १० ॥ काम एव यस्यायतनं हृदयं लोको मनो
 अज्योतिर्यो वै तं पुरुषं विद्यात्सर्वस्यात्मनः परायणं स वै वेदिता स्वाद्याज्ञ-
 वल्क्य वेद वा अहं तं पुरुषं सर्वस्यात्मनः परायणं यमात्थ य एवायं काम-
 मयः पुरुषः स एष वदैव शाकल्य तस्य का देवतेति स्त्रिय इति होवाच ॥ ११ ॥
 रूपाण्येव यस्यायतनं चक्षुर्लोको मनो अज्योतिर्यो वै तं पुरुषं विद्यात्सर्वस्या-
 त्मनः परायणं स वै वेदिता स्वाद्याज्ञवल्क्य वेद वा अहं तं पुरुषं सर्वस्या-
 त्मनः परायणं यमात्थ य एवासावादित्ये पुरुषः स एष वदैव शाकल्य तस्य
 का देवतेति सत्यमिति होवाच ॥ १२ ॥ आकाश एव यस्यायतनं श्रोत्रं
 लोको मनो अज्योतिर्यो वै तं पुरुषं विद्यात्सर्वस्यात्मनः परायणं स वै
 वेदिता स्वाद्याज्ञवल्क्य वेद वा अहं तं पुरुषं सर्वस्यात्मनः परायणं यमात्थ
 य एवायं श्रोत्रः प्रातिश्रुत्कः पुरुषः स एष वदैव शाकल्य तस्य का देवतेति
 दिश इति होवाच ॥ १३ ॥ तम एव यस्यायतनं हृदयं लोको मनो अज्योतिर्यो
 वै तं पुरुषं विद्यात्सर्वस्यात्मनः परायणं स वै वेदिता स्वाद्याज्ञवल्क्य वेद
 वा अहं तं पुरुषं सर्वस्यात्मनः परायणं यमात्थ य एवायं छायायमयः पुरुषः
 स एष वदैव शाकल्य तस्य का देवतेति सत्युरिति होवाच ॥ १४ ॥ रूपाण्येव
 यस्यायतनं चक्षुर्लोको मनो अज्योतिर्यो वै तं पुरुषं विद्यात्सर्वस्यात्मनः परा-
 यणं स वै वेदिता स्वाद्याज्ञवल्क्य वेद वा अहं तं पुरुषं सर्वस्यात्मनः
 परायणं यमात्थ य एवायमादर्शो पुरुषः स एष वदैव शाकल्य तस्य का देव-

तेत्यसुरिति होवाच ॥ १५ ॥ आप एव यस्यायतनः हृदयं लोको मनो ज्यो-
तिर्यो वै तं पुरुषं विद्यात्सर्वस्यात्मनः परायणः स वै वेदिता स्याद्याज्ञवल्क्य
वेद वा अहं तं पुरुषः सर्वस्यात्मनः परायणं यमात्य य एवायमप्सु पुरुषः स
एष वदेव शाकल्य तस्य का देवतेति वरुण इति होवाच ॥ १६ ॥ रेत एव
यस्यायतनः हृदयं लोको मनो ज्योतिर्यो वै तं पुरुषं विद्यात्सर्वस्यात्मनः प-
रायणः स वै वेदिता स्याद्याज्ञवल्क्य वेद वा अहं तं पुरुषः सर्वस्यात्मनः परायणं
यमात्य य एवायं पुत्रमयः पुरुषः स एष वदेव शाकल्य तस्य का देवतेति
प्रजापतिरिति होवाच ॥ १७ ॥ शाकल्येति होवाच याज्ञवल्क्यस्तवाः स्विदिमे
ब्राह्मणा अङ्गारावक्षयणमकृता ३ इति ॥ १८ ॥ याज्ञवल्क्येति होवाच शा-
कल्यो यदिदं कुरुपञ्चाकानां ब्राह्मणानत्यवादीः किं ब्रह्म विद्वानिति दिशो वेद
स देवाः स प्रतिष्ठा इति यहिषो वेत्थ स देवाः स प्रतिष्ठाः ॥ १९ ॥ किंदेवतोऽस्यां
प्राच्यां दिश्यसीत्यादित्यदेवत इति स आदित्यः कस्मिन्प्रतिष्ठित इति च-
क्षुषीति कस्मिन् चक्षुः प्रतिष्ठितमिति रूपेणिवति चक्षुषा हि रूपाणि पश्यति
कस्मिन् रूपाणि प्रतिष्ठितानीति हृदय इति होवाच हृदयेन हि रूपाणि जानाति
हृदये ह्येव रूपाणि प्रतिष्ठितानि भवन्तीत्येवमेवैतद्याज्ञवल्क्य ॥ २० ॥ किं देव-
तोऽस्यां दक्षिणायां दिश्यसीति यमदेवत इति स यमः कस्मिन्प्रतिष्ठित इति यज्ञ
इति कस्मिन् यज्ञः प्रतिष्ठित इति दक्षिणायामिति कस्मिन् दक्षिणा प्रतिष्ठितेति
अदायामिति यदा ह्येव अदत्तेऽथ दक्षिणां ददाति अदायाः ह्येव दक्षिणा
प्रतिष्ठितेति कस्मिन् अदा प्रतिष्ठितेति हृदय इति होवाच हृदयेन हि अदा
जानाति हृदये ह्येव अदा प्रतिष्ठिता भवतीत्येवमेवैतद्याज्ञवल्क्य ॥ २१ ॥
किंदेवतोऽस्यां प्रतीच्यां दिश्यसीति वरुणदेवत इति स वरुणः कस्मिन्प्रतिष्ठित
इत्यस्त्विति कस्मिन्वापः प्रतिष्ठिता इति रेतसीति कस्मिन् रेतः प्रतिष्ठितमिति
हृदय इति तस्मादपि प्रतिरूपं जातमाहुर्हृदयादिव स्रोतो हृदयादिव निर्मित
इति हृदये ह्येव रेतः प्रतिष्ठितं भवतीत्येवमेवैतद्याज्ञवल्क्य ॥ २२ ॥ किंदेव-
तोऽस्मानुदीच्यां दिश्यसीति सोमदेवत इति स सोमः कस्मिन्प्रतिष्ठित इति
दीक्षायामिति कस्मिन् दीक्षा प्रतिष्ठितेति सत्य इति तस्मादपि दीक्षितमाहुः
सत्यं वदेति सत्ये ह्येव दीक्षा प्रतिष्ठितेति कस्मिन् सत्यं प्रतिष्ठितमिति हृदय
इति होवाच हृदयेन हि सत्यं जानाति हृदये ह्येव सत्यं प्रतिष्ठितं भवतीत्येवमे-
वैतद्याज्ञवल्क्य ॥ २३ ॥ किंदेवतोऽस्यां ध्रुवायां दिश्यसीत्यग्निदेवत इति सोऽग्निः
कस्मिन्प्रतिष्ठित इति वाचीति कस्मिन् वाक् प्रतिष्ठितेति हृदय इति कस्मिन्
हृदयं प्रतिष्ठितमिति ॥ २४ ॥ अहल्लिकेति होवाच याज्ञवल्क्यो यन्नैतदन्यत्रास्मन्म-
न्यासै यच्चैतदन्यत्रास्मत्स्याच्छ्रानो वैनहृदुर्वयाः स्ति वैनद्विममीरक्षिति ॥ २५ ॥
कस्मिन् त्वं चात्मा च प्रतिष्ठितौ स्थ इति प्राण इति कस्मिन् प्राणः प्रतिष्ठित

इत्युदान इति कस्मिन्नुदानः प्रतिष्ठित इति ध्यान इति कस्मिन् ध्यानः प्रति-
ष्ठित इत्युदान इति कस्मिन्नुदानः प्रतिष्ठित इति समान इति स एष नेति-
नेत्यात्माऽगृह्यो नहि गृह्यतेऽशीर्यो नहि शीर्यतेऽसृष्टो नहि सृज्यतेऽसितो न
ज्ययते न रिप्यत्येतान्यष्टावायतनान्यष्टौ लोका अष्टौ देवा अष्टौ पुरुषाः स
यस्तान्पुरुषान्निरुह्य प्रत्युद्भात्यक्रामत्तं त्वौपनिषदं पुरुषं पृच्छामि तं चेन्मे न
विवक्षसि मूर्धा ते निपतिष्यतीति तः ह न मेने शाकल्यस्तस्य ह मूर्धा
विपपातापि हास्य परिमोषिणोऽस्थीन्यपजहुरन्यन्मन्यमानाः ॥ २६ ॥ अथ
होवाच ब्राह्मणा भगवन्तो यो वः कामयते स मा पृच्छतु सर्वं वा मा
पृच्छत यो वः कामयते तं वः पृच्छामि सर्वान्वा वः पृच्छामीति ते ह
ब्राह्मणा न वदतुः ॥ २७ ॥ तान् हैतैः श्लोकैः प्रपच्छ ॥ यथा बृक्षो वनस्पति-
स्तथैव पुरुषोऽमृषा ॥ तस्य लोमानि पर्णानि त्वगस्तोत्पादिका बहिः ॥ त्वच
एवास्त्य रुधिरं प्रस्रन्दित्वच उत्पटः ॥ तस्मात्तदा तृणात्प्रैति रसो बृक्षादिवा-
हतात् ॥ मांसान्यस्य शकराणि किनाटः स्नाव तत्स्थिरम् ॥ अस्थीभ्यमंतरतो
दारुणि मजा मजोपमा कृता ॥ यद्बृक्षो बृक्षो रोहति मूलाच्चवतरः पुनः ॥
मर्त्यैः स्विन्मृत्युना बृक्कणः कस्मान्मूलात्प्ररोहति ॥ रेतस इति माबोचत जीव-
तस्तप्रजायते ॥ धानारुह इव वै बृक्षोऽञ्जसा प्रेत्यमभवः ॥ वत्समूलमावृहे-
युर्वृद्धं न पुनराभवेत् ॥ मर्त्यैः स्विन्मृत्युना बृक्कणः कस्मान्मूलात्प्ररोहति ॥
जात एव न जायते को न्वेवं जनयेत्पुनः ॥ विज्ञानमानन्दं ब्रह्म रातिर्दातुः
परायणं तिष्ठमानस्य तद्विद इति ॥ २८ ॥ इति नवम ब्राह्मणम् ॥ ९ ॥ इति
तृतीयोऽध्यायः ॥ ३ ॥

चतुर्थोऽध्यायः ॥ ४ ॥

जनको ह वैदेह आसांचक्रेऽथ ह याज्ञवल्क्य आवय्याज तः होवाच
याज्ञवल्क्य किमर्थमचारीः पशूनिच्छन्नप्वन्तानीत्युभयमेव सन्नादिति होवाच
॥ १ ॥ यत्ते कश्चिदब्रवीत्तच्छृण्वामेत्यब्रवीन्मे जित्वा शैलिनिर्वाग्वै ब्रह्मेति
यथा मातृमान्पितृमानाचार्यवान्ब्रूयाच्चथा तच्छैलिनिरब्रवीद्वाग्वै ब्रह्मेत्यवदतो
हि किं स्यादित्यब्रवीन्तु ते तस्यायतनं प्रतिष्ठां न मेऽब्रवीदित्येकपाद्वा एतत्स-
न्नादिति स वै नो ब्रूहि याज्ञवल्क्य । वागेवायतनमाकाशः प्रतिष्ठा प्रज्ञेत्ये-
नदुपासीत का प्रज्ञा याज्ञवल्क्य वागेव सन्नादिति होवाच वाचा वै सन्नाद्
बन्धुः प्रज्ञायत ऋग्वेदो यजुर्वेदः सामवेदोऽथर्वाङ्गिरस इतिहासः पुराणं
विद्या उपनिषदः श्लोकाः सूत्राण्यनुष्याख्यानानि व्याख्यानानीष्टः हुतमाशितं
पायितमयं च लोकः परश्च लोकः सर्वाणि च भूतानि वाचैव सन्नाद् प्रज्ञा-
यन्ते वाग्वै सन्नाद् परमं ब्रह्म नैनं वाग्जहाति सर्वाण्येनं भूतान्यभिक्षरन्ति

देवो भूत्वा देवानप्येति य एवं विद्वानेतदुपास्ते हस्यृषभः सहस्रं ददामीति होवाच जनको वैदेहः स होवाच याज्ञवल्क्यः पिता मेऽमन्यत नाननुशिष्य हरेतेति ॥ २ ॥ यदेव ते कश्चिदब्रवीत्तच्छृण्वामेत्यब्रवीन्म उदङ्गः शौल्बायनः प्राणो वै ब्रह्मेति यथा मातृमान्पितृमानाचार्यवान्ब्रूयात्तथा तच्छौल्बायनोऽब्रवीत्प्राणो वै ब्रह्मेत्यप्राणतो हि किं स्यादित्यब्रवीन्तु ते तस्यायतनं प्रतिष्ठां न मेऽब्रवीदित्येकपाद्वा एतत्सम्राडिति स वै नो ब्रूहि याज्ञवल्क्य प्राण एवायतनमाकाशः प्रतिष्ठा प्रियमित्येतदुपासीत का प्रियता याज्ञवल्क्य प्राण एव सम्राडिति होवाच प्राणस्य वै सम्राट् कामायायाजं याजयत्यप्रतिगृह्यस्य प्रतिगृह्यस्यपि तत्र ववाशङ्कं भवसि यां दिशमेति प्राणस्यैव सम्राट् कामाय प्राणो वै समाद परमं ब्रह्म नैनं प्राणो जहाति सर्वाण्येनं भूतान्यभिक्षरन्ति देवो भूत्वा देवानप्येति य एवं विद्वानेतदुपास्ते हस्यृषभः सहस्रं ददामीति होवाच जनको वैदेहः स होवाच याज्ञवल्क्यः पिता मेऽमन्यत नाननुशिष्य हरेतेति ॥ ३ ॥ यदेव ते कश्चिदब्रवीत्तच्छृण्वामेत्यब्रवीन्मे वरुवांष्णश्चक्षुर्वै ब्रह्मेति यथा मातृमान्पितृमानाचार्यवान्ब्रूयात्तथा तद्वाण्णोऽब्रवीच्चक्षुर्वै ब्रह्मेत्यपश्यतो हि किं स्यादित्यब्रवीन्तु ते तस्यायतनं प्रतिष्ठां न मेऽब्रवीदित्येकपाद्वा एतत्सम्राडिति स वै नो ब्रूहि याज्ञवल्क्य चक्षुरेवायतनमाकाशः प्रतिष्ठा सत्यमित्येतदुपासीत का सत्यता याज्ञवल्क्य चक्षुरेव सम्राडिति होवाच चक्षुषा वै सम्राट् पश्यन्तमादुरद्राक्षीरिति स आहाद्राक्षमिति तत्सत्यं भवति चक्षुर्वै सम्राट् परमं ब्रह्म नैनं चक्षुर्जहाति सर्वाण्येनं भूतान्यभिक्षरन्ति देवो भूत्वा देवानप्येति य एवं विद्वानेतदुपास्ते हस्यृषभः सहस्रं ददामीति होवाच जनको वैदेहः स होवाच याज्ञवल्क्यः पिता मेऽमन्यत नाननुशिष्य हरेतेति ॥ ४ ॥ यदेव ते कश्चिदब्रवीत्तच्छृण्वामेत्यब्रवीन्मे गर्दभी विपीतो भारद्वाजः ओत्रं वै ब्रह्मेति यथा मातृमान्पितृमानाचार्यवान्ब्रूयात्तथा तद्भारद्वाजोऽब्रवीच्छ्रोत्रं वै ब्रह्मेत्यशृण्वतो हि किं स्यादित्यब्रवीन्तु ते तस्यायतनं प्रतिष्ठां न मेऽब्रवीदित्येकपाद्वा एतत्सम्राडिति स वै नो ब्रूहि याज्ञवल्क्य श्रोत्रमेवायतनमाकाशः प्रतिष्ठान्त इत्येतदुपासीत कानन्तता याज्ञवल्क्य दिश एव सम्राडिति होवाच तस्याद्वै सम्राडपि यां कां च दिशं गच्छति नैवास्या गच्छत्यनन्ता हि दिशो दिशो वै सम्राट् ओत्रः ओत्रं वै सम्राट् परमं ब्रह्म नैनं ओत्रं जहाति सर्वाण्येनं भूतान्यभिक्षरन्ति देवो भूत्वा देवानप्येति य एवं विद्वानेतदुपास्ते हस्यृषभः सहस्रं ददामीति होवाच जनको वैदेहः स होवाच याज्ञवल्क्यः पिता मेऽमन्यत नाननुशिष्य हरेतेति ॥ ५ ॥ यदेव ते कश्चिदब्रवीत्तच्छृण्वामेत्यब्रवीन्मे सत्यकामो जाबालो मनो वै ब्रह्मेति तथा मातृमान्पितृमानाचार्यवान्ब्रूयात्तथा तत्सत्यलोऽब्रवीन्मनो वै ब्रह्मेत्यमनसो

हि किञ् स्यादित्यब्रवीत्तु ते तस्यायतन प्रतिष्ठां न मेऽब्रवीदित्येकपाद्वा एतसम्राडिति स वै नो ब्रूहि याज्ञवल्क्य मन एवायतनमाकाश प्रतिष्ठाऽऽनन्द इत्येनदुपासीत का आनन्दता याज्ञवल्क्य मन एव सम्राडिति होवाच मनसा वै सम्राट् क्षियमभिहार्यते तस्या प्रतिकरूप पुत्रो जायते स आनन्दो मनो व सम्राट् परम ब्रह्म नैन मनो जहाति सर्वाण्येन भूतान्यभिक्षरन्ति देवो भूत्वा देवानप्येति य एव विद्वानेतदुपास्ते हस्युपभञ् सहस्र ददामीति होवाच जनको वदेह स होवाच याज्ञवल्क्य पिता मेऽमन्यत नाननुशिष्य हरेतेति ॥ ६ ॥ यदेव ते कश्चिदब्रवीत्तच्छृण्वामेत्यब्रवीन्मे विदग्ध शाकल्यो हृदय वै ब्रह्मति यथा मालुमान्पितृमानाचार्यवान्प्रयात्तथा तच्छाकल्योऽब्रवीद्हृदय वै ब्रह्मत्यहृदयस्य हि किञ् स्यादित्यब्रवीत्त ते तस्यायतन प्रतिष्ठा न मेऽब्रवीदित्येकपाद्वा एतसम्राडिति स व नो ब्रूहि याज्ञवल्क्य हृदयमेवायतनमाकाश प्रतिष्ठा स्थितिरित्येनदुपासीत का स्थितता याज्ञवल्क्य हृदयमेव सम्राडिति होवाच हृदय वै सम्राट् सर्वेषा भूतानामायतनञ् हृदय व सम्राट् सर्वेषा भूताना प्रतिष्ठा हृदये श्रेव सम्राट् सर्वाणि भूतानि प्रतिष्ठितानि भवन्ति हृदय व सम्राट् परम ब्रह्म नैनञ् हृदय जहाति सर्वाण्येन भूतान्यभिक्षरन्ति देवो भूत्वा देवानप्येति य एव विद्वानेतदुपास्ते हस्युपभञ् सहस्र ददामीति होवाच जनको वदेह स होवाच याज्ञवल्क्य पिता मेऽमन्यत नाननुशिष्य हरेतेति ॥ ७ ॥ इति बृहदारण्यके चतुर्थे प्रथम ब्राह्मणम् ॥ १ ॥

जनको ह वेदेह कूर्चादुपावसपत्रवाच नमस्तेऽस्तु याज्ञवल्क्यानु माशाधीति स होवाच यथा वै सम्राणमहा तमध्वानमेप्येन् रथ वा नाव वा समाददीतैवमेवैताभिरुपनिषद्भि समाहितात्मास्येव बृन्दारक आढ्य सन्नधीतवद् उक्तोपनिषत्क इतो विमुच्यमान क गमिष्यसीति नाह तद्गगवन्वेद् यत्र गमिष्यामीत्यथ वै तेऽह तद्गङ्गामि यत्र गमिष्यसीति ब्रवीत्तु भगवानिति ॥ १ ॥ इन्द्रो ह वै नामैष योऽय दक्षिणेऽक्षेणुरूपस्त वा एतमिन्धञ् सन्तमिन्द्र इत्याचक्षते परोक्षेणव परोक्षप्रिया इव हि देवा प्रत्यक्षद्विष ॥ २ ॥ अथैतद्वासेऽक्षणि पुरुषरूपमेपास्य पत्नी विराट् तयोरेष सञ्ज्ञावो य एषोऽन्तर्हृदय आकाशोऽधनयारेतदन्न य एषोऽन्तर्हृदये लोहितपिण्डोऽधनयोरेतद्व्यावरण यदेतदन्तर्हृदये चालकमिवाथेनयोरेषा सृति सचरणी येषा हृदयादुर्वा नाड्युचरति यथा केश सहस्रबा भिन्न एवमस्यता हिता नाम नाड्योऽन्तर्हृदये प्रतिष्ठिता भवन्त्येव ताभिर्वा एतदास्त्रवदास्त्रवति तस्य दप प्रविचिन्नाहारतर इवव भवत्यस्माच्छारीरादात्मन ॥ ३ ॥ तस्य

प्राची दिक् प्राञ्चः प्राणा दक्षिणा दिग्दक्षिणे प्राणाः प्रतीची दिक् प्रत्यञ्चः प्राणा उदीची दिगुदञ्चः प्राणा ऊर्ध्वा दिगूर्ध्वाः प्राणा अवाची दिगवाञ्चः प्राणाः सर्वा दिक्षः सर्वे प्राणाः स एष नेति नेत्यात्माऽगृह्यो नहि गृह्यते-ऽशीर्यो नहि शीर्यतेऽसङ्गो नहि सज्जतेऽसितो न व्यथते न रिष्यत्यभयं वै जनकं प्राप्नोऽसीति होवाच याज्ञवल्क्यः स होवाच जनको वैदेहोऽभयं त्वा गच्छताद्याज्ञवल्क्य यो नो भगवन्नभयं वेदयसे नमस्तेऽस्त्रिभवे विदेहा अयमहमस्मि ॥ ४ ॥ इति चतुर्थे द्वितीयं ब्राह्मणम् ॥ २ ॥

जनकः ह वैदेहं याज्ञवल्क्यो जगाम स मेने न वदिष्य इत्यथ ह यजनकश्च वैदेहो याज्ञवल्क्यश्चाग्निहोत्रे समुदाते तस्मै ह याज्ञवल्क्यो वरं ददौ स ह कामप्रभमेव वसे तः५हास्मै ददौ तः५ सन्नादेव पूर्वं पप्रच्छ ॥ १ ॥ याज्ञवल्क्यः किंज्योतिरेवायं पुरुष इति आदित्यज्योतिः सन्नादिति होवाचादित्येनैवायं ज्योतिषास्ते पत्ययते कर्म कुरुते विपत्येतीत्येवमेवैतद्याज्ञवल्क्य ॥ २ ॥ अस्तमित आदित्ये याज्ञवल्क्यः किंज्योतिरेवायं पुरुष इति चन्द्रमा एवास्य ज्योतिर्भवतीति चन्द्रमसैवायं ज्योतिषास्ते पत्ययते कर्म कुरुते विपत्येतीत्येवमेवैतद्याज्ञवल्क्य ॥ ३ ॥ अस्तमित आदित्ये याज्ञवल्क्यः चन्द्रमस्यस्तमिते किंज्योतिरेवायं पुरुष इत्यग्निरेवास्य ज्योतिर्भवतीत्यग्निनैवायं ज्योतिषास्ते पत्ययते कर्म कुरुते विपत्येतीत्येवमेवैतद्याज्ञवल्क्य ॥ ४ ॥ अस्तमित आदित्ये याज्ञवल्क्यः चन्द्रमस्यस्तमिते शान्तेऽग्नौ किंज्योतिरेवायं पुरुष इति वागेवास्य ज्योतिर्भवतीति वाचैवायं ज्योतिषास्ते पत्ययते कर्म कुरुते विपत्येतीति तस्माद्दे सन्नादपि यत्र स्वः पाणिर्न विनिर्जायतेऽथ यत्र वागुच्चारयत्युपैव तत्र न्येतीत्येवमेवैतद्याज्ञवल्क्य ॥ ५ ॥ अस्तमित आदित्ये याज्ञवल्क्यः चन्द्रमस्यस्तमिते शान्तेऽग्नौ शान्तायां वाचि किंज्योतिरेवायं पुरुष इत्यात्मैवास्य ज्योतिर्भवतीत्यात्मनैवायं ज्योतिषास्ते पत्ययते कर्म कुरुते विपत्येतीति ॥ ६ ॥ कतम आत्मेति योऽयं विज्ञानमयः प्राणेषु हृद्यन्तर्ज्योतिः पुरुषः स समानः सन्नुभौ लोकावनुसंचरति ध्यायतीव क्लेयायतीव स हि स्वप्नो भूत्वेमं लोकमतिक्रामति मृत्यो रूपणि ॥ ७ ॥ स वा अयं पुरुषो जायमानः शरीरमभिसंपद्यमानः पाप्मभिः सः५सृज्यते स उत्क्रामन् त्रियमाणः पाप्मनो विजहति ॥ ८ ॥ तस्य वा एतस्य पुरुषस्य द्वे एव स्थाने भवत इदं च परलोकस्थानं च सन्ध्यं नृतीयं५ स्वप्नस्थानं तस्मिन्सन्ध्ये स्थाने तिष्ठेते उभे स्थाने पश्यतीदं च परलोकस्थानं च । अथ यथाक्रमोऽयं परलोकस्थाने भवति तमाक्रम्याः क्रम्योभयान् पाप्मन आनन्दाः५ पश्यति स यत्र प्रस्वपित्यस्य लोकस्य सर्वावतो मात्राभुपादाय स्वयं विहृत्य स्वयं निर्माय स्वेन मासा स्वेन ज्योतिषा प्रस्वपित्यत्रायं पुरुषः स्वयंज्योतिर्भवति ॥ ९ ॥ न तत्र रथं न रथ-

योगा न पन्थानो भवन्त्यथ रथाग्रययोगान्यथः सृजते न तत्रानन्दा मुदः
 प्रमुदो भवन्त्यथानन्दान् मुदः प्रमुदः सृजते न तत्र वेशान्ताः पुष्करिण्यः
 स्रवन्त्यो भवन्त्यथ वेशान्तान् पुष्करिणीः स्रवन्तीः सृजते स हि कर्ता ॥ १० ॥
 तदेते श्लोका भवन्ति ॥ स्वप्नेन शरीरमभिग्रहत्याऽसुप्तः सुप्तानभिचाकशीति ॥
 शुक्रमादाय पुनरेति स्थानः हिरण्यमयः पुरुष एकहस्तः ॥ ११ ॥ प्राणेन
 रक्षन्वरं कुलायं बहिष्कुलायादसृतञ्चरित्वा । स ईषतेऽमृतो यत्र कामः
 हिरण्यमयः पुरुष एकहस्तः ॥ १२ ॥ स्वप्नान्त उच्चावचमीयमानो रूपाणि
 देवः कुरुते बहूनि । उतेव स्त्रीभिः सह मोदमानो जक्षदुतेवापि भयानि
 पश्यन् ॥ १३ ॥ आराममस्य पश्यन्ति न तं पश्यति कश्चनेति तं नायतनं
 बोधयेदित्याहुः ॥ दुर्भिक्ष्यः हास्यं भवति यमेष न प्रतिपद्यतेऽथो सत्त्वा-
 हुर्जागरितदेश एवास्यैव इति यानि ह्येव जाग्रत्पश्यति तानि सुप्त इत्यत्रायं
 पुरुषः स्वयंऽप्योतिर्भवति सोऽहं भगवते सहस्रं ददाम्यत ऊर्ध्वं विमोक्षाय
 ब्रूहीति ॥ १४ ॥ स वा एष एतस्मिन्संप्रसादे रत्वा चरित्वा इद्वैव पुण्यं
 च पापं च पुनः प्रतिन्यायं प्रतियोन्याद्रवति स्वप्नायैव स यत्तत्र किञ्चित्प-
 श्यत्यनन्वागतस्तेन भवत्यसङ्गो ह्ययं पुरुष इत्येवमेवैतद्याज्ञवल्क्य सोऽहं
 भगवते सहस्रं ददाम्यत ऊर्ध्वं विमोक्षायैव ब्रूहीति ॥ १५ ॥ स वा एष
 एतस्मिन्स्वप्ने रत्वा चरित्वा इद्वैव पुण्यं च पापं च पुनः प्रतिन्यायं प्रति-
 योन्याद्रवति बुद्धान्तायैव स यत्तत्र किञ्चित्पश्यत्यनन्वागतस्तेन भवत्यसङ्गो
 ह्ययं पुरुष इत्येवमेवैतद्याज्ञवल्क्य सोऽहं भगवते सहस्रं ददाम्यत ऊर्ध्वं
 विमोक्षायैव ब्रूहीति ॥ १६ ॥ स वा एष एतस्मिन्बुद्धान्ते रत्वा चरित्वा
 इद्वैव पुण्यं च पापं च पुनः प्रतिन्यायं प्रतियोन्याद्रवति स्वप्नान्तायैव ॥ १७ ॥
 तद्यथा महामत्स्य उभे कूलेऽनुसंचरति पूर्वं चापरं चैवमेवायं पुरुष एतावु-
 भावन्तावनुसंचरति स्वप्नान्तं च बुद्धान्तं च ॥ १८ ॥ तद्यथास्निग्धाकाशे
 श्येनो वा सुपर्णो वा विपरिपत्य श्रान्तः सः ह्यस्य पक्षौ संलयायैव श्रियत
 एवमेवायं पुरुष एतस्मा अन्ताय धावति यत्र सुप्तो न कंचन कामं कामयते
 न कंचन स्वप्नं पश्यति ॥ १९ ॥ ता वा अस्यैता हिता नाम नाड्यो यथा
 केशः सहस्रधा भिन्नस्तावताग्निना तिष्ठन्ति शुक्लस्य नीलस्य पिङ्गलस्य हरि-
 तस्य लोहितस्य पूर्णा अथ यत्रैनं प्रन्तीव जिनन्तीव इक्षीव विच्छाद्यवति
 गर्तमिव पतति यदेव जाग्रज्ज्यं पश्यति तदत्राविद्यया मन्यतेऽथ यत्र देव
 इव राजेवाहमेवेदः सर्वोऽस्मीति मन्यते सोऽस्य परमो लोकः ॥ २० ॥
 तद्वा अस्यैतदतिच्छन्दा अपहतपाप्माऽमयः रूपं तद्यथा प्रियया स्त्रिया
 संपरिप्वक्तो न बाह्यं किंचन वेद नान्तरमेवमेवायं पुरुषः प्राज्ञेनात्मना
 संपरिप्वक्तो न बाह्यं किंचन वेद नान्तरं तद्वा अस्यैतद्व्यक्तकाममात्मकाम-

मकामः रूपः शोकान्तरम् ॥ २१ ॥ अत्र पिताऽपिता भवति माताऽमाता
 लोका अलोका देवा अदेवा वेदा अबेदा अत्र स्तेनोऽस्तेनो भवति भ्रूणहा-
 ऽभ्रूणहा चाण्डालोऽचाण्डालः पौण्ड्रसोऽपौण्ड्रसः श्रमणोऽश्रमणस्त्रापसोऽत्रा-
 पसो नन्वागतं पुण्येनानन्वागतं पापेन शीर्णो हि तदा सर्वान्शोकान्हृदयस्य
 भवति ॥ २२ ॥ यद्वै तन्न पश्यति पश्यन्वै तन्न पश्यति न हि द्रष्टुर्दृष्टेर्विपरि-
 लोपो विद्यतेऽविनाशित्वाच्च तु तद्वितीयमस्ति ततोऽन्यद्विभक्तं यत्पश्येत्
 ॥ २३ ॥ यद्वै तन्न जिघ्रति जिघ्रन्वै तन्न जिघ्रति न हि घ्रातुर्घ्रातेर्विपरिलोपो
 विद्यतेऽविनाशित्वाच्च तु तद्वितीयमस्ति ततोऽन्यद्विभक्तं यजिघ्रेत् ॥ २४ ॥
 यद्वै तन्न रसयते रसयन्वै तन्न रसयते न हि रसयितु रसयतेर्विपरिलोपो
 विद्यतेऽविनाशित्वाच्च तु तद्वितीयमस्ति ततोऽन्यद्विभक्तं यद्रसयेत् ॥ २५ ॥
 यद्वै तन्न वदति वदन्वै तन्न वदति न हि वक्तुर्वैर्विपरिलोपो विद्यतेऽविना-
 शित्वाच्च तु तद्वितीयमस्ति ततोऽन्यद्विभक्तं यद्वद्रेत् ॥ २६ ॥ यद्वै तन्न
 शृणोति शृण्वन्वै तन्न शृणोति न हि श्रोतुः श्रुतेर्विपरिलोपो विद्यतेऽविनाशि-
 त्वाच्च तु तद्वितीयमस्ति ततोऽन्यद्विभक्तं यच्छृणुयात् ॥ २७ ॥ यद्वै तन्न
 मनुते मन्वानो वै तन्न मनुते न हि मन्तुर्मतेर्विपरिलोपो विद्यतेऽविनाशि-
 त्वाच्च तु तद्वितीयमस्ति ततोऽन्यद्विभक्तं यन्मन्वीत ॥ २८ ॥ यद्वै तन्न
 स्पृशति स्पृशन्वै तन्न स्पृशति न हि स्पृष्टुः स्पृष्टेर्विपरिलोपो विद्यतेऽविनाशि-
 त्वाच्च तु तद्वितीयमस्ति ततोऽन्यद्विभक्तं यत्स्पृशेत् ॥ २९ ॥ यद्वै तन्न विजा-
 नाति विजानन्वै तन्न विजानाति न हि विज्ञातुर्विज्ञातेर्विपरिलोपो विद्यते-
 ऽविनाशित्वाच्च तु तद्वितीयमस्ति ततोऽन्यद्विभक्तं यद्विजानीयात् ॥ ३० ॥
 यत्र वान्यदिव स्यात्तत्रान्योऽन्यत्पश्येदन्योऽन्यजिघ्रेदन्योऽन्यद्रसयेदन्योऽन्य-
 द्द्वेदेदन्योऽन्यच्छृणुयादन्योऽन्यमन्वीतान्योऽन्यत्स्पृशेदन्योऽन्यद्विजानीयात्
 ॥ ३१ ॥ सलिल एको द्रष्टाऽद्वैतो भवत्येष ब्रह्मलोकः सम्राडिति हेनमनुश-
 शास याज्ञवल्क्य पृथास्य परमा गतिरेपास्य परमा संपदेषोऽस्य परमो लोक
 पृषोऽस्य परम आनन्द एतत्सर्वानन्दस्यान्वालि भूतानि मात्रानुपजीवन्ति
 ॥ ३२ ॥ स यो मनुष्याणां राक्षः समृद्धो भवत्यन्येषामधिपतिः सर्वैर्मानुष्य-
 कैर्भोगैः संपन्नतम स मनुष्याणां परम आनन्दोऽथ ये शत मनुष्याणामानन्दाः
 स एकः पितृणां जितलोकानामानन्दोऽथ ये शतं पितृणां जितलोकानामा-
 नन्दाः स एको गन्धर्वलोक आनन्दोऽथ ये शतं गन्धर्वलोक आनन्दाः स एकः
 कर्मदेवानामानन्दो ये कर्मणा देवत्वमभिसंपन्नन्तेऽथ ये शतं कर्मदेवाना-
 मानन्दाः स एक आजानदेवानामानन्दो यश्च श्रोत्रियोऽश्रुजिनोऽकामहतोऽथ
 ये शतमाजानदेवानामानन्दाः स एकः प्रजापतिलोक आनन्दो यश्च श्रोत्रि-
 योऽश्रुजिनोऽकामहतोऽथ ये शतं प्रजापतिलोक आनन्दाः स एको ब्रह्मलोक

आनन्दो यन्न ओन्नियोऽनुजिनोऽक्रामहतोऽयैव एव परम आनन्द एव ब्रह्म-
 लोकः सप्त्रासिति होवाच ब्राह्मवस्त्वः सोऽहं भगवते सहस्रं ददाम्यत ऊर्ध्वं
 विमोक्षायैव ब्रूहीत्यत्र ह याश्ववस्त्वो विमर्षाचकार मेधावी राजा सर्वेभ्यो
 मान्तेभ्य उदरोत्सीदिति ॥ ३३ ॥ स वा एष एतस्मिन्ब्रह्मान्ते रत्वा चरित्वा
 इद्वैव पुण्यं च पापं च पुनः प्रतिन्यायं प्रतियोन्याद्भवति बुद्धान्तायैव ॥ ३४ ॥
 तद्यथाऽनः सुसमाहितमुत्सर्जन्वायादेवमेवावः शरीर आत्मा प्राप्तेनात्मना-
 न्वारूढमुत्सर्जन्वाति यत्रैतदूर्ध्वोच्छ्वासी भवति ॥ ३५ ॥ स यत्रायमणिमानं
 न्येति जरया वोपतपन्तावाणिमानं निगच्छति तद्यथाग्रं बौदुम्बरं वा पिप्पलं
 वा बन्धनात्प्रमुच्यत एवमेवायं पुरुष एभ्योऽन्तेभ्यः संप्रमुच्य पुनः प्रतिन्यायं
 प्रतियोन्याद्भवति प्राणायैव ॥ ३६ ॥ तद्यथा राजानमयान्तमुद्राः प्रत्येनसः
 सूतग्रामण्योऽङ्गः पानैरावसथैः प्रतिकल्पन्तेऽयमायात्ययमागच्छतीत्येवः हैव-
 विदः सर्वाणि भूतानि प्रतिकल्पन्त इदं ब्रह्मायातीदमागच्छतीति ॥ ३७ ॥
 तद्यथा राजानं प्रविश्या सन्तमुद्राः प्रत्येनसः सूतग्रामण्योऽभिसमायत्येवमेवे-
 ममात्मानमन्तकाले सर्वे प्राणा अभिसमायन्ति यत्रैतदूर्ध्वोच्छ्वासी भवति
 ॥ ३८ ॥ इति तृतीयं ब्राह्मणम् ॥ ३ ॥

स यत्रायमात्माऽबल्यं न्येत्यसंमोहमिव न्येत्ययैवमेते प्राणा अभिसमायन्ति
 स एतास्तेजोमात्राः समम्याददानो हृदयमेवान्ववक्रामति स यत्रैष चाक्षुषः
 पुरुषः पराङ् पर्यावर्ततेऽथारूपशो भवति ॥ १ ॥ एकीभवति न पश्यतीत्या-
 हुरेकीभवति न जिघ्रतीत्याहुरेकीभवति न रसयत इत्याहुरेकीभवति न
 चदतीत्याहुरेकीभवति न शृणोतीत्याहुरेकीभवति न मनुत इत्याहुरेकीभवति
 न स्पृशतीत्याहुरेकीभवति न विजानातीत्याहुस्तस्य हैतस्य हृदयस्याग्रं प्रद्योतते
 तेन प्रद्योतेनेष आत्मा चिक्कामति चक्षुष्टो वा मूर्ध्नो वाऽन्तेभ्यो वा शरीरदे-
 शेभ्यस्तमुत्क्रामन्तं प्राणोऽनूत्क्रामति प्राणमनूत्क्रामन्तः सर्वे प्राणा अनूत्क्रा-
 मन्ति स विज्ञानो भवति स विज्ञातमेवान्वदक्रामति तं विद्याकर्मणी सम-
 न्वारभेते पूर्वप्रश्ना च ॥ २ ॥ तद्यथा तृणजलालुका तृणस्यान्तं गत्वाऽन्यमाक्रम-
 माक्रम्यात्मानमुपसं हरत्येवमेवायमात्मेदः शरीरं निहत्याऽविद्यां गमयित्वाऽ-
 न्यमाक्रममाक्रम्यात्मानमुपसं हरति ॥ ३ ॥ तद्यथा पेशस्करी पेशशो मात्रा-
 मुपादायान्यन्नवतरं कल्याणतरं रूपं तनुत एवमेवायमात्मेदः शरीरं निह-
 त्याऽविद्यां गमयित्वाऽन्यन्नतरं कल्याणतरं रूपं कुर्वते पित्र्यं वा सान्धर्वं वा
 देवं वा प्राजापत्यं वा ब्राह्मं वाऽन्येषां वा भूतानाम् ॥ ४ ॥ स वा अयमात्मा
 ब्रह्म विज्ञानमयो मनोमयः प्रागमयश्चक्षुर्मयः श्रोत्रमयः पृथिवीमय आपोमयो
 वायुमय आकाशमयस्तेजोमयः स्तेजोमयः काममयोऽक्राममयः क्रोधमयोऽ-

शोधमयो धर्ममयोऽधर्ममयः सर्वमयस्तथदेतदिदमयोऽदोमय इति यथा-
 कारी यथाचारी तथा भवति साधुकारी साधुर्भवति पापकारी पापो भवति
 पुण्यः पुण्येन कर्मणा भवति पापः पापेन ॥ अथो सत्त्वाहुः काममय एवायं
 पुरुष इति स यथाकामो भवति तत्कृतुर्भवति यत्कृतुर्भवति तत्कर्म कुरुते
 यत्कर्म कुरुते तदभिसंपद्यते ॥५॥ तदेव श्लोको भवति ॥ तदेव सक्तः सहकर्म-
 णेति लिङ्गं मनो यत्र निषक्तमस्य ॥ प्राप्यान्तं कर्मणस्तस्य यत्किंचिद् करोत्ययम् ॥
 तस्मालोकात्पुनरैतस्यै लोकाय कर्मण इति नुकामयमानोऽथाकामयमानो योऽ-
 कामो निष्काम आसकाम आत्मकामो न तस्य प्राणा उत्क्रामन्ति ब्रह्मैव सन्ब्र-
 ह्माप्येति ॥६॥ तदेव श्लोको भवति । यदा सर्वे प्रमुच्यन्ते कामा येऽस्य हृदि
 भिताः ॥ अथ मर्त्योऽमृतो भवत्यत्र ब्रह्म समभुत इति ॥ यद्यथाऽहिनिर्व्वयनी
 वल्लीके मृता प्रत्यस्ता शयीतैवमेवेदं शरीरं शीतेऽथायमशरीरोऽमृतः प्राणो
 ब्रह्मैव तेज एव सोऽहं भगवते सहस्रं ददामीति होवाच जनको वेदेहः ॥७॥ तदेते
 श्लोका भवन्ति ॥ अणुः पन्था विततः पुराणो मां सृष्टोऽनुवित्तो मयैव ॥ तेन
 धीरा अपियन्ति ब्रह्मविद्ः स्वर्गं लोकमित ऊर्ध्वं विमुक्ताः ॥८॥ तस्मिन्नुत्सु-
 मीलमाहुः पिङ्गकः हरितं लोहितं च ॥ एष पन्था ब्रह्मणा हानुवित्तोलोनेति
 ब्रह्मविपुण्यकृतैजसश्च ॥९॥ अन्धं तमः प्रविशन्ति येऽविद्यामुपासते ॥ ततो
 भूय इव ते तमो य उ विद्यायाः रताः ॥१०॥ अनन्दा नाम ते लोका अन्धेन
 तमसाऽवृताः ॥ तांस्ते प्रेत्याभिगच्छन्त्यविद्वांसोऽबुधो जनाः ॥ ११ ॥
 आत्मानं चेद्विजानीयादयमस्मीति पूरुषः ॥ किमिच्छन्कस्य कामाय शरीरम-
 नुसंज्वरेत् ॥१२॥ यस्यानुवित्तः प्रतिबुद्ध आत्माऽस्मिन्संदेहे गहने प्रविष्टः ॥
 स विश्वकृतस हि सर्वस्य कर्ता तस्य लोकाः स उ लोक एव ॥ १३ ॥ इहैव
 सन्तोऽथ विश्वस्तद्वयं न चेदवेदीर्महती विनष्टिः ॥ ये तद्विदुरमृतास्ते भवन्त्य-
 येतरे दुःखमेवापियन्ति ॥ १४ ॥ यदैतमनुपश्यत्स्वात्मानं देवमजसा ॥
 ईशानं भूतभव्यस्य न ततो विजुगुप्सते ॥ १५ ॥ यस्मादवाकसं वसरोऽहोभिः
 परिवर्तते ॥ तद्देश ज्योतिषां ज्योतिरायुर्होपासतेऽमृतम् ॥ १६ ॥ यस्मिन्पञ्च
 पञ्चजना आकाशश्च प्रतिष्ठितः ॥ तमेव मन्य आत्मानं विद्वान्ब्रह्मासृतोऽमृतम्
 ॥ १७ ॥ प्राणस्य प्राणमुत चक्षुषश्चक्षुरुत श्रोत्रस्य श्रोत्रं मनसो ये मनो
 विदुः ॥ ते निचिक्युर्ब्रह्म पुराणमग्न्यम् ॥ १८ ॥ अनसैवानुद्रष्टव्यं नेह
 नानास्ति किंचन ॥ मृत्योः स मृत्युमाप्नोति य इह ननेव पश्यति ॥ १९ ॥
 एकधैवानुद्रष्टव्यमेतदप्रमथं ध्रुवम् ॥ विरजः पर आकाशादज आत्मा महा-
 न्ध्रुवः ॥ २० ॥ तमेव धीरो विज्ञाय प्रज्ञां कुर्वीत ब्राह्मणः ॥ नानुष्यायाद्ब्र-
 ह्मच्छन्दान्वाचो विग्लापनं हि तदिति ॥ २१ ॥ स वा एष महानज
 आत्मा योऽयं विज्ञानमयः प्राणेषु च एषोऽन्तर्हृदय आकाशस्तस्मिन्नेते
 सर्वस्य वशी सर्वस्वैशानः सर्वस्वाधिपतिः स न साधुना कर्मणा भूयान्नो

एवासाधुना कनीयानेष सर्वेश्वर एष भूताधिपतिरेष भूतपाळ एष सेतुर्वि-
धरण एषां लोकानामसंभेदाय तमेतं वेदानुवचनेन ब्राह्मणा विविदिषन्ति
यज्ञेन दानेन तपसाऽनाशकेनैतमेव विदित्वा मुनिर्भवति एतमेव प्रजाजिनो
लोकमिच्छन्तः प्रव्रजन्ति एतद्ध स वैतत्पूर्वं विद्वांसः प्रजां न कामयन्ते
किं प्रजया करिष्यामो येषां नोऽयमात्माऽयं लोक इति ते ह स पुत्रैषणा-
याश्च वित्तैषणायाश्च लोकैषणायाश्च श्रुत्यायाश्च भिक्षाचर्यं चरन्ति या ह्येव
पुत्रैषणा सा वित्तैषणा या वित्तैषणा सा लोकैषणोभे ह्येते एषणे एव भवतः ॥
स एष नेति नेत्यात्माऽगृह्यो नहि गृह्यतेऽशीर्यो नहि शीर्यतेऽसृको नहि
सृज्यतेऽसितो न व्यथते न रिप्यस्येतमु हैवैते न तरत इत्यतः पापमकरवमि-
त्यतः कल्याणमकरवमित्युभे उ हैवैष एते तरति नैनं कृताकृते तपतः ॥ २२ ॥
तदेतदृचाभ्युक्तम् । एष नित्यो महिमा ब्राह्मणस्य न वर्धते कर्मणा नो कनी-
यान् ॥ तस्यैव स्वात्पदविचं विदित्वा न लिप्यते कर्मणा पापकेनेति तस्मा-
देवंविच्छान्तो दान्त उपरतस्तिक्षुः समाहितो भूत्वाऽऽमन्येवात्मानं
पश्यति सर्वमात्मानं पश्यति नैनं पाप्मा तरति सर्वं पाप्मानं तरति नैनं
पाप्मा तपति सर्वं पाप्मानं तपति विपापो विरजो विचिकित्सो ब्राह्मणो
भवत्येष ब्रह्मलोकः सन्नाडेनं प्रापितोऽसीति होवाच याज्ञवल्क्यः सोऽहं
भगवते विदेहान् ददामि मां चापि सह दास्यायेति ॥ २३ ॥ स वा एष
महानज आत्माऽज्ञादो वसुदानो विन्दते वसु य एवं वेद ॥ २४ ॥ स वा
एष महानज आत्माजरोऽमरोऽमृतोऽभयो ब्रह्माभयं वै ब्रह्माभयं हि वै ब्रह्म
भवति य एवं वेद ॥ २५ ॥ इति चतुर्थं चतुर्थं ब्राह्मणम् ॥ ४ ॥

अथ ह याज्ञवल्क्यस्य द्वे भार्ये यभूवतुमंत्रयी च कात्यायनी च तयोर्हं
मंत्रेयी ब्रह्मवादिनी वभूव स्त्रीप्रज्ञैव तर्हि कात्यायन्यस्य ह याज्ञवल्क्योऽन्य-
दृष्टमुपाकरिष्यन् ॥ १ ॥ मंत्रेयीति होवाच याज्ञवल्क्यः प्रव्रजिष्यन्वा अरेऽय-
मस्मात्स्थानादस्मि हन्त तेऽनया कात्यायन्यान्तं करवाणीति ॥ २ ॥ सा
होवाच मंत्रेयी यक्षु म इयं भगोः सर्वा पृथिवी विचेन पूर्णा स्यात्स्यां न्वहं
तेनामृताऽऽहो ३ नेति नेति होवाच याज्ञवल्क्यो यथैवोपकरणवतो जीवितं
तथैव ते जीवितं स्यादमृतत्वस्य तु नाशास्ति विचेनेति ॥ ३ ॥ सा होवाच
मंत्रेयी येनाहं नामृता स्यां किमहं तेन कुर्यां यदेव भगवान्वेद तदेव मे
विब्रूहीति ॥ ४ ॥ स होवाच याज्ञवल्क्यः प्रिया वै खलु नो भवती सती
प्रियमवृध्नुन्त तर्हि भवत्येतद्याख्यास्यामि ते व्याचक्षणस्य तु मे निदिष्या-
सत्वेति ॥ ५ ॥ स होवाच न वा अरे पत्युः कामाय पतिः प्रियो भवत्या-
त्मनस्तु कामाय पतिः प्रियो भवति न वा अरे जायायै कामाय जाया प्रिया

भवत्यात्मनस्तु कामाय जाया प्रिया भवति न वा अरे पुत्राणां कामाय पुत्राः प्रिया भवन्त्यात्मनस्तु कामाय पुत्राः प्रिया भवन्ति न वा अरे वित्तस्य कामाय वित्तं प्रियं भवत्यात्मनस्तु कामाय वित्तं प्रियं भवति न वा अरे पशूनां कामाय पशवः प्रिया भवन्त्यात्मनस्तु कामाय पशवः प्रिया भवन्ति न वा अरे ब्रह्मणः कामाय ब्रह्म प्रियं भवत्यात्मनस्तु कामाय ब्रह्म प्रियं भवति न वा अरे क्षत्रस्य कामाय क्षत्रं प्रियं भवत्यात्मनस्तु कामाय क्षत्रं प्रियं भवति न वा अरे लोकानां कामाय लोकाः प्रिया भवन्त्यात्मनस्तु कामाय लोकाः प्रिया भवन्ति न वा अरे देवानां कामाय देवाः प्रिया भवन्त्यात्मनस्तु कामाय देवाः प्रिया भवन्ति न वा अरे वेदानां कामाय वेदाः प्रिया भवन्त्यात्मनस्तु कामाय वेदाः प्रिया भवन्ति न वा अरे भूतानां कामाय भूतानि प्रियाणि भवन्त्यात्मनस्तु कामाय भूतानि प्रियाणि भवन्ति न वा अरे सर्वस्य कामाय सर्वं प्रियं भवत्यात्मनस्तु कामाय सर्वं प्रियं भवति आत्मा वा अरे द्रष्टव्यः श्रोतव्यो मन्तव्यो निदिध्यासितव्यो मैत्रेय्यात्मनि खल्वरे इष्टे श्रुते मते विज्ञात इदं सर्वं विदितम् ॥ ६ ॥ ब्रह्म तं परादाद्योऽन्यत्रात्मनो ब्रह्म वेद क्षत्रं तं परादाद्योऽन्यत्रात्मनः क्षत्रं वेद लोकास्तं परादुर्योऽन्यत्रात्मनो लोका-
न्वेद देवास्तं परादुर्योऽन्यत्रात्मनो देवान्वेद वेदास्तं परादुर्योऽन्यत्रात्मनो वेदान्वेद भूतानि तं परादुर्योऽन्यत्रात्मनो भूतानि वेद सर्वं तं परादाद्योऽन्य-
त्रात्मनः सर्वं वेदेदं ब्रह्मेदं क्षत्रमिमे लोका इमे देवा इमे वेदा इमानि भूता-
नीदं सर्वं यदयमात्मा ॥ ७ ॥ स यथा दुन्दुभेर्हन्त्यमानस्य न बाह्यान्छब्दा-
न्छक्रुयाद्ग्रहणाय दुन्दुभेर्ग्रहणेन दुन्दुभ्याघातस्य वा शब्दो गृहीतः ॥ ८ ॥ स
यथा शङ्खस्य ध्मायमानस्य न बाह्यान्छब्दान्छक्रुयाद्ग्रहणाय शङ्खस्य तु ग्रहणेन
शङ्खध्मस्य वा शब्दो गृहीतः ॥ ९ ॥ स यथा वीणायां वाद्यमानायै न बाह्या-
न्छब्दान्छक्रुयाद्ग्रहणाय वीणायास्तु ग्रहणेन वीणावादस्य वा शब्दो गृहीतः
॥ १० ॥ स यथाद्वैधाग्रेरभ्याहितस्य पृथग्भूमा विनिश्चरन्त्येवं वा अरेऽस्य म-
हतो भूतस्य निःश्वसितमेतद्यद्वेदो यजुर्वेदः सामवेदोऽथर्वीन्द्रिरस इतिहासः
पुराणं विद्या उपनिषदः श्लोकाः सूत्राण्यनुव्याख्यानानि व्याख्यानानीष्टं हुत-
माशितं पायितमयं च लोकः परश्च लोकः सर्वाणि च भूतान्यस्यैतानि सर्वाणि
निःश्वसितानि ॥ ११ ॥ स यथा सर्वासामपां समुद्र एकायनमेव च सर्वेषां स्पर्-
शानां त्वगेकायनमेव च सर्वेषां गन्धानां नासिके एकायनमेव च सर्वेषां रसा-
नां जिह्वेकायनमेव च सर्वेषां रूपाणां चक्षुरेकायनमेव च सर्वेषां शब्दानां च
श्रोत्रमेकायनमेव च सर्वेषां संकल्पानां मन एकायनमेव च सर्वासं विद्यानां च
हृदयमेकायनमेव च सर्वेषां कर्मणां हस्तावेकायनमेव च सर्वेषामानन्दानामु-
पस्थ एकायनमेव च सर्वेषां विसर्गाणां पायुरेकायनमेव च सर्वेषामभ्जनां पादा-

वेकायनमेवऽ सर्वेषां वेदानां वागेकायनम् ॥ १२ ॥ स यथा सैन्धवघनो-
ऽनन्तरोऽबाह्यः कृत्स्नो रसघन एवैष वा अरेऽहमात्माऽनन्तरोऽबाह्यः कृत्स्नः
प्रज्ञानघन एवैतेभ्यो भूतेभ्यः समुत्थाय तान्येषानुविनश्यति न प्रेत्य संज्ञा-
स्तीत्यरेऽ ब्रवीमीति होवाच याज्ञवल्क्यः ॥ १३ ॥ सा होवाच मैत्रेय्यत्रैव माभ-
गवान्मोहान्तमापीपिपन्न वा अहमिमं विजानामीति स होवाच न वा अरेऽहं
मोहं ब्रवीम्यविनाशी वा अरेऽयमात्माऽनुच्छित्तिधर्मा ॥ १४ ॥ यत्र हि द्वैतमिव
भवति तदितर इतरं पश्यति तदितर इतरं जिघ्रति तदितर इतरं रसयते
तदितर इतरमभिवदति तदितर इतरं शृणोति तदितर इतरं मनुते तदितर
इतरं स्पृशति तदितर इतरं विजानाति यत्र त्वस्य सर्वमात्मैवामृतत्वेन कं
पश्येत्तत्केन कं जिघ्रेत्तत्केन कं रसयेत्तत्केन कमभिवदेत्तत्केन कं शृणुयात्त-
त्केन कं मन्वीत तत्केन कं स्पृशेत्तत्केन कं विजानीयाद्येनेदं सर्वं विजानाति
तं केन विजानीयात्स एष नेति नेत्यात्माऽगृह्यो न हि गृह्यतेऽशीर्यो नहि शी-
र्यतेऽसन्नो न हि सज्जते सितो न व्यथते न रिप्यति विज्ञातारमरे केन विजा-
नीयादित्युक्तानुशासनासि मैत्रेय्येतावदरे खल्वमृतत्वमिति होक्त्वा याज्ञव-
ल्क्यो विजहार ॥ १५ ॥ इति पञ्चमं ब्राह्मणम् ॥ ५ ॥

अथ वक्षः पौतिमाध्यात्पौतिमाध्यो गौपवनाद्रौपवनः पौतिमाध्यात्पौति-
माध्यो गौपवनाद्रौपवनः कौशिकात्कौशिकः कौण्डिन्यात्कौण्डिन्यः शाण्डिल्या-
च्छाण्डिल्यः कौशिकाच्च गौतमाच्च गौतमः ॥ १ ॥ आग्निवेद्यादाग्निवेश्यो
गार्ग्याद्गार्ग्यो गार्ग्याद्गार्ग्यो गौतमाद्रौतमः सैतवात्सैतवः पाराशर्यायणात्पारा-
शर्यायणो गार्ग्यायणाद्गार्ग्यायण उद्दालकायनादुद्दालकायनो जाबालायनाजा-
बालायनो माध्यन्दिनायनाम्याम्यन्दिनायनः सौकरायणात्सौकरायणः कापा-
यणात्काषायणः सायकायनात्सायकायनः कौशिकायनेः कौशिकायनिः ॥ २ ॥
धृतकौशिकादृतकौशिकः पाराशर्यायणात्पाराशर्यायणः पाराशर्यात्पाराशर्यो जा-
तूकण्याजातूकण्य आसुरायणाच्च यास्काच्चासुरायणश्चैवणेश्चैवणिरौपजह्नुनेरौ-
पजह्नुनिरासुरेरासुरिर्भारद्वाजाद्भारद्वाज आत्रेयादात्रेयो माण्डेर्माण्डिर्गौतमाद्रौ-
तमो गौतमाद्रौतमो वात्स्याह्वात्स्यः शाण्डिल्याच्छाण्डिल्यः केशोर्यात्काप्यात्कै-
शोर्यः काप्यः कुमारहारितात्कुमारहारितो गालवाद्गालवो विदर्भीकौण्डिन्या-
द्विदर्भीकौण्डिन्यो वत्सनपातो बाभ्रवाद्बत्सनपाद्बाभ्रवः पथः सौभरात्पन्थाः
सौभरोऽयास्यादाङ्गिरसादयास्य आङ्गिरस आभूतेस्वाष्ट्रादामूतिस्वाष्ट्रो विश्व-
रूपात्वाष्ट्राद्विश्वरूपस्वाष्ट्रोऽश्विम्यामश्विनौ दधीच आधर्वणादध्वङ्गाधर्वणो
दैवादधर्वाद्वैवो मृत्योः प्राध्वंसनान्मृत्युः प्राध्वंसनः प्रध्वंसनात्प्रध्वंसन
एकऋषेरेकर्विर्विप्रचितेर्विप्रचितिर्व्यष्टेर्वृष्टिः सनारोः सनारुः सनातनात्स-

जातनः सनगास्तनगः परमेष्ठिनः परमेष्ठी ब्रह्मणो ब्रह्म स्वर्गं भुङ्क्षणे नमः
॥ ३ ॥ इति षष्ठं ब्राह्मणम् ॥ ६ ॥ चतुर्थोऽध्यायः ॥ ४ ॥

यज्ञमोऽध्यायः ॥ ५ ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय पूर्णमेवाव-
शिष्यते ॥ ॐ ३ खं ब्रह्म खं पुराणं वायुरं खमिति ह स्माह कौरव्यायणीपुत्रो
वेदो यं ब्राह्मणा विदुर्वेदेनेन यद्वेदितव्यम् ॥ १ ॥ इति प्रथमं ब्राह्मणम् ॥ १ ॥

त्रयः प्राजापत्याः प्राजापतौ पितरि ब्रह्मचर्यमृषुर्देवा मनुष्या असुरा
उषित्वा ब्रह्मचर्यं देवा ऊचुर्बवीतु नो भवानिति तेभ्यो हैतदक्षरमुवाच द
इति व्यज्ञासिष्टा ३ इति व्यज्ञासिप्तेति होचुर्दाम्यतेति न आत्थेत्योमिति होवाच
व्यज्ञासिष्टेति ॥ १ ॥ अथ हैनं मनुष्या ऊचुर्बवीतु नो भवानिति तेभ्यो हैत-
देवाक्षरमुवाच द इति व्यज्ञासिष्टा ३ इति व्यज्ञासिप्तेति होचुर्देतेति न
आत्थेत्योमिति होवाच व्यज्ञासिष्टेति ॥ २ ॥ अथ हैनमसुरा ऊचुर्बवीतु नो
भवानिति तेभ्यो हैतदेवाक्षरमुवाच द इति व्यज्ञासिष्टा ३ इति व्यज्ञासि-
प्तेति होचुर्दयध्वमिति न आत्थेत्योमिति होवाच व्यज्ञासिष्टेति तदेतदेवैषा
देवी वागनुवदति स्तनयिषुर्द द इति दाम्यत दत्त दयध्वमिति तदेतत्रयः
शिक्षेद्दमं दानं दयामिति ॥ ३ ॥ इति द्वितीयं ब्राह्मणम् ॥ २ ॥

एष प्राजापतिर्यदुदयमेतद्ब्रह्मेतत्सर्वं तदेतद्व्यक्षरः हृदयमिति हृक्षेत्येकम-
क्षरमभिहरन्त्यस्मै स्वाश्रान्ये च य एवं वेद द इत्येकमक्षरं ददत्यस्मै स्वा-
श्रान्ये च य एवं वेद यमित्येकमक्षरमेति स्वर्गं लोकं य एवं वेद ॥ १ ॥
इति तृतीयं ब्राह्मणम् ॥ ३ ॥

तद्वै तदेव तदास सत्यमेव स यो हैतं महद्यज्ञं प्रथमजं वेद सत्यं यद्येति
जयतीमाँल्लोकान् जित इन्वसावसद्य एवमेतं महद्यज्ञं प्रथमजं वेद सत्यं
ब्रह्मेति सत्यः खेव ब्रह्म ॥ १ ॥ इति चतुर्थं ब्राह्मणम् ॥ ४ ॥

आप एवेदमग्र आधुस्ता आपः सत्यमसृजन्त सत्यं ब्रह्म ब्रह्म प्राजापतिं
प्राजापतिर्देवाः सत्यमेवोपासते तदेतद्व्यक्षरः सत्यमिति स इत्येक-
मक्षरं तीत्येकमक्षरं यमित्येकमक्षरं प्रथमोचमे अक्षरे सत्यं मध्यतोऽनृतं तदे-
तदसृत्तमुभयतः सत्येन परिगृहीतः सत्यभूयमेव भवति नैनं विद्वांसमनृतः
हिनस्ति ॥ १ ॥ तद्यत्तत्सत्यमसौ स आदित्यो य एष एतस्मिन्मण्डले पुरुषो
यश्चायं दक्षिणेक्ष्नुपुरुषस्तावेतावन्योन्यस्मिन्प्रतिष्ठितौ रश्मिभिरेपोऽस्मिन्प्र-
तिष्ठितः प्राणैरयममुष्मिन् स यदोल्कमिष्यन्भवति शुद्धमेवैतन्मण्डलं पश्यति
नैनमेते रश्मयः प्रत्यायन्ति ॥ २ ॥ य एष एतस्मिन्मण्डले पुरुषस्तास्य मूरिति

शिर एकः शिर एकमेतदक्षरं भुव इति बाहू द्वौ बाहू द्वे एते अक्षरे स्वरिति प्रतिष्ठा द्वे प्रतिष्ठे द्वे एते अक्षरे तस्योपनिषदहरिति हन्ति पाप्मानं जहाति च य एवं वेद ॥ ३ ॥ योऽयं दक्षिणेक्षन्पुरुषस्तस्य शूरिति शिर एकः शिर एकमेतदक्षरं भुव इति बाहू द्वौ बाहू द्वे एते अक्षरे स्वरिति प्रतिष्ठा प्रतिष्ठे द्वे द्वे एते अक्षरे तस्योपनिषदहमिति हन्ति पाप्मानं जहाति च य एवं वेद ॥ ४ ॥ इति पञ्चमं ब्राह्मणम् ॥ ५ ॥

मनोमयोऽयं पुरुषो भाः सत्यस्तस्मिन्नन्तर्हृदये यथा व्रीहिर्वा यवो वा स एष सर्वस्येशानः सर्वस्याधिपतिः सर्वमिदं प्रशास्ति यदिदं किंच ॥ १ ॥ इति षष्ठं ब्राह्मणम् ॥ ६ ॥

विशुब्रह्मेत्याहुर्विदानाद्विशुद्विद्यत्येनं पाप्मनो य एवं वेद विशुब्रह्मेति विशुच्येव ब्रह्म ॥ १ ॥ इति सप्तमं ब्राह्मणम् ॥ ७ ॥

वार्षं धेनुमुपासीत तस्याश्चत्वारः स्तनाः स्वाहाकारो वषट्कारो हन्तकारः स्वधाकारस्तस्य द्वौ स्तनौ देवा उपजीवन्ति स्वाहाकारं च वषट्कारं च हन्तकारं मनुष्याः स्वधाकारं पितरस्तस्याः प्राण ऋषभो मनो वत्सः ॥ १ ॥ इत्यष्टमं ब्राह्मणम् ८

अयमग्निर्वैश्वानरो योऽयमन्तः पुरुषे येनेदमन्नं पच्यते यदिदमघते तस्यैष घोषो भवति यमेतत्कर्णोवपिधाय शृणोति स यदोत्कमिष्यन्भवति नैनं घोषः शृणोति ॥ १ ॥ इति नवमं ब्राह्मणम् ॥ ९ ॥

यदा वै पुरुषोऽस्माह्लोकात्प्रैति स वायुमागच्छति तस्मै स तत्र विजिहीते यथा रथचक्रस्य खं तेन स ऊर्ध्वं आक्रमते स आदित्यमागच्छति तस्मै स तत्र विजिहीते यथा लम्बरस्य खं तेन स ऊर्ध्वं आक्रमते स चन्द्रमसमागच्छति तस्मै स तत्र विजिहीते यथा दुन्दुभेः गं तेन स ऊर्ध्वं आक्रमते स लोकमागच्छत्यशोकमहिमं तस्मिन्वसति शाश्वतीः समाः ॥ १ ॥ इति दशमं ब्राह्मणम् ॥ १० ॥

एतद्वै परमं तपो यद्याहितस्तप्यते परमः हेव लोकं जयति य एवं वेदैतद्वै परमं तपो यं प्रेतमरण्यः हरन्ति परमः हेव लोकं जयति य एवं वेदैतद्वै परमं तपो यं प्रेतमग्नावभ्यादधति परमः हेव लोकं जयति य एवं वेद ॥ ११ ॥ इति एकादशं ब्राह्मणम् ॥ ११ ॥

अन्नं ब्रह्मेत्येकं आहुस्तत्र तथा पूयति वा अन्नसृते प्राणारप्राणो ब्रह्मेत्येकं आहुस्तत्र तथा क्षुप्यति वै प्राण ऋतेऽन्नादेते ह्येव देवते एकधाभूयं सूखा परमतां गच्छतस्तद्ध स्नाह प्रातुदः पितरं किंस्विदेवैवं विदुषे साधु कुर्या किमेवास्मा असाधु कुर्यामिति स ह स्नाह पाणिना मा प्रातुदः कस्त्वेनयोरैकधाभूयं भूत्वा परमतां गच्छतीति तस्मा उ हैतदुवाच वीत्यन्नं वै वि अन्ने हीमानि सर्वाणि भूतानि विष्टानि रमिति प्राणो वै रं प्राणे हीमानि सर्वाणि

भूतानि रमन्ते सर्वाणि ह वा अस्मिन्भूतानि विभ्रन्ति सर्वाणि भूतानि रमन्ते
य एवं वेद ॥ १ ॥ इति द्वादशं ब्राह्मणम् ॥ १२ ॥

उक्तं प्राणो वा उक्तं प्राणो हीदः सर्वमुत्थापयत्युदास्मादुक्त्यविद्वीरस्ति-
ष्ठत्युक्त्यस्य सायुज्यः सलोकतां जयति य एवं वेद ॥ १ ॥ यजुः प्राणो वै
यजुः प्राणो हीमानि सर्वाणि भूतानि युज्यन्ते युज्यन्ते हास्ये सर्वाणि भूतानि
श्रेष्ठाय यजुषः सायुज्यः सलोकतां जयति य एवं वेद ॥ २ ॥ साम प्राणो
वै साम प्राणो हीमानि सर्वाणि भूतानि सम्यञ्चि सम्यञ्चि हास्ये सर्वाणि
भूतानि श्रेष्ठाय कल्पन्ते साम्नः सायुज्यः सलोकतां जयति य एवं वेद
॥ ३ ॥ क्षत्रं प्राणो वै क्षत्रं हि त्रायते हैनं प्राणः क्षणितो प्रक्षत्रमजमाप्नोति क्षत्रस्य
सायुज्यः सलोकतां जयति य एवं वेद ॥ ४ ॥ इति त्रयोदशं ब्राह्मणम् ॥ १३ ॥

भूमिरन्तरिक्षं द्यौरित्यष्टावक्षराण्यष्टाक्षरः ह वा एकं गायत्र्यै पदमेतदु
हैवास्या एतत्स यावदेषु त्रिषु लोकेषु तावद्ध जयति योऽस्या एतदेवं पदं
वेद ॥ १ ॥ ऋचो यजूंषि सामानीत्यष्टावक्षराण्यष्टाक्षरः ह वा एकं गा-
यत्र्यै पदमेतदु हैवास्या एतत्स यावनीयं त्रयी विद्या तावद्ध जयति योऽस्या-
एतदेवं पदं वेद ॥ २ ॥ प्राणोऽपानो न्यान इत्यष्टावक्षराण्यष्टाक्षरः ह वा
एकं गायत्र्यै पदमेतदु हैवास्या एतत्स यावदिवं प्राणि तावद्ध जयति
योऽस्या एतदेवं पदं वेदाधास्या एतदेव तुरीयं दर्शतं पदं परो रजा य एष
तपति यद्वै चतुर्थं तत्तुरीयं दर्शतं पदमिति ददश इव ह्येष परोरजा इति
सर्वमु ह्येवैष रज उपर्युपरि तपत्येवः हैव श्रिया यज्ञसा तपति योऽस्या
एतदेव पदं वेद ॥ ३ ॥ सैषा गायत्र्येतस्मिन्स्तुरीये दर्शते पदे परोरजसि
प्रतिष्ठिता तद्वै तत्सत्ये प्रतिष्ठितं चक्षुर्वै सत्यं चक्षुर्हि वै सत्यं तस्माद्यदिदानीं
ह्यौ विवदमानावेयातामहमदर्शमहमश्रौषमिति य एवं ब्रूयादहमदर्शमिति
तस्मा एव श्रद्धायाम तद्वै तत्सत्यं बले प्रतिष्ठितं प्राणो वै बलं तत्प्राणे प्रति-
ष्ठितं तस्मादाहुर्वलः सत्यादोजीय इत्येवंवैषा गायत्र्यध्यात्मं प्रतिष्ठिता सा
तेषा गयाः सन्ने प्राणा वै गयास्तत्प्राणाः सन्ने तद्यत्रयाः सन्ने तस्माद्गायत्री
नाम स यामेवामूः सावित्रीमन्वाहेपैव स यस्मा अन्वाह तस्य प्राणाः सन्ना-
यते ॥ ४ ॥ ताः हैतामेके सावित्रीमनुभ्रमन्वाहुर्वागनुष्टुबेतद्वाचमनुब्रूम
इति न तथा कुर्यात्त्रयत्रीमेव सावित्रीमनुब्रूयाद्यदिह वा अन्येवंविद्धिह
प्रतिगृह्णाति न हैव तद्वागं गा एकं न न पदं त्रि ॥ ५ ॥ स य इमाः धी-
होऽनान्पूर्णां प्रतिगृहीयात्सोऽस्या एतत्प्रथमं पदमाप्नुयादथ यावतीयं त्रयी
विद्या यस्मात्प्रतिगृहीयात्सोऽस्या एतद्वितीयं पदमाप्नुयादथ यावदितं प्राणि
न्यावत्प्रतिगृहीयात्सोऽस्या एतत्तृतीयं पदमाप्नुयादथा एतदेव तुरीयं
पदं परोरजा य एष तपति नैव केनचनाप्यं कुत उ एतावत्प्रतिगृही-

यात् ॥ ६ ॥ तस्या उपस्थानं गायत्र्यस्यैकपदी द्विपदी त्रिपदी चतुष्पद्यपदसि
नहि पद्यसे नमस्ते तुरीयाय दर्शताय पदाय परोरजसेऽसावदोमा प्रापदिति
यं द्विप्यादसावस्य कामो मा समृद्धीति वा न हैवास्मै स कामः समृध्यते
यस्मा एवमुपतिष्ठतेऽहमदः प्रापमिति वा ॥ ७ ॥ एतद्वै तज्जनको वेदेहो
बुद्धिलमाश्वतराश्विमुवाच यत्तु हो तर्गायश्रीविद्वद्भ्या अथ कथं हसीभूतो
बहसीति मुखं ह्यस्याः सन्नाप्य विदांचकारेति होवाच तस्या अभिरेष मुखं
यदिह वा अपि बह्निवाग्नावभ्यादधति सर्वमेव तत्संदहत्येव ह वैवंविध-
पि बह्निव पापं कुरुते सर्वमेव तत्संप्साय शुद्धः पूतोऽजरोऽमृतः संभवति
॥ ८ ॥ इति पञ्चमस्य चतुर्दशं ब्राह्मणम् ॥ १४ ॥

हिरण्मयेन पात्रेण सत्यस्यापिहितं मुखं । तत्त्वं पूषन्नपावृणु सत्यधर्मांश्च दृष्टये ।
पूषन्नेकपेयं यमसूर्यप्राजापत्यं बृहद्भमीन्समूह तेजो यत्ते रूपं कल्याणतमं तसे
पश्यामि योऽसावसौ पुरुषः सोऽहमस्मि । वायुरनिलममृतमयेदं भस्मान्तं
शरीरम् ॥ ३ ॥ ऋतो ऋर कृतं ऋर ऋतो ऋर कृतं ऋर । अग्रे नय
सुपथा राये अस्मान्विश्रानि देव वयुनानि विद्वान् । युयोध्यस्मज्जुहुराणमेनो
भूयिष्ठां ते नमउक्तिं विधेम ॥ १ ॥ इति पञ्चदशं ब्राह्मणम् ॥ १५ ॥ इति
पञ्चमोऽध्यायः ॥ ५ ॥

षष्ठोऽध्यायः ॥ ६ ॥

ॐ ॥ यो वै ज्येष्ठं च श्रेष्ठं च वेदं ज्येष्ठं श्रेष्ठं स्वानां भवति प्राणो वै
ज्येष्ठं श्रेष्ठं ज्येष्ठं श्रेष्ठं स्वानां भवत्यपि च येषां बुभूषति य एवं वेद
॥ १ ॥ यो ह वै वसिष्ठां वेद वसिष्ठः स्वानां भवति वाग्वै वसिष्ठा वसिष्ठः
स्वानां भवत्यपि च येषां बुभूषति य एवं वेद ॥ २ ॥ यो ह वै प्रतिष्ठां वेद
प्रतिष्ठति स मे प्रतिष्ठति दुर्गे चक्षुर्वै प्रतिष्ठा चक्षुषा हि समे च दुर्गे च
प्रतिष्ठति प्रतिष्ठति समे प्रतिष्ठति दुर्गे च एवं वेद ॥ ३ ॥ यो ह वै
संपदं वेद स ह्यस्मै पद्यते यं कामं कामयते ओत्रं वै संपच्छोत्रे हीमे सर्वं
वेदा अभिसंपन्नाः स ह्यस्मै पद्यते यं कामं कामयते य एवं वेद ॥ ४ ॥ यो
ह वा भायतनं वेदायतनं स्वानां भवत्यायतनं जनानां मनो वा भायतन-
मायतनं स्वानां भवत्यायतनं जनानां य एवं वेद ॥ ५ ॥ यो ह वै प्रजापतिं
वेद प्रजायते ह प्रजया पशुभी रेतो वै प्रजापतिः प्रजायते ह प्रजया पशु-
भिर्य एवं वेद ॥ ६ ॥ ते हेमे प्राणा अहश्चेवसे विवदमाना ब्रह्म जग्मुस्त-
द्योचुः को नो वसिष्ठ इति तदोवाच यस्मिन्व उक्तान्तं हृदं शरीरं पापीवो
मन्यते स वो वसिष्ठ इति ॥ ७ ॥ वाग्वोचकाम सा संवत्सरं प्रोष्यागत्यो-
वाच कथमशकत मरते जीविषुमिति ते होषुर्वथा कक्षा भवदन्तो वाच्य

प्राणन्त प्राणेन पश्यन्तश्चक्षुषा शृण्वन्त ओत्रेण विद्वांसो मनसा प्रजाय-
माना रेतसैवमजीविष्मेति प्रविवेश ह वाक् ॥ ८ ॥ चक्षुर्होषकाम तत्सवत्सर
प्रोष्यागल्योवाच कथमशकत मद्गते जीवितुमिति ते होचुर्यथा अन्धा अपश्य
न्तश्चक्षुषा प्राणन्त प्राणेन वदन्तो वाचा शृण्वन्त ओत्रेण विद्वांसो मनसा
प्रजायमाना रेतसैवमजीविष्मेति प्रविवेश ह चक्षु ॥ ९ ॥ ओत्रं होषकाम
तत्सवत्सर प्रोष्यागल्योवाच कथमशकत मद्गते जीवितुमिति ते होचुर्यथा
बधिरा अशृण्वन्त ओत्रेण प्राणन्त प्राणेन वदन्तो वाचा पश्यन्तश्चक्षुषा
विद्वांसो मनसा प्रजायमाना रेतसैवमजीविष्मेति प्रविवेश ह ओत्रम् ॥ १० ॥
मनो होषकाम तत्सवत्सर प्रोष्यागल्योवाच कथमशकत मद्गते जीवितुमिति
ते होचुर्यथा मुग्धा अविद्वांसो मनसा प्राणन्त प्राणेन वदन्तो वाचा पश्य
न्तश्चक्षुषा शृण्वन्त ओत्रेण प्रजायमाना रेतसैवमजीविष्मेति प्रविवेश ह
मन ॥ ११ ॥ रेतो होषकाम तत्सवत्सर प्रोष्यागल्योवाच कथमशकत म-
द्गते जीवितुमिति ते होचुर्यथा क्लीबा अप्रजायमाना रेतसा प्राणन्त प्राणेन
वदन्तो वाचा पश्यन्तश्चक्षुषा शृण्वन्त ओत्रेण विद्वांसो मनसैवमजीवि-
ष्मेति प्रविवेश ह रेत ॥ १२ ॥ अथ ह प्राण उत्क्रमिष्यन्त्यथा महासुहृद
सैन्धव पट्टीशशङ्कून्सवृहेदेवꣳ हेवेमान्प्राणान्सववर्ह ते होचुर्मा भगव
उत्क्रमीर्न वै शक्यामस्त्वद्गते जीवितुमिति तस्यो मे बलिं कुरुतेति तयेति
॥ १३ ॥ सा ह वागुवाच यद्वा अह वसिष्ठासि त्व तद्वसिष्ठोऽसीति
यद्वा अह प्रतिष्ठासि त्व तत्प्रतिष्ठोऽसीति चक्षुर्यद्वा अहꣳ सपदसि
त्व तत्सपदसीति ओत्र यद्वा अहमायतनमस्मि त्व तदायतनमसीति
मनो यद्वा अह प्रजातिरस्मि त्व तत्प्रजातिरसीति रेतस्तस्यो मे किमक्
किं वास इति यदिद किंचाश्वभ्य आकृमिभ्य आकीटपतङ्गेभ्यस्तत्तेऽजमापो
वास इति न ह वा अस्यानञ्ज जग्ध भवति नानञ्ज परिगृहीत य एवमेतदन
स्याञ्ज वेद तद्विद्वांस ओत्रिया अशिष्यन्त आचामन्यशित्वाचामन्येतमेव
तदनमनञ्ज कुर्वन्तो मन्यन्ते ॥ १४ ॥ इति षष्ठ प्रथम ब्राह्मणम् ॥ १ ॥

श्वेतकेतुर्ह वा आरुणेय पञ्चालाना परिषदमाजगाम स आजगाम जैबर्लि
प्रवाहण परिचारयमाण तमुदीक्ष्याम्युवाद कुमार ३ इति स भो ३ इति प्र-
तिष्ठाश्रावानुशिष्टोन्वसि पित्रेभ्योमिति होवाच ॥ १ ॥ वेद्य यथेमा प्रजा
प्रयस्यो विप्रतिपद्यन्ता ३ इति नेति होवाच वेत्यो यथेम लोक पुनरापद्यन्ता ३
इति नेति हैवोवाच वेत्यो यथासौ लोक एव बहुभि पुन पुन प्रयद्भिर्न
सर्प्यता ३ इति नेति हैवोवाच वेत्यो यतिथ्यामाहुत्याꣳ दुतायामाप पुरुषवाचो
भूत्वा समुत्थाय वदन्तो ३ इति नेति हैवोवाच वेत्यो देवयानस्य वा पथ प्रतिपद
पितृयानस्य वा बत्कृत्वा देवयान वा पन्थान प्रतिपद्यन्ते पितृयान वापि हि न

ऋषेर्वचः श्रुतम् । हे सृती अशृण्वं पिदुतामहं देवानामुत मर्त्यानाम् । ता-
भ्यामिदं विश्वमेजस्मेति यदन्तरा पितरं मातरं चेति नाहमस एकं च न वे-
देति होवाच ॥ २ ॥ अथैनं वसत्योपमग्नयांचकेऽनादस्य वसतिं कुमारः प्रदुद्राव
स आजगाम पितरं तः होवाचेति वाक् किल नो भवान्पुरानुशिष्टानवोच-
दिति कथं सुमेध इति पञ्च मा प्रभान् राजन्यबन्धुरप्राक्षीत्ततो नैकंचन वेदेति
कतमे त इनीम इति ह प्रतीकान्युदाजहार ॥ ३ ॥ स होवाच तथा नस्त्वं
तात जानीथा यथा यदहं किंच वेद सर्वमहं तत्तुभ्यमवोचं प्रेहि तु तत्र प्र-
तीत्य ब्रह्मचर्यं ब्रह्म्याच इति भवानेव गच्छत्विति स आजगाम गौतमो यत्र
प्रवाहणस्य जैबलेरास तस्मा आसनमाहृत्योदकमाहारवांचकाराथ हास्मा
अभ्यं चकार तः होवाच वरं भगवते गौतमाय दध्न इति ॥ ४ ॥ स होवाच
प्रतिज्ञातो म एष वरो यां तु कुमारस्यान्ते वाचमभाषयासां मे ब्रूहीति ॥ ५ ॥
स होवाच देवेषु वै गौतम तद्वरेषु मानुषाणां ब्रूहीति ॥ ६ ॥ स होवाच
विज्ञायते हस्ति हिरण्यस्योपाचं गोअश्वानां दासीनां प्रवाराणां परिधानस्य
मा नो भवान्बहोरनन्तस्यापर्यन्तस्याभ्यवदान्योऽभूदिति स वै गौतम ती-
र्थेनेच्छासा इत्युपैष्यहं भवन्तमिति वाचाह स्मैव पूर्वं उपयन्ति स होपाय-
नकीर्त्योवास ॥ ७ ॥ स होवाच यथा नस्त्वं गौतम मापराधास्त्व च पिता-
महा यथेयं विधेतः पूर्वं न कस्मिंश्चन ब्राह्मण उवास तां त्वहं तुभ्यं व-
क्ष्यामि को हि त्वैवं जुवन्तमर्हति प्रत्याख्यातुमिति ॥ ८ ॥ असौ वै लोकोऽ-
ग्निर्गौतम तस्यादित्य एव समिद्रश्मयो धूमोऽहरर्चिर्दिशोऽङ्गारा भवान्तर-
दिशो विस्फुलिङ्गास्तस्मिन्नेतस्मिन्नाग्नी देवाः अदां जुह्वति तस्या आहुत्यै सोमो
राजा संभवति ॥ ९ ॥ पर्जन्यो वाग्निर्गौतम तस्य संवत्सर एव समिद्भ्राणि
धूमो विष्णुर्दक्षिणरश्मिरङ्गारा हादुनयो विस्फुलिङ्गास्तस्मिन्नेतस्मिन्नाग्नी देवाः
सोमः राजानं जुह्वति तस्या आहुत्यै वृष्टिः संभवति ॥ १० ॥ अथ वै लोको-
ऽग्निर्गौतम तस्य पृथिव्येव समिद्भिर्धूमो रात्रिर्चिश्चन्द्रमाङ्गारा नक्षत्राणि
विस्फुलिङ्गास्तस्मिन्नेतस्मिन्नाग्नी देवा वृष्टिं जुह्वति तस्या आहुत्या भञ्जः संभ-
वति ॥ ११ ॥ पुरुषो वाऽग्निर्गौतम तस्य व्याचमेव समित्प्राणो धूमो वागर्चि-
श्चक्षुरङ्गाराः ओत्रं विस्फुलिङ्गास्तस्मिन्नेतस्मिन्नाग्नी देवा अन्नं जुह्वति तस्या
आहुत्यै रेतः संभवति ॥ १२ ॥ योषा वा अग्निर्गौतम तस्या उपस्थ एव
समिद्धोमानि धूमो योनिरर्चिर्वदन्तः करोति तेऽङ्गारा अभिनन्दा विस्फुलि-
ङ्गास्तस्मिन्नेतस्मिन्नाग्नी देवा रेतो जुह्वति तस्या आहुत्यै पुरुषः संभवति स
जीवति यावज्जीवत्यथ यदा श्रियते ॥ १३ ॥ अथैनमभये हरन्ति तस्याग्निरे-
वाग्निर्भवति समित्समिद्धो धूमोऽर्चिर्चिर्दङ्गारा अङ्गारा विस्फुलिङ्गा विस्फु-
लिङ्गास्तस्मिन्नेतस्मिन्नाग्नी देवाः पुरुषं जुह्वति तस्या आहुत्यै पुरुषो भास्वर-

वर्णः संभवति ॥ १४ ॥ ते य एवमेतद्विदुष्ये चामी अरण्ये अद्वाः सत्यसु-
पासते तेऽर्चिरभिसंभवन्त्यर्चिषोऽहरद्वा आपूर्यमाणपक्षमापूर्यमाणपक्षाद्यान्व-
ष्मासानुदङ्गादित्य एति मासेभ्यो देवलोकं देवलोकादादित्यमादित्याद्वैद्युतं
तान्वैद्युतान्पुरुषो मानस एत्य ब्रह्मलोकान् गमयति तेषु ब्रह्मलोकेषु पराः
परावतो वसन्ति तेषां न पुनरावृत्तिः ॥ १५ ॥ अथ ये यज्ञेन दानेन तपसा
लोकाञ्जयन्ति ते धूममभिसंभवन्ति धूमाद्वात्रिः रात्रेरपक्षीयमाणपक्षमप-
क्षीयमाणपक्षाद्यान्वष्मासानुदक्षिणादित्य एति मासेभ्यः पितृलोकं पितृलोका-
च्चन्द्रं ते चन्द्रं प्राप्यान्नं भवन्ति ताःस्तत्र देवा यथा सोमः राजानमाप्याय-
स्त्वापक्षीयस्त्वेष्वेवमेनाःस्तत्र भक्षयन्ति तेषां यदा तत्पर्यवैत्येभमेवाकाशम-
भिनिष्पद्यन्त आकाशाद्वायुं वायोर्वृष्टिं वृष्टेः पृथिवीं ते पृथिवीं प्राप्यान्नं भ-
वन्ति ते पुनः पुरुषाग्नौ हूयन्ते ततो योषाग्नौ जायन्ते लोकान्प्रत्युत्थायिनस्त
एवमेवानुपरिवर्तन्तेऽथ य एतौ पन्थानौ न विदुस्ते कीटाः पतङ्गा यदिदं
वन्द्यशूकम् ॥ १६ ॥ इति पष्ठे द्वितीयं ब्राह्मणम् ॥ २ ॥

स यः कामयेत महत्प्रामुष्यामित्युदगयन आपूर्यमाणपक्षस्य पुण्याहे द्वाद-
शाहमुपसद्गती भूत्वौदुम्बरे कःसे चमसे वा सर्वांषधं फलानीति संभृत्य
परिसमुद्रं परिलिप्यामिमुपसमाधाय परिस्त्रीयां वृताज्यः सःस्कृत्य पुःसा न-
क्षत्रेण मन्थः संनीय जुहोति-यावन्तो देवास्तवपि जातवेदस्तिर्यङ्मो गन्ति
पुरुषस्य कामान् । तेभ्योऽहं भागधेयं जुहोमि ते मा तृप्ताः सर्वैः कामैस्तर्प-
यन्तु स्वाहा । या तिरश्ची निपद्यतेऽहं विधरणी इति । तां स्वा घृतस्य धारया
यजे सःश्रावनीमहः स्वाहा ॥ १ ॥ ज्येष्ठाय स्वाहा श्रेष्ठाय स्वाहेत्यग्नौ हुत्वा
मन्थे सःश्रवमवनयति प्राणाय स्वाहा वसिष्ठाय स्वाहेत्यग्नौ हुत्वा मन्थे
सःश्रवमवनयति वाचे स्वाहा प्रतिष्ठाय स्वाहेत्यग्नौ हुत्वा मन्थे सःश्रवमव-
नयति चक्षुषे स्वाहा संपदे स्वाहेत्यग्नौ हुत्वा मन्थे सःश्रवमवनयति
ओत्राय स्वाहाऽयतनाय स्वाहेत्यग्नौ हुत्वा मन्थे सःश्रवमवनयति मनसे
स्वाहा प्रजात्यै स्वाहेत्यग्नौ हुत्वा मन्थे सःश्रवमवनयति रेतसे स्वाहे-
त्यग्नौ हुत्वा मन्थे सःश्रवमवनयति ॥ २ ॥ अग्नये स्वाहेत्यग्नौ हुत्वा मन्थे
सःश्रवमवनयति सोमाय स्वाहेत्यग्नौ हुत्वा मन्थे सःश्रवमवनयति भूः
स्वाहेत्यग्नौ हुत्वा मन्थे सःश्रवमवनयति भुवः स्वाहेत्यग्नौ हुत्वा मन्थे सः-
श्रवमवनयति स्वःस्वाहेत्यग्नौ हुत्वा मन्थे सःश्रवमवनयति भूर्भुवःस्वः
स्वाहेत्यग्नौ हुत्वा मन्थे सःश्रवमवनयति ब्रह्मणे स्वाहेत्यग्नौ हुत्वा मन्थे सः-
श्रवमवनयति क्षत्राय स्वाहेत्यग्नौ हुत्वा मन्थे सःश्रवमवनयति भूताय स्वा-
हेत्यग्नौ हुत्वा मन्थे सःश्रवमवनयति भविष्यते स्वाहेत्यग्नौ हुत्वा मन्थे सः-
श्रवमवनयति विद्याय स्वाहेत्यग्नौ हुत्वा मन्थे सःश्रवमवनयति सर्वाय स्वा-

हेत्यग्नौ हुत्वा मन्ये सखवमवनयति प्रजापतये स्वाहेत्यग्नौ हुत्वा मन्ये सख-
 खवमवनयति ॥ ३ ॥ अथैनमभिसृशति भ्रमदसि ज्वलदसि पूर्णमसि प्रस-
 न्धमसि कसभमसि हिंकृतमसि हिंक्रियमाणमस्युद्रीयमस्युद्रीयमानमसि आ-
 वितमसि प्रत्याभावितमस्यार्द्धे संदीप्तमसि विभूरसि प्रभूरखवमसि ज्योति-
 रसि निधनमसि संवर्गोऽसीति ॥ ४ ॥ अथैनमुद्यच्छत्यामश्च स्वाभ्यं हि ते महि-
 स हि राजेशानोऽधिपतिः स माश्च राजेशानोऽधिपतिं करोत्विति ॥ ५ ॥ अथैन-
 माचामति तत्सवितुर्भरेण्यं मधुवाता क्रतायते मधु क्षरन्ति सिन्धवः माध्वीनः
 सन्वोषधीभूः स्वाहा भर्गो देवस्य धीमहि मधु नक्तमुतोषसो मधुमत्पार्थिवश्च-
 रजः मधु घौरस्तु नः पिता भुवः स्वाहा धियो यो नः प्रचोदयान्मधुमाञ्जो
 वनस्पतिर्मधुमां ३ अस्तु सूर्यः माध्वीर्गावो भवन्तु नः स्वः स्वाहेति सर्वा
 य सावित्रीमन्वाह सर्वाश्च मधुमतीरहमेवेदश्च सर्वं भूयासं भूर्भुवः स्वः
 स्वाहेत्यन्तत आचम्य पाणी प्रक्षाल्य जघनेनाग्निं प्राक्शिराः संविशति
 प्रातरादित्यमुपतिष्ठते दिशामेकपुण्डरीकमस्वहं मनुष्याणामेकपुण्डरीकं
 भूयासमिति यथेतमेव जघनेनाग्निमासीनो वक्षं जपति ॥ ६ ॥ तश्च
 हैतमुहालक आरुणिर्वाजपनेयाय याज्ञवल्क्यायान्तेवासिन उक्त्वोवाचापि
 य एनश्च शुष्के स्थाणौ निषिञ्चेज्जायेरन्धास्ताः प्ररोहेयुः पलाशानीति
 ॥ ७ ॥ एतमुहैव वाजसनेयो याज्ञवल्क्यो मधुकाय पैङ्ग्यायान्तेवासिन
 उक्त्वोवाचापि य एनश्च शुष्के स्थाणौ निषिञ्चेज्जायेरन्धास्ताः प्ररो-
 हेयुः पलाशानीति ॥ ८ ॥ एतमुहैव मधुकः पैङ्गवश्चलाय भागवित्तयेऽन्ते-
 वासिन उक्त्वोवाचापि य एनश्च शुष्के स्थाणौ निषिञ्चेज्जायेरन्धास्ताः
 प्ररोहेयुः पलाशानीति ॥ ९ ॥ एतमुहैव चूलो भागवित्तिर्जनकाय आय-
 स्थूणायान्तेवासिन उक्त्वोवाचापि य एनश्च शुष्के स्थाणौ निषिञ्चेज्जायेर-
 न्धास्ताः प्ररोहेयुः पलाशानीति ॥ १० ॥ एतमुहैव जानकिरायस्थूणः सत्य-
 कामाय जाबालायान्तेवासिन उक्त्वोवाचापि य एनश्च शुष्के स्थाणौ निषिञ्चे-
 ज्जायेरन्धास्ताः प्ररोहेयुः पलाशानीति ॥ ११ ॥ एतमुहैव सत्यकामो जाबा-
 लोऽन्तेवासिम्य उक्त्वोवाचापि य एनश्च शुष्के स्थाणौ निषिञ्चेज्जायेरन्धास्ताः
 प्ररोहेयुः पलाशानीति तमेतन्नापुत्राय नानन्तेवासिने वा ब्रूयात् ॥ १२ ॥
 ऋतुरौदुम्बरो भवत्यौदुम्बरः सुव औदुम्बरश्चमस औदुम्बर इधम औदुम्बर्वा
 उपमन्यन्त्यौ दश ग्राम्याणि ग्राम्यानि भवन्ति व्रीहियवास्तिलमाषा अणुप्रिय-
 ङ्गवो गोधूमाश्च मसुराश्च सलवाश्च कलकुलाश्च तान् पिष्टान्दधति मधुनि घृत
 उपषिञ्चत्यस्य जुहोति ॥ १३ ॥ इति षष्ठे तृतीयं ब्राह्मणम् ॥ ३ ॥

एषां वै भूतानां पृथिवी रसः पृथिव्या आपोऽप्तामोषश्च ओषधीनां
 पुष्पाणि पुष्पाणां फलानि फलानां पुरुषः पुरुषस्य रेतः ॥ १ ॥ स ह प्रजा-

यतिरिष्ठांचके इन्त्यासौ प्रतिष्ठां कल्पयानीति स खिवः ससृजे ताः सृष्ट्वाऽथ
 उपास्त तस्मात्स्त्रियमथ उपासीत स एतं प्राज्ञं ब्राह्मणमात्मन एव समुदपा-
 रयत्तेनेनामभ्यसृजत् ॥ २ ॥ तस्या वेदिरूपस्यो लोमानि बहिर्धर्माभिवचणे
 समिद्धो मध्यतस्तौ मुष्को स यावान् ह वै वाजपेयेन यजमानस्य लोको
 भवति तावानस्य लोको भवति य एवं विद्वानधोपहासं चरत्यासाः स्त्री-
 णाः सुकृतं वृक्षेऽथ य इदमविद्वानधोपहासं चरत्यस्य स्त्रियः सुकृतं
 वृक्षते ॥ ३ ॥ एतद् अ वै तद्विद्वानुहालक आरुणिराहैतद् अ वै-
 तद्विद्वान्नाको मौद्रस्य आहैतद् अ वै तद्विद्वान्कुमारहारित आह बहवो
 भयां ब्राह्मणायना निरिन्द्रिया विसुकृतोऽस्माल्लोकात्प्रयन्ति य इद-
 मविद्वान्धोपहासं चरन्तीति बहु वा इदं सुसस्य वा जाग्रतो वा रेतः
 स्कन्दति ॥ ४ ॥ तदभिसृशेदनु वा मज्जयेत यन्मेऽथ रेतः पृथिवीमस्कांस्सी-
 ददोषधीरप्यसरद्यप इदमहं तद्वेत आददे पुनर्मांमैस्विन्द्रियं पुनस्तेजः पुन-
 र्भगः पुनरग्निधिष्ण्या यथास्थानं कल्पन्तामित्यनामिकाकुष्टाभ्यामादायान्तरेण
 स्तनौ वा भ्रुवौ वा निरुज्यात् ॥ ५ ॥ अथ यद्युदक आत्मानं पश्येत्तदभिम-
 ज्जयेत् मयि तेज इन्द्रियं यशो द्रविणं सुकृतमिति श्रीर्ह वा एषां स्त्रीणां
 यन्मलोद्वासास्तस्मान्मलोद्वाससं यशस्विनीमभिक्रम्योपमज्जयेत् ॥ ६ ॥ सा
 चेदस्मै न दद्यात्काममेनामवक्रीणीयात् सा चेदस्मै नैव दद्यात्काममेनां यद्व्या
 वा पाणिना धोपहृत्यातिक्रामेदिन्द्रियेण ते यशसा यश आदद इत्ययसा एव
 भवति ॥ ७ ॥ सा चेदस्मै दद्यादिन्द्रियेण ते यशसा यश आदधामीति
 यशस्विनायेव भवतः ॥ ८ ॥ स यामिच्छेत्कामयेत मेति तस्यामर्थं निष्ठाय
 मुखेन मुखं संधायोपस्थमस्या अभिसृश्य जपेदङ्गादङ्गात्संभवसि हृदयादधि-
 जायसे । स त्वमङ्गकषायोऽसि दिग्धविद्वामिव आदयेमाममूं मयीति ॥ ९ ॥
 अथ यामिच्छेत्तं गर्भं दधीतेति तस्यामर्थं निष्ठाय मुखेन मुखं संधायाभिप्रा-
 ष्यापान्यादिन्द्रियेण ते रेतसा रेत आदद इत्यरेता एव भवति ॥ १० ॥
 अथ यामिच्छेदधीतेति तस्यामर्थं निष्ठाय मुखेन मुखं संधायापान्याभि-
 प्राण्यादिन्द्रियेण ते रेतसा रेत आदधामीति गर्भिण्येव भवति ॥ ११ ॥ अथ
 यस्य जायायै जारः स्यात्तं चेद्विष्यादामपात्रेऽभिसुपसमाधाय प्रतिलोमं श-
 र्वर्हिस्तीर्त्वा तस्मिन्नेताः शरभृष्टीः प्रतिलोमाः सर्पिषाक्ता जुहुयान्मम स-
 म्मिदेऽहोपी प्राणापानौ त आददेऽसाविति मम समिदेऽहोपीः पुत्रपशूँस्त
 आददेऽसाविति मम समिदेऽहोपीरिष्टासुकृते त आददेऽसाविति मम समि-
 देऽहोपीराशपराकाशौ त आददेऽसाविति स वा एष निरिन्द्रियो विसुकृतोऽ-
 स्माल्लोकां प्रति यमेवंविद्वान्ब्राह्मणः शपति तस्मादेवंविद्धोऽत्रियस्य दारेण
 नोपहासमिच्छेदुत क्षेत्रं विलपते भवति ॥ १२ ॥ अथ यस्य जायामार्तवं वि-

न्देज्यहं कश्चेन विवेदहतवासा नैनां वृषला न वृषत्युपहन्यात्रिरात्रान्त
 आहुत्य ग्रीहीनवघातयेत् ॥ १३ ॥ स य इच्छेत्पुत्रो मे शुद्धो जायेत वेदम-
 नुमुवीत सर्वमायुरियादिति ह्रीरौदनं पाचयित्वा सर्पिष्मन्तमभीयातामी-
 श्वरौ जनयितवै ॥ १४ ॥ अथ य इच्छेत्पुत्रो मे कपिलः पिङ्गलो जायेत द्वौ
 वेदावनुमुवीत सर्वमायुरियादिति दध्योदनं पाचयित्वा सर्पिष्मन्तमभी-
 यातामीश्वरौ जनयितवै ॥ १५ ॥ अथ य इच्छेत्पुत्रो मे इयामो लोहिताक्षो
 जायेत ग्रीन्वेदानुमुवीत सर्वमायुरियादित्युदौदनं पाचयित्वा सर्पिष्मन्त-
 मभीयातामीश्वरौ जनयितवै ॥ १६ ॥ अथ य इच्छेद्दुहिता मे पण्डिता जायेत
 सर्वमायुरियादिति तिलौदनं पाचयित्वा सर्पिष्मन्तमभीयातामीश्वरौ जनयि-
 तवै ॥ १७ ॥ अथ य इच्छेत्पुत्रो मे पण्डितो विगीतः समितिगमः शुश्रूषितां
 वाचं भाषिता जायेत सर्वान्वेदानुमुवीत सर्वमायुरियादिति माश्वसौदनं
 पाचयित्वा सर्पिष्मन्तमभीयातामीश्वरौ जनयितवा औक्षेण वार्षभेण वा ॥ १८ ॥
 अथाभिप्रातरेव स्थालीपाकावृताग्निं चेष्टित्वा स्थालीपाकस्योपघातं जुहोत्य-
 ण्ये स्वाहानुमतये स्वाहा देवाय सवित्रे सत्यप्रसवाय स्वाहेति हुत्वोद्धृत्य
 प्राभाति प्राश्येतरस्याः प्रयच्छति प्रक्षाल्य पाणी उदपात्रं पूरयित्वा तेनैनां
 त्रिरभ्युक्ष्युत्तिष्ठतोविश्वावसोऽन्यामिच्छ प्रफर्ष्यां संजायां पत्या सहेति ॥ १९ ॥
 अथैनामभिपद्यतेऽमोऽहमस्मि सा त्वं सा त्वमस्यमोऽहं सामाहमस्मि ऋक्त्वं
 घौरहं पृथिवी त्वं तावेहि सधरभावहै सह रेतो दधावहै पुंस्ते पुत्राय वित्तय
 इति ॥ २० ॥ अथास्य ऊरू विहापयति विजिहीथां स्वावापृथिवी इति त-
 स्मामर्थं निष्ठाय मुखेन मुखं संधाय त्रिरेनामनुलोमामनुमार्ष्टिं बिष्णुर्योनिं
 कल्पयतु त्वष्टा रूपाणि पिंशतु । आसिञ्चतु प्रजापतिर्घोता गर्भं दधातु ते ।
 गर्भं धेहि सिनीवालि गर्भं धेहि पृथुदृके । गर्भं ते अश्विनौ देवावाधत्तां पुं-
 रस्त्रजौ ॥ २१ ॥ हिरण्मयी अरणी यान्यां निर्मन्यतामश्विनौ । तं ते गर्भं हवामहे
 दशमे मासि सूतवे । यथाऽग्निगर्भा पृथिवी यथा द्यौरिन्द्रेण गर्भिणी । वायुर्दिशां
 यथा गर्भं एवं गर्भं दधामि तेऽसाविति ॥ २२ ॥ सोष्यन्तीमद्भिरभ्युक्षति
 यथा वायुः पुष्करिणीं सभिङ्गयति सर्वतः । एवा ते गर्भं एजतु सहावैतु ज-
 रायुणा । इन्द्रस्यायं वज्रः कृतः सार्गलः सपरिश्रयः । तमिन्द्र निर्वहेहि गर्भेण
 सावरां सहेति ॥ २३ ॥ जातेऽग्निमुपसमाधायाङ्क आधाय कश्चे पृषदाज्यं
 संनीय पृषदाज्यस्योपघातं जुहोत्यस्मिन्सहस्रं पुण्यासमेधमानः स्वे गृहे ।
 अस्योपसंधां मा ष्छेत्सीत् प्रजया च पशुभिश्च स्वाहा । मयि प्राणास्त्वयि
 मनसा जुहोमि स्वाहा । यत्कर्मणात्यरीरिचं यद्वा न्यूनमिहाकरम् । अग्निष्टत्स्वि-
 ष्टकृदिद्वान्स्विष्टश्च सुहुतं करोतु नः स्वाहेति ॥ २४ ॥ अथास्य दक्षिणं कर्णम-
 भिनिधाय त्रान्वागिति त्रिरथ दधिमुपधृतं संनीयान्वर्ततेन ज्ञातुरूपेण

प्राप्तयति मृस्ते दधामि भुवस्ते दधामि स्वस्ते दधामि भूमुवः स्वः सर्वं त्वयि दधामीति ॥ २५ ॥ अथास्य नाम करोति वेदोऽसीति तदस्य तदुद्गमेव नाम भवति ॥ २६ ॥ अर्थनं मात्रे प्रदाय स्तनं प्रयच्छति यस्ते स्तनः शशयो यो यथोभूयैव विश्वा पुष्यसि वार्याणि । यो रत्नवा वसुविद्यः सुदध्नः सरस्वति तस्मिह घातवे करिति ॥ २७ ॥ अथास्य मातरमभिमनयते इहासि मैत्राव-
रुणी वीरे वीरमजीजनत् । सा त्वं वीरवती भव यास्मान् वीरवतोऽकरदिति तं वा एतमाहुरतिपिता वताभूरतिपितामहो वताभूः परमां वत काष्ठां प्राप-
च्छिवा यशसा ब्रह्मवर्षसेन य एवंविदो ब्राह्मणस्य पुत्रो जायत इति ॥ २८ ॥
इति षष्ठे चतुर्यं ब्राह्मणम् ॥ ४ ॥

अथ वक्त्रः पौतिमाषीपुत्रः कात्यायनीपुत्रात् कात्यायनीपुत्रो गौतमीपु-
त्राद्गौतमीपुत्रो भारद्वाजीपुत्राद्भारद्वाजीपुत्रः पाराशरीपुत्रात्पाराशरीपुत्र औप-
स्वस्तीपुत्रादौपस्वस्तीपुत्रः पाराशरीपुत्रात्पाराशरीपुत्रः कात्यायनीपुत्रात्कात्याय-
नीपुत्रः कौशिकीपुत्रात्कौशिकीपुत्र आलम्बीपुत्राच्च वैयात्रपदीपुत्राच्च वैयात्र-
पदीपुत्रः काष्ठीपुत्राच्च कापीपुत्राच्च कापीपुत्रः ॥ १ ॥ आत्रेयीपुत्रादात्रे-
यीपुत्रो गौतमीपुत्राद्गौतमीपुत्रो भारद्वाजीपुत्राद्भारद्वाजीपुत्रः पाराशरीपुत्रा-
त्पाराशरीपुत्रो वात्सीपुत्राद्वात्सीपुत्रः पाराशरीपुत्रात्पाराशरीपुत्रो वार्काङ्णी-
पुत्राद्वाकाङ्णीपुत्रो वार्काङ्णीपुत्राद्वाकाङ्णीपुत्र आर्तेभागीपुत्रादार्तेभागीपुत्रः
शौत्रीपुत्राच्छौत्रीपुत्रः सांक्रुतीपुत्रात्सांक्रुतीपुत्र आलम्बायनीपुत्रादालम्बायनी-
पुत्र आलम्बीपुत्रादालम्बीपुत्रो जायन्तीपुत्राजायन्तीपुत्रो माण्डूकायनीपुत्रा-
न्माण्डूकायनीपुत्रो माण्डूकीपुत्रान्माण्डूकीपुत्रः शाण्डिलीपुत्राच्छाण्डिली-
पुत्रो राथीतरीपुत्राद्वाथीतरीपुत्रो भालुकीपुत्राद्भालुकीपुत्रः क्रौञ्चिकीपु-
त्राभ्यां क्रौञ्चिकीपुत्रौ वेदभृतीपुत्राद्वेदभृतीपुत्रः कर्शकेयीपुत्रात्कर्शकेयीपुत्रः
प्राचीनयोगीपुत्रात्प्राचीनयोगीपुत्रः सांजीवीपुत्रात्सांजीवीपुत्रः प्राक्षीपुत्रा-
दासुरिवासिनः प्राक्षीपुत्र आसुरायणादासुरायण आसुरेरासुरिः ॥ २ ॥
याज्ञवल्क्याद्याज्ञवल्क्य उद्वाल्कादुद्वाल्कोऽरुणादरुण उपवेशेरुपवेशिः कुभ्रेः
कुश्रिर्वाजश्रवसो वाजश्रवा जिह्मावतो बाप्योगाजिह्माबाप्योगोऽसि-
ताद्वाप्यगणादसितो वार्यगणो हरिताल्कश्यपादरितः कश्यपः शिष्याल्क-
श्यपाच्छिष्यः कश्यपः कश्यपाब्धेध्रुवेः कश्यपो नैध्रुविर्वाचो वागभिन्ध्या
अभिन्ध्यादित्वादित्यानीमानि शुक्रानि यजूर्ऋषि वाजसनेयेन याज्ञव-
ल्क्येनाख्यायन्ते ॥ ३ ॥ समानमा सांजीवीपुत्रात्सांजीवीपुत्रो माण्डू-
कायनेर्माण्डूकायनिर्माण्डूक्यान्माण्डूक्यः कौत्सात्कौत्सो माहिर्येर्माहिर्येर्वाम-
कक्षायणद्वामकक्षायणः शाण्डिल्याच्छाण्डिल्यो वात्साद्वात्स्यः कुभ्रेः कुश्रिर्-
श्रवचसो राजसम्बायनाद्यज्ञवचा राजसम्बायनस्तुरात्कावपेयास्तुरः कावपेयः

प्रजापतेः प्रजापतिर्ब्रह्मणो ब्रह्म स्वयंभुवह्मणे नमः ॥ ४ ॥ इति षष्ठे पञ्चमं ब्राह्मणम् ॥ ५ ॥

॥ इति बृहदारण्यकोपनिषत्समाप्ता ॥ १० ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमावाय पूर्णमेवावशिष्यते ॥ ॐ शान्तिः शान्तिः शान्तिः ॥

श्वेताश्वतरोपनिषत् ॥ ११ ॥

ॐ सह नाववतु सह नौ भुनक्तु सह वीर्यं करवावहे ॥ तेजस्विनावधीतमस्तु मा विद्विषावहे ॥ ॐ शान्तिः शान्तिः शान्तिः ॥

ॐ ब्रह्मवादिनो वदन्ति ॥ किं कारणं ब्रह्म कुतः स जाता जीवाम केन क च संप्रतिष्ठाः । अधिष्ठिताः केन सुखेतरेषु वर्तामहे ब्रह्मविदो व्यवस्थाम् ॥ १ ॥ कालः स्वभावो नियतिर्यदृच्छा भूतानि योनिः पुरुष इति विन्ध्यम् । संयोग एषां जत्वात्मभावादात्माप्यनीशः सुखदुःखहेतोः ॥ २ ॥ ते ध्यानयोगानुगता अपश्यन्देवात्मशक्तिं स्वगुणैर्निगूढाम् । यः कारणानि निखिलानि तानि कालात्मयुक्तान्यचितिष्ठलेकः ॥ ३ ॥ तमेकनेमिं त्रिवृत्तं षोडशान्तं शताधारं विंशतिप्रत्यराभिः । अष्टकैः षडभिर्विश्वरूपैकपाशं त्रिमार्गमेदं द्विनिमित्तैकमोहम् ॥ ४ ॥ पञ्चोतोत्तुं पञ्चोन्युग्रवक्त्रां पञ्चप्राणोर्मिं पञ्चबुध्यादिभूलाम् । पञ्चावर्तां पञ्चदुःखौघवेगां पञ्चाशद्देवां पञ्चपर्वामधीमः ॥ ५ ॥ सर्वाजीवे सर्वसंख्ये बृहन्ते तस्मिन्हंसो आभ्यते ब्रह्मचके । पृथगात्मानं प्रेरितारं च मत्वा जुष्टस्तत्स्तेनामृतत्वमेति ॥ ६ ॥ उद्गीतमेतत्परमं तु ब्रह्म तस्मिन्मयं सुप्रतिष्ठाक्षरं च । अत्रानन्तरं ब्रह्मविदो विदिस्वा लीना ब्रह्मणि तत्परा योनिमुक्ताः ॥ ७ ॥ संयुक्तमेतत्क्षरमक्षरं च व्यक्ताव्यक्तं भरते विश्वमीशः । अनीशश्चात्मा वध्यते भोक्तृभावाज्ज्ञात्वा देवं मुच्यते सर्वपाशैः ॥ ८ ॥ ज्ञाज्ञौ द्वावजावीशानीशावजा द्वेका भोक्तृभोगार्थयुक्ता । अनन्तत्वात्मा विश्वरूपो ह्यकर्ता त्रयं यदा विन्दते ब्रह्मेतत् ॥ ९ ॥ क्षरं प्रधानममृताक्षरं हरः क्षरात्मानावीशते देव एकः । तस्याभिध्यानाद्योजनात्स्वभावाद्भूयत्वान्ते विश्वमायानिवृत्तिः ॥ १० ॥ ज्ञात्वा देवं सर्वपाशापहानिः क्षीणैः क्लेशैर्जन्ममृत्युप्रहाणिः । तस्याभिध्यानात्तृतीयं देहमेदे विश्वेश्वर्यं केवल आसकामः ॥ ११ ॥ एतज्ज्ञेयं नित्यमेवात्मसंख्यं नातः परं वेदितव्यं हि किञ्चित् । भोक्ता भोग्यं प्रेरितारं च मत्वा सर्वं प्रोक्तं त्रिविधं ब्रह्मेतत् ॥ १२ ॥ वज्रेयं वा योनिगतस्य मूर्तिर्न दृश्यते नैव च लिङ्गनाशः । स भूय पृथेग्वनयोनिगृह्यस्त्वहोमयं वै प्रणवेन देहे ॥ १३ ॥ खदेहमरणिं कृत्वा प्रणवं चोत्तरारणिम् । ध्याननि-

मैत्रेयान्धासादेवं पश्येन्नितृदवत् ॥ १४ ॥ तिलेषु तैलं दधनीव सर्पिरापः
 क्षोतस्स्वरणीषु चाग्निः । एवमात्मात्मनि गृह्यतेऽसौ सत्येनैनं तपसा योऽनुप-
 श्यति ॥ १५ ॥ सर्वव्यापित्वात्मानं क्षीरे सर्पिरिवार्पितम् । आत्मविद्यातपो-
 मूलं तद्ब्रह्मोपनिषत्परं तद्ब्रह्मोपनिषत्परमिति ॥ १६ ॥ इति श्वेताश्वतरोपनिषत्सु
 प्रथमोऽध्यायः ॥ १ ॥

द्वितीयोऽध्यायः ॥ २ ॥

युञ्जानः प्रथमं मनस्तत्वाय सविता धियः । अग्नेर्ज्योतिर्निष्ठास्य पृथिव्या
 अध्यामरत् ॥ १ ॥ युक्तेन मनसा वयं देवस्य सवितुः सवे । सुवर्गेवाय
 शक्त्वा ॥ २ ॥ युक्त्वाय मनसा देवान्सुवर्यतो धियां दिवम् । बृहज्ज्योतिः
 करिष्यतः सविता प्रसुवाति तान् ॥ ३ ॥ युञ्जते मन उत युञ्जते धियो विप्रा
 विप्रस्य बृहतो विपश्चितः । विहोत्रा दधे वयुना विदेक इन्मही देवस्य सवितुः
 परिष्टुतिः ॥ ४ ॥ युजे वां ब्रह्म पूर्त्य नमोभिर्विश्वोकायन्ति पथ्येव सुराः ।
 शृण्वन्ति विश्वे अमृतस्य पुत्रा आये धामानि दिव्यानि तस्थुः ॥ ५ ॥ अग्नि-
 र्यन्त्राभिर्मध्यते वायुर्यन्त्राभियुज्यते । सोमो यन्त्रातिरिष्यते तत्र संजायते मनः
 ॥ ६ ॥ सवित्रा प्रसवेन जुषेत ब्रह्म पूर्त्यम् । तत्र योनिं कृण्वते नहि ते पू-
 र्यमक्षिपत् ॥ ७ ॥ त्रिरुन्नतं स्थाप्य समं शरीरं हृदिन्द्रियाणि मनसा संनि-
 रुध्य । ब्रह्मोद्भवेन प्रतरेत विद्वान्ब्रह्मोतांसि सर्वाणि भयावहानि ॥ ८ ॥ प्राणा-
 न्प्रपीड्येह स युक्तचेष्टः क्षीणे प्राणे नासिकयोष्मसीत । दुष्टाश्चयुक्तमिव
 बाहमेनं विद्वान्मनो धारयेताग्रमक्षः ॥ ९ ॥ समे शुची शर्करावद्विबालुका-
 विवर्जिते शब्दजलाश्रयादिभिः । मनोनुकूले न तु चक्षुपीडने गुहानिवाता-
 श्रयणे प्रयोजयेत् ॥ १० ॥ नीहारधूमार्कानलानिलानां सघोतबिष्टुत्फटिका-
 शानीनाम् । एतानि रूपाणि पुरःसराणि ब्रह्मण्यभिव्यक्तिकराणि योगे ॥ ११ ॥
 पृथ्व्याप्यतेजोऽनिलखे समुत्थिते पञ्चात्मके योगगुणे प्रवृत्ते । न तस्य रोगो
 न जरा न मृत्युः प्राप्तस्य योगाग्निमयं शरीरम् ॥ १२ ॥ लघुत्वमारोग्यमको-
 लुपत्वं वर्णप्रसाद स्वरसौष्टवं च । गन्धः शुभो मूत्रपुरीषमक्षं योगप्रवृत्तिं
 प्रथमां वदन्ति ॥ १३ ॥ यथैव बिम्बं मृदयोपलिप्तं तेजोमयं ब्राजते तत्सुधा-
 तम् । तद्वात्मतत्त्वं प्रसमीक्ष्य देही एकः कृतार्थो भवते वीतशोकः ॥ १४ ॥
 यदात्मतत्त्वेन तु ब्रह्मतत्त्वं दीपोपमेनेह युक्तः प्रपश्येत् । अजं ध्रुवं सर्वतरुवै-
 र्विशुद्धं ज्ञात्वा देवं मुच्यते सर्वपापैः ॥ १५ ॥ एषो ह देवः प्रदिशोऽनु
 सर्वाः पूर्वो ह जातः स उ गर्भे अन्तः स एव जातः स जनिष्यमाणः प्रत्य-
 क्षजनास्तिष्ठति सर्वतोमुखः ॥ १६ ॥ यो देवोऽग्नौ योऽप्सु यो विश्वं भुव-

नमाविवेश । य ओषधीषु यो वनस्पतिषु तस्यै देवाय नमो नमः ॥ १७ ॥
इति श्वेताश्वतरोपनिषत्सु द्वितीयोऽध्यायः ॥ २ ॥

तृतीयोऽध्यायः ॥ ३ ॥

य एको जालवानीशत ईशनीभिः सर्वाँल्लोकानीशतई शनीभिः । य ए-
वैक उद्भवे संभवे च य एतद्विदुरमृतास्ते भवन्ति ॥ १ ॥ एको हि रुद्रो
न द्वितीयाय तत्सुर्य ईमाँल्लोकानीशत ईशनीभिः । प्रत्यङ्मनास्तिष्ठति संयु-
कोपान्तकाले संसृज्य विश्वा भुवनानि गोपाः ॥ २ ॥ विश्वतश्चक्षुरुत विश्व-
तोमुखो विश्वतोबाहुस्त विश्वतस्पात् । संवाहुभ्यां भ्रमति सं पतत्रैर्घावाभूमी
जनपन्देव एकः ॥ ३ ॥ यो देवानां प्रभवश्चोद्भवश्च विश्वाधिपो रुद्रो महर्षिः ।
हिरण्यगर्भं जनयामास पूर्वं स नो बुद्ध्या शुभया संयुनक्तु ॥ ४ ॥ या तै
रुद्र शिवा तनूरघोरा पापकाशिनी । तवा नस्तनुवा शंतमया गिरिशन्ताभि-
ष्वाकशीहि ॥ ५ ॥ यामिषुं गिरिशंत हस्ते बिभर्ष्यस्तवे । शिवां गिरित्र तां
कुरु मा हिंसीः पुरुषं जगत् ॥ ६ ॥ ततः परं ब्रह्म परं बृहन्तं यथा लिकार्थं
सर्वंभूतेषु गूढम् । विश्वस्यैकं परिवेष्टितारमीशं तं ज्ञात्वाऽमृता भवन्ति ॥ ७ ॥
वेदाहमेतं पुरुषं महान्तमादित्यवर्णं तमसः परस्तात् । तमेव विदित्वातिमृ-
त्युमेति नान्यः पन्था विद्यतेऽयनाय ॥ ८ ॥ यस्मात्परं नापरमस्ति किञ्चिद्य-
स्माज्जाणीयो न ज्यायोऽस्ति कश्चित् । वृक्ष इव स्तब्धो दिवि तिष्ठत्येकस्तेनेद्
पूर्णं पुरुषेण सर्वम् ॥ ९ ॥ ततो यदुत्तरतरं तद्रूपमनामयम् । य एतद्विदु-
रमृतास्ते भवन्त्येतरे दुःखमेवापियन्ति ॥ १० ॥ सर्वाँननशिरोग्रीवः सर्व-
भूतागुहशयः । सर्वव्यापी स भगवान् तस्मात्सर्वगतः शिवः ॥ ११ ॥ महा-
न्प्रभुर्वै पुरुषः सत्त्वस्यैव प्रवर्तकः । सुनिर्मलामिमां प्राप्तिमीशानो ज्योतिर-
ध्ययः ॥ १२ ॥ अक्रुष्टमात्रः पुरुषोऽन्तरात्मा सदा जनानां हृदये संनिविष्टः ।
हृदा मनीषो मनसाभिरुक्तो य एतद्विदुरमृतास्ते भवन्ति ॥ १३ ॥ सहस्र-
शीर्षा पुरुषः सहस्राक्षः सहस्रपात् । स भूमिं विश्वतो वृत्वात्यतिष्ठद्दशाहुकम्
॥ १४ ॥ पुरुष एवेदं सर्वं यज्ज्ञतं यच्च भव्यम् । उतामृतत्वस्थेशानो यद्वे-
जातिरोहति ॥ १५ ॥ सर्वतःपाणिपादं तत्सर्वतोऽक्षिशिरोमुखम् । सर्वतः
श्रुतिमल्लोके सर्वमानृत्य तिष्ठति ॥ १६ ॥ सर्वेन्द्रियगुणाभासं सर्वेन्द्रियविब-
लितम् । सर्वस्य प्रभुमीशानं सर्वस्य शरणं ब्रुहत् ॥ १७ ॥ नवद्वारे पुरे देही
हृत्सो लेकायते बहिः । वशी सर्वस्य लोकस्य स्वावरस्य चरस्य च ॥ १८ ॥
अपाणिपादो जवनो ग्रहीता पश्वत्यचक्षुः स शृणोत्यकर्णः । स वेति वेद्यं न च
तस्यास्ति वेत्ता तमाहुर्मयं पुरुष महान्तम् ॥ १९ ॥ अणोरणीयान्महतो मही-
यान्वात्मा गुहायां निहितोऽस्य जन्तोः । तमकणुं पश्यति बीतशोको बाहुः

प्रसादान्महिमानमीशस्य ॥ २० ॥ वेदाहमेतमजरं पुराणं सर्वात्मानं सर्वगतं
विभुत्वात् । जन्मनिरोधं प्रवदन्ति यस्य ब्रह्मवादिनो हि प्रवदन्ति नित्यम्
॥ २१ ॥ इति श्वेताश्वतरोपनिषत्सु तृतीयोऽध्यायः ॥ ३ ॥

चतुर्थोऽध्यायः ॥ ४ ॥

य एकोऽयर्णो बहुधा शक्तियोगाद्गणाननेकाङ्ग्रहितार्थो दधाति । विचैति
जान्ते विश्वमादौ स देवः स नो बुद्ध्या शुभया संयुनक्तु ॥ १ ॥ तदेवाग्नि-
स्त्वादवित्यस्तद्वायुस्तदु चन्द्रमाः । तदेव शुक्रं तद्ब्रह्म तदापस्तत्प्रजापतिः ॥ २ ॥
त्वं स्त्री त्वं पुमानसि त्वं कुमार उत वा कुमारी । त्वं जीर्णो वृद्धेन वंचसि
त्वं जातो भवसि विश्वतोमुखः ॥ ३ ॥ नीलः पतङ्गो हरितो लोहिताक्षस्त-
क्षिद्रर्भं क्रतवः समुद्राः । अनादिमत्त्वं विभुत्वेन वर्तसे यतो जातानि भुव-
नानि विश्वा ॥ ४ ॥ अजामेकां लोहितशुक्रकृष्णां बह्वीं प्रजाः सृजमानां स-
रूपाः । अजो ह्येको शुषमाणोऽनुशेते जहात्येनां मुक्तमोगामजोऽन्वः ॥ ५ ॥
ह्यस्य पुण्यां सयुजा सखाया समानं वृक्षं परिपस्वजाते । तयोरन्वः पिप्पलं स्वा-
द्वत्पनश्चक्रन्त्योऽभिचाकशीति ॥ ६ ॥ समाने वृक्षे पुरुषो निमग्नोऽनीशया शो-
चति मुह्यमानः । जुष्टं यदा पश्यत्यन्वमीशमस्य महिमानमिति धीतशोकः
॥ ७ ॥ ऋचोऽक्षरे परमे व्योमन्यस्मिन्देवा अश्विविश्वे निषेदुः । यस्तत्र वेदं
किमृचा करिष्यति य इत्तद्विदुस्त इमे समासते ॥ ८ ॥ ऊर्दांसि यज्ञाः क्रतवो
व्रतानि भूतं भव्यं यच्च वेदा वदन्ति । अस्मान्मायी सृजते विश्वमेतत्तस्मि-
न्मान्यो मायया संनिस्तुः ॥ ९ ॥ मायां तु प्रकृतिं विद्यान्मायिनं तु महेश्व-
रम् । तस्यावयवभूतस्तु व्यासं सर्वमिदं जगत् ॥ १० ॥ यो योनिं योनिम-
धितिष्ठत्येको यस्मिन्निदं संच विचैति सर्वम् । तमीशानं वरदं देवमीक्यं नि-
श्चायेनां शान्तिमत्यन्तमेति ॥ ११ ॥ यो देवानां प्रभवश्चोद्भवश्च विश्वाधिपो
रुद्रो महर्षिः । हिरण्यगर्भं पश्यति जायमानं स नो बुद्ध्या शुभया संयुनक्तु
॥ १२ ॥ यो देवानामधिपो यस्मिँल्लोका अधिभ्रिताः । य ईशोऽस्य द्विपदश्च-
तुष्पदः कर्मे देवाय हविषा विधेम ॥ १३ ॥ सूक्ष्मातिसूक्ष्मं कठिलस्य मध्ये
विश्वस्य लघ्टारमनेकरूपम् । विश्वस्यैकं परिवेष्टितारं ज्ञात्वा शिवं शान्तिमत्य-
न्तमेति ॥ १४ ॥ स एव काले भुवनस्य गोप्ता विश्वाधिपः सर्वभूतेषु गूढः ।
यस्मिन्मुक्ता ब्रह्मर्षयो देवताश्च तमेवं ज्ञात्वा मृत्युपाप्मांश्छिनत्ति ॥ १५ ॥
भूतात्परं मण्डमिवातिसूक्ष्मं ज्ञात्वा शिवं सर्वभूतेषु गूढम् । विश्वस्यैकं परिवे-
ष्टितारं ज्ञात्वा देवं मुष्यते सर्वपापैः ॥ १६ ॥ एव वेदो विश्वकर्मा महात्मा
सदा जनानां हृदये संनिविष्टः । हृदा मनीषी मनसाऽभिकृषो य एतद्विदुरमु-
त्तास्ते भवन्ति ॥ १७ ॥ यदा तमस्तत्र दिवा न रात्रिर्न सद्य चासच्छिव एव

केवलः । तदक्षरं तत्सवितुर्वरेण्यं प्रज्ञा च तस्यात्मसूता पुराणी ॥ १८ ॥ नैव-
मूर्ध्वं न तिर्यङ्मं न मध्ये परिजगमत् । न तस्य प्रतिमा अस्ति यस्य नाम
मह्यशः ॥ १९ ॥ न संदशे तिष्ठति रूपमस्य न चक्षुषा पश्यति कश्चनैनम् ।
हृदा हृदिस्थं मनसा य धृनमेवं विदुरमृतास्ते भवन्ति ॥ २० ॥ अजात इत्येवं
कश्चिद्भीरुः प्रतिपद्यते । रुद्र यत्ते दक्षिणं मुखं तेन मां पाहि नित्यम् ॥ २१ ॥
मा नस्तोके तनये मा न आयुषि मा नो गोषु मा नो अश्वेषु रीरिषः ।
वीरान्मा नो रुद्र भामिनोऽवधीर्हविप्रन्तः सदसिस्वा हवामहे ॥ २२ ॥
इति श्वेताश्वतरोपनिषत्सु चतुर्थोऽध्यायः ॥ ४ ॥

पञ्चमोऽध्यायः ॥ ५ ॥

द्वे अक्षरे ब्रह्मपरे स्वनन्ते विद्याविद्ये निहिते यत्र गूढे । क्षरं स्वविद्या
ब्रह्मृतं तु विद्या विद्याविद्ये ईशते यस्तु सोऽन्यः ॥ १ ॥ यो योनिं योनिम-
धितिष्ठत्येको विश्वानि रूपाणि योनीश्च सर्वाः । ऋषिं प्रसृतं कपिलं यत्तममे
ज्ञानैर्बिभर्ति ज्ञायमानं च पश्येत् ॥ २ ॥ एकैकं जातं बहुधा विकुर्वन्नस्मिन्क्षेत्रे
संचरत्येष देवः । भूयः सृष्ट्वा यतयस्तयेशः सर्वाधिपत्यं कुरुते महारमा ॥ ३ ॥
सर्वा दिश ऊर्ध्वमधश्च तिर्यक्प्रकाशयन्भ्राजते यद्वनद्वाङ् । एवं स देवो भग-
वान्परेण्यो योनिस्वभावानधितिष्ठत्येकः ॥ ४ ॥ यच्च स्वभावं पचति विश्व-
योनिः पाच्यांश्च सर्वांन्परिणामयेद्यः । सर्वमेतद्विश्वमधितिष्ठत्येको गुणांश्च
सर्वांन्विलियोजयेद्यः ॥ ५ ॥ तद्देदगुह्योपनिषत्सु गूढं तद्ब्रह्मा वेदयते ब्रह्मयो-
निम् । ये पूर्वं देवा ऋषयश्च तद्विदुस्ते तन्मन्त्रा अमृता वै बभूवुः ॥ ६ ॥
गुणान्वयो यः फलकर्मकर्ता कृतस्य तस्यैव न चोपभोक्तः । स विश्वरूपस्त्रिगु-
णस्त्रिवर्मा प्राणाधिपः संचरति स्वकर्मभिः ॥ ७ ॥ अहुष्टमात्रो रवितुल्यरूपः
संकल्पाहंकारसमन्वितो यः । बुद्धेर्गुणेनात्मगुणेन चैव आराग्रमात्रोऽप्यपरोऽपि
दृष्टः ॥ ८ ॥ बालाग्रशतभागस्य शतधा कल्पितस्य च । भागो जीवः स
विज्ञेयः स चानन्त्याय कल्पते ॥ ९ ॥ नैव स्त्री न पुमानेष न चैवायं नर्पु-
सकः । यद्यच्छरीरमादत्ते तेन तेन स युज्यते ॥ १० ॥ संकल्पनस्पर्शनदृष्टि-
मोहैर्मांसांशुवृष्ट्यात्मविवृद्धजन्म । कर्मानुगान्धनुक्रमेण देही स्थानेषु रूपाण्य-
भिसंप्रपद्यते ॥ ११ ॥ स्थूलानि सूक्ष्माणि बहूनि चैव रूपाणि देही स्वगुणैर्हृ-
णोति । क्रिय, गुणैरात्मगुणैश्च तेषां संबोगहेतुरपरोऽपि दृष्टः ॥ १२ ॥ अनद्य-
नन्तं कलिलस्य मध्ये विश्वस्य स्रष्टारमनेकरूपम् । विश्वस्यैकं परिषेष्टितारं
ज्ञात्वा देवं मुच्यते सर्वपाशैः ॥ १३ ॥ भावब्राह्ममनीढाद्यं भावाभावकर्
शिवम् । कलासर्गकरं देवं ये विदुस्ते जहुस्तनुम् ॥ १४ ॥ इति श्वेताश्वतरो-
पनिषत्सु पञ्चमोऽध्यायः ॥ ५ ॥

षष्ठोऽध्यायः ॥ ६ ॥

स्वभावमेके कवयो वदन्ति कालं तथान्ये परिमुह्यमानाः । देवस्यैव महिमा
 ह्यु लोके येनेदं भ्रान्त्यते ब्रह्मचक्रम् ॥ १ ॥ येनाकृतं नित्यमिदं हि सर्वं ज्ञः
 कालकालो गुणी सर्वविधः । तेनेहितं कर्म विवर्ततेह पृथ्याप्यतेजोऽनिलस्थानि
 चिन्त्यम् ॥ २ ॥ तत्कर्म कृत्वा विनिवर्त्य भूयस्त्वस्वस्य तत्त्वेन समेत्य योगम् ।
 एकेन द्वाभ्यां त्रिभिरष्टभिर्वा कालेन चैवात्मगुणैश्च सूक्ष्मैः ॥ ३ ॥ आरभ्य
 कर्माणि गुणान्वितानि भावांश्च सर्वांश्चिनियोजयेद्यः । तेषामभावे कृतकर्म-
 नाशः कर्मक्षये याति स तत्त्वतोऽन्यः ॥ ४ ॥ आदिः स संयोगनिमित्त-
 हेतुः परिक्रिकालादकलोऽपि दृष्टः । तं विश्वरूपं भवभूतमीड्यं देवं स्वचित्त-
 स्वमुपास्य पूर्वम् ॥ ५ ॥ स वृक्षकालाकृतिभिः परोऽन्यो यस्मात्प्रपन्नः परि-
 वर्तते यम् । धर्मावर्ह पापनुदं भगेनं ज्ञात्वात्मस्वममृतं विश्वधाम ॥ ६ ॥
 तमीश्वराणां परमं महेश्वरं तं देवतानां परमं च देवतम् । पतिं पतीनां परमं
 परस्ताद्विदाम देवं भुवनेशमीड्यम् ॥ ७ ॥ न तस्य कार्यं करणं च विद्यते न
 तत्समश्चाभ्यधिकश्च दृश्यते । परास्य शक्तिर्विविधैव भूयते स्वाभाविकी
 ज्ञानबलक्रिया च ॥ ८ ॥ न तस्य कश्चित्पतिरस्ति लोके न चेक्षिता
 नैव च तस्य लिङ्गम् । स कारणं करणाधिपाधिपो न चास्य कश्चिज्जनिता न
 चाधिपः ॥ ९ ॥ यस्तूणेनाभ इव तन्तुभिः प्रधानजैः स्वभावतः । देव एकः
 स्वमावृणोति स नो दधानु ब्रह्मान्वयम् ॥ १० ॥ एको देवः सर्वभूतेषु गूढः
 सर्वव्यापी सर्वभूतान्तरात्मा । कर्माध्यक्षः सर्वभूताधिवासः साक्षी चेता के-
 वलो निर्गुणश्च ॥ ११ ॥ एका वशी निर्गुणाणां बहुनामेकं बीजं बहुधा यः
 करोति । तमात्मस्थं येऽनुपश्यन्ति वीरास्तेषां सुखं शाश्वतं नेतरेषाम् ॥ १२ ॥
 नित्यो नित्यानां चेतनश्चेतनानामेको बहूनां यो विदधाति कामान् । तत्कारणं
 सांख्ययोगाधिगम्यं ज्ञात्वा देवं मुच्यते सर्वपाशैः ॥ १३ ॥ न तत्र सूर्यो
 भाति न चन्द्रतारकं नेमा विद्युतो भान्ति कुतोऽयमग्निः । तमेव भान्तम-
 नुभाति सर्वं तस्य भासा सर्वमिदं विभाति ॥ १४ ॥ एको हृत्सो भुवन-
 स्थास्य मध्ये स एवाग्निः सलिले संनिविष्टः । तमेव विदित्वातिमृत्युमेति
 नान्यः पन्था विद्यतेऽयनाय ॥ १५ ॥ स विश्वकृद्दिश्वविदात्मयोनिर्ज्ञः कालकालो
 गुणी सर्वविद् यः । प्रधानक्षेत्रज्ञपतिर्गुणेशः संसारमोक्षस्थितिबन्धहेतुः ॥ १६ ॥
 स तन्मयो ब्रह्मृत ईशसंख्यो ज्ञः सर्वगो भुवनस्यास्य गोप्ता । य ईशेऽस्य
 जगतो नित्यमेव नान्यो हेतुर्विद्यत ईशनाय ॥ १७ ॥ यो ब्रह्माणं विदधाति पूर्व
 यो वै वेदांश्च प्रतिगोति तस्मै । तद् ह देवमात्मयुग्प्रकाशं मुमुक्षुर्वै शरणमर्हं
 प्रपद्ये ॥ १८ ॥ निष्कलं निष्क्रियं शान्तं निरवयवं निरञ्जनम् । अमृतस्य परश्च

सेतुं दग्धेन्धनमिवानलम् ॥ १९ ॥ यदा चर्मवदाकाशं वेष्टयिष्यन्ति मानवाः । तदा देवमविज्ञाय दुःखस्यान्तो भविष्यति ॥ २० ॥ तपःप्रभावादेवप्रसादाच्च ब्रह्म ह श्वेताश्वतरोऽथ विद्वान् । अत्यात्मिभ्यः परमं पवित्रं प्रोवाच सम्यगृषि-सङ्गजुष्टम् ॥ २१ ॥ वेदान्ते परमं गुह्यं पुराकल्पे प्रचोदितम् । नामसान्ताय दातव्यं नापुत्रायाशिष्याय वा पुनः ॥ २२ ॥ यस्य देवे पग भक्तिर्यथा देवे तथा गुरौ । तस्यैते कथिता ह्यर्थाः प्रकाशन्ते महात्मनः प्रकाशन्ते महात्मन इति ॥ २३ ॥ इति श्वेताश्वतरोपनिषत्सु षष्ठोऽध्यायः ॥ ६ ॥

ॐ सहनाववतु सहनौ मुनकु सह वीर्यं करवावहै ॥ तेजस्विनावधीतमस्तु मा विद्विषावहै ॥ ॐ शान्तिः शान्तिः शान्तिः ॥

॥ इति कृष्णयजुर्वेदीयश्वेताश्वतरोपनिषत्संपूर्णा ॥

ब्रह्मविन्दूपनिषत् ॥ १२ ॥

अमृतविन्दूपनिषद्द्वैतं यत्परमाक्षरम् ।

तदेव हि त्रिपाद्वामचन्द्रारूपं नः परा गतिः ॥

ॐ सह नाववत्विति शान्तिः ॥ ॐ मनो हि द्विविधं प्रोक्तं शुद्धं चाशुद्धमेव च । अशुद्धं कामसंकल्पं शुद्धं कामविवर्जितम् ॥ १ ॥ मन एव मनुष्याणां कारणं बन्धमोक्षयोः । बन्धाय विषयासक्तं मुक्त्यै निर्विषयं स्मृतम् ॥ २ ॥ यतो निर्विषयस्यास्य मनसो मुक्तिरिष्यते । तस्माद्विर्विषयं नित्यं मनः कार्यं मुमुक्षुणा ॥ ३ ॥ निरस्तविषयासक्तं संनिरुद्धं मनो हृदि । यदा बाह्युन्मनीभावं तदा तत्परमं पदम् ॥ ४ ॥ तावदेव निरोद्धव्यं यावदुद्दि गतं क्षयम् । एतज्ज्ञानं च मोक्षं च अतोऽन्यो ग्रन्थविस्तरः ॥ ५ ॥ १ ॥ नैव चिन्त्यं न चाचिन्त्यमचिन्त्यं चिन्त्यमेव च । पक्षपातविनिर्मुक्तं ब्रह्म संपद्यते तदा ॥ ६ ॥ स्वरेण संघयेद्योगमस्वरं भावयेत्परम् । अस्वरेण हि भावेन भावो नाभाव इष्यते ॥ ७ ॥ तदेव निष्कल ब्रह्म निर्विकल्पं निरञ्जनम् । तद्ब्रह्माहमिति ज्ञात्वा ब्रह्म संपद्यते ध्रुवम् ॥ ८ ॥ निर्विकल्पमनन्तं च हेतुदृष्टान्तवर्जितम् । अप्रमेयमनाद्यं च ज्ञात्वा च परमं शिवम् ॥ ९ ॥ न निरोधो न चोत्पत्तिर्न बन्धो न च शासनम् । न मुमुक्षा न मुक्तिश्च इत्येषा परमार्थता ॥ १० ॥ २ ॥ एक एवात्मा मन्तव्यो जाग्रत्स्वप्नसुषुप्तिषु । स्थानत्रयाद्यतीतस्य पुनर्जन्म न विद्यते ॥ ११ ॥ एक एव हि भूतात्मा भूतं भूते व्यवस्थितः । एकधा बहुधा चैव दृश्यते जलचन्द्रवत् ॥ १२ ॥ षट्संभृतमाकाशं लीयमाने षटे यथा । षटो लीयेत नाकाशं तद्गुह्यं षटोपमः ॥ १३ ॥ षटक्-

द्विविधाकार भिद्यमान पुन पुन । तद्गम्य न च जानाति स जानाति च नि-
 त्यश ॥ १४ ॥ शब्दमावावृतो यावत्तावत्तिष्ठति पुष्करे । भिक्षे तमसि चै-
 कत्वमेकमेवानुपश्यति ॥ १५ ॥ ३ ॥ शब्दाक्षर पर ब्रह्म यस्मिन्स्त्रीणे यदक्ष-
 रम् । तद्विद्वानक्षर ध्यायेद्यदाच्छेच्छान्तिमात्मन ॥ १६ ॥ द्वे त्रये वेदितव्ये
 तु शब्दब्रह्म पर च यत् । शब्दब्रह्मणि निष्णात पर ब्रह्माधिगच्छति ॥ १७ ॥
 ग्रन्थमन्थस्य मेधावी ज्ञानविज्ञानतत्त्वत । पन्थामिव ध्यानार्थो त्यजेद्ग्रन्थ-
 मशेषत ॥ १८ ॥ गवामनेकवर्णाना क्षीरस्याप्येकवर्णता । क्षीरवत्पश्यते ज्ञान-
 स्तिष्ठिनस्तु गवा यथा ॥ १९ ॥ गृतमिव पयसि निगूढ भूते भूते च वसति
 विज्ञानम् । सतत मन्थयितव्य मनसा मन्थानभूतेन ॥ २० ॥ ज्ञाननेत्र स
 मादाय चरेद्ब्रह्मिमत परम् । निकल निर्मल शान्त तद्ब्रह्माहमिति स्मृतम्
 ॥ २१ ॥ सवभूताधिवास च यद्भूतेषु वसत्यधि । सर्वनुग्राहकत्वेन तदस्म्यह
 वासुदेव तदस्म्यह वासुदेव इति ॥ २२ ॥ ४ ॥ सहेति शान्ति ॥

इत्यथर्ववेदीया ब्रह्मविन्दूपनिषत्समाप्ता ॥ १२ ॥

कैवल्योपनिषत् ॥ १३ ॥

कैवल्योपनिषद्वेद्य कैवल्यानन्दतुन्दिलम् ।

कैवल्यगिरिजाराम स्वमात्र कलमेऽन्वहम् ॥

ॐ सह नाववत्विति शान्ति ॥

ॐ यथाश्रुत्वायनो भगवन्त परमेष्ठिनमुपसमेत्योवाच । अभीहि भगवन्ब्र-
 ह्मविद्या वरिष्ठा सदा सन्नि सेव्यमाना निगूढाम् । यथाऽचिरात्सर्वपाप इव-
 पोद्ग परात्पर पुरुष याति विद्वान् ॥ १ ॥ तस्मै स होवाच पितामहश्च श्र-
 द्धाभक्तिध्यानयोगादवैहि ॥ ॥ न कर्मणा न प्रजया धनेन त्यागेनैके अ-
 मृतत्वमानशु । परेण नाक निहित गुहाया विभ्राजते यद्यतयो विशन्ति
 ॥ ३ ॥ येदान्तविज्ञानमुनिश्रितार्थो सन्वासयोगाद्यतय शुद्धसत्त्वा । ते
 ब्रह्मलान्पु परान्तकाले परामृता परिमुच्यन्ति सर्वे ॥ ४ ॥ विविक्तदेशे च
 सुखासनस्थ शुचि समग्रीवशिर शरीर । अन्त्याश्रमस्य सकलेन्द्रियाणि
 निरुध्य भक्त्या स्वगुरु प्रणम्य ॥ ५ ॥ हृत्पुण्डरीक विरज विशुद्ध विचिन्त्य
 मध्ये विशद विशोकम् । अचिन्त्यमज्यन्मन-तरूपं शिव प्रशान्तममृत ब्र-
 ह्मयोनिम् ॥ ६ ॥ तमादिमध्यान्तविहीनमेक विशु चिदानन्दमरूपमद्भुतम् ।
 उमासहाय परमेश्वर प्रभु त्रिलोचन नीलकण्ठ प्रशान्तम् । ध्यात्वा मुनिर्ग-
 च्छति भूतयोनि समस्तसाक्षि तमस परस्तात् ॥ ७ ॥ स ब्रह्मा स शिव,

सेन्द्र सोऽक्षर परम स्वरार्द्र । स एव विष्णु स प्राण स कालोऽग्नि स चन्द्रमा ॥ ८ ॥ स एव सर्वं यद्भूतं यच्च भव्यं सनातनम् । ज्ञात्वा तं मृत्युमत्येति नान्यं पन्था विमुक्तये ॥ ॥ सर्वभूतस्थमात्मानं सर्वभूतानि चात्मनि । सपश्यन्ब्रह्म परमं याति नान्येन हेतुना ॥ १० ॥ आत्मानमरणि कृत्वा प्रणवोत्तरारणिम् । ज्ञाननिर्मयनाभ्यासात्पापं दहति पण्डितः ॥ ११ ॥ स एव मायापरिमोहितात्मा शरीरमास्थाय करोति सवम् । स्त्रियन्नपानादि विचित्रभोगैः स एव जाग्रदपरितृप्तिमेति ॥ १२ ॥ स्वप्नं स जीव सुखदुःख भोक्ता स्वमायया कल्पितजीवलोके । सुषुप्तिकाले सकले विलीने तमोऽग्निभूत सुखरूपमेति ॥ १३ ॥ पुनश्च जन्मान्तरकर्मयोगात्स एव जीव स्वपति पशुर्ह । पुरत्रये क्रीडति यश्च जीवन्तं सुजातं सकलं विचित्रम् ॥ आधरमानन्दमखण्डबोधं यस्मिन्लुप्यति पुरत्रयं च ॥ १४ ॥ एतस्माज्जायते प्राणो मनः सर्वेन्द्रियाणि च । त्वं वायुर्ज्योतिरापश्च पृथ्वी विश्वस्य धारिणी ॥ १५ ॥ य परं ब्रह्म सर्वं मा विश्वस्यायतनं महत् । सूक्ष्मात्सूक्ष्मतरं नित्यं स वमेव त्वमेव तत् ॥ १६ ॥ जाग्रदस्वप्नसुषुप्त्यादिप्रपञ्चं यत्प्रकाशते । तद्ब्रह्माहमिति ज्ञात्वा सर्वबन्धे प्रमुच्यते ॥ १७ ॥ त्रिषु धामसु यद्भोग्यं भोक्ता भोगश्च यद्भवेत् । तेभ्यो बिलक्षणं साक्षी चिन्मात्रोऽहं सदाशिवः ॥ ८ ॥ मय्येव सकलं जातं मयि सत् प्रातर्द्विषत् । मयि सर्वं लुप्यति तद्ब्रह्मा द्वयमस्म्यहम् ॥ १९ ॥ प्रथमं खण्डं ॥ १ ॥

अणारणायानहमेव तद्ब्रह्ममहानहं विश्वमहं विचित्रम् । पुरातनोऽहं पुरुषोऽहमीशो हिरण्यमयोऽहं शिवरूपमस्मि ॥ २० ॥ अपाणिपादोऽहमचिन्त्यशक्तिः पश्याम्यचक्षुः स शृणोम्यकर्णः । अहं विजानामि विविक्तरूपां न चास्ति वेत्ता मम चित्सदाहम् ॥ २१ ॥ वेदैरनेकरहमेव वेशो वेदान्तकृद्देवदेव चाहम् । न पुण्यपापे मम नास्ति नाशो न जन्म देहेन्द्रियबुद्धिरस्ति ॥ २२ ॥ न भूमिरापो न च वह्निरस्ति न चान्निलो मेऽस्ति न चाम्बरं च । एव विदित्वा परमात्मरूपं गुहाशयं निष्कलमद्वितीयम् ॥ २३ ॥ समस्तसाक्षिः सदसद्विहीनः प्रयाति शुद्धं परमात्मरूपम् । यं शतरुद्रियमभीते सोऽग्निपूतो भवति स वायुपूतो भवति स आत्मपूतो भवति स सुरापानात्पूतो भवति स ब्रह्महत्याया पूतो भवति स सुवर्णस्तेयात्पूतो भवति स कृत्याकृत्यात्पूतो भवति तस्माद्विमुक्तमाश्रितो भवत्वित्याश्रमी सर्वदा सकृद्वा जपेत् ॥ अनेन ज्ञानमाप्नोति ससारणवनाशनम् । तस्मादेव विदित्वैनं कैवल्यं पदमभ्युते कैवल्यं पदमभ्युतं इति ॥ २४ ॥ द्वितीयं खण्डं ॥ २ ॥ ॐ सहनावब्रुत्विति शान्तिः ॥

इत्यथर्षवेदीयां कैवल्योपनिषत्समाप्ता ॥ १३ ॥

जाबालोपनिषत् ॥ १४ ॥

जाबालोपनिषत्ख्यातं संन्यासज्ञानगोचरम् ।

वस्तुतस्तैपदं ब्रह्म स्वमात्रमवशिष्यते ॥

ॐ पूर्णमद इति शान्तिः ॥

ॐ बृहस्पतिरुवाच याज्ञवल्क्य यदनु कुरुक्षेत्रं देवानां देवयजनं सर्वेषां भूतानां ब्रह्मसदनम् । अविमुक्तं वै कुरुक्षेत्रं देवानां देवयजनं सर्वेषां भूतानां ब्रह्मसदनम् । तस्माच्चत्र कचन गच्छति तदेव मन्येत तदविमुक्तमेव । इदं वै कुरुक्षेत्रं देवानां देवयजनं सर्वेषां भूतानां ब्रह्मसदनम् ॥ अत्र हि जन्तोः प्राणेषूत्क्रममाणेषु रुद्रस्तारकं ब्रह्म व्याचष्टे येनासावमृतीभूत्वा मोक्षीभवति तस्मादविमुक्तमेव तिथेयेत अविमुक्तं न विमुञ्चेदेवमेवैतद्याज्ञवल्क्यः ॥ १ ॥ अथ हैनमग्निः पप्रच्छ याज्ञवल्क्य य एषोऽनन्तोऽव्यक्त आत्मा तं कथमहं विजानीयामिति ॥ स होवाच याज्ञवल्क्यः सोऽविमुक्त उपास्यो य एषोऽनन्तोऽव्यक्त आत्मा सोऽविमुक्ते प्रतिष्ठित इति ॥ सोऽविमुक्तः कस्मिन्प्रतिष्ठित इति । वरणायां नाश्यां च मध्ये प्रतिष्ठित इति ॥ का वै वरणा का च नाशीति । सर्वानिन्द्रियकृतान्दोषान्वारयतीति तेन वरणा भवति ॥ सर्वानिन्द्रियकृतान्पापाञ्चाशयतीति तेन नाशी भवतीति ॥ कतमं चास्य स्थानं भवतीति । भ्रुवोर्ग्राणस्य च यः संधिः स एष धोर्लोकस्य परस्य च संधिर्भवतीति । एतद्वै संधिं सन्ध्यां ब्रह्मविद् उपासत इति । सोऽविमुक्त उपास्य इति । सोऽविमुक्तं ज्ञानमाचष्टे । यो वैतदेवं वेदेति ॥ २ ॥ अथ हैनं ब्रह्मचारिण ऊचुः किं जप्येनामृतत्वं ब्रूहीति ॥ स होवाच याज्ञवल्क्यः । शतरुद्रियेणेत्येतान्येव ह वा अमृतस्य नामानि ॥ एतद्वै वा अमृतो भवतीति एवमेवैतद्याज्ञवल्क्यः ॥ ३ ॥ अथ हैनं जनको वैदेहो याज्ञवल्क्यमुपसमेत्योवाच भगवन्संन्यासं ब्रूहीति । स होवाच याज्ञवल्क्यः । ब्रह्मचर्यं परिसमाप्य गृही भवेत् । गृही भूत्वा वनी भवेत् । वनी भूत्वा प्रव्रजेत् । यदि वेतरथा ब्रह्मचर्यादेव प्रव्रजेद्गृहाद्वा वनाद्वा ॥ अथ पुनरवती वा वती वा स्नातको वाऽस्नातको वोत्सन्नाभिको वा यदहरेव विरजेत्तदहरेव प्रव्रजेत् । तद्वैके प्राजापत्यामेवेष्टिं कुर्वन्ति । तदु तथा न कुर्यादाग्नेयीमेव कुर्यात् ॥ अग्निर्है वै प्राणः प्राणमेव तथा करोति ॥ त्रैधातवीयामेव कुर्यात् । एतयैव त्रयो धातवो यदुत सत्त्वं रजस्तम इति ॥ अयं ते धोर्निर्कृत्वजो यतो जातः प्राणादरोचथाः । तं प्राणं जानन्नप्य आरोहाया नो वर्धय रयिम् । इत्यनेन मन्त्रेणाग्निमाजिघ्रेत् ॥ एष ह वा अग्नेर्योनिर्यः प्राणः प्राणं गच्छ स्वाहेत्येवमेवैतदाह ॥ ग्रामादग्निमाहृत्य पूर्ववदग्निमाग्रापयेत् ॥

यद्यग्निं न विन्देदप्सु जुहुयात् । आपो वै सर्वा देवताः सर्वाभ्यो देवताभ्यो जुहोमि स्वाहेति जुहोदुत्य प्राक्षीयात्साज्यं हविरनामयं मोक्षमग्नः त्रयैवं वदेत् । एतद्ब्रह्मतदुपासितव्यम् । एवमेवैतद्भगवन्निति वै याज्ञवल्क्यः ॥ ४ ॥ अथ हैममग्निः पप्रच्छ याज्ञवल्क्यं पृच्छामि त्वा याज्ञवल्क्य अयज्ञोपवीती कथं ब्राह्मण इति । स होवाच याज्ञवल्क्यः । इदमेवास्व तद्यज्ञोपवीतं य आम्नापः प्राश्याचम्यायं विधिः परित्राजकानाम् । वीराध्वने वा अनाशके वा अपां प्रवेशे वा अग्निप्रवेशे वा महाप्रस्थाने वा । अथ परित्राद्विवर्णवासा मुण्डोऽपरिग्रहः शुचिरद्गोही भैक्षणो ब्रह्मभूयाय भवतीति । यथातुरः स्यान्मनसा त्राचा सन्यसेत् । एष पन्था ब्रह्मणा हानुवित्तस्तेनैति संन्यासी ब्रह्मविदित्येव-मेवैष भगवन्त्याज्ञवल्क्य ॥ ५ ॥ तत्र परमहंसानामसंवर्तकारुणिकेतुदुर्वास-क्रभुनिदाघजडभरतदत्तात्रेयैरवतकप्रभृतयोऽव्यक्तलिङ्गा अव्यक्ताचारा अनुन्म-त्ता उन्मत्तवदाचरन्तस्त्रिदण्डं कमण्डलु शिख्यं पात्रं जलपवित्रं शिखां यज्ञोपवीतं च इत्येतत्सर्वं भू-स्वाहेत्यप्सु परित्यज्यात्मानमन्विच्छेत् ॥ यथा जातरूपधरो निर्ग्रन्थो निष्परिग्रहस्तत्तद्ब्रह्ममार्गं सम्यक्प्रपन्नः शुद्धमानसः प्राणसंधारणार्थं यथोक्तकाले विमुक्तो भैक्षमाचरन्नुदरपात्रेण लाभालाभयोः समो भूत्वा शू-न्यागारदेवगृहवृणकटवरुमीकवृक्षमूलकुलालशालाग्निहोत्रगृहनदीपुलिनगिरि-कुहरकन्दरकोटरनिर्झरस्थण्डिलेषु तेष्वनिकेतवासप्रयत्नो निर्ममः शुक्लध्या-नपरायणोऽध्यात्मनिष्ठोऽशुभकर्मनिर्मूलनपरः संन्यासेन देहत्यागं करोति स परमहंसो नाम परमहंसो नामेति ॥ ६ ॥ ॐ पूर्णमद इति शान्तिः ॥

इत्यथर्ववेदीया जाबालोपनिषत्समाप्ता ॥ १४ ॥

हंसोपनिषत् ॥ १५ ॥

हंसाख्योपनिषत्प्रोक्तनादालिखेन्न विश्रमेत् ।

तदाधारं निराधारं ब्रह्ममात्रमहं महः ॥

ॐ पूर्णमद इति शान्तिः ॥

गौतम उवाच । भगवन्सर्वधर्मज्ञ सर्वशास्त्रविशारद । ब्रह्मविद्याप्रबोधो हि केनोपायेन जायते ॥ १ ॥ सत्कुमार उवाच । विचार्य सर्ववेदेषु मतं ज्ञात्वा पिनाकिनः । पार्वत्या कथितं तत्त्वं शृणु गौतम तन्मम ॥ २ ॥ अना-ख्येयमिदं गुह्यं योगिनां कोशसंनिभम् । हंसस्याकृतिविस्तारं भुक्तिभुक्तिफल-प्रदम् ॥ ३ ॥ अथ हंसपरमहंसनिर्णयं व्याख्यास्यामः । ब्रह्मचारिणे शान्ताय दान्ताय गुरुभक्त्या । हंसहसेति सदा ध्यायन्सर्वेषु देहेषु व्याप्य वर्तते ॥ यथा अग्निः काष्ठेषु तिलेषु तैलमिव तं विदित्वा भूत्युमत्येति । गुदमवष्टभ्याधाराद्वा-युमुत्थाप्य स्वाधिष्ठानं त्रिः प्रदक्षिणीकृत्य मणिपूरकं च गत्वा अनाहतमति

ऋम्य विशुद्धौ प्राणाभिरुध्याज्ञामनुध्यायन्ब्रह्मरन्ध्रं ध्यायन् त्रिमात्रोऽहमि-
त्येवं सर्वदा ध्यायन् । अथो नादमाधाराद्ब्रह्मरन्ध्रपर्यन्तं शुद्धस्फटिकसंकाशं
स वै ब्रह्म परमात्मेत्युच्यते ॥१॥ अथ हंस ऋषिः । अव्यक्ता गायत्री छन्दः ।
परमहंसो देवता । अहमिति बीजम् । स इति शक्तिः । सोऽहमिति कील-
कम् । षट्संख्यया अहोरात्रयोरैकविंशतिसहस्राणि पदशतान्यधिकानि भव-
न्ति । सूर्याय सोमाय निरञ्जनाय निराभासाय तनु सुक्ष्मं प्रचोदयादिति
अग्नीषोमाभ्यां बौषट् हृदयाध्वान्यासकरन्यासौ भवतः । एवं कृत्वा हृदये
अष्टदले हंसात्मानं ध्यायेत् । अग्नीषोमौ पक्षावोकारः शिरो विन्दुस्तु नेत्रं
मुखं रुद्रो रुद्राणी चरणौ बाहू कालश्चाग्निश्चोमे पार्श्वे भवतः । पश्यत्यनागा-
रश्च शिष्टोभयपार्श्वे भवतः । एषोऽसौ परमहंसो भानुकोटिप्रतीकाक्षः येनेदं
ज्यासम् । तस्याष्टधा वृत्तिर्भवति । पूर्वदले पुण्ये मतिः आग्नेये निद्रालस्या-
दयो भवन्ति याम्ये क्रूरे मतिः नैर्ऋते पापे मनीषा वारुण्यां क्रीडा वायव्ये
गमनादौ बुद्धिः सौम्ये रतिप्रीतिः ईशाने द्रव्यादानं मध्ये वैराग्यं केसरे
जाग्रदवस्था कर्णिकायां स्वप्नं लिङ्गे सुषुप्तिः पञ्चत्यागे तुरीयं यदा हंसो नादे
लीनो भवति तदा तुर्यातीतमुन्मननमजपोपसंहारमित्यभिधीयते । एवं सर्वं
हंसवशात्तस्मान्मनो हंसो विचार्यते । स एव जपकोट्या नादमनुभवति एवं
सर्वं हंसवशात्तादो दशविधो जायते । त्रिणीति प्रथमः । चिद्धिणीति द्वितीयः ।
घण्टानादस्तृतीयः । शङ्खनादश्चतुर्थः । पञ्चमस्तन्त्रीनादः । षष्ठ्यालनादः । स-
प्तमो वेणुनादः । अष्टमो मृदङ्गनादः । नवमो भेरीनादः । दशमो मेघनादः ।
नवमं परित्यज्य दशममेवाभ्यसेत् । प्रथमे चिद्धिणीगात्रं द्वितीये गात्रमञ्ज-
ः । तृतीये खेदनं याति चतुर्थे कम्पते शिरः ॥ पञ्चमे खवते तालु पष्ठेऽमृ-
तनिषेवणम् । सप्तमे गूढविज्ञानं परा वाचा तथाष्टमे ॥ अदृश्यं नवमे देहं
दिव्यं चक्षुस्तथामलम् । दशमे परमं ब्रह्म भवेद्ब्रह्मात्मसंनिधौ ॥ तस्मिन्मनो
विलीयते मनसि संकल्पविकल्पे दग्धे पुण्यपापे सदाशिवः शक्त्यात्मा सर्व-
त्रायस्थितः स्वयंज्योतिः शुद्धो बुद्धो नित्यो निरञ्जनः शान्तः प्रकाशत इति ॥
इति वेदप्रवचनं वेदप्रवचनम् ॥ २ ॥ ॐ पूर्णमद इति शान्तिः ॥

इत्यथर्ववेदे हंसोपनिषत्समाप्ता ॥ १५ ॥

आरुणिकोपनिषत् ॥ १६ ॥

आरुणिकाख्योपनिषत्ख्यातसंन्यासिनोऽमलाः ।

यत्प्रबोधाद्यान्ति मुक्तिं तद्रामब्रह्म मे गतिः ॥

ॐ आप्यायन्तिवति शान्तिः ॥

ॐ आरुणिः प्राजापत्यः प्रजापतेर्लोकं जगाम । तं गत्वावाच । केन भग

चन्कर्माण्यशेषतो विसृजामीति । तं होवाच प्रजापतिस्तत्र पुत्रान्भ्रातृन्बन्ध्वा-
दीन्निष्ठस्त्वां यज्ञोपवीतं यागं स्वाध्यायं भूलोकं भुवर्लोकं स्वर्लोकं कमहर्लोकं कजनी-
लोकं तपोलोकं काश्लोकं चातलतलातलवितलमुतलरसातलमहातलपातलं
ब्रह्माण्डं च विसृजेत् । दण्डमाच्छादनं च कौपीनं च परिग्रहेत् । शेषं विसृजे-
दिति ॥ १ ॥ गृहस्थो ब्रह्मचारी वा वानप्रस्थो वा उपवीतं भूमावप्सु वा
विसृजेत् । लौकिकाम्नीनुदराम्नौ समारोपयेत् । गायत्रीं च स्ववाचाग्नौ समारो-
पयेत् । कुटीचरो ब्रह्मचारी कुटुम्बं विसृजेत् । पात्रं विसृजेत् । पवित्रं विसृ-
जेत् । दण्डाल्लोकांश्च विसृजेदिति होवाच । अत ऊर्ध्वममन्नवदाचरेत् । ऊ-
र्ध्वगमनं विसृजेत् । औषधवदशनमाचरेत् । त्रिसंध्यादौ स्नानमाचरेत् ।
संधिं समाधावात्मन्याचरेत् । सर्वेषु वेदेष्वारण्यकमावर्तयेदुपनिषदमावर्तये-
दुपनिषदमावर्तयेदिति ॥ २ ॥ सख्वहं ब्रह्मसूचनासूत्रं ब्रह्मसूत्रमहमेव वि-
द्वाधित्वसूत्रं त्यजेद्विद्वान्य एवं वेद संन्यस्तं मया संन्यस्तं मया संन्यस्तं
मयेति त्रिरुक्त्वाऽभयं सर्वभूतेभ्यो मत्तः सर्वं प्रवर्तते । सखा मा गोपायोजः
सखायोऽसीन्द्रस्य वज्रोऽसि वार्त्रघ्नः शर्म मे भव यत्पापं तद्विवारयेति ।
अनेन मन्त्रेण कृतं वैष्णवं दण्डं कौपीनं परिग्रहेदौषधवदशनमाचरेदौषधवद-
शनं प्राश्नीयाद्यथा लाभमभीयात् । ब्रह्मचर्यमहिंसां चापरिग्रहं च सत्यं च
यत्नेन हे रक्षत हे रक्षतं हे रक्षय इति ॥ ३ ॥ अथातः परमहंसपरिव्राजका-
नामासनशयनादिकं भूमौ ब्रह्मचर्यं सृष्ट्यान्नमलानुपात्रं दारुपात्रं वा यतीनां
कामक्रोधहर्षरोषलोभमोहदम्भदर्पेच्छासूयाममत्वाहकारादीनपि परित्यजेत् ।
वर्षासु ध्रुवशीलोऽष्टौ मासानेकाकी यस्मिंश्चरेत् द्वावेव वा विचरेद्द्वावेव वा
विचरेदिति ॥ ४ ॥ स खल्वेवं यो विद्वान्सोपनयनादूर्जमेतानि प्राग्वा त्य-
जेत् । पितरं पुत्रमग्निमुपवीतं कर्म कलत्रं चान्यदपीह यतयो निश्चायं ग्रामं
प्रविशन्ति पाणिपात्रमुदरपात्रं वा । ॐ हि ॐ हि ॐ होन्यतदुपनिषदं वि-
न्यसेत् ॥ खल्वेतदुपनिषदं विद्वान्य एवं वेद पालाशं ब्रह्ममाधत्तमादुम्बरं
दण्डं मौर्ज्जिं मेखलां यज्ञोपवीतं च त्यक्त्वा शूरो य एवं वेद । तद्विष्णोः
परमं पदं सदा पश्यन्ति सूरयः । दिवीव चक्षुराततय । तद्विप्रासो विपन्य-
सो जागृतांसः समिन्धते । विष्णोर्त्यत्परमं पदमिति । एवं निर्वाणानुशासनं
वेदानुशासनं वेदानुशासनमिति ॥ ५ ॥ ॐ आप्यायन्त्विति शान्तिः ॥

गर्भोपनिषत् ॥ १७ ॥

यद्रुर्भोपनिषद्वेद्य गर्भस्य स्वात्मबोधकम् ।

शरीरापह्वास्त्रिद्व स्वमात्र कलये हरिम् ॥

ॐ सह नाववत्विति शान्ति ॥

ॐ पञ्चात्मक पञ्चसु वतमान पडाश्रय षड्गुणयोगयुक्तम् । त सप्तधातु त्रिमल द्विपोनि चतुर्विधाहारमय शरीर भवति । पञ्चात्मकमिति कस्मात् पृथि व्यापस्तेजो वायुराकाशमित्यस्मिन्पञ्चात्मके शरीरे तत्र का पृथिवी का आप किं तेज को वायु किमाकाशमित्यस्मिन्पञ्चात्मके शरीरे तत्र यत्कठिन सा पृथिवी यद्रव ता आप यदुष्ण तत्तेज यत्सचरति स वायु यत्सुषिर तदाकाशमित्युच्यते । तत्र पृथिवी धारणे आप पिण्डीकरणे तेज प्रकाशने वायुव्यूहने आकाशमवकाशप्रदाने । पृथक्श्रोत्रे शब्दोपलब्धा त्वक् स्पर्शं चक्षुषी रूपे जिह्वा रसने नासिका घ्राणे न्यस्थ आनन्दने अपान उत्सर्गो बुद्ध्या बुध्यति मनसा सकल्पयति वाचा वदति । पडाश्रयमिति कस्मात् । मधुराम्ललवणतिक्तकटु कषायरसान्विबन्दीति । षड्जन्मभगान्धारमध्यमपञ्चमध्वतनिपादाश्वनीष्टा निष्टशब्दसज्ञा प्रणिधानाद्दशविधा भवन्ति ॥ १ ॥ शुक्रो रक्त कृष्णो धूत्र पीत कपिल पाण्डर इति । सप्तधातुकमिति कस्मात् यदा देवदत्तस्य द्रव्यादिविषया जायन्ते । परस्पर सौम्यगुणत्वात् पृथिव्यो रसो रसाच्छोणित शोणितान्मासमाभ्यन्मेदो मेदस आयव आयुभ्योऽस्थीनि अस्थिभ्यो मज्जा मज्जात शुक्र शुक्रशोणितसयोगादावन्ते गर्भो हृदि व्यवस्था नयति हृदयेऽन्तराग्नि अग्निस्थाने पित्त पित्तस्थाने वायु वायुतो हृदय प्राजापत्या क्रमात् ॥ २ ॥ ऋतु काले सप्रयोगादेकरात्रोपित कलल भवात् । सप्तरात्रोपित बुद्ध्यन् भवति । अर्धमासाम्यन्तरे पिण्डो भवति । मासाम्यन्तरे कठिनो भवति । मासद्वयेन शिरसपद्यते । मासत्रयेण पादप्रदेशो भवति । अथ चतुर्थे मासे गुल्फजठरकटि प्रदेशा भवन्ति । पञ्चमे मासे पृष्ठवशो भवति । षष्ठ मासे मुखनासिकाक्षिभ्रोत्राणि भवन्ति । सप्तमे मासे जीवेन सयुक्तो भवति । अष्टमे मासे सर्वलक्षणसंपूर्णो भवति । पितृ रेतोऽतिरेकात्पुरुषो मातृ रेतोऽतिरेकात्स्त्री उभयार्थी जनुल्यत्वाद्गण्डपुच्छो भवति । व्याकुलितमनसोऽन्धा खड्गा कुञ्जा वामना भवन्ति । अन्योन्यवायुपरिपीडितशुक्रद्वैविध्यात्तनु स्यात्ततो युग्मा प्रजायन्ते । पञ्चात्मक समथ पञ्चात्मिका चेतसा बुद्धिर्गन्धरसादिज्ञानाक्षराक्षरमोकारचिन्तयतीति तदेतदेकाक्षर ज्ञात्वाष्टौ प्रकृतय षोडश विकारा शरीरे तस्यैव दहिन । अथ मात्राक्षितपीतनाडीसूत्रगतेन प्राण आप्यायते । अथ नवमे मासि सर्वलक्षणज्ञानकरणसंपूर्णो भवति । पूर्वजाति स्मरति । शुभाशुभ च

कर्म विन्दति ॥ ३ ॥ पूर्वयोनिःसहस्राणि दृष्ट्वा चैव ततो मया । आहारा वि-
विधा भुक्ताः पीता नानाविधाः स्नानाः । जातश्चैव मृतश्चैव जन्म चैव पुनः
पुनः । यन्मया परिजनस्वार्थे कृतं कर्म शुभाशुभम् ॥ एकाकी तेन दृष्टेऽहं
मतास्ते फलभोगिनः । अहो दुःखोदधौ मग्नो न पश्यामि प्रतिक्रियाम् । यदि
योन्याः प्रमुच्येऽहं तत्प्रपथे महेश्वरम् । अशुभक्षयकर्तारं फलमुक्तिप्रदायकम् ।
यदि योन्याः प्रमुच्येऽहं तत्प्रपथे नारायणम् । अशुभक्षयकर्तारं फलमुक्ति-
प्रदायकम् । यदि योन्याः प्रमुच्येऽहं तत्सार्थं योगमभ्यसे । अशुभक्षयकर्तारं
फलमुक्तिप्रदायकम् । यदि योन्याः प्रमुच्येऽहं ध्याये ब्रह्म सनातनम् । अथ
योनिद्वारं संप्राप्तो यज्ञेणापीड्यमानो महता दुःखेन जातमात्रस्तु वैष्णवेन
वायुना संस्पृष्टस्तदा न स्मरति जन्ममरणानि न च कर्म शुभाशुभं विन्दति
॥ ४ ॥ शरीरमिति कस्मात् । अग्नयो ह्यत्र श्रियन्ते ज्ञानाग्निर्दर्शनाग्निः को-
ष्ठाग्निरिति । तत्र कोष्ठाग्निर्नामाशितपीतलेह्यचोष्यं पचति । दर्शनाग्नी रूपाण्यं
दर्शनं करोति । ज्ञानाग्निः शुभाशुभं च कर्म विन्दति । ग्रीणि स्थानानि भ-
वन्ति मुखे आहवनीय उदरे गार्हपत्यो हृदि दक्षिणाग्निः आत्मा यजमानो
मनो ब्रह्मा लोभादयः पशवो घृतिर्दीक्षा संतोषश्च जुह्वीन्द्रियाणि यज्ञपात्राणि
हवींषि कर्मेन्द्रियाणि शिरः कपालं केशा दन्ता मुखमन्तर्वेदिः चतुष्कपालं
शिरः षोडश पार्श्वदन्तपटलानि सप्तोत्तरं मर्मशतं साशीतिकं संधिशतं सन-
वकं स्नायुशतं सप्त शिराशतानि पञ्च मजाशतानि अस्थीनि च ह वै ग्रीणि
शतानि षष्ठीः सार्धचतस्रो रोमाणि कोटयो हृदयं पलान्यष्टौ द्वादश पला
जिह्वा पित्तप्रस्थं कफस्याढकं शुक्रकुडवं मेदः प्रस्थौ द्वावनियतं सूत्रपुरीषमा-
हारपरिमाणात् । पैप्पलादं मोक्षशास्त्रं पैप्पलादं मोक्षशास्त्रमिति ॥ ५ ॥ ॐ सह-
नाववत्विति शान्तिः ॥

इति गर्भोपनिषत्समाप्ता ॥ १७ ॥

नारायणोपनिषत् ॥ १८ ॥

मायातत्कार्यमखिलं यद्वोधाद्यात्यपह्नवम् ।

त्रिपाद्भारायणाख्यं तत्कलये स्वात्ममात्रतः ॥

ॐ सहनाववत्विति शान्तिः ॥

ॐ अथ पुरुषो ह वै नारायणोऽकामयत प्रजाः सृजेदेति । नारायणा-
द्याणो जायते । मनः सर्वेन्द्रियाणि च । खं वायुर्ज्योतिरापः पृथिवी विश्वस्य
धारिणी । नारायणाद्ब्रह्मा जायते । नारायणाद्बुद्धो जायते । नारायणादिन्द्रो
जायते । नारायणाद्यजापतिः प्रजायते । नारायणाद्द्वादशादित्या रुद्रा वसवः

सर्वाणि छन्दांसि नारायणादेव समुत्पद्यन्ते । नारायणप्रवर्तन्ते । नारायणे प्रलीयन्ते । एतद्वेदशिरोऽधीते ॥ १ ॥ अथ नित्यो नारायण । ब्रह्मा नारायण । शिवश्च नारायण । शक्रश्च नारायण । कालश्च नारायण । दिशश्च नारायण । विदिशश्च नारायण । ऊर्ध्वं च नारायण । अधश्च नारायण । अन्तर्बहिश्च नारायण । नारायण एवेद सर्वं यद्भूत यच्च भव्यम् । निष्कलङ्को निरञ्जनो निर्विकल्पो निरायता शुद्धो देव एको नारायणो न द्वितीयोऽस्ति कश्चित् । य एव वेद स विष्णुरेव भवति स विष्णुरेव भवति । एतच्चतुर्वेदशिरोऽधीते ॥ २ ॥ ॐ नित्ये व्याहरेत् । नम इति पश्चात् । नारायणायैत्युपरिष्ठात् । ॐ नित्ये काक्षरम् । नम इति द्वे अक्षरे । नारायणा येति पञ्चाक्षराणि । एतद् नारायणस्याष्टाक्षर पदम् । यो ह वे नारायणस्याष्टाक्षर पदमध्येति । अनं तु सर्वमायुरेति । विन्दते प्राजापत्यं रायस्पोष गापत्य ततोऽमृतत्वमभूत् ततोऽमृतत्वमभूत् इति । एतत्सामवेदशिरोऽधीते ॥ ३ ॥ प्रत्यगानन्द ब्रह्मपुरुष प्रणवस्वरूपम् । अकार उकारो मकार इति । ता अनेकधा समभवत्तत्तदोमिति । यमुक्त्वा मुच्यते योगी जन्मससारबन्धनात् । ॐ नमो नारायणायेति मन्त्रोपासको वकुण्ठभुवनं गमिष्यति । तदिदं पुण्डरीकं विज्ञानघनं तस्मात्तडिदाभमात्रम् । ब्रह्मण्यो देवकीपुत्रो ब्रह्मण्यो मधुसूदन । ब्रह्मण्यं पुण्डरीकाक्षो ब्रह्मण्यो विष्णुरच्युत इति । सर्वभूतस्थमेकं च नारायणं कारणपुरुषमकारणं परं ब्रह्मम् । एतद्वेदशिरोऽधीते ॥ ४ ॥ प्रातरधीयानो रात्रिक्रुतं पापं नाशयति । सायमधीयानो दिवसकृतं पापं नाशयति । तत्सायं प्रातरधीयानं पापोऽपापो भवति । मध्यदिनमादेत्याभिमुखोऽधीयानं पञ्चमहापातकोपपातकात्ममुच्यते । सर्ववेदपारायणपुण्यं लभते । नारायणसायुज्यमवाप्नोति श्रीमन्नारायणसायुज्यमवाप्नोति य एव वेद ॥ ५ ॥ ॐ सहनाववविति शान्ति ॥

इति नारायणोपनिषत्समाप्ता ॥

नारायणोपनिषत् ॥ १९ ॥

मायातर्कार्यमखिलं यद्विद्यायात्यपह्नवम् ।

त्रिपान्नारायणारयं तत्कलयेत् स्वात्ममात्रं ॥ १ ॥

ॐ सहनाववविति शान्ति ॥

भगवत्पारे भुवनस्य मध्ये नाकस्य पृष्ठे महतो महीयान् । शुक्रेण ज्योतीः समनुप्रविष्ट । प्रजापतिश्चरति गर्भे अन्तः । यस्मिन्निदं स च विचरति सर्वं यस्मिन्देवा अधिविश्वं निषेदुः । तदेव भूतं तदु भव्यमा इदं तदक्षरे

परमे व्योमन् । येनावृत ख च दिव महीं च येनादित्यस्तपति तेजसा आज-
सा च । यमन्त समुद्रे कवयोऽवयन्ति यदक्षरे परमे प्रजा । यत प्रसूता
जगत प्रसूतिस्तोयेन जीवान्यचसज भूम्याम् । यदोषधीमि पुरुषान्पशून्
विवेश भूतानि चराचराणि । अत पर नान्यदणीयसः हि परात्पर यन्महतो
महान्तम् । यदेकमव्यक्तमनन्तरूप विश्व पुराण तमस परस्तात् ॥ १ ॥ त-
देवतं तदु सत्यमाहुस्तदेव ब्रह्म परम कवीनाम् । इष्टापूर्तं बहुधा जात जा-
यमान विश्व बिभर्ति भुवनस्य नाभि । तदेवाग्निस्तद्वायुस्तत्सूर्यस्तदु चन्द्रमाः ।
तदेव शुक्रममृत तद्ब्रह्म तदाप स प्रजापति । सर्वे निमेषा जशिरे विद्युतः
पुरुषादधि । कला मुहूर्ता काष्ठाश्चाहोरात्राश्च सर्वश । अर्धमासा मासा
ऋतव सव सरश्च कल्पन्ताम् । स आप प्रदुषे उमे इमे अन्तरिक्षमथो
सुव । ननमूर्ध्वं न तिर्यञ्च न मध्ये परिजग्रभत् । न तस्यशे कश्चन तस्य
नाम महद्यश ॥ २ ॥ न सदशे तिष्ठति रूपमस्य न चक्षुषा पश्यति कश्चनै-
नम् । हृदा मनीषी मनसाभिरुसो य एव विदुरमृतास्ते भवन्ति । अव्यः
सभूता हिरण्यगर्भ इत्यष्टा ॥ एष हि देव प्रदिशोऽनु सर्वा पूर्वा हि जातः
स उ गर्भ अन्त । स विजायमान स जनिष्यमाण प्रत्यशुखास्तिष्ठति
विश्वतोमुख । विश्वतश्चक्षुरुत विश्वतोमुखो विश्वतोहस्त उत विश्वतस्पात् ।
सबाहुभ्या नमति सपतत्रैर्घावापृथिवी जनयन्देव एक । वेनस्त-
त्पश्यन्विश्वो भुवनानि विद्वान्यत्र विश्व भवत्येकनीडम् । यस्मिन्निदं संच
विवर्ति सर्वं स ओत प्रोतश्च विभु प्रजासु । प्रतदोचे अमृत नु विद्वान् ग-
न्धर्वो नाम निहित गुहासु ॥ ३ ॥ त्रीणि पदा निहिता गुहासु यस्तद्वद स पितुः
पितासत् । स नो बन्धुजनिता स विधाता धामानि वेद भुवनानि विश्वा ।
यत्र देवा अमृतमानशानास्तृनीये धामान्यभ्यैरयन्त । परिघावापृथिवी यन्ति
सद्य परिलोहान्परिदिश परिसुव । ऋतस्य तन्नु वितत विचृत्य तदपश्य-
त्तदभवत्प्रजानु । परीत्य लोकान्परीत्य भूतानि परीत्य सर्वा प्रदिशो दिश-
श्च । प्रजापति प्रथमजा ऋतस्यात्मनात्मानमभिसवभूव । स दसस्पतिमज्जुत
प्रियमिन्द्रस्य काम्यम् । सनि मेधामयासिषम् ॥ उदीप्यस्व जातवेदोपन्न नि-
ऋति मम ॥ ४ ॥ पशून् ब्रह्ममावह जीवन च दिशो दिश । मा नो हिं-
सीजाततेदो गामश्च पुरुष जगत् । अबिभ्रदन्न आगहि श्रिया मा परिपातय ।
पुरुषस्य विग्रहे सहस्राक्षस्य महादेवस्य धीमहि । तन्नो रुद्र प्रचोदयात् ।
तत्पुरुषाय विग्रहे महादेवाय धीमहि । तन्नो रुद्र प्रचोदयात् ।
तत्पुरुषाय विग्रहे वक्रतुण्डाय धीमहि । तन्नो दन्ती प्रचोदयात् । तत्पुरु-
षाय विग्रहे चक्रतुण्डाय धीमहि ॥ ५ ॥ तन्नो नन्दि प्रचोदयात् । तत्पुरु-
षाय विग्रहे महासेनाय धीमहि । तन्नः वण्मुखः प्रचोदयात् । तत्पुरुषाय

विग्रहे सुवर्णपङ्क्तय धीमहि । तन्नो गरुड प्रचोदयात् । वेदात्मनाय विग्रहे
 हिरण्यगर्भाय धीमहि । तन्नो ब्रह्म प्रचोदयात् । नारायणाय विग्रहे वासुदे
 वाय धीमहि । तन्नो विष्णु प्रचोदयात् । वज्रनखाय विग्रहे तीक्ष्णदंष्ट्राय
 धीमहि ॥ ६ ॥ तन्नो नारसिंह प्रचोदयात् । भास्कराय विग्रहे महद्युति
 कराय धीमहि । तन्नो आदित्य प्रचोदयात् । वैश्वानराय विग्रहे लालीलाय
 धीमहि । तन्नो अग्नि प्रचोदयात् । कात्यायनाय विग्रहे कन्यकुमारि धीमहि ।
 तन्नो दुर्गा प्रचोदयात् । सहस्रपरमा देवी शतमूला शताक्षरा । सर्वहरस्तु
 मे पाप दूषां दु स्वप्रनाशिनी । काण्डात्काण्डात्प्ररोहन्ती परुष परुषस्परि
 ॥ ७ ॥ एवा नो दुर्वै प्रतनु सहस्रेण शतेन च । या शतेन प्रतनोषि सहस्रं
 विरोहसि । तस्यास्ते दवीष्टके विधेम हविषा वयम् । अश्वक्रान्ते रथक्रान्ते
 विष्णुक्रान्ते वसुधरे । शिरसा धारयिष्यामि रक्षन्व मा पन्ते पद । भूमिर्धेनु
 धरणी लोकधारिणी । उद्धृतासि वराहेण कृष्णेन शतबाहुना । मृत्तिके हन
 मे पाप यन्मया दुष्कृत कृतम् । मृत्तिके ब्रह्मदत्तासि काश्यपेनाभिमन्त्रिता ।
 मृत्तिके दहि मे पुष्टिं स्वयि सर्वं प्रतिष्ठितम् ॥ ८ ॥ मृत्तिके प्रतिष्ठितं सर्वं
 तन्मे निणुद मृत्तिके । त्वया हतेन पापेन गच्छामि परमा गातम् । यत इ
 न्द भयामहे ततो नो भयम् कृधि । मघवच्छगिष तव तन्न ऊतये विद्वधो
 विमृधो जहि । स्वस्तिदा विश्वस्तिर्बृहद्गवा विमृधो वशी । वृषन्द् पुर एतु
 न स्वस्तिदा भयकर । स्वस्ति न इन्द्रो बृद्धश्रवा स्वस्ति न पूषा विश्व
 वेदा । स्वस्ति नस्तार्क्ष्यो अरिष्टनेमि स्वस्ति नो बृहस्पतिर्धधातु । आपान्तम
 न्युत्सृपलप्रभमा धुनि शिमीवाण्डरुमाऋजीषी । सोमो विश्वान्यतसा व
 नानि नावाग्निन्द्र प्रतिमानानि देभु ॥ ९ ॥ ब्रह्म जज्ञान प्रथमं पुरस्ताद्वि-
 सीमत सुरुचो वेन आव । स बुध्निया उपमा अस्व विष्टा सतश्च योनिम्
 सतश्च विव । स्योनापृथिवि भवानृक्षरा निवेशनी । यच्छा न शर्म सप्रथा ।
 गन्धद्वारां दुराधर्षां नित्यपुष्टां करीषिणीम् । ईश्वरीऋ सर्वभूताना तामिहोप
 ह्वये श्रियम् । श्रीर्मे भजतु । अलक्ष्मीर्मे नश्यतु । विष्णुमुक्ता वै देवाश्छन्दो
 भिरिमाँल्लोकाननपजय्यमभ्यजयन् । महाइन्द्रो वज्रबाहु पोहशी शर्म य
 ष्छतु ॥ १० ॥ स्वस्ति नो मघवा करोतु हन्तु पाप्मानं योऽस्मान्द्वष्टि ॥ सो
 मानऋस्वरणं कृणुहि ब्रह्मणस्पते । कक्षीवन्त य औशिजम् । शरीर यज्ञशमल
 कुसीद तस्मिन्त्सीदतु योऽस्मान्द्वष्टि । चरण पवित्र वितत पुराण येन पूत
 स्तरति दुष्कृतानि । तेन पवित्रेण जुद्धेन पूता अतिपाप्मानमराति तरेम ।
 सजोषा इन्द्र सगणो मरुद्भि सोम पिब वृत्रहन्तूर विद्वान् । जहि
 शत्रूँरपमृधो नुदस्वाथाभयं कृणुहि विश्वतो न । सुमित्रा न आप ओषधय
 सन्तु दुर्मित्रास्तस्मै भूयासुर्योऽस्मान्द्वष्टि य च वयं द्विष्म । आपो हि ह्य म

योभुवस्ता न ऊर्जे दधातन ॥ ११ ॥ महे रणाय चक्षसे । यो वः शिवतमो
रसस्तस्य भाजयतेह नः । उशतीरिव मातरः । तस्मा अरं गमाम वो वस्य
क्षयाय जिन्वथ । आपो जनयथा च नः ॥ हिरण्यशृङ्गं वरुणं प्रपद्ये तीर्थं मे
देहि याचितः । यन्मया भुक्तमसाधूनां पापेभ्यश्च प्रतिग्रहः । यन्मे मनसा
वाचा कर्मणा वा दुष्कृतं कृतम् । तन्न इन्द्रो वरुणो बृहस्पतिः सविता च
पुनन्तु पुनः पुनः । नमोऽश्वयेऽप्सुमते नम इन्द्राय नमो वरुणाय नमो वा-
रुण्यै नमोऽग्नये ॥ १२ ॥ यदपां क्रूरं यदमेध्यं यदशान्तं तदपगच्छताम् ।
अत्याशनादतीपानाद्यच्च उग्रात्प्रतिग्रहात् । तन्नो वरुणो राजा पाणिना ह्यव-
मशंतु । सोऽहमपापो विरजो निमुक्तो मुक्तकिल्बिषः । नाकस्य पृष्ठमारुह्य
गच्छेद्ब्रह्मलोकताम् । यश्चाप्सु वरुणः स पुनात्वघमर्षणः । इमं मे गङ्गे व-
मुने सरस्वति क्षुतुद्रि सोमश्चक्षता परुणिषा । असिक्त्रिया मरुद्वधे चित-
स्तयाजौकीये शृणुह्यासुषोमया । ऋतं च सत्यं चाभीक्षात्तपसोऽध्यजायत ।
ततो रात्रिरजायत ततः समुद्रो अर्णय ॥ १३ ॥ समुद्रादर्णवाद्बधि संव-
त्सरो अजायत । अहोरात्राणि विदधद्विधस्य मपतो वशी । सूर्याचन्द्रमसौ
धाता यथापूर्वमकल्पयत् । दिवं च पृथिवीं चान्तरिक्षमथो सुवः । यत्पृथि-
व्याश्च रजस्वमान्तरिक्षे विरोदसी । इमाश्चक्षदापो वरुणः पुनात्वघमर्षणः ।
पुनन्तु वसवः पुनातु वरुणः पुनात्वघमर्षणः । एष भुवनस्य मध्ये भुवनस्य
गोप्ता । एष पुण्यकृतां लोकानेष मृत्योर्हिरण्यमयम् ॥ द्यावापृथिव्योर्हिरण्यमयश्च
सश्चितश्च सुवः ॥ १४ ॥ स नः सुवः सश्चिशिषाधि । आर्द्रं ज्वलति उपोति-
रहमस्मि । ज्योतिर्ज्वलति ब्रह्माहमस्मि । योऽहमस्मि ब्रह्माहमस्मि । अहम-
स्मि ब्रह्माहमस्मि । अहमेवाहं मां जुहोमि स्वाहा । अकार्यकार्यवकीर्णी
स्तेनो भ्रूणहा गुरुतल्पगः । वरुणोऽपामघमर्षणस्तस्मात्पापात्प्रमुच्यते । रजो-
भूमिस्त्वमा रोदयस्व प्रवदन्ति घीराः । आकान्तमुद्रः प्रयमे विधर्मज्ञज-
नयन्प्रजा भुवनस्य राजा । वृषा पवित्रे अधि सा नो अन्ये बृहत्सोमो वावृधे
सुवान इन्दुः ॥ १५ ॥ परस्ताद्यशो गुहासु मम । चक्रतुण्डाय घीमहि तीक्ष्ण-
दंष्ट्राय भीमहि परिप्रतिष्ठितं देभ्यश्छन्तु दधातनाच्योऽर्णवः सुवो राजैकं
च ॥ रुद्रो रुद्रश्च दन्तिश्च नन्दिः षण्मुख एव च । गरुडो ब्रह्म विष्णुश्च ना-
रसिंहस्तथैव च । आदित्योऽग्निश्च दुर्गिश्च क्रमेण द्वादशान्भस्ति । मम वचम-
सुवेनावभाषैकात्यायनाय । जातवेदसे सुनवाम सोममरातीयतो निदहाति
वेदः । स नः पर्षदतिदुर्गाणि विश्वा नावेव सिन्धुं दुरितात्यग्निः । तामग्निवर्णां
तपसा ज्वलन्तीं वैरोचनीं कर्मफलेषु जुष्टाम् । दुर्गां देवींश्च शरणमहं प्रपद्ये
सुतरस्तितरसे नमः । अग्रे त्वं पारया नभ्यो अस्यान्वस्तिभिरतिदुर्गाणि

विश्वा । पृथ्वी बहुला न उर्वी भवा लोकाय तनयाय शंयोः । विश्वानि
 नो दुर्गाहा जातवेदः सिन्धुं न नावा दुरितातिपथि । अग्ने अत्रिवन्मनसा गृ-
 णानोऽस्माकं बोध्यविता तनूनाम् । पृतनाजितश्च सहमानमुग्रमग्निश्च हुवेम
 परमासघस्त्रात् । स नः पर्षदा दुर्गाणि विश्वा क्षामदेवो अतिदुरितात्यग्निः ।
 प्रबोधि कमीक्यो भवरेषु सगच्छ होता नव्यश्च सस्ति । स्वा चाग्ने तनुवं
 पिप्रयस्वास्मभ्यं च सौभगमायजस्व ॥ १ ॥ गोभिर्जुष्टमयुजो निषिकं तवेन्द्र वि-
 ण्णोरनुसंचरेम । नाकस्य पृष्ठमभिसंवसानो वैष्णवीं लोक इह मादयन्ताम् ।
 अग्निश्चत्वारि च ॥ २ ॥ भूरन्नमग्नये पृथिव्यै स्वाहा भुवोऽन्नं वायवेऽन्तरि-
 क्षाय स्वाहा सुवर्णमादित्याय दिवे स्वाहा भूर्भुवःसुवर्णं चन्द्रमसे दिग्भ्यः
 स्वाहा नमो देवेभ्यः स्वधा पितृभ्यो भूर्भुवःसुवर्णमोम् ॥ ३ ॥ भूरग्नये
 पृथिव्यै स्वाहा भुवो वायवेऽन्तरिक्षाय स्वाहा सुवरादित्याय दिवे स्वाहा
 भूर्भुवःसुवर्णमोम् ॥ ४ ॥ भूरग्नये च पृथिव्यै च महते च स्वाहा भुवो वायवे
 चान्तरिक्षाय च महते च स्वाहा सुवरादित्याय च दिवे च महते च स्वाहा
 भूर्भुवः सुवर्णमोम् ॥ ५ ॥ पाहि नो अग्न एनसे स्वाहा ।
 पाहि नो विश्वेदसे स्वाहा । यज्ञं पाहि विभावसो स्वाहा । सर्वं पाहि शत-
 क्रतो स्वाहा ॥ ६ ॥ पाहि नो अग्न एकया । पाशुत द्वितीयया । पाङ्गुजं
 तृतीयया । पाहि गीर्भिश्चतसृभिर्वसो स्वाहा ॥ ७ ॥ यश्छन्दसासृषभो विश्व-
 रूपश्छन्दोभ्यश्छन्दाश्च स्वाधिवेश । स चाश्च शिष्य पुरोवाचोपनिषदिन्द्रो
 ज्येष्ठ इन्द्रियाय ऋषिभ्यो नमो देवेभ्यः स्वधा पितृभ्यो भूर्भुवःसुवर्णमोम्
 ॥ ८ ॥ नमो ब्रह्मणे धारणं मे अस्त्वनिराकरणं धारयिता भूयासं क-
 ण्योः श्रुतं माध्योदं ममामुच्यते ॥ ९ ॥ ऋतं तपः सत्यं तपः श्रुतं तपः
 क्षान्तं तपो दमस्तपः शमस्तपो दानं तपो यज्ञं तपो भूर्भुवःसुवर्णमोम् ॥
 तप्तपः ॥ १० ॥ यथा वृक्षस्य संपुष्पितस्य दूराद्गन्धो वायेवं पुण्यस्य कर्मणो
 दूराद्गन्धो वाति यथासिधारां कर्तव्यं हितामवकामेषुवेयुवेह वा विद्वन्नि-
 ष्यामि कर्तुं पतिष्यामीत्येवममृतादारमानं जुगुप्सेत् ॥ ११ ॥

अणोरणीयान्महतो महीयानात्मा गुहायां निहितोऽस्य जन्तोः । तमक्रतुं
 पश्यति वीतशोको धातुः प्रसादान्महिमानमीशम् । सप्त प्राणाः प्रभवन्ति
 तस्मात्सप्तार्चिषः समिधा सप्त जिह्वाः । सप्त इमे लोका येषु चरन्ति प्राणा
 गुहाशयाभिहिताः सप्त सप्त । अतः समुद्रा गिरयश्च सर्वेऽस्मात्स्यन्दन्ते
 सिन्धवः सर्वरूपाः । अतश्च विश्वा ओपश्यो रसाश्च येनैव भूतस्तिष्ठत्यन्तरात्मा ।
 ब्रह्मा देवानां पदवीः कवीनामृषिर्विप्राणां महिषो मृगाणाम् । इयेनो

गृध्राणां स्वधितिर्वनानां सोम पवित्रमत्येति रेभन् । अजामेकां लोहित-
शुक्लकृष्णां बर्हीं प्रजां जनयन्तीं सरूपाम् । अजो ह्येको जुषमाणोऽनुशेते
जहात्येनां भुक्तभोगामजोऽन्य ॥ १ ॥ ह्यस जुषिषद्वसुरन्तरिक्षसद्वोत
वेदिषदतिथिर्दुरोणसत् । नृषद्वरसदतसद्योमसदब्बा गोजा क्रतुजा अद्रिजा
क्रतु बृहत् । घृत मिमिक्षिरे घृतमस्य योनिर्घृते श्रितो घृतमुवस्य धाम ।
अनुष्वधमावह मादयस्व स्वाहाकृत वृषभ वक्षि हव्यम् । समुद्रादूर्मिर्मधुमा
उदारदुपाश्शुना समसृतत्वमानद् । घृतस्य नाम गुह्य यदस्ति जिह्वा देवा
नामसृतस्य नाभि । वय नाम प्रव्रवामा घृतेनास्मिन्यज्ञे धारयामा नमोभि ।
उपब्रह्मा ऋणवच्छस्वमान चतु ऋशोवमीद्वार एतत् । चत्तारि नृणां त्रयो अस्व
पादा द्वे शीर्षे सप्त हस्तासो अस्व । त्रिधा बद्धो वृषभो रारणीति महो देवो
मर्त्यां आविवेश ॥ २ ॥ त्रिधा हित पाणिभिर्गुह्यमान गवि देवासो घृतम-
न्वविन्दन् । इन्द्र एकं सूर्य एकं जजान वेनादेकं स्वधया निष्ठतक्षु । यो
देवानां प्रथम पुरस्ताद्विधा चियो रुद्रो महर्षि । हिरण्यगर्भं पश्यति जायमानं
स नो देव शुभया स्मृत्या सयुनक्तु । यस्मात्पर नापरमस्ति किञ्चिदस्मान्ना-
णीयो न ज्यायोऽस्ति कश्चिन् । वृक्ष इव स्तब्धो दिवि तिष्ठत्येकस्तेनेद पूर्ण
पुरुषेण सर्वम् । न कर्मण न प्रजया धनेन त्यागेनके असृतत्वमानशु । परेण
नाक निहित गुहाया विभ्राजदेतद्यतयो विशन्ति । वेदान्तविज्ञानसुनिश्चितार्था-
सन्धासयोगाद्यतय शुद्धसत्त्वा । ते ब्रह्मलोके तु परान्तकाले परासृतात्परि-
मुच्यन्ति सर्वे ॥ दृष्ट विपाप परमेष्ठभूत यत्पुण्डरीकं पुरमध्यसंस्थम् । तत्रापि
दृढ गगन विशोकस्तस्मिन् दन्तस्तदपासितव्यम् । यो वेदादौ स्वर प्रोक्तो
वेदान्ते च प्रतिष्ठित । तस्य प्रकृतिलीनस्य य पर स महेश्वर ॥ ३ ॥ अजोऽन्य
आविवेश सर्वं चरवारि च ॥ १२ ॥

सहस्रशीर्षं देव विश्वाक्ष विश्वशुभम् । विश्व नारायण देव
मक्षर परम पदम् । विश्वत परमात्रित्य विश्व नारायण हरिम् ।
विश्वमेवेद पुरुषस्तद्विश्वमुपजीवति । पति विश्वस्यात्मेश्वरः शाश्वतः
शिवमच्युतम् । नारायण महाज्ञेय विश्वात्मान परायणम् । नाराय-
णपरो ज्योतिरात्मा नारायण पर । नारायणपर ब्रह्म तत्त्व नारायण पर ।
नारायणपरो ध्याता ध्यान नारायण पर । यच्च किञ्चिजगत्सर्वं दृश्यते धूय-
तेऽपि वा ॥ १ ॥ अन्तर्बहिश्च तत्सर्वं व्याप्य नारायण स्थित । अनन्तम-
व्यय कविः समुद्रेन्त विश्वशुभम् । पद्मकोशप्रतीकाशः हृदय चाप्यधोमु-
खम् । अधोनिष्ठयावितस्त्यान्ते नाम्यामुपरि तिष्ठति । ज्वालमालाकुल भाति
विश्वस्थायतन महत् । सततं शिलाभिस्तु लम्बत्याकोशसन्निभम् । तस्यान्ते
सुषिरः सूक्ष्म तस्मिन्सर्वं प्रतिष्ठितम् । तस्य मध्ये महानग्निर्विश्वचिर्विश्वतो-

मुख । सोऽग्रभुग्विभजन्तिष्ठन्नाहारमजर कवि । तिर्यगूर्ध्वमध शायी रश्म-
बलस्य संतता । सत्तापयति स्व देहमापादतलमस्तक । तस्य मध्ये बद्धिश्चिन्ता
अणीयोर्ध्वा व्यवस्थित । नीलतोयदमघ्यस्थाद्रिमुल्लोखे भास्वरा । नीवार-
शृङ्खलतन्वी पीता भास्वत्यणूपमा । तस्या शिखाया मध्ये परमात्मा व्यव-
स्थित । स ब्रह्मा स शिव स हरि सेन्द्र सोऽक्षर परम स्वराट् ॥ २ ॥
अपिचासतता पद च ॥ १३ ॥

आदित्यो वा एष एतन्मण्डलं तपति तत्र ता ऋचस्तृहर्षा मण्डलं स
ऋचो लोकोऽथ य एष एतस्मिन्मण्डलेऽचिदीप्यते तानि सामानि स मन्त्रा
लोकोऽथ य एष एतस्मिन्मण्डलेऽचिपि पुरुषस्तानि यन् ५ पि स यजुषा मण्ड-
लं स यजुषा लोकं स एषा त्रय्यव विद्या तपति य एषोऽन्तरादित्ये हिरण्य
पुरुष ॥ १४ ॥ आदित्यो वै तेज ओजो बल यशश्चक्षु ओत्रे आत्मा मनो
मन्युर्मनुर्मुं यु सत्यो मित्रो वायुराकाश प्राणो लोकपाल क किं क तत्स-
त्यमन्मृतो जीवो विश्व कतम स्वयंभु ब्रह्मतदमृत एष पुरुष एष भूता
नामधिपतिर्ब्रह्मण सायुज्यं सलोकतामामोत्येतासामेव देवतानां सायुज्यं
साष्टितां समानलोकतामामोत य एव वेदेत्युपनिषत् ॥ १५ ॥ निधनपतये
नमः । निधनपतान्तिकाय नमः । ऊर्ध्वाय नमः । ऊर्ध्वलिङ्गाय नमः ।
हिरण्याय नमः । हिरण्यालिङ्गाय नमः । सुवर्णाय नमः । सुवर्णलिङ्गाय नमः ।
दिव्याय नमः । दिव्यलिङ्गाय नमः । भवाय नमः । भवलिङ्गाय नमः । श-
वाय नमः । शर्वलिङ्गाय नमः । शिवाय नमः । शिवलिङ्गाय नमः । ज्वलाय
नमः । ज्वललिङ्गाय नमः । आत्माय नमः । आत्मलिङ्गाय नमः । परमाय नमः ।
परमलिङ्गाय नमः । एतत्सोमस्य सूर्यस्य सर्वलिङ्गं स्थापयति पाणिमन्त्र पवि-
त्रम् ॥ १६ ॥ स योजात प्रपद्यामि सद्योजाताय नमो नमः । भवे भवे नाति
भवे भवस्व मा । भवोद्भवाय नमः ॥ १७ ॥ वामदेवाय नमो ज्येष्ठाय
नमः श्रेष्ठाय नमो रुद्राय नमः काष्ठाय नमः कलविकरणाय नमो बलविक-
रणाय नमो बलाय नमो बलप्रमथनाय नमः सर्वभूतदमनाय नमो मनोम-
नाय नमः ॥ १८ ॥ अघोरेभ्योऽथ घोरेभ्यो घोरघोरतरेभ्यः । सर्वेभ्यः सर्व-
शर्वेभ्यो नमस्त्वे अस्तु रुद्ररूपेभ्यः ॥ १९ ॥ तत्पुरुषाय विद्महे महादेवाय धी-
महि । तन्नो रुद्र प्रचोदयात् ॥ २० ॥ ईशान सर्वविद्यानामीश्वर सर्वभू-
तानां ब्रह्माधिपतिर्ब्रह्मणोऽधिपतिर्ब्रह्मा शिवो मे अस्तु सदाशिवोम् ॥ २१ ॥
नमो हिरण्यबाहवे हिरण्यवर्णाय हिरण्यरूपाय हिरण्यपतयेऽम्बिकापतये उ-
मापतये पद्मपतये नमो नमः ॥ २२ ॥ ऋतं य य पर ब्रह्म पुरुष कृष्णपिङ्ग-
लम् । ऊर्ध्वरतं विरूपाक्ष विश्वरूपाय वै नानामः ॥ २३ ॥ सर्वो वै रुद्र-
मस्य रुद्राय नमो अस्तु । पुरषो वै रुद्रस्तन्महो नमो नमः । विश्वं भूतं भुवनं

चित्र बहुधा जात जायमान च यत् । सर्वो ह्येष रुद्रस्तस्मै रुद्राय नमो अस्तु ॥ २४ ॥ कद्रुद्राय प्रचेतसे मीढुष्टमाय तव्यसे । वोचेम शतम ५ हृदे । सर्वो ह्येष रुद्रस्तस्मै रुद्राय नमो अस्तु ॥ २५ ॥ यस्य वक्ककल्यभिहोत्रहवणी भवति प्रत्येवास्याहुतयस्तिष्ठन्त्ययो प्रतिष्ठित्यै ॥ २६ ॥ कृणुष्व पाज इति पञ्च ॥ २७ ॥ अदितिर्देवा गन्धर्वा मनुष्या पितरोऽसुरास्तेषां सर्वभूतानां माता मेदिनी मातामही सावित्री गायत्री जगत्पुत्री पृथ्वी बहुला विश्वा भूता कतमा का या सा सयेत्यमृतेति वसिष्ठ ॥ २८ ॥ आपो वा इदं सर्वं विश्वाभूतान्याप प्राणा वा आप पशव आपोऽश्वापोऽमृतमाप सन्नाडापो विराडाप स्वराडाप इन्द्रापो ज्योतीष्यापो यज्ञेष्याप सत्यमाप सर्वा देवता आपो भूर्भुव सुवराप ॥ २९ ॥ आप पुनन्तु पृथिवीं पृथिवीं पूता पुनातु माम् । पुनन्तु ब्रह्मणस्पतिब्रह्मपूता पुनातु माम् । यदुच्छिष्टमभोज्य यद्वा दुश्चरितं मम । सर्वं पुनन्तु मामापोऽसता च प्रतिग्रहं स्वाहा ॥ ३० ॥ अग्निश्च मा म युञ्ज मन्युपतयश्च मन्युकृतेभ्य । पापेभ्यो रक्षन्ताम् । यदह्ना पापमकाषम् । मनसा वाचा हस्ताभ्याम् । पद्भ्यामुदरेण शिक्षा । अहन्तदवलुम्पतु । यः कच दुरितं मयि । इदमहं माममृतयोनौ । सत्ये ज्योतिषि जुहोमि स्वाहा ॥ ३१ ॥ सूर्यश्च मा म युञ्ज मन्युपतयश्च मन्युकृतेभ्य । पापेभ्यो रक्षन्ताम् । यद्वा या पापमकाषम् । मनसा वाचा हस्ताभ्याम् । पद्भ्यामुदरेण शिक्षा । रात्रिस्तदवलुम्पतु । यः कच दुरितं मयि । इदमहं माममृतयोनौ । सूर्ये ज्योतिषि जुहोमि स्वाहा ॥ ३२ ॥ ओमित्येकाक्षरं ब्रह्म । अग्निर्देवता ब्रह्म इत्याषम् । गायत्रं छन्दः परमात्म स्वरूपम् । सायुज्यं विनियोगम् ॥ ३३ ॥ आयातु वरदा देवी अक्षरं ब्रह्म समेतम् । गायत्री छन्दसा मातेदं ब्रह्म जुपस्व मे । यदह्ना कुरुते पापं तदह्नात्प्रतिमुच्यते । यद्वाभ्याकुस्ते पापं तद्वाभ्यात्प्रतिमुच्यते । सर्ववर्णे महादेवि सध्याविद्यं सरस्वति ॥ ३४ ॥ ओजोऽसि सहोऽसि बलमसि आजोऽसि देवानां धाम नामासि विश्वमसि विश्वायु सर्वमसि सर्वायुरभिभूरो गायत्रीमावाहयामि सावित्रीमावाहयामि सरस्वतीमावाहयामि छन्दऋषीनावाहयामि श्रियमावाहयामि गाय या गाय त्रीच्छन्दो विश्वा मित्र ऋषि सविता देवताऽग्निर्मुखं ब्रह्म शिरा विष्णुर्हृदयं रुद्र शिखा पृथिवी योनि प्राणापानव्यानोदानसमाना सप्रणा श्वतवर्णा याख्यायनसगोत्रा गायत्री चतुर्विंशत्यक्षरा त्रिपदा षट्कुक्षि पञ्चशीर्षोपनयने विनियोगः । ॐ भू ॐ भुव ॐ सुव ॐ मह ॐ जन ॐ तप ॐ सत्यम् । ॐ तत्सवितुर्वरेण्यं भर्गो देवस्य धीमहि । धियो यो न प्रचोदयात् । ओमापो ज्योतीं रसोऽमृतं ब्रह्म भूभुव सुवरोम् ॥ ३५ ॥ उत्तमे गिखरे जाते भूम्यां पर्वतमूर्धनि । ब्राह्मणेभ्योऽभ्यनुज्ञाता गच्छ देवि यथासुखम् ।

स्तुतोमया वरदा वेदमाता प्रचोदयन्ती पवने द्विजाता । आयु पृथिव्यां द्रविणं
ब्रह्मवर्चसं मम दत्त्वा प्रजातु ब्रह्मलोकम् ॥ ३६ ॥ घृणि सूर्य आदित्यो न
प्रभावात्यक्षरम् । मधु क्षरन्ति तद्रसम् । सत्य वतद्रसमापो ज्योती रसोऽमृत
ब्रह्मभूर्भुव सुवरोम् ॥ ३७ ॥

ब्रह्ममेतु माम् । मधुमेतु माम् । ब्रह्ममेव मधुमेतु माम् । यास्ते सोम
प्रजावत्सोमिसो अहम् । दुष्वग्रह दुरुण्यह । यास्ते सोम प्राणाऽस्ताऽनुहोमि ।
त्रिसुपर्णमयाचित ब्राह्मणाय दद्यात् । ब्रह्महत्या वा एते घ्नन्ति । ये ब्राह्मणा-
स्त्रिसुपर्णं पठन्ति । ते सोम प्राप्नुवन्ति । आसहस्रात्पङ्क्तिं पुनन्ति ॥ ३८ ॥
ॐ ब्रह्ममेधया । मधुमेधया । ब्रह्ममेव मधुमेधया । आद्यानो देव सवित प्रजा
वत्सावी सौभगम् । परा दुष्वग्नियऽसुव । विश्वानि देव सविनटुरितानि परा
सुव । यज्ञद्र तन्म आसुव । मधुवाता कृतायने मधुक्षरन्ति यिन्धव । माध्वीर्न
सन्वोपधी । मधुनक्तमुतोपमि मधुमत्पाथिवऽरज । मधुधारस्तु न पितर ।
मधुमाक्षो वनस्पतिर्मधुमाऽस्तु सूर्य । माध्वीर्गावो भवन्तु न । य इम
त्रिसुपर्णमयाचित ब्राह्मणाय दद्यात् । ब्रह्महत्या वा एते घ्नन्ति । ये ब्राह्मणा-
स्त्रिसुपर्णं पठन्ति । ते सोम प्राप्नुवन्ति । आसहस्रात्पङ्क्तिं पुनन्ति ॥ ३९ ॥
ॐ ब्रह्म मेधवा । मधु मेधवा । ब्रह्ममेव मधुमेधवा । ब्रह्मा देवानां पदवी-
कवीनामृषिप्रिप्राणा महिपो मृगाणाम् । इयेनो गृध्राणां स्वधिनर्वानानाऽ
सोम पवित्रम येत रेभन् । हऽस शुचिपद्मसुर-तरिक्षमद्भोता वेदपदतिथि
दुरोणसत् । नृपद्मरसदनसद्योमसदब्जा गोजा क्रतजा अद्रिजा क्रत ब्रह्म ।
ऋचे वा रचे त्वा सप्तन्ववन्ति सरितो न धना । अन्तर्हृदा मनसा पूय-
माना । घृतस्य धारा अभिचाकशीमि । हिरण्ययो वेतसो मध्य आमाम् ।
तस्मिन्सुपर्णो मधुकुक्कुलायी भजन्नास्ते मधु देवताभ्य । तस्यापते हरय
सप्त तीरे स्वधा दुहाना अमृतस्य धाराम् । य इदं त्रिसुपर्णमयाचित ब्राह्म
णाय दद्यात् । ब्रह्महत्या वा एते घ्नन्ति । ये ब्राह्मणास्त्रिसुपर्णं पठन्ति । ते
सोम प्राप्नुवन्ति । आसहस्रात्पङ्क्तिं पुनन्ति ॥ ४० ॥

मेधादेवी जुषमाणा न आगाद्विश्वावी भद्रा सुमनस्यमाना । स्वया जुष्टा
नुदमाना दुष्कान् बृहद्देम विदये सुवीरा । स्वया जुष्ट ऋषिर्भवात् देवि
त्वया ब्रह्मागतश्रीस्त त्वया । त्वया जुष्टश्चित्र बिन्दते वसु सा नो जुषस्व
द्रविणो न मेधे ॥ ४१ ॥ मेधा म इन्द्रो दधातु मेधा देवी सरस्वती । मेधा
मे अधिनातु भावाधत्ता पुष्करस्रजा । अप्सरासु च या मेधा गन्धर्वेषु च
यन्मन । दवी मेधा सरस्वती सा मा मेधा सुरभिर्जुषताऽस्वाहा ॥ ४२ ॥
आमा मेधा सुरमिर्विश्वरूपा हिरण्यवर्णा जगती जगत्या । ऊर्जस्वती । पयसा
पिन्वमाना सा मां मेधा सुप्रतीका जुषन्ताम् ॥ ४३ ॥ मयि मेधा मयि प्रज्वा

मय्यस्ति तेजो दधातु मयि मेधां मयि प्रजां मयीन्द्र इन्द्रियं दधातु मयि
मेधां मयि प्रजां मयि सूर्यो ज्ञाजो दधातु ॥ ४४ ॥ अपैतु सृष्टुरमृतं न
आगन्वैवस्वतो नो अभयं कृणोतु । पर्णं वनस्पतेरिवाभि नः शयिताश्चरयिः
सचतां नः शचीपतिः ॥ ४५ ॥ परं मृत्योऽनु परेहि पन्थां वस्ते स्व इतरो
देवयानात् । चक्षुष्मते शृण्वते ते ब्रवीमि मा नः प्रजाश्रीरिषो मोत वीरान्
॥ ४६ ॥ वातं प्राणं मनसान्वाारभामहे प्रजापतिं यो भुवनस्य गोपाः । स नो
मृत्योऽस्त्रायतां पात्वहसो ज्योत्स्जीवा जरामशीमहि ॥ ४७ ॥ अमुत्र
मृयादध यद्यमस्य बृहस्पतेरभिस्तरेमुज्जः । प्रत्यौहतामश्विना मृत्युम-
स्य देवानामग्ने भिषजा शचीभिः ॥ ४८ ॥ हरिश्चरन्तमनुयन्ति देवा
विश्वस्येशानं वृषभं मतीनाम् । ब्रह्मस्वरूपमनु मेदमागादयनं मा विश्व-
धीर्विक्रमस्य ॥ ४९ ॥ शल्कैरग्निमिन्धान उभौ लोकौ सनेमहम् । उभयो-
क्तोऽयोरङ्गजातिमृत्युं तराम्यहम् ॥ ५० ॥ मा छिदो मृत्यो मावधीर्मा
मे बलं विवृहो मा प्रमोषीः । प्रजां मा मे रीरिष आयुस्त्र नृचक्षसं त्वा
हविषा विधेम ॥ ५१ ॥ मा नो महान्तमुत मा नो जर्भकं मा न उल्लन्तमुत
मा न उक्षितम् । मा नोऽवधीः पितरं मोत मातरं त्रिया मा नस्तनुवो रुद्र
रीरिषः ॥ ५२ ॥ मा नस्तोके तनये मा न आयुषि मा नो गोषु मा नो
अश्वेषु रीरिषः । वीरान्मा नो रुद्र भामितोऽवधीर्हविष्मन्तो नमसा विधेम
ते ॥ ५३ ॥ प्रजापते न त्वदेतान्यन्यो विश्वा जातानि परि ता बभूव ।
यत्कामास्ते जुहुमस्तन्नो अस्तु वयश्स्याम पतयो रयीणाम् ॥ ५४ ॥ स्वस्तिदा
विशस्पतिर्वृत्रहा विमृधो वशी । विषेन्द्रः पुर एतु नः स्वस्तिदा अभयंकरः ॥ ५५ ॥
श्वम्बकं यजामहे सुगन्धिं पुष्टिवर्धनम् । उर्वारुकमिव बन्धनान्मृत्योर्मुक्षीय
मामृतात् ॥ ५६ ॥ ये ते सहस्रमयुतं पाशा मृत्यो मर्त्याव हन्तवे । तान्ब-
जस्य मायया सर्वानवयजामहे ॥ ५७ ॥ मृत्यवे स्वाहा मृत्यवे स्वाहा ॥ ५८ ॥
त्रैलोक्येनारोऽव्ययजनमसि स्वाहा । मनुष्यकृतस्यैनसोऽव्ययजनमसि स्वाहा ।
पितृकृतस्यैनसोऽव्ययजनमसि स्वाहा । आत्मकृतस्यैनसोऽव्ययजनमसि स्वाहा ।
अन्यकृतस्यैनसोऽव्ययजनमसि स्वाहा । अस्माकृतस्यैनसोऽव्ययजनमसि स्वाहा ।
यदिवा च नक्तं चैनश्चक्रम तस्यावयजनमसि स्वाहा । यत्स्वपन्तश्च जाग्रतश्चै-
वश्चक्रम तस्यावयजनमसि स्वाहा । यत्सुषुप्तश्च जाग्रतश्चैनश्चक्रम तस्यावयज-
नमसि स्वाहा । यद्विद्वाश्चैव विद्वाश्चैनश्चक्रम तस्यावयजनमसि स्वाहा ।
एनस एनसोऽव्ययजनमसि स्वाहा ॥ ५९ ॥ ब्रह्मो देवाश्चक्रम जिह्वा गुरु
मनसो वा प्रयुती देवहेडनम् । अरा वा यो नो अभिदुष्कुनाय ते तस्मिन्त-
देनो वसवो निधेतन स्वाहा ॥ ६० ॥ कामोऽकार्षीन्मोनमः । कामोऽकार्षी-
त्कामः करोति नाहं करोमि कामः कर्ता नाहं कर्ता कामः कारयिता नाहं

कारयिता । एष ते कामकामाय स्वाहा ॥ ६१ ॥ मन्थुरकार्षीन्ममोनमः । मन्थुरकार्षीन्मन्युः करोति नाहं करोमि मन्युः कर्ता नाहं कर्ता मन्युः कारयिता नाहं कारयिता । एष ते मन्यो मन्यवे स्वाहा ॥ ६२ ॥ तिलाञ्जुहोमि । सरसाऽसपिष्टान्धार मम चित्ते रमन्तु स्वाहा । गावो हिरण्यं धनमब्रूपा-
नऽसर्वेषाऽश्रियं स्वाहा । श्रियं च लक्ष्मीं च पुष्टिं च कीर्तिं चानृण्यताम् । ब्रह्मण्यं बहुपुत्रताम् । श्रद्धामेधे प्रजाः संददातु स्वाहा ॥ ६३ ॥ तिलाः कृष्णास्त्रि-
काः श्वेतास्तिलाः सौम्या वशानुगाः । तिलाः पुनन्तु मे पापं यत्किञ्चिद्दुरितं मयि
स्वाहा । चोरस्वाकं नवश्राद्धं ब्रह्महा गुरुतल्पगः । गोस्तेयऽसुरापानं भ्रूणहत्यां
तिलाः शान्तिऽशमयन्तु स्वाहा । श्रीश्च लक्ष्मीश्च पुष्टिश्च कीर्तिं चानृण्यतां
ब्रह्मण्यं बहुपुत्रताम् । श्रद्धामेधे प्रजा तु जातवेदः संददातु स्वाहा ॥ ६४ ॥
प्राणापानव्यानोदानसमाना मे शुध्यन्तां ज्योतिरहं विरजा विपाप्मा भूयासऽ
स्वाहा । वाङ्मनश्चक्षुःश्रोत्रजिह्वाघ्राणरेतोबुध्वाकृतिसंकल्पा मे शुध्यन्तां
ज्योतिरहं विरजा विपाप्मा भूयासऽस्वाहा ॥ त्वकर्ममाऽसरुधिरमेदोमजा-
स्त्रायवोऽस्थिनि मे शुध्यन्तां ज्योतिरहं विरजा विपाप्मा भूयासऽस्वाहा ॥
शिरःपाणिपादपार्श्वपृष्ठोरुदरजङ्घशिभ्रोपस्थपायवो मे शुध्यन्तां ज्योतिरहं
विरजा विपाप्मा भूयासऽस्वाहा । उत्तिष्ठ पुरुष हरितपिङ्गल लोहिताक्ष देहि
देहि ददापयिता मे शुध्यन्तां ज्योतिरहं विरजा विपाप्मा भूयासऽस्वाहा ॥ ६५ ॥
पृथिव्यापस्तेजोवायुराकाशा मे शुध्यन्तां ज्योतिरहं विरजा विपाप्मा भूया-
सऽस्वाहा । शब्दस्पर्शरूपरसगन्धा मे शुध्यन्तां ज्योतिरहं विरजा विपाप्मा
भूयासऽस्वाहा । मनोवाक्कायकर्माणि मे शुध्यन्तां ज्योतिरहं विरजा विपाप्मा
भूयासऽस्वाहा । अव्यक्तभावैरहंकारैर्ज्योतिरहं विरजा विपाप्मा भूयासऽ
स्वाहा । आत्मा मे शुध्यन्तां ज्योतिरहं विरजा विपाप्मा भूयासऽस्वाहा ।
अन्तरात्मा मे शुध्यन्तां ज्योतिरहं विरजा विपाप्मा भूयासऽस्वाहा ॥ पर-
मात्मा मे शुध्यन्तां ज्योतिरहं विरजा विपाप्मा भूयासऽस्वाहा । क्षुधे स्वाहा ।
क्षुत्पिपासाय स्वाहा विविठ्यै स्वाहा । ऋग्विधानाय स्वाहा । कपोऽकाय
स्वाहा । क्षुत्पिपासामलां ज्येष्ठामलक्ष्मीर्नाशयाम्यहम् । अभूतिमसृष्टिं च
सर्वाङ्गिणुदं मे पाप्माननऽस्वाहा । अन्नमयप्राणमयमनोमयविज्ञानमयमानन्द-
मयमात्मा मे शुध्यन्तां ज्योतिरहं विरजा विपाप्मा भूयासऽस्वाहा ॥ ६६ ॥
अग्नये स्वाहा । विश्वेभ्यो देवेभ्यः स्वाहा । ध्रुवाय भूमाय स्वाहा । ध्रुव-
क्षितये स्वाहा । अच्युतक्षितये स्वाहा । अग्नये खिष्टकृते स्वाहा । धर्माय
स्वाहा । अधर्माय स्वाहा । अच्युतक्षितये स्वाहा । अज्यः स्वाहा । ओषधिवन-
स्पतिभ्यः स्वाहा ॥ १ ॥ रक्षोदेवजनेभ्यः स्वाहा । गृह्याभ्यः स्वाहा । अव-
सानेभ्यः स्वाहा । अवसानपतिभ्यः स्वाहा । सर्वभूतेभ्यः स्वाहा । कामाय

स्वाहा । अन्तरिक्षाय स्वाहा । यदेजति जगति यच्च वेदति नाज्ञो भागो यज्ञाग्ने स्वाहा । पृथिव्यै स्वाहा । अन्तरिक्षाय स्वाहा ॥ २ ॥ दिवे स्वाहा । सूर्याय स्वाहा । चन्द्रमसे स्वाहा । नक्षत्रेभ्यः स्वाहा । इन्द्राय स्वाहा । इन्द्रस्पतये स्वाहा । प्रजापतये स्वाहा । ब्रह्मणे स्वाहा । स्वधा पितृभ्यः । नमो रुद्राय पशुपतये स्वाहा ॥ ३ ॥ देवेभ्यः स्वाहा । पितृभ्यः स्वधास्तु । भूतेभ्यो नमः । मनुष्येभ्यो हन्त । प्रजापतये स्वाहा । परमेष्ठिने स्वाहा । यथा कूपः शतधारः सहस्रधारो अक्षितः । एवा मे अस्तु धान्यं सहस्रधारमक्षितम् । धनधान्यै स्वाहा । ये भूताः प्रचरन्ति दिवानकं बलिमिच्छन्तो वितुदस्य प्रेक्षाः । तेभ्यो बलिं पुष्टिकामो हरामि मयि पुष्टिं पुष्टिपतिर्दधातु स्वाहा ॥ ६७ ॥ ॐ तद्ब्रह्म । ॐ तद्वायुः । ॐ तदात्मा । ॐ तत्सत्यम् । ॐ तत्सर्वम् । ॐ तत्पुरोर्नमः । अन्तश्चरति भूतेषु गुहायां विश्वमूर्तिषु । एवं यज्ञस्त्वं वषट्कारस्त्वमिन्द्रस्त्वं रुद्रस्त्वं विष्णुस्त्वं ब्रह्म त्वं प्रजापतिः । एवं तदाप आपो ज्योती रसोऽमृतं ब्रह्मभूर्भुवः सुवरोम् ॥ ६८ ॥ अद्वायां प्राणे निविष्टोऽमृतं जुहोमि । अद्वायामपाने निविष्टोऽमृतं जुहोमि । अद्वायां व्याने निविष्टोऽमृतं जुहोमि । अद्वायामुदाने निविष्टोऽमृतं जुहोमि । अद्वायां समाने निविष्टोऽमृतं जुहोमि । ब्रह्मणि म आत्माऽमृतत्वाय । अमृतोपिस्तरणमसि । अद्वायां प्राणे निविष्टोऽमृतं जुहोमि । शिवो माविशाप्रदाहाय । प्राणाय स्वाहा । अद्वायामपाने निविष्टोऽमृतं जुहोमि । शिवो माविशाप्रदाहाय । अपानाय स्वाहा । अद्वायां व्याने निविष्टोऽमृतं जुहोमि । शिवो माविशाप्रदाहाय । व्यानाय स्वाहा । अद्वायामुदाने निविष्टोऽमृतं जुहोमि । शिवो माविशाप्रदाहाय । उदानाय स्वाहा । अद्वायां समाने निविष्टोऽमृतं जुहोमि । शिवो माविशाप्रदाहाय । समानाय स्वाहा । ब्रह्मणि म आत्माऽमृतत्वाय । अमृतापिधानमसि ॥ ६९ ॥ अद्वायां प्राणे निविष्ट्यामृतं हुतम् । प्राणमन्त्रेनाप्यायस्व । अद्वायामपाने निविष्ट्यामृतं हुतम् । अपानमन्त्रेनाप्यायस्व । अद्वायां व्याने निविष्ट्यामृतं हुतम् । व्यानमन्त्रेनाप्यायस्व । अद्वायामुदाने निविष्ट्यामृतं हुतम् । उदानमन्त्रेनाप्यायस्व । अद्वायां समाने निविष्ट्यामृतं हुतम् । समानमन्त्रेनाप्यायस्व ॥ ७० ॥ अद्भुद्भमात्रः पुरुषोऽद्भुतं च समाक्षितः । ईशः सर्वस्य जगतः प्रभुः प्रीणाति विश्वभुक् ॥ ७१ ॥ वाक् आसन् । नसोः प्राणः । अक्षोऽक्षुः । कर्णयोः श्रोत्रम् । बाहुवोर्बलम् । ऊरुवोरोजः । अरिष्टा विश्वान्यङ्गानि तनूः । तनुवा मे सह नमस्ते अस्तु मा माहिःस्तीः ॥ ७२ ॥ वयः सुपर्णा षपसेदुरिन्द्रं प्रियमेधा ऋषयो माधमानाः । अपध्वान्तमूर्णहि पृथिं चक्षुर्मु-मुग्ध्यस्माक्षिधयेव बद्धान् ॥ ७३ ॥ प्राणानां प्रन्धिरसि रुद्रो माविशान्तकः । तेनाग्नेनाप्यायस्व ॥ ७४ ॥ नमो रुद्राय विष्णवे मृत्युर्मे पाहि ॥ ७५ ॥ एव-

मग्ने शुभिस्रसमाशुशुक्षमिस्त्वमग्नस्तवमङ्गस्तपि । त्वं वनेभ्यस्तवमोषधीभ्य-
स्त्वं नृणां नृपते जायसे शुभिः ॥ ७६ ॥ शिवेन मे संतिष्ठस्व स्योनेन मे
संतिष्ठस्व सुभूतेन मे संतिष्ठस्व ब्रह्मवर्षेणेन मे संतिष्ठस्व यज्ञस्यार्द्धिमनुसं-
तिष्ठन्मोषते यज्ञ नम उपते नम उपते नमः ॥ ७७ ॥ सत्यं परं परस्त्वस्य
सत्येन न सुवर्गोल्लोकाश्चवन्ते कदाचन सताः हि सत्यं तस्मात्सत्ये रमन्ते
तप इति तपो नानशनात्परं यदि परं तपस्तदुर्ध्वं तदुरार्ध्वं तस्मात्तपसि
रमन्ते दम इति नियतं ब्रह्मचारिणस्तस्माद्दमे रमन्ते शम इत्यरण्ये मुनयस्त-
स्माच्छमे रमन्ते दानमिति सर्वाणि भूतानि प्रशस्तसन्ति दानाच्चातिदुष्करं त-
स्माद्दाने रमन्ते धर्म इति धर्मेण सर्वमिदं परिगृहीतं धर्माच्चातिदुष्करं तस्मा-
द्धर्मे रमन्ते प्रजन इति भूयाः सस्तस्माद्धूयिष्ठाः प्रजायन्ते तस्माद्धूयिष्ठाः प्रज-
नने रमन्तेऽग्रय इत्याह तस्मादग्रय आघातव्या अभिहोत्रमित्याह तस्मादभि-
होत्रे रमन्ते यज्ञ इति यज्ञो हि देवास्तस्माद्यज्ञे रमन्ते मानसमिति विद्वाः-
स्तस्माद्विद्वाः एव मानसे रमन्ते न्यास इति ब्रह्मा ब्रह्मा हि परः परो हि
ब्रह्मा तानि वा एतान्यवराणि पराः सन्ति न्यास एवात्यरेचयय एवं वेदेत्युप-
निषत् ॥ ७८ ॥ प्राजापत्यो हारुणिः सुपर्णेयः प्रजापतिं पितरमुपससार किं
भगवन्तः परमं वदन्तीति तस्मै प्रोवाच सत्येन वायुरावाति सत्येनादित्यो
रोचते दिवि सत्यं वाचः प्रतिष्ठा सत्ये सर्वं प्रतिष्ठितं तस्मात्सत्यं परमं वदन्ति
तपसा देवो देवतामग्र आयन् तपस ऋषयः सुवरन्वविन्दन् तपसा सपत्न्या-
न्प्रणुदामारातीरूपसि सर्वं प्रतिष्ठितं तस्मात्तपः परमं वदन्ति दमेन दान्ताः
किल्बिषमवधून्वन्ति दमेन ब्रह्मचारिणः सुवरगच्छन् दमो भूतानां दुरार्ध्वं
दमे सर्वं प्रतिष्ठितं तस्माद्दमः परमं वदन्ति शमेन शान्ताः शिवमाचरन्ति
शमेन नाकं मुनयोऽन्वविन्दन्धूमो भूतानां दुरार्ध्वं शमे सर्वं प्रतिष्ठितं त-
स्माच्छमः परमं वदन्ति दानं यज्ञानां वरूथं दक्षिणा लोके दातारः सर्वभू-
तान्युपजीवन्ति दानेनारातिरपानुदन्त दानेन द्विषन्तो मित्रा भवन्ति दाने
सर्वं प्रतिष्ठितं तस्माद्दानं परमं वदन्ति धर्मो विचक्ष्य जगतः प्रतिष्ठा लोके
धर्मिष्ठं प्रजा उपसर्पन्ति धर्मेण पापमपनुदति धर्मे सर्वं प्रतिष्ठितं तस्माद्धर्म
परमं वदन्ति प्रजननं वै प्रतिष्ठा लोके साधु प्रजायास्तन्तुं तन्वानः पितृणा-
मनुणो भवति तदेव तस्या अनृणं तस्मात्प्रजननं परमं वदन्त्यग्नयो वै त्रयी
विधा देवयानः पन्था गार्हपत्य ककृथिवी रथन्तरमम्बाहार्यपचनं यजुरन्त-
रिक्षं वामदेव्यमाहवनीचः साम सुवर्गो लोको बृहत्तस्मादग्नीन्परमं वदन्त्य-
भिहोत्रः सायंप्रातर्गृहाणां निष्कृतिः स्विष्टः सुहुतं यज्ञकृतां प्रायणः सुव
र्गस्य लोकस्य ज्योतिस्तस्मादभिहोत्रं परमं वदन्ति यज्ञ इति यज्ञेन हि देवा
दिवं गता यज्ञेनासुरानपानुदन्त यज्ञेन द्विषन्तो मित्रा भवन्ति यज्ञे सर्वं

प्रतिष्ठितं तस्माद्यज्ञं परमं वदन्ति मानसं वै प्राजापत्यं पवित्रं मानसेन मन-
सा साधु पश्यति मानसा कृषवः प्रजा अत्युन्नत मानसे सर्वं प्रतिष्ठितं त-
स्मान्मानसं परमं वदन्ति न्यास इत्याहुर्मनीषिणो ब्रह्माणं ब्रह्मा विश्वः कतमः
स्वयंभूः प्रजापतिः संवत्सर इति संवत्सरोऽसावादित्यो य एष आदित्ये पुरुषः
स परमेष्ठी ब्रह्मात्मा याभिरादित्यस्तपति रश्मिभिस्त्राभिः पर्जन्यो वर्षति पर्ज-
न्येनीषधिवनस्पतयः प्रजायन्त ओषधिवनस्पतिभिरन्नं भवत्यन्नेन प्राणाः प्रा-
णैर्बलं बलेन तपस्तपसा अद्वा अद्वाया मेधा मेधया मनीषा मनीषया मनो
मनसा शान्तिः शान्त्या चित्तं चित्तेन स्मृतिः स्मृत्या स्मरणं स्मरणेन विज्ञानं
विज्ञानेनात्मानं वेदयति तस्माद्यज्ञं वदन्सर्वाण्येतानि वदत्यन्नात्प्राणा भवन्ति
भूतानां प्राणैर्मनो मनसश्च विज्ञानं विज्ञानादानन्दो ब्रह्मयोनिः स वा एष
पुरुषः पञ्चधा पञ्चात्मा येन सर्वमिदं प्रोतं पृथिवी चान्तरिक्षं च द्यौश्च दिश-
श्चावान्तरदिशश्च स वै सर्वमिदं जगत्स स भूतः स अग्नं जिज्ञासकृत् क-
तजारयिष्ठा अद्वा सत्यो महत्मान् तपसो वरिष्ठा ज्ञात्वा तमेवं मनसा हृदा
च भूयो न सृष्ट्युपयाहि विद्वान् तस्मात्प्रासमेषां तपसामतिरिक्त्वाहुर्बसु-
रण्यो विभूरस्ति प्राणे त्वमसि संधाता ब्रह्मन् त्वमसि विश्वदृष्टेजोदास्त्वमस्त्व-
ग्निरस्ति वचोदास्त्वमसि सूर्यस्य पुत्रोदास्त्वमसि चन्द्रमस उपशम गृहीतो-
ऽसि ब्रह्मणे त्वामहस ओमित्यात्मानं युज्जीतेतद्वै महोपनिषदं देवानां गुह्यं
य एवं वेद ब्रह्मणो महिमानमाप्नोति तस्माद्ब्रह्मणो महिमानमिच्छुपनिषत्
॥ ७९ ॥ तस्यैवं विदुषो यज्ञस्यात्मा यजमानः अद्वा पत्नी क्षरीरमिधमसुरो
वेदिल्लोमानि बहिर्वेदः शिक्षा हृदयं यूपः काम आज्यं मन्त्र्युः पशुस्तपोऽग्नि-
र्देमः शमयिता दक्षिणां दौक्षोता प्राण उद्गाता चक्षुरध्वर्युर्मेनो ब्रह्मा ओत्र-
मग्नीद्यावद्भियते सा दीक्षा बद्भाति तद्विष्येतिषवति तदस्व सोमपानं यद्र-
मते तदुपसदो यत्संचरत्युपविशत्युत्तिष्ठते च स प्रवर्यो बन्मुखं तदाहवनीयो
या व्याहृतिराहुतिर्यदस्य विज्ञानं तज्जहोति यत्सायं प्रातरस्ति तत्समिधं य-
त्प्रातर्मध्यंदिनः सायं च तानि सवनानि ये अहोरात्रे ते दर्शपूर्णमासी येऽ-
र्धमासाश्च मासाश्च ते चातुर्मास्यानि य ऋतवस्ते पशुबन्धा ये संवत्सराश्च
परिवत्सराश्च तेऽहर्गणाः सर्ववेदसं वा एतत्सर्वं यन्मरणं तदवमृश एतद्वै
जरामर्यमग्निहोत्रः सत्रं च एवं विद्वानुद्गातवे प्रमीयते देवानामेव महि-
मानं गत्वादित्यस्य सायुज्यं गच्छत्यथ यो दक्षिणे प्रमीयते पितृणामेव महि-
मानं गत्वा चन्द्रमसः सानुज्यः स लोकात्तमाप्नोत्येवौ वै सूर्याचन्द्रमसोर्महि-
मानौ ब्राह्मणो विद्वानभिजयति तस्माद्ब्रह्मणो महिमानमाप्नोति तस्माद्ब्रह्मणो
महिमानम् ॥ ८० ॥ सहनाकवत्त्विति श्रान्तिः ॥

इति नारायणोपनिषत्समाप्ता ॥

परमहंसोपनिषद् ॥ २० ॥

परमहंसोपनिषद्वेष्टापारसुखाकृति ।

त्रैपादश्रीरामतत्त्वं स्वमात्रमिति चिन्तये ॥

ॐ पूर्णमद इति शान्तिः ॥

हरिः ॐ । अथ योगिनां परमहंसानां कोऽयं मार्गस्तेषां का स्थितिरिति नारदो भगवन्तमुप समेत्योवाच तं भगवानाह योऽयं परमहंसमार्गो लोके दुर्लभतरो न तु बाहुल्यो यद्येको भवति स एव नित्यकृतस्थः स एव वेद-
 पुरुष इति विदुषो मन्यन्ते महापुरुषो यच्चित्तं तत्सदा मय्येवावतिष्ठते तस्मा-
 दहं च तस्मिन्नेवावस्थीयतेऽसौ स्वपुत्रमित्रकलत्रवन्ध्यादीन्निष्ठां यशोपवीतं
 वागं सत्रं स्वाध्यायं च सर्वकर्माणि संन्यस्यायं ब्रह्माण्डं च हित्वा कौपीनं
 दण्डमाचच्छादनं च स्वशरीरोपभोगार्थाय लोकसैवोपकारार्थाय च परिग्रहेत्
 तच्च न मुखोऽस्ति कोऽयं मुख्य इति च यदयं मुख्यः । न दण्डं न कम-
 ण्डलं न शिखां न यशोपवीतं न चाच्छादनं चरति परमहंसो न शीतं न
 शोणं न सुखं न दुःखं न मानावमान इति षड्भवेर्वर्जितो न शब्दं न स्पर्शं
 न रूपं न रसं न गन्धं न च मनोऽप्येवं निन्दागर्वमत्सरदम्भदर्पेच्छाद्वेषसु-
 खदुःखकामक्रोधलोभमोहहर्षासूयाहंकारादींश्च हित्वा स्ववपुः कुणपमिव
 द्रव्यते यत्तस्माद्वपुःपञ्चस्तसंशयविपरीतमिध्याशनानां यो हेतुस्तेन नित्यनिवृ-
 त्तस्तं नित्यबोधस्तत्त्वयमेवावस्थितस्तं शान्तमचलमद्वयानन्दविज्ञानवन एवा-
 स्मि । तदेव मम परमं धाम तदेव शिखा तदेवोपवीतं च । परमात्मात्म-
 नोरेकत्वज्ञानेन तयोर्भेद एव विभक्तः सा संध्या ॥ सर्वान्कामान्परित्यज्य अ-
 द्वैते परमे स्थितिः । ज्ञानदण्डो हृतो येन एकदण्डो स उच्यते ॥ काष्ठदण्डो
 हृतो येन सर्वांशो ज्ञानवर्जितः । तितिक्षाज्ञानवैराग्यशमादिगुणवर्जितः । भि-
 क्षामात्रेण यो जीवेत्स पापी यतिवृत्तिहा । स याति नरकान्धोरात्महारीरव-
 संश्रकान् । इदमन्तरं ज्ञात्वा स परमहंस आकाशान्धरो न नमस्कारो न
 स्वाहाकारो न निन्दा न स्तुतिर्वादच्छिको भवेत्स भिक्षुः । नावाहनं न विस-
 जेनं न मज्जनं न ध्यानं नोपासितं च न लक्ष्यं नालक्ष्यं न पृथङ्नापृथगहं न
 सर्वं स सर्वं चानिकेतः स्थिरमतिरेवं स भिक्षुः सौवर्णादीनां नैव परिग्रहेत्
 लोकं नावलोकनं च बाधको न चाबाधकः क इति खेदबाधकोऽस्त्येव
 यस्माद्भिक्षुर्हिरण्यं रसेन द्रष्टुं चेत्स ब्रह्मा भवेद्यस्माद्भिक्षुर्हिरण्यं रसेन स्पृष्टुं
 चेत्स पीकस्तो भवेद्यस्माद्भिक्षुर्हिरण्यं रसेन ग्राह्यं चेत्स आत्महा भवेत्तस्मा-
 द्भिक्षुर्हिरण्यं रसेन न द्रष्टुं च न स्पृष्टुं च न ग्राह्यं च सर्वं कामा मनोगता
 व्याप्यन्ते दुःखे च नोद्भिन्नः सुखे निःस्पृहस्त्यागो रातो सर्वत्र शमाशुभयो-

रनभिच्छेहो न मोदते च सर्वेषामिन्द्रियाणां गतिरुपरमते य आत्मन्येवाव-
स्थीयते । यत्पूर्णानन्दैकबोधस्तद्ब्रह्मैवाहमस्मीति कृतकृत्यो भवति कृतकृत्यो
भवति ॥ पूर्णमद इति शान्तिः । इति परमहंसोपनिषत्समाप्ता ॥

ब्रह्मोपनिषत् ॥ २१ ॥

ॐ सह नाववत्विति शान्तिः ॥

ब्रह्मकैवल्यजाबालः श्वेताश्वो हंस आरुणिः ।

गर्भो नारायणो हंसो बिन्दुनादशिरः शिखा ॥ १ ॥

पुतास्त्रयोदश ॥ ॐ अथास्य पुरुषस्य चत्वारि स्थानानि भवन्ति । नाभिर्हृदयं
कण्ठं मूर्धा च । तत्र चतुष्पादं ब्रह्म विभाति । जागरिते ब्रह्मा स्वप्ने विष्णुः
सुषुप्तौ रुद्रस्तुरीयमक्षरम् । स आदित्यो विष्णुश्चेश्वरश्च । स्वयममनस्कमश्रोत्र-
मपाणिपादं ज्योतिर्विदितम् । यत्र लोका न लोका देवा न देवा वेदा न वेदा
यज्ञा न यज्ञा माता न माता पिता न पिता स्त्रिया न स्त्रिया चाण्डालो न चाण्डा-
लः पौष्कलो न पौष्कलः भ्रमणो न भ्रमणस्तापसो न तापस एकमेव तत्परं ब्रह्म
विभाति निर्वाणम् । न तत्र देवा ऋषयः पितर ईशते प्रतिबुध्यः सर्वविद्येति ।
हृदिस्था देवताः सर्वा हृदि प्राणाः प्रतिष्ठिताः । हृदि प्राणाश्च उयोतिश्च त्रिबु-
त्सूत्रं च तद्विदुरिति । हृदि चैतन्ये तिष्ठति यज्ञोपवीतं परमं पवित्रं प्रजाप-
तेर्यत्सहजं पुरस्तात् । आयुष्यमय्य प्रतिमुञ्च शुभ्रं यज्ञोपवीतं बलमस्तु तेजः ।
सशिल्पं वपनं कृत्वा बहिःसूत्रं त्यजेद्बुधः । यदक्षरं परं ब्रह्म तत्सूत्रमिति
धारयेत् । सूचनात्सूत्रमित्याहुः सूत्रं नाम परं पदम् । तत्सूत्रं विदितं येन स
विप्रो वेदपारगः । येन सर्वमिदं प्रोक्तं सूत्रे मणिगणा इव । तत्सूत्रं धारये-
द्योगी योगवित्तत्त्वदर्शिवान् । बहिःसूत्रं त्यजेद्विद्वान्योगमुत्तममास्थितः । ब्रह्म-
भावमिदं सूत्रं धारयेद्यः स चेतनः । धारणात्तस्य सूत्रस्य नोच्छिद्यो नाशुचि-
र्भवेत् ॥ सूत्रमन्तर्गतं येषां ज्ञानयज्ञोपवीतिनाम् । ते वै सूत्रविदो लोके ते
च यज्ञोपवीतिनः ॥ ज्ञानशिखिनो ज्ञाननिष्ठा ज्ञानयज्ञोपवीतिनः । ज्ञानमेव
परं तेषां पवित्रं ज्ञानमुच्यते ॥ अग्नेरिव शिखा नान्या यस्य ज्ञानमयी शिखा ।
स शिखीत्युच्यते विद्वान्छेतरे केशधारिणः ॥ कर्मण्यधिकृता ये तु वैदिके
ब्राह्मणादयः । तेभिर्धर्ममिदं सूत्रं क्रियाङ्गं तद्वि वै स्मृतम् ॥ शिखा ज्ञानमयी
यस्य उपवीतं च तन्मयम् । ब्राह्मण्यं सकलं तस्य इति ब्रह्मविदो विदुः ॥ हृदं
यज्ञोपवीतं तु परमं यत्परायणम् । स विद्वान्यज्ञोपवीतिं स्वात्स यज्ञस्तं यजमानं
विदुः ॥ एको देवः सर्वभूतेषु गूढः सर्वव्यापी सर्वभूतान्तरात्मा । कर्मोध्यक्षः
सर्वभूताधिवासः साक्षी श्वेता केवलो निर्गुणश्च ॥ एको बली सर्वभूतान्तरा-

लोकं रूपं बहुधा वः करोति । तमात्मस्थं ये नु पश्यन्ति वीरास्तेषां सुखं
 क्षात्रं नेतरेषाम् ॥ आत्मानमरणिं कृत्वा प्रणवं चोत्तरारणिम् । ध्याननिर्म-
 यनाभ्यासादेवं पश्येन्निगूढवत् ॥ तिलेषु तैलं दधनीष सर्पिरापः क्षीतःस्व-
 र्णेषु चाग्निः । एवमात्मात्मनि जायतेऽसौ सत्येन तपसा योऽनुपश्यति ॥
 कर्णनाभिर्यथा तन्तुन्सृजते संहृत्यपि । जाग्रत्स्वप्ने तथा जीवो गच्छत्याग-
 ष्छते पुनः ॥ नेत्रस्थं जागरितं विद्यात्कण्ठे स्वप्नं समाविशेत् । सुषुप्तं हृदयस्थं
 तु तुरीयं मूर्ध्नि संस्थितम् ॥ यतो वाचो निवर्तन्ते अप्राप्य मनसा सह ।
 आनन्दमेतज्जीवस्य ब्रह्मात्मा मुच्यते बुधः ॥ सर्वव्यापिनमात्मानं क्षीरे सर्पि-
 रिवार्पितम् । आत्मविद्यातपोमूलं तद्ब्रह्मोपनिषत्पदं तद्ब्रह्मोपनिषत्पदमिति ॥
 सह नाववत्विति शान्तिः ॥

इति ब्रह्मोपनिषत्समाप्ता ॥

अमृतनादोपनिषत् ॥ २२ ॥

अमृतनादोपनिषत्प्रतिपाद्यं पराक्षरम् ।

त्रैपदानन्दसाम्राज्यं हृदि मे भातु संततम् ॥

ॐ सह नाववत्विति शान्तिः ॥ शास्त्राण्यचीत्य मेधावी अभ्यस्य च पुनः
 पुनः । परमं ब्रह्म विज्ञाय उक्तावत्तान्त्रयोत्सृजेत् ॥ १ ॥ ओंकाररथमारुह्य
 विष्णुं कृत्वाथ सारयिम् । ब्रह्मलोकपदान्वेषी रुद्राराधनतत्परः ॥ २ ॥ साव-
 द्रयेन गन्तव्यं वावद्भयपथि स्थितः । स्थाता रथपतिस्थानं रथमुत्सृज्य गच्छति
 ॥ ३ ॥ मात्रालिङ्गपदं त्यक्त्वा शब्दव्यञ्जनवर्जितम् । अस्वरेण मकारेण पदं
 सूक्ष्मं हि गच्छति ॥ ४ ॥ शब्दादि विषयान्पञ्च मनश्चैवातिचञ्चलम् । चिन्त-
 येदात्मनो रश्मीन्प्रत्याहारः स उच्यते ॥ ५ ॥ प्रत्याहारस्तथा ध्यानं प्राणा-
 यामोऽथ धारणा । तर्कश्चैव समाधिश्च षडङ्गो योग उच्यते ॥ ६ ॥ यथा
 पर्वतधातूनां दहन्ते धमनान्मलाः । तथेन्द्रियकृता दोषा दहन्ते प्राणधार-
 णात् ॥ ७ ॥ प्राणायामैर्दंष्ट्रोषान्धारणाभिश्च किञ्चिदपि । प्रत्याहारेण संस-
 र्गोन्मथानेनानीश्वरान्पुणान् ॥ ८ ॥ किञ्चिदं हि क्षयं नीत्वा रुचिरं चैव
 चिन्तयेत् ॥ ९ ॥ रुचिरं रेचकं चैव वायोराकर्षणं तथा । प्राणायामा-
 स्त्रयः प्रोक्ता रेचपुरककुम्भकाः ॥ १० ॥ सव्याहतिं सप्रणवां गात्रघ्नीं शिरसा
 सह । त्रिः पठेदावतप्राणः प्राणायामः स उच्यते ॥ ११ ॥ उत्क्षिप्य वायु-
 माकाशं शून्यं कृत्वा निरात्मकम् । शून्यभावे नियुजीयाद्देवकसेति लक्षणम्
 ॥ १२ ॥ अक्ष्रेणोत्पलनालेन तोषमाकर्षयेन्नरः । एवं वायुर्ग्रहीतव्यः पूरक-
 स्येति लक्षणम् ॥ १३ ॥ नोष्णसेच च निश्चसेचैव गात्राणि चाकुर्यात् । एवं

भावं नियुजीयात्कुम्भकस्येति लक्षणम् ॥ १४ ॥ अन्धवत्पश्य रूपाणि कर्म्यं
 वधिरवच्छृणु । काष्ठवत्पश्य वै देहं प्रज्ञान्तस्येति लक्षणम् ॥ १५ ॥ मनः
 संकल्पके भ्यात्वा संक्षिप्यात्मनि बुद्धिमान् । धारयित्वा तथात्मानं धारणा
 परिकीर्तिता ॥ १६ ॥ आगमस्याविरोधेन ऊहनं तर्कं उच्यते । समं मन्येत
 यल्लब्ध्वा स समाधिः प्रकीर्तितः ॥ १७ ॥ भूमौ दर्भासने रम्ये सर्वदोषवि-
 वर्जिते । कृत्वा मनोमयीं मुखां जप्त्वा वै रथमण्डले ॥ १८ ॥ पञ्चकं स्वदिकं
 वापि भद्रासनमयापि वा । बद्ध्वा योगासनं सम्यगुत्तरामिमुखः स्थिः ॥
 १९ ॥ नासिकापुटमङ्गुल्या पिधायैकेन मास्तम् । आकृष्य धारयेदात्म-
 शब्दमेव विचिन्तयेत् ॥ २० ॥ ओमित्येकाक्षरं ब्रह्म ओमित्येतेन रेचयेत् ।
 दिव्यमन्त्रेण बहुधा कुर्यादामलमुक्तये ॥ २१ ॥ पञ्चाध्यायीत पूर्वोक्तक्रमशो
 मन्त्रविदुषः । स्थूलादिस्थूलसूक्ष्मं च नामैरूर्ध्वमुपक्रमः ॥ २२ ॥ तिर्यगूर्ध्व-
 मधोऽष्टि विहाय च महामतिः । स्थिरस्थायी विनिष्कम्पः सदा योगं सम-
 भ्यसेत् ॥ २३ ॥ नालमात्रविनिष्कम्पो धारणायोजनं तथा । द्वादशमात्रो यो-
 गस्तु कालतो लियमः स्मृतः ॥ २४ ॥ अधोषमभ्यञ्जनमस्त्वरं च यत्तालुक-
 ष्ठोष्ठमनासिकं च यत् । अरेफजातमुभयोष्मवर्जितं यदक्षरं न क्षरते कव-
 चित् ॥ २५ ॥ येनासौ गच्छते मार्गं प्राणस्तेनाभिगच्छति । अतल्लमभ्यसे-
 न्नित्य यन्मार्गगमनाग्र वै ॥ २६ ॥ इन्द्रां वायुद्वारं च मूर्ध्नि द्वारमथापरम् ।
 मोक्षद्वारं बिलं चैव सुषिरं मण्डलं विदुः ॥ २७ ॥ भयं क्रोधमयालस्यमति-
 स्वप्नातिजागरम् । अत्याहारमनाहारं निर्व्यं योगी विवर्जयेत् ॥ २८ ॥ अनेन
 विधिना सम्यक्क्रियमभ्यस्यते क्रमात् । स्वयमुत्पद्यते ज्ञान त्रिभिर्मौलेर्न संशयः
 ॥ २९ ॥ चतुर्भिः पश्यते देवान्पञ्चभिर्विततक्रमान् । इच्छयामोति कैवल्यं
 षष्ठे मासि न संशयः ॥ ३० ॥ पार्थिवः पञ्चमात्रस्तु चतुर्मात्रस्तु वारुणः ।
 आग्नेयस्तु त्रिमात्रोऽसौ वायव्यस्तु द्विमात्रकः ॥ ३१ ॥ एकमात्रस्तथाकाशो
 ह्यमौत्रं तु विचिन्तयेत् । संधिं कृत्वा तु मनसा चिन्तयेदात्मनात्मनि ॥ ३२ ॥
 त्रिशत्पर्वाकुलः प्राणो यत्र प्राणैः प्रतिष्ठितः । एष प्राण इति ख्यातो बाह्य-
 प्राणस्य गोचरः ॥ ३३ ॥ अशीतिश्च शतं चैव सहस्राणि त्रयोदश । कक्ष-
 श्रैको विनिश्चास्य अहोरात्रप्रमाणतः ॥ ३४ ॥ प्राण आद्यो हृदि स्थाने अपा-
 नस्तु पुनर्गुदे । समानो नाभिदेशे तु उदानः कण्ठमाश्रितः ॥ ३५ ॥ व्यानः
 सर्वेषु चात्रेषु व्याप्य तिष्ठति सर्वदा । अथ वर्णास्तु पञ्चानां प्राणादीनामनु-
 क्रमात् ॥ ३६ ॥ रक्तवर्णो मणिप्रख्यः प्राणवायुः प्रकीर्तितः । अपानस्तस्य
 मध्ये तु इन्द्रगोषसमप्रभः ॥ ३७ ॥ क्षमानस्तु इयोर्मध्ये गोक्षीरवद्वज्रप्रभः ।
 आपाण्डर उदानश्च व्यानो ह्यर्धिसमप्रभः ॥ ३८ ॥ यत्स्थेदं मण्डलं तित्था

मास्तो याति मूर्धनि । यत्र यत्र श्रियेद्वापि न स भूयोऽभिजायते न स भूयो-
ऽभिजायत इत्युपनिषत् ॥ ३९ ॥ ॐ सह नाववविति शान्तिः ॥

इत्यमृतनादोपनिषत्समाप्ता ॥

अथर्वशिरउपनिषत् ॥ २३ ॥

अथर्वशिरसामर्थमनर्थप्रोतवाचकम् ।

सर्वाधारमनाधारं स्वमात्रत्रैपदाक्षरम् ॥

ॐ भद्रं कर्णेभिरिति शान्तिः ॥

ॐ देवा ह वै स्वर्गं लोकमार्यस्ते रुद्रमष्टच्छन्को भवानिति । सोऽब्रवीद्-
हमेकः प्रथममासं वर्तामि च भविष्यामि च नान्यः कश्चिन्मत्तो व्यतिरिक्त
इति । सोऽन्तरादन्तरं प्राविशत् दिशश्चान्तरं प्राविशत् सोऽहं नित्या-
नित्योऽहं व्यक्तान्वक्तो ब्रह्माब्रह्माहं प्राञ्जः प्रत्यञ्जोऽहं दक्षिणाञ्ज उदञ्जोहं अध-
श्चोऽहं चाहं दिशश्च प्रतिदिशश्चाहं पुमानपुमान् स्त्रियश्चाहं गायत्र्यहं सावित्र्यहं
त्रिष्टुब्जगत्यनुष्टुप्चाहं छन्दोऽहं गार्हपत्यो दक्षिणाग्निराहुवनीयोऽहं सत्योऽहं
गौरहं गौर्यहम्गहं यजुरहं सामाहमथर्वाङ्गिरसोऽहं ज्येष्ठोऽहं श्रेष्ठोऽहं वरिष्ठो-
ऽहमापोऽहं तेजोऽहं गुह्योऽहमरभ्योऽहमक्षरमहं क्षरमहं पुष्करमहं पवित्रम-
हमुग्रं च मध्यं च बहिश्च पुरस्ताज्जोतिरित्यहमेव सर्वेभ्यो मामेव स सर्वः
स मां यो मां वेद स सर्वान्देवान्वेद सर्वांश्च वेदान्साङ्गानपि ब्रह्म ब्राह्मणैश्च
गां गोभिर्वाङ्गणान्ब्राह्मणेन हविर्हविषा आयुरायुषा सत्येन सत्यं धर्मेण धर्मं
तर्पयामि स्वेन तेजसा । ततो ह वै ते देवा रुद्रमष्टच्छन् ते देवा रुद्रमपश्यन् ।
ते देवा रुद्रमप्यायन् ततो देवा ऊर्ध्ववाहवो रुद्रं स्तुवन्ति ॥ १ ॥ ॐ यो
वै रुद्रः स भगवान्यश्च ब्रह्मा तस्मै वै नमोनमः ॥ १ ॥ यो वै रुद्रः स भग-
वान् यश्च विष्णुस्तस्मै वै नमोनमः ॥ २ ॥ यो वै रुद्रः स भगवान्यश्च स्कन्द-
स्तस्मै वै नमोनमः ॥ ३ ॥ यो वै रुद्रः स भगवान्यश्चेन्द्रस्तस्मै वै नमोनमः
॥ ४ ॥ यो वै रुद्रः स भगवान्यश्चाग्नस्तस्मै वै नमोनमः ॥ ५ ॥ यो वै रुद्रः
स भगवान्यश्च वायुस्तस्मै वै नमोनमः ॥ ६ ॥ यो वै रुद्रः स भगवान्यश्च
सूर्यस्तस्मै वै नमोनमः ॥ ७ ॥ यो वै रुद्रः स भगवान्यश्च सोमस्तस्मै वै न-
मोनमः ॥ ८ ॥ यो वै रुद्रः स भगवान्ये चाष्टौ ग्रहास्तस्मै वै नमोनमः ॥ ९ ॥
यो वै रुद्रः स भगवान्ये चाष्टौ प्रतिग्रहास्तस्मै वै नमोनमः ॥ १० ॥ यो वै
रुद्रः स भगवान्यश्च भूस्तस्मै वै नमोनमः ॥ ११ ॥ यो वै रुद्रः स भगवा-
न्यश्च भुवस्तस्मै वै नमोनमः ॥ १२ ॥ यो वै रुद्रः स भगवान्यश्च महस्तस्मै
वै नमोनमः ॥ १३ ॥ यो वै रुद्रः स भगवान्यश्च महस्तस्मै वै नमोनमः

॥ १४ ॥ यो वै रुद्रः स भगवान्या च पृथिवी तस्मै वै नमोनमः ॥ १५ ॥
यो वै रुद्रः स भगवान्यचान्तरिक्षं तस्मै वै नमोनमः ॥ १६ ॥ यो वै रुद्रः
स भगवान्या च द्यौस्तस्मै वै नमोनमः ॥ १७ ॥ यो वै रुद्रः स भगवान्या-
श्चापस्तस्मै वै नमोनमः ॥ १८ ॥ यो वै रुद्रः स भगवान्यश्च तेजस्तस्मै वै नमो-
नमः ॥ १९ ॥ यो वै रुद्रः स भगवान्यश्च कालस्तस्मै वै नमोनमः
॥ २० ॥ यो वै रुद्रः स भगवान्यश्च यमस्तस्मै वै नमोनमः ॥ २१ ॥ यो
वै रुद्रः स भगवान्यश्च मृत्युस्तस्मै वै नमोनमः ॥ २२ ॥ यो वै रुद्रः स
भगवान्यश्चासृतं तस्मै वै नमोनमः ॥ २३ ॥ यो वै रुद्रः स भगवा-
न्यश्चाकाशं तस्मै वै नमोनमः ॥ २४ ॥ यो वै रुद्रः स भगवान्यश्च विश्वं
तस्मै वै नमोनमः ॥ २५ ॥ यो वै रुद्रः स भगवान्यश्च स्थूलं तस्मै वै
नमोनमः ॥ २६ ॥ यो वै रुद्रः स भगवान्यश्च सूक्ष्मं तस्मै वै नमो-
नमः ॥ २७ ॥ यो वै रुद्रः स भगवान्यश्च शुक्लं तस्मै वै नमोनमः
॥ २८ ॥ यो वै रुद्रः स भगवान्यश्च कृष्णं तस्मै वै नमो नमः ॥ २९ ॥
यो वै रुद्रः स भगवान्यश्च कृष्णं तस्मै वै नमोनमः ॥ ३० ॥ यो वै रुद्रः
स भगवान्यश्च सत्यं तस्मै वै नमोनमः ॥ ३१ ॥ यो वै रुद्रः स भगवान्यश्च
सर्वं तस्मै वै नमोनमः ॥ ३२ ॥ २ ॥ भूस्ते आदिर्मध्यं भुवः स्वस्ते शीर्षं
विश्वरूपोऽसि ब्रह्मैकस्त्वं द्विधा त्रिधा वृद्धिस्त्वं शान्तिस्त्वं पुष्टिस्त्वं हुतमहुतं
दत्तमदत्तं सर्वमसर्वं विश्वमविश्वं कृतमकृतं परमपरं परायणं च त्वम् । अ-
पाम सोमममृता अभूमागन्म उयोतिरविदाम देवान् । किं नूनमस्मान्कृणव-
दरातिः किमु भूर्तिरमृतं मार्त्यस्य । सोमसूर्यपुरस्तात् सूक्ष्मः पुरुषः । सर्वं
जगद्वितं वा एतदक्षरं प्राजापत्यं सूक्ष्मं सौम्यं पुरुषं ग्राह्यमग्राह्येण भावं
भावेन सौम्यं सौम्येन सूक्ष्मं सूक्ष्मेण वाचस्त्वं वाचग्येन प्रसति स्वे न तेजसा
तस्मादुपसंहर्त्रे महाप्रासाद्य वै नमो नमः । हृदिस्था देवताः सर्वा हृदि प्राणाः
प्रतिष्ठिताः । हृदि त्वमसि यो नित्यं तिष्ठो मात्राः परस्तु सः । तस्योत्तरतः
शिरो दक्षिणतः पादौ य उत्तरतः स ओङ्कारः य ओङ्कारः स प्रणवः यः प्रणवः
स सर्वव्यापी यः सर्वव्यापी सोऽनन्तः योऽनन्तस्तत्तारं यत्तारं तत्सूक्ष्मं
यत्सूक्ष्मं तच्छुक्लं यच्छुक्लं तद्वैद्युतं यद्वैद्युतं तत्परं ब्रह्म यत्परं ब्रह्म स एकः य
एकः स रुद्रः यो रुद्रः स ईशानः य ईशानः स भगवान् महेश्वरः ॥ ३ ॥
अथ कस्मादुच्यते ओङ्कारो यस्मादुच्चार्यमाण एव प्राणानूर्ध्वमुत्क्रामयति
तस्मादुच्यते ओङ्कारः । अथ कस्मादुच्यते प्रणवः यस्मादुच्चार्यमाण एव क-
स्यजुःसामाथर्वाङ्गिरसं ब्रह्म ग्राह्येण्यः प्रणामयति नामयति च तस्मादु-
च्यते प्रणवः । अथ कस्मादुच्यते सर्वव्यापी यस्मादुच्चार्यमाण एव सर्वाकोका-
न्यामोति खेहो यथा पल्लपिण्डमिव शान्तरूपमोतप्रोतमनुप्राप्नो व्यतिक-

कश्च तस्मादुच्यते सर्वव्यापी । अथ कस्मादुच्यतेऽनन्तो यस्मादुच्चार्यमाण एव
 तिर्यगूर्ध्वमधस्ताद्व्यस्तान्तो नोपक्रम्यते तस्मादुच्यतेऽनन्तः । अथ कस्मादु-
 च्यते तारं यस्मादुच्चार्यमाण एव गर्भेनन्मध्वाधिजराभरणसंसारमहामवा-
 सारयति प्रायते च तस्मादुच्यते तारम् । अथ कस्मादुच्यते शुक्लं यस्मादुच्चा-
 र्यमाण एव कृन्दते क्लमयति च तस्मादुच्यते शुक्लम् । अथ कस्मादुच्यते
 सूक्ष्मं यस्मादुच्चार्यमाण एव सूक्ष्मो भूत्वा शरीराव्यवितिष्ठति सर्वाणि चा-
 द्रान्यभिमृशति तस्मादुच्यते सूक्ष्मम् । अथ कस्मादुच्यते वैश्रुतं यस्मादुच्चा-
 र्यमाण एव व्यक्ते महसि तमसि द्योतयति तस्मादुच्यते वैश्रुतम् । अथ कस्मा-
 दुच्यते परं ब्रह्म यस्मात्परमपरं परायणं च बृहद्ब्रह्म बृंहयति तस्मादुच्यते
 परं ब्रह्म । अथ कस्मादुच्यते एकः यः सर्वान्प्राणान्संमध्य संमक्षणेनाजः
 संसृजति विसृजति तीर्यमेके ब्रजन्ति तीर्यमेके दक्षिणाः प्रत्यञ्च उवञ्चः
 ब्राह्मोऽभिन्नजन्येके तेषां सर्वेषामिह सद्गतिः । साकं स एको भूतश्च-
 रति ब्रजानां तस्मादुच्यत एकः । अथ कस्मादुच्यते रुद्रः यस्मादपिभिर्नो-
 न्यैर्भक्तैर्भुतमस्य रूपमुपकल्प्यते तस्मादुच्यते रुद्रः । अथ कस्मादुच्यते ईशानः
 यः सर्वान्देवानीशते ईशानीभिर्जननीभिश्च परमशक्तिभिः । अभित्वा शूर यो
 जुमो दुग्धा इव धेनुवः । ईशानमस्य जगतः स्वर्गेशमीशानमिन्द्र तस्युच इति
 तस्मादुच्यते ईशानः । अथ कस्मादुच्यते भगवान्महेश्वरः यस्माद्रक्षा ज्ञानेन
 भजन्त्यनुगृह्णाति च वाचं संसृजति विसृजति च सर्वान्भावान्परित्यज्यात्म-
 ज्ञानेन योगेश्वर्येण महति महीयते तस्मादुच्यते भगवान्महेश्वरः । तदेतद्गुह्य-
 चरितम् ॥ ४ ॥ एको ह देवः प्रदिशो नु सर्वाः पूर्वो ह जातः स उ गर्भे
 अन्तः । स एव जातः स जलित्वमाणः प्रत्यङ्मृजनासिद्धति सर्वतोमुखः ।
 एको रुद्रो न द्वितीयाय तस्मै य इमाल्लोकानीशत ईशानीभिः । प्रत्यङ्मृजना-
 स्तिष्ठन्ति संसृजोचान्तकाले संसृज्य विश्वा भुवनानि गोप्ता । यो योनिं योनि-
 मधिनिष्ठयेको येनेदं सर्वं विचरति सर्वम् । तमीशानं पुरुषं देवामीढ्यं नि-
 चाध्यमां शान्तिमत्यन्तमेति । क्षमां हित्वा हेतुजालस्य मृत्युं बुद्ध्या संचितं
 स्थापयित्वा नु रुद्रे । रुद्रमेकत्वमाहुः शाश्वतं वै पुराणमिषमूर्जेण पशवोऽनु-
 नामयन्तं मृत्युपाशान् । तदेतेनात्मभेतेनार्थचतुर्थेन मात्रेण शान्तिं संसृजन्ति
 पशुपाशविमोक्षणम् । वा सा प्रथमा मात्रा ब्रह्मदेवत्या रक्षा वर्णेन यक्षां
 ध्यायते नित्यं स गच्छेद्ब्रह्मपदम् । वा सा द्वितीया मात्रा विष्णुदेवत्या कृष्णा
 वर्णेन यक्षां ध्यायते नित्यं स गच्छेद्द्वैष्णवं पदम् । वा सा तृतीया मात्रा
 ईशानदेवत्या कपिला वर्णेन यक्षां ध्यायते नित्यं स गच्छेदैशानं पदम् । वा
 सार्धंचतुर्थी मात्रा सर्वदेवताऽव्यक्तीभूता सं विचरति शुद्धा रफटिकसन्निभा
 वर्णेन यक्षां ध्यायते नित्यं स गच्छेत्पद्मनामकम् । तदेतदुपासीत मुनयो वाच-

दन्ति न तस्य ग्रहणमयं पन्था विहित उत्तरेण येन देवा चान्ति येन पितरो
 येन ऋषयः परमपरं पराचयं चेति । बाकाग्रमात्रं हृदयस्य मध्ये विश्वं देवं जा-
 तरूपं वरेण्यम् । तस्मात्स्यं येन पश्यन्ति पीरास्तेषां शान्तिर्मवति नेतरेषाम् ।
 यस्मिन्कोटं यां च तृणां क्षमां चाक्षमां हित्वा हेतुजालस्य मूलम् । बुद्ध्या
 संशितं स्थापयित्वा तु रुद्रे रुद्रमेकत्वमाहुः । रुद्रो हि साश्वतेन वै पुराणेनेष-
 मूर्जेण तपसा निचन्ता । अग्निरिति अस्मा वायुरिति अस्मा जलमिति अस्मा स्थल-
 मिति अस्मा ज्योमेति अस्मा सर्वैरुह वा इदं अस्मा मय एतानि चक्षुषि वक्ष्या-
 द्रुतमिदं पाशुपतं यज्ञस्य नास्मानि संस्पृशेत्तस्माद्भक्ष्य तदेतत्पाशुपतं पशुपाश-
 विमोक्षणाय ॥ ५ ॥ योऽग्नौ रुद्रो योऽप्स्वन्तर्त्य ओषधीर्वीरुध आविवेश । य
 इमा विश्वा भुवनानि चक्षुषे तस्मै रुद्राय नमोऽस्त्वभवे । यो रुद्रोऽग्नौ यो
 रुद्रोऽप्स्वन्तर्त्यो रुद्र ओषधीर्वीरुध आविवेश । यो रुद्र इमा विश्वा भुवनानि
 चक्षुषे तस्मै रुद्राय नमोनमः । यो रुद्रोऽप्सु यो रुद्र ओषधीषु यो रुद्रो वन-
 स्पतिषु । येन रुद्रेण जगदूर्ध्वं धारितं पृथिवी द्वित्रिधा धर्ता धारिता
 नागा येऽन्तरिक्षे तस्मै रुद्राय वै नमोनमः । मूर्धानमस्य संसेव्याप्यधर्वा
 हृदयं च यत् । मस्तिष्कादूर्ध्वं प्रेरयत्यवमानोऽधिशीर्षतः । तद्वा अथर्वणः
 शिरो देवकोशाः समुज्जितः । तत्प्राणोऽभिरक्षति शिरोऽन्तमथो मनः । न च
 दिवो देवजनेन गुप्ता न चान्तरिक्षाणि न च भूम इमाः । यस्मिन्निदं सर्व-
 मोतमोतं तस्मादन्यत्र परं किंचनास्ति । न तस्मात्पूर्वं न परं तदस्ति न भूत
 नोत भव्यं यदासीत् । सहस्रपादेकमूर्ध्ना व्यासं स एवेदमावरीवर्ति भूतम् ।
 अक्षरासंजायते कालः कालाद्यापक उच्यते । व्यापको हि भगवान् रुद्रो भोगा-
 यमानो यदा शेते रुद्रस्तदा संहार्यते प्रजाः । उच्छ्वासिते तमो भवति तमस
 आपोऽप्स्वहुल्या मथिते मथितं शिशिरे शिशिरं मध्यमानं केन भवति केना-
 दृष्टं भवत्यन्ताद्ब्रह्मा भवति ब्रह्मणो वायुः वायोरोकारः ओंकारात्सावित्री
 सावित्र्या गायत्री गायत्र्या लोका भवन्ति । अथर्वन्ति तपः सत्यं मधु
 क्षरन्ति यज्ञवम् । एतद्धि परमं तपः आपोज्योती रसोऽमृतं ब्रह्म भूर्भुवः
 स्वरं नम इति ॥ ६ ॥ य इदमथर्वशिरो ब्राह्मणोऽधीते अभोत्रियः ओत्रियो
 भवति अनुपनीत उपनीतो भवति सोऽग्निपूतो भवति स वायुपूतो भवति
 स सूर्यपूतो भवति स सोमपूतो भवति स सत्यपूतो भवति स सर्वदेवै-
 र्ज्ञातो भवति स सर्वैर्देवनुज्यातो भवति स सर्वेषु तीर्थेषु स्नातो भवति
 तेन सर्वैः ऋतुभिरिष्टं भवति गायत्र्याः षष्टिसहस्राणि जप्ताणि भवन्ति इति-
 हासपुराणानां रुद्राणां शतसहस्राणि जप्ताणि भवन्ति । प्रणवानामयुतं जप्तं
 भवति । स चक्षुषः पार्श्वं पुनाति । ना सप्तमात्पुरुषदुर्गान्पुनातीत्याह भग-

वानयर्वशिरः सकृद्वैव शुचिः स पूतः कर्मण्यो भवति । द्वितीयं जह्वा
गन्धाधिपत्यमवाप्नोति । तृतीयं जह्वैवमेवानुप्रविशत्यो सत्यमो सत्यमो
सत्यम् ॥ ७ ॥

इत्यथर्वशिरउपनिषत्समाप्ता ॥

अथर्वशिखोपनिषत् ॥ २४ ॥

ओंकारार्थेतया भातं तुर्योकाराप्रभासुरम् ।

तुर्यंतुर्यं त्रिपाद्रामं स्वमात्रं कलयेऽन्वहम् ॥

ॐ भद्रं कर्णेभिरेति शान्तिः ॥

ॐ अथ हैनं पैप्पकादोऽङ्गिराः सनत्कुमारश्चाथर्वणमुवाच मगवन्किमादौ
प्रयुक्तं ध्यानं ध्यायितव्यं किं तज्ज्ञानं को वा ध्याता कश्च ध्येयः । स एभ्यो-
यवो प्रत्युवाच । ओमित्येतदक्षरमादौ प्रयुक्तं ध्यानं ध्यायितव्यमित्येतदक्षरं
परं ब्रह्मास्य पादाश्चत्वारो वेदाश्चतुष्पादिदमक्षरं परं ब्रह्म । पूर्वाख्य मात्रा
पृथिव्यकारः ऋग्मिर्मन्त्रवेदो ब्रह्मा वसवो गायत्री गार्हपत्यः । द्वितीयान्तरिक्षं
स उकारः स चतुर्भिर्वर्णवेदो विष्णुरुद्राक्षिष्टुन्दक्षिणाग्निः । तृतीया द्यौः स
मकारः स सामभिः सामवेदो रुद्रा आदित्या जगत्याहवनीयः । यावसानेऽस्य
चतुर्थध्वंमात्रा सा सोमलोका ओंकारः सोथर्वणमग्नेरथर्ववेदः संवर्तकोऽग्निर्म-
रुतो विराडेकर्विर्भास्वती स्मृता । प्रथमा रक्तपीता महाब्रह्मदैवत्या । द्वितीया
विद्युमती कृष्णा विष्णुदैवत्या । तृतीया शुभाशुभा शुक्रा रुद्रदैवत्या । याव-
सानेऽस्य चतुर्थध्वंमात्रा सा विद्युमती सर्ववर्णा पुरुषदैवत्या । स एष ओंका-
रश्चतुरक्षरश्चतुष्पादश्चतुःशिरश्चतुर्थमात्रः स्थूलमेतद्ब्रह्मदीर्घमुत इति ॥ ॐ ॐ
ॐ इति त्रिरुक्त्वा चतुर्थः शान्त आत्मा हुतप्रणवप्रयोगेण समस्तमोमिति प्र-
बुक्त आत्मज्योतिः सकृदावर्तते सकृदुच्चारितमात्रः स एष ऊर्ध्वमक्षमयती-
त्योकारः । प्राणान्सर्वान्प्रलीयत इति प्रलयः । प्राणान्सर्वान्परमात्मनि प्रणा-
वयनीत्येतस्मात्प्रणवः । चतुर्यावस्थित इति सर्वदेवदेवयोनिः सर्ववायवस्तु
प्रणवात्मकम् ॥ १ ॥ देवाश्चेति संघत्ता सर्वेभ्यो दुःस्वभावेभ्यः संतारयतीति
तारणात्तारः । सर्वे देवाः संविशन्तीति विष्णुः । सर्वाणि बृंहयतीति ब्रह्मा ।
सर्वेभ्योऽन्तःस्थानेभ्यो ध्येयेभ्यः प्रदीपवत्प्रकाशयतीति प्रकाशः । प्रकाशेभ्यः
सदोमित्यन्तः शरीरं विद्युद्ब्रह्मोत्तयति मुहुर्मुहुरिति विद्युद्ब्रह्मतीपादिशं दिशं
भिन्वा सर्वांलोकान्प्रामोति व्यापयतीति व्यापनाद्यापी महादेवेः ॥ २ ॥
पूर्वाख्य मात्रा जागर्ति जागरितं द्वितीया स्वप्नं तृतीया सुषुप्तिश्चतुर्थी तुरीयं
मात्रा मात्राः प्रसिमात्रागताः सम्यक्समस्तानपि पादाश्चयतीति स्वयंप्रकाशः
स्वयं ब्रह्म भवतीत्येष सिद्धिकर एतस्माच्चावादै प्रयुज्यते । सर्वकरणोपसंहा-

रत्वाद्यार्थधारणाद्ब्रह्म गुरीयम् । सर्वकरणानि मनसि संप्रतिष्ठाप्य ध्यानं
विष्णुः प्राणं मनसि सह करणैः संप्रतिष्ठाप्य ध्याता रुद्रः प्राणं मनसि सह-
करणैर्नादान्ते परमात्मनि संप्रतिष्ठाप्य ध्यायीतेशानं प्रध्यायितव्यं सर्वमिदं
ब्रह्मविष्णुरुद्रेन्द्रास्ते संप्रसूयन्ते सर्वाणि चेन्द्रियाणि सह भूतैर्न कारणं कार-
णानां ध्याता कारणं तु ध्येयः सर्वैश्वर्यसंपन्नः सर्वेश्वरः संसुराकाशमध्ये ध्रुवं
स्तब्धाधिकं क्षणमेकं क्रतुगतस्यापि चतुःसप्तत्या यत्फलं तदवामोति कृत्स्न-
मोकारगतिं च सर्वध्यानयोगज्ञानानां यत्फलमोकारो वेद पर ईशो वा शिव
एको ध्येयः शिवंकरः सर्वमन्यत्परित्यज्य समस्तार्थवैशिल्यतामधीत्य द्विजो
गर्भवासाद्विमुक्तो विमुच्यत एतामधीत्य द्विजो गर्भवासाद्विमुक्तो विमुच्यत
इत्योऽसत्यमित्युपनिषत् ॥ ३ ॥ ॐ महं कर्णेभिरिति शान्तिः ॥

इत्यथर्वशिलोपनिषत्समाप्ता ॥

मैत्रायण्युपनिषत् ॥ २५ ॥

वैराग्योत्थभक्तियुक्तब्रह्ममात्रप्रबोधतः ।

यत्पदं मुनयो यान्ति तन्मैपदमहं महः ॥

ॐ आप्यायन्त्विति शान्तिः ॥

मैत्रायणी कौषितकी बृहज्जाबालतापनी । कालाग्निरुद्रमैत्रेयी सुबाळशु-
रिमञ्जिका । ॐ बृहद्रथो ह वै नाम राजा राज्ये ज्येष्ठं पुत्रं निधापयिषेदम-
शाश्वत मन्यमानः शारीरं वैराग्यमुपेतोऽरण्य निर्जंगाम स तत्र परमं तप
आस्थायदित्यमीक्षमाण ऊर्ध्वबाहुस्तिष्ठत्यन्ते सहस्रस्य मुनिरन्तिकमाजगामा-
ग्निरिवाधूमकस्तेजसा निर्वहन्निवात्मविद्भगवान्छाकायन्य उत्तिष्ठोत्तिष्ठ वरं
वृणीष्वेति राजानमब्रवीत्स तस्मै नमस्कृत्योवाच भगवन्नाहमात्मविरुधं तत्स्व-
विच्छृणुमो वयं स त्वं नो ब्रूहीत्येतद्गतं पुरस्तादशक्यं मा पृच्छ प्रभमैद्वाका-
न्यान्कामान्ब्रूणीष्वेति शाकायन्यस्य चरणावभिमृश्यमानो राजेमां गाथां
जगद ॥ १ ॥ भगवन्नस्थिचर्मस्त्रायुमजामांसशुक्रशोणितक्षेप्माधुदूषिते वि-
ष्णुमूत्रवातपित्तकफसंघाते दुर्गन्धे नि.सारेऽस्मिन्धरीरे किं कामोपभोगैः ॥ २ ॥
कामक्रोधलोभभयविषादेर्व्यष्टवियोगानिष्टसंप्रयोगक्षुत्पिपासाजरासृष्ट्युरोगशो-
काद्यैरभिहतेऽस्मिन्धरीरे किं कामोपभोगैः ॥ ३ ॥ सर्वं चेदं क्षयिष्यु प-
श्यामो यथेमे दशमशकाद्यस्तृणवज्रद्वयतयोद्भूतप्रश्वंसिनः ॥ ४ ॥ अथ कि-
मेतैर्वा परेऽन्ये महाधनुर्धराश्चक्रवर्तिनः केचित्सुधुन्नभूरिधुन्नेन्द्रधुन्नकुवल्-
याश्चयौवनाश्चवद्विद्याश्चाश्वपतिः शशबिन्दुर्ह्रीश्चन्द्रोऽम्बरीणे मनुकस्ययाति-
र्ययातिरवरण्योक्षसेनोत्थमरुत्तभरतप्रभृतयो राजानो म्रियतो बन्धुवर्गस्य

महतीं भिषं स्वक्त्वास्याहोकादसुं कोके प्रयान्ति ॥ ५ ॥ अथ किमेतैर्वा
परेऽप्ये गन्धर्वासुरयक्षराक्षसभूतगणपिशाचोरगप्रहृदीनां निरोधनं पश्यामः
॥ ६ ॥ अथ किमेतैर्वान्यानां शोषणं महार्णवानां क्षिप्परिणां प्रपतनं ध्रुवस्य
प्रचलनं स्थानं वा तरुणां निमज्जनं पृथिव्याः स्थानादपसरणं सुराणां सो-
ऽहमित्येतद्विधेऽस्मिन्संसारे किं कामोपभोगैर्यदेवाभितस्यासकृदिहावर्तनं द-
श्यत इत्युद्धर्तुमर्हसीत्यन्वोदपानस्थो मेक इवाहमस्मिन्संसारे भगवंस्त्वं नो
यतिस्त्वं नो गतिः ॥ ७ ॥ इति प्रथमः प्रपाठकः ॥

अथ भगवान्काकायन्यः सुप्रीतोऽमवीद्राजानं महाराज बृहद्रथेदेवाकुर्वंशब्द-
जशीर्षात्मजः कृतकृत्यस्त्वं मरुद्वाहो विभ्रुतोऽसीत्ययं वा व स्वत्वात्मा ते
कतमो भगवान्वर्ण्य इति तं होवाचेति ॥ १ ॥ व एषो बाह्यावष्टम्भनेनो-
र्ध्वमुत्क्रान्तो व्यथमानोऽव्यथमानस्तमः प्रणुदत्येव आत्मेत्याह भगवानथ य
एष संप्रसादोऽस्मान्छरीरात्समुत्थाय परं ज्योतिरूपसंपद्य स्वेन रूपेणाभिनि-
ष्यद्यत एष आत्मेति होवाचैतदमृतमभयमेतद्भक्षेति ॥ २ ॥ अथ कलिवयं
मल्लविद्या सर्वोपनिषद्विद्या वा राज्ञस्माकं भगवता मैत्रेयेण व्याख्याताहं ते
कथयिष्यामीत्यथापहतपाप्मानस्त्रिमतेजस ऊर्ध्वरेतसो बाह्विष्या इति
श्रूयन्तेऽथैते प्रजापतिमब्रुवन्भगवन्शकटमिवाचेतनमिदं शरीरं कस्यैव खल्वी-
दृशो महिमातीन्द्रियभूतस्य येनैतद्विधमिदं चेतनवत्प्रतिष्ठापितं प्रचोदयि-
तास्य को भगवच्चेतदस्माकं ब्रूहीति तान्होवाच ॥ ३ ॥ यो ह खलु वाचोप-
रिस्थः श्रूयते स एव वा एष शुद्धः पूतः शून्यः शान्तः प्राणोऽनीशा-
त्माऽनन्तोऽक्षय्यः स्थिरः शाश्वतोऽजः स्वतन्त्रः स्वे महिम्नि तिष्ठत्य-
नेनेदं शरीरं चेतनवत्प्रतिष्ठापितं प्रचोदयिता वैचोऽस्येति ते होचुर्भ-
गवन्कथमनेनेदृशोनामिच्छेनेतद्विधमिदं चेतनवत्प्रतिष्ठापितं प्रचोदयिता
वैचोऽस्येति कथमिति तान्होवाच ॥ ४ ॥ स वा एष सूक्ष्मोऽप्रा-
ह्मोऽदृश्यः पुरुषसंशको बुद्धिपूर्वमिहैवावर्ततंज्जोन सुषुप्तस्यैव बुद्धिपूर्वं निबोध-
यत्ययं योह खलु वावैतत्सांशोऽयं यश्चेतनमात्रः प्रतिपुरुषं क्षेत्रज्ञः संकल्पा-
प्यवसायाभिमानलिङ्गः प्रजापतिर्विश्वाक्षस्तेन चेतनेनेदं शरीरं चेतनवत्प्रति-
ष्ठापितं प्रचोदयिता वैचोऽस्येति ते होचुर्भगवच्चीदृशस्य कथमंशेन वर्तनमिति
तान्होवाच ॥ ५ ॥ प्रजापतिर्वो एषोऽग्नेऽतिष्ठत्स नारमतैकः स आत्मानमभि-
ध्यायद्ब्रूहीः प्रजा असृजत्ता मल्लैवारमप्रब्रुद्धा अप्राणा स्थानुरिव तिष्ठमाना
अपश्यत्स नारमत सोऽमन्यतैतासां प्रतिबोधनायाभ्यन्तरं प्राविशानीत्यथ स
वायुमिवात्मानं कृत्वाभ्यन्तरं प्राविशत्स एको नाविशत्स पञ्चचात्मानं प्रविम-
ज्जोच्यते यः प्राणोऽपानः समान उद्दानो व्यान इति ॥ ६ ॥ अथ योऽयमू-
र्ध्वमुत्क्रामतीत्येव वाच स प्राणोऽव बोधमवाहं संक्रामत्येव वाच सोऽपान-

नोऽयं योऽयं स्वविष्टमन्त्रधातुमपाने स्थापयत्यणिष्ठं चाग्नेऽग्ने समं नयत्येष वाव
स समानोऽयं योऽयं पीताशितमुद्गिरति निगिरतीति चैष वाव स उदानोऽयं
येनैताः शिरा अनुव्यासा एष वाव स व्यानः ॥ ७ ॥ अथोपांशुरन्तर्गन्धमभि-
भवत्यन्तर्याममुपांशुमेतयोरन्तराले चाष्णं मासवद्यदौष्ण्यं स पुरुषोऽयं यः
पुरुषः सोऽभिर्वैश्वानरोऽप्यन्यत्राप्युक्तमयमभिर्वैश्वानरो योऽयमन्तः पुरुषो
येनेदमन्नं पच्यते यद्विदमद्यते तस्यैष घोषो भवति यदेतत्कर्णावपिधाव
शृणोति स यदेतत्कमिष्यन्भवति नैनं घोषं शृणोति ॥ ८ ॥ स वा एष पञ्च-
धात्मानं प्रविभज्य निहितो गुहायां मनोमयः प्राणशरीरो बहुरूपः सत्यसं-
कल्प आत्मेति स वा एषोऽस्य हृदन्तरे तिष्ठन्नकृतार्थोऽमन्यतार्थानसामि
तत्त्वानीमानि भिस्त्वोदितः पञ्चमी रश्मिभिर्विषयानतीति शुद्धीन्द्रियाणि
यानीमान्येतान्यस्य रश्मयः कर्मेन्द्रियाण्यस्य ह्या रथः शरीरं मनो नियन्ता
प्रकृतिमयोऽस्य प्रतोदनेन खल्वीरितं परिभ्रमतीदं शरीरं चक्रमिव मृते
च नेदं शरीरं चेतनवत्प्रतिष्ठापितं प्रचोदयिता चैषोऽस्येति ॥ ९ ॥ स वा एष
आत्मेत्यदो वशं नीत एव सितासितैः कर्मफलैरभिभूयमान इव प्रतिशरीरेषु
चरत्यप्यक्तत्वात्सुहृत्त्वाद्दृष्टत्वाद्ग्राह्यत्वाभिर्ममत्वाच्चानवस्थोऽकर्ता कर्तेषा-
वस्थितः ॥ १० ॥ स वा एष शुद्धः स्थिरोऽचलश्चालोपोऽव्यग्रो निःस्पृहः प्रेक्ष-
कवदवस्थितः स्वस्य चरितभुग्गुणमयेन पटेनारमानमन्तर्धीयावस्थित इत्यव-
स्थित इति ॥ ११ ॥ द्वितीयः प्रपाठकः ॥

ते होचुर्भगवन्मयेवमस्वात्मनो महिमानं सूचयसीत्यन्यो वा परः कोऽय-
मात्मा सितासितैः कर्मफलैरभिभूयमानः सदसघोनिमापद्यत इत्यवार्थी
वोर्ध्वा वा गतिं हृन्दैरभिभूयमानः परिभ्रमतीति कतम एष इति तान्हो-
वाच ॥ १ ॥ अस्ति खल्वन्योऽपरो भूतात्मा योऽयं सितासितैः कर्मफलैरभि-
भूयमानः सदसघोनिमापद्यत इत्यवार्थी वोर्ध्वा गतिं हृन्दैरभिभूयमानः परि-
भ्रमतीत्यन्योपव्याख्यानं पञ्च तन्मात्राणि भूतशब्देनोच्यन्ते पञ्च महाभूतानि
भूतशब्देनोच्यन्तेऽन्यं तेषां यः समुदायः शरीरमित्युक्तमयं यो ह खलु वाव
शरीरमित्युक्तं स भूतात्मेत्युक्तमथास्ति तस्यात्मा बिन्दुरिव पुष्कर इति स वा
एषोऽभिभूतः प्राकृतगुणैरित्यतोऽभिभूतत्वात्संभूतत्वं प्रयात्यसंभूतत्वादात्मस्थं
प्रभुं भगवन्तं कारयितारं नापश्यद्गुणौघैस्तृप्यमानः कलुषीकृतश्चास्थिरश्चक्षु-
कोलुप्यमानः सस्पृहो व्यग्रश्चाभिमानत्वं प्रयात इत्यहं सो ममेदमित्येवं
मन्यमानो निबध्नात्मात्मनात्मानं जालेनेव खचरः कृतस्यानुफलैरभिभूयमानः
परिभ्रमतीति ॥ २ ॥ अथान्यत्राप्युक्तं यः कर्ता सोऽयं वै भूतात्मा करणैः का-
रिभितान्तःपुरुषोऽयं यथाग्निनायःपिण्डो वाभिभूतः कर्तृभिर्हैन्यमानो नाना-
त्वमुपैत्येवं श्राव खल्वसौ भूतात्मान्तःपुरुषैणाभिभूतो गुणैर्हैन्यमानो नानात्व-
श्च. उ. ११

मुपैत्यथ यन्निगुण चतुरशीतिलक्ष्योन्निपरिणत भूतत्रिगुणमेतद्वै नानात्वस्य रूपं तानि ह वा इमानि गुणानि पुरुषेणेति तानि चक्रमिव चक्रिणेत्यय यथाय पिण्डे हन्यमाने नाग्निरभिभूयत्येव नाभिभूयत्यसौ पुरुषोऽभिभूय त्यय भूतात्मोपसंश्लिष्टत्वादिति ॥ ३ ॥ अथान्यत्राप्युक्त शरीरमिदं मैथुनादे वोद्भूत सविदपेत निरय एव मूत्रद्वारेण निष्क्रान्तमस्थिभिश्चित मासेनानु लिप्त चर्मणावबद्ध विष्मूत्रपित्तकफमज्जामेदोवसाभिरन्यैश्च मलैर्बहुभि परि पूर्णं कोश इवावसञ्चति ॥ ४ ॥ अथान्यत्राप्युक्त समोहो भय विषादो निद्रा तन्द्री व्रणो जरा शोक क्षुत्पिपासा कार्पण्य क्रोधो नास्तिक्यमज्ञान मात्सर्य वैकारुण्य मूढत्व निर्वीर्यत्व निकृत्तत्वमुद्वतत्वमसमत्वमिति तामसान्वित स्तृष्णा ज्ञेहो रागो लोभो हिंसा रतिदृष्टिव्यापृत चमीध्या काममवस्थितत्व च ज्ञानत्व जिहीर्षायांपाज्जन मित्रानुग्रहण परिग्रहावलम्बोऽनिष्टत्विन्द्रियायैषु द्विष्टिरिष्टत्वंविषङ्ग इति राजसान्वितैः परिपूर्ण एतर्भिभूत इत्यय भूतात्मा तस्मान्नानारूपाण्याप्नोतीत्याप्नोतीति ॥ ५ ॥ तृतीय प्रपाठक ॥

ते ह खल्वथोर्ध्वरेतसोऽतिविस्मिता आतसमेत्योत्तुर्भगवन्मलो त्व न प्राप्ति यमस्माक गतिरन्या न विद्यत इत्यस्य कोऽतिविभूतात्मनो येनद हि न्वारमन्येव सायुज्यमुपैति तान्होवाच ॥ १ ॥ अथान्यत्राप्युक्त महानदापूर्मय इव निवर्तकमस्य यत्पुराकृत समुद्रवेलेव दुर्निवार्यमस्य मृत्योरागमन सदस एकलमयैर्हि पाशैः पशुरिव बद्ध बन्धनस्य स्वप्नास्तादृश्य यमविषयस्यैव बहुभयावस्थ मदिरोन्मत्त इवामोदमदिरोन्मत्त पाप्मना गृहीत इव भ्राम्य माण महोरगादृष्ट इव विषदृष्ट महान्धकार इव रागान्धमिन्द्रजालमिव माया मय स्वप्न इव मिथ्यादर्शन कदलीगर्भ इवासार नट इव क्षणवेष चित्रभित्ति रिव मिथ्यामनोरममित्यथोक्तम् ॥ शब्दस्पर्शादयो येषां अनर्था इव ते स्थिता । येष्वासक्तस्तु भूतात्मा न स्मरेच्च पर पदम् ॥ २ ॥ अथ वा व खल्वस्य प्रतिविधिर्भूतात्मनो यद्येव विद्याधिगमस्य धर्मस्यानुचरण स्वाश्रमे ण्वेवानुक्रमण स्वधर्म एव सर्वं धत्ते स्वप्नशालेवेतराण्यनेनोर्ध्वभागभवत्यन्य थाध पतत्यथ स्वधर्माभिभूतो यो वेदेषु न स्वधर्मातिक्रमेणाश्रमी भवत्याश्र मेध्वेवावस्थितस्तपस्वी चेत्तुच्यत एतदप्युक्त नातपस्कस्यात्मध्यानेऽधिगम कर्मशुद्धिर्वैत्यव ज्ञाह ॥ तपसा प्राप्यते सत्त्वं सत्त्वात्सप्राप्यते मन । मनसा प्राप्यते स्वात्मा ज्ञात्मापत्या निवर्तत इति ॥ ३ ॥ अत्रते श्लोका भवन्ति ॥ यथा निरिन्धनो बद्धि स्वयोनानुपशाम्यति । तथा वृत्तिक्षयाच्चित्त स्वयोना नुपशाम्यति ॥ १ ॥ स्वयोनानुपशान्तस्य मनस सत्यगामिन । इन्द्रियार्था विमूढस्यानुता कर्मवशानुगा ॥ २ ॥ चित्तमेव हि ससारस्तत्प्रयत्नन शोध येत् । यच्चित्तस्तन्मयो भवति गुह्यमेतत्सनातनम् ॥ ३ ॥ चित्तस्य हि प्रसादेन

हन्ति कर्म शुभाशुभम् । प्रसन्नात्मात्मनि स्थित्वा सुखमव्ययमभुते ॥ ४ ॥
 समासक्त यदा चित्तं जन्तोर्विषयगोचरे । यद्येव ब्रह्मणि स्यात्तत्को न मुच्येत
 बन्धनात् ॥ ५ ॥ मनो हि द्विविधं प्रोक्तं शुद्धं चाशुद्धमेव च । अशुद्धं काम-
 सकल्पं शुद्धं कामविवर्जितम् ॥ ६ ॥ कथं विज्ञेयं परहितं मनः कृत्वा सुनिश्चलम् ।
 यदा सात्त्विकमनीभावः तदा तत्परमं पदम् ॥ ७ ॥ तावदेव निरोद्धव्यं हृदि
 यावत्क्षयं गतम् । एतज्ज्ञानं च मोक्षं च शेषास्तु ग्रन्थविस्तारा ॥ ८ ॥ समा-
 धिनिर्भूतमलस्य चेतसो निवेशितस्यात्मनि यत्सुखं लभेत् । न शक्यते वर्णयितुं
 विरा तदा स्वयं तदन्तःकरणेन गृह्यते ॥ ९ ॥ अपामपोऽग्निरग्नौ वा ब्योम्नि
 ब्योमं न लक्षयेत् । एवमन्तर्गतं चित्तं पुरुषं प्रतिमुच्यते ॥ १० ॥ मन एव
 मनुष्याणां कारणं बन्धमोक्षयोः । बन्धाय विषयासक्तं मुक्त्यै निर्विषयं
 स्मृतमिति ॥ ११ ॥ अयं यथेयं कौत्साय निस्तुतिः ॥ त्वं ब्रह्मा त्वं च वै वि-
 ण्णुस्त्वं रुद्रस्त्वं प्रजापतिः । स्वमग्निर्ब्रह्मणो वायुस्त्वमिन्द्रस्त्वं मिशाकरः ॥ १२ ॥
 त्वं मनुस्त्वं यमश्च त्वं पृथिवी त्वमथाच्युतः । स्वाये स्वाभाविकेऽर्थे च बहुधा
 तिष्ठसे दिवि ॥ १३ ॥ विश्वेश्वरं नमस्तुभ्यं विश्वात्मा विश्वकर्माकृतः । विश्वभु-
 विवश्वमायस्त्वं विश्वक्रीडारतिं प्रभुः ॥ १४ ॥ नमः शान्तात्माने तुभ्यं नमो
 गृह्यतमाय च । अविन्यायाप्रमेयाय अनादिनिधनाय चेति ॥ १५ ॥
 ॥ ४ ॥ तमो वा इदमेकमासः तत्पश्चात्तत्परेणेति विषयत्वं प्रयात्यतद्गं रजसो
 रूपं तद्गं खल्वीरितं विषमत्वं प्रयात्येतद्गं तमसो रूपं तत्तमं खल्वीरितं
 तमसं संप्राञ्चवत्येतद्गं सत्त्वस्य रूपं तत्सत्त्वमेवेति तत्सत्त्वात्संप्राञ्चवत्सोऽ-
 ऽशोऽयं यश्चेतनमात्रं प्रतिपुरुषं क्षेत्रज्ञं सकल्पाध्यवसायाभिमानलिङ्गं
 प्रजापतिस्तस्य प्रोक्ता अष्ट्यास्तनवो ब्रह्मा रुद्रो विष्णुरित्यथ यो ह खलु
 वावास्त्यं राजसोऽशोऽसौ स योऽयं ब्रह्माथ यो ह खलु वावास्त्यं तामसोऽ-
 शोऽसौ स योऽयं रुद्रोऽयं यो ह खलु वावास्त्यं सात्विकोऽशोऽसौ स एव
 विष्णुः स वा एव एकस्मिन्धाभूतोऽष्टधैकादशधा द्वादशधाऽपरिमितधा चोद्भूतः
 उद्भूतत्वाद्भूतेषु चरति प्रतिष्ठा सर्वभूतागामधिपतिर्बभूवेत्यसावात्मान्तर्बहि-
 श्रान्तर्बहिश्च ॥ ५ ॥ चतुर्थं प्रपाठकं ॥

द्विधा वा एष आत्मानं विभर्त्य यः प्राणो यश्चासावादित्योऽथ द्वौ वा
 एतावास्ता पञ्चधा नामान्तर्बहिश्चाहोरात्रे तौ व्यावर्तते असौ वा आदित्यो व-
 हिरात्मान्तरात्मा प्राणो बहिरात्मा गत्यान्तरात्मनानुमीयते । गतिरित्येव ब्रह्माह
 यं कश्चिद्द्विज्ञानपटतपाप्माध्यक्षोऽवदात्तमनास्तत्रिष्टं आवृत्तचक्षुः सोऽन्तरा-
 मागत्या बहिरात्मनोऽनुमीयते गतिरित्येव ब्रह्माह यः एषोऽन्तरादित्ये हिर-
 ग्मयं पुरुषो यः पश्यति मा हिरण्यवत्स एषोऽन्तरे हृत्पुष्करं एवाश्रितोऽश्म-
 मन्ति ॥ १ ॥ अथ यः एषोऽन्तरे हृत्पुष्करं एवाश्रितोऽश्ममन्ति स एषोऽग्नि-

द्विंवि श्रित सौर कालाख्योऽह्नय सर्वभूताश्चमसि क पुष्कर किमय वेद
 वा व तत्पुष्कर योऽयमाकाशोऽस्येमाश्चतस्रो दिशश्चतस्र उपदिश सस्या अय-
 मर्वांगमि परत एतौ प्राणादित्याचेतावुपासीतोमित्यक्षरेण व्याहृतिभि सावि-
 त्त्वा चेति ॥ २ ॥ द्वे वाव ब्रह्मणो रूपे मूर्ते चामूर्ते चाय यन्मूर्ते तदसत्य यदमूर्ते
 तत्सत्य तद्ब्रह्म यद्ब्रह्म तज्ज्योतिर्यज्ज्योति स आदित्य स वा एष ओमित्येत
 आत्मा स त्रेधात्मान व्यकुरुत ओमिति तिस्रो मात्रा एताभि सर्वमिदमोत
 प्रोत चैवास्मिन्नित्येव ब्राह्मेतद्वा आदित्य ओमित्येव ध्यायस्तथात्मान युञ्जीतेति
 ॥ ३ ॥ अथान्यत्राप्युक्तमय खलु य उद्गीथ स प्रणवो य प्रणव स उद्गीथ
 इत्यसावादित्य उद्गीथ एव प्रणव इत्येव ब्राह्मेतद्गीथ प्रणवाख्य प्रणेतात्त नाम
 रूप विगतनिद्र विजरमविसृयु पुन पञ्चधा ज्ञेय निहित गुहायामित्येव ब्राह्मे
 र्ष्वमूल वा आब्रह्मशाखा आकाशवाय्वप्सुदकभूम्यादय एकेनात्तमेतद्ब्रह्म तत्त
 स्यैतत्ते यदसावादित्य ओमित्यतदक्षरस्य चैतत्तस्मादोमित्यनेनैतदुपासीताजस्र
 मित्येकोऽस्य रस बोधयीत इत्यव ब्राह्मेतदेवाक्षर पुण्यमेतदेवाक्षर ज्ञात्वा यो
 यदिरच्छति तस्य तत् ॥ ४ ॥ अथान्यत्राप्युक्त स्तनय-येषास्य तनूर्या ओमिति स्त्री
 पुनपुसकमिति लिङ्गव-येषाथाग्निवायुरादित्य इति भास्वत्येषाथ रुद्रो विष्णुरि
 त्यधिपतिरि-येषाथ गार्हपत्यो दक्षणाग्निराहवनीय इति मुखवत्येषाथ ऋग्यजु
 सामेति विजानात्येषाथ भुभुव स्वरिति लोकवत्येषाथ भूत भव्य भविष्यदिति
 कालवत्येषाथ प्राणोऽग्नि सूय इति प्रतापव-येषाथाग्नमापश्चन्द्रमा इत्या
 प्यायनवत्येषाथ बुद्धिर्मेनाऽहकार इति चेतनव-येषाथ प्राणोऽपानो व्यान इति
 प्राणवत्येके त्वजामी युक्तताह प्रस्रोतार्पिता भवनीत्येव ब्राह्मेतद्वै सत्यकाम पर
 चापर च यदोमित्यतदक्षरमिति । ५ ॥ अथ व्यात्त वा इदमासीत्सत्य प्रजापतिस्त
 पस्तत्वा अनुव्याहरद्भुव स्वरित्येषा हाथ प्रजापते स्थविष्ठा तन्वा लोकवतीति
 स्वरित्यस्या शिरो नामिभुवो भू पादा आदित्यश्चक्षुरायत्त पुरुषस्य महतो
 मात्राश्चक्षुषा ह्यय मात्राश्चरति सत्य वै चक्षुरक्षिण्युपस्थितो हि पुरुष सर्वा
 र्षेषु वदस्यतस्मान्भुव स्वरिग्युपासीताश्च हि प्रजापतिर्विश्वात्मा विश्वचक्षुरि
 वोपासितो भवतीत्यव ब्राह्मेता वै प्रजापतिर्विश्वभृत्तनूरेतस्यामिद सर्वम-तर्हि
 तमस्मिश्च सर्वस्मिन्नपान्तर्हितति तस्मादेषोपासीतेति ॥ ६ ॥ त सवितुर्ब
 र्ण्यमित्यसौ वा आदित्य सविता स वा एव प्रवरणाय आत्मकामेनेत्याहु
 ब्रह्मवादिनोऽय भर्गो देवस्य भीमहीति सविता वै तेऽवस्थिता योऽस्य भर्ग
 क सन्वि-तपामीत्याहुर्ब्रह्मवादिनोऽय धियो यो न प्रचोदयादिति बुद्धयो वै
 धियस्ता योऽस्माक प्रचोदयादित्याहुर्ब्रह्मवादिनोऽय भर्ग इति यो ह वा अ
 स्मिन्नादित्ये निहितस्तरकेऽक्षिणि चैव भर्गाख्यो भाभिर्गैतिरस्य हीति भर्गो
 अर्जति चैव भर्ग इति रुद्रो ब्रह्मवादिनोऽय भर्ग इति भासयतीमाँल्लोका-

निति रजयतीमानि भूतानि गच्छत इति गच्छत्यस्मिन्नागच्छत्यस्या इमाः
प्रजास्तस्माद्भारकत्वाद्भर्गः शत्रून्सूयमानत्वात्सूर्यः सवनात्सविता दानादा
दित्यः पवनात्पावमानोऽधायनादादित्य इत्येवं ब्राह्म खत्वात्मनात्माभूताख्य-
ज्ञेता मन्ता गन्ता स्रष्टा नन्दयिता कर्ता वक्ता रसयिता प्राता स्पर्शयिता च
विभुविग्रहे सज्जिष्ठा इत्येवं ब्राह्मणं यत्र द्वैतीभूतं विज्ञानं तत्र हि शृणोति
पश्यति जिघ्रति रसयते चैव स्पर्शयति सर्वमात्मा जानीतेति यत्राद्वैतीभूतं
विज्ञानं कार्यकारणनिर्मुक्तं निर्वचनमनौपम्यं निरुपाख्यं किं तदङ्ग वाच्यम् ॥७॥
एष हि खत्वात्मेज्ञानः शशुर्भवो रुद्रः प्रजापतिर्विश्वसृष्टिरण्यगर्भः सत्यं
प्राणो हंसः शान्तो विष्णुर्नारायणोऽर्कः सविता धाता सम्राडिन्द्र इन्दुरिति
य एष तपत्यग्निना पिहितः सहस्राक्षेण हिरण्यमेनानन्देनैष वाव विजि-
ज्ञासितव्योऽन्वेष्टव्यः सर्वभूतेभ्योऽभयं दत्तवारण्यं गत्वाथ बहिःकृतेन्द्रि-
यार्थान्स्वशरीरादुपलभतेऽथैनमिति विश्वरूपं हरिणं जातवेदसं परायणं ज्यो-
तिरेकं तपन्तं । सहस्ररश्मिः स्रतश्च वर्तमानः प्राणः प्रजानामुदयत्येष सूर्यः ॥
इति पञ्चमः प्रपाठकः ॥ ॐ आप्यायन्त्विति शान्तिः ॥

इति मैत्रायण्युपनिषत्समाप्ता ॥

कौपीतकिब्राह्मणोपनिषत् ॥ २६ ॥

श्रीमत्कौपीतकीविद्यावेद्यप्रज्ञापराक्षरम् ।

प्रतियोगिविनिर्मुक्तं ब्रह्ममात्रं विचिन्तये ॥

ॐ वाङ्मो मनसीति शान्तिः ॥

चित्रो ह वै गार्ग्यायणिर्यक्ष्यमाण आरुणिं वब्रे स इ पुत्रं श्वेतकेतुं प्रजि-
घाय याजयेति तं हासीनं पप्रच्छ गौतमस्य पुत्रास्ते संवृतं लोके यस्मिन्मा-
धास्यस्यन्यमहो बद्धा तस्य लोके धास्यसीति स होवाच नाहमेतद्वेदं हन्ता-
चार्यं पृच्छानीति स इ पितरमासाद्य पप्रच्छेतीति मा प्राप्तीत्यर्थं प्रतिब्रवा-
णीति स होवाचाहमप्येतन्न वेदं सदस्येव वयं स्वाध्यायमधीत्य हरामहे यज्ञः
परे ददस्येद्युभौ गमिष्याव इति ॥ स इ समित्प्राणिश्वित्रं गार्ग्यायणिं प्रतिच-
क्रम उपायानीति तं होवाच ब्रह्मार्होऽसि गौतम यो मामुपागा एहि त्वा
ज्ञपयिष्यामीति ॥ १ ॥ स होवाच ये वैके चास्माच्छोकात्प्रपन्ति चन्द्रमसमेव
ते सर्वे गच्छन्ति तेषां प्राणैः पूर्वेपक्ष आध्यायतेऽथापरपक्षे न प्रजनयत्येतद्वै
स्वर्गस्य लोकस्य द्वारं यश्चन्द्रमासं यत्प्रत्याह तमसि सृजते य एनं प्रत्याह त-
मिह बृष्टिर्भूत्वा वर्षति स इह कीदो वा पतज्ञो वा शकुनिर्वा शार्दूलो वा

सिंहो वा मत्स्यो वा परश्वा वा पुरुषो बान्यो वैतेषु स्थानेषु प्रत्याजायते
 यथाकर्म यथाविधं तमागतं पृच्छति कोऽसीति तं प्रतिब्रूयाद्विचक्षणादृतवो रेत
 आमृतं पञ्चदशाक्षयुतात्पिष्यावतस्तन्मा पुंसि कर्तयैरयध्वं पुंसा कर्त्रा मातरि
 मासिषिष्ठः स जायमान उपजायमानो द्वादश त्रयोदश उपमासो द्वादशत्र-
 योदशेन पित्रा संतद्विदेहं प्रतितद्विदेहं तन्म कृतवो मर्त्यव आरभध्वं तेन
 सत्येन तपसस्तुरस्म्यार्तवोऽसि कोऽसि त्वमसीति तमतिस्मृते ॥ २ ॥ स
 एतं देवयानं पन्थानमासाघामिलोकप्रागच्छति स वायुलोकं स वरुणलोकं
 स आदित्यलोकं स इन्द्रलोकं स प्रजापतिलोकं स ब्रह्मलोकं तस्य ह वा
 एतस्य ब्रह्मलोकस्थारोहदो मुहूर्तां येष्टिहा विरजा नदी तिल्यो वृक्षः सायुज्यं
 संस्थानमपराजितमायतनमिन्द्रप्रजापती द्वारगोपौ विभुं प्रमितं विचक्षणासं-
 ध्यमितौजाः पर्यङ्कः प्रिया च मानसी प्रतिरूपा च चाक्षुषी पुण्याण्यादावा-
 वयतौ वै च जगत्सम्बाध्वावयवाश्चाप्सरसोऽम्बया नद्यस्तमित्यंविदा गच्छति
 तं ब्रह्माहाभिधावत मम यज्ञसा विरजां वार्यं नदीं प्रापन्नवानयं जिगीष्यनीति
 ॥ ३ ॥ तं पञ्चशतान्यप्सरसां प्रतिधावन्ति शतं मालाहस्ताः शतमाञ्जन-
 हस्ताः शतं चूर्णहस्ताः शतं वासोहस्ताः शतं कणाहस्तास्तं ब्रह्मालंकारेणालं-
 कुर्वन्ति स ब्रह्मालंकारेणालंकृतो ब्रह्म विद्वान् ब्रह्मैवाभिप्रैति स आगच्छत्यारं
 ह्यं तन्मनसावेति तस्मत्त्वा संप्रतिविदो मज्जन्ति स आगच्छति मुहूर्तान्येष्टि-
 हांलेऽस्मादपद्रवन्ति स आगच्छति विरजां नदीं तां मनसैवावेति तस्मिन्नुदु-
 ष्कृते ध्रुवते तस्य प्रिया ज्ञातव्यः सुकृतमुपयन्त्यप्रिया दुष्कृतं तद्यथा रथेन
 धावयग्रथचक्रे पर्यवेक्षत एवमहोरात्रे पर्यवेक्षत एवं सुकृतदुष्कृते सर्वाणि
 च इन्द्रानि स एष विसुकृतो विदुष्कृतो ब्रह्म विद्वान्ब्रह्मैवाभिप्रैति ॥ ४ ॥ स
 आगच्छति तिल्यं वृक्षं तं ब्रह्मगन्धः प्रविशति स आगच्छति सायुज्यं सं-
 स्थानं तं ब्रह्म स प्रविशति आगच्छत्यपराजितमायतनं तं ब्रह्मतेजः प्रविशति
 स आगच्छतीन्द्रप्रजापती द्वारगोपौ तावत्सादपद्रवतः स आगच्छति विभुप्र-
 मितं ब्रह्मयशः प्रविशति स आगच्छति विचक्षणाभासन्दीं बृहद्रथन्तरे सा-
 मनी पूर्वां पादौ प्येत नौचसे चापरौ पादौ वैरूपवैराजे चाकरैवते तिरश्ची
 सा प्रज्ञा प्रज्ञया हि विपश्यति स आगच्छत्यमितौजसं पर्यङ्कं स प्राणस्तस्य
 भूतं च भविष्यच्च पूर्वां पादौ श्रीश्रेरा चापरौ बृहद्रथन्तरे अनुष्ये भद्रयशा
 यशीये श्रीषेण्यमृतश्च सामानि च प्राचीनातानं यजुषि तिरश्चीनानि सोमां-
 शव उपस्तरणमुग्रीय उपश्रीः श्रीरूपबर्हणं तस्मिन्ब्रह्मासे तमित्यंविदादेनै-
 वाग्र आरोहति तं ब्रह्माह कोऽसीति तं प्रतिब्रूयात् ॥ ५ ॥ कतुरस्म्यार्तवोऽ-
 स्म्याकाशाघोनेः संभूतो आर्यायै रेतः संवत्सरस्य तेजोभूतस्य भूतस्यात्मभू-
 तस्य त्वमारमासि वस्त्वमसि सोऽहमसीति तमाह कोऽहमसीति सत्यमिति

ब्रूयात्किं यद्यत्सत्यमिति वदन्त्यद्देवेभ्यश्च प्राणेभ्यश्च तत्सदय यद्देवाश्च प्राणाश्च
तद्यं तदेतया वाचाभिष्याद्वियते सत्यमित्येतावदिदं सर्वमिदं सर्वमस्तीत्येवैनं
तदाह तदेतच्छ्लोकेनाप्युक्तम् ॥ ६ ॥ यजुदरः सामशिरा असावृहस्पतिरिष्यः ॥
स ब्रह्मेति हि विज्ञेय ऋषिर्ब्रह्ममयो महामिति ॥ तस्माह केन पौष्टानि नामा-
न्यामोतीति प्राणेनेति ब्रूयात्केन स्त्रीनामानीति वाचेति केन नपुंसकनामा-
नीति मनसेति केन गन्धानिति प्राणेनेति ब्रूयात्केन रूपाणीति चक्षुषेति केन
शब्दानिति श्रोत्रेणेति केनाक्षरसानिति जिह्वेयेति केन कर्माणीति हस्ताभ्या-
मिति केन सुखदुःखे इति शरीरेणेति केनानन्दं रतिं प्रजातिमित्युपस्थेनेति
केनेत्या इति पादाभ्यामिति केन धियो विज्ञातव्यं कामानिति प्रश्नयेति
प्रब्रूयात्तमाहापो वै खलु मे ह्यसावयं ते लोक इति सा या ब्रह्मणि चितिर्या
व्यष्टिस्तां स्थितिं जयति तां व्यष्टिं व्यश्नुते य एवं वेद य एवं वेद ॥ ७ ॥
प्रथमोऽध्यायः ॥ १ ॥

प्राणो ब्रह्मेति ह स्माह कौषीतकिस्तस्य ह वा एतस्य प्राणस्य ब्रह्मणो मनो
दूतं वाक्परिवेष्टी चक्षुर्गोत्रं श्रोत्रं संश्रावयितृ यो ह वा एतस्य प्राणस्य ब्रह्मणो
मनो दूतं वेद दूतवान्भवति यश्चक्षुर्गोमृ गोमुमान्भवति यः श्रोत्रं संश्रावयितृ
संश्रावयितृमान्भवति यो वाचं परिवेष्टीं परिवेष्टीमान्भवति तस्मै वा एतस्मै प्रा-
णाय ब्रह्मण एताः सर्वा देवता अयाचमाना बलिं हरन्ति तथो एवास्मै सर्वाणि
भूतान्ययाचमानायैव बलिं हरन्ति य एवं वेद तस्योपनिषत्त वाचेदिति तद्यथा
ग्रामं भिक्षित्वा लब्ध्वोपविशेन्नाहमतो दत्तमस्मीयामिति य एवं पुरस्तात्प्र-
त्याक्षीरंस्त एवैनमुपमग्नयन्ते ददाम त इत्येष धर्मो याचतो भवत्यनन्तर-
स्वेवैनमुपमग्नयन्ते ददाम त इति ॥ १ ॥ प्राणो ब्रह्मेति ह स्माह पैङ्गलस्तस्य
ह वा एतस्य प्राणस्य ब्रह्मणो वाक्परस्ताच्चक्षुरारुन्धे चक्षुः परस्ताच्छ्रोत्रमारुन्धे
श्रोत्रं परस्तान्मन आरुन्धे मनः परस्तात्प्राण आरुन्धे तस्मै वा एतस्मै प्राणाय
ब्रह्मण एताः सर्वा देवता अयाचमाना बलिं हरन्ति तथो एवास्मै सर्वाणि
भूतान्ययाचमानाय बलिं हरन्ति य एवं वेद तस्योपनिषत्त वाचेदिति तद्यथा
ग्रामं भिक्षित्वा लब्ध्वोपविशेन्नाहमतो दत्तमस्मीयामिति य एवं पुरस्तात्प्र-
त्याक्षीरंस्त एवैनमुपमग्नयन्ते ददाम त इत्येष धर्मो याचतो भवत्यनन्तर-
स्वेवैनमुपमग्नयन्ते ददाम त इति ॥ २ ॥ अथात एकप्रनावरोधनं यदेकध-
नमभिध्यायात्पौर्णमास्यां वामावास्यायां वा शुद्धपक्षे वा पुण्ये नक्षत्रेऽग्निमु-
पसमाधाय परिसमुद्ध परिलीर्य पर्युक्ष्य पूर्वं दक्षिणं जान्वाच्य सुवेण वा
चमसेन वा कंसेन वैता आज्याहुतीर्जुहोति वाङ्नामदेवतावरोधिनी सा
मेऽमुष्मादिदमवरुन्धां तस्मै स्वाहा प्राणो नाम देवतावरोधिनी सा मेऽमु-
ष्मादिदमवरुन्धां तस्मै स्वाहा चक्षुर्नाम देवतावरोधिनी सा मेऽमुष्मादिदमव-

रुन्दां तस्यै स्वाहा श्रोत्र नाम देवतावरोधिनी सा मेऽमुष्मादिदमवरुन्दां
 तस्यै स्वाहा मनो नाम देवतावरोधिनी सा मेऽमुष्मादिदमवरुन्दा तस्यै
 स्वाहा प्रज्ञा नाम देवतावरोधिनी सा मेऽमुष्मादिदमवरुन्दा तस्यै स्वाहे-
 त्यथ धूमगन्ध प्रजिघायाज्यलेपेनाङ्गान्यनुविमृज्य वाचयमोऽभिप्रवृज्यार्थं प्र
 व्रीत दूत वा प्रहिणुयाल्लभते हैव ॥ ३ ॥ अथातो देवसरो यस्य प्रियो जुभूये
 यस्य वा एषा वेतेषामेवैतस्मिन्पर्वण्यमिमुपसमाधायतयेवावृतेता आज्याहु
 सीर्जुहोति वाच ते मयि जुहोम्यसा स्वाहा प्राण ते मयि जुहोम्यसौ स्वाहा
 चक्षुस्ते मयि जुहोम्यसो स्वाहा श्रोत्र ते मयि जुहोम्यसा स्वाहा मनस्त
 मयि जुहोम्यसा स्वाहा प्रज्ञान ते मयि जुहोम्यसा स्वाहेत्यथ धूमगन्ध प्रजिघा
 याज्यलेपेनाङ्गान्यनुविमृज्य वाचयमोऽभिप्रवृज्य सस्पर्शं जिगमिपदपि वाताद्वा
 सभाषमाणस्तिष्ठेप्रियो हैव भवति स्मरन्ति हैवास्य ॥४॥ अथात सायमन्नं प्रात
 र्दैनमन्तरमग्निहोत्रमित्याचक्षते यावद्वै पुरुषो भासते न तावत्प्राणितु शक्नोति
 प्राण तदा वाचि जुहोति यावद् पुरुष प्राणिति न तावद्वापितु शक्नोति वाच
 तदा प्राणे जुहोत्यतेऽनन्तेऽमृताहुतीर्जाग्रच्च स्वपश्च सततमव्यवच्छिन्नं जुहो
 त्यथ वा अन्या आहुतयोऽन्तवत्यस्ता कर्ममरयो भवत्येतद् व पूर्वं विद्वांसो
 ऽग्निहोत्र जुहवांचकु ॥५॥ उक्थ ब्रह्मति इ स्माह शुक्लभृदारस्तर्गि युपासीत
 सर्वाणि हास्मे भूतानि श्रद्धायाभ्यच्यन्ते तद्यजुरित्युपासीत सर्वाणि हास्मे
 भूतानि श्रद्धाय युज्यन्ते तत्सामेत्युपासीत सर्वाणि हास्मे भूतानि श्रद्धाय
 सन्नमन्ते तच्छूतियुपासीत तद्यज्ञ इत्युपासीत तत्तज इत्युपासीत तद्यथैतच्छा
 खाणा श्रीमत्तम यज्ञस्वितम तेजस्वितम भवति तथो एवं विद्वान्सर्वेषा
 भूताना श्रीमत्तमो यज्ञस्वितमस्तेजस्वितमो भवति तमेतमैष्टक कर्ममयमा
 र्त्मानमध्वयु सस्करोति तस्मिन्यजुर्मय प्रवयति यजुर्मय ऋक्षाय होता ऋक्षाय
 साममयमुद्राता स एष सर्वस्य त्रयीविद्याया आर्त्तम उत एवास्यत्यतदात्मा
 भवति य एव वेद ॥६॥ अथात सर्वजित कापीतकेल्लीपुपासनानि भवन्ति
 यज्ञोपवीतं कृत्वाप आचम्य त्रिरुद्रपात्रं प्रस्तिच्योद्यन्तमादित्यमुपतिष्ठत वर्गो
 ऽसि पाप्मानं मे वृद्धधीत्यतयवावृता मध्ये सन्तमुद्रगाऽसि पाप्मानं म
 उद्धधीत्यतयवावृतास्त यन्त सर्वगोऽसि पाप्मानं मे सवृद्धीति यदहोरा
 त्राभ्या पाप करोति सतद्भुङ्क्ते ॥ ७ ॥ अथ मासि मास्यमावास्याया पश्चाच्च
 न्द्रमस दशयमानमुपतिष्ठतेत्यैवावृता हरिततुणाम्यामय वाक् प्रत्यस्यति यत्ते
 सुसीमं ददयमधिचन्द्रमसि श्रितम् ॥ तेनामृतत्वस्थेशान माह पौत्रमथ रुद्र
 मिति न हास्यात्पूर्वा प्रज्ञा प्रयन्तीति न जातपुत्रस्याथजातपुत्रस्याह ॥
 आप्यायस्व समेतु ते सन्ते पयासि समुयन्तु वाजा यमादित्या अशुमाप्याय-
 यन्तीत्यतास्त्रिंशः ऋचो जपित्वा नास्माक प्राणेन प्रजया पशुभिराप्यायस्वेति

देवीमावृतमावर्त आदित्यस्यावृतमन्वावर्तयति दक्षिणं बाहुमन्वावर्तते ॥ ८ ॥
 अथ पौर्णमास्यां पुरस्ताच्चन्द्रमसं दृश्यमानमुपतिष्ठतैतयैवावृता सोमो राजासि
 विचक्षणः पञ्चमुखोऽसि प्रजापतिर्ब्राह्मणस्त एकं मुखं तेन मुखेन राज्ञोऽस्ति
 तेन मुखेन मामन्नादं कुरु ॥ राजा त एकं मुखं तेन मुखेन विशोऽस्ति तेनैव
 मुखेन मामन्नादं कुरु ॥ इयेनस्त एकं मुखं तेन मुखेन पक्षिणोऽस्ति तेन
 मुखेन मामन्नादं कुरु ॥ अग्निस्त एकं मुखं तेन मुखेनेमं लोकमस्ति तेन
 मुखेन मामन्नादं कुरु ॥ सर्वाणि भूतानीत्येव पञ्चम मुखं तेन मुखेन सर्वाणि
 भूतान्यस्ति तेन मुखेन मामन्नादं कुरु ॥ मास्माक प्राणेन प्रजया पशुभिरवक्षेष्टा
 योऽस्मान्दृष्टि यं च वयं द्विभ्रमस्तस्य प्राणेन प्रजया पशुभिरवक्षीयस्वेति
 स्थितिर्देवीमावृतमावर्त आदित्यस्यावृतमन्वावर्तन्ते इति दक्षिणं बाहु-
 मन्वावर्तते ॥ ९ ॥ अथ संवेद्यन्जायाय हृदयमभिमृशेत् ॥ यत्ते सुसीमे
 हृदये हितमन्तः प्रजापता ॥ मन्येऽहं मां तद्विद्वांसं माह पौत्रमघं रुदमिति
 न हास्मात्पूर्वाः प्रजाः प्रैति ॥ १० ॥ अथ प्रोष्यायन्पुत्रस्य मूर्धानमभिमृशति ॥
 अङ्गादङ्गासंभवसि हृदयादधिजायसे । आत्मा वै पुत्रनामासि स जीव शरदः
 शतम् ॥ असाविति नामास्य गृह्णाति । अस्मा भव परशुर्भव हिरण्यमस्तुतं
 भव । तेजो वै पुत्रनामासि स जीव शरदः शतम् ॥ असाविति नामास्य
 गृह्णाति । येन प्रजापतिः प्रजाः पर्यगृह्णीतारिष्ट्यै तेन त्वा परिगृह्णाम्य-
 सावित्यथास्य दक्षिणे कर्णे जपति ॥ अस्मे प्रयन्धि मघवन्नजीपिक्षितीन्द्र श्रेष्ठानि
 द्रविणानि धेहीनि माच्छेत्ता मा व्यधिष्टाः शतं शरद आयुषो जीव पुत्र । ते
 नाम्ना मूर्धानमभिजिघ्राम्यसाविति त्रिरस्य मूर्धानमभिजिघ्रेद्भवा त्वा हिंकारे-
 णाभिहिंकरोमीति त्रिरस्य मूर्धानमभिहिंकुर्यात् ॥ ११ ॥ अथातो देवः परिमर
 एतद्वै ब्रह्म दीप्यते यदग्निर्ज्वलत्यथैतन्म्रियते यन्न ज्वलति तस्यादित्यमेव तेजो
 गच्छति वायुं प्राण एतद्वै ब्रह्म दीप्यते यथादित्यो दृश्यतेऽथैतन्म्रियते यन्न
 दृश्यते तस्य चन्द्रमसमेव तेजो गच्छति वायुं प्राण एतद्वै ब्रह्म दीप्यते यन्न
 दृश्यतेऽथैतन्म्रियते यन्न दृश्यते तस्य विद्युतमेव तेजो गच्छति वायुं प्राण
 एतद्वै ब्रह्म दीप्यते यदिद्युद्विद्योततेऽथैतन्म्रियते यन्न विद्योतते तस्य वायुमेव
 तेजो गच्छति वायुं प्राणस्ता वा एताः सर्वा देवता वायुमेव प्रविश्य वायौ
 सृष्टा न मूर्च्छन्ते तस्मादेव पुनरुदीरत इत्यधिदैवतमथाध्यात्मम् ॥ १२ ॥
 एतद्वै ब्रह्म दीप्यते यद्वाचा वदत्यथैतन्म्रियते यन्न वलति तस्य चक्षुरेव तेजो
 गच्छति प्राणं प्राण एतद्वै ब्रह्म दीप्यते यच्चक्षुषा पश्यत्यथैतन्म्रियते यन्न
 पश्यति तस्य श्रोत्रमेव तेजो गच्छति प्राणं प्राण एतद्वै ब्रह्म दीप्यते
 यच्छ्रोत्रेण शृणोत्यथैतन्म्रियते यन्न शृणोति तस्य मन एव तेजो गच्छति
 प्राणं प्राण एतद्वै ब्रह्म दीप्यते यन्मनसा ध्यायत्यथैतन्म्रियते यन्न ध्यायति

तस्य प्राणमेव तेजो गच्छति प्राण प्राणस्ता वा एता सर्वा देवता प्राण-
मेव प्रविश्य प्राणे सृता न मूर्च्छन्ते तस्माद्देव पुनर्द्दीरते तद्यदिह वा
एवविद्वांस उभौ पर्वतावभिप्रवर्तयातां तुस्त्वर्षमाणो दक्षिणश्चोत्तरश्च न
हैवेन स्तृण्वीयातामथ य एन द्विषन्ति याश्च स्वय दृष्टि त एव सर्वे परितो
त्रियन्ते ॥ १३ ॥ अथातो नि श्रेयसादान एता ह वै देवता अहश्रेयसे विव-
दमाना अस्माच्छरीरादुच्चक्रमुल्लहारुभूत शिष्येयैतद्वाक्प्रविवेश तद्वाचा वद-
च्छिष्य एवायैतच्छ्रु प्रविवेश तद्वाचा वदच्छ्रुषा पश्यच्छिष्य एवायैतच्छ्रोत्र
प्रविवेश तद्वाचा वदच्छ्रुषा पश्यच्छ्रोत्रेण शृण्वच्छिष्य एवायैतन्मनः प्रविवेश
तद्वाचा वदच्छ्रुषा पश्यच्छ्रोत्रेण शृण्वन्मनसा ध्यायच्छिष्य एवायैतत्प्राण
प्रविवेश तत्त एव समुत्स्थौ तदेवा प्राणे नि श्रेयस विचिन्त्य प्राणमेव
प्रज्ञात्मानमभिसस्त्य सहैते सर्वैरस्माह्लोकादुच्चक्रमुले वायुप्रतिष्ठाकाशा
त्मान स्वर्गयुक्तयो एवैवविद्वांसर्वेषां भूतानां प्राणमेव प्रज्ञात्मानमभि-
सस्त्य सहैते सर्वैरस्माच्छरीरादुत्क्रामति स वायुप्रतिष्ठाकाशात्मा न स्वरेति
तद्भवति यत्रैतद्देवास्तप्राप्य तदमृतो भवति यदमृता देवा ॥ १४ ॥ अथात
पितापुत्रीय संप्रदानमिति चाचक्षते पिता पुत्र प्रेष्याह्वयति नवैस्तृणैरगार
संस्तीर्यांश्चिमुपसमाधायोदकुम्भ सपात्रमुपनिधायाहतेन वाससा सप्रच्छन्नः
श्येत एव पुत्र उपरिष्ठादग्निनिपद्यत इन्द्रियैरस्येन्द्रियाणि सस्पृश्यापि
वास्याभिमुखत एवासीतायासैः सप्रयच्छति वाच मे त्वयि दधानीति
पिता वाच ते मयि दध इति पुत्र प्राण मे त्वयि दधानीति पिता प्राण
ते मयि दध इति पुत्रश्चक्षुर्मे त्वयि दधानीति पिता चक्षुस्ते मयि दध इति
पुत्र श्रोत्र मे त्वयि दधानीति पिता श्रोत्र ते मयि दध इति पुत्रो मनो मे
त्वयि दधानीति पिता मनस्ते मयि दध इति पुत्रोऽक्षरसान्मे त्वयि दधानीति
पिताक्षरसान्मे मयि दध इति पुत्र कर्माणि मे त्वयि दधानीति पिता कर्माणि
ते मयि दध इति पुत्र सुखदुःखे मे त्वयि दधानीति पिता सुखदुःखे ते मयि दध
इति पुत्र आनन्द रतिं प्रजातिं मे त्वयि दधानीति पिता आनन्द रतिं प्रजातिं
ते मयि दध इति पुत्र इत्यां मे त्वयि दधानीति पिता इत्यां ते मयि दध इति
पुत्रो धियो विज्ञातव्य कामान्मे त्वयि दधानीति पिता धियो विज्ञातव्य का-
मांस्ते मयि दध इति पुत्रोऽथ दक्षिणावृद्धुपनिष्क्रामति त पितानुमन्त्रयते यशो
ब्रह्मवर्चसमन्नाथ कीर्तिस्त्वा लुपतामित्ययेतर सव्यमसमन्ववेक्षते पाणि-
नान्तर्धाप्य वसनान्तेन वा प्रच्छाद्य स्वर्गाह्लोकात्क्रामानवाप्नुहीति स यद्यगद
स्यापुत्रस्यैश्वर्यं पिता वसेत्परिवा ब्रजेद्युर्वै प्रेषाद्यदेवैन समापयति तथा समा-
पयितव्यो भवति तथा समापयितव्यो भवति ॥ १५ ॥ इति द्वितीयोऽध्याय ॥ २२ ॥

प्रतर्दनो ह वै देवोदास्तिरिन्द्रस्य प्रियं भामोपजगाम युद्धेन पौरुषेण च त

हेन्द्र उवाच प्रतर्दनं वरं ते ददानीति स होवाच प्रतर्दनस्त्वमेव वृणीष्व हं
 त्वं मनुष्याय हिततमं मन्यस इति तं हेन्द्र उवाच न वै वरं परस्मै वृणीते
 त्वमेव वृणीष्वेत्यवरो वेतर्हि किल म इति होवाच प्रतर्दनोऽथो खल्विन्द्रः
 सत्यादेव नेयाय सत्यं हीन्द्रः स होवाच मामेव विजानीद्येतदेवाहं मनु-
 ष्याय हिततमं मन्ये यस्मां विजानीयां त्रिशीर्षाणं त्वाहमहनमवाङ्मुक्षाम्य-
 तीन्सालावृकेभ्यः प्रायच्छं बद्धीः संचा अतिक्रम्य दिवि प्रह्लादीनतृणमहमन्त-
 रिक्षे पाँलोमानृषिभ्यां कालकाश्यास्तस्य मे तत्र न क्रोम च नामीयते स यो
 मां विजानीयाश्चास्य केन च कर्मणा कोको मीयते न मातृवधेन न पितृवधेन
 न स्नेयेन न भूणहत्याया नास्य पापं च न चक्रुषो मुखाक्षीकं वेत्तीति ॥ १ ॥ स
 होवाच प्राणोऽस्मि प्रज्ञात्मा तं मामायुरमृतमित्युपास्वायुः प्राणः प्राणो वा
 आयुः प्राण उवाचासृत्तं यावच्चस्मिच्छरीरे प्राणो वसति तावदायुः प्राणेन
 होवामुष्मिहोकेऽमृतत्वमाप्नोति प्रज्ञया सत्यसंकल्पं स यो म आयुरमृतमि-
 त्युपास्ते सर्वमायुरास्मिहोके एवामोक्षमृतत्वमश्निति स्वर्गे लोके तदैक आहु-
 रेकभूयं वै प्राणा गच्छन्तीति न हि कश्चन शक्रुयासकृद्वाचा नाम
 प्रज्ञापयितुं चक्षुषा रूपं श्रोत्रेण शब्दं मनसा ध्यानमित्येकभूयं वै प्राणा
 श्रुत्वा एकैकं सर्वाण्येवैतामि प्रज्ञापयन्ति वाचं वदतीं सर्वे प्राणा अनुवदन्ति
 चक्षुः पश्यत्सर्वे प्राणा अनुपश्यन्ति श्रोत्रं शृण्वत्सर्वे प्राणा अनुशृण्वन्ति
 मनो ध्यायत्सर्वे प्राणा अनुध्यायन्ति प्राणं प्राणन्तं सर्वे प्राणा अनुप्राणन्ती-
 त्येवमुहैवैतदिति हेन्द्र उवाचास्त्रीत्येव प्राणानां निःश्रेयसादानमिति ॥ २ ॥
 जीवति वागपेतो मूकान्विपश्यामो जीवति चक्षुरपेतोऽन्धान्विपश्यामो जी-
 वति श्रोत्रापेतो बहिरान्विपश्यामो जीवति बाहुच्छिन्नो जीवत्युरुच्छिन्न
 इत्येवं हि पश्याम इत्यथ खलु प्राण एव प्रज्ञात्मेदं शरीरं परिगृह्योत्थापयति
 तस्मादेतमेवोक्त्यमुपासीत यो वै प्राणः सा प्रज्ञा वा वा प्रज्ञा स प्राणः सह
 ह्योतावस्मिच्छरीरे वसतः सहोत्क्रामतस्तस्यैषैव इद्विरेतद्विज्ञानं यत्रैतत्पुरुषः
 सुप्तः स्वप्नं न कंचन पश्यत्यथास्मिन्प्राण एवैकधा भवति तदैवं वाक्सर्वैर्ना-
 मभिः सहाप्येति चक्षुः सर्वै रूपैः सहाप्येति श्रोत्रं सर्वैः शब्दैः सहाप्येति
 मनः सर्वैर्ध्यातैः सहाप्येति स यदा प्रतिबुध्यते यथाश्रेज्ज्वलतो विस्फुलिङ्ग
 विप्रतिष्ठेरश्वमेवैतस्मादात्मानः प्राणा यथावत्तनं विप्रतिष्ठन्ते प्राणैर्म्यो देवा
 देवैर्म्यो लोकास्तस्यैषैव सिद्धिरेतद्विज्ञानं यत्रैतत्पुरुषो आर्तो मरिष्यन्नाबल्यं
 न्येत्य मोहं नैति तदाहुस्तद्वक्त्रमीषिणं न शृणोति न पश्यति वाचा वदत्यथा-
 स्मिन्प्राण एवैकधा भवति तदैवं वाच सर्वैर्नामभिः सहाप्येति चक्षुः सर्वै
 रूपैः सहाप्येति श्रोत्रं सर्वैः शब्दैः सहाप्येति मनः सर्वैर्ध्यातैः सहाप्येति
 स यदा प्रतिबुध्यते यथाश्रेज्ज्वलतो विस्फुलिङ्ग विप्रतिष्ठेरश्वमेवैतस्मादात्मानः

प्राणा यथायतन विप्रतिष्ठन्ते प्राणेभ्यो देवा देवेभ्यो लोकाः ॥ ३ ॥ स यदा
 स्माच्छरीरादुत्क्रामति वागस्मात्सर्वाणि नामान्यभिविस्वजते वाचा सर्वाणि
 नामान्याप्नोति प्राणोऽस्मात्सर्वान्गन्धानभिविस्वजते प्राणेन सर्वान्गन्धाना-
 म्प्रोति चक्षुरस्मात्सर्वाणि रूपाण्यभिविस्वजते चक्षुषा सर्वाणि रूपाण्याप्नोति
 श्रोत्रमस्मात्सर्वान्शब्दानभिविस्वजते श्रोत्रेण सर्वान्शब्दानाम्प्रोति मनोऽस्मा
 त्सर्वाणि ध्यातान्यभिविस्वजते मनसा सर्वाणि ध्यातान्याप्नोति सषा प्राणे
 सर्वासिष्यो वै प्राण सा प्रज्ञा या वा प्रज्ञा स प्राण स ह ह्येतावस्मि
 न्छरीरे वसत सहोत्क्रामतोऽय खलु यथा प्रज्ञाया सर्वाणि भूतान्येकीभवन्ति
 तद्यास्यास्याम ॥ ४ ॥ वागेवास्या एकमङ्गमुदूढ तस्यै नाम परस्तात्प्रतिवि
 हिता भूतमात्रा प्राणमेवास्या एकमङ्गमुदूढ तस्य गन्ध परस्तात्प्रतिविहिता
 भूतमात्रा चक्षुरेवास्या एकमङ्गमुदूढ तस्य रूप परस्तात्प्रतिविहिता भूतमात्रा
 श्रोत्रमेवास्या एकमङ्गमुदूढ तस्य शब्द परस्तात्प्रतिविहिता भूतमात्रा जिह्वे
 वास्या एकमङ्गमुदूढ तस्याक्षरस परस्तात्प्रतिविहिता भूतमात्रा हस्तावेवास्या
 एकमङ्गमुदूढ तयो कर्म परस्तात्प्रतिविहिता भूतमात्रा शरीरमेवास्या एकम
 ङ्गमुदूढ तस्य सुखदुःख परस्तात्प्रतिविहिता भूतमात्रा उपस्थ एवास्या एकम
 ङ्गमुदूढ तस्यानन्दो रति प्रजाति परस्तात्प्रतिविहिता भूतमात्रा पादावेवास्या
 एकमङ्गमुदूढ तयोरित्या परस्तात्प्रतिविहिता भूतमात्रा प्रज्ञेवास्या एकमङ्गमुदूढ
 तस्यै धियो विज्ञातव्य कामा परस्तात्प्रतिविहिता भूतमात्रा ॥ ५ ॥ प्रज्ञया
 वाच समारुह्य वाचा सर्वाणि सामान्याप्नोति प्रज्ञया प्राण सामारुह्य प्राणेन
 सर्वान्गन्धानाम्प्रोति प्रज्ञया चक्षु समारुह्य चक्षुषा सर्वाणि रूपाण्याप्नोति
 प्रज्ञया श्रोत्र समारुह्य श्रोत्रेण सर्वान्शब्दानाम्प्रोति प्रज्ञया जिह्वा समारुह्य
 जिह्वया सर्वानक्षरसानाम्प्रोति प्रज्ञया हस्तौ समारुह्य हस्ताभ्या सर्वाणि कर्मा
 ण्याप्नोति प्रज्ञया शरीर समारुह्य शरीरेण सुखदुःख आप्नोति प्रज्ञयोपस्थ
 समारुह्योपस्थेनानन्द रति प्रजातिमाप्नोति प्रज्ञया पादा समारुह्य पादाभ्यां
 सर्वा इत्या आप्नोति प्रज्ञयैव धिय समारुह्य प्रज्ञयैव धियो विज्ञातव्य कामा
 नाप्नोति ॥ ६ ॥ नहि प्रज्ञापेता वाङनाम किञ्चन प्रज्ञपयेदन्यत्र मे मनोऽभू
 दित्याह नाहमेतन्नाम प्राज्ञासिषमिति न हि प्रज्ञापेत प्राणो गन्ध कचन
 प्रज्ञपयेदन्यत्र मे मनोऽभूदित्याह नाहमेत गन्ध प्राज्ञासिषमिति नहि प्रज्ञा
 पेत चक्षु रूप किञ्चन प्रज्ञपयेदन्यत्र मे मनोऽभूदित्याह नाहमेतद्रूप प्राज्ञासि
 षमिति नहि प्रज्ञापेत श्रोत्र शब्द कचन प्रज्ञपयेदन्यत्र मे मनोऽभूदित्याह
 नाहमेत शब्द प्राज्ञासिषमिति नहि प्रज्ञापेता जिह्वाक्षरस कचन प्रज्ञपयेद
 न्यत्र मे मनोऽभूदित्याह नाहमेतमक्षरस प्राज्ञासिषमिति नहि प्रज्ञापेतौ हस्तौ
 कर्म किञ्चन प्रज्ञपयेतामन्यत्र मे मनोऽभूदित्याह नाहमेतत्कर्म प्राज्ञासिषमिति

नहि प्रज्ञापेतं शरीरं सुखदुःखं किञ्चन प्रज्ञपयेदन्यत्र मे मनोऽभूदित्याह नाहमेतसुखदुःखं प्राज्ञासिषमिति नहि प्रज्ञापेत उपस्थ आनन्दं रतिं प्रजातिं कञ्चन प्रज्ञपयेदन्यत्र मे मनोऽभूदित्याह नाहमेतमानन्दं रतिं प्रजातिं प्राज्ञासिषमिति नहि प्रज्ञापेतौ पादावित्वां काञ्चन प्रज्ञपयेतामन्यत्र मे मनोऽभूदित्याह नाहमेतामित्वां प्राज्ञासिषमिति नहि प्रज्ञापेता धीः काञ्चन सिञ्चेन्न प्रज्ञातव्यं प्रज्ञापेत् ॥ ७ ॥ न वाचं विजिज्ञासीत वक्तारं विद्याञ्च गन्धं विजिज्ञासीत प्रातारं विद्याञ्च रूपं विजिज्ञासीत रूपविदं विद्याञ्च शब्दं विजिज्ञासीत श्रोतारं विद्याञ्चाश्रयसं विजिज्ञासीताश्रयसविज्ञातारं विद्याञ्च कर्म विजिज्ञासीत कर्तारं विद्याञ्च सुखदुःखे विजिज्ञासीत सुखदुःखयोर्विज्ञातारं विद्याज्ञानानन्दं रतिं प्रजातिं विजिज्ञासीतानन्दस्य रतेः प्रजातेर्विज्ञातारं विद्याज्ञेत्त्यां विजिज्ञासीतैतारं विद्याञ्च मनो विजिज्ञासीत मन्तारं विद्यान्ता वा एता दशैव भूतमात्रा अधिप्रज्ञं दश प्रज्ञामात्रा अधिभूतं यद्धि भूतमात्रा न स्युर्न प्रज्ञामात्राः स्युर्यद्वा प्रज्ञामात्रा न स्युर्न भूतमात्राः स्युः ॥ ८ ॥ न ह्यन्यतरतो रूपं किञ्चन सिञ्चेन्नो एतन्नाना तद्यथा रथस्थारेषु नेमिरर्पिता नाभावरा अपि ता एवमेवेता भूतमात्राः प्रज्ञामात्रास्वर्पिताः प्रज्ञामात्राः प्राणे अर्पिता एष प्राण एव प्रज्ञान्मानन्दोऽजरोऽमृतो न साधुना कर्मणा भूयान्नो एषासाधुना कर्मणा कनीयानेष ह्येवैनं साधु कर्म कारयति तं यमन्वानुनेष्वेष एवैनमसाधु कर्म कारयति तं यमेभ्यो लोकेभ्यो नुनुत्सत एष लोकपाल एष लोकाधिपतिरेष सर्वेश्वरः स म आत्मेति विद्यात्स म आत्मेति विद्यात् ॥ ९ ॥ इति तृतीयोऽध्यायः ॥ ३ ॥

गार्ग्यो ह वै बालाकिरनृचानः संस्पष्ट आस सोऽयमुशीनरेषु संवसन्मस्त्रेषु कुरुपञ्चालेषु काशीविदेहेष्विति स हाजातशत्रुं काश्यमेत्योवाच ब्रह्म ते ब्रह्मणीति तं होवाचाजातशत्रुः सहस्रं दण्डस्त एतस्यां वाचि जनको जनक इति वा उ जना धावन्तीति ॥ १ ॥ स होवाच बालाकिर्य एवैष आद्रित्ये पुरुषस्तमेवाहमुपास इति तं होवाचाजातशत्रुर्ममितस्मिन्समवादयिष्टा बृहत्पाण्डरवासा अतिष्ठाः सर्वेषां भूतानां मूर्धेति वा अहमेतमुपास इति स यो हैतमेवमुपास्तेऽतिष्ठाः सर्वेषां भूतानां मूर्धा भवति ॥ २ ॥ स एवैष बालाकिर्य एवैष चन्द्रमसि पुरुषस्तमेवाहं ब्रह्मोपास इति तं होवाचाजातशत्रुर्ममितस्मिन्समवादयिष्टाः सोमो राजान्नस्यात्मेति वा अहमेतमुपास इति स यो हैतमेवमुपास्तेऽज्ज्ञस्यात्मा भवति ॥ ३ ॥ स होवाच बालाकिर्य एवैष विद्युति पुरुष एतमेवाहं ब्रह्मोपास इति तं होवाचाजातशत्रुर्ममितस्मिन्समवादयिष्टाः स्नेजस्यात्मेति वा अहमेतमुपास इति स यो हैतमेवमुपास्ते तेजस्यात्मा भवति ॥ ४ ॥ स होवाच बालाकिर्य एवैष स्तनयित्ता पुरुष एतमेवाहं ब्रह्मो-

पास इति तं होवाचाजातशत्रुर्मांमैतस्मिन्समवादयिष्ठाः शब्दस्यात्मेति वा अहमेतमुपास इति स यो हैतमेवमुपास्ते शब्दस्यात्मा भवति ॥ ५ ॥ स होवाच बालाकिर्य एवैष आकाशे पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठाः पूर्णमप्रवर्ति ब्रह्मेति वा अहमेतमुपास इति स यो हैतमेवमुपास्ते पूर्वते प्रजया पशुभिर्नो एव स्वयं नास्य प्रजा पुरा कालात्प्रवर्तते ॥ ६ ॥ स होवाच बालाकिर्य एवैष आकाशे पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठा इन्द्रो वैकुण्ठोऽपराजिता सेनेति वा अहमेतमुपास इति स यो हैतमेवमुपास्ते जिष्णुर्ह वा पराजिष्णुरन्यतरस्य उपायान्भवति ॥ ७ ॥ स होवाच बालाकिर्य एवैषोऽग्नी पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठा विषासहिरिति वा अहमेतमुपास इति स यो हैतमेवमुपास्ते विषासहिर्वा एष भवति ॥ ८ ॥ स होवाच बालाकिर्य एवैषोऽप्सु पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठा नाक्यस्यात्मेति वा अहमेतमुपास इति स यो हैतमेवमुपास्ते नाक्यस्यात्मा भवतीत्यधिदैवतमथाध्यात्मम् ॥ ९ ॥ स होवाच बालाकिर्य एवैष आदर्शे पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठाः प्रतिरूप इति वा अहमेतमुपास इति स यो हैतमेवमुपास्ते प्रतिरूपो हैवास्य प्रजायामाजायते नाप्रतिरूपः ॥ १० ॥ स होवाच बालाकिर्य एवैष प्रतिश्रुत्वायाः पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठा द्वितीयोऽपग इति वा अहमेतमुपास इति स यो हैतमेवमुपास्ते विन्दते द्वितीयाद्वितीयवान्भवति ॥ ११ ॥ स होवाच बालाकिर्य एवैष शब्दः पुरुषमन्वेति तमेवाहमुपास इति तं होवाचाजातशत्रुर्मांमैतस्मिन्समवादयिष्ठा असुरिति वा अहमेतमुपास इति स यो हैतमेवमुपास्ते नो एव स्वयं नास्य प्रजा पुराकालात्संमोहमेति ॥ १२ ॥ स होवाच बालाकिर्य एवैष षडायार्या पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठा मृत्युरिति वा अहमेतमुपास इति स यो हैतमेवमुपास्ते नो एव स्वयं नास्य प्रजा पुरा कालात्प्रमीयते ॥ १३ ॥ स होवाच बालाकिर्य एवैष शरीरः पुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठाः प्रजापतिरिति वा अहमेतमुपास इति स यो हैतमेवमुपास्ते प्रजायते प्रजया पशुभिः ॥ १४ ॥ स होवाच बालाकिर्य एवैष प्राज्ञ आत्मा येनैतत्सुप्तः स्वप्नाच्चरति तमेवाहमुपास इति तं होवाचाजातशत्रुर्मांमैतस्मिन्समवादयिष्ठा यमो राजेति वा अहमेतमुपास इति स यो हैतमेवमुपास्ते सर्व हासा इदं श्रेष्ठाय गम्यते ॥ १५ ॥ स होवाच बालाकिर्य एवैष दक्षिणेऽश्वेऽपुरुषस्तमेवाहमुपास इति तं होवाचाजातशत्रुर्मांमैतस्मिन्समवादयिष्ठा

नाम्न आत्माशिरात्मा ज्योतिष्ट आत्मेति वा अहमेतमुपास इति स यो हैतमे-
वमुपास्त एतेषां सर्वेषामात्मा भवति ॥ १६ ॥ स होवाच बालाकिर्य एवैष
सग्येक्षन्पुरुषस्तमेवाहमुपास इति त होवाचाजातशत्रुर्मांमेतस्मिन्समवाद्-
यिष्ठा सत्यस्यात्मा विद्युत आत्मा तेजस आत्मेति वा अहमेतमुपास इति स
यो हैतमेवमुपास्त एतेषां सर्वेषामात्मा भवतीति ॥ १७ ॥ तत उ ह बाला-
किस्तूष्णीमास त होवाचाजातशत्रुरेतावब्रु बालाकीति एतावद्वीति होवाच
बालाकिस्त होवाचाजातशत्रुर्मुपा वै किल मां सवदिष्टा ब्रह्म ते प्रवाणीति
होवाच यो वै बालाक एतेषां पुरुषाणां कर्ता यस्य वेतत्कर्म स वेदितव्य इति
तत उ ह बालाकि समित्पाणि प्रतिचक्रामोपायानीति त होवाचाजातशत्रुः
प्रतिहोमरूपमेव स्थापयक्षत्रियो ब्राह्मणमुपनयीतेहि न्येव त्वा ज्ञपयिष्यामीति
त ह पाणावभिपद्य प्रवव्राज तौ ह सुस पुरुषमीयतुस्तु हाजातशत्रुरामग्रया-
चक्रे बृहत्पाण्डरवास सोमराजभिति स उ ह तूष्णीमेव शिष्ये तत उ हैन
यष्ट्या विपिक्षेप स तत एव समुत्तम्यौ त होवाचाजातशत्रु कैष एतद्वा लोके
पुरुषोऽशयिष्ट केतदभूत्कुत एतद्वागादिति तदु ह बालाकिर्न विजज्ञौ ॥ १८ ॥
त होवाचाजातशत्रुर्ग्रथ एतद्वालाके पुरुषोऽशयिष्ट यत्रैतदभूत्त एतद्वागा-
दिता नाम हृदयस्य नाभ्यो हृदयात्पुरीततमभिप्रतन्वन्ति यथा सहस्रधा
केशो विपाटितस्तावदण्य पिङ्गलस्याणिष्ठा तिष्ठन्ते शुक्रस्य कृष्णस्य पीतस्य
लोहितस्येति तासु तदा भवति यदा सुस स्वप्न न कश्चन पश्यत्यथान्निप्राण
एकैषा भवति तथन वाक्सर्वैर्नामभि सहाप्येति चक्षु सर्वै रूपै सहा-
प्येति श्रोत्रं सव शब्द सहाप्येति मन सर्वैर्ध्यातै सहाप्येति स यदा प्रति-
बुध्यते यथाग्नेर्ज्वलतो विस्फुलिङ्गा विप्रतिष्ठेरन्नेवमेवैतस्मादात्मन प्राणा
यथायतन विप्रतिष्ठन्ते प्राणेभ्यो देवा देवेभ्यो लोकास्तद्यथा क्षुर क्षुरवाने
हित स्याद्विश्वभरो वा विश्वभरकुलाय एवमेवैष प्राज्ञ आत्मेद् शरीरमनुप्र-
विष्ट आ लोमभ्य आ नखेभ्य ॥ १९ ॥ तमेतमात्मानमेतमात्मानोऽन्ववस्यति
यथा श्रेष्ठिन स्वास्तद्यथा श्रेष्ठे स्वैर्मुङ्गे यथा वा श्रेष्ठिन स्वा भुजन्त एवमेवैष
प्राज्ञ आत्मेतेरात्मभिर्मुङ्गे । यथा श्रेष्ठी स्वरेव वैतमात्मानमेत आत्मनोऽन्व-
वस्यन्ति यथा श्रेष्ठिन स्वा स यावद् वा इन्द्र एतमात्मान न विजज्ञौ तावदे-
नमसुरा अभिबभूवु स यदा विजज्ञावथ हत्वाऽसुरान्विजित्य सर्वेषां भूतानां
श्रेष्ठ्य स्वाराज्यमाधिपत्यं पर्येति तथो एवव विद्वान्सर्वेषां भूतानां श्रेष्ठ्य स्वाराज्य-
माधिपत्यं पर्येति य एव वेद य एव वेद ॥ २० ॥ इति चतुर्थोऽध्याय ॥ ४॥

ॐ वाक्ये मनसीति शान्ति ॥

कौपीतकिब्राह्मणोपनिषत्समाप्ता ॥

बृहज्जाबालोपनिषत् ॥ २७ ॥

यज्जानान्नि स्वातिरिक्तभ्रम भस्म करोति तत् ।

बृहज्जाबालनिगमशिरोवेद्यमह मह ॥

ॐ भद्र कर्णेभिरिति शान्ति ।

ॐ आपो वा इदमसत्सलिलमेव । स प्रजापतिरेक पुष्करपर्णे समभवत् । तस्यान्तर्मनसि काम समवर्तत इदं सृजेयमिति । तस्माद्यत्पुरुषो मनसाभिगच्छति । तद्वाचा वदति । तत्कर्मणा करोति । तद्देवाभ्यनूक्ता । कामस्तदग्रे समवर्तताधि । मनसो रेत प्रथमं यदासीत् । सतो बन्धुमसति निरविन्दन् । हृदि प्रतीच्या कवयो मनीषति । उपन तदुपनमति । यत्कामो भवति । य एव वेद । स तपोऽतप्यत । स तपस्तप्त्वा । स एतं भुसुण्डं कालाग्निरुद्रमगमदागल्य भो विभूतेमाहात्म्यं ब्रूहीति तथेति प्रत्यवोचत्तुसुण्डं वक्ष्यमाणं किमिति विभूतिरुद्राक्षयोर्माहात्म्यं बभाणेति आदावेव पैप्पलादेन सहोक्तमिति तत्फलश्रुतिरिति तस्योर्ध्वं किं वदामेति । बृहज्जाबालाभिधा मुक्तिश्रुतिममोपदेशं कुरप्वेति । ॐ तदेति । सद्योजातापृथिवी । तस्या स्यान्नवृत्तिः । तस्या कपिलवर्णानन्दा । तद्रोमयेन विभूतिर्जाता । वामदेवादुदकम् । तस्मा प्रतिष्ठा । तस्या वृष्णवर्णाभद्रा । तद्रोमयेन भसितं जातम् । अधोराद्वद्धि । तस्माद्विधा । तस्या रक्षवर्णा सुरभिः । तद्रोमयेन भस्म जातम् । तत्पुरुषाद्वायुः । तस्माच्छान्तिः । तस्या श्वतवर्णा सुशीला । तस्या गोमयेन क्षारं जातम् । ईशानादाकाशम् । तस्माच्छान्त्यतीता । तस्याश्विनवर्णा सुमना । तद्रोमयेन रक्षा जाता । विभूतर्भसितं भस्म क्षारं रक्षेति भस्मनो भवन्ति पञ्च नामानि । पञ्चभिनामभिष्टुतमर्थकारणाद्भूतिः । भस्म सर्वावभक्षणात् । भासनाद्भसितम् । क्षारणादापदा क्षारम् । भूतप्रेतपिशाचमक्षराक्षसापस्मारभवभीतिभ्योऽभिरक्षणाद्भूतिः । प्रथमं ब्राह्मणम् ॥ १ ॥

अथ भुसुण्डं कालाग्निरुद्रमग्नीषोमा मानं भस्मस्नानविधिं पप्रच्छ । अग्निर्यथैको भुवनं प्रविष्टो रूपं रूपं प्रतिरूपो बभूव । एकं भस्म सर्वभूतान्तरात्मन रूपं रूपं प्रतिरूपो बहिःश्च ॥ अग्नीषोमा मम विश्वमित्यग्निराचक्षते । रौद्री घोरा या तैजसी तन् । सोमं शक्तयस्मृतमयं शक्तिकरी तन् । अमृतं यत्प्रतिष्ठा सा तेजोविद्याकन्या स्वयम् । रूढसूक्ष्मेषु भूतेषु स एव रसतेजसी ॥ १ ॥ द्विविधा तेजसो वृत्तिः सूर्यात्मा चानलात्मिका । तथैव रसशक्तिश्च सोमात्मा चानलात्मिका ॥ २ ॥ वैशुदादिमयं तेजो मधुरादिमयो रसः । तेजोरसविभेदैस्तु वृत्तमेतच्चराचरम् ॥ ३ ॥ अग्नेरमृतनिष्पत्तिरमृततेनाग्निरेधते । अतएव हविः क्लृप्तमग्नीषोमात्मकं जगत् ॥ ४ ॥ ऊर्ध्व-

शक्तिमय सोम अघोशक्तिमयोऽनल । ताम्ब्यां सपुटितस्तस्माच्छब्दद्विधमिदं
जगत् ॥ ५ ॥ अग्नैरूर्ध्वं भवत्येषा यावत्सौम्य पराभृतम् । यावदद्भ्यारमक
सौम्यमभृत विसृजत्यथ ॥ ६ ॥ अतएव हि कालाग्निरधस्ताच्छक्तिरूर्ध्वगा ।
यावदादहनश्चोर्ध्वमधस्तापावन भवेत् ॥ ७ ॥ आधारशक्त्यावष्टत काला
ग्निरयमूर्ध्वगा । तथैव निम्नग सोम शिवशक्तिपदास्पद ॥ ८ ॥ शिवश्चोर्ध्व-
मय शक्तिरूर्ध्वशक्तिमय शिव । तदित्य शिवशक्तिभ्या नाव्याप्तमिह किंच
न ॥ ९ ॥ असकृच्चाग्निना दग्ध जगत्तद्भस्मसात्कृतम् । अग्नेर्वीर्यमिदं प्राहुस्तद्वीर्यं
भस्म यत्तत् ॥ १० ॥ यश्चेत्य भस्मसद्भाव ज्ञात्वाभिज्ञाति भस्मना । अग्नि
रित्यादिभिर्मैत्रेयैर्दग्धपाप स उच्यते ॥ ११ ॥ अग्नर्वीर्यं च तद्भस्म सोमेनाग्रा
वित पुन । अयोगयुक्त्या प्रकृतेरधिकाराय कल्पते ॥ १२ ॥ योगयुक्त्य
तु तद्भस्म ज्ञाप्यमान समतत । शात्तनाभृतवर्षेण ह्यधिकाराश्वितने ॥ १३ ॥
अतो मृत्युजयायेयमभृतप्रावन सताम् । शिवशक्त्यभृतस्पर्शं लब्ध एव कुतो
मृति ॥ १४ ॥ यो वेद गहन गुह्य पावन च तयोदितम् । अग्नीषोमपुट
कृत्वा न स भूयोऽभिजायते ॥ १५ ॥ शिवाग्निना तनु दग्ध्वा शक्तिसोमाभृ
तेन य । प्रावयेद्योगमार्गेण सोऽभृतत्वाय कल्पते सोऽभृतवाय कल्पत
इति ॥ १६ ॥ द्वितीय ब्राह्मणम् ॥ २ ॥

अथ मुसुण्ड कालाग्निरुद् विभूतियोगमनुवृद्धीना होवाच विकटाङ्गा
मुन्मत्तां महाखला मलिनामशिवादिष्विद्वान्निता पुनर्धेनु कुशाङ्गा वसहीना
मशान्तामदुग्धदोहिनीं निरिन्द्रिया जग्धतृणा केशचेलस्थिभक्षिणीं सधिनीं
नवप्रसूता रोगार्तां गा विहाय प्रशस्तगोमयमाहरेद्गोमय स्वस्थ प्राज्ञ शुभे
स्थाने वा पतितमपरित्यज्यात् ऊर्ध्वं मदयेद्द्रव्ये गोमयग्रहण कपिला वा
धवला वा अलाभे तदग्न्या गौ स्यादोषवर्जिता कपिलागोभस्मोक्त लब्ध
गोभस्म नो चेदन्यगोक्षार यत्र कापि स्थित च यत्तत्र हि धार्यं सत्कारसहित
धार्यम् । तत्रैते श्लोका भवन्ति । विद्याशक्ति समस्ताना शक्तिरित्यभिधीयते ।
गुणत्रयाश्रया विद्या सा विद्या च तदाश्रया ॥ १ ॥ गुणत्रयमिदं धनुर्विद्याभू
द्गोमय शुभम् । मूत्र चोपनिषत्प्रोक्तं कुर्याद्भस्म तत परम् ॥ २ ॥ वत्सस्तु
स्मृतयश्चास्य तत्सभूत तु गोमयम् । आगाव इति मन्त्रण धेनु तत्राभिमन्त्रयेत्
॥ ३ ॥ गावो भगो गाव इति प्राशयेत्तर्पण जलम् । उपोष्य च चतुर्दश्यां
शुक्ले कृष्णेऽथवा व्रती ॥ ४ ॥ परेषु प्रातरत्याय शुचिर्भूत्वा समाहित ।
कृतस्नानो धौतवस्त्र पयोर्धं च सृजेच्च गाम् ॥ ५ ॥ उवाप्य गा प्रयत्नेन गा
यत्या मूत्रमाहरेत् । सौवर्णे राजते ताम्रे धारयेन्मृगमये घटे ॥ ६ ॥ पौष्क
रेऽथ पलाशे वा पात्रे गोशृङ्ग एव वा । आदधीत हि गोमूत्र गन्धहारेति
गोमयम् ॥ ७ ॥ अभूमिपात गृहीयारपात्रे पूर्वोदिते गृही । गोमय शोचये-

द्विद्वान्श्रीर्मे भजतु मन्त्रत ॥ ८ ॥ अलक्ष्मीर्मे इति मन्त्रेण गोमय धान्यवर्जितम् । संत्वासिचामि मन्त्रेण गोसूत्र गोमये क्षिपेत् ॥ ९ ॥ पञ्चानां त्विति मन्त्रेण पिण्डानां च चतुर्दश । कुर्यात्सशोष्य किरणैः सौरकरादरेत्तत ॥ १० ॥ निदध्यादथ पूर्वोक्तपात्रे गोमयपिण्डकान् । स्वगृहोक्तविधानेन प्रतिष्ठाप्याग्निमीजयेत् ॥ ११ ॥ पिण्डाश्च निक्षिपेत्तत्र आद्यन्तं प्रणवेन तु । षडक्षरस्य सूक्तस्य व्याकृतस्य तथाक्षर ॥ १२ ॥ स्वाहान्ते जुहुयात्तत्र वर्णदेवाय पिण्डकान् । आधारावाज्यभागी च प्रक्षिपेद्याहूतीं सुषी ॥ १३ ॥ ततो निधनपथये त्रयोविंशजहोति च । होतव्या पञ्च ब्रह्माणि नमो हिरण्यवाहवे ॥ १४ ॥ इति सर्वाहुतीहुत्वा चतुर्थ्यन्तश्च मन्त्रक । ऋतस्य कदुद्राय यस्य वैककतीति च ॥ १५ ॥ एतश्च जुहुयाद्विद्वाननाज्ञातत्रय तथा । व्याहृतीरथ हुत्वा च तत स्विष्टकृतं हुनेत् ॥ १६ ॥ होमशेषं तु निर्वर्त्य पूणपात्रोदकं तथा । पूर्णमसीति यजुषा जलेनाम्येन वृत्तयेत् ॥ १७ ॥ ब्राह्मणेऽवमृतमिति तज्जलं शिरसि क्षिपेत् । प्राच्यामिति दिशां लिङ्गदिक्षु तोयं विनिक्षिपेत् ॥ १८ ॥ ब्रह्मणे दक्षिणां दत्त्वा शान्त्यं पुलकमाहरेत् । आहरेप्यामि देवानां सर्वेषां कर्मगुप्तये ॥ १९ ॥ जातवेदसमेन त्वा पुलकश्छादयाम्यहम् । मन्त्रणानेन तं वह्निं पुलकंश्छादयेत्तत ॥ २० ॥ त्रिदिनं ज्वलनस्थित्यं छादनं पुलकं स्मृतम् । ब्राह्मणान्भाजयेद्भक्त्या स्वयं भुञ्जीत वाग्यत ॥ २१ ॥ भस्माधिक्यमभीप्सुस्तु अधिकं गोमयं हरेत् । दिनत्रयेण यदि वा एरुस्मिन्दिवसेऽथवा ॥ २२ ॥ तृतीये वा चतुर्थे वा प्रातः स्नात्वा सिताम्बरः । शुक्ल्यज्ञोपवीती च शुक्लमाख्यानं लेपनं ॥ २३ ॥ शुक्लदन्तो भस्मदिग्धो मन्त्रणानेन मन्त्रवित् । ॐ तद्ब्रह्मति चोच्चार्य पालकं भस्म सत्यजत् ॥ २४ ॥ तत्र चावाहनमुखानुपचारास्तु षोडशः । कुर्याद्याहूतिभिरुधेव ततोऽग्निमुपसहरेत् ॥ २५ ॥ अग्निभस्मात् मन्त्रेण गृहीत्याद्रस्य चोत्तरम् । अग्निरत्यादिमन्त्रेण प्रमृज्य च ततः परम् ॥ २६ ॥ सथोज्यं गन्धसालिलं कपिलामूत्रकेण वा । चन्द्रकुङ्कुमकाश्मीरमुशीरं चन्दनं तथा ॥ २७ ॥ अग्निरुत्रितयं च च चूणयित्वा तु सूक्ष्मतः । क्षिपद्भस्मति तच्चूणमोमिति ब्रह्ममन्त्रत ॥ २८ ॥ प्रणवेनाहरेद्विद्वन्नुहृतो वटकानथ । अणोरणाया मिति हि मन्त्रेण च विचक्षणः ॥ २९ ॥ इत्थं भस्मं सुमपाद्य शुष्कमादाय मन्त्रवित् । प्रणवेन विमृज्याथ सप्तप्रणयमश्रितम् ॥ ३० ॥ ईशानेति शिरोदेशं मुखं तपुरुषेण तु । ऊरुदेशमधोरेण गुह्यं वामेन मन्त्रयेत् ॥ ३१ ॥ सद्योजातेन व पादान्तस्त्रयाङ्गं प्रणवेन तु । तत उदङ्मुख्यं सचाङ्गमापादतलमन्तकम् ॥ ३२ ॥ आचम्य वसनं धौतं ततश्चैतत्प्रधारयेत् । पुनराचम्य कर्मं स्व कर्तुं मर्हति सत्तम ॥ ३३ ॥ अथ चतुर्विधं भस्मकल्पम् । प्रथममनुकल्पम् ।

द्वितीयमुत्कल्पम् । तृतीयम् । अकल्पं चतुर्थम् । अग्निहोत्रसमुद्भूतं

विरजानलजमनुकल्पम् । वने शुष्क शङ्करसगृह्य कल्पोक्तविधिना कल्पितमुप-
कल्प स्यात् । अरण्ये शुष्कगोमय चूर्णीकृत्यानुसगृह्य गोमूत्रे पिण्डीकृत्य
यथाकल्प सस्कृतमुपोपकल्पम् । शिवालयस्थमकल्प शतकल्प च । इत्थं
चतुर्विधं भस्म पाप निकृन्तयेन्मोक्षं ददातीति भगवान्कालाग्निरुद् ॥ ३४ ॥
इति तृतीय ब्राह्मणम् ॥ ३ ॥

अथ भुसुण्ड कालाग्निरुद् भस्मस्नानविधिं ब्रूहीति होवाचाथ प्रणवेन वि-
मृज्याः सप्तप्रणवेनाभिमन्त्रितमागमेन तु तेनैव दिग्बन्धनं कारयेत्पुनरपि
तेनास्त्रमञ्जणाद्भानि मृधादीन्युद्धृत्येन्मलस्नानमिदमीशानाथ पञ्चभिर्मन्त्रस्तनु-
कमादुद्धृत्येत् । ईशानेन शिरोदश मुखं तत्पुरुषेण तु । ऊरुदशमधारेण
गुह्यं वामदेवत ॥ सद्योजातेन व पादा सर्वाङ्गं प्रणवेन तु ॥ १ ॥ आपादतल
मस्तकं सवाङ्गं तत् उद्धृत्याचम्य वसनं धौतं श्वेतं प्रधारयेद्विधिस्नानमिदम् ॥
तत्र श्लोका भवन्ति । भस्मपुष्टिं समादाय सहितामन्नमन्त्रिताम् । मस्तका-
त्पादपयन्तं मलस्नानं पुरोदत्तम् ॥ १ ॥ तन्मन्त्रणं व कन्व्यं विधिस्नानं स-
माचरेत् । ईशाने पञ्चधा भस्म विकिरेन्मूर्ध्नि यत्नतः ॥ २ ॥ मुखे चतुर्थं
ऋणं अधोरेणाष्टधा हृदि । वामेन गुह्यदशे तु त्रिदशस्थानमेदत् ॥ ३ ॥
अष्टावन्तेन साध्येन पादाबुद्धृत्यं यत्नतः । सवाङ्गोद्धृत्यं कार्यं राजन्यस्य
यथाविधि ॥ ४ ॥ मुखं विना च तत्सर्वमुद्धृत्यं कमयोगतः । सध्याद्वये नि-
शीथं च तथा पूर्वावसानयोः ॥ ५ ॥ सुप्त्वा भुक्तवा पयः पीवा कृत्वा चा-
वश्यकादकम् । स्त्रियं नपुमकं गृध्रं बिडालं बकमूषिकम् ॥ ६ ॥ स्पृष्ट्वा
तथाविधानन्यान्भस्मस्नानं समाचरेत् । देवाग्निगुरुद्धं न । समीपेऽन्यजदशने
॥ ७ ॥ अशुद्धभूतले मार्गे कुर्यान्नोद्धृत्यं वती । शङ्कतोयेन मूलेन भस्मना
मिश्रणं भवेत् ॥ ८ ॥ योजितं चन्दनेन व वारिणा भस्मसंयुतम् । चन्दनेन
समालिम्पेज्ज्ञानदं चूणमेव तत् ॥ मध्याह्नात्प्राग्जलयुक्तं तोयं तदनुवर्जये-
त् ॥ ९ ॥ अथ भुसुण्डो भगवन्तं कालाग्निरुद् त्रिपुण्ड्रविधिं पप्रच्छ ॥ तत्रते
श्लोका भवन्ति । त्रिपुण्ड्रं कारयेत्पश्चाद्भस्मविष्णुशिवात्मकम् । मध्याह्नुलिभिरा-
दाय तिसृभिर्मूलमन्त्रतः ॥ १० ॥ अनामामध्यमाद्गुह्यं यथा स्यात्त्रिपुण्ड्रकम् ।
उद्धृत्येन्मुखं विप्रं क्षत्रियस्तच्छिरोदनम् ॥ ११ ॥ द्वात्रिंशत्स्थानके चार्धं
षोडशस्थानकेऽपि वा । अष्टस्थाने तथा च व पञ्चस्थानेऽपि योजयेत् ॥ १२ ॥
उत्तमाङ्गं ललाटे च कर्णयोर्नैत्रयोस्तथा । नासायुक्ते गले च वमसद्वयमतः प-
रम् ॥ १३ ॥ कूर्परे मणिवन्धे च हृदये पाशयोर्द्वयोः । नाभौ गुह्यद्वये चैव
मूर्ध्नि स्फिग्बिम्बजानुनी ॥ १४ ॥ जङ्घाद्वये च पादौ च द्वात्रिंशत्स्थानमुत्त-
मम् । अष्टमूर्त्यष्टविधशान्दिक्पालान्वसुभिः सह ॥ १५ ॥ धरो ध्रुवश्च सोमश्च
रूपश्चवान्हिरोऽनलः । प्रत्युषश्च प्रभासश्च वसवोऽष्टावितीरिता ॥ १६ ॥ एते-

षां नाममन्त्रेण त्रिपुण्ड्रान्धारयेद्बुध । विदध्यात्षोडशस्थाने त्रिपुण्ड्रं तु समा-
 हित ॥ १७ ॥ शीर्षके च ललाटे च कर्णे कण्ठेऽसकद्वये । कूर्परे मणिवन्धे
 च हृदये नाभिपार्श्वयो ॥ १८ ॥ पृष्ठं चैकं प्रतिस्थानं जपेत्तत्राधिदेवता ।
 शिव शक्ति च सादारण्यामीश विद्यालयमेव च ॥ १९ ॥ वामादिनवशक्तीश्च
 एता षोडश देवता । नासत्यो दक्षकश्चैव अश्विनौ द्वौ समीरिता ॥ २० ॥
 अथवा मृद्वर्थलीके च कर्णयोश्च सने तथा । बाहुद्वये च हृदये नाभ्यामूर्वो
 युंगे तथा ॥ २१ ॥ जानुद्वये च पदयोः पृष्ठभागे च षोडश । शिवश्चेन्द्रश्च
 रुद्रार्को विघ्नेशो विष्णुरेव च ॥ २२ ॥ श्रीश्च हृदयेशश्च तथा नाभा प्रजा-
 पति । नागश्च नागकन्याश्च उमे च ऋषिकन्यके ॥ २३ ॥ पादयोश्च समु-
 द्राश्च तीर्थाः पृष्ठेऽपि च स्थिताः । एव वा षोडशस्थानमष्टस्थानमथोच्यते
 ॥ २४ ॥ गुरुस्थानं ललाटं च कर्णद्वयमनन्तरम् । अंसयुग्मं च हृदयं नाभि-
 रित्यष्टमं भवेत् ॥ २५ ॥ ब्रह्मा च ऋषयः सप्त देवताश्च प्रकीर्तिताः । अ-
 थवा मस्तकं बाहू हृदयं नाभिरेव च ॥ २६ ॥ पञ्च स्थानान्यमून्याहुर्भस्मत
 एवविदो जनाः । यथासंभवत् कुर्यादशकालाद्यपेक्षया ॥ २७ ॥ उद्ब्रूयन्तेऽ-
 प्यशक्तश्च त्रिपुण्ड्रादीनि कारयेत् । ललाटे हृदये नाभा गले च मणिवन्धयो ॥
 बाहुमध्ये बाहुमूले पृष्ठे च च शीर्षके ॥ २८ ॥ ललाटे ब्रह्मणे नमः ।
 हृदये प्रभञ्जनाय नमः । नाभा स्कन्दाय नमः । गले विष्णवे नमः ।
 मध्ये प्रभञ्जनाय नमः । मणिवन्धे वसुभ्यो नमः । पष्ठे हरये नमः । ककदि-
 शभवे नमः । शिरसि परमात्मने नमः । इत्यादिस्थानेषु त्रिपुण्ड्रं धारयेत् ॥
 त्रिनेत्रं त्रिगुणाधारं त्रयाणां जनकं प्रभुम् । स्मरन्नाम शिवायेति ललाटं त-
 त्रिपुण्ड्रकम् ॥ २९ ॥ कूर्पराद्यं पितृभ्यां तु ईशानाभ्यां तथोपरि । ईशाभ्यां
 नम इत्युक्त्वा पार्श्वयोश्च त्रिपुण्ड्रकम् ॥ ३० ॥ स्वच्छाभ्यां नम इत्युक्त्वा धा-
 रयेत्तत्प्रकोष्ठयोः । भीमायेति तथा पृष्ठं शिवायेति च पार्श्वयोः ॥ ३१ ॥ नी-
 लकण्ठाय शिरसि क्षिपे सर्वार्त्तने नमः । पापं नाशयन् कृच्छ्रमपि जन्मान्त-
 राजितम् ॥ ३२ ॥ कण्ठोपरि कृतं पापं नष्टं स्यात्तत्र धारणात् । कणं तु धा-
 रणात्कर्णरोगादिकृतपातकम् ॥ ३३ ॥ बाह्वोर्बाहुकृतं पापं वक्षसु मनसा कृ-
 तम् । नाभ्यां शिश्नकृतं पापं पृष्ठे गुदकृतं तथा ॥ ३४ ॥ पार्श्वयोर्धारणात्पापं
 परलयालिङ्गनादिकम् । तद्गन्धधारणं कुर्यात् सर्वत्र त्रिपुण्ड्रकम् ॥ ३५ ॥ ब्रह्म-
 विष्णुमहेशानां त्रय्यमीनां च धारणम् । गुणलोकत्रयाणां च धारणं तेन वै
 श्रुतम् ॥ ३६ ॥ इति चतुर्थं ब्राह्मणम् ॥ ४ ॥

मानसोक्तेन मन्त्रेण मन्त्रितं भस्म धारयेत् । ऊर्ध्वपुण्ड्रं भवेत्सामं मध्यपु-
 ण्ड्रं त्रियायुषम् ॥ १ ॥ त्रियायुषाणि कुरुते ललाटे च भुजद्वये । नाभौ शि-
 रसि हृत्पाश्वं ब्राह्मणा क्षत्रियास्तथा ॥ २ ॥ त्रैवर्णिकानां सर्वेषामग्निहोत्रसमु-

ज्ञवम् । इदं मुख्यं गृहस्थानां विरजानलज्जं भवेत् ॥ ३ ॥ विरजानलज्जं चेद-
 ध्यायं प्रोक्तं महर्षिभिः । औपासनसमुत्पन्नं गृहस्थानां विशेषतः ॥ ४ ॥ सप्ति-
 दग्निमुत्पन्नं धार्यं वै ब्रह्मचारिणा । शूद्राणां ओत्रियागारपचनाग्निमुद्भवम्
 ॥ ५ ॥ अन्येषामपि सर्वेषां धार्यं चैवानलोद्भवम् । यतीनां ज्ञानदं प्रोक्तं
 वनस्थानां विरक्तिदम् ॥ ६ ॥ अतिवर्णाश्रमाणां तु श्मशानाग्निमुद्भवम् ॥
 सर्वेषां देवालयस्थं भस्म शिवाग्निजं शिवयोगिनाम् । शिवालयस्थं तल्लिङ्गलिप्तं
 वा मन्त्रसंस्कारदग्धं वा ॥ तत्रैते श्लोकाः भवन्ति । तेनाधीतं श्रुतं तेन तेन
 सर्वमनुष्ठितम् । येन विभेजे शिरसि त्रिपुण्ड्रं भस्मना धृतम् ॥ ७ ॥ त्यक्त्वा
 णाश्रमाचारो लुप्तसर्वक्रियोऽपि यः । सकृत्तिर्यत्रिपुण्ड्राङ्गधारणात्सोऽपि पू-
 ज्यते ॥ ८ ॥ ये भस्मधारणं त्यक्त्वा कर्म कुर्वन्ति मानवाः । तेषां नास्ति
 विनिर्माणं ससाराजन्मकोटिभिः ॥ ९ ॥ महापातकयुक्तानां पूर्वजन्मार्जिता
 गताम् । त्रिपुण्ड्रोद्बलनद्वयो जायते सुदृढं बुधा ॥ १० ॥ येषां कोपो भवे-
 द्ब्रह्मललाटे भस्मदशनात् । तेषामुत्पत्तिसाकार्यमनुमेयं विपश्चिता ॥ ११ ॥
 येषां नास्ति मुने श्रद्धा औते भस्मनि सर्वदा । गर्भाधानादिसंस्कारस्तेषां ना-
 स्तीति निश्चयः ॥ १२ ॥ ये भस्मधारिण इष्ट्वा नरा कुर्वन्ति ताडनम् । तेषां
 चण्डालतो जन्म ब्रह्मब्रूय विपश्चिता ॥ १३ ॥ येषां क्रोधो भवेद्भस्मधारणे
 तत्प्रमाणके । ते महापातकयुक्ता इति शास्त्रस्य निश्चयः ॥ १४ ॥ त्रिपुण्ड्रं ये
 विनिन्दन्ति निन्दन्ति शिवमेव ते । धारयन्ति च ये भक्त्या धारयन्ति
 शिवं च ते ॥ १५ ॥ धिग्भस्मरहितं भालं धिग्ग्राममशिवालयम् । धिग्नी-
 शार्चनं जन्म धिग्विद्यामशिवाश्रयात् ॥ १६ ॥ रुद्राग्नेर्यत्परं वीर्यं तद्भस्म
 परिकीर्तितम् । तस्मात्सर्वेषु कालेषु वीर्यवान्भस्मसयुतः ॥ १७ ॥ भस्मनिष्ठस्य
 दहन्ते दोषा भस्माग्निसगमात् । भस्मस्नानांबुशुद्धात्मा भस्मनिष्ठ इति स्मृतः
 ॥ १८ ॥ भस्मसदिग्धसर्वाङ्गो भस्मदीप्तत्रिपुण्ड्रकः । भस्मशायी च पुरुषो
 भस्मनिष्ठ इति स्मृतः ॥ १९ ॥ इति पञ्चमं ब्राह्मणम् ॥ ५ ॥

अथ भुसुण्ड कालाग्निरुद्रं नामपञ्चकस्य माहात्म्यं ब्रूहीति होवाच । अथ
 वसिष्ठवंशजस्य शतभार्यासमेतस्य धनजयस्य ब्राह्मणस्य ज्येष्ठभार्यापुत्रं करुण-
 इति नाम तस्य शुचिस्मिता भार्या । असीं करुणो भ्रातृवैरमसहमानो भवा-
 नीतटस्थं नृसिंहमगमत् । तत्र देवसमीपेऽन्वेनोपायनार्यं समर्पितं जम्बीरफलं
 गृहीत्वाजिघत्सदा तत्रस्था अन्नपन्नापं मक्षिको भव वर्षाणां शतमिति । सोऽपि
 शापमादाय मक्षिकं सन्त्वचेष्टितं तस्यै निवेद्य मां रक्षेति स्वभार्यामवदत्तदा
 मक्षिकोऽभवत्तमेव ज्ञात्वा ज्ञातयस्त्रैलोक्ये ह्यधारयन्त्सां मृतं पतिमादाया
 रुन्धतीमगमद्गो शुचिस्मिते शोकेनालमरुन्धत्याहामु जीवयाम्यथ विभूतिमा-
 दत्येति पृथाग्निहोत्रजं भस्म । मृत्युजयेन मन्त्रेण मृतजन्तो तदाक्षिपत् ।

मन्दवायुस्तदा जज्ञे व्यजनेन शुचिस्त्रिते ॥ १ ॥ उदतिष्ठतदा जन्तुर्भस्मनोऽस्य
 प्रभावत । ततो वर्षंशते पूर्णे ज्ञातिरेको ह्यमारयत् ॥ २ ॥ भस्मैव जीवया-
 मास कादयां पञ्च तदाभवन् । देवानपि तथामृतान्मामप्येतादश पुरा ॥ ३ ॥
 तस्मात्सु भस्मना जन्तु जीवयामि तदानये । इत्यवमुक्त्वा भगवान्दधीधिः
 समजायत ॥ स्वरूपं च ततो गत्वा स्वमाश्रमपदं ययाविति ॥ ४ ॥ इदानी-
 मस्य भस्मन सर्वांश्चमक्षणसामर्थ्यं विधत्त इत्याह । श्रीगौतमविवाहकाले
 तामहत्या दृष्ट्वा सर्वे देवा कामानुरा अभवन् तदा नष्टज्ञाना दुर्वासस गत्वा
 पप्रच्छुस्तदोषं शमयिष्वामीत्युवाच तत शतरुदेण मन्त्रेण मन्त्रित भस्म वै
 पुरा मयापि दत्त ब्रह्महत्यादि शान्तम् । इत्येवमुक्त्वा दुर्वासा दत्तवान्भस्म
 श्लोत्तमम् । जाता मद्रचनात्सर्वे यूय तेऽधिकतेजसः ॥ ५ ॥ शतरुदेण मन्त्रेण
 भस्मोबलितविग्रहा । निर्धूतरजस्य सर्वे तत्क्षणाच्च वयं मुने ॥ ६ ॥ आश्च
 र्यमेतज्जानीमो भस्मसामर्थ्यमीदृशम् । अस्य भस्मन शक्तिमन्त्या शृणु । एत-
 देव हरिशकर्योर्ज्ञानप्रदम् । ब्रह्महत्यादिपापनाशकम् । महाविभूतिर्दमिति
 शिववक्षस्त्रि स्थित नखनादाय प्रणवेनाभिमन्त्र्य गायत्र्या पञ्चाक्षरेणाभिमन्त्र्य
 हरिर्मन्त्रकगान्त्रेय समर्पयेत् । तथा हृदि ध्यायस्वेति हरिमुक्त्वा हरं स्वहृदि
 ध्यात्वा दृष्टो दृष्ट इति शिवमाह । ततो भस्म भक्षयेति हरिमाह हरस्ततः ।
 भक्षयिष्ये शिवं भस्म खात्वाह भस्मना पुरा ॥ ७ ॥ पृष्ट्वेश्वर भक्तिगम्य
 भस्माभक्षयदच्युत । तत्राश्चर्यमतीवासीत्प्रतिबिम्बसमद्युति ॥ ८ ॥ वासुदेव
 शुद्धमुक्ताबलवर्णोऽभवत्क्षणात् । तदाप्रभृति शुक्लामो वासुदेव प्रसन्नवान्
 ॥ ९ ॥ न शक्य भस्मनो ज्ञान प्रभाव ते कुतो विभो । नमस्तेऽस्तु नमस्तेऽस्तु
 त्वामहं शरणं गतं ॥ १० ॥ त्वत्पादयुगलं शमो भक्तिरस्तु सदा मम ।
 भस्मधारणसपन्नो मम भक्तो भविष्यति ॥ ११ ॥ अत एवैषा भूतिर्भूतिक-
 रीत्युक्ता । अस्म्य पुरस्ताद्भव आसन्नहृद्वा दक्षिणत आदित्या पश्चाद्विश्वेदेवा
 उत्तरतो ब्रह्मविष्णुमहेश्वरा याम्या सूर्याचन्द्रमसौ पार्श्वयोस्तदेतद्वामभ्युक्तम् ।
 ऋचो अक्षरे परमे व्योमन् यस्मिन्देवा अधिविश्वे निषदु । यस्तन्न वेदं किमुचा
 करिष्यति य इत्तद्विदुस्त इमे समासते । य एतद्ब्रह्मजावाल सार्वकामिक मो
 क्षद्वारमृन्मयं यजुर्मयं साममयं ब्रह्ममयममृतमयं भवति । य एतद्ब्रह्मजावाल
 वालो वा वेदं स महान्भवति । य गुरुं सर्वेषां मन्त्राणामुपदेष्टा भवति ।
 मृत्युतारकं गुरोणा लब्धं कण्ठे बाहौ शिखाया वा वधीत । ससद्दीपवती भू-
 मिर्दक्षिणार्थं नावकल्पते । तस्माच्छ्रद्धया या काचिद्वा दद्यात्सा दक्षिणा भवति
 ॥ १२ ॥ इति षष्ठं ब्राह्मणम् ॥ ६ ॥

अयं जनको वैदेहो याज्ञवल्क्यमुपसमेल्योवाच भगवन् त्रिपुण्ड्रविधिं नो
 ब्रूहीति स होवाच सद्योजातादिपञ्चब्रह्ममन्त्रैः परिगृह्याभिरिति भस्मेत्यभिमन्त्र्य

मानस्योक्त इति समुद्रस्य त्रियायुषमिति जलेन संसृज्य त्वम्बकमिति शिरोल-
लाटवक्षस्कन्धेषु पृष्ट्वा पूतो भवति मोक्षी भवति । शतरुद्रेण यत्फलमवा-
प्नोति तत्फलमभुते स एष भस्मज्योतिरिति वै याज्ञवल्क्य ॥ १ ॥ जनको ह वै देहः
स होवाच याज्ञवल्क्य भस्मधारणार्तिकं फलमभुत इति स होवाच तद्भस्मधारणा-
देव मुक्तिर्भवति तद्भस्मधारणादेव शिवसायुज्यमवाप्नोति न स पुनरावर्तते न
स पुनरावर्तते स एष भस्मज्योतिरिति वै याज्ञवल्क्य ॥ २ ॥ जनको ह वै देहः
स होवाच याज्ञवल्क्य भस्मधारणार्तिकं फलमभुते न वेति तत्र परमहंसाना-
मसर्वतकारुणिश्वेतकेतुर्दूर्वासक्रभुनिदाघजडभरतदत्तात्रेयैरैवतकमुमुण्डप्रभृत-
यो विभूतिधारणादेव मुक्ता स्युः स एष भस्मज्योतिरिति वै याज्ञवल्क्य
॥ ३ ॥ जनको ह वै देहः स होवाच याज्ञवल्क्य भस्मस्नानेन किं जायत इति
यस्य कस्यचिच्छरीरे यावन्तो रोमकृपास्तावन्ति लिङ्गानि भूत्वा तिष्ठन्ति
ब्राह्मणो वा क्षत्रियो वा वैश्यो वा शूद्रो वा तद्भस्मधारणादेतच्छब्दस्य रूप
यस्यां तस्या ह्यवावतिष्ठते ॥ ४ ॥ जनको ह वै देहः पैप्पलादेन सह प्रजापति
लोकं जगाम त गत्वोवाच भो प्रजापते त्रिपुण्ड्रस्य माहात्म्यं ब्रूहीति त प्रजा-
पतिरब्रवीद्यथैश्वरस्य माहात्म्यं तथैव त्रिपुण्ड्रस्येति ॥ ५ ॥ अथ पैप्पलादो
वैकुण्ठं जगाम त गत्वोवाच भो विष्णो त्रिपुण्ड्रस्य माहात्म्यं ब्रूहीति यथै-
श्वरस्य माहात्म्यं तथैव त्रिपुण्ड्रकस्येति विष्णुराह ॥ ६ ॥ अथ पैप्पलाद-
कालाग्निरुद्रं परिसमेत्योवाचाधीहि भगवन् त्रिपुण्ड्रस्य विधिमिति त्रिपुण्ड्रस्य
विधिर्मया वक्तुं न शक्य इति सत्यमिति होवाचाथ भस्मच्छन्नं ससारान्मु-
च्यते भस्मशब्दवाशयानस्तच्छब्दगोचरं शिवसायुज्यमवाप्नोति न स पुनराव-
र्तते न स पुनरावर्तते रुद्राध्यायी सन्नमृतत्वं च गच्छति स एष भस्मज्यो-
तिर्विभूतिधारणाद्ब्रह्मरूपं च गच्छति विभूतिधारणादेव सर्वेषु तीर्थेषु स्नातो
भवति विभूतिधारणाद्वाराणस्या स्नानेन यत्फलमवाप्नोति तत्फलमभुते स एष
भस्मज्योतिर्यस्य कस्यचिच्छरीरे त्रिपुण्ड्रस्य लक्ष्मं वनेति प्रथमा प्रजापतिर्द्वि-
तीया विष्णुस्तृतीया सदाशिव इति स एष भस्मज्योतिरिति स एष
भस्मज्योतिरिति ॥ ७ ॥ अथ कालाग्निरुद्रं भगवन्तं सनत्कुमार-
पप्रच्छाधीहि भगवन् ब्रह्मधारणविधिं स होवाच रुद्रस्य नयनादुत्पन्ना
रुद्राक्षा इति लोके ख्यायन्ते सदाशिव संहारकाले संहारं कृत्वा संहाराक्षं
मुकुलीकरोति तन्नयनाज्जाता रुद्राक्षा इति होवाच तस्माद्ब्रह्मक्षत्वमिति तद्बु-
द्राक्षे वाग्विषये कृते दशगोप्रदानेन यत्फलमवाप्नोति तत्फलमभुते स एष
भस्मज्योती रुद्राक्ष इति तद्बुद्राक्षं करेण स्पृष्ट्वा धारणमात्रेण द्विसहस्रगोप्र-
दानफलं भवति । तद्बुद्राक्षं कर्णयोर्धार्यमाणे एकादशसहस्रगोप्रदानफलं
भवति एकादशरुद्रस्य च गच्छति । तद्बुद्राक्षे शिरसि धार्यमाणे कोटिगोप्रदान-

फलं भवति । एतेषां स्थानानां कर्णयोः फलं वक्तुं न शक्यमिति होवाच । सृष्टिं चत्वारिंशच्छिखायामेकं त्रयं वा ओत्रयोद्वाद्दश कर्णे द्वात्रिंशद्वाङ्कोः षोडश षोडश द्वादश द्वादश मणिबन्धयोः षट् षडङ्गुल्योस्ततः संध्यां सकुशोऽहरहरपासीताग्निर्ध्यातिरित्यादिभिरग्नौ जुहुयात् ॥ ८ ॥ इति सप्तमं ब्राह्मणम् ॥ ७ ॥

अथ बृहज्जाबालस्य फलं नो ब्रूहि भगवन्निति स होवाच य एतद्बृहज्जाबालं नित्यमधीते सोऽग्निपूतो भवति स वायुपूतो भवति स आदित्यपूतो भवति स सोमपूतो भवति स ब्रह्मपूतो भवति स विष्णुपूतो भवति स रुद्रपूतो भवति स सर्वपूतो भवति स सर्वपूतो भवति ॥ १ ॥ य एतद्बृहज्जाबालं नित्यमधीते सोऽग्निं स्तम्भयति स वायुं स्तम्भयति स आदित्यं स्तम्भयति स सोमं स्तम्भयति स उदकं स्तम्भयति स सर्वान्देवान्स्तम्भयति स सर्वान्मृगान्स्तम्भयति स विषं स्तम्भयति स विषं स्तम्भयति ॥ २ ॥ य एतद्बृहज्जाबालं नित्यमधीते स मृत्युं तरति स पाप्मानं तरति स ब्रह्महत्यां तरति स ऋणहत्यां तरति स वीरहत्यां तरति स सर्वहत्यां तरति स संसारं तरति स सर्वं तरति स सर्वं तरति ॥ ३ ॥ य एतद्बृहज्जाबालं नित्यमधीते स भूलोकं जयति स सुवलोकं जयति स सुवलोकं जयति स महलोकं जयति स तपोलोकं जयति स जनोलोकं जयति स सत्यलोकं जयति स सर्वाँल्लोकाञ्जयति स सर्वाँल्लोकाञ्जयति ॥ ४ ॥ य एतद्बृहज्जाबालं नित्यमधीते स ऋचोऽधीते स यजूंष्यधीते स सामान्मधीते सोऽथर्वणमधीते सोऽङ्गिरसमधीते स शाखा अधीते स कल्पानधीते स नाराशंसीरधीते स पुराणान्मधीते स ब्रह्मप्रणवमधीते स ब्रह्मप्रणवमधीते ॥ ५ ॥ अनुपनीतशतमेकमेकेनोपनीतेन तत्सममुपनीतशतमेकमेकेन गृहस्थेन तत्समं गृहस्थशतमेकमेकेन वानप्रस्थेन तत्समं वानप्रस्थशतमेकमेकेन यतीनां तत्समं यतीनां तु शतं पूर्णमेकमेकेन रुद्रजापकेन तत्समं रुद्रजापकशतमेकमेकेनाऽथर्वशिरःशिखाप्यापकेन तत्सममथर्वशिरःशिखाप्यापकशतमेकमेकेन बृहज्जाबालोपनिषदध्यापकेन तत्समं तद्वा एतत्परं धाम बृहज्जाबालोपनिषजपशीलस्य यत्र न सूर्यस्तपति यत्र न वायुर्वाति यत्र न चन्द्रमा भाति यत्र न नक्षत्राणि भान्ति यत्र नाग्निर्देहति यत्र न मृत्युः प्रविशति यत्र न दुःखानि प्रविशन्ति सदानन्दं परमाचन्दं शान्तं शाश्वतं सदाशिवं ब्रह्मादिवन्दितं योगिष्येयं परं पदं यत्र गत्वा न निवर्तन्ते योगिनस्तदेतद्ब्रह्ममुक्त्वा । तद्विष्णोः परमं पदं सदा पश्यन्ति सूर्यः । दिशीव चक्षुराततम् ॥ तद्विप्रासो विपन्यवो जागृवांसः समिन्धते । विष्णोर्वै परमं पदम् ॥ ॐ सत्यमित्युपनिषत् ॥ ६ ॥ इत्यष्टमं ब्राह्मणम् ॥ ८ ॥ ॐ भद्रं कर्णेभिरिति शान्तिः ॥ इत्यथर्ववेदीयबृहज्जाबालोपनिषत्समाप्ता ॥

नृसिंहपूर्वतापिन्युपनिषत् ॥ २८ ॥

यत्तुर्योङ्काराग्रपराभूमिस्थिरवरासनम् ।

प्रतियोगिविनिर्मुक्तं तुर्यं तुर्यमहं महः ॥

ॐ भद्रं कर्णेभिरिति शान्तिः ॥

ॐ आपो वा इदमासंस्तसलिलमेव । स प्रजापतिरेकः पुष्करपर्णे समभवत् । तस्यान्तर्मेनसि कामः समवर्तत इदं सृजेयमिति । तस्मात्तत्पुरुषो मनसाभिगच्छति तद्वाचा वदति तत्कर्मणा करोति तदेवाभ्यनूता । कामस्तदग्रे समवर्तताधि मनसो रेतः प्रथमं यदासीत् । सतो बन्धुमसति निरविन्दन्वदि प्रतीत्या कवयो मनीषेति उपैनं तदुपनमति यत्कामो भवति य एवं वेद स तपोऽतप्यत स तपस्तप्त्वा स एतं मज्जराजं नारसिंहमानुष्टुभमपश्यत् तेन वै सर्वमिदमसृजत यदिदं किञ्च । तस्मात्सर्वमानुष्टुभमित्याचक्षते यदिदं किञ्च । अनुष्टुभो वा इमानि भूतानि जायन्ते अनुष्टुभा जातानि जीवन्ति अनुष्टुभं प्रयन्त्यभिसेविशन्ति तस्यैषा भवति अनुष्टुप्रथमा भवति अनुष्टु-जुलमा भवति वाग्वा अनुष्टुप् वाचैव प्रयन्ति वाचोयन्ति परमा वा यथा छन्दसां यदनुष्टुबिति ॥ १ ॥ तस्मात्सर्वतां सप्तद्वीपां वसु-न्धरां तत्साम्नः प्रथमं पादं जानीयात् यक्षगन्धर्वाप्सरोगणसेवितमन्तरिक्षं तत्साम्नो द्वितीयं पादं जानीयाद्ब्रह्मरुद्रादित्यैः सर्वैर्देवैः सेवितं दिवं तत्साम्न-स्तृतीयं पादं जानीयात् ब्रह्मस्वरूपं निरञ्जनं परमं व्योमकं तत्साम्नश्चतुर्थं पादं जानीयाद्यो जानीते सोऽमृतत्वं च गच्छति ऋग्यजुःसामाथर्वाणश्चत्वारो वेदाः साम्नाः सशाखाश्चत्वारः पादा भवन्ति किं ध्यानं किं दैवतं कान्यक्तानि कानि दैवतानि किं छन्दः क ऋषिरिति ॥ २ ॥ स होवाच प्रजापतिः स हो ह वै सावित्रस्याष्टाक्षरं पदं श्रियाभिषिक्तं तत्साम्नोऽङ्गं वेद श्रिया हैवाभिषि-च्यते सर्वे वेदाः प्राणवादिकास्तं प्रवणं तत्साम्नोऽङ्गं वेद स श्रील्लोकाञ्जयति चतुर्विंशत्यक्षरा महालक्ष्मीर्यजुस्तत्साम्नोऽङ्गं वेद स आयुर्यशःकीर्तिज्ञानैश्वर्य-वान्भवति तस्मादिदं साङ्गं साम जानीयाद्यो जानीते सोऽमृतत्वं च गच्छति सावित्रीं प्रणवं यजुर्लक्ष्मीं स्त्रीशूद्राय नेच्छन्ति द्वात्रिंशदक्षरं साम जानीयाद्यो जानीते सोऽमृतत्वं च गच्छति सावित्रीं लक्ष्मीं यजुः प्रणवं यदि जानीयात् स्त्री शूद्रः स मृतोऽथो गच्छति तस्मात्सर्वदा नाचष्टे यथाचष्टे स आचार्यस्ते-नैव स मृतोऽथो गच्छति ॥ ३ ॥ स होवाच प्रजापतिः अमिव देवा इदं सर्वं विश्वा भूतानि प्राणा वा इन्द्रियाणि पशवोऽश्मममृतं सन्नाद् स्वराद्वि-राट् तत्साम्नः प्रथमं पादं जानीयात् ऋग्यजुःसामाथर्वरूपः सूर्योऽन्तरादित्ये हिरण्यः पुरुषस्तत्साम्नो द्वितीयं पादं जानीयात् य ओषधीनां प्रभुर्भवति

ताराधिपति सोमस्तत्साध्नस्तृतीय पाद जानीयात् स ब्रह्मा स शिव स हरि
 सेन्द्र सोऽक्षर परम स्वराद् तत्साध्नश्चतुर्थ पाद जानीयाद्यो जानीते सोऽ-
 मृतत्व च गच्छति उग्र प्रथमस्याद्य ञ्वल द्वितीयस्याद्य नृसिंह तृतीयस्याद्य
 मृत्यु चतुथस्याद्य साम जानीयाद्यो जानीते सोऽमृतत्व च गच्छति तस्मादिदं
 साम यत्र कुत्रचिच्चाचष्ट यदि दातुमपेक्षते पुत्राय शुश्रूपये दास्यत्यन्यस्मै
 शिष्याय वा चेति ॥ ४ ॥ स होवाच प्रजापति क्षीरोदाणवशायिन नृकेस
 रिविग्रह योगिध्येय पर पद साम जानीयाद्यो जानीते सोऽमृतत्व च गच्छति
 वीर प्रथमस्याद्यार्धान्त्य त स द्वितीयस्याद्यार्धान्त्य हभी तृतीयस्याद्यार्धान्त्य
 मृत्यु चतुथस्याद्यार्धान्त्य साम तु जानीयाद्यो जानीते सोऽमृतत्व च
 गच्छति तस्मादिदं साम येन केनचिदाचायमुखेन यो जानीते स तेनैव शरी
 रेण ससारा-मुच्यते मोचयति मुमुक्षुभवति जपात्तनैव शरीरेण दवतादशन
 करोत तस्म दिदमेव मुरयद्धार कलौ नान्येषा भवति तस्मादिदं साह साम
 जानीयाद्या जानीते सोऽमृतत्व च गच्छति ॥ ५ ॥ ऋत सत्य पर ब्रह्म पुरुष कृष्ण
 पिङ्गलम् । ऊ वैरत विरूपाक्ष शकर नीललोहितम् ॥ उमापात पशुपान पिना
 की ह्यभितथान् । ईशान सर्वविद्यानामीश्वर सर्वभूताना ब्रह्माधिपानब्रह्म
 णोऽधिपानयो व यजुर्वेदवाच्यस्त साम जानीयाद्यो जानीते सोऽमृत व च
 गच्छति महाप्रमान्ताधस्याद्य-तवतो द्वितीया ताधस्याद्य पण तनीया ताध
 स्याद्य नाम चतुथा ताधस्याद्य साम जानीते सोऽमृतत्व च गच्छति तस्मादिदं
 साम सच्चिदानन्दमय पर ब्रह्म तमेवविद्वानमृत इह भवति तस्मादिदं साह
 साम जानीयाद्यो जानीते सोऽमृत व च गच्छति ॥ ६ ॥ विश्वसृज एतेन
 वै विश्वमिदमसृज त यद्विश्वमसृजन्त तस्माद्विश्वसृजो विश्वमेताननु प्रजायते
 ब्रह्मण सलोकता सार्ष्टिता सायुज्य यान्ति तस्मादिदं साह साम जानीयाद्यो
 जानीते सोऽमृत व च गच्छति विष्णु प्रथमान्त्य मुख द्वितीयान्त्य भद्र तृती
 यान्त्य म्यह चतथान्त्य साम जानीयाद्यो जानीते सोऽमृतत्व च गच्छति
 योऽसा वेद यदिदं किचात्मनि ब्रह्मण्येवानुष्टभ जानीयाद्यो जानीते सोऽमृ
 तत्व च गच्छति स्त्रीपुंसयोर्वा इहैव स्थातमपेक्षते तस्म सर्वैश्वर्यं ददाति यत्र
 कुत्रापि त्रियते गेहान्ते ञ्व परम ऽह्य तारक व्यानष्ट येनासावमृतीभूवा
 सोऽमृतत्व च गच्छति तस्मादिदं साम मध्यग जपति तस्मादिदं सामाह
 प्रजापतिस्तस्मादिदं सामाह प्रजापतिय एव वेदति महोपनिषत् । य एता
 महोपनिषद् वेद स कृतपुरश्चरणो महाविष्णुभवति महाविष्णुर्भवति ॥ ७ ॥
 इति प्रथमोपनिषत् ॥ १ ॥

दवा इ वै मृत्यो पाप्मभ्य ससाराच्च विमीयुस्ते प्रजापतिमुपाधाव
 स्तेभ्य एत मन्त्रराज नारसिंहमानुष्टभ प्रायच्छत्तेन वै ते मृत्युमनयन् पा-

प्मान चातरन्ससार चातरस्तस्माद्यो मृत्यो पाप्मन्य ससाराच्च विमी-
यात्स एत मञ्जराज नारसिंहमानुष्टुभ प्रतिगृहीयात्स मृत्यु तरति स
पाप्मान तरति स ससार तरति तस्य ह वै प्रणवस्य वा पूर्वा मात्रा पृथिव्य-
कार स ऋग्भिर्ऋग्वेदो ब्रह्मा वसवो गायत्री गार्हपत्य सा साम्न प्रथमः
पादो भवति द्वितीयोन्तरिक्ष स उकार स यजुर्भिर्यजुर्वेदो विष्णुरुद्राक्षिष्टु-
ब्दक्षिणाग्नि सा साम्नो द्वितीय पादो भवति तृतीया यौ स मकार स साम-
मि सामवेदो रुद्रा आदित्या जगत्याहवनीय सा साम्नस्तृतीय पादो भवति
यावसानेऽस्य चतुर्थ्यर्धमात्रा सा सोमलोक ओंकार सोऽथर्वणैर्मैत्रेयर्वेद-
सवतेकोऽग्निर्मरुतो विराडेकर्षिर्भास्वती स्मृता सा साम्नश्चतुर्थ पादो भवति
॥ १ ॥ अष्टाक्षर प्रथम पादो भवत्यष्टाक्षराख्य पादा भवन्त्यष्ट द्वात्रिंशदक्षराणि
सपचन्ते द्वात्रिंशदक्षरा वा अनुष्टुभभवत्यनुष्टुभा सर्वमिदं सृष्टमनुष्टुभा सर्वमुप-
सहृत तस्य हेतस्य पञ्चाङ्गानि भवन्ति चत्वार पादाश्चत्वार्यङ्गानि भवन्ति सप्त
णव सर्वं पञ्चम भवति हृदयाय नम शिरसे स्वाहा शिखायै नम ऊचाय हु
अस्त्राय फळिति प्रथम प्रथमेन सयुज्यते द्वितीय द्वितीयेन तृतीय तृतीयेन
चतुर्थं चतुर्थेन पञ्चम पञ्चमेन व्यतिषजति व्यतिषिक्ता वा इमे लोकास्तस्माद्भ्य-
तिषिक्तान्यङ्गानि भवन्ति ओमित्यतदक्षरमिदं सर्वं तस्मा प्रत्यक्षरमुभयत
ओकारो भवति अक्षराणा न्यासमुपदिशन्ति ब्रह्मवादिन ॥ २ ॥ तस्य ह वा
उग्र प्रथम स्थान जानीयाद्यो जानीते सोऽमृतत्व च गच्छति वीर द्वितीय
स्थान महाविष्णु तृतीय स्थान ज्वलन्त चतुर्थं स्थान सर्वतोमुख पञ्चम स्थान
नृसिंह षष्ठ स्थान भीषण सप्तम स्थान भद्रमष्टम स्थान मृत्युमृत्यु
नवम स्थान नमामि दशम स्थानमहमेकादश स्थान जानीयाद्यो जानीते
साऽमृतत्व च गच्छति एकादशपदा वा अनुष्टुभभवत्यनुष्टुभा सवनिदं
सृष्टमनुष्टुभा सर्वमिदमुपसहृत तस्मात्सर्वांनुष्टुभ जानीयाद्यो जानीते सोऽमृ-
तत्व च गच्छति ॥ ३ ॥ देवा ह वै प्रजापतिमनुवन्नय कस्मादुच्यते
उग्रमिति स होवाच प्रजापतिर्यस्मात्स्वमहिम्ना सर्वाँल्लोकान्सर्वाँन्देवान्स
र्वाँनात्मन सर्वाणि भूतान्युद्गृह्णात्यजस्र सृजति विस्जति वासयत्युद्गृह्णात
उद्गृह्यते स्तुहि श्रुत गतसद युवान मृग न भीममुपह्वलुमुग्र मृदाजरित्रे रुद्रस्त
वानो अन्यन्ते अस्मन्निवपन्तु सेना तस्मादुच्यते उग्रमिति ॥ अथ कस्मादुच्यते
वीरमिति यस्मात्स्वमहिम्ना सर्वाँल्लोकान्सर्वाँन्देवान्सर्वाँनात्म सर्वाणि भूतानि
विरमति विरामयत्यजस्र सृजति विस्जति वासयति यतो वीर कर्मण्य
सुदक्षो युक्तप्रावा जायते देवकामस्तस्मादुच्यते वीरमिति ॥ अथ कस्मादुच्यते
महाविष्णुमिति यस्मात्स्वमहिम्ना सर्वाँल्लोकान्सर्वाँन्देवान्सर्वानात्मन सर्वाणि
भूतानि व्याप्नोति व्यापयति स्नेहो यथा पल्लविषण्ड शान्तमूलमोत प्रोतमनु

व्यास व्यतिषिको व्याप्यते व्यापयते यस्माच्च जातं परो अन्यो भस्ति य
 आविवेश भुवनानि विश्वा प्रजापति प्रजया सविदान त्रीणि ज्योतींषि
 सचते सषोडशीं तस्मादुच्यते महाविष्णुमिति ॥ अथ कस्मादुच्यते ज्वलन्त
 मिति यस्मात्स्वमहिम्ना सर्वाँल्लोकान्सर्वान्देवान्सर्वानात्मन सर्वाणि स्वतेजसा
 ज्वलति ज्वालयति ज्वालयते ज्वालयते सविता प्रसविता दीप्तो दीपयन्दी-
 प्यमान ज्वल ज्वलिता तपन्वितपन्सतपन्रोचनो रोचमान शोभन शोभ
 मान कल्याणस्तस्मादुच्यते ज्वलन्तमिति ॥ अथ कस्मादुच्यते सर्वतोमुखमिति
 यस्मात्स्वमहिम्ना सर्वाँल्लोकान्सर्वान्देवान्सर्वानात्मन सर्वाणि भूतानि स्वय
 मनिन्द्रियोऽपि सर्वत पश्यति सर्वत शृणोति सर्वतो गच्छति सर्वत आदत्ते
 सर्वेण सर्वगतस्तिष्ठति । एक पुरस्ताद्य इदं बभूव यतो बभूव भुवनस्य गोपा ।
 बभूवेति भुवनं सांपराये नमामि तमह सर्वतोमुखमिति तस्मादुच्यते सर्व
 तोमुखमिति । अथ कस्मादुच्यते नृसिंहमिति यस्मात्सर्वेण भूतानां वा वीर्यं
 तम भष्टतमश्च सिंहो वीर्यतम भष्टतमश्च । तस्माद्वृत्तिह आसीपरमेश्वरो जग
 द्धित वा एतद्रूप यदक्षर भवति प्रतद्विष्णुस्तपत वीर्याय सृगो न भीम कुचरो
 गिरिष्ठा । यस्योस्तु त्रिषु विक्रमणेऽप्यधिक्षियन्ति भुवनानि विश्वा तस्मा
 दुच्यते नृसिंहमिति ॥ अथ कस्मादुच्यते भीषणमिति यस्माद्भीषण यस्य रूप
 इष्ट्वा सवे लोका सर्वे दवा सवाणि भूतानि भीत्या पलायन्ते स्वयं यत
 कुतश्च न विभेति । भीषास्माद्वात पवते भीषोदति सूर्यं भीषास्मादग्निश्चेन्द्रश्च
 सृत्युधावति पञ्चम इति तस्मादुच्यते भीषणमिति ॥ अथ कस्मादुच्यते भद्रमिति
 यस्मात्स्वयं भद्रो भूत्वा सर्वदा भद्रं ददाति रोचनो रोचमान शोभन
 शोभमान कल्याण । भद्रं कर्णेभि शृणुयाम देवा भद्रं पश्येमाक्षभियजत्रा
 स्थिररङ्गैस्तुष्टुवाग्ँसस्तनूभिर्व्यशेम दधहितं यदायु तस्मादुच्यते भद्रमिति ॥
 अथ कस्मादुच्यते सृत्युसृत्युमिति यस्मात्स्वमहिम्ना स्वभक्तानां स्मृत एव
 सृत्युमपसृत्यु च मारयति । य आत्मदा बलदा यस्य विश्वं उपासत प्रशिव यस्य
 देवा यस्य छायास्मृत यो सृत्युसृत्यु कस्मै दवाय हविषा विधेम तस्मादुच्यते
 सृत्युसृत्युमिति ॥ अथ कस्मादुच्यते नमामीति यस्माच्च सर्वे दवा नमन्ति
 सुमुखो ब्रह्मवादिनश्च । प्र नूनं ब्रह्मणस्पतिर्मैत्रं वदत्युक्थं यस्मिन्निन्द्रो वरुणो
 मित्रो अर्यमा देवा ओकासि चक्रिरे तस्मादुच्यते नमामीति । अथ कस्मादु
 च्यतेऽहमिति । अहमस्मि प्रथमजा ऋतास्य पूव द्वेभ्यो असृतस्य नाभि ।
 यो मा ददाति स इदेवमावा अहमज्जमज्जमदन्तमग्नि अह विश्वं भुव-
 नमभ्यभवां सुवर्णज्योतिर्य एव वेदति महोपनिषत् ॥ ४ ॥ इति द्वितीयोपनि-
 षत् ॥ २ ॥

देवा इ वै प्रजापतिमभुवन्नानुभूय मज्जराजस्य नारसिंहस्य शक्तिं

बीज नो ब्रूहि भगवन्निति स होवाच प्रजापतिर्माया वा एषा नारसिंही सर्व-
मिदं सृजति सर्वमिदं रक्षति सर्वमिदं सहरति तस्मान्मायामेतां शक्तिं विद्याय
एतां मायां शक्तिं वेदं स पाप्मानं तरति स मृत्युं तरति स ससारं तरति
सोऽमृतत्वं च गच्छति महतीं श्रियमभ्युते भीमांसन्ते ब्रह्मवादिनो ह्रस्वा दीर्घा
श्रुता चेति ॥ यदि ह्रस्वा भवति सर्वं पाप्मानं दहत्यमृतत्वं च गच्छति यदि
दीर्घा भवति महतीं श्रियमाप्नोत्यमृतत्वं च गच्छति यदि श्रुता भवति ज्ञान-
वान्भवत्यमृतत्वं च गच्छति तदेतदपिणोक्तं निदर्शनं स ई पाहि य ऋजीवी
तद्वन्न श्रियं लक्ष्मीमांषलामम्बिका गा षष्ठीं च यामिन्द्रसेनेत्युदाहु तां
विद्या ब्रह्मयोनिं सरूपामिहायुषे शरणं प्रपद्ये सर्वेषां वा एतद्भूतानामा-
काशं परायणं सर्वाणि ह वा इमानि भूतान्याकाशादेव जायन्त आकाशादेव
जातानि जीवन्त्याकाशं प्रयन्त्यभिसंविशन्ति तस्मादाकाशं बीजं विद्यात्तदेव
ज्यायस्तदेतदपिणोक्तं निदर्शनं ह स शुचिपद्मसुरन्तरिक्षसङ्गोता वेदिषदतिथिर्दु-
रोणसत् ॥ नृपद्वरसदत्तसद्गोमसदञ्जा गोजा ऋतजा अद्रिजा ऋत बृहत् ॥
य एव वेदेति महोपनिषत् ॥ इति तृतीयोपनिषत् ॥ ३ ॥

देवा ह वा प्रजापतिमवब्रूवन्नुष्टभस्य मन्त्रराजस्य नारसिंहस्याङ्गमन्त्राञ्चो
ब्रूहि भगव इति स होवाच प्रजापतिः प्रणव सावित्रीं यजुर्लक्ष्मीं नृसिंहगायत्री-
मित्यङ्गानि जानीयाद्यो जानीते सोऽमृतत्वं च गच्छति ॥ १ ॥ ओमित्यतदक्षरमिदं
सर्वं तस्योपव्याख्यानं भूतं भवद्भविष्यदिति सर्वमोक्षार्ण एव यच्चान्यत्रिकालातीतं
तदप्योकार एव सर्वं ह्येतद्ब्रह्मायमा मा ब्रह्म सोऽयमात्मा चतुष्पाज्जागरित-
स्थानो बहिः प्रज्ञं सप्ताङ्ग एकोनविंशतिमुखं स्थूलसूक्ष्मक्षानरं प्रथमं पादं ।
स्वप्नस्थानोऽन्तः प्रज्ञं सप्ताङ्ग एकोनविंशतिमुखं प्रविक्लिप्तभुक्तैजसो द्वितीय-
पादं यत्र सुप्तो न कचन कामं कामयते न कचन स्वप्नं पश्यति तत्सुषुप्तं
सुषुप्तस्थानं एकीभूतं प्रज्ञानघनं एकानन्दमयो ह्यानन्दभुक् चेतोमुखः प्राज्ञ-
स्तृतीयं पादं । एष सर्वेश्वर एष सर्वज्ञ एषोऽन्तर्याम्येष योनिः सर्वस्य प्रभ-
वाप्ययौ हि भूतानां नान्तः प्रज्ञं न बहिः प्रज्ञं नोभयतः प्रज्ञं न प्रज्ञं नाप्रज्ञं न
प्रज्ञानघनमदृष्टमव्यवहार्यमग्राह्यमलक्षणमचिन्त्यमव्यपदेश्यमैकात्म्यप्रत्ययसारं
प्रपञ्चोपशमं शान्तं शिवमद्वैतं चतुर्थं मन्यते स आत्मा स विज्ञेय ॥ २ ॥
अथ सावित्री गायत्र्या यजुषा प्रोक्ता तथा सर्वमिदं व्यासं धृणिरिति द्वे अक्षरे
सूर्य इति त्रीणि आदित्य इति त्रीणि एतद्दे सावित्रस्याष्टाक्षरं पञ्च श्रियाभिषिक्तं
य एव वेदं श्रिया रैवाभिषिच्यते । तदेतद्व्याख्युक्तं ऋचो अक्षरे परमे व्योम
न्यास्मिन् देवा अधिविश्वे निषदुः । यस्तन्न वेदं किमुचा करिष्यति य इत्तद्विदुस्त
इमे समासत इति न ह वा एतस्यर्चा न यजुषा न साम्नाथोऽस्ति न सावित्र
वेदेति । ओंभूर्लक्ष्मीर्भवर्लक्ष्मी स्वरर्लक्ष्मी कालवर्णी तदो महालक्ष्मी प्रचो

दयात् इत्येषा वै महालक्ष्मीर्यजुर्गायत्री चतुर्विंशत्यक्षरा भवति । गायत्री वा इदं सर्वं यदिदं किंच तस्माद्य एता महालक्ष्मीं याजुषीं वेदं महतीं श्रियमश्नुते । ॐ नृसिंहाय विश्वे वज्रनखाय धीमहि । तन्न सिद्धं प्रचोदयात् इत्येषा वै नृसिंहगन्धत्री देवानां वेदानां निदानं भवति य एव वेदं निदानं चान्भवति ॥ ३ ॥ देवा ह वै प्रजापतिमब्रुवन्तथ केमेतैः स्तुतो देव प्रीतो भवति स्नात्मानं दर्शयति तन्नो ब्रूहि भगवन्निति स होवाच प्रजापति । ॐ यो ह वै नृसिंहो देवो भगवान्यश्च ब्रह्म भूमुं व स्वस्तस्मै वे नमो नमः ॥ १ ॥ (यथा प्रथममन्त्रोक्तावाचन्तौ तथा सर्वमन्त्रेषु द्रष्टव्यो) यश्च विष्णुः ॥ २ ॥ यश्च महेश्वरः ॥ ३ ॥ यश्च पुरुषः ॥ ४ ॥ यश्च श्वरः ॥ ५ ॥ या सरस्वती ॥ ६ ॥ या श्रो ॥ ७ ॥ या गौरी ॥ ८ ॥ या प्रकृतिः ॥ ९ ॥ या विद्या ॥ १० ॥ यश्चोकारः ॥ ११ ॥ याश्चतस्रोऽर्धमात्राः ॥ १२ ॥ ये वेदाः साङ्गा सशाब्वा सेतिहासाः ॥ १३ ॥ ये च पञ्चाग्नयः ॥ १४ ॥ या सप्त महाव्याहृतयः ॥ १५ ॥ ये चाष्टौ लोकपालाः ॥ १६ ॥ ये चाष्टौ वसवः ॥ १७ ॥ ये चकादश रत्नाः ॥ १८ ॥ ये च द्वादशादित्याः ॥ १९ ॥ ये चाष्टा ग्रहाः ॥ २० ॥ यानि च पञ्च महाभूतानि ॥ २१ ॥ यश्च कालः ॥ २२ ॥ यश्च मनुः ॥ २३ ॥ यश्च सृष्टुः ॥ २४ ॥ यश्च यमः ॥ २५ ॥ यश्चान्तकः ॥ २६ ॥ यश्च प्राणः ॥ २७ ॥ यश्च सूर्यः ॥ २८ ॥ यश्च सोमः ॥ २९ ॥ यश्च विराट् पुरुषः ॥ ३० ॥ यश्च जीवः ॥ ३१ ॥ यश्च सर्वम् ॥ ३२ ॥ इति द्वात्रिंशत् इति तान्प्रजापतिरब्रवीदेतैर्मन्त्रिनित्यं देव स्तुवध्वम् । ततो देव प्रीता भवति स्नात्मानं दर्शयति तस्माद्य एतैर्मन्त्रिनित्यं देव स्तौति स देव पश्यति सोऽमृतत्वं च गच्छति य एव वेदति महोपनिषत् ॥ इति चतुर्थ्युपनिषत् ॥ ४ ॥

देवा ह वै प्रजापतिमब्रुवन्तानुष्टुभस्य मन्त्रराजस्य नारसिंहस्य महाचक्रं नाम चक्रं नो ब्रूहि भगव इति सावकामिकं मोक्षद्वारं उद्योगिन उपदिशन्ति स होवाच प्रजापातं पञ्चक्षरं वा एतत्सुदृशनं महाचक्रं तस्मात्पठरं भवति षट्पत्रं चक्रं भवति पट्टा ऋतवः क्रतुभिः समितं भवति मध्ये नाभिर्भवति नाभ्यां वा एते अराः प्रतिष्ठिता मायया एतत्सर्वं वेष्टितं भवति नात्मानं माया स्पृशति तस्मान्मायया बहिवेष्टितं भवति । अथाष्टारमष्टपत्रं चक्रं भवत्यष्टाक्षरा वै गायत्री गायत्र्या समितं भवति बहिर्मायया वेष्टितं भवति क्षेत्रं क्षेत्रं च मायया सपणते । अथ द्वादशारं द्वादशपत्रं चक्रं भवति द्वादशाक्षरा च जगती जगत्या समितं भवति बहिर्मायया वेष्टितं भवति । अथ षोडशारं षोडशपत्रं चक्रं भवति षोडशकलो वै पुरुषः पुरुष एवेदं सर्वं पुरुषेण समितं भवति मायया बहिर्वेष्टितं भवति । अथ द्वात्रिंशदरं द्वात्रिंशत्पत्रं चक्रं भवति द्वात्रिंशदक्षरा वा अनुष्टुभस्त्यनुष्टुभा सर्वमिदं भवति

बहिर्मायया वेष्टितं भवत्येवैवा एतत्सुबद्धं भवति वेदा वा एते अरा पत्रैर्वा
 एतत्सर्वतः परिक्रामति छन्दांसि वै पत्राणि ॥ १ ॥ एतत्सुदर्शनं महाचक्रं
 तस्य मध्ये नाभ्या तारकं यदक्षरं नारसिंहमेकाक्षरं तद्वदति पदसु पत्रेषु
 षडक्षरं सुदर्शनं भवत्यष्टसु पत्रेष्वष्टाक्षरं नारायणं भवति द्वादशसु पत्रेषु
 द्वादशाक्षरं वासुदेवं भवति षोडशसु पत्रेषु मातृकायाः सविन्दुका षोडश
 स्वरं भवन्ति द्वात्रिंशत्सु पत्रेषु द्वात्रिंशदक्षरं मन्त्रराजं नारसिंहमानुष्टुभं
 भवति तद्वा एतत्सुदर्शनं नाम चक्रं सार्वकामिकं मोक्षद्वारमृद्ध्य यजुर्मयं
 साममयं ब्रह्ममयममृतमयं भवति तस्य पुरस्ताद्वसव आसते रुद्रा दक्षिणतः
 आदित्याः पश्चाद्विश्वेदेवा उत्तरतो ब्रह्मविष्णुमहेश्वरा नाभ्यां सूर्याचन्द्रमसौ
 पार्श्वयोस्तदेतद्वचाभ्युक्तं । ऋचो अक्षरे परमे व्योमन्यस्मिन्देवा अधिविश्वे
 तिषेदु । यस्तन्न वेदं किमृचा करिष्यति य इत्तद्विदुस्त इमे समासत इति
 तदेतत्सुदर्शनं महाचक्रं बालो वा युवा वा वेदं स महान्भवति स गुरुः स
 वैषा मन्त्राणामुपदेष्टा भवत्यनुष्टुभा होमं कुर्यादनुष्टुभाचैनं कुर्यात्तदेतद्वक्षोन्न
 मृत्युतारकं गुरुणा लब्धं कण्ठे बाहौ शिखाया वा बध्नीत सप्तद्वीपवतीं भूमिं
 दक्षिणार्थं नावकल्पते तस्माच्छ्रद्धया या काचिद्वा दद्यात्सा दक्षिणा भवति
 ॥ २ ॥ देवा ह वै प्रजापतिमनुवृत्तानुष्टुभस्य मन्त्रराजस्य नारसिंहस्य फलं
 नो ब्रूहि भगव इति स होवाच प्रजापतिर्य एतं मन्त्रराजं नारसिंहमानुष्टुभं
 नित्यमधीते सोऽग्निपूतो भवति स वायुपूतो भवति स आदित्यपूतो भवति
 स सोमपूतो भवति स सत्यपूतो भवति स ब्रह्मपूतो भवति स विष्णुपूतो
 भवति स रुद्रपूतो भवति स देवपूतो भवति स सर्वपूतो भवति स सर्वपूतो
 भवति ॥ ३ ॥ य एतं मन्त्रराजं नारसिंहमानुष्टुभं नित्यमधीते स मृत्युं तरति स
 पाप्मानं तरति स ब्रह्महत्यां तरति स भ्रणहत्यां तरति स वीरहत्यां तरति
 स सर्वहत्यां तरति स ससारं तरति स सर्वं तरति स सर्वं तरति ॥ ४ ॥ य एतं
 मन्त्रराजं नारसिंहमानुष्टुभं नित्यमधीते सोऽग्निं स्तम्भयति स वायुं स्तम्भयति
 स आदित्यं स्तम्भयति स सोमं स्तम्भयति स उदकं स्तम्भयति स सर्वान्देवा-
 स्तम्भयति स सर्वान्ग्रहास्तम्भयति स विषं स्तम्भयति स विषं स्तम्भयति ॥ ५ ॥
 य एतं मन्त्रराजं नारसिंहमानुष्टुभं नित्यमधीते स देवानाकर्षयति स यक्षानाक-
 र्षयति स नागानाकर्षयति स ग्रहानाकर्षयति स मनुष्यानाकर्षयति स सर्वाना-
 कर्षयति स सर्वानाकर्षयति ॥ ६ ॥ य एतं मन्त्रराजं नारसिंहमानुष्टुभं नित्यमधीते
 स भूलोकं जयति स भुवर्लोकं जयति स स्वर्लोकं जयति स महर्लोकं जयति
 स जनलोकं जयति स तपोलोकं जयति स सत्यलोकं जयति स सर्वांल्लोका-
 ञ्जयति स सर्वांल्लोकाञ्जयति ॥ ७ ॥ य एतं मन्त्रराजमानुष्टुभं नित्यमधीते
 सोऽग्निष्टोमेन यजते स उक्थ्येन यजते स षोडशिना यजते स बाजपेयेन

यजते सोऽतिरात्रेण यजते सोऽसौर्यामेण यजते सोऽश्वमेधेन यजते स सर्वैः
 ऋतुभिर्यजते स सर्वैः ऋतुभिर्यजते ॥ ८ ॥ य एतं मञ्जराजं नारसिंहमानुषुभं
 नित्यमधीते स ऋचोऽधीते स यजुष्यधीते स सामान्यधीते सोऽथर्वणमधीते
 सोऽङ्गिरसमधीते स शाखा अधीते स पुराणान्यधीते स कल्पानधीते स गा-
 थामधीते स नाराशंसीरधीते स प्रणवमधीते यः प्रणवमधीते स सर्वमधीते
 स सर्वमधीते ॥ ९ ॥ अनुपनीतशतमेकमेकेनोपनीतेन तत्सममुपनीतशत-
 मेकमेकेन गृहस्थेन तत्समं गृहस्थशतमेकमेकेन वानप्रस्थेन तत्समं वानप्र-
 स्थशतमेकमेकेन यतिना तत्समं यतीनां नु शानं पूर्णमेकमेकेन रुद्रजापकेन
 तत्समं रुद्रजापकशतमेकमेकेनाथर्वेशिरःशिखाध्यापकेन तत्सममथर्वेशिरःशि-
 खाध्यापकशतमेकमेकेन तापनीयोपनिषदध्यापकेन तत्समं तापनीयोपनिष-
 दध्यापकशतमेकमेकेन मञ्जराजाध्यापकेन तत्समं तद्वा एतत्परमं धाम मञ्ज-
 राजाध्यापकस्य यत्र न सूर्यस्तपति यत्र न वायुर्वानि यत्र न चन्द्रमा भाति
 यत्र न नक्षत्राणि भान्ति यत्र नाग्निर्दहति यत्र न मृत्युः प्रविशति यत्र न
 दुःखं सदानन्दं परमानन्दं शान्तं शाश्वतं सदाशिवं ब्रह्मादिवन्द्ितं योगिध्येयं
 परमं पदं यत्र गत्वा न निवर्तन्ते योगिनः ॥ तदेतद्वचाभ्युक्तं । तद्विष्णोः
 परमं पदं सदा पश्यन्ति सूरयः । दिवीव चक्षुराततं । तद्विप्रासो विपन्यवो
 जागृवांसः समिन्धते । विष्णोर्यत्परमं पदं । तदेनजिह्वामस्य भवति तदेतज्जि-
 ष्कामस्य भवति य एवं वेदेति महोपनिषत् ॥ १० ॥ इति पञ्चमोपनिषत् ॥

इति नृसिंहपूर्वतापिन्युपनिषत् ॥

नृसिंहोत्तरतापिन्युपनिषत् ॥ २९ ॥

नृसिंहोत्तरतापिन्यां तुर्यतुर्यात्मकं महः ।

परमाद्वैतसाम्राज्यं प्रत्यक्षमुपलभ्यते ॥

ॐ देवा इ वै प्रजापतिमनुवक्ष्णोरणीयांसमिमात्मानमोर्कारं नो व्या-
 चक्ष्वेति तथेत्योमित्येतदक्षरमिदं सर्वं तस्योपव्याख्यानं भूतं भवद्भविष्यदिति
 सर्वमोर्कार एव यच्चान्यत्रिकालानीतं तदप्योर्कार एव सर्वं ह्येतद्ब्रह्मायमात्मा
 ब्रह्म तमेतमात्मानमोमिति ब्रह्मणैकीकृत्य ब्रह्म चात्मानमोमित्येकीकृत्य तदे-
 कमजरममृतमभयमोमित्यनुभूय तस्मिन्निदं सर्वं त्रिशरीरमारोप्य तन्मयं हि
 तदेवेति संहरेदोमिति तं वा एतं त्रिशरीरमात्मानं त्रिशरीरं परं ब्रह्मानुसंदध्या-
 स्थूलत्वास्थूलमुक्त्वाच्च सूक्ष्मत्वासूक्ष्ममुक्त्वाच्चैक्यादानन्दभोगाच्च सोऽय-
 मात्मा चतुष्पाजागरितस्थानः स्थूलप्रज्ञः सप्ताङ्ग एकोनविंशतिमुखः स्थूलभुक्
 चतुरात्मा विश्वो वैश्वानरः प्रथमः पादः ॥ स्वप्नस्थानः सूक्ष्मप्रज्ञः सप्ताङ्ग

एकोनविंशतिमुख सूक्ष्मशुक् चतुरात्मा तैजसो हिरण्यगर्भो द्वितीय पाद ॥
यत्र सुप्तो न कचन काम कामयते न कचन स्वप्न पश्यति तत्सुपुष सुपुष-
स्थान एकीभूत प्रज्ञानघन एवानन्दमयो ज्ञानन्दमुक् चेतोमुखश्चतुरात्मा
प्राज्ञ ईश्वरस्तृतीय पाद ॥ एष सर्वेश्वर एष सर्वज्ञ एषोऽन्तर्धान्येष योनि
सर्वस्य प्रभवोऽप्ययौ हि भूतानां त्रयमप्येतत्सुपुष स्वप्न मायामात्र चिदेकरसो
ह्ययमात्मा तुरीयश्चतुरात्मा तुरीयावसितत्वादकेकस्थोतानुज्ञात्रनुज्ञाधिकल्पे
स्वयमप्यत्रापि सुपुष स्वप्न मायामात्र चिदेकरसो ह्ययमात्माथायमादशो न
स्थूलप्रज्ञ न सूक्ष्मप्रज्ञ नोभयत प्रज्ञ न प्रज्ञ नाप्रज्ञ न प्रज्ञानघनमदृष्टमव्य
वहार्यमग्राह्यमलक्षणमचित्यमव्यपदेश्यमैकात्म्यप्रत्ययसार प्रपञ्चोपशम शिव
ज्ञानतमवृत चतुर्थ मन्यन्ते स आत्मा स विज्ञय ईश्वरप्रासस्तुरीयस्तुरीय ॥
इति प्रथम खण्ड ॥ १ ॥

त वा एतमा मान जाग्रत्यम्बमसुपुष स्वप्ने जाग्रतमसुपुष सुपुष जाग्रत
मस्वप्न नरीये जाग्रतमस्वप्नमसुपुषश्चभिचारिण नित्यानन्द सदकरस ह्यव
चक्षुषो द्रष्टा श्रोत्रस्य द्रष्टा वाचो द्रष्टा मनसो द्रष्टा बुद्धद्रष्टा प्राणस्य
द्रष्टा तमसो द्रष्टा सर्वस्य द्रष्टा तत सवस्मादन्यो विलक्षणश्चक्षुष
मात्मी श्रोत्रस्य साक्षी वाच साक्षी मनस साक्षी बुद्धे साक्षी प्रा
णस्य साक्षी तमस साक्षी सर्वस्य साक्षी ततोऽविक्रियो महाचतन्योऽ
स्य सवस्माप्रियतम आनन्दघन ह्यवमसा सर्वस्मात्पुरत सुविभातमेक
रसमेवाजरममृतमभय ब्रह्मवाप्यजयन चतुष्प न मात्राभिकारेण वकीकुर्या-
जागरितस्थानश्चनरा मा विश्वो वश्वानरश्चतुरूपोकार एव चतुरूपो ह्ययमकार
स्थूलसूक्ष्मवीजसाक्षिभिरकाररूपरासरादिमत्वाद्वा स्थूलत्वात्सूक्ष्मत्वाद्वीजत्वा-
साक्षि वाच मान ह वा इत् सवमादिश्च भवति य एव वेद ॥ स्वप्नस्थान
श्चनरात्मा तजमा हिरण्यगर्भश्चनरूप उकार एव चनरूपो ह्ययमकार स्थूल
सूक्ष्मवीजसाक्षिभिरकाररूपरूपकपादुभयत्वात्स्थूल वा सूक्ष्मत्वाद्वीज वा साक्षि
त्वाच्चोक्तपात ह व ज्ञानसतति समानश्च भवान य एव वेद ॥ सुपुषस्था
नश्चतुरात्मा प्राज्ञ ईश्वरश्चनरूपो मकार एव चतुरूपो ह्यय मकार स्थूलसूक्ष्म-
वीजसाक्षिभिमकाररूप मतरपीतेवा स्थूलत्वात्सूक्ष्मत्वाद्वीज वा साक्षि
त्वाच्चोक्तपात ह वा इत् सर्वमपीतश्च भवति य एव वेद ॥ मात्रामात्रा प्रति
मात्रा क्यादथ तुरीय ईश्वरप्रास स स्वरादृ म्बवर्माश्वर स्वप्रकाशश्चतुरा
त्मोतानुज्ञात्रनुज्ञाविकल्परतो ह्ययमा मा ह्यथवेद सर्वमन्तकाले कालाग्नि
सूर्योत्तरनुजातो ह्ययमात्मा ह्यस्य सर्वस्य स्वात्मान ददातीद् सब स्वात्मानमेव
करोति यथा तम सवितानुज्ञकरसो ह्ययमा मा विद्रूप एव यथा दाह्य
दग्ध्वाग्निर्विकल्पो ह्ययमा मा बाह्यतोऽगोचरत्वाजिद्रूपश्चतुरूप ओंकार एव

चतुरूपो ह्ययमोकार ओतानुज्ञात्रनुज्ञाविकल्पैरोकाररूपैरात्मैव नामरूपात्मकं
 हीदं सर्वं तुरीयत्वाधिद्रुपत्वाद्योतत्वादनुज्ञातत्वादनुज्ञानत्वादविकल्परूपत्वा-
 द्वाविकल्परूपं हीदं सर्वं नैव तत्र काचन भिदास्त्वथ तस्यायमादेशोऽमात्रश्रुत्यो
 व्यवहार्यः प्रपञ्चोपशमः शिवोऽद्वैत ओंकार आत्मैव संविशत्यात्मनात्मानं य
 एवं वेदैव धीरो नारासिंहेन वानुष्टुभा मञ्जराजेन तुरीयं विद्यादेश इत्यात्मानं
 प्रकाशयति सर्वसंहारसमर्थः परिभवासहः प्रभुव्याप्तः सदोज्ज्वलोऽविद्यात-
 त्कार्यहीनः स्वात्मबन्धहरः सर्वदा द्वैतरहित आनन्दरूपः सर्वाधिष्ठानः स-
 न्मात्रो निरस्ताविद्यातमोमोहोऽहमेवेति तस्यादेवमेवेममात्मानं परं ब्रह्मानु-
 संख्यादेश धीरो नृसिंह एवेति ॥ इति द्वितीयः खण्डः ॥ २ ॥

तस्य ह वै प्रणवस्य या पूर्वा मात्रा सा प्रथमः पादो भवति द्वितीया
 द्वितीयस्य तृतीया तृतीयस्य चतुर्थ्योतानुज्ञात्रनुज्ञाविकल्परूपा तथा तुरीयं
 चतुरात्मानमन्विष्य चतुर्थपादेन च तथा तुरीयेणानुचिन्तयन्प्रसेत्तस्य ह वा
 एतस्य प्रणवस्य या पूर्वा मात्रा सा पृथिव्यकारः स ऋग्भिर्ऋग्वेदो ब्रह्मा वसवो
 गायत्री गार्हपत्यः सा प्रथमः पादो भवति भवति च सर्वेषु पादेषु चतुरात्मा
 स्थूलसूक्ष्मबीजसाक्षिभिर्द्वितीयान्तरिक्षं स उकारः स यजुर्भिर्यजुर्वेदो विष्णु-
 रुद्रास्त्रिष्टुब्दक्षिणाग्निः सा द्वितीयः पादो भवति भवति च सर्वेषु पादेषु
 चतुरात्मा स्थूलसूक्ष्मबीजसाक्षिभिस्तृतीया शौः स मकारः स सामभिः सा-
 मवेदो रुद्रादित्या जगत्याहवनीयः सा तृतीयः पादो भवति भवति च सर्वेषु
 पादेषु चतुरात्मा स्थूलसूक्ष्मबीजसाक्षिभिर्यावसानेऽस्य चतुर्थधमात्रा सा
 सोमलोक ओंकारः सायर्वर्णैर्मन्त्रैर्यववेदः संवर्तकोऽग्निर्मरुतो विराडेकर्षिर्भौ-
 स्वती स्मृता चतुर्थः पादो भवति भवति च सर्वेषु पादेषु चतुरात्मा स्थूल-
 सूक्ष्मबीजसाक्षिभिर्मात्रामात्राः प्रतिमात्राः कृत्वोतानुज्ञात्रनुज्ञाविकल्परूपं
 चिन्तयन्प्रसेज्जोऽमृतो हुतसंविक्कः शुद्धः संविष्टो निविष्ट इममसुनियमेऽनु-
 भूयेहेदं सर्वं दृष्ट्वा स प्रपञ्चहीनोऽथ सकलः साधारोऽमृतमयश्चतुरात्माथ
 महापीठे सपरिवारं तमेतं चतुःसप्तात्मानं चतुरात्मानं मूलाभावाग्निरूपं प्रणवं
 संख्यात्सप्तात्मानं चतुरात्मानमकारं ब्रह्माणं नाभौ सप्तात्मानं चतुरात्मान-
 मुकारं विष्णुं हृदये सप्तात्मानं चतुरात्मानमकारं रुद्रं भ्रूमध्ये सप्तात्मानं
 चतुरात्मानं चतुःसप्तात्मानं चतुरात्मानमोकारं सर्वेश्वरं द्वादशान्ते सप्तात्मानं
 चतुरात्मानं चतुःसप्तात्मानमोकारं तुरीयमानन्दासृतरूपं षोडशान्तेऽथानन्दा-
 सृतेनैतांश्रुतुर्धा संपूज्य तथा ब्रह्माणमेव विष्णुमेव रुद्रमेव विभक्तांस्त्रीनेवा-
 विभक्तांस्त्रीनेव लिङ्गरूपानेव च संपूज्योपहारैश्चतुर्धाथ लिङ्गात्संहृत्य तेजसा
 शरीरध्वं संख्याप्य तदधिष्ठानमात्मानं संज्वालय तत्तेज आत्मचैतन्यरूपं
 बलमवष्टभ्य गुणैरेक्यं संपाद्य महास्थूलं महासूक्ष्मं महासूक्ष्मं महाकारणे च

संहृत्य माश्राभिरोतानुज्ञात्रनुज्ञाविकल्परूपं चिन्तयन्प्रसेत् ॥ इति तृतीयः खण्डः ॥ ३ ॥

तं वा एतमात्मानं परमं ब्रह्मोत्तरं तुरीयोकाराग्रविद्योतमनुष्टुभा नत्वा प्रसाद्योमिति संहृत्याहमित्यनुसंदध्यादथैतमेवात्मानं परमं ब्रह्मोत्तरं तुरीयोकाराग्रविद्योतमेकादशात्मानं नारासिंहं नत्त्रोमिति संहर्जनुसंदध्यादथैतमेवमात्मानं परमं ब्रह्मोत्तरं तुरीयोकाराग्रविद्योतं प्रणवेन संचिन्त्यानुष्टुभा नत्वा सच्चिदानन्दपूर्णात्मसु नवात्मकं सच्चिदानन्दपूर्णात्मानं परं ब्रह्म संभाव्याह-मित्यात्मानमादाय मनसा ब्रह्मणकीकुर्याद्यदनुष्टुभैव वा एष उपवसत्तत्र हि सर्वत्र सर्वदा सर्वात्मा सन् सर्वमस्ति नृसिंहोऽसौ परमेश्वरोऽसौ हि सर्वत्र सर्वदा सर्वात्मा सन्सर्वमस्ति नृसिंह एवैकल एष तुरीय एष एवोत्र एष एव वीर एष एव महानेप एव विष्णुरेष एव ज्वलन्नेष एव सर्वतोमुख एष एव नृसिंह एष एव भीषण एष एव भद्र एष एव मृत्युमृत्युरेष एव नमाम्येष एवाहमेवं योगारूढो ब्रह्मण्येवानुष्टुभं संदध्यादोत्तरं इति ॥ तदेतौ श्लोकौ भवतः ॥ संस्तभ्य सिंहं स्वसुतान्गुणार्थान्संयोज्य शृङ्गेर्यभक्ष्य हत्वा ॥ वश्यं स्फुरन्तीमसतीं निपीड्य संभक्ष्य सिंहेन स एष वीरः ॥ शृङ्गप्रोतात्पादान्-स्पृष्ट्वा हत्वा तानग्रसस्वयम् । नत्वा च बहुधा दृष्ट्वा नृसिंहः स्वयमुदभा-विति ॥ इति चतुर्थः खण्डः ॥ ४ ॥

अथैष उ एष अकार आसतमार्थ आत्मन्येव नृसिंहे देवे ब्रह्मणि वर्तत एष ह्येवास्तम एष हि साक्ष्येप ईश्वरसर्वगतो नहीदं सर्वमेव हि व्यास-तम इदं सर्वं यद्यमात्मा मायामात्र एष एवोत्र एष हि व्यासतम एष एव वीर एष हि व्यासतम एष एव महानेप हि व्यासतम एष एव विष्णुरेष हि व्यासतम एष एव ज्वलन्नेष हि व्यासतम एष एव सर्वतोमुख एष हि व्यास-तम एष एव नृसिंह एष हि व्यासतम एष एव भीषण एष हि व्यासतम एष एव भद्र एष हि व्यासतम एष एव मृत्युमृत्युरेष हि व्यासतम एष एव नमाम्येष हि व्यासतम एष एवाहमेव हि व्यासतम आत्मैव नृसिंहो देवो ब्रह्म भवति य एवं वेद सोऽकामो निष्काम आसकाम आत्मकामो न तस्य प्राणा उत्क्रामन्त्यत्रैव समवलीयन्ते ब्रह्मैव सन्ब्रह्माप्येत्यथैष एवोत्तर उक्क-ष्टतमार्थ आत्मन्येव नृसिंहे देवे ब्रह्मणि वर्तते तस्मादेव सत्यस्वरूपो न ह-न्यदस्यप्रमेयमनात्मप्रकाशमेव हि स्वप्रकाशोऽसङ्गोऽन्यत्र वीक्षत आत्मातो नान्यथा प्राप्तिरात्ममात्रं हेतदुत्कृष्टमेव एवोत्र एष ह्येवोत्कृष्ट एष एव वीर एष ह्येवोत्कृष्ट एष एव महानेप ह्येवोत्कृष्ट एष एव विष्णुरेष ह्येवोत्कृष्ट एष एव ज्वलन्नेष ह्येवोत्कृष्ट एष एव सर्वतोमुख एष ह्येवोत्कृष्ट एष एव नृसिंह एष ह्येवोत्कृष्ट एष एव भीषण एष ह्येवोत्कृष्ट एष एव भद्र एष ह्येवोत्कृष्ट

एष एव सृष्ट्युत्पत्त्युरेष होवोऽकृष्ट एष एव नमाम्येष होवोऽकृष्ट एष एवाहमेव
 होवोऽकृष्टस्तस्मादात्मानमेवैन जानीयादात्मैव नृसिंहो देवो ब्रह्म भवति य
 एष वेद सोऽकामो निष्काम आसकाम आत्मकामो न तस्य प्राणा उत्क्राम
 न्यत्रैव समवलीयन्ते ब्रह्मैव सन्ब्रह्माप्येत्येष एव मकारो महाविभूत्यर्थ
 आत्मन्येव नृसिंहे देवे ब्रह्मणि वर्तते तस्मादयमनल्पो भिन्नरूप स्वप्रकाशो
 ब्रह्मैवास्तम उत्कृष्टतम एतदेव ब्रह्मापि सर्वज्ञ महामाय महाविभूत्येतदेवो
 ग्रमेतद्धि महाविभूत्येतदेव वीरमेतद्धि महाविभूत्येतदेव महदेतद्धि महावि
 भूत्येतदेव विष्ण्वेतद्धि महाविभूत्येतदेव ज्वलदेतद्धि महाविभूत्येतदेव सर्व
 तोमुखमेतद्धि महाविभूत्येतदेव नृसिंहमेतद्धि महाविभूत्येतदेव भीषणमे
 तद्धि महाविभूत्येतदेव भद्रमेतद्धि महाविभूत्येतदेव सृष्ट्यु सृष्ट्वेतद्धि महा
 विभूत्येतदेव नमाम्येतद्धि महाविभूत्येतदेवाहमेतद्धि महाविभूति तस्माद्
 कारोकाराभ्यामिममात्मानमास्तममुत्कृष्टतम चिन्मात्र सर्वद्रष्टार सर्वसाक्षिण
 सर्वप्राप्त सर्वप्रमास्पद सच्चिदानन्दमात्रमेकरस पुरतोऽस्मात्सर्वस्मात्सुविभा
 तमन्विष्यास्ततममु कृष्टतम महामाय महाविभूति सच्चिदानन्दमात्रमेकरस
 पुरमेव ब्रह्म मकारेण जानीयादात्मैव नृसिंहो देव परमेव ब्रह्म भवति य
 एष वेद सोऽकामो निष्काम आसकाम आत्मकामो न तस्य प्राणा उत्क्राम
 न्यत्रैव समवलीयन्ते ब्रह्मैव सन्ब्रह्माप्येतीति ह प्रजापतिरुवाच प्रजापातरु
 वाच ॥ इति पञ्चम खण्ड ॥ ५ ॥

ते देवा इममात्मानं ज्ञातुमैच्छन्तान्हासुर पाप्मा परिजग्राह त ऐक्षन्त
 हन्तैनमासुर पाप्मानं प्रसाम इत्येतमेवोकाराग्रविद्योत तुरीयतुरीयमात्मानमु
 ग्रमनुग्र वीरमवीर महान्तमग्रहान्त विष्णुमविष्णु ज्वलन्तमज्वलन्त सर्वतोमु
 खमसर्वतोमुख नृसिंहमनृसिं भीषणमभीषण भद्रमभद्र सृष्ट्युष्टुमसृष्ट्युष्टु यु
 नमाम्यनमाम्यहमनह नृसिंहानुष्टुभवं त्रुष्टुधिरे तेभ्यो हासावासुर पाप्मा
 सच्चिदानन्दघनज्योतिरभवत्तस्मादपकृषाय इममेवोकाराग्रविद्योत तुरियतुरी
 यमात्मानं नृसिंहानुष्टुमेव जानीयात्तस्यासुर पाप्मा सच्चिदानन्दघनज्योतिर्भ
 वति ते देवा ज्योतिरुत्तितीर्षवो द्वितीयाद्भयमेव पश्यन्त इममेवोकाराग्रविद्योत
 तुरीयतुरीयमात्मानमनुष्टुभान्विष्य प्रणवेनैव तस्मिन्नावस्थितास्तेभ्यस्तज्जपोति
 रस्य सर्वस्य पुरत सुविभातमविभातमद्वैतमचिन्त्यमलिङ्ग स्वप्रकाशमानन्द
 वन शून्यमभवद्देवित्वप्रकाश परमेव ब्रह्म भवति ते देवा पुत्रैषणायाश्च
 विसैषणयाश्च लोकेषणायाश्च ससाधनेभ्यो व्युत्थाय निराकारा निष्परिग्रहा
 अशिष्टा अयज्ञोपवीता अन्धा बधिरा मुरधा क्लीबा मूका उन्मत्ता इव
 परिवर्तमाना शान्ता दान्ता उपरतास्तितिक्षव समाहिता आत्मरतय
 आत्मक्रीडा आत्ममिथुना आत्मानन्दा प्रणवमेव पर ब्रह्मात्मप्रकाश

भूयं जानन्तस्तत्रैव परिसमासाल्लस्यन्तद्देवानां व्रतमाचरन्नाकारे परे ब्रह्मणि पर्यवसितो भवेत्स आत्मन्येवात्मानं परं ब्रह्म पश्यति ॥ तदेष श्लोकः ॥ शृङ्गे-
प्वशृङ्गं संयोज्य सिंहं शृङ्गेषु योजयेत् ॥ शृङ्गाभ्यां शृङ्गमावध्य त्रयो देवा
उपासत इति ॥ इति षष्ठः खण्डः ॥ ६ ॥

देवा ह वै प्रजापतिमब्रुवन् भूय एव नो भगवन्विज्ञापयत्विति तथेत्य-
जत्वादमरत्वादजरत्वादमृतत्वादशोकत्वादमोहत्वादन्शानाथत्वादपिपासत्वादद्वै-
तत्वाच्चाकरेणेममात्मानमन्विष्योत्कृष्टत्वादुत्पादकत्वादुत्प्रवेष्टत्वादुत्थापयितृत्वा-
दुद्गृष्टत्वादुत्कर्तृत्वादुत्पथवारकत्वाहुङ्गासत्वादुद्भान्तत्वादुत्तीर्णविकृतत्वाच्चाकरे-
णेममात्मानं परमं ब्रह्म नृसिंहमन्विष्याकारेणेममात्मानमुकारं पूर्वार्धमा-
कृष्य सिंहीकृत्योत्तरार्धेन तं सिंहमाकृष्य महत्त्वान्महत्त्वान्मान्महत्त्वान्मुक्त-
त्वान्महादेवत्वान्महेष्टरत्त्वान्महासत्त्वान्महाचित्त्वान्महानन्दत्वान्महाप्रभुत्वा-
न्मकारार्धेनानेनात्मनैकीकुर्यादशरीरो निरिन्द्रियोऽप्राणोऽतमाः सच्चिदान-
न्दमात्रः स स्वराद् भवति य एवं वेद कस्त्वमित्यहमिति होवाचैवमेवेदं
सर्वं तस्मादहमिति सर्वाभिधानं तस्यादिरयमकारः स एव भवति
सर्वं ज्ञायमात्मा हि सर्वान्तरो न हीदं सर्वमहमिति होवाचैव निरात्म-
कमात्मैवेदं सर्वं तस्मात्सर्वात्मकेनाकारेण सर्वात्मकमात्मानमन्विच्छेद्ब्रह्मैवेदं
सर्वं सच्चिदानन्दरूपं सच्चिदानन्दरूपमिदं सर्वं सद्दीदं सर्वं सत्समिति
चिद्दीदं सर्वं काशते प्रकाशते चेति किं सदितीदमिदं नेत्यनुभूतिरिति
कैपेनीयमियं नेत्यवचनेनैवानुभवलुवाचैवमेव चिदानन्दावप्यवचनेनैवानुभ-
वलुवाच सर्वमन्यदिति स परमानन्दस्य ब्रह्मणो नाम ब्रह्मेति तस्यान्वयोऽयं
मकारः स एव भवति तस्मान्मकारेण परमं ब्रह्मान्विच्छेत्किमिदमेवमि-
त्युकार इत्येवाहाविचिकित्सककारेणेममात्मानमन्विष्य मकारेण ब्रह्मणानु-
संदध्यादुकारेणाविचिकित्सकशरीरोऽनिन्द्रियोऽप्राणोऽतमाः सच्चिदानन्दमात्रः
स स्वराद् भवति य एवं वेद ब्रह्म वा इदं सर्वमत्त्वाद्वाद्प्रत्वाद्दीर-
त्वान्महत्त्वाद्दिष्णुत्वाज्ज्वलत्वात्सर्वतोमुखत्वाद्नृसिंहत्वाद्नीषणत्वाद्भद्रत्वान्मृत्यु-
मृत्युत्वाच्चमामित्वादहंत्वादिति सततं ह्येतद्ब्रह्मोत्प्रत्वाद्दीरत्वान्महत्त्वाद्दिष्णु-
त्वाज्ज्वलत्वात्सर्वतोमुखत्वाद्नृसिंहत्वाद्नीषणत्वाद्भद्रत्वान्मृत्युमृत्युत्वाच्चमामि-
त्वादिति तस्मादकारेण परमं ब्रह्मान्विष्य मकारेण मनआद्यवितारं मनआ-
दिसाक्षिणमन्विच्छेत्स यदैतत्सर्वमपेक्षते तदैतत्सर्वमस्मिन्प्रविशति स यदा
प्रतिबुध्यते तदैतत्सर्वमस्मादेवोतिष्ठति तदेव सत्सर्वं निरुक्तं प्रत्युक्तं संपीक्य
संज्वाल्य संभक्ष्य स्वात्मानमेवैषा ददात्यत्युग्रोऽतिवीरोऽतिमहानातिविष्णुरति-
ज्वलन्नतिर्वर्ततोमुखोऽतिनृसिंहोऽतिभीषणोऽतिभद्रोऽतिमृत्युमृत्युरतिनमाम्य-
त्यहं भूवा स्वे महिहि सदा समासते तस्मादेनमकारार्धेन परेण ब्रह्मणैकी-

स्वतन्त्रास्वतन्त्रत्वेन सैषा वटबीजसामान्यवदनेकवटशक्तिरेकैव तद्यथा वटबी-
जसामान्यमेकमनेकान्स्वाव्यतिरिक्तान्वटान्सबीजानुत्पाद्य तत्र तत्र पूर्णं सत्ति-
ष्ठत्येवमेवैषा माया स्वाव्यतिरिक्तानि पूर्णानि क्षेत्राणि दर्शयित्वा जीवेशाव-
भासेन करोति माया चाविद्या च स्वयमेव भवति सैषा चित्रा सुदृढा
बद्धकुरा स्वयं गुणभिन्नाङ्कुरेष्वपि गुणभिन्ना सर्वत्र ब्रह्मविष्णुशिवरूपिणी
चेतन्यदीप्ता तस्मादात्मन एव त्रैविध्यं सर्वत्र योनिस्त्वमभिमन्ता जीवो
नियन्तेश्वरः सर्वाहंमानी हिरण्यगर्भस्त्रिरूप ईश्वरवद्व्यक्तचेतन्यः सर्वगो ह्येष
ईश्वरः क्रियाज्ञानात्मा सर्वं सर्वमयं सर्वं जीवाः सर्वमयाः सर्वास्ववस्थासु
तथाप्यल्पाः स या एष भूतानीन्द्रियाणि विराजं देवताः कोशाश्च सृष्ट्वा
प्रविश्यामृदो मूढ इव व्यवहरन्नास्ते माययैव तस्मादद्वय एवायमात्मा
सन्मात्रो नित्यः शुद्धो बुद्धः सत्यो मुक्तो निरञ्जनो विश्वरूपायानन्दः परः
प्रत्यगेकरसः प्रमाणैरेतैरवगतः सत्तामात्रं हीदं सर्वं सदेव पुरस्तात्सिद्धं
हि ब्रह्म न ह्यत्र किंचानुभूयते नाविद्यानुभवात्मा न स्वप्रकाशे सर्वसाक्षि-
ण्यविक्रियेऽद्वये पश्यतेहापि सन्मात्रमसदन्यस्सत्यं हीत्थ पुरस्तादपोनि स्वा-
त्मस्थमानन्दचिद्धं न सिद्धं ह्यसिद्धं तद्विष्णुरीशानो ब्रह्मान्यदपि सर्वं सर्व-
गतं सर्वमत एव शुद्धोऽबाध्यस्वरूपो बुद्धः सुखस्वरूप आत्मा न
ह्येतन्निरात्मकमपि नात्मा पुरतो हि सिद्धो न हीदं सर्वं कदाचिदात्मा
हि स्वमहिमस्थो निरपेक्ष एक एव साक्षी स्वप्रकाशः किं तन्नित्यमात्रात्मा ह्येव
न विचिकित्समेतद्दीदं सर्वं साधयति द्रष्टा द्रष्टुः साध्यविक्रियः सिद्धो निर-
वद्यो बाह्यान्त्यन्तरवीक्षणसुविस्फुटतमः स परस्तादूतैष दृष्टोऽदृष्टोव्यवहार्यो-
ऽप्यल्पो नाल्पः साध्यविशेषोऽनन्योऽसुखदुःखोऽद्वयः परमात्मा सर्वज्ञोऽन-
न्तोऽभिन्नोऽद्वयः सर्वदा संवित्तिर्मायया नासंवित्तिः स्वप्रकाशे यूयमेव
दृष्टाः किमद्वयेन द्वितीयमेव न यूयमेव ब्रह्मेव भगवन्निति देवा ऊचुर्यूय-
मेव दृश्यते चेज्ज्वात्मज्ञा असङ्गो ह्ययमात्मातो यूयमेव स्वप्रकाशा इदं हि
सत्संविन्मयत्वाद्यूयमेव नेति होचुर्हन्तासङ्गा वयमिति होचु कथं पश्यन्तीति
होवाच न वय विश्व इति होचुस्ततो यूयमेव स्वप्रकाशा इति होवाच न च
सत्संविन्मया एतौ हि पुरस्तात्सुविभातमव्यवहार्यमेवाद्वयं ज्ञातो नैव विज्ञातो
विदिताविदितात्पर इति होचुः स होवाच तद्वा एतद्ब्रह्माद्वयं ब्रह्मत्वाश्रित्यं
शुद्धं बुद्धं मुक्तं सत्यं सुक्ष्मं परिपूर्णमद्वयं सदानन्दचिन्मात्रमात्मैवाव्यवहार्यं
केनच तत्तदेतदात्मानमोमित्यपश्यन्तः पश्यत तदेतत्सत्यमात्मा ब्रह्मैव ब्रह्मा-
त्मैवात्र ह्येव न विचिकित्समित्यो सत्य तदेतत्पण्डिता एव पश्यन्त्येतच्छब्द-
मस्पर्शमरूपमरसमगन्धमवक्तव्यमनादातव्यमगन्तव्यमविसर्जयितव्यमनान-
न्दयितव्यममन्तव्यमबोद्धव्यमनहंकर्तव्यितव्यमचेतयितव्यमप्राणयितव्यमनपा-

नयितव्यमन्यायितव्यमनुदानयितव्यमसमानयितव्यमनिन्द्रियमविषयमकर-
णमलक्षणमसङ्गमगुणमविक्रियमव्यपदेश्यमसत्त्वमरजस्कमतमस्कममायमभ-
यमर्प्यापनिषदमेव सुविभातं सकृद्विभातं पुरतोऽस्मात्सर्वस्मात्सुविभातमद्रथं
पश्यत हंसः सोऽहमिति स होवाच किमेव दृष्टोऽदृष्टो वेति दृष्टो विदिता-
विदितात्पर इति होचुः केषा कयमिति होचुः किं तेन न किंचनेति
होचुर्नृण्यमेवाश्रयरूपा इति होवाच न चेत्याहुरोमित्यनुजानीध्वं ब्रूतेनमिति
ज्ञातोऽज्ञातश्चेति होचुर्न चैनमिति होचुरिति ब्रूतेवैवमात्मसिद्धमिति हो-
वाच पश्याम एव भगवो न च वयं पश्यामो नैव वयं वक्तुं शक्नुमो नम-
स्तेऽस्तु भगवन् प्रसीदेति होचुर्न भेतव्यं पृच्छतेति होवाच केषानुज्ञेत्येष
एवात्मेति होवाच ते होचुर्नमस्तुभ्यं वयं त इति ह प्रजापतिर्देवाननु शशा-
सानुशशासेति ॥ तदेष श्लोकः ॥ ओतमोतेन जानीयादनुज्ञातारमान्तरम् ।
अनुज्ञामद्वयं लब्ध्वा उपद्रष्टारमाव्रजेत् ॥ इति नवमः खण्डः ॥ ९ ॥
ॐ भद्रं कर्णेभिरेति शान्तिः ॥

इति नृसिंहोत्तरतापिन्युपनिषत्समाप्ता ॥

कालाग्निरुद्रोपनिषत् ॥ ३० ॥

ब्रह्मज्ञानोपायतया यद्विभूतिः प्रकीर्तिता ।

कालाग्निरुद्रं तमहं भजतां स्वात्मदं भजे ॥

ॐ सह नाववत्सिति शान्तिः ॥

ॐ अथ कालाग्निरुद्रोपनिषद्. संवर्तकोऽग्निरुद्रोऽपिरनुष्टुप्छन्दः श्रीकाला-
ग्निरुद्रो देवता श्रीकालाग्निरुद्रप्रीत्यर्थं भस्मत्रिपुण्ड्रधारणे विनियोगः ॥ अथ
कालाग्निरुद्रं भगवन्तं सनत्कुमारः पप्रच्छ अघीहि भगवंस्त्रिपुण्ड्रविधिं स्तवत्वं
किं द्रव्यं क्रियास्थानं कतिप्रमाणं का रेखा के मन्त्राः का शक्तिः किं देवतं
कः कर्ता किं फलमिति च । तं होवाच भगवान्कालाग्निरुद्र. यद्रव्यं तदा-
ग्नये भस्म सद्योजातादिपञ्चब्रह्ममन्त्रैः परिगृह्याग्निरिति भस्म वायुरिति भस्म
जलमिति भस्म स्थलमिति भस्म व्योमेति भस्मत्त्वेनाभिमान्य मानस्तोक
इति समुद्रत्य मा नो महान्तमिति जलेन संसृज्य त्रियायुषमिति शिरोललाट-
वक्षःस्कन्धेषु त्रियायुषैर्यम्यर्कस्त्रिशक्तिभिस्त्रियं वित्तो रेखाः प्रकुर्वीत व्रत-
मेतच्छागमनं संवेपु देवेषु वेदवादिभिरुक्तं भवति तस्मात्तत्समाचरेन्मुमुक्षुर्न
पुनर्भवाय ॥ अथ सनत्कुमारः पप्रच्छ प्रमाणमस्य त्रिपुण्ड्रधारणस्य त्रिधा रेखा
भक्त्याललाटादाक्षुषोरामूर्ध्नोरश्रुवोर्मध्वतश्च यास्य प्रथमा रेखा सा गार्ह-
पत्यश्चाकारो रजोभूलोकः स्वात्मा क्रियाशक्तिर्ऋग्वेदः प्रातःसवनं महेश्वरो

देवतेति यास्य द्वितीया रेखा सा दक्षिणाग्निरुकारः सत्त्वमन्तरिक्षमन्तरात्मा
चेच्छानाक्तिर्यजुर्वेदो मांध्यंदिनं सवनं सदाशिवो देवतेति यास्य तृतीया रेखा
साहवनीयो मकारस्तमो घौर्लोकः परमात्मा ज्ञानशक्तिः सामवेदस्तृतीयसवनं
महादेवो देवतेति एवं त्रिपुण्ड्रविधिं भस्मना करोति यो विद्वान्ब्रह्मचारी गृही
वानप्रस्थो यतिर्वा स महापातकोपपातकेभ्यः पूतो भवति स सर्वेषु तीर्थेषु
स्नातो भवति स सर्वान्वेदानधीतो भवति स सर्वान्देवान्ज्ञातो भवति स
सततं सकलरुद्रमञ्जजापी भवति स सकलभोगान्भुङ्क्ते देहं त्यक्त्वा शिवसा-
युज्यमेति न स पुनरावर्तते न स पुनरावर्तत इत्याह भगवान्कालाग्निरुद्रः ॥
यस्त्वेतद्वाधीते सोऽप्येवमेव भवतीत्यो सत्यमित्युपनिषत् ॥ ३० ॥ ॐ सह-
नावबविति शान्तिः ॥

इति कालाग्निरुद्रोपनिषत्समाप्ता ॥

मैत्रेय्युपनिषत् ॥ ३१ ॥

श्रुत्याचार्योपदेशेन मुनयो यत्पदं ध्रुवः ।

तत्त्वानुभूतिसंसिद्धं स्वमात्रं ब्रह्म भावये ॥

ॐ आप्यायन्त्विति शान्तिः ॥

ॐ गृह्णथो वै नाम राजा राज्ये ज्येष्ठं पुत्रं निधापयित्वेदमशाश्वतं मन्य-
मानः शरीरं वराग्यमुपेतोऽरण्य निर्जगाम । स तत्र परमं तप आस्थायादि-
त्यमीक्षणाय ऊर्ध्वगःकुलिष्टत्यन्ते सहस्रस्य मुनिरन्तिकमाजगामाग्निरिव धूम-
कक्षेजसा निर्देहश्चिवात्मविद्भगवान्छाकायन्य उत्तिष्ठोत्तिष्ठ नरं वृणीष्वेति
राजानमवधीत्स तस्मै नमस्कृत्योवाच भगवन्नाहमात्मवित्त्वं तत्त्ववित्त्वं शुभो
वय स त्वं नो ब्रूहीत्येतदुक्तं पुरस्तादशक्यं मा पृच्छ प्रश्नमैश्वाकान्यान्कामा-
न्वृणीषेति शाकायन्यस्य चरणावभिमृश्यमानो राजेमां गाथां जगाद ॥ १ ॥
अथ किमेतैर्नान्यानां शोषणं महार्णवानां शिखरिणां प्रपतनं ध्रुवस्य प्रचलनं
स्थानं वा तरुणां निमज्जनं पृथिव्याः स्थानादपसरणं सुराणां सांऽहमित्येत-
द्विधेऽस्मिन्मंसारे किं कामोपभोगवैरेवाश्रितस्यासकृदुपावर्तनं दृश्यत इत्युद्-
नुमहंस्तीत्यन्वोदपानस्यो मेक इवाहमस्मिन्संसारे भगवत्स्वं नो गतिरिति ॥ २ ॥
भगवत्शरीरमिदं मैथुनादेवोद्भूतं संविदपेतं निरय एव सूत्रद्वारेण निष्कान्त-
मस्थिभिश्चित मांसेनानुलिप्तं चर्मणावबद्धं विष्णुमूत्रवातपित्तकफमज्जामेदोव-
साभिरन्यश्च मतर्वहुभिः परिपूर्णमेतादृशे शरीरे वर्तमानस्य भगवत्स्वं नो
गतिरिति ॥ ३ ॥

अथ भगवान्छाकायन्यः सुप्रीतोऽब्रवीद्वाजानं महाराज बृहद्रथेक्ष्वाकुवं-
 शश्वजशीर्षात्मजः कृतकृत्यस्त्वं मरुत्ताम्नो विश्रुतोऽसीत्ययं खल्वात्मा ते कतमो
 भगवान्वर्ण्य इति तं होवाच ॥ शब्दस्पर्शमया येऽर्था अनर्था इव ते स्थिताः ।
 येषां सक्तस्तु भूतात्मा न स्मरेच्च परं पदम् ॥ १ ॥ तपसा प्राप्यते सत्त्वं स-
 त्वात्संप्राप्यते मनः । मनसा प्राप्यते ह्यात्मा ह्यात्मापस्या निवर्तते ॥ २ ॥
 यथा निरिन्धनो वह्निः स्वयोनानुपशाम्यति । तथा वृत्तिक्षयाच्चित्तं स्वयोना-
 नुपशाम्यति ॥ ३ ॥ स्वयोनानुपशान्तस्य मनसः सत्यगामिनः । इन्द्रियार्थ-
 विमूढस्यानृताः कर्मवशानुगाः ॥ ४ ॥ चित्तमेव हि संसारस्तत्प्रयत्नेन शोध-
 येत् । यच्चित्तस्तन्मयो भवति गुह्यमेतत्सनातनम् ॥ ५ ॥ चित्तस्य हि प्रसादेन
 हन्ति कर्म शुभाशुभम् । प्रसन्नात्मात्मनि स्थित्वा सुखमक्षयमभुते ॥ ६ ॥
 समासक्तं यदा चित्तं जन्तोर्विषयगोचरम् ॥ यद्येवं ब्रह्मणि स्यात्तत्को न मु-
 ष्येत बन्धनात् ॥ ७ ॥ हृत्पुण्डरीकमध्ये तु भावयेत्परमेश्वरम् । साक्षिणं बु-
 द्धिवृत्तस्य परमप्रेमगोचरम् ॥ ८ ॥ अगोचरं मनोवाचांमवधूनादिसंभ्रवम् ।
 सत्तामात्रप्रकाशकप्रकाशं भावनातिगम् ॥ ९ ॥ अहेयमनुपादेयमसामान्य-
 विशेषणम् । ध्रुवं क्षितिमिदमभीरं न तेजो न तमन्तम् । निर्विकल्पं निरा-
 भासं निर्वाणमयसंविदम् ॥ १० ॥ नित्यः शुद्धो बुद्धमुक्तस्वभावः सत्यः
 सूक्ष्मः संविभुश्चाद्वितीयः । आनन्दादिधर्मैः परः सोऽहमास्मि प्रत्यर्धातुर्नात्र
 संशीतिरस्ति ॥ ११ ॥ आनन्दमन्तर्निजमाश्रयं तमाशापिशाचीमवमानय-
 न्तम् । आलोकयन्तं जगदिन्द्रजालमापत्कथं मां प्रविशेदसङ्गम् ॥ १२ ॥
 वर्णाश्रमाचारयुता विमूढाः कर्मानुसारेण कलं लभन्ते । वर्णादिधर्मं हि परि-
 त्यजन्तः स्वानन्दतृप्ताः पुरुषा भवन्ति ॥ १३ ॥ वर्णाश्रमं सावयवं स्वरूप-
 माद्यन्त्युक्तं क्षतिकृच्छ्रमात्रम् । पुत्रादिदेहेष्वभिमानशून्यं भूत्वा वसेत्सौख्य-
 तमे ह्यनन्त इति ॥ १४ ॥ ४ ॥ प्रथमोऽध्यायः ॥ १ ॥

अथ भगवान्मेत्रेयः कैलासं जगाम तं गत्वोवाच ओ भगवन्परमत्त्वरह-
 स्यमनुब्रूहीति ॥ स होवाच महादेव देहो देवालयः प्रोक्तः स जीवः
 केवलः शिवः । त्यजेद्ज्ञाननिर्मास्यं सोऽहंभावेन पूजयेत् ॥ १ ॥ अभेददर्शनं
 ज्ञानं ध्यानं निर्विषयं मनः । ह्यानं मनोमलत्यागः शौचमिन्द्रियनिग्रहः ॥ २ ॥
 ब्रह्मासृत्तं पित्रेक्षैश्चमाचरेद्देहरक्षणे । वसेदेकान्तिको भूत्वा चैकान्ते हृतवर्जिते ।
 इत्येवमाचरेद्धीमान्स एवं मुक्तिमाप्नुयात् ॥ ३ ॥ जातं मृतमिदं देहं माता-
 पितृमलारमकम् । सुखदुःखालयामेध्यं स्पृष्ट्वा ह्यानं विधीयते ॥ ४ ॥ घातुबद्धं
 महारोगं पापमन्दिरमधुवम् । विकाराकारविस्तीर्णं स्पृष्ट्वा ह्यानं विधीयते
 ॥ ५ ॥ नवद्वारमलस्तावं सदा काले स्वभावजम् । दुर्गन्धं दुर्मलोपेतं स्पृष्ट्वा
 ह्यानं विधीयते ॥ ६ ॥ मातृसूतकसंबन्धं सूतके सह जायते । मृतसूतकं

देहं स्पृष्ट्वा ज्ञानं विधीयते ॥ ७ ॥ अहंममेति विष्णुत्रलेपगन्धादिमोचनम् ।
 शुद्धशौचमिति प्रोक्तं मृज्जलाम्बां तु लौकिकम् ॥ ८ ॥ चित्तशुद्धिकरं शौचं
 वासनान्नयनाशनम् । ज्ञानवैराग्यभृत्यैः क्षालनाच्छौचमुच्यते ॥ ९ ॥ अद्वै-
 तभावनाभक्षमभक्ष्यं द्वैतभावनम् । गुरुशास्त्रोक्तभावेन भिक्षोर्मैक्षं विधीयते
 ॥ १० ॥ विद्वान्स्वदेशमुत्सृज्य संन्यासानन्तरं स्वतः । कारागारविनिर्मुक्त-
 चोरवद्दुरतो वसेत् ॥ ११ ॥ अहंकारमुतं वित्तप्रातरं मोहमन्दिरम् । आशापत्नी
 त्यज्यावत्तावन्मुक्तो न संशयः ॥ १२ ॥ मृता मोहमग्नी माता जातो
 बोधमयः सुतः । सूतकद्वयसंप्राप्तौ कथं संध्यामुपास्यहे ॥ १३ ॥ हृदाकाशे
 चिदादित्यः सदा भासति भासति । नास्त्रमेति न चोदेति कथं संध्यामुपास्यहे
 ॥ १४ ॥ एकमेवाद्वितीयं यद्गुरोर्वाक्येन निश्चितम् । एतदेकान्तमित्युक्तं न
 मठो न वदान्तरम् ॥ १५ ॥ असंशयवतां मुक्तिः संशयाविष्टपेतसाम् । न
 मुक्तिर्जन्मजन्मान्ते तस्माद्विश्वासमाप्नुयात् ॥ १६ ॥ कर्मत्यागाच्च संन्यासे न
 प्रोपेक्षारणेन तु । संशयं जीवाभ्यनोरवयं संन्यासः परिकीर्तितः ॥ १७ ॥
 वमनाहारवद्यस्य भाति सर्वेषणादिषु । तस्याधिकारः संन्यासे त्यक्तदेहाभिमा-
 निनः ॥ १८ ॥ यदा मनसि वैराग्यं जातं सर्वेषु वस्तुषु । तदैव संन्यसेद्विद्वान-
 नन्यथा पतितो भवेत् ॥ १९ ॥ द्रव्यार्थमन्ववस्त्यर्थं यः प्रतिष्ठार्थमेव वा ।
 संन्यसेदुभयभ्रष्टः स मुक्तिं नाप्नुमर्हति ॥ २० ॥ उक्तमा तत्त्वचिन्तैव मध्यमं
 शास्त्रचिन्तनम् । अधमा मन्त्रचिन्ता च तीर्थभ्रान्त्यधमाधमा ॥ २१ ॥ अनुभूतिं
 विना मूढो वृथा ब्रह्मणि मोदते । प्रतिबिम्बितशास्त्राप्रफलास्वादनमोदवद्
 ॥ २२ ॥ न त्यजेद्यतिर्मुक्तो यो भाषुकरमातरम् । वैराग्यजनकं ब्रह्माकलत्रं
 ज्ञाननन्दनम् ॥ २३ ॥ धनवृद्धा वयोवृद्धा विद्यावृद्धास्तथैव च । ते सर्वे
 ज्ञानवृद्धस्य किंकराः शिष्यकिंकराः ॥ २४ ॥ यन्मायया मोहितचेतसो मा-
 मात्मानमापूर्णमलब्धवन्तः । परं विदग्धोदरपूरणाय भ्रमन्ति काका इव
 सूरयोऽपि ॥ २५ ॥ पाषाणलोहमणिमृण्मयविग्रहेषु पूजा पुनर्जननभोगकरी
 मुमुक्षोः । तस्माद्यतिः स्वहृदयार्चनमेव कुर्याद्वाङ्मार्चनं परिहरेदपुनर्भवाय
 ॥ २६ ॥ अन्तःपूर्णं बहिःपूर्णं पूर्णकुम्भ इवार्णवे । अन्तःशून्यो बहिःशून्यः
 शून्यकुम्भ इवाम्बरे ॥ २७ ॥ मा' भव प्राज्ञभावात्मा आहंकारमा च मा
 भव । भावनामखिलां त्यक्त्वा यच्छिष्टं तन्मयो भव ॥ २८ ॥ द्रष्टृदर्शनद-
 श्यानि त्यक्त्वा वासनया सह । दर्शनप्रथमाभासमात्मानं केवलं भज ॥ २९ ॥
 संशान्तसर्वसंकल्पा या शिलावदवस्थितिः । जाग्रद्विद्राविनिर्मुक्ता सा स्वरूप-
 स्थितिः परा ॥ ३० ॥ इति द्वितीयोऽध्यायः ॥ २ ॥

अहमस्मि परश्चास्मि ब्रह्मास्मि प्रभवोऽस्म्यहम् । सर्वलोकगुरुश्चास्मि सर्व-
 लोकेऽस्मि सोऽस्म्यहम् ॥ १ ॥ अहमेवास्मि सिद्धोऽस्मि शुद्धोऽस्मि परमो-

ऽस्म्यहम् । अहमस्मि सदा सोऽस्मि नित्योऽस्मि विमलोऽस्म्यहम् ॥ २ ॥
 विज्ञानोऽस्मि विशेषोऽस्मि सोमोऽस्मि सकलोऽस्म्यहम् । शुभोऽस्मि शोक-
 हीनोऽस्मि चैतन्योऽस्मि समोऽस्म्यहम् ॥ ३ ॥ मानावमानहीनोऽस्मि निर्गु-
 णोऽस्मि शिवोऽस्म्यहम् । द्वैताद्वैतविहीनोऽस्मि द्वन्द्वहीनोऽस्मि सोऽस्म्यहम्
 ॥ ४ ॥ भावाभावविहीनोऽस्मि भासाहीनोऽस्मि भास्म्यहम् । शून्याशून्यप्र-
 भावोऽस्मि शोभनाशोभनोऽस्म्यहम् ॥ ५ ॥ तुल्यातुल्यविहीनोऽस्मि नित्यः
 शुद्धः सदाशिवः । सर्वासर्वविहीनोऽस्मि सात्त्विकोऽस्मि सदास्म्यहम् ॥ ६ ॥
 एकसंख्याविहीनोऽस्मि द्विसंख्यावानहं न च । सदसन्नेदहीनोऽस्मि संकल्प-
 रहितोऽस्म्यहम् ॥ ७ ॥ नानात्मभेदहीनोऽस्मि ह्यव्यवधानन्दविग्रहः । नाह-
 मस्मि न चान्योऽस्मि देहादिरहितोऽस्म्यहम् ॥ ८ ॥ आश्रयाश्रयहीनोऽस्मि
 आधाररहितोऽस्म्यहम् । बन्धमोक्षादिहीनोऽस्मि शुद्धब्रह्मास्मि सोऽस्म्यहम्
 ॥ ९ ॥ चित्तादिसर्वहीनोऽस्मि परमोऽस्मि परात्परः । सदा विचाररूपोऽस्मि
 निर्विचारोऽस्मि सोऽस्म्यहम् ॥ १० ॥ अकारोकाररूपोऽस्मि मकारोऽस्मि
 सनातनः । ध्यातृष्यानविहीनोऽस्मि ध्येयहीनोऽस्मि सोऽस्म्यहम् ॥ ११ ॥
 सर्वपूर्णस्वरूपोऽस्मि सच्चिदानन्दलक्षणः । सर्वतीर्थस्वरूपोऽस्मि परमात्मा-
 स्म्यहं शिवः ॥ १२ ॥ लक्ष्यालक्ष्यविहीनोऽस्मि लयहीनरसोऽस्म्यहम् । मातृ-
 मानविहीनोऽस्मि मेयहीनः शिवोऽस्म्यहम् ॥ १३ ॥ न जगत्सर्वदृष्टास्मि
 नेत्रादिरहितोऽस्म्यहम् । प्रवृद्धोऽस्मि प्रबुद्धोऽस्मि प्रसन्नोऽस्मि परोऽस्म्यहम्
 ॥ १४ ॥ सर्वेन्द्रियविहीनोऽस्मि सर्वकर्मरुदप्यहम् । सर्ववेदान्ततृप्तोऽस्मि
 सर्वदा सुलभोऽस्म्यहम् ॥ १५ ॥ मुदितामुदिताण्योऽस्मि सर्वमौनफलोऽस्म्य-
 हम् । नित्यचिन्मात्ररूपोऽस्मि सदा सच्चिन्मयोऽस्म्यहम् ॥ १६ ॥ यत्किंचि-
 दपि हीनोऽस्मि स्वल्पमप्यति नास्म्यहम् । हृदयग्रन्थिहीनोऽस्मि हृदयाम्भो-
 जमध्यगः ॥ १७ ॥ षड्विकारविहीनोऽस्मि षड्रोशरहितोऽस्म्यहम् । अरिषडु-
 र्गमुक्तोऽस्मि अन्तरादन्तरोऽस्म्यहम् ॥ १८ ॥ देशकालविमुक्तोऽस्मि दिग-
 म्बरसुखोऽस्म्यहम् । नास्ति नास्ति विमुक्तोऽस्मि नकाररहितोऽस्म्यहम् ॥ १९ ॥
 अखण्डाकाशरूपोऽस्मि ह्यखण्डाकारमस्म्यहम् । प्रपञ्चमुक्तचित्तोऽस्मि प्रपञ्च-
 रहितोऽस्म्यहम् ॥ २० ॥ सर्वप्रकाशरूपोऽस्मि चिन्मात्रज्योतिरस्म्यहम् । काल-
 त्रयविमुक्तोऽस्मि कामादिरहितोऽस्म्यहम् ॥ २१ ॥ कायिकादिविमुक्तोऽस्मि
 निर्गुणः केवलोऽस्म्यहम् । मुक्तिहीनोऽस्मि मुक्तोऽस्मि मोक्षहीनोऽस्म्यहं
 सदा ॥ २२ ॥ सत्यासत्यादिहीनोऽस्मि सन्मात्राज्ञास्म्यहं सदा । गन्तव्यदे-
 शहीनोऽस्मि गमनादिविषर्जितः ॥ २३ ॥ सर्वदा समरूपोऽस्मि शान्तोऽस्मि
 पुरुषोत्तमः । एवं स्वानुभवो यस्य सोऽहमस्मि न संशयः ॥ २४ ॥ यः

शृणोति सकृद्वापि ब्रह्मैव भवति स्वयमित्युपनिषत् ॥ ॐ आप्यायन्तिवति
शान्तिः ॥

इति मैत्रेयुपनिषत्समाप्ता ॥

सुबालोपनिषत् ॥ ३२ ॥

बीजाज्ञानमहामोहापह्नुवाद्यद्विशिष्यते ।
निर्वीजं त्रैपदं तत्त्वं तदस्मीति विचिन्तये ॥

ॐ पूर्णमद इति शान्तिः ॥

ॐ तदाहुः किं तदासीत्तस्मै स होवाच न सन्नासन्न सदसदिति तस्मात्त-
मः संजायते तमसो भूतादिर्भूतादेराकाशमाकाशाद्वायुर्वायोरग्निरग्निरापोऽन्यः
पृथिवी तदण्डं समभवत्तत्सर्वतरमात्रमुचित्वा द्विधाकरोदधस्ताद्भूमिमुपरि-
ष्टादाकाशं मध्ये पुरुषो दिव्यः सहस्रशीर्षा पुरुषः सहस्राक्षः सहस्रपात् ।
सहस्रबाहुरिति सोऽग्ने भूतानां मृत्युमसृजत्यक्षरं त्रिशिरस्कं त्रिपादं खण्डपरशुं
तस्य ब्रह्माभिधेनि स ब्रह्माणमेव विवेश स मानसान्सप्त पुत्रानसृजत्तेह विराजः
सत्यमानसानसृजन्तेह प्रजापतयो ब्राह्मणोऽस्य मुखमासीद्वाहू राजन्यः कृतः ।
ऊरू तदस्य यद्वैश्यः पद्मां शूद्रो अजायत ॥ चन्द्रमा मनसो जातश्चक्षुः
सूर्यो अजायत । ओत्राद्वायुश्च प्राणश्च हृदयात्सर्वमिदं जायते ॥ इति प्रथमः
खण्डः ॥ १ ॥

अपानान्नपादा यक्षराक्षसगन्धर्वाश्चास्थिभ्यः पर्वता लोमभ्य ओषधिव-
नस्पतयो ललाटात्कोधजो रुद्रो जायते तस्यैतस्य महतो भूतस्य निःश्वग्नितमे-
वैतद्यद्यवेदो यजुर्वेदः सामवेदोऽथर्ववेदः शिक्षा कल्पो व्याकरणं निरुक्तं
छन्दो ज्योतिषामयन न्यायो मीमांसा धर्मशास्त्राणि व्याख्यानान्युपव्याख्या-
नानि च सर्वाणि च भूतानि हिरण्यज्योतिर्यस्मिन्नयमात्माधिक्षियन्ति भुव-
नानि विश्वा ॥ आत्मानं द्विधाकरोदर्धेन स्त्री अर्धेन पुरुषो देवो भूत्वा देवा-
नसृजदृषिर्भूत्वा ऋषीन्यक्षराक्षसगन्धर्वान्प्राम्यानारण्यांश्च पशूनसृजदितरा
गौरितरोऽनङ्गानितरो बडवेत्तरोऽश्वा इतरा गर्दभीतरो गर्दभ इतरा विश्वंभरी-
तरो विश्वंभरः सोऽन्ते वैश्वानरो भूत्वा संदग्ध्वा सर्वाणि भूतानि पृथिव्यप्सु
प्रलीयत आपस्तेजसि प्रलीयन्ते तेजो वायौ विलीयते वायुराकाशे विलीयत
आकाशमिन्द्रियेष्विन्द्रियाणि तन्मात्रेषु तन्मात्राणि भूतादौ विलीयन्ते भू-
तादिर्महति विलीयते महानव्यक्ते विलीयतेऽव्यक्तमक्षरे विलीयते अक्षरं त-
मसि विलीयते तमः परे देव एकीभवति परस्ताच्च सन्नासन्नासदसदित्ये-

तन्निर्वाणानुशासनमिति वेदानुशासनमिति वेदानुशासनम् ॥ इति द्वितीयः खण्डः ॥ २ ॥

असद्वा इदमग्र आसीदजातमभूतमप्रतिष्ठितमशब्दमस्पर्शमरूपमरसमगन्धमव्ययममहान्तमवृद्धतमजमात्मानं मत्वा धीरो न शोचति ॥ अप्राणमसुखमश्रोत्रमवागमनोऽतेजस्कमचक्षुष्कमनामनोत्रमशिरस्कमपाणिपादमस्मिन्धमलोहितमप्रमेयमहस्वमदीर्घमस्थूलमनण्वनल्पमपारमनिर्देश्यमनपावृतमप्रतर्क्यमप्रकाश्यमसंवृतमनन्तरमबाह्यं न तदश्नाति किञ्चन न तदश्नाति कश्चनैतद्वै सत्येन दानेन तपसाऽनाशकेन ब्रह्मचर्येण निर्वेदनेनानाशकेन षडङ्गेनैव साधयेदेतन्नयं वीक्षेत दमं दानं दयामिति न तस्य प्राणा उत्क्रामन्त्यत्रैव समवलीयन्ते ब्रह्मैव सन्ब्रह्माप्येति य एवं वेद ॥ इति तृतीयः खण्डः ॥ ३ ॥

हृदयस्य मध्ये लोहितं मांसपिण्डं यस्मिंस्तद्गृहं पुण्डरीकं कुमुदमिवानेकधा विकसितं हृदयस्य दश छिद्राणि भवन्ति येषु प्राणाः प्रतिष्ठिताः स यदा प्राणेन सह संयुज्यते तदा पश्यति नद्यो नगराणि बहूनि विविधानि च यदा ध्यानेन सह संयुज्यते तदा पश्यति देवांश्च ऋषींश्च यदापानेन सह संयुज्यते तदा पश्यति यक्षराक्षसगन्धर्वान्यदा दानेन सह संयुज्यते तदा पश्यति देवलोकान्देवान्स्कन्दं जयन्तं चेति यदा समानेन सह संयुज्यते तदा पश्यति देवलोकान्ध्वानि च यदा वैरग्नेन सह संयुज्यते तदा पश्यति दृष्टं च श्रुतं च भुक्तं चाभुक्तं च सच्चासच्च सर्वं पश्यति अथेमा दश दश नाड्यो भवन्ति तासामेकैकस्य द्वासप्ततिर्द्वासप्ततिः शाखा नाडीसहस्राणि भवन्ति यस्मिन्नयमात्मा स्वपिति शब्दानां च करोत्यथ यद्विनीये स कोशे स्वपिति तदेमं च लोकं परं च लोकं पश्यति सर्वान्छब्दान्विजानाति स संप्रसाद इत्याचक्षते प्राणः शरीरं परिरक्षति हरितस्य नीलस्य पीतस्य लोहितस्य श्वेतस्य नाड्यो रुधिरस्य पूर्णा अथात्रैतद्गृहं पुण्डरीकं कुमुदमिवानेकधा विकसितं यथा केशः सहस्रधा भिन्नस्तथा हिता नाम नाड्यो भवन्ति हृद्याकाशे परे कोशे दिव्योऽयमात्मा स्वपिति यत्र सुप्तो न कञ्चन कामं कामयते न कञ्चन स्वप्नं पश्यति न तत्र देवा न देवलोकं यज्ञा न यज्ञा वा न माता न पिता न बन्धुर्न बान्धवो न स्तेनो न ब्रह्मा तेजस्कायममृतं सल्लिख्येवं सलिलं वनं भूयस्तेनैव मार्गेण जाग्राय धावति सन्नाडिति होवाच ॥ इति चतुर्थः खण्डः ॥ ४ ॥

स्थानानि स्थानिभ्यो यच्छति नाडी तेषां निबन्धनं चक्षुरप्यारमं द्रष्टव्यमधिभूतमादित्यस्त्राधिदेवतं नाडी तेषां निबन्धनं वक्ष्येऽपि यो द्रष्टव्ये व आदित्ये यो नाड्योयः प्राणे यो विज्ञाने य आनन्दे यो हृद्याकाशे य एतस्मिन्सर्वस्मिन्नन्तरे संचरति सोऽयमात्मा तमात्मानमुपासीताजरममृतमभय-

मशोकमनन्तम् । ओत्रमध्यात्म ओतव्यमधिभूत दिक्षस्तत्राधिदेवत नाडी
 तेषां निबन्धन य ओत्रे य ओतव्ये यो दिक्षु यो नाड्यां य प्राणे यो
 विज्ञाने य आनन्दे यो ह्याकाशे य एतस्मिन्सर्वस्मिन्नन्तरे सचरति सोऽय-
 मात्मा तमात्मानमुपासीताजरममृतमभयमशोकमनन्तम् ॥ नासाध्यात्म
 घ्रातव्यमधिभूत पृथिवी तत्राधिदेवत नाडी तेषां निबन्धन यो नासाया यो
 घ्रातव्ये य पृथिव्या यो नाड्या० नन्तम् ॥ जिह्वाध्यात्म यो रसयितव्यमधि-
 भूत वरुणस्तत्राधिदेवत नाडी तेषां निबन्धन यो जिह्वायां यो रसयितव्ये
 यो वरुणे यो नाड्या० नन्तम् ॥ खगध्यात्म स्पर्शयितव्यमधिभूत वायुस्त-
 त्राधिदेवत नाडी तेषां निबन्धन यस्वचि यः स्पर्शयितव्ये यो वायौ यो
 नाड्या० नन्तम् ॥ मनोऽध्यात्म मन्तव्यमधिभूत चन्द्रस्तत्राधिदेवत नाडी
 तेषां निबन्धन यो मनसि यो मन्तव्ये यश्चन्द्रे यो नाड्या० नन्तम् ॥ बुद्धि-
 रध्यात्म बोद्धव्यमधिभूत ब्रह्मा तत्राधिदेवत नाडी तेषां निबन्धन यो बुद्धौ
 यो बोद्धव्ये यो ब्रह्मणि यो नाड्या० नन्तम् ॥ अहकारोऽध्यात्ममहकर्तव्य-
 मधिभूत रुद्रस्तत्राधिदेवत नाडी तेषां निबन्धन योऽहकारे योऽहकर्तव्ये
 यो रुद्र यो नाड्या० नन्तम् ॥ चित्तमध्यात्म चेतयितव्यमधिभूत क्षेत्रज्ञस्त-
 त्राधिदेवत नाडी तेषां निबन्धन यश्चित्ते यश्चेतयितव्ये य क्षेत्रज्ञे यो
 नाड्या० नन्तम् ॥ वागध्यात्म वक्तव्यमधिभूतमग्निस्तत्राधिदेवत नाडी तेषां
 निबन्धन यो वाचि यो वक्तव्ये योऽग्नौ यो नाड्या० नन्तम् ॥ हस्तावध्या-
 त्ममादातव्यमधिभूतमिन्द्रस्तत्राधिदेवत नाडी तेषां निबन्धन यो हस्ते य
 आदातव्ये य इन्द्र यो नाड्या० नन्तम् ॥ पादावध्यात्म गन्तव्यमधिभूत
 विष्णुस्तत्राधिदेवत नाडी तेषां निबन्धन य पादे यो गन्तव्ये यो विष्णौ यो
 नाड्या० नन्तम् ॥ पायुरध्यात्म विसर्जयितव्यमधिभूत मृत्युस्तत्राधिदेवत
 नाडी तेषां निबन्धन य पायौ यो विसर्जयितव्ये यो मृत्यौ यो नाड्या०
 नन्तम् ॥ उपस्थोऽध्यात्ममानन्दयितव्यमधिभूत प्रजापतिस्तत्राधिदेवत नाडी
 तेषां निबन्धन य उपस्थे य आनन्दयितव्ये य प्रजापते यो नाड्या य
 प्राणे यो विज्ञाने य आनन्दे यो ह्याकाशे य एतस्मिन्सर्वस्मिन्नन्तरे सचरति
 सोऽयमात्मा तमात्मानमुपासीताजरममृतमभयमशोकमनन्तम् ॥ एष सर्वज्ञ
 एष सर्वेश्वर एष सर्वाधिपतिरेषोऽन्तर्याम्येष योति सर्वस्य सर्वसाक्ष्यैरुपास्य-
 मानो न च सर्वसौख्याम्युपास्यति वेदशास्त्रैरुपास्यमानो न च वेदशास्त्राण्यु-
 पास्यति यस्यास्मिद सर्वे न च योऽज्ञ भवत्यत पर सर्वनयन प्रशास्त्रा-
 मयो भूतात्मा प्राणमय इन्द्रियात्मा मनोमय सकल्पात्मा विज्ञानमयः
 कालात्मानन्दमयो लयात्मकत्व नास्ति द्वैत कुतो मर्त्य नास्त्यमृत कुतो
 नान्त प्रज्ञो न बहि प्रज्ञो नोभयत प्रज्ञो न प्रज्ञानघनो न प्रज्ञो नाप्रज्ञोऽपि

नो विदितं वेद्य नास्तीत्येतन्निर्वाणानुशासनमिति वेदानुशासनमिति वेदानुशासनम् ॥ इति पञ्चम खण्ड ॥ ५ ॥

नैवेह किंचनाम्र आसीदमूलमनाधारमिमा प्रजा प्रजायन्ते दिव्यो देव एको नारायणश्चक्षुश्च द्रष्टव्य च नारायण श्रोत्र च श्रोतव्य च नारायणो घ्राण च घ्रातव्य च नारायणो जिह्वा च रसयितव्य च नारायणस्त्वक् च स्पर्शयितव्य च नारायणो मतश्च मन्तव्य च नारायणो बुद्धिश्च बोद्धव्य च नारायणोऽहकारश्चाहकर्तव्य च नारायणश्चित्त च चेतयितव्य च नारायणो वाक् च वक्तव्य च नारायणो हनौ चादातव्य च नारायण पादा च गन्तव्य च नारायण पायुश्च विसर्जयितव्य च नारायण उपस्थश्चानन्दयितव्य च नारायणो धाता विधाता कर्ता विकर्ता दिव्यो देव एको नारायण आदित्या रुद्रा मरुतो वसवोऽश्विनावृषो यजृषि सामानि मन्त्रोऽग्निराउषाहुतिर्नारायण उज्ज्व सभवो दिव्यो देव एको नारायणो माता पिता भ्राता निवास शरण सुहृद् तिनारायणो विराजा सुदर्शनाजितामोम्यामोघाकमारामृतामत्यामध्यमाना सीराक्षिजुरासूरासूर्यास्त्रराविज्ञेयानि नाटीनामानि दिव्यानि गर्जति गायति वाति वषति बरुणोऽर्यमा चन्द्रमा कला कलिधाता ब्रह्मा प्रजापतिर्मधवा दिवसाश्चार्धदिवसाश्च कला कल्पाश्चोष च दिशश्च सर्वं नारायण ॥ पुरुष एवेद सर्वं यद्गत यच्च भव्यम् । उतामृतवस्थेशानो यदन्नानतिरोहति ॥ तद्विष्णो परम पद सदा पश्यन्ति सूरय । दिवीव चक्षुरानतम् ॥ तद्विप्रासो विपन्यवो जागृवास समिन्धने । विष्णोयत्परम पदम् ॥ तदतन्निर्वाणानुशासनमिति वेदानुशासनमिति वेदानुशासनम् ॥ इति पञ्च खण्ड ॥ ६ ॥

अन्त शरीरे निहितो गुहायामज एको नित्यो यस्य पृथिवी शरीर य पृथिवीमन्तरे सचरन् य पृथिवी न वेद ॥ यस्याऽशरीर योऽपोन्तर मच्च रन्यमापो न विटु ॥ यस्य तेज शरीर यस्तेजा तर मच्चन् य तेजा न वेद । यस्य वायु शरीर यो वायुमन्तरे सचरन् य वायुन वन् ॥ यस्याकाश शरीर य आकाशमन्तर सचरन् यमाकाशा न वेद ॥ यस्य मन शरीर यो मनोन्तरे सचरन् य मनो न वेद ॥ यस्य बुद्धि शरीर यो बुद्धिमन्तर सचरन् य बुद्धिन वेद ॥ यस्याहकार शरीर योऽहकारमन्तरे सचरन् यमहकारो न वेद ॥ यस्य चित्त शरीर यश्चित्तमन्तरे सचरन् य चित्त न वेद ॥ यस्याव्यक्त शरीर योऽव्यक्तमन्तरे सचरन् यमव्यक्त न वेद ॥ यस्य क्षर शरीर योऽक्षरमन्तरे सचरन् यमक्षर न वेद ॥ यस्य मृत्यु शरीर यो मृत्युमन्तरे सचरन् य मृत्युर्न वेद ॥ स एष सर्वभूतान्तरात्मापहतपाप्मा दिव्यो देव एको नारायण ॥ एता विद्यामपान्तरतमाय वदावपान्तरतमो ब्रह्मणे ददौ ब्रह्मा घोराङ्गिरसे ददौ घोरा-

किरा रैकाय ददौ रैको रामाय ददौ रामः सर्वेभ्यो भूतेभ्यो ददावित्येवं निर्वाणा-
नुशासनमिति वेदानुशासनमिति वेदानुशासनम् ॥ इति सप्तमः खण्डः ॥ ७ ॥

अन्तःशरीरे निहितो गुहायां शुद्धः सोऽयमात्मा सर्वस्य मेदोमांसकृदा-
वकीर्णं शरीरमध्येऽत्यन्तोपहृते चित्रभित्तिप्रतीकाशे गान्धर्वनगरोपमे कदली-
गर्भवक्षिःसारं जलबुद्बुदवच्छाले निःसृतमात्मानमचिन्त्यरूपं दिव्यं देवमसङ्गं
शुद्धं तेजस्कायमरूपं सर्वेश्वरमचिन्त्यमशरीरं निहितं गुहायाममृतं विभ्राज-
मानमानन्दं तं पश्यन्ति विद्वांसस्तेन लभे न पश्यन्ति ॥ इत्यष्टमः खण्डः ॥ ८ ॥

अथ हैनं रैकः पप्रच्छ भगवन्कस्मिन्सर्वेऽस्तं गच्छन्तीति ॥ तस्मै स होवाच
चक्षुरेवाप्येति यश्चक्षुरेवास्तमेति द्रष्टव्यमेवाप्येति यो द्रष्टव्यमेवास्तमेत्यादि-
त्यमेवाप्येति य आदित्यमेवास्तमेति विराजमेवाप्येति यो विराजमेवास्तमेति
प्राणमेवाप्येति यः प्राणमेवास्तमेति विज्ञानमेवाप्येति यो विज्ञानमेवास्तमे-
त्यानन्दमेवाप्येति य आनन्दमेवास्तमेति गुरीयमेवाप्येति यस्तुरीयमेवास्त-
मेति तदमृतमभयमशोकमनन्तनिर्बीजमेवाप्येतीति होवाच ॥ ओन्नमेवा-
प्येति यः ओन्नमेवास्तमेति श्रोतव्यमेवाप्येति यः श्रोतव्यमेवास्तमेति दिश-
मेवाप्येति यो दिशमेवास्तमेति सुदर्शनामेवाप्येति यः सुदर्शनामेवास्तमेत्य-
पानमेवाप्येति योऽपानमेवास्तमेति विज्ञानमेवाप्येति यो विज्ञानमेवास्तमेति
तदमृतमभयमशोकमनन्तनिर्बीजमेवाप्येतीति होवाच ॥ नासामेवाप्येति यो
नासामेवास्तमेति घ्रातव्यमेवाप्येति यो घ्रातव्यमेवास्तमेति पृथिवीमेवाप्येति
यः पृथिवीमेवास्तमेति जितामेवाप्येति यो जितामेवास्तमेति व्यानमेवाप्येति
यो व्यानमेवास्तमेति विज्ञानमेवाप्येति तदमृतं ॥ होवाच ॥ जिह्वामेवाप्येति
यो जिह्वामेवास्तमेति रसयितव्यमेवाप्येति यो रसयितव्यमेवास्तमेति वरुण-
मेवाप्येति यो वरुणमेवास्तमेति सौम्यामेवाप्येति यः सौम्यामेवास्तमेत्यु-
दानमेवाप्येति य उदानमेवास्तमेति विज्ञानमेवाप्येति तदमृतं ॥ होवाच ॥
त्वचमेवाप्येति यस्त्वचमेवास्तमेति स्पर्शयितव्यमेवाप्येति यः स्पर्शयितव्यमे-
वास्तमेति वायुमेवाप्येति यो वायुमेवास्तमेति मोक्षामेवाप्येति यो मोक्षा-
मेवास्तमेति समानमेवाप्येति यः समानमेवास्तमेति विज्ञानमेवाप्येति तद्
॥ होवाच ॥ वाचमेवाप्येति यो वाचमेवास्तमेति वक्त्रव्यमेवाप्येति यो वक्त्रव्य-
मेवास्तमेत्यग्निमेवाप्येति योऽग्निमेवास्तमेति कुमारामेवाप्येति यः कुमार-
मेवास्तमेति वैरग्भमेवाप्येति यो वैरग्भमेवास्तमेति विज्ञानमेवाप्येति तद्
॥ होवाच ॥ हस्तमेवाप्येति यो हस्तमेवास्तमेत्यादातव्यमेवाप्येति य आदातव्य-
मेवास्तमेतीन्द्रमेवाप्येति य इन्द्रमेवास्तमेत्यमृतामेवाप्येति योऽमृतामेवास्त-
मेति मुख्यमेवाप्येति यो मुख्यमेवास्तमेति विज्ञानमेवाप्येति तद् ॥ होवाच ॥
पादमेवाप्येति यः पादमेवास्तमेति गन्तव्यमेवाप्येति यो गन्तव्यमेवास्तमेति

विष्णुमेवाप्येति यो विष्णुमेवास्तमेति सत्यामेवाप्येति यः सत्यामेवास्तमे-
त्यन्तर्याममेवाप्येति योऽन्तर्याममेवास्तमेति विज्ञानमेवाप्येति तद० होवाच ॥
पायुमेवाप्येति यः पायुमेवास्तमेति विसर्जयितव्यमेवाप्येति यो विसर्जयित-
व्यमेवास्तमेति मृत्युमेवाप्येति यो मृत्युमेवास्तमेति मध्यमामेवाप्येति यो
मध्यमामेवास्तमेति प्रभञ्जनमेवाप्येति यः प्रभञ्जनमेवास्तमेति विज्ञानमे-
वाप्येति तद० होवाच ॥ उपस्थमेवाप्येति य उपस्थमेवास्तमेत्यानन्दयितव्य-
मेवाप्येति य आनन्दयितव्यमेवास्तमेति प्रजापतिमेवाप्येति यः प्रजापति-
मेवास्तमेति नासीरामेवाप्येति यो नासीरामेवास्तमेति कुमारमेवाप्येति यः
कुमारमेवास्तमेति विज्ञानमेवाप्येति तदमृत० होवाच ॥ मन एवाप्येति यो
मन एवास्तमेति मन्तव्यमेवाप्येति यो मन्तव्यमेवास्तमेति चन्द्रमेवाप्येति
यश्चन्द्रमेवास्तमेति शिशुमेवाप्येति यः शिशुमेवास्तमेति ज्येनमेवाप्येति यः
ज्येनमेवास्तमेति विज्ञानमेवाप्येति तदमृत० होवाच ॥ बुद्धिमेवाप्येति यो
बुद्धिमेवास्तमेति बोद्धव्यमेवाप्येति यो बोद्धव्यमेवास्तमेति ब्रह्माणमेवा-
प्येति यो ब्रह्माणमेवास्तमेति सूर्यामेवास्तमेति यः सूर्यामेवास्तमेति
कृष्णमेवाप्येति यः कृष्णमेवास्तमेति विज्ञानमेवाप्येति तदमृत० होवाच ॥
अहंकारमेवाप्येति योऽहंकारमेवास्तमेत्यहंकारव्यमेवाप्येति योऽहंकारव्यमेवा-
स्तमेति रद्रमेवाप्येति यो रद्रमेवास्तमेत्यसुरामेवाप्येति योऽसुरामेवा-
स्तमेति श्वेतमेवाप्येति यः श्वेतमेवास्तमेति विज्ञानमेवाप्येति तदमृत०
होवाच ॥ चित्तमेवाप्येति यश्चित्तमेवास्तमेति चेतयितव्यमेवाप्येति यश्चेत-
यितव्यमेवास्तमेति क्षेत्रज्ञमेवाप्येति यः क्षेत्रज्ञमेवास्तमेति भास्वतीमेवाप्येति
यो भास्वतीमेवास्तमेति नागमेवाप्येति यो नागमेवास्तमेति विज्ञानमेवाप्येति
यो विज्ञानमेवास्तमेत्यानन्दमेवाप्येति य आनन्दमेवास्तमेति तुरीयमेवाप्येति
यस्तुरीयमेवास्तमेति तदमृतमभयमशोकमनन्तं निर्बीजमेवाप्येति तद० हो-
वाच ॥ य एवं निर्बीजं वेद निर्बीज एव स भवति न जायते न म्रियते न
मुह्यते न भिद्यते न दह्यते न छिद्यते न कम्पते न कुप्यते सर्वदहनोऽयमा-
त्मेत्याचक्षते नैवमात्मा प्रवचनकृतेनापि लभ्यते न बहुश्रुतेन न बुद्धिज्ञाना-
श्रितेन न मेधया न वेदैर्न यज्ञैर्न तपोभिरुग्रैर्न सांख्यैर्न योगैर्नाश्रमैर्नान्यैरा-
त्मानमुपलभन्ते प्रवचनेन प्रशंसया व्युत्थानेन तमेतं ब्राह्मणं शुश्रुवांसोऽ-
नूचाना उपलभन्ते शान्तो दान्त उपरतस्तिष्ठुः समाहितो भूत्वाऽमप्येवा-
त्मानं पश्यति सर्वस्वार्त्ता भवति य एवं वेद ॥ इति नवमः खण्डः ॥ ९ ॥

अथ हैनं रैकः पप्रच्छ भगवन्कस्मिन्सर्वे संप्रतिष्ठिता भवन्तीति रसातल-
लोकेष्विति होवाच कस्मिन्नसातललोका ओताश्च प्रोताश्चेति भूर्लोकेष्विति
होवाच कस्मिन्भूर्लोका ओताश्च प्रोताश्चेति भुवर्लोकेष्विति होवाच कस्मिन्भु-

बल्लोका ओताश्च प्रोताश्चेति सुबल्लोकेष्विति होवाच कस्मिन्सुबल्लोका ओताश्च प्रोताश्चेति महल्लोकेष्विति होवाच कस्मिन्महल्लोका ओताश्च प्रोताश्चेति जनोलोकेष्विति होवाच कस्मिन् जनोलोका ओताश्च प्रोताश्चेति तपोलोकेष्विति होवाच कस्मिन्स्तपोलोका ओताश्च प्रोताश्चेति सत्यलोकेष्विति होवाच कस्मिन्सत्यलोका ओताश्च प्रोताश्चेति प्रजापतिलोकेष्विति होवाच कस्मिन्प्रजापतिलोका ओताश्च प्रोताश्चेति ब्रह्मलोकेष्विति होवाच कस्मिन्ब्रह्मलोका ओताश्च प्रोताश्चेति सर्वलोका आत्मनि ब्रह्मणि मणय इवौताश्च प्रोताश्चेति स होवाचैवमेतान् लोकानात्मनि प्रतिष्ठितान्वेदात्मैव स भवतीत्येतन्निर्वाणानुशासनमिति वेदानुशासनमिति वेदानुशासनम् ॥ इति दशमः खण्डः ॥ १० ॥

अथ हैनं रैकः पप्रच्छ भगवन्बोऽयं विज्ञानघन उत्कामन्स केन कतरद्वावस्थानमुत्सृज्यापक्रामतीति तस्मै स होवाच हृदयस्य मध्ये लोहितं मांसपिण्डं यस्मिन्सिद्धहरं पुण्डरीकं कुमुदमिवानेकधा विकसितं तस्य मध्ये समुद्रः समुद्रस्य मध्ये कोशस्तस्मिन्नाख्यश्चतस्रो भवन्ति रमारमेच्छाऽपुनर्भवेति तत्र रमा पुण्येन पुण्यं लोकं नयत्यरमा पापेन पापमिच्छया यत्स्मरति तदभिसंपद्यते अपुनर्भवया कोशं भिनत्ति कोशं भित्त्वा शीर्षकपालं भिनत्ति शीर्षकपाकं भित्त्वा पृथिवीं भिनत्ति पृथिवीं भित्त्वापो भिनत्त्यापो भित्त्वा तेजो भिनत्ति तेजो भित्त्वा वायुं भिनत्ति वायुं भित्त्वाकाशं भिनत्त्याकाशं भित्त्वा मनो भिनत्ति मनो भित्त्वा भूतादिं भिनत्ति भूतादिं भित्त्वा महान्तं भिनत्ति महान्तं भित्त्वाव्यक्तं भिनत्त्यव्यक्तं भित्त्वाक्षरं भिनत्त्यक्षरं भित्त्वा सृष्ट्युं भिनत्ति सृष्ट्युर्वै परे देव एकीभवतीति परस्ताञ्च सन्नासञ्च सदसदित्येतन्निर्वाणानुशासनमिति वेदानुशासनमिति वेदानुशासनम् ॥ इत्येकादशः खण्डः ॥ ११ ॥

ॐ नारायणाद्वा अन्नमागतं पक्वं ब्रह्मलोके महासंवर्तके पुनः पक्मादित्ये पुनः पक्वं कव्यादि पुनः पक्वं जालकिलङ्कितं पर्युषितं पूतमन्नमयाचितमसंकृष्टमश्रीयाञ्च कंचन याचेत ॥ इति द्वादशः खण्डः ॥ १२ ॥

बाह्येन तिष्ठासेद्बालस्वभावोऽसङ्गो निरवद्यो मंगेन पाण्डित्येन निरवधिकारतयोपलभ्येत कैवल्यमुक्तं निगमनं प्रजापतिस्वाच महत्पदं ज्ञात्वा वृक्षमूले वसेत कुचेलोऽसहाय एकाकी समाधिस्थ आत्मकाम आसकामो निष्कामो जीर्णकामो हस्तिनि सिंहे दंशे मशके नकुले सर्पराक्षसगन्धर्वैः सृष्टो रूपाणि विदित्वा न बिभेति कुतश्चनेति वृक्षमिव तिष्ठासेच्छिद्यमानोऽपि न कुप्येत न कम्पेतोत्पलमिव तिष्ठासेच्छिद्यमानोऽपि न कुप्येत न कम्पेताकाशमिव तिष्ठासेच्छिद्यमानोऽपि न कुप्येत न कम्पेत सत्येन तिष्ठासेत्सत्योऽयमात्मा सर्वेषामेव गन्धानां पृथिवी हृदयं सर्वेषामेव रसानामापो हृदयं सर्वेषामेव रूपाणां तेजो हृदयं सर्वेषामेव स्पर्शानां वायुर्हृदयं सर्वेषामेव धा-

वेदानामाकाशं हृदयं सर्वेषामेव गतीनामव्यक्तं हृदयं सर्वेषामेव सत्त्वानां
मृत्युर्हृदयं मृत्युर्वै परे देव एकीभवतीति परस्ताच्च सच्चासच्च सदसदित्येत-
च्चिर्वाणानुशासनमिति वेदानुशासनमिति वेदानुशासनम् ॥ इति त्रयोदशः
खण्डः ॥ १३ ॥

ॐ पृथिवी वाङ्ममापोऽच्चादा आपो वाङ्मं ज्योतिरच्चादं ज्योतिर्वाङ्मं वायुरच्चादो
वायुर्वाङ्ममाकाशोऽच्चाद आकाशो वाङ्ममिन्द्रियाण्यच्चादानीन्द्रियाणि वाङ्मं म-
नोऽच्चादं मनो वाङ्मं बुद्धिरच्चादा बुद्धिर्वाङ्ममव्यक्तमच्चादमव्यक्तं वाङ्ममक्षरम-
च्चादमक्षरं वाङ्मं मृत्युरच्चादो मृत्युर्वै परे देव एकीभवतीति परस्ताच्च सच्चा-
सच्च सदसदित्येतच्चिर्वाणानुशासनमिति वेदानुशासनमिति वेदानुशासनम् ॥
इति चतुर्दशः खण्डः ॥ १४ ॥

अथ हैनं रैकः पप्रच्छ भगवन् योऽयं विज्ञानघन उत्क्रामन्स केन कतरद्वाव
स्थानं दहतीति तस्यै स होवाच योऽयं विज्ञानघन उत्क्रामन्प्राणं दहत्यपानं
व्यानमुदानं समानं वैरम्भं मुख्यमन्तर्यामं प्रभञ्जनं कुमारं श्येनं श्वेतं कृष्णं
नागं दहति पृथिव्यापस्तेजोवाक्वाकाशं दहति जागरितं स्वप्नं सुषुप्तं तुरीयं
च महतां च लोकं परं च लोकं दहति लोकालोकं दहति धर्माधर्मं दहत्य-
आस्करममर्यादं निरालोककमतः परं दहति महान्तं दहत्यव्यक्तं दहत्यक्षरं
दहति मृत्युं दहति मृत्युर्वै परे देव एकीभवतीति परस्ताच्च सच्चासच्च सदस-
दित्येतच्चिर्वाणानुशासनमिति वेदानुशासनमिति वेदानुशासनम् ॥ इति पञ्च-
दशः खण्डः ॥ १५ ॥

सौबालबीजमहोपनिषत्प्रश्नान्ताय दातव्या नापुत्राय नाशिष्याय नासं-
वत्सररात्रोषिताय नापरिशातकुलशीलाय दातव्या नैव च प्रवक्तव्या । यस्य
देवे परा भक्तिर्यथा देवे तथा गुरौ । तस्यैते कथिता द्वार्याः प्रकाशन्ते महात्मन
इत्येतच्चिर्वाणानुशासनमिति वेदानुशासनमिति वेदानुशासनम् ॥ इति षोडशः
खण्डः ॥ १६ ॥ ॐ पूर्णमद इति शान्तिः ॥ इति सुबालोपनिषत्समाप्ता ॥

क्षुरिकोपनिषत् ॥ ३३ ॥

कैवल्यनाडीकान्तस्थपराभूमिलिवास्तिनम् ।

क्षुरिकोपनिषद्योगभासुरं राममाश्रये ॥

ॐ सह नाववत्विति शान्तिः ॥

ॐ क्षुरिकां संप्रवक्ष्यामि धारणां योगसिद्धये । यां प्राप्य न पुनर्जन्म
योगयुक्तस्य जायते ॥ १ ॥ वेदतत्त्वार्थविहितं यथोक्तं हि स्वयंभुवा । निःशब्दं
देशमास्थाय तत्रासनमवस्थितः ॥ २ ॥ कूर्मोऽङ्गानीव संहत्य मनो हृदि नि-

रुध्य च । मात्राद्वादशयोगेन प्रणवेन शनैः शनैः ॥ ३ ॥ पूरयेत्सर्वमात्मानं
 सर्वद्वारं निरुध्य च । उरोमुखकटिग्रीवं किञ्चिद्दयमुन्नतम् ॥ ४ ॥ प्राणांस्-
 धारयेत्तस्मिन्नासाभ्यन्तरचारिणः । भूत्वा तत्र गतप्राणः शनैरथ समुत्सृजेत्
 ॥ ५ ॥ स्थिरमात्रादहं कृत्वा अङ्गुष्ठेन समाहितः । द्वे गुल्फे तु प्रकुर्वीत जङ्घे
 चैव त्रयस्त्रयः ॥ ६ ॥ द्वे जानुनी तथोरुभ्यां गुदे शिश्ने त्रयस्त्रयः । वायोरा-
 यतनं चात्र नाभिदेशे समाश्रयेत् ॥ ७ ॥ तत्र नाडी सुषुम्ना तु नाडीभिर्बहु-
 भिवृता । अणु रक्ताश्च पीताश्च कृष्णास्तात्रा विलोहिताः ॥ ८ ॥ अतिसूक्ष्मां
 च तन्वीं च शुक्लां नाडीं समाश्रयेत् । तत्र संचारयेत्प्राणानूर्णनाभीव तन्तुना
 ॥ ९ ॥ ततो रक्तोपलाभासं पुरुषायतनं महत् । दहरं पुण्डरीकं तद्वेदान्तेषु
 निगद्यते ॥ १० ॥ तद्वित्त्वा कण्ठमायाति तां नाडीं पूरयन्त्यतः । मनसस्तु
 क्षुरं गृह्य सुतीक्ष्णं बुद्धिनिर्मलम् ॥ ११ ॥ पादस्योपरि यन्मध्ये तद्रूपं नाम
 कृन्तयेत् । मनोद्वारेण तीक्ष्णेन योगमाश्रित्य नित्यशः ॥ १२ ॥ इन्द्रवज्र
 इति प्रोक्तं मर्मजडानुकीर्तनम् । तद्यानवलयोगेन धारणाभिर्निहन्तयेत्
 ॥ १३ ॥ ऊर्वोर्मध्ये तु संस्थाप्य मर्मप्राणविमोचनम् । चतुरभ्यासयोगेन
 छिन्देद्वनभिभङ्गितः ॥ १४ ॥ ततः कण्ठान्तरे योगी समूहञ्चाडिसंभवम् ।
 पृकोत्तरं नाडिशतं तासां मध्ये वराः स्मृताः ॥ १५ ॥ सुषुम्ना तु परे लीना
 विरजा ब्रह्मरूपिणी । इडा तिष्ठति वामेन पिङ्गला दक्षिणेन च ॥ १६ ॥
 तयोर्मध्ये वरं स्थानं यस्तं वेद स वेदवित् । द्वासप्ततिसहस्राणि प्रतिनाडीषु
 तैतिलम् ॥ १७ ॥ छिद्यते ध्यानयोगेन सुषुम्नका न छिद्यते । योगनिर्मलधा-
 रेण क्षुरेणानलवर्चसा ॥ १८ ॥ छिन्देन्नाडीशतं घोरः प्रभावादिह जन्मसि ।
 जातीपुष्पसमायोगैर्वया वास्यति तैतिलम् ॥ १९ ॥ एवं शुभाशुभैर्भावैः सा
 नाडीति विभावयेत् । तद्भाविताः प्रपद्यन्ते पुनर्जन्मविवाजिताः ॥ २० ॥
 तपोविजितचित्तस्तु निःशब्दं देशमास्थितः । निःसङ्गतस्त्वयोगज्ञो निरपेक्षः
 शनैः शनैः ॥ २१ ॥ पाशं छित्त्वा यथा हंसो निर्विशङ्कं स्वमुक्रमेत् । छिन्न-
 पाशस्तथा जीवः संसारं तरते सदा ॥ २२ ॥ यथा निर्वाणकाले तु दीपो
 दग्ध्वा लयं व्रजेत् । तथा सर्वाणि कर्माणि योगी दग्ध्वा लयं व्रजेत् ॥ २३ ॥
 प्राणायामसुतीक्ष्णेन मात्राधारेण योगवित् । वैराग्योपलघुत्वेन छित्त्वा तं
 तु न बध्यते ॥ २४ ॥ अमृतत्वं समाप्नोति यदा कामास्त मुच्यते । सर्व-
 पणाविनिर्मुक्तश्छित्त्वा तं तु न बध्यत इत्युपनिषत् ॥ ॐ सह नाववतिवति
 शान्तिः ॥

इत्यथर्ववेदे धुरिकोपनिषत्समाप्ता ॥

मन्त्रिकोपनिषत् ॥ ३४ ॥

स्वाधिद्याद्वयतत्कार्यापह्नवज्ञानभासुरम् ।

मन्त्रिकोपनिषद्देवं रामचन्द्रमहं भजे ॥

ॐ पूर्णसद् इति शान्तिः ॥

ॐ अष्टपादं शुचिं हंसं त्रिसूत्रमणुमव्ययम् । त्रिवर्त्मानं तेजसोहं सर्वतः-
 पश्यन्न पश्यति ॥ १ ॥ भूतसंमोहने काले भिक्षे तमसि वैखरे । अन्तः प-
 श्यन्ति सत्त्वस्था निर्गुणं गुणगह्वरे ॥ २ ॥ अशक्यः सोऽन्यथा द्रष्टुं ध्यायमानः
 कुमारकैः । विकारजननीमज्ञामष्टरूपामजां ध्रुवाम् ॥ ३ ॥ ध्यायतेऽध्यासिता
 तेन तन्यते प्रेर्यते पुनः । सूयते पुरुषार्थं च तेनैवाधिष्ठितं जगत् ॥ ४ ॥ गौ-
 र्नाथान्तवती सा जनित्री भूतभाविनी । सितासिता च रक्ता च सर्वकाम-
 बुधा विभोः ॥ ५ ॥ पिबन्त्येनामविषयामविज्ञातां कुमारकाः । एकस्तु पिबते
 देवः स्वच्छन्दोऽत्र वशानुगः ॥ ६ ॥ ध्यानक्रियाम्यां भगवान्भुङ्क्तेऽसौ प्रसह-
 द्विभुः । सर्वसाधारणीं दोग्ध्रीं पीयमानां तु यज्वभिः ॥ ७ ॥ पश्यन्त्यस्यां
 महात्मानः सुवर्णं पिप्पलाशनम् । उदासीनं ध्रुवं हंसं ज्ञातकाध्वर्यवो जगुः
 ॥ ८ ॥ शंसन्तमनुशंसन्ति बहुधाः शास्त्रकोविदाः । रथन्तरं बृहत्साम सप्त-
 वैधेस्तु गीयते ॥ ९ ॥ मन्त्रोपनिषदं ब्रह्म पदक्रमसमन्वितम् । पठन्ति भा-
 र्गवा ज्येते ह्यथर्वाणो भृगूत्तमाः ॥ १० ॥ स ब्रह्मचारिवृत्तिश्च सन्भोऽथ फलि-
 तस्तथा । अनङ्गाज्रोहितोच्छिष्टः पश्यन्तो बहुविस्तरम् ॥ ११ ॥ कालः प्राणश्च
 भगवान्सृष्ट्युः शर्वो महेश्वरः । उग्रो भवश्च रुद्रश्च ससुरः सासुरस्तथा ॥ १२ ॥
 प्रजापतिर्विराट् चैव पुरुषः सलिलमेव च । स्तूयते मन्त्रसंस्तुत्यैरथर्वविदितै-
 र्विभुः ॥ १३ ॥ तं षड्विंशक इत्येते सप्तविंशं तथापरे । पुरुषं निर्गुणं सांख्य-
 मथर्वशिरसो विदुः ॥ १४ ॥ चतुर्विंशतिसंख्यातं व्यक्तमव्यक्तमेव च । अद्वैतं
 द्वैतमित्याहुस्त्रिधा तं पञ्चधा तथा ॥ १५ ॥ ब्रह्माद्यं स्थावरान्तं च पश्यन्ति
 ज्ञानचक्षुषः । तमेकमेव पश्यन्ति परिशुभ्रं विभुं द्विजाः ॥ १६ ॥ यस्मि-
 न्सर्वमिदं प्रोक्तं ब्रह्म स्थावरजंगमम् । तस्मिन्नेव लयं यान्ति स्रवन्त्यः सागरे
 यथा ॥ १७ ॥ यस्मिन्भावाः प्रलीयन्ते लीनाश्चाव्यक्ता ययुः । पश्यन्ति
 व्यक्तां भूयो जायन्ते बुहुदा इव ॥ १८ ॥ क्षेत्रज्ञाधिष्ठितं चैव कारणैर्विद्यते
 पुनः । एवं स भगवान्देव पश्यन्त्यन्ये पुनःपुनः ॥ १९ ॥ ब्रह्म ब्रह्मेत्यथाया-
 न्ति ये विदुर्ब्राह्मणास्तथा । अत्रैव ते लयं यान्ति लीनाश्चाव्यक्तशालिनः ॥
 लीनाश्चाव्यक्तशालिन इत्युपनिषत् ॥ ॐ पूर्णमद् इति शान्तिः ॥

इति यजुर्वेदान्तर्गता मन्त्रिकोपनिषत्समाप्ता ॥

सर्वसारोपनिषद् ॥ ३५ ॥

समस्तवेदान्तसारसिद्धान्तार्थकलेवरम् ।

विकलेवरकैवल्यं रामचन्द्रपदं भजे ॥

सर्वसारं निरालम्बं रहस्यं ब्रह्मसूचिकम् ।

तेजोनादध्यानविद्यायोगतत्त्वात्मबोधकम् ॥

ॐ सह नाववत्विति शान्तिः ॥

कथं बन्धः कथं मोक्षः का विद्या काऽविद्येति । जाग्रत्स्वप्नसुषुप्तितुरीयं च कथम् । अन्नमयप्राणमयमनोमयविज्ञानमयानन्दमयकोशाः कथम् । कर्ता जीवः पञ्चवर्गः क्षेत्रज्ञः साक्षी कूटस्थोऽन्तर्यामी कथम् । प्रत्यगात्मा परात्मा माया चेति कथम् । आत्मेश्वरजीवः अनात्मनां देहादीनामात्मत्वेनाभिमुख्यते सोऽभिमान आत्मनो बन्धः । तन्निवृत्तिर्मोक्षः । या तदभिमानं कारयन् सा अविद्या । सोऽभिमानो यया निवर्तते सा विद्या । मनआदिचतुर्दशकरणैः पुष्कलैरादित्याद्यनुगृहीतैः शब्दादीन्विषयान्स्थूलान्मयोदोपलभते तदात्मनो जागरणम् । तद्भासनासहितैश्चतुर्दशकरणैः शब्दाद्यभावेऽपि वासनामयान्छब्दादीन्मयोदोपलभते तदात्मनः स्वप्नम् । चतुर्दशकरणोपरमाद्विशेषविज्ञानाभावाद्यदा शब्दादीन्नोपलभते तदात्मनः सुषुप्तिम् । अवस्थात्रयभावाभावसाक्षी स्वयंभावरहितं नैरन्तर्यं चैतन्यं यदा तदा तुरीयं चैतन्यमित्युच्यते । अन्नका-
र्षाणां कोशानां समूहोऽन्नमयः कोश इत्युच्यते । प्राणादिचतुर्दशवायुभेदा अन्नमयकोशे यदा वर्तन्ते तदा प्राणमयः कोश इत्युच्यते । एतत्कोशद्वयसं-
सक्तमनआदिचतुर्दशकरणैरात्मा शब्दादिविषयसंकल्पादीन्धर्मान्यदा करोति तदा मनोमयः कोश इत्युच्यते । एतत्कोशत्रयसंसक्तं तद्गतविशेषज्ञे यदा आसते तदा विज्ञानमयः कोश इत्युच्यते । एतत्कोशचतुष्टयं संसक्तं स्वकार-
णाज्ञाने वटकणिकायामिव बृक्षो यदा वर्तते तदानन्दमयः कोश इत्युच्यते । सुखदुःखबुद्ध्या श्रेयोऽन्तः कर्ता यदा तदा इष्टविषये बुद्धिः सुखबुद्धिरनिष्ट-
विषये बुद्धिर्दुःखबुद्धिः । शब्दस्पर्शरूपरसगन्धाः सुखदुःखहेतवः । पुण्यपापक-
र्मानुसारी भूत्वा प्राप्तशरीरसंयोगमप्राप्तशरीरसंयोगमिव कुर्वाणो यदा दृश्यते तदोपहितजीव इत्युच्यते । मनआदिश्च प्राणादिश्चेच्छादिश्च सत्त्वादिश्च पुण्या-
दिश्चैते पञ्चवर्गा इत्येतेषां पञ्चवर्गाणां धर्मीभूतात्मा ज्ञानादते न चिन्त्यस्या-
त्मसन्निधौ नित्यत्वेन प्रतीयमान आत्मोपाधिर्व्यस्तह्निशरीरं हृद्बन्धिरित्युच्यते
तत्र यत्प्रकाशते चैतन्यं स क्षेत्रज्ञ इत्युच्यते । ज्ञातृज्ञानज्ञेयानामाभिभवति-

रोभावज्ञाता स्वयमाविर्भावतिरोभावरहितः स्वयंज्योतिः साक्षीत्युच्यते ।
 ब्रह्मादिपिपीलिकापर्यन्तं सर्वप्राणिबुद्धिष्ववशिष्टतयोपलभ्यमानः सर्वप्राणिबु-
 द्धिस्थो यदा तदा कूटस्थ इत्युच्यते । कूटस्थोपहितभेदानां स्वरूपलाभहेतु-
 भूत्वा मणिगणे सूत्रमिव सर्वक्षेत्रेणनुरयूतत्वेन यदा काश्यते आत्मा तदान्त-
 र्यामीत्युच्यते । सत्यं ज्ञानमनन्तमानन्दं सर्वोपाधिविनिर्मुक्तं कटकमुकुटाद्युपा-
 धिरहितसुवर्णचनवद्विज्ञानचिन्मात्रस्वभावात्मा यदा भासते तदा त्वंपदार्थः ।
 सत्यं ज्ञानमनन्तं ब्रह्म । सत्यमविनाशि । अविनाशि नाम देशकालवस्तुनिमित्तेषु
 विनश्यत्सु यन्न विनश्यति तदविनाशि । ज्ञानं नामोत्पत्तिविनाशरहितं नैरन्तर्यं
 चैतन्यं ज्ञानमित्युच्यते । अनन्तं नाम मृद्विकारेषु मृदिव स्वर्णविकारेषु स्वर्ण-
 मिव तन्तुविकारेषु तन्तुरिवाच्यक्तादिमृष्टिप्रपञ्चेषु पूर्णं व्यापकं चैतन्यमनन्तमि-
 त्युच्यते । आनन्दं नाम सुखचैतन्यस्वरूपोऽपरिमितानन्दसमुद्रोऽवशिष्टसुखस्व-
 रूपश्चानन्द इत्युच्यते । एतद्वस्तुचतुष्टयं यस्य लक्षणं देशकालवस्तुनिमित्तेष्वव्य-
 भिचारी तत्पदार्थः परमात्मेत्युच्यते । त्वंपदार्थादापाधिकात्त्वपदार्थादौपाधिक-
 भेदाद्विलक्षणमाकाशवत्सूक्ष्मं केवलसत्तामात्रस्वभावं परं ब्रह्मेत्युच्यते । माया
 नाम अनादिरन्तवती प्रमाणाप्रमाणसाधारणा न सती नासती न सदसती
 स्वयमधिका विकाररहिता निरूप्यमाणा सतीनरलक्षणानुन्या सा मायेत्युच्यते ।
 अज्ञानं तुच्छाप्यसती कालत्रयेऽपि पामराणां वास्तवी च सत्त्वबुद्धिर्लौकिका-
 नामिदमित्यमित्यनिर्वचनीया वक्तुं न शक्यते । नाहं भवान्यहं देवो नेन्द्रियाणि
 दर्शय तु । न बुद्धिर्न मनः शश्वन्नाहंकारस्तथैव च ॥ १ ॥ अप्राणो ह्यमनाः
 शुभ्रो बुद्ध्यादीनां हि सर्वदा । साक्ष्यहं सर्वदा नित्यश्चिन्मात्रोऽहं न संशयः ॥ २ ॥
 नाहं कर्ता नैव भोक्ता प्रकृतेः साक्षिरूपकः । मत्प्राप्तिध्यातृप्रवर्तन्ते देहाद्या
 भजडा इव ॥ ३ ॥ स्थाणुर्नित्यः सदानन्दः शुद्धो ज्ञानमयोऽमलः । आत्माहं
 सर्वभूतानां विभुः साक्षी न संशयः ॥ ४ ॥ ब्रह्मैवाहं सर्ववेदान्तवेद्यं नाहं वेद्यं
 व्योमवातादिरूपम् । रूपं नाहं नाम नाहं न कमे ब्रह्मैवाहं सच्चिदानन्दरूपम्
 ॥ ५ ॥ नाहं देहो जन्ममृत्यु कुतो मे नाहं प्राणः क्षुत्पिपासे कुतो मे । नाहं
 चेतः शोकमोहौ कुतो मे नाहं कर्ता बन्धमोक्षौ कुतो म इत्युपनिषत् ॥ ६ ॥
 सह नाववत्विति शान्तिः ॥

इति सर्वसारोपनिषत्समाप्ता ॥

निरालम्बोपनिषत् ॥ ३६ ॥

यत्रालम्बालम्बिभावो विद्यते न कदाचन ।

शुविज्ञसम्यग्ज्ञालम्बं निरालम्बं हरिं भजे ॥

ॐ पूर्णमद इति शान्तिः ॥

ॐ नमः शिवाय गुरवे सच्चिदानन्दमूर्तये । निष्प्रपञ्चाय शान्ताय निरा-
लम्बाय तेजसे ॥ निरालम्बं समाश्रित्य सालम्बं विजहाति यः । स संन्यासी च
योगी च कैवल्यं पदमश्नुते । एषामज्ञानजन्तूनां समस्तारिष्टशान्तये । यद्य-
द्वोद्व्यमखिलं तदाशङ्क्य मवीम्यहम् ॥ किं ब्रह्म । क ईश्वरः । को जीवः ।
का प्रकृतिः । कः परमात्मा । को ब्रह्मा । को विष्णुः । को रुद्रः । क इन्द्रः ।
कः शमनः । कः सूर्यः । कश्चन्द्रः । के सुराः । के असुराः । के पिशाचाः । के
मनुष्याः । काः स्त्रियः । के पश्वादयः । किं स्थावरम् । के ब्राह्मणादयः । का
जातिः । किं कर्म । किमकर्म । किं ज्ञानम् । किमज्ञानम् । किं सुप्तम् ।
किं दुःखम् । कः स्वर्गः । को नरकः । को बन्धः । को मोक्षः । क उपास्यः ।
कः शिष्यः । को विद्वान् । को मूढः । किमासुरम् । किं तपः । किं परमं प-
दम् । किं ब्राह्मम् । किमब्राह्मम् । कः संन्यासीत्याशङ्क्याह ब्रह्मेति । स होवाच
महदहंकारपृथिव्यसेजोवायवाकाशत्वेन बृहदपेणाण्डकोशेन कर्मज्ञानार्थरूप-
तया भासमानमद्वितीयमखिलोपाधिविनिर्मुक्तं तत्सकलशक्त्युपबृंहितमनाद्य-
नन्तं शुद्धं शिवं शान्तं निर्गुणमित्यादिवाच्यमनिर्वाच्यं चैतन्यं ब्रह्म ॥ ईश्वर
इति च ॥ ब्रह्मैव स्वशक्तिं प्रकृत्यभिधेयामाश्रित्य लोकान्सृष्ट्वा प्रविश्यान्तर्या-
मित्वेन ब्रह्मादीनां बुद्धीन्द्रियनियन्तृत्वादीश्वरः ॥ जीव इति च ब्रह्मविष्ण्वी-
शानेन्द्रादीनां नामरूपद्वारा स्थूलोऽहमिति मिथ्याध्यासवशाज्जीवः । सोऽह-
मेकोऽपि देहारम्भकमेदवशाद्बहुजीवः । प्रकृतिरिति च ब्रह्मणः सकाशाज्जा-
नाविचित्रजगज्जिर्माणसामर्थ्यबुद्धिरूपा ब्रह्मशक्तिरेव प्रकृतिः । परमात्मेति च
देहादेः परतरत्वाद्ब्रह्मैव परमात्मा स ब्रह्मा स विष्णुः स इन्द्रः स शमनः स
सूर्यः स चन्द्रस्ते सुरास्ते असुरास्ते पिशाचास्ते मनुष्यास्ताः स्त्रियस्ते पश्वादयस्त-
स्थावरं ते ब्राह्मणादयः । सर्वं खल्विदं ब्रह्म नेह नानास्ति किंचन । जातिरिति च ।
न चर्मणो न रक्तस्य न मांसस्य न चास्थिनः । न जातिरात्मनो जातिर्व्यवहार-
प्रकल्पिता । कर्मेति च क्रियमाणेन्द्रियैः कर्माण्यहं करोमीत्यध्यात्मनिष्ठतया
कृतं कर्मेव कर्म । अकर्मैति च कर्तृत्वभोक्तृत्वाद्यहंकारतया बन्धरूपं जन्मादि-
कारणं सित्यनैमित्तिकयागव्रततपोदानादिषु फलाभिसंधानं यत्तदकर्म । ज्ञा-
नमिति च देहेन्द्रियनिग्रहसद्गुरूपासनश्रवणमनननिदिध्यासनैर्नैघट्टदृश्यस्व-
रूपं सर्वान्तरस्थं सर्वसमं षट्पटादिपदार्थमिवाविकारं विकारेषु चैतन्यं विना-

किञ्चिन्नास्तीति साक्षात्कारानुभवो ज्ञानम् । अज्ञानमिति च रज्जौ सर्पभ्राम्ति-
रिवादितीये सर्वांनुस्यूते सर्वमये ब्रह्मणि देवतिर्यङ्मरस्यावरणीयोरुचवर्णाश्रम-
बन्धमोक्षोपाधिनात्मभेदकल्पितं ज्ञानमज्ञानम् । सुखमिति च सच्चिदान-
न्दस्वरूपं ज्ञात्वा नन्दरूपा या स्थितिः सैव सुखम् । दुःखमिति अनात्मरूपः
विषयसंकल्प एव दुःखम् । स्वर्ग इति च सत्संसर्गः स्वर्गः । नरक इति च
असत्संसारविषयजनसंसर्ग एव नरकः । बन्ध इति च अनाद्यविद्यावासनया
जातोऽहमित्यादिसंकल्पो बन्धः । पितृमानुसहोदरदारापत्यगृहारामक्षेत्रममता-
संसारावरणसंकल्पो बन्धः । कर्तृत्वाद्यहंकारसंकल्पो बन्धः । अणिमाद्यष्टैश्व-
र्याशासिद्धसंकल्पो बन्धः । देवमनुष्याधुपासनाकामसंकल्पो बन्धः । यमा-
द्यष्टाङ्गयोगसंकल्पो बन्धः । वर्णाश्रमधर्मकर्मसंकल्पो बन्धः । आज्ञाभयसंश-
यात्मगुणसंकल्पो बन्धः । यागव्रततपोदानविधिबिधानज्ञानसंभवो बन्धः ।
केवलमोक्षापेक्षासंकल्पो बन्धः । संकल्पमात्रसंभवो बन्धः । मोक्ष इति च
नित्यानित्यवस्तुविचारादनित्यसंसारसुखदुःखविषयसमस्तक्षेत्रममताबन्धक्षयो
मोक्षः । उपास्य इति च सर्वशरीरस्य चैतन्यब्रह्मप्रापको गुरुरुपास्यः । शिष्य
इति च विद्याध्वस्तप्रपञ्चावगाहितज्ञानावशिष्टं ब्रह्मैव शिष्यः । विद्वानिति च
सर्वान्तरस्य स्वसंविद्रूपविद्धिद्वान् । मूढ इति च कर्तृत्वाद्यहंकारभावारूढो
मूढः । आसुरमिति च ब्रह्मविष्ण्वीशानेन्द्रादीनामैश्वर्यकामनया निरशनजपा-
ग्निहोत्रादिष्वन्तरात्मानं संतापयति चात्युग्ररागद्वेषविहिंसादम्भाद्यपेक्षितं तप
आसुरम् । तप इति च ब्रह्म सत्यं जगन्मिथ्येत्यपरोक्षज्ञानाग्निना ब्रह्माद्यैश्वर्या-
शासिद्धसंकल्पबीजसंतापं तपः । परमं पदमिति च प्राणेन्द्रियाद्यन्तःकरणगु-
णादेः परतरं सच्चिदानन्दमयं नित्यमुक्तब्रह्मस्थानं परमं पदम् । ब्राह्ममिति
च देशकालवस्तुपरिच्छेदराहित्यचिन्मात्रस्वरूपं ब्राह्मम् । अभ्राह्ममिति च
जस्वरूपव्यतिरिक्तमायामयबुद्धीन्द्रियगोचरजगत्सत्यवचिन्तनमब्राह्मम् । सं-
न्यासीति च सर्वधर्मान्परित्यज्य निर्मेमो निरहंकारो भूत्वा ब्रह्मेष्टं शरणमुप-
गम्य तत्त्वमसि अहं ब्रह्मास्मि सर्वं खल्विदं ब्रह्म नेह नानास्ति किञ्चनेत्या-
दिमहावाक्यार्थानुभवज्ञानाद्ब्रह्मैवाहमस्मीति निश्चित्य निर्विकल्पसमाधिना
स्वतन्त्रो यनिश्चरति स संन्यासी स मुक्तः स पूज्यः स योगी स परमहंसः
सोऽवधूतः स ब्राह्मण इति । इदं विरात्मबोपनिषदं योऽधीते गुर्वनुग्रहतः
सोऽग्निपूतो भवति स वायुपूतो भवति न स पुनरावर्तते न स पुनरावर्तते
पुनर्नाभिजायते पुनर्नाभिजायत इत्युपनिषत् ॥ ॐ पूर्णमद इति शान्तिः ॥

इति निरात्मबोपनिषत्समाप्ता ॥

शुकरहस्योपनिषत् ॥ ३७ ॥

प्रज्ञानादिमहावाक्यरहस्यादिकलेवरम् ।

विकलेवरकैवल्यं त्रिपाद्राममहं भजे ॥

ॐ सह नाववत्विति शान्तिः ॥

अथातो रहस्योपनिषदं व्याख्यास्यामो देवर्षयो ब्रह्माणं संपूज्य प्रणिपत्य
पप्रच्छुर्भगवन्मत्साकं रहस्योपनिषदं ब्रूहीति । सोऽब्रवीत् । पुरा व्यासो महा-
तेजाः सर्ववेदतपोनिधिः । प्रणिपत्य शिवं साम्बं कृताञ्जलिरुवाच ह ॥ १ ॥
श्रीवेदव्यास उवाच । देवदेव महाप्राज्ञ पाशच्छेददृढव्रत । शुक्रस्य मम
पुत्रस्य वेदसंस्कारकर्मणि ॥ २ ॥ ब्रह्मोपदेशकालोऽयमिदानीं समुपस्थितः ।
ब्रह्मोपदेशः कर्तव्यो भवताद्य जगद्गुरो ॥ ३ ॥ ईश्वर उवाच । मयोपदिष्टे
कैवल्ये साक्षाद्ब्रह्मणि शश्वते । विहाय पुत्रो निर्वेदात्प्रकाशं यास्यति स्वयम्
॥ ४ ॥ श्रीवेदव्यास उवाच । यथा तथा वा भवतु ह्युपनायनकर्मणि ।
उपदिष्टे मम सुते ब्रह्मणि त्वत्प्रसादतः ॥ ५ ॥ सर्वज्ञो भवतु क्षिप्रं मम
पुत्रो महेश्वर । तव प्रसादसंपन्नो लभेन्मुक्तिं चतुर्विधाम् ॥ ६ ॥ तच्छ्रुत्वा
व्यासवचनं सर्वदेवर्षिसंसदि । उपदेष्टुं स्थितः शम्भुः साम्बो दिव्यासने मुदा
॥ ७ ॥ कृतकृत्यः शुक्रस्तत्र समागत्य सुभक्तिमान् । तस्मात्स प्रणवं लब्ध्वा
पुनरित्यब्रवीच्छिवम् ॥ ८ ॥ श्रीशुक्र उवाच । देवादिदेव सर्वज्ञ सच्चिदानन्द-
लक्षण । उमारमण भूतेश प्रसीद करुणानिधे ॥ ९ ॥ उपदिष्टं परंब्रह्म प्रण-
वान्तर्गतं परम् । तत्त्वमस्यादिवाक्यानां प्रज्ञादीनां विशेषतः ॥ १० ॥ श्रोतु-
मिच्छामि तत्त्वेन षडङ्गानि यथाक्रमम् । वक्तव्यानि रहस्यानि कृपयाद्य सदा-
शिव ॥ ११ ॥ श्रीसदाशिव उवाच । साधु साधु महाप्राज्ञ शुक्र ज्ञाननिधे मुने ।
प्रष्टव्यं तु त्वया पृष्टं रहस्यं वेदगर्भितम् ॥ १२ ॥ रहस्योपनिषद्ज्ञाना सषडङ्गमि-
होच्यते । यस्य विज्ञानमात्रेण मोक्षः साक्षात् संशयः ॥ १३ ॥ अङ्गहीनानि
वाक्यानि गुरुर्नोपदिशेत्पुनः । सषडङ्गान्युपदिशेन्महावाक्यानि कृत्स्नशः ॥ १४ ॥
चतुर्णामपि वेदानां ययोपनिषदः शिरः । इयं रहस्योपनिषत्तथोपनिषदां शिरः
॥ १५ ॥ रहस्योपनिषद्ब्रह्म ध्यातं येन विपश्चिता । तीर्थैर्मन्त्रैः श्रुतैर्जप्यैस्तस्य
किं पुण्यहेतुभिः ॥ १६ ॥ वाक्यार्थस्य विचारेण यदाप्नोति शरच्छतम् । एक-
वारजपेनैव ऋष्यादिध्यानतश्च यत् ॥ १७ ॥ ॐ अस्य श्रीमहावाक्यमहाम-
न्त्रस्य हंस ऋषिः । अव्यक्तगायत्री छन्दः । परमहंसो देवता । हं बीजम् ।
सः शक्तिः । सोऽहं कीलकम् । मम परमहंसप्रीत्यर्थं महावाक्यजपे विनि-
योगः । सत्यं ज्ञानमनन्तं ब्रह्म अङ्गुष्ठाभ्यां नमः । नित्यानन्दो ब्रह्म तर्जनीभ्यां
स्वाहा । नित्यानन्दमयं ब्रह्म मध्यमाभ्यां वषट् । यो वै भूमा अनामिकाभ्यां

हुम् । यो वै भूमाधिपतिः कनिष्ठिकाभ्यां वौषट् । एकमेवाद्वितीयं ब्रह्म करतलकरपृष्ठाभ्यां फट् ॥ सत्यं ज्ञानमनन्तं ब्रह्म हृदयाय नमः । नित्यानन्दो ब्रह्म शिरसे स्वाहा । नित्यानन्दमयं ब्रह्म शिखायै वषट् । यो वै भूमा कवचाय हुम् । यो वै भूमाधिपतिः नेत्रत्रयाय वौषट् । एकमेवाद्वितीयं ब्रह्म अस्त्राय फट् । भूर्भुवःसुवरोमिति दिग्बन्धः । ध्यानम् । नित्यानन्दं परमसुखदं केवलं ज्ञानमूर्तिं द्वन्द्वातीतं गगनसदृशं तत्त्वमस्यादिलक्ष्यम् । एकं नित्यं विमलमचलं सर्ववैसाक्षिभूतं भावातीतं त्रिगुणरहितं सद्गुरुं तं नमामि ॥ १ ॥

अथ महावाक्यानि चत्वारि । यथा । ॐ प्रज्ञानं ब्रह्म ॥ १ ॥ ॐ अहं त-
ह्यास्मि ॥ २ ॥ ॐ तत्त्वमसि ॥ ३ ॥ ॐ अयमात्मा ब्रह्म ॥ ४ ॥ तत्त्वमसी-
त्यमेद्वाचकमिदं ये जपन्ति ते शिवसायुज्यमुक्तिभाजो भवन्ति ॥ तत्पदम-
हामब्रह्म । परमहंस ऋषिः । अव्यक्तागावत्री छन्दः परमहंसो देवता । हं
बीजम् । सः शक्तिः । सौऽहं कीलकम् । मम सायुज्यमुक्त्यर्थं जपे विनियोगः ।
तत्पुरुषाय अङ्गुष्ठाभ्यां नमः । ईशानाय तर्जनीभ्यां स्वाहा । अघोराय मध्य-
माभ्यां वषट् । सद्योजाताय अनामिकाभ्यां हुम् । वामदेवाय कनिष्ठिकाभ्यां
वौषट् । तत्पुरुषेशानाघोरसद्योजातवामदेवेभ्यो नमः करतलकरपृष्ठाभ्यां
फट् । एवं हृदयादिन्यासः । भूर्भुवःसुवरोमिति दिग्बन्धः ॥ ध्यानम् । ज्ञानं
ज्ञेयं ज्ञानगम्यादतीतं शुद्धं बुद्धं मुक्तमप्यव्ययं च । सत्यं ज्ञानं सच्चिदानन्दरूपं
ध्यायेदेवं तन्महो आजमानम् ॥ त्वंपदमहामब्रह्म विष्णुर्ऋषिः । गायत्री-
छन्दः । परमात्मा देवता । ऐं बीजम् । क्लीं शक्तिः । सौः कीलकम् । मम सु-
त्तयर्थं जपे विनियोगः । वासुदेवाय अङ्गुष्ठाभ्यां नमः । संकर्षणाय तर्जनीभ्यां
स्वाहा । प्रद्युम्नाय मध्यमाभ्यां वषट् । अनिरुद्धाय अनामिकाभ्यां हुम् । वासु-
देवाय कनिष्ठिकाभ्यां वौषट् । वासुदेवसंकर्षणप्रद्युम्नानिरुद्धेभ्यः करतलकरपृ-
ष्ठाभ्यां फट् । एवं हृदयादिन्यासः । भूर्भुवःसुवरोमिति दिग्बन्धः ॥ ध्यानम् ॥
जीवत्वं सर्वभूतानां सर्वत्राखण्डविग्रहम् । चित्ताहंकारयन्तार जीवात्त्वं त्वंपदं
भजे । अतिपदमहामब्रह्म मनऋषिः । गायत्री छन्दः । अर्धनारीश्वरो दे-
वता । अव्यक्तादिर्बीजम् । नृसिंहः शक्तिः । परमात्मा कीलकम् । जीवब्रह्मै-
वयर्थं जपे विनियोगः । पृथ्वीद्यणुकाय अङ्गुष्ठाभ्यां नमः । अद्भ्यणुकाय
तर्जनीभ्यां स्वाहा । तेजोद्यणुकाय मध्यमाभ्यां वषट् । वायुद्यणुकाय अना-
मिकाभ्यां हुम् । आकाशद्यणुकाय कनिष्ठिकाभ्यां वौषट् । पृथिव्यसंजोवायवा-
काशद्यणुकेभ्यः करतलकरपृष्ठाभ्यां फट् । भूर्भुवःसुवरोमिति दिग्बन्धः ॥
ध्यानम् ॥ जीवो ब्रह्मेति वाक्यार्थं यावदस्ति मनःस्थितिः । ऐक्यं तत्त्वं लये
कुर्वन्ध्यायेदसिपदं सदा ॥ एवं महावाक्यपदज्ञान्युक्तानि ॥

अथ रहस्योपनिषद्भिभागशो वाक्यार्थश्लोकाः प्रोच्यन्ते ॥ येनेक्षते क्षुणो-
त्तीदं जिघ्रति व्याकरोति च । स्वाद्स्वादु विजानाति तत्प्रज्ञानमुदीरितम् ॥ १॥
चतुर्मुखेन्द्रदेवेषु मनुष्याश्चगवादिषु । चैतन्यमेकं ब्रह्मातः प्रज्ञानं ब्रह्म मय्य-
पि ॥ २ ॥ परिपूर्णः परात्मास्मिन्देहे विद्याधिकारिणि । बुद्धेः साक्षितया
स्थित्वा स्फुरन्नहमितीर्यते ॥ ३ ॥ स्वतः पूर्णः परात्मात्र ब्रह्मशब्देन वर्णितः ।
अस्मीत्येक्यपरामर्शस्तेन ब्रह्म भवाम्यहम् ॥ ४ ॥ एकमेवाद्वितीयं सञ्ज्ञामरू-
पविवर्जितम् । सृष्टेः पुराधुनाप्यस्य तादृक्त्वं तद्वितीर्यते ॥ ५ ॥ ओतुर्वेदे-
न्द्रियातीतं वस्त्वत्र त्वंपदेरितम् । एकता ग्राह्यतेऽसीति तदैक्यमनुभूष-
ताम् ॥ ६ ॥ स्वप्रकाशापरोक्षत्वमयमित्युक्तितो मतम् । अहंकारादिदेहान्तं
प्रत्यगात्मेति गीयते ॥ ७ ॥ दृश्यमानस्य सर्वस्य जगत्स्वत्वमीर्यते । ब्रह्मश-
ब्देन तद्ब्रह्म स्वप्रकाशात्मरूपकम् ॥ ८ ॥ अनात्मदृष्टेरविवेकनिद्रामहं मम
स्वप्नगतिं गतोऽहम् । स्वरूपसूर्येऽभ्युदिते स्फुटोक्तगुरोर्महावाक्यपदैः प्रबुद्धः
॥ ९ ॥ वाच्यं लक्ष्यमिति द्विधार्थसरणीवाच्यस्य हि त्वंपदे वाच्यं भौतिकमि-
न्द्रियादिरपि यल्लक्ष्यं त्वमर्थश्च सः । वाच्यं तत्पदमीशताकृतमतिलक्ष्यं तु
सच्चित्सुखानन्दब्रह्म तदर्थं एष च तयोरैक्यं त्वसीदं पदम् ॥ १० ॥ त्वमिति
तदिति कार्ये कारणे सत्युपाधौ द्वितयमितरथैकं सच्चिदानन्दरूपम् । उभय-
वचनहेतुं देशकालौ च हित्वा जगति भवति सोऽयं देवदत्तो यथैकः ॥ ११ ॥
कार्योपाधिरयं जीवः कारणोपाधिरेश्वरः । कार्यकारणतां हित्वा पूर्णबोधोऽव-
शिष्यते ॥ १२ ॥ श्रवणं तु गुरोः पूर्वं मननं तदनन्तरम् । निदिध्यासन-
मित्येतत्पूर्णबोधस्य कारणम् ॥ १३ ॥ अन्यविद्यापरिज्ञानमवश्यं नश्वरं
भवेत् । ब्रह्मविद्यापरिज्ञानं ब्रह्मप्राप्तिकरं स्थितम् ॥ १४ ॥ महावाक्या-
न्युपदिशोस्त्वष्टङ्गानि देशिकः । केवलं नहि वाक्यानि ब्रह्मणो वचनं
यथा ॥ १५ ॥ ईश्वर उवाच । एवमुक्त्वा मुनिश्रेष्ठ रहस्योपनिषच्छ्रुत् ।
मया पित्रानुनीतेन व्यासेन ब्रह्मवादिना ॥ १६ ॥ ततो ब्रह्मोपदिष्टं वै सच्चि-
दानन्दलक्षणम् । जीवमुक्तः सदा ध्यायन्नित्यस्त्वं बिहरिष्यसि ॥ १७ ॥ यो
वेदादौ स्वरः प्रोक्तो वेदान्ते च प्रतिष्ठितः । तस्य प्रकृतिलीनस्य यः परः स
महेश्वरः ॥ १८ ॥ उपदिष्टः शिवेनेति जगत्तन्मयतां गतः । उत्थाय प्रणिप-
त्येशं त्यक्ताशेषपरिग्रहः ॥ १९ ॥ परब्रह्मपयोराशौ लुब्धन्निव ययौ तदा । प्रव-
जन्तं तमालोक्य कृष्णद्वैपायनो मुनिः ॥ २० ॥ अनुवजन्नाजुहाव पुत्रविश्लेष-
कातरः । प्रतिनेदुस्तदा सर्वं जगत्स्थावरजङ्गमाः ॥ २१ ॥ तच्छ्रुत्वा सकला-
कारं व्यासः सत्यवतीसुतः । पुत्रेण सहितः प्रीत्या परानन्दमुपेयिवान् ॥ २२ ॥

यो रहस्योपनिषदमधीते गुर्वनुग्रहात् । सर्वपापविनिर्मुक्तः साक्षात्कैवल्यमभुते
साक्षात्कैवल्यमभुत इत्युपनिषत् ॥

ॐ सहनाववसिविति शान्तिः ॥

इति बाजुपी शुकरहस्योपनिषत्समाप्ता ॥

वज्रसूचिकोपनिषत् ॥ ३८ ॥

यज्जानाद्यान्ति मुनयो ब्राह्मण्यं परमाद्भुतम् ।

तत्रैपदब्रह्मतत्त्वमहमस्मीति चिन्तये ॥

ॐ आप्यायन्त्विति शान्तिः ॥

चित्सदानन्दरूपाय सर्वेषीवृत्तिसाक्षिणे ।

नमो वेदान्तवेद्याय ब्रह्मणेऽनन्तरूपिणे ॥

ॐ वज्रसूचीं प्रवक्ष्यामि शास्त्रमज्ञानभेदनम् । दूषणं ज्ञानहीनानां भूषणं
ज्ञानचक्षुषाम् ॥ १ ॥ ब्रह्मक्षत्रियवैश्यशूद्रा इति चत्वारो वर्णास्तेषां वर्णानां
ब्राह्मण एव प्रधान इति वेदवचनानुरूपं स्मृतिभिरप्युक्तम् । तत्र चोद्यमस्ति को
वा ब्राह्मणो नाम किं जीवः किं देहः किं जातिः किं ज्ञानं किं कर्म किं धार्मिक
इति । तत्र प्रथमो जीवो ब्राह्मण इति चेत्तन्न । अनीतानागतानेकदेहानां
जीवस्यैकरूपत्वात् एकस्यापि कर्मवशादनेकदेहसंभवात् सर्वशरीराणां जीव-
स्यैकरूपत्वाच्च । तस्माच्च जीवो ब्राह्मण इति । तर्हि देहो ब्राह्मण इति चेत्तन्न ।
आचाण्डालादिपर्यन्तानां मनुष्याणां पाञ्चभौतिकत्वेन देहस्यैकरूपत्वाज्जरा-मर-
णधर्माधर्मादिसाम्यदर्शनाद्ब्राह्मणः श्वेतवर्णः क्षत्रियो रक्तवर्णो वैश्यः पीतवर्णः
शूद्रः कृष्णवर्ण इति नियमाभावात् । पित्रादिशरीरदहने पुत्रादीनां ब्रह्महत्या-
दिदोषसंभवाच्च । तस्माच्च देहो ब्राह्मण इति ॥ तर्हि जातिब्राह्मण इति चेत्तन्न ।
तत्र जाल्यन्तरजन्तुप्वनेकजातिसंभवा महर्षयो बहवः सन्ति । ऋष्यशृङ्गो
सृग्याः, कौशिकः कुशात्, जाम्बूको जम्बूकात्, वाल्मीको वल्मीकात्, व्यासः
कैवर्तेकन्यकायाम्, शशगृध्रात् गौतमः, वसिष्ठ उर्वश्याम्, अगस्त्यः कलशे
जात इति श्रुतत्वात् । एतेषां जाल्या विनाप्यग्रे ज्ञानप्रतिपादिता ऋषयो
बहवः सन्ति । तस्माच्च जातिर्ब्राह्मण इति ॥ तर्हि ज्ञानं ब्राह्मण इति चेत्तन्न ।
क्षत्रियादयोऽपि परमार्थदर्शिनोऽभिज्ञा बहवः सन्ति । तस्माच्च ज्ञानं ब्राह्मण
इति ॥ तर्हि कर्म ब्राह्मण इति चेत्तन्न । सर्वेषां प्राणिनां प्रारब्धसंचितानामि-
कर्मसाधर्म्यदर्शनात्कर्माभिप्रेरिताः सन्तो जनाः क्रियाः कुर्वन्तीति । तस्माच्च
कर्म ब्राह्मण इति ॥ तर्हि धार्मिको ब्राह्मण इति चेत्तन्न । क्षत्रियादयो हिर-
ण्यदातारो बहवः सन्ति । तस्माच्च धार्मिको ब्राह्मण इति ॥ तर्हि को वा

ब्राह्मणो नाम । यः कश्चिदात्मानमद्वितीयं जातिगुणक्रियाहीनं षडूर्मिषड्भा-
वेत्यादिसर्वदोषरहितं सत्यज्ञानानन्दानन्तस्वरूपं स्वयं निर्विकल्पमशेषकल्पा-
धारमशेषभूतान्तर्यामित्वेन वर्तमानमन्तर्बहिष्वाकाशवदनुस्यूतमखण्डानन्द-
स्वभावमप्रमेयमनुभवैकवैद्यमपरोक्षतया भासमानं करतलामलकवत्साक्षाद्-
परोक्षीकृत्य कृतार्थतया कामरागादिदोषरहितः क्षमदमादिसंपन्नो भावमात्सर्य-
वृणाशामोहादिरहितो दम्भाहंकारादिभिरसंस्पृष्टचेता वर्तत एवमुक्तलक्षणो
यः स एव ब्राह्मण इति श्रुतिस्मृतिपुराणेतिहासानामभिप्रायः । अन्यथा हि
ब्राह्मणत्वसिद्धिर्नारभ्येव । सच्चिदानन्दमात्मानमद्वितीयं ब्रह्म भावयेदात्मानं
सच्चिदानन्दं ब्रह्म भावयेदित्युपनिषत् ॥ ॐ आप्यायन्त्विति शान्तिः ॥

इति वज्रसूच्युपनिषत्समाप्ता ॥

तेजोविन्दूपनिषत् ॥ ३९ ॥

यत्र चिन्मात्रकलना यात्यपङ्कजमजसा ।

तच्चिन्मात्रमखण्डैकरसं ब्रह्म भवाम्यहम् ॥

ॐ सह नाववत्विति शान्तिः ॥

ॐ तेजोविन्दुः परं ध्यानं विश्वात्महृदि संस्थितम् । आणवं शांभवं शान्तं
स्थूलं सूक्ष्मं परं च यत् ॥ १ ॥ दुःखाख्यं च दुराराध्यं दुष्प्रेक्ष्यं मुक्तमव्य-
यम् । दुर्लभं तत्स्वयं ध्यानं मुनीनां च मनीषिणाम् ॥ २ ॥ यताहारो जित-
क्रोधो जितसङ्गो जितेन्द्रियः । निर्द्वन्द्वो निरहंकारो निराशीरपरिग्रहः ॥ ३ ॥
अगम्यागमकर्ता यो गम्यागमनमानसः । मुखे त्रीणि च विन्दन्नि त्रिधामा
हंस उच्यते ॥ ४ ॥ परं गुह्यतमं विद्धि ह्यस्ततन्द्रो निराश्रयः । सोमरूपकला
सूक्ष्मा विष्णोस्तत्परमं पदम् ॥ ५ ॥ त्रिवक्त्रं त्रिगुणं स्थानं त्रिधातुं रूपवर्जि-
तम् । निश्चलं निर्विकल्पं च निराकारं निराश्रयम् ॥ ६ ॥ उपाधिरहितं
स्थानं बाह्यनोऽतीतगोचरम् । स्वभावं भावसंग्राह्यमसंघातं पदाच्युतम् ॥ ७ ॥
अनानानन्दनातीतं दुष्प्रेक्ष्यं मुक्तमव्ययम् । चिन्त्यमेवं विनिर्मुक्तं शाश्वतं
ध्रुवमच्युतम् ॥ ८ ॥ तद्ब्रह्मणस्तदध्यात्मं तद्विष्णोस्तत्परायणम् । अचिन्त्यं
चिन्मयात्मानं यद्योम परमं स्थितम् ॥ ९ ॥ अशून्यं शून्यभावं तु शून्या-
तीतं हृदि स्थितम् । न ध्यानं च न च ध्याता न ध्येयो ध्येय एव च ॥ १० ॥
सर्वं च न परं शून्यं न परं नापरात्परम् । अचिन्त्यमप्रबुद्धं च न सत्यं न परं
विदुः ॥ ११ ॥ मुनीनां संप्रयुक्तं च न देवा न परं विदुः । लोभं मोहं भयं
दर्पं कामं क्रोधं च किल्बिषम् ॥ १२ ॥ शीतोष्णो क्षुत्पिपासे च संकल्पक-
विकल्पकम् । न ब्रह्मकुलदर्पं च न मुक्तिप्रस्थिसंचयम् ॥ १३ ॥ न भयं न

सुखं दुःखं तथा मानावमानयोः । एतन्नावविनिर्मुक्तं तद्वाङ्मं ब्रह्म तत्परम् ॥ १४ ॥ यमो हि नियमस्वागो मौनं देसश्च काळतः । आसनं मूलबन्धश्च देहसाम्यं च दृक्स्थितिः ॥ १५ ॥ प्राणसंयमनं चैव प्रत्याहारश्च धारणा । आत्मध्यानं समाधिश्च प्रोक्तान्यङ्गानि वै क्रमात् ॥ १६ ॥ सर्वं ब्रह्मेति वै ज्ञानादिनिद्रयग्रामसंयमः । यमोऽयमिति संप्रोक्तोऽभ्यसनीयो मुहुर्मुहुः ॥ १७ ॥ सजातीयप्रवाहश्च विजातीयतिरस्कृतिः । नियमो हि परानन्दो नियमात्क्रियते बुधैः ॥ १८ ॥ त्यागो हि महता पूज्यः सद्यो मोक्षप्रदायकः ॥ १९ ॥ यस्याङ्गाचो निवर्तन्ते अप्राप्य मनसा सह । यन्मौनं योगिभिर्गम्यं तद्भजेत्सर्वदा बुधः ॥ २० ॥ वाचो यस्याश्रित्वेन ते तद्भक्तुं केन शक्यते । प्रपञ्चो यदि वक्तव्यः सोऽपि शब्दविवर्जितः ॥ २१ ॥ इति वा तद्भवेन्मौनं सर्वं सहजसंज्ञितम् । गिरा मौनं तु बालानामयुक्तं ब्रह्मवादिनाम् ॥ २२ ॥ आदावन्ते च मध्ये च जनो यस्मिन्न विद्यते । येनेदं सततं व्याप्तं स देशो विजनः स्मृतः ॥ २३ ॥ कल्पना सर्वभूतानां ब्रह्मादीनां निमेषतः । कालशब्देन निर्दिष्टं ह्यखण्डानन्दमद्वयम् ॥ २४ ॥ सुखेनैव भवेद्यस्मिन्नजगत् ब्रह्मचिन्तनम् । आसनं तद्विजानीयादन्यत्सुखविनाशनम् ॥ २५ ॥ सिद्धये सर्वभूतादि विश्वाधिष्ठानमद्वयम् । यस्मिन्सिद्धिं गताः सिद्धास्तस्मिन्सिद्धासनमुच्यते ॥ २६ ॥ यन्मूलं सर्वलोकानां यन्मूलं चित्तबन्धनम् । मूलबन्धः सदा सेव्यो योग्योऽसौ ब्रह्मवादिनाम् ॥ २७ ॥ अङ्गानां समतां विद्यात्समे ब्रह्मणि लीयते । नो चेन्नैव समानत्वमृजुत्वं शुष्कवृक्षवत् ॥ २८ ॥ दृष्टिं ज्ञानमयीं कृत्वा पश्येद्ब्रह्ममयं जगत् । सा दृष्टिः परमोदारा न नासाग्रावलोकिनी ॥ २९ ॥ ब्रह्मदर्शनदृश्यानां विरामो यत्र वा भवेत् । दृष्टिस्तत्रैव कर्तव्या न नासाग्रावलोकिनी ॥ ३० ॥ चित्तादिसर्वभावेषु ब्रह्मत्वेनैव भावनात् । निरोधः सर्वभूत्तीनां प्राणायामः स उच्यते ॥ ३१ ॥ निषेधनं प्रपञ्चस्य रेषकाख्यः समीरितः । ब्रह्मवाक्सीति या वृत्तिः पूरको वायुरुच्यते ॥ ३२ ॥ तत्तत्सद्वृत्तिनैः श्रव्यं कुम्भकः प्राणसंयमः । अयं चापि प्रबुद्धानामाङ्गानां प्राणपीडनम् ॥ ३३ ॥ विषयेष्वात्मतां दृष्ट्वा मनसश्चित्तरञ्जकम् । प्रत्याहारः स विशेषोऽभ्यसनीयो मुहुर्मुहुः ॥ ३४ ॥ यत्र यत्र मनो याति ब्रह्मणस्तत्र दर्शनात् । मनसा धारणं चैव धारणा सा परा मता ॥ ३५ ॥ ब्रह्मवाक्सीति सद्ब्रह्म निराकम्भतया स्थितिः । ध्यानशब्देन विख्यातः परमानन्ददायकः ॥ ३६ ॥ निर्विकारतया नृप्य ब्रह्माकारतया पुनः । वृत्तिविस्मरणं सम्यक्समाधिरभिधीयते ॥ ३७ ॥ इमं चाकृत्रिमानन्दं तावत्साधु समभ्यसेत् । लक्ष्यो यावत्क्षणाप्युंसः प्रत्यक्त्वं संभवेत्स्वयम् ॥ ३८ ॥ ततः साधननिर्मुक्तः सिद्धो भवति योगिराट् । तत्त्वं रूपं भवेत्तस्य विषयो मनसो गिराम् ॥ ३९ ॥ समाधौ क्रियमाणे तु विज्ञा-

न्यायान्ति वै बलात् । अनुसंधानराहित्यमाहस्यं भोगलालसम् ॥ ४० ॥
 लयस्तमश्च विशेषस्तेजः स्वेदश्च शून्यता । पूर्वं हि विप्रबाहुस्य त्याज्यं ब्रह्म-
 विशारदः ॥ ४१ ॥ भाववृत्त्या हि भावत्वं शून्यवृत्त्या हि शून्यता । ब्रह्म-
 वृत्त्या हि पूर्णत्वं तथा पूर्णत्वमन्यसेत् ॥ ४२ ॥ ये हि वृत्तिं विहायैनां ब्रह्मा-
 रूपां पावनीं पराम् । वृथैव ते तु जीवन्ति पशुभिश्च समा नराः ॥ ४३ ॥
 ये तु वृत्तिं विजानन्ति ज्ञात्वा वै वर्धयन्ति ये । ते वै सत्पुरुषा धन्या बन्धास्ते
 भुवनत्रये ॥ ४४ ॥ येषां वृत्तिः समा वृद्धा परिपक्वा च सा पुनः । ते वै
 सद्ब्रह्मतां प्राप्ता नेतरे' शब्दवादिनः ॥ ४५ ॥ कुशला ब्रह्मवार्तायां वृत्तिहीनाः
 सुराणिनः । तेऽप्यज्ञानतया नूनं पुनराचान्तिं यान्ति च ॥ ४६ ॥ निमिषार्धं
 न तिष्ठन्ति वृत्तिं ब्रह्ममयीं विना । यथा तिष्ठन्ति ब्रह्माद्याः सनकाद्याः शुका-
 दयः ॥ ४७ ॥ कारणं यस्य वै कार्यं कारणं तस्य जायते । कारणं तत्रतो
 नश्येत्कार्याभावे विचारतः ॥ ४८ ॥ अथ शुद्धं भवेद्भस्तु यद्वै बाधामगोचरम् ।
 उदेति शुद्धचित्तानां वृत्तिज्ञानं ततः परम् ॥ ४९ ॥ भावितं तीव्रवेगेन
 यद्भस्तु निश्चयात्मकम् । दृश्यं ह्यदृश्यतां नीत्वा ब्रह्माकारेण चिन्तयेत् ॥ ५० ॥
 विद्वांसिस्तं सुखे तिष्ठेद्विया चित्रसंपूर्णया ॥

इति प्रथमोऽध्यायः ॥ १ ॥

अथ ह कुमारः शिवं पप्रच्छाऽखण्डैकरसचिन्मात्रस्वरूपमनुब्रूहीति । स
 होवाच परमः शिवः । अखण्डैकरसं दृश्यमखण्डैकरसं जगत् । अखण्डैकरसं
 भावमखण्डैकरसं स्वयम् ॥ १ ॥ अखण्डैकरसो मग्न अखण्डैकरसा क्रिया ।
 अखण्डैकरसं ज्ञानमखण्डैकरसं जलम् ॥ २ ॥ अखण्डैकरसा भूमिरखण्डै-
 रसं वियत् । अखण्डैकरसं शास्त्रमखण्डैकरसा त्रयी ॥ ३ ॥ अखण्डैकरसं ब्रह्म
 चाखण्डैकरसं व्रतम् । अखण्डैकरसो जीव अखण्डैकरसो राजः ॥ ४ ॥ अख-
 ण्डैकरसो ब्रह्मा अखण्डैकरसो हरिः । अखण्डैकरसो रुद्र अखण्डैकरसोऽस्म्य-
 हम् ॥ ५ ॥ अखण्डैकरसो ह्यात्मा ह्याखण्डैकरसो गुरुः । अखण्डैकरसं लक्ष्य-
 मखण्डैकरसं महः ॥ ६ ॥ अखण्डैकरसो देह अखण्डैकरसं मनः । अखण्डै-
 करसं चित्तमखण्डैकरसं सुखम् ॥ ७ ॥ अखण्डैकरसा विद्या अखण्डैकरसो-
 ऽव्ययः । अखण्डैकरसं नित्यमखण्डैकरसं परम् ॥ ८ ॥ अखण्डैकरसं किञ्चिद्-
 खण्डैकरसं परम् । अखण्डैकरसादन्यन्नास्ति नास्ति षडामन ॥ ९ ॥ अखण्डै-
 करसानास्ति अखण्डैकरसाञ्च हि । अखण्डैकरसारिक्चिदखण्डैकरसादहम्
 ॥ १० ॥ अखण्डैकरसं स्थूलं सूक्ष्मं चाखण्डैकरसम् । अखण्डैकरसं वेद्यम-
 अखण्डैकरसो भवान् ॥ ११ ॥ अखण्डैकरसं गुह्यमखण्डैकरसादिकम् । अखण्डै-
 करसो ज्ञाता ह्याखण्डैकरसा स्थितिः ॥ १२ ॥ अखण्डैकरसा माता अखण्डै-
 करसः पिता । अखण्डैकरसो आता अखण्डैकरसः पतिः ॥ १३ ॥ अखण्डै-

करस सूत्रमखण्डैकरसो विराट् । अखण्डैकरसं गात्रमखण्डैकरसं शिर ॥ १४ ॥
 अखण्डैकरस चान्तरखण्डैकरस बहि । अखण्डैकरस पूर्णमखण्डैकरसामृतम् ॥ १५ ॥
 अखण्डैकरस गोत्रमखण्डैकरस गृहम् । अखण्डैकरस गोप्यमखण्डै-
 करसश्शशी ॥ १६ ॥ अखण्डैकरसास्त्रा अखण्डैकरसो रवि । अखण्डैकरस
 क्षेत्रमखण्डैकरसा क्षमा ॥ १७ ॥ अखण्डैकरस शान्त अखण्डैकरसोऽगुण ।
 अखण्डैकरस साक्षी अखण्डैकरस सुहृत् ॥ १८ ॥ अखण्डैकरसो बन्धुर-
 खण्डैकरस सखा । अखण्डैकरसो राजा अखण्डैकरस पुरम् ॥ १९ ॥ अख-
 ण्डैकरस राज्यमखण्डैकरसा प्रजा । अखण्डैकरस तारमखण्डैकरसो जप
 ॥ २० ॥ अखण्डैकरस ध्यानमखण्डैकरस पदम् । अखण्डैकरस ब्राह्ममखण्डै-
 करस महत् ॥ २१ ॥ अखण्डैकरस ज्योतिरखण्डैकरस धनम् । अखण्डैकरस
 भोज्यमखण्डैकरस हवि ॥ २२ ॥ अखण्डैकरसो होम अखण्डैकरसो जप ।
 अखण्डैकरस स्वर्गमखण्डैकरस स्वयम् ॥ २३ ॥ अखण्डैकरस सर्वं चिन्मा-
 त्रमिति भावयेत् । चिन्मात्रमेव चिन्मात्रमखण्डैकरस परम् ॥ २४ ॥ भव
 व्रजितचिन्मात्र सर्वं चिन्मात्रमेव हि । इदं च सर्वं चिन्मात्रमय चिन्मयमेव
 हि ॥ २५ ॥ आत्मभाव च चिन्मात्रमखण्डैकरस विदुः । सर्वलोक च चिन्मात्र
 त्वत्ता मत्ता च चिन्मयम् ॥ २६ ॥ आकाशो भूर्जल वायुरग्निर्वह्ना हरि
 शिव । यकिंचिद्यच्च किंचिच्च सर्वं चिन्मात्रमेव हि ॥ २७ ॥ अखण्डैकरस
 सर्वं यद्यचिन्मात्रमेव हि । भूत भव्य भविष्यच्च सर्वं चिन्मात्रमेव हि ॥ २८ ॥
 द्रव्य काल च चिन्मात्र ज्ञान ज्ञेय चिदेव हि । ज्ञाता चिन्मात्ररूपश्च सर्वं
 चिन्मयमेव हि ॥ २९ ॥ सभाषण च चिन्मात्र यद्यचिन्मात्रमेव हि । असच्च
 सच्च चिन्मात्रमाद्यन्त चिन्मय सदा ॥ ३० ॥ आदिरन्तश्च चिन्मात्र गुरुशि-
 ष्यादि चिन्मयम् । दृग्दृश्य यदि चिन्मात्रमस्ति चेच्चिन्मय सदा ॥ ३१ ॥
 सर्वाश्चर्यं हि चिन्मात्र देह चिन्मात्रमेव हि । लिङ्ग च कारण चैव चिन्मा-
 त्राज्ञ हि विद्यते ॥ ३२ ॥ अहं त्वं च चिन्मात्र मूर्तामूर्तादि चिन्मयम् ।
 पुण्य पाप च चिन्मात्र जीवश्चिन्मात्रविग्रह ॥ ३३ ॥ चिन्मात्राज्ञास्ति सकेल्य-
 श्चिन्मात्राज्ञास्ति वेदनम् । चिन्मात्राज्ञास्ति मग्नादि चिन्मात्राज्ञास्ति देवता
 ॥ ३४ ॥ चिन्मात्राज्ञास्ति दिक्पालाश्चिन्मात्राज्ञावहारिकम् । चिन्मात्रात्परम
 ब्रह्म चिन्मात्राज्ञास्ति कोऽपि हि ॥ ३५ ॥ चिन्मात्राज्ञास्ति माया च चिन्मा-
 त्राज्ञास्ति पूजनम् । चिन्मात्राज्ञास्ति मन्तव्य चिन्मात्राज्ञास्ति सत्यकम् ॥ ३६ ॥
 चिन्मात्राज्ञास्ति कोशादि चिन्मात्राज्ञास्ति वै वसु । चिन्मात्राज्ञास्ति मान च
 चिन्मात्राज्ञास्त्यनौनकम् ॥ ३७ ॥ चिन्मात्राज्ञास्ति वैराग्य सर्वं चिन्मात्रमेव
 हि । यच्च यावच्च चिन्मात्र यच्च यावच्च दृश्यते ॥ ३८ ॥ यच्च यावच्च दूरस्थ
 सर्वं चिन्मात्रमेव हि । यच्च यावच्च भूतादि यच्च यावच्च लक्ष्यते ॥ ३९ ॥

यच्च यावच्च वेदान्ताः सर्वं चिन्मात्रमेव हि । चिन्मात्राज्ञास्ति गमनं
चिन्मात्राज्ञास्ति मोक्षकम् ॥ ४० ॥ चिन्मात्राज्ञास्ति लक्ष्यं च सर्वं चिन्मात्र-
मेव हि । अखण्डैकरसं ब्रह्म चिन्मात्राज्ञा हि विधत्ते ॥ ४१ ॥ शास्त्रे मयि
त्वयीशे च ब्रह्मण्डैकरसो भवान् । इत्येकरूपकतया यो वा जानात्यहं त्विति
॥ ४२ ॥ सकृज्ज्ञानेन मुक्तिः स्यात्सम्यग्ज्ञाने स्वयं गुरुः ॥ ४३ ॥ इति
द्वितीयोऽध्यायः ॥ २ ॥

कुमारः पितरमात्मानुभवमनुब्रूहीति पप्रच्छ । स होवाच परः शिवः ।
परब्रह्मस्वरूपोऽहं परमानन्दमस्यहम् । केवलं ज्ञानरूपोऽहं केवलं परमोऽ-
स्यहम् ॥ १ ॥ केवलं शान्तरूपोऽहं केवलं चिन्मयोऽस्यहम् । केवलं
नित्यरूपोऽहं केवलं शाश्वतोऽस्यहम् ॥ २ ॥ केवलं सत्स्वरूपोऽहमहं अकल्पा-
हमस्यहम् । सर्वहीनस्वरूपोऽहं विदाकाशमयोऽस्यहम् ॥ ३ ॥ केवलं
तुर्यरूपोऽस्मि तुर्यातीतोऽस्मि केवलः । सदा चैतन्यरूपोऽस्मि विदानन्द-
मयोऽस्यहम् ॥ ४ ॥ केवलाकाररूपोऽस्मि शुद्धरूपोऽस्यहं सदा । के-
वलं ज्ञानरूपोऽस्मि केवलं प्रियमस्यहम् ॥ ५ ॥ निर्विकल्पस्वरूपोऽस्मि
निरीहोऽस्मि निरामयः । सदाऽसङ्गस्वरूपोऽस्मि निर्विकारोऽहमव्ययः
॥ ६ ॥ सदैकरसरूपोऽस्मि सदा चिन्मात्रविग्रहः । अपरिच्छिन्नरूपोऽस्मि
ब्रह्मण्डानन्दरूपवान् ॥ ७ ॥ सत्परानन्दरूपोऽस्मि चित्परानन्दमस्यहम् ।
अन्तरान्तररूपोऽहमवाद्यानसगोचरः ॥ ८ ॥ आत्मानन्दस्वरूपोऽहं सत्यान-
न्दोऽस्यहं सदा । आत्मारामस्वरूपोऽस्मि ब्रह्मात्मा सदाशिवः ॥ ९ ॥
आत्मप्रकाशरूपोऽस्मि ह्यात्मज्योती रसोऽस्यहम् । आदिमध्यान्तहीनोऽस्मि
द्याकाशसदृशोऽस्यहम् ॥ १० ॥ नित्यशुद्धविदानन्दसत्तामात्रोऽहमव्ययः ।
नित्यबुद्धविशुद्धैकसच्चिदानन्दमस्यहम् ॥ ११ ॥ नित्यदोषस्वरूपोऽस्मि सर्वा-
तीतोऽस्यहं सदा । रूपातीतस्वरूपोऽस्मि परमाकाशविग्रहः ॥ १२ ॥
भूमानन्दस्वरूपोऽस्मि भावाहीनोऽस्यहं सदा । सर्वाधिष्ठानरूपोऽस्मि सर्वदा
चिद्धनोऽस्यहम् ॥ १३ ॥ देहभावविहीनोऽस्मि चिन्ताहीनोऽस्मि सर्वदा ।
चित्तवृत्तिविहीनोऽहं विदात्मैकरसोऽस्यहम् ॥ १४ ॥ सर्वदृश्यविहीनोऽहं
दृग्रूपोऽस्यहमेव हि । सर्वदा पूर्णरूपोऽस्मि नित्यतृप्तोऽस्यहं सदा ॥ १५ ॥
अहं ब्रह्मैव सर्वं स्यादहं चैतन्यमेव हि । अहमेवाहमेवास्मि भूमाकाशस्वरूप-
वान् ॥ १६ ॥ अहमेव महानात्मा ब्रह्ममेव परात्परः । अहमन्यवदामासि
ब्रह्ममेव शरीरवत् ॥ १७ ॥ अहं शिष्यवदामासि ह्ययं लोकत्रयाश्रयः । अहं
कालत्रयासीत् अहं वेदैरुपासितः ॥ १८ ॥ अहं शास्त्रेण निर्णीतं अहं चित्तं
व्यवस्थितः । मत्प्रकृतं नास्ति किञ्चिद्वा मत्प्रकृतं पृथिवी च वा ॥ १९ ॥ मया-
तिरिक्तं यथद्वा तत्तच्चास्तीति निश्चिनु । अहं ब्रह्मास्मि सिद्धोऽस्मि नित्यशु-

द्वोऽस्यहं सदा ॥ २० ॥ निर्गुणः केवळात्मास्मि निराकारोऽस्म्यहं सदा । केवलं ब्रह्ममात्रोऽस्मि ह्यजरोऽस्यमरोऽस्यहम् ॥ २१ ॥ स्वयमेव स्वयं आसि स्वयमेव सदात्मकः । स्वयमेवात्मनि स्वस्थः स्वयमेव परा गतिः ॥ २२ ॥ स्वयमेव स्वयं भुजे स्वयमेव स्वयं रमे । स्वयमेव स्वयं ज्योतिः स्वयमेव स्वयं महः ॥ २३ ॥ स्वत्वात्मनि स्वयं रंसे स्वात्मन्येव विलोकये । स्वात्मन्येव सुखासीनः स्वात्ममात्रावशेषकः ॥ २४ ॥ स्वचैतन्ये स्वयं स्वात्मे स्वात्मराज्ये सुखे रमे । स्वात्मसिंहासने स्थित्वा स्वात्मनोऽन्यत्र चिन्तये ॥ २५ ॥ चिद्रूपमात्रं ब्रह्मैव सच्चिदानन्दमद्वयम् । आनन्दघन एवाहमहं ब्रह्मास्मि केवलम् ॥ २६ ॥ सर्वदा सर्वशून्योऽहं सर्वात्मानन्दवानहम् । स्थितानन्दस्वरूपोऽहमात्माकाशोऽस्मि नित्यदा ॥ २७ ॥ अहमेव हृदाकाश-
त्रिदादित्यस्वरूपवान् । आत्मनात्मनि तृप्तोऽस्मि ह्यरूपोऽस्यहमव्ययः ॥ २८ ॥ एकसंख्याविहीनोऽस्मि नित्यमुक्तस्वरूपवान् । आकाशादपि सूक्ष्मोऽहमाद्य-
न्ताभाववानहम् ॥ २९ ॥ सर्वप्रकाशरूपोऽहं परावरसुखोऽस्यहम् । सत्ता-
मात्रस्वरूपोऽहं शुद्धमोक्षस्वरूपवान् ॥ ३० ॥ सत्यानन्दस्वरूपोऽहं ज्ञानान-
न्दघनोऽस्यहम् । विज्ञानमात्ररूपोऽहं सच्चिदानन्दलक्षणः ॥ ३१ ॥ ब्रह्म-
मात्रमिदं सर्वं ब्रह्मणोऽन्यत्र किंचन । तदेवाहं सदानन्दं ब्रह्मैवाहं सनात-
नम् ॥ ३२ ॥ त्वमित्येतत्तदित्येतन्मत्तोऽन्यत्रास्ति किंचन । चिच्चैतन्यस्वरू-
पोऽहमहमेव परः शिवः ॥ ३३ ॥ अतिभावस्वरूपोऽहमहमेव सुखारमकः । साक्षिबस्तुविहीनत्वात्साक्षित्वं नास्ति मे सदा ॥ ३४ ॥ केवलं ब्रह्ममात्रत्वा-
दहमात्मा सनातनः । अहमेवादिशेषोऽहमहं शेषोऽहमेव हि ॥ ३५ ॥ नामरूपविमुक्तोऽहमहमानन्दविग्रहः । इन्द्रियाभावरूपोऽहं सर्वभावस्वरू-
पकः ॥ ३६ ॥ बन्धमुक्तिविहीनोऽहं शाश्वतानन्दविग्रहः । आदित्यैतन्यमात्रो-
ऽहमखण्डैकरसोऽस्यहम् ॥ ३७ ॥ वाक्यनोऽगोचरब्रह्म सर्वत्र सुखवानहम् । सर्वत्र पूर्णरूपोऽहं भूमानन्दमयोऽस्यहम् ॥ ३८ ॥ सर्वत्र तृप्तिरूपोऽहं परा-
श्रुतरसोऽस्यहम् । एकमेवाद्वितीयं सङ्गक्षेपाहं न संशयः ॥ ३९ ॥ सर्वशू-
न्यस्वरूपोऽहं सकलागमगोचरः । मुक्तोऽहं मोक्षरूपोऽहं निर्वाणसुखरूप-
वान् ॥ ४० ॥ सत्यविज्ञानमात्रोऽहं सन्मात्रानन्दवानहम् । तुरीयातीतरूपो-
ऽहं निर्विकल्पस्वरूपवान् ॥ ४१ ॥ सर्वदा ह्यजरोऽहं नीरागोऽस्मि निर-
खनः । अहं शुद्धोऽस्मि शुद्धोऽस्मि नित्योऽस्मि प्रभुरस्म्यहम् ॥ ४२ ॥ ओङ्कारा-
र्थस्वरूपोऽस्मि निष्कलङ्कमयोऽस्यहम् । चिदाकारस्वरूपोऽस्मि नाहमस्मि
न सोऽस्यहम् ॥ ४३ ॥ न हि किंचित्स्वरूपोऽस्मि निर्म्यापारस्वरूपवान् ।
निरञ्जोऽस्मि निराभासो न मनो नेन्द्रियोऽस्यहम् ॥ ४४ ॥ न बुद्धिर्न
विकल्पोऽहं न देहादिप्रयोऽस्यहम् । न जाम्रस्तत्ररूपोऽहं न सुषुप्तिस्वरूप-

वान् ॥ ४५ ॥ न तापत्रयरूपोऽहं नेषणात्रयवानहम् । अत्रण नास्ति मे
सिद्धमेनन च चिदात्मनि ॥ ४६ ॥ सजातीय न मे किंचिद्विजातीय न मे
कचित् । स्वगत च न मे किंचिच्च मे देदत्रय कचित् ॥ ४७ ॥ असत्य हि
मनोरूपमसत्य बुद्धिरूपकम् । अहंकारमसद्भीति नित्योऽहं शाश्वतो ह्यज
॥ ४८ ॥ देहत्रयमसद्विद्धि कालत्रयमसत्सदा । गुणत्रयमसद्विद्धि ह्यहं सत्या-
त्मक शुचि ॥ ४९ ॥ श्रुत सर्वमसद्विद्धि वेद सर्वमसत्सदा । शास्त्र सर्वम-
सद्विद्धि ह्यहं सत्यचिदात्मक ॥ ५० ॥ मूर्तित्रयमसद्विद्धि सर्वभूतमसत्सदा ।
सर्वतत्त्वमसद्विद्धि ह्यहं भूमा सदाशिव ॥ ५१ ॥ गुरुशिष्यमसद्विद्धि गुरो
र्मन्त्रमसत्तत् । यदृश्य तदसद्विद्धि न मां विद्धि तथाविधम् ॥ ५२ ॥
यच्चिन्त्य तदसद्विद्धि यच्चाख्य तदसत्सदा । यद्वित तदसद्विद्धि न मां विद्धि
तथाविधम् ॥ ५३ ॥ सवान्प्राणानसद्विद्धि सवान्भोगानसत्त्विति । दृष्ट भुक्त-
मसद्विद्धि ओत प्रोतमसन्मयम् ॥ ५४ ॥ कायाकायमसद्विद्धि नष्ट प्राप्तम-
सन्मयम् । दुःखादुःखमसद्विद्धि सवासर्वमसन्मयम् ॥ ५५ ॥ पूर्णपूर्णम-
सद्विद्धि धर्माधर्ममसन्मयम् । लाभालाभावसद्विद्धि जयाजयमसन्मयम्
॥ ५६ ॥ शब्द सर्वमसद्विद्धि स्पर्श सर्वमसत्सदा । रूप सर्वमसद्विद्धि रसं सर्व-
मसन्मयम् ॥ ५७ ॥ गन्ध सर्वमसद्विद्धि सवाज्ञानमसन्मयम् । असदेव सदा
सर्वमसदेव भवोज्ज्वलम् ॥ ५८ ॥ असदेव गुण सर्वं सन्मात्रमहमेव हि । स्वार्त्त-
मग्न सदा पश्येत्स्वात्ममग्न सदाभ्यसेत् ॥ ५९ ॥ अहं ब्रह्मास्मि मग्नोऽयं
दृश्यपाप विनाशयेत् । अहं ब्रह्मास्मि मग्नोऽयमन्यमग्न विनाशयेत् ॥ ६० ॥
अहं ब्रह्मास्मि मग्नोऽयं देहदोष विनाशयेत् । अहं ब्रह्मास्मि मग्नोऽयं जन्म-
पाप विनाशयेत् ॥ ६१ ॥ अहं ब्रह्मास्मि मग्नोऽयं मृत्युपाश विनाशयेत् ।
अहं ब्रह्मास्मि मग्नोऽयं द्रुतदुःख विनाशयेत् ॥ ६२ ॥ अहं ब्रह्मास्मि म-
ग्नोऽयं मेदबुद्धि विनाशयेत् । अहं ब्रह्मास्मि मग्नोऽयं चिन्तादुःख विना-
शयेत् ॥ ६३ ॥ अहं ब्रह्मास्मि मग्नोऽयं बुद्धिव्याधिं विनाशयेत् । अहं
ब्रह्मास्मि मग्नोऽयं चित्तबन्ध विनाशयेत् ॥ ६४ ॥ अहं ब्रह्मास्मि मग्नोऽयं
सर्वव्याधीन्विनाशयेत् । अहं ब्रह्मास्मि मग्नोऽयं सर्वशोक विनाशयेत्
॥ ६५ ॥ अहं ब्रह्मास्मि मग्नोऽयं कामादीन्नाशयेत्क्षणात् । अहं ब्रह्मास्मि
मग्नोऽयं क्रोधशक्ति विनाशयेत् ॥ ६६ ॥ अहं ब्रह्मास्मि मग्नोऽयं चि-
त्तवृत्ति विनाशयेत् । अहं ब्रह्मास्मि मग्नोऽयं सकल्पादीन्विनाशयेत् ॥ ६७ ॥
अहं ब्रह्मास्मि मग्नोऽयं कोटिदोष विनाशयेत् । अहं ब्रह्मास्मि मग्नोऽयं सर्व-
तन्त्र विनाशयेत् ॥ ६८ ॥ अहं ब्रह्मास्मि मग्नोऽयमात्माज्ञान विनाशयेत् ।
अहं ब्रह्मास्मि मग्नोऽयमात्मलोकजयप्रद ॥ ६९ ॥ अहं ब्रह्मास्मि मग्नोऽयम-
प्रतययसुखप्रद । अयं ब्रह्मास्मि मग्नोऽयमजहत्य प्रयच्छति ॥ ७० ॥ अहं

ब्रह्मास्मि मन्त्रोऽयमनात्मासुरमर्दनः । अहं ब्रह्मास्मि वज्रोऽयमनात्माकथमि
रीन्हरेत् ॥ ७१ ॥ अहं ब्रह्मास्मि मन्त्रोऽयमनात्माकथमासुरान्हरेत् । अहं
ब्रह्मास्मि मन्त्रोऽयं सर्वास्तान्मोक्षयिष्यति ॥ ७२ ॥ अहं ब्रह्मास्मि मन्त्रोऽयं
ज्ञानानन्दं प्रपच्छति । सप्तकोटिमहामन्त्रं जन्मकोटिशतप्रदम् ॥ ७३ ॥
सर्वमन्त्रान्समुत्सृज्य एतं मन्त्रं समन्वयेत् । सद्यो मोक्षमवाप्नोति नात्र
सन्देहमण्वपि ॥ ७४ ॥ इति तृतीयोऽध्यायः ॥ ३ ॥

कुमार परमेश्वर पप्रच्छ जीवन्मुक्तविदेहमुक्तयोः स्थितिमनुब्रूहीति ।
स होवाच परं शिवं । चिदात्माहं परात्माहं निर्गुणोऽहं परः । आत्म-
मात्रेण यत्किञ्चेत्स जीवन्मुक्त उच्यते ॥ १ ॥ देहत्रयातिरिक्तोऽहं शुद्धचतन्य
अस्म्यहम् । ब्रह्माहमिति यस्यान्तः स जीवन्मुक्त उच्यते ॥ २ ॥ आनन्द-
घनरूपोऽस्मि परानन्दघनोऽस्म्यहम् । यस्य देहादिकं नास्ति यस्य ब्रह्मात्
निश्चयः । परमानन्दपूर्णो यः स जीवन्मुक्त उच्यते ॥ ३ ॥ यस्य किञ्चिद्देह-
नास्ति चिन्मात्रणावतिष्ठते । चतन्यमात्रो यस्यान्तश्चिन्मात्रकस्वरूपवान् ॥ ४ ॥
सर्वत्र पूर्णरूपात्मा सर्वत्रात्मावरोपकः । आनन्दरातरव्यक्तः परिपूर्णश्चिदा-
त्मकः ॥ ५ ॥ शुद्धचैतन्यरूपात्मा सर्वसद्गुणविवर्जितः । नित्यानन्दः प्रसन्नात्मा
ह्यन्यच्चिन्ताविवर्जितः ॥ ६ ॥ किञ्चिदस्तिवहीनो यः स जीवन्मुक्त उच्यते ।
न मे चित्तं न मे बुद्धिनाहकारो न चेन्द्रियम् ॥ ७ ॥ न मे देहः कदाचिद्देहा-
न मे प्राणादयः क्वचित् । न मे माया न मे कामो न मे क्रोधः परोऽस्म्य-
हम् ॥ ८ ॥ न मे किञ्चिदिदं वापि न मे किञ्चिद्विजगत् । न मे दोषो न
मे लिङ्गं न मे चक्षुर्न मे मनः ॥ ९ ॥ न मे श्रोत्रं न मे नासा न मे जिह्वा
न मे कर्णः । न मे जाग्रज्ज मे स्वप्नं न मे कारणमण्वपि ॥ १० ॥ न मे
शरीरमिति यः स जीवन्मुक्त उच्यते । इदं सर्वं न मे किञ्चिदयं सर्वं न मे
क्वचित् ॥ ११ ॥ न मे कालो न मे दशो न मे वस्तु न मे मतिः । न मे
ज्ञानं न मे सध्या न मे देवः न मे स्थलम् ॥ १२ ॥ न मे तावत् न मे
रोमा न मे ज्ञानं न मे पदम् । न मे बन्धो न मे जन्म न मे वाक्त्रयं न मे
शक्तिः ॥ १३ ॥ न मे पुण्यं न मे पापं न मे कार्यं न मे शुभम् । न मे
जीव इति स्वात्मा न मे किञ्चिज्जगत्त्रयम् ॥ १४ ॥ न मे मोक्षो न मे दूत-
श्च मे वेदो न मे विधिः । न मेऽन्तिकं न मे दूरं न मे बोधो न मे
रहः ॥ १५ ॥ न मे गुरुर्न मे शिष्यो न मे हीनो न मे चाधिकः । न मे ब्रह्म
न मे विष्णुर्न मे रुद्रो न मे चन्द्रमा ॥ १६ ॥ न मे पृथ्वी न मे तोयं न मे
वायुर्न मे विद्यत् । न मे वह्निर्न मे गोत्रं न मे लक्ष्यं न मे भवः ॥ १७ ॥
न मे ध्याता न मे ध्येयं न मे ध्यानं न मे मन्त्रः । न मे शीतं न मे चोष्णं
न मे तृणा न मे क्षुधा ॥ १८ ॥ न मे मित्रं न मे शत्रुर्न मे मोहो न मे

जय । न मे पूर्व न मे पश्चाद् न मे चोर्ध्व न मे दिश ॥ १९ ॥ न मे
वक्तव्यमप्य वा न मे श्रोतव्यमण्वपि । न मे गन्तव्यमीषद्वा न मे ध्यातव्य-
मण्वपि ॥ २० ॥ न मे भोक्तव्यमीषद्वा न मे स्पर्तव्यमण्वपि । न मे भोगो
न मे रागो न मे यागो न मे लभ ॥ २१ ॥ न मे मौख्यं न मे शान्त न मे
बन्धो न मे प्रियम् । न मे मोद प्रमोदो वा न मे स्थूल न मे कृशम् ॥ २२ ॥
न मे दीर्घं न मे ह्रस्व न मे वृद्धिर्न मे क्षय । अध्यारोपोऽपवादो वा न मे
चक न मे बहु ॥ २३ ॥ न मे आन्ध्र न मे मान्ध्र न मे पट्टिदमण्वपि ।
न मे मास न मे रक्त न मे मेदो न मे ह्यसृक् ॥ २४ ॥ न मे मज्जा न मेऽ-
स्थिर्वा न मे त्वग्धातुसप्तकम् । न मे शुक्ल न मे रक्त न मे नील न मे पृथक्
॥ २५ ॥ न मे तापो न मे लाभो मुख्य गौण न मे क्वचित् । न मे भ्रान्तिर्न
मे स्मर्यं न मे गुह्य न मे कुलम् ॥ २६ ॥ न मे त्याज्य न मे प्राह्य न मे
हास्य न मे नय । न मे वृत्त न मे ग्लानिर्न मे श्लोष्य न मे सुखम् ॥ २७ ॥
न मे ज्ञाता न मे ज्ञान न मे ज्ञेय न मे स्वयम् । न मे तुभ्य न मे मद्य
न मे त्व च न मे त्वहम् ॥ २८ ॥ न मे जरा न मे बाल्य न मे यावन्म-
ण्वपि । अह ब्रह्मास्म्यह ब्रह्मास्म्यह ब्रह्मेति निश्चय ॥ २९ ॥ चिदह चिदह
चेति स जीवन्मुक्त उच्यते । ब्रह्मेवाह चिदेवाह परो वाह न सशय ॥ ३० ॥
स्वयमेव स्वय इह स्वयमेव स्वय स्थित । स्वयमेव स्वय परयेत्स्वात्माऽप्ये-
मुख वसेत् । स्वात्मानन्द स्वय भोक्ष्येत्स जीवन्मुक्त उच्यते ॥ ३१ ॥
स्वयमवैकवीरोऽप्ये स्वयमव प्रभु स्मृत । स्वस्वरूपे न्वय स्वप्नेऽस जीव-
न्मुक्त उच्यते ॥ ३२ ॥ ब्रह्मभूत प्रशान्तात्मा ब्रह्मानन्दमय सुखी ।
स्वच्छरूपो महामौनी वैदेही मुक्त एव स ॥ ३३ ॥ सर्वात्मा समरूपात्मा
शुद्धा मा त्वहमुत्थित । एकवर्जित एकात्मा सर्वात्मा स्वात्ममात्रक ॥ ३४ ॥
अजात्मा चासृतात्माह स्वयमात्माहमव्यय । लक्ष्यात्मा कलितात्माह तूष्णी-
मात्मस्वभाववान् ॥ ३५ ॥ आनन्दात्मा प्रियो ह्यात्मा मोक्षात्मा बन्धव-
जित । ब्रह्मेवाह चिदेवाहमेव वापि न चिन्त्यते ॥ ३६ ॥ विन्मात्रेणैव
यस्तिष्ठेद्देही मुक्त एव स ॥ ३७ ॥ निश्चय च परित्यज्य अह ब्रह्मेति निश्च-
यम् । आनन्दभरितस्वान्तो वैदेही मुक्त एव स ॥ ३८ ॥ सर्वमन्तीति
नास्तीति निश्चय त्यज्य तिष्ठति । अह ब्रह्मास्मि नास्तीति सच्चिदानन्दमा-
त्रक ॥ ३९ ॥ किञ्चिक्चित्कदाचिच्च आत्मान न स्पृशत्यसौ । तूष्णीमेव
स्थितस्तूष्णीं तूष्णीं सत्य न किञ्चन ॥ ४० ॥ परमात्मा गुणातीत सर्वात्मा
भूतभावन । कालमेद वस्तुमेद देशमेद स्वमेदकम् ॥ ४१ ॥ किञ्चिन्नेद न
तस्यास्ति किञ्चिद्वापि न विद्यते । अह त्व तदिद सोऽय कालात्मा कालही-
नक ॥ ४२ ॥ शून्यात्मा सूक्ष्मरूपात्मा विश्वात्मा विश्वहीनक । देवात्मा देव

हीनात्मा मेयात्मा मेयवर्जितः ॥४३॥ सर्वत्र जडहीनात्मा सर्वेषामन्तरात्मकः । सर्वसकल्पहीनात्मा चिन्मात्रोऽन्धीति सर्वदा ॥ ४४ ॥ केवल परमात्माह केवलो ज्ञानविग्रहः । सत्तामात्रस्वरूपात्मा नान्यार्थकविजगज्जयम् ॥ ४५ ॥ जीवेश्वरेति वाक् कति वेदशास्त्राण्यहं विति । इदं चैतन्यमेवेति अहं चेतन्यमित्यपि ॥ ४६ ॥ इति निश्चयशून्यो यो वैदेही मुक्त एव स । चेतन्यमात्र संसिद्धः स्वात्माराम सुखासन ॥ ४७ ॥ अपरिच्छिन्नरूपात्मा अगुस्थूला दिवर्जितः । तुयतुय परानन्दो वैदेही मुक्त एव स ॥ ४८ ॥ नामरूपविहीनात्मा परसविष्णुस्वात्मकः । तुरीयातीतरूपात्मा शुभाशुभविवर्जितः ॥ ४९ ॥ योगात्मा योगयुक्तात्मा बन्धमोक्षविवर्जितः । गुणागुणविहीनात्मा देशकालादिवर्जितः ॥ ५० ॥ साक्ष्यसाक्षित्वहीनात्मा किंचित्किंचिन्न किंचन । यस्य प्रपञ्चमान न ब्रह्माकारमपीह न ॥ ५१ ॥ स्वस्वरूपे स्वयमेवेति स्वस्वरूपे स्वरति । वाचामगोचरानन्दो वाङ्मनोगोचर स्वयम् ॥ ५२ ॥ अतीतातीतभावो यो वैदेही मुक्त एव स । चित्तवृत्तरतीतो यश्चित्तवृत्त्यवभासकः ॥ ५३ ॥ सर्ववृत्तिविहीनात्मा वैदेही मुक्त एव स । तस्मिन्काले विदेहीति देहस्मरणवर्जितः ॥ ५४ ॥ ईशमात्र स्मृत चेद्यस्तदा सर्वसमन्वितः । परैरदृष्टबाह्यात्मा परमानन्दचिदन ॥ ५५ ॥ परैरदृष्टबाह्यात्मा सर्ववैद्यान्तगोचरः । ब्रह्माभूतरसास्वादो ब्रह्माभूतरसायनः ॥ ५६ ॥ ब्रह्माभूतरसासक्तो ब्रह्माभूतरस स्वयम् । ब्रह्माभूतरसे भग्नो ब्रह्मानन्दशिवायनः ॥ ५७ ॥ ब्रह्माभूतरसे तुलो ब्रह्मानन्दानुभावकः । ब्रह्मानन्दशिवानन्दो ब्रह्मानन्दरसप्रभः ॥ ५८ ॥ ब्रह्मानन्दपर उयोतिर्ब्रह्मानन्दनिरन्तरः । ब्रह्मानन्दरसास्वादो ब्रह्मानन्दकुटुम्बकः ॥ ५९ ॥ ब्रह्मानन्दरसारूढो ब्रह्मानन्दैकचिदनः । ब्रह्मानन्दरसोद्वाहो ब्रह्मानन्दरसभरः ॥ ६० ॥ ब्रह्मानन्दजनयुक्तो ब्रह्मानन्दात्मनि स्थितः । आत्मरूपमिदं सर्वमा मनोऽन्यन्न किंचन ॥ ६१ ॥ सर्वमात्माहमात्मास्त्रि परमा मा परात्मकः । नित्यानन्दस्वरूपात्मा वैदेही मुक्त एव स ॥ ६२ ॥ पूर्णरूपो महाना मा प्रीतात्मा शाश्वतात्मकः । सर्वान्तर्यामिरूपात्मा निर्मलात्मा निरात्मकः ॥ ६३ ॥ निर्विकारस्वरूपात्मा शुद्धात्मा शान्तरूपकः । शान्ताशांतस्वरूपा मा नैकात्मत्वविवर्जितः ॥ ६४ ॥ जीवामपरमात्मेति चिन्तासर्वस्ववाजतः । मुक्तामुक्तस्वरूपात्मा मुक्तामुक्तविवर्जितः ॥ ६५ ॥ बन्धमोक्षस्वरूपात्मा बन्धमोक्षविवर्जितः । द्वैताद्वैतस्वरूपात्मा द्वैताद्वैतविवर्जितः ॥ ६६ ॥ सर्वासर्वस्वरूपात्मा सवासर्वविवर्जितः । मोदप्रमोदरूपात्मा मोदादिविवर्जितः ॥ ६७ ॥ सर्वसकल्पहीनात्मा वैदेही मुक्त एव स । निष्कलात्मा निर्मलात्मा शुद्धात्मा पुरुषात्मकः ॥ ६८ ॥ आनन्दादिविहीनात्मा अमृतात्मा मृतात्मकः । कालत्रयस्वरूपात्मा कालत्रयविवर्जितः ॥ ६९ ॥ अखिलात्मा ह्यमेयात्मा मानात्मा

मानवर्जितः । नित्यप्रत्यक्षरूपात्मा नित्यप्रत्यक्षनिर्णय ॥ ७० ॥ अन्यहीनस्वभा-
वात्मा अन्यहीनस्वयप्रभ । विद्याविद्यादिमेयात्मा विद्याविद्यादिवर्जित ॥ ७१ ॥
नित्यानित्यविहीनात्मा इहामुत्रविवर्जित । शमादिषट्कशून्यात्मा मुमुक्षुत्वा
दिवर्जित ॥ ७२ ॥ स्थूलदेहविहीनात्मा सूक्ष्मदेहविवर्जित । कारणादिवि
हीनात्मा तुरीयादिविवर्जित ॥ ७३ ॥ अक्षकोशविहीनात्मा प्राणकोशविवर्जित ।
मन कोशविहीनात्मा विज्ञानादिविवर्जित ॥ ७४ ॥ आनन्दकोशहीनात्मा
पञ्चकोशविवर्जित । निर्विकल्पस्वरूपात्मा सविकल्पविवर्जित ॥ ७५ ॥
इत्यानुविद्धहीनात्मा शब्दविद्धविवर्जितः । सदा समाविशून्यात्मा
अदिमध्यान्तवर्जित ॥ ७६ ॥ प्रज्ञानवाक्यहीनात्मा अहमज्ञास्मिवर्जित ।
तत्त्वमस्यादिहीनात्मा अवमात्मेत्यभावकः ॥ ७७ ॥ ओंकारवाच्यहीनात्मा
सर्ववाच्यविवर्जितः । अवस्थान्नयहीनात्मा अक्षरात्मा चिदात्मक ॥ ७८ ॥
आत्मज्ञेयादिहीनात्मा यत्किंचिदिदमात्मक । भानाभानविहीनात्मा वैदेही
मुक्त एव स ॥ ७९ ॥ आत्मानमेव बोधस्व आत्मान बोधय स्वकम् ।
स्वमात्मान स्वयं भुङ्क्ष्व स्वस्यो भव षडानन ॥ ८० ॥ स्वमात्मनि स्वय
तु स स्वमात्मान स्वयं चर । आत्मानमेव मोदस्व वैदेही मुक्तिको भवेत्पु-
निषत् ॥ इति चतुर्थोऽध्यायः ॥ ४ ॥

निदाघो नाम वै मुनि पप्रच्छ ऋभु भगवन्तमात्मानात्मविवेकमनुब्रू-
हीति । स होवाच ऋभु । सर्ववाचोऽवधिब्रंक्ष सर्वधिन्तावधिगुरु । सर्वका-
रणकार्यात्मा कार्यकारणवर्जित ॥ १ ॥ सर्वसकल्परहित सर्वनादमय
शिव । सर्ववर्जितचिन्मात्र सर्वानन्दमय पर ॥ २ ॥ सर्वतेज प्रकाशात्मा
नादानन्दमयात्मक । सर्वानुभवनिमुक्त सर्वध्यानविवर्जित ॥ ३ ॥ सर्व
नादकलातीत एष आत्माहमव्यय । आत्मानात्मविवेकादिमेदाभेदविवर्जित
॥ ४ ॥ शान्ताशान्तादिहीनात्मा नादान्तर्ज्योतिरूपक । महावाक्यार्थतो
दूरो मन्नास्तीत्यतिदूरत ॥ ५ ॥ तच्छब्दवर्ज्यस्वशब्दहीनो वाक्याथवर्जित ।
क्षराक्षरविहीनो यो नादान्तर्ज्योतिरेव स ॥ ६ ॥ अखण्डैकरसो बाह्यमा-
नन्दोऽस्मीति वर्जित । सर्वातीतस्वभावामा नादान्तर्ज्यातिरेव स ॥ ७ ॥
आत्मेति शब्दहीनो य आत्मशब्दाथवर्जित । सचिदानन्दहीनो य एष
वात्मा सनातन ॥ ८ ॥ स निर्द्वष्टुमशक्यो यो वेदवाक्यैरगम्यत । यस्य
किंचिद्विहीनस्ति किंचिदन्त कियन्न च ॥ ९ ॥ यस्य लिङ्गं प्रपन्न वा ब्रह्मै-
वात्मा न सशय । नास्ति यस्य शरीर वा जीवो वा भूतभौतिक ॥ १० ॥
नामरूपादिक नास्ति भोज्य वा भोगभुक्च वा । सद्वाऽसद्वा स्थितिर्वापि यस्य
नास्ति क्षराक्षरम् ॥ ११ ॥ गुण वा विगुण वापि सम आत्मा न सशय ।
यस्य वाच्य वाचक वा श्रवण मनन च वा ॥ १२ ॥ गुरुशिष्यादिमेद वा

देवलोका सुरासुरा । यत्र धर्ममधर्मं वा शुद्धं वाशुद्धमण्वपि ॥ १३ ॥ यत्र कालमकालं वा निश्चयं सप्तयो न हि । यत्र मन्त्रममन्त्रं वा विद्याऽविद्या न विद्यते ॥ १४ ॥ द्रष्टृदर्शनदृश्यं वा ईषन्मात्रं कलात्मकम् । अनात्मेति प्रसङ्गो वा ह्यनात्मेति मनोऽपि वा ॥ १५ ॥ अनात्मेति जगद्वापि नास्ति नान्तीति निश्चिनु । सर्वसकल्पशून्यत्वात्सर्वकार्यविवर्जनात् ॥ १६ ॥ केवलं ब्रह्ममात्रं त्वाच्चास्त्यनात्मेति निश्चिनु । देहत्रयविहीनत्वात्कालत्रयविवर्जनात् ॥ १७ ॥ जीवत्रयगुणाभावात्तापत्रयविवर्जनात् । लोकत्रयविहीनत्वात्सर्वमात्मेति ज्ञास्यतात् ॥ १८ ॥ चित्ताभावाच्चिन्तनीयं देहाभावाज्जरा न च । पादाभावाद्गतिर्नास्ति इस्ताभावात्क्रिया न च ॥ १९ ॥ सृष्ट्युर्न जननाभावाद्ब्रह्मभावात्सुखादिकम् । धर्मो नास्ति शुचिर्नास्ति सत्यं नास्ति भयं न च ॥ २० ॥ अक्षरोच्चारणं नास्ति गुरुशिष्यादि नास्त्यपि । एकाभावे द्वितीयं न द्वितीयेऽपि न चेकता ॥ २१ ॥ सत्यत्वमस्ति चेत्किञ्चिदसत्यं न च सम्भवेत् । असत्यत्वं यदि भवेत्सत्यत्वं न घटिष्यति ॥ २२ ॥ शुभं यद्यशुभं विद्धि अशुभाच्छुभमिष्यते । भयं यद्यभयं विद्धि अभयान्नयमापतेत् ॥ २३ ॥ बन्धत्वमपि चेन्मोक्षो बन्धाभावे कः मोक्षता । मरणं यदि चेज्जन्म जन्माभावे मृतिर्न च ॥ २४ ॥ त्वमित्यपि भवेच्चाह त्वं नो चेदहमेव न । इदं यदि तदेवास्ति तदभावादिद् न च ॥ २५ ॥ अस्तीति चेन्नास्ति तदा नास्ति चेदस्ति किञ्चन । कार्यं चेत्कारणं किञ्चित्कार्याभावे न कारणम् ॥ २६ ॥ द्वैतं यदि तदाद्वैतं द्वेताभावे द्वयं न च । दृश्यं यदि दृग्गप्यस्ति दृश्याभावे द्रगेव न ॥ २७ ॥ अन्तर्यदि बहिः सत्यमन्ताभावे बहिर्न च । पूर्णत्वमस्ति चात्किञ्चिदपूर्णत्वं प्रसज्यते ॥ २८ ॥ तस्मादेतत्कचिन्नास्ति त्वं चाह वा इमे इदम् । नास्ति दृष्टान्तिकं सत्यं नास्ति दार्ष्टान्तिकं ह्यजे ॥ २९ ॥ परब्रह्माहमस्मीति स्मरणस्य मनो न हि । ब्रह्ममात्रं जगदिद् ब्रह्ममात्रं त्वमप्यहम् ॥ ३० ॥ चिन्मात्रं केवलं चाह नास्त्यनात्मेति निश्चिनु । इदं प्रपञ्चं नास्त्येव नोत्पन्नं नो स्थितं क्वचित् ॥ ३१ ॥ चित्तं प्रपञ्चमित्याहुर्नास्ति नास्त्येव सर्वदा । न प्रपञ्चं न चित्तादि नाहकारो न जीवकः ॥ ३२ ॥ माया कायादिकं नास्ति माया नास्ति भयं न हि । कर्ता नास्ति क्रिया नास्ति श्रवणं मननं न हि ॥ ३३ ॥ समाधिद्वितीयं नास्ति मानृमानादि नास्ति हि । अज्ञानं चापि नास्त्येव ह्यविवेकं कदाचन ॥ ३४ ॥ अनुबन्धचतुष्कं न सबन्धत्रयमेव न । न गङ्गा न गया सेतुर्न भूतं नान्यदस्ति हि ॥ ३५ ॥ न भूमिर्न जलं नाग्निं वायुर्न च खं क्वचित् । न देवा न च दिक्पाला न वेदा न गुरुः क्वचित् ॥ ३६ ॥ न दूरं नान्तिकं नालं न मध्यं न क्वचिस्थितम् । नादृतं दूतसत्त्वं वा ह्यसत्त्वं वा इदं न च ॥ ३७ ॥ बन्धमोक्षादिकं नास्ति सद्वाऽसद्वा

सुखादि वा । जातिर्नास्ति गतिर्नास्ति वर्णो नास्ति न कौत्तिकम् ॥ ३८ ॥
 सर्वं ब्रह्मेति नास्त्येव ब्रह्म इत्यपि नास्ति हि । चिदित्येवेति नास्त्येव चिदहं-
 भाषणं नहि ॥ ३९ ॥ अहं ब्रह्मास्मि नास्त्येव नित्यशुद्धोऽस्मि न कश्चित् ।
 वाचा यदुच्यते किञ्चिन्मनसा मनुते कश्चित् ॥ ४० ॥ बुद्ध्या निश्चिनुते
 नास्ति चित्तेन ज्ञायते नहि । योगी योगादिकं नास्ति सदा सर्वं सदा न च
 ॥ ४१ ॥ अहोरात्रादिकं नास्ति स्नानध्यानादिकं नहि । आन्तिरभ्रान्तिर्ना-
 स्त्येव नास्त्यनात्मेति निश्चिनु ॥ ४२ ॥ वेदः शास्त्रं पुराणं च कार्यं कारणमी-
 श्वरः । लोको भूतं जनस्त्वैक्यं सर्वं मिथ्या न संशयः ॥ ४३ ॥ बन्धो मोक्षः
 सुखं दुःखं ध्यानं चित्तं सुप्तिरसुराः । गोणं मुख्यं परं चान्यत्सर्वं मिथ्या न
 संशयः ॥ ४४ ॥ वाचा वदति यत्किञ्चित्संकल्पैः कल्प्यते च यत् । मनसा
 चिन्त्यते यद्यत्सर्वं मिथ्या न संशयः ॥ ४५ ॥ बुद्ध्या निश्चीयते किञ्चिच्चित्ते
 निश्चीयते कश्चित् । शास्त्रं प्रपद्यते यद्यज्ञेऽत्रेणैव निरीक्ष्यते ॥ ४६ ॥ श्रोत्रा-
 ध्यां श्रूयते यद्यदन्यत्सद्भावमेव च । नेत्रं श्रोत्रं ग्रात्रमेव मिथ्येति च सुनि-
 श्चितम् ॥ ४७ ॥ इदमित्येव निर्दिष्टमयमित्येव कल्प्यते । त्वमहं तदिदं
 शोऽहमन्यत्सद्भावमेव च ॥ ४८ ॥ यद्यत्संभाव्यते लोके सर्वसंकल्पसंभ्रमः ।
 त्वाध्यासं सर्वगोप्यं सर्वभोगप्रभेदकम् ॥ ४९ ॥ सर्वदोषप्रभेदाच्च नास्त्य-
 नात्मेति निश्चिनु । मदीयं च त्वदीयं च ममेति च त्वेति च ॥ ५० ॥ मह्यं
 तुभ्यं मयेत्यादि तत्सर्वं वितथं भवेत् । रक्षक्यो विष्णुरित्यादि ब्रह्मा सृष्टेस्तु
 कारणम् ॥ ५१ ॥ संहारे रुद्र इत्येवं सर्वं मिथ्येति निश्चिनु । ज्ञानं जपस्तपो
 होमः स्वाध्यायो देवपूजनम् ॥ ५२ ॥ मह्यं तन्नं च सत्सङ्गो गुणदोषविजृ-
 र्भणम् । अन्तःकरणसद्भाव अविद्यायाश्च संशयः ॥ ५३ ॥ अनेककोटिब्र-
 ह्माण्डं सर्वं मिथ्येति निश्चिनु । सर्वदेशिकवाक्योक्तिर्येन केनापि निश्चितम्
 ॥ ५४ ॥ इक्ष्यते जगति यद्यद्यद्यजगति वीक्ष्यते । वर्तते जगति यद्यत्सर्वं
 मिथ्येति निश्चिनु ॥ ५५ ॥ येन केनाक्षरेणोक्तं येन केन विलिखितम् । येन
 केनापि गदितं येन केनापि मोदितम् ॥ ५६ ॥ येन केनापि यद्वचं येन
 केनापि यत्कृतम् । यत्र यत्र शुभं कर्म यत्र यत्र च दुष्कृतम् ॥ ५७ ॥ यद्य-
 करोपि सत्येन सर्वं मिथ्येति निश्चिनु । त्वमेव परमात्मासि त्वमेव परमो
 गुरुः ॥ ५८ ॥ त्वमेवाकाशरूपोऽसि साक्षिहीनोऽसि सर्वदा । त्वमेव सर्व-
 भावोऽसि त्वं ब्रह्मासि न संशयः ॥ ५९ ॥ कालहीनोऽसि कालोऽसि सदा
 ब्रह्मासि विद्वान् । सर्वतः स्वस्वरूपोऽसि चैतन्यघनवानसि ॥ ६० ॥ सत्योऽसि
 सिद्धोऽसि सनातनोऽसि मुक्तोऽसि मोक्षोऽसि मुदासृतोऽसि । देवोऽसि
 शान्तोऽसि निरामयोऽसि ब्रह्मासि पूर्णोऽसि परात्परोऽसि ॥ ६१ ॥ समोऽसि
 रुचापि मनातनोऽसि सत्यादिवाक्यैः प्रतिबोधितोऽसि । सर्वान्ब्रह्मीनोऽसि

सदा स्थितोऽसि ब्रह्मेन्द्ररुद्रादिविभावितोऽसि ॥ ६२ ॥ सर्वप्रपञ्चभ्रमवर्जितोऽसि सर्वेषु भूतेषु च भासितोऽसि । सर्वत्र सकल्पविवर्जितोऽसि सर्वागमान्तार्थविभावितोऽसि ॥ ६३ ॥ सर्वत्र संतोषसुखासनोऽसि सर्वत्र गत्यादिविवर्जितोऽसि । सर्वत्र लक्ष्यादिविवर्जितोऽसि ध्यातोऽसि विष्ण्वादिसुरैरजघ्नम् ॥ ६४ ॥ विदाकारस्वरूपोऽसि चिन्मात्रोऽसि निरङ्कुश । आत्मन्येव स्थितोऽसि त्व सर्वशून्योऽसि निर्गुण ॥ ६५ ॥ आनन्दोऽसि परोऽसि त्वमेक एवाद्वितीयक । चिद्धनानन्दरूपोऽसि परिपूर्णस्वरूपक ॥ ६६ ॥ सदसि त्वमसि ज्ञोऽसि सोऽसि जानासि वीक्षसि । सच्चिदानन्दरूपोऽसि वासुदेवोऽसि वै प्रभु ॥ ६७ ॥ असृतोऽसि विभुश्चासि चञ्चलो ह्यचलो ह्यसि । सर्वोऽसि सर्वहीनोऽसि शान्ताशान्तविवर्जित ॥ ६८ ॥ सत्तामात्रप्रकाशोऽसि सत्तासामान्यको ह्यसि । नित्यसिद्धिस्वरूपोऽसि सर्वसिद्धिविवर्जितः ॥ ६९ ॥ ईषन्मात्रविशून्योऽसि अणुमात्रविवर्जित । अस्तिववर्जितोऽसि त्व नास्तित्वादिविवर्जित ॥ ७० ॥ लक्ष्यलक्षणहीनोऽसि निर्विकारो निरामय । सर्वनादान्तरोऽसि त्व कलाकाष्टाविवर्जित ॥ ७१ ॥ ब्रह्मविष्ण्वीशहीनोऽसि स्वस्वरूप प्रपश्यसि । स्वस्वरूपावशेषोऽसि स्वानन्दाद्यौ निमज्जसि ॥ ७२ ॥ स्वात्मराज्ये स्वमेवासि स्वयभावविवर्जित । शिष्टपूर्णस्वरूपोऽसि स्वस्मात्किञ्चिन्न पश्यसि ॥ ७३ ॥ स्वस्वरूपाच्च चलसि स्वस्वरूपेण जृम्भसि । स्वस्वरूपादन्योऽसि ह्यहमेवासि निश्चिनु ॥ ७४ ॥ इदं प्रपञ्च यत्किञ्चिद्यजगति विद्यते । दृश्यरूप च दृश्य सर्वं शशविषाणवत् ॥ ७५ ॥ भूमिरापोऽनलो वायुः ख मनो बुद्धिरेव च । अहकारश्च तेजश्च लोक भुवनमण्डलम् ॥ ७६ ॥ नाशो जन्म च सत्यं च पुण्यपापजयादिकम् । राग काम क्रोधलोभौ ध्यान ध्येय गुण परम् ॥ ७७ ॥ गुरुशिष्योपदेशादिरादिरन्त शम शुभम् । मृत भव्य वर्तमानं लक्ष्य लक्षणमद्वयम् ॥ ७८ ॥ शमो विचारः सतोषो भोक्तृभोज्यादिरूपकम् । यमाद्यष्टाङ्गयोग च शमनागमनारम्भकम् ॥ ७९ ॥ आदिमध्यान्तरङ्गं च ग्राह्यं त्याज्यं हरि शिव । इन्द्रियाणि मनश्चैव अवस्थाप्रितय तथा ॥ ८० ॥ चतुर्विंशतितत्त्वं च साधनानां चतुष्टयम् । सजातीय विज्ञानीय लोका भूरादयः क्रमात् ॥ ८१ ॥ सर्ववर्णाश्रमाचार मन्त्रतन्त्रादिसंग्रहम् । विद्याविद्यादिरूपं च सर्ववेद्य जडाजडम् ॥ ८२ ॥ बन्धमोक्षविभागं च ज्ञानविज्ञानरूपकम् । बोधाबोधस्वरूपं चा द्वैताद्वैतादिभाषणम् ॥ ८३ ॥ सर्ववेदान्तसिद्धान्त सर्वशास्त्रार्थसिर्णयम् । अनेकजीवसंज्ञावमेकजीवादितिर्णयम् ॥ ८४ ॥ यद्यद्यायति चित्तेन यद्यसकलते क्वचित् । बुद्ध्या निश्चीयते यद्यद्रुणां सृष्ट्येति यत् ॥ ८५ ॥ यद्यद्वाचा व्याकरोति यद्यदाचार्यभाषणम् । यद्यत्स्वरेन्द्रियेर्भाष्यं यद्यन्मीमांसते पृथक् ॥ ८६ ॥

यद्यस्यायेन निर्णीतं महर्ज्ञिर्वेदपारगैः । शिवः क्षरति लोकान्वै विष्णुः पाति
जगन्नयम् ॥ ८७ ॥ ब्रह्मा सृजति लोकान्वै एषमादिक्रियादिकम् । यद्यदस्ति
पुराणेषु यद्यद्देशेषु निर्णयम् ॥ ८८ ॥ सर्वोपनिषदां भावं सर्वं ज्ञास्यपान-
वत् । देहोऽहमिति संकल्पं तदन्तःकरणं स्मृतम् ॥ ८९ ॥ देहोऽहमिति संकल्पो
महत्संसार उच्यते । देहोऽहमिति संकल्पस्तद्वन्धमिति चोच्यते ॥ ९० ॥ देहोऽ-
हमिति संकल्पस्तद्वन्धमिति चोच्यते । देहोऽहमिति यज्ज्ञानं तदेव नरकं स्मृतम्
॥ ९१ ॥ देहोऽहमिति संकल्पो जगत्सर्वमितीर्यते । देहोऽहमिति संकल्पो
हृदयग्रन्थिरीरितः ॥ ९२ ॥ देहोऽहमिति यज्ज्ञानं तदेवाज्ञानमुच्यते । देहो-
ऽहमिति यज्ज्ञानं तदसंज्ञावमेव च ॥ ९३ ॥ देहोऽहमिति या बुद्धिः सा
चाक्षिणेति मन्यते । देहोऽहमिति यज्ज्ञानं तदेव द्वैतमुच्यते ॥ ९४ ॥
देहोऽहमिति संकल्पः सत्यजीवः स एव हि । देहोऽहमिति यज्ज्ञानं
परिच्छिन्नमितीरितम् ॥ ९५ ॥ देहोऽहमिति संकल्पो महापापमिति स्फु-
टम् । देहोऽहमिति या बुद्धिस्तृष्णा दोषामयः क्लिष्टा ॥ ९६ ॥ यत्किञ्चि-
दपि संकल्पस्तापत्रयमितीरितम् । कामं क्रोधं बन्धनं सर्वदुःखं विश्वं दोषं
कालनानास्वरूपम् । यत्किञ्चेदं सर्वसंकल्पजालं तत्किञ्चेदं मानसं सोम्य
विद्धि ॥ ९७ ॥ मन एव जगत्सर्वं मन एव महर्षिपुः । मन एव हि संसारो
मन एव जगन्नयम् ॥ ९८ ॥ मन एव महर्षिः मन एव जरादिकम् ।
मन एव हि कालश्च मन एव मलं तथा ॥ ९९ ॥ मन एव हि संकल्पो
मन एव हि जीवकः । मन एव हि चित्तं च मनोऽहंकार एव च ॥ १०० ॥
मन एव महद्वन्धं मनोऽन्तःकरणं च तत् । मन एव हि भूमिश्च मन एव हि
तोयकम् ॥ १०१ ॥ मन एव हि तेजश्च मन एव मरुन्महान् । मन एव हि
आकाशं मन एव हि शब्दकम् ॥ १०२ ॥ स्पर्शं रूपं रसं गन्धं कोशाः पञ्च
मनोभवाः । जाग्रत्स्वप्नसुषुप्त्यादि मनोमयमितीरितम् ॥ १०३ ॥ दिक्पाला
वसवो रुद्रा आदित्याश्च मनोमयाः । दृश्यं जडं दृग्ज्जातमज्ञानं मानसं
स्मृतम् ॥ १०४ ॥ संकल्पमेव यत्किञ्चित्तत्त्वास्तीति निश्चितु । नास्ति नास्ति
जगत्सर्वं गुरुशिष्यादिकं नहीत्युपनिषत् ॥ १०५ ॥ इति पञ्चमोऽध्यायः ॥ ५ ॥

अभुः ॥ सर्वं सच्चिन्मयं विद्धि सर्वं सच्चिन्मयं ततम् । सच्चिदानन्दमद्वैतं
सच्चिदानन्दमद्वयम् ॥ १ ॥ सच्चिदानन्दमात्रं हि सच्चिदानन्दमन्यकम् ।
सच्चिदानन्दरूपोऽहं सच्चिदानन्दमेव खम् ॥ २ ॥ सच्चिदानन्दमेव त्वं
सच्चिदानन्दकोऽस्म्यहम् । मनोबुद्धिरहंकारचित्तसंघातका जमी ॥ ३ ॥
न त्वं नाहं न चान्यद्वा सर्वं ब्रह्मैव केवलम् । न वाक्यं न पदं वेदं
भाक्षरं न जडं कश्चित् ॥ ४ ॥ न मध्यं नादि नान्तं वा न सत्यं न निबन्ध-

नम् । न दुःखं न सुखं भावं न माया प्रकृतिस्तथा ॥ ५ ॥ न देहं न मुखं
 ज्ञाणं न जिह्वा न च तालुनी । न दन्तोष्ठौ कलाटं च निश्वासोश्वास एव च
 ॥ ६ ॥ न स्वेदमस्थि मांसं च न रक्तं न च मूत्रकम् । न दूरं नास्तिकं
 नाङ्गं नोदरं न किरीटकम् ॥ ७ ॥ न हस्तपादचलनं न शास्त्रं न च शासनम् ।
 न वेत्ता वेदनं वेद्यं न जाग्रत्स्वप्नसुषुप्तम् ॥ ८ ॥ तुर्यातीतं न मे किञ्चित्सर्वं
 सच्चिन्मयं तत्तम् । नाध्यात्मिकं नाधिभूतं नाधिदैवं न मायिकम् ॥ ९ ॥ न
 विश्वस्तैजसं प्राज्ञो विराट्सुत्रात्मकेश्वरा । न गमागमचेष्टा च न नष्टं न
 प्रयोजनम् ॥ १० ॥ स्वाज्यं प्राङ्मनं दूष्यं वा ह्यमेध्यामेध्यकं तथा । न पीनं
 न कृशं क्लेदं न कालं देशभाषणम् ॥ ११ ॥ न सर्वं न भयं द्वैतं न वृक्षतृ-
 णपर्वता । न ध्यानं योगसंस्तिद्धिर्न ब्रह्मक्षत्रवैश्यकम् ॥ १२ ॥ न पक्षी न
 मृगो नाङ्गी न लोभो मोहः एव च । न मदो न च मारुतस्य कामक्रोधादय-
 स्तथा ॥ १३ ॥ न स्त्रीशूद्रविद्याकादि भक्ष्यभोज्यादिकं च यत् । न प्रौढहीनो
 नास्तिक्यं न वार्तावसरोऽस्ति हि ॥ १४ ॥ न लौकिको न लोको वा न
 व्यापारो न मूढता । न भोक्ता भोजनं भोज्यं न पात्रं पानपेयकम् ॥ १५ ॥
 न शत्रुमित्रपुत्रादिर्न माता न पिता स्वसा । न जन्म न मृतिर्दृष्टिर्न देहोऽह-
 मिति भ्रमः ॥ १६ ॥ न शून्यं नापि चाशून्यं नान्तं कारणसंस्मृतिः । न
 रात्रिर्न दिवा नक्तं न ब्रह्मा न हरिः शिवः ॥ १७ ॥ न वारपक्षमासादि-
 वत्सरं न च चञ्चलम् । न ब्रह्मलोको वैकुण्ठो न कलासो न चान्यकः ॥ १८ ॥
 न स्वर्गो न च देवेन्द्रो नाग्निलोको न चाग्निः । न यमो यमलोको वा न
 लोका लोकपालकाः ॥ १९ ॥ न भूर्भुवः स्वर्गलोक्यं न पातालः न भूतलम् । ना-
 विद्या न च विद्या च न माया प्रकृतिर्जडा ॥ २० ॥ न स्थिरं क्षणिकं नाशं न
 गतिर्न च धावनम् । न ध्यातव्यं न मे ध्यानं न मञ्जो न जपः क्वचित् ॥ २१ ॥
 न पदार्था न पूजार्हं नाभिषेको न चार्चनम् । न पुष्पं न फलं पत्रं गन्धपु-
 ष्पादिधूपकम् ॥ २२ ॥ न स्तोत्रं न नमस्कारो न प्रदक्षिणमण्वपि । न प्रा-
 र्थना पृथग्भावो न हविर्नाग्निवन्दनम् ॥ २३ ॥ न होमो न च कर्माणि न
 दुर्वाक्यं सुभाषणम् । न गायत्री न वा सधिनं मनस्यं न दुःस्थितिः ॥ २४ ॥
 न दुराशा न दुष्टात्मा न चाण्डालो न पालकः । न दुःसहं दुरालापं न
 किरातो न वैनवम् ॥ २५ ॥ न पक्षपातं पक्षं वा न विभूषणतस्करो । न च
 दग्धो दाग्धिको वा न हीनो नाधिको नरः ॥ २६ ॥ नैकं द्वयं त्रयं तुर्यं न
 महत्त्वं न चालपता । न पूर्णं न परिच्छिन्नं न काशी न व्रतं तपः ॥ २७ ॥ न
 गोत्रं न कुलं सूत्रं न विभुवं न शून्यता । न स्त्री न योषिष्ठो वृद्धा न कन्या
 न वितन्तुता ॥ २८ ॥ न सूतकं न जानं वा नान्तर्मुखमुविभ्रमः । न महावा-
 क्यमैक्यं वा नाग्निमाग्निविभूतयः ॥ २९ ॥ सर्वचतन्त्यमात्रत्वात्सर्वद्रोषः सदा

न हि । सर्वं सन्मात्ररूपत्वात्सच्चिदानन्दमात्रकम् ॥ ३० ॥ ब्रह्मैव सर्वं
 नान्योऽस्ति तदहं तदहं तथा । तदेवाहं तदेवाहं ब्रह्मैवाहं सनातनम् ॥ ३१ ॥
 ब्रह्मैवाहं न ससारी ब्रह्मैवाहं न मे मन । ब्रह्मैवाहं न मे बुद्धिर्ब्रह्मैवाहं न
 चेन्द्रिय ॥ ३२ ॥ ब्रह्मैवाहं न देहोऽहं ब्रह्मैवाहं न गोचर । ब्रह्मैवाहं न
 जीवोऽहं ब्रह्मैवाहं न भेदभू ॥ ३३ ॥ ब्रह्मैवाहं जडो नाहमहं ब्रह्म न मे
 मृति । ब्रह्मैवाहं न च प्राणो ब्रह्मैवाहं परात्पर ॥ ३४ ॥ इदं ब्रह्म परं ब्रह्म
 सत्यं ब्रह्म प्रभुहि स । कालो ब्रह्म कला ब्रह्म सुखं ब्रह्म स्वयंप्रभम् ॥ ३५ ॥
 एकं ब्रह्म द्वयं ब्रह्म मोहो ब्रह्म शमादिकम् । दोषो ब्रह्म गुणो ब्रह्म दमं शान्तं
 विभुं प्रभु ॥ ३६ ॥ लोको ब्रह्म गुरब्रह्म लिख्यो ब्रह्म सदाशिव । पूर्वं ब्रह्म
 परं ब्रह्म शुद्धं ब्रह्म शुभाशुभम् ॥ ३७ ॥ जीव एव सदा ब्रह्म सच्चिदानन्द
 मस्यहम् । सर्वं ब्रह्ममयं प्रोक्तं सर्वं ब्रह्ममयं जगत् ॥ ३८ ॥ स्वयं ब्रह्म न
 सदेहं स्वस्मादन्यन्न किंचन । सर्वमात्मैव शुद्धात्मा सर्वं चिन्मात्रमद्वयम्
 ॥ ३९ ॥ नित्यनिर्मलरूपात्मा ह्यात्मनोऽन्यन्न किंचन । अणुमात्रलसद्रूपमणु
 मात्रमिदं जगत् ॥ ४० ॥ अणुमात्रं शरीरं वा ह्यणुमात्रमसत्यकम् । अणुमा-
 त्रमचिन्त्यं वा चिन्त्यं वा ह्यणुमात्रकम् ॥ ४१ ॥ ब्रह्मैव सर्वं चिन्मात्रं ब्रह्ममात्रं
 जगद्वयम् । आनन्दं परमानन्दमन्यत्किंचिन्न किंचन ॥ ४२ ॥ चतन्यमात्रं
 मौंकारं ब्रह्मैव सकलं स्वयम् । अहमेव जगत्सर्वमहमेव परं पदम् ॥ ४३ ॥
 अहमेव गुणातीतं अहमेव परात्पर । अहमेव परं ब्रह्म अहमेव गुरोर्गुरु
 ॥ ४४ ॥ अहमेवाखिलाधारं अहमेव सुखात्सुखम् । आत्मनोऽन्यजगत्प्राप्ति
 आत्मनोऽन्यसुखं न च ॥ ४५ ॥ आत्मनोऽन्या गतिनास्ति सर्वमात्ममय
 जगत् । आत्मनोऽन्यन्न हि कापि आत्मनोऽन्यत्पृष्ठं नहि ॥ ४६ ॥ आत्मनोऽ-
 न्यत्पृष्ठं नास्ति सर्वमात्ममयं जगत् । ब्रह्ममात्रमिदं सर्वं ब्रह्ममात्रमन्यन्न
 हि ॥ ४७ ॥ ब्रह्ममात्रं श्रुतं सर्वं स्वयं ब्रह्मैव केवलम् । ब्रह्ममात्रं वृत्तं सर्वं
 ब्रह्ममात्रं रसं सुखम् ॥ ४८ ॥ ब्रह्ममात्रं चिदाकाशं सच्चिदानन्दमद्वयम् ।
 ब्रह्मणोऽन्यतरन्नास्ति ब्रह्मणोऽन्यजगज्ज च ॥ ४९ ॥ ब्रह्मणोऽन्यदहं नास्ति
 ब्रह्मणोऽन्यत्फलं नहि । ब्रह्मणोऽन्यत्पृष्ठं नास्ति ब्रह्मणोऽन्यत्पदं नहि
 ॥ ५० ॥ ब्रह्मणोऽन्यद्गुरुनास्ति ब्रह्मणोऽन्यमसद्वपु । ब्रह्मणोऽन्यन्न चाहता
 स्वसेदन्ते नहि क्वचित् ॥ ५१ ॥ स्वयं ब्रह्मात्मकं विद्धि स्वस्मादन्यन्न
 किंचन । यत्किंचिद्दृश्यते लोके यत्किंचिद्भाष्यते जनैः ॥ ५२ ॥ यत्किंचि
 द्भुज्यते कापि तत्सर्वमसदेव हि । कर्तृभेदं क्रियाभेदं गुणभेदं रसादिकम्
 ॥ ५३ ॥ लिङ्गभेदभेदं सव्यमसदेव सदा सुखम् । कालभेदं देशभेदं वस्तु
 भेदं जयाजयम् ॥ ५४ ॥ यद्यज्ञेदं च तत्सर्वमसदेव हि केवलम् । अन्य
 दन्तं करणवमसदेवेन्द्रियादिकम् ॥ ५५ ॥ असत्प्राणादिकं सर्वं सघातमस

दात्मकम् । असत्यं पञ्चकोशालयमसत्यं पञ्च देवताः ॥ ५६ ॥ असत्यं पञ्चिका-
 शदि असत्यमरिवर्गकम् । असत्यं षडृतुश्चैव असत्यं षडसंस्थया ॥ ५७ ॥ सच्चि-
 दानन्दमात्रोऽहमनुत्पन्नमिदं जगत् । आत्मैवाहं परं सत्यं नान्याः संसारदृष्टयः
 ॥ ५८ ॥ सत्यमानन्दरूपोऽहं चिद्धनानन्दविग्रहः । अहमेव परानन्द अहमेव
 परात्परः ॥ ५९ ॥ ज्ञानाकारमिदं सर्वं ज्ञानानन्दोऽहमद्वयः । सर्वप्रकाशरूपोऽहं
 सर्वाभावस्वरूपकम् ॥ ६० ॥ अहमेव सदा भामीत्येवं रूपं कुतोऽप्यसत् ।
 त्वमित्येवं परं ब्रह्म विन्मयानन्दरूपवान् ॥ ६१ ॥ चिदाकारं चिदाकाशं
 चिदेव परमं सुखम् । आत्मैवाहमसन्नाहं कूटस्थोऽहं गुरुः परः ॥ ६२ ॥
 सच्चिदानन्दमात्रोऽहमनुत्पन्नमिदं जगत् । कालो नास्ति जगन्नास्ति मायाप्र-
 कृतिरेव न ॥ ६३ ॥ अहमेव हरिः साक्षादहमेव सदाशिवः । शुद्धचैतन्य-
 भावोऽहं शुद्धसत्त्वानुभावनः ॥ ६४ ॥ अद्वयानन्दमात्रोऽहं चिदनैकरसोऽ-
 स्न्यहम् । सर्वं ब्रह्मैव सततं सर्वं ब्रह्मैव केवलम् ॥ ६५ ॥ सर्वं ब्रह्मैव सततं
 सर्वं ब्रह्मैव चेतनम् । सर्वान्तर्यामिरूपोऽहं सर्वसाक्षिवलक्षणः ॥ ६६ ॥
 परमात्मा परं ज्योतिः परं धाम परा गतिः । सर्ववेदान्तसारोऽहं सर्वशास्त्र-
 सुनिश्चितः ॥ ६७ ॥ योगानन्दस्वरूपोऽहं मुख्यानन्दमहोदयः । सर्वज्ञानप्र-
 काशोऽस्मि मुख्यविज्ञानविग्रहः ॥ ६८ ॥ तुर्यातुर्यप्रकाशोऽस्मि तुर्यातुर्यादि-
 वर्जितः । चिदक्षरोऽहं सत्योऽहं वासुदेवोऽजरोऽमरः ॥ ६९ ॥ अहं ब्रह्म
 चिदाकाशं नित्यं ब्रह्म निरञ्जनम् । शुद्धं शुद्धं सदा मुक्तमनामकमरूपकम् ॥ ७० ॥
 सच्चिदानन्दरूपोऽहमनुत्पन्नमिदं जगत् । सत्यासत्यं जगन्नास्ति संकल्पकल-
 नादिकम् ॥ ७१ ॥ नित्यानन्दमयं ब्रह्म केवलं सर्वदा स्वयम् । अनन्तमव्ययं
 शान्तमेकरूपमनामयम् ॥ ७२ ॥ मत्तोऽन्यदस्ति चेन्मिथ्या यथा महमरी-
 चिका । वन्ध्याकुमारवचने भीतिश्चेदस्ति किञ्चन ॥ ७३ ॥ शशशृङ्गेण नागे-
 न्द्रो मृतश्चेजगदस्ति तत् । मृगतृष्णाजलं पीत्वा तृप्तश्चेदस्तिवदं जगत् ॥ ७४ ॥
 नरशृङ्गेण नष्टश्चेत्कश्चिदस्तिवदमेव हि । गन्धर्वनगरे सत्ये जगद्भवति सर्वदा
 ॥ ७५ ॥ गगने नीलिमासत्ये जगत्सत्यं भविष्यति । शुक्तिकारजतं सत्यं
 भूषणं चेजगद्भवेत् ॥ ७६ ॥ रजुसर्पेण दष्टश्चेन्नरो भवतु संसृतिः । जातरूपेण
 ज्ञापेण ज्वालाग्नौ नाशिते जगत् ॥ ७७ ॥ विन्ध्याटव्यां पायसान्नमस्ति चेज-
 गदुद्भवः । रम्भास्त्रमेन काष्ठेन पाकसिद्धौ जगद्भवेत् ॥ ७८ ॥ सद्यःकुमा-
 रिकारूपैः पाके सिद्धे जगद्भवेत् । चित्रस्थदीपैस्तमसो नाशश्चेदस्तिवदं जगत्
 ॥ ७९ ॥ मासात्पूर्वं मृतो मर्त्यो ह्यागतश्चेजगद्भवेत् । तर्कं क्षीरस्वरूपं चेत्क-
 चिच्चित्त्यं जगद्भवेत् ॥ ८० ॥ गोस्तनादुद्भवं क्षीरं पुनरारोपणे जगत् । भूर-
 जोऽध्वौ समुत्पन्ने जगद्भवतु सर्वदा ॥ ८१ ॥ कूर्मरोम्णा गजे बद्धे जगदस्तु
 मदोत्कटे । नालस्थतन्तुना मेरुबालितश्चेजगद्भवेत् ॥ ८२ ॥ तरङ्गमालया

सिन्धुर्बदश्वेदस्त्वद जगत् । अग्नेरधश्चेज्वलन जगद्भवतु सर्वदा ॥ ८३ ॥
ज्वालावह्नि शीतलश्वेदस्तिरूपमिदं जगत् । ज्वालाग्निमण्डले पद्मवृद्धिश्वेज-
गदस्त्वदम् ॥ ८४ ॥ महच्छैलेन्द्रनील वा समवेष्टेदिदं जगत् । मेरुरागस्य
पद्माक्षे स्थितश्वेदस्त्वदं जगत् ॥ ८५ ॥ निगिरेच्छेद्भृङ्गसुनुर्मलं चलवदस्त्वदम् ।
मशकेन हने सिंहे जगत्स्य तदास्तु ते ॥ ८६ ॥ अणुकोटरविस्तीर्णे
त्रैलोक्यं चेजगद्भवेत् । तृणानलश्च नित्यश्चेक्षणीकं तज्जगद्भवेत् ॥ ८७ ॥
स्वप्नदृष्टं च यद्वस्तु जागरे चेजगद्भव । नदीवेगो निश्चलश्चेकेनापीदं भवे-
जगत् ॥ ८८ ॥ क्षुधितस्याग्निर्भोज्यश्चक्षिमिषं कल्पितं भवेत् । जाल्यन्धं रक्तं
विषयं मुञ्जातश्चेजगत्सदा ॥ ८९ ॥ नपुसककुमारस्य स्त्रीमुखं चेद्भवेजगत् ।
निर्मितं शशाशृङ्गं रथश्चेजगदग्निं तत् ॥ ९० ॥ सद्योजाता तु या कन्या
भोगयोग्या भवजगत् । वन्ध्या गर्भासतत्सौख्यं ज्ञाता चेदस्त्वदं जगत्
॥ ९१ ॥ काको वा हसवद्गच्छेजगद्भवतु निश्चलम् । महाखरो वा सिंहेन
युज्यते च चरति स्थिति ॥ ९२ ॥ महाखरो गजगतिं गतश्चेजगदस्तु तत् ।
संपूर्णचन्द्रसूर्यश्चेजगद्भातु स्वयं जडम् ॥ ९३ ॥ चन्द्रसूर्यादिकौ त्यक्त्वा राहुं
श्वेदृश्यते जगत् । भृष्टबीजसमुत्पन्नवृद्धिश्वेजगदस्तु सत् ॥ ९४ ॥ दरिद्रो
धनिकानां च मुखं भुङ्क्ते तदा जगत् । शुना वीर्येण सिंहस्तु जितो यदि
जगत्तदा ॥ ९५ ॥ ज्ञानिनो हृदयं मूढज्ञातं चेत्कल्पनं तदा । श्वानेन सागरे
पीते नि शेषेण मनो भवेत् ॥ ९६ ॥ शुद्धाकाशो मनुष्येषु पतितश्चेत्तदा
जगत् । भूमा वा पतितं व्योम व्योमपुष्पं सुगन्धकम् ॥ ९७ ॥ शुद्धाकाशे
वने जाते चलिते तु तदा जगत् । केवले दर्पणे नास्ति प्रतिबिम्बः तदा
जगत् ॥ ९८ ॥ अजकुक्षौ जगद्भास्ति द्वात्मकुक्षौ जगद्बहिः । सर्वथा मेदकलनं
द्वैताद्वैतं न विद्यते ॥ ९९ ॥ मायाकार्यमिदं मेदमस्ति चेद्ब्रह्मभग्नम् । देहोऽहं
मिति दुःखं चेद्ब्रह्माहमिति निश्चयः ॥ १०० ॥ हृदयमन्धिरस्ति त्वे छिद्यते ब्रह्म
चक्रम् । सशये समनुप्राप्ते ब्रह्मनिश्चयमाश्रयेत् ॥ १०१ ॥ अनात्मरूपचोरश्चे-
दात्मरत्नस्य रक्षणम् । नित्यानन्दमयं ब्रह्म केवलं सर्वदा स्वयम् ॥ १०२ ॥
एवमादिसुदृष्टान्तैः साधितं ब्रह्ममात्रकम् । ब्रह्मैव सर्वभवनं भुवनं नाम
सत्यम् ॥ १०३ ॥ अहं ब्रह्मेति निश्चित्य अहंभावः परित्यज । सर्वमेव लब्धं
याति सुप्तहस्तस्थपुष्पवत् ॥ १०४ ॥ न देहो न च कर्माणि सर्वं ब्रह्मैव
केवलम् । न भूतं न च कार्यं च न चावस्था चतुष्टयम् ॥ १०५ ॥ लक्षणान्त्र-
यविज्ञानं सर्वं ब्रह्मैव केवलम् । सर्वव्यापारमुत्सृज्य ब्रह्म ब्रह्मेति भावय
॥ १०६ ॥ अहं ब्रह्म न सदेहो ब्रह्म ब्रह्म चिदात्मकम् । सच्चिदानन्दमात्रोऽ-
हमिति निश्चित्य तत्पश्य ॥ १०७ ॥ शांकीयं महाशास्त्रं न देयं यस्य कस्म-
चित् । नास्ति कायः कृतप्रायः दुर्कृताय दुरात्मने ॥ १०८ ॥ गुरुभक्तिविशि-

ह्यान्तःकरणाय महारमने । सम्यक् परीक्ष्य दातव्य मास षण्मासवत्सरम् ॥ १०९ ॥ सर्वोपनिषदभ्यास दूरतस्त्वज्य सादरम् । तेजोबिन्दूपनिषदमभ्य-
सेत्सर्वदा मुदा ॥ ११० ॥ सकृदभ्यासमात्रेण ब्रह्मैव भवति स्वयं ब्रह्मैव
भवति स्वयमित्युपनिषत् ॥ ॐ सह नाववतिवति शान्ति ॥
इति तेजोबिन्दूपनिषत्समाप्ता ॥

नादविन्दूपनिषत् ॥ ४० ॥

वैराजात्मोपासनया सजातज्ञानवद्विना ।

दग्धा कर्मत्रय योगी यत्पदं याति तद्भजे ॥

ॐ वाङ्मनसीति शान्ति ॥

ॐ अकारो दक्षिण पक्ष ढकारस्तत्तर स्मृत । मकार पुच्छमेत्याहुर
धंमात्रा तु मस्तकम् ॥ १ ॥ पादादिक गुणास्तस्य शरीर तत्त्वमुच्यते । धर्मो-
ऽस्य दक्षिण चक्षुरधर्मोऽधो पर स्मृत ॥ २ ॥ भ्रूलोक पादयोस्तस्य भुव
लोकस्तु जानुनि । सुबलोक कटीदश नाभिदेशे महजगत् ॥ ३ ॥ जनोलो
कस्तु हृद्देश कण्ठे लोकस्तपस्तत । भ्रुवल्ललाटमध्ये तु सत्यलोको व्यवस्थित
॥ ४ ॥ सहस्रार्णमतीवात्र मञ्ज एष प्रदर्शित । एवमेता समाकूटो हसयो
गविचक्षण ॥ ५ ॥ न भिद्यते कर्मचार पापकोटिशतैरपि । आभयी प्रथमा
मात्रा वायव्येषा तथापरा ॥ ६ ॥ भानुमण्डलसकाशा भवेन्मात्रा तद्योत्तर ।
परमा चार्धमात्रा या वारुणी ता विदुर्बुधा ॥ ७ ॥ कालत्रयेऽपि यत्नेमा मात्रा
नून प्रतिष्ठिता । एष ओकार आरुधातो धारणाभिर्निबोधत ॥ ८ ॥ त्र्योषिणी
प्रथमा मात्रा विद्या मात्रा तथापरा । पतङ्गिनी तृतीया स्वाच्चतुर्थी वायु
त्र्येणिनी ॥ ९ ॥ पञ्चमी नामधेया तु षष्ठी चन्द्राभिधीयते । सप्तमी वैष्णवी
नाम अष्टमी शाकरीति च ॥ १० ॥ नवमी महती नाम छतिस्तु दशमी
मता । एकादशी भवेत्तारी माझी तु द्वादशी परा ॥ ११ ॥ प्रथमायां तु
मात्रायां यदि प्राणैर्वियुज्यते । भरते वर्षराजासौ सार्वभौम प्रजायते ॥ १२ ॥
द्वितीयायां समुत्क्रान्तो भवेद्यक्षो महारामवान् । विद्याधरस्तृतीयायां गान्ध-
र्वस्तु चतुर्थिका ॥ १३ ॥ पञ्चम्यामथ मात्राया यदि प्राणैर्वियुज्यते । उषित
सह देवस्य सोमलोके महीयते ॥ १४ ॥ षष्ठाभिन्द्रस्य सायुज्य सप्तम्यां
वैष्णव पदम् । अष्टम्या ब्रजते रुद्र पशूना च पतिं तथा ॥ १५ ॥ नवम्यां
तु महर्लोक दशम्या तु जन ब्रजेत् । एकादश्यां तपोलोक द्वादश्या ब्रह्म
सायतनम् ॥ १६ ॥ तत परतर शुद्ध व्यापक निर्मल शिवम् । सदोदित पर
ब्रह्म ज्योतिषामुदयो यतः ॥ १७ ॥ अतीन्द्रिय गुणातीत मनो लीन यदा

भवेत् । अनूपमं शिवं ज्ञानं योगयुक्तं सदाविशेत् ॥ १८ ॥ तद्युक्तस्तन्मयो
 जन्तुः शनैर्मुञ्चेत्कलेवरम् । संस्थितो योगचारेण सर्वसङ्गविवर्जितः ॥ १९ ॥
 ततो विलीनपाशोऽसौ विमलः कमलाप्रभुः । तेनैव ब्रह्मभावेन परमानन्दमभुते
 ॥ २० ॥ आत्मानं सततं ज्ञात्वा कालं नव महामते । प्रारब्धमखिलं मुञ्चो-
 द्वेगं कर्तुमर्हति ॥ २१ ॥ उत्पन्ने तत्त्वविज्ञाने प्रारब्धं नैव मुञ्चति । तत्त्वज्ञा-
 नोदयादूर्ध्वं प्रारब्धं नैव विद्यते ॥ २२ ॥ देहादीनामसत्त्वात्तु यथा स्वप्ने
 विबोधतः । कर्म जन्मान्तरीयं यत्प्रारब्धमिति कीर्तितम् ॥ २३ ॥ तत्तु
 जन्मान्तराभावात्सुप्तो नैवास्ति कर्हिषित् । स्वप्नदेहो यथाप्यस्तस्यैवायं हि
 देहकः ॥ २४ ॥ अभ्यस्तस्य कुतो जन्म जन्माभावे कुतः स्थितिः । उपादानं
 प्रपञ्चस्य मृदाण्डस्येव पश्यति ॥ २५ ॥ अज्ञानं चेति वेदान्तैस्तस्मिन्ने कं
 विश्वता । यथा रज्जुं परित्यज्य सर्पं गृह्णाति वै भ्रमात् ॥ २६ ॥ तद्वत्सत्य-
 मविज्ञाय जगत्पश्यति मूढधीः । रज्जुस्त्वण्डे परिज्ञाते सर्परूपं न तिष्ठति
 ॥ २७ ॥ अधिष्ठाने तथा ज्ञाते प्रपञ्चे शून्यतां गते । देहस्यापि प्रपञ्चत्वात्प्रा-
 रब्धावस्थितिः कुतः ॥ २८ ॥ अज्ञानजनबोधार्थं प्रारब्धमिति चोच्यते ।
 ततः कालवशादेव प्रारब्धे तु क्षयं गते ॥ २९ ॥ ब्रह्मप्रणवसंधानं नादो
 ज्योतिर्मयः शिवः । स्वयमाविर्भवेदात्मा मेधाधायैऽङ्गमानिव ॥ ३० ॥
 सिद्धासने स्थितो योगी मुद्रां संधाय वैष्णवीम् । शृणुयादक्षिणे कर्णे नाद-
 मन्तर्गतं सदा ॥ ३१ ॥ अभ्यस्तमानो नादोऽयं बाह्यमावृणुते ध्वनिः । पक्षा-
 द्विपक्षमखिलं जित्वा नुर्यपदं ब्रजेत् ॥ ३२ ॥ श्रूयते प्रथमान्यासे नादो
 नानाविधो महान् । वर्धमाने तथाभ्यासे श्रूयते सूक्ष्मसूक्ष्मतः ॥ ३३ ॥
 आदौ जलधिजीमूतमेरीतिर्हरसंभवः । मध्ये मर्दलशब्दाभो वण्टाकाहलज-
 स्त्वया ॥ ३४ ॥ अन्ते तु किंकिणीवंशवीणाभ्रमरनिःस्वनः । इति नानाविधा
 नादाः श्रूयन्ते सूक्ष्मसूक्ष्मतः ॥ ३५ ॥ महति श्रूयमाणे तु महाभेर्वादि-
 ध्वनौ । तत्र सूक्ष्मं सूक्ष्मतरं नादमेव पराशुशेत् ॥ ३६ ॥ घनमुत्सृज्य वा
 सूक्ष्मे सूक्ष्ममुत्सृज्य वा घने । सममाणमपि क्षिप्तं भवो नान्धत्र चाळयेत्
 ॥ ३७ ॥ यत्र कुत्रापि वा नादे लगति प्रथमं मनः । तत्र तत्र स्थिरीभूत्वा
 तेन सार्धं विलीयते ॥ ३८ ॥ विस्तृत्य सकलं बाह्यं नादे दुरधाम्नुव-
 न्मनः । एकीभूयाथ सहसा विदाकाशे विलीयते ॥ ३९ ॥ उदासीन-
 स्ततो भूत्वा सदाभ्यासेन संयमी । उन्मनीकारकं सद्यो नादमेवाव-
 धारयेत् ॥ ४० ॥ सर्वविन्तां समुत्सृज्य सर्वचेष्टाविवर्जितः । नादमेवानुसं-
 दध्याच्चादे पित्तं विलीयते ॥ ४१ ॥ अकरन्दं पिबन्मृगो गन्धाच्चापेक्षते
 यथा । नादासक्तं सदा पित्तं विषयं न हि काङ्क्षति ॥ ४२ ॥ बहः सुनाद-
 गन्धेन सद्यः संलक्ष्णपापकः । नादग्रहणतज्जितमन्तरज्जुबद्धमः ॥ ४३ ॥

विस्मृत्य विश्वमेकाग्रं कुत्रचिद् हि धावति । मनोमत्तगजेन्द्रस्य विषयोद्या
नचारिण ॥ ४४ ॥ नियामनसमर्थोऽयं निनादो निशिताकुशः । नादोऽन्त
रङ्गसारङ्गबन्धने बाधुरायते ॥ ४५ ॥ अन्तरङ्गसमुद्रस्य रोधे वेलायतेऽपि
या । ब्रह्मप्रणवसलप्रनादो ज्योतिर्मयात्मकः ॥ ४६ ॥ मनस्तत्र लयः याति
तद्विष्णो परमं पदम् । तावदाकाशसंकल्पो यावच्छब्दः प्रवर्तते ॥ ४७ ॥
नि शब्दः तत्परं ब्रह्म परमात्मा समीयते । नादो यावन्मनस्तावच्चादान्तेऽपि
मनोन्मनी ॥ ४८ ॥ सशब्दश्चाक्षरे क्षीणे नि शब्दः परमं पदम् । सदा नादा
नुसंधानासक्षीणा वासना तु या ॥ ४९ ॥ निरञ्जने विलीयते मनोवायुः न
संशयः । नादकोटिसहस्राणि बिन्दुकोटिशतानि च ॥ ५० ॥ सर्वे तत्र लय
यान्ति ब्रह्मप्रणवनादके । सर्वोपस्थाविनिर्मुक्तः सर्वचिन्ताविचर्जितः ॥ ५१ ॥
मृतवत्तिष्ठते योगी स मुक्तेः नात्र संशयः । शङ्खदुन्दुभिनादः च न शृणोति
कदाचन ॥ ५२ ॥ काष्ठवज्ज्वापते देह उन्मन्यावन्धया ध्रुवम् । न जानाति
स क्षीतोष्णं न तु खलं न सुखं तथा ॥ ५३ ॥ न मानं नावमानं च सत्यं क्त्वा
तु समाधिना । अवस्थात्रयमन्वेति न चित्तं योगिनः सदा ॥ ५४ ॥ जाग्र
द्विद्राविनिर्मुक्तः स्वरूपावस्थतामियान् ॥ ५५ ॥ दृष्टिः स्थिरा यस्य विनासद
स्य वायुः स्थिरो यस्य विनाशप्रयत्नम् । चित्तं स्थिरं यस्य विनाशकम् च
ब्रह्मतारान्तरनादरूपं ह्युपनिषत् ॥ ५६ ॥ ॐ वाङ्मनसीति शान्तिः ॥
इति नादबिन्दूपनिषत्समाप्ता ॥

ध्यानबिन्दूपनिषत् ॥ ४१ ॥

ध्यात्वा यद्ब्रह्ममात्रं ते स्वावशेषधिया बभूवुः ।
योगतत्त्वज्ञानफलं तत्स्वमात्रं विचिन्तये ॥
ॐ सह नाववतिविति शान्तिः ॥

यदि शैलसमं पापं विस्तीर्णं बहुयोजनम् । निघते ध्यानयोगेन नान्यो
भेदः कदाचन ॥ १ ॥ बीजाक्षरं परं बिन्दुः नादः तस्योपरि स्थितम् । सशब्द
श्चाक्षरे क्षीणे नि शब्दः परमं पदम् ॥ २ ॥ अनाहतं तु यच्छब्दः तस्य शब्दस्य
वत्परम् । तत्परं विन्दते यस्तु स योगी लिङ्गसंशयः ॥ ३ ॥ बालाग्रशतसा
हस्रं तस्य भागस्य भागिनः । तस्य भागस्य भागार्धं तक्षये तु निरञ्जनम्
॥ ४ ॥ पुष्पमध्ये यथा गन्धः पद्ममध्ये यथा घृतम् । तिलमध्ये यथा तैलं
पाषाणेष्विव काञ्चनम् ॥ ५ ॥ एव सर्वाणि भूतानि भणौ सूत्रं ह्वात्मनि ।
स्थिरबुद्धिरससूडो ब्रह्मविद्ब्रह्मणि स्थितः ॥ ६ ॥ तिलानां तु यथा तैलं पुष्पे
गन्धं ह्वाश्रितः । पुरुषस्य शरीरे तु सबाह्याभ्यन्तरे स्थितः ॥ ७ ॥ वृक्ष

तु सकल विद्याध्याया तस्यैव निष्कला । सकले निष्कले भावे सर्वत्रात्मा
 व्यवस्थित ॥ ८ ॥ ओमित्येकाक्षर ब्रह्म ध्येय सर्वमुमुक्षुभिः । पृथिव्यग्निश्च
 ऋग्वेदो भूमित्येव पितामह ॥ ९ ॥ अकारे तु लय प्राप्ते प्रथमे प्रणवांशके ।
 अन्तरिक्ष यजुर्वायुर्ध्रुवो विष्णुर्जनार्दन ॥ १० ॥ उकारे तु लय प्राप्ते द्वितीये
 प्रणवांशके । सौ सूर्यं सामवेदश्च स्वरित्येव महेश्वर ॥ ११ ॥ मकारे तु
 लय प्राप्ते तृतीये प्रणवांशके । अकार पीतवर्णं स्याद्भोजोगुण उदीरित ॥ १२ ॥
 उकार सात्त्विक शुद्धो मकार कृष्णतामस । अष्टाङ्गं च चतुष्पादं त्रिस्थानं
 पञ्चदैवतम् ॥ १३ ॥ ओंकार यो न जानाति ब्रह्मणो न भवेत्तु स । प्रणवो
 धनुः शरो ह्यात्मा ब्रह्म तल्लक्ष्यमुच्यते ॥ १४ ॥ अप्रमत्तेन वेद्म्य शरवत्त-
 न्मयो भवेत् । निवर्तन्ते क्रिया सवासतस्मिन्दृष्टे परावरे ॥ १५ ॥ ओंकार
 प्रभवा देवा ओंकारप्रभवा स्वरा । ओंकारप्रभव सर्वं त्रैलोक्यं सचराच-
 रम् ॥ १६ ॥ इत्यो दहति पापानि दीर्घं सप प्रदोऽव्यय । अर्धमात्रासमा-
 युक्तं प्रणवो मोक्षदायक ॥ १७ ॥ तैलधाराभिवाचिष्ठं दीर्घघण्टानिना-
 दवत् । अवाच्यं प्रणवस्याग्रं यस्तं वेदं स वेदवित् ॥ १८ ॥ हृत्पद्मकर्णिका
 मध्यस्थिरदीपनिभाकृतिम् । अङ्गुष्ठमात्रमचलं ध्यायेद्योऽकारमीश्वरम् ॥ १९ ॥
 इदं वायुमापूर्य पूरित्वोदरस्थितम् । ओंकारं देहमध्यस्थं ध्यायेज्ज्वालाव-
 तीव्रतम् ॥ २० ॥ ब्रह्मा पूरकं ह्युक्तो विष्णुः कुम्भक उच्यते । रेचो रज-
 श्चात शोफं प्राणायामस्य देवता ॥ २१ ॥ आत्मानमरणिं कृत्वा प्रणव-
 चोत्तरारणिम् । ध्याननिर्मथनाभ्यासादेव पश्येन्निरुद्धवत् ॥ २२ ॥ ओंकार-
 ध्वनिनादेन वायो सहरणान्तिकम् । यावद्बलं समादध्यात्सम्यग्ज्ञादक्यावधि-
 ॥ २३ ॥ गन्तामस्य गमनादिशून्यमोकारमेकं रविकोटिदीप्तिम् । पश्यन्ति
 ये सचजानांतरः । हसा मकं ते विरजा भवन्ति ॥ २४ ॥ यन्मनस्त्रिजग-
 त्स्थिस्थानव्यसनकर्मकृत् । तन्मनो विलयं याति तद्विष्णोः परमं पदम्
 ॥ २५ ॥ अष्टपत्रं तु हृत्पद्मं द्वात्रिंशत्केसरान्वितम् । तस्य मध्ये स्थितो
 भानुर्भौमुमध्यगतः शशी ॥ २६ ॥ शशिमध्यगतो वह्निर्वह्निमध्यगता प्रभा ।
 प्रभा मध्यगतः पीतः नानारत्नप्रवेष्टितम् ॥ २७ ॥ तस्य मध्यगतः देवः वासुदेव-
 निरञ्जनम् । धीवत्सकौस्तुभोरस्कं मुक्तामणिविभूषितम् ॥ २८ ॥ शुद्धस्फटि-
 कसकाशं चन्द्रकोटिसमप्रभम् । एव ध्यायेन्महाविष्णुमेवं वा विनयान्वितं
 ॥ २९ ॥ अतसीपुष्पसकाशं नाभिस्थाने प्रतिष्ठितम् । चतुर्भुजं महाविष्णुं
 पूरकं त्रिचिन्तयेत् ॥ ३० ॥ कुम्भकेन हृदि स्थाने चिन्तयेत्कमलासनम् ।
 ब्रह्माणं रक्तग्रीवं चतुर्वक्त्रं पितामहम् ॥ ३१ ॥ रेचकेन तु विद्यात्मा कलाटस्थ-
 त्रिलोचनम् । शुद्धस्फटिकसकाशं तिष्कलं पापनाशनम् ॥ ३२ ॥ अञ्जपत्रम-
 धं पुष्पमूर्ध्वनालमधोमुखम् । कदलीपुष्पसकाशं सर्ववेदमयं शिवम् ॥ ३३ ॥

शतारं शतपत्राख्य विकीर्णाम्बुजकर्मिकम् । तत्रार्कचन्द्रचङ्गीनामुपयुं परि
 विन्त्येत् ॥ ३३ ॥ पद्मस्योद्घाटनं कृत्वा बोधचन्द्राग्निसूर्यकम् । तस्य इदी
 जमाद्वय आत्मानं चरते ध्रुवम् ॥ ३५ ॥ त्रिस्थानं च त्रिमात्रं च त्रिमण्डलं च
 त्रयाक्षरम् । त्रिमात्रमर्धमात्रं वा यस्त वेद स वेदवित् ॥ ३६ ॥ तैलधारा
 मिवाच्छिन्नदीर्घचण्डानिनादवत् । विन्दुनादकलातीतं यस्त वेद स वेदवित्
 ॥ ३७ ॥ यथैषोत्पलनालेन तोयमाकर्षयेन्नर । तथैवोत्कर्षयेद्वायुं योगी
 योगपथे स्थितः ॥ ३८ ॥ अर्धमात्रात्मकं कृत्वा कोशीभूतं तु पङ्कजम् ।
 कर्षयेन्नालमात्रेण भ्रुवोर्मध्ये लघं नयेत् ॥ ३९ ॥ भ्रुवोर्मध्ये ललाटे तु नासि
 कायास्तु मूलतः । जानीयादमूलं स्थानं तद्गङ्गायतनं महत् ॥ ४० ॥ आसन
 प्राणसरोधं प्रत्याहारश्च धारणा । ध्यानं समाधिरेतानि योगाङ्गानि भवन्ति
 षट् ॥ ४१ ॥ आसनानि च तावन्ति यावन्त्यो जीवजातयः । एतेषामनुत्ता
 न्मेवाश्विजानाति महेश्वरः ॥ ४२ ॥ छिद्रं भद्रं तया सिंहं पद्मं चेति चतु
 र्व्यम् । आधारं प्रथमं चक्रं स्वाधिष्ठानं द्वितीयकम् ॥ ४३ ॥ योनिस्थानं
 तयोर्मध्ये कामरूपं निगद्यते । आधारारये गुदस्थाने पङ्कजं यच्चतुर्दलम्
 ॥ ४४ ॥ तन्मध्ये प्रोच्यते योनिः कामाख्या सिद्धवन्दिता । योनिमध्ये
 स्थितं छिद्रं पश्चिनाभिमुखं तथा ॥ ४५ ॥ मलके मणिवज्रिच्च यो जानाति
 स योगवित् । तप्तचामीकराकारं तच्चिल्लखेव विस्फुरत् ॥ ४६ ॥ चतुरस्रमु
 पर्यंशेरथो मेढाप्रतिष्ठितम् । स्वशब्देन भवेत्प्राणं स्वाधिष्ठानं तदाश्रयम्
 ॥ ४७ ॥ स्वाधिष्ठानं ततश्चक्रं मेढमेव निगद्यते । मणिवत्तन्मुना यत्र वायुना
 पूरितं वपुः ॥ ४८ ॥ तन्नाभिमण्डलं चक्रं प्रोच्यते मणिपूरकम् । द्वादशा
 रमहाचक्रं पुण्यपापनियञ्जितं ॥ ४९ ॥ तावज्जीवो भ्रमत्येव यावत्तत्त्वं न
 विन्दत । ऊर्ध्वं मेढादथो नाभं कन्दो योऽस्ति खगाण्डवत् ॥ ५० ॥ तत्र
 नाड्यं समुत्पन्ना सहस्राणि द्विसप्ततिः । तेषु नाडीसहस्रेषु द्विसप्ततिरुदा
 हता ॥ ५१ ॥ प्रधाना प्राणवाहि-यो भूयस्तत्र दश स्मृता । इडा च
 पिङ्गला च वसुपन्ना च तृतीयका ॥ ५२ ॥ गान्धारी हस्तिजिह्वा च पूषा चैव
 यशस्विनी । अलम्बुषा कुहूत्र राक्षिनी दशमी स्मृता ॥ ५३ ॥ एव नाडी
 मयं चक्रं विशेषं योगिना सदा । सततं प्राणवाहिन्यं सोमसूर्याग्निदेवता
 ॥ ५४ ॥ इडापिङ्गलासुषुम्नास्तिलो नाड्यं प्रकीर्तिता । इडा कामे स्थिता
 भागे पिङ्गला दक्षिणे स्थिता ॥ ५५ ॥ सुषुम्ना मध्यदेशे तु प्राणमार्गा
 श्रयं स्मृता । प्राणोऽपानं समानश्रोदानो व्यानस्तथैव च ॥ ५६ ॥
 नागं कूर्मं कृकरको देवदत्तो धनञ्जयः । प्राणाद्याः पञ्च विष्णवास्तानां
 गाद्याः पञ्च वायव्यः ॥ ५७ ॥ एते नाडीसहस्रेषु वर्तन्ते जीवरूपिणः ।
 प्राणमपानवरो जीवो ह्यश्रोत्रं प्रधावति ॥ ५८ ॥ कामदक्षिणमा

नेन चञ्चलत्वाच्च दृश्यते । आक्षिप्तो मुजदण्डेन ययोच्चकति कन्दुकः
॥ ५९ ॥ प्राणापानसमाक्षिसस्तद्विजीवो न विभ्रमेत् । अपानात्कर्षति
प्राणोऽपानः प्राणाच्च कर्षति ॥ ६० ॥ खगरजुवदित्येतद्यो जानाति स योग-
वित् । हकारेण बहिर्याति सकारेण विशोऽपुनः ॥ ६१ ॥ हंसहंसेत्यमुं मन्त्रं
जीवो जपति सर्वदा । शतानि षट्दिवारात्रं सहस्राण्येकविंशतिः ॥ ६२ ॥
एतत्संख्यान्वितं मन्त्रं जीवो जपति सर्वदा । अजपा नाम गायत्री योगिनां
मोक्षदा सदा ॥ ६३ ॥ अस्याः संकल्पमात्रेण नरः पापैः प्रमुच्यते । अनया
सदृशी विद्या अनया सदृशो जपः ॥ ६४ ॥ अनया सदृशं पुण्यं न भूतं न
भविष्यति । येन मार्गेण गन्तव्यं ब्रह्मस्थानं निरामयम् ॥ ६५ ॥ मुखेना-
च्छाद्य तद्द्वारं प्रसुप्ता परमेश्वरी । प्रबुद्धा बह्वियोगेन मनसा मरुता सह
॥ ६६ ॥ सूचिवद्गुणमादाय अजत्यूर्ध्वं सुषुप्ताया । उद्घाटयेत्कपाटं तु यथा
कुञ्चिकया हठात् ॥ ६७ ॥ कुण्डलिन्या तया योगी मोक्षद्वारं विमेदयेत्
॥ ६८ ॥ कृत्वा संपुटितौ करौ दृढतरं बध्वाय पञ्चासनं गाढं वक्षति सन्नि-
धाय पुत्रकं ध्यानं च तच्चेतसि । वारंवारमपातमूर्ध्वमनिलं प्रोक्षारयन्पूरितं
मुञ्चन्प्राणमुपैति बोधमनुलं शक्तिप्रभावाच्चरः ॥ ६९ ॥ पञ्चासनस्थितो योगी
नाडीद्वारेषु पूरयन् । मारुतं कुम्भयन्त्यस्तु स मुक्तो नात्र संशयः ॥ ७० ॥
अङ्गानां मर्दनं कृत्वा क्षमजातेन वारिणा । कद्रुमल्लवणत्यागी क्षीरपानरतः
सुखी ॥ ७१ ॥ ब्रह्मचारी मिताहारी योगी योगपरायणः । अन्दादूर्ध्वं भवे-
त्सिद्धो नात्र कार्या विचारणा ॥ ७२ ॥ कन्दोर्ध्वकुण्डली शक्तिः स योगी
सिद्धिभाजनम् । अपानप्राणयोरेक्यं क्षयान्मूत्रपुरीषयोः ॥ ७३ ॥ युवा भवति
वृद्धोऽपि सततं मूलबन्धनात् । पार्थिवभागेन संपीड्य योनिमाकुञ्चयेद्बुद्धम्
॥ ७४ ॥ अपानमूर्ध्वमुत्कृष्य मूलबन्धोऽयमुच्यते । उदघाणं कुरुते यस्माद-
विश्रान्तमहास्त्रगः ॥ ७५ ॥ उड्डियाणं तदेव स्यात्तत्र बन्धो विधीयते । उदरे
पश्चिमं ताणं नामेरूर्ध्वं तु कारयेत् ॥ ७६ ॥ उड्डियाणोऽप्ययं बन्धो मृत्यु-
मातङ्गकेसरी । बध्नाति हि शिरोजातमधोगामिनभोजलम् ॥ ७७ ॥ ततो
जालन्धरो बन्धः कर्मदुःखौघनाशनः । जालन्धरे कृते बन्धे कर्णसंकोचलक्षणे
॥ ७८ ॥ न पीयूषं पतत्यग्नौ न च वायुः प्रधावति । कपालकुहरे जिह्वा
प्रविष्टा विपरीतगा ॥ ७९ ॥ झुवोरन्तर्गता दृष्टिर्मुद्रा भवति खेचरी । न
रोगो मरणं तस्य न निद्रा न क्षुधा तृषा ॥ ८० ॥ न च मूर्च्छा भवेत्तस्य यो
मुद्रां वेत्ति खेचरीम् । पीड्यते न च रोगेण लिप्यते न च कर्मणा ॥ ८१ ॥
बध्यते न च कालेन यस्य मुद्राक्षि खेचरी । चित्तं चरति खे यस्माज्जिह्वा
भवति खेगता ॥ ८२ ॥ तेनैषा खेचरी नाम मुद्रा सिद्धनमस्कृता । खेचर्या

मुद्रया यस्य शिवरं छम्बिकोर्ध्वतः ॥ ८३ ॥ बिन्दुः क्षरति नो यस्य कामि-
 न्मालिङ्गितस्य च । वावद्विन्दुः स्थितो देहे तावन्मृत्युमयं कृतः ॥ ८४ ॥
 वावद्वद्वा नभोमुद्रा तावद्विन्दुर्न गच्छति । गलितोऽपि यदा बिन्दुः संप्राप्तो
 योनिमण्डले ॥ ८५ ॥ ब्रजस्यूर्ध्वं हठाच्छक्त्या निबद्धो योनिमुद्रया । स एव
 द्विविधो बिन्दुः पाण्डुरो लोहितस्तथा ॥ ८६ ॥ पाण्डुरं शुक्रमित्याहुर्लोहि-
 ताख्यं महारजः । विद्रुमद्रुमसंकाशं योनिस्थाने स्थितं रजः ॥ ८७ ॥
 शशिस्थाने वसेद्विन्दुस्तयोरैक्यं सुदुर्लभम् । बिन्दुः शिवो रजः शक्तिर्बिन्दु-
 रिन्द्र रजो रविः ॥ ८८ ॥ उभयोः संगमादेव प्राप्यते परमं वपुः । वायुना
 शक्तिचालेन प्रेरितं खे यथा रजः ॥ ८९ ॥ रविर्गैरुत्वमायाति भवेद्दिव्यं
 व्युत्सदा । शुक्रं चन्द्रेण संयुक्तं रजः सूर्यसमन्वितम् ॥ ९० ॥ द्वयोः समर-
 सीमां यो जानाति स योगविद् । शोधनं मलजालानां घटनं चन्द्रसूर्ययोः
 ॥ ९१ ॥ रसानां शोषणं सम्यग्ब्रह्ममुद्राभिधीयते ॥ ९२ ॥ वक्षोन्मस्तहनुर्नि-
 पीक्य सुषिरं योनेश्च वामाङ्गिणा हस्ताभ्यामनुधारयन्प्रविततं पादं तथा
 दक्षिणम् । आपूर्य शसनेन कुक्षियुगलं बध्वा शनं रेचयेद्देया पातकनाशिनी
 ननु महामुद्रा नृणां प्रोच्यते ॥ ९३ ॥ अथात्मनिर्णयं व्याख्यास्ये ॥ हृदि-
 स्थाने अष्टदलपद्मं वर्तते तन्मध्ये रेखावलयं कृत्वा जीवात्मरूपं ज्योतीरूप-
 मष्टुमात्रं वर्तते तस्मिन्सर्वं प्रतिष्ठितं भवति सर्वं जानाति सर्वं करोति सर्व-
 मोत्कर्षरितमहं कर्ताऽहं भोक्ता सुखी दुःखी काणः खज्रो बधिरो मूकः कृशः
 स्थूलोऽनेन प्रकारेण स्वतन्त्रत्वादेन वर्तते ॥ पूर्वदले विश्रमते पूर्वं दलं श्वेत-
 वर्णं तदा भक्तिपुरःसरं धर्मे मतिर्भवति ॥ यदाऽग्नेयदले विश्रमते तदाग्नेयदलं
 रक्तवर्णं तदा निद्रालस्यमतिर्भवति ॥ यदा दक्षिणदले विश्रमते तद्दक्षिणदलं
 कुष्णवर्णं तदा द्वेषकोपमतिर्भवति ॥ यदा नैऋतदले विश्रमते तन्नैऋतदलं
 नीलवर्णं तदा पापकर्महिंसामतिर्भवति ॥ यदा पश्चिमदलं विश्रमते तत्प-
 चिमदलं स्फटिकवर्णं तदा कीडाविनोदं मतिर्भवति ॥ यदा वायव्यदले
 विश्रमते वायव्यदलं माणिक्यवर्णं तदा गमनचलनवैराग्यमतिर्भवति ॥
 यदोत्तरदले विश्रमते तदुत्तरदलं पीतवर्णं तदा सुखशृङ्गारमतिर्भवति ॥
 यदेशानदले विश्रमते तदीशानदलं वैदूर्यवर्णं तदा दानादिकृपावतिर्भ-
 वति ॥ यदा संधिसंधिषु मतिर्भवति तदा वातपित्तश्लेष्ममहाव्याधिप्रकोपो
 भवति ॥ यदा मध्ये तिष्ठति तदा सर्वं जानाति गायति नृत्यति पठत्या-
 नन्दं करोति ॥ यदा नेत्रभ्रमो भवति श्रमतिर्भरणार्थं प्रथमरेखावलयं
 कृत्वा मध्ये निमज्जनं कुरुते प्रथमरेखाबन्धूकपुष्पवर्णं तदा निद्रावस्था
 भवति ॥ निद्रावस्थामध्ये स्वप्नावस्था भवति ॥ स्वप्नावस्थामध्ये दृष्टं

श्रुतमनुमानसम्भवार्ता इत्यादिकल्पना करोति तदादिश्रमो भवति ॥
 श्रमनिर्हरणार्थं द्वितीयरेखावलयं कृत्वा मध्ये निमज्जनं कुरुते द्वितीयरेखा
 इन्द्रकोपवर्णं तदा सुषुप्त्यवस्था भवति सुषुप्तौ केवलपरमेश्वरसबन्धिनी
 बुद्धिर्भवति नित्यबोधस्वरूपा भवति पश्चात्परमेश्वरस्वरूपेण प्राप्तिर्भवति ॥
 तृतीयरेखावलयं कृत्वा मध्ये निमज्जनं कुरुते तृतीयरेखा पद्मरागवर्णं तदा
 तुरीयावस्था भवति तुरीये केवलपरमात्मसबन्धिनी भवति नित्यबोधस्वरूपा
 भवति तदा शने शनैरुपरमेद्बुद्ध्या धृतिगृहीतयात्मसंस्थं मनं कृत्वा न
 किञ्चिदपि चिन्तयेत्तदा प्राणापानयोरैक्यं कृत्वा सर्वं विश्वमात्मस्वरूपेण लक्ष्य
 धारयति । यदा तुरीयातीतावस्था तदा सर्वेषामानन्दस्वरूपो भवति द्वन्द्व-
 तीतो भवति यावदेहधारणा वतते तावत्तिष्ठति पश्चात्परमात्मस्वरूपेण
 प्राप्तिर्भवति इत्यनेन प्रकारेण मोक्षो भवतीदमेवात्मदर्शनोपाया भवन्ति ॥
 अनुपपद्यमानयुक्तमहाद्वारगवायुना । सद्स्थितत्रिकोणार्धगमने दृश्यतेऽच्युत-
 ॥ ९४ ॥ पूर्वोक्तत्रिकोणस्थानादुपरि पृथिव्यादिपञ्चवर्णकं ध्येयम् । प्राणदि-
 पञ्चवायुश्च बीजवर्णं च स्थानकम् । यकार प्राणबीजं च नीलजीमूतसन्धि-
 भम् । रकारमग्निबीजं च अपानादित्यसन्धिभम् ॥ ९५ ॥ लकारं पृथिवीरूप
 ध्यायन् बन्धूकसन्धिभम् । वकारं जीवबीजं च उदानं शङ्खवर्णकम् ॥ ९६ ॥
 हकारं वियस्वरूपं च समानं रफटिकप्रभम् । ह्रस्वाभिनासाकणं च पादाङ्गु-
 ष्ठादिसंस्थितम् ॥ ९७ ॥ द्विसप्ततिसहस्राणि नाडीमार्गेषु वतन्ते । अष्टाविं-
 शतिकोटीषु रोमकूपेषु संस्थिता ॥ ९८ ॥ समानप्राण एकस्तु जीवः स एक
 एव हि । रेचकादि त्रयं कुर्याद्दृढचित्तं समाहितं ॥ ९९ ॥ शनं समस्तमा-
 कृत्य हन्तरोरुहकोटरे । प्राणापानौ च बध्वा ऽु प्रणवेन समुच्चरेत् ॥ १०० ॥
 कर्णसकोचनं कृत्वा लिङ्गसकोचनं तथा । मूलाधारात्सुषुम्णा च पद्मतन्तुनिभा
 शुभा ॥ १०१ ॥ अमूर्तौ वतन्ते नादो वीणादण्डसमुत्थितः । शङ्खनादादि-
 भिश्चैव मध्यमेव ध्वनिर्यथा ॥ १०२ ॥ व्योमरन्ध्रगतो नादो मायूरः नादमेव
 च । कपालकुहरे मध्ये चतुर्द्वारस्य मध्यमे ॥ १०३ ॥ तदात्मा राजते तत्र
 यथा व्योम्नि दिवाकरः । कोदण्डद्वयमध्ये तु ब्रह्मरन्ध्रेऽपुनश्चिच्छिन्नं च ॥ १०४ ॥
 स्वात्मानं पुरुषं पश्येन्मनस्तत्र लयं गतम् । रत्नानि ज्योतिस्त्रिणादं तु बिन्दुमा
 हेतुं पदम् । य एव वेदं पुरुषं स कैवल्यं समश्नुत इत्युपनिषत् ॥ १०५ ॥
 ॐ सह नाववतिविति शान्तिः ॥

इति ध्यानविन्दूपनिषत्समाप्ता ॥

ब्रह्मविद्योपनिषत् ॥ ४२ ॥

स्वाविद्यातत्कार्यज्ञात यद्विद्यापद्वय गतम् ।

तद्वसविद्यानिष्पन्न रामचन्द्रपद भजे ॥

ॐ सह नाववत्विति शान्ति ॥

अथ ब्रह्मविद्योपनिषदुच्यते ॥ प्रसादाद्ब्रह्मणस्तस्य विष्णोरद्भुतकर्मण ।
 रहस्य ब्रह्मविद्याया ध्रुवाग्नि संप्रचक्षते ॥ १ ॥ ॐमित्येकाक्षरं ब्रह्म यदुक्तं
 ब्रह्मवादिभिः । शरीरं तस्य वक्ष्यामि स्थानं कालत्रयं तथा ॥ २ ॥ तत्र देवा-
 न्नाथः प्रोक्ता लोका वेदास्त्रयोऽग्नयः । तिस्रो मात्रार्धमात्रा च त्र्यक्षरस्य
 शिवस्य तु ॥ ३ ॥ ऋग्वेदो गार्हपत्यं च पृथिवी ब्रह्म एव च । आकारस्य
 शरीरं तु व्याख्यातं ब्रह्मवादिभिः ॥ ४ ॥ यजुर्वेदोऽन्तरिक्षं च दक्षिणाग्निस्त-
 थैव च । विष्णुश्च भगवान्देव उकारं परिकीर्तितं ॥ ५ ॥ सामवेदस्तथा द्यौश्चा-
 हवनीयस्तथैव च । ईश्वरं परमो देवो मकारं परिकीर्तितं ॥ ६ ॥ सूर्य-
 मण्डलमध्येऽथ ह्यकारं शङ्कमप्ययम् । उकारश्चन्द्रसकाशस्तस्य मध्ये व्यव-
 स्थितः ॥ ७ ॥ मकारस्तदभिसकाशो विभूम्नो विद्युतोपमः । तिस्रो मात्रा-
 स्तथा ज्ञेया सोमसूर्याग्निरूपिणः ॥ ८ ॥ शिखा तु दीपसकाशा तस्मिन्नुपरि
 वर्तते । अर्धमात्रा तथा ज्ञेया प्रणवस्योपरि स्थिता ॥ ९ ॥ पञ्चसूत्रनिभा
 सूरुभा शिखा सा दृश्यते परा । सा नाडी सूर्यसकाशा सूर्यं भिरवा तथापरा ॥
 १० ॥ द्विसप्ततिसहस्राणि नाडी भिरवा च सूर्येभिः । वरदं सर्वभूतानां सर्वं
 व्याप्यावतिष्ठति ॥ ११ ॥ काष्ठघण्टानिनादस्तु यथा लीयति शान्तये । ओङ्का-
 रस्तु तथा योज्यं शान्तये सर्वमिच्छता ॥ १२ ॥ यस्मिन्निवलीयते ब्रह्मदस्त-
 रपरं ब्रह्म गीयते । धियं हि लीयते ब्रह्म सोऽमृतत्वाय कल्पते ॥ १३ ॥ वायुः
 प्राणस्तथाकाशश्चिच्छिधो जीवसत्त्वकः । स जीवः प्राण इत्युक्तो बालाग्रशतक-
 ल्पितः ॥ १४ ॥ नाभिस्थाने स्थित विश्वं शुद्धतापं सुनिर्मलम् । आदित्यमिव
 दीप्यन्तं रश्मिभिश्चास्त्रिलं शिवम् ॥ १५ ॥ सकारं च हकारं च जीवो जपति
 सर्वदा । नाभिरन्त्राद्विनिष्क्रान्तं विषयव्यासिवर्जितम् ॥ १६ ॥ तेनेदं निष्कलं
 विद्यारक्षीरासपरिर्वया तथा । कारणेनात्मना युक्तं प्राणायामैश्च पञ्चभिः
 ॥ १७ ॥ चतुष्कलासमायुक्तो आम्रयते च हृदि स्थितः । गोलकस्तु यदा
 देहे क्षीरदण्डेन वा हतः ॥ १८ ॥ एतस्मिन्वसते शीघ्रमविश्रान्तं महा-
 क्षयः । यावद्विश्वसितो जीवस्तावन्निष्कलता गतः ॥ १९ ॥ नभस्य निष्कलं
 ध्यात्वा मुच्यते भगवन्धनात् । अनाहतध्वनियुतं हसं यो वेद हृद्गतम् ॥
 २० ॥ स्वप्रकाशविदानन्दं स हसं हति गीयते । देवकं पूरकं मुक्त्वा
 कुम्भकेन स्थितं सुधीः ॥ २१ ॥ नाभिकन्दे समौ कृत्वा प्राणायामौ

समाहितः । मलकस्थामृतास्वादं पीत्वा प्यानेन सादरम् ॥ २२ ॥ दीपाकारं
महादेव ज्वलन्तं नाभिमध्यमे । अभिविध्यामृतेनैव हस हसति यो ज्ञेयः
॥ २३ ॥ जराभरणरोगादि न तस्य भुवि विद्यते । एव दिने दिने कुर्यादग्नि-
मादिविभूतये ॥ २४ ॥ ईश्वरत्वमवाप्नोति सदाभ्यासरत पुमान् । बहवो
नैकमार्गेण प्राप्ता नित्यत्वमागता ॥ २५ ॥ हसविद्यामृते लोके नास्ति
नित्यत्वसाधनम् । यो ददाति महाविद्यां हसाक्या पारमेखरीम् ॥ २६ ॥
तस्य दास्य सदा कुर्यात्प्रज्ञया परया सह । शुभं वाऽशुभमन्यद्वा यदुक्तं
गुह्या भुवि ॥ २७ ॥ तत्कुर्यादविचारेण शिष्यः सतोषसयुत । हसविद्या-
मिमो लब्ध्वा गुरुशुश्रूषया नर ॥ २८ ॥ आत्मानमात्मना साक्षाद्ब्रह्म बुक्त्वा
सुनिबलम् । देहजात्यादिसबन्धान्वर्णाश्रमसमन्वितान् ॥ २९ ॥ वेदशास्त्राणि
चान्यानि पदपांसुमिव त्यजेत् । गुरुभक्तिं सदा कुर्याच्छ्रेयसे भूयसे नर
॥ ३० ॥ गुरुरेव हरि साक्षाच्चान्य इत्यववीच्छति ॥ ३१ ॥ श्रुत्वा यदुक्तं
परमार्थमेव तत्सशयो नात्र तत् समस्तम् । श्रुत्वा विरोधे न भवेत्प्रमाणं
भवेदनर्थाय विना प्रमाणम् ॥ ३२ ॥ देहस्य सकलो ज्ञेयो निष्कलो देहव-
र्जित । आप्तोपदेशगम्योऽसौ सर्वतः समवस्थित ॥ ३३ ॥ हसहसति यो
ब्रूयादसौ ब्रह्मा हरि शिव । गुरुब्रह्मास्तु लभ्येत प्रत्यक्ष सर्वतोमुखम् ॥ ३४ ॥
तिलेषु च यथा तैलं पुष्पे गन्ध इवाभित । पुरुषस्य शरीरेऽस्मिन्स बाह्या-
भ्यन्तरे तथा ॥ ३५ ॥ उत्काहस्तो ययालोके द्रव्यमालोक्य ता त्यजेत् ।
ज्ञानेन ज्ञेयमालोक्य पश्चाज्ज्ञानं परित्यजेत् ॥ ३६ ॥ पुष्पवासकलं विद्याद्
न्धस्तस्य तु निष्कलं । वृक्षस्तु सकलं विद्याच्छाया तस्य तु निष्कला ॥ ३७ ॥
निष्कलं सकलो भाव सर्वत्रैव व्यवस्थित । उपायं सकलस्तद्गुपेयश्चैव
निष्कल ॥ ३८ ॥ सकले सकलो भावो निष्कले निष्कलस्तथा । एकमात्रो
द्विमात्रश्च त्रिमात्रश्चैव भेदतः ॥ ३९ ॥ अर्धमात्रा परा ज्ञेया तत् ऊर्ध्वं
परात्परम् । पञ्चधा पञ्चदैवस्य सकलं परिपश्यते ॥ ४० ॥ ब्रह्मणो हृदयस्थानं
कण्ठे विष्णु समाश्रित । तालुमध्ये स्थितो रुद्रो कलाटस्थो महेश्वर ॥ ४१ ॥
नासाग्रे अच्युत विद्यात्तस्थान्ते तु परं पदम् । परत्वात् परं नास्तीत्येव
शास्त्रस्य निर्णयः ॥ ४२ ॥ देहातीतं तु तं विद्यान्नासाग्रे द्वादशाङ्गुलम् ।
तदन्तं तं विजानीयात्तत्रस्थो व्यापयेत्प्रभुम् ॥ ४३ ॥ मनोऽप्यन्यत्र निक्षिप्तं
चक्षुरन्यत्र पातितम् । तथापि योगिनां योगो ह्यविच्छिन्नः प्रवर्तते ॥ ४४ ॥
एतत्तु परमं गुह्यमेतत्तु परमं शुभम् । नातः परतरं किञ्चिज्ज्ञानं परतरं
शुभम् ॥ ४५ ॥ शुद्धज्ञानामृतं प्राप्य परमाक्षरनिर्णयम् । गुह्याद्गुह्य-
तमं गोप्यं प्रहणीयं प्रयत्नतः ॥ ४६ ॥ नापुत्राय प्रदातव्यं नाशिव्याय
कदाचन । गुरुदेवाय भक्त्यैव नित्यं भक्तिपराय च ॥ ४७ ॥ प्रदातव्यमिदं

शास्त्र नेतरेभ्यः प्रदापयेत् । दातास्व नरकं याति सिद्ध्यते न कदाचन ॥४८॥
 गृहस्थो ब्रह्मचारी च वानप्रस्थश्च भिक्षुकः । यत्र तत्र स्थितो ज्ञानी परमा-
 क्षरविस्तदा ॥ ४९ ॥ विषयी विषयासक्तो याति देहान्तरे शुभम् । ज्ञाना-
 देवास्व शास्त्रस्य सर्वोपस्थोऽपि मानवः ॥ ५० ॥ ब्रह्महत्याभमेधाद्यैः पुण्य-
 पापैर्न लिप्यते । चोदको बोधकश्चैव मोक्षदश्च परः स्मृतः ॥ ५१ ॥ इत्येषा
 त्रिविधो ज्ञेय आचार्यस्तु महीतले । चोदको दर्शयेन्मार्गं बोधकः स्थानमा-
 चरेत् ॥ ५२ ॥ मोक्षदस्तु पर तत्त्व यज्ज्ञात्वा परमश्नुते । प्रत्यक्षयजन देहे
 सक्षेपाच्छृणु गौतम ॥ ५३ ॥ तेनेष्ट्वा स नरो याति शाश्वत पदमव्ययम् ।
 स्वयमेव तु सपश्येदेहे विन्दु च निष्कलम् ॥ ५४ ॥ अयने ह्ये च विपुत्रे सदा
 पश्यति मार्गवित् । कृत्वायाम पुरा वत्स रेचपूरककुम्भकान् ॥ ५५ ॥ पूर्वं
 चोभयमुच्चार्य अर्चयेत् यथाक्रमम् । तमस्कारेण योगेन मुद्रयाभ्य चार्चयेत्
 ॥ ५६ ॥ सूर्यस्य ग्रहण वत्स प्रत्यक्षयजन स्मृतम् । ज्ञानास्तायुज्यमेवोक्त-
 सोढे तोयं यथा तथा ॥ ५७ ॥ ण्ते गुणा प्रवर्तन्ते योगाभ्यासकृतश्चमैः ।
 तस्माद्योग समादाय सर्वदुःखबहिष्कृतः ॥ ५८ ॥ योगध्यानं सदा कृत्वा
 ज्ञान तन्मयता व्रजेत् । ज्ञानास्वरूप परमं हसमग्रं समुचरेत् ॥ ५९ ॥
 प्राणिना देहमध्ये तु स्थितो हसः सदाच्युतः । हस एव पर सत्यं हस एव
 तु शक्तिम् ॥ ६० ॥ हस एव पर वाक्यं हस एव तु वादिकम् । हस एव
 परो रदो हस एव परात्परम् ॥ ६१ ॥ सर्वदेवस्य मध्यस्थो हस एव महेश्वरः ।
 पृथिव्यादिशिवान्तं तु अकाराद्याश्च वर्णकाः ॥ ६२ ॥ कूटान्ता हस
 एव स्यान्मातृकेति व्यवस्थितः । मातृकारहितं मन्त्रमादशन्ते न कुत्रचित्
 ॥ ६३ ॥ हसोऽयोतरनूपम्य मध्ये देव व्यवस्थितम् । दक्षिणामुखमाश्रित्य
 ज्ञानमुद्रां प्रकल्पयेत् ॥ ६४ ॥ सदा समाधिं कुर्वीत हसमन्त्रमनुस्मरन् ।
 निर्मलस्कटिकाकारं दिव्यरूपमनुत्तमम् ॥ ६५ ॥ मध्यदेशे परं हसं ज्ञानमु-
 द्वात्मरूपकम् । प्राणोऽपानं समानश्चोदानयानां च वायवः ॥ ६६ ॥ पञ्च-
 कमग्निर्द्वैयुक्ता क्रियाशक्तिबलोद्यता । नागं कूर्मश्च कृकरो देवदत्तो धनञ्जयः
 ॥ ६७ ॥ पञ्चजानेन्द्रिययुक्ता ज्ञानशक्तिबलोद्यता । पावकं शक्तिमध्ये तु
 नाभिचक्रे रविः स्थितः ॥ ६८ ॥ बन्धमुद्रां कृता येन नासाग्रे तु स्वलोचने ।
 अकारं वह्निरित्याहुर्हकारे हृदि सस्थितः ॥ ६९ ॥ मकारे च भ्रुवोर्मध्ये
 प्राणशक्त्या प्रबोधयेत् । ब्रह्मप्रन्थिरकारे च विष्णुप्रन्थिर्हृदि स्थितः ॥ ७० ॥
 रुद्रप्रन्थिर्भ्रुवोर्मध्ये भिद्यतेऽक्षरवायुना । अकारे सस्थितो ब्रह्मा उकारे वि-
 ष्णुरास्थितः ॥ ७१ ॥ मकारे सस्थितो रुद्रन्ततोऽस्थान्तं परापरः ।
 कण्ठं सकुच्य नाड्यादौ स्तम्भिते येन शक्तिः ॥ ७२ ॥ रसना पीडयमा-
 नेयं षोडशी बोध्वर्गामिनी । त्रिकूटं त्रिविधां च गोलांश्च निखरं तथा

॥ ७३ ॥ त्रिशङ्खचक्रमोकारमूर्ध्वनाल भ्रुवोर्मुखम् । कुण्डलीं चालयन्प्राणा-
ग्नेदयन्शशिमण्डलम् ॥ ७४ ॥ साधयन्वज्रकुम्भानि नव द्वाराणि बन्धयेत् ।
सुमन पवनारूढ सरागो निर्गुणस्तथा ॥ ७५ ॥ ब्रह्मस्थाने तु नाद् स्याच्छा-
किन्यमृतवर्षिणी । षट्चक्रमण्डलोद्धार ज्ञानदीप प्रकाशयेत् ॥ ७६ ॥ सर्व-
भूतस्थित देव सर्वेश नित्यमर्चयेत् । आत्मरूप तमालोक्य ज्ञानरूप निरा-
मयम् ॥ ७७ ॥ दृश्यन्त दिव्यरूपेण सर्वव्यापी निरञ्जन । हस हस वदे-
द्वाक्य प्राणिना देहमाश्रित । सप्राणापानयोर्ग्रन्थिरजपेत्यभिधीयते ॥ ७८ ॥
सहस्रमेक ययुत षट्शत चैव सर्वदा । उच्चरन्पठितो हस सोऽहमित्यभिधी-
यते ॥ ७९ ॥ पूर्वभागे ह्यधोलिङ्ग शिखिन्यां चैव पश्चिमम् । ज्योतिलिङ्ग
भ्रुवोर्मध्ये नित्य ध्यायेत्सदा यति ॥ ८० ॥ अच्युतोऽहमचिन्त्योऽहमतर्क्यो-
हमजोऽस्म्यहम् । अप्राणोऽहमकायोऽहमनङ्गोऽस्म्यभयोऽस्म्यहम् ॥ ८१ ॥
अशब्दोऽहमरूपोऽहमस्पर्शोऽस्म्यहमद्वय । अरतोऽहमगन्धोऽहमनादिरमृ-
तोऽस्म्यहम् ॥ ८२ ॥ अक्षयोऽहमलिङ्गोऽहमजरोऽस्म्यकलोऽस्म्यहम् । अप्रा-
णोऽहमसूकोऽहमचिन्त्योऽस्म्यकृतोऽस्म्यहम् ॥ ८३ ॥ अन्तर्वास्यहमप्राज्ञोऽ-
निर्देश्योऽहमलक्षण । अगोत्रोऽहमगात्रोऽहमचक्षुष्कोऽस्म्यवागहम् ॥ ८४ ॥
अदृश्योऽहमवर्णोऽहमखण्डोऽस्म्यहमद्भुत । अध्रुतोऽहमदृष्टोऽहमन्वेष्टव्योऽ-
मरोऽस्म्यहम् ॥ ८५ ॥ अवायुरप्यनाकाशोऽतेजस्कोऽस्यभिचायहम् । अम-
तोऽहमजातोऽहमतिसूक्ष्मोऽविकार्यहम् ॥ ८६ ॥ अरजस्कोऽतमस्कोऽहमस-
त्त्वोऽस्म्यगुणोऽस्म्यहम् । अमायोऽनुभवात्माहमनन्योऽविषयोऽस्म्यहम् ॥ ८७ ॥
अद्वैतोऽहमपूर्णोऽहमबाह्योऽहमनन्तर । अश्रोताऽहमदीर्घोऽहमव्यक्तोऽहम-
नामय ॥ ८८ ॥ अद्वयानन्दविज्ञानघनोऽस्म्यहमविक्रिय । अनिच्छोऽहम-
लेपोऽहमकर्तास्म्यहमद्वय ॥ ८९ ॥ अविद्याकार्यहीनोऽहमवाप्तनगोचर ।
अनल्पोऽहमशोकोऽहमविकल्पोऽस्म्यविज्वलन् ॥ ९० ॥ आदिमध्यान्त-
हीनोऽहमाकाशसदृशोऽस्म्यहम् । आत्मचैतन्यरूपोऽहमहमानन्दचिद्धन
॥ ९१ ॥ आनन्दामृतरूपोऽहमात्मसत्त्वोऽहमन्तर । आत्मकामोऽहमा-
काशात्परमात्मेश्वरोऽस्म्यहम् ॥ ९२ ॥ ईशानोऽस्म्यहमीक्योऽहमहमुत्तमपुरुष ।
उत्कृष्टोऽहमुपद्रष्टा अहमुत्तरतोऽस्म्यहम् ॥ ९३ ॥ केवलोऽह कवि कर्मा-
ध्यक्षोऽह करणाधिप । गुहाशयोऽह गोसाह चक्षुषश्श्रुतरस्म्यहम् ॥ ९४ ॥
चिदानन्तोऽस्म्यह चेता चिद्धनश्चिन्मयोऽस्म्यहम् । ज्योतिर्मयोऽस्म्यह
ज्यायाज्योतषा ज्योतिरस्म्यहम् ॥ ९५ ॥ तमस साक्ष्यह तुर्यतुर्योऽह
तमस पर । दिव्यो देवोऽस्मि दुर्दसो दृष्टाप्यायो भ्रुवोऽस्म्यहम् ॥ ९६ ॥
नित्योऽह निरवद्योऽह निष्क्रियोऽस्मि निरञ्जन । निर्मलो निर्विकल्पोऽ-
ह निराख्यातोऽस्मि निश्चल ॥ ९७ ॥ निर्विकारो नित्यपूतो निर्गुणो नि

स्पृहोऽस्यहम् । निरिन्द्रियो निबन्ताहं निरपेक्षोऽस्मि निष्कलः ॥ ९८ ॥
 पुरुषः परमात्माहं पुराणः परमोऽस्यहम् । पराचरोऽस्यहं प्राज्ञः प्रपञ्चो-
 पशमोऽस्यहम् ॥ ९९ ॥ परासृतोऽस्यहं पूर्णः प्रसुरासि पुरातनः ।
 पूर्णानन्दैकबोधोऽहं प्रत्ययेकसोऽस्यहम् ॥ १०० ॥ प्रज्ञातोऽहं प्रज्ञा-
 न्तोऽहं प्रकाशः परमेश्वरः । एकया चिन्त्यमानोऽहं द्वैताद्वैतविक्षणः
 ॥ १०१ ॥ शुद्धोऽहं भूतपाकोऽहं आरूपोऽहं भगवानहम् । महाशेयो महा-
 नस्मि महाज्ञेयो महेश्वरः ॥ १०२ ॥ विमुक्तोऽहं विभुरहं वरेष्यो व्या-
 पकोऽस्यहम् । वैश्वानरो वासुदेवो विश्वतश्चक्षुरस्महम् ॥ १०३ ॥
 विश्वाधिकोऽहं विश्वदो विष्णुर्विश्वरूढस्यहम् । शुद्धोऽस्मि शुक्लः सान्तो-
 ऽस्मि शाश्वतोऽस्मि शिवोऽस्यहम् ॥ १०४ ॥ सर्वभूतान्तरात्माहमहमस्मि
 सनातनः । अहं सकृद्विभातोऽस्मि स्वे महिम्नि सदा स्थितः ॥ १०५ ॥
 सर्वान्तरः स्वयंज्योतिः सर्वाधिपतिरस्यहम् । सर्वभूताधिवासोऽहं स-
 र्वज्यामी स्वराढहम् ॥ १०६ ॥ समस्तसाक्षी सर्वोत्तमा सर्वभूतगुहा-
 क्षयः । सर्वेन्द्रियगुणाभासः सर्वेन्द्रियविवर्जितः ॥ १०७ ॥ स्थानत्रयव्यती-
 तोऽहं सर्वानुग्राहकोऽस्यहम् । सच्चिदानन्दपूर्णत्मा सर्वप्रेमास्पदोऽस्यहम्
 ॥ १०८ ॥ सच्चिदानन्दमात्रोऽहं स्वप्रकाशोऽस्मि चिदनः । सत्त्वस्वरूपस-
 न्मात्रसिद्धसर्वोत्तमकोऽस्यहम् ॥ १०९ ॥ सर्वाधिष्ठानसन्मात्रः स्वात्मबन्धहरो-
 ऽस्यहम् । सर्वप्राप्तोऽस्यहं सर्वद्रष्टा सर्वानुभूहम् ॥ ११० ॥ एवं यो
 वेद तत्त्वेन स वै पुरुष उच्यते इत्युपनिषत् ॥ ॐ सह नाववत्विति शान्तिः ॥
 इति ब्रह्मविद्योपनिषत्समाप्ता ॥

योगतत्त्वोपनिषत् ॥ ४३ ॥

योगैश्वर्यं च कैवल्यं जायते दय्यसादत्तः ।

तद्वैष्णवं योगतत्त्वं रामचन्द्रपदं भजे ॥

ॐ सह नाववत्विति शान्तिः ॥

योगतत्त्वं प्रवक्ष्यामि योगिनां हितकाम्यया । यच्छ्रुत्वा च पठित्वा
 च सर्वपापं प्रमुच्यते ॥ १ ॥ विष्णुनामं महावोगी महाभूतो महातपाः ।
 तत्त्वमार्गं यथा दीपो दृश्यते पुरुषोत्तमः ॥ २ ॥ तमाराध्य जगन्नाथं प्रवि-
 पत्य पितामहः । पमच्छ योगतत्त्वं मे ब्रूहि चाष्टाङ्गसंयुतम् ॥ ३ ॥ तमु-
 वाच कृषीकेशो वक्ष्यामि शृणु तत्त्वतः । सर्वे जीवाः सुखैर्दुःखैर्माया-
 जालेन वेष्टिताः ॥ ४ ॥ तेषां मुक्तिकरं मार्गं मायाजालनिवृत्तनम् ।
 जन्ममृत्युजराव्याधिनाशनं मृत्युतारकम् ॥ ५ ॥ नावामार्गस्तु दुष्पापं

कैवल्य परम पदम् । पतिता शास्त्रजालेषु प्रज्ञया तेन मोहिता ॥ ६ ॥
 अनिर्वाच्य पदं वक्तुं न शक्यं ते सुरैरपि । स्वात्मप्रकाशरूपं तत्किं शा-
 स्त्रेण प्रकाश्यते ॥ ७ ॥ निष्कलं निर्मलं शान्तं सर्वातीतं निरामयम् ।
 तदेव जीवरूपेण पुण्यपापफलैर्वृतम् ॥ ८ ॥ परमात्मपदं नित्यं तत्कथं जी-
 वतां गतम् । सर्वभावपदातीतं ज्ञानरूपं निरञ्जनम् ॥ ९ ॥ वारिवत्स्फुरितं
 तस्मिन्नाहकृतिरुत्थिता । पञ्चात्मकमभूत्पिण्डं धातुबद्धं गुणात्मकम् ॥ १० ॥
 सुखदुःखं समायुक्तं जीवभावनया कुरु । तेन जीवाभिधा प्रोक्ता विशुद्धैः
 परमात्मनि ॥ ११ ॥ कामक्रोधभयं चापि मोहलोभमदो रजः । जन्म
 मृत्युश्च कार्पण्यं शोकस्तन्नां क्षुधा तृषा ॥ १२ ॥ तृष्णा लज्जा भयं दुःखं
 विषादो हर्ष एव च । एभिर्दोषैर्विनिर्मुक्तं स जीवः कैवल्यो मतः ॥ १३ ॥
 तस्माद्दोषविनाशायमुपायं कथयामि ते । योगहीनं कथं ज्ञानं मोक्षदं भवति
 ध्रुवम् ॥ १४ ॥ योगो हि ज्ञानहीनस्तु न क्षमो मोक्षकर्मणि । तस्माज्ज्ञानं
 च योगः च मुमुक्षुद्वन्द्वमभ्यसेत् ॥ १५ ॥ अज्ञानादेव ससारो ज्ञानादेव
 विमुच्यते । ज्ञानस्वरूपमेवादौ ज्ञानं त्रयैकसाधनम् ॥ १६ ॥ ज्ञातं येन निजं
 रूपं कैवल्यं परमं पदम् । निष्कलं निर्मलं साक्षात्सच्चिदानन्दरूपकम् ॥ १७ ॥
 उपतिष्ठतिसहस्रस्कृतिज्ञानविवर्जितम् । एतज्ज्ञानमिति प्रोक्तमथ योगं
 ववीमि ते ॥ १८ ॥ योगो हि बहुधा ब्रह्मन्भिद्यते व्यवहारतः । मन्त्रयोगो
 लयश्च वदोऽसौ राजयोगतः ॥ १९ ॥ आरम्भश्च घटश्चैव तथा परिचयः
 स्मृतः । निष्पत्तिश्चैव तस्या च सर्वत्र परिकीर्तिता ॥ २० ॥ एतेषां लक्षणं
 ब्रह्मन्ब्रह्मे शृणु समासतः । मातृकादियुतं मन्त्रं द्वादशाब्दं तु यो जपेत्
 ॥ २१ ॥ क्रमेण लभते ज्ञानमणिमादिगुणान्वितम् । अल्पबुद्धिरिमं योगं
 सेवते साधकाधमः ॥ २२ ॥ लययोगश्चित्तलयः कोटिशः परिकीर्तितः ।
 गच्छतिष्ठन्स्वप्नभुञ्जन्ध्यायेष्विष्कलमीश्वरम् ॥ २३ ॥ स एव लययोगः स्वा-
 द्धठयोगमतः शृणु । यमश्च नियमश्चैव आसनं प्राणसंयमः ॥ २४ ॥ प्रत्याहारो
 धारणा च ध्यानं भ्रूमध्यमे हरिम् । समाधिं समतावस्थां साष्टाङ्गो योगः
 लभ्यते ॥ २५ ॥ महासुप्ता महाबन्धो महावेधश्च खेचरी । जाकधरोद्विषाणश्च
 मूलबन्धस्तथैव च ॥ २६ ॥ दीवप्रणवसंज्ञानं सिद्धान्तश्च वयं परम् । वज्रोली
 चामरोली च सहजोली त्रिधा मता ॥ २७ ॥ एतेषां लक्षणं ब्रह्मन्प्रत्येकं
 शृणु तत्त्वतः । लघ्वाहारो यमेष्ट्वेको मुखो भवति नेतरः ॥ २८ ॥ अर्हिसा
 नियमेष्ट्वेका मुख्या वै चतुराननः । सिद्धं पद्मं तथा सिंहं भद्रं चेति चतुष्टयम्
 ॥ २९ ॥ प्रथमाभ्यासकाले तु विज्ञातं स्वश्रुतुराननं । आलस्यं कथं न धृत-
 गोष्ठी मन्त्रादिसाधनम् ॥ ३० ॥ धातुक्षीकृत्यकादीनि मृगवृष्णामयानि च ।
 ज्ञात्वा सुधीस्त्यजेत्सर्वान्विज्ञानपुण्यप्रभावतः ॥ ३१ ॥ प्राणायामं ततः

कुर्यात्पद्मासनगत स्वयम् । सुशोभन मठ कुर्यात्सुहृद्द्वार तु निर्वणम् ॥ ३२ ॥
 सुष्टु लिप्त गोमयेन सुधया वा प्रयत्नत । मत्कुणैर्मशकैर्लतैर्वजित च प्रयत्नत ॥ ३३ ॥ दिने दिने च संस्पृष्ट समार्जय्या विशेषत । वासित च सुगन्धेन
 धूपित गुग्गुलादिभि ॥ ३४ ॥ नात्युच्छिद्य नातिनीच चैलाजिनकुशोत्तरम् ।
 तत्रोपविश्य सेधावी पद्मासनसमन्वित ॥ ३५ ॥ ऋजुकाय प्राञ्जलिश्च
 प्रणमेदिष्टदेवताम् । ततो दक्षिणहस्तस्य अङ्गुष्ठेनैव पिङ्गलाम् ॥ ३६ ॥ निरुप्य
 पूरयेद्वायुमिदया तु शनैः शनैः । यथाशक्त्यविरोधेन तत कुर्याच्च कुम्भकम् ॥ ३७ ॥ पुनस्त्यजेत्पिङ्गलया शनैरेव न वेगत । पुन पिङ्गलयापूर्य पूरयेदुदर
 शनैः ॥ ३८ ॥ धारयित्वा यथाशक्ति रेचयेदिदया शनैः । यथा त्यजेत्तथापूर्य
 धारयेद्विरोधत ॥ ३९ ॥ जानु प्रदक्षिणीकृत्य न द्रुत न विलम्बितम् ।
 अङ्गुलिस्फोटन कुर्यात्सा मात्रा परिगीयते ॥ ४० ॥ इदया वायुमारोप्य शनैः
 षोडशमात्रया । कुम्भयेत्पूरित पश्चाच्चतु षष्ठ्या तु मात्रया ॥ ४१ ॥ रेचये
 त्पिङ्गलानाड्या द्वात्रिंशन्मात्रया पुन । पुन पिङ्गलयापूर्य पूर्ववत्सुसमाहित ॥ ४२ ॥ प्रातमध्यदिने सायमर्धरात्रे च कुम्भकान् । शनरशीतपथन्त चतुर्वार
 समभ्यसेत् ॥ ४३ ॥ एव मासत्रयाम्यासाद्वाडीशुद्धिस्ततो भवेत् । यदा तु
 नाडीशुद्धि स्यात्तदा चिह्नानि बाह्यत ॥ ४४ ॥ जायन्ते योगिनो देहे तानि
 बह्याम्यशेषत । शरीरलघुता दीप्तिर्जठराग्निविवर्धनम् ॥ ४५ ॥ कृशत्व च
 शरीरस्य तदा जायेत निश्चितम् । योगाविघ्नकराहार वज्रैवेद्योगवित्तम् ॥ ४६ ॥
 लवण सर्षप चाम्लमुष्ण रूक्ष च तीक्ष्णकम् । शाकजात रामठादि वक्षिंस्त्री
 पथसेवनम् ॥ ४७ ॥ प्रात ज्ञानोपवासादिकायक्लृशाश्च वजयेत् । अभ्यास
 काले प्रथम शन क्षीराज्यभोजनम् ॥ ४८ ॥ गोधूममुद्रशाल्यञ्च योगवृद्धिकर
 विदुः । तत पर यथेष्ट तु शक्त स्याद्वायुधारणे ॥ ४९ ॥ यथेष्टधारणा
 द्वायो सिध्येत्केवलकुम्भक । केवले कुम्भके सिद्ध रेचपूरविवर्जिते ॥ ५० ॥ न
 तस्य दुर्लभ किञ्चिन्निपु लोकेषु विद्यते । प्रस्वदो जायते पूर्वं मन्त्र तेन कारयेत् ॥ ५१ ॥ ततोऽपि धारणाद्वायो क्रमेणैव शन शन । कम्पो भवति देहस्य
 आसनम्यस्य देहिन ॥ ५२ ॥ ततोऽधिकतराभ्यासाद्वाहर्द्विंशतः शन जायते ।
 यथा च द्वादश भाव उक्त्योत्प्लव्य गच्छति ॥ ५३ ॥ पद्मासनम्यतो योगी तथा
 गच्छति भूतले । ततोऽधिकतराभ्यासाद्भूमित्यागश्च जायते ॥ ५४ ॥ पद्मास
 नस्य एवासां भूमिमुत्सृज्य वतते । अतिमानुषचेष्टादि तथा सामर्थ्यमुद्वेत् ॥ ५५ ॥ न दर्शयेच्च सामर्थ्य दर्शन वीथवत्तरम् । स्वल्प वा बहुधा दुःख
 योगी न व्यथते तदा ॥ ५६ ॥ अल्पमूत्रपुरीषश्च स्वल्पनिद्रश्च जायते । कीलवो
 दृषिका लाला स्वेददुर्गन्धतानने ॥ ५७ ॥ एतानि सर्वथा तस्य न जायन्ते
 तत परम् । ततोऽधिकतराभ्यासाद्दुर्लभमुत्पद्यते बहु ॥ ५८ ॥ येन भूचर

सिद्धिः स्याद्भूचराणां जये क्षमः । व्याघ्रो वा शरभो वापि गजो गवय एव वा ॥ ५९ ॥ सिंहो वा योगिना तेन त्रियन्ते हस्तताडिताः । कन्दर्पस्य यथा रूपं तथा स्यादपि योगिनः ॥ ६० ॥ तद्रूपवशमा नार्यः काङ्क्षन्ते तस्य सङ्गमम् । यदि सङ्गं करोत्येष तस्य बिन्दुक्षयो भवेत् ॥ ६१ ॥ वर्जयित्वा क्षियाः सङ्गं कुर्यादभ्यासमादरात् । योगिनोऽङ्गे सुगन्धश्च जायते बिन्दुधारणात् ॥ ६२ ॥ ततो रहस्युपाविष्टः प्रणवं धृतमात्रया । जपेत्पूर्वार्जितानां तु पापानां नाश-हेतवे ॥ ६३ ॥ सर्वविघ्नहरो मन्त्रः प्रणवः सर्वदोषहा । एवमभ्यासयोगेन सिद्धिरारम्भसंभवा ॥ ६४ ॥ ततो भवेद्धठावस्था पवनाम्यासतत्परा । प्राणोऽपानो मनो बुद्धिर्जीवात्मपरमात्मनोः ॥ ६५ ॥ अन्योन्यस्याविरोधेन एकता घटते यदा । हठावस्थेति सा प्रोक्ता तच्चिह्नानि त्रयीम्यहम् ॥ ६६ ॥ पूर्वं यः कथितोऽभ्यासश्चतुर्थांशं परिग्रहेत् । दिवा वा यदि वा सायं याम-मात्रं समभ्यसेत् ॥ ६७ ॥ एकवारं प्रतिदिनं कुर्यात्केवलकुम्भकम् । इन्द्रियाणीन्द्रियार्थेभ्यो यत्प्रत्याहरणं स्फुटम् ॥ ६८ ॥ योगी कुम्भकमास्थाय प्रत्याहारः स उच्यते । यद्यपश्यति चक्षुर्भ्यां तत्तदात्मेति भावयेत् ॥ ६९ ॥ यद्य-च्छृणोति कर्णाभ्यां तत्तदात्मेति भावयेत् । लभते नासया यद्यत्तत्तदात्मेति भावयेत् ॥ ७० ॥ जिह्वाया यद्गंसं ह्यति तत्तदात्मेति भावयेत् । त्वच्चा यद्य-त्स्पृशेद्योगी तत्तदात्मेति भावयेत् ॥ ७१ ॥ एवं ज्ञातेन्द्रियाणां तु तत्तत्तौल्यं सुसाधयेत् । याममात्रं प्रतिदिनं योगी यन्नादतन्द्रितः ॥ ७२ ॥ यथा वा चित्तसामर्थ्यं जायते योगिनो ध्रुवम् । दूरश्रुतिर्दूरदृष्टिः क्षणादुरागमस्तथा ॥ ७३ ॥ वाक्सिद्धिः कामरूपस्त्वमदृश्यकरणी तथा । मलमूत्रप्रलेपेन कोहादेः स्वर्णता भवेत् ॥ ७४ ॥ खे गतिसस्य जायेत संतताभ्यासयोगतः । सदा बुद्धिमत्ता भाव्यं योगिना योगसिद्धये ॥ ७५ ॥ एते विघ्ना महासिद्धेर्न रमे-त्तेषु बुद्धिमान् । न दर्शयेत्स्वसामर्थ्यं यस्यकस्यापि योगिराट् ॥ ७६ ॥ यथा मूढो यथा ह्यन्धो यथा बधिर एव वा । तथा वर्तते लोकस्य स्वसामर्थ्यस्य गुप्तये ॥ ७७ ॥ शिष्याश्च स्वस्वकार्येषु प्रारयन्ति न संशयः । तत्तत्कर्मकर-व्यग्रः स्वाभ्यासेऽविस्मृतो भवेत् ॥ ७८ ॥ अविस्मृत्य गुरोर्वाक्यमभ्यसेत्तद-हर्निशम् । एवं भवेद्धठावस्था संतताभ्यासयोगतः ॥ ७९ ॥ अनभ्यासव-तश्चैव दृष्टानोष्ठ्या न सिञ्चति । तस्मात्सर्वप्रयत्नेन योगमेव सदाभ्यसेत् ॥ ८० ॥ ततः परिचयावस्था जायतेऽभ्यासयोगतः । वायुः परिचितो यन्ना-दग्निना सह कुण्डलीम् ॥ ८१ ॥ भावयित्वा सुषुम्नायां प्रविशेदनिरोधतः । वायुना सह चित्तं च प्रविशेच्च महापथम् ॥ ८२ ॥ यस्य चित्तं स्वपवनं सुषुम्नां प्रविशेदिह । भूमिरापोऽनलो वायुराकाशश्चेति पञ्चकः ॥ ८३ ॥ येषु पञ्चमु देवानां धारणा पञ्चधोच्यते । पादादिजानुपर्यन्तं पृथिवी स्थानमुच्यते

॥ ८४ ॥ पृथिवी चतुरस्र च पीतवर्णं लवणकम् । पार्थिवे वायुमारोप्य लका-
 रेण समन्वितम् ॥ ८५ ॥ ध्यायन्नतुमुंजाकारं चतुर्वक्त्रं हिरण्ययम् । धारये-
 त्स्रञ्च घटिका पृथिवीजयमाप्नुयात् ॥ ८६ ॥ पृथिवीयोगतो मृत्युर्न भवे-
 दस्य योगिन । आजानो पायुपर्यन्तमपा स्थानं प्रकीर्तितम् ॥ ८७ ॥
 आपोऽर्धचन्द्रं शुक्लं च बबीजं परिकीर्तितम् । वारुणे वायुमारोप्य वकारेण
 समन्वितम् ॥ ८८ ॥ स्मरन्मारायणं देवं चतुर्बाहुं किरीटिनम् । शुद्धस्फटिक-
 सकाशं पीतवाससमच्युतम् ॥ ८९ ॥ धारयेत्स्रञ्च घटिका सर्वपापैः प्रमु-
 ष्यते । ततो जलाद्भयं नास्ति जले मृत्युर्न विद्यते ॥ ९० ॥ आपायोर्हृदयान्तं च
 वह्निस्थानं प्रकीर्तितम् । वह्निस्त्रिकोणं रक्तं च रेफाक्षरसमुद्भवम् ॥ ९१ ॥ वह्नौ
 चानिलमारोप्य रेफाक्षरसमुद्भवम् । त्रियक्षं वरदं रुद्रं तरुणादित्यसन्निभम्
 ॥ ९२ ॥ भस्मोद्भूतिसर्वाङ्गं सुप्रसन्नमनुस्मरन् । धारयेत्स्रञ्च घटिका वह्निनासौ
 न दाह्यते ॥ ९३ ॥ न दाह्यते शरीरं च प्रविष्टस्याग्निमण्डले । आहृदयाद्बुधोर्मध्व
 वायुस्थानं प्रकीर्तितम् ॥ ९४ ॥ वायुं षट्कोणकं कृष्णं यकाराक्षरभासुरम्
 मारुतं मरुता स्थाने यकाराक्षरभासुरम् ॥ ९५ ॥ धारयेत्तत्र सर्वज्ञमीश्वरं
 विश्रुतोमुखम् । धारयेत्स्रञ्च घटिका वायुवज्रोमगो भवेत् ॥ ९६ ॥ मरणं न तु
 वायोऽत्र भयं भवति योगिन । आभूमप्यान्तु मूर्धान्तमाकाशस्थानमुच्यते
 ॥ ९७ ॥ ज्योतिं वृत्तं च धूम्रं च हकाराक्षरभासुरम् । आकाशे वायुमारोप्य
 हकारोपरि शक्रम् ॥ ९८ ॥ बिन्दुरूपं महादेवं ज्योतिर्माकारं सदाशिवम् ।
 शुद्धस्फटिकसकाशं घृतबालेन्दुमौलिनम् ॥ ९९ ॥ पञ्चवक्त्रयुतं सौम्यं दश-
 बाहुं त्रिलोचनम् । सर्वायुधैर्घृताकारं सर्वभूषणभूषितम् ॥ १०० ॥ उमार्घं
 देहं वरदं सर्वकारणकारणम् । आकाशधारणात्तस्य स्वेच्छरत्वं भवेद्भुवम् ॥ १०१ ॥
 यत्रकुत्र स्थितो वापि सुखमत्यन्तमश्नुते । एव च धारणा पञ्च कुर्याद्योगी
 निचक्षणं ॥ १०२ ॥ ततो हृदशरीरं स्थान्मृत्युस्तस्य न विद्यते । ब्रह्मण
 प्रकथेनापि न सीदति महामति ॥ १०३ ॥ समभ्यसेत्तथा ध्यानं घटिका
 षष्टिमेव च । वायुं निरूप्य आकाशे देवतामिष्टदामिति ॥ १०४ ॥ सगुणं
 ध्यानमेतत्स्यादणिमादिगुणप्रदम् । निर्गुणध्यानयुक्तस्य समाधिश्च ततो भवेद्
 ॥ १०५ ॥ दिनद्वादशकैर्नैव समाधिं समवाप्नुयात् । वायुं निरूप्य
 मेधावी जीवन्मुक्तो भवत्ययम् ॥ १०६ ॥ समाधिं समतावस्थां जीवात्मपर-
 मात्मनो । यदि स्वदेहमुत्सृष्टमिच्छां चेदुत्सृजेत्स्त्रियम् ॥ १०७ ॥ परब्रह्मणि
 लीयेत न तस्योत्कान्तिरिष्यते । अथ नो चेत्समुत्सृष्टं स्वशरीरं प्रियं यदि
 ॥ १०८ ॥ सर्वलोकेषु विहरन्नणिमादिगुणान्वितं । कदाचित्स्वेच्छया देवो
 भूत्वा स्वर्गं गच्छति ॥ १०९ ॥ मनुष्यो वापि वक्त्रो वा स्वेच्छयापीक्षणा
 ज्ञवेद् । सिंहो व्याघ्रो गजो बाह्वस्त्रेच्छया बहुतामियाद् ॥ ११० ॥ यथेष्टं

मेव ततश्च यद्वा योगी महेश्वर । अभ्यासमेदतो मेव फलं तु सममेव हि ॥ १११ ॥ पार्थिव्यं वामस्य पादस्य योनिस्थाने नियोजयेत् । प्रसार्य दक्षिण-
पादं हस्ताभ्यां धारयेद्दृढम् ॥ ११२ ॥ चुबुकं हृदि निव्यस्य पूरयेद्वायुना
पुनः । कुम्भकेन यथाशक्ति धारयित्वा तु रेचयेत् ॥ ११३ ॥ वामाङ्गेन सम-
भ्यस्य दक्षाङ्गेन ततोऽभ्यसेत् । प्रसारितस्तु यः पादस्तमूरूपरि नामयेत्
॥ ११४ ॥ अयमेव महाबन्ध उभयत्रवमभ्यसेत् । महाबन्धस्थितो योगी
कृत्वा पूरकमेकधी ॥ ११५ ॥ वायुना गतिमावृत्य निभृतं कर्णमुद्रया ।
पुटद्वयं समाक्रम्य वायुं स्फुरति सत्वरम् ॥ ११६ ॥ अयमेव महावेधः
सिद्धिरभ्यस्यतेऽनिशम् । अन्तःकपालकुहरे जिह्वां व्यावृत्य धारयेत् ॥ ११७ ॥
भ्रूमध्यदृष्टिरप्येषा मुद्रा भवति खेचरी । कण्ठमाकुक्ष्य हृदये स्थापयेद्दृढया
धिष्या ॥ ११८ ॥ बन्धो जालधराऽयस्य सृष्ट्युमातङ्गकेसरी । बन्धो देव
सुपुत्राया प्राणस्तुङ्गीयते यतः ॥ ११९ ॥ उद्ध्वानाख्यो हि बन्धोऽयं योगिभिः
समुदाहृतः । पार्थिवभागेन सपीड्य योनिमाकुञ्चयेद्दृढम् ॥ १२० ॥ अपान-
मूर्धं मुद्रायाम् योनिबन्धोऽयमुच्यते । प्राणापानौ नादबिन्दू मूलबन्धेन चैक-
ताम् ॥ १२१ ॥ गत्वा योगस्य ससिद्धिं यच्छतो नात्र सशयः । करणी विप-
रीतारया सर्वव्याधिविनाशिनी ॥ १२२ ॥ नित्यमभ्यासयुक्तस्य जाठराग्निवि-
चर्चनी । आहारो बहुलस्तस्य सपाद्य साधकस्य च ॥ १२३ ॥ अल्पाहारो
यदि भवेदग्निर्देहं हरेत्क्षणात् । अथ शिरश्चोर्ध्वपादं क्षणं स्यादयमे दिने
॥ १२४ ॥ क्षणाच्च किञ्चिदधिकमभ्यसेत्तु दिनेदिने । बली च पठितं चैव
पणमासार्धं न दृश्यते ॥ १२५ ॥ याममात्रं तु यो नित्यमभ्यसेत्तु ता-
जित् । वज्रोलीमभ्यसेद्यस्तु स योगी सिद्धिभाजनम् ॥ १२६ ॥ लभ्यते यदि
तस्यैव योगसिद्धिं करे स्थिता । अतीतानागतं वेत्ति खेचरी च भवेद्भुवम्
॥ १२७ ॥ असरी यः पिबेन्नित्यं नस्य कुर्वन्दिने दिने । वज्रोलीमभ्यसेन्न-
ित्यममरोलीति कथ्यते ॥ १२८ ॥ ततो भवेद्वाजयोगो नान्तरा भवति
ध्रुवम् । यदा तु राजयोगेन निष्पन्ना योगिभिः क्रिया ॥ १२९ ॥ तदा विवे-
कवराग्यं जायते योगिनो ध्रुवम् । विष्णुनाम महायोगी महाभूतो महातपा-
॥ १३० ॥ तत्रैवमार्गे यथा दीपो दृश्यते पुरुषोत्तमः । यः स्नानं पूर्णपीतल-
निष्पीड्य मुदमभुते ॥ १३१ ॥ यस्माज्जातो भगत्पूर्वं तस्मिन्नेव भगो रमन् ।
या माता सा पुनर्भार्या या भार्या मातरेव हि ॥ १३२ ॥ यः पिता स पुनः
पुत्रो यः पुत्रः स पुनः पिता । एव सत्त्वाचक्रे कूपचक्रेण घटा इव ॥ १३३ ॥
अमन्तो यानिजन्मानि भ्रुत्वा लोकान्समभुते । त्रयो लोकान्त्रयो वेदास्त्रि-
सप्त्यास्त्रयस्त्रयः ॥ १३४ ॥ त्रयोऽक्षयश्च त्रिगुणा खिता सर्वे त्रयाक्षरे ।
त्रयाणामक्षराणां च योऽधीत्येष्वर्धमक्षरम् ॥ १३५ ॥ तेन सर्वमिदं प्रोक्तं

स्तस्यैतत्परं पदम् । पुष्पमध्ये यथा गन्धं पयोमध्ये यथा घृतम् ॥ १३६ ॥
 शिखरमध्ये यथा तैलं पाषाणेष्विव काञ्चनम् । इदि स्थाने स्थितं पद्मं तस्य
 ब्रह्मबोधमुक्तम् ॥ १३७ ॥ ऊर्ध्वनालमधोबिन्दुस्तस्य मध्ये स्थितं मनः ।
 अकारे रेखितं पद्ममुकारेणैव निघटते ॥ १३८ ॥ मकारे लभते नादमर्धमात्रा
 तु निबल्लता । शुद्धस्फटिकसकाशं निष्कलं पापनाशनम् ॥ १३९ ॥ लभते
 योगयुक्तात्मा पुरुषस्तत्परं पदम् । कूर्मं स्वपाणिपादादि शिरश्चात्मनि धारयेत्
 ॥ १४० ॥ एव द्वारेषु सर्वेषु वायुपरितरेष्वित । निषिद्धं तु नवद्वारे ऊर्ध्वं
 प्राक्निश्चसस्तथा ॥ १४१ ॥ घटमध्ये यथा दीपो निवातं कुम्भकं विदुः ।
 निषिदैर्नवभिर्द्वारैर्निर्जने निरुपद्रवे ॥ १४२ ॥ निश्चितं त्वा ममात्रेणावशिष्टं
 योगसेवयेत्युपनिषत् ॥ ॐ सह नाववविति शान्तिः ॥

इति योगतत्त्वोपनिषत्समाप्ता ॥

आत्मप्रबोधोपनिषत् ॥ ४४ ॥

श्रीमन्नारायणाकारमष्टाक्षरमहानमम् ।

स्वमात्रानुभवात्सिद्धमात्मबोधं हरिं भजे ॥ १ ॥

ॐ वाक्ये मनसीति शान्तिः ॥

ॐ प्रत्यगानन्दं ब्रह्मपुरुषं प्रणवस्वरूपं अकार उकारो मकार इति त्र्यक्षरं
 प्रणव तदेतदोमिति । यमुक्त्वा मुच्यते योगी जन्मसंसारबन्धनात् । ॐ नमो
 नारायणाय शङ्खचक्रगदाधराय तस्मात् ॐ नमो नारायणायेति भक्त्योपासको
 वैकुण्ठमुचनं गमिष्यति । अथ यदिदं ब्रह्मपुरं पुण्डरीकं तस्मात्तद्विदाभमात्रं
 दीपवत्प्रकाशं । ब्रह्मण्यो देवकीपुत्रो ब्रह्मण्यो मधुसूदन । ब्रह्मण्यं पुण्डरी-
 काक्षो ब्रह्मण्यो विष्णुरच्युतः ॥ सर्वभूतस्थमेकं नारायणं कारणपुरुषमकारणं
 परं ब्रह्म । शोकमोहविनिर्मुक्तो विष्णुं ध्यायन्न सीदति । द्वैताद्वैतमभयं भव-
 ति । मृत्योः स मृत्युमाप्नोति य इह नानेव पश्यति । हृत्पद्ममध्ये सर्वं यं
 चक्षुष्याने प्रतिष्ठितम् । प्रज्ञानेनो लोकं प्रज्ञां प्रतिष्ठां प्रज्ञानं ब्रह्म । स एतेन
 अज्ञेनात्मनास्माद्धोकादुत्कम्यामुष्मिन्स्वर्गे लोके सर्वान्कामान्वाप्नुत सम-
 अभवदमृतं समभवत् । यत्र उपोतिरजस्रं यस्मिन्लोकेऽभ्यर्हितम् । तस्मिन्मां
 देहि स्वमानमृते लोके अक्षते अच्युते लोके अक्षते अमृतत्वं च गच्छत्यो नमः
 ॥ १ ॥ प्रगलितनिजमाधोऽहं निस्तुलदशिरूपवस्तुमात्रोऽहम् । अस्मिताहं
 शोऽहं प्रगलितजगदीशजीवमेदोऽहम् ॥ १ ॥ प्रत्यगभिन्नपरोऽहं विध्वस्तादो
 यविधिनियेषोऽहम् । समुदस्ताश्रमितोऽहं प्रविततमुखपूर्णसविदेवाहम् ॥ २ ॥
 साक्ष्यनपेक्षोऽहं निजमहिम्नि सख्योऽहमचलोऽहम् । अजरोऽहमव्ययोऽहं

पक्षविपक्षदिभेदविधुरोऽहम् ॥ ३ ॥ अवबोधैकरसोऽहं मोक्षानन्दैकसिन्धुरे-
वाहम् । सूक्ष्मोऽहमक्षरोऽहं विगलितगुणजालकेवलात्माहम् ॥ ४ ॥ निष्-
गुण्यपदोऽहं कुक्षिस्थानेककोककलनोऽहम् । कूटस्थचेतनोऽहं निष्क्रियधामा-
हमप्रतर्क्योऽहम् ॥ ५ ॥ एकोऽहमविकलोऽहं निर्मलनिर्वाणमूर्तिरेवाहम् ।
निरवयवोऽहमजोऽहं केवलसन्मात्रसारभूतोऽहम् ॥ ६ ॥ निरवधिनिज-
बोधोऽहं शुभतरभावोऽहमप्रमेयोऽहम् । विमुरहमनवद्योऽहं निरवधिनिःसी-
मतत्त्वमात्रोऽहम् ॥ ७ ॥ वेद्योऽहमागमान्तरारारध्यः सकलभुवनहृद्योऽहम् ।
परमानन्दधनोऽहं परमानन्दैकभूमरूपोऽहम् ॥ ८ ॥ शुद्धोऽहमद्वयोऽहं
संततभावोऽहमादिशून्योऽहम् । शमितान्तत्रितयोऽहं बद्धो मुक्तोऽहम-
द्भुतात्माहम् ॥ ९ ॥ शुद्धोऽहमान्तरोऽहं शाश्वतविज्ञानसमरसात्माहम् । शोधि-
तपरतत्त्वोऽहं बोधानन्दैकमूर्तिरेवाहम् ॥ १० ॥ विवेकयुक्तिबुद्ध्याहं जाना-
म्यात्मानमद्वयम् । तथापि बन्धमोक्षादिव्यवहारः प्रतीयते ॥ ११ ॥
निवृत्तोऽपि प्रपञ्चो मे सत्यवज्जाति सर्वदा । सर्पादौ रजसत्त्वेव ब्रह्म-
सत्त्वेव केवलम् । प्रपञ्चाधाररूपेण वर्ततेऽतो जगद्वहि ॥ १२ ॥ यथेष्टुर-
ससंख्यासा शर्करा वर्तते तथा । अद्वयब्रह्मरूपेण व्याप्तोऽहं वै जगत्रयम्
॥ १३ ॥ ब्रह्मादिकीटपर्यन्ताः प्राणिनो मयि कल्पिताः । बुद्बुदादिविकारा-
न्तस्तरङ्गः सागरे यथा ॥ १४ ॥ तरङ्गस्य द्रवं सिन्धुर्न वान्छति यथा तथा ।
विषयानन्दवान्छा मे माभूदानन्दरूपतः ॥ १५ ॥ दारिद्र्यासा यथा नास्ति
संपन्नस्य तथा मम । ब्रह्मानन्दे निमग्नस्य विषयासा न तद्भवेत् ॥ १६ ॥
विषं दृष्ट्वाऽमृतं दृष्ट्वा विषं त्यजति बुद्धिमान् । आत्मानमपि दृष्ट्वाहमनात्मानं
त्यजाम्यहम् ॥ १७ ॥ घटावभासको भानुर्घटनाशो न नश्यति । देहावभा-
सकः साक्षी देहनाशो न नश्यति ॥ १८ ॥ न मे बन्धो न मे मुक्तिर्न
मे शास्त्रं न मे गुरुः । मायामात्रविकासत्वान्मायातीतोऽहमद्वयः ॥ १९ ॥
प्राणाश्चलन्तु तद्धर्मः कामैर्वा हन्यतां मनः । आनन्दबुद्धिपूर्णस्य मम
दुःखं कथं भवेत् ॥ २० ॥ आत्मानमजसा वेद्मि कल्प्यज्ञानं पलायि-
तम् । कर्तृत्वमद्य मे नष्टं कर्तव्यं वापि न कश्चित् ॥ २१ ॥ ब्राह्मण्यं कुलगोत्रे
च नामसौन्दर्यजातयः । स्थूलदेहगता एते स्थूलाद्ब्रह्मस्य मे नहि ॥ २२ ॥
क्षुरपिपासान्ध्यबाधिर्यकामक्रोधादयोऽखिलाः । लिङ्गदेहगता एते सूक्ष्म-
हस्य न सन्ति हि ॥ २३ ॥ जडत्वप्रियमोदत्वचर्माः कारणदेहगाः । न सन्ति
मम नित्यस्य निर्विकारस्वरूपिणः ॥ २४ ॥ उलूकस्य यथा भानुरन्धकारः प्रती-
यते । स्वप्नकाशे परानन्दे तमो मूढस्य जायते ॥ २५ ॥ चतुर्दृष्टिनिरोधेऽज्ञैः
सूर्यो नास्तीति मन्यते । तथाज्ञानाकृतो देही ब्रह्म नास्तीति मन्यते ॥ २६ ॥
यथाभूतं विषाद्विषं विषदोषैर्न लिप्यते । न स्पृशामि जडादिभ्यो जडदो-

चाप्रकाशत ॥ २७ ॥ स्वरूपापि दीपकणिका बहुल नाशयेत्तम । स्वरूपोऽपि बोधो निविड बहुल नाशयेत्तम ॥ २८ ॥ कालत्रये यथा सर्पो रज्जौ नास्ति तथा मयि । अहकारादिदेहान्त जगन्नास्त्यहमह्य ॥ २९ ॥ चिद्रूपत्वाच्च मे जाड्य सत्यत्वाच्चानृत मम । आनन्दत्वाच्च मे दुःखमज्ञानाद्भाति सत्यवत् ॥ ३० ॥ आत्मप्रबोधोपनिषन्मुहूर्तमुपासित्वा न स पुनरावर्तते न स पुनरावर्तत इत्युपनिषत् ॥ ॐ वाक्ये मनसीति शान्ति ॥

इत्यात्मप्रबोधोपनिषत्समाप्ता ॥

नारदपरिव्राजकोपनिषत् ॥ ४५ ॥

परिव्राज्यधर्मपूगालङ्कारा यत्प्रबोधत ।

दशप्रणवलक्ष्याय यान्ति त राममाश्रये ॥ १ ॥

ॐ भद्र कणभिरिति शान्ति ॥

परिव्राट्त्रिशिखी सीताचूडानिवाणमण्डलम् । दक्षिणा शरभ स्कन्द महा-
नारायणाद्वयम् ॥ अथ कदाचित्परिव्राजकामरणो नारद सर्वलोकमचार कुर्व
न्पूर्वपुण्यस्थलानि पुण्यतीर्थानि तीर्थीकुर्वन्नवलोक्य चित्तशुद्धिं प्राप्य निवर्
शान्तो दान्त सर्वतो निर्वेदमासाद्य स्वरूपानुसन्धानमनुसधय नियमानन्द
विशेषगण्य मुक्तिजनरूपसकीर्णं नैमिषारण्य पुण्यस्थलमवलोक्य हरिगमपथ
निससर्जैवैराग्यबोधकरै स्वरविशेषे प्रापञ्चिकपराङ्मुखैर्हरिकयालापै स्थावरज
ज्मनामकैर्भगवद्भक्तिविशेषनरमृगकिंपुरुषामरकिंनराप्सरोगणान्समोदयन्नाग-
त ब्रह्मात्मज भगवद्भक्त नारदमवलोक्य द्वादशवपसत्रयागोपस्थिता श्रुताध्य-
यनसपत्ना सर्वज्ञान्तपोनिष्ठापराश्च ज्ञानवैराग्यसपत्ना शौनकादिमहर्षय-
प्रत्युत्थान कृत्वा नत्वा यथोचितातिथ्यपूर्वकमुपवेशयित्वा स्वय सर्वेऽप्युपविष्टा
भो भगवन् ब्रह्मपुत्र कथं मुक्तयुपायोऽस्माकं वक्तव्य इत्युक्तस्तान् स होवाच
नारद सत्कुलभबोपनीत सम्यगुपनयनपूर्वकं चतुश्चत्वारिंशत्संस्कारसपन्न
स्वाभिमतैकगुरुसमीपे स्वदाक्षाध्ययनपूर्वकं सर्वविद्याभ्यास कृत्वा द्वादशव-
र्षशुश्रूषापूर्वकं ब्रह्मचर्यं पञ्चविंशतिवत्सर गार्हस्थ्यं पञ्चविंशतिवत्सर वानप्र-
स्थाश्रमं तद्विधिवत्कमाजिर्वर्त्य चतुर्विधब्रह्मचर्यं पटुध गार्हस्थ्यं चतुर्विध वा-
नप्रस्थधर्मं सम्यगभ्यस्य तदुचितं कर्म सर्वं निर्वर्त्य साधनचतुष्टयसपन्न सर्व-
ससारोपरि मनोबाह्यकर्मभिर्यथाशानिवृत्तस्तथा वासनैषणोपर्यपि निर्वैर
शान्तो दान्त सन्धासी परमहसाश्रमेणास्वलितस्वस्वरूपध्यानेन देहत्याग
करोति स मुक्तो भवति स मुक्तो भवतीत्युपनिषत् ॥ प्रथमोपदेश ॥ १ ॥

अथ ह्येव भगवन्त नारद सर्वे शौनकादयः पप्रच्छुर्भो भगवन्सन्धासविधिं नो

मृदीति तानवलोक्य नारदस्तत्स्वरूप सर्वं पितामहमुखेनैव ज्ञातुमुचितमित्यु-
क्त्वा सत्रयागपूर्वनन्तरं तै सह सत्यलोकं गत्वा विधिवद्ब्रह्मनिष्ठापरं परमेष्ठिन
नत्वा स्तुत्वा यथोचितं तदाज्ञया तै सहोपविश्य नारदः पितामहमुवाच
गुरुस्त्व जनकस्त्व सर्वविद्यारहस्यज्ञः सर्वज्ञस्त्वमतो मत्तो मदिष्टं रहस्यमेकं
वक्तव्यं त्वद्विना मदभिमतरहस्यं वक्तुं कं समर्थं । किमिति चेत् पारिव्राज्य-
स्वरूपक्रमेण नो ब्रूहीति नारदेन प्रार्थितं परमेष्ठी सर्वतः सर्वानवलोक्य मुहू-
तमात्रं समाधिनिष्ठो भूत्वा ससारातिनिवृत्त्यन्वेषण इति निश्चित्य नारदमव-
लोक्य तमाह पितामहः । पुरा मत्पुत्रं पुरुषसूक्तोपनिषद्ब्रह्मप्रकारं निरतिश-
याकारावलम्बित्वा विराट्पुरुषेणोपदिष्टं रहस्यं ते विविक्षोच्यते तत्क्रममतिर-
हस्यं बाढमवहितो भूत्वा श्रूयतां भो नारदः विधिवदादावनुपनीतोपनयनान-
न्तरं तत्सत्कुलप्रसूतं पितृमातृविधेयं पितृसमीपादन्यत्र सत्संप्रदायस्य
श्रद्धावन्तं स कुलभवं श्रोत्रियं शास्त्रवात्सल्यं गुणवन्तमकुटिलं सद्गुरुमासाद्य
न वा यथोपयोगशुश्रूषापूर्वकं स्वाभिमतं विशास्य द्वादशवर्षंसेवापुरःसरं
सर्वविद्याभ्यासं कृत्वा तदनुज्ञया स्वकुलानुरूपामभिमतकन्यां विवाह्य पञ्च-
विंशतिवत्सरं गुरुकुलवासं कृत्वाथ गुरुनुज्ञया गृहस्थोचितकर्मं कुर्वन्दीर्घाज्ञा-
प्यनिवृत्तिमेत्य स्ववशवृत्तिकामं पुत्रमेकमासाद्य गार्हस्थ्योचितपञ्चविंशतिव-
त्सरं तीर्त्वा ततः पञ्चविंशतिवत्सरपर्यन्तं त्रिषवणमुदररूपदर्शनपूर्वकं चतुर्थका-
लमेकवारमाहारमाहरन्नयमेकं एव वनस्थो भूत्वा पुरग्रामप्राक्तनसंचारं विहाय
निकिरः (?) विरहिततदाश्रितकर्मोचितकृत्यं निर्यत्यं दृष्टश्रवणविषयवैतृष्यमेत्य
च वारिंशत्संस्कारसंपन्नं सर्वतो विरक्तश्चित्तशुद्धिमेत्याशासूयेर्ष्याहंकारं दग्ध्वा
साधनचतुष्टयसंपन्नं सन्यस्तुमहतीत्युपनिषत् ॥ द्वितीयोपदेशः ॥ २ ॥

अथ हैनं नारदः पितामहं पप्रच्छ भगवन् केन सन्यासाधिकारी वेत्येवमादौ
सन्यासाधिवारिणं निरूप्य पश्चात्सन्यासविधिरुच्यते अवहितं शृणु । अथ
षण्ढः पतितोऽङ्गविकलः स्त्रीणो बधिरोऽर्भको मूकः पापण्ड्यश्चक्री लिङ्गी वैखान-
नसहरद्विजा भृतकाध्यापकः शिपिविष्टोऽनघ्निको वैराग्यवन्तोऽप्येते न सन्या-
साहं सन्यस्ता यद्यपि महावाक्योपदेशेनाधिकारिणः पूर्वसन्यासी परमहंसा-
धिकारी ॥ परैर्गैवात्मनश्चापि परस्वैवात्मना तथा । अभयं समवाप्नोति स
परिव्राजति स्मृतिः ॥ १ ॥ षण्ढोऽथ विकलोऽप्यन्यो बालकश्चापि पातकी ।
पतितश्च परद्वारी वैखानसहरद्विजौ ॥ २ ॥ चक्री लिङ्गी च पापण्डी शिपि-
विष्टोऽप्यनघ्निकः । द्वित्रिवारेण सन्यस्तो भृतकाध्यापकोऽपि च । एते
नार्हन्ति सन्यासमातुरेण विना क्रमम् ॥ ३ ॥ आतुरकाळं कथमार्थसं-
मतः ॥-प्राणस्योत्क्रमणासंक्राण्डकालस्वानुरसज्ञकः । नेतरस्वातुरः काळो
मुक्तिमार्गप्रवर्तकः ॥ ४ ॥ आतुरेऽपि च सन्यासे तत्तन्मन्त्रपुरःसरम् ।

मन्त्रावृत्तिं च कृत्वैव संन्यसेद्विषिवद्बुध ॥ ५ ॥ आतुरेऽपि कमे वापि प्रैषभेदो न कुत्रचित् । न मग्न कर्मरहित कर्म मग्नमपेक्षते ॥ ६ ॥ अकर्म मग्नरहित नातो मग्न परित्यजेत् । मग्न विना कर्म कुर्यान्नसन्न्याहुतिवद्भवेत् ॥ ७ ॥ विध्युक्तकर्मसंक्षेपात्सन्न्यासस्त्वातुर स्मृत । तस्मादातुरसन्न्यासे मन्त्रावृत्ति विविमुने ॥ ८ ॥ आहिताग्निर्विरक्तश्चेदशान्तरगतो यदि । प्राज्ञापत्येष्टि मप्येव निर्वृत्त्यैवाय सन्न्यसेत् ॥ ९ ॥ मनसा वाच विध्युक्तमन्त्रावृत्त्या धवा जले । श्रुत्यनुष्ठानमार्गेण कर्मानुष्ठानमेव वा ॥ १० ॥ समाप्य संन्यसेद्विद्वाधो चेत्पातित्यमाप्नुयात् ॥ ११ ॥ यदा मनसि सजात वैतृण्य सर्ववस्तुषु । तदा सन्न्यासमिच्छेत पतित स्याद्विषयये ॥ १२ ॥ विरक्त प्रव्रजेद्दीमान्तरक्तस्तु गृहे वसेत् । सरागो नरक याति प्रव्रजन्निह द्विजा धम ॥ १३ ॥ यत्सैतानि सुगुप्तानि जिह्वोपस्थोदर कर । सन्न्यसेदकृतोद्वाहो ब्राह्मणो ब्रह्मचर्यवान् ॥ १४ ॥ ससारमेव नि सार दृष्ट्वा सारदिदक्षया । प्रव्रजत्यकृतोद्वाह पर वैराग्यमाश्रित ॥ १५ ॥ प्रवृत्तिलक्षण कर्म ज्ञान सन्धासलक्षणम् । तस्माज्ज्ञान पुरस्कृत्य सन्न्यसेदिह बुद्धिमान् ॥ १६ ॥ यदा तु विदित तत्त्व पर ब्रह्म सनातनम् । तदैकदण्ड सगृह्य सोपवीता शिखा त्यजेत् ॥ १७ ॥ परमात्मनि यो रक्तो विरक्तोऽपरमात्मनि । सर्वैपणाविनि मुक्त स भैक्ष भोक्तुमर्हति ॥ १८ ॥ पूजितो वन्दितश्चैव सुप्रसन्नो यथा भवेत् । तथा चेत्तात्पर्यमानस्तु तदा भवति भैक्षभुक् ॥ १९ ॥ अहमेवाक्षर ब्रह्म वासुदेवाख्यमद्वयम् । इति भावो ध्रुवो यस्य तदा भवति भैक्षभुक् ॥ २० ॥ यस्मिन्शान्ति शम शौच सत्य सतोष आर्जवम् । अकिंचनमद भ्यश्च स कैवल्यश्रमे वसेत् ॥ २१ ॥ यदा न कुरुते भाव सर्वभूतेषु पाप- कम् । कर्मणा मनसा वाचा तदा भवति भैक्षभुक् ॥ २२ ॥ दशलक्षणक धर्मेमनुतिष्ठन्समाहित । वेदान्तान्विधिवच्छ्रुत्वा सन्न्यसेदनुगो द्विज ॥ २३ ॥ छति क्षमा दमोऽस्तेय शौचमिन्द्रियनिग्रह । भीविद्या सत्यमक्रोधो दशक धर्मलक्षणम् ॥ २४ ॥ अनीताञ्च स्मरेद्भोगाञ्च तथानागतानपि । प्राप्तञ्च नामिनन्देद्य स कैवल्यश्रमे वसेत् ॥ २५ ॥ अन्तस्थानीन्द्रियाण्यन्तर्बहि छान्विषयान्बहि । शक्नोति य सदा कर्तुं स कैवल्यश्रमे वसेत् ॥ २६ ॥ प्राणे गते यथा देह सुख दुःख न विन्दति । तथा चैत्प्राणयुक्तोऽपि स कैवल्यश्रमे वसेत् ॥ २७ ॥ कौपीनयुगल कन्धा दण्ड एक परिग्रह । यते परम हसत्य नाधिक तु विधीयते ॥ २८ ॥ यदि वा कुरुते रागादधिकस्य परिग्र हम् । रौरव नरक गत्वा तिर्यग्योनिषु जायते ॥ २९ ॥ विशीर्णान्यमलान्येव चेलानि ग्रथिताणि तु । कृत्वा कन्या बहिर्वांसो धारयेद्भ्रातुरजितम् ॥ ३० ॥ एकवासा भवासा वा एकद्विष्टिरलोलुप । एक एव चरेन्नित्य वपास्त्रैकत्र

संवसेत् ॥ ३१ ॥ कुटुम्बं पुत्रदारांश्च वेदाङ्गानि च सर्वशः । यज्ञं यज्ञोपवीतं
च त्यक्त्वा गूढश्रेयसि ॥ ३२ ॥ कामः क्रोधस्तथा दर्पो लोभमोहादबन्ध-
ये । तांस्तु दोषान्परित्यज्य परिव्राण्णिर्ममो भवेत् ॥ ३३ ॥ रागद्वेषवियुक्तात्मा
समलोष्टाश्मकाञ्चनः । प्राणिर्हिंसानिवृत्तश्च मुनिः स्वात्सर्वनिःस्पृहः ॥ ३४ ॥
दम्भाहंकारनिर्मुक्तो हिंसापैशून्यवर्जितः । आत्मज्ञानगुणोपेतो यतिर्मोक्षम-
वाप्नुयात् ॥ ३५ ॥ इन्द्रियाणां प्रसङ्गेन दोषमृच्छत्यसंशयः । संनियम्य तु
तान्येव ततः सिद्धिं निगच्छति ॥ ३६ ॥ न जातु कामः कामानामुपभोगेन
शाम्यति । इविषा कृष्णवर्त्मैव भूय एवाभिवर्धते ॥ ३७ ॥ श्रुत्वा स्पृष्ट्वा च
भुक्त्वा च दृष्ट्वा घ्रात्वा च यो नरः । न हृष्यति म्लायति वा स विज्ञेयो
जितेन्द्रियः ॥ ३८ ॥ यस्य वाङ्मानसी शुद्धे सम्यग्गुप्ते च सर्वदा । स वै सर्व-
मवाप्नोति वेदान्तोपगतं फलम् ॥ ३९ ॥ संमानाद्वाङ्मणो नित्यमुद्दिजेत
विपादिव । अमृतस्येव चाकाङ्क्षेदवमानस्य सर्वदा ॥ ४० ॥ सुखं ह्यवमन्तः
शते सुखं च प्रतिबुध्यते । सुखं चरति लोकेऽस्मिन्नवमन्ता विनश्यति ॥ ४१ ॥
अतिवादांस्त्रितिक्षेत् नाबमन्येत कंचन । न चेभं देहमाभित्य वैरं कुर्वीत
केनचित् ॥ ४२ ॥ कुप्यन्तं न प्रतिबुध्येदाक्रुष्टः कुशलं वदेत् । सप्तद्वारावकीर्णं
च न वाचमनृतां वदेत् ॥ ४३ ॥ अध्यात्मरतिरासीनो निरपेक्षो निराशिषः ।
आत्मनैव सहायेन सुखार्थी विचरेदिह ॥ ४४ ॥ इन्द्रियाणां निरोधेन राग-
द्वेषक्षयेण च । अर्हिसया च भूतानाममृतत्वाय कल्पते ॥ ४५ ॥ अस्थिरयूष्मं
स्त्रायुषदं मांसशोणितलेपितम् । चर्मावनदं दुर्गन्धि पूर्णं मूत्रपुरीषयोः ॥ ४६ ॥
जराशोकसमाविष्टं रोगायतनमातुरम् । रजस्वलमनित्यं च भूतावासमिमं
त्यजेत् ॥ ४७ ॥ मांसासृक्पूषविष्मूत्रस्त्रायुमजास्थिसंहतौ । देहे चेत्प्रीतिमान्मूढो
भविता नरकेऽपि सः ॥ ४८ ॥ सा कालपुत्रपदवी सा महावीचिवागुरा । सा-
सिपन्नवनक्षेणी या देहेऽहमिति स्थितिः ॥ ४९ ॥ सा त्याज्या सर्वयत्नेन सर्वना-
शेऽप्युपस्थिते । स्पष्टव्या सा न भव्येन सधर्मांसेव पुल्कसी ॥ ५० ॥ प्रिये-
षु स्वेषु सुकृतमप्रियेषु च दुष्कृतम् । विसृज्य ध्यानयोगेन ब्रह्माप्येति सना-
तनम् ॥ ५१ ॥ अनेन विधिना सर्वास्त्यक्त्वा सङ्गान्शनैः शनैः । सर्वद्वन्द्वैर्वि-
निर्मुक्तो ब्रह्मण्येवावतिष्ठते ॥ ५२ ॥ एक एव चरेन्नित्यं सिद्ध्यर्थमसहायकः ।
सिद्धिमेकस्य पश्यन्हि न जहाति न हीयते ॥ ५३ ॥ कपालं वृक्षमूळानि
कुचेलान्यसहायता । समता चैव सर्वस्मिन्नेतन्मुक्तस्य लक्षणम् ॥ ५४ ॥
सर्वभूतहितः शान्तस्त्रिदण्डी सकमण्डलः । एकारामः परिव्रज्य भिक्षार्थं प्रा-
ममाविशेत् ॥ ५५ ॥ एको भिक्षुर्यथोक्तः स्याद्वावेव मिथुनं स्मृतम् । त्रयो
ग्रामः समाख्यात ऊर्ध्वं तु नगरायते ॥ ५६ ॥ नगरं नहि कर्तव्यं ग्रामो वा
मिथुनं तथा । एतत्प्रयं प्रकुर्वाणः स्वधर्माच्यवते यतिः ॥ ५७ ॥ राजवार्तादि

तेषां स्यान्निष्ठावातां परस्परम् । खेहपैशून्यमात्सर्ग्यं संनिकषाञ्च संशयः ॥ ५८ ॥ एकाकी निःस्पृहस्त्रिष्टेज्ज हि केन सहालपेत् । दद्यान्नायणेत्येव प्रतिवाक्यं सदा यतिः ॥ ५९ ॥ एकाकी चिन्तयेद्ब्रह्म मनोवाकायकर्मभिः । मृत्युं च नाभिनन्देत जीवितं वा कथंचन ॥ ६० ॥ कालमेव प्रतीक्षेत यावदायुः समाप्यते । नाभिनन्देत मरणं नाभिनन्देत जीवितम् । कालमेव प्रतीक्षेत निर्देशं भृतको यथा ॥ ६१ ॥ अजिह्वः पण्डकः पङ्कुरन्धो बधिर एव च । मुग्धश्च मुच्यते भिक्षुः पद्भिरैतैर्न संशयः ॥ ६२ ॥ इदमिष्टमिदं नेति योऽभ्रमपि न सज्जति । हितं सत्यं मित्रं वक्ति तमजिह्वं प्रचक्षते ॥ ६३ ॥ अष्टजातां यथा नारीं तथा षोडशवार्षिकीम् । शतवर्षां च यो हृष्टा निर्विकारः स पण्डकः ॥ ६४ ॥ भिक्षार्थमटनं यस्य विष्ममूत्रकरणाय च । योजनाञ्च परं याति सर्वथा पङ्कुरेव सः ॥ ६५ ॥ तिष्ठतो ब्रजतो वापि यस्य चक्षुर्न दूरगम् । चतुर्गुणां भुवं मुक्त्वा परित्राद सोऽन्ध उच्यते ॥ ६६ ॥ हिताहितं मनोरामं वचः शोकावहं तु यत् । श्रुत्वापि न शृणोतीव बधिरः स प्रकीर्तितः ॥ ६७ ॥ साक्षिभ्ये विपयाणां यः समर्थो विकलेन्द्रियः । सुसवद्वृत्ते नित्यं स भिक्षुर्मुग्ध उच्यते ॥ ६८ ॥ नटादिप्रेक्षणं द्यूतं प्रमदासुहृदं तथा । अक्षयं भोज्यमुदक्यां च पणन पश्येत्कदाचन ॥ ६९ ॥ रागं द्वेषं मदं मायां द्रोहं मोहं परात्मसु । पडेतानि यतिर्नित्यं मनसापि न चिन्तयेत् ॥ ७० ॥ मञ्चकं शुक्रवस्त्रं च स्त्रीकथालौल्यमेव च । दिवा स्वापं च यानं च यतीनां पातनानि षट् ॥ ७१ ॥ दूरयात्रां प्रयत्नेन वर्जयेदात्मचिन्तकः । सदोपनिषदं विद्यामग्न्यसेन्मुक्तिर्हेतुकीम् ॥ ७२ ॥ न तीर्थसेवी नित्यं स्यान्नोपवासपरो यतिः । न चाभ्ययनशीलः स्यान्न व्याख्यानपरो भवेत् ॥ ७३ ॥ अपापमशठं वृत्तमजिह्वं नित्यमाचरेत् । इन्द्रियाणि समाहृत्य कूर्मोऽङ्गानीव सर्वज्ञः ॥ ७४ ॥ क्षीणेन्द्रियमनोवृत्तिर्निराशीर्निष्परिग्रहः । निर्द्वन्द्वो निर्नमस्कारो निःस्वधाकार एव च ॥ ७५ ॥ निर्ममो निरहंकारो निरपेक्षो निराशिषः । विविक्तदेशसंसक्तो मुच्यते नात्र संशय इति ॥ ७६ ॥—अप्रमत्तः कर्मभक्तिज्ञानसंपन्नः स्वतन्त्रो वैराग्यमेत्य ब्रह्मचारी गृही वानप्रस्थो वा मुख्यवृत्तिका चेद्ब्रह्मचर्यं समाप्य गृही भवेद्ब्रह्मद्विती भूत्वा प्रवजेद्यदिवेतरथा ब्रह्मचर्यादेव प्रवजेद्ब्रह्माद्वा वनाद्वाथ पुनरवती वा व्रती वा स्नातको वाऽस्नातको वोत्सन्नाभिरनभिः को वा यदहरेव विरजेत्तदहरेव प्रवजेत्तद्वैके प्राजापत्यामेवेष्टिं कुर्वन्मध्यवा न कुर्यादाश्रयेत्यामेव कुर्यादग्निर्हि प्राणः प्राणमेवैतया करोति तस्माद्भातवीयामेव कुर्यादेतयैव त्रयो धातवो यदुत सत्त्वं रजस्तम इति ॥ अयं ते योनिर्ऋतवियो यतो जातो अरोचथाः । तं जानन्नग्न आरोहायानो वर्धया रयिमित्यनेन मग्नेणाग्निमाजिघ्रेदेव वा अग्नेर्योनिर्यः प्राणः प्राणं गच्छ स्वां योनिं गच्छ स्वाहेत्येवमेवैतदाहवनीयादग्निमाहृत्य पूर्ववदग्निमाजि-

ब्रह्मदाप्तिं न विन्देदप्सु जुहुयादापो वै सर्वा देवता सर्वाभ्यो देवताभ्यो जुहोमि स्वाहेति हुत्वोद्धृत्य तदुदकं प्राप्नोयात्साज्यं हविरनामय मोदमिति शिक्षां यज्ञोपवीतं पितरं पुत्रं कलत्रं कर्म चाध्ययनं भ्रान्तान्तरं विसृज्यैव परिव्रजत्यात्मविन्मोक्षमग्नैकैधातवीर्यैर्विधेस्तद्ब्रह्म तदुपासितव्यमेवैतदिति ॥ पितामहं पुनः प्रपच्छ नारदं कथमयज्ञोपवीतीं ब्राह्मण इति ॥ तमाह पितामहः ॥ सशिल्पं वपनं कृत्वा बहिः सूत्रं त्यजेद्बुधः । यदक्षरं परं ब्रह्म तत्सूत्रमिति धारयेत् ॥ ७७ ॥ सूचनात्सूत्रमित्याहुः सूत्रं नाम परं ण्डम् । तत्सूत्रं विदितं येन स विप्रो वेदपारगः ॥ ७८ ॥ येन सर्वमिदं प्रोक्तं सूत्रे भणिगणा इव । तत्सूत्रं धारयेद्योगी योगवित्तत्त्वदर्शनः ॥ ७९ ॥ बहिः सूत्रं त्यजेद्विद्वान्योगमुत्तममास्थितः । ब्रह्मभावमिदं सूत्रं धारयेद्य सचेतनः । धारणात्तस्य सूत्रस्य नोच्छिष्टो नाशुचिर्भवेत् ॥ ८० ॥ सूत्रमन्तर्गतं येषां ज्ञानयज्ञोपवीतिनाम् । ते वै सूत्रविदो लोके ते च यज्ञोपवीतिनः ॥ ८१ ॥ ज्ञानशिखिनो ज्ञाननिष्ठा ज्ञानयज्ञोपवीतिनः । ज्ञानमेव परं तेषां पवित्रं ज्ञानमुच्यते ॥ ८२ ॥ भग्नेरिव शिखा नान्या यस्य ज्ञानमयी शिक्षा । स शिखीत्युच्यते विद्वान्नेतरे केशधारिणः ॥ ८३ ॥ कर्मण्यधिकृता ये तु वैदिके ब्राह्मणादयः । तेभिर्धार्म्यमिदं सूत्रं क्रियाङ्गं तद्विदं स्मृतम् ॥ ८४ ॥ शिक्षा ज्ञानमयी यस्य उपवीतं च तन्मयम् । ब्राह्मण्यं सकलं तस्य इति ब्रह्मविदो विदुरिति ॥ ८५ ॥ तदेतद्विज्ञाय ब्राह्मणं परिव्रज्य परिव्राडेकशटीं मुण्डोऽपरिग्रहं शरीररक्षेतासहिष्णुश्चेदथवा यथा विधिश्चेज्जातरूपधरो भूत्वा सपुत्रमित्रकलत्रासबन्धादीनि स्वाध्यायं सर्वं कर्माणि सन्यस्याय ब्रह्माण्डं च सर्वं कौपीनं दण्डमाच्छादनं च त्यक्त्वा द्वन्द्वं सहिष्णुर्न शीतं न चोष्णं न सुखं न दुःखं न निद्रा न मानावमाने च षड्भिवर्जितो निन्दाहंकारमत्सरगर्वदम्भेभ्यां सूयेच्छाद्वेषसुखदुःखकामक्रोधलोभमोहादीन्विसृज्य स्ववपुः शवाकारमिव स्मृत्वा स्वव्यतिरिक्तं सर्वमन्तर्बहिरमन्यमानः कस्यापि वन्दनमकृत्वा न नमस्कारो न स्वाहाकारो न स्वधाकारो न निन्दास्तुतिर्यादृच्छिको भवेद्यच्छालाभसतुष्टं सुवर्णादीन् परिग्रहेन्नावाहनं न विसर्जनं न भ्रमं नामभ्रं न ध्यानं नोपासनं न लक्ष्यं नालक्ष्यं न पृथक् नापृथक् न त्वन्यत्र सर्वत्रानिकेतं स्थिरमिति शून्यागारवृक्षमूलदेवगृहतृणकूटकुलालशालाग्रिहोत्रशालाग्रिदिगन्तरनदीतटपुलिनभूगृहकन्दरनिर्झरस्थं पिङ्गलेपु वने वा श्वेतकेतुर्ऋषुनिदाघऋषभदुर्वासं सबर्तकदत्तात्रेयैरवतकवदव्यक्तलिङ्गोऽव्यक्ताचारो बालोन्मत्तपिशाचवदनुन्मत्तोन्मत्तवदाचरस्त्रिदण्डं शिष्यपात्रं कमण्डलुं कटिसूत्रं कौपीनं च तत्सर्वं भूस्वाहेत्यप्सु परित्यज्य कटिसूत्रं च कौपीनं दण्डं वस्त्रं कमण्डलुं सर्वमप्सु विसृज्याथ जातरूपधरश्चरेदात्मानमन्विच्छेद्यथा जातरूपधरो निर्द्वन्द्वो निष्परिग्रहस्तत्त्वब्रह्ममार्गे सम्यक् संपन्नः

शुद्धमानस प्राणसधारणार्थं यथोक्तकाले करपात्रेणान्येन वा याचित्ताहारमा-
हरन् कामाक्षामे समो भूत्वा निर्मम शुक्लध्यानपरायणोऽध्यात्मनिष्ठ शुभा-
शुभकर्मनिर्मूलनपरः सन्त्यस्य पूर्णानन्दैकबोधसद्ब्रह्माहमस्मीति ब्रह्मप्रणवमनु-
स्मरन्भ्रमरकीटन्यायेन शरीरत्रयमुत्सृज्य सन्यासेनैव देहत्यागं करोति स
कृतकृत्यो भवतीत्युपनिषत् ॥ ३ ॥

त्यक्त्वा लोकाश्च वेदांश्च विषयानि-द्वयाणि च । आत्मन्येव स्थितो
यस्तु स याति परमां गतिम् ॥ १ ॥ नामगोत्रादिवरणं देशकालश्रुतकुल-
म् । वयो वृत्तं व्रतं क्षीलं कृपापयेन्नैव सद्यति ॥ २ ॥ न सभाषेत्क्षिप्रं
काचित्पूर्वदृष्टं च न स्मरेत् । कथां च वज्रैवेत्तासां न पश्येत्छिन्वितामपि ॥ ३ ॥
एतच्चतुष्टयं मोहात्स्त्रीणांमाचरतो यते । चित्तं विक्रियतेऽवश्यं तद्विकारात्प्र-
णश्यति ॥ ४ ॥ तृष्णा क्रोधोऽनृतं माया लोभमोहा प्रियाप्रिये । शिल्प-
व्याख्यानयोगश्च कामो रागपरिग्रहः ॥ ५ ॥ अहंकारो भ्रमत्वं च चिकित्सा
धर्मसाहसम् । प्रायश्चित्तं प्रवासश्च मन्त्रावधपराशिषः ॥ ६ ॥ प्रतिषिद्धानि
चैतानि सेवमानो व्रजेदधः । आगच्छ गच्छ तिष्ठति स्वागतं सुहृदो
ऽपि वा ॥ ७ ॥ सम्माननं च न ब्रूयान्मुनिर्माक्षपरायणः । प्रतिग्रहं न
गृह्णीयाच्च चान्यं प्रदापयेत् ॥ ८ ॥ प्रेरयेद्वा तथा भिक्षुः स्वप्नेऽपि न कदा
चन । जायाभ्रातृसुतादीनां बन्धूनां च शुभाशुभम् ॥ ९ ॥ श्रुत्वा हृष्टां न
कम्पेत शोकहर्षौ त्यजेद्यति । अहिंसा सत्यमस्तयब्रह्मचर्योपरिग्रहाः ॥ १० ॥
अनीदृत्यमदीनत्वं प्रसादं स्वर्धमार्जवम् । अस्त्रहो गुरुशुश्रूषाश्च द्वा क्षान्ति-
र्दमश्च ॥ ११ ॥ उपेक्षा धैर्यमाधुर्यं तितिक्षा करुणा तथा । ह्रीस्तथा
ज्ञानविज्ञाने योगो लघ्वश्चन दृष्टिः ॥ १२ ॥ एष स्वधर्मो विख्यातो यतीनां
नियतात्मनाम् । निर्द्वन्द्वो नित्यसत्त्वस्थः सर्वत्र समदर्शनः ॥ १३ ॥ तुरीयं प-
रमो हस साक्षाज्जारायणो यतिः । एकरात्रं वसेद्दामे नगरे पञ्चरात्रकम् ॥ १४ ॥
वर्षाभ्योऽन्यत्र वर्षासु मासाश्च चतुरो वसेत् । द्विरात्रं वा वसेद्दामे भिक्षुर्यदि
वसेत्तदा ॥ १५ ॥ रागादयः प्रसज्येरस्तेनासा नारकी भवेत् । ग्रामान्ते
निर्जने देशे नियतात्माऽनिकेतनः ॥ १६ ॥ पयटेऽकीटवद्भूमौ वर्षास्वेकत्र
सवसेत् । एकवासा अवासा वा एकदृष्टिरलोलुपः ॥ १७ ॥ अदूषयन्सतां मार्गं
ध्यानयुक्तो महीं चरेत् । शुचौ देशे सदा भिक्षुः स्वधर्ममनुपालयन् ॥ १८ ॥
पर्यटेत सदा योगी वीक्षयन्वसुधातलम् । न रात्रौ न च मध्याह्ने सध्यायोनैव
पर्यटेत् ॥ १९ ॥ न शून्ये न च दुर्गे वा प्राणिवाधाकरे न च । एकरात्रं वसे-
द्दामे पत्तने तु दिनत्रयम् ॥ २० ॥ पुरे दिनद्वयं भिक्षुर्नगरे पञ्चरात्रकम् ।
वर्षास्वकत्र तिष्ठत स्थानं पुण्यजलावृते ॥ २१ ॥ आत्मवत्सर्वभूतानि पश्य-
न्निभिक्षुश्चरेन्महीम् । अन्धवत्कुलवच्च वधिरान्मत्सूकवत् ॥ २२ ॥ ज्ञानं त्रिषं

वृणं प्रोक्तं बहुदूकवनस्ययोः । हंसे तु सकृदेव स्वात्परहंसे न विद्यते ॥ २३ ॥
 मीनं योगासनं योगस्तितिक्षैकान्तशीलता । निःस्पृहत्वं समत्वं च ससैतान्ये-
 कदण्डनाम् ॥ २४ ॥ परहंसाश्रमस्थो हि ज्ञानादेरविधानतः । अशेषचित्तवृ-
 त्तीनां त्यागं केवलमाचरेत् ॥ २५ ॥ त्वच्छांसरुधिरस्त्रायुमज्जामेदोस्थिसंहतौ ।
 विष्णुब्रह्मै रमतां क्रिमीणां कियदन्तरम् ॥ २६ ॥ क शरीरमशेषाणां इले-
 प्मादीनां महाचयः । क चाङ्गशोभा सौभाग्यकमनीयादयो गुणाः ॥ २७ ॥
 मांसासृक्पूयविष्णुब्रह्मायुमज्जास्थिसंहतौ । देहे चेत्प्रीतिमान्मूढो भविता
 नरकेऽपि सः ॥ २८ ॥ स्त्रीणामवाच्यदेशस्य क्लिन्ननाडीव्रणस्य च । अमे-
 देऽपि मनोभेदाज्जनः प्रायेण वञ्चयते ॥ २९ ॥ चर्मखण्डं द्विधा भिन्नमपा-
 नोद्गारभूषितम् । ये रमन्ति नमस्तेभ्यः साहसं किमतः परम् ॥ ३० ॥
 न तस्य विद्यते कार्यं न लिङ्गं वा विपश्चितः । निर्ममो निर्भयः शान्तो
 निर्वन्द्वोऽवर्णभोजनः ॥ ३१ ॥ मुनिः कौपीनवासाः स्यान्नम्रो वा ध्यानतत्परः ।
 एवं ज्ञानपरो योगी ब्रह्मभूयाय कल्पते ॥ ३२ ॥ लिङ्गे सत्यपि खल्वस्मि-
 ष्ज्ज्ञानमेव हि कारणम् । निर्मोक्षायैह भूतानां लिङ्गप्राप्तो निरर्थकः ॥ ३३ ॥
 यज्ञ सन्तं न चासन्तं नाश्रुतं न बहुश्रुतम् । न सुवृत्तं न दुर्वृत्तं वेद कश्चित्स
 ब्राह्मणः ॥ ३४ ॥ तस्मादलिङ्गो धर्मज्ञो ब्रह्मवृत्तमनुव्रतम् । गूढधर्माश्रितो
 विद्वानज्ञातचरितं चरेत् ॥ ३५ ॥ संदिग्धः सर्वभूतानां वर्णाश्रमविवर्जितः ।
 अन्धवज्रदवक्षापि मूकवच्च महीं चरेत् ॥ ३६ ॥ तं दृष्ट्वा शान्तमनसं
 स्पृहयन्ति दिवौकसः । लिङ्गाभावात्तु कैवल्यमिति ब्रह्मानुशासनमिति ॥ ३७ ॥
 अथ नारदः पितामहं संन्यासविधिं नो ब्रूहीति पप्रच्छ । पितामहस्तथेत्यङ्गी-
 कृत्यातुरे वा क्रमे वापि तुरीयाश्रमस्वीकारार्थं कृच्छ्रप्रायश्चित्तपूर्वकमष्टश्राद्धं
 कुर्यादेवर्विदिव्यमनुष्यभूतपितृमात्रास्तेत्यष्टश्राद्धानि कुर्यात् । प्रथमं सत्यब-
 सुसंज्ञकान्विब्रान्देवान्देवश्राद्धे ब्रह्मविष्णुमहेश्वरानृषिश्राद्धे देवर्षिक्षत्रियर्षि-
 मनुष्यर्षीन्द्र दिव्यश्राद्धे वसुरुद्रादित्यरूपान्मनुष्यश्राद्धे सप्तकसनन्दनसत्कु-
 मारसनत्सुजाताभूतश्राद्धे पृथिव्यादिपञ्चमहाभूतानि चक्षुरादिकरणानि
 चतुर्विधभूतग्रामान्पितृश्राद्धे पितृपितामहप्रपितामहान्मातृश्राद्धे मातृपिता-
 महीप्रपितामहीरात्मश्राद्धे आत्मपितृपितामहाजीवात्पितृकश्चेतिपरं त्यक्त्वा
 आत्मपितामहप्रपितामहानिति सर्वत्र युग्मकूप्या ब्राह्मणानर्चयेदेकाध्वर-
 पक्षेऽष्टाध्वरपक्षे वा स्वशाखानुगतमग्नैरष्टश्राद्धान्यष्टदिनेषु वा एकदिने
 वा पितृयागोक्तविधानेन ब्राह्मणानभ्यर्च्य मुत्तयन्तं यथाविधि निर्वर्त्य
 पिण्डप्रदानानि निर्वर्त्य दक्षिणाताम्बुलैस्तोषयित्वा ब्राह्मणान्प्रेषयित्वा शेषकर्म-
 स्तिष्ठत्यथ सप्तकेशान्विसृज्य—‘शेषकर्मप्रसिद्धं केशान्सष्टाष्ट वा द्विजः । संक्षिप्य
 वापयेत्पूर्वं केशश्मश्रुनखानि चे’ति सप्तकेशान्संरक्ष्य कक्षोपस्थवर्जं शौरपूर्वकं

स्नात्वा सायसप्यावन्दन निर्वर्त्य सहस्रगायत्रीं जप्त्वा ब्रह्मयज्ञं निर्वर्त्य स्वाधी-
नाग्निमुपस्थाप्य स्वशास्त्रोपसहरणं कृत्वा तदुक्तप्रकारेणाभ्याहुतिमाज्यभागान्त
हुत्वाहुतिविधिं समाप्यात्मादिसिद्धिवारं सक्तुप्राशनं कृत्वाचमनपूर्वकमग्निं
सरदयं स्वयमग्रेरुत्तरतः कृष्णाजिनोपरि स्थित्वा पुराणश्रवणपूर्वकं जागरणं
कृत्वा चतुर्थयामान्ते स्नात्वा तदग्नौ चरुं श्रपयित्वा पुरुषसूक्तेनाब्रह्मं षोडशा-
हुतीर्हुत्वा विरजाहोमं कृत्वा अथाचम्य सदक्षिणं वक्षः सुवर्णपात्रं धेनु
दत्त्वा समाप्य ब्रह्मोद्गासनं कृत्वा । समासिञ्चन्तु मरुतं समिन्द्रं संहृ-
स्पतिं । समायमग्निं सिञ्चत्वायुषा च धनेन च बलेन चायुष्मन्तं करोतु
मे इति । या ते अग्ने यज्ञिया तनूस्तयेद्गारोहार्मात्मानम् । अच्छा वसुनि
कृष्णवक्षसे नयां पुरुणि । यज्ञो भूत्वा यज्ञमासीद स्वा योनिं जातवेदो
भुव आजायमानः स क्षयं पृथीत्यनेनाग्निमात्मान्यारोप्य ध्यात्वाग्निं प्रद-
क्षिणनमस्कारपूर्वकमुद्गास्य प्रातः सध्यामुषास्य सहस्रगायत्रीपूर्वकं सूर्योप-
स्थानं कृत्वा नाभिदग्नोदकमुपविश्याष्टदिक्पालकार्ध्वपूर्वकं गायत्र्युद्गासनं
कृत्वा सावित्रीं व्याहृतिषु प्रवेशयित्वा । अहं वृक्षस्य रेरिव । कीर्तिं पृष्ठं मि-
रेरिव । ऊर्ध्वपवित्रो वाजिनीवस्त्वमस्मि । द्रविणं मे सर्वधंसं सुमेधा अमृ-
तोक्षितं । इति त्रिशङ्कोर्वेदानुवचनम् । यश्छन्दसामृषभो विश्वरूपः । छ-
न्दोभ्योऽध्यस्ततास्तबभूव । स मेन्द्रो मेधया स्पृणोतु । अमृतस्य देवधारणो
भूयासः । शरीरं मे विचर्पणं । जिह्वा मे मधुमत्तमा । कर्णाभ्यां भूरि वि-
श्रवः । ब्रह्मणः कोशोऽसि मेधयापिहितः । श्रुतं मे गोपाय । दारेपणा-
याश्च वितेपणायाश्च लोकेपणायाश्च व्युधितोऽहं ॐ भू सन्ध्यास्त मया
ॐ भुव सन्ध्यास्त मया ॐ सुव सन्ध्यास्त मया ॐ भूर्भुव सुव सं-
न्यस्त मयेति मन्द्रमध्यमतालजम्बुनिभिर्मनसा वाचोच्चार्याभयं सर्वभूतेभ्यो
मत्तं सर्वं प्रवर्तते स्वादेत्यनेन जलं प्राश्य प्राच्यां दिशि पूर्णाञ्जलिं प्रक्षिप्यो
स्वाहेति शिखांमुषाज्यं । यज्ञोपवीतं परमं पवित्रं प्रजापतेरसहजं पुरस्तात् ।
आयुष्यमग्न्यं प्रातमुज्जं शुभ्रं यज्ञोपवीतं बलमस्तु तेजः । यज्ञोपवीतं बहिर्न
निवसेत्स्वमन्तं प्रविश्य मध्ये ह्यजलं परमं पवित्रं यशो बलं ज्ञानवैराग्यं
मेधां प्रयच्छेति यज्ञोपवीतं छित्त्वा उदकाञ्जलिना सह ॐ भू समुद्रं गच्छ
स्वादेत्यप्सु जुहुयादो भू सन्ध्यास्त मया ॐ भुव सन्ध्यास्त मया ॐ सुव
सन्ध्यास्त मयेति त्रिरक्त्वा त्रिवारमभिमण्डय तज्जलं प्राश्याचम्य ॐ भू स्वाहे-
त्यप्सु वक्षः कटिसूत्रमपि विसृज्य सर्वकर्मनिर्वृतकोऽहमिति स्मृत्वा जातरूप-
धरो भूत्वा स्वरूपानुसन्धानपूर्वकमूर्ध्वबाहुर्दुर्दीर्घं गच्छत्यूर्ध्ववदिद्वारसन्ध्यासी
चेद्गुरोः सकाशात्प्रणवमहावाक्योपदेशं प्राप्य यथासुखं विहरन्मत्तं कश्चि
ज्ञान्यो व्यतिरिक्तः ज्ञातः फलपन्नोदकाहारः पर्वतवनद्वन्तालयेषु सचरे सन्य-

स्याथ दिगम्बरः सकलसंचारकः सर्वदानन्दस्वानुभवैकपूर्णहृदयः कर्मातिदूर-
लाभः प्राणायामपरायणः फलरसत्वक्पत्रमूलोदकैर्मोक्षार्थी गिरिकन्दरेषु
विमृजेदेहं स्मरंस्तारकम् । विविदिषासंन्यासी चेच्छतपथं गत्वाचार्यादिभि-
र्विप्रेतिष्ठ तिष्ठ महाभाग दण्डं वक्त्रं कमण्डलुं गृह्णाण प्रणवमहानाक्यग्रहणार्थं
गुरुनिकटमागच्छेत्याचार्यैर्दण्डकटिसूत्रकौपीनं शाटीमेकां कमण्डलुं पादा-
दिमस्तकप्रमाणमव्रणं समं सांख्यमकालवृष्टं सलक्षणं वैणवं दण्डमेकमाचमनपू-
र्वकं सखा मा गोपायीजः सखायोऽसीन्द्रस्य वज्रोऽसि वार्ध्नजः शर्म मे भव
यत्पापं तच्चिवारयेति दण्डं परिग्रहेज्जगज्जीवनं जीवनाधारभूतं मा ते मा
मन्त्रयस्व सर्वदा सर्वसौख्येति प्रणवपूर्वकं कमण्डलुं परिगृह्य कौपीनाचारं
कटिसूत्रमोमिति गुह्याच्छादकं कौपीनमोमिति शीतवातोष्णत्राणकरं देहैक-
रक्षणमोमिति कटिसूत्रकौपीनवस्त्रमाचमनपूर्वकं योगपट्टाभिषिक्तो भूत्वा
कृतार्थोऽहमिति मत्वा स्वाश्रमाचारपरो भवेदित्युपनिषत् । चतुर्योपदेशः ॥४॥

अथ हैनं पितामहं नारदः पप्रच्छ भगवन्सर्वकर्मनिवर्तकं संन्यास इति
त्वयैवोक्तः पुनः स्वाश्रमाचारपरो भवेदित्युच्यते । ततः पितामह उवाच ।
शरीरस्य देहिनो जाग्रत्स्वप्नसुषुप्तितुरीयावस्थाः सन्ति तदधीनाः कर्मज्ञान-
वैराग्यप्रवर्तकाः पुरुषा जन्तवस्तदनुकूलाचाराः सन्ति तथैव चेद्भगवन्संन्या-
साः कतिमेदास्तदनुष्ठानभेदाः कीदृशास्तत्त्वतोऽस्माकं बलुमहंसीति । तथैव-
ज्जीकृत्य तु पितामहेन संन्यासभेदैराचारभेदः कथमिति चेत्तत्त्वतस्त्वेक एव
संन्यासः अज्ञानेनाशक्तिवशात्कर्मलोपश्च त्रैविध्यमेव वैराग्यसंन्यासो ज्ञान-
संन्यासो ज्ञानवैराग्यसंन्यासः कर्मसंन्यासश्चेति चातुर्विध्यमुपागतस्तद्यथेति
दुष्टमदनाभावाच्चेति विषयवैतृष्यमेव प्राक्पुण्यकर्मवशात्संन्यस्तः स वैराग्य-
संन्यासी शास्त्रज्ञानात्पापपुण्यलोकानुभवश्रवणात्प्रपञ्चोपरतः क्रोधेर्ष्यामूयाहं-
काराभिमानात्मकसर्वसंसारं निर्वृत्य दारेषणाधनेषणालोकेषणात्मकदेहवासनां
शास्त्रवासनां लोकवासनां त्यक्त्वा वमनाश्रमिव प्रकृतीयं सर्वमिदं हेयं मत्वा
साधनचतुष्टयसंपन्नो यः संन्यस्यति स एव ज्ञानसंन्यासी । क्रमेण सर्वमभ्यस्य
सर्वमनुभूय ज्ञानवैराग्याभ्यां स्वरूपानुसंधानेन देहमात्रावशिष्टः संन्यस्त
जातरूपधरो भवति स ज्ञानवैराग्यसंन्यासी । ब्रह्मचर्यं समाप्य गृही भूत्वा
वानप्रस्थाश्रममेव वैराग्यभावेऽप्याश्रमक्रमानुसारेण यः संन्यस्यति स
कर्मसंन्यासी । ब्रह्मचर्येण संन्यस्य संन्यासाज्जातरूपधरो वैराग्यसंन्यासी ।
विद्वत्संन्यासी ज्ञानसंन्यासी विविदिषासंन्यासी कर्मसंन्यासी । कर्मसंन्या-
सोऽपि द्विविधः निमित्तसंन्यासोऽनिमित्तसंन्यासश्चेति । निमित्तस्वातुरः ।
अनिमित्तः क्रमसंन्यासः । आतुरः सर्वकर्मलोपः प्राणस्योत्क्रमणकालसंन्यासः
सनिमित्तसंन्यासः । दृढाङ्गो भूत्वा सर्वं कृतकं नश्वरमिति देहादिकं सर्वं हेयं

प्राप्य । हस शुचिषहसुरन्तरिक्षसद्वोता वेदिषदतिथिर्दुरोणसत् । नृषद्वरस
 दत्तसद्योमसदज्ञा गोजा ऋतज्ञा अद्रिज्ञा ऋत इहत् । ब्रह्मव्यतिरिक्त सर्वं
 वक्षरमिति निश्चिन्त्यायो क्रमेण य सन्यस्यति स सन्यासोऽनिमित्तसन्त्यास ।
 सन्त्यास षड्विधो भवति । कुटीचको बहूदको हसः परमहस तुरीया
 तीतोऽवधूतश्चेति । कुटीचक शिक्षायज्ञोपवीती दण्डकमण्डलुधर कौपीनक
 न्याधर पितृमातृगुरुवाराधनपर पिठरस्त्रनिग्रशिक्ष्यादिमन्त्रसाधनपर एकत्रा
 सादनपर श्वेतोर्ध्वपुण्ड्रधारी त्रिदण्ड । बहूदक शिक्षादिकन्याधरस्त्रिपुण्ड्र
 धारी कुटीचकवत्सर्वसमो मधुकरवृत्त्याष्टकवलाशी हसो जटाधारी त्रिपुण्ड्रोर्ध्व
 पुण्ड्रधारी असहसमाधुकरास्त्राशी कौपीनखण्डतुण्डधारी । परमहस शिक्षा
 यज्ञोपवीतरहित पञ्चगृहेष्वेकरात्रासादनपर करपात्री एककौपीनधारी शा
 टीमेकामेक वैणव दण्डमेकशाटीधरो वा भस्मोद्गूलनपर सर्वव्यापी । तुरीया
 तीतो गोमुख फलाहारी । अन्नाहारी चेद्गृहत्रये देहमात्रावशिष्टो दिगम्बर
 कुम्भपवण्छरीरवृत्तिक । अवधूतस्वनियमोऽभिशस्तपतितवजनपूर्वक सर्ववर्णेष्व
 जगरवृत्त्याहारपर स्वरूपानुसन्धानपर । आतुरो जीवति चेतकमसन्त्यास कर्तव्य
 कुटीचकबहूदकहसाना ब्रह्मचर्याश्रमादिनुरीयाश्रमवत् कुटीचकादीनां सन्या
 सविधिः । परमहसादित्रयाणां न कटिसूत्र न कौपीन न वस्त्र न कमण्डलुर्न
 दण्ड सार्ववर्णिकभैक्षान्नपरिव्रजितरूपधरव विधिः । सन्त्यासकालेऽप्यल
 शुद्धिपर्यन्तमधीत्य तदनन्तर कटिसूत्र कौपीन दण्ड वस्त्र कमण्डलु सर्वमप्यु
 विसृज्याथ जातरूपधरश्चरेन्न कन्यावेशो नाध्येतन्यो न श्रोतव्यमन्यत्किंचि
 त्प्रणवादन्य न तर्कं पठेन्न शब्दमपि बृहच्छब्दास्त्राध्यापयेन्न महद्वाचोविग्लापन
 निरा पाण्यादिना सभाषण नान्यस्माद्वा विशेषेण न शूद्रस्त्रीपतितोदकयासभा
 षण न यतेर्देवपूजा नोत्सवदर्शन तीर्थयात्रावृत्ति । पुनर्यतिविशेषः । कुटीच
 कस्यैकत्र भिक्षा बहूदकस्यासकृत् मधुकर हसस्याष्टगृहेष्वष्टकवल परमहसस्य
 पञ्चगृहेषु करपात्र फलाहारो गोमुख तुरीयातीतस्यावधूतस्याजगरवृत्ति सार्व
 यणिकेषु यतिनैकरात्र वसेन्न कस्यापि नमेत्तुरीयातीतावधूतयोर्न ज्येष्ठो यो न
 स्वरूपज्ञ स ज्येष्ठोऽपि कनिष्ठो हस्ताभ्यां नद्युत्तरण न कुयाञ्च वृक्षमारोहेञ्च
 यानादिरुदो न क्रयविक्रयपरो न किञ्चिद्विनिमयपरो न दाम्भिको नानृतवादी
 न यते किञ्चित्कृतव्यमस्यस्तित्वेत्साकथम् । तस्मान्मननादा सन्यासिनामधि
 कारः । आतुरकुटीचकयोर्भूलोको बहूदकस्य स्वर्गलोको हसस्य तपोलोको पर
 महसस्य सत्यलोकेस्तुरीयातीतावधूतयो स्वात्मन्येव कैवल्य स्वरूपानुसन्धा
 नेन अमरकीटन्यायवत् । य य वापि स्मरन्भाव त्यजत्यन्ते कलेवरम् । त
 तमेव समाप्नोति नान्यथा श्रुतिशासनम् । तदेव ज्ञावा स्वरूपानुसन्धान
 विनान्यथाचारपरो न भवेत्तदाचारवन्नात्तच्छ्लोकप्राप्तिर्ज्ञानवैराग्यसपन्नस्य स्व

स्मिन्नेव मुक्तिरिति न सर्वत्राचारप्रसक्तिसदाचारः । जाग्रत्स्वप्नसुषुप्तिष्वेकशरीर-
स्य जाग्रत्काले विश्वः स्वप्नकाले तेजसः सुषुप्तिकाले प्राज्ञः अवस्थामेवादवस्थेश्वर-
भेदः कार्यभेदात्कारणभेदस्तासु चतुर्दशकारणानां बाह्यवृत्तयोऽन्तर्वृत्तयस्तेषामु-
पादानकारणम् । वृत्तयश्चत्वारः मनोबुद्धिरहंकारश्चित्तं चेति । तत्तद्वृत्तिव्यापार-
भेदेन पृथगाचारभेदः । नेत्रस्थं जागरितं विद्यात्कण्ठे स्वप्नं समाविशत् । सुषुप्तं
हृदयस्थं तु तुरीयं भूम्नि संस्थितम् । तुरीयमक्षरमिति ज्ञात्वा जागरिते सुषुप्त-
वस्थापन्न इव यद्यच्छ्रुतं यद्यद्दृष्टं तत्तत्सर्वमविज्ञातमिव यो वसेत्तस्य स्वभावस्था-
यामपि तादृगवस्था भवति । स जीवन्मुक्त इति वदन्ति । सर्वश्रुत्यर्थप्रतिपा-
दनमपि तस्यैव मुक्तिरिति । भिक्षुर्नैहिकामुत्थिमकापेक्षः । यद्यपेक्षासि तदनुकूपो
भवति । स्वरूपानुसन्धानव्यतिरिक्तान्यशास्त्राभ्यासैरहङ्कारकुटुम्भभारवन्धयो न
योगशास्त्रप्रवृत्तिर्न सांख्यशास्त्राभ्यासो न भजतश्चम्पापारः । इतरशास्त्रप्रवृत्तिर्य-
तेरस्ति चेच्छवालंकारवचनंकारवदतिविदूरकर्माचारविद्यादूरो न प्रणवकीर्तनप-
रो यद्यत्कर्म करोति तत्तत्फलमनुभवति पूरणदत्तैलकेनवदत्तः सर्वं परित्यज्य तत्प्र-
सक्तं मनोदण्डं करपात्रं दिगम्बरं दृष्ट्वा परित्यजेन्निष्ठुः । बालोन्मत्तपिशाचवन्मरणं
जीवितं वा न काङ्क्षेत कालमेव प्रणीक्षेत् निर्देशानृतकन्यायेन परिवाडिति ।
तितिक्षाज्ञानवैराग्यशमादिगुणवर्जितः । भिक्षामात्रेण जीवी स्वात्स्य यतिर्यति-
वृत्तिहा ॥ १ ॥ न दण्डधारणेन न मुण्डनेन न वेपेण न दम्भाचारेण मुक्तिः ।
ज्ञानदण्डो हृतो येन एकदण्डी स उच्यते । काष्ठदण्डो हृतो येन सर्वाङ्गी
ज्ञानवर्जितः । स याति नरकान्धोरान्महारौरवसंज्ञितान् ॥ २ ॥ प्रतिष्ठा सूक्री-
विष्टासमा गीता महर्षिभिः । तस्मादेनां परित्यज्य कीटवत्पर्यटयति ॥ ३ ॥
अयाचितं यथालाभं भोजनाच्छादनं भवेत् । परेच्छया च दिग्वासाः क्षार्वं
कुर्वीतपरेच्छया ॥ ४ ॥ स्वप्नेऽपि यो हि युक्तः स्वाज्जाग्रतीव विशेषतः । ईद-
म्बेष्टः स्मृतः श्रेष्ठो वरिष्ठो ब्रह्मवादिनाम् ॥ ५ ॥ भक्षणे न विषादी स्वा-
च्छात्रे चैव न हर्षयेत् । प्राणयात्रिकमात्रः स्वान्मात्रासङ्गाहिनिर्गतः ॥ ६ ॥ अभि-
पूजितलाभांश्च जुगुप्सेतैव सर्वज्ञः । अभिपूजितलाभैस्तु यतिर्मुक्तोऽपि बन्धते
॥ ७ ॥ प्राणयात्रानिमित्तं च व्यङ्ग्यरे भुक्तवज्जने । काले प्रज्ञासो वर्णानां
भिक्षार्थं पर्यटेद्दृष्टवान् ॥ ८ ॥ पाणिपात्रभरण्योगी नासकृद्भैक्षमाचरेत् । तिष्ठ-
न्मुज्याचरन्मुञ्ज्यान्मध्येनाचमनं तथा ॥ ९ ॥ अग्निवदुत्तमर्वादा भवन्ति
विशदाशयाः । नियतिं न विमुञ्चन्ति महान्तो भास्करा इव ॥ १० ॥ आ-
स्येन तु यदाहारं गोवन्मृगयते मुनिः । तदा समः स्वात्सर्वेषु सोऽमृतत्वाय
कल्पते ॥ ११ ॥ अनित्यं वै ब्रजेद्देहं नित्यं गेहं तु वर्जयेत् । अनावृते वि-
शेद्द्वारि गेहे नैवावृते ब्रजेत् ॥ १२ ॥ पांडुना च प्रतिष्ठ्यश्वाभ्यामारप्रतिभयः ।
वृक्षमूलनिकेतो वा त्यक्तसर्वप्रियाग्रिवः ॥ १३ ॥ यत्रासमितशायी स्वाशिर-

भिरनिकेतन । यथा लब्धोपजीवी स्थान्मुनिर्दान्तो जितेन्द्रिय ॥ १४ ॥ नि-
 चकम्य वनमास्थाय ज्ञानयज्ञो जितेन्द्रिय । कालकाक्षी चरन्नेव ब्रह्मभूयाय
 कल्पते ॥ १५ ॥ अभय सर्वभूतेभ्यो दत्वा चरति यो मुनि । न तस्य सर्व
 भूतेभ्यो भयमुपपद्यते क्वचित् ॥ १६ ॥ निमानश्चानहकारो निर्द्वन्द्वश्छिन्नसंशय ।
 नैष कुप्यति न द्वेष्टि नानृत भाषते गिरा ॥ १७ ॥ पुण्यायतनचारी च
 भूतानामविहिंसक । काले प्राप्त भवेद्भक्ष कल्प्यते ब्रह्मभूयसे ॥ १८ ॥
 वानप्रस्थगृहस्थाभ्या न संसृज्येत कहिंचित् । अज्ञातचर्या लिप्सेत न च न
 हर्ष आविशेत् ॥ १९ ॥ अध्वा सूर्येण निर्दिष्ट कीटवह्निचरेन्महीम् । आशी
 युक्तानि कर्माणि हिसायुक्तानि यानि च ॥ २० ॥ लोकसंग्रहयुक्तानि नव
 कुयाञ्च कारयेत् । नासच्छास्त्रेषु सज्जत नोपजीवेत जीविकाम् । आतवादा
 स्यजेत्तत्कान्पक्ष कचन ताश्रयेत् ॥ २१ ॥ न शिष्याननुबध्नीत ग्रन्थाञ्च वा
 भ्यसेद्बहून् । न व्याख्यामुपयुञ्जीत नारम्भानाग्नेकचित् ॥ २२ ॥ अव्यक्त
 लिङ्गोऽयथा मुनिरुन्मत्तबालवत् । कविमूकवदामान तदृष्ट्या दक्षयेष्टु
 णाम् ॥ २३ ॥ न कुयाञ्च वदेत् कश्चिञ् ध्यायेत् साध्वसाधु वा । आभारामोऽ
 न्या वृथा विचरेज्जडव मुनि ॥ २४ ॥ एकश्चरन्महीमेता नि सङ्ग सयते
 न्द्रिय । आभिक्रीड आभगतिरामवान्समदशन ॥ २५ ॥ बुधो बालकव
 स्त्रीवै कुक्षलो जडवचरेत् । वददुन्मत्तवद्भिद्वान् गोचया नगमश्चरेत् ॥ २६ ॥
 क्षिप्तोऽवमानितोऽसङ्गि प्रलब्धोऽसूयितोऽपि वा । ताडित सनिरुद्धो वा
 वृथा वा परिहासित ॥ २७ ॥ विष्टितो मूर्ध्नितो वाश्वबहुधैव प्रकृषित ।
 श्वस्कास कृच्छ्रगत आभना मानमुद्धरत् ॥ २८ ॥ समानन परा हानि
 योगद्वै कुरुते यत । जनेनावमतो योगी योगसिद्धि च विधात ॥ २९ ॥
 तथा चरेत् वै योगी सता धर्ममदृष्यन् । जना यथावमन्येरन्गच्छेद्युनेव
 सङ्गतिम् ॥ ३० ॥ जरायु गण्डजादाना वाक्यान कायकर्मभि । युक्त कुर्वीत
 न द्रोह सवसङ्गाश्च व्रजेत् ॥ ३१ ॥ कामक्रोधौ तथा दुर्बलोभमोहादयश्च
 ये । तास्तु दोषापरित्यज्य परिवाद् भयवर्जित ॥ ३२ ॥ भैक्षाशन च मौनि
 त्व तपो ध्यान विशेषत । सम्यग्ज्ञान च वैराग्य धर्मोऽयं भिक्षुक मत
 ॥ ३३ ॥ कापायवासा सतत ध्यानयोगपरायण । ग्रामान्ते वृक्षमूले वा
 वसेदवालयेऽपि वा ॥ ३४ ॥ भक्षण वर्तयेन्नित्य नैकाज्ञाशी भवेत्कचित् ।
 श्वितशुद्धिर्भवेद्यावत्तावन्नित्य चरेत्सुधी ॥ ३५ ॥ तत प्रव्रज्य झुडामा स
 चरेद्यत्र कुत्रचित् । बहिरन्तश्च सर्वत्र सपश्यन्निह जनादनम् ॥ ३६ ॥ सर्वत्र
 विचरेन्मौनी वायुवह्नीतकल्मष । समदुःखसुख क्षान्तो हस्तप्राप्त च भक्ष
 येत् ॥ ३७ ॥ निर्वरेण सम पश्यन्निहजगोऽश्वसृगादिषु । भावयन्मनसा विष्णु
 परमात्मानमीश्वरम् ॥ ३८ ॥ चिन्मय परमानन्द ब्रह्मैवाहमिति स्मरन् ।

ज्ञात्वा मनोदण्डं हृत्वा आशानिवृत्तो भूत्वा आशाम्बरधरो भूत्वा सर्वदा मनोवाक्कायकर्मभिः सर्वससारमुत्सृज्य प्रपञ्चावाधुष्य स्वरूपानुसन्धानेन अमरकीटन्यायेन मुक्तो भवतीत्युपनिषत् ॥ पञ्चमोपदेशः ॥ ५ ॥

अथ नारदः पितामहमुवाच ॥ भगवन् तदभ्यासवशात् अमरकीटन्याय वत्तदभ्यासः कथमिति । तमाहः पितामहः । सत्यवाग्ज्ञानवैराग्याभ्यां विशिष्टदेहायशिष्टो वसेत् । ज्ञानशरीरं वराग्यजीवनं विद्धि शान्तिदान्ती नेत्रे मनो मुखं बुद्धिः कलाः पञ्चविंशतितत्त्वान्यवयवाः अवस्थाः पञ्चमहाभूतानि कर्म भक्तिः ज्ञानवराग्यं शास्त्रां जाग्रत्स्वप्नसुषुप्तिपुरीषाश्चतुर्दशकरणानि पञ्चसंभाकाराणाणि । एवमपि नावमतिपङ्कः कर्णधार इव यन्तेव गजस्वकुक्ष्या वशीकृत्य स्वव्यतिरिक्तं सर्वं कृतकं नश्वरमिति मत्वा विरक्तः पुरुषः सर्वदा ब्रह्माहमिति व्यवहरेन्नान्यां विद्वादित्यं स्वव्यतिरेकेण । जीवन्मुक्तो वसेत्कृतकृत्यो भवति । न नाहं ब्रह्मति व्यवहरेत् किंतु ब्रह्माहमस्मीत्यजस्रं जाग्रत्स्वप्नसुषुप्तिषु । तुरीयावस्थां प्राप्य तुरीयातीतत्वं व्रजेद्वा जाग्रन्नक्तं स्वप्नं सुषुप्तमधरात्रं गतमित्येकावस्थायां चतस्रोऽवस्थास्त्वेकैककरणधीनानां चतुर्दशकरणानां व्यापारश्चक्षुरादानां । चक्षुषो रूपग्रहणं श्रोत्रयो शब्दग्रहणं जिह्वाया रसास्वादनं घ्राणस्य गन्धग्रहणं वचसो वाग्व्यापारपाणेरादानं पादयोः संचारपायोः सार्गोऽपस्थानानन्दग्रहणं त्वचः स्पर्शग्रहणम् । तद्धीनां च विषयग्रहणं बुद्धिः बुद्ध्या बुध्यति चित्तं चेतयत्यहकारेणाहकरोति । विमृज्य जीवं एतान्देहाभिमानेन जीवो भवति । गृहाभिमानेन गृहस्थ इव शरीरे जीवः संचरति । प्राग्दले पुण्यागृत्तराग्न्या निद्रालया दक्षिणायां कार्यबुद्धिर्नैर्ऋत्या पापबुद्धिः पश्चिमे ऋषीदारतिर्वायव्या गमने बुद्धिरुत्तरे शान्तिरीशान्ये ज्ञानं कर्णिकायां वैराग्यं केसरेण्वा मचिन्ता इत्येव वक्त्रं ज्ञात्वा जीवदवस्थां प्रथमं जाग्रद्वितीयं स्वप्नं तृतीयं सुषुप्तं चतुर्थं तुरीयं चतुर्भिर्विरहितं तुरीयातीतम् । विश्वतैजसप्राज्ञतटस्थमेन्द्रकण्वएको देवसाक्षी निर्गुणश्च तद्ब्रह्माहमिति व्याहरेत् । नो चेज्जाग्रदवस्थायां जाग्रदादिचतस्रोऽवस्था स्वप्न स्वप्नादिचतस्रोऽवस्था सुषुप्ते सुषुप्त्यादिचतस्रोऽवस्था तुरीये तुरीयादिचतस्रोऽवस्था नत्वेव तुरीयातीतस्य निगणस्य । स्थूलसूक्ष्मकारणरूपविंशतैजसप्राज्ञेश्वरैः सर्वावस्थासु साक्षी त्वेक एवावतिष्ठते । उत तटस्थो द्रष्टा तटस्थो न द्रष्टा द्रष्टृत्वाच्च द्रष्टृत्वं कनृत्वभोक्तृत्वाहकारादिभिः स्पृष्टो जीव जीवेतरो न स्पृष्टः । जीवोऽपि न स्पृष्ट इति चेन्न । जीवाभिमानेन क्षेत्राभिमानः । शरीराभिमानेन जीवत्वम् । जीवत्वघटाकाशमहाकाशवद्वयधानेऽस्ति । व्यवधानवशादेव ह स सोऽहमिति मन्त्रेणोच्छ्वासनिश्वासव्यपदेशेनानुसन्धानं करोति । एव विज्ञाय शरीराभिमानं त्यजेन्न शरीराभिमानी भवति । स एव ब्रह्मेत्युच्यते ।

सक्तसङ्गो जितक्रोधो कृष्णाहारो जितेन्द्रियः । पिपासु बुद्ध्या द्वाराणि मनो
 ध्याने निवेशयेत् ॥ १ ॥ शून्येष्वेवावकाशेषु गुहासु च वनेषु । नित्ययुक्तः
 सदा योगी ध्यानं सम्यगुपक्रमेत् ॥ २ ॥ आतिथ्यभ्रातृयज्ञेषु देवयात्रोत्सवेषु
 च । महाजनेषु सिद्धिर्था न गच्छेद्योगवित्कषिप्तः ॥ ३ ॥ यथैनमवम-
 न्यन्ते जनाः परिभवन्ति च । तथा युक्तश्चरेद्योगी सतां वर्त्म न दूषयेत्
 ॥ ४ ॥ वाग्दण्डः कर्मदण्डश्च मनोदण्डश्च ते त्रयः । यस्यैते नियता दण्डाः स
 त्रिदण्डी महायतिः ॥ ५ ॥ विधूमे च प्रशान्ताग्नौ यस्तु माधुकरिं चरेत् ।
 गृहे च विप्रमुल्यानां यतिः सर्वोत्तमः स्मृतः ॥ ६ ॥ दण्डभिक्षां च यः
 कुर्यात्स्वधर्मं ध्यासनं विना । यस्तिष्ठति न वैराग्यं याति नीचयतिर्हि सः
 ॥ ७ ॥ यस्मिन् गृहे विशेषेण कसेद्विक्षां च वासनात् । तत्र नो याति यो
 भूयः स यतिर्वेतरः स्मृतः ॥ ८ ॥ यः शरीरेन्द्रियादिभ्यो विहीनं सर्वसाक्षिणम् ।
 पारमार्थिकविज्ञानं सुखारमानं स्वयंप्रभम् ॥ ९ ॥ परतत्त्वं विजानाति सोऽतिवर्णा-
 श्रमी भवेत् । वर्णाश्रमाद्यो देहे मायया परिकल्पिताः ॥ १० ॥ नात्मनो बोध-
 रूपस्य मम ते सन्ति सर्वदा । इति यो वेद वेदान्तैः सोऽतिवर्णाश्रमी भवेत्
 ॥ ११ ॥ यस्य वर्णोश्रमाचारो गलितः स्वात्मदर्शनात् । स वर्णानाश्रमान्सर्वान-
 तीत्य स्वात्मनि स्थितः ॥ १२ ॥ योऽतीत्य स्वाश्रमान्वर्णानात्मन्येव स्थितः पु-
 मान् । सोऽतिवर्णाश्रमी प्रोक्तः सर्ववेदार्थवेदिभिः ॥ १३ ॥ तस्मादन्यगता वर्णा
 आश्रमा अपि नारद । आत्मन्यारोपिताः सर्वे आत्म्या तेनात्मवेदिना ॥ १४ ॥
 न विधिर्न निषेधश्च न वर्ज्यावर्ज्यकल्पना । ब्रह्मविज्ञानिनामस्ति तथा नान्यच्च
 नारद ॥ १५ ॥ विरज्य सर्वभूतेभ्य आविरिञ्चिपदादपि । घृणां विपात्य सर्वस्मि-
 न्पुत्रमित्रादिकेष्वपि ॥ १६ ॥ ब्रह्मालुर्मुक्तिमार्गेषु वेदान्तज्ञानलिप्सया । उपा-
 चनकरो भूत्वा गुरुं ब्रह्मविदं व्रजेत् ॥ १७ ॥ सेवामिः परितोष्यैनं चिरकालं
 समाहितः । सदा वेदान्तवाक्यार्थं शृणुयात्सुसमाहितः ॥ १८ ॥ निर्ममो
 निरहंकारः सर्वसङ्गविवर्जितः । सदा शान्त्यादियुक्तः सन्नात्मन्यात्मानमीक्षते
 ॥ १९ ॥ संसारदोषदृष्ट्यैव विरकिर्जायते सदा । विरक्तस्य तु संसारत्वं स्यात्सः
 स्याच्च संतापः ॥ २० ॥ मुमुक्षुः परहंसाख्यः साक्षान्मोक्षैकसाधनद्व । अभ्य-
 सेद्ब्रह्मविज्ञानं वेदान्तश्रवणादिना ॥ २१ ॥ ब्रह्मविज्ञानकामाद्य परहंससमा-
 ह्वयः । शान्तिदान्त्यादिभिः सर्वैः साधनैः सहितो भवेत् ॥ २२ ॥ वेदान्ता-
 म्बासन्निरतः शान्तो दान्तो जितेन्द्रियः । निर्ममो निर्ममो नित्यो सिद्धेन्द्रो
 लिप्परिग्रहः ॥ २३ ॥ जीर्णकौपीनवासाः स्वाम्मुण्डी । नमोऽथवा भवेत् ।
 प्राज्ञो वेदान्तविद्योगी निर्ममो निरहंक्रुतिः ॥ २४ ॥ मित्रादिषु समो मैत्रः
 समखेष्वेव जन्तुषु । एको ज्ञानी प्रशान्तात्मा स संतरति नेतरः ॥ २५ ॥
 गुरुणां च हिते युक्तस्तत्र संवत्सरं वसेत् । नियमेष्वप्रमत्तस्तु यमेषु च सदा

भवेत् ॥ २६ ॥ प्राप्य चान्ते ततश्चैव ज्ञानयोगमनुत्तमम् । अविरोधेन धर्म-
स्य संचरेत्पृथिवीमिमाम् ॥ २७ ॥ ततः संवत्सरस्थान्ते ज्ञानयोगमनुत्तमम् ।
आधमत्रयमुत्सृज्य प्राप्तश्च परमाश्रमम् ॥ २८ ॥ अनुज्ञाप्य गुरुंश्चैव चरेद्दि-
पृथिवीमिमाम् । त्यक्तसङ्गो जितक्रोधो लज्जाहारो जितेन्द्रियः ॥ २९ ॥ द्वा-
विमौ न विरज्येते विपरीतेन कर्मणा । निरारम्भो गृहस्थश्च कार्यवांश्चैव भिक्षु-
कः ॥ ३० ॥ माघति प्रमदां दृष्ट्वा सुरो पीत्वा च माघति । तस्माद्दृष्टिविषां
नारीं दूरतः परिवर्जयेत् ॥ ३१ ॥ संभाषणं सह स्त्रीभिरालापः प्रेक्षणं तथा ।
नृत्यं गानं सहासं च परिबादाश्च वर्जयेत् ॥ ३२ ॥ न ज्ञानं न जपः पूजा न
होमो नैव साधनम् । नाश्रिकार्यादिकार्यं च नैतस्यास्तीह नारद ॥ ३३ ॥
नाचनं पितृकार्यं च तीर्थयात्रा व्रतानि च । धर्माधर्मादिकं नास्ति न विधि-
लौकिकी क्रिया ॥ ३४ ॥ संत्यजेत्सर्वकर्माणि लोकाचारं च सर्वज्ञः । कृमि-
कीटपतङ्गाश्च तथा योगी वनस्पतीन् ॥ ३५ ॥ न नाशयेद्गुधो जीवन्परमार्थ-
मतिर्ययति । नित्यमन्तर्मुखः स्वच्छः प्रज्ञान्तात्मा स्वपूर्णबीः ॥ ३६ ॥ अन्तः-
सङ्गपरित्यागी लोके विहर नारद । नाराजके जनपदे चरत्येकचरो मुनिः
॥ ३७ ॥ निःस्तुतिर्निर्नमस्कारो निःस्वधाकार एव च । चलाचलनिकेतश्च
यतिर्यादृच्छिको भवेदित्युपनिषत् ॥ षष्ठोपदेशः ॥ ६ ॥

अथ यतेर्नियमः कथमिति पृष्टं नारदं पितामहः पुरस्कृत्य विरक्तः सन्न्यो
वर्षासु भ्रुवशीलोऽष्टौ मास्येकाकी चरत्येकत्र निवसेद्विभुर्भयात्सारङ्गवदेकत्र
न तिष्ठेत्स्वरागमननिरोधप्रहणं न कुर्यादस्ताभ्यां नद्युत्तरणं न कुर्यान्न बृक्षारो-
हणमपि न देवोत्सवदर्शनं कुर्यान्नैकत्राशी न बाह्यदेवाचनं कुर्यात्स्वव्यतिरिक्तं
सर्वं त्यक्त्वा मधुकरवृत्ताहारमाहरन्कृशो भूत्वा भेदोद्बुद्धिमकुर्वन्नाज्यं रुचिर-
मिव त्यजेदेकत्राशं पल्लमिव गन्धलेपनमशुद्धिलेपनमिव क्षारमन्थजमिव
वन्नमुच्छिष्टपात्रमिवाम्यङ्गं स्त्रीसङ्गमिव मित्राद्वादकं मूत्रमिव स्पृहां गोमांस-
मिव ज्ञातचरदेशं चण्डालवाटिकामिव स्त्रियमहिमिव सुवर्णं कालकूटमिव
सभास्थलं सप्तानस्थलमिव राजधानीं कुम्भीपाकमिव शवपिण्डवदेकत्राशं
न देहान्तरदर्शनं प्रपञ्चवृत्तिं परित्यज्य स्वदेशमुत्सृज्य ज्ञातचरदेशं विहाय
विस्मृतपदार्थं पुनः प्राप्तहर्ष इव स्वमानन्दमनुस्मरन्स्वशरीराभिमानदेशवि-
स्मरणं भवा स्वशरीरं शवमिव हेयमुपगम्य कारागृहविनिर्मुक्तचोरवत्प्रास-
वन्भुभवस्थं विहाय दूरतो वसेत् । अयत्नेन प्राप्तमाहरन्ब्रह्मणवभ्यानानु-
सन्धानपरो भूत्वा सर्वकर्मनिर्मुक्तः कामक्रोधलोभमोहमदमात्सर्यादिकं
दग्ध्वा त्रिगुणानीतः षड्विंशतिरहितः षड्भावविकारशून्यः सत्यवाक्शुचिरद्रोही
ग्राम पुरात्रं पत्तने पञ्चरात्रं क्षेत्रे पञ्चरात्रं तीर्थे पञ्चरात्रमनिकेतः स्थिरम-
तिर्नानृतवादी गिरिकन्दरेषु वसेदेक एव द्वौ वा चरेत् ग्रामं त्रिभिर्नगरं चतु-

भिर्ग्रांममित्येकश्चेत् । भिक्षुश्चतुर्दशकरणानां तत्रावकाशं दद्याद्विष्टिष्ठ-
ज्ञानाद्वैराग्यसंपत्तिमनुभूय मत्तो न कश्चिन्नान्यो व्यतिरिक्त इत्यात्मन्यालोच्य
सर्वतः स्वरूपमेव पश्य जीवन्मुक्तिमवाप्य प्रारब्धप्रतिभासनाशपर्यन्त
चतुर्विधं स्वरूपं ज्ञात्वा देहपतनपर्यन्तं स्वरूपानुसंधानेन वसेत् । त्रिषवण-
ज्ञानं कुटीचकस्य बहूदकस्य द्विवारं हसस्यैकवारं परमहसस्य मानसज्ञानं
तुरीयातीतस्य भस्मज्ञानमवभूतस्य वायव्यज्ञानम् ऊर्ध्वपुण्ड्रं कुटीचकस्य त्रि-
पुण्ड्रं बहूदकस्य ऊर्ध्वपुण्ड्रं त्रिपुण्ड्रं हसस्य भस्मोद्धूलनं परमहसस्य तुरीया-
तीतस्य तिलकपुण्ड्रमवभूतस्य न किञ्चित् । तुरीयातीतावभूतयोः ऋतुक्षौरं
कुटीचकस्य ऋतुद्वयक्षारं बहूदकस्य न क्षौरं हसस्य परमहसस्य च न क्षारम् ।
अस्तिचेदयनक्षौरम् । तुरीयातीतावभूतयोः न क्षारम् । कुटीचकस्यकाष्ठं
माधुकरं बहूदकस्य हसपरमहसयोः करपात्रं तुरीयातीतस्य गोमुखं अवभूत-
स्याजगरवृत्तिः । श्वादीद्वयं कुटीचकस्य बहूदकस्यकशाटी हसस्य खण्डं दिग-
म्बरं परमहसस्य एककापीनं वा तुरीयानीतावभूतयोर्जातरूपधरत्वं हसपरम-
हसयोरजिनं न त्वन्येषाम् । कूटीचकबहूदकयोर्देवाचनं हसपरमहसयोर्मौनं
सार्वभौमं तुरीयातीतावभूतयोः सोहभावना । कुटीचकबहूदकयोर्मन्त्रजपाधिकारो
हसपरमहसयोर्ध्यानाधिकारस्तुरीयातीतावभूतयोर्न त्वन्याधिकारस्तुरीयाती-
तावभूतयोर्महावाक्योपदेशाधिकारः परमहसस्यापि । कुटीचकबहूदकहसानां
नान्यस्योपदेशाधिकारः । कुटीचकबहूदकयोर्मानुषप्रणवः हसपरमहसयोरा-
न्तरप्रणवः तुरीयातीतावभूतयोर्ब्रह्मप्रणवः । कुटीचकबहूदकयोः श्रवणं हस-
परमहसयोर्मननं तुरीयातीतावभूतयोर्निदिध्यासनं । सर्वेषामात्मानुसन्धानं
विधिरित्येव मुमुक्षुः सर्वदा ससारतारकं तारकमनुस्मरन् जीवन्मुक्तो वसेदधि-
कारविशेषेण केवल्यप्राप्त्युपायमन्विष्येद्यतिर्युपनिषत् ॥ सप्तमापदेशः ॥ ७ ॥

अथ हैनं भगवन्तं परमेष्ठिनं नारदः पप्रच्छ ससारतारकं प्रसन्नो ब्रूहीति ।
तथेति परमेष्ठीं वक्तुमुपचक्रमे ओमिति ब्रूहेति व्यष्टिसमष्टिप्रकारणं ।
का व्यष्टिः का समष्टिः सहारप्रणवः सृष्टिप्रणवश्चान्तर्बहिःश्रोभया मत्कृत्वात्रि-
विधो ब्रह्मप्रणवः । अन्तःप्रणवो व्यावहारिकप्रणवः । बाह्यप्रणवः आर्षप्रणवः ।
उभयात्मको विराट्प्रणवः । सहारप्रणवो ब्रह्मप्रणवः अर्धमात्राप्रणवः । ओ-
मिति ब्रह्म । ओमित्येकाक्षरमन्तःप्रणवः विद्धि । स चाष्टधा भिद्यते । अकारो
कारमकारार्धमात्रानादबिन्दुकलाशक्तिश्चेति । तत्र चत्वारः अकारश्चायुतावय-
वान्वित उकारः सहस्रावयवान्वितो मकारः शतावयवोपेतोऽर्धमात्राप्रणवो
ऽनन्तावयवाकारः । सगुणो विराट्प्रणवः सहारो निर्गुणप्रणवः उभयात्मकोऽप-
त्तिप्रणवो यद्याहुतो विराट्प्रणवः उतसहारो विराट्प्रणवः षोडशमात्रात्मकः

पद्मत्रयशक्तवानीत । षोडशमात्रा मकव कथमित्युच्यते । अकार प्रथमो
 कारो द्वितीया मकारस्तृतीयाधमात्रा चतुर्थी नाद पञ्चमी बिन्दु षष्ठी कळा
 सप्तमी कलाताताष्टमी शान्तिनवमी शात्यनीता दशमी उन्मन्येकादशी
 मनामनी द्वादशी पुरी त्रयोदशी मध्यमा चतुदशी पश्यन्ती पञ्चदशी परा ।
 षोडशी पुनश्चतुष्टमात्रा प्रकृतपुरुषद्विविधमासाद्याष्टावश युत्तरमेदमात्रा
 स्वरूपमासाद्य सगुणनिगुण वमुपेत्यकोऽपि ब्रह्मप्रणव सवाधार परज्योति
 रेण सर्वेश्वरो विभु सर्वदवमय सर्वप्रपञ्चाधारगाभत ॥ १ ॥ सवाक्षरमव
 काल सवागममय शिव । सर्वश्रुयुत्तमो मृग्य सकलोपनिषन्मय ॥ २ ॥
 भूत भव भविष्यद्यत्रिकालोत्तमव्ययम् । तदप्याकारमेवाय विद्धि मोक्षप्र
 णयकम् ॥ ३ ॥ तमेव मानमित्यतद्ब्रह्मशब्देन वाणतम् । तदेकममृतमजरम
 नुभूय तयोमिान् ॥ ४ ॥ सशरीर समारोप्य तन्मयत्वं तयोमिति । त्रिशरीर
 तमा मान परब्रह्म विनिश्चिनु ॥ ५ ॥ परब्रह्मानुसदप्याद्विश्वादानां क्रम क्रमात् ।
 स्थूल सूक्ष्म सूक्ष्मवाच सूक्ष्मवाच सूक्ष्मभुक् परम् ॥ ६ ॥ ण्यवान् दभोगाच्च
 सा यमा मा चतुर्वध । चतुष्पाज्जागरित स्थूल स्थूलप्रज्ञो हि विश्वभुक्
 । ७ ॥ एकोनावशतिमुख साष्टाङ्ग सर्वग प्रभु । स्थूलभुक् चतुरामाथ
 विश्वा वशानर पुमान् ॥ ८ ॥ विश्वजि प्रथम पाद स्वप्नस्थानगत प्रभु ।
 सूक्ष्मप्रज्ञ स्वतोऽष्टाङ्ग एको नान्य परतप ॥ ९ ॥ सूक्ष्मभुक् चतुरामाथ तजसो
 भूतराम्यम् । हिरण्यगर्भ स्थूलाऽतादृनाथ पाद उच्यते ॥ १० ॥ कामं
 कामयते यावद्यत्र सुप्तो न कचन । स्वप्न पश्यति नवात्र त सुपुसमपि स्फुटम्
 ॥ ११ ॥ एकांभूत सुपुसस्थ प्रज्ञानघनवा सुखी । नित्यानन्दमयोऽप्यात्मा
 सवजीवान्तरस्थित ॥ १२ ॥ तथाप्यानन्दभुक् चेतोमुख सर्वगतोऽव्यय ।
 चतुरामेश्वर प्राज्ञस्तृतीय पादसंज्ञित ॥ १३ ॥ ण्य सर्वेश्वरश्च सर्वज्ञ
 सूक्ष्मभावन । ण्योऽन्तयाम्येप योनि सर्वस्य प्रभवाप्ययौ १४ ॥ भूता-
 ना त्रयमप्येत सर्वोपरमबाधकम् । तसुपुस हि यत्स्वप्न मायामात्र प्रकीर्ति
 तम् ॥ १५ ॥ चतुश्चतुरामापि सच्चिदेकरसो ह्ययम् । नुरीयावसितत्वाच्च
 एकैकवानुसारत ॥ १६ ॥ ज्ञातानुज्ञात्रननुज्ञानृषिकल्पज्ञानसाधनम् । वि
 कल्पत्रयमत्रापि सुपुस स्वप्नमा तरम् ॥ १७ ॥ मायामात्र विद्दि वैव सच्चि
 देकरसो ह्ययम् । विभक्तो ह्ययमादेशो न स्थूलप्रज्ञमन्वहम् ॥ १८ ॥ न
 सूक्ष्मप्रज्ञमत्यन्त न प्रज्ञ न कचिन्मुने । नैवाप्रज्ञ नोभयत प्रज्ञ न प्रज्ञमा
 न्तरम् ॥ १९ ॥ नाप्रज्ञमपि न प्रज्ञाघन चारष्टमेव च । तदलक्षणमप्राह्य
 यव्यवहायमचिन्त्यमव्ययपदेद्रयमेका मप्रत्ययसार प्रपञ्चोपशम शिव शान्तम-
 द्वैत चतुर्थं मन्यन्ते स ब्रह्मप्रणव स विज्ञेयो नापरस्तुरीय सर्वत्र भानुव

म्यमुसूनामाधार स्वयज्योतिर्ब्रह्माकाश सर्वदा विराजते परंब्रह्मत्वादित्युप
निषत् ॥ अष्टमोपदेशः ॥ ८ ॥

अथ ब्रह्मस्वरूपं कथमिति नारदः पप्रच्छ । त होवाच पितामह किं
ब्रह्मस्वरूपमिति । अन्योऽस्तावन्योऽहमस्मीति ये विदुस्ते पशवो न स्वभावप-
शवस्तमेव ज्ञात्वा विद्वान्मृत्युमुखात्ममुच्यते नान्यं पन्था विद्यतेऽयनाय ।
कालः स्वभावो नियतिर्यदृच्छा भूतानि योनिः पुरुष इति चिन्त्यम् । सयोग-
युक्तां नत्वात्मभावादात्मा ह्यनीश सुखदुःखहेतोः ॥ १ ॥ ते ध्यानयोगानुगता
अपश्यन्देवात्मशक्तिं स्वगुणैर्निगूढाम् । य कारणानि निखिलानि तानि
काष्ठात्मयुक्तान्यधितिष्ठत्येक ॥ २ ॥ तमेकस्मिन्निवृत्तं षोडशान्तं शताधारं
विंशतिप्रत्यराभि । अष्टकैः षड्विंशैरूपैकपाशं त्रिमार्गभेदं द्विनिमित्तैकमोहम्
॥ ३ ॥ पञ्चस्रोतोन्मु पञ्चयोन्युग्रवक्त्रा पञ्चप्राणोर्मि पञ्चबुद्ध्यादिमूलाम् । पञ्चाव-
तां पञ्चदुःखौघवेगां पञ्चाशन्नेदा पञ्चपर्वामचीम ॥ ४ ॥ सर्वाजीवे सर्वसस्ये
बृहन्ते तस्मिन्हस्तो भ्राम्यते ब्रह्मचक्रे । पृथगात्मानं प्रेरितारं च मत्वा जुष्टस्त-
तस्तेनामृतत्वमेति ॥ ५ ॥ उन्नीयमेतत्परमं तु ब्रह्म तस्मिन्मयं स्वप्रतिष्ठाक्षरं च ।
अशान्तरं वेदविदो विदित्वा लीनाः परे ब्रह्मणि तत्परायणा ॥ ६ ॥ सयुक्तमेत-
त्क्षरमक्षरं च व्यक्ताव्यक्तभरते विश्वमीश । अनीशश्चात्मा बध्यते भोक्तृभावा-
ज्ज्ञात्वा देव भुष्यते सर्वपाशैः ॥ ७ ॥ ज्ञाज्ञा द्वावजावीशानीशावजा द्वौका भोक्तृ-
भोगार्थयुक्ता । अनन्तश्चात्मा विश्वरूपो ह्यकता त्रयं यदा बिन्दते ब्रह्ममेतत्
॥ ८ ॥ क्षरं प्रधानममृताक्षरं हरं क्षरात्मानावीशते देव एकः । तस्याभिध्या-
नाद्योजनात्स्वभावाद्भूयश्चान्ते विश्वमायानिवृत्तिः ॥ ९ ॥ ज्ञात्वा देव सु-
च्यते सर्वपाशैः क्षीणैः क्लेशैर्जन्ममृत्युप्रहाणि । तस्याभिध्यानात्तृतीयं देहभेदे
विश्वैश्वर्यं केवलं आत्मकम् ॥ १० ॥ एतज्ज्ञेयं सत्यमेवात्मसत्यं नातः परं
वेदितव्यं हि किञ्चित् । भोक्ता भोग्यं प्ररितारं च मत्वा सर्वं प्रोक्तं त्रिविधं
ब्रह्ममेतत् ॥ ११ ॥ आत्मविद्यातपोमूलं तद्ब्रह्मोपनिषत्परम् । य एष विदित्वा
स्वरूपमेवानुचिन्तयत्यसन्नं के मोहः कः शोकः एकत्वमनुपश्यत ॥ १२ ॥
तस्माद्विराड्भूतं भव्यं भविष्यद्भवत्यनश्चरस्वरूपम् । अनोरणीयान्महतो मही-
यानात्मास्य जन्तोर्निहितो गुहायाम् । तमक्रतुः पश्यति वीतशोको धातु-
प्रसादान्महिमानमीशम् ॥ १३ ॥ अपाणिपादो जवनो ग्रहीता पश्यत्यक्ष-
सं शृणोत्यकर्णं । स वेत्ति वेद्यं न च तस्यास्ति चेत्ता तमाहुरद्वयं पुरुषं महा-
न्तम् ॥ १४ ॥ अशरीरं शरीरेष्वनवस्येष्ववस्थितम् । महान्तं विशुभमात्मानं मत्वा
धीरो न शोचति ॥ १५ ॥ सर्वस्य धातारमचिन्मशक्तिं सर्वांगमान्ताथविशे-
षवेद्यम् । परात्परं परमं वेदितव्यं सर्वावसाने सकृद्देदितव्यम् ॥ १६ ॥ कवि-
पुराणं पुरुषोत्तमोत्तमं सर्वेश्वरं सर्वदेवैरूपास्यम् । अनादिमध्यान्तमनन्तमव्ययं

शिवायुताम्भोरुहगर्भमूधरम् ॥ १७ ॥ स्वेनावृत सर्वमिदं प्रपञ्च पञ्चात्मक
पञ्चसु वर्तमानम् । पञ्चीकृतानन्तभवप्रपञ्च पञ्चीकृतस्वावयवैरसंवृतम् । परा
त्पर यन्महतो महान्तं स्वरूपतेजोमयशाश्वतं शिवम् ॥ १८ ॥ नाविरतो
दुश्चरिताद्याशान्तो नासमाहितः । नाशान्तमनसो वापि प्रज्ञानेनैनमाप्नुयात्
॥ १९ ॥ नान्तं प्रज्ञं न बहिः प्रज्ञं न स्थूल नास्थूलं न ज्ञानं नाज्ञानं नोभयतः प्रज्ञं
मग्राह्यमव्यवहार्यं स्वान्तं स्थितं स्वयमेवेति य एव वेदः स मुक्तो भवति स
मुक्तो भवतीत्याह भगवान्पितामहः । स्वस्वरूपज्ञं परित्राट् परित्राट्काकी
चरति भयत्रस्तसारङ्गवत्तिष्ठति । गमनविरोधं न करोति । स्वशरीरव्यतिरिक्तं
सर्वं त्यक्त्वा षट्पदवृत्त्या स्थित्वा स्वरूपानुसन्धानं कुर्वन्सर्वमनन्यबुद्ध्या स्व
स्मिन्नेव मुक्तो भवति । स परित्राट् सर्वक्रियाकारकनिवर्तको गुरुशिष्यशास्त्रा
दिविनिर्मुक्तः सर्वसंसारविस्तृत्य चामोदितः परित्राट् कथं निर्धनिकः सुखी
धनवान्ज्ञानाज्ञानोभयानीतः सुखदुःखातीतः स्वयज्योतिः प्रकाशः सर्ववैद्यः
सर्वज्ञः सर्वसिद्धिदः सर्वेश्वरः सोऽहमिति । तद्विष्णोः परमं पदं यत्र गत्वा न
निवर्तन्ते योगिनः । सूर्यो न तत्र भाति न शशाङ्कोऽपि न स पुनरावर्तते न
स पुनरावर्तते तत्कैवल्यमियुपनिषत् ॥ ९ ॥ ॐ भद्रकण्ठेभि
रितं शान्तिः ॥

इति नारदपरिव्राजकोपनिषत्समाप्ता ॥

त्रिशिखिब्राह्मणोपनिषत् ॥ ४६ ॥

(शुरुयजुर्वेदे)

योगज्ञानकसत्सिद्धशिवतत्त्वतयोज्वलम् ।

प्रतियोगिविनिर्मुक्तः परब्रह्म भवाम्यहम् ॥

ॐ पूणमद इति शान्तिः ॥

ॐ त्रिशिखी ब्राह्मण आदित्यलोकजगाम तं गत्वोवाच । भगवन् किं देह
किं प्राणं किं कारणं किमात्मा स होवाच सर्वमिदं शिव एव विजानीहि ।
किंतु नित्यं शुद्धो निरञ्जनो विभुरद्वयः शिव एकः स्वेन भासेद् सर्वं दृष्ट्वा
तस्मात् पण्डवदेकं भिन्नवदवभासते । तद्भासकं किमिति चेदुच्यते । सच्छ
ब्दवाच्यमविद्याशबलं ब्रह्म । ब्रह्मणोऽव्यक्तम् । अव्यक्ता-महत् । महतोऽहं
कारः । अहंकारा पञ्चतन्मात्राणि । पञ्चतन्मात्रेभ्यः पञ्चमहाभूतानि । पञ्चमहा
भूतेभ्योऽखिलजगत् ॥ तदखिलं किमिति । भूतविकारविभागादिरिति ।
एकस्मिन्पण्डे कथं भूतविकारविभागः इति । तत्तत्कार्यकारणमेदरूपेणाशत
धववाचकवाच्यस्थानमेदविषयदेवताकोशमेदविभागाः भवन्ति । अथाकाशो

अन्त करणमनोबुद्धिचित्ताहकारा । वायु समानोदानव्यानापानप्राणा ।
 वह्नि ओन्नवक्क्षुजिह्वाघ्राणानि । आप शब्दस्पर्शरूपरसगन्धा । पृथिवी
 वाक्पाणिपादपायूपस्था । ज्ञानसकल्पनिश्चयानुसधानाभिमाना आकाश-
 कार्यान्त करणविषया । समाकरणोन्नयनग्रहणश्रवणोच्छ्वासा वायुकार्यप्राणा-
 दिविषया । शब्दस्पर्शरूपरसगन्धा अग्निकार्यज्ञानेन्द्रियविषया अवाश्रिता ।
 वचनादानगमनविसर्गानन्दा पृथिवीकार्यकमन्द्रियविषया । कर्मज्ञानेन्द्रिय
 विषयेषु प्राणतन्मात्रविषया अन्तर्भूता । मनोबुद्ध्योश्चित्ताहकारा चान्तर्भूतौ ।
 अवकाशविभूतदशनपिण्डीररणधारणा सूक्ष्मतमा जैवतन्मात्रविषया । एव
 द्वादशाङ्गानि आध्यात्मिकाध्यात्मिकान्याधिभौतिकान्याधिदिविकानि । अत्र निशाकरच
 नुसुखदिव्वाताववरणाश्चक्षुर्ग्राह्येन्द्रोपेन्द्रप्रजापतियमा इत्यक्षाधिदेवतारूपद्वाद
 शनाञ्जन्त प्रवृत्ता प्राणा एवाङ्गानि अङ्गज्ञान तदेव ज्ञातेति । अथ न्योमा
 निलानलजलाज्ञाना पञ्चीकरणमिह । ज्ञातुं व समानयोगेन श्रोत्रद्वारा शब्द
 गुणो वागधिष्ठित आकाश तिष्ठति आकाशस्तिष्ठति । मनोव्यानयोगेन त्व
 ग्द्वारा स्पर्शगुण पाण्यधिष्ठितो वाया तिष्ठति वायुस्तिष्ठति । बुद्धिरुदानयो
 गेन चक्षुर्द्वारा रूपगुण पादाधिष्ठितोऽग्नौ तिष्ठत्यग्निस्तिष्ठति । चित्तमपानयो
 गेन जिह्वाद्वारा रसगुण उपस्थाधिष्ठिताप्सु तिष्ठत्यापस्तिष्ठति । अहकार
 प्राणयोगेन घ्राणद्वारा गन्धगुणो गुदाधिष्ठित पृथिव्या तिष्ठति पृथिवी
 तिष्ठति य एव धेदु । अत्रैते श्लोका भवन्ति । पृथग्भूते षोडश कला स्वा
 भागान्पराङ्गमात् । अन्त करणव्यानाक्षिप्तसपायुनभ क्रमात् ॥ १ ॥ सुखा
 पूर्वोत्तरभागभूतेभूते चतुश्चतु । पूर्वमाकाशमाश्रित्य पृथिव्यादपु सस्थिता
 ॥ २ ॥ मुख्यादूर्ध्वं परा ज्ञेया न परानुत्तरान्विदु । एवमशो ह्यभूत्तस्मात्
 न्यश्चाशो ह्यभूत्तथा ॥ ३ ॥ तस्मादन्योन्यमाश्रित्य ह्येत प्रोतमनुक्रममात् । पञ्च
 भूतमयी भूमि सा चेतनसमन्विता ॥ ४ ॥ तत ओषधयोऽन्न च तत पि-
 ण्डाश्चतुर्विधा । रमासृज्यासमेदोऽस्थिमज्जाशुक्राणि धातव ॥ ५ ॥ केचि
 त्तद्योगत पिण्डा भूतेभ्य समवा कश्चित् । तस्मिन्नन्नमय पिण्डो नाभिम
 ग्दलसस्थित ॥ ६ ॥ अस्य मध्येऽस्ति हृदय सनाल पञ्चकोशवत् । सर्वान्तर्ब
 र्तिनो देवा कर्त्रहकारचेतना ॥ ७ ॥ अस्य बीज तम पिण्ड मोहरूप जड
 धनम् । वतते कण्ठमाश्रित्य मिश्रीभूतमिदं जगत् ॥ ८ ॥ प्रत्यगानन्दरूपात्मा
 मूर्ध्नि स्थाने परे पदे । अनन्तशक्तिसयुक्तो जगद्भूषण भासते ॥ ९ ॥ सर्वत्र
 वतते जाग्रत्स्वप्न जाग्रति वतते । सुषुप्त च तुरीय च नान्यावस्थानु कुत्रचित्
 ॥ १० ॥ सषडशोऽप्यनुस्यूतश्चतुरूप शिवात्मक । यथा महाफले सर्वे रसा
 सब्रवतका ॥ ११ ॥ तदवात्ममये कोशो कोशास्तिष्ठन्ति चान्तर । यथा कोश
 स्तथा जीवो यथा जीवस्तथा शिव ॥ १२ ॥ सविकारस्तथा जीवो निविकारस्तथा

शिव । कोशास्तस्य विकारास्ते ह्यवस्थासु प्रवर्तका ॥ १३ ॥ यथा रसाशये
 केन मथनादेव जायते । मनोनिर्मथनादेव विकल्पा बहवस्तथा ॥ १४ ॥
 कर्मणा वतते कर्मी तत्त्यागाच्छान्तिमाप्नुयात् । अयने दक्षिणे प्राप्ते प्रपञ्चा-
 भिमुख गत ॥ १५ ॥ अहंकाराभिमानेन जीव स्याद्वि सदाशिव । स
 चाविवेकप्रकृतिसङ्गत्या तत्र मुह्यते ॥ १६ ॥ नानापोनिशत गत्वा रोतेऽसी
 वासनावशात् । विमोक्षा सचरत्येव मत्स्य कूलद्वय यथा ॥ १७ ॥ तत
 कालवशादेव ह्यात्मज्ञानविवेकत । उत्तराभिमुखो भूत्वा स्थानात्स्थानान्तर
 क्रमात् ॥ १८ ॥ मूढ्याधायात्मन प्राणान्योगाभ्याम स्थितश्चरन् । योगा-
 त्सजायते ज्ञान ज्ञानाद्योग प्रवर्तते ॥ १९ ॥ योगज्ञानपरो नित्य स योगी
 न प्रणश्यति । विकारस्थ शिव पश्येद्विकारश्च दिवे न तु ॥ २० ॥ योगप्र
 काशक योगध्यायेच्चानन्यभावन । योगज्ञाने न विद्येते तस्य भावो न सि
 द्ध्यति ॥ २१ ॥ तस्मादभ्यासयोगेन मन प्राणात्रिरोधयेत् । योगी निशित
 धारेण धुरेणव निकृन्तयेत् ॥ २२ ॥ शिखा ज्ञानमयी वृत्तिर्यमाद्यष्टाङ्गसा
 धने । ज्ञानयोग कर्मयोग इति योगो द्विधा मत ॥ २३ ॥ क्रियायोगम
 थेदानीं शृणु ब्राह्मणसत्तम । अव्याकुलस्य चित्तस्य बन्धन विषये वक्षित्
 ॥ २४ ॥ यत्सयोगो द्विजश्रेष्ठ स च हविष्यमश्नते । कर्म कनध्यमित्यत्र विहितेष्वेव
 कर्मसु ॥ २५ ॥ बन्धन मनसो नित्य कर्मयोग स उच्यते । यतचित्तस्य
 सततमर्थे श्रयसि बन्धनम् ॥ २६ ॥ ज्ञानयोग स विज्ञेय सर्वसिद्धिकर
 शिव । यत्सोत्तलक्षणे योगे द्विविधेऽप्यव्यय मन ॥ २७ ॥ स याति परम
 श्रयो मोक्षलक्षणमञ्जसा । देहेन्द्रियेषु वैराग्य यम इत्युच्यते बुध ॥ २८ ॥
 अनुरक्ति परे तत्त्वे सतत नियम स्मृत । सर्वैवस्तुन्युदासीनभावमासनमु
 त्तमम् ॥ २९ ॥ जगत्सर्वमिदमिध्याप्रतीति प्राणसयम । चित्तस्यान्तमुखी
 भाव प्रत्याहारस्तु सत्तम ॥ ३० ॥ चित्तस्य निश्चलीभावो धारणा धारण
 विदुः । सोऽह चिन्मात्रमेवेति चिन्तन ध्यानमुच्यते ॥ ३१ ॥ ध्यानस्य वि
 स्मृति सम्यक्समाधिरभिधीयते । अहिंसा सत्यमस्तेय ब्रह्मचर्य दयार्जवम्
 ॥ ३२ ॥ क्षमा धृतिमिताहार शौच चेति यमा दश । तप सन्तुष्टिरास्तिक्य
 दानमाराधन हरे ॥ ३३ ॥ वेदान्तश्रवण चैव हीमंतिश्च जपो व्रतम् ॥
 इति । आसनानि तदङ्गानि स्वस्तिकादीनि वै द्विज ॥ ३४ ॥ वर्ण्यन्ते स्व
 स्तिक पादतलयोरुभयोरपि । पूर्वोत्तरे जानुनी द्वे कृत्वासनमुदाहरितम् ॥ ३५ ॥
 सच्ये दक्षिणगुल्फ तु पृष्ठपार्श्वे नियोजयेत् । दक्षिणेऽपि तथा सव्य गोमुख
 गोमुख यथा ॥ ३६ ॥ एक चरणमन्यस्मिजरावारोग्य निश्चल । आसे यदि
 दमेनोन्न वीरासनमुदीरितम् ॥ ३७ ॥ गुद्र नियम्य गुल्फाभ्या ष्यु क्रमेण
 समाहित । योगासन भवेदेतदिति योगविदो विदुः ॥ ३८ ॥ ऊत्तरपरि

वै धत्ते यदा पादतले उभे । पद्मासनं भवेदेतत्सर्वध्याधिविषापहम् ॥ ३९ ॥
 पद्मासनं सुसंस्थाप्य तदङ्गुष्ठद्वयं पुनः । व्युत्क्रमेणैव हस्ताभ्यां बद्धपद्मासनं
 भवेत् ॥ ४० ॥ पद्मासनं सुसंस्थाप्य जानूर्वोरन्तरे कुरी । निवेश्य भूमावा-
 तिष्ठेद्योमस्यः कुकुटासनः ॥ ४१ ॥ कुकुटासनबन्धस्यो दोर्म्यां संबध्य
 कन्धरम् । शेते कूर्मवदुत्तान एतदुत्तानकूर्मकम् ॥ ४२ ॥ पादाङ्गुष्ठौ तु
 पाणिभ्यां गृहीत्वा श्रवणावधि । धनुराकर्षकाकूटं धनुरासनमीरितम् ॥ ४३ ॥
 सीवनीं गुल्फदेशाभ्यां निपीड्य व्युत्क्रमेण तु । प्रसार्य जानुनोर्हस्तावासनं
 सिंह्रूपकम् ॥ ४४ ॥ गुल्फौ च वृषणस्याधः सीवनेयुभयपार्श्वयोः । निवेश्य
 पादौ हस्ताभ्यां बध्वा भद्रासनं भवेत् ॥ ४५ ॥ सीवनीपार्श्वभुजं गुल्फाभ्यां
 व्युत्क्रमेण तु । निपीड्यासनमेतच्च मुक्तासनमुदीरितम् ॥ ४६ ॥ अवष्टभ्य
 धरां सम्यक्छलाभ्यां हस्तयोर्द्वयोः । कर्पूरौ नाभिपार्श्वे तु स्थापयित्वा मयूर-
 षत् ॥ ४७ ॥ समुन्नतशिरःपादं मयूरासनमिष्यते । वामोरुमूले दक्षाङ्गि
 जान्वोर्वेष्टितपाणिना ॥ ४८ ॥ वामेन वामाङ्गुष्ठं तु गृहीतं मत्स्यपीठकम् ।
 योनिं वामेन संपीड्य मेढ्रादुपरि दक्षिणम् ॥ ४९ ॥ ऋजुकायः समासीनः
 सिद्धासनमुदीरितम् । प्रसार्य भुवि पादौ तु दोर्म्यामङ्गुष्ठमादरात् ॥ ५० ॥ जानू-
 परि छलाटं तु पश्चिमं तानमुच्यते । येनकेन प्रकारेण सुखं धार्य च जायते
 ॥ ५१ ॥ तत्सुखासनमित्युक्तमशक्तस्तत्समाचरेत् । आसनं विजितं येन जितं
 तेन जगन्नयम् ॥ ५२ ॥ यमैश्च नियमैश्चैव आसनेनैव सुसंयतः । नाडीशुद्धिं
 च कृत्वादौ प्राणायामं समाचरेत् ॥ ५३ ॥ देहमानं स्वाङ्गुलिमिः षण्णवत्य-
 ङ्गुलायतम् । प्राणः क्षरीरादधिको द्वादशाङ्गुलमानतः ॥ ५४ ॥ देहस्थमनिलं
 देहसमुद्भूतेन वह्निना । न्यूनं समं वा योगेन कुर्वन्महाविदिष्यते ॥ ५५ ॥
 देहमध्ये शिखिस्थानं तप्तजाम्बूनदप्रभम् । त्रिकोणं द्विपदामन्यच्चतुरस्रं चतु-
 ष्पदम् ॥ ५६ ॥ वृत्तं विहङ्गमानां तु षडस्रं सर्पजम्मनाम् । अष्टास्रं खेदजानां
 तु तस्मिन्दीपवदुज्ज्वलम् । कन्दस्थानं मनुष्याणां देहमध्ये नवाङ्गुलम् ।
 चतुरङ्गुलमुत्सेधं चतुरङ्गुलमायतम् ॥ ५७ ॥ अण्डाकृतिं तिरश्चां च द्विजानां
 च चतुष्पदम् । तुन्दमध्ये तदिष्टं वै तन्मध्ये नाभिरिष्यते ॥ ५८ ॥ तत्र
 चक्रं द्वादशारं तेषु विष्णवादिमूर्तयः । अहं तत्र स्थितश्चक्रं आमयामि
 स्वमायया ॥ ५९ ॥ अरेषु भ्रमते जीवः क्रमेण द्विजसत्तम । तन्तुपञ्जरमध्य-
 स्था यथा भ्रमति लृतिका ॥ ६० ॥ प्राणाविरूढश्चरति जीवस्तेन विना नहि ।
 तस्योर्ध्वं कुण्डलीस्थानं नामेस्तिर्यग्योर्ध्वतः ॥ ६१ ॥ अष्टप्रकृतिरूपा सा चाष्टधा
 कुण्डलीकृता । यथावद्वायुसारं च ज्वलनादि च नित्यशः ॥ ६२ ॥ परितः कन्दपार्श्वे
 तु निरुध्यैव सदा स्थिता । मुखेनैव समावेष्ट्य ब्रह्मरन्ध्रमुखं तथा ॥ ६३ ॥

१ सीविन्युत्तरपार्श्वयोः इति पाठः.

योगकालेन मस्ता साग्निना बोधिता सती । स्फुरिता हृदयाकाशे नागरूपा
महोज्ज्वला ॥ ६४ ॥ अपानाद्वयकुलादूर्ध्वमधो मेदस्य तावता । देहमध्यं
मनुष्याणां द्वन्द्वमध्यं तु चतुष्पदाम् ॥ ६५ ॥ इतरेषां तुन्दमध्ये प्राणापानस-
मायुताः । चतुष्पकारव्ययुते देहमध्ये सुषुम्नया ॥ ६६ ॥ कन्दमध्ये स्थिता
नाडी सुषुम्ना सुप्रतिष्ठिता । पञ्चसूत्रप्रतीकाशा ऋजुर्ध्वमवर्तिनी ॥ ६७ ॥
ब्रह्मणो विवरं यावद्विद्युदाभासनालकम् । वैष्णवी ब्रह्मनाडी च निर्वाणप्राप्ति-
पद्धतिः ॥ ६८ ॥ इडा च पिङ्गला चैव तस्याः सन्ध्येतरे स्थिते । इडा समुत्थिता
कन्दाद्दामनासापुटावधि ॥ ६९ ॥ पिङ्गला चोत्थिता तस्माद्दक्षनासापुटावधि ।
गान्धारी हस्तिजिह्वा च द्वे चान्ये नाभिके स्थिते ॥ ७० ॥ पुरतः पृष्ठतस्तस्य
बामेतरदक्षौ प्रति । पूषायशस्विनीनाड्यौ तस्मादेव समुत्थिते ॥ ७१ ॥ सन्ध्येतरशु-
त्यवधि पायुमूलादलम्बुसा । अधोगता शुभा नाडी मेढान्तावधिरायता ॥ ७२ ॥
पादाङ्गुष्ठवधिः कन्दादधोयाता च कौशिकी । दशप्रकारभूतास्ताः कथिताः
कन्दसंभवाः ॥ ७३ ॥ तन्मूला बहवो नाड्यः स्थूलसूक्ष्माश्च नाडिकाः ।
द्वासप्ततिसहस्राणि स्थूलाः सूक्ष्माश्च नाड्यः ॥ ७४ ॥ संख्यातुं नैव शक्य-
न्ते स्थूलमूलाः पृथग्विधाः । यथाश्वत्थदले सूक्ष्माः स्थूलाश्च विततास्तथा
॥ ७५ ॥ प्राणापानौ समानश्च उदानो व्यान एव च । नागः कूर्मश्च कृकरो
देवदत्तो धनंजयः ॥ ७६ ॥ चरन्ति दशनाडीषु दश प्राणादिवायवः । प्राणा-
दिपञ्चकं तेषु प्रधानं सत्र च द्वयम् ॥ ७७ ॥ प्राण एवायवा ज्येष्ठो जीवा-
त्मानं विभर्ति यः । आस्यनासिकयोर्मध्यं हृदयं नाभिमण्डलम् ॥ ७८ ॥
पादाङ्गुष्ठमिति प्राणस्थानानि द्विजसत्तम । अपानश्चरति ब्रह्मन्गुदमेदोरुजानुषु
॥ ७९ ॥ समानः सर्वगात्रेषु सर्वव्यापी व्यवस्थितः । उदानः सर्वसन्निधस्थः
पादयोर्हस्तयोरपि ॥ ८० ॥ व्यानः ओष्ठोरुक्कट्यां च गुल्फस्कन्धगलेषु च ।
नागादिवायवः पञ्च त्वगस्थ्यादिषु संस्थिताः ॥ ८१ ॥ तुन्दस्थजलमक्षं च
रसादीनि समीकृतम् । तुन्दमध्यगतः प्राणस्तानि कुर्वात्पृथक्पृथक् ॥ ८२ ॥
इत्यादिचेष्टनं प्राणः करोति च पृथक्स्थितम् । अपानवायुर्मूत्रादेः करोति
च विसर्जनम् ॥ ८३ ॥ प्राणापानादिचेष्टादि क्रियते व्यानवायुना । उज्जी-
र्यते शरीरस्थमुदानेन नभस्तता ॥ ८४ ॥ पोषणादिशरीरस्य समानः कुरुते
सदा । उद्गारादिक्रियो नागः कूर्मोऽक्षादिलिमीकनः ॥ ८५ ॥ कृकरः क्षुंतयोः
कर्ता दत्तो निद्रादिकर्मकृत् । मृतगात्रस्य शोभादेर्धनंजय उदाहृतः ॥ ८६ ॥
नाडीभेदं मरुदेदं मरुतां स्थानमेव च । चेष्टाश्च विविधास्तेषां ज्ञात्वैव द्विज-
सत्तम ॥ ८७ ॥ शुद्धौ यतेत नाडीनां पूर्वोक्तज्ञानसंयुतः । विविक्वदेशमा-

साद्य सर्वसंबन्धवर्जित ॥ ८८ ॥ योगाङ्गद्रव्यसंपूर्णं तत्र दारुणमे शुभे ।
 आसने कल्पिते दर्भकुशकृष्णाजिनादिभि ॥ ८९ ॥ तावदासनमुत्सेधे ताव-
 द्भ्यसमायते । उपविश्यासनं सम्यक्त्वस्तिक्वादि यथारुचि ॥ ९० ॥ बभूवा
 प्राणासनं बिप्रो ऋजुकायं समाहित । नासाग्रन्धस्तनयनो दन्तैर्दन्तानससृष्ट
 शन ॥ ९१ ॥ रसना तालुनि न्यस्य स्वस्थचित्तो निरामय । आकुञ्चितशिर
 किंचिन्निबद्धन्योगमुद्रया ॥ ९२ ॥ हस्ता यथोक्तविधिना प्राणायामं समाचरेत् ।
 रेचनं पूरणं वायो शोधनं रेचनं तथा ॥ ९३ ॥ चतुर्भिः कुशनं वायो प्राणायामं
 उदीर्यते । हस्तेन दक्षिणेनैव पीडयेन्नासिकापुटम् ॥ ९४ ॥ शने शनरथं बहि
 प्रक्षिपेत्पिङ्गलानिलम् । इदया वायुमापूर्य ब्रह्मन्योऽक्षमात्रया ॥ ९५ ॥ पूरितं कु
 म्भमेत्यश्वाच्चतुः पट्या तु मात्रया । द्वात्रिंशन्मात्रया सम्यग्रेचयेत्पिङ्गलानिलम्
 ॥ ९६ ॥ एव पुन पुन कार्यं व्युत्क्रमानुक्रमेण तु । संपूर्णकुम्भवद्दहं कुम्भ
 येन्मातरिश्वना ॥ ९७ ॥ पूरणाश्चादयः सर्वा एवन्ते मातरिश्वना । एव कृते
 सति ब्रह्मश्चरन्ति दश वायव ॥ ९८ ॥ हृदयाम्भोरुहं चापि व्याकोचं भवति
 स्फुटम् । तत्र पश्येत्परात्मानं वासुदेवमकलमपम् ॥ ९९ ॥ प्रातर्मध्यन्दिने
 सायमर्धरात्रे च कुम्भकान् । शनरशीतिपर्यन्तं चतुर्वारं समभ्यसेत् ॥ १०० ॥
 एकाहमात्रं कुर्वाणं सर्वपापं प्रमुच्यते । सत्त्वरत्रयादूर्ध्वं प्राणायामपरो नर
 ॥ १०१ ॥ योगसिद्धो भवेद्योगी वायुनिद्रिजितेन्द्रियः । अल्पाशा स्वल्पनि-
 द्रश्च तेजस्वी बलवान्भवेत् ॥ १०२ ॥ अपमृत्युमतिक्रम्य दीर्घमायुरवाप्नुया
 त् । प्रस्वेदजननं यस्य प्राणायामस्तु सोऽधमः ॥ १०३ ॥ कम्पनं वपुषो यस्य
 प्राणायामेषु मध्यमः । उत्थानं वपुषो यस्य स उत्तम उदाहृतः ॥ १०४ ॥
 अधमे व्याधिपापानां नाशः स्यान्मध्यमे पुनः । पापरोगमहाव्याधिनाश
 स्यादुत्तमे पुनः ॥ १०५ ॥ अल्पमूत्रोऽल्पविष्टश्च लघुदेहो मिताशनः । पट्टिन्द्रिय
 पटुमतिः कालत्रयविदात्मवान् ॥ १०६ ॥ रेचकं पूरकं मुक्त्वा कुम्भीकरण
 मेव यः । करोति त्रिषु कालेषु नैव तस्यास्ति दुर्लभम् ॥ १०७ ॥ नाभिकन्दे
 च नासाग्रे पादाङ्गुष्ठे च यत्नवान् । धारयेन्मनसा प्राणान्सन्ध्याकालेषु वा
 सदा ॥ १०८ ॥ सर्वरोगैर्विनिर्मुक्तो जीवेद्योगी गतकुलः । कुक्षिरोगविनाश
 स्यान्नाभिकन्देषु धारणात् ॥ १०९ ॥ नासाग्रे धारणादीघमायुः स्याद्देहलाघ-
 वम् । ब्राह्मे मुहूर्ते सप्राप्ते वायुमाकृष्य जिह्वाया ॥ ११० ॥ पिबतस्त्रिषु मासेषु
 वाक्सिद्धिर्मेहवी भवेत् । अभ्यासतश्च षण्मासान्महारोगविनाशनम् ॥ १११ ॥
 यत्र यत्र घृतो वायुरङ्गे रोगादिदूषिते । धारणादेव मरुतस्तत्तदारोग्यमश्नुते
 ॥ ११२ ॥ मनसो धारणादेव पवनो धारितो भवेत् । मनसः स्थापने हेतु-
 रुच्यते द्विजपुद्गवः ॥ ११३ ॥ करणानि समाहृत्य विषयेभ्यः समाहितः । अपा-
 नमूर्ध्वमाकृष्येदुदरोपरि धारयेत् ॥ ११४ ॥ बद्धन्कराभ्यां श्रोत्रादिकरणानि

यथातथम् । युजानस्य यथोक्तेन वर्त्मना स्ववश मन ॥ ११५ ॥ मनोवशात्प्राणवायु स्ववशे स्थाप्यते सदा । नासिकापुटयो प्राण पर्यायेण प्रवर्तते ॥ ११६ ॥ निश्चस्त्र नाटिकास्तासु स यावन्त चरत्ययम् । शङ्खिनीविबरे याम्ये प्राण प्राणभृता सताम् ॥ ११७ ॥ तावन्त च पुन काल सौम्ये चरति स ततम् । इत्थ क्रमेण चरता वायुना वायुनिश्चर ॥ ११८ ॥ अहश्च रात्रि पक्ष च मासमृत्वयनादिकम् । अन्तर्मुखो विजानीयात्कालमेद समाहित ॥ ११९ ॥ अङ्गुष्ठादिस्वावयवस्फुरणादशनेरपि । अरिष्टैर्जीवितस्यापि जानीयात्क्षयमात्मन ॥ १२० ॥ ज्ञात्वा यतेत केवल्यप्राप्तये योगचित्तम् । पादाङ्गुष्ठे कराङ्गुष्ठे स्फुरण यस्य न श्रुति ॥ १२१ ॥ तस्य सवत्सराद्ध्वं जीवितस्य क्षयो भवेत् । मणिबन्ध तथा गुल्फे स्फुरण यस्य नश्यति ॥ १२२ ॥ षण्मासावधिरितस्य जीवितस्य स्थितिर्भवेत् । कूपरे स्फुरण यस्य तस्य त्रैमासिकी स्थिति ॥ १२३ ॥ कुक्षिमेहनपार्श्वे च स्फुरणानुपलम्भने । मासावधिर्यो जीवितस्य तदर्थस्य तु दर्शने ॥ १२४ ॥ आश्रिते जठरद्वारे दिनानि दश जीवितम् । ज्योति खद्योतवद्यस्य तदर्थं तस्य जीवितम् ॥ १२५ ॥ जिह्वाप्रादशने त्रीणि दिनानि स्थितिरामन । ज्वालाया दर्शने मृत्युद्विदिने भवति ध्रुवम् ॥ १२६ ॥ एवमादीन्यरिष्टानि दृष्टायु क्षयकारणम् । नि श्रेयसाय युजीत जपध्यानपरायण ॥ १२७ ॥ मनसा परमा मान ध्यात्वा तद्रूपतामियान् । यद्यष्टादशमेदेषु मर्मस्थानेषु धारणम् ॥ १२८ ॥ स्थानास्थान समाकृष्य प्रत्याहार स उच्यते । पादाङ्गुष्ठ तथा गुल्फ जट्टामध्य तथैव च ॥ १२९ ॥ मध्यमूर्ध्वंश्च मूल च पायुहृदयमेव च । मेटन देहमध्य च नाभि च गलकूर्परम् ॥ १३० ॥ तालुमूल च मूल च घ्राणस्याङ्गोश्च मण्डलम् । भ्रुवोर्मध्य ललाट च मूलमूर्ध्वं च जानुनी ॥ १३१ ॥ मूल च करयोर्मूल महान्त्येतानि च द्विज । पञ्चभूतमये देहे भूतेष्वेतेषु पञ्चसु ॥ १३२ ॥ मनसो धारण यत्तलुक्स्थ च यमादिभि । धारणा सा च ससारसागरोत्तारकारणम् ॥ १३३ ॥ आजानुपादपर्यन्त पृथिवीस्थानमिष्यते । पित्तला चतुरस्या च वसुधा वज्रलाञ्छिता ॥ १३४ ॥ अतव्या पञ्चघटिकास्तत्रारोप्य प्रभञ्जनम् । आजानुकटिपर्यन्तमप्य स्थान प्रकीर्ति तम् ॥ १३५ ॥ अर्धचन्द्रसमाकार श्वेतमर्जुनलाञ्छितम् । अतर्ग्यमग्भश्चसनमारोप्य दशनाडिका ॥ १३६ ॥ आदेहमध्यकव्यन्तमग्निस्थानमुदाहृतम् । तत्र सिन्दूरवणाग्निर्ज्वलन दशपञ्च च ॥ १३७ ॥ अतर्ग्यो नाडिका प्राण कृत्वा कुम्भे तथेरितम् । नाभेरुपरि नासान्त वायुस्थान तु तत्र

वै ॥ १३८ ॥ वेदिकाकारवद्भ्रो बलवान्भूतमारुत । स्तर्तव्य कुम्भकेनैव
 प्राणमारोप्य मारुतम् ॥ १३९ ॥ घटिकाविंशतिसंस्माद्प्राणाद्ब्रह्मबिलावधि ।
 व्योमस्थान नभस्तत्र भिन्नाञ्जनसमप्रभम् ॥ १४० ॥ ०योस्त्रि मारुतमारोप्य
 कुम्भकेनैव यत्नवान् । पृथिव्यशे तु देहस्य चतुर्बाहु किरीटिनम् ॥ १४१ ॥
 अनिरुद्ध हरि योगी यतेत भवमुक्तये । अवशे पूरयेद्योगी नारायणमुदग्रधी
 ॥ १४२ ॥ प्रयुञ्जमग्रौ वायवशे सकर्षणमत परम् । व्योमाशे परमात्मान
 वासुदेव सदा स्मरेत् ॥ १४३ ॥ अचिरादेव तत्प्राप्तियुञ्जानस्य न सशय ।
 बद्धा योगासन पूर्वं हृदशे हृदयाञ्जलि ॥ १४४ ॥ नासाग्रन्यस्तनयनो
 जिह्वा कृत्वा च तालुनि । दन्तदन्तानसस्पृश्य ऊर्ध्वकाय समाहित ॥ १४५ ॥
 सयमेचन्द्रियग्राममात्मबुद्ध्या विशुद्ध्या । चिन्तन वासुदेवस्य परस्य परमा-
 त्मन ॥ १४६ ॥ स्वरूपन्यासरूपस्य ध्यान कैवल्यसिद्धिदम् । याममात्र
 वासुदेव चिन्तयेत्कुम्भकेन य ॥ १४७ ॥ सप्तजन्माजित पाप तस्य नश्यति
 योगिन । नाभिकन्दात्समारभ्य यावद्दुदयगोचरम् ॥ १४८ ॥ जाग्रद्वृत्ति
 विज्ञानीयात्कण्ठस्य स्वप्नवतनम् । सुषुप्त तालुमध्यस्थ तुर्यं भ्रमष्यस्तस्थितम्
 ॥ १४९ ॥ तुर्यातीत परब्रह्म प्रहरन् तु लक्षयेत् । जाग्रद्वृत्ति समारभ्य
 यावद्ब्रह्मबिकान्तरम् ॥ १५० ॥ तत्रात्माय तुरीयस्य तुर्यान्ते विष्णुरुच्यते ।
 ध्यानेनैव समायुक्तो व्योम्नि चात्यन्तनिमले ॥ १५१ ॥ सूर्यकोटिदुतिरथ
 नित्योदितमधोऽक्षजम् । हृदयाम्बुरुहासीन ध्यायेद्वा विश्वरूपिणम् ॥ १५२ ॥
 अनेकाकारस्त्रितमनेकवदनान्वितम् । अनेकभुजसयुक्तमनेकायुधमण्डितम्
 ॥ १५३ ॥ नानावर्णधर देव शान्तमुग्रमुदायुधम् । अनेकनयनाकीर्णं सूर्य
 कोटिसमप्रभम् ॥ १५४ ॥ ध्यायतो योगिन सर्वमनोवृत्तिर्विनश्यति ।
 हृत्पुण्डरीकमध्यस्थ चतन्यज्योतिरव्ययम् ॥ १५५ ॥ कदम्बगोलकाकारं
 तुर्यातीत परात्परम् । अनन्तमानन्दमय चिन्मय भास्कर विभुम् ॥ १५६ ॥
 निवातदीपसदृशमकृत्रिममणिप्रभम् । ध्यायतो योगिनस्तस्य मुक्तिं करतले
 स्थिता ॥ १५७ ॥ विश्वरूपस्य देवस्य रूपं यत्किंचिदेव हि । स्थवीय सूक्ष्म
 मन्यद्वा पश्यन् हृदयपङ्कजे ॥ १५८ ॥ ध्यायतो योगिनो यस्तु साक्षादेव
 प्रकाशते । अणिमादिफलं च सुखेन बोधजायते ॥ १५९ ॥ जीवात्मन
 परस्यापि यद्येवमुभयोरपि । अहमेव परब्रह्म ब्रह्माहमिति सस्थिति ॥ १६० ॥
 समाधि स तु विज्ञेय सर्ववृत्तिविवर्जित । ब्रह्म संपद्यते योगी न भूय
 सर्युर्तिं व्रजेत् ॥ १६१ ॥ एव विशोध्य तत्त्वानि योगी निस्पृहचेतसा ।
 यथा निरिन्धनो बद्धिं स्वयमेव प्रज्ञायति ॥ १६२ ॥ प्राज्ञाभावे मन
 प्राणो निश्चयज्ञानसयुत । शुद्धसत्त्वे परे लीनो जीव संभवपिण्डवत्
 ॥ १६३ ॥ मोहजालकसघातो विश्वं पश्यति स्वप्नवत् । सुषुप्तिवधश्चरति

स्वभावपरिनिश्चलः ॥ १६४ ॥ निर्वाणपदमाश्रित्य योगी कैवल्यमभुत इत्यु-
पनिषत् ॥ ॐ पूर्णमद इति शान्तिः ॥

इति त्रिंशत्त्रिंशद्वाङ्मोपनिषत्समाप्ता ॥

सीतोपनिषत् ॥ ४७ ॥

(आथर्वणी)

इच्छाज्ञानक्रियाशक्तित्रयं यद्भावसाधनम् ।

तद्ब्रह्मसत्तासामान्यं सीतातत्त्वमुपास्महे ॥

ॐ भद्रं कर्णेभिरिति शान्तिः ॥

देवा ह वै प्रजापतिमब्रुवन्का सीता किं रूपमिति । सहोवाच प्रजापतिः
सा सीतेति । मूलप्रकृतिरूपत्वात्सा सीता प्रकृतिः स्मृता । प्रणवप्रकृतिरूप-
त्वात्सा सीता प्रकृतिरुच्यते । सीता इति त्रिवर्णात्मा साक्षान्मायामयी भवेत् ।
विष्णुः प्रपञ्चबीजं च माया ईकार उच्यते । सकारः सत्यममृतं प्राप्तिः
सोमश्च कील्यते । तकारस्मारलक्ष्या च वैराजः प्रस्तरः स्मृतः । ईकाररू-
पिणी सोमामृतावयवदिव्यालंकारस्वञ्जालिकायाभरणालंकृता महामाया-
ऽव्यक्तरूपिणी व्यक्ता भवान् । प्रथमा शब्दब्रह्ममयी स्वाध्यायकाले प्रसन्ना
१ शिवनरुणी नामिका त्रिाया भूतले हलाये समुत्पन्ना तृतीया ईकाररूपिणी
मन्त्रतत्त्वरूपा भवति । मानस्युदाहरणम् । ज्ञानकीये । श्रीरामसाङ्गिध्य-
वशाजगदानन्दकारिणी । उपनिषत्स्थितिसंहारकारिणी सर्वदेहिनाम् । सीता
भगवती ज्ञेया मूलं तिमज्जिता । प्रणववात्प्रकृतिरिति वदन्ति ब्रह्मवादिन-
ः । अथातो ब्रह्माज्जानेति च । सा सर्वदेवमयी सर्पदेवमयी सर्वलोक-
मया पथैकीतिमयी रूपधर्ममयी सर्वाधारकार्यकारणमयी महालक्ष्मीर्देवे-
त्यत्र । मन्त्राभिज्ञरूपा चेतनाचेतनात्मिका ब्रह्मस्थावरात्मा तद्गुणकर्मविभागभे-
दः । अक्षररूपा देवपिमनुष्यगन्धर्वरूपा अमुराक्षसभूतप्रेतपिशाचभूतादिभू-
तक्षररूपा भूतेन्द्रियमनःप्राणरूपेति च विज्ञायते । सा देवी त्रिविधा भवति
शक्त्यासना इच्छाशक्तिः क्रियाशक्तिः साक्षाच्छक्तिरिति । इच्छाशक्तिस्त्रिविधा
भवति । श्रीभूमिनीलात्मिका भद्ररूपिणी प्रभावरूपिणी सोमसूर्याभिरूपा
भवति । सोमात्मिका ओषधीनां प्रभवति कल्पवृक्षपुष्पफललतागुल्मात्मिका औ-
षधभेषजात्मिका अमृतरूपा देवानां महसोमफलप्रदा अमृतेन तृप्तिं जनयन्ती
देवानामन्नेन पशूनां तृणेन तत्तज्जीवानां सूर्यादिसकलभुवनप्रकाशिनी दिवा

च रात्रिः कालकलानिमेषमारभ्य घटिकाष्टयामदिवस(वार)रात्रिभेदेन पक्षमा-
 स्त्वर्यनसंवत्सरभेदेन मनुष्याणां शतायुःकल्पनया प्रकाशमाना चिरक्षिप्र-
 व्यपदेशेन निमेषमारभ्य परार्धपर्यन्तं कालचक्रं जगच्चक्रमित्यादिप्रकरणे
 चक्रवत्परिवर्तमानाः सर्वस्यैतस्यैव कालस्य विभागविशेषाः प्रकाशरूपाः
 कालरूपा भवन्ति । अग्निरूपा अन्नपानादिप्राणिनां क्षुत्तृष्णात्मिका देवानां
 मुखरूपा वनौषधीनां शीतोष्णरूपा काष्ठेष्वन्तर्बहिश्च नित्यानित्यरूपा भवति ।
 श्रीदेवी त्रिविधं रूपं कृत्वा भगवत्संकल्पानुगुण्येन लोकरक्षणार्थं रूपं धार-
 यति । श्रीरिति लक्ष्मीरिति लक्ष्यमाणा भवतीति विज्ञायते । भूदेवी ससा-
 गरारभःसप्तद्वीपा वसुन्धरा भूरादिचतुर्दशभुवनानामाधाराधेया प्रणवात्मिका
 भवति । नीला च मुखविद्युन्मालिनी सर्वावधीनां सर्वप्राणिनां पोषणार्थं
 सर्वरूपा भवति । समस्तभुवनस्याधोभागे जलाकारात्मिका मण्डूकमयेति
 भुवनाधारेति विज्ञायते ॥ क्रियाशक्तिस्वरूपं हरेर्मुखाब्जादः । तन्नादाद्बिन्दुः ।
 बिन्दोर्लोकः । ओंकारात्परतो राम वैखानसपर्वतः । तत्पर्वते कर्मज्ञानमयीभि-
 र्बहुशाखा भवन्ति । तत्र त्रयीमयं शास्त्रमाद्य सर्वाथेदर्शनम् । ऋग्यजुःसामरू-
 पत्वात्रयीति परिकीर्तिता । ... कार्यसिद्धेन चतुर्धा परिकीर्तिता । ऋचो यजुषि
 सामानि अथर्वाङ्गिरसस्तथा । चातुर्होत्रप्रधानत्वाल्लिङ्गादित्रयं त्रयी । अथर्वा-
 ङ्गिरसं रूपं सामऋग्यजुरात्मकम् । तथा दिशन्त्याभिचारसामान्येन पृथक्पृथक् ।
 एकविंशतिशाखायामृग्वेदः परिकीर्तितः । शतं च नवशाखासु यजुषामेव जन्म-
 नाम् । साम्नः सहस्रशाखाः स्युः पञ्चशाखा अथर्वणः । वैखानसमतन्तस्मिन्नादौ
 प्रत्यक्षदर्शनम् । स्मर्यते मुनिभिर्नित्यं वैखानसमतः परम् । कल्पो व्याकरणं
 शिक्षा निरुक्तं ज्योतिषं छन्द एतानि षडङ्गानि । उपाङ्गमयनं चैव मीमांसा-
 न्यायविस्तरः । धर्मज्ञसेवितार्थं च वेदवेदोऽधिकं तथा । निबन्धाः सर्वशाखा
 च समयाचारसङ्गतिः । धर्मशास्त्रं महर्षीणामन्तःकरणसंभृतम् । इतिहासपु-
 राणाख्यमुपाङ्गं च प्रकीर्तितम् । वास्तुवेदो धनुर्वेदो गान्धर्वश्च तथा मुने ।
 आयुर्वेदश्च पञ्चैते उपवेदाः प्रकीर्तिताः । दण्डो नीतिश्च वार्ता च विद्या
 वायुजयः परः । एकविंशतिभेदोऽयं स्वप्रकाशः प्रकीर्तितः । वैखानसक्रुपेः
 पूर्व विष्णोर्वाणी समुद्रवेत् । त्रयीरूपेण संकल्प्य इत्थं देही विजृम्भते ।
 संख्यारूपेण संकल्प्य वैखानसक्रुपेः पुरा । उदितो यादृशः पूर्वं तादृशं दृष्टुं
 मेऽस्मिन्नम् । शब्दब्रह्ममयं रूपं क्रियाशक्तिरुदाहृता । साक्षाच्छक्तिर्भगवतः
 स्मरणमात्ररूपाविर्भावप्रादुर्भावात्मिका निग्रहानुग्रहरूपा शान्तितेजोरूपा व्य-
 क्ताव्यक्तकारणस्मरणसमग्रावयवमुखवर्णभेदाभेदरूपा भगवत्सहचारिणी अन-
 पायिनी अनवरतसहाश्रयिणी उदितानुदिताकारा निमेषोन्मेषसृष्टिस्थितिसं-
 हारतिरोधानुग्रहादिसर्वशक्तिसामर्थ्यात्साक्षाच्छक्तिरिति गीयते । इच्छा-

शक्तिस्त्रिविधा प्रलयावस्थायां विश्रमणार्थं भगवतो दक्षिणवक्षःस्थले श्रीव-
त्साकृतिर्भूत्वा विश्रामयतीति सा योगशक्तिः । भोगशक्तिर्भोगरूपा कल्पवृक्ष-
कामधेनुचिन्तामणिशङ्खपद्मनिध्यादिनवनिधिसमाश्रिता भगवदुपासकानां
कामनया अकामनया वा भक्तियुक्ता नरं नित्यनैमित्तिककर्मभिरग्निहोत्रादि-
भिर्वा यमनियमासनप्राणायामप्रत्याहारध्यानधारणासमाधिभिर्वालमनप्वपि
गोपुरप्राकारादिभिर्विमानादिभिः सह भगवद्विग्रहार्चापूजोपकरणैरर्चनैः स्ना-
नादिभिर्वा पितृपूजादिभिरन्नपानादिभिर्वा भगवत्पीत्यर्थमुक्त्वा सर्वं क्रियते ।
अथातो वीरशक्तिश्चतुर्भुजाऽभयवरदपद्मधरा किरीटाभरणयुता सर्वदेवैः परि-
वृता कल्पतरूमूले चतुर्भिर्गजै रत्नघटैरमृतजलैरभिषिच्यमाना सर्वदेवतैर्वस्त्रा-
दिभिर्वेन्द्यमाना अणिमाद्यष्टैश्वर्ययुता संमुखे कामधेनुना स्तूयमाना वेदशा-
स्त्रादिभिः स्तूयमाना जयाद्यप्सरस्स्त्रीभिः परिचर्यमाणा आदित्यसोमाभ्यां
दीपाभ्यां प्रकाश्यमाना तुम्बुरुनारदादिभिर्गीयमाना राकासिनीबालीभ्यां
छत्रेण ह्लादिनीमायाभ्यां चामरेण स्वाहास्वधाभ्यां व्यजनेन शृगुपुण्यादिभि-
रभ्यर्च्यमाना देवी दिव्यसिंहासने पद्मासनारूढा सकलकारणकार्यकरी लक्ष्मी-
देवस्य पृथग्भवनकल्पना । अलंकार स्थिरा प्रसन्नलोचना सर्वदेवतैः
पूज्यमाना वीरलक्ष्मीरिति विज्ञायत इत्युपनिषत् ॥ ॐ ॥ भद्रं कर्णेभिरिति
शान्तिः ॥ इति मीतोपनिषत्समाप्ता ॥

योगचूडामण्युपनिषत् ॥ ४८ ॥

मूलाधारादिपङ्क्तं सहस्रारोपरि स्थितम् ।

योगज्ञानकफलकं रामचन्द्रपदं भजे ॥

आप्यायन्त्विति शान्तिः ॥

ॐ योगचूडामणिं वक्ष्ये योगिनां हितकाम्यया । केवल्यसिद्धिदं गृहं
सेवितं योगवित्तमः ॥ १ ॥ आसनं प्राणसंरोधः प्रत्याहारश्च धारणा । ध्यानं
समाधिरेतानि योगाङ्गानि भवन्ति पद ॥ २ ॥ एकं सिद्धासनं प्रोक्तं द्वितीयं
कमलासनम् । पदचक्रं षोडशाधारं त्रिलक्ष्यं त्रयोमपञ्चकम् ॥ ३ ॥ स्वदेहे
यो न जानाति तस्य सिद्धिः कथं भवेत् । चतुर्दलं स्वादाधारं स्वाधिष्ठानं च
षड्दलम् ॥ ४ ॥ नार्धं दशदलं पद्मं हृदये द्वादशारकम् । षोडशारं विशु-
द्धाख्यं भ्रूमध्ये द्विदलं तथा ॥ ५ ॥ सहस्रदलसंख्यातं ब्रह्मरन्ध्रे महापथि ।
आधारं प्रथमं चक्रं स्वाधिष्ठानं द्वितीयकम् ॥ ६ ॥ बोनिस्थानं द्वयोर्मध्ये
कामरूपं निगद्यते । कामाख्यं तु गुदस्थाने पङ्क्तं तु चतुर्दलम् ॥ ७ ॥
उन्मथ्ये प्रोच्यते योनिः कामाख्या सिद्धवन्दिता । तस्य मध्ये महालिङ्गं

मकल्पमात्रेण सर्वपापैः प्रमुच्यते ॥ ३३ ॥ अनया सदृशी विद्या अनया सद-
शो जपः । अनया सदसं ज्ञानं न भूतं न भविष्यति ॥ ३४ ॥ कुण्डलिन्या
ममुद्रा गायत्री प्राणधारिणी । प्राणविद्या महाविद्या यस्यां वेत्ति स वेदवित्
॥ ३५ ॥ कन्दोर्ध्वं कुण्डलीशक्तिरष्टधा कुण्डलाकृतिः । ब्रह्मद्वारमुखं निखं
मुखेनाच्छाद्य निष्ठति ॥ ३६ ॥ येन द्वारेण गन्तव्यं ब्रह्मद्वारमनामयम् । मुखे-
नाच्छाद्य तद्द्वारं प्रसुप्ता परमेश्वरी ॥ ३७ ॥ प्रवृद्धा वह्नियोगेन मनसा मरुता
सह । सूचीवद्वात्रमादाय वज्रयूध्वं सुपुष्पया ॥ ३८ ॥ उद्घाटयेत्कवाटं तु
यथा कृत्रिकया गृहम् । कुण्डलिन्यां तथा योगी मोक्षद्वारं प्रभेदयेत् ॥ ३९ ॥
कृत्रिका संपुटिता करं दृढतरं बध्ना तु पद्मासन गाढं बध्नामि मेति धाय चुक्रु-
ध्यात् च तद्वेष्टितम् । वारंवारमपानमूर्ध्वगमिलं प्रोच्चारयेत्पूरितं मुञ्चन्प्राण-
मुपैति बोधमतुलं शक्तिप्रभावाकरः ॥ ४० ॥ अङ्गानां मर्दनं कृत्वा श्रमसं-
ज्ञानवारिणा । कद्रुमूलवणत्यागी श्रीरभोजनमाचरेत् ॥ ४१ ॥ ब्रह्मचारी
मिताहारी योगी योगपरायणः । अद्वाद्ूर्ध्वं भवेत्सिद्धो नात्र कार्या विचा-
रणा ॥ ४२ ॥ सुन्निधमधुराहारश्चतुर्थाशविजितः । भुञ्जते शिवसंप्रीत्या
मिताहारी स उच्यते ॥ ४३ ॥ कन्दोर्ध्वं कुण्डलीशक्तिरष्टधा कुण्डलाकृतिः ।
बन्धनाय च मूढानां योगिनां मोक्षदा सदा ॥ ४४ ॥ महामुद्रा नभोमुद्रा
ओङ्मयाणं च जलबन्धरम् । मूलबन्धं च यो वेत्ति स योगी मुक्तिभाजनम्
॥ ४५ ॥ पार्श्वघातेन संपीड्य योनिमाकुञ्चयेद्दृढम् । अपानमूर्ध्वमाकुण्ठ्य
मूलबन्धो विधीयते ॥ ४६ ॥ अपानप्राणयोरवयं क्षयाम्मूत्रपुरीषयोः । युवा
भवति वृद्धोऽपि सततं मूलबन्धनात् ॥ ४७ ॥ ओङ्मयाणं कुरुते यस्माद्वि-
श्रान्तं महास्त्रगः । ओङ्मियाणं तदेव स्थान्मृत्युमातङ्गकेसरी ॥ ४८ ॥ उदरा-
पश्चिमं ताणमधो नाभेर्निगद्यते । ओङ्मयाणमुदरे बन्धस्तत्र बन्धो विधीयते
॥ ४९ ॥ बध्नाति हि शिरोजातमधोगामि नभोजलम् । ततो जालन्धरो बन्धः
कष्टदुःखौघनाशनः ॥ ५० ॥ जालन्धरे कृते बन्धे कण्ठसंकोचलक्षणे । न
पीयूषं पतत्यग्रां न च वायुः प्रधावति ॥ ५१ ॥ कपालकुहरे जिह्वा प्रविष्टा
विपरीतगा । श्रुवोरन्तर्गता इष्टिर्मुद्रा भवति खेचरी ॥ ५२ ॥ न रोगो मरणं
तस्य न निद्रा न क्षुधा तृषा । न च मूर्च्छा भवेत्तस्य यो मुद्रां वेत्ति खेचरीम्
॥ ५३ ॥ पीड्यते न च रोगेण लिख्यते न स कमेभिः । बाध्यते न च केनापि
यो मुद्रां वेत्ति खेचरीम् ॥ ५४ ॥ चित्तं चरति खे यस्माज्जिह्वा चरति खे
यतः । तेनेय खेचरी मुद्रा सर्वसिद्धनमस्कृता ॥ ५५ ॥ बिन्दुमूलशरीराणि
शिरास्तत्र प्रतिष्ठिताः । भावयन्ती शरीराणि आपादतलमस्तकम् ॥ ५६ ॥
खेचर्या मुद्रितं येन विवरं लम्बिकोर्ध्वतः । न तस्य क्षीयते बिन्दुः कामि-

म्यालिङ्गितस्य च ॥ ५७ ॥ यावद्विन्दुः स्थितो देहे तावन्मृत्युभयं कुतः ।
यावद्वद्वा नभोमुद्रा तावद्विन्दुर्न गच्छति ॥ ५८ ॥ ज्वलितोऽपि यथा विन्दुः
संप्राप्तश्च हुताशनम् । ब्रह्मस्यैव गतः शक्त्या निरुद्धो योनिमुद्रया ॥ ५९ ॥
स पुनर्द्विविधो विन्दुः पाण्डरो लोहितस्तथा । पाण्डरं शुक्रमित्याहुर्लोहितं त्वयं
महारजः ॥ ६० ॥ सिन्दूरव्रातमंकाशं रविस्थानस्थितं रजः । शशिस्थान-
स्थितं शुक्रं तयोरेक्यं सुदुर्लभम् ॥ ६१ ॥ विन्दुर्वेष्टा रजः शक्तिर्विन्दुरिन्दु-
रजो रविः । उभयोः सद्गमादेव प्राप्यते परम पदम् ॥ ६२ ॥ वायुना
शक्तिचालेन प्रेरितं च यथा रजः । याति विन्दुः सदैकत्वं भवेद्व्य-
वपुस्तदा ॥ ६३ ॥ शुक्रं चन्द्रेण संयुक्तं रजः सूर्येण मंगतम् ।
तयोः समरसैकत्वं यो जानाति स योगवित् ॥ ६४ ॥ शोधनं
नाडिजालस्य चालनं चन्द्रसूर्ययोः । रसानां शोषणं चैव महामुद्राभिधीयते
॥ ६५ ॥ वक्षोन्यस्तहनुः प्रपीड्य सुचिरं योनिं च वामाङ्गिणा हस्ताभ्याम-
नुधारयन्प्रसरितं पादं तथा दक्षिणम् । आपूर्य श्वसनेन कुक्षियुगलं बद्ध्वा
शनै रेचयेत्सेयं व्याधिविनाशिनी सुमहती मुद्रा नृणां कथ्यते ॥ ६६ ॥ चन्द्रा-
शेन समभ्यस्य सूर्याशेनाभ्यसेत्पुनः । या तुल्या तु भवेत्तमस्या ततो मुद्रां
विसर्जयेत् ॥ ६७ ॥ नहि पथ्यमपथ्यं वा रसाः सर्वेऽपि नीरसाः । अतिभुक्तं
विषं घोरं पीयूषमिव जीर्यते ॥ ६८ ॥ क्षयकुष्ठगुदावर्तेगुल्माजीर्णपुरोगमाः ।
तस्य रोगाः क्षयं यान्ति महामुद्रां तु योऽभ्यसेत् ॥ ६९ ॥ कथितेयं महा-
मुद्रा महासिद्धिकरी नृणाम् । गोपनीया प्रयत्नेन न देया यस्य कस्यचित्
॥ ७० ॥ पद्मासनं समारुह्य समकायशिरोधरः । नामाग्रदष्टिरैकान्ते जपेद्दो-
कारमव्ययम् ॥ ७१ ॥ ॐ नित्यं शुद्धं बुद्धं निर्विकल्पं निरञ्जनं निराग्यात-
मनादिनिधनमेकं तुरीयं यद्भूतं भवद्भविष्यत् परिवर्तमानं सर्वदाऽनवच्छिन्नं
परंब्रह्म तस्माज्जाता परा शक्तिः स्वयंशोतिरात्मिका । आरमन आकाशः
संभूतः । आकाशाद्वायुः । वायोरग्निः । अग्नेरापः । अच्यः पृथिवी । एतेषां
पञ्चभूतानां पतयः पञ्च सदाशिवेश्वररुद्रविष्णुब्रह्माणश्चेति । तेषां ब्रह्मविष्णु-
रुद्राश्चोत्पत्तिस्थितिलयकर्तारः । राजसो ब्रह्मा सात्त्विको विष्णुः तामसो रुद्र-
इति एते त्रयो गुणयुक्ताः । ब्रह्मा देवानां प्रथमः संबभूव । धाता च सृष्टौ
विष्णुश्च स्थितौ रुद्रश्च नाशे भोगाय चन्द्र इति प्रथमजा बभूवुः । एतेषां
ब्रह्माणो लोका देवतिर्यङ्मरुत्यावराश्च जायन्ते । तेषां मनुष्यादीनां पञ्चभूतस-
मवायः शरीरम् । ज्ञानकर्मैन्द्रियैर्ज्ञानविषयैः प्राणादिपञ्चवायुमनोबुद्धिचि-
त्ताहकारैः स्थूलकल्पितं सोऽपि स्थूलप्रकृतिरित्युच्यते । ज्ञानकर्मैन्द्रियैर्ज्ञा-
नविषयैः प्राणादिपञ्चवायुमनोबुद्धिभिश्च सूक्ष्मस्थोऽपि लिङ्गमेवेत्युच्यते ।
गुणत्रययुक्तं कारणम् । सर्वेषामेवं त्रीणि शरीराणि वर्तन्ते । जाग्रत्स्वप्नसुषुप्ति-

तुरीयाश्चेत्यवस्थाश्चतस्रः तासामवस्थानामधिपतयश्चत्वारः पुरुषा विश्वतैज-
सप्राज्ञात्मानश्चेति । विश्वो हि स्थूलभुज्जित्यं तैजसः प्रविविक्तमुक् । आनन्द-
भुक्त्या प्राज्ञः सर्वसाक्षीत्यतः परः ॥ ७२ ॥ प्रणतः सर्वदा तिष्ठेत्सर्वजीवेशु
भोगतः । अभिरामस्तु सर्वसु ह्यवस्थासु ह्यधोमुखः ॥ ७३ ॥ अकार उकारो
मकारश्चेति त्रयो वर्णास्त्रयो वेदास्त्रयो लोकास्त्रयो गुणास्त्रीण्यक्षराणि त्रयः
स्वरा एवं प्रणवः प्रकाशते । अकारो जाग्रति नेत्रे वर्तते सर्वजन्तुषु ।
उकारः कण्ठतः स्वप्ने मकारो हृदि सुषुप्तः ॥ ७४ ॥ विराड्विष्वः स्थूलश्चा-
कारः । हिरण्यगर्भस्तैजसः सूक्ष्मश्च उकारः । कारणाव्याकृतप्राज्ञश्च मकारः ।
अकारो राजसो रक्तो ब्रह्मा चेतन उच्यते । उकारः सात्त्विकः शुक्लो विष्णु-
रित्यभिधीयते ॥ ७५ ॥ मकारस्तामसः कृष्णो रुद्रश्चेति तथोच्यते । प्रणवा-
त्प्रभवो ब्रह्मा प्रणवात्प्रभवो हरिः ॥ ७६ ॥ प्रणवात्प्रभवो रुद्रः प्रणवो हि
परो भवेत् । अकारे लीयते ब्रह्मा ऋकारे लीयते हरिः ॥ ७७ ॥ मकारे
लीयते रुद्रः प्रणवो हि प्रकाशते । ज्ञानिनामूर्ध्वगो भूयादज्ञाने स्यादधोमुखः
॥ ७८ ॥ एवं वै प्रणवमिष्टवस्तं वेद स वेदवित् । अनाहतस्वरूपेण ज्ञानिना-
मूर्ध्वगो भवेत् ॥ ७९ ॥ तैलधारामिवाच्छिन्नं दीर्घघण्टालिनादवत् । प्रणवस्य
ध्वनिस्तद्वत्तद्वत् ब्रह्म चोच्यते ॥ ८० ॥ ज्योतिर्मयं तदग्रं स्यादवाच्यं बुद्धिसू-
क्ष्मतः । दृश्येयं महारमानो यस्तं वेद स वेदवित् ॥ ८१ ॥ जाग्रत्त्रयो-
र्मध्ये हंस एव प्रकाशते । सकारः खेचरी प्रोक्तस्त्वंपदं चेति निश्चितम् ॥ ८२ ॥
हकारः परमेशः स्यात्तत्पदं चेति निश्चितम् । सकारो ध्यायते जन्तुर्हकारो
हि भवेद्भुवम् ॥ ८३ ॥ इन्द्रियैर्बध्यते जीव आत्मा चैव न बध्यते । मम-
त्वेन भवेज्जीवो निर्ममत्वेन केवलः ॥ ८४ ॥ भूर्भुवः स्वरिमे लोकाः सोम-
सूर्याग्निदेवताः । यस्य मात्रासु तिष्ठन्ति तत्परं ज्योतिरोमिति ॥ ८५ ॥
क्रिया इच्छा तथा ज्ञानं ब्राह्मी रांद्री च वैष्णवी । त्रिधा मात्रास्थिति-
र्ब्रह्म तत्परं ज्योतिरोमिति ॥ ८६ ॥ वचसा तज्जपेन्नित्यं वपुषा तत्समम्भवेत् ।
मनसा तज्जपेन्नित्यं तत्परं ज्योतिरोमिति ॥ ८७ ॥ शुचिर्वाप्यशुचिर्वापि यो
जपेत्प्रणवं सदा । न स लिप्यति पापेन पञ्चपत्रमिवाभ्रसा ॥ ८८ ॥ चले
वाते चलो बिन्दुर्निश्चले निश्चलो भवेत् । योगी स्थाणुत्वमाप्नोति ततो वायुं
निरुन्धयेत् ॥ ८९ ॥ यावद्वायुः स्थितो देहे तावज्जीवो न मुञ्चति । मरणं
तस्य निष्क्रान्तिस्ततो वायुं निरुन्धयेत् ॥ ९० ॥ यावद्वायुः स्थितो देहे
तावज्जीवो न मुञ्चति । यावद्दृष्टिर्भुवोर्मध्ये तावत्कालं भयं कुतः ॥ ९१ ॥ अ-
ल्पकालभयाद्ब्रह्मन् प्राणायामपरो भवेत् (?) । योगिनो मुनयश्चैव ततः प्राणा-
श्चिरोधयेत् ॥ ९२ ॥ पट्टिंशद्बुद्धिर्हंसः प्रयाण कुरुते बहिः । वामदक्षिणमार्गेण

प्राणायामो विधीयते ॥ ९३ ॥ शुद्धिमेति यदा सर्वं नाडीचक्रं मलाकुलम् । तदैव जायते योगी प्राणसंग्रहणक्षमः ॥ ९४ ॥ बद्धपद्मासनो योगी प्राणं चन्द्रेण पूरयेत् । धारयेद्वा यथाशक्त्या भूयः सूर्येण रेचयेत् ॥ ९५ ॥ अमृतोदधिसंकाशं गोक्षीरधवलोपमम् । ध्यात्वा चन्द्रमसं विम्बं प्राणायामे सुखी भवेत् ॥ ९६ ॥ स्फुरत्प्रज्वलसंज्वालापूज्यमादित्यमण्डलम् । ध्यात्वा हृदि स्थितं योगी प्राणायामे सुखी भवेत् ॥ ९७ ॥ प्राण चेदिदृश्या पिबे-
स्त्रियमितं भूयोऽन्यथा रेचयेत्पीत्वा पिङ्गलया समीरणमथो बद्धा त्यजेद्वा-
मया । सूर्याचन्द्रमसोरनेन विधिना विन्दुद्वयं ध्यायतः शुद्धा नाडिगणा भवन्ति यमिनो मासद्वयादूर्ध्वतः ॥ ९८ ॥ यथेष्टधारणं वायोरनलस्य प्रदीपनम् । नादाभिव्यक्तिरोग्यं जायते नाडिशोधनात् ॥ ९९ ॥ प्राणो देहान्धितो यावदपानं तु निरुन्धयेत् । एकधासमयी मात्रा ऊर्ध्वाधो गगने गतिः ॥ १०० ॥ रेचकः पूरकश्चैव कुम्भकः प्रणवात्मकः । प्राणायामो भवे-
द्देव मात्राद्वादशसंयुतः ॥ १०१ ॥ मात्राद्वादशसंयुक्ता दिवाकरनिशाकरौ । दीपनालमबध्नन्तौ ज्ञातव्यौ योगिभिः सदा ॥ १०२ ॥ पूरकं द्वादशं कुर्या-
त्कुम्भकं षोडशं भवेत् । रेचकं दश चोकारः प्राणायामः स उच्यते ॥ १०३ ॥ अधमे द्वादश मात्रा मध्यमे द्विगुणा मता । उत्तमे त्रिगुणा प्रोक्ता प्राणायामस्य निर्णयः ॥ १०४ ॥ अधमे स्वेदजननं कम्पो भवति मध्यमे । उत्तमे स्थानमाप्नोति ततो वायुं निरुन्धयेत् ॥ १०५ ॥ बद्धपद्मासनो योगी नमस्कृत्य गुरुं शिवम् । नासाग्रदष्टिरेकाकी प्राणायामं समभ्यसेत् ॥ १०६ ॥ द्वाराणां नव संनिरुध्य मरुतं बद्ध्वा दृढां धारणां नीत्वा कालमपानवह्निसहितं शक्त्या समं चालितम् । आत्मव्यानयुतस्त्वनेन विधिना विन्यस्य मूर्ध्नि स्थिरं यावत्तिष्ठति तावदेव महतां सङ्गो न संस्त्यते ॥ १०७ ॥ प्राणायामो भवेदेवं पातकेन्द्वनपावकः । भवोदधिमाहासेतुः प्रोच्यते योगिभिः सदा ॥ १०८ ॥ आसनेन रुजं हन्ति प्राणायामेन पातकम् । विकारं मानसं योगी प्रत्याहारेण मुञ्चति ॥ १०९ ॥ धारणाभिर्मेतोर्ध्वं याति चैतन्यमद्भुतम् । समाधौ मोक्षमाप्नोति स्वक्त्वा कर्म शुभाशुभम् ॥ ११० ॥ प्राणायामद्विषट्केन प्रत्याहारः प्रकीर्तितः । प्रत्याहारद्विषट्केन जायते धारणा शुभा ॥ १११ ॥ धारणाद्वादश प्रोक्त ध्यानं योगविशारदः । ध्यानद्वादशकेनैव समाधिरभिधीयते ॥ ११२ ॥ यत्समाधौ परं ज्योतिरनन्तं विश्वतो-
मुखम् । तस्मिन्दृष्टे क्वाकमे यातायातो न विद्यते ॥ ११३ ॥ संबद्धासनमे-
दमक्रियुगलं कर्णाक्षिनासापुटद्वाराद्यङ्गुलिभिर्नियम्य पवनं वक्त्रेण वा पूरितम् । बद्ध्वा वक्षसि बद्ध्वापानसहितं मूर्ध्नि स्थिरं धारयेदेवं यास्मि विशिषतस्त्वस-

मतां योगीश्वरास्तन्मनः ॥ ११४ ॥ गगनं पवने प्राप्ते ध्वनिरुपपद्यते महान् ।
घण्टादीनां प्रवाद्यानां नादसिद्धिरुदीरिता ॥ ११५ ॥ प्राणायामेन युक्तेन
सर्वरोगक्षयो भवेत् । प्राणायामवियुक्तेभ्यः सर्वरोगसमुद्भवः ॥ ११६ ॥
हिका कासस्तथा श्वासः शिरःकर्णाक्षिवेदनाः । भवन्ति विविधा रोगाः पव-
नव्यत्ययक्रमान् ॥ ११७ ॥ यथा सिंहो गजो व्याघ्रो भवेद्दृश्यः शनैः शनैः ।
तथैव सेवितो वायुरन्यथा हन्ति साधकम् ॥ ११८ ॥ युक्तंयुक्तं त्यजेद्वायुं
युक्तंयुक्तं प्रपूरयेत् । युक्तंयुक्तं प्रबध्नीयादेवं सिद्धिमवाप्नुयात् ॥ ११९ ॥
चरतां चक्षुरादीनां विषयेषु यथाक्रमम् । यत्प्रत्याहारं तेषां प्रत्याहारः स
उच्यते ॥ १२० ॥ यथा तृतीयकाले तु रविः प्रत्याहरेत्यन्नाम् । तृतीयाङ्कस्थितो
योगी विकारं मानसं हरेदित्युपनिषत् । ॐ आप्यायन्त्विति शान्तिः ॥

इति योगचूडामण्युपनिषत्समाप्ता ॥

निर्वाणोपनिषत् ॥ ४९ ॥

निर्वाणोपनिषद्वेद्यं निर्वाणानन्दतुन्दिलम् ।

त्रैपदानन्दसाम्राज्यं स्वमात्रमिति चिन्तयेत् ॥

ॐ बाह्यो मनसीति शान्तिः ।

अथ निर्वाणोपनिषद् व्याख्यास्यामः । परमहंसः सोऽहम् । परिवाजकाः
५ श्रिमलिङ्गाः । मन्मथक्षेत्रपालाः । गगनसिद्धान्तः अमृतकलोलनदी । अक्षयं
निरञ्जनम् । निःसंशय ऋषिः । निर्वाणो देवता । निष्कुलप्रवृत्तिः । निष्केव-
लज्ञानम् । ऊर्ध्वाङ्गायः । निरालम्बपीठः । संयोगदीक्षा । वियोगोपदेशः ।
दीक्षासंतोषपानं च । द्वादशादित्यावलोकनम् । विवेकरक्षा । करुणैव केलिः ।
आनन्दमाला । ऐकान्तगुहायां मुक्तासनमुखगोष्ठी । अकल्पितभिक्षाशी ।
हंसाचारः । सर्वभूतान्तर्वर्ती हंस इति प्रतिपादनम् । धैर्यकन्था । उदासीन-
कोपीनम् । विचारदण्डः । ब्रह्मावलोकयोगपट्टः । त्रिषां पादुका । परेच्छाच-
रणम् । कुण्डलिनीबन्धः । परापवादमुक्तो जीवनमुक्तः । शिवयोगनिद्रा च ।
खेचरीमुद्रा च । परमानन्दी । निर्गतगुणत्रयम् । विवेकलभ्यम् । मनोवाग-
गोचरम् । अनित्यं जगद्यजनितं स्वप्नजगदभ्रगजादितुल्यम् । तथा देहादिसंवातं
मोहगुणजालकलितं तद्रज्जुसर्पवत्कल्पितम् । विष्णुविध्यादिशताभिधानल-
क्ष्यम् । अङ्कुशो मार्गः । शून्यं न संकेतः परमेश्वरसत्ता । सत्यसिद्धयोगो

मठः । अमरपदं तत्स्वरूपम् । आदिब्रह्मस्वसंविद् । अजपा गायत्री । विकार-
दण्डो ध्येयः । मनोनिरोधिनी कन्या । योगेन सदानन्दस्वरूपदर्शनम् । आन-
न्दमिक्षाशी । महाश्मशानेऽप्यानन्दवने वासः । एकान्तस्थानम् । आनन्द-
मठम् । उन्मन्यवस्था । शरदा चेष्टा । उन्मनी गतिः । निर्मलगात्रम् । नि-
रालम्बपीठम् । अमृतकल्लोलानन्दक्रिया । पाण्डुरगगनम् । महासिद्धान्तः ।
शमदमादिदिव्यशक्त्याचरणे क्षेत्रपात्रपटुता । परावरसंयोगः । नारकोपदेशः ।
अद्वैतसदानन्दो देवता । नियमः स्वान्तरिन्द्रियनिग्रहः । भयमोहशोकक्रोध-
त्यागस्त्यागः । परावरैक्यरसाम्बादनम् । अनियामकत्वनिर्मलशक्तिः । स्वप्र-
काशब्रह्मतत्त्वे शिवशक्तिसंपुटितप्रपञ्चच्छेदनम् । तथा पत्राक्षाक्षिकमण्डलुः ।
भावाभावदहनम् । विभ्रत्याकाशाधारम् । शिवं तुरीयं यज्ञोपवीतम् । तन्म-
या शिक्षा । चिन्मयं चोत्सृष्टिदण्डम् । संतताक्षिकमण्डलुम् । कर्मनिर्मूलनं
कन्या । मायाममताहंकारदहनम् । स्मशाने अनाहताङ्गी । निस्त्रिगुण्यस्वरू-
पानुसन्धानं समयम् । आन्तिहरणम् । कामादिवृत्तिदहनम् । काठिन्यदृढ-
कौपीनम् । चीराजिनवासः । अनाहतमन्त्रः । अकिर्ययव जुष्टम् । स्वेच्छाचा-
रस्वस्वभावो मोक्षः परं ब्रह्म । प्लवदाचरणम् । ब्रह्मचर्यशान्तिमंग्रहणम् ।
ब्रह्मचर्याश्रमेऽधीत्य वानप्रस्थाश्रमेऽधीत्य सप्तवैसंविद्यायाम् संन्यासम् । अन्ते
ब्रह्माखण्डाकारम् । नित्यं सर्वैर्मदेहनाशनम् । एतस्त्रिवाणदर्शनं । शिष्यं पुत्रं
विना न देयमित्युपनिषत् । ॐ वाञ्छो मनसीति शान्तिः ॥ इति निर्वाणोप-
निषत्समाप्ता ॥

मण्डलब्राह्मणोपनिषत् ॥ ५० ॥

वाङ्मान्तस्तराकाकारं व्योमपञ्चकविग्रहम् ।

राजयोगैकसंसिद्धं रामचन्द्रमुपास्यहे ॥ १ ॥

ॐ पूर्णमद इति शान्तिः ।

ॐ याज्ञवल्क्यो ह वै महामुनिरादित्यलोकं जगाम । तमादित्यं नत्वा भो
भगवन्नादित्यात्मतत्त्वमनुब्रूहीति । सहोवाच नारायणः । ज्ञानयुक्तयमाष्टाङ्ग-
योग उच्यते । शीतोष्णाहारनिद्राविजयः सर्वदा शान्तिर्निश्चलत्वं विषयेन्द्रि-
यनिग्रहश्चेते यमाः । गुरुभक्तिः सत्यमार्गानुरक्तिः सुखागतवस्त्वनुभवश्च तद्-
स्त्वनुभवेन तुष्टिर्निःसङ्गता एकान्तवासो मनोनिवृत्तिः फलानभिज्ञापो वैराग्य-
भावश्च नियमाः । सुखासनवृत्तिश्चैरावासाश्चैवमासननियमो भवति । पूरककु-

म्भकरेचकैः षोडशचतुष्पष्टिद्वात्रिंशत्संख्यया यथाक्रमं प्राणायामः । विषयेभ्य इन्द्रियार्थेभ्यो मनोनिरोधनं प्रत्याहारः । सर्वशरीरेषु चैतन्यैकतानता ध्यानम् । विषयव्यावर्तनपूर्वकं चैतन्ये चेतःस्थापनं धारणं भवति । ध्यानविस्मृतिः समाधिः । एवं सूक्ष्माङ्गानि । य एवं वेद स मुक्तिभागभवति ॥ १ ॥ देहस्य पञ्च दोषा भवन्ति कामकोधनिःश्वासभयनिद्राः । तच्चिरासस्तु निःसंकल्पक्षमालध्वाराप्रमादतातत्वसेवनम् । निद्राभयसरीसृपं हिंसादितरङ्गं तृष्णावर्तं दारपङ्क संसारवाधिं तनुं सूक्ष्ममागमवलम्ब्य सत्त्वादिगुणानतिश्रम्य तारकमवलोकयेत् । भ्रमभ्ये मच्चिदानन्दनेजःकृटरूपं तारकं ब्रह्म । तदुपायं लक्ष्यत्रयावलोकनम् । सूक्ताधारादारभ्य ब्रह्मरन्ध्रपर्यन्तं सुषुम्ना सूर्याभा । मृणालतन्तुसूक्ष्मा कुण्डलिनी । तत्र तमोनिवृत्तिः । तद्दर्शनात्सर्वपापनिवृत्तिः । तर्जन्यम्रोन्मीलितकर्णरन्ध्रद्वये फुत्कारशब्दो जायते । तत्र स्थिते मनसि चक्षुर्मध्यनीलज्योतिः पश्यति । एव हृदयेऽपि । बहिलक्ष्यं तु नासाग्रे चतुःषष्टदशद्वादशाङ्गुलीभिः क्रमाञ्जीलघुतिश्यामत्वमटप्रकम्पनीस्फुरत्पीतवर्णद्वयोपेतं व्योमस्त्व पश्यति स तु योगी चलनदृष्ट्या व्योमभागवीक्षितुः पुरुषस्य दृष्ट्यग्रे ज्योतिर्मयूखा वनेन्ते । तद्दृष्टिः स्थिरा भवति । शीर्षोपरि द्वादशाङ्गुलिमानं ज्योतिः पश्यति तदाऽमृतत्वमेति । मध्यलक्ष्यं तु प्रातश्चित्रादिवर्णमूर्यचन्द्रवह्निज्वालावलीवत्तद्विहीनान्तरेक्ष्वपश्यति । तदाकाराकारी भवति । अभ्यासाज्जिर्विकारं गुणरहिताकाशं भवति । विस्फुरत्तारकाकारगाढतमोपमं पराकाशं भवति । कालानलसमं द्योतमानं महाकाशं भवति । सर्वोत्कृष्टपरमाद्वितीयप्रद्योतमानं तत्त्वाकाशं भवति । कोटिसूर्यप्रकाशं सूर्योकाशं भवति । एवमभ्यासात्तन्मयो भवति । य एवं वेद ॥ २ ॥ तद्योगं च द्विधा विद्धि पूर्वोत्तरविभागत । पूर्वं तु तारकं विद्यादमनसस्तदुत्तरमिति । तारकं द्विविधम् । मूर्तितारकममूर्तितारकमिति । यदिन्द्रियान्तं तन्मूर्तितारकम् । यद्भूयुगार्तातं तदमूर्तितारकमिति । उभयमपि मनोयुक्तमभ्यसेत् । मनोयुक्तान्तरदृष्टिस्तारकप्रकाशाय भवति । भूयुगमध्यबिले तेजस आविर्भावः । एतत्पूर्वतारकम् । उत्तरं त्वमनस्कम् । तालुमूलोर्ध्वभागे महाज्योतिर्विद्यते । तद्दर्शनादणिमादिसिद्धिः । लक्ष्येऽन्तर्बाह्यायां दृष्टौ निमेषोन्मेषवर्जितायां च इयं शास्त्रभी मुद्रा भवति । सर्वतन्त्रेषु गोप्यमहाविद्या भवति । तज्ज्ञानेन संसारनिवृत्तिः । तत्पूजनं मोक्षफलदम् । अन्तर्लक्ष्यं जलज्योति स्वरूपं भवति । महर्षिवेद्यं अन्तर्बाह्येन्द्रियरदश्यम् ॥ ३ ॥ सहस्रारं जलज्योतिरन्तर्लक्ष्यम् । बुद्धिगुहायां सर्वोद्भूतमुद्गं पुरुषरूपमन्तर्लक्ष्यमित्यपरे । शीर्षान्तर्गतमण्डलमध्यगं पञ्चवक्त्रमुमासहाय नीलकण्ठं प्रशान्तमन्तर्लक्ष्यमिति केचित् । अङ्गुष्ठमात्रः पुरुषोऽन्तर्लक्ष्यमित्येके ।

उक्तविकल्पं सर्वमात्मैव । तल्लक्ष्यं शुद्धात्मदृष्ट्या वा यः पश्यति स एव ब्रह्मनिष्ठो भवति । जीवः पञ्चाविंशकः स्वकल्पितचतुर्विंशतितत्त्वपरित्यज्य पञ्चिंशः परमात्माहमिति निश्चयाजीवन्मुक्तो भवति । एवमन्तर्लक्ष्यदर्शनेन जीवनमुक्तिदशायां स्वयमन्तर्लक्ष्यो भूत्वा परमाकाशाखण्डमण्डलो भवति ॥ ४ ॥ इति प्रथमं ब्राह्मणम् ॥

अथ ह याज्ञवल्क्य आदित्यमण्डलपुरुष पप्रच्छ । भगवन्नन्तर्लक्ष्यादिकं बहुधोक्तम् । मया तच्च ज्ञातम् । तद्ब्रूहि मम्यम् । नदुहोवाच पञ्चभूतकारणसङ्गिकृताभं तद्वच्चतुर्पीठम् । तन्मध्ये तत्त्वप्रकाशो भवति । सोऽतिगूढ अव्यक्तश्च । तज्ज्ञानप्लावधिरूडेन ज्ञेयम् । तद्ब्राह्मणमन्तर्लक्ष्यम् । तन्मध्ये जगद्गीतम् । तद्वादिन्द्रुकलानीतमखण्डमण्डलम् । तत्सगुणनिर्गुणस्वरूपम् । तद्वैसा विमुक्तः । आदावग्निमण्डलम् । तदुपरि सूर्यमण्डलम् । तन्मध्ये सुधाचन्द्रमण्डलम् । तन्मध्येऽखण्डब्रह्मनेत्रोमण्डलम् । तद्विद्युत्लेखावच्छुक्रभास्वरम् । तदेव शाम्भवीलक्षणम् । तद्दर्शने त्रिगो मूर्तेयः अमा प्रतिपत्पूर्णिमा चेति । निमीलितदर्शनममादृष्टिः । अधोऽन्मीलित प्रतिपत् । सर्वोन्मालनं पूर्णिमा भवति । तामु पूर्णिमाभ्यासः कर्तव्यः तल्लक्ष्यं नासाग्रम् । यदा कालमूले गाढतमो दृश्यते । तदभ्यासादखण्डमण्डलाकारज्योतिरेदृश्यते । तदेव सच्चिदानन्दं ब्रह्म भवति । एवं सहजानन्दं यदा मनो लीयते तदा शान्तो भवी भवति । तामेव खेचरीमाहुः । तदभ्यासान्मनःस्थयेम् । ततो वायुस्थैर्यम् । तच्चिह्नानि । आदां तारकवदृश्यते । ततो वज्रदर्पणम् । तत उपारं पूर्णचन्द्रमण्डलम् । ततो नवरत्नप्रभामण्डलम् । ततो मध्याह्नार्कमण्डलम् । ततो वह्निशिखामण्डलं क्रमादृश्यते ॥ १ ॥ तदा पश्चिमाभिमुखप्रकाशः स्फटिकधूम्रविन्दुनादकलानक्षत्रखयोतदीपनेत्रसवर्णनवरत्नादिप्रभा दृश्यन्ते । तदेव प्रणवस्वरूपम् । प्राणापानयोरैक्यं कृत्वा धृतकुम्भको नासाग्रदर्शनदृढभावनया द्विकराङ्गुलिभिः षण्मुखीकरणेन प्रणवध्वनिं निक्षम्य मनस्तत्र लीनं भवति । तस्य न कर्मलेपः । रवेरुदयास्तमययोः किल कर्म कर्तव्यम् । एवंविधश्चिदादित्यस्योदयास्तमयाभावात्सर्वकर्मनाशकः । शब्दकाललयेन दिवारात्र्यतीतो भूत्वा सर्वपरिपूर्णज्ञानेनोन्मन्यवस्थावदोनं ब्रह्मैक्यं भवति । उन्मन्या अमनस्कं भवति । तस्य निश्चिन्ता ध्यानम् । सर्वकर्मनिराकरणमावाहनम् । निश्चयज्ञानमासनम् । उन्मनीभावः पाद्यम् । सदाऽमनस्कमर्धम् । सदादीप्तिरपारासृतवृत्तिः स्नानम् । सर्वत्र भावना गन्धः । दृक्स्वरूपावस्थानमक्षताः । विदातिः पुष्पम् । विदग्निस्वरूपं धूपः । विदादित्यस्वरूपं दीपः । परिपूर्णचन्द्रासृतरसस्येकीकरणं नैवेद्यम् । निश्चलत्वं

[illegible]

अज्ञवत्त्वयो महाभुनिमण्डलपुरुषं पश्यन् स्वामिन्नमनस्तद्वत्तत्पुनर्जायं
विस्मृत पुनस्तद्वत्त्वमपि ब्रवीति । तथेति मण्डलपुरुषोऽब्रवीत् । इत्युक्तं म-

तिरहस्यम् । यज्ज्ञानेन कृतार्थो भवति तन्नित्यं शांभवीमुद्राम्बितम् । परमा-
 भ्रष्टया तत्प्रत्ययलक्ष्याणि दृष्ट्वा तदनु सर्वेशमप्रमेयमज शिवं परमाकाशं
 निरालम्बमद्वयं ब्रह्मविष्णुरुद्रादीनामेकलक्ष्यं सर्वकारणं परब्रह्मात्मन्येव
 पश्यमानो गुहाविहरणमेव निश्चयेन ज्ञात्वा भावाभावादिद्वन्द्वातीतं संविदि-
 तमनोन्मन्यनुभवस्तदनन्तरमन्विष्टेन्द्रियक्षयवशादमनस्कसुखब्रह्मानन्दममुदे-
 मनःप्रवाहयोगरूपनिवातस्थितर्दापवदचलं परंब्रह्म प्राप्नोति । ततः शुष्कवृक्ष-
 वन्मूर्च्छानिद्रामयनिःश्वासोच्छ्वासाभावात्तद्वन्द्वाः सदाचञ्चलगात्रः परमशा-
 न्तिरन्यीकृत्य मनःप्रचारश्चून्यं परमात्मनि लीनं भवति । पयःस्रावानन्तरं
 धेनुस्तनक्षीरमिव सर्वेन्द्रियवर्गं परिणष्टे मनोनाशो भवति तदेवामनस्कम् ।
 तदनु नित्यशुद्धः परमात्माहमेवेति तत्त्वमसीत्युपदेशेन त्वमेवाहमहमेव
 त्वमिति तारकयोगमागंगाखण्डानन्दपूर्णः कृतार्थो भवति ॥ १ ॥ परिपूर्ण-
 पराकाशमग्नमनाः प्राप्नोन्मन्यवन्धः संन्यस्तसर्वेन्द्रियवर्गः अनेकजन्माजित-
 पुण्यपुत्रपत्न्यैकैवल्यफलोऽखण्डानन्दनिरस्तसर्वलेशकश्मलो ब्रह्माहमस्मीति कृ-
 तकृत्यो भवति । त्वमेवाह न भेदोऽस्मि पूर्णत्वात्परमात्मनः । इत्युच्चरन्तस्-
 मालिङ्ग्य शिष्यं जसिमनीनयन् ॥ २ ॥ इति तृतीयं ब्राह्मणम् ॥ ३ ॥

अथ ह याज्ञवल्क्यो मण्डलपुरुषं पप्रच्छ व्योमपञ्चकलक्षणं विस्तरेणानु-
 वृहीति । स होवाचाकाशं पराकाशं महाकाशं सूर्याकाशं परमाकाशमिति
 पञ्च भवन्ति । बाह्याभ्यन्तरमन्धकारमयमाकाशम् । बाह्यस्याभ्यन्तरे काला-
 नलमदृशं पराकाशम् । सबाह्याभ्यन्तरेऽपरिमितद्युतिनिभं तत्त्वं महाकाशम् ।
 सबाह्याभ्यन्तरे सूर्यनिभं सूर्याकाशम् । अनिवचनीयज्योतिः सर्वव्यापकं
 निरतिशयानन्दलक्षणं परमाकाशम् । एवं तत्तत्क्षयदर्शनात्तत्तद्रूपो भवति ।
 नवचक्र पडाधारं त्रिलक्ष्यं व्योमपञ्चकम् । सम्यगेतन्न जानाति स योगी
 नामतो भवेत् ॥ १ ॥ इति चतुर्थं ब्राह्मणम् ॥

सविषय मनो बन्धाय निर्विषयं मुक्तये भवति । अतः सर्वं जगच्चित्तयो-
 चरम् । तदेव चित्तं निराश्रयं मनोन्मन्यवस्थापरिपक्वं लययोग्यं भवति ।
 तल्लय परिपूर्णं मयि समभ्यसेत् । मनोलयकारणमहमेव । अनाहतस्य
 शब्दस्य तस्य शब्दस्य यो ध्वनिः । ध्वनेरन्तर्गतं ज्योतिर्ज्योतिरन्तर्गतं मनः ।
 यन्मनश्चिजगन्मृष्टिस्थितिव्यसनकर्मकृत् । तन्मनो विलयं याति तद्विष्णोः
 परमं पदम् । तल्लयाच्छुद्धाद्वैतसिद्धिर्भेदाभावात् । एतदेव परमतत्त्वम् ।
 स तज्ज्ञो बालोन्मत्तपिशाचवज्रडम्बुराया लोकमाचरेत् एवममनस्काभ्यास
 नैव नित्यतृप्तिरल्पमूत्रपुर्णपमितभोजनदद्याद्वाजाड्यनिद्रादृग्युचलनाभावव-
 द्दर्शनाज्ज्ञातसुखस्वरूपमिद्विभवति । एव चिरममाधिजनितव्रजामृतपान-
 ररायणोऽस्मां सन्यासी परमहंस अवधूतो भवति । तद्दर्शनेन सकलं जगत्प-

विभ्रं भवति । तत्सेवापरोऽज्ञोऽपि मुक्तो भवति । तत्कुलमेकोत्तरशतं तार-
यति । तन्मानृषितृजायापत्यवर्गं च मुक्तं भवतीत्युपनिषत् ॥ ॐ पूर्णमद
इति शान्तिः ॥ इति मण्डलब्राह्मणोपनिषत्समाप्ता ॥

दक्षिणामूर्त्युपनिषत् ॥ ५१ ॥

यन्मौनव्याख्यया मौनिपटलं क्षणमात्रतः ।

महामौनपदं याति स हि मे परमा गतिः ॥

ॐ सहनाववत्विति शान्तिः ॥

ॐ ब्रह्मावर्ते महाभाण्डीरवटमूले महासत्राय समेता महर्षयः शौनका-
दयस्ते ह समित्पाणयस्तत्त्वजिज्ञासवो मार्कण्डेयं चिरंजीविनमुपसमेत्य पप्र-
च्छुः केन त्वं चिरं जीवसि केन वानन्दमनुभवसीति । परमरहस्यशिवतत्त्व-
ज्ञानेनेति स होवाच । किं तत्परमरहस्यशिवतत्त्वज्ञानम् । तत्र को देवः ।
के मन्त्राः । को जपः । का मुद्रा । का निष्ठा । किं तज्ज्ञानसाधनम् । कः
परिकरः । को बलिः । कः कालः । किं तत्स्थानमिति । स होवाच । येन
दक्षिणामुखः शिवोऽपरोक्षीकृतो भवति तत्परमरहस्यशिवतत्त्वज्ञानम् । यः
सर्वोपरमे काले सर्वानात्मन्युपसंहृत्य स्वात्मानन्दमुखे मोदते प्रकाशते वा
स देवः । अत्रैते मन्त्ररहस्यश्लोका भवन्ति । मेधा दक्षिणामूर्तिमन्त्रस्य ब्रह्मा
ऋषिः । गायत्री छन्दः । देवता दक्षिणास्यः । मन्त्रेणाङ्गन्यासः । ॐ आदौ
नम उच्चार्य ततो भगवते पदम् । दक्षिणेति पदं पश्चान्मूर्तये पदमुदरेत्
॥ १ ॥ अस्मच्छब्दं चतुर्थ्यन्तं मेधां प्रज्ञां पदं वदेत् । समुच्चार्य ततो वायु-
बीजं छं च ततः पठेत् । अग्निजायां ततस्त्वेव चतुर्विंशक्षरो मनुः ॥ २ ॥
ध्यानम् ॥ स्फटिकरजतवर्णं मांत्तिकीमक्षमालाममृतकलशविद्यां ज्ञानमुद्रां
कराग्रे । दधतमुरगकक्षं चन्द्रचूडं त्रिनेत्रं विष्टविविधभूषं दक्षिणामूर्तिमीडे
॥ ३ ॥ मन्त्रेण न्यासः । आदौ वेदादिमुच्चार्य स्वराद्यं सविसर्गकम् । पश्चान्
तत उच्चृत्य अन्तरं सविसर्गकम् । अन्ते समुदरेत्तारं मनुरेव नवाक्षरः ॥ ४ ॥
मुद्रां भद्रार्थदात्रीं स परशुहरिणं बाहुभिर्बाहुमेकं जान्वासक्तं दधानो भुजग-
विलसमाबद्धकक्ष्यो वटाद्यः । आसीनश्चन्द्रखण्डप्रतिघटितजटाक्षीरगौरस्त्रि-
नेत्रो दद्यादाद्यः शुकाद्यैर्मुनिभिरभिवृतो भावशुद्धिं भवो नः ॥ ५ ॥ मन्त्रेण
न्यासः ब्रह्मर्षिन्यासः-तारं ब्रूनम उच्चार्य मायां वाग्भवमेव च । दक्षिणापद-
मुच्चार्य ततः स्यान्मूर्तये पदम् ॥ ६ ॥ ज्ञानं देहि पदं पश्चाद्द्विजायां ततो
न्यसेत् । मनुरष्टादशाणोऽयं सर्वमन्त्रेषु गोपितः ॥ ७ ॥ अस्मद्व्यापाण्डुरारूः

शशिशकलधरो ज्ञानमुद्राक्षमालावीणापुस्तैर्विराजत्कर्कमलधरो योगपट्टाभि-
 रामः । व्याख्यापीठे निषण्णो मुनिवरनिकरः सेव्यमानः प्रसन्नः सैव्यालः
 कृत्तिवासाः सततमवतु नो दक्षिणामूर्तिरीशः ॥ ८ ॥ मन्त्रेण न्यासः ।
 (ब्रह्मर्पिन्यासः) । तारं परं रेमावीजं वदेत्साम्बशिवाय च । तुभ्यं चानल-
 जायां च मनुर्द्वादशवर्णकः ॥ ९ ॥ वीणां करैः पुस्तकमक्षमालां शिश्राणम-
 भ्राभगालं वराख्यम् । कणीन्द्रकक्ष्य मुनिभिः शुकरैः सेव्यं वटाधः कृतनी-
 डमीडे ॥ १० ॥ विष्णु ऋषिरनुष्टुपलुन्दः । देवता दक्षिणास्यः । मन्त्रेण
 न्यासः । तारं नमो भगवते तुभ्यं वटपदं ततः । मूलेनि पदमुच्चार्य वासिने
 पदमुद्धरेत् ॥ ११ ॥ प्रज्ञामेधापदं पश्चादादिसिद्धिं ततो वदेत् । दायिने
 पदमुच्चार्य मायिने नम उद्धरेत् ॥ १२ ॥ वागीशाय ततः पश्चान्महा-
 ज्ञानपदं ततः । बह्निजायां ततस्त्वेप द्वात्रिंशद्दर्शनं को मनुः । भानुष्टभो
 मन्त्रराजः सर्वमश्रोतमोत्तमः ॥ १३ ॥ ध्यानम् । मुद्रापुस्तकगद्दि-
 नागविलसद्बाहु प्रसन्नाननं मुक्ताहारविभूषणं शशिकलाभास्त्रकिरीटोज्ज्व-
 लम् । अज्ञानापहमादिमादिमगिरामर्थं भवानीपतिं न्यग्रोधान्तनिगन्तिनं
 पैरगुरुं ध्यायाम्यभीष्टासये ॥ १४ ॥ मौनमुद्रा । सोऽहमिति यावदास्थितिः
 सनिष्ठा भवति । तदभेदेन मन्त्राश्रेढनं ज्ञानसाधनम् । चित्ते तदेकतानता
 परिकरः । अङ्गचेष्टार्पणं कालः । त्रीणि धामानि कालः । द्वादशान्तपदं
 स्थानमिति । ते ह पुनः श्रद्धधानान् प्रसृज्युः । कथं वाऽस्योदयः ।
 किं स्वरूपम् । को वाऽस्योपायक इति । स होवाच । वराग्यतैलमंपूर्णं
 भक्तिवर्तिसमन्विते । प्रबोधपूर्णपात्रे तु जसिर्दीपं विलोकयेत् ॥ १५ ॥
 मोहान्धकारे निःसारे उदेति स्वयमेव हि । वराग्यमरणं कृत्वा ज्ञानं
 कृत्वा तु चित्रगुम् ॥ १६ ॥ गाढतामिन्द्रसंशान्त्यं गृहमर्थं निवेदयेत् । मोह-
 भानुजसंक्रान्त निवेकार्थं मृकण्डुजम् ॥ १७ ॥ तत्त्वाविचारपात्रेन बद्धं
 द्वेतभयातुरम् । उज्जीवयन्निज्ञानन्दं स्वस्वरूपेण संस्थितः ॥ १८ ॥ शैमुपी
 दक्षिणा प्रोक्ता सा यस्यामीक्षणे मुखम् । दक्षिणाभिमुखः प्रोक्तः शिष्योऽप्ये-
 व ब्रह्मवादिभिः ॥ १९ ॥ सर्गादिकाले भगवान्विरिञ्चिरुपास्यन सर्गमाप्त-
 माप्य । एतेष चित्तं बाञ्छिताथोश्च लब्ध्वा धन्यः सोपास्योपायको भवति
 धाता ॥ २० ॥ य इमा परमरहस्यशिवतत्त्वविद्यामधीते स सर्वपापेभ्यो मुक्तो
 भवति । य एव वेदं स केवल्यमनुभवतीत्युपनिषत् ॥ २१ ॥ सहनाववन्ति
 शान्तिः ॥ इति दक्षिणामूर्त्युपनिषत्समाप्ता ॥

१ कर्तव्यमलौ. २ मेविनः सुप्रमन्न. ३ सव्याट.. ४ तार माया. ५ वीज पद.
 ६ सुरगुर. ७ कृतोत्तरारणिम्.

शरभोपनिषत् ॥ ५२ ॥

सर्वं संत्यज्य मुनयो यद्भजन्त्यात्मरूपतः ।

तच्छारभं त्रिपाद्ब्रह्म स्वमात्रमवशिष्यते ।

ॐ भद्रं कर्णेभिरेति शान्तिः ॥

अथ हैनं पैप्पलादो ब्रह्माणमुवाच भो भगवन् ब्रह्मविष्णुरुद्राणां मध्ये को वा अधिकतरो ध्येयः स्यात्तत्त्वमेव नो ब्रूहीति । तस्मै स होवाच पितामहश्च हे पैप्पलाद शृणु वाक्यमेतत् । बहूनि पुण्यानि कृतानि येन तेनैव लभ्यः परमेश्वरोऽसौ । यस्याङ्गजोऽहं हरिरिन्द्रमुक्या मोहाज्ञ जानन्ति सुरेन्द्रमुक्याः ॥ १ ॥ प्रभुं वरेण्यं पितरं महेशं यो ब्रह्माणं विदधाति तस्मै । वेदांश्च सर्वान्प्रहि-
णोति चाऽयं तं वै प्रभुं पितरं देवतानाम् ॥ २ ॥ ममापि विष्णोर्जनकं देवमीळ्यं योऽन्तकाले सर्वलोकान्संजहार ॥ ३ ॥ स एकः श्रेष्ठश्च सर्वशास्ता स एव वरिष्ठश्च । यो घोरं वेपनास्थाय शरभात्यं महेश्वरः । नृसिंहं लोकहन्तारं संजघान महाबलः ॥ ४ ॥ हरिं हरन्तं पादाभ्यामनुयान्ति सुरेश्वराः । मावपीः पुरुषं विष्णुं विक्रमस्व महानसि ॥ ५ ॥ कृपया भगवान्विष्णुं विददार नखैः खरैः । चर्माम्बरो महावीरो वीरभद्रो बभूव ह ॥ ६ ॥ स एको रुद्रो ध्येयः सर्वेषां सर्वसिद्धये । यो ब्रह्मणः पञ्चवक्रहन्ता तस्मै रुद्राय नमो अस्तु ॥ ७ ॥ यो विस्फुलिङ्गेन ललाटजेन सर्वं जगद्भस्मसात्संक्रोति । पुनश्च सृष्ट्वा पुनरप्यर-
क्षदेवं स्वतन्त्रं प्रकटीकरोति । तस्मै रुद्राय नमो अस्तु ॥ ८ ॥ यो वामपा-
देन जवान् कालं घोरं पपेऽथो हालहलं दहन्तम् । तस्मै रुद्राय नमो अस्तु ॥ ९ ॥ यो वामपादाक्षितविष्णुनेत्रस्तस्मै ददौ चक्रमनीव हृष्टः । तस्मै रुद्राय नमो अस्तु ॥ १० ॥ यो दक्षयज्ञे सुरसङ्गान्विजित्य विष्णुं बबन्धोरगपाशेन वीरः । तस्मै रुद्राय नमो अस्तु ॥ ११ ॥ यो लीलयैव त्रिपुरं ददाह विष्णुं कविं सोमसूर्याग्निनेत्रः । सर्वे देवाः पशुतामवापुः स्वयं तस्मात्पशुपतिर्ब-
भूव । तस्मै रुद्राय नमो अस्तु ॥ १२ ॥ यो मत्स्यकूर्मादिवराहसिंहान्विष्णुं क्रमन्तं वामनमादिविष्णुम् । विविक्तुं पीड्यमानं सुरेशं भस्मीचकार भग्मथं यमं च । तस्मै रुद्राय नमो अस्तु ॥ १३ ॥ एवंप्रकारेण बहुधा प्रतुष्ट्वा क्षमापयामासुर्नीलकण्ठं महेश्वरम् । तापत्रयसमुद्भूतजन्ममृत्युजरादिभिः । नानात्रिधासि दुःखानि जहार परमेश्वरः ॥ १४ ॥ एवं मन्त्रैः प्रार्थ्यमान आत्मा वै सर्वदेहिताम् । शङ्करो भगवानाद्यो ररक्ष सकलाः प्रजाः ॥ १५ ॥ यत्पादाम्भोरुहद्वन्द्वं मृष्यते विष्णुना सह । स्तुत्वा स्तुत्यं महेशानमवाख्यान-
सगोचरम् ॥ १६ ॥ भक्त्या नम्रतनोर्विष्णोः प्रसादमकरोद्भिषुः । यतो

१. महानेशि. २. कामकाल. ३. प्रार्थन सर्वदेवानामेवमङ्गीकरोच्छिवः ।

अ. उ. २०

वाचो निवर्तन्ते अप्राप्य मनसा सह । आनन्दं ब्रह्मणो विद्वान् विमेति
 कदाचनेति ॥ १७ ॥ अणोरणीयान्महतो महीयानात्मास्य जन्तोर्निहितो
 गुहायाम् । तमक्रतुं पश्यति धीतश्चोको धातुः प्रसादान्महिमानमीशम् ॥ १८ ॥
 वसिष्ठवैयासकिशामदेवविरञ्चिमुख्यैर्हृदि भाव्यमानः । सनत्सुजातादिस-
 नातनाचरीष्यो महेशो भगवानादिदेवः ॥ १९ ॥ सत्यो नित्यः सर्वसाक्षी
 महेशो नित्यानन्दो निर्विकल्पो निराश्रयः । अचिन्त्यशक्तिर्भगवान्निगरीशः
 स्वाविद्यया कल्पितमानभूमिः ॥ २० ॥ अतिमोहकरी माया मम विष्णोश्च
 सुव्रत । तस्य पादाम्बुजध्यानाहुस्तरा सुतरा भवेत् ॥ २१ ॥ विष्णुर्विश्वजग-
 शोनिः स्वांशभूतः स्वकैः सह । ममांशसंभवो भूवा पाठयत्यखिलं जगत्
 ॥ २२ ॥ विनाशं कालतो याति ततोऽन्यत्सकलं सृष्टा । ॐ तस्मै महा-
 आत्माय महादेवाय श्रुतिने । महेश्वराय सृष्टाय तस्मै रुद्राय नमो अस्तु
 ॥ २३ ॥ एको विष्णुर्महद्गतं पृथग्भूतान्यनेकशः । त्रीँल्लोकान्व्याप्य
 भूतात्मा भुङ्क्ते विश्वभुगव्ययः ॥ २४ ॥ चतुर्भिश्च चतुर्भिश्च द्वाभ्यां पञ्चभिरेव
 च । द्रूयते च पुनर्द्वाभ्यां स मे विष्णुः प्रसीदतु ॥ २५ ॥ ब्रह्मार्पणं ब्रह्म
 हविर्ब्रह्माग्नौ ब्रह्मणा हुतम् । ब्रह्मैव तेन गन्तव्यं ब्रह्मकर्मसमाधिना ॥ २६ ॥
 तारा जीवास्तदङ्गेषु भाति नित्यं हरिः स्वयम् । ब्रह्मैव शरभः साक्षान्मोक्ष-
 दोऽयं महासुने ॥ २७ ॥ मायावशादेव देवा मोहिता ममतादिभिः ।
 तस्य माहात्म्यलेखांशं वक्तुं केनाप्यशक्यते ॥ २८ ॥ परात्परतरो ब्रह्म
 यत्परात्परतो हरिः । परात्परतरो ह्रींशस्तस्मात्तुल्योऽधिको न हि ॥ २९ ॥
 एक एव शिवो नित्यस्ततोऽन्यत्सकलं सृष्टा । तस्मात्सर्वान्परित्यज्य ध्येयान्वि-
 ष्ण्वादिकान्सुरान् ॥ ३० ॥ शिव एव सदा ध्येयः सर्वसंसारमोचकः ।
 तस्मै महाआत्माय महेश्वराय नमः ॥ ३१ ॥ पैप्पलादं महाशास्त्रं न देयं
 यस्यकस्यचित् । नास्मिकाय कृतघ्नाय दुर्बुद्धाय दुरात्मने ॥ ३२ ॥ दामिभ-
 काय नृशंसाय शठायानृतभाषिणे । सुव्रताय सुभक्ताय सुवृत्ताय सुशी-
 लिने ॥ ३३ ॥ गुरुभक्ताय दान्ताय शान्ताय ऋजुचेतसे । शिवभक्ताय
 दातव्यं ब्रह्मकर्मोक्तधीमते ॥ ३४ ॥ स्वभक्तायैव दातव्यमकृतघ्नाय सुव्रत ।
 न दातव्यं सदा गोप्यं यत्केनैव द्विजोत्तम ॥ ३५ ॥ एतत्पैप्पलादं महाशास्त्रं
 योऽधीते श्रावयेद्विजः । स जन्ममरणेभ्यो मुक्तो भवति । यो जानीते सोऽमृ-
 तत्वं च गच्छति । गर्भवासाद्विमुक्तो भवति । सुरापानात्पूतो भवति ।
 स्वर्णस्त्रेयारपूतो भवति । ब्रह्महत्यात्पूतो भवति । गुरुतत्पगमनात्पूतो भवति ।
 स सर्वान्वेदानधीतो भवति । स सर्वान्वेदान्ध्यातो भवति । स समस्त-
 महापातकोपपातकात्पूतो भवति । तस्माद्विमुक्तमाश्रितो भवति । स सततं

शिवप्रियो भवति । स शिवसायुज्यमेति । न स पुनरावर्तते न स पुनरा-
वर्तते । ब्रह्मैव भवति । इत्याह भगवान्ब्रह्मेत्युपनिषत् ॥ ॐ भद्रं कर्णेभिस्ति
शान्तिः ॥

इति शरभोपनिषत्समाप्ता ॥

स्कन्दोपनिषत् ॥ ५३ ॥

यत्रासंभिन्नतां याति स्वातिरिक्तभिदाततिः ।

संविन्मात्रं परं ब्रह्म तत्स्वमात्रं विजृम्भते ॥

ॐ सहनाववत्विति शान्तिः ॥

अद्युतोऽस्मि महादेव तव कारुण्यलेशतः । विज्ञानघन एवास्मि शिवोऽस्मि
किमतः परम् ॥ १ ॥ न निजं निजवद्भात्यन्तःकरणजृम्भणात् । अन्तःकरणनाशेन
संविन्मात्रस्थितो हरिः ॥ २ ॥ संविन्मात्रस्थितश्चाहमजोऽस्मि किमतः परम् ।
अतिरिक्तं जडं सर्वं स्वप्नवच्च विनश्यति ॥ ३ ॥ चिज्जडानां तु यो द्रष्टा
सोऽद्युतो ज्ञानविग्रहः । स एव हि महादेवः स एव हि महाहरिः ॥ ४ ॥
स एव ऽग्रेतिपां ज्योतिः स एव परमेश्वरः । स एव हि परब्रह्म तद्ब्रह्माहं
न संशयः ॥ ५ ॥ जीवः शिवः शिवो जीवः स जीवः केवलः शिवः । तुपेण
बद्धो ब्रीहिः स्यात्तुषाभावेन तण्डुलः ॥ ६ ॥ एवं बद्धस्तथा जीवः कर्मनाशे
सदाशिवः । पाशबद्धस्तथा जीवः पाशमुक्तः सदाशिवः ॥ ७ ॥ शिवस्य
विष्णुरूपाय शिवरूपाय विष्णवे । शिवस्य हृदयं विष्णुर्विष्णोश्च हृदयं शिवः
॥ ८ ॥ यथा शिवमयो विष्णुरेवं विष्णुमयः शिवः । यथान्तरं न पश्यामि
नथा मे स्वस्तिरायुपि ॥ ९ ॥ यथान्तरं न मेदाः स्युः शिवकेशवयोस्तथा । देहो
देवालयः प्रोक्तः स जीवः केवलः शिवः । स्वजेदज्ञाननिर्मादयं सोऽहंभावेन
ज्ञयेत् ॥ १० ॥ अभेददर्शनं ज्ञानं ध्यानं निर्विषयं मनः । ज्ञानं मनोमल-
त्यागः शौचमिन्द्रियनिग्रहः ॥ ११ ॥ ब्रह्मामृतं पिबेद्ब्रह्ममाचरेद्देहरक्षणे ।
वसं देकान्तिको भूत्वा चैकान्ते द्वैतवर्जिते । इत्येवमाचरेद्दीमान्स एव
मुक्तिमाप्नुयात् ॥ १२ ॥ श्रीपरमधाम्ने स्वस्ति विरायुषोन्नम इति । विरिञ्चिना-
रायणशंकरात्मकं नृसिंह देवेश तव प्रसादतः । अचिन्त्यमव्यक्तमनन्तमव्ययं
वेदामृतं ब्रह्म निजं विजानते ॥ १३ ॥ तद्विष्णोः परमं पदं सदा पश्यन्ति
सूरयः । दिवीव चक्षुराततम् ॥ १४ ॥ तद्विभासो विपन्बवो जागृवांसः
समिन्धते । लिण्णोर्यत्परमं पदमित्येतद्विर्वाणानुशासनमिति वेदानुशासन-
मिति वेदानुशासनमित्युपनिषत् ॥ १५ ॥ ॐ सहनाववत्विति शान्तिः ॥

इति स्कन्दोपनिषत्समाप्ता ॥

त्रिपाद्विभूतिमहानारायणोपनिषत् ॥ ५४ ॥

यन्नापद्भवतां याति स्वाविद्यापदविभ्रमः ।

तन्निपात्तारायणाख्यं स्वमात्रमवशिष्यते ॥

ॐ भद्रं कर्णेभिरेति शान्तिः ॥

अथ परमतत्त्वरहस्यं जिज्ञासुः परमेष्ठी देवमानेन सहस्रसंवत्सरं तपश्चकार । सहस्रवर्षेऽतीतेऽप्युग्रतीव्रतपसा प्रसन्नं भगवन्तं महाविष्णुं ब्रह्मा परिपृच्छति भगवन् परमतत्त्वरहस्यं मे ब्रूहीति । परमतत्त्वरहस्यवक्ता त्वमेव नान्यः कश्चिदस्ति तत्कथमिति । तदेवोच्यते । त्वमेव सर्वशः । त्वमेव सर्वशक्तिः । त्वमेव सर्वाधारः । त्वमेव सर्वस्वरूपः । त्वमेव सर्वेश्वरः । त्वमेव सर्वप्रवर्तकः । त्वमेव सर्वपालकः । त्वमेव सर्वनिवर्तकः । त्वमेव सदसदात्मकः । त्वमेव सदसद्विलक्षणः । त्वमेवान्तर्बहिर्व्यापकः । त्वमेवातिसूक्ष्मतरः । त्वमेवातिमहतो महीयान् । त्वमेव सर्वमूलाविद्यानिवर्तकः । त्वमेवाविद्याविहारः । त्वमेवाविद्याधारकः । त्वमेव विद्यावेशः । त्वमेव विद्यास्वरूपः । त्वमेव विद्यातीतः । त्वमेव सर्वकारणहेतुः । त्वमेव सर्वकारणसमष्टिः । त्वमेव सर्वकारणव्यष्टिः । त्वमेवाखण्डानन्दः । त्वमेव परिपूर्णानन्दः । त्वमेव निरतिशयानन्दः । त्वमेव तुरीयतुरीयः । त्वमेव तुरीयातीतः । त्वमेवानन्तोपनिषद्विमृग्यः । त्वमेवाखिलशास्त्रैर्विमृग्यः । त्वमेव ब्रह्मेशानपुरन्दरपुरोगमैरखिलामरैरखिलगर्भैर्विमृग्यः । त्वमेव सर्वमुमुक्षुभिर्विमृग्यः । त्वमेवामृतमयैर्विमृग्यः । त्वमेवामृतमयस्त्वमेवामृतमयः । त्वमेव सर्वं त्वमेव सर्वं त्वमेव सर्वम् । त्वमेव मोक्षस्त्वमेव मोक्षदस्त्वमेवाखिलमोक्षसाधनम् । न किञ्चिदस्ति त्वद्व्यतिरिक्तम् । त्वद्व्यतिरिक्तं यत्किञ्चिदप्रतीयते तत्सर्वं बाधितमिति निश्चितम् । तस्मात्त्वमेव वक्ता त्वमेव गुरुस्त्वमेव पिता त्वमेव सर्वलियन्ता त्वमेव सर्वं त्वमेव सदा ध्येय इति सुनिश्चितः । परमतत्त्वज्ञस्तुवाच महाविष्णुरतिप्रसन्नो भूत्वा साधुसप्रध्विति साधुप्रशंसापूर्वं सर्वं परमतत्त्वरहस्यं ते कथयामि । सावधानेन शृणु । ब्रह्मन् देवदर्शाख्याथर्वणशास्त्रायां परमतत्त्वरहस्याख्याथर्वणमहानारायणोपनिषदि गुरुशिष्यसंवादः पुरातनः प्रसिद्धतया जागर्ति । पुरा तत्स्वरूपज्ञानेन महान्तः सर्वं ब्रह्मभावं गताः । यस्य श्रवणेन सर्वबन्धाः प्रविनश्यन्ति । यस्य ज्ञानेन सर्वरहस्यं विदितं भवति । तत्स्वरूपं कथमिति । शान्तो दान्तोऽतिविरक्तः सुशुद्धो गुरुभक्तस्तपोनिष्ठः शिष्यो ब्रह्मनिष्ठं गुरुमासाद्य प्रदक्षिणपूर्वकं दण्डवत्प्रणम्य प्राञ्जलिर्भूत्वा विनयेनोपसङ्गम्य भगवन् गुरो मे परमतत्त्वरहस्यं विविच्य वक्तव्यमिति । अत्यादरपूर्वकमिति हर्षेण शिष्यं बहूकृत्य गुरुर्वदति । परमतत्त्वरहस्योपनिषत्कमः कथ्यते सावधानेन

श्रूयताम् । कथं ब्रह्म । कालत्रयाबाधितं ब्रह्म । सर्वकालाबाधितं ब्रह्म । सगु-
णनिर्गुणस्वरूपं ब्रह्म । आदिमध्यान्तशून्यं ब्रह्म । सर्वं खल्विदं ब्रह्म । मायातीतं
गुणातीतं ब्रह्म । अनन्तमप्रमेयाखण्डपरिपूर्णं ब्रह्म । अद्वितीयपरमानन्दशुद्धबुद्ध-
मुक्तसत्यस्वरूपव्यापकभिन्नापरिच्छिन्नं ब्रह्म । सच्चिदानन्दं स्वप्रकाशं ब्रह्म । म-
नोवाचात्मगोचरं ब्रह्म । अखिलप्रमाणागोचरं ब्रह्म । अमितवेदान्तवेद्यं ब्रह्म । दे-
शतः कालतो वस्तुतः परिच्छेदरहितं ब्रह्म । सर्वपरिपूर्णं ब्रह्म । तुरीयं निराकारमेकं
ब्रह्म । सद्गतमनिर्वाच्यं ब्रह्म । प्रणवात्मकं ब्रह्म । प्रणवात्मकत्वेनोक्तं ब्रह्म ।
प्रणवाद्यखिलमन्त्रात्मकं ब्रह्म । पादेषुतुष्ट्यात्मकं ब्रह्म । किं तत्पादेषु ब्रह्म
भवति । अविद्यापादः सुविद्यापादश्चानन्दपादस्तुरीयपादश्चेति । तुरीयपादस्तु-
रीयतुरीयं तुरीयातीतं च । कथं पादेषुतुष्टयस्य भेदः । अविद्यापादः प्रथमः
पादो विद्यापादो द्वितीयः आनन्दपादस्तुरीयस्तुरीयपादस्तुरीय इति । मूला-
विद्या प्रथमपादे नान्यत्र । विद्यानन्दतुरीयांशाः सर्वेषु पादेषु व्याप्य तिष्ठन्ति ।
एवं तर्हि विद्यादीनां भेदः कथमिति । तत्तत्प्राधान्येन तत्तद्व्यपदेशः । वस्तुत-
स्वभेद एव । तत्राधस्तममेकं पादमविद्याशब्दं भवति । उपरितनपादत्रयं
शुद्धबोधानन्दलक्षणममृतं भवति । तत्तत्कौकिकपरमानन्दलक्षणखण्डमितते-
जोराशिर्ज्वलति । तच्चानिर्वाच्यमनिर्देश्यमखण्डानन्दैकरसात्मकं भवति । तत्र
मध्यमपादमध्यप्रदेशोऽमिततेजःप्रवाहाकारतया मित्यवैकुण्ठं विभाति । तच्च
निरतिशयानन्दाखण्डब्रह्मानन्दमिजमूर्त्याकरेण ज्वलति । अपरिच्छिन्नमण्ड-
लानि यथा दृश्यन्ते तद्वदखण्डानन्दामितवैष्णवदिव्यतेजोराश्यन्तर्गतविकस-
न्महाविष्णोः परमं पदं विराजते । दुग्धोदधिमध्यस्थितामृतामृतकलशवद्द्वैष्णवं
धाम परमं संदृश्यते । सुदृशं दिव्यतेजोन्तर्गतः सुदर्शनपुरुषो यथा सूर्यमण्ड-
लान्तर्गतः सूर्यनारायणोऽमितापरिच्छिन्नाद्वैतपरमानन्दलक्षणेजोराश्यन्तर्गत
आदिनारायणस्तथा संदृश्यते । स एव तुरीयं ब्रह्म स एव तुरीयातीतः स
एव विष्णुः स एव समस्तब्रह्मवाचकवाच्यः स एव परंज्योतिः स एव माया-
तीतः स एव गुणातीतः स एव कालातीतः स एवाखिलकर्मातीतः
स एव सत्योपाधिरहितः स एव परमेश्वरः स एव चिरंतनः पुरुषः प्रण-
वाद्यखिलमन्त्रवाचकवाच्य आद्यन्तशून्य आदिदेशकालवस्तुतुरीयसंज्ञावि-
त्यपरिपूर्णः पूर्णः सत्यसंकल्प आत्मारामः कालत्रयाबाधितमिजस्वरूपः
स्वयंज्योतिः स्वयंप्रकाशमयः स्वसमानाधिकरणशून्यः स्वसमानाधिकशून्यो
न दिवारात्रिविभागो न संवत्सरादिकालविभागः स्वानन्दमयानन्ताविन्ध्य-
विभव आत्मान्तरात्मा परमात्मा ज्ञानात्मा तुरीयास्मेत्यादिवाचकवाच्योऽद्वै-
तपरमानन्दो विभुर्निख्यो निष्कलङ्को निर्विकल्पो निरञ्जयो निराकयातः शुद्धो
देव एको नारायणो न द्वितीयोऽस्ति कश्चिदिति य एवं वेद स पुरुषसदीयो-

पासनया तस्य सायुज्यमेतीत्यसंशयमित्युपनिषत् ॥ इत्याथर्वणमहानारायणो-
पनिषदि पादश्चतुष्टयस्वरूपनिरूपणं नाम प्रथमोऽध्यायः ॥ १ ॥

अथेति होवाच ऋषाभो गुरुं भगवन्तम् । भगवन्वैकुण्ठस्य नारायणस्य च
नित्यत्वमुक्तम् । स एव तुरीयमित्युक्तमेव । वैकुण्ठः साकारो नारायणः सा-
कारश्च । तुरीयं तु निराकारम् । साकारः सावयवो निरवयवं निराकारम् ।
तस्मात्साकारमनित्यं नित्यं निराकारमिति श्रुतेः । यद्यत्सावयवं तत्तदनित्यमि-
त्यनुमानाच्चेति प्रत्यक्षेण दृष्टत्वाच्च । अतस्तयोरनित्यत्वमेव वक्तुमुचितं भवति ।
कथमुक्तं नित्यत्वमिति । तुरीयमक्षरमिति श्रुतेः । तुरीयस्य नित्यत्वं प्रसिद्धम् ।
नित्यत्वादनित्यत्वे परस्परविरुद्धमर्थम् । तयोरैकस्मिन्ब्रह्मण्यत्यन्तविरुद्धं भवति ।
तस्माद्वैकुण्ठस्य च नारायणस्य च नित्यत्वमेव वक्तुमुचितं भवति । सत्यमेव
भवतीति देशिकं परिहरति । साकारस्तु द्विविधः । सोपाधिको निरुपाधिकश्च ।
तत्र सोपाधिकः साकारः कथमिति । आविद्यकमखिलकार्यकारणजामविद्या-
पाद एव नान्यत्र । तस्मात्समस्ताविद्योपाधिः साकारः सावयव एव । साव-
यवत्वादवश्यमनित्यं भवत्येव । सोपाधिकसाकारो वर्णितः । तर्हि निरुपा-
धिकसाकारः कथमिति । निरुपाधिकसाकारस्त्रिविधः । ब्रह्मविद्यासाकारश्चा-
नन्दसाकार उभयात्मकसाकारश्चेति । त्रिविधसाकारोऽपि पुनर्द्विविधो भ-
वति । नित्यसाकारो मुक्तसाकारश्चेति । नित्यसाकारस्वाद्यन्तःशून्यः शाश्वतः ।
उपासनया ये मुक्तिं गतास्तेषां साकारो मुक्तसाकारः । तस्याखण्डज्ञाने-
नाविर्भावो भवति । सोऽपि शाश्वतः । मुक्तसाकारस्त्वैच्छिक इति । अन्ये
वदन्ति शाश्वतत्वं कथमिति । अद्वैताखण्डपरिपूर्णनिरतिशयपरमानन्दशुद्ध-
बुद्धमुक्तसत्यात्मकब्रह्म चैतन्यसाकारत्वात् निरुपाधिकसाकारस्य नित्यत्वं सिद्ध-
मेव । तस्मादेव निरुपाधिकसाकारस्य निरवयवत्वात्साधिकमपि दूरतो नि-
रस्तमेव । निरवयवं ब्रह्मचैतन्यमिति सर्वोपनिषत्सु सर्वशास्त्रसिद्धान्तेषु श्रूयते ।
अथ च विद्यानन्दतुरीयाणामभेद एव श्रूयते । सर्वत्र विद्यादिसाकारभेदः
कथमिति । सत्यमेवोक्तमिति देशिकः परिहरति । विद्याप्राधान्येन विद्यासा-
कारः आनन्दप्राधान्येनानन्दसाकारः उभयप्राधान्येनोभयात्मकसाकार-
श्चेति । प्राधान्येनात्र भेद एव । स भेदो वस्तुतस्तुभेद एव । भगव-
न्ब्रह्मण्डाद्वैतपरमानन्दलक्षणपरब्रह्मणः साकारनिराकारौ विरुद्धधर्मौ । विरु-
द्धोभयात्मकत्वं कथमिति । सत्यमेवेति गुरुः परिहरति । यथा सर्वगतस्य
निराकारस्य महाबायोश्च तदात्मकस्य स्वकपतित्वेन प्रसिद्धस्य साकारस्य
महाबायुदेवस्य चाभेद एव श्रूयते सर्वत्र । यथा पृथिव्यादीनां व्यापकशरीराणां
देवविशेषाणां च तद्विरुद्धतदभिन्नव्यापकापरिच्छिन्ना निजमूर्त्याकारदेवताः
श्रूयन्ते सर्वत्र तद्वत्परब्रह्मणः सर्वात्मकस्य साकारनिराकारभेदविरोधो नास्त्येव

विविधविचित्रानन्तशक्तेः परब्रह्मणः स्वरूपज्ञानेन विरोधो न विद्यते । तदभावे सत्यनन्तविरोधो विभाति । अथ च रामकृष्णाद्यवतारेष्वद्वैतपरमानन्दलक्षणपरब्रह्मणः परमतरपरमविभवानुसंधानं स्वीयत्वेन श्रूयते । सर्वपरिपूर्णस्याद्वैतपरमानन्दलक्षणपरब्रह्मणस्तु किं वक्तव्यम् । अन्यथा सर्वपरिपूर्णस्य परब्रह्मणः परमार्थतः साकारं विना केवलनिराकारत्वं यद्यभिमतं तर्हि केवलनिराकारस्य गगनस्येव परब्रह्मणोऽपि जडत्वमापद्येत । तस्मात्परब्रह्मणः परमार्थतः साकारनिराकारौ स्वभावस्तिद्वौ । तथाविधस्याद्वैतपरमानन्दलक्षणस्यादिनारायणस्योन्मेषनिमेषाभ्यां मूलाविद्योदयस्थितिलया जायन्ते । कदाचिदात्मारामस्याखिलपरिपूर्णस्यादिनारायणस्य स्वेच्छानुसारेणोन्मेषो जायते । तस्मात्परब्रह्मणोऽवस्तनपादे सर्वकारणे मूलकारणाव्यक्तविर्भावो भवति । अव्यक्तान्मूलाविर्भावो मूलाविद्याविर्भावश्च । तस्मादेव सच्छब्दवाच्यं ब्रह्माविद्याशब्दं भवति । ततो महत् । महतोऽहंकारः । अहंकारात्पञ्चतन्मात्राणि । पञ्चतन्मात्रेभ्यः पञ्चमहाभूतानि । पञ्चमहाभूतेभ्यो ब्रह्मैकपादव्यासमेकमविद्याण्डं जायते । तत्र तत्त्वतो गुणातीतशुद्धसत्त्वमयो लीलागृहीतनिरतिशयानन्दलक्षणो मायोपाधिको नारायण आसीत् । स एव नित्यपरिपूर्णः पादविभूतिवैकुण्ठनारायणः । स चानन्तकोटिब्रह्माण्डानामुदयस्थितिलयाद्यखिलकार्यकारणजालपरमकारणकारणभूतो महामायातीतस्तुरीयः परमेश्वरो जयति । तस्मात्स्थूलविराट्स्वरूपो जायते । स सर्वकारणमूलं विराट्स्वरूपो भवति । स चानन्तशीर्षा पुरुष अनन्ताक्षिपाणिपादो भवति । अनन्तश्रवणः सर्वमावृत्त्य तिष्ठति । सर्वव्यापको भवति । सगुणतिगुणस्वरूपो भवति । ज्ञानबलैश्वर्यशक्तिरेजस्वरूपो भवति । विविधविचित्रानन्तजगदाकारो भवति । निरतिशयानन्दमयानन्तपरमविभूतिसमष्ट्या विश्वकारो भवति । निरतिशयनिरदुःखसर्वज्ञसर्वशक्तिसर्वनियन्तृत्वाद्यनन्तकल्याणगुणाकारो भवति । वाचामगोचरानन्तदिव्यतेजोराश्याकारो भवति । समस्ताविद्याण्डव्यापको भवति । स चादन्तमहामायाविलासानामधिपः । नविशेषनिरतिशयाद्वैतपरमानन्दलक्षणपरब्रह्माविलासविग्रहो भवति । सैकैकरोमकूपान्तरेष्वनन्तकोटिब्रह्माण्डानि स्थावराणि च जायन्ते । तेष्वण्डेषु सर्वेष्वेकैकनारायणावतारो जायते । नारायणाद्विरण्यगर्भो जायते । नारायणादण्डविराट्स्वरूपो जायते । नारायणादखिललोकस्रष्टृप्राप्तयो जायन्ते । नारायणादेकादशरूपाश्च जायन्ते । नारायणादखिललोकाश्च जायन्ते । नारायणादिन्द्रो जायते । नारायणात्सर्वे

देवाश्च जायन्ते । नारायणाद्वादशादित्याः सर्वे वसवः सर्वे ऋषयः सर्वाणि भूतानि सर्वाणि छन्दांसि नारायणादेव समुत्पद्यन्ते । नारायणात्प्रवर्तन्ते । नारायणे प्रलीयन्ते । अथ नित्योऽक्षरः परमः स्वराट् । ब्रह्मा नारायणः । शिवश्च नारायणः । शक्रश्च नारायणः । दिशश्च नारायणः । विदिशश्च नारायणः । कालश्च नारायणः । कर्माखिलं च नारायणः । मृतांमूर्ते च नारायणः । कारणात्मकं सर्वं कार्यात्मकं सकलं नारायणः । तदुभयविलक्षणो नारायणः । परंज्योतिः स्वप्रकाशमयो ब्रह्मानन्दमयो नित्यो निर्विकल्पो निरञ्जनो निराख्यातः शुद्धो देव एको नारायणो न द्वितीयोऽस्ति कश्चित् । न स समानाधिक इत्यसंशयं परमार्थतो य एवं वेद । सकलबन्धांश्छित्त्वा मृत्युं नीत्वा स मुक्तो भवति स मुक्तो भवति । य एवं विदित्वा सदा तमुपास्ते पुरुषः स नारायणो भवति स नारायणो भवतीत्युपनिषत् ॥ इत्याथर्वणमहानारायणोपनिषदि परब्रह्मणः साकारनिराकारस्वरूपनिरूपणं नाम द्वितीयोऽध्यायः ॥ २ ॥

अथ छात्रस्तथेतिहोवाच । भगवन्देशिक परमतत्त्वज्ञ सविलासमहामूलाऽविद्योदयक्रमः कथितः । तदु प्रपञ्चोत्पत्तिक्रमः कीदृशो भवति । विशेषेण कथनीयः । तस्य तत्त्वं वेदितुमिच्छामि । तथेत्युक्त्वा गुरुरित्युवाच । यथानादिसर्वप्रपञ्चो दृश्यते । नित्योऽनित्यो वेति संशय्येते । प्रपञ्चोऽपि द्विविधः । विद्याप्रपञ्चश्चाविद्याप्रपञ्चश्चेति । विद्याप्रपञ्चस्य नित्यत्वं सिद्धमेव नित्यानन्दविह्विलासात्मकत्वात् । अथ च शुद्धबुद्धमुक्तसत्यानन्दस्वरूपत्वाच्च । अविद्याप्रपञ्चस्य नित्यत्वमनित्यत्वं वा कथमिति । प्रवाह्यतो नित्यत्वं वदन्ति केचन । प्रलयादिकं श्रूयमाणत्वादनित्यत्वं वदन्त्यन्ये । उभयं न भवति । पुनः कथमिति । संकोचविकासारमकमहामायाविलासात्मक एव सर्वोऽप्यविद्याप्रपञ्चः । परमार्थतो न किञ्चिदस्ति क्षणशून्यानादिमूलाऽविद्याविलासत्वात् । तत्कथमिति । एकमेवाद्वितीयं ब्रह्म । नेह नानास्ति किञ्चन । तस्माद्ब्रह्मव्यतिरिक्तं सर्वं बाधितमेव । सत्यमेव परंब्रह्म सत्यं ज्ञानमनन्तं ब्रह्म । ततः सविलासमूलाऽविद्योपसंहारक्रमः कथमिति । अत्यादरपूर्वकमतिहर्षेण देशिक उपदिशति । चतुर्युगसहस्राणि ब्रह्मणो दिवा भवति । तावता कालेन पुनस्तस्य रात्रिर्भवति । द्वे अहोरात्रे एकं दिनं भवति । तस्मिन्नेकसिन्दिने आसत्यलोकास्तमुदयस्थितिलया जायन्ते । पञ्चदशदिनानि पक्षो भवति । पक्षद्वयं मासो भवति । मासद्वयमृतुर्भवति । क्रतुत्रयमयनं भवति । अयनद्वयं वत्सरो भवति । वत्सरशतं ब्रह्ममानेन ब्रह्मणः परमायुःप्रमाणम् । तावत्कालस्तस्य स्थितिरुच्यते । स्थित्यन्तेऽण्डविराट्पुरुषः स्वांशं हिरण्यगर्भमभ्येति । हिरण्यगर्भस्य कारणं

परमात्मानमण्डपरिपालकनारायणमभ्येति । पुनर्वत्सरशतं तस्य प्रलयो भवति । तदा जीवाः सर्वे प्रकृतौ प्रलीयन्ते । प्रलये सर्वशून्यं भवति । तस्य ब्रह्मणः स्थितिप्रलयावादिनारायणस्यांशेनाबतीर्णस्याण्डपरिपालकस्य महाविष्णोरहोरात्रिसंज्ञकौ । ते अहोरात्रे एकं दिनं भवति । एवं दिनपक्षमाससंवत्सरादिभेदाच्च तदीयमानेन शतकोटिवत्सरकालस्तस्य स्थितिरुच्यते । स्थित्यन्ते स्वांशं महाविराट्पुरुषमभ्येति । ततः सावरणं ब्रह्माण्डं विनाशमेति । ब्रह्माण्डावरणं विनश्यति तद्धि विष्णोः स्वरूपम् । तस्य तावत्प्रलयो भवति । प्रलये सर्वशून्यं भवति । अण्डपरिपालकमहाविष्णोः स्थितिप्रलयावादिविराट्पुरुषस्याहोरात्रिसंज्ञकौ ते अहोरात्रे एकं दिनं भवति । एवं दिनपक्षमाससंवत्सरादिभेदाच्च तदीयमानेन शतकोटिवत्सरकालस्तस्य स्थितिरुच्यते । स्थित्यन्ते आदिविराट्पुरुषः स्वांशमायोपाधिकनारायणमभ्येति । तस्य विराट्पुरुषस्य यावत्स्थितिकालस्तावत्प्रलयो भवति । प्रलये सर्वशून्यं भवति । विराट्स्थितिप्रलयो मूलाविद्याण्डपरिपालकस्यादिनारायणस्याहोरात्रिसंज्ञकौ । ते अहोरात्रे एकं दिनं भवति । एवं दिनपक्षमाससंवत्सरादिभेदाच्च तदीयमानेन शतकोटिवत्सरकालस्तस्य स्थितिरुच्यते । स्थित्यन्ते त्रिपाद्भिभूतिनारायणस्येच्छावशाज्जिमेधो जायते । तस्मान्मूलाविद्याण्डस्य सावरणस्य बिलयो भवति । ततः सविलासमूलाविद्या सर्वकार्योपाधिसमन्विता सदसद्विलक्षणा-निर्वाच्या लक्षणशून्याविर्भावतिरोभावात्मिकानाद्यखिलकारणकारणानन्तमहामायाविशेषणविशेषिता परमसूक्ष्ममूलकारणमव्यक्तं विशति । अव्यक्तं विशेषब्रह्मणि निरिन्धनो वैश्वानरो यथा । तस्मान्मायोपाधिक आदिनारायणस्तथा स्वस्वरूपं भजति । सर्वे जीवाश्च स्वस्वरूपं भजन्ते । यथा जपाकुसुमसाक्षि-ध्यातृक्स्फटिकप्रतीतिसदभावे शुद्धस्फटिकप्रतीतिः । ब्रह्मणोऽपि मायोपाधि-वशात्सगुणपरिच्छिन्नादिप्रतीतिरुपाधिविलयाक्षिगुणनिरवयवादिप्रतीतिरित्युप-निषत् ॥ इत्यथर्वणमहानारायणोपनिषदि मूलाविद्याप्रलयस्वरूपणं नाम तृतीयोऽध्यायः ॥ ३ ॥

ॐ ततस्तस्माच्चिद्विशेषमतिनिर्मलं भवति । अविद्यापादमतिशुद्धं भवति । शुद्धबोधानन्दलक्षणकैवल्यं भवति । ब्रह्मणः पादचतुष्टयं निर्विशेषं भवति । अखण्डलक्षणाखण्डपरिपूर्णसच्चिदानन्दस्वप्रकाशं भवति । अद्वितीयमनीश्वरं भवति । अखिलकार्यकारणस्वरूपमखण्डचिद्विज्ञानानन्दस्वरूपमतिदिव्यमङ्गला-कारं निरतिशयानन्दतेजोराशिविशेषं सर्वपरिपूर्णानन्तचिन्मयस्तम्भाकारं शुद्धबोधानन्दविशेषाकारमनन्तचिद्विलासविभूतिसमष्ट्याकारमद्भुतानन्दाश्च-र्यविभूतिविशेषाकारमनन्तपरिपूर्णानन्ददिव्यसौदामिनीनिचयाकारम् । एव-माकारमद्वितीयाखण्डानन्दब्रह्मस्वरूपं निरूपितम् । अथ छात्रो वदति ।

मगवन्पादभेदादिकं कथं कथमद्वैतस्वरूपमिति निरूपितम् । देशिकः परिहरति । विरोधो न विद्यते ब्रह्माद्वितीयमेव सत्यम् । तथैवोक्तं च । ब्रह्मभेदो न कथितो ब्रह्मव्यतिरिक्तं न किञ्चिदस्ति । पादभेदादिकथनं तु ब्रह्मस्वरूपकथनमेव । तदेवोच्यते । पादचतुष्टयात्मकं ब्रह्म तत्रैकमविद्यापादं । पादत्रयममृतं भवति । शास्त्रान्तरोपनिषत्स्वरूपमेव निरूपितम् । तमसस्तु परं ज्योतिः परमानन्दलक्षणम् । पादत्रयात्मकं ब्रह्म कैवल्यं शाश्वतं परमिति । वेदाहमेतं पुरुषं महान्तम् । आदित्यवर्णं तमसः परस्तात् । तमेवंविद्वानमृत इह भवति । नान्यः पन्था विद्यतेऽयनाय । सर्वेषां ज्योतिषां ज्योतिस्तमसः परमुच्यते । सर्वस्य धातारमचिन्त्यरूपमादित्यवर्णं परंज्योतिस्तमस उपरि विभाति । यदेकमव्यक्तमनन्तरूपं विश्वं पुराणं तमसः परस्तात् । तदेवर्तं तदु सत्यमाहुस्तदेव सत्यं तदेव ब्रह्म परमं विशुद्धं कथ्यते । तमःशब्देनाविद्या । पादोऽस्य विश्वा भूतानि । त्रिपादस्यामृतं दिवि । त्रिपादूर्ध्वं उदैत्पुरुषः । पादोऽस्येहाभवत्पुनः । ततो विश्वरू व्यकामत् । साक्षनाऽनक्षने अभि । विद्यानन्दतुरीयाख्यपादत्रयममृतं भवति । अवशिष्टमविद्याश्रयमिति । आत्मारामस्थानादिनारायणस्य कीदृशाबुन्नेपनिमेवौ तयोः स्वरूपं कथमिति । गुरुर्वदति । परागदृष्टिरुन्नेषः । प्रत्यग्दृष्टिर्निम्नेषः । प्रत्यग्दृष्ट्या स्वस्वरूपचिन्तनमेव निम्नेषः । परागदृष्ट्या स्वस्वरूपचिन्तनमेवोन्नेषः । यावदुन्नेषकालस्तावन्निम्नेषकालो भवति । अविद्याधाः स्थितिरुन्नेषकाले । निम्नेषकाले तस्याः प्रलयो भवति । यथा उन्नेषो जायते तथा चिरंतनातिसूक्ष्मवासनाबलात्पुनरविद्याया उदयो भवति । यथापूर्वमविद्याकार्याणि जायन्ते । कार्यकारणोपाधिभेदाज्जीवेश्वरभेदोऽपि दृश्यते । कार्योपाधिरयं जीवः कारणोपाधिरीश्वरः । ईश्वरस्य महामाया तदाज्ञावशवर्तिनी । तत्संकल्पानुसारिणां विविधानन्तमहामायाशक्तिसंसेवितानन्तमहामाया जालजननमन्दिरा महाविष्णोः क्रीडाशरीररूपिणी ब्रह्मादीनामगोचरा । एतां महामायां तरन्त्यय ये विष्णुमेव भजन्ति नान्ये तरन्ति कदाचन । विविधोपायैरपि अविद्याकार्याण्यन्तःकरणान्यतीत्य कालाननु तानि जायन्ते । ब्रह्मचैतन्यं तेषु प्रतिबिम्बितं भवति । प्रतिबिम्बा एव जीवा इति कथ्यन्ते । अन्तःकरणोपाधिकाः सर्वे जीवा इत्येव वदन्ति । महाभूतोत्थसूक्ष्माज्ञोपाधिकाः सर्वे जीवा इत्येके वदन्ति । बुद्धिप्रतिबिम्बितचैतन्यं जीवा इत्यपरे मन्यन्ते । एतेषामुपाधीनामत्यन्तभेदो न विद्यते । सर्वपरिपूर्णं नारायणस्वनया निजया क्रीडति स्वेच्छया सदा । तद्वदविद्यमानफल्गुविषयमुखाशयाः

सर्वे जीवाः प्रधावन्यसारसंसारचक्रे । एवमनादिपरम्परा वर्ततेऽनादिसंसार-
विपरीतभ्रमादित्युपनिषत् ॥ इत्यथर्वणशाखायां त्रिपादिभूतिमहानारायणो-
पनिषदि महामायातीतासृष्टाद्वैतपरमानन्दलक्षणपरब्रह्मणः परमतत्त्वस्वरूप-
निरूपणं नाम चतुर्थोऽध्यायः ॥ ४ ॥ पूर्वकाण्डः समाप्तः ॥

अथ शिष्यो वदति गुरुं भगवन्तं नमस्कृत्य भगवन् सर्वात्मना नष्टाया
अविद्यायः पुनरुदयः कथम् । सत्यमेवेति गुरुरिति होवाच । प्रावृ-
ट्कालप्रारम्भे यथा मण्डूकादीनां प्रादुर्भावस्तद्वत्सर्वात्मना नष्टाया अवि-
द्याया उन्मेषकाले पुनरुदयो भवति । भगवन् कथं जीवानामनादिसं-
सारभ्रमः । तद्वृत्तिर्वा कथमिति । कथं मोक्षमार्गस्वरूपं च । मोक्ष-
साधनं कथमिति । को वा मोक्षोपायः । कीदृशं मोक्षस्वरूपम् । का वा
सायुज्यमुक्तिः । एतत्सर्वं तच्छ्रुतः कथनीयमिति । अत्यादरपूर्वकमतिहर्षेण
शिष्यं बहुकृत्य गुरुर्वदति श्रुतां सावधानेन । कुत्सितानन्तजन्माभ्य-
स्तात्यन्तोत्कृष्टविविधविविधानन्तदुष्कर्मवासनाजालविशेषैर्देहात्मविवेको न
जायते । तस्मादेव दृढतरदेहात्मभ्रमो भवति । अहमज्ञः किंविज्ञोऽहमहं
जीवोऽहमस्यन्तदुःस्वाकारोऽहमनादिसंसारीति भ्रमवासनाबलसंसार एव
प्रवृत्तिस्तद्वृत्त्युपायः कदापि न विद्यते । मिथ्याभूतान्स्वप्नतुल्यान्विष-
यभोगाननुभूय विविधानसंख्यानतिदुर्लभान्ननोरथाननवरतमाशास्यमानः
अनृतः सदा परिधावति । विविधविचित्रस्थूलसूक्ष्मोत्कृष्टनिकृष्टानन्तदे-
हान्परिगृह्य तत्तदेहविहितविविधविचित्राऽनेकशुभाशुभप्रारब्धकर्मण्यनु-
भूय तत्तत्कर्मफलवासनाजालवासितान्तःकरणानां पुनःपुनस्तत्तत्कर्मफल-
विषयप्रवृत्तिरेव जायते । संसारनिवृत्तिमार्गप्रवृत्तिः कदापि न जायते ।
तस्मादनिष्टमेवेष्टमिव भाति । इष्टमेवाऽनिष्टमिव भात्यनादिसंसारविपरीतभ्र-
मात् । तरणत्सर्वेषां जीवानामिष्टविषये बुद्धिः सुखबुद्धिर्दुःखबुद्धिश्च भवति ।
परमार्थतत्त्वबाधितब्रह्मसुखविषये प्रवृत्तिरेव न जायते । तत्स्वरूपज्ञानाभा-
वात् । तत्किमिति न विद्यते । कथं बन्धः कथं मोक्ष इति विचाराभावाच्च ।
तत्कथमिति । अज्ञानप्राबल्यात् । कस्मादज्ञानप्राबल्यमिति । भक्तिज्ञानवैरा-
ग्यवासनाभावाच्च । तदभावः कथमिति । अत्यन्तान्तःकरणमलिनविशेषात् ।
अतः संसारतरणोपायः कथमिति । देशिकस्तमेव कथयति । सकलवेदशास्त्रसि-
द्धान्तरहस्यजन्मान्यस्तात्यन्तोत्कृष्टसुकृतपरिपाकवशात्सद्भिः सङ्गो जायते ।
तस्माद्विधिनिषेधविवेको भवति । ततः सदाचारप्रवृत्तिर्जायते । सदाचारादखि-
लदुरितक्षयो भवति । तस्मादन्तःकरणमतिविमलं भवति । ततः सद्गुरुकटाक्ष-
मन्तःकरणमाकाङ्क्षति । तस्मात्सद्गुरुकटाक्षलेशविशेषेण सर्वसिद्धयः सिद्ध्यन्ति ।
सर्वबन्धाः प्रविनश्यन्ति । श्रेयोविज्ञाः सर्वे प्रलयं यान्ति । सर्वाणि श्रेयांसि

स्वयमेवायान्ति । यथा जाल्यन्धस्य रूपज्ञानं न विद्यते तथा गुरुरूपदेशेन विना कल्पकोटिभिस्तरवज्ञानं न विद्यते । तस्मात्सद्गुरुकटाक्षोल्लेखविशेषेणाचिरादेव तत्त्वज्ञानं भवति । यदा सद्गुरुकटाक्षो भवति तदा भगवत्कथाश्रवण-
ध्यानादौ श्रद्धा जायते । तस्माद्बुद्ध्यस्थितानादिदुर्वासनाप्रस्थिविनाशो भवति । ततो हृदयस्थिताः कामाः सर्वे विनश्यन्ति । तस्माद्बुद्ध्यपुण्डरीक-
कर्णिकायां परमात्माविर्भावो भवति । ततो दृढतरा वैष्णवी भक्तिर्जायते । ततो वैराग्यमुदेति । वैराग्याहुं द्विविज्ञानाविर्भावो भवति । अभ्यासात्तज्ज्ञानं क्रमेण परिपक्वं भवति । पक्वविज्ञानाज्जीवन्मुक्तो भवति । ततः क्षुमाशुभक-
र्माणि सर्वाणि सवासनानि नश्यन्ति । ततो दृढतरशुद्धसात्त्विकवासनया भक्त्यतिशयो भवति । भक्त्यतिशयेन नारायणः सर्वभयः सर्वावस्थासु विभाति । सर्वाणि जगन्ति नारायणमयानि प्रविभान्ति । नारायणव्यतिरिक्तं न किञ्चिदस्ति । इत्येतद्बुद्धा विहरत्युपासकः सर्वत्र । निरन्तरसमाधिपरंपरा-
भिर्जगदीश्वराकाराः सर्वत्र सर्वावस्थासु प्रविभान्ति । अस्य महापुरुषस्य कचित्कषिदीश्वरसाक्षात्कारो भवति । अस्य देहत्यागेच्छा यदा भवति तदा वैकुण्ठपार्यदाः सर्वे समायान्ति । ततो भगवद्भ्यानपूर्वकं हृदयकमले व्यव-
स्थितमात्मानं स्वमन्तरात्मानं संचिन्त्य सम्यगुपचारैरभ्यर्च्य हंसमन्त्रमुच्चार-
न्सर्वाणि द्वाराणि संयम्य सम्यग्ज्ञानो निरूप्य चोर्ध्वगेन वायुना सह प्रणवेन प्रणवानुसंधानपूर्वकं शनैः शनैराम्बररन्ध्राद्विनिर्गत्य सोऽहमिति मन्त्रेण द्वाद-
शान्तस्थितपरमात्मानमेकीकृत्य पञ्चोपचारैरभ्यर्च्य पुनः सोऽहमिति मन्त्रेण षोडशान्तस्थितज्ञानात्मानमेकीकृत्य सम्यगुपचारैरभ्यर्च्य प्राकृतपूर्वदेहं परि-
त्यज्य पुनः कल्पितमग्नयशुद्धब्रह्मतेजोमयनिरतिशयानन्दमयमहाविष्णुसारू-
प्यविग्रहं परिगृह्य सूर्यमण्डलान्तर्गतानन्तर्दिव्यचरणारविन्दार्द्रुष्टनिर्गतनिर-
तिशयानन्दमयापरनदीप्रवाहमाकृष्य भाषनयात्र आत्वा वस्त्राभरणाद्युप-
चारैरामपूजां विधाय साक्षाच्चारायणो भूत्वा ततो गुरुनमस्कारपूर्वकं प्रणवगरुहं ध्यात्वा ध्यानेनाविर्भूतमहाप्रणवगरुहं पञ्चोपचारैराराध्य गुर्वनु-
ज्ञया प्रदक्षिणनमस्कारपूर्वकं प्रणवगरुहमारुह्य महाविष्णोः समस्तासाधार-
णविद्वच्चिद्धितो महाविष्णोः समस्तासाधारणदिव्यभूषणैर्भूषितः सुदर्शनपुरुषं पुरस्कृत्य विष्वक्सेनपरिपालितो वैकुण्ठपार्यदैः परिवेष्टितो नमोमार्गमाविश्य पार्श्वद्वयस्थितानेकपुण्यलोकानतिक्रम्य तत्रत्यैः पुण्यपुरुषैरभिपूजितः सत्य-
लोकमाविश्य ब्रह्माणमभ्यर्च्य ब्रह्मणा च सत्यलोकवासिभिः सर्वैरभिपूजितः शैवमीशानकैवल्यमासाद्य शिवं ध्यात्वा शिवमभ्यर्च्य शिवरागैः सर्वैः शिवेन चाभिपूजितो महर्षिमण्डलान्वतिक्रम्य सूर्यसोममण्डले भित्त्वा कीलकनारायणं ध्यात्वा ध्रुवमण्डलस्य दर्शनं कृत्वा भगवन्तं ध्रुवमभिपूज्य ततः शिशुमार-

चक्रं विभिद्य शिशुमारप्रजापतिमभ्यर्च्य चक्रमप्यगतं सर्वाधारं सनातनं
महाविष्णुमाराध्य तेन पूजितस्तत्र उपर्युपरि गत्वा परमानन्दं प्राप्य प्रका-
शते । ततो वैकुण्ठासिन्धुः सर्वे समापान्ति तान्सर्वान्सुसंपूज्य तैः सर्वैर-
भिपूजितश्चोपर्युपरि गत्वा विरजानदीं प्राप्य तत्र स्नात्वा भगवद्भक्तानपूर्वकं
पुनर्निमज्ज्य तत्रापञ्चीकृतभूतोत्थं सूक्ष्माङ्गभोगसाधनं सूक्ष्मशरीरमुत्पूज्य
केवलमभ्रमयदिव्यतेजोमयनिरतिशयानन्दमयमहाविष्णुसारूप्यविग्रहं परि-
गृह्य तत उन्मज्ज्यात्मपूजां विधाय प्रदक्षिणनमस्कारपूर्वकं ब्रह्ममयवैकुण्ठमा-
विश्य तत्रत्याग्विशेषेण संपूज्य तन्मध्ये च ब्रह्मानन्दमयानन्तप्राकारप्रासा-
दतोरणविमानोपवनावलिभिर्ज्वलच्छिखरैरुपलक्षितो निरुपमनित्यनिरवद्य-
निरतिशयनिरवधिकब्रह्मानन्दाचलो विराजते । तदुपरि ज्वलति निरतिशया-
नन्ददिव्यतेजोराशिः । तदभ्यन्तरसंस्थाने शुद्धबोधानन्दलक्षणं विभाति ।
तदन्तराले चिन्मयवेदिका आनन्दवेदिकानन्दवनविभूषिता । तदभ्यन्तरे
अमिततेजोराशिस्तदुपरिज्वलति । परममङ्गलासनं विराजते । तत्पद्मकर्णि-
कायां शुद्धशेषभोगासनं विराजते । तस्योपरि समासीनमानन्दपरिपाल-
कमादिनारायणं ध्यात्वा तमीश्वरं विविधोपचारैराराध्य प्रदक्षिणनमस्कारा-
न्विधाय तदनुज्ञानश्चोपर्युपरि गत्वा पञ्चवैकुण्ठानतीत्याण्डविराट्कैवल्यं
प्राप्य तं समाराध्योपासकः परमानन्दं प्रापेत्पुनपि ॥ इत्याद्यर्चनमहा-
नारायणोपनिषदि संसारतरणोपायकथनद्वारा परममोक्षमार्गस्वरूपनिरूपणं
नाम पञ्चमोऽध्यायः ॥ ५ ॥

यत् उपासकः परमानन्दं प्राप सावरणं ब्रह्माण्डं च भित्त्वा परितः समव-
लोक्य ब्रह्माण्डस्वरूपं निरीक्ष्य परमार्थतत्त्वस्वरूपं ब्रह्मज्ञानेनावबुध्य समस्त-
वेदशास्त्रेतिहासपुराणानि समस्तविद्याजालानि ब्रह्मादयः सुराः सर्वे समस्ताः
परमर्षयश्चाण्डाभ्यन्तरप्रपञ्चैकदेशमेव वर्णयन्ति । अण्डस्वरूपं न जानन्ति ।
ब्रह्माण्डाद्विः प्रपञ्चज्ञानं न जानन्त्येव । कुतोऽण्डान्तरान्तर्बहिः प्रपञ्चज्ञानं
दूरतो मोक्षप्रपञ्चज्ञानमविद्याप्रपञ्चज्ञानं चेति कथं ब्रह्माण्डस्वरूपमिति ।
कुक्कुटाण्डाकारं महदादिसप्तस्थाकारमण्डं तपनीयमयं तप्तजाम्बूनदप्रभमुद्य-
त्कोटिदिवाकारमं चतुर्विधसृष्ट्युपलक्षितं महाभूतैः पञ्चभिरावृतं महदहंकृति-
तमोभिश्च मूलप्रकृत्या परिवेष्टितम् । अण्डभित्तिविशालं सपादकोटियोजनप्र-
माणम् । एकैकावरणं तथैव । अण्डप्रमाणं परितोऽयुतद्वयकोटियोजनप्रमाणं
महामण्डूकाद्यनन्तशक्तिभिरधिष्ठितं नारायणकीडाकन्तुकं परमाणुवद्विष्णुलो-
कसुसंलग्नमदृष्टाश्रुतविविधविविचित्रानन्तविशेषैरुपलक्षितम् । अस्य ब्रह्माण्डस्य
समन्ततः स्थितान्येतादृशान्यनन्तकोटिब्रह्माण्डानि सावरणानि ज्वलन्ति । चतु-

मुंस्वप्नमुखपण्मुखससमुखाष्टमुखादिसंख्याक्रमेण सदस्रवधिसुखान्तैर्नाराय-
णांशै रजोगुणप्रधानैरेकैकस्थितिकर्तृभिरधिष्ठितानि विष्णुमहेश्वराख्यैर्नारायणांशैः
सर्वतमोगुणप्रधानैरेकैकस्थितिसंहारकर्तृभिरधिष्ठितानि महाजलौघमत्स्यबुद्-
दानन्तसङ्घवद्भवन्ति । क्रीडासक्तजालककरतलामलकवृन्दवन्महाविष्णोः कर-
तले विलसन्त्यनन्तकोटिब्रह्माण्डानि । जलयन्त्रस्थघटमालिकाजालवन्महावि-
ष्णोरेकैकरोमकूपान्तरेष्वनन्तकोटिब्रह्माण्डानि सावरणानि भ्रमन्ति । समस्त-
ब्रह्माण्डान्तर्बहिः प्रपञ्चरहस्यं ब्रह्मज्ञानेनावबुध्य विविधविविचित्रानन्तपरमविभू-
तिसमष्टिविशेषान्समवलोकयत्याश्चर्यामृतसागरे निमज्ज्य निरतिशयानन्दपा-
रावारो भूत्वा समस्तब्रह्माण्डजालानि समुल्लङ्घयामितापरिच्छिन्नानन्ततमः-
सागरमुत्तीर्य मूलाविद्यापुरं दृष्ट्वा विविधविविचित्रानन्तमहामायाविशेषैः
परिवेष्टितामनन्तमहामायाशक्तिसमष्ट्याकारामनन्तदिष्यतेजोऽवालाजालैरलं-
कृतामनन्तमहामायाविलासानां परमाधिष्ठानविशेषाकारां क्षाब्धमितानन्दा-
चलोपरि विहारिणीं मूलप्रकृतिजननीमविद्यालक्ष्मीमेवं ध्यात्वा विविधोपचा-
रैराराध्य समस्तब्रह्माण्डसमष्टिजननीं वैष्णवीं महामायां नमस्कृत्य तथा चा-
मुञ्जातश्चोपर्युपरि गत्वा महाविराट्पदं प्राप । महाविराट्स्वरूपं कथमिति ।
समस्ताविद्यापादको विराट् । विश्वतश्चक्षुरुत विश्वतोमुखो विश्वतोद्वस्त उत
विश्वतस्पात् । संवाहुभ्यां नमति संपतत्रेर्घावापृथिवी जनयन्देव एकः । न
संददो तिष्ठति रूपमस्य न चक्षुषा पश्यति कश्चैनन्म् । इदं मनीषा मनसा-
भिकृत्सो य एनं विदुरमृतास्ते भवन्ति । मनोवाचाग्रगोचरमादिविराट् स्वरूपं
ध्यात्वा विविधोपचारैराराध्य तदनुज्ञातश्चोपर्युपरि गत्वा विविधविविचित्रान-
न्तमूलाविद्याविलासानवलोकयोपासकः परमकौतुकं प्राप । अस्त्रण्डपरिपूर्णप-
रमानन्दलक्षणपरब्रह्मण समस्तस्वरूपविरोधकारिण्यपरिच्छिन्ननिरस्करिण्या-
कारा वैष्णवी महामोगमाया मूर्तिमज्जिरनन्तमहामायाजालविशेषैः परिवेष्टिता
तस्याः पुरमतिकौतुकमत्याश्चर्यसागरानन्दलक्षणममृतं भवति । अविद्यासागर-
प्रतिबिम्बितनित्यवैकुण्ठप्रतिवैकुण्ठमिव विभाति । उपासकस्तु पुरं प्राप्य योगल-
क्ष्मीमङ्गमायां ध्यात्वा विविधोपचारैराराध्य तथा संपूजितश्चानुज्ञातश्चोपर्युपरि
गत्वानन्तमायाविलासानवलोकयोपासकः परमकौतुकं प्राप ॥ तत उपरि
पादविभूतिवैकुण्ठपुरमाभाति । अत्याश्चर्यानन्तविभूतिसमष्ट्याकारमानन्दरस-
प्रवाहैरलंकृतमभितस्तारङ्गिण्याः प्रवाहैरतिमङ्गलं ब्रह्मतेजोविशेषाकारैरनन्तब्र-
ह्मधनैरभितस्तमनन्तनित्यमुकैरभिव्याप्तमनन्तचिन्मयप्रासादजालसंकुलम-
नादिपादविभूतिवैकुण्ठमेवमाभाति । तन्मध्ये च चिदानन्दाचलो विभाति ॥
तदुपरि ज्वलति निरतिशयानन्ददिष्यतेजोराशिः । तदभ्यन्तरे परमानन्द-
विमानं विभाति । तदभ्यन्तरसंस्थाने चिन्मयासने विराजते । तत्पश्चा-

कर्णिकायां निरतिशयदिव्यतेजोराश्यन्तरसमासीनमादिनारायणं ध्यात्वा
 विविधोपचारैस्तं समाराध्य तेनाभिपूजितस्तदनुज्ञातश्चोपयुं परि गत्वा सावरण-
 मविद्याण्डं च भित्त्वा विद्यापादमुलङ्घ्य विद्याविद्ययोः सन्धौ विष्वक्सेनवैकु-
 ण्ठपुरमाभाति ॥ अनन्तदिव्यतेजोज्वालाजालैरभितोऽनीकं प्रज्वलन्तमनन्त-
 बोधान्तरबोधानन्दमूहैरभितस्तं शुद्धबोधविमानावलिभिर्विराजितमनन्ता-
 नन्दपर्वतैः परमकौतुकमाभाति । तन्मध्ये च कल्याणचलोपरि शुद्धानन्दवि-
 मानं विभाति । तदभ्यन्तरे दिव्यमङ्गलासनं विराजते । तत्पद्मकर्णिकायां
 ब्रह्मतेजोराश्यभ्यन्तरसमासीनं भगवदनन्तविभूतिविधिनियेषपरिपालकं सर्व-
 प्रवृत्तिसर्वहेतुनिमित्तकं निरतिशयलक्षणमहाविष्णुस्वरूपमखिलापवर्गपरिपाल-
 कममितविक्रममेवविधं विष्वक्सेन ध्यात्वा प्रदक्षिणनमस्कारान्विधाय विवि-
 धोपचारैराराध्य तदनुज्ञातश्चोपयुं परि गत्वा विद्याविभूतिं प्राप्य विद्याम-
 यानन्तवैकुण्ठान्परितोऽवस्थितान्ब्रह्मतेजोमयानवलोक्योपासकः परमानन्दं
 प्राप ॥ विद्यामयाननन्तसमुद्गानतिक्रम्य ब्रह्मविद्यातरङ्गिणीमासाद्य तत्र
 स्नात्वा भगवच्छानपूर्वकं पुनर्निमज्ज्य मन्त्रमयशरीरमुत्सृज्य विद्यानन्दमयामृ-
 तदिव्यशरीरं परिगृह्य नारायणसारूप्यं प्राप्यात्मपूजां विधाय ब्रह्ममयवैकुण्ठ-
 वासिभिः सर्वैर्नित्यमुक्तैः सुपूजितस्ततो ब्रह्मविद्याप्रवाहैरानन्दरसनिर्भरैः क्रीडा-
 नन्तपर्वतरनन्तरभिभ्यासं ब्रह्मविद्यामयैः सहस्रप्रकारैरानन्दामृतमयैर्दिव्य-
 गन्धस्वभावैश्चिन्मयैरनन्तब्रह्मवैरतिशोभितमुपासकस्त्वेवंविधं ब्रह्मविद्या-
 वैकुण्ठमाविश्य तदभ्यन्तरस्थितात्यन्तोऽन्तबोधानन्दप्रासादाप्रस्थितप्रणववि-
 मानोपरिस्थितामपारब्रह्मविद्यासाम्राज्याधिदेवताममोघनिजमन्दकटाक्षेणाना-
 दिमूलाविद्याप्रलयकरीमद्वितीयामेकामनन्तमोक्षसाम्राज्यलक्ष्मीमेवं ध्यात्वा
 प्रदक्षिणनमस्कारान्विधाय विविधोपचारैराराध्य पुष्पाञ्जलिं समर्प्य श्रुत्वा
 स्तोत्रविशेषैस्तयाभिपूजितस्तदनुगतश्चोपयुं परि गत्वा ब्रह्मविद्यातीरे गत्वा बोधा-
 नन्दमयाननन्तवैकुण्ठानवलोक्य निरतिशयानन्दं प्राप्य बोधानन्दमयाननन्त-
 समुद्गानतिक्रम्य गत्वागत्वा ब्रह्मवनेषु परममङ्गलाचलश्रेणीषु ततो बोधान-
 न्दविमानपरपरासुपासकः परमानन्दं प्राप ॥ ततः श्रीतुलसीवैकुण्ठपुरमाभाति
 परमकल्याणमनन्तविभवमिततेजोराश्याकारमनन्तब्रह्मतेजोराशिसमष्ट्या-
 कारं चिदानन्दमयानेकप्रकारविशेषैः परिवेष्टितममितबोधानन्दाचलोपरि-
 स्थितं बोधानन्दतरङ्गिण्याः प्रवाहैरतिमङ्गलं निरतिशयानन्दैरनन्तवृन्दावनै-
 रतिशोभितमखिलपवित्राणां परमपवित्रं चिद्रूपैरनन्तनित्यमुक्तैरभिभ्यासमा-
 नन्दमयानन्तविमानजालैरलंकृतममिततेजोराश्यन्तर्गतदिव्यतेजोराशिविशेष-
 मुपासकस्त्वेवमाकारं तुलसीवैकुण्ठं प्रविश्य तदन्तर्गतदिव्यविमानोपरिस्थितां
 सर्वपरिपूर्णस्य महाविष्णोः सर्वाङ्गेषु बिहारिणीं निरतिशयसौन्दर्यावप्या-

धिदेवतां बोधानन्दमयैरनन्तमित्यपरिजनैः परिपेवितां श्रीसखीं तुलसीमेवं
 लक्ष्मीं ध्यात्वा प्रदक्षिणनमस्कारान्विधाय विविधोपचारैराराध्य स्तुत्वा
 स्तोत्रविशेषैस्तयाभिपूजितस्तत्रत्यैश्चाभिपूजितस्तदनुज्ञातश्रोपयुं परिगत्वा परमा-
 नन्दतरङ्गिण्यास्तीरे गत्वा तत्र परितोऽवस्थितान्शुद्धबोधानन्दमयाननन्त-
 वैकुण्ठानवलोक्य निरतिशयानन्दं प्राप्य तत्रत्यैश्चिद्रूपैः पुराणपुरुषैश्चाभिपू-
 जितस्ततो गत्वागत्वा ब्रह्मवनेषु दिव्यगन्धानन्दपुष्पवृष्टिभिः समन्वितेषु
 दिव्यमङ्गलालयेषु निरतिशयानन्दामृतसागरेष्वमिततेजोराश्याकारेषु कल्लो-
 बनसंकुलेषु ततोऽनन्तशुद्धबोधविमानजालसंकुलानन्दाचलश्रोणीपूपासकस्त-
 उपर्युपरि गत्वा विमानपरम्परास्वनन्ततेजःपर्वतराज्यिवेवं क्रमेण प्राप्य
 विद्यानन्दमयोः सन्धिं तत्रानन्दतरङ्गिण्याः प्रवाहेषु स्नात्वा बोधानन्दवनं
 प्राप्य शुद्धबोधपरमानन्दानन्दाकारवनं संततामृतपुष्पवृष्टिभिः परिवेष्टितं
 परमानन्दप्रवाहैरभिव्याप्तं मूर्तिमद्भिः परममङ्गलैः परमकौतुकमपरिच्छिन्ना-
 नन्दसागराकारं क्रीडानन्दपर्वतरभिः शोभितं तन्मध्ये च शुद्धबोधानन्दवैकुण्ठं
 यदेव ब्रह्मविद्यापादवैकुण्ठं सहस्रानन्दप्राकारैः समुज्ज्वलति । अनन्तानन्दवि-
 मानजालसंकुलमनन्तबोधसौधविशेषैरभितोऽतिशयं प्रज्वलन्तं क्रीडानन्तमण्ड-
 पविशेषविशेषितं बोधानन्दमयानन्तपरमच्छत्रध्वजचामरवितानतोरणेरलंकृतं
 परमानन्दव्यूहैर्निख्यमुत्कैरभितस्ततमनन्तदिव्यतेजःपर्वतसमष्टयाकारमपरिच्छि-
 न्नानन्तशुद्धबोधानन्तमण्डलं वाचामगोचरानन्दब्रह्मतेजोराशिमण्डलमाखण्ड-
 लविशेषं शुद्धानन्दसमष्टिमण्डलविशेषमखण्डचिद्नानन्दविशेषमेवं तेजोम-
 ण्डलविधं बोधानन्दवैकुण्ठमुपासकः प्रविश्य तत्रत्यैः सर्वैरभिपूजितः परमान-
 न्दाचलोपर्यखण्डबोधविमानं प्रज्वलति । तदभ्यन्तरे चिन्मयामनं विराजते ।
 तदुपरि विभात्यखण्डानन्दतेजोमण्डलम् । तदभ्यन्तरे समासीनमादिनारायणं
 ध्यात्वा प्रदक्षिणनमस्कारान्विधाय विविधोपचारैः सुसंपूज्य पुष्पाञ्जलिं
 समर्प्य स्तुत्वा स्तोत्रविशेषैः स्वरूपेणावस्थितमुपासकमवलोक्य तमुपासकमा-
 दिनारायणः स्वसिंहासने सुसंस्थाप्य तद्वैकुण्ठवासिभिः सर्वैः समन्वितः समस्त-
 मोक्षसाम्राज्यपट्टाभिषेकमुद्दिश्य मन्त्रपूर्तरूपासकमानन्दकलशरभिषिच्य दिव्य-
 मङ्गलमहावाद्यपुरःसरं विविधोपचारैरभ्यर्च्य मूर्तिमद्भिः सर्वैः स्वचिह्नैरलंकृत्य
 प्रदक्षिणनमस्कारान्विधाय त्वं ब्रह्मासि ब्रह्मास्मि आद्योरन्तरं न
 विद्यते त्वमेवाहम् अहमेव त्वम् इत्यभिधायेत्युक्त्वादिनारायणस्तिरोदधे
 तदेत्युपनिषत् ॥ इत्याद्यवर्णमहानारायणोपनिषदि परममोक्षमार्गस्वरूपनिरू-
 पणं नाम षष्ठोऽध्यायः ॥ ६ ॥

अथोपासकस्तदाज्ञया नित्यं गरुडमारुह्य वैकुण्ठवासिभिः सर्वैः परिवेष्टितो
महासुदर्शनं पुरस्कृत्य विष्वक्सेनपरिपालितश्चोपर्युपरि गत्वा ब्रह्मानन्दवि-
भूतिं प्राप्य सर्वत्रावस्थितान्ब्रह्मानन्दमयाननन्तवैकुण्ठानवलोक्य निरतिश-
यानन्दसागरो भूत्वात्मारामानानन्दविभूतिपुरुषाननन्तानवलोक्य तान्स-
वांनुपचारैः समभ्यर्च्य तैः सर्वैरभिपूजितश्चोपासकस्तत उपर्युपरि गत्वा
ब्रह्मानन्दविभूतिं प्राप्यानन्तदिव्यतेजःपर्वतैरलंकृतान्परमानन्दलहरीवनशो-
भितानसंख्याकानानन्दसमुद्रानतिक्रम्य विविधविचित्रानन्तपरमतरस्विभू-
तिसमष्टिविशेषान्परमकीर्तुकान्ब्रह्मानन्दविभूतिविशेषानतिक्रम्योपासकः पर-
मकीर्तुकं प्राप ॥ ततः सुदर्शनवैकुण्ठपुरमाभाति नित्यमङ्गलमनन्तविभवं
सहस्रानन्दप्राकारपरिवेष्टितमयुतकुक्ष्युपलक्षितमनन्तोत्कटश्चलद्रमण्डलं नि-
रतिशयदिव्यतेजोमण्डलं घृन्दारकपरमानन्दं शुद्धबुद्धस्वरूपमनन्तानन्दसौ-
दामिनीपरमविलासं निरतिशयपरमानन्दपारावारमनन्तैरानन्दपुरुषैर्ब्रह्मै-
रधिष्ठितम् । तन्मध्ये च सुदर्शनं महाचक्रम् । चरणं पवित्रं विततं पुराणं
येन पूतस्तरति दुष्कृतानि । तेन पवित्रेण शुद्धेन पूता अतिपाप्मानमरातिं
तरेम । लोकस्य द्वारमर्चिमत्पवित्रम् । उद्योतिष्मद्भाजमानं महस्त्व । अमृतस्य
धारा बहुधा दोहमानम् । चरणं नो लोके सुधितां दधातु । अयुतारं
ज्वलन्तमयुतारसमष्ट्याकारं निरतिशयविक्रमविलासमनन्तदिशायुधदिव्य-
शक्तिसमष्टिरूपं महाविष्णोरनङ्गलप्रतापविग्रहमयुतायुतकोटियोजनविशाल-
मनन्तज्वालाजालैरलंकृतं समस्तदिव्यमङ्गलनिदानमनन्तदिव्यतीर्थानां निज-
मन्दिरमेवं सुदर्शनं महाचक्रं प्रज्वलति । तस्य नाभिमण्डलसंस्थाने उपजड्यते
निरतिशयानन्ददिव्यतेजोराशिः । तन्मध्ये च सहस्रारचक्रं प्रज्वलति ।
तद्वर्णमण्डलदिव्यतेजोमण्डलाकारं परमानन्दसौदामिनीनिचयोज्ज्वलम् । तद-
भ्यन्तरसंस्थाने षट्शतारचक्रं प्रज्वलति । तस्यामितपरमतेजः परमविहार-
संस्थानविशेषं विज्ञानघनस्वरूपम् । तदन्तराले त्रिशतारचक्रं विभाति । तच्च
परमकल्याणविलासविशेषमनन्तचिदादित्यसमष्ट्याकारम् । तदभ्यन्तरे शता-
रचक्रमाभाति । तच्च परमतेजोमण्डलविशेषम् । तन्मध्ये षष्ट्यारचक्रमाभाति ।
तच्च ब्रह्मतेजःपरमविलासविशेषम् । तदभ्यन्तरसंस्थाने पद्मेणचक्रं प्रज्वलति ।
तच्चापदिच्छिन्नानन्तदिव्यतेजोराश्याकारम् । तदभ्यन्तरे महानन्दपदं विभा-
ति । तत्कार्णिकार्यां सूर्येन्दुबद्धिमण्डलानि चिन्मयानि ज्वलन्ति । तत्रोपल-
क्ष्यते निरतिशयदिव्यतेजोराशिः । तदभ्यन्तरसंस्थाने युगपदुदितानन्तको-
टिरविप्रकाशः सुदर्शनपुरुषो विराजते । सुदर्शनपुरुषो महाविष्णुरेव । महा-
विष्णोः समस्तासाधारणचिह्नचिह्नितः । एवमुपासकः सुदर्शनपुरुषं ध्यात्वा
विविधोपचारैराराप्य प्रदक्षिणमस्कारान्विधायोपासकस्तेनाभिपूजितस्तद-

नुज्ञातश्चोपर्युपरि गत्वा परमानन्दमयाननन्तवैकुण्ठानवलोक्योपासकः परमानन्दं प्राप । तत उपरि विविधविचित्रानन्तचिद्विलासविभूतिविशेषानति-
 क्रम्यानन्तपरमानन्दविभूतिसमष्टिविशेषाननन्तनिरतिशयानन्तसमुद्रानी-
 त्योपासकः क्रमेणाद्भुतसंस्थानं प्राप ॥ कथमद्भुतसंस्थानम् । अखण्डानन्दस्व-
 रूपमनिर्वाच्यममितबोधसागरममितानन्दसमुद्रं विजातीयविशेषविवर्जितं
 सजातीयविशेषविशेषितं निरवयवं निराधारं निर्विकारं निरञ्जनमनन्तब्रह्मा-
 नन्दसमष्टिकन्दं परमचिद्विलासमष्टयाकारं निर्मलं निरवयवं निराश्रयमतिनि-
 र्मलानन्तकोटिरविप्रकाशैकस्फुल्लिङ्गमनन्तोपनिषदर्थस्वरूपमखिलप्रमाणातीतं
 मनोवाचामगोचरं नित्यमुक्तस्वरूपमनाधारमादिमध्यान्तशून्यं कैवल्यं परमं
 शान्तं सूक्ष्मतरं महतो महत्तरमपरिमितानन्दविशेषं शुद्धबोधानन्दविभूति-
 विशेषमनन्तानन्दविभूतिविशेषसमष्टिरूपमक्षरमनिर्देश्यं कूटस्थमचलं ध्रुव-
 मदिग्देशकालमन्तर्बहिश्च तत्सर्वं व्याप्य परिपूर्णं परमयोगिभिर्विस्मृत्यं देशतः
 कालतो वस्तुतः परिच्छेदरहितं निरन्तराभिनवं नित्यपरिपूर्णमखण्डानन्दामृ-
 तविशेषं ज्ञाश्वतं परमं पदं निरतिशयानन्दानन्ततत्पर्वताकारमद्वितीयं
 स्वयंप्रकाशमनिशं ज्वलति । परमानन्दलक्षणपरिच्छिन्नानन्तपञ्जयोतिः
 शाश्वतं शश्वद्भिभाति । तदभ्यन्तरसंस्थानेऽमितानन्दचिद्रूपाचलमखण्डपरमा-
 नन्दविशेषं बोधानन्दमहोज्ज्वलं नित्यमङ्गलमन्दिरं चिन्मथनाविर्भूतं चि-
 त्सारमनन्ताश्चर्यसागरममिततेजोराश्यन्तर्गततेजोविशेषमनन्तानन्दप्रवाहैरलं-
 कृतं निरतिशयानन्दपारावारकारं निरुपमनित्यनिरवयवनिरतिशयनिरवधिकते-
 जोराशिविशेषं निरतिशयानन्दसहस्रप्राकारैरलंकृतं शुद्धबोधसौधावलिविशेषै-
 रलंकृतं चिदानन्दमयानन्तदिव्यारामैः सुशोभितं शश्वदमितपुष्पवृष्टिभिः सम-
 न्ततः संततम् । तदेव त्रिपाद्विभूतिवैकुण्ठस्थानं तदेव परमकैवल्यम् । तदेवा-
 बाधितपरमतत्त्वम् । तदेवानन्तोपनिषद्विस्मृत्यम् । तदेव परमयोगिभिर्मुमुक्षुभिः
 सर्वैराशास्यमानम् । तदेव सङ्गमम् । तदेव चिङ्गमम् । तदेवानन्दधनम् ।
 तदेव शुद्धबोधधनविशेषमखण्डानन्दब्रह्मचैतन्याधिदेवतास्वरूपम् । सर्वाधिष्ठा-
 नमद्वयपरब्रह्मविहारमण्डलं निरतिशयानन्दतेजोमण्डलमद्भुतपरमानन्दलक्षण-
 परब्रह्मणः परमाभिष्टानमण्डलं निरतिशयपरमानन्दपरममूर्तिविशेषमण्डलमन-
 न्तपरममूर्तिसमष्टिमण्डलं निरतिशयपरमानन्दलक्षणपरब्रह्मणः परममूर्तिपरम-
 तत्त्वविलासविशेषमण्डलं बोधानन्दमयानन्तपरमविलासविभूतिविशेषसमष्टि-
 मण्डलमनन्तचिद्विलासविभूतिविशेषसमष्टिमण्डलमखण्डशुद्धचैतन्यनिजमू-
 र्तिविशेषविग्रहं वाचामगोचरानन्तशुद्धबोधविशेषविग्रहमनन्तानन्दसमुद्रस-
 मष्टयाकारमनन्तबोधाचलैरनन्तबोधानन्दाचलैरधिष्ठितं निरतिशयानन्दपरम-
 मङ्गलविशेषसमष्टयाकारमखण्डाद्भुतपरमानन्दलक्षणपरब्रह्मणः परममूर्तिपर-

मतेजःपुत्रपिण्डविशेषं चिद्रूपादित्यमण्डलं द्वात्रिंशद्ब्रह्मेदैरविष्ठितम् । व्यूह-
भेदाश्च केशवादिचतुर्विंशतिः । सुदर्शनादिन्यासमन्त्रः । (सुदर्शनादियन्त्रो-
द्धारः) । अनन्तराहुद्विष्वक्सेनाश्च निरतिशयानन्दाश्च । आनन्दव्यूहमध्ये
सहस्रकोटियोजनायतोन्नतचिन्मयप्रासादं ब्रह्मानन्दमयविमानकोटिभिरति-
मङ्गलमनन्तोपनिषदर्थोरामजालसंकुलं सामहंसकूजितैरतिशोभितमानन्दमया-
नन्तशिखरैरलंकृतं चिदानन्दरसनिर्झरैरभिव्याप्तमखण्डानन्दतेजोराश्यन्तरस्थि-
तमनन्तानन्दाश्चर्यसागरं तदभ्यन्तरसंस्थानेऽनन्तकोटिरविप्रकाशातिशयप्रा-
कारं निरतिशयानन्दलक्षणं प्रणवकार्यं विमानं विराजते । शतकोटिशिखरैरा-
नन्दमयैः समुज्ज्वलति । तदन्तराले बोधानन्दाचलोपर्यष्टाक्षरीमण्डपो वि-
भाति । तन्मध्ये च चिदानन्दमयवेदिकानन्दवनविभूषिता । तदुपरि ज्व-
लति निरतिशयानन्दतेजोराशिः । तदभ्यन्तरसंस्थानेऽष्टाक्षरीपद्मविभूषितं
चिन्मयासनं विराजते । प्रणवकर्णिकायां सूर्येन्दुबद्धिमण्डलानि चिन्मयासि
ज्वलन्ति । तन्नाखण्डानन्दतेजोराश्यन्तर्गतं परममङ्गलाकारमनन्तासनं विरा-
जते । तस्योपरि च महायज्ञं प्रज्वलति । निरतिशयब्रह्मानन्दपरममूर्तिमहा-
यज्ञं समस्तब्रह्मतेजोराशिसमष्टिरूपं चित्स्वरूपं, निरञ्जनं परब्रह्मस्वरूपं पर-
ब्रह्मणः परमरहस्यकैवल्यं महायज्ञमयपरमवैकुण्ठनारायणयज्ञं विजयते ।
तत्स्वरूपं कथमिति । देशिकस्तथेति होवाच । आदौ षट्कोणषट्कम् । तन्मध्ये
षट्दलपद्मम् । तत्कर्णिकायां प्रणव इति । प्रणवमध्ये नारायण-
बीजमिति । तत्साध्यगमितं भ्रम सर्वाभीष्टसिद्धिं कुरुकुरु स्वाहेति । तत्प-
द्मदलेषु विष्णुनृसिंहषडक्षरमन्त्रौ ॐ नमो विष्णवे ऐं ह्रीं श्रीं ह्रीं
ह्रीं (श्रीं) फट् । तद्दलकपोलेषु रामकृष्णषडक्षरमन्त्रौ । रां रामाय नमः ।
ह्रीं कृष्णाय नमः । षट्कोणेषु सुदर्शनषडक्षरमन्त्रः । सहस्रारं हुं फटिति ।
षट्कोणकपोलेषु प्रणवयुक्तशिवपञ्चाक्षरमन्त्रः । ॐ नमः शिवायेति । तद्बहिः
प्रणवमालायुक्तं वृत्तम् । वृत्ताद्बहिर्दलपद्मम् । तेषु दलेषु नारायणनृसिं-
हाष्टाक्षरमन्त्रौ । ॐ नमो नारायणाय । जयजय नरसिंह । तद्दलसन्धिषु
रामकृष्णश्रीकराष्टाक्षरमन्त्राः । ॐ रामाय हुं फट् स्वाहा । ह्रीं दामोदराय
नमः । उत्तिष्ठ श्रीकरस्वाहा । तद्बहिः प्रणवमालायुक्तं वृत्तम् । वृत्ताद्बहिर्नव-
दलपद्मम् । तेषु दलेषु रामकृष्णहयग्रीवनवाक्षरमन्त्राः । ॐ रामचन्द्राय नमः
ॐम् । ह्रीं कृष्णाय गोविन्दाय ह्रीम् । ह्रीं (ह्रीं) हयग्रीवाय नमो ह्रीं
(ह्रीं) । तद्दलकपोलेषु दक्षणामूर्तिनवाक्षरमन्त्रः । ॐ दक्षिणामूर्तिरीश-
रोम् । तद्बहिर्नारायणबीजयुक्तं वृत्तम् । वृत्ताद्बहिर्दशदलपद्मम् । तेषु दलेषु
रामकृष्णदशाक्षरमन्त्रौ । हुं जानकीवल्लभाय स्वाहा । गोपीजनवल्लभाय
स्वाहा । तद्दलसन्धिषु नृसिंहमालामन्त्रः । ॐ नमो भगवते श्रीमहानृसिंहाय

करालदंष्ट्रवदनाय मम विघ्नान्पचपच स्वाहा । तद्वह्निर्नृसिंहैकाक्षरयुक्तं वृत्तम् ।
 इम्यौ (शौ) मिलेकाक्षरम् । वृत्ताद्वह्निर्द्वादशदलपद्मम् । तेषु दलेषु नारा-
 यणवासुदेवद्वादशाक्षरमञ्जौ । ॐ नमो भगवते नारायणाय । ॐ नमो भ-
 गवते वासुदेवाय । तद्वह्निर्दशदलपद्मम् । महाविष्णुरामकृष्णद्वादशाक्षरमञ्जौ ।
 ॐ नमो भगवते महाविष्णवे । ॐ ह्रीं भरताग्रज राम ह्रीं स्वाहा । श्रीं
 ह्रीं ह्रीं कृष्णाय गोविन्दाय नमः । तद्वह्निर्जगन्मोहनबीजयुक्तं वृत्तं ह्रीमि-
 ति । वृत्ताद्वह्निश्चतुर्दशदलपद्मम् । तेषु दलेषु लक्ष्मीनारायणहयग्रीवगोपाल-
 दधिवामनमञ्जौ । ॐ ह्रीं ह्रीं श्रीं श्रीं लक्ष्मीवासुदेवाय नमः । ॐ नमः
 सर्वकोटिसर्वविद्याराजाय ह्रीं कृष्णाय गोपालचूडामणये स्वाहा । नमो
 भगवते दधिवामनाय (ॐ) । तद्वह्निर्दशदलपद्मम् । महाविष्णुः प्रणवमालायुक्तं वृत्तम् । वृत्ताद्वह्निः
 षोडशदलपद्मम् । तेषु दलेषु श्रीकृष्णसुदर्शनषोडशाक्षरमञ्जौ च । ॐ नमो
 भगवते रुक्मिणीवल्लभाय स्वाहा । ॐ नमो भगवते महासुदर्शनाय हुं
 फट् । तद्वह्निर्दशदलपद्मम् । सुदर्शनमालामञ्जौ । अभाह्नेऽउडक्कल्लत्तपुं
 ओओअअः । सुदर्शनमहाचक्राय दीप्तरूपाय सर्वतो मां रक्षरक्ष सहस्रारं हुं
 फट् स्वाहा । तद्वह्निर्बैराहबीजयुक्तं वृत्तम् । तद्वह्निर्दशदलपद्मम् । तेषु दलेषु श्रीकृष्णवामनाष्टादशाक्षरमञ्जौ । ह्रीं कृष्णाय गोविन्दाय
 गोपीजनवल्लभाय स्वाहा । ॐ नमो विष्णवे सुरपतये महाबलाय स्वाहा ।
 तद्वह्निर्दशदलपद्मम् । गरुडपञ्चाक्षरीमञ्जौ गरुडमालामञ्जौ । क्षिप ॐ स्वाहा । ॐ नमः
 पक्षिराजाय सर्वविषभूतरक्ष कृत्यादिभेदनाय सर्वैष्टाथकाय स्वाहा । तद्वह्निर्मा-
 याबीजयुक्तं वृत्तम् । वृत्ताद्वह्निः पुनरष्टदलपद्मम् । तेषु दलेषु श्रीकृष्णवामनाष्टा-
 क्षरमञ्जौ । ॐ नमो दामोदराय । ॐ वामनाय नमः ॐम् । तद्वह्निर्दशदलपद्मम् । नील-
 कण्ठयक्ष्मीगरुडपञ्चाक्षरीमञ्जौ च । प्रैरीं ठः (श्रीकण्ठः) । नमोऽण्डजाय ।
 तद्वह्निर्मन्मथबीजयुक्तं वृत्तम् । वृत्ताद्वह्निश्चतुर्विंशतिदलपद्मम् । तेषु दलेषु
 शरणागतनारायणमञ्जौ नारायणहयग्रीवगायत्रीमञ्जौ च । श्रीमन्नारायण-
 चरणां शरणं प्रपद्ये श्रीमते नारायणाय नमः । नारायणाय विद्महे वासुदेवाय
 धीमहि । तन्नो विष्णुः प्रचोदयात् । वागीश्वराय विद्महे हयग्रीवाय धीमहि ।
 तन्नो हंसः प्रचोदयात् । तद्वह्निर्दशदलपद्मम् । नृसिंहसुदर्शनब्रह्मगायत्रीमञ्जौ ।
 यज्ञनखाय विद्महे तीक्ष्णदंष्ट्राय धीमहि । तन्नो नृसिंहः प्रचोदयात् । सुदर्शनाय
 विद्महे हेतिराजाय धीमहि । तन्नश्चक्रः प्रचोदयात् । तत्सवितुर्वरेण्यं भर्गो देवस्य
 धीमहि । धियो यो नः प्रचोदयात् । तद्वह्निर्दशदलपद्मम् । नृसिंहहयग्रीवानुष्टुभमञ्जौ उग्रं
 वीरं महाविष्णुं ज्वलन्तं सर्वतोमुखम् । नृसिंहं भीषणं भद्रं मृत्युमृत्यु नमा-

म्यहम् । ऋग्यजुःसामरूपाय वेदाहरणकर्मणे । प्रणवोद्गीथवपुषे महाशशि-
रसे नमः । तद्वल्कपोलेषु रामकृष्णानुष्टुभमग्नौ । रामभद्र महेश्वास रघुवीर
नृपोत्तम । भो दशास्यान्तकास्माकं रक्षां कुरु देहि श्रियं च मे । देवकीसुत
गोविन्द वासुदेव जगत्पते । देहि मे तनयं कृष्ण त्वामहं शरणं गतः । तद्ब्रुहिः
प्रणवसंपुटिताग्निबीजयुक्तं वृत्तम् । ॐ रमोमिति । वृत्ताद्ब्रुहिः षट्त्रिंशद्-
लपद्भ्यम् । तेषु दलेषु हयग्रीवषट्त्रिंशदक्षरमग्नः पुनरष्टत्रिंशदक्षरमग्नश्च ।
हंसः । विश्वोत्तीर्णस्वरूपाय चिन्मयानन्दरूपिणे । तुभ्यं नमो हयग्रीव विद्या-
राजाय विष्णवे । सोहम् । हौ (हौं) ॐ नमो भगवते हयग्रीवाय सर्ववा-
गीश्वरेश्वराय सर्ववेदमयाय सर्वविद्यां मे देहि स्वाहा । तद्वल्कपोलेषु
प्रणवादिनमोन्ताश्रतुर्ध्वन्ताः केशवादिचतुर्विंशतिमग्नश्च । अवशिष्टद्वाद-
शस्थानेषु रामकृष्णगायत्रीद्वयवर्णचतुष्टयमेकैकस्थले । ॐ केशवाय नमः ।
ॐ नारायणाय नमः । ॐ माधवाय नमः । ॐ गोविन्दाय नमः । ॐ विष्णवे
नमः । ॐ (अं) मधुसूदनाय नमः । ॐ त्रिविक्रमाय नमः । ॐ वाम-
नाय नमः । ॐ श्रीधराय नमः । ॐ हृषीकेशाय नमः । ॐ पद्मनाभाय
नमः । ॐ दामोदराय नमः । ॐ संकर्षणाय नमः । ॐ वासुदेवाय नमः ।
ॐ प्रद्युम्नाय नमः । ॐ मलिकर्णाय नमः । ॐ पुरुषोत्तमाय नमः । ॐ मधोक्षजा-
य नमः । ॐ नारसिंहाय नमः । ॐ मधुताय नमः । ॐ जनार्दनाय नमः ।
ॐ सुषेन्द्राय नमः । ॐ हरये नमः । ॐ श्रीकृष्णाय नमः । दाशरथाय विद्महे
सीतावल्लभाय धीमहि । तन्नो रामः प्रचोदयात् । दामोदराय विद्महे वासु-
देवाय धीमहि । तन्नः कृष्णः प्रचोदयात् । तद्ब्रुहिः प्रणवसंपुटिताकुसवीज-
युक्तं वृत्तम् । ॐ क्रोमोमिति । तद्ब्रुहिः पुनर्वृत्तं तन्मध्ये द्वादशकुक्षिस्थानानि
सान्तरालानि । तेषु कौस्तुभवनमालाश्रीवत्ससुदर्शनगरुडपद्मध्वजानन्तशा-
र्ङ्गगदाशङ्खनन्दकमग्नः प्रणवादिनमोन्ताश्रतुर्ध्वन्ताः क्रमेण । ॐ कौस्तुभाय
नमः । ॐ वनमालायै नमः । ॐ श्रीवत्साय नमः । ॐ सुदर्शनाय नमः ।
ॐ गरुडाय नमः । ॐ पद्माय नमः । ॐ ध्वजाय नमः । ॐ भन-
न्ताय नमः । ॐ शार्ङ्गाय नमः । ॐ गदायै नमः । ॐ शङ्खाय नमः । ॐ
नन्दकाय नमः । तदन्तरालेषु—ॐ विष्वक्सेनाय नमः । ॐ आचक्राय
स्वाहा । ॐ विचक्राय स्वाहा । ॐ सुचक्राय स्वाहा । ॐ धीचक्राय स्वाहा ।
ॐ संचक्राय स्वाहा । ॐ ज्वालाचक्राय स्वाहा । ॐ कुक्षोत्क्राय स्वाहा ।
ॐ महोत्क्राय स्वाहा । ॐ वीर्योत्क्राय स्वाहा । ॐ शुल्क्राय स्वाहा । ॐ
सहस्रोत्क्राय स्वाहा । इति प्रणवादिमग्नः । तद्ब्रुहिः प्रणवसंपुटितगरुडपद्मशार-
युक्तं वृत्तम् । ॐ क्षिप ॐ स्वाहा । ॐ तन्न द्वादशवज्रैः सान्तरालैरलङ्कृतम् । तेषु

वज्रेषु ॐ पद्मनिधये नमः । ॐ महापद्मनिधये नमः । ॐ गरुडनिधये नमः । ॐ शङ्खनिधये नमः । ॐ मकरनिधये नमः । ॐ कच्छपनिधये नमः । ॐ विद्यानिधये नमः । ॐ परमानन्दनिधये नमः । ॐ मोक्षनिधये नमः । ॐ लक्ष्मीनिधये नमः । ॐ ब्रह्मनिधये नमः । ॐ श्रीमुकुन्दनिधये नमः । ॐ वैकुण्ठनिधये नमः । तत्संधिस्थानेषु—ॐ विद्याकल्पकतरवे नमः । ॐ मानन्दकल्पकतरवे नमः । ॐ ब्रह्मकल्पकतरवे नमः । ॐ मुक्तिकल्पकतरवे नमः । ॐ ममृतकल्पकतरवे नमः । ॐ बोधकल्पकतरवे नमः । ॐ विभूतिकल्पकतरवे नमः । ॐ वैकुण्ठकल्पकतरवे नमः । ॐ वेदकल्पकतरवे नमः । ॐ योगकल्पकतरवे नमः । ॐ यज्ञकल्पकतरवे नमः । ॐ पद्मकल्पकतरवे नमः । तच्च शिवगायत्रीपरब्रह्ममन्त्राणां वर्णवृत्ताकारेण संवेष्ट्य । तत्पुरुषाय विद्महे महादेवाय धीमहि । तन्नो रुद्रः प्रचोदयात् । श्रीमन्नारायणो ज्योतिरात्मा नारायणः परः । नारायणपरं ब्रह्म नारायण नमोस्तु ते । तद्वहिः प्रणवसंपुटितश्रीबीजयुक्तं वृत्तम् । ॐ श्रीमोमिति । वृत्ताद्वहिश्रवार्तिशङ्खपद्मम् । तेषु दलेषु व्याहृतिशिरःसंपुटितवेदगायत्रीपादचतुष्टयसूर्याष्टाक्षरीमन्त्रौ । ॐ मूः । ॐ भुवः । ॐ सुवः । ॐ महः । ॐ जनः । ॐ तपः । ॐ सत्यम् । ॐ तत्सवितुर्वरेण्यम् । ॐ भर्गो देवस्य धीमहि । ॐ धियो यो नः प्रचोदयात् । ॐ परोरजसे सावदोम् । ॐ मापोज्योती रसोऽमृतं ब्रह्म भूर्भुवः सुवरोम् । ॐ घृणिः सूर्य आदित्यः । तद्वहसंधिषु प्रणवश्रीबीजसंपुटितनारायणबीजं सर्वत्र । ॐ श्रीमं श्रीमोम् । तद्वहिरष्टशुक्लाङ्कितभूचक्रम् । चक्रान्तश्चतुर्विधं हंसः सोऽहंमन्त्रौ प्रणवसंपुटिता नारायणास्त्रमन्त्राश्च । ॐ हंसः सोहम् । ॐ नमो नारायणाय हुं फद् । तद्वहिः प्रणवमालासंयुक्तं वृत्तम् । वृत्ताद्वहिः पञ्चाशदङ्कपद्मम् । तेषु दलेषु मातृकापञ्चाशदक्षरमात्मलकारवर्ज्या । तद्वहसंधिषु प्रणवश्रीबीजसंपुटितरामकृष्णमालामन्त्रौ । ॐ श्रीमो नमो भगवते रघुनन्दनाय रक्षोघ्नविशदाय मधुरप्रसन्नवदनायामिततेजसे बलाय रामाय विष्णवे नमः । श्रीमो नमः कृष्णाय देवकीपुत्राय बासुदेवाय निर्गलच्छेदनाय सर्वलोकाधिपतये सर्वजगन्मोहनाय विष्णवे कामितार्थदाय स्वाहा श्रीमोम् । तद्वहिरष्टशुक्लाङ्कितभूचक्रम् । तेषु प्रणवसंपुटितमहानीलकण्ठमन्त्रवर्णानि । ॐ मो नमो नीलकण्ठाय । ॐ शूलामेषु लोकपालमन्त्राः प्रणवादिजमोन्ताश्चतुर्व्यन्ताः क्रमेण । ॐ मिन्द्राय नमः । ॐ मग्नये नमः । ॐ यमाय नमः । ॐ निर्ऋतये नमः । ॐ वरुणाय नमः । ॐ वायवे नमः । ॐ सोमाय नमः । ॐ भीमशानाय नमः । तद्वहिः प्रणवमालायुक्तं वृत्तत्रयम् । तद्वहिर्भूपुरचतुष्टयं चतुर्द्वारयुतं चक्रकोणचतुष्टयमहावज्रविभूषितम् । तेषु वज्रेषु प्रणवश्रीबीज-

संपुदितामृतवीजद्वयम् । ॐ श्रीं ठं बं श्रीमोमिति । बहिर्भूपुरवीध्याम्—
 ॐ माधारशक्त्यै नमः । ॐ मूलप्रकृत्यै नमः । ॐ मादिकूर्माय नमः । ॐ म-
 नन्ताय नमः । ॐ पृथिव्यै नमः । मध्यभूपुरवीध्याम्—ॐ क्षीरसमुद्राय
 नमः । ॐ रत्नद्वीपाय नमः । ॐ मणिमण्डपाय नमः । ॐ श्वेतच्छत्राय
 नमः । ॐ कल्पकवृक्षाय नमः । ॐ रत्नसिंहासनाय नमः । प्रथमभूपुरवी-
 ध्यामो धर्मज्ञानवैराग्यैश्वर्याधर्माज्ञानावैराग्यान्श्वर्यसत्त्वरजस्तमोमायाविद्यान-
 न्तपद्माः प्रणवादिनमोन्ताश्चतुर्थ्यन्ताः क्रमेण । अन्तर्वृत्तवीध्यामोमनुग्रहायै
 नमः । ॐ नमो भगवते विष्णवे सर्वभूतात्मने वासुदेवाय सर्वात्मसंयोग-
 योगपीठात्मने नमः । वृत्तावकाशेषु—बीजं प्राणं च शक्तिं च दृष्टिं वक्ष्या-
 दिकं तथा । मन्त्रयन्त्राख्यगायत्रीप्राणस्थापनमेव च । भूतदिक्पालबीजानि
 यन्त्रस्याङ्गानि वै दश । मूलमन्त्रमालामन्त्ररुचचदिव्यबन्धनमन्त्राश्च । एवं-
 विधमेतद्यन्त्रं महामन्त्रमयं योगधीरान्तैः परमर्त्तैरलंकृतं षोडशोपचार-
 भ्यर्चितं जपहोमादिना साधितमेतद्यन्त्रं शुद्धब्रह्मतेजोमयं सर्वाभयंकरं समस्त-
 दुरितक्षयकरं सर्वाभीष्टसंपादकं सायुज्यमुक्तिप्रदमेतत्परमवैकुण्ठमहानारा-
 यणयन्त्रं प्रज्वलति । तस्योपरि च निरतिशयानन्दतेजोराश्वभ्यन्तरसमासीनं
 वाचामगोचरानन्दतेजोराश्व्याकारं विश्वारविर्भूतानन्दविग्रहं बोधानन्दस्व-
 रूपं निरतिशयसौन्दर्यपारावारं तुरीयस्वरूपं तुरीयानीतं चाद्वैतपरमानन्दनिर-
 न्तरातितुरीयनिरतिशयसौन्दर्यानन्दपारावारं लावण्यवाहिनीकलोलतटिज्ञा-
 सुरं दिव्यमङ्गलविग्रहं मूर्तिमद्भिः परममङ्गलरूपसेव्यमानं चिदानन्दमपरान्त-
 कोटिरविप्रकाशैरनन्तभूषणैरलंकृतं सुदर्शनपाञ्चजन्यपद्मगदासिंहाङ्गमुसल-
 परिघाद्यैश्चिन्मयैरनेकायुधगणैर्मूर्तिमद्भिः सुसेवितम् । बाह्यवृत्तवीध्यां विम-
 लोत्कर्षिणी ज्ञाना क्रिया योगा प्रह्वी सत्येशाना प्रणवादिनमोन्ताश्चतुर्थ्यन्ताः
 क्रमेण । श्रीवत्सकौस्तुभवनमालाङ्कितवक्षसं ब्रह्मकलरवनामृतपुष्पवृष्टिभिः
 सन्ततमानन्दं ब्रह्मानन्दरसनिर्भरसंस्पर्शैरतिमङ्गलं शेषायुतफणाजालविपुल-
 च्छत्रशोभितं तत्फणामण्डलोदर्विर्मगिद्योतितविग्रहं तदङ्गकान्तिनिर्देशस्तत् नि-
 रतिशयब्रह्मगन्धस्वरूपं निरतिशयानन्दब्रह्मगन्धविशेषाकारमनन्तब्रह्मगन्धा-
 कारसमष्टिविशेषमनन्तानन्दतुलसीमालयैरभिनवं चिदानन्दमयानन्तपुष्पमा-
 ल्यपिंराजमानं तेजःप्रवाहतरङ्गतत्परम्पराभिज्वलन्तं निरतिशयानन्दं काङ्क्षि-
 तविशेषाद्यनैरभितोऽतिशयं प्रज्वलन्तं बोधानन्दमयानन्तधूपदीपावलिभि-
 रतिशोभितं निरतिशयानन्दचामरविशेषैः परिसेवितं निरन्तरनिरुपमनि-
 रतिशयोत्कटशानानन्दानन्तगुच्छफलैरलंकृतं चिन्मयानन्ददिव्यविमानच्छत्र-
 ध्वजराजिभिर्विराजमानं परममङ्गलानन्तदिव्यतेजोभिर्ज्वलन्तमतिशयं वाचा-
 मगोचरमनन्ततेजोराश्वन्तर्गतमर्धमात्राभक्तं तुभ्यं ध्वन्यात्मकं तर्गयातीत

मवाच्यं नादविन्दुकलाध्यात्मस्वरूपं चेत्याद्यनन्ताकारेणावस्थितं निगुणं निष्क्रियं निर्मलं निरवयवं निरञ्जनं निराकारं निराश्रयं निरतिशयाद्वैतपरमानन्दलक्षणमादिनारायणं ध्यायेदित्युपनिषत् ॥ इत्याथर्वणमहानारायणोपनिषदि परममोक्षस्वरूपनिरूपणद्वारा त्रिपाद्विभूतिपरमवैकुण्ठमहानारायण-यज्ञस्वरूपनिरूपणं नाम सप्तमोऽध्यायः ॥ ७ ॥

ततः पितामहः परिपृच्छति भगवन्तं महाविष्णुं भगवन्ब्रुवाद्द्वैतपरमानन्दलक्षणपरब्रह्मणस्तव कथं विरूढवैकुण्ठप्रासादप्राकारविमानाद्यनन्तवस्तुभेदः । सत्यमेवोक्तमिति भगवान्महाविष्णुः परिहरति । यथा शुद्धसुवर्णस्य कटकमुकुटाद्भेदः । यथा समुद्रसलिलस्य स्थूलसूक्ष्मतरङ्गफेनबुद्बुद-करकलवणपाषाणाद्यनन्तवस्तुभेदः । यथा भूमेः पर्वतवृक्षतृणगुल्मलता-द्यनन्तवस्तुभेदः । तथैवाद्वैतपरमानन्दलक्षणपरब्रह्मणो मम सर्वाद्वैतमुपपन्नं भवत्येव । मत्स्वरूपमेव सर्वं मय्यतिरिक्तमणुमात्रं न विद्यते । पुनः पितामहः परिपृच्छति । भगवन् परमवैकुण्ठ एव परममोक्षः । परममोक्षस्त्वेक एव श्रूयते सर्वत्र । कथमनन्तवैकुण्ठाश्चानन्तानन्दसमुद्रादयश्चानन्तभूतयः सन्तीति । तथेति होवाच भगवान्महाविष्णुः । एकस्मिन्नविद्यापादेऽनन्त-कोटिब्रह्माण्डानि सावरणानि श्रूयन्ते । तस्मिन्नेकस्मिन्नण्डे बहवो लोकाश्च बहवो वैकुण्ठाश्चानन्तविभूतयश्च सन्त्येव । सर्वाण्डेष्वनन्तलोकाश्चानन्तवै-कुण्ठाः सन्तीति सर्वेषां सत्त्वभिमतम् । पादत्रयेऽपि किं वक्तव्यं निरतिश-यानन्दाविभावो मोक्ष इति मोक्षलक्षणं पादत्रये वर्तते । तस्मात्पादत्रयं परममोक्षः । पादत्रयं परमवैकुण्ठः । पादत्रयं परमकैवल्यमिति । ततः शुद्ध-चिदानन्दब्रह्मविलासानन्दाश्चानन्तपरमानन्दविभूतयश्चानन्तवैकुण्ठाश्चानन्त-परमानन्दसमुद्रादयः सन्त्येव । उपासकस्ततोऽभ्येत्यंविधिं नारायणं ध्यात्वा प्रदक्षिणनमस्कारान्विधाय विविधोपचारैरभ्यर्च्य निरतिशयाद्वैतपरमानन्द-लक्षणो भूत्वा तदग्रे सावधानेनोपविश्याद्वैतयोगमास्थाय सर्वाद्वैतपरमान-न्दलक्षणाखण्डमिततेजोराश्याकारं विभाव्योपासकः स्वयं शुद्धबोधानन्दम-यामृतनिरतिशयानन्दतेजोराश्याकारो भूत्वा महावाक्यार्थमनुस्मरन् ब्रह्माह-मस्मि अहमस्मि ब्रह्माहमस्मि योऽहमस्मि ब्रह्माहमस्मि अहमेवाहं मां जुहोमि स्वाहा । अहं ब्रह्मेति भावनया यथा परमतेजोमहानदीप्रवाहपरमतेजःपार-वारैः प्रविशति । यथा परमतेजःपारावारतरङ्गाः परमतेजःपारावारैः प्रविशन्ति । तथैव सच्चिदानन्दात्मोपासकः सर्वपरिपूर्णाद्वैतपरमानन्दलक्षणे परब्रह्मणि नारायणे मयि सच्चिदानन्दात्मकोऽहमजोऽहं परिपूर्णोऽहमस्मीति प्रविवेश । तत उपासको निस्तरङ्गाद्वैतापारनितिशयसच्चिदानन्दसमुद्रो बभूव । यस्त्व-नेन मार्गेण सम्यगाचरति स नारायणो भवत्यसंशयमेव । अनेन मार्गेण

सर्वे मुनयः सिद्धिं गताः । असंख्याताः परमयोगिनश्च सिद्धिं गताः । ततः शिष्यो गुरुं परिपृच्छति । भगवन्सालम्बनिरालम्बयोगौ कथमिति ब्रूहीति । सालम्बस्तु समस्तकर्मातिदूरतया करचरणादिभूतिविशिष्टं मण्डलाद्यालम्बनं सालम्बयोगः । निरालम्बस्तु समस्तनामरूपकर्मातिदूरतया सर्वकामाद्यन्तःकरणवृत्तिसाक्षितया तदालम्बनशून्यतया च भावनं निरालम्बयोगः । अथ च निरालम्बयोगाधिकारी कीदृशो भवति । अमानित्वादिलक्षणोपलक्षितो यः पुरुषः स एव निरालम्बयोगाधिकारी कार्यः कश्चिदस्ति । तस्मात्सर्वेपामधिकारिणामनधिकारिणां भक्तियोग एव प्रशस्यते । भक्तियोगो निरुपद्रवः । भक्तियोगान्मुक्तिः । बुद्धिमतामनायासेनाविरादेव तत्त्वज्ञानं भवति । तत्कथमिति । भक्तवत्सलः स्वयमेव सर्वेभ्यो मोक्षविद्वेभ्यो भक्तिनिष्ठान्सर्वान्परिपालयति । सर्वाभीष्टान्प्रयच्छति । मोक्षं दापयति । चतुर्मुखादीनां सर्वेपामपि विना विष्णुभक्त्या बल्पकोटिभिर्मांक्षो न विद्यते । कारणेन विना कार्यं नोदेति । भक्त्या विना ब्रह्मज्ञानं कदापि न जायते । तस्मात्त्वमपि सर्वोपायान्परित्यज्य भक्तिमाश्रय । भक्तिनिष्ठो भव । भक्तिनिष्ठो भव । भक्त्या सर्वसिद्धयः सिध्यन्ति । भक्त्याऽसाध्यं न किञ्चिदस्ति । एवंविधं गुरुपदेशमाकर्ण्य सर्वं परमतत्त्वरहस्यमवबुध्य सर्वसंशयान्निवृण्व्य क्षिप्रमेव मोक्षं साधयामीति निश्चित्य ततः शिष्यः समुत्थाय प्रदक्षिणनमस्कारं कृत्वा गुरुभ्यो गुरुपूजां विधाय गुर्वनुज्ञया क्रमेण भक्तिनिष्ठो भूत्वा भक्त्यतिशयेन पक्वं विज्ञानं प्राप्य तस्मादनायासेन शिष्यः क्षिप्रमेव साक्षान्नारायणो बभूवेत्युपनिषत् ॥ ततः प्रोवाच भगवान् महाविष्णुश्चतुर्मुखमवलोक्य ब्रह्मन् परमतत्त्वरहस्यं ते सर्वं कथितम् । तस्मिन्मन्त्रेण मोक्षो भवति । तदनुष्ठानेन सर्वमविदितं विदितं भवति । यस्त्वरूपज्ञानिनः सर्वमविदितं विदितं भवति । तत्सर्वं परमरहस्यं कथितम् । गुरुः क इति । गुरुः साक्षादादिनारायणः पुरुषः । स आदिनारायणोऽहमेव । तस्मान्मामेकं शरणं ब्रज । मद्भक्तिनिष्ठो भव । मदीयोपासनां कुरु । मामेव प्राप्स्यसि । मद्भक्तित्तकं सर्वं बाधितम् । मद्भक्तित्तकमबाधितं न किञ्चिदस्ति । निरतिशयानन्दद्वितीयोऽहमेव । सर्वपरिपूर्णाऽहमेव । सर्वाश्रयोऽहमेव । बाचामगोचरनिराकारपरब्रह्मस्वरूपोऽहमेव । मद्भक्तित्तकमणुमात्रं न विद्यते । इत्येवं महाविष्णोः परमिममुपदेशं लब्ध्वा पितामहः परमानन्दं प्राप । विष्णोः कराभिमर्शनेन दिव्यज्ञानं प्राप्य पितामहस्ततः समुत्थाय प्रदक्षिणनमस्कारान्विधाय विविधोपचारैर्महाविष्णुं प्रपूज्य प्राञ्जलिभूत्वा विनयेनोपसंगम्य भगवन् भक्तिनिष्ठां मे प्रयच्छ । त्वदर्भञ्ज मां परिपालय कृपालय । तथैव साधुसाध्विति साधुप्रशंसापूर्वकं महाविष्णुः प्रोवाच मदुपासकः सर्वोत्कृष्टः स भवति । मदुपा-

सनया सर्वमङ्गलानि भवन्ति । मनुपासनया सर्वं जयति । मनुपासकः सर्वबन्धो भवति । मदीयोपासकस्सासाध्यं न किञ्चिदस्ति । सर्वे बन्धाः प्रविनश्यन्ति । सद्भुतमिव सर्वे देवास्तं सेवन्ते । महाश्रेयांसि च सेवन्ते । मनुपासकस्तस्माच्चिरतिशयाद्वैतपरमानन्दलक्षणपरब्रह्म भवति । यो वै मुमुक्षुरनेन मार्गेण सम्भगाचरति स परमानन्दलक्षणपरब्रह्म भवति । यस्तु परमतत्त्वरहस्याधर्वणमहानारायणोपनिषदमधीते स सर्वेभ्यः पापेभ्यो मुक्तो भवति । ज्ञानाज्ञानकृतेभ्यः पातकेभ्यो मुक्तो भवति । महापातकेभ्यः पूतो भवति । रहस्यकृतप्रकाशकृतचिरकालात्यन्तकृतेभ्यस्तेभ्यः सर्वेभ्यः पापेभ्यो मुक्तो भवति । स सकललोकाञ्जयति । स सकलमन्त्रजपनिष्ठो भवति । स सकलवेदान्तरहस्याधिगतपरमार्थज्ञो भवति । स सकलभोगभुग्भवति । स सकलयोगविद्भवति । स सकलजगत्परिपालको भवति । सोऽद्वैतपरमानन्दलक्षणं परब्रह्म भवति । इदं परमतत्त्वरहस्यं न वाच्यं गुरुभक्तिविहीनाय । न चाशुश्रूषवे वाच्यम् । न तपोविहीनाय नास्तिकाय । न दाम्भिकाय मङ्गक्तिविहीनाय । मात्सर्याङ्किततनवे न वाच्यम् । न वाच्यं मदसूयापराय कृतज्ञाय । इदं परमरहस्यं यो मङ्गक्तेष्वभिधास्यति । मङ्गक्तिनिष्ठो भूत्वा मामेव प्राप्स्यति । आवयोर्ध्वं इमं संवादमध्येत्यति । स नरो ब्रह्मनिष्ठो भवति । श्रद्धावाननसूयो ष्टयुयात्पठति वा य इमं संवादमावयोः स पुहयो मत्सायुज्यमेति । ततो महाविष्णुस्मितोदधे । तनो ब्रह्मा स्वस्थानं जगामेशुपनिषत् ॥ इत्याधर्वणमहानारायणोपनिषदि परमसायुज्यमुक्तिस्वरूपनिरूपणं नामाष्टमोऽध्यायः ॥८॥ उत्तरकाण्डः समाप्तः ॥ ॐ भद्रं कर्णेभिरिति शान्तिः॥

इति त्रिपाद्विभूतिमहानारायणोपनिषत्समाप्ता ॥

अद्वयतारकोपनिषत् ॥ ५५ ॥

ईतासंभवविज्ञानसंसिद्धाद्वयतारकम् ।

तारकं ब्रह्मेति गीतं बन्दे श्रीरामवैभवम् ॥

ॐ पूर्णमद इति शान्तिः ।

ॐ अथातोऽद्वयतारकोपनिषदं व्याख्यास्यामो यतये जितेन्द्रियाय शम-
दमादिषड्गुणपूर्णाय । चित्स्वरूपोऽहमिति सदा भावयन्त्यग्न्यङ्किमीलिताक्षः
किञ्चिदुन्मीलिताक्षो वान्तर्दृष्ट्या भृदहरादुपरि सच्चिदानन्दतेजःकूटरूपं
परब्रह्मावलोकयन्सदादपो भवति । गर्भजन्मजगमरणसंसारमहद्भयसंतार-
यति तस्मात्तारकमिति । जीवेश्वरौ मायिकौ विज्ञाय सर्वविद्वेषं नेति

नेतीति विहाय यदवशिष्यते तदद्वयं ब्रह्म तत्सिद्धौ लक्ष्यप्रयानुसंधानः कर्तव्यः । देहमध्ये ब्रह्मनाडी सुषुम्ना सूर्यरूपिणी पूर्णचन्द्राभा वर्तते । सा तु मूलाधारादारभ्य ब्रह्मरन्ध्रगामिनी भवति । तन्मध्ये तल्लिकोटिसमानकान्त्या सृणालसूत्रवत्सूक्ष्माङ्गी कुण्डलिनीति प्रसिद्धास्ति । तां दृष्ट्वा मनसैव नरः सर्वपापविनाशद्वारा मुक्तो भवति । फालोर्ध्वगललाटविशेषमण्डले निरन्तरं तेजस्सारकयोगविस्फुरणेन पश्यति चेत्सिद्धो भवति । तर्जन्यप्रोन्मीलितकर्णरन्ध्रद्वये तत्र फूत्कारशब्दो जायते । तत्र स्थिते मनसि चक्षुर्मध्यगतनीलज्योतिस्थलं विलोकयान्तर्दृष्ट्या निरतिशयसुखं प्राप्नोति । एवं हृदये पश्यति । एवमन्तर्लक्ष्यलक्षणं सुमुखुभिरुपाख्यम् ॥ अथ बहिर्लक्ष्यलक्षणं नासिकाग्रे चतुर्भिः पद्भिरष्टभिर्देशभिर्द्वादशभिः क्रमादङ्गुलान्ते नीलधुतिश्यामत्वसहस्रकम्पङ्गीस्फुरत्पीतशुक्लवर्णद्वयोपेतव्योम यदि पश्यति स तु योगी भवति । चलदृष्ट्या व्योमभागवीक्षितुः पुरुषस्य दृष्टाग्रे ज्योतिर्मयूखा वर्तन्ते । तद्दर्शनेन योगी भवति । तसकाञ्चनसंकाशज्योतिर्मयूखा अपाङ्गान्ते भूमौ वा पश्यति तद्दृष्टिः स्थिरा भवति । शीर्षोपरि द्वादशाङ्गुलसमीक्षितुरमृतत्वं भवति । यत्र कुत्र स्थितस्य शिरसि व्योमज्योतिर्दृष्टं चेत्स तु योगी भवति ॥ अथ मध्यलक्ष्यलक्षणं प्रातश्चिन्नादिवर्णाखण्डसूर्यचक्रबद्धहिज्जवालावलीवत्तद्विहीनान्तरिक्षवत्पश्यति । तदाकाराकारितयावतिष्ठति । तद्भूयोदर्शनेन गुणरहिताकाशं भवति । विस्फुरत्तारकाकारसंदीप्यमानागाढतमोपमं परमाकाशं भवति । कालानलसमद्योतमानं महाकाशं भवति । सर्वोत्कृष्टपरमधुतिप्रद्योतमानं तत्त्वाकाशं भवति । कोटिसूर्यप्रकाशवैभवसंकाशं सूर्याकाशं भवति । एवं बाह्याभ्यन्तरस्थव्योमपञ्चकं तारकलक्ष्यम् । तद्दर्शी विमुक्तफलस्तादृग्योमसमानो भवति । तस्मात्तारक एव लक्ष्यममनस्कफलप्रदं भवति । तत्तारकं द्विविधं पूर्वार्धतारकमुत्तरार्धममनस्कं चेति । तदेव श्लोको भवति । तद्योगं च द्विधा विद्धि पूर्वोत्तरविधानतः । पूर्वं तु तारकं विद्यादमनस्कं तदुत्तरमिति । अक्षयन्तस्तारयोश्चन्द्रसूर्यप्रतिफलनं भवति । तारकाभ्यां सूर्यचन्द्रमण्डलदर्शनं ब्रह्माण्डमिव पिण्डाण्डशिरोमध्यस्थाकाशे रवीन्दुमण्डलद्वितयमस्तीति निश्चित्य तारकाभ्यां तद्दर्शनमात्राण्युभयं कथ्यदृष्ट्या मनोयुक्तं ध्यायेत् । तद्योगाभावे इन्द्रियप्रवृत्तेरनवकाशात् । तस्मादन्तर्दृष्ट्या तारक एवानुसंधेयः । तत्तारकं द्विविधं मूर्तितारकममूर्तितारकं चेति । यदिन्द्रियान्तं तन्मूर्तिमत् । यद्भूयुगातीतं तदमूर्तिमत् । सर्वत्रान्तःपदार्थविवेचने मनोयुक्ताभ्यास इष्यते तारकाभ्यां सर्वस्वसत्त्वदर्शनान्मनोयुक्तेनान्तरीक्षणेन सन्निदानन्दस्वरूपं ब्रह्मैव । तस्माच्छुक्लनेजोमयं ब्रह्मेति सिद्धम् । तद्ब्रह्म मनःसहकारिचक्षुषान्तर्दृष्ट्या वेद्यं भवति । एवममूर्तितार-

कमपि मनोयुक्तेन चक्षुषैव दहरादिकं वेद्यं भवति रूपग्रहणप्रयोजनस्य मनश्चक्षुरपीनत्वाद्वाह्यवदान्तरेऽप्यात्ममनश्चक्षुःसंयोगेनैव रूपग्रहणकार्योद-
यात् । तस्मान्मनोयुक्तान्तरदृष्टितारकप्रकाशा भवति । भूयुगमध्यविले
दृष्टि तद्धारोर्ध्वस्थिततेज आविर्भूतं तारकयोगो भवति । तेन सह मनोयुक्तं
तारकं सुसंयोज्य प्रयत्नेन भूयुग्मं सावधानतया किञ्चिदूर्ध्वमुखेपयेत् ।
इति पूर्वभागी तारकयोगः । उत्तरं त्वमूर्तिमदमनस्कमित्युच्यते । तालुमूलो-
र्ध्वभागे महात्र ज्योतिर्मयूखो वर्तते । तद्योगिभिर्ध्येयम् । तस्मादणिमादि-
सिद्धिर्भवति । अन्तर्बाह्यलक्ष्ये दृष्टौ निमेषोन्मेषवर्जितायां सत्यां शांभवी
मुद्रा भवति । तन्मुद्रारूढज्ञानिवासाद्भूमिः पवित्रा भवति । तद्गुह्या
सर्वे लोकाः पवित्रा भवन्ति । तादृशपरमयोगिपूजा यस्य लभ्यते सोऽपि
मुक्तो भवति । अन्तर्लक्ष्यजलज्योतिःस्वरूपं भवति । परमगुरुपदेशेन
सहस्रारे जलज्योतिर्वा बुद्धिगुह्यानिहितज्योतिर्वा पोडशान्तस्थतुरीयचैतन्यं
वान्तर्लक्ष्यं भवति । तद्दर्शनं सदाचार्यमूलम् । आचार्यो वेदसंपन्नो
विष्णुभक्तो विमत्सरः । योगज्ञो योगनिष्ठश्च सदा योगात्मकः शुचिः ॥
गुरुभक्तिसमायुक्तः पुरुषज्ञो विदोपतः । एवंलक्षणसंपन्नो गुरुरित्यभिधीयते ॥
गुहाब्दस्वन्धकारः स्याद्गुहाब्दस्तन्निरोधकः । अन्धकारनिरोधित्वाद्गुरुरित्यभि-
धीयते ॥ गुरुरेव परं ब्रह्म गुरुरेव परा गतिः ॥ गुरुरेव परा विद्या गुरुरेव
परायणम् ॥ गुरुरेव परा काष्ठा गुरुरेव परं धनम् । यस्मात्तदुपदेष्टासौ
तस्माद्गुरुतरो गुरुरिति । यः सकृदुच्चारयति तस्य संसारमोचनं भवति ।
सर्वजन्मकृतं पापं तत्क्षणादेव नश्यति । सर्वान्कामानवाप्नोति । सर्वगुरु-
पाधंसिद्धिर्भवति । य एवं वेदेऽयुपनिषत् ॥ ॐ पूर्णमद इति शान्तिः ॥

इत्यह्यतारकोपनिषत्समाप्ता ॥

रामरहस्योपनिषत् ॥ ५६ ॥

कैवल्यधर्मस्वरूपेण राजमानं महोऽव्ययम् ।

प्रतियोगिविनिर्मुक्तं श्रीरामपदमाश्रये ॥

ॐ भद्रं कर्णेभिरेति शान्तिः ।

ॐ रहस्यं रामतपनं वासुदेवं च मुद्रालम् । शान्दिल्यं पैङ्गलं भिक्षुं
महच्छारीरक शिखा ॥ १ ॥ सनकाद्या योगिवर्या अन्ये च ऋषयस्तथा ।

प्रहादाया विष्णुभक्ता हनूमन्तमथाब्रुवन् ॥ २ ॥ वायुपुत्र महाबाहो किं तत्त्वं ब्रह्मवादिनाम् । पुराणेष्वष्टादशसु स्मृतिष्वष्टादशस्यपि ॥ ३ ॥ चतुर्वेदेषु शास्त्रेषु विद्यास्वाध्यात्मिकेऽपि च । सर्वेषु विद्याद्वयेषु विप्रसूर्येणशक्तिषु । एतेषु मध्ये किं तत्त्वं कथय त्वं महाबल ॥ ४ ॥ हनूमान्होवाच ॥ भो योगीन्द्राश्वैव ऋषयो विष्णुभक्तास्तथैवच ॥ शृणुष्व मामकीं वाचं भव-
बन्धविनाशिनीम् ॥ ५ ॥ एतेषु चैव सर्वेषु तत्त्वं च ब्रह्म तारकम् । राम एव परं ब्रह्म राम एव परं तपः ॥ राम एव परं तत्त्वं श्रीरामो ब्रह्म तारकम् ॥ ६ ॥ वायुपुत्रेणोक्तास्ते योगीन्द्रा ऋषयो विष्णुभक्ता हनूमन्तं पप्रच्छुः । रामस्याङ्गानि नो ब्रूहीति । हनूमान्होवाच । वायुपुत्रं विप्रेक्षं चार्णीं दुर्गा क्षेत्रपालकं सूर्यं चन्द्रं नारायणं नारसिंहं वायुदेवं वाराहं तत्सर्वान्स्वना-
त्रान्सीतां लक्ष्मणं शत्रुघ्नं भरतं विभीषणं सुग्रीवमङ्गदं जाम्बवन्तं प्रणव-
मेतानि रामस्याङ्गानि जानीयाः । तान्यङ्गानि विना रामो विघ्नकरो भवति । पुनर्वायुपुत्रेणोक्तास्ते हनूमन्तं पप्रच्छुः । आजनेय महाबल विप्राणां गृह-
स्थानां प्रणवाधिकारः कथं स्यादिति । स होवाच श्रीराम एवोवाचेति । येषामेव षडक्षराधिकारो वर्तते तेषां प्रणवाधिकारः स्वात्मान्येषाम् । केवलमकारोकारमकारार्धमात्रासहितं प्रणवमूढं यो राममन्त्रं जपति तस्य शुभकरोऽहं स्याम् । तस्य प्रणवस्वाकारस्योकारस्य मकारस्यार्धमात्रायाश्च ऋषिश्छन्दो देवता तत्तद्गर्णावर्णावस्थानं स्वरवेदाग्निगुणानुचार्यान्वहं प्रणव-
मन्त्राद्भिगुणं जप्त्वा पञ्चाद्राममन्त्रं यो जपेत् स रामो भवतीति रामेणोक्तास्त-
स्याद्रामाङ्गं प्रणवः कथित इति ॥ विभीषण उवाच ॥ सिंहासने समासीनं रामं पौलस्त्यसूदनम् । प्रणम्य दण्डवद्भूमौ पौलस्त्यो वाक्यमब्रवीत् ॥ ७ ॥ रघुनाथ महाबाहो केवलं कथितं त्वया । अङ्गानां सुलभं चैव कथनीयं च सौ-
लभम् ॥ ८ ॥ श्रीराम उवाच । अथ पञ्च दण्डकानि पितृनो मातृनो ब्रह्मणो गुरुहननः कोटियतिघ्नोऽनेककृतपापो यो मम घण्णवतिकोटिनामानि जपति स तेभ्यः पापेभ्यः प्रमुच्यते । स्वयमेव सच्चिदानन्दस्वरूपो भवेन्न किम् । पुनरुवाच विभीषणः । तत्राप्यशक्तोऽयं किं करोति । स होवाचेमम् । कैकसेय पुरश्चरणविधावशक्तो यो मम महोपनिषदं मम गीतां मन्त्रामसहस्रं मद्भिधरूप ममाष्टोत्तरशतं रामशताभिधानं नारदोक्तस्त्वराजं हनूमत्प्रोक्तं मन्त्रराजात्मकस्तत्त्वं सीतास्तत्त्वं च रामषडक्षरीत्यादिभिर्मन्त्रैर्यो मां नित्यं स्तौति तत्सदृशो भवेन्न किं भवेन्न किम् ॥ इति प्रथमोऽध्यायः ॥ १ ॥

सनकाया मुनयो हनूमन्तं पप्रच्छुः । आजनेय महाबल तारकब्रह्मणो रामचन्द्रस्य मन्त्रग्रामं नो ब्रूहीति । हनूमान्होवाच । बद्धित्थं शयनं विष्णो-
रर्धचन्द्रविभूषितम् । एकाक्षरो मनुः प्रोक्तो मन्त्रराजः सुरदुमः ॥ १ ॥ ब्रह्मा

मुनिः स्याद्वायत्रं छन्दो रामोऽस्य देवता । दीर्घार्धेन्दुयुजाङ्गानि कुर्वाद्ब्रह्मया-
त्मनो मनोः ॥ २ ॥ बीजशक्त्यादिबीजेन ह्यर्थे विनियोजयेत् । सरयूती-
रमन्दारवेदिकापङ्कजासने ॥ ३ ॥ इयामं वीरासनासीनं ज्ञानमुद्रोपशोभितम् ।
वामोऽहन्वस्तद्वक्ष्यं सीतालक्ष्मणसंयुतम् ॥ ४ ॥ अवक्षमाणमात्मानमात्म-
न्यमिततेजसम् । शुद्धरूपतिकसंकाशं केवलं मोक्षकाङ्क्षया ॥ ५ ॥ चिन्तय-
न्परमात्मानं भानुलक्षं जपेन्मनुम् । वह्निर्नारायणो नाड्यो जाठरः केवलोऽपि
च ॥ ६ ॥ अक्षरो मन्त्रराजोऽयं सर्वाभीष्टप्रदस्ततः । एकाक्षरोक्तमृष्यादि
स्यादाद्येन षडङ्गकम् ॥ ७ ॥ तारमायारमानङ्गवाक्स्वबीजैश्च षड्विधः ।
न्यक्षरो मन्त्रराजः स्यात्सर्वाभीष्टफलप्रदः ॥ ८ ॥ अक्षरश्चन्द्रभद्रान्तो द्विवि-
धश्चतुरक्षरः । ऋष्यादि पूर्ववज्ज्ञेयमेतयोश्च विचक्षणैः ॥ ९ ॥ सप्रतिष्ठौ
रमौ वायौ हृत्पञ्चाणौ मनुर्मतः । विश्वामित्रऋषिः प्रोक्तः पङ्क्तिश्छन्दोऽस्य
देवता ॥ १० ॥ रामभद्रो बीजशक्तिः प्रथमाणमिति क्रमात् । भ्रूमध्ये हृदि
नाभ्यूर्ध्वः पादयोर्विन्ध्यसेन्मनुम् ॥ ११ ॥ षडङ्गं पूर्ववद्विद्यान्मन्त्राणैर्मनुनास्त्र-
कम् । मध्ये वनं कल्पतरोर्मूले पुष्पलतासने ॥ १२ ॥ लक्ष्मणेन प्रगुणितमङ्गः
कोणेन सायकम् । अवक्षमाणं जानक्या कृतव्यजनमीश्वरम् ॥ १३ ॥
जटाभारलसच्छीर्षं इयामं मुनिगणावृतम् । लक्ष्मणेन घृतच्छत्रमथवा पुष्प-
कोपरि ॥ १४ ॥ दशास्यमथनं शान्तं ससुग्रीवविभीषणम् । एवं लब्ध्वा
जयार्थं तु वर्णलक्षं जपेन्मनुम् ॥ १५ ॥ स्वकामशक्तिवाग्लक्ष्मीस्त्ववायाः
पञ्चवर्णकाः । षडक्षरः षड्विधः स्याच्चतुर्वर्गफलप्रदः ॥ १६ ॥ पञ्चाशन्मातृका-
मन्त्रवर्णप्रत्येकपूर्वकम् । लक्ष्मीवाक्छान्मथादिश्च तारादिः स्यादनेकधा ॥ १७ ॥
भीमायामन्मथैकैकं बीजान्पुनर्गतो मनुः । चतुर्वर्णः स एव स्यात्पङ्क्त्यो
वाञ्छितप्रदः ॥ १८ ॥ स्वाहाप्स्तो हुंफटन्तो वा नत्यन्तो वा भवेद्यम् ।
अष्टाविंशत्युत्तरशतभेदः षड्वर्ण ईरितः ॥ १९ ॥ ब्रह्मा संमोहनः शक्तिर्द-
क्षिणामूर्तिरेव च । भगवत्यश्च शिवः प्रोक्ता मुनयोऽनुक्रमादिमे ॥ २० ॥
छन्दो गायत्रसंज्ञं च श्रीरामश्चैव देवता । अथवा कामबीजदेर्विश्वामित्रो
मुनिर्मनोः ॥ २१ ॥ छन्दो देव्यादिगायत्री रामभद्रोऽस्य देवता । बीज-
शक्ती यथापूर्वं षड्वर्णान्विन्यसेत्क्रमात् ॥ २२ ॥ मन्त्ररन्ध्रे भ्रुवोर्मध्ये हस्ता-
भ्यूरुपादयोः । बीजेः पद्मदीर्घयुक्तैर्वा मन्त्राणैर्वा षडङ्गकम् ॥ २३ ॥
कालाम्भोधरकान्तिकान्तमनिशं वीरासनाभ्यासितं मुद्रौ ज्ञानमर्थी दधान-
मपरं हस्ताभ्युजं जानुभिः । सीतां पार्श्वगतां सरोरुहकरां विषुज्जिभां राघवं
पश्यन्तं मुकुटाज्जटादिविविधाकल्पोज्ज्वलाङ्गं भजे ॥ २४ ॥ श्रीरामश्चन्द्रभद्रान्तो

हेन्तो नतियुतो द्विधा । सप्ताक्षरो मन्त्रराजः सर्वकामफलप्रदः ॥ २५ ॥
तारादिसहितः सोऽपि द्विविधोऽष्टाक्षरो मतः । तारं रामश्चतुर्थ्यतः क्रोडाखं
बद्धितल्पगा ॥ २६ ॥ अष्टार्णोऽयं परो मन्त्रो ऋष्यादिः स्वात्मवर्णवत् ।
पुनरष्टाक्षरस्याथ राम एव ऋषिः स्मृतः ॥ २७ ॥ गायत्रं छन्द इत्यस्य
देवता राम एव च । तारं श्रीबीजयुग्मं च बीजशक्त्यादयो मताः ॥ २८ ॥
षट्ङ्गं च ततः कुर्यान्मन्त्राणैरेव बुद्धिमान् । तारं श्रीबीजयुग्मं च रामाय नमः
उच्यते ॥ २९ ॥ ग्लोभो बीजं वदेन्मायां हृद्रामाय पुनश्च ताम् । शिवो-
माराममन्त्रोऽयं वस्वर्णस्तु वसुप्रदः ॥ ३० ॥ ऋषिः सदाशिवः प्रोक्तो गायत्रं
छन्द उच्यते । शिवोमारामचन्द्रोऽत्र देवता परिकीर्तितः ॥ ३१ ॥ दीर्घया
माययाङ्गानि तारपञ्चार्णयुक्त्या । रामं त्रिनेत्रं सोमार्धधारिणं शूलिनं परम् ।
भस्मोद्धृतिसर्वाङ्गं कपदिनमुपास्महे ॥ ३२ ॥ रामाभिरामां सौन्दर्यसीमां
सोमावतंसिकाम् । पाशाङ्कुशधनुर्बाणधरां ध्यायेन्निलोचनाम् ॥ ३३ ॥ ध्याय-
न्नेवं वर्णलक्षं जपतर्पणतत्परः । वित्त्वपन्नैः फलैः पुष्पैस्तिलाज्यैः पद्मजैर्हु-
नेत् ॥ ३४ ॥ स्वयमायान्ति निधयः सिद्धयश्च सुरेसिताः । पुनरष्टाक्षर-
स्याथ ब्रह्मगायत्रराधवाः ॥ ३५ ॥ ऋष्यादयस्तु विज्ञेयाः श्रीबीजं मम
शक्तिकम् । तत्प्रीत्यै विनियोगश्च मन्त्रार्णरङ्गकल्पना ॥ ३६ ॥ केयूराङ्गदक-
ङ्कणमणिगतैर्विद्योत्तमानं सदा रामं पार्षणचन्द्रकोटिसदृशच्छ्रेण वै राजितम् ।
हेमम्भ्रसहस्रपोटशयुते मध्ये महामण्डपे देवेश भरतादिभिः परिवृतं रामं
भजे श्यामलम् ॥ ३७ ॥ किं मन्त्रवैतुर्भिविन्शत्फलैरायाससाध्यैर्वृथा किंवि-
होभवितानमात्रविफलं । संसारदुःखावहेः । एकः सन्नपि सर्वमन्त्रफलदो
लोभादिदोषोज्जितः श्रीरामः शरणं ममेति सततं मन्त्रोऽयमष्टाक्षरः ॥ ३८ ॥
एवमष्टाक्षरः सम्यक् सप्तधा परिकीर्तितः । रामसप्ताक्षरो मन्त्र आद्यन्ते
तारसंयुतः ॥ ३९ ॥ नवार्णो मन्त्रराजः स्वाच्छ्लेषं पठुर्णवश्यसेत् । जानकी-
वल्लभ उन्तं वहेज्यायाहुमादिकम् ॥ ४० ॥ दशाक्षरोऽयं मन्त्रः स्वात्मवर्भी-
ष्टफलप्रदः । दशाक्षरस्य मन्त्रस्य वसिष्ठोऽस्य ऋषिर्विराट् ॥ ४१ ॥ छन्दोऽस्य
देवता रामः सीतापाणिपरिग्रहः । आद्यो बीजं द्विष्टः शक्तिः कामेनाङ्गक्रिया
मता ॥ ४२ ॥ शिरोललाटभ्रमध्ये तालुकणेषु हृत्पि । नाभ्यूरुजानुपादेषु
दशार्णान्विन्यसेन्मनोः ॥ ४३ ॥ अयोध्यानगरे रत्नचित्रे सौगर्णमण्डपे ।
मन्दारपुष्पराबद्धविताने तोरणाञ्जिते ॥ ४४ ॥ मिहात्मने समामीन पुष्पकोपरि
राघवम् । रक्षोभिर्हरिभिर्देवैर्दिव्ययानगतैः शुभैः ॥ ४५ ॥ संरत्यूयमानं मु-
निभिः प्रहृष्टं परिसेवितम् । सीतालंकृतवामाङ्गं लक्ष्मणेनोपसेवितम् ॥ ४६ ॥

इयामं प्रसज्जवदनं सर्वाभरणभूषितम् । ध्यायन्नेवं जपेन्मन्त्रं वर्णलक्ष्मण-
न्ययीः ॥ ४७ ॥ रामं केन्तं धनुष्पाणयेऽन्तः स्याद्द्विजसुन्दरी । दशाक्षरोऽयं
मन्त्रः स्यान्मुनिर्विद्या विराट् स्मृतः ॥ ४८ ॥ छन्दस्तु देवता प्रोक्तो रामो
राक्षसमर्दनः । शेषं तु पूर्ववत्कुर्याच्चापबाणधरं स्मरेत् ॥ ४९ ॥ तारमायार-
मानङ्गवाक्स्ववीजेश्वरं पञ्चिधः । दशार्णो मन्त्रराजः स्याद्ब्रह्मवर्णात्मको मनुः
॥ ५० ॥ शेषं षडर्णवर्ण्यं न्यासध्यानादिकं बुधैः । द्वादशाक्षरमन्त्रस्य
श्रीराम ऋषिरुच्यते ॥ ५१ ॥ जगती छन्द इत्युक्तं श्रीरामो देवता मतः ।
प्रणवो बीजमित्युक्तः क्लीं शक्तिर्ह्रीं च कीलकम् ॥ ५२ ॥ मन्त्रेणाङ्गानि वि-
न्यस्य शिष्टं पूर्ववदाचरेत् । तारं मायां समुच्चार्य भरताग्रज इत्यपि ॥ ५३ ॥
रामं क्लीं वह्निजायान्तं मन्त्रोयं द्वादशाक्षरः । ॐ हृद्भगवते रामचन्द्रभद्रौ च
हेयुतौ ॥ ५४ ॥ अर्काणो द्विविधोऽप्यस्य ऋषिध्यानादिपूर्ववत् । छन्दस्तु
जगती चैव मन्त्रार्णैरङ्गकल्पना ॥ ५५ ॥ श्रीरामेति पदं चोक्त्वा जयराम
ततः परम् । जयद्वयं वदेत्प्राज्ञो रामेति मन्त्रराजकः ॥ ५६ ॥ त्रयोदशार्णो
ऋष्यादि पूर्ववत्सर्वकामदः । पदद्वयद्विरावृत्तेरङ्गं ध्यानं दशार्णवत् ॥ ५७ ॥
तारादिसहितः सोऽपि स चतुर्दशवर्णकः । त्रयोदशार्णमुच्चार्य पश्चाद्दामेति
योजयेत् ॥ ५८ ॥ स वै पञ्चदशार्णस्तु जपतां कल्पभूतहृद् । नमश्च सीताप-
तये रामायेति हनद्वयम् ॥ ५९ ॥ ततस्तु कवचास्त्रान्तः षोडशाक्षर ईरितः ।
तस्यागस्त्यऋषिश्छन्दो बृहती देवता च सः ॥ ६० ॥ रां बीजं शक्तिरङ्गं च
कीलकं हुमिनीरितम् । द्विपञ्चत्रिचतुर्वर्णैः सर्वैरङ्गं न्यसेत्कमात् ॥ ६१ ॥
तारादिसहितः सोऽपि मन्त्रः सप्तदशाक्षरः । तारं नमो भगवते रामं केन्तं महा
ततः ॥ ६२ ॥ पुरुषाय पदं पश्चाद्ब्रह्मन्तोऽष्टादशाक्षरः । विश्वामित्रो मुनि-
श्छन्दो गायत्रं देवता च सः ॥ ६३ ॥ कामादिसहितः सोऽपि मन्त्र एकोन-
विंशकः । तारं नमो भगवते रामायेति पदं वदेत् ॥ ६४ ॥ सर्वशब्दं समुच्चार्य
सौभाग्यं देहि मे वदेत् । वह्निजायां तयोच्चार्य मन्त्रो विंशार्णो मतः ॥ ६५ ॥
तारं नमो भगवते रामाय सकलं वदेत् । आपस्विवारणायेति वह्निजायां ततो
वदेत् ॥ ६६ ॥ एकविंशार्णको मन्त्रः सर्वाभीष्टफलप्रदः । तारं रमा स्ववीजं
च ततो दाशरथाय च ॥ ६७ ॥ ततः सीतावल्लभाय सर्वाभीष्टपदं वदेत् ।
ततो दाय हृदन्तोऽयं मन्त्रो द्वाविंशदक्षरः ॥ ६८ ॥ तारं नमो भगवते वीर-
रामाय संवदेत् । कल शत्रून् हन द्द्वन्द्वं वह्निजायां ततो वदेत् ॥ ६९ ॥
त्रयोविंशक्षरो मन्त्रः सर्वैशतुनिवर्हणः । विश्वामित्रो मुनिः प्रोक्तो गायत्री-
छन्द उच्यते ॥ ७० ॥ देवता वीररामोऽसौ बीजाद्याः पूर्ववन्मताः । मूल-
मन्त्रविभागेन न्यासान्कृत्वा विचक्षणः ॥ ७१ ॥ शरं धनुषि संधाय तिष्ठन्तं

रावणोन्मुखम् । वज्रपाणिं रथारूढं रामं ध्यात्वा जपेन्मनुम् ॥ ७२ ॥ तारं नमो भगवते श्रीरामाय पदं वदेत् । तारकवह्मणे चोक्त्वा मां तारय पदं वदेत् ॥ ७३ ॥ नमस्तारामको मन्त्रश्चतुर्विंशतिवर्णकः । बीजादिकं यथा-पूर्वं सर्वं कुर्यात्पढर्णवत् ॥ ७४ ॥ कामस्तारो नतिश्चैव ततो भगवतेपदम् । रामचन्द्राय चोच्चार्य सकलेति पदं वदेत् ॥ ७५ ॥ जनवश्यकरायेति स्वाहा कामात्मको मनुः । सर्ववश्यकरो मन्त्रः पञ्चविंशतिवर्णकः ॥ ७६ ॥ आदौ तारेण संयुक्तो मन्त्रः पण्डितदक्षरः । अन्तेऽपि तारसंयुक्तः सप्तविंशतिवर्णकः ॥ ७७ ॥ तारं नमो भगवते रक्षोघ्नविशदाय च । सर्वविघ्नान्समुच्चार्य निवारय पदद्वयम् ॥ ७८ ॥ स्वाहान्तो मन्त्रराजोऽयमष्टाविंशतिवर्णकः । अन्ते तारेण संयुक्त एकोनत्रिंशदक्षरः ॥ ७९ ॥ आदौ स्वबीजसंयुक्तश्चिंशद्गणात्मको मनुः । अन्तेऽपि तेन संयुक्त एकत्रिंशात्मकः स्मृतः ॥ ८० ॥ रामभद्रं महेश्वरस्य रघुवीरं नृपोत्तम । भो दशास्यान्तकास्माकं श्रियं दापय देहि मे ॥ ८१ ॥ आनुष्टुभ ऋषी रामश्छन्दोऽनुष्टुप् देवता । रां बीजमस्य यं शक्तिरिष्टार्थे विनियोजयेत् ॥ ८२ ॥ पादं हृदि च विन्यस्य पादं शिरसि विन्यसेत् । शिलायां पञ्चभिर्न्यस्य त्रिवर्णैः कवचं न्यसेत् ॥ ८३ ॥ नेत्रयोः पञ्चवर्णैश्च दापयेत्यस्त्रमुच्यते । चापबाणधरं श्यामं समुग्रीवविभीषणम् ॥ ८४ ॥ हत्वा रावणमायान्तं कृतत्रैलोक्यरक्षणम् । रामभद्रं हृदि ध्यात्वा दशलक्षं जपेन्मनुम् ॥ ८५ ॥ वदेद्दशरथायेति विग्रहेति पदं ततः । सीतापदं समुद्धृत्य बहुभाय ततो वदेत् ॥ ८६ ॥ भीमहीति वदेत्तन्नो रामश्चापि प्रचोदयात् । तारादिरेषा गायत्री मुक्तिमेव प्रयच्छति ॥ ८७ ॥ मायादिरपि वैदुष्यं रामादिश्च श्रियःपदम् । मदनेनापि संयुक्तः स मोहयति मेदिनीम् ॥ ८८ ॥ पञ्च त्रीणि पढर्णश्च त्रीणि चत्वारि वर्णकैः । चत्वारि च चतुर्वर्णैरङ्गन्यासं प्रकल्पयेत् ॥ ८९ ॥ बीजध्यानादिकं सर्वं कुर्यात्पढर्णवत्कमात् । तारं नमो भगवते चतुर्थ्यां रघुनन्दनम् ॥ ९० ॥ रक्षोघ्नविशदं तद्वन्मधुरेति वदेत्ततः । प्रसन्नवदनं केन्तं वदेदमिततेजसे ॥ ९१ ॥ बलरामौ चतुर्थ्यन्तौ विष्णुं केन्तं नतिस्ततः । प्रोक्तो मालामनुः सप्तचत्वारिंशद्विरभरैः ॥ ९२ ॥ ऋषिश्छन्दो देवतादि मङ्गलानुष्टुभराघवाः । सप्ततुंसप्तदश पद्मरूपसंख्यैः पद्मकम् ॥ ९३ ॥ ध्यानं दशाक्षरं प्रोक्तं लक्ष्मणैकं जपेन्मनुम् । श्रियं सीतां चतुर्थ्यन्तौ त्वाहान्तोऽयं पद्मक्षरः ॥ ९४ ॥ जनकोऽस्य ऋषिश्छन्दो गायत्री देवता मनोः । सीता भगवती प्रोक्ता श्रीं बीजं नतिशक्तिम् ॥ ९५ ॥ कीलं सीता चतुर्थ्यन्तमिष्टार्थं विनियोजयेत् । दीर्घस्वरयुतायेन पद्मज्ञानि प्रकल्पयेत् ॥ ९६ ॥ स्वर्णाभामञ्जुजकरां रामालोकनतत्पराम् । ध्यायेत्पद्मकोणमप्यस्वरामाङ्गोपरि-जोभिताम् ॥ ९७ ॥ लकारं तु समुद्धृत्य लक्ष्मणाय नमोन्तकः । अगस्त्यक-

धिरस्याय गायत्रं छन्द उच्यते ॥ ९८ ॥ लक्ष्मणो देवता प्रोक्तो लं बीजं
शक्तिरस्य हि । नमस्तु विनियोगो हि पुरुषार्थचतुष्टये ॥ ९९ ॥ दीर्घभाजा
स्वबीजेन षडङ्गानि प्रकल्पयेत् । द्विभुजं स्वर्णैरुचिरतनुं पद्मनिभेक्षणम् ॥ १०० ॥
धनुर्बाणधरं देवं रामाराधनतत्परम् । भकारं तु समुद्रस्य भरताय नमोन्तकः
॥ १०१ ॥ अगस्त्यऋषिरस्याय शेषं पूर्ववदाचरेत् । भरतं श्यामलं शान्तं
रामसेवापरायणम् ॥ १०२ ॥ धनुर्बाणधरं वीरं कैकेयीतनयं भजे । शं बीजं
तु समुद्रस्य शत्रुघ्नाय नमोन्तकः । ऋष्यादयो यथापूर्वं विनियोगोऽरिनिग्रहे
॥ १०३ ॥ द्विभुजं स्वर्णवर्णभं रामसेवापरायणम् । लवणासुरहन्तारं सुमि-
श्रातनयं भजे ॥ १०४ ॥ हं हनूमाश्चतुर्व्यन्तं हृदन्तो मन्त्रराजकः । रामचन्द्र
ऋषिः प्रोक्तो योजयेत्पूर्ववत्क्रमात् ॥ १०५ ॥ द्विभुजं स्वर्णवर्णभं रामसेवा-
परायणम् । मौज्रीकौपीनसहितं मां ध्यायेद्दामसेवकम् ॥ इति ॥ १०६ ॥ इति
रामरहस्योपनिषदि द्वितीयोऽध्यायः ॥ २ ॥

सनकाद्या मुनयो हनूमन्तं प्रपच्छुः । आज्ञनेय महाबल पूर्वोक्तमन्त्राणां
पूजापीठमनुवृहीति । हनूमान् होवाच । आदौ षट्कोणम् । तन्मध्ये रामबीजं
सश्रीकम् । तदधोभागे द्वितीयान्तं साध्यम् । बीजोर्ध्वभागे षष्ठ्यन्तं साध-
कम् । पार्श्वे दृष्टिबीजे तत्परितो जीवप्राणशक्तिवश्यबीजानि । तत्सर्वं सन्मु-
खोन्मुखान्यां प्रणवाभ्यां वेदनम् । अग्नीशासुरवायव्यपुरःपृष्ठेषु षट्कोणेषु
दीर्घभाजि । हृदयादिमन्त्राः क्रमेण । रां रीं रूं रैं रौं रः इति दीर्घभाजि
तशुक्लहृदयाद्यष्टान्तम् । षट्कोणपार्श्वे रमाभायाबीजे । कोणाम्बे वाराहं हुमिति ।
तद्बीजान्तराले कामबीजम् । परितो वाग्भवम् । ततो वृत्तत्रयं साष्टपत्रम् ।
तेषु दलेषु स्वरानष्टवर्गान्प्रतिदलं मालामनुवर्णषट्कम् । अन्ते पञ्चाक्षरम् ।
तद्वलकपोलेष्वष्टवर्गान् । पुनरष्टदलपत्रम् । तेषु दलेषु नारायणाष्टाक्षरो मन्त्रः ।
तद्वलकपोलेषु श्रीबीजम् । ततो वृत्तम् । ततो द्वादशदलम् । तेषु दलेषु
वासुदेवद्वादशाक्षरो मन्त्रः । तद्वलकपोलेष्वेकादिकशान्तान् (आदित्यान्) । ततो
वृत्तम् । ततः षोडशदलम् । तेषु दलेषु हुं फट् नतिसहितरामद्वादशाक्षरम् ।
तद्वलकपोलेषु मायाबीजम् । सर्वत्र प्रतिकपोलं द्विरावृत्त्या हूं खं अं भं
शुं ज्रम् । ततो वृत्तम् । ततो द्वात्रिंशदलपत्रम् । तेषु दलेषु नृसिंहमन्त्ररा-
जानुष्टुमन्त्रः । तद्वलकपोलेष्वष्टवस्त्रेकादशरुद्वादशादित्यमन्त्राः प्रणवा-
दिनमोन्ताश्चतुर्व्यन्ताः क्रमेण । तद्दहिर्वषट्कारं परितः । ततो रेखात्रययुक्तं
भूपुरम् । द्वादशदिक्षु राश्यादिभूषितम् । अष्टनागैरभिष्ठितम् । चतुर्दिक्षु
वारासिंहबीजम् । विदिक्षु वाराहबीजम् । एतत्सर्वात्मकं यच्च सर्वकामप्रदं

मोक्षप्रदं च । एकाक्षरादिनवाक्षरान्तानामेतद्यज्ञं भवति । तदश्रावरणमकं भवति । पङ्कोणमध्ये साङ्गं राघवं यजेत् । पङ्कोणेध्वजैः प्रथमा वृत्तिः । अष्टदलमूले आत्माद्यावरणम् । तदग्रे वासुदेवाद्यावरणम् । द्वितीयाष्टदलमूले घृष्टाद्यावरणम् । तदग्रे हनूमदाद्यावरणम् । द्वादशदलेषु वसिष्ठाद्यावरणम् । षोडशदलेषु नीलाद्यावरणम् । द्वात्रिंशदलेषु ध्रुवाद्यावरणम् । भूपुरान्तरिन्द्राद्यावरणम् । तद्वहिर्वज्राद्यावरणम् । एवमभ्यर्च्य मनुं जपेत् ॥ अथ दशाक्षरादिद्वात्रिंशदक्षरान्तानां मन्त्राणां पूजापीठमुच्यते । आदौ पङ्कोणम् । तन्मध्ये स्ववीजम् । तन्मध्ये साध्यनामानि । एवं कामवीजवेष्टनम् । ततः शिष्टेन नवार्णेन वेष्टनम् । पङ्कोणेषु षडङ्गान्यग्नीशासुरवायव्यपूर्वपृष्ठेषु । तत्कपोलेषु श्रीमाये । कोणाग्रे क्रोधम् । ततो वृत्तम् । ततोऽष्टदलम् । तेषु दलेषु षट्संख्यया मालामनुवर्णान् । तदलकपोलेषु षोडश स्वराः । ततो वृत्तम् । तत्परित आदिक्षान्तम् । तद्वहिर्नृपुंरं साष्टशूलम्रम् । दिक्षु विदिक्षु नारसिंहवाराहे । एतन्महायन्त्रम् । आधारशक्त्यादिवैष्णवपीठम् । अङ्गैः प्रथमा वृत्तिः । मध्ये रामम् । वामभागे सीताम् । तत्पुरतः साङ्गं शरं च । अष्टदलमूले हनुमदादिद्वितीयावरणम् । घृष्टादितृतीयावरणम् । इन्द्रादिभिश्चतुर्थी । वज्रादिभिः पञ्चमी । एतद्यज्ञराघवनपूर्वकं दशाक्षरादिमन्त्रं जपेत् ॥ इति रामरहस्योपनिषदि तृतीयोऽध्यायः ॥ ३ ॥

सनकाद्या मुनयो हनूमन्तं पप्रच्छुः । श्रीराममन्त्राणां पुरश्चरणविधिमनुवृहीति । हनुमान्होवाच । नित्यं त्रिपवणस्त्रायी पयोमूलफलादिभुक् । अथवा पायसाहारो हविष्यान्नाद एव वा ॥ १ ॥ पङ्कसंश्च परित्यक्तः स्वाश्रमोक्तविधिं चरन् । वनितादिषु वाक्कर्ममनोभिर्निःस्पृहः शुचिः ॥ २ ॥ भूमिशायी ब्रह्मचारी निष्कामो गुरुभक्तिमान् । ज्ञानपूजाजपध्यानहोमतर्पणतत्परः ॥ ३ ॥ गुरुरूपदिष्टमार्गेण ध्यायन्नाममनन्यधीः । सूर्येन्दुगुरुदीपादिगोब्राह्मणसमीपतः ॥ ४ ॥ श्रीरामसंक्षिप्तं मौनी मन्त्रार्थमनुचिन्तयन् । व्याघ्रचर्मांसने स्थित्वा स्वस्तिकायासनकमात् ॥ ५ ॥ तुलसीपारिजातश्रीवृक्षमूलादिकस्थले । पद्माक्षतुलसीकाष्ठद्वाराक्षकृतमालया ॥ ६ ॥ मातृकामालया मञ्जी मनसैव मनुं जपेत् । अभ्यर्च्य वैष्णवे पीठे जपेदक्षरलक्षकम् ॥ ७ ॥ तर्पयेत्तद्दशांशेन पायसात्तद्दशांशतः । शुद्ध्याद्रोष्टेनैव भोजयेत्तद्दशांशतः ॥ ८ ॥ ततः पुष्पाञ्जलिं मूलमन्त्रेण विधिवच्चरेत् । ततः सिद्धमनुभूत्वा जीवन्मुक्तो भवेन्मुनिः ॥ ९ ॥ अग्निमादिर्भजत्येनं युनं बरवधूरिव । ऐहिकेषु च कार्येषु महाप्राप्तुं च सर्वदा ॥ १० ॥ नैव योज्यो राममन्त्रः केवलं मोक्षसाधकः ।

देहिके समनुप्राप्ते मां स्मरेद्रामसेवकम् ॥ ११ ॥ यो रामं संस्मरेन्नित्यं
भक्त्या मनुपरायणः । तस्याहमिष्टसंस्थिष्ये दीक्षितोऽस्मि मुनीश्वराः ॥ १२ ॥
वान्छितार्थं प्रदास्यामि भक्तानां राघवस्य तु । सर्वथा जागरूकोऽस्मि राम-
कार्यधुरंधरः ॥ १३ ॥ इति रामरहस्योपनिषदि चतुर्थोऽध्यायः ॥ ४ ॥

सनकाद्या मुनयो हनूमन्तं पप्रच्छुः । श्रीराममन्त्रार्थमनुब्रूहीति । हनूमा-
न्होवाच । सर्वेषु राममन्त्रेषु मन्त्रराजः षटक्षरः । एकधाथ द्विधा त्रिधा
चतुर्धा पञ्चधा तथा ॥ १ ॥ षट्सप्तधाष्टधा चैव बहुधायं व्यवस्थितः । षटक्षरस्य
माहात्म्यं शिवो जानाति तत्त्वतः ॥ २ ॥ श्रीराममन्त्रराजस्य सम्यगर्थोऽयमुच्यते ।
नारायणाष्टाक्षरे च शिवपञ्चाक्षरे तथा । सार्थकार्णव्य रामो रमन्ते यत्र योगिनः ।
रकारो वह्निवचनः प्रकाशः पर्यवस्यति ॥ ३ ॥ सच्चिदानन्दरूपोऽस्य परमात्मार्यं
उच्यते । व्यञ्जनं निष्कलं ब्रह्म प्राणो मायेति च स्वरः ॥ ४ ॥ व्यञ्जनः स्वरसंयोगं
विद्धि तत्प्राणयोजनम् । रेफो ज्योतिर्मये तस्मान्कृतमाकारयोजनम् ॥ ५ ॥
मकारोऽभ्युदयाद्येत्वात्स मायेति च कीर्त्यते । सोऽयं बीजं स्वकं यस्मात्समायं
ब्रह्म चोच्यते ॥ ६ ॥ सच्चिन्दु सोऽपि पुरुषः शिवसूयैन्दुरूपवान् । ज्योति-
स्तस्य शिक्षा रूपं नादः सप्रकृतिर्मतः ॥ ७ ॥ प्रकृतिः पुरुषश्चोभौ समायाद्ब्रह्मणः
स्मृतौ । बिन्दुनादामकं बीजं वह्निभोमकलात्मकम् ॥ ८ ॥ अप्रीपोमात्मकं
रूपं रामबीजं प्रतिष्ठितम् । यथैव वटबीजस्यः प्राकृतश्च महाद्रुमः ॥ ९ ॥
तथैव रामबीजस्य जगदेतच्चराचरम् । बीजोक्तमुभयार्थत्वं रामनामनि इदृश्यते
॥ १० ॥ बीजं मायाविनिर्मुक्तं परं ब्रह्मेति कीर्त्यते । मुक्तिदं साधकानां च
मकारो मुक्तिदो मतः ॥ ११ ॥ मारूपत्वादतो रामो भुक्तिमुक्तिफलप्रदः ।
आद्यो रा तत्पदार्थः स्यान्मकारस्त्वंपदार्थवान् ॥ १२ ॥ तयोः संयोजनमसी-
त्यर्थे तत्त्वविदो विदुः । नमस्तुभ्यो विज्ञेयो रामस्तत्पदमुच्यते ॥ १३ ॥
असीत्यर्थे चतुर्थी स्यादेवं मन्त्रेषु योजयेत् । तत्त्वमस्यादिवाक्यं तु केवलं
मुक्तिदं यतः ॥ १४ ॥ भुक्तिमुक्तिप्रदं चैतत्तस्मादध्यतिरिच्यते । मनुष्येतेषु
सर्वेषामधिकारोऽस्ति देहिनाम् ॥ १५ ॥ सुमुक्षूणां विरक्तानां तथा चाश्रमवा-
सिनाम् । प्रणवत्वात्सदा ध्येयो यतीनां च विशेषतः । राममन्त्रार्थविज्ञानी
जीवन्मुक्तो न संशयः ॥ १६ ॥ य इमामुपनिषदमधीते सोऽग्निपूतो भवति ।
स वायुपूतो भवति । सुरापानात्पूतो भवति । स्वर्णस्तेयात्पूतो भवति ।
ब्रह्महत्यायाः पूतो भवति । स राममन्त्राणां कृतपुरश्चरणो रामचन्द्रो भवति ।
तदेतत्चाभ्युक्तम् । सदा रामोऽहमस्मीति तत्त्वतः प्रवदन्ति ये । न ते
संसारिणो नूनं राम एव न संशयः ॥ ॐ सत्यमित्युपनिषत् ॥ ॐ भद्रं
कर्णेभिरिति शान्तिः ॥ इति श्रीरामरहस्योपनिषत्समाप्ता ॥ (सर्वसारादि-
रामरहस्यान्तग्रन्थः ३००० । ईशावास्यादिरामरहस्यान्तग्रन्थः ८३४८)

रामपूर्वतापिन्युपनिषत् ॥ ५७ ॥

श्रीरामतापिनीयार्थं भक्त्येयकलेवरम् ।

विकलेवरकैवल्यं श्रीरामब्रह्म मे गतिः ॥

ॐ भद्रं कर्णेभिरेति शान्तिः ॥

ॐ चिन्मयेऽस्मिन्महाविष्णो जाते दशरथे हरो । रघोः कुलेऽखिलं राति राजते यो महीस्थितः ॥ १ ॥ स राम इति लोकेषु विद्वद्भिः प्रकटीकृतः । राक्षसा येन मरणं यान्ति स्वोद्रेकतोऽथवा ॥ २ ॥ रामनाम भुवि व्यातमभिरामेण वा पुनः । राक्षसान्मर्त्यरूपेण राहुर्मनसिजं यथा ॥ ३ ॥ प्रभाहीनास्तथा कृत्वा राज्यार्हाणां महीभृताम् । धर्ममार्गं चरित्रेण ज्ञानमार्गं च नामतः ॥ ४ ॥ तथा ध्यानेन वैराग्यमैश्वर्यं स्वस्य पूजनात् । तथा रात्र्यस्य रामाख्या भुवि स्यादथ तत्त्वतः ॥ ५ ॥ रमन्ते योगिनोऽनन्ते नित्यानन्दे चिदात्मनि । इति रामपदेनासौ परं ब्रह्माभिधीयते ॥ ६ ॥ चिन्मयस्याद्वितीयस्य निष्कलस्याशरीरिणः । उपासकानां कार्यार्थं ब्रह्मणो रूपकल्पना ॥ ७ ॥ रूपस्थानां देवतानां पुरुषज्ञास्त्रादिकल्पना । द्विचत्वारिपट्टणानां दश द्वादश षोडश ॥ ८ ॥ अष्टादशामी कथिता हस्ताः शङ्खादिभिर्मुताः । सहस्रान्तास्तथा तासां वर्णवाहनकल्पना ॥ ९ ॥ शक्तिसेनाकल्पना च ब्रह्मण्येवं हि पञ्चधा । कल्पितस्य शरीरस्य तस्य सेनादिकल्पना ॥ १० ॥ ब्रह्मादीनां वाचकोऽयं मन्त्रोऽन्वर्थादिसंज्ञकः । जस्यो मन्त्रिणा नैवं विना देवः प्रसीदति ॥ ११ ॥ क्रियाकर्मेज्यकर्तृणामर्थं मन्त्रो वदत्यथ । मननाज्ञानान्मन्त्रः सर्ववाच्यस्य वाचकः ॥ १२ ॥ सोऽभयस्यास्य देवस्य विग्रहो यन्नकल्पना । विना यन्नेन चेत्पूजा देवता न प्रसीदति ॥ १३ ॥ इति रामपूर्वतापिन्युपनिषदि प्रथमोपनिषत् ॥ १ ॥

स्वर्भूज्योतिर्मयोऽनन्तरूपी स्तेनैव भासते । जीवत्वेन समो यस्य सृष्टिस्थितिलयस्य च ॥ १ ॥ कारणत्वेन चिच्छक्त्या रजःसत्त्वतमोगुणैः । यथैव वटवीजस्थः प्राकृतश्च महान्द्रुमः ॥ २ ॥ तथैव रामवीजस्थं जगदेतच्चराचरम् । रेफारूढा मूर्तयः स्युः शक्तयस्तिष्ठन् एव चेति ॥ ३ ॥ इति रामतापिन्युपनिषदि द्वितीयोपनिषत् ॥ २ ॥

सीतारामौ तन्मयावन्न पूज्यौ जातान्याभ्यां भुवनाग्नि द्विसप्त । स्थितानि च प्रहितान्येव तेषु ततो रामो मानवो माययाधात् ॥ १ ॥ जगत्प्राणायामनेऽस्मै नमः स्यान्नमस्त्वैक्यं प्रवदेत्प्राग्गुणेनेति ॥ २ ॥ इति रामतापिन्युपनिषदि तृतीयोपनिषत् ॥ ३ ॥

जीववाची नमो नाम चात्मारामेति गीयते । तदात्मिका या चतुर्थी तथा

मायेति गीयते ॥ १ ॥ मञ्जोऽयं वाचको रामो वाच्यः स्यान्नोऽप्येतयोः । फलत-
 श्चैव सर्वेषां साधकानां न संशयः ॥ २ ॥ यथा नामी वाचकेन नाम्ना योऽ-
 भिमुखो भवेत् । तथा बीजात्मको मञ्जो मञ्जिणोऽभिमुखो भवेत् ॥ ३ ॥ बीज-
 शक्तिं न्यसेदक्षवामयोः स्तनयोरपि । कीलो मध्ये दिना भाव्यः स्ववान्छाविनि-
 योगवान् ॥ ४ ॥ सर्वेषामेव मन्त्राणामेष साधारणः क्रमः । अत्र रामोऽनन्तरूपस्ते-
 जसा वह्निना समः ॥ ५ ॥ सत्त्वनुष्णगुविश्वेश्वेदग्नीषोमात्मकं जगत् । उत्पन्नं सीत-
 या भाति चन्द्रश्चन्द्रिकया यथा ॥ ६ ॥ प्रकृत्या सहितः श्यामः पीतवासा जटाधरः ।
 द्विभुजः कुण्डली रत्नमाली धीरो धनुर्धरः ॥ ७ ॥ प्रसन्नवदनो जेता घृष्ट्य-
 ष्टकविभूषितः । प्रकृत्या परमेश्वर्यां जगद्योन्याङ्किताङ्गभृत् ॥ ८ ॥ हेमाभया
 द्विभुजया सत्रालंकृतया चिता । श्लिष्टः कमलधारिण्या पुष्टः कोसलजात्म-
 जः ॥ ९ ॥ दक्षिणे लक्ष्मणेनाथ सधनुष्पाणिना पुनः । हेमाभेनानुजैर्नैव
 तथा कौणत्रयं भवेत् ॥ १० ॥ तथैव तस्य मन्त्रस्य यस्याणश्च स्पष्टेऽन्तया ।
 एवं त्रिकोणरूपं स्यात्तं देवा ये समाययुः ॥ ११ ॥ स्तुतिं चक्रुश्च जगतः
 पतिं ब्रह्मणोऽस्थितम् । कामरूपाय रामाय नमो मायामयाय च ॥ १२ ॥
 नमो वेदादिरूपाय ओङ्काराय नमो नमः । रमाधराय रामाय श्रीरामाया-
 त्ममूर्तये ॥ १३ ॥ जानकीदेहभूषाय रक्षोघ्नाय शुभाङ्गिने । भद्राय रघुवी-
 राय दशास्यान्तकरूपिणे ॥ १४ ॥ रामभद्रं महेश्वरं रघुवीरं नृपोत्तम ।
 ओ दशास्यान्तकास्माकं रक्षां देहि श्रियं च ते ॥ १५ ॥ त्वेमंश्वर्यं दपयाथ
 संप्रह्लाश्वरिभारणम् । कुर्वन्ति स्तुत्य देवाद्यास्तेन साधं सुखं स्थिताः ॥ १६ ॥
 स्तुवन्त्येवं हि कृपयस्तदा रावण आसुरः । रामपत्नीं वनस्थां यः स्वनिवृत्त्य-
 र्थमाददे ॥ १७ ॥ स रावण इति ख्यातो यद्वा रावाच्च रावणः । तस्याजेने-
 क्षितुं सीतां रामो लक्ष्मण एव च ॥ १८ ॥ विचेरतुस्तदा भूमौ देवीं संदृश्य
 चासुरम् । हत्वा कबन्धं शबरीं गत्वा तस्याज्ञया तया ॥ १९ ॥ पूजितो
 वायुपुत्रेण भक्तेन च कपीधरम् । आहूय संसतां सर्वमाद्यन्तं रामलक्ष्मणौ
 ॥ २० ॥ स तु रामे शङ्कितः सन्प्रत्ययार्थं च हुन्दुभेः । विग्रहं दर्शयामास
 यो रामस्तमचिक्षिपत् ॥ २१ ॥ सप्त सालान्विभिद्याशु मोदते राघवस्तदा ।
 तेन हृष्ट कपीन्द्रोऽसौ स रामस्तस्य पत्तनम् ॥ २१ ॥ जगामागर्जदनुजो
 वालिनो वेगतो गृहात् । तदा बाली निर्जंगाम तं वालिनमथाहवे ॥ २३ ॥
 निहृत्य राघवो राज्ये सुग्रीव स्थापयत्ततः । हरीनाहूय सुग्रीवरूपाह चाशा-
 विदोऽधुना ॥ २४ ॥ आदाय मैथिलीमघ ददताश्चाशु गच्छत । ततस्ततार
 हनुमानदिंश्च लङ्कां समाययौ ॥ २५ ॥ सीतां हृष्टाऽसुरान्गत्वा पुरं दग्ध्वा

तथा स्वयम् । आगत्य रामेण सह न्यवेदयत् तत्त्वतः ॥ २६ ॥ तदा रामः
 शोधरूपी तानाहूयाथ वानरान् । तैः सार्धमादायास्त्राणि पुरीं लङ्कां समा-
 ययौ ॥ २७ ॥ तां दृष्ट्वा तदधीशेन सार्धं युद्धमकारयत् । घटश्रोत्रसहस्राक्ष-
 जिह्वां युक्तं समाहवे ॥ २८ ॥ हत्वा बिभीषणं तत्र स्थाप्याथ जनकात्मजाम् ।
 आदायाङ्कस्थितां कृत्वा स्वपुरं तेजंगाम सः ॥ २९ ॥ ततः सिंहासनस्थः
 सन् द्विभुजो रघुनन्दनः । धनुर्धरः प्रसन्नात्मा सर्वाभरणभूषितः ॥ ३० ॥
 मुद्रां ज्ञानमयीं याम्ये वामे तेजःप्रकाशिनीम् । पृत्वा व्याख्याननिरतश्चि-
 न्मयः परमेश्वरः ॥ ३१ ॥ उदग्दक्षिणयोः स्वस्य शत्रुघ्नभरतौ ततः । हनु-
 मन्तं च श्रोतारमग्रतः स्थाचिकोणगम् ॥ ३२ ॥ भरताधस्तु सुग्रीवं शत्रु-
 प्राधो बिभीषणम् । पश्चिमे लक्ष्मणं तस्य पृत्तच्छत्रं सचाभरम् ॥ ३३ ॥
 तदधस्तौ तालवृन्तकरो ज्येष्ठं पुनर्भवेत् । एवं षड्कोणमादौ स्वदीर्घाङ्गरेषु
 संयुतः ॥ ३४ ॥ द्वितीयं वासुदेवाद्यैराग्नेयादिषु संयुतः । तृतीयं वायुसुलं
 च सुग्रीवं भरतं तथा ॥ ३५ ॥ बिभीषणं लक्ष्मणं च अङ्गदं चारिमर्दनम् ।
 जाम्बवन्तं च तैर्युक्तस्तौ पृष्टिर्ज्येष्ठतः ॥ ३६ ॥ विजयश्च सुराहश्च राष्ट्र-
 वर्धन एव च । अशोको धर्मपालश्च सुमग्नश्चैभिरावृतः ॥ ३७ ॥ ततः सह-
 स्रदग्बद्धिर्धर्मेशो वरुणोऽनिलः । इन्द्राश्वत्थानन्ताश्च दशभिश्चैभिरावृतः ॥ ३८ ॥
 बहिस्रदायुधैः पूज्यो नीलादिभिरलंकृतः । वसिष्ठवामदेवादिमुनिभिः समु-
 पासितः ॥ ३९ ॥ एवमुद्देशतः प्रोक्तं निर्देशस्तस्य चाधुना । त्रिरेखापुटमा-
 लिख्य मध्ये तारद्वयं लिखेत् ॥ ४० ॥ तन्मध्ये बीजमालिख्य तदधः साध्य-
 मालिखेत् । द्वितीयान्तं च तस्योर्ध्वं पञ्चमन्तं साधकं तथा ॥ ४१ ॥ क्रु-
 द्धश्च तत्पार्श्वं लिखेद्बीजान्तरे रमाम् । तत्सर्वं प्रणवाभ्यां च वेष्टयेच्छुद्धदु-
 दिमान् ॥ ४२ ॥ दीर्घभाजि पदस्य तु लिखेद्बीजं हृदादिभिः । कोणपार्श्वे
 रमामाये तदग्रेऽनङ्गमालिखेत् ॥ ४३ ॥ कोषं कोणाग्रान्तरेषु लिख्य मध्य-
 मितो गिरम् । वृत्तत्रयं साष्टपत्रं सरोजे विलिखेत्स्वरान् ॥ ४४ ॥ केसरे
 चाष्टपत्रे च वर्गाष्टकमयालिखेत् । तेषु मालामनोर्वर्णान्विलिखेद्दूर्मिसंहयथा
 ॥ ४५ ॥ अन्ते पञ्चाक्षराण्येवं पुनरष्टकं लिखेत् । तेषु नारायणाष्टार्णालिख्य
 तत्केसरे रमाम् ॥ ४६ ॥ तद्वहिर्द्वादशाक्षरं विलिखेद्वादशाक्षरम् । अर्थोनमो
 भगवते वासुदेवाय इत्ययम् ॥ ४७ ॥ आदिक्षान्तात्केसरेषु वृत्ताकारेण
 संलिखेत् । तद्वहिः षोडशाक्षरं लिख्य तत्केसरे ह्रियम् ॥ ४८ ॥ वर्माखनसि-
 संयुक्तं दलेषु द्वादशाक्षरम् । तत्तन्निधिविरादीनां मन्त्रान्मन्त्री समालिखेत्
 ॥ ४९ ॥ 'हं छं जं ङं ञं लृं ऌं ॐ' च लिखेत्सम्यक्तो बहिः । इति धारं

महापद्मं नादविन्दुसमायुतम् ॥ ५० ॥ विखिलेन्मन्त्रराजाणांस्तेषु पत्रेषु
यजतः । प्यायेदष्टवसूनेकादशरुद्रांश्च तत्र वै ॥ ५१ ॥ द्वादशेनांश्च धातारं
वषट्कारं च तद्वहिः । भूगृहं वज्रशूलाख्यं रेखात्रयसमन्वितम् ॥ ५२ ॥
द्धारोपेतं च राश्यादिभूषितं फणिसंयुतम् । अनन्तो वासुकिश्चैव तक्षः
कर्कोटपद्मकः ॥ ५३ ॥ महापद्मश्च शङ्खश्च गुल्फिकोऽष्टौ प्रकीर्तिताः । एवं
मण्डलमालिख्य तस्य दिक्षु विदिक्षु च ॥ ५४ ॥ नारसिंहं च वाराहं लिखे-
न्मन्त्रद्वयं तथा । कूटो रेकानुग्रहेन्दुनादशक्त्यादिभिर्युतः ॥ ५५ ॥ यो नृसिंहः
समाख्यातो ग्रहभारणकर्मणि । अन्त्याङ्गोऽश्विद्यद्विन्दुनादैर्वाजं च सौकरम्
॥ ५६ ॥ हुंकारं चात्र रामस्य मालामन्त्रोऽधुनेरितः । तारो नतिश्च निद्रायाः
स्मृतिर्भेदश्च कामिका ॥ ५७ ॥ रुद्रेण संयुता वह्निमेधामरविभूषिता । दीर्घा
कूरयुता ह्लादिन्यथो दीर्घसमायुता ॥ ५८ ॥ क्षुधा ओषिन्यमोघा च विश-
मप्यथ मेधया । युक्ता दीर्घज्वालिनी च सुसूक्ष्मा सृष्ट्युरूपिणी ॥ ५९ ॥
सप्रतिष्ठा ह्लादिनी त्वक्क्ष्वेलप्रीतिश्च सामरा । ज्योतिस्तीक्ष्णाग्निर्संयुक्ता
श्वेतानुस्वारसंयुता ॥ ६० ॥ कामिकापञ्चमूलान्तस्तान्तान्तो धान्त इत्यथ ।
स सानन्तो दीर्घयुतो वायुः सूक्ष्मयुतो विपः ॥ ६१ ॥ कामिका कामका
रुद्रयुक्ताथोऽथ स्थिरातपा । तापनी दीर्घयुक्ता भूरनलोऽनन्तगोऽनिलः ॥ ६२ ॥
नारायणात्मकः कालः प्राणाभो विधया युतः । पीतारातिस्तथा लान्तो
योन्या युक्तस्ततो नतिः ॥ ६३ ॥ सप्तचत्वारिंशद्गुणान्तःस्पृष्टानुः स्वयम् ।
राज्याभिषिक्तस्य तस्य रामस्योक्तकमालिखेत् ॥ ६४ ॥ इदं सर्वात्मकं यज्रं
प्रागुक्तमृषिसेवितम् । सेवकानां मोक्षकरमायुरारोग्यवर्धनम् ॥ ६५ ॥ अपुत्राणां
पुत्रदं च बहुना किमनेन वै । प्राप्नुवन्ति क्षणात्सम्यगत्र धर्मादिका-
नपि ॥ ६६ ॥ इदं रहस्यं परममीश्वरेणापि दुर्गमम् । इदं यज्रं समाख्यातं
न देयं प्राकृते जने ॥ ६७ ॥ इति ॥ इति तुरीयोपनिषत् ॥ ४ ॥

ॐ भूतादिकं शोधयेद्भारपूर्वां कृत्वा पद्माद्यासनस्थः प्रसन्नः । अर्चाविधा-
वस्य पीठाधरोर्ध्वपार्श्वार्चनं मध्यपद्मार्चनं च ॥ १ ॥ कृत्वा सृष्टृशृङ्गणसुतुलि-
कायां रत्नासने देशिकमर्चयित्वा । शक्तिं चाधाराख्यकां कूर्मनागौ पृथिव्यज्ज-
स्त्रासनाद्यः प्रकल्प्य ॥ २ ॥ विघ्नेशं दुर्गां क्षेत्रपालं च वाणीं बीजादिकांश्चा-
ग्निदेशादिकांश्च । पीठस्थाङ्गिष्वेव धर्मादिकांश्च नैत्रा पूर्वाद्यासु दीक्षवर्षेयेष्व-
॥ ३ ॥ मध्ये क्रमादिकं विष्वग्भित्तोजास्युपयुं पर्यादिभैरवर्चितानि । रजः सत्त्वं तम-
एतानि वृत्तत्रयं बीजाख्यं क्रमाद्भावयेच्च ॥ ४ ॥ आशाष्याशास्त्रप्यथात्मानम-

न्तरात्मानं वा परमात्मानमन्तः । ज्ञानात्मानं चार्थवेत्तस्य दिक्षु मायाविद्ये
वे कलापारतस्ये ॥ ५ ॥ संपूजयेद्दिमलादीश्च शकीरग्यर्थयेद्देवमावाहयेच्च ।
अङ्गव्यूहानिलजाघैश्च पूज्य वृष्ट्यादिकैर्लोकपालैस्तद्वैः ॥ ६ ॥ वसिष्ठाद्यैर्मुनि-
भिर्नीलमुखैराराधयेद्वाघवं चन्दनाद्यैः । मुख्योपहारैर्विविधैश्च पूजयेत्सस्यै
जपादींश्च सन्यक्प्रकरस्य ॥ ७ ॥ एवंभूतं जगदाधारभूतं रामं वन्दे सच्चिदा-
नन्दरूपम् । गदारिशङ्खाब्जधरं भवार्तिं स यो ध्यायेन्मोक्षमाप्नोति सर्वः
॥ ८ ॥ विश्वव्यापी राघवो यस्तदानीमन्तर्दधे चाङ्गुलके गदाके । एवा रमा-
सहितः सानुजश्च सपत्न्यः सानुगः सर्वलोकी ॥ ९ ॥ तद्गच्छा ये लब्धकामाश्च
भुक्त्वा तथा पदं परमं यान्ति ते च । इमा ऋचः सर्वकामार्थदाश्च ये ते
पठन्त्यमला यान्ति मोक्षम् ॥ १० ॥ इति पञ्चमोपनिषत् । चिन्मयेऽखिन्मयो-
दश । स्वभूर्ज्योतिस्त्रिष्वः । सीतारामावेका । जीववाची षट्पष्टिः । भूतादिक-
मेकादश । पञ्चसङ्गेषु त्रिनवतिः । इति श्रीरामपूर्वतापिन्युपनिषत्समाप्ता ॥

रामोत्तरतापिन्युपनिषत् ॥ ५८ ॥

ॐ बृहस्पतिरुवाच याज्ञवल्क्यम् । यदनु कुरुक्षेत्रं देवानां देवयजनं सर्वेषां
भूतानां ब्रह्मसदनमविमुक्तं वै कुरुक्षेत्रं देवानां देवयजनं सर्वेषां भूतानां
ब्रह्मसदनम् । तस्माद्यत्र कचन गच्छति तदेव मन्येतेतीदं वै कुरुक्षेत्रं देवानां
देवयजनं सर्वेषां भूतानां ब्रह्मसदनम् । अत्र हि जन्तोः प्राणेषूष्ममाणेषु
रुद्रस्तारकं ब्रह्म व्याचष्टे येनासावमृतीभूत्वा मोक्षीभवति । तस्मादविमुक्तमेव
निधेवेत । अविमुक्तं न विमुञ्चेत् । एवमेवैतद्याज्ञवल्क्य ॥ १ ॥ अथ हैनं
भारद्वाजः पप्रच्छ याज्ञवल्क्यं किं तारकं किं तारयतीति । स होवाच याज्ञव-
ल्क्यस्तारकं दीर्घानलं बिन्दुपूर्वकं दीर्घानलं पुनर्मायां नमश्चन्द्राय नमो भद्राय
नम इत्येतद्ब्रह्मात्मिकाः सच्चिदानन्दाख्या इत्युपासितव्यम् । अकारः प्रथमा-
क्षरो भवति । उकारो द्वितीयाक्षरो भवति । मकारस्तृतीयाक्षरो भवति ।
अर्धमात्रश्चतुर्थाक्षरो भवति । बिन्दुः पञ्चमाक्षरो भवति । नादः षष्ठाक्षरो
भवति । तारकत्वात्तारको भवति । तदेव तारकं ब्रह्म त्वं विद्धि । तदेवोपा-
सितव्यमिति श्रेयम् । गर्भजन्मजरामरणसंसारमहद्ब्रह्मासंसारयतीति । तस्मा-
दुच्यते षडक्षरं तारकमिति ॥ य एतत्तारकं ब्रह्म ब्राह्मणो नित्यमधीते । स
पाप्मानं तरति । स मृत्युं तरति । स ब्रह्महत्यां तरति । स भ्रूणहत्यां तरति ।
स वीरहत्यां तरति । स सर्वहत्यां तरति । स संसारं तरति । स सर्वं तरति ।
सोऽविमुक्तमाश्रितो भवति । स महान्भवति । सोऽमृतत्वं च गच्छति
॥ २ ॥ अत्रैते श्लोका भवन्ति ॥ अकाराक्षरसंभूतः सौमित्रिविश्रभावनः ।

उकाराक्षरसंभूतः शत्रुघ्नसैजसात्मकः ॥ १ ॥ प्राज्ञात्मकस्तु भरतो मकारा-
क्षरसंभवः । अर्धमात्रात्मको रामो ब्रह्मानन्दैकविग्रहः ॥ २ ॥ श्रीरामसंनि-
ध्यवशाजगदाधारकारिणी । उत्पत्तिस्थितिसंहारकारिणी सर्वदेहिनाम् ॥ ३ ॥
सा सीता भवति ज्ञेया मूलप्रकृतिसंज्ञिता । प्रणवत्वात्प्रकृतिरिति वदन्ति
ब्रह्मवादिनः ॥ ४ ॥ इति ॥ ओमित्येतदक्षरमिदं सर्वं तस्योपव्याख्यानं भूतं भव्यं
भविष्यदिति सर्वमोकार एव । यच्चान्वयत्रिकालातीतं तदप्योकार एव । सर्वं
ह्येतद्ब्रह्म । अयमात्मा ब्रह्म सोऽयमात्मा चतुष्पाजागरितस्थानो बहिःप्रज्ञः
सप्ताङ्ग एकोनविंशतिमुखः स्थूलभुवैश्वानरः प्रथमः पादः ॥ स्वप्नस्थानो-
ऽन्तःप्रज्ञः सप्ताङ्ग एकोनविंशतिमुखः प्रविविक्तभुक् तैजसो द्वितीयः पादः ॥
यत्र सुप्तो न कंचन कामं कामयते न कंचन स्वप्नं पश्यति तत्सुषुप्तम् । सुषु-
प्तस्थान एकीभूतः प्रज्ञानघन एवानन्दमयो ह्यानन्दभुक् श्वेतोमुखः प्राज्ञ-
स्तृतीयः पादः ॥ एष सर्वेश्वर एष सर्वज्ञ एषोऽन्तर्धाम्येष योनिः सर्वस्य
प्रभवोप्ययौ हि भूतानाम् । नान्तःप्रज्ञं न बहिःप्रज्ञं नोभयतः प्रज्ञं न प्रज्ञं
नाप्रज्ञं न प्रज्ञानघनमदृश्यमव्यवहार्यमप्राह्यमक्षणमबिन्ध्यमव्यपदेश्यमेका-
त्मप्रत्ययसारं प्रपञ्चोपशमं शान्तं शिवमद्वैतं चतुर्थं मन्थन्ते । स आत्मा स
विज्ञेयः सदोज्ज्वलोऽविघातत्कार्यहीनः स्वात्मबन्धहरः सर्वदा द्वैतरहित
आनन्दरूपः सर्वाधिष्ठानसंन्मात्रो निरस्ताविघातमोमोहोऽहमेवेति संभाव्या-
हमोतस्तथात्परंब्रह्म रामचन्द्रश्चिदात्मकः । सोऽहमोन्तद्गामभद्रपरंज्योतीरसो-
ऽहमोमित्यात्मानमादाय मनसा ब्रह्मणैकीकुर्यात् ॥ सदा रामोऽहमस्मीति
तत्त्वतः प्रवदन्ति ये । न ते संसारिणो नूनं राम एव न संशयः ॥ इत्युपनि-
षत् ॥ य एवं वेद स मुक्तो भवतीति याज्ञवल्क्यः ॥ अथ हैनमग्निः पप्रच्छ
याज्ञवल्क्यं य एषोऽनन्तोऽव्यक्तपरिपूर्णानन्दैकश्चिदात्मा तं कथमहं विज्ञा-
नीयामिति । स होवाच याज्ञवल्क्यः । सोऽविमुक्त उपास्योऽयम् । एषोऽन-
न्तोऽव्यक्त आत्मा सोऽविमुक्ते प्रतिष्ठित इति । सोऽविमुक्तः कस्मिन्प्रतिष्ठित
इति । वरणायां नास्यां च मध्ये प्रतिष्ठित इति ॥ का वै वरणा का च
नासीति । जन्मान्तरकृतान्तर्बान्दोषान्धारयतीति तेन वरणा भवतीति ।
सर्वान्निन्द्रियकृतान्पापान्नाशयतीति तेन नासी भवतीति । कतमन्वात्य
स्थानं भवतीति । भुवोर्गोणस्य च यः सन्धिः स एष द्यौर्लोकस्य परस्य
च सन्धिर्भवतीति । एतद्वै सन्धिं सन्ध्यां ब्रह्मविद् उपासत इति ।
सोऽविमुक्त उपास्य इति । सोऽविमुक्तं ज्ञानमाचष्टे यो वा एतदेवं वेद ॥
अथ तं प्रत्युवाच । श्रीरामस्य मनुं काङ्क्षां जज्ञाप वृषभध्वजः । मन्वन्तर-

सहस्रैस्तु जपहोमार्चनादिभिः ॥ १ ॥ ततः प्रसन्नो भगवाञ्छ्रीरामः प्राह
 शंकरम् । वृणीत्व यदमीष्टं तदास्यामि परमेश्वर ॥ २ ॥ इति ॥ अथ सच्चि-
 दानन्दः । आत्मानं श्रीराममीश्वरः पप्रच्छ । मणिकर्ण्यो मम क्षेत्रे गङ्गायां वा तटे
 पुनः । त्रियेत देही तज्जन्तो मुक्तिर्नास्तौ वरान्तरम् ॥ ३ ॥ इति ॥ अथ स
 होवाच श्रीरामः ॥ क्षेत्रेऽस्मिन्तव देवेश यत्र कुत्रापि वा मृताः । कृमिकीटा-
 दयोऽप्यास्तु मुक्ताः सन्तु न चान्यथा ॥ ४ ॥ अविमुक्ते तव क्षेत्रे सर्वेषां
 मुक्तिमिदमेव । अहं संनिहितस्तत्र पाषाणप्रतिमादिषु ॥ ५ ॥ क्षेत्रेऽस्मिन्यो-
 ऽर्धे येऽङ्गवत्या मञ्जनानेन मां शिव । ब्रह्महत्यादिपापेभ्यो मोक्षयिष्यामि मा-
 न्नुचः ॥ ६ ॥ त्वत्तो वा ब्रह्मणो वापि ये लभन्ते षडक्षरम् । जीवन्तो मन्त्र-
 सिद्धाः स्युर्मुक्ता मां प्राप्नुवन्ति ते ॥ ७ ॥ सुमूर्खोऽक्षिणे कर्णे यस्य कस्यापि
 वा स्वयम् । उपदेक्ष्यसि मन्मन्त्रं स मुक्तो भविता शिव ॥ ८ ॥ इति श्रीराम-
 चन्द्रेणोक्तम् ॥ अथ हैनं भारद्वाजो याज्ञवल्क्यमुवाचाथ कर्मन्त्रं स्तुतः श्रीरा-
 मचन्द्रः पीतो भवति । स्वात्मानं दर्शयति तावो ब्रूहि भगवन्निति । स
 होवाच याज्ञवल्क्यः ॥ पूर्वं सत्त्वलोकं श्रीरामचन्द्रेणैवं शिक्षितो ब्रह्मा पुनरे-
 तदा गाथया नमस्करोति ॥ विश्वरूपधरं विष्णुं नारायणमनामयम् । पूणी-
 नन्दं कृतिज्ञानं परं ब्रह्मस्वरूपिणम् ॥ मनसा संस्तरन्ब्रह्म तुष्टाव परमेश्वरम् ।
 ॐ यो ह वै श्रीरामचन्द्रः स भगवानद्भुतपरमानन्द आत्मा यत्परं ब्रह्म
 भूभुवः सुवस्तुसै वै नमो नमः ॥ १ ॥ यथा प्रथममन्त्रोक्तावाद्यन्तो तथा
 सर्वमन्त्रेषु ज्ञातव्यौ ॥ यश्चाखण्डं करसारमा ॥ २ ॥ यच्च ब्रह्मानन्दामृतम् ॥ ३ ॥
 यत्तारकं ब्रह्म ॥ ४ ॥ यो ब्रह्मा विष्णुर्महेश्वरो यः सर्वदेवात्मा ॥ ५ ॥ ये
 सर्वे वेदाः साङ्गाः सशास्त्राः सेतिहासपुराणाः ॥ ६ ॥ यो जीवान्तरात्मा
 ॥ ७ ॥ यः सर्वभूतान्तरात्मा ॥ ८ ॥ ये देवासुरमनुष्यादिभावाः ॥ ९ ॥
 ये मत्स्यकूर्माद्यवताराः ॥ १० ॥ योऽन्तःकरणचतुष्टयात्मा ॥ ११ ॥ यश्च
 प्राणः ॥ १२ ॥ यश्च यमः ॥ १३ ॥ यश्चान्तकः ॥ १४ ॥ यश्च मृत्युः ॥ १५ ॥
 यश्चामृतम् ॥ १६ ॥ यानि च पञ्च महाभूतानि ॥ १७ ॥ यः स्थावरजङ्ग-
 मात्मा ॥ १८ ॥ ये पञ्चाग्नयः ॥ १९ ॥ याः सप्त महाध्याहृतयः ॥ २० ॥
 या विद्या ॥ २१ ॥ या सरस्वती ॥ २२ ॥ या लक्ष्मीः ॥ २३ ॥ या गौरी
 ॥ २४ ॥ या जानकी ॥ २५ ॥ यच्च त्रैलोक्यम् ॥ २६ ॥ यः सूर्यः ॥ २७ ॥
 यः सोमः ॥ २८ ॥ यानि च नक्षत्राणि ॥ २९ ॥ ये च नव ग्रहाः ॥ ३० ॥
 ये चाष्टौ लोकपालाः ॥ ३१ ॥ ये चाष्टौ वसवः ॥ ३२ ॥ ये चैकादश रुद्राः
 ॥ ३३ ॥ ये च द्वादशादिद्याः ॥ ३४ ॥ यच्च भूतं भव्यं भविष्यत् ॥ ३५ ॥
 यद्ब्रह्माण्डस्य बहिर्गोष्ठम् ॥ ३६ ॥ यो हिरण्यगर्भः ॥ ३७ ॥ या प्रकृतिः ॥ ३८ ॥
 यश्चोकारः ॥ ३९ ॥ याश्चतस्रोऽर्धमात्राः ॥ ४० ॥ यः परमपुरुषः ॥ ४१ ॥

यश्च महेश्वरः ॥ ४२ ॥ यश्च महादेवः ॥ ४३ ॥ य ॐ नमो भगवते वासुदेवा-
य ॥ ४४ ॥ यो महाविष्णुः ॥ ४५ ॥ यः परमात्मा ॥ ४६ ॥ यो विज्ञानात्मा
॥ ४७ ॥ ॐ यो ह वै श्रीरामचन्द्रः स भगवानद्वैतपरमानन्द आत्मा । यः सधि-
दानन्दाद्वैतैकविदारमा भूर्भुवः सुवस्तस्यै वै नमो नमः ॥ इति तान्त्रब्रह्मव्रीत् ।
सप्तचरवारिशनमैर्नित्यं देवं स्तुष्वम् । ततो देवः प्रीतो भवति । स्वात्मानं
दर्शयति । तस्माच्च एतैर्मैर्नित्यं देवं स्तौति स देवं पश्यति । सोऽमृतत्वं च
गच्छतीति महोपनिषत् ॥ ५ ॥ अथ हैनं भारद्वाजो याज्ञवल्क्यमुपसमेत्यो-
वाच श्रीराममन्त्रराजस्य माहात्म्यमनुवृहीति । स होवाच याज्ञवल्क्यः । स्वप्र-
काशः परंज्योतिः स्वानुभूतैकचिन्मयः । तदेव रामचन्द्रस्य मनो राघक्षरः
स्मृतः ॥ १ ॥ अक्षण्डैकरसानन्दस्तारकब्रह्मवाचकः । रामायेति सुविज्ञेयः
सत्यानन्दचिदात्मकः ॥ २ ॥ नमःपदं सुविज्ञेयं पूर्णानन्दैककारणम् । सदा
नमन्ति हृदये सर्वे देवा मुमुक्षवः ॥ ३ ॥ इति ॥ य एवं मन्त्रराजं
श्रीरामचन्द्रपङ्कजरं नित्यमधीते । सोऽभिपूतो भवति । स वायुपूतो
भवति । स आदित्यपूतो भवति । स सोमपूतो भवति । स ब्रह्मपूतो
भवति । स विष्णुपूतो भवति । स रुद्रपूतो भवति । सर्वदेवै-
र्ज्ञातो भवति । सर्वैरुतुभिरिष्टवान्भवति । तेनेतिहासपुराणानां
रुद्राणां शतसहस्राणि जप्तानि सफलानि भवन्ति । श्रीरामचन्द्रमनुस-
रणेन गायत्र्याः शतसहस्राणि जप्तानि फलानि भवन्ति । प्रणवानामयुतकोटि-
जपा भवन्ति । दश पूर्वान्दशोत्तरान्पुनाति । स पङ्क्तिपावनो भवति । स
महान्भवति । सोऽमृतत्वं च गच्छति ॥ अत्रैते श्लोका भवन्ति । गाणपत्येषु
शैबेषु शाक्तसौरैष्वभीष्टदः । वैष्णवैष्वपि सर्वेषु राममन्त्रः फलाधिकः ॥ ४ ॥
गाणपत्यादमन्त्रेषु कोटिकोटिगुणाधिकः । मन्त्रस्तेष्वप्यनायासफलदोऽयं षड-
क्षरः ॥ ५ ॥ षडक्षरोऽयं मन्त्रः स्वात्सर्वावर्षनिवारणः । मन्त्रराज इति प्रोक्तः
सर्वेषामुत्तमोत्तमः ॥ ६ ॥ कृतं दिने यदुरितं पक्षमासर्तुवर्षजम् । सर्वं दहति
निःशेषं तूलराशिमिवानलः ॥ ७ ॥ ब्रह्महत्यासहस्राणि ज्ञानाज्ञानकृतानि च ।
स्वर्णस्तेयसुरापानगुरुतल्पायुतानि च ॥ ८ ॥ कोटिकोटिसहस्राणि उपपातक-
जान्यपि । सर्वाण्यपि प्रणश्यन्ति राममन्त्रानुकीर्तनात् ॥ ९ ॥ भूतप्रेतपिशा-
चाद्याः कूष्माण्डब्रह्मराक्षसाः । दूरादेव प्रधावन्ति राममन्त्रप्रभावतः ॥ १० ॥
ऐहलौकिकमैश्वर्यं स्वर्गाद्यं पारलौकिकम् । कैवल्यं भगवत्त्वं च मन्त्रोऽयं साध-
यिष्यति ॥ ११ ॥ ग्राम्यारण्यपशुमत्त्वं संचितं दुरितं च यत् । मद्यपानेन
यत्पापं तदप्याशु विनाशयेत् ॥ १२ ॥ अभयभक्षणोत्पन्नं मिथ्याज्ञानसमु-

द्भवम् । सर्वं विलीयते राममन्त्रस्यात्यैव कीर्तनात् ॥ १३ ॥ ओत्रियस्त्रर्णहर-
णाद्यच्च पापमुपस्थितम् । रजादेश्चापहारेण तदप्याशु विनाशयेत् ॥ १४ ॥
ब्राह्मणं क्षत्रियं वैश्यं शूद्रं हत्वा च किल्बिषम् । संचिनोति नरो मोहाद्ययत्त-
दपि नाशयेत् ॥ १५ ॥ गत्वापि मातरं मोहादगम्याश्चैव योषितः । उपास्या-
नेन मन्त्रेण रामस्तदपि नाशयेत् ॥ १६ ॥ महापातकपापिष्ठसङ्गत्या संचितं
च यत् । नाशयेत्तत्कथाकापक्षयनासनभोजनैः ॥ १७ ॥ पितृमातृवधोत्पन्नं
बुद्धिपूर्वमघं च यत् । तदनुष्ठानमात्रेण सर्वमेतद्विलीयते ॥ १८ ॥ यत्प्रयागा-
दितीर्थोक्तप्रायश्चित्तशतैरपि । नैवापनोद्यते पापं तदप्याशु विनाशयेत् ॥ १९ ॥
पुण्यक्षेत्रेषु सर्वेषु कुरुक्षेत्रादिषु स्वयम् । बुद्धिपूर्वमघं कृत्वा तदप्याशु विना-
शयेत् ॥ २० ॥ कृच्छ्रस्तसपराकाशं नानाचान्द्रायणैरपि । पापं च नापनोद्यं
यत्तदप्याशु विनाशयेत् ॥ २१ ॥ आत्मतुल्यसुवर्णादिदानैर्बहुविधैरपि ।
किञ्चिदप्यपरिक्षीणं तदप्याशु विनाशयेत् ॥ २२ ॥ अवस्थान्नित्रयेष्वेव
बुद्धिपूर्वमघं च यत् । तन्मन्त्रस्मरणेनैव निःशेषं प्रविलीयते ॥ २३ ॥ अव-
स्थान्नित्रयेष्वेव मूलबन्धमन्त्रं च यत् । तत्तन्मन्त्रोपदेशेन सर्वमेतत्प्रणश्यति
॥ २४ ॥ आब्रह्मवीजदोषाश्च नियमातिक्रमोद्भवाः । स्त्रीणां च पुरुषाणां
च मन्त्रेणानेन नाशिताः ॥ २५ ॥ येषु येष्वपि देशेषु राममन्त्र उपास्यते ।
तुर्मिक्षादिभयं तेषु न भवेत्तु कदाचन ॥ २६ ॥ शान्तः प्रसन्नवदनो
ह्यक्रोधो भक्तवत्सलः । अनेन सदृशो मन्त्रो जगत्स्वपि न विद्यते ॥ २७ ॥
सम्यगाराधितो रामः प्रसीदत्येव सत्त्वरम् । ददात्यायुष्यमैश्वर्यमन्ते विष्णु-
पदं च यत् ॥ २८ ॥ तदेतद्वचाम्युक्तम् । ऋचो अक्षरे परमे व्योमन्यस्मि-
न्देवा अधि विश्वे निषेदुः । यस्तन्न वेद किमृचा करिष्यति य इत्तद्विदुस्त इमे
समासते । तद्विष्णोः परमं पदं सदा पश्यन्ति सूरयः । दिवीव चक्षुराततम् ।
तद्विप्रासो विपन्यवो जागृवांसः समिन्धते । विष्णोर्यत्परमं पदम् । ॐ
सत्यमित्युपनिषत् ॥ ६ ॥ ॐ भद्रं कर्णेभिरेति शान्तिः ।

इति श्रीरामोत्तरतापिन्युपनिषत्समाप्ता ॥

वासुदेवोपनिषत् ॥ ५९ ॥

यत्सर्वहृदयागारं यत्र सर्वं प्रतिष्ठितम् ।
वस्तुतो यन्निराधारं वासुदेवपदं भजे ॥

ॐ आप्यायन्तिवति शान्तिः ॥

ॐ नमस्कृत्य भगवान्भारदः सर्वेश्वरं वासुदेवं पप्रच्छ अभीहि भगवन्पूर्व-
पुण्ड्रविधिं द्रव्यमन्त्रस्थानादिसहितं मे ब्रूहीति । तं होवाच भगवान्वासुदेवो

वैकुण्ठस्थानादुरपन्नं मम प्रीतिकरं मन्त्रकैर्ब्रह्मादिभिर्धारितं विष्णुचन्दनं
ममाङ्गे प्रतिदिनमालिखं गोपीभिः प्रक्षालनाद्गोपीचन्दनमाख्यातं मद्गुह्यलेपनं
पुण्यं चक्रीत्यन्तःस्थितं चक्रसमायुक्तं पीतवर्णं मुक्तिसाधनं भवति । अथ
गोपीचन्दनं नमस्कृत्योज्ज्वल्य । गोपीचन्दनं पापघ्नं विष्णुदेहसमुद्भव । चक्रा-
द्वित नमस्तुभ्यं धारणान्मुक्तिदो भव । इमं मे गुह्ये इति जलमादाय विष्णो-
रुक्तमिति मर्दयेत् । अतो देवा अवन्तु न इत्येतन्मन्त्रैर्विष्णुगायत्र्या केशवा-
दिनामभिर्वा धारयेत् । ब्रह्मचारी वानप्रस्थो वा ललाटहृदयकण्ठबाहुमूलेषु
वैष्णवगायत्र्या कृष्णादिनामभिर्वा धारयेत् । इति त्रिवारमभिमन्त्र्य शङ्खचक्र-
गदापाणे द्वारकानिलयाच्युत । गोविन्द पुण्डरीकाक्ष रक्ष मां शरणागतम् ।
इति ध्यात्वा गृहस्थो ललाटादिद्वादशस्थलेष्वनामिकाङ्गुल्या वैष्णवगायत्र्या
केशवादिनामभिर्वा धारयेत् । ब्रह्मचारी गृहस्थो वा ललाटहृदयकण्ठबाहु-
मूलेषु वैष्णवगायत्र्या कृष्णादिनामभिर्वा धारयेत् । यतिस्तर्ज्य्या क्षिरोललाट-
हृदयेषु प्रणवेनैव धारयेत् । ब्रह्मादयस्त्रयो मूर्तयस्त्रिस्तो व्याहृतयस्त्रीणि
छन्दांसि त्रयोऽग्नय इति ज्योतिष्मन्तस्त्रयः कालास्त्रिस्तोऽवस्थास्त्रय आत्मानः
पुण्ड्रास्त्रय ऊर्ध्वा अकार उकारो मकार एते प्रणवमयोर्ध्वपुण्ड्रास्तदात्मा सदे-
तद्वेमिति । तानेकधा समभवत् । ऊर्ध्वमुन्नमयत इत्याकाराधिकारी । तस्मा-
दूर्ध्वपुण्ड्रं धारयेत् । परमहंसो ललाटे प्रणवेनैकमूर्ध्वपुण्ड्रं वा धारयेत् ।
तत्त्वप्रदीपप्रकाशं स्वात्मानं पश्यन्योगी मत्सायुज्यमवाप्नोति । अथ वा
न्यस्तहृदयपुण्ड्रमध्ये वा हृदयकमलमध्ये वा । तस्य मध्ये वह्निशिखा अणी-
योर्ध्वा व्यवस्थिता । नीलतोयदमध्यस्थाद्विद्युल्लेखेव भास्वरा । नीवार-
शूकवत्तन्वी विद्युल्लेखेव भास्वरा । तस्याः शिखाया मध्ये परमात्मा
व्यवस्थित इति । अतः पुण्ड्रस्थं हृदयपुण्डरीकेषु तमभ्यसेत् । क्रमादेवं
स्वात्मानं भावयेन्मां परं हरिम् । एकाग्रमनसा यो मां ध्यायते हरि-
मव्ययम् । हृत्पद्मे च स्वात्मानं स मुक्तो नात्र संशयः । मद्गुह्यं
मद्गुह्यं ब्रह्म आदिमध्यान्तवर्जितम् । स्वप्नं सखिदानन्दं भक्त्या जानाति
चाव्ययम् । एको विष्णुरनेकेषु जडमस्थावरेषु च । अनुष्मृतो वसत्यात्मा
भूतेष्वहमवस्थितः । तैलं तिलेषु काष्ठेषु वह्निः क्षीरे घृतं यथा । गन्धः पुष्पेषु
भूतेषु तथात्मावस्थितो ह्यहम् । ब्रह्मरन्ध्रे भ्रुवोर्मध्ये हृदये चिद्रविं हरिम् ।
गोपीचन्दनमालिप्य तत्र ध्यात्वा मुयात्परम् । ऊर्ध्वदण्डोर्ध्वरेताश्च ऊर्ध्वपुण्ड्रो-
र्ध्वयोगवान् । ऊर्ध्वं पदमवाप्नोति यतिरूर्ध्वचतुष्कवान् । इत्येतन्निश्चितं
ज्ञानं मन्त्रक्षया सिध्यति स्वयम् । नित्यमेकाग्रभक्तिः स्याद्गोपीचन्दनधार-
णात् । ब्राह्मणानां तु सर्वेषां वैदिकानामनुत्तमम् । गोपीचन्दनवारिभ्याम्-
ूर्ध्वपुण्ड्रं विधीयते । यो गोपीचन्दनाभावे तुलसीमूलमुक्तिकाम् । मुमुक्षुर्धा-
रवेन्नित्यमपरोक्षामसिद्धये । अतिरात्राग्निहोत्रभक्षणार्भेसितमिदं विष्णु-

कीणि पदेति मध्येवैष्णवगायत्र्या प्रणवेनोद्बलं कुर्यात् । एवं विविना गोपी-
चन्दनं च धारयेत् । यस्त्वधीते वा स सर्वपापकेभ्यः पूतो भवति । पाप-
मुद्रिस्तस्य न जायते । स सर्वेषु तीर्थेषु स्नातो भवति । स सर्वैर्यज्ञैर्याजितो
भवति । स सर्वैर्देवैः पूज्यो भवति । श्रीमन्नारायणे मय्यपचक्ष्णा भक्तिश्च
भवति । स सम्यग् ज्ञानं च लब्ध्वा विष्णुसायुज्यमवाप्नोति । न च पुनरा-
वर्तते न च पुनरावर्तते इत्याह भगवान्वासुदेवः । यस्त्वेतद्वाचीते सोऽप्ये-
वमेव भवतीत्यर्थं सत्यमित्युपनिषत् ॥ ॐ आप्यायन्विति शान्तिः ।

इति वासुदेवोपनिषत्समाप्ता ॥

मुद्रलोपनिषत् ॥ ६० ॥

श्रीमत्पुरुषसूक्तार्थं पूर्णानन्दकलेवरम् ।

पुरुषोत्तमविरूपातं पूर्णं ब्रह्म भवाम्यहम् ॥

वाङ्मे मनसीति शान्तिः ॥

ॐ पुरुषसूक्तार्थनिर्णयं व्याख्यास्यामः पुरुषसंहितायां पुरुषसूक्तार्थः
संग्रहेण प्रोच्यते । सहस्रशीर्षेत्यत्र सशब्दोऽनन्तवाचकः । अनन्तयोजनं प्राह
दशाङ्गुलवचस्तथा ॥ १ ॥ तस्य प्रथमया विष्णोर्देशतो व्याप्तिरिति । द्विती-
यया चास्य विष्णोः कालतो व्याप्तिरुच्यते ॥ २ ॥ विष्णोर्मोक्षप्रदत्वं च
कथितं तु तृतीयया । एतावानिति मन्त्रेण वैभवं कथितं हरेः ॥ ३ ॥ एतेनैव
च मन्त्रेण चतुर्व्यूहो विभाषितः । त्रिपादित्यनया प्रोक्तमनिरुद्धस्य वैभवम्
॥ ४ ॥ तस्माद्विराडित्यनया पादनारायणाद्धरेः । प्रकृतेः पुरुषस्यापि समुत्पत्तिः
प्रदर्शिता ॥ ५ ॥ यत्पुरुषेणेत्यनया सृष्टियज्ञः समीरितः । सत्तास्यासम्परिधयः
समिधश्च समीरिताः ॥ ६ ॥ तं यज्ञमिति मन्त्रेण सृष्टियज्ञः समीरितः । अनेनैव
च मन्त्रेण मोक्षश्च समुदीरितः ॥ ७ ॥ तस्मादिति च मन्त्रेण जगत्सृष्टिः समी-
रिता । वेदाहमिति मन्त्राभ्यां वैभवं कथितं हरेः ॥ ८ ॥ यज्ञेनेत्युपसंहारः
सृष्टेर्मोक्षस्य चेरितः । य एवमेतज्जानाति स हि मुक्तो भवेदिति ॥ ९ ॥ १ ॥
अथ तथा मुद्रलोपनिषदि पुरुषसूक्तस्य वैभवं विस्तरेण प्रतिपादितम् । वासु-
देव इन्द्राय भगवज्ज्ञानमुपदिश्य पुनरपि सूक्ष्मश्रवणाय प्रणतायेन्द्राय पर-
मरहस्यभूतं पुरुषसूक्ताभ्यां खण्डद्वयाभ्यामुपादिशत् । द्वौ खण्डावुच्येते ।
योऽयमुक्तः स पुरुषो नामरूपज्ञानागोचरं संसारिणामतिदुर्ज्ञेयं विषयं विहाय
क्लेशादिभिः संकल्लेपदेवादिजिहीर्षया सहस्रकलावयवकल्पायं दृष्टमात्रेण मोक्षदं
वेषमाददे । तेन वेषेण भूम्यादिलोकं व्याप्यानन्तयोजनमत्यतिष्ठत् । पुरुषो
नारायणो भूतं मग्नं भविष्यच्चासीत् । स एष सर्वेषां मोक्षदश्चासीत् । स च

सर्वस्मान्महिम्नो वयाद्यान् । तस्माच्च कोऽपि ज्याद्यान् । महापुरुष आत्मानं चतुर्धा कृत्वा त्रिपादेन परमे व्योम्नि चासीत् । इतरेण चतुर्थेनानिरुद्धनारायणेन विश्वान्यासन् । स च पादनारायणो जगत्स्रष्टुं प्रकृतिमजनयत् । स स-
 मृद्धकायः सम्सृष्टिकर्म न जज्ञिवान् । सोऽनिरुद्धनारायणस्यैव सृष्टिमुपादिशत् ।
 ब्रह्मंस्तवेन्द्रियाणि याजकानि ध्यात्वा कोशभूतं ददं ग्रन्थिकलेवरं हविर्ध्यात्वा
 मां हविर्भुजं ध्यात्वा वसन्तकालमाज्यं ध्यात्वा ग्रीष्ममिध्मं ध्यात्वा शरदृतुं
 रसं ध्यात्वैवमग्नौ हुत्वाऋष्यशात्कलेवरो वज्रं ह्रीष्यते । ततः स्वकार्यान्सर्व-
 प्राणिजीवान्सृष्ट्वा पश्चाद्याः प्रादुर्भविष्यन्ति । ततः स्थावरजङ्गमात्मकं जगज्ज-
 विष्यति । एतेन जीवात्मनोर्योगेन मोक्षप्रकारश्च कथित इत्यनुसंधेयम् । य इमं
 सृष्टियज्ञं जानाति मोक्षप्रकारं च सर्वमायुरेति ॥ २ ॥ एको देवो बहुधा
 निविष्ट अजायमानो बहुधा विजायते । तेतमग्निरित्यध्वर्यव उपासते । यजु-
 रित्येष ह्रीदं सर्वं युनक्ति । सामेति छन्दोगाः । एतस्मिन्हीदं सर्वं प्रतिष्ठितम् ।
 विपमिति सर्पाः । सर्प इति सर्पविदः । ऊर्गिति देवाः । रयिरिति मनुष्याः ।
 मायेत्यसुराः । स्वधेति पितरः । देवजन इति देवजनविदः । रूपमिति
 गन्धर्वाः । गन्धर्व इत्यप्सरसः । तं यथायथोपासते तथैव भवति । तस्माद्वा-
 ह्मणः पुरुषरूपं परंब्रह्मैवाहमिति भावयेत् । तद्रूपो भवति । य एवं वेद ॥ ३ ॥
 तद्ब्रह्म तापत्रयातीतं पद्मोशविनिर्मुक्तं षड्भिवर्जितं पञ्चकोशातीतं षड्भाव-
 विकारशून्यमेवमादिसर्वविलक्षणं भवति । तापत्रयं त्वाध्यात्मिकाधिभौतिका-
 धिदैविकं कर्तृकर्मकार्यज्ञानज्ञानज्ञेयभोक्तृभोगभोग्यमिति त्रिविधम् । त्वच्छां-
 सशोणितास्थिस्त्रासुमज्जाः षड्कोशाः । कामक्रोधलोभमोहमदमासर्पमित्यरिष-
 ङ्गराः । अन्नमयप्राणमयमनोमयविज्ञानमयानन्दमया इति पञ्चकोशाः ।
 प्रियात्मजननवर्धनपरिणामक्षयनाशाः षड्भावाः । अक्षनायापिपासाशोकमो-
 हजरामरणानीति षड्भूयः । कुलगोत्रजातिवर्णाश्रमरूपाणि षड् भूमाः ।
 एतद्योगेन परमपुरुषो जीवो भवति नान्यः । य एतदुपनिषद् नित्यमपीते
 सोऽग्निरूपो भवति । स वायुरूपो भवति । स आदित्यरूपो भवति । अरोणी
 भवति । श्रीमांश्च भवति । पुत्रपौत्रादिभिः समृद्धो भवति । विद्वांश्च भवति ।
 महापातकात्पूतो भवति । सुरापानात्पूतो भवति । अगम्यागमनात्पूतो
 भवति । मातृगमनात्पूतो भवति । दुहितृच्छ्रुयाभिगमनात्पूतो भवति । स्वर्ण-
 स्त्रेयात्पूतो भवति । वेदिजन्महानात्पूतो भवति । गुरोरशुश्रूषणात्पूतो भवति ।
 अयाज्ययाजनात्पूतो भवति । अभक्ष्यभक्षणात्पूतो भवति । उग्रप्रतिग्रहा-
 त्पूतो भवति । परदारगमनात्पूतो भवति । कामक्रोधलोभमोहेर्ष्यादिभिर-
 आधितो भवति । सर्वेभ्यः पापेभ्यो मुक्तो भवति । इह जन्मनि पुरुषो भवति
 तस्मादेतत्पुरुषसूक्तार्थमतिरहस्यं राजगुह्यं देवगुह्यं गुह्यादपि गुह्यतरं नादी-

क्षितायोपदिशेत् । नानूचानाय । नायज्ञशीलाय । नावैष्णवाय । नायोमिने । न बहुभाषिणे । नाप्रियवादिने । नासंक्तरवेदिने । नातुष्टाय । नानधीत-
वेदायोपदिशेत् । गुरुष्वेवंविन्दुचौ देशे पुण्यक्षेत्रे प्राणानायम्य पुरुषं
ध्यायन्नपसन्नाय शिष्याय दक्षिणकर्णे पुरुषसूक्तार्थमुपदिशेद्विद्वान् । न बहुश्रो-
वदेत् । यातयामो भवति । असकृत्कर्णमुपदिशेत् । एतरकुर्वाणोऽध्येता-
ध्यापकश्च इह जन्मनि पुरुषो भवतीत्युपनिषत् ॥ ॐ वाक्ये मनसीति
शान्तिः ॥

इति मुद्रलोपनिषत्समाप्ता ॥

शाण्डिल्योपनिषत् ॥ ६१ ॥

शाण्डिल्योपनिषत्प्रोक्तयमाद्यष्टाङ्गयोगिनः ।

यद्वोद्याद्यान्ति कैवल्यं स रामो मे परा गतिः ॥

ॐ भद्रं कर्णेभिरिति शान्तिः ॥

शाण्डिल्यो ह वा अथर्वाणं पप्रच्छात्मलाभोपायभूतमष्टाङ्गयोगमनुब्रूहीति ।
स होवाचाथर्वा यमनियमासनप्राणायामप्रत्याहारधारणाध्यानसमाधयोऽष्टा-
ङ्गानि । तत्र दश यमाः । तथा नियमाः । आसनान्यष्टौ । त्रयः प्राणायामाः ।
पञ्च प्रत्याहाराः । तथा धारणा । द्विप्रकारं ध्यानम् । समाधिस्वैकरूपः ।
तत्राहिंसासत्यास्तेयमहाचर्यं दयाजपक्षमाधृतिमिताहारशौचानि चेति यमा
दश । तत्र हिंसा नाम मनोवाक्कायकर्मभिः सर्वभूतेषु सर्वदा क्लेशजननम् ।
सत्यं नाम मनोवाक्कायकर्मभिर्भूतहितयथार्थाभिभाषणम् । अस्तेयं नाम म-
नोवाक्कायकर्मभिः परद्रव्येषु निःस्पृहता । महाचर्यं नाम सर्वावस्थासु मनो-
वाक्कायकर्मभिः सर्वत्र मैथुनत्यागः । दया नाम सर्वभूतेषु सर्वत्रानुग्रहः ।
आर्जवं नाम मनोवाक्कायकर्मणां विहिताविहितेषु जनेषु प्रवृत्तौ निवृत्तौ वा
एकरूपत्वम् । क्षमा नाम प्रियाप्रियेषु सर्वेषु ताडनपूजनेषु सहनम् । धृति-
र्नामार्थहानौ स्वेष्टबन्धुवियोगे तत्प्राप्तौ सर्वत्र चेतःस्थापनम् । मिताहारो
नाम चतुर्थांशवशेषकसुखिग्धमधुराहारः । शौचं नाम द्विविधं बाह्यमान्तरं
चेति । तत्र मृज्जलाभ्यां बाह्यम् । मनःशुद्धिरान्तरम् । तदध्यात्मविद्यया
लभ्यम् ॥ १ ॥ तपःसन्तोषास्तिव्यदानेश्वरपूजनसिद्धान्तश्रवणह्रीमतिजपो
मत्तानि दश नियमाः । तत्र तपो नाम विध्युक्तकृच्छ्रचान्द्रायणादिभिः शरी-
रशोषणम् । संतोषो नाम बह्वृत्तालामसंतुष्टिः । आस्तिव्यं नाम वेदोक्तध-
र्मधर्मेषु विश्वासः । दानं नाम न्यायार्जितस्य धनधान्यादेः श्रद्धावार्थिभ्यः

१ त्रिः प्राणायामाः ।

अ. उ. २३

प्रदानम् । ईश्वरपूजनं नाम प्रसन्नस्वभावेन यथाशक्ति विष्णुरुद्रादिपूजनम् । सिद्धान्तश्रवणं नाम वेदान्तार्थविचारः । हीनाम वेदलौकिकमार्गकुत्सित-
 कर्मणि लज्जा । मतिनाम वेदविहितकर्ममार्गेषु श्रद्धा । जपो नाम विविध-
 द्गुरूपदिष्टवेदाविरुद्धमन्त्राभ्यासः । तद्विविधं वाचिकं मानसं चेति । मानसं
 तु मनसा ध्यानयुक्तम् । वाचिकं द्विविधमुच्चैरुपांशुमेदेन । उच्चैरुच्चारणं
 यथोक्तफलम् । उपांशु सहस्रगुणम् । मानसं कोटिगुणम् । व्रतं नाम वेदो-
 क्तविधिलिपेधानुष्ठाननैयत्यम् ॥ २ ॥ स्वस्तिकगोमुखपद्मदीरसिंहभद्रमुक्तम-
 युराख्यान्यासनाभ्यासः । स्वस्तिकं नाम-जानूवोरन्तरे सम्यक्त्वा पादतले
 उमे । ऋजुकायः समासीनः स्वस्तिकं तत्प्रचक्षते ॥ १ ॥ सव्यं दक्षिणगुल्फं
 तु पृष्ठपार्श्वं नियोजयेत् । दक्षिणेऽपि तथा सव्यं गोमुखं गोमुखं यथा ॥ २ ॥
 भङ्गुष्टेन निबध्नीयादस्ताभ्यां व्युत्क्रमेण च । ऊर्वोरपरि शाण्डिल्य कृत्वा
 पादतले उमे । पद्मासनं भवेदेतत्सर्वेषामपि पूजितम् ॥ ३ ॥ एकं पादम-
 थैकस्मिन्विन्ध्यस्योरुणि संस्थितः । इतरस्मिन्स्थथा चोरुं धीरासनमुदीरितम्
 ॥ ४ ॥ दक्षिणं सव्यगुल्फेन दक्षिणेन तथेतरम् । हस्तौ च जान्वोः संस्थाप्य
 स्वाङ्गुलीष्वप्रसार्य च ॥ ५ ॥ व्यक्तवक्त्रो निरीक्षेत नासाग्रं सुसमाहितः ।
 सिंहासनं भवेदेतत्पूजितं योगिभिः सदा ॥ ६ ॥ योगिं वामेन संपीड्य
 मेढ्रादुपरि दक्षिणम् । भ्रूमध्ये च मनोऽक्षं सिंहासनमिदं भवेत् ॥ ७ ॥
 गुल्फौ तु वृषणस्थाधः सीवन्थाः पार्श्वयोः क्षिपेत् । पादपार्श्वं तु पाणिभ्यां
 हवं बध्वा मुनिश्चलम् । भद्रासनं भवेदेतत्सर्वव्याधिविषापहम् ॥ ८ ॥
 संपीड्य सीविनीं सूक्ष्मां गुल्फेनैव तु सव्यतः । सव्यं दक्षिणगुल्फेन मुक्ता-
 सनमुदीरितम् ॥ ९ ॥ भवष्टम्य धरां सम्यक्कलाभ्यां तु करद्वयोः । हस्तयोः
 कूर्परौ चापि स्थापयेद्वाभिपार्श्वयोः ॥ १० ॥ समुन्नतशिरःपादो दण्डव-
 द्योऽस्ति संस्थितः । मयूरासनमेतत्तु सर्वपापप्रणाशनम् ॥ ११ ॥ शरीरान्त-
 र्गताः सर्वे रोगा विनश्यन्ति । विषाणि जीर्यन्ते । येन केनासनेन सुख-
 धारणं भवत्यशक्तस्तस्माच्चरेत् । येनासनं विजितं जगन्नयं तेन विजितं
 भवति । यमनियमाभ्यां संयुक्तः पुरुषः प्राणायामं चरेत् । तेन नाड्यः
 शुद्धा भवन्ति ॥ ३ ॥ अथ हैनमथर्वाणं शाण्डिल्यः पप्रच्छ केनोपायेन
 नाड्यः शुद्धाः स्युः । नाड्यः कतिसंख्याकाः । तासामुत्पत्तिः कीदृशी ।
 तासु कति वायवस्तिष्ठन्ति । तेषां कानि स्थानानि । तत्कर्माणि कानि । देहे
 यानि पानि विशातव्यानि तत्सर्वं मे ब्रूहीति । स होवाचाथर्वा । अथेदं
 शरीरं पण्यवत्यङ्गुलात्मकं भवति । शरीरात्प्राणो द्वादशाङ्गुलाधिको भवति ।
 शरीरस्थं प्राणमग्निना सह योगाभ्यासेन समं न्यूनं वा यः करोति स यो-

गिपुङ्गवो भवति । देहमध्ये शिखिस्थानं त्रिकोणं तप्तजाम्बूनवप्रभं मनु-
ष्याणाम् । चतुष्पदां चतुरस्रम् । विहङ्गानां वृत्ताकारम् । तन्मध्ये शुभा
तन्वी पावकी शिखा तिष्ठति । गुदाद्वयकुलादूर्ध्वं मेढ्राद्वयकुलादधो
देहमध्यं मनुष्याणां भवति । चतुष्पदां हन्मध्यम् । विहङ्गानां तुन्दमध्यम् ।
देहमध्यं नवाङ्गुलं चतुरङ्गुलमुत्सेधायतमण्डाकृति । तन्मध्ये नाभिः ।
तत्र द्वादशारयुतं चक्रम् । तच्चक्रमध्ये पुण्यपापप्रचोदितो जीवो भ्रमति ।
तन्नुपज्जरमध्यस्थलूतिका यथा भ्रमति तथा चासौ तत्र प्राणश्चरति । देहेऽ-
स्मिञ्जीवः प्राणारूढो भवेत् । नाभेस्त्रियंगध ऊर्ध्वं कुण्डलिनीस्थानम् । अष्टप्रकृ-
तिरूपाष्टधा कुण्डलीकृता कुण्डलिनी शक्तिर्भवति । यथावद्वायुसंचारं जला-
न्नादीनि परितः स्कन्धः पाशंपु निरुध्यैनं मुखेनैव समावेष्ट्य ब्रह्मरन्ध्रे योग-
काले चापानेनाग्निना च स्फुरति । हृदयाकाशे महोज्ज्वला ज्ञानरूपा भवति ।
मध्यस्थकुण्डलिनीमाश्रित्य मुख्या नाड्यश्चतुर्दश भवन्ति । इडा पिङ्गला
सुषुम्ना सरस्वती वारुणी पूषा हस्तिजिह्वा यशस्विनी विश्वोदरी कुहूः शङ्खिनी
पयस्विनी अलम्बुसा गान्धारीति नाड्यश्चतुर्दश भवन्ति । तत्र सुषुम्ना विश्व-
धारीणि मोक्षमार्गेति चाचक्षते । गुदस्य पृष्ठभागे वीणादण्डाश्रिता मूर्धपर्यन्तं
ब्रह्मरन्ध्रे विज्ञेया व्यक्ता सूक्ष्मा वैष्णवी भवति । सुषुम्नायाः सव्यभागे इडा
तिष्ठति । दक्षिणभागे पिङ्गला इडायां चन्द्रश्चरति । पिङ्गलायां रविः । तमो-
रूपश्चन्द्रः । रजोरूपो रविः । विषभागो रविः । अमृतभागश्चन्द्रमाः । तावेव
सर्वकालं धत्तः । सुषुम्ना कालभोक्त्री भवति । सुषुम्ना पृष्ठपार्श्वयोः सरस्व-
तीकुहू भवतः । यशस्विनीकुहूमध्ये वारुणी प्रतिष्ठिता भवति । पूषासरस्वती-
मध्ये पयस्विनी भवति । गान्धारीसरस्वतीमध्ये यशस्विनी भवति । कन्दम-
येऽलम्बुसा भवति । सुषुम्नापूर्वभागे मेढ्रान्तं कुहूर्भवति । कुण्डलिन्या अध-
श्चोर्ध्वं वारुणी सर्वगामिनी भवति । यशस्विनी सौम्या च पादाङ्गुष्ठान्तमि-
ष्यते । पिङ्गला चोर्ध्वगा याम्यनासान्तं भवति । पिङ्गलायाः पृष्ठतो याम्य-
नेत्रान्तं पूषा भवति । याम्यकर्णान्तं यशस्विनी भवति । जिह्वाया ऊर्ध्वान्तं
सरस्वती भवति । आसव्यकर्णान्तमूर्ध्वगा शङ्खिनी भवति । इडापृष्ठभागात्स-
व्यनेत्रान्तगा गान्धारी भवति । पायुमूलादधोर्ध्वगालम्बुसा भवति । एताश्च
चतुर्दशसु नाडीष्वन्या नाड्यः संभवन्ति । तास्वन्यास्तास्वन्या भवन्तीति
विज्ञेयाः ॥ यथाश्रत्यादिपत्रं शिराभिर्व्याप्तमेवं सरीरं नाडीभिर्व्याप्तम् । प्राणा-
पानसमानोदानव्याना नागकूर्मकृकरदेवदत्तधनजया एते दश वायवः सर्वासु
नाडीषु चरन्ति । आस्वनासिकाकण्ठनाभिपादाङ्गुष्ठद्वयकुण्डल्यधश्चोर्ध्वभागेषु
प्राणः संचरति । श्रोत्राक्षिकटिगुहकघ्राणगलस्फिग्देशेषु व्यानः संचरति । गुद-

मेढ्रोर्जानूदरवृषणकटिजङ्घानाभिगुदाग्रगारेध्वपानः संचरति । सर्वसंधिस्थ उदानः । पादहस्तयोरपि सर्वगात्रेषु सर्वव्यापी समानः । भुक्तान्नरसादिकं गात्रेभिना सह व्यापयन्द्वासतिसहस्रेषु नाडीमागेषु चरन्समानवायुरग्निना सह साङ्गोपाङ्गकलेवरं व्याप्नोति । नागादिवायवः पञ्चत्वगस्थ्यादिसंभवाः । तुन्दस्थं जलमन्त्रं च रसादिषु समीरितं तुन्दमध्यगतः प्रागस्तानि पृथक्कुर्यात् । भग्नेरुपरि जलं स्थाप्य जलोपर्यन्नादीनि संस्थाप्य स्वयमपानं संप्राप्य तेनैव सह मारुतः प्रयाति देहमध्यगतं ज्वलनम् । वायुना पालितो वह्निरपानेन अग्नेर्देहमध्ये ज्वलति । ज्वलनो ज्वालाभिः प्राणेन कोष्ठमध्यगतं जलमप्युष्णमकरोत् । जलोपरि समर्पितव्यञ्जनसंयुक्तमन्त्रं वह्निसंयुक्तवारिणा पकमकरोत् । तेन स्वेदमूत्रजलरक्तवीर्यरूपरसपुरीषादिकं प्राणः पृथक्कुर्यात् । समानवायुना सह सर्वासु नाडीषु रसं व्यापयन्ङ्गासरूपेण देहे वायुश्चरति । नवभिर्व्योमरन्ध्रैः शरीरस्य वायवः कुर्वन्ति विष्मूत्रादिविसर्जनम् । निश्वासोच्छ्वासकासश्च प्राणकर्मोच्यते । विष्मूत्रादिविसर्जनमपानवायुकर्म । हानोपादानचेष्टादि व्यानकर्म । देहस्योज्ज्वनादिकमुदानकर्म । शरीरपोषणादिकं समानकर्म । उत्तरादि नागकर्म । निमीलनादि कूर्मकर्म । क्षुत्करणं कृकरकर्म । तन्द्रा देवदत्तकर्म । श्लेष्मादि धनञ्जयकर्म । एवं नाडीस्थानं वायुस्थानं तत्कर्म च सम्यग्ज्ञात्वा नाडीसंशोधनं कुर्यात् ॥४॥ यमनियमयुतः पुरुषः सर्वसङ्गविचर्जितः कृतविद्यः सत्यधर्मरतो जितक्रोधो गुरुश्रूषानिरतः पितृमातृविधेयः स्वाश्रमोक्तसदाचारविद्वच्छिक्षितः फलमूलोदकान्वितं तपोवनं प्राप्य रम्यदेशे ब्रह्मघोषसमन्विते स्वधर्मेनिरतब्रह्मविरसमावृते फलमूलपुष्पवारिभिः सुसंपूर्णे देवायतने नदीतीरे ग्रामे नगरे वापि सुशोभनमठं नात्युच्चनीचायतमल्पद्वारं गोमयादिलिप्तं सर्वरक्षासमन्वितं कृत्वा तत्र वेदान्तश्रवणं कुर्वन्योगं समारभेत । आदौ विनायकं संपूज्य स्वेष्टदेवतां नत्वा पूर्वोक्तासने स्थित्वा प्राङ्मुख उदशुखो वापि मृद्धासनेषु जितासनगतो विद्वान्समग्रीवशिरोनासाग्रध्रूमध्ये शशभृद्विम्बं पश्यन्नेत्राभ्याममृतं पिबेत् । द्वादसमात्रया इहया वायुमापूर्वदरे स्थितं ज्वालावलीयुतं रेफबिन्दुयुक्तमग्निमण्डलयुतं ध्यायेद्देवयेरिपङ्कलया । पुनः पिङ्गलयापूर्यं कुम्भित्वा रेचयेदिहया । त्रिचतुस्त्रिचतुःसप्तत्रिचतुर्मासपर्यन्तं त्रिसंधिषु तदन्तरालेषु च षट्कृत्व आचरेन्नाडीशुद्धिर्भवति । ततः शरीरं लघुदीप्तिवह्निवृदिनादाभिव्यक्तिर्भवति ॥ ५ ॥ प्राणापानसमायोगः प्राणायामो भवति । रेचकपूरककुम्भकमेदेन स त्रिविधः । ते वर्णात्मकाः । तस्मात्प्राणव एव प्राणायामः पञ्चाद्यासनस्थः पुमाज्ञासाम्ने शशभृद्विम्बज्योत्स्नाजालवितानिताकारमूर्ती रक्ताङ्गी हंसवाहिनी दण्डहस्ता बाला गायत्री भवति । उकारमूर्तिः श्वेताङ्गी तार्क्ष्यवाहिनी युवती चक्रहस्ता सावित्री भवति । म-

कारमूर्तिः कृष्णाङ्गी वृषभवाहिनी वृद्धा त्रिशूलधारिणी सरस्वती भवति ।
 अकारादित्रयाणां सर्वकारणमेकाक्षरं परंज्योतिः प्रणवं भवतीति ध्यायेत् ।
 इडया बाह्याद्यायुमापूर्य षोडशमात्राभिरकारं चिन्तयन्पूरितं वायुं चतुःष-
 ष्टिमात्राभिः कुम्भयित्वाकारं ध्यायन्पूरितं पिङ्गलया द्वात्रिंशन्मात्रया मकार-
 मूर्तिं ध्यानेनैवं क्रमेण पुनः पुनः कुर्यात् ॥ ६ ॥ अथासनद्वयो योगी वशी
 मितहिताशनः सुषुम्नानाडीस्थमलशोषार्थं योगी बद्धपद्मासनो वायुं चन्द्रे-
 णापूर्य यथाशक्ति कुम्भयित्वा सूर्येण रेचयित्वा पुनः सूर्येणापूर्य कुम्भयित्वा
 चन्द्रेण विरेच्य यथा त्यजेत्तथा संपूर्य धारयेत् । तदेते श्लोका भवन्ति । प्राणं
 प्रागिडया पिबेन्नियमितं भूयोऽन्यथा रेचयेत्पीत्वा पिङ्गलया समीरणमथो बद्धा
 त्यजेद्द्वामया । सूर्याचन्द्रमसोरनेन विधिनाऽभ्यासं सदा तन्वतां शुद्धा नाडि-
 गणा भवन्ति यमिनां मासत्रयादूर्ध्वतः ॥ १॥ प्रतर्मध्यन्दिने सायमर्धरात्रे तु कु-
 म्भकान् । शनैरशीतिपर्यन्तं चतुर्वारं समभ्यसेत् ॥ २॥ कनीयसि भवेत्स्वेदः कम्पो
 भवति मध्यमे । उत्तिष्ठत्युत्तमे प्राणरोधे पद्मासनं महत् ॥ ३ ॥ जलेन श्रम-
 जातेन गात्रमर्दनमाचरेत् । दृढता लघुता चापि तस्य गात्रस्य जायते ॥ ४॥ अभ्या-
 सकाले प्रथमं शनं क्षीराज्यभोजनम् । ततोऽभ्यासे स्थिरीभूते न तावन्निय-
 मग्रहः ॥ ५ ॥ यथा सिंहो गजो व्याघ्रो भवेद्द्वयः शनैः शनैः । तथैव सेवितो
 वायुरन्यथा हन्ति साधकम् ॥ ६ ॥ युक्तं युक्तं त्यजेद्वायुं युक्तं युक्तं च पूरयेत् ।
 युक्तं युक्तं च बध्नीयादेवं सिद्धिमवाप्नुयात् ॥ ७ ॥ यथेष्टधारणाद्वायोरनलस्य
 प्रदीपनम् । नादाभिव्यक्तिरारोग्यं जायते नाडिशोधनात् ॥ ८ ॥ विधिवत्प्रा-
 णसंयामेनाडीचक्रे विशोधिते । सुषुम्नावदनं भित्त्वा सुखाद्विशतिं मारुतः
 ॥ ९ ॥ मारुते मध्यसंचारे मनःस्थैर्यं प्रजायते । यो मनःसुस्थिरो भावः
 सैवावस्था मनोन्मनी ॥ १० ॥ पूरकान्ते तु कर्तव्यो बन्धो जालन्धराभिधः ।
 कुम्भकान्ते रेचकादौ कर्तव्यस्तृष्टियाणकः ॥ ११ ॥ अधस्तात्कुब्जनेनाशु
 कण्ठसंकोचने कृते । मध्ये पश्चिमतानेन स्वात्प्राणो ब्रह्मनासिगः ॥ १२ ॥
 अपानमूर्ध्वमुत्थाप्य प्राणं कण्ठादधो नयन् । योगी जरावित्तिमुक्तः षोडशो
 वयसा भवेत् ॥ १३ ॥ सुखासनस्थो दक्षनाड्या बहिःस्थं पवनं समाकृष्या-
 केशमानस्त्रात्रं कुम्भयित्वा सव्यनाड्या रेचयेत् । तेन कपालशोधनं
 वातनाडीगतसर्वरोगसर्वविनाशनं भवति । इदयादिकण्ठपर्यन्तं सस्वनं
 नासाभ्यां शनैः पवनमाकृष्य यथाशक्ति कुम्भयित्वा इडया विरेच्य गच्छंस्ति-
 ष्ठन्कुर्यात् । तेन श्लेष्महरं जठराग्निवर्धनं भवति । वक्त्रेण सीत्कारपूर्वकं वायुं
 गृहीत्वा यथाशक्ति कुम्भयित्वा नासाभ्यां रेचयेत् । तेन क्षुत्तृष्णालस्यनिद्रा
 न जायते । जिह्वायां वायुं गृहीत्वा यथाशक्ति कुम्भयित्वा नासाभ्यां रेच-
 येत् । तेन गुल्मप्लीहज्वरपित्तशुधादीनि नश्यन्ति ॥ अथ कुम्भकः । स

द्विविधः सहितः केवलश्चेति । रेचकपूरकयुक्तः सहितः । तद्विवर्जितः केवलः । केवलसिद्धिपर्यन्तं सहितमभ्यसेत् । केवलकुम्भके सिद्धे त्रिषु लोकेषु न तस्य दुर्लभं भवति । केवलकुम्भकाकुण्डलिनीबोधो जायते । ततः कृशवपुः प्रसन्नवदनो निर्मललोचनोऽभिव्यक्तनादो निर्मुक्तरोगजालो जितबिन्दुः पटु-
ग्निर्भवति । अन्तर्लक्ष्यं बहिर्दृष्टिर्निर्मेषोन्मेषवर्जिता । एषा सा वैष्णवी मुद्रा सर्वतन्त्रेषु गोपिता ॥ १४ ॥ अन्तर्लक्ष्यविलीनचित्तपवनो योगी सदा वर्तते दृष्ट्या निश्चलतारया बहिरधः पश्यन्नपश्यन्नपि । मुद्रेण खलु खेचरी भवति सा लक्ष्यकताना शिवा शून्याशून्यविवर्जितं स्फुरति सा तत्त्वं पदं वैष्णवी ॥ १५ ॥ अर्थोन्मीलितलोचनः स्थिरमना नासाप्रदत्तेक्षणश्चन्द्रार्कावपि ली-
नतामुपनयन्नप्यन्दभावोत्तरम् । ज्योतीरूपमशेषबाह्यरहितं देदीप्यमानं परं तत्त्वं तत्परमस्ति वस्तुविषयं शाण्डिल्य विद्भीह तत् ॥ १६ ॥ तारं ज्योतिषि संयोज्य किंचिदुन्नमयन्भुवौ । पूर्वाभ्यासस्य मार्गोऽयमुन्मनीकारकः क्षणात् ॥ १७ ॥ तस्मात्खेचरीमुद्रामभ्यसेत् । तत उन्मनी भवति । ततो योग-
निद्रा भवति । लब्धयोगनिद्रस्य योगिनः कालो नास्ति । शक्तिमध्ये मनः कृत्वा शक्ति मानसमध्यगाम् । मनसा मन आलोक्य शाण्डिल्य त्वं सुखी भव ॥ १८ ॥ स्वमध्ये कुरु चात्मानमात्ममध्ये च खं कुरु । सर्वं च स्वमयं कृत्वा न किंचिदपि चिन्तय ॥ १९ ॥ बाह्यचिन्ता न कर्तव्या तथैवान्तरचि-
न्तिका । सर्वचिन्तां परित्यज्य चिन्मात्रपरमो भव ॥ २० ॥ कर्पूरमनले यद्वत्सैन्धवं सलिले यथा । तथा च लीयमानं सम्मनस्तत्त्वे विलीयते ॥ २१ ॥ ज्ञेयं सर्वप्रतीतं च तज्ज्ञानं मन उच्यते । ज्ञानं ज्ञेयं समं नष्टं नाम्न्यः पन्था द्वितीयकः ॥ २२ ॥ ज्ञेयवस्तुपरित्यागाद्विलयं याति मानसम् । मानसे विलयं याते कैवल्यमवशिष्यते ॥ २३ ॥ द्वौ क्रमौ चित्तनाशस्य योगो ज्ञानं मुनीश्वर । योगस्तदुत्तिरोधो हि ज्ञानं सम्यगवेक्षणम् ॥ २४ ॥ तस्मिन्निरोधिते नूनमुपशान्तं मनो भवेत् । मनःस्पन्दोपशान्त्यायं संसारः प्रविलीयते ॥ २५ ॥ सूर्यालोकपरिस्पन्दशान्तौ व्यवहृतिर्यथा । शास्त्रसज्जनसंपर्कवैराग्याभ्यासयो-
गतः ॥ २६ ॥ अनास्थायां कृतास्थायां पूर्वं संसारवृत्तिषु । यथाभिवाञ्छित-
ध्यानाच्चिरमेकतपोहितात् ॥ २७ ॥ एकत्ववदृढाभ्यासात्प्राणस्पन्दो निरुध्यते । पूरकाद्यनिलायामादृढाभ्यासादखेदजात् ॥ २८ ॥ एकान्तध्यानयोगाच्च मनःस्प-
न्दो निरुध्यते । ओङ्कारोच्चारणप्रान्तशब्दतत्त्वानुभावनात् । सुषुप्ते संविदा ज्ञाते प्राणस्पन्दो निरुध्यते ॥ २९ ॥ तालुमूलगतं यत्ताज्जिह्वाक्रम्य घण्टिकाम् । ऊर्ध्वरन्ध्रं गते प्राणे प्राणस्पन्दो निरुध्यते ॥ ३० ॥ प्राणे गलितसंवितां तालुध्वं द्वादशान्तगे । अभ्यासादूर्ध्वरन्ध्रेण प्राणस्पन्दो निरुध्यते ॥ ३१ ॥ द्वादशा-
हुलपर्यन्ते नासाग्रे विमलेऽम्बरे । संविद्गतिं प्रशाम्यन्त्यां प्राणस्पन्दो

निरुध्यते ॥ ३२ ॥ भ्रूमध्ये तारकालोकशान्तावन्तमुपागते । चेतेनैकतने यदे प्राणस्पन्दो निरुध्यते ॥ ३३ ॥ ओमित्येव यदुद्धृतं ज्ञानं ज्ञेयात्मकं शिवम् । असंस्पृष्टविकल्पांशं प्राणस्पन्दो निरुध्यते ॥ ३४ ॥ चिरकालं हृदेकान्तव्योम-
संवेदनान्मुने । अवासनमनोभ्यानाद्याणस्पदो निरुध्यते ॥ ३५ ॥ एभिः क्रमैस्तथान्यैश्च नानासंकल्पकल्पितैः । नानादेशिकैवक्रस्यैः प्राणस्पन्दो निरु-
ध्यते ॥ ३६ ॥ आकुञ्चनेन कुण्डलिन्याः कवाटमुदाव्य मोक्षद्वारं विभेदयेत् । येन मार्गेण गन्तव्यं तद्द्वारं मुखेनाच्छाद्य प्रसुप्ता कुण्डलिनी कुटिलाकारा
सर्पवद्वेष्टिता भवति । सा शक्तिर्येन चालिता स्यात्स तु मुक्तो भवति । सा कुण्डलिनी कण्ठोर्ध्वभागो सुप्ता चेद्योगिनां मुक्तये भवति । बन्धनायाधो
मूढानाम् । इडादिमार्गाद्व्यं विहाय सुपुष्पामार्गेणागच्छेत्तद्विष्णोः परमं
पदम् । मरुदभ्यसनं सर्वं मनोयुक्तं समभ्यसेत् । इतरत्र न कर्तव्या मनोवृत्ति-
र्मनीषिणा ॥ ३७ ॥ दिवा न पूजयेद्विष्णुं रात्रौ नैव प्रपूजयेत् । सततं पूजयेद्विष्णुं
दिवारात्रं न पूजयेत् ॥ ३८ ॥ सुषिरो ज्ञानजनकः पञ्चलोतःसमन्वितः । तिष्ठते
खेचरी मुद्रा त्वं हि शाण्डिल्य तां भज ॥ ३९ ॥ सव्यदक्षिणनाडीस्यो मध्ये चरति
मारुतः । तिष्ठतः खेचरी मुद्रा तस्मिन्स्थाने न संशयः ॥ ४० ॥ इडापिङ्गल-
योर्मध्ये शून्यं चैवानिलं प्रसेत् । तिष्ठन्ती खेचरी मुद्रा तत्र सत्यं प्रतिष्ठितम्
॥ ४१ ॥ सोमसूर्यद्वयोर्मध्ये निरालम्बतले पुनः । संस्थिता व्योमचक्रे सा
मुद्रा नाम्ना च खेचरी ॥ ४२ ॥ छेदनचालनदाहैः फलां परां जिह्वां कृत्वा
दष्टिं भ्रूमध्ये स्थाप्य कपालकुहरे जिह्वा विपरीतगा यदा भवति तदा
खेचरी मुद्रा जायते । जिह्वा चित्तं च खे चरति तेनोर्ध्वजिह्वः पुमानमृतो
भवति । वामपादमूलेन योनिं संपीड्य दक्षिणपादं प्रसार्य तं कराभ्यां
धृत्वा नासाभ्यां वायुमापूर्य कण्ठबन्धं समारोप्योर्णतो (?) वायुं धारयेत् ।
तेन सर्वश्लेष्महानिः । ततः प्रीयूपमिव विषं जीर्यते । क्षयगुल्मगुदावर्तजीर्णत्व-
गादिदोषा नश्यन्ति । एष प्राणजयोपायः सर्वमृत्युपचातकः । वामपादपाणिं
योनिस्थाने नियोज्य दक्षिणचरणं वामोरूपरि संस्थाप्य वायुमापूर्य हृदये लुबुकं
निधाय योनिमाकुञ्च्य मनोमध्ये यथाशक्ति धारयित्वा स्वात्मानं भावयेत् ।
तेनापरोक्षसिद्धिः । बाह्यात्प्रार्णं समाकृष्य पूरयित्वादेरे स्थितम् । नाभिमध्ये
च नासाग्रे पादाङ्गुष्ठे च यत्नतः ॥ ४३ ॥ धारयेन्मनसा प्राणं सन्त्याकालेषु
वा सदा । सर्वरोगविनिर्मुक्तो भवेद्योगी यत्तत्कृमः ॥ ४४ ॥ नासाग्रे वायुवि-
जयं भवति । नाभिमध्ये सर्वरोगविनाशः । पादाङ्गुष्ठधारणाच्छरीरलघुता
भवति । रसनाद्वायुमाकृष्य यः पिबेत्सततं नरः । भ्रमदाहौ तु न स्वातां

नश्यन्ति व्याधयस्तथा ॥ ४५ ॥ सन्ध्ययोर्ब्राह्मणः काले वायुमाकृष्य यः
 पिबेत् । त्रिमासात्तस्य कल्याणी जायते वाक् सरस्वती ॥ ४६ ॥ एवं षण्मासा-
 भ्यासात्सर्वरोगनिवृत्तिः । जिह्वया वायुमानीय जिह्वामूले निरोधयेत् । यः
 पिबेदमृतं विद्वान्सकलं भद्रमश्नुते ॥ ४७ ॥ आत्मन्यात्मानमिदया धारयित्वा
 भ्रुवोन्तरे । विभेद्य त्रिदशाहारं व्याधिस्थोऽपि विमुच्यते ॥ ४८ ॥ नाडीभ्यां
 वायुमारोप्य नाभौ तुन्दस्य पार्श्वयोः । वटिकैकां वहेद्यस्तु व्याधिभिः स
 विमुच्यते ॥ ४९ ॥ मासमेकं त्रिसन्ध्यं तु जिह्वयारोप्य मारुतम् । विभेद्य
 त्रिदशाहारं धारयेत्तुन्दमध्यमे ॥ ५० ॥ ज्वराः सर्वेऽपि नश्यन्ति विषाणि
 विविधानि च । मुहूर्तमपि यो नित्यं नासाग्रे मनसा सह ॥ ५१ ॥ सर्वं
 तरति पाप्मानं तस्य जन्मशतार्जितम् । तारसंयमात्सकलविषयज्ञानं भवति ।
 नासाग्रे चित्तसंयमाद्विन्दलोकज्ञानम् । तदधश्चित्तसंयमादग्नि लोकज्ञानम् ।
 चक्षुषि चित्तसंयमात्सर्वलोकज्ञानम् । श्रोत्रे चित्तस्य संयमाद्यमलोकज्ञानम् ।
 तत्पार्श्वं संयमाच्चिन्तिलोकज्ञानम् । पृष्ठभागे संयमाद्रूपलोकज्ञानम् ।
 वामकर्णे संयमाद्वायुलोकज्ञानम् । कण्ठे संयमात्सोमलोकज्ञानम् । वामच-
 क्षुषि संयमाच्छिवलोकज्ञानम् । मूर्ध्नि संयमाद्ब्रह्मलोकज्ञानम् । पादाधोभागे
 संयमादतललोकज्ञानम् । पादे संयमाद्वितललोकज्ञानम् । पादसन्धौ संय-
 माच्चित्तलोकज्ञानम् । जङ्घे संयमात्सुतललोकज्ञानम् । जानौ संयमान्महा-
 तललोकज्ञानम् । ऊरौ चित्तसंयमाद्रसातललोकज्ञानम् । कटौ चित्तसंयमा-
 त्छातललोकज्ञानम् । नाभौ चित्तसंयमाद्भूलोकज्ञानम् । कुक्षौ संयमाद्भुव-
 ल्लोकज्ञानम् । हृदि चित्तस्य संयमात्स्वलोकज्ञानम् । हृदयोर्ध्वभागे चित्तसं-
 यमान्महर्लोकज्ञानम् । कण्ठे चित्तसंयमाज्जललोकज्ञानम् । भ्रूमध्ये चित्त-
 संयमात्तपोलोकज्ञानम् । मूर्ध्नि चित्तसंयमात्सत्यलोकज्ञानम् । धर्माधर्मसंय-
 मादतीतानागतज्ञानम् । तत्तज्जन्तुध्वनौ चित्तसंयमात्सर्वजन्तुरुतज्ञानम् ।
 संचितकर्मणि चित्तसंयमात्पूर्वजातिज्ञानम् । परचित्ते चित्तसंयमात्परचित्त-
 ज्ञानम् । कायरूपे चित्तसंयमादन्यादृश्यरूपम् । बले चित्तसंयमाद्बुधनुमदादि-
 बलम् । सूर्ये चित्तसंयमाद्भुवनज्ञानम् । चन्द्रे चित्तसंयमात्ताराव्यूहज्ञानम् ।
 ध्रुवे तद्वतिदर्शनम् । स्वार्थसंयमात्पुरुषज्ञानम् । नाभिकर्के कायव्यूहज्ञानम् ।
 कण्ठकूपे क्षुत्पिपासामिवृत्तिः । कूर्मनाड्यां स्वैर्यम् । तारे सिद्धदर्शनम् ।
 कायाकाशसंयमादाकाशगमनम् । तत्तत्स्थाने संयमात्तत्तत्सिद्धयो भवन्ति ॥ ७ ॥
 अथ प्रत्याहारः । स पञ्चविधः विषयेषु विचरतामिन्द्रियाणां बलादाहरणं
 प्रत्याहारः । यद्यत्पश्यति तत्सर्वमात्मेति प्रत्याहारः । नित्यविहितकर्मफल-

त्यागः प्रत्याहारः । सर्वविषयपराश्रुतत्वं प्रत्याहारः । अष्टादशसु मर्मस्थानेषु क्रमाद्वारणं प्रत्याहारः । पादाङ्गुष्ठगुल्फजङ्घाजानूरुपादुमेढनाभिहृदयकण्ठ-
कृपतालुनासाक्षिभ्रूमध्यललाटमूर्ध्ना स्थानानि । तेषु क्रमादारोहावरोहक्रमेण प्रत्याहरेत् ॥८॥ अथ धारणा । सा त्रिविधा । आत्मनि मनोधारणं दहराकाशे बाह्याकाशधारणं पृथिव्यसेजोवाय्वाकाशेषु पञ्चमूर्तिधारणं चेति ॥ ९ ॥ अथ ध्यानम् । तद्विविधं सगुणं निर्गुणं चेति । सगुणं मूर्तिध्यानम् । निर्गुणमात्म-
याथात्म्यम् ॥ १० ॥ अथ समाधिः । जीवात्मपरमात्मैक्यावस्थात्रिपुटी-
रहिता परमानन्दस्वरूपा शुद्धचैतन्यात्मिका भवति ॥ ११ ॥ इति प्रथमो-
ऽध्यायः ॥ १ ॥

अथ ह शाण्डिल्यो ह वै ब्रह्मऋषिश्चतुर्षु वेदेषु ब्रह्मविद्यामलभमानः किं नामेत्यधर्वाणं भगवन्तमुपसन्नः पप्रच्छाधीहि भगवन् ब्रह्मविद्यां येन श्रेयो-
ऽवाप्स्यामीति । स होवाचाधर्वा शाण्डिल्य सत्यं विज्ञानमनन्तं ब्रह्म यस्मिन्नि-
दमोतं च प्रोतं च । यस्मिन्निदं सं च विचैति सर्वं यस्मिन्विज्ञाते सर्वमिदं
विज्ञातं भवति । तदपाणिपादमचक्षुःश्रोत्रमजिह्वमशरीरमग्राह्यमनिर्देश्यम् ।
यतो वाचो निवर्तन्ते । अप्राप्य मनसा सह । यत्केवलं ज्ञानगम्यम् । प्रज्ञा
च यस्मात्प्रसृता पुराणी । यदेकमद्वितीयम् । आकाशवत्सर्वगतं सुसूक्ष्मं
निरञ्जनं निष्क्रियं सन्मात्रं चिदानन्दैकरसं शिवं प्रशान्तममृतं तत्परं च ब्रह्म ।
तत्त्वमसि । तज्ज्ञानेन हि विजानीहि य एको देव आत्मशक्तिप्रधानः सर्वज्ञः
सर्वेश्वरः सर्वभूतान्तरात्मा सर्वभूताधिवासः सर्वभूतनिगूढो भूतयोनिर्योगै-
कगम्यः । यश्च विश्वं सृजति विश्वं विभर्ति विश्वं भुङ्क्ते स आत्मा । आत्मनि
तं तं लोकं विजानीहि । मा शोचीरात्मविज्ञानी शोकस्यान्तं गमिष्यति ॥
इति द्वितीयोऽध्यायः ॥ २ ॥

अथैनं शाण्डिल्योऽधर्वाणं पप्रच्छ यदेकमक्षरं निष्क्रियं शिवं सन्मात्रं
परंब्रह्म । तस्मात्कथमिदं विश्वं जायते कथं स्थीयते कथमस्मिन्लीयते । तन्मे
संशयं छेत्तुमर्हसीति । स होवाचाधर्वा सत्यं शाण्डिल्य परंब्रह्म निष्क्रियम-
क्षरमिति । अथाप्यस्यारूपस्य ब्रह्मणस्त्रीणि रूपाणि भवन्ति सकलं निष्कलं सक-
लनिष्कलं चेति । यत्सत्यं विज्ञानमानन्दं निष्क्रियं निरञ्जनं सर्वगतं सुसूक्ष्मं
सर्वतोमुखमनिर्देश्यममृतमस्मि तदिदं निष्कलं रूपम् । अथास्य या सहजा-
स्त्यविद्या मूलप्रकृतिर्माया लोहितशुक्लकृष्णा । तथा सहायवान् देवः कृष्ण-
पिङ्गलो ममेश्वर ईष्टे । तदिदमस्य सकलनिष्कलं रूपम् ॥ अथैष ज्ञानमयेन
तपसा चीयमानोऽकामयत बहु स्वां प्रजायेयेति । अथैतस्मात्प्राप्यमानास्तस्य-

कामाग्नीष्यक्षराण्यजायन्त । तिस्रो व्याहृतयस्त्रिपदा गायत्री त्रयो वेदास्त्रयो देवास्त्रयो वर्णास्त्रयोऽग्नयश्च जायन्ते । योऽसौ देवो भगवान्सर्वैश्वर्यसंपन्नः सर्वव्यापी सर्वभूतानां हृदये संनिविष्टो मायावी मायया कीडति स ब्रह्मा स विष्णुः स रुद्रः स इन्द्रः स सर्वे देवाः सर्वाणि भूतानि स एव पुरस्तात्स एव पश्चात्स एवोत्तरतः स एव दक्षिणतः स एवाधस्तात्स एवोपरिष्ठात्स एव सर्वम् । अथास्य देवस्यात्मशक्तेरात्मकीडस्य भक्तानुकम्पिनो दत्तात्रेयरूपा मुरूपा तनूरावासा इन्दीवरदलप्रख्या चतुर्बाहुर्घोरापापकाशिनी । तदिदमस्य सकलं रूपम् ॥ १ ॥ अथ हैनमथवाणं शाण्डिल्यः पप्रच्छ भगवन्सन्मात्रं विदानन्देकरसं कस्मादुच्यते परं ब्रह्मेति । स होवाचाथर्वा यस्माच्च बृंहति बृंहयति च सर्वं तस्मादुच्यते परंब्रह्मेति । अथ कस्मादुच्यते आत्मेति । यस्मात्सर्वमाप्नोति सर्वमादत्ते सर्वमस्ति च तस्मादुच्यते आत्मेति । अथ कस्मादुच्यते महेश्वर इति । यस्मान्महत् ईशः शब्दध्वन्या चात्मशक्त्या च महत् ईशते तस्मादुच्यते महेश्वर इति । अथ कस्मादुच्यते दत्तात्रेय इति । यस्मात्सुदुश्चरं तपस्तप्यमानायात्रये पुत्रकामायातितरां तुष्टेन भगवता ज्योतिर्मयेनात्मैव दत्तो यस्माच्चानसूयायामत्रेस्तनयोऽभवत्तस्मादुच्यते दत्तात्रेय इति । अथ योऽस्य निरुक्तानि वेद स सर्वं वेद । अथ यो ह वै विद्ययै न परमुपास्ते सोऽहमिति स ब्रह्मविद्भवति ॥ अत्रेते श्लोका भवन्ति ॥ दत्तात्रेयं शिवं शान्तमिन्द्रनीलनिभं प्रभुम् । आत्ममायारतं देवमवधूतं दिग्म्बरम् ॥ १ ॥ भस्मोद्धूलितसर्वाङ्गं जटाजूटधरं विभुम् । चतुर्बाहुमुदाराङ्गं प्रफुल्लकमलैक्षणम् ॥ २ ॥ ज्ञानयोगनिधिं विश्वगुरुं योगिजनप्रियम् । भक्तानुकम्पिनं सर्वसाक्षिणं सिद्धसेवितम् ॥ ३ ॥ एवं यः सततं ध्यायेद्देवदेवं सनातनम् । स मुक्तः सर्पपापेभ्यो निःश्रेयसमवाप्नुयात् ॥ ४ ॥ इत्योसत्यमित्युपनिषत् ॥ इति तृतीयोऽध्यायः ॥ ३ ॥ भद्रं कर्णेभिरिति शान्तिः ॥ इति शाण्डिल्योपनिषत्समाप्ता ॥

पैङ्गलोपनिषत् ॥ ६२ ॥

पैङ्गलोपनिषद्वेद्यं परमानन्दविग्रहम् ।

परितः कलये रामं परमाक्षरवैभवम् ॥

ॐ पूर्णमद इति शान्तिः ॥

यथ ह पैङ्गलो याज्ञवल्क्यमुपसमेत्य द्वादशवर्षशुश्रूषापूर्वकं परमरहस्य-
कैवल्यमनुब्रूहीति पप्रच्छ । स होवाच याज्ञवल्क्यः सदेव सोम्येदमग्र आ-

सीत् । तन्नित्यमुक्तमविक्रियं सत्यज्ञानानन्दं परिपूर्णं सनातनमेकमेवाद्वितीयं
ब्रह्म । तस्मिन्मरुशुक्तिकास्थानुस्फटिकादौ जलरूप्यपुरुषरेखादिवह्नोहितशु-
क्लकृष्णगुणमयी गुणसाम्यानिर्वाच्या मूलप्रकृतिरासीत् । तत्प्रतिबिम्बितं य-
त्तत्साक्षिचैतन्यमासीत् । सा पुनर्विकृतिं प्राप्य सत्त्वोद्भक्ताऽव्यक्ताख्यावरण-
शक्तिरासीत् । तत्प्रतिबिम्बितं यत्तदीश्वरचैतन्यमासीत् । स स्वाधीनमायः
सर्वज्ञः सृष्टिस्थितिलयानामादिकर्ता जगदङ्कुररूपो भवति स्वस्मिन्विलीनं
सकलं जगदाविर्भावयति । प्राणिकर्मवशादेष पटो यद्वत्प्रसारितः प्राणि-
कर्मक्षयात्पुनस्तिरोभावयति । तस्मिन्नेवाखिलं विद्मं संकोचितपटवद्भूतं ।
ईशाधिष्ठितावरणशक्तितो रजोद्भक्ता महदाख्या विज्ञेयशक्तिरासीत् । तत्प्र-
तिबिम्बितं यत्तद्विरण्यगर्भचैतन्यमासीत् । स महत्तत्त्वाभिमानि षाष्टास्पष्टव-
पुर्भवति । हिरण्यगर्भाधिष्ठितविक्षेपशक्तितस्तमोद्भक्ताहंकाराभिधा स्थूलश-
क्तिरासीत् । तत्प्रतिबिम्बितं यत्तद्विराट्चैतन्यमासीत् । स तदभिमानि स्पष्ट-
वपुः सर्वस्थूलपालको विष्णुः प्रधानपुरुषो भवति । तस्मादात्मन आकाशः
संभूतः । आकाशाद्वायुः । वायोरग्निः । अग्नेरापः । अन्त्यः पृथिवी । तानि
पञ्च तन्मात्राणि त्रिगुणानि भवन्ति । स्रष्टुकामो जगद्योल्लसमोगुणमधिष्ठाय
सूक्ष्मतन्मात्राणि भूतानि स्थूलीकर्तुं सोऽकामयत । सृष्टेः परिमितानि भू-
तान्येकमेकं द्विधा विधाय पुनश्चतुर्धा कृत्वा स्वत्वेतरद्वितीयांशैः पञ्चधा
संयोज्य पञ्चीकृतभूतैरनन्तकोटिब्रह्माण्डानि तत्तदण्डोचितचतुर्दशभुवनानि
तत्तद्भुवनोचितगोलकस्थूलशरीराण्यसृजत् । स पञ्चभूतानां रजोऽंशश्चतुर्धा
कृत्वा भागत्रयापञ्चवृत्त्यात्मकं प्राणमसृजत् । स तेषां तुर्यभागेन कर्मेन्द्रि-
याण्यसृजत् । स तेषां सत्त्वांशं चतुर्धा कृत्वा भागत्रयसमष्टितः पञ्चक्रिया-
वृत्त्यात्मकमन्तःकरणमसृजत् । स तेषां सत्त्वतुरीयभागेन ज्ञानेन्द्रियाण्य-
सृजत् । सत्त्वसमष्टित इन्द्रियपालकानसृजत् । तानि सृष्टान्यण्डे प्राचिक्षि-
पत् । तदाज्ञया समष्ट्यण्डं व्याप्य तान्यतिष्ठत् । तदाज्ञयाहंकारसमन्वितो
विराट् स्थूलान्तरिक्षत् । हिरण्यगर्भस्तदाज्ञया सूक्ष्माण्यपालयत् । अण्ड-
स्थानि तानि तेन विना स्पन्दितुं चेष्टितुं वा न शक्नुः । तानि चेतनी-
कर्तुं सोऽकामयत ब्रह्माण्डब्रह्मरन्ध्राणि समस्तव्यष्टिमस्तकान्विदार्य तदेवानु-
प्राविशत् । तदा जडान्यपि तानि चेतनवत्स्वकर्माणि चक्रिरे । सर्वज्ञेशो
मायालेशसमन्वितो व्यष्टिदेहं प्रविश्य तथा मोहितो जीवत्वमगमत् । श-
रीरत्रयतादात्म्यात्कर्तृत्वभोक्तृत्वतामगमत् । जाग्रत्स्वप्नसुषुप्तिसिद्ध्यूर्ध्वमरण-
धर्मयुक्तो घटीयन्नवदुद्दिग्धो जातो मृत इव कुलालचक्रन्यायेन परिभ्रमतीति ॥
इति प्रथमोऽध्यायः ॥ १ ॥

अथ पैङ्गलो याज्ञवल्क्यमुवाच सर्वलोकानां सृष्टिस्थित्यन्तकृद्भिः शरीराः
 कथं जीवत्वमगमदिति । स होवाच याज्ञवल्क्यः स्थूलसूक्ष्मकारणदेहोद्भव-
 पूर्वकं जीवेश्वरस्वरूपं विविष्य कथयामीति सावधानेनैकाग्रतया श्रूयताम् ।
 ईशः पञ्चीकृतमहाभूतलेशानादाय व्यष्टिसमष्ट्यात्मकस्थूलशरीराणि यथाक्रम-
 मकरोत् । कपालचर्माङ्गास्थिमांसनखानि पृथिव्यंशाः । रक्तमूत्रालास्रवेदादि-
 कमवंशाः । क्षुत्तृष्णोष्णमोहमेथुनाद्या अग्नेयंशाः । प्रचारणोत्तारणश्वासादिका
 वायवंशाः । कामक्रोधादयो व्योमांशाः । एतत्संघातं कर्मेणि संचितं
 त्वगादियुक्तं बाल्याद्यवस्थाभिमानास्पदं बहुदोषाश्रयं स्थूलशरीरं भवति ॥
 अथापञ्चीकृतमहाभूतरजोऽंशभागत्रयसमहितः प्राणमसृजत् । प्राणापानव्यानो-
 दानतमानाः प्राणवृत्तयः । नागकूर्मकृकरदेवदत्तधनंजया उपप्राणाः । ह्वास-
 ननाभिकण्ठसर्वाङ्गानि स्थानानि । आकाशादिरजोगुणतुरीयभागेन कर्मेन्द्रिय-
 मसृजत् । वाक्पाणिपादपायूपस्थास्तद्वृत्तयः । वचनादानगमनविसर्गानन्दास्त-
 द्विषयाः ॥ एवं भूतसत्त्वांशभागत्रयसमहितोऽन्तःकरणमसृजत् । अन्तःकरण-
 मनोबुद्धिचित्ताहंकारास्तद्वृत्तयः । संकरुपस्त्रिष्वक्षरणाभिमानानुसंधानास्तद्वि-
 षयाः । गलवदननाभिहृदयभ्रूमध्यं स्थानम् । भूतसत्त्वतुरीयभागेन ज्ञानेन्द्रि-
 यमसृजत् । श्रोत्रत्वक्क्षुर्जिह्वाघ्राणास्तद्वृत्तयः । शब्दस्पर्शरूपरसगन्धास्तद्वि-
 षयाः । दिग्वाताकप्रचेतोऽश्विवह्नीन्द्रोपेन्द्रमृत्युकाः । चन्द्रो विष्णुश्चतुर्वक्त्रः
 शंभुश्च करणाधिपाः ॥ अथाक्षमयप्राणमयमनोमयविज्ञानमयानन्दमयाः
 पञ्च कोशाः । अक्षरसेनैव भूवाक्षरसेनाभिवृद्धिं प्राप्याक्षरसमयपृथिव्यां
 यद्विलीयते सोऽक्षमयकोशः । तदेव स्थूलशरीरम् । कर्मेन्द्रियैः सह प्राणादि-
 पञ्चकं प्राणमयकोशः । ज्ञानेन्द्रियैः सह मनो मनोमयकोशः । ज्ञानेन्द्रियैः सह
 बुद्धिर्विज्ञानमयकोशः । एतत्कोशत्रयं लिङ्गशरीरम् । स्वरूपाज्ञानमानन्दम-
 यकोशः । तत्कारणशरीरम् ॥ अथ ज्ञानेन्द्रियपञ्चकं कर्मेन्द्रियपञ्चकं प्राणादि-
 पञ्चकं वियदादिपञ्चकमन्तःकरणचतुष्टयं कामकर्ममतोऽस्यष्टपुरम् ॥ ईशाज्ञया
 विराजो व्यष्टिदेहं प्रविश्य बुद्धिमधिष्ठाय विश्वत्वमगमत् । विज्ञानात्मा चिदा-
 भासो विश्वो व्यावहारिको जाग्रत्स्थूलदेहाभिमानी कर्मभूरिति च विश्वस्य
 नाम भवति । ईशाज्ञया सूत्रात्मा व्यष्टिसूक्ष्मशरीरं प्रविश्य मन अधिष्ठाय
 तैजसत्वमगमत् । तैजसः प्रातिभासिकः स्वप्नकल्पित इति तैजसस्य नाम
 भवति । ईशाज्ञया मायोपाधिरव्यक्तसमन्वितो व्यष्टिकारणशरीरं प्रविश्य
 प्राज्ञत्वमगमत् । प्राज्ञोऽविच्छिन्नः पारमार्थिकः सुषुप्त्यभिमानीति प्राज्ञस्य
 नाम भवति । अव्यक्तलेशाज्ञानाच्छादितपारमार्थिकजीवस्य तत्त्वमस्यादिवा-
 क्यानि ब्रह्मणैकतां जगुः नेतरयोर्व्यावहारिकप्रातिभासिकयोः । अन्तःकरणप्रति-
 बिम्बितचैतन्यं यत्तदेवावस्थात्रयभागभवति । स जाग्रत्स्वप्नसुषुप्त्यवस्थाः प्राप्य

घटीयन्नवदुद्दिमो जातो मृत इव स्थितो भवति । अथ जाग्रत्स्वप्नसुषुप्तिमूर्च्छा-
मरणाद्यवस्थाः पञ्च भवन्ति ॥ तत्तदेवताग्रहान्वितैः श्रोत्रादिज्ञानेन्द्रियैः श्र-
ब्दाद्यर्थविषयग्रहणज्ञानं जाग्रदवस्था भवति । तत्र भ्रूमध्यं गतो जीव आपाद-
मस्तकं व्याप्य कृपिश्रवणाद्यखिलक्रियाकर्ता भवति । तत्तत्फलभुक् च भवति ।
लोकान्तरगतः कर्माजितफलं स एव भुङ्क्ते । स सार्वभौमवद्यवहारार्च्छान्तो-
न्तर्भवनं प्रवेष्टुं मार्गमाश्रित्य तिष्ठति । करणोपरमे जाग्रत्संस्कारोत्थप्रबोध-
वद्वाङ्मग्राहकरूपरफुरणं स्वप्नावस्था भवति । तत्र विश्व एव जाग्रद्यवहार-
लोपाद्यादीमध्यं चरंस्तेजसत्त्वमवाप्य वासनारूपकं जगद्वैचित्र्यं स्वभासा भास-
यन्येषितं स्वयं भुङ्क्ते ॥ चित्तैककरणा सुषुप्त्यवस्था भवति । भ्रमविश्रान्त-
शकुनिः पक्षो संहत्य नीडाभिमुखं यथा गच्छति तथा जीवोऽपि जाग्रत्स्वप्न-
प्रपञ्चे व्यवहृत्य श्रान्तोऽज्ञानं प्रविश्य स्वानन्दं भुङ्क्ते ॥ अकस्मान्मद्भूतवृण्डा-
द्यैस्ताडितवद्भयाज्ञानाभ्यामिन्द्रियसंघातैः कम्पन्निव मृततुल्या मूर्च्छा भवति ।
जाग्रत्स्वप्नसुषुप्तिमूर्च्छावस्थानामन्या ब्रह्मादिस्तम्बपर्यन्तं सर्वजीवभयप्रदा
स्थूलदेहविसर्जनी मरणावस्था भवति । कर्मेन्द्रियाणि ज्ञानेन्द्रियाणि
तत्तद्विषयान्प्राणान्संहत्य कामकर्मान्वित अविद्याभूतवेष्टितो जीवो देहान्तरं
प्राप्य लोकान्तरं गच्छति । प्राक्कर्मफलपाकेनावर्तान्तरकीटवद्विश्रान्तिं नैव
गच्छति । सत्कर्मपरिपाकतो बहूनां जन्मनामन्ते तृणां मोक्षेच्छा जायते ।
तदा सद्गुरुमाश्रित्य चिरकालसेवया बन्धं मोक्षं कश्चित्प्रापति । अविचार-
कृतो बन्धो विचारान्मोक्षो भवति । तस्मात्सदा विचारयेत् । अधारोपाप-
वादतः स्वरूपं निश्चयीकर्तुं शक्यते । तस्मात्सदा विचारयेज्जगज्जीवपरमात्मनो
जीवभावजगद्भावबाधे प्रत्यगभिन्नं ब्रह्मैवावशिष्यत इति ॥ इति द्विती-
योऽध्यायः ॥ २ ॥

अथ हैनं पैङ्गलः पप्रच्छ याज्ञवल्क्यं महावाक्यविवरणमनुब्रूहीति ।
स होवाच याज्ञवल्क्यस्तत्त्वमसि त्वं तदसि त्वं ब्रह्मास्यहं ब्रह्मास्मीत्यनु-
संधानं कुर्यात् तत्र पारोक्ष्यशब्दः सर्वज्ञत्वादिलक्षणी मायोपाधिः सच्चिदा-
नन्दलक्षणी जगद्योनित्यत्पदवाच्यो भवति । स एवान्तःकरणसंभिन्नबोधोऽस्म-
त्प्रत्ययावलम्बनस्त्वंपदवाच्यो भवति । परजीवोपाधिमायाविधे विहाय तत्त्वं-
पदलक्ष्यं प्रत्यगभिन्नं ब्रह्म । तत्त्वमसीत्यहं ब्रह्मास्मीति वाक्यार्थविचारः श्रवणं
भवति । एकान्तेन श्रवणार्थानुसंधानं मननं भवति । श्रवणमनननिर्विचिकित्से-
ऽर्थं वस्तुन्येकतानवत्तया चेतःस्थापनं निदिध्यासनं भवति । ध्यातृध्याने विहाय
निवातस्थितदीपवज्ज्ञेयैकगोचरं चित्तं समाधिर्भवति । तदानीमात्मगोचरा
वृत्तयः समुत्थिता अज्ञाता भवन्ति । ताः स्मरणादनुमीयन्ते । इहानादिसंसारि
संचिताः कर्मकोटयोऽनेनैव विलयं यान्ति । ततोभ्यासपाटवात्सहस्रशः

सदासुतधारा वर्षति । ततो योगवित्तमाः समाधिं धर्ममेवं ग्राहः । वासना-
जाले निःशेषममुना प्रविलापिते कर्मसंचये पुण्यपापे समूलोन्मूलिते
प्राक्परोक्षमपि करतलामलकवद्वाक्यमप्रतिबद्धापरोक्षसाक्षात्कारं प्रसूयते ।
तदा जीवन्मुक्तो भवति ॥ ईशः पञ्चीकृतभूतानामपञ्चीकरणं कर्तुं सोऽका-
मयत । ब्रह्माण्डतद्गतलोकान्कार्यरूपांश्च कारणत्वं प्रापयित्वा ततः सूक्ष्माङ्गं
कर्मैन्द्रियाणि प्राणांश्च ज्ञानेन्द्रियाण्यन्तःकरणचतुष्टयं चैकीकृत्य सर्वाणि
भौतिकानि कारणे भूतपञ्चके संयोज्य भूमिं जले जलं बहो वह्निं वायौ
वायुमाकाशे चाकाशमहंकारे चाहंकारं महति महदव्यक्तेऽव्यक्तं पुरुषे
क्रमेण विलीयते । विराड्विरण्यगर्भेश्वरा उपाधिविलयात्परमात्मनि लीयन्ते ।
पञ्चीकृतमहाभूतसंभवकर्मसंचितस्थूलदेहः कर्मक्षयात्स्वकर्मपरिपाकतोऽप-
ञ्चीकरणं प्राप्य सूक्ष्मैगैकीभूत्वा कारणरूपत्वमासाद्य तत्कारणं कूटस्थे
प्रत्यगात्मनि विलीयते । विश्वतैजसप्राज्ञाः स्वस्वोपाधिविलयात्प्रत्यगात्मनि
लीयन्ते । अण्डं ज्ञानाग्निना दग्धं कारणैः सह परमात्मनि लीनं भवति ।
ततो ब्राह्मणः समाहितो भूत्वा तत्त्वं पदैक्यमेव सदा कुर्यात् । ततो
मेधापायैऽमुमानिवात्माविर्भवति । ध्यात्वा मध्यस्थमात्मानं कलशान्त-
रदीपवत् । अङ्गुष्ठमात्रमात्मानमधूमज्ज्योतिरूपकम् ॥ १ ॥ प्रकाशयन्तमन्तस्थं
ध्यायेत्कूटस्थमव्ययम् । ध्यायन्नास्ते मुनिश्चैव चासुप्तेरासृतेस्तु यः ॥ २ ॥
जीवन्मुक्तः स विज्ञेयः स धन्यः कृतकृत्यवान् । जीवन्मुक्तपदं त्यक्त्वा
स्वदेहे कालसाकृते । विशत्यदेहमुक्तत्वं पवनोऽस्पन्दतामिव ॥ ३ ॥
अशब्दमस्पर्शमरूपमव्ययं तथा रसं नित्यमगन्धवच्च यत् । अनाद्यनन्तं
महतः परं ध्रुवं तदेव शिष्यत्यमलं निरामयम् ॥ ४ ॥ इति ॥ इति तृती-
योऽध्यायः ॥ ३ ॥

अथ हैनं पैङ्गलः पप्रच्छ याज्ञवल्क्यं ज्ञानिनः किं कर्म का च स्थिति-
रिति । स होवाच याज्ञवल्क्यः । अमानित्वादिसंपन्नो मुमुक्षुरेकधिशतिकुलं
तारयति । ब्रह्मविन्मात्रेण कुलमेकोत्तरशतं तारयति । आत्मानं रथिनं विद्धि
शरीरं रथमेव च । बुद्धिं तु सारथिं विद्धि मनः प्रग्रहमेव च ॥ १ ॥ इन्द्रि-
याणि ह्यानाहुर्विषयास्तेषु गोचरान् । जङ्गमानि विमानानि हृदयानि मनी-
षिणः ॥ २ ॥ आत्मेन्द्रियमनोयुक्तं भोक्त्याहुर्महर्षयः । ततो नारायणः
साक्षाद्दृश्ये सुप्रतिष्ठितः ॥ ३ ॥ प्रारब्धकर्मपर्यन्तमहिनिर्मोकवद्व्यवहरति ।
चन्द्रवच्चरते देही स मुक्तश्चानिकेतनः ॥ ४ ॥ तीर्थे श्रपचगृहे वा तनुं
विहाय याति कैवल्यम् । प्राणानवकीर्य याति कैवल्यम् ॥ तं पञ्चाहिग्वलिं
कुर्यादथवा खननं चरेत् । पुंसः प्रब्रजनं प्रोक्तं नेतराय कदाचन ॥ ५ ॥
नाशौचं नाशिकार्यं च न पिण्डं नोदकक्रिया । न कुर्यात्पार्षणादीनि ब्रह्मभू-

ताय मिक्षवे ॥ ६ ॥ दग्धस्य दहनं नास्ति पक्वस्य पचनं यथा । ज्ञानाग्नि-
दग्धदेहस्य न च श्राद्धं न च क्रिया ॥ ७ ॥ यावच्छोषाधिपर्यन्तं तावच्छु-
श्रूषयेद्गुरुम् । गुरुवद्गुरुभार्यायां तत्पुत्रेषु च वर्तनम् ॥ ८ ॥ शुद्धमानसः
शुद्धचिद्रूपः सहिष्णुः सोऽहमस्मि सहिष्णुः सोऽहमस्मीति प्राप्ते ज्ञानेन
विज्ञाने ज्ञेये परमात्मनि हृदि संस्थिते देहे लब्धाशान्तिपदं गते तदा प्रभा-
मनोबुद्धिशून्यं भवति । अमृतेन तृप्तस्य पयसा किं प्रयोजनम् । एवं स्वात्मानं
ज्ञात्वा वेदैः प्रयोजनं किं भवति । ज्ञानामृततृप्तयोगिनो न किञ्चित्कर्तव्य-
मस्ति तदस्ति चेन्न स तत्त्वविद्भवति । दूरस्थोऽपि न दूरस्थः पिण्डवर्जितः
पिण्डस्थोऽपि प्रत्यगात्मा सर्वव्यापी भवति । हृदयं निर्मलं कृत्वा चिन्तयित्वा-
प्यनामयम् । अहमेव परं सर्वमिति पश्येत्परं सुखम् ॥ ९ ॥ यथा जले
जलं क्षिप्तं क्षीरे क्षीरं घृते घृतम् । अविशेषो भवेत्तद्वज्जीवात्मपरमात्मनोः
॥ १० ॥ देहे ज्ञानेन दीपिते बद्धिरखण्डाकाररूपा यदा भवति तदा
विद्वान्ब्रह्मज्ञानाग्निना कर्मबन्धं निर्दहेत् । ततः पवित्रं परमेश्वराख्यमद्वैतरूपं
विमलाम्बराभम् । यथोदके तोयमनुप्रविष्टं तथात्मरूपो निरुपाधिसंस्थितः
॥ ११ ॥ आकाशवत्सूक्ष्मशरीर आत्मा न दृश्यते वायुवदन्तरात्मा । स
बाह्यमभ्यन्तरनिश्चलात्मा ज्ञानोल्लस्य पश्यति चान्तरात्मा ॥ १२ ॥ यत्रयत्र
मृतो ज्ञानी येन वा केन मृत्युना । यथा सर्वगतं व्योम तत्रतत्र लयं गतः
॥ १३ ॥ घटाकाशमिवात्मानं विलयं वेत्ति तत्त्वतः । स गच्छति निरालम्बं
ज्ञानालोकं समन्ततः ॥ १४ ॥ तपेद्वर्षसहस्राणि एकपादस्थितो नरः । एतस्य
ध्यानयोगस्य कलां नाहंति षोडशीम् ॥ १५ ॥ इदं ज्ञानमिदं ज्ञेयं तत्सर्वं शानु-
मिच्छति । अपि वर्षसहस्रायुः शास्त्रान्तं नाधिगच्छति ॥ १६ ॥ विज्ञेयोऽ-
क्षरतन्मात्रो जीवितं वापि चञ्चलम् । विहाय शास्त्रजालानि यत्सत्यं तदु-
पास्तव्यम् ॥ १७ ॥ अनन्तकर्मशौचं च जपो यज्ञस्तथैव च । तीर्थयात्राभि-
गमनं यावत्तत्त्वं न विन्दति ॥ १८ ॥ अहं ब्रह्मेति नियतं मोक्षहेतुर्महात्म-
नाम् । द्वे पदे बन्धमोक्षाय न ममेति ममेति च ॥ १९ ॥ ममेति बध्यते जन्तु-
निर्ममेति विमुच्यते । मनसो ह्युन्मतीभावे द्वैतं नैवोपलभ्यते ॥ २० ॥ यदा
यायुन्मनीभावस्तदा तत्परमं पदम् । यत्रयत्र मनो याति तत्रतत्र परं पदम्
॥ २१ ॥ तत्रतत्र परं ब्रह्म सर्वत्र समवस्थितम् । हन्यान्मुष्टिभिराकाशं
ध्रुवार्तः खण्डयेत्तुषम् ॥ २२ ॥ नाहं ब्रह्मेति जानाति तस्य मुक्तिर्न जायते ।
य एतदुपनिषदं नित्यमधीते सोऽग्निपूतो भवति । स वायुपूतो भवति । स
आदित्यपूतो भवति । स ब्रह्मपूतो भवति । स विष्णुपूतो भवति । स रुद्र-
पूतो भवति । स सर्वेषु तीर्थेषु स्नातो भवति । स सर्वेषु वेदेष्वधीतो
भवति । स सर्ववेदव्रतचर्यासु चरितो भवति । तेनेतिहासपुराणानां रुद्राणां

शतसहस्राणि जसामि फलानि भवन्ति । प्रणवानामयुतं जसं भवति । दश
पूर्वाब्दशोत्तरान्पुनाति । स पङ्क्तिपावनो भवति । स महान्भवति । ब्रह्महत्या-
सुरापानस्वर्णलेयगुरुत्वरूपगमनतत्संयोगिपातकेभ्यः पूतो भवति । तद्विष्णोः
परमं पदं सदा पश्यन्ति सूरयः । दिवीव चक्षुराततम् ॥ तद्विप्रासो विप-
न्यवो जागुर्वांसः समिन्धते । विष्णोर्वत्परमं पदम् ॥ ॐ सत्यमित्युपनिषत् ॥
ॐ पूर्णमद इति शान्तिः ॥

इति पैङ्गलोपनिषत्समाप्ता ॥

भिक्षुकोपनिषत् ॥ ६३ ॥

भिक्षूणां पटलं यत्र विश्रान्तिमगमत्सदा ।
तत्रैषदं ब्रह्मत्त्वं ब्रह्ममात्रं करोतु माम् ॥

ॐ पूर्णमद इति शान्तिः ॥

ॐ अथ भिक्षूणां भोक्षार्थिनां कुटीचकबहुदकहंसपरमहंसाश्चेति चत्वारः ।
कुटीचका नाम गौतमभरद्वाजयाज्ञवल्क्यवसिष्ठप्रभृतयोऽष्टौ ग्रामांश्चरन्तो
योगमार्गे भोक्षमेव प्रार्थयन्ते । अथ बहुदका नाम त्रिदण्डकमण्डलुशिखाय-
ज्ञोपवीतकाषायवस्त्रधारिणो ब्रह्मर्षिगृहे मधुमांसं वज्रयित्वाष्टौ ग्रामांभैक्षा-
चरणं कृत्वा योगमार्गे भोक्षमेव प्रार्थयन्ते । अथ हंसा नाम ग्राम एकत्रात्रं
नगरे पञ्चरात्रं क्षेत्रे सप्तरात्रं तदुपरि न वसेयुः । गोमूत्रगोमयाहारिणो नित्यं
चान्द्रायणपरायणा योगमार्गे भोक्षमेव प्रार्थयन्ते । अथ परमहंसा नाम
संवर्तकारुणिश्वेतकेतुजडभरतदत्तात्रेयशुकवामदेवहारीतकप्रभृतयोऽष्टौ ग्रामां-
श्चरन्तो योगमार्गे भोक्षमेव प्रार्थयन्ते । वृक्षमूले शून्यगृहे इमशानवास्तिनो
वा सान्बरा वा दिगम्बरा वा । न तेषां धर्माधर्मौ लाभालाभौ शुद्धाशुद्धौ
द्वैतवर्जिता समलोष्टाश्मकाज्जनाः सर्ववर्णेषु भैक्षाचरणं कृत्वा सर्वत्रास्मैवेति
पश्यन्ति । अथ जातरूपधरा निर्दन्दा निष्परिग्रहाः शुक्लध्यानपरायणा आत्म-
निष्ठाः प्राणसंचारणार्थं यथोक्तकाले भैक्षमाचरन्तः शून्यागारदेवगृहगृणकूट-
वल्मीकवृक्षमूलकुलालशालाग्निहोत्रशालानदीपुलिनगिरिकन्दरकुहरकोटरनि-
क्षरस्थण्डिले तत्र ब्रह्ममार्गे सम्यक्संपन्नाः शुद्धमानसाः परमहंसाचर-
णेन संन्यासेन देहत्यागं कुर्वन्ति ते परमहंसा नामेत्युपनिषत् ॥ ॐ पूर्णमद
इति शान्तिः ॥

इति भिक्षुकोपनिषत्समाप्ता ॥

महोपनिषत् ॥ ६४ ॥

यन्महोपनिषद्वेद्यं चिदाकाशतया स्थितम् ।

परमाद्वैतसाम्राज्यं तद्रामब्रह्म मे गतिः ॥

ॐ आप्यायन्त्विति शान्तिः ।

अथातो महोपनिषदं व्याख्यास्यामस्तदाहुरेको ह वै नारायण आसीच्च ब्रह्मा नेशानो नापो नाग्नीषोमौ नेमे खावापृथिवी न नक्षत्राणि न सूर्यो न चन्द्रमाः । स एकाकी न रमते । तस्य ध्यानान्तःस्थस्य यज्ञस्तोममुच्यते । तस्मिन्पुरुषाश्चतुर्दश जायन्ते । एका कन्या । दशेन्द्रियाणि मन एकादशं तेजः । द्वादशोऽहंकारः । त्रयोदशकः प्राणः । चतुर्दश आत्मा । पञ्चदशी बुद्धिः । भूतानि पञ्च तन्मात्राणि । पञ्च महाभूतानि । स एकः पञ्चविंशतिः पुरुषः । तत्पुरुषं पुरुषो निवेश्य नास्य प्रधानसंवत्सरा जायन्ते । संवत्सरादधिजायन्ते । अथ पुनरेव नारायणः सोऽन्यत्कामो मनसाध्यायत । तस्य ध्यानान्तःस्थस्य ललाटाद्दशः शूलपाणिः पुरुषो जायते । विभ्रच्छिद्रं यज्ञः सत्यं ब्रह्मचर्यं तपो वैराग्यं मन ऐश्वर्यं सप्रणवा व्याहृतय ऋग्यजुःसामाथर्वाङ्गिरसः सर्वाणि छन्दांसि तान्यङ्गे समाश्रितानि । तस्मादीशानो महादेवो महादेवः । अथ पुनरेव नारायणः सोऽन्यत्कामो मनसाध्यायत । तस्य ध्यानान्तःस्थस्य ललाटात्स्वेदोऽपतत् । ता इमाः प्रतप्ता आपः । ततस्तेजो हिरण्यमयमण्डम् । तत्र ब्रह्मा चतुर्मुखोऽजायत । सोऽध्यायत् । बृहन्भिमुखो भूत्वा भूरिति व्याहृतिर्गायत्रं छन्द ऋग्वेदोऽग्निर्देवता । पश्चिमाभिमुखो भूत्वा भुवरिति व्याहृतिस्त्रैष्टुभं छन्दो यजुर्वेदो वायुर्देवता । उत्तराभिमुखो भूत्वा स्वरिति व्याहृतिर्जागतं छन्दः सामवेदः सूर्यो देवता । दक्षिणाभिमुखो भूत्वा महरिति व्याहृतिरानुष्टुभं छन्दोऽथर्ववेदः सोमो देवता । सहस्रशीर्षं देवं सहस्राक्षं विश्वशंभुवम् । विश्वतः परमं नित्यं विश्वं नारायणं हरिम् । विश्वमेवेदं पुरुषस्तद्विधमुपजीवति । पतिं विश्वेश्वरं देवं समुद्रे विश्वरूपिणम् । पद्मकोशप्रतीकाशं लम्बत्याकोशसंनिभम् । हृदयं चाप्यधोमुखं संतत्यै (?) सीत्कराभिश्च । तस्य मध्ये महानर्चिर्विश्वार्चिर्विश्वतोमुखम् । तस्य मध्ये वह्नि-शिखा अणीयोर्ध्वा व्यवस्थिता । तस्याः शिखाया मध्ये परमात्मा व्यवस्थितः । स ब्रह्मा स ईशानः सेन्द्रः सोऽक्षरः परमः स्वरादिति महोपनिषत् ॥ इति प्रथमोऽध्यायः ॥ १ ॥

शुको नाम महातेजाः स्वरूपानन्दतत्परः । जातमात्रेण मुनिराह यत्सत्यं तदपासवात् ॥ १ ॥ तेनासौ स्वविषेकेन स्वयमेव महामनाः । प्रविचार्य चिरं

१ मध्ये पुरुषः. २. सेन्द्र इति छान्दसं स इन्द्र इति स्वाय.

अ. उ. २४

साधु स्वात्मनिश्चयमाप्तवान् ॥ २ ॥ अनाद्यत्वाद्गम्यत्वान्मनःपृष्ठेन्द्रिय-
स्थितेः । चिन्मात्रमेवमात्माणुराकाशादपि सूक्ष्मकः ॥ ३ ॥ चिदणोः परम-
स्यान्तःकोटिब्रह्माण्डरेणवः । उत्पत्तिस्थितिमभ्येत्य लीयन्ते शक्तिपर्ययात् ॥ ४ ॥
आकाशं बाह्यशून्यत्वाद्नाकाशं तु चिरवतः । न किञ्चिदनिर्दिश्यं वस्तु सचेति
किञ्चन ॥ ५ ॥ चेतनोऽसौ प्रकाशत्वाद्देहाभावाच्छिरोपमः । स्वात्मनि ध्योमनि
स्वस्थे जगदुन्मेषचित्रकृत् ॥ ६ ॥ तज्ज्ञामात्रमिदं विश्वमिति न स्यात्ततः पृथक् ।
जगद्भेदोऽपि तज्ज्ञानमिति भेदोऽपि तन्मयः ॥ ७ ॥ सर्वगः सर्वसंबन्धो
गत्यभावाच्च गच्छति । नास्त्यसावाश्रयाभावात्सद्रूपत्वादथास्ति च ॥ ८ ॥
विज्ञानमानन्दं ब्रह्म रातेर्दातुः परायणम् । सर्वसंकल्पसंन्यासश्चेतसा यत्परि-
ग्रहः ॥ ९ ॥ ज्ञाप्रतः प्रत्ययाभावं यस्याहुः प्रत्ययं बुधाः । यत्संकोचविका-
साम्भ्यां जगत्प्रलयसृष्टयः ॥ १० ॥ निष्ठा वेदान्तवाक्यानामथ वाचामगोचरः ।
अहं सच्चिदपरानन्दब्रह्मैवास्मि न चेतरः ॥ ११ ॥ स्वयैव सूक्ष्मया बुद्ध्या सर्वं
विज्ञातवान्शुकः । स्वयं प्राप्ते परे वस्तुन्यविश्रान्तमनाः स्थितः ॥ १२ ॥ इदं
वस्त्विति विश्वासं नासावात्मन्युपाययौ । केवलं विररामास्यं चेतो विषय-
चापलम् । भोगेभ्यो भूरिभङ्गेभ्यो धाराभ्य इव चातकः ॥ १३ ॥ एकदा
सोऽभलप्रज्ञो मेरावेकान्तसंस्थितः । पप्रच्छ पितरं भक्त्या कृष्णद्वैपायनं
मुनिम् ॥ १४ ॥ संसाराडम्बरमिदं कथमभ्युत्थितं मुने । कथं च प्रशमं
याति किं यत्कस्य कदा वद ॥ १५ ॥ एवं पृष्टेन मुनिना व्यासेनाखिलमा-
त्मजे । यथावदखिलं प्रोक्तं वक्तव्यं विदितात्मना ॥ १६ ॥ अज्ञासिपं पूर्वमे-
वमहमित्यथ तत्पितुः । स शुकः स्वकया बुद्ध्या न वाक्यं बहु मन्यते ॥ १७ ॥
व्यासोऽपि भगवान्बुद्ध्वा पुत्राभिप्रायमीदृशम् । प्रत्युवाच पुनः पुत्रं नाहं
जानामि तत्त्वतः ॥ १८ ॥ जनको नाम भूपालो विपते मिथिलापुरे ।
यथावद्वेत्त्यसौ वेद्यं तस्मात्सर्वमवाप्स्यसि ॥ १९ ॥ पित्रेयुक्तः शुकः प्राया-
त्सुमेरोर्वसुधातलम् । विदेहनगरीं प्राप जनकेनाभिपालितम् ॥ २० ॥
आवेदितोऽसौ याष्टीर्जनकाय महात्मने । द्वारि व्याससुतो राजन्शुकोऽत्र
स्थितवानिति ॥ २१ ॥ जिज्ञासार्थं शुकस्यासावास्तामेवेश्वरज्ञ्या । उक्त्या
बभूव जनकस्तूर्णो सप्त दिनान्यथ ॥ २२ ॥ ततः प्रवेशयामास जनकः
शुकमब्रूणे । तत्राहानि स सप्तैव तथैवावसदुन्मनाः ॥ २३ ॥ ततः प्रवेश-
यामास जनकोऽन्तःपुराजिरे । राजा न दृश्यते तावदिति सप्त दिनानि तम्
॥ २४ ॥ तत्रोन्मदाभिः कान्ताभिर्भोजनैर्भोगसंचयैः । जनको लालयामास
शुकं शशिनिभाननम् ॥ २५ ॥ ते भोगास्तानि भोग्यानि व्यासपुत्रस्य तन्मनः ।
नाजहुर्मन्दपवनो बद्धपीठमिवाचलम् ॥ २६ ॥ केवलं सुसमः स्वच्छो भौनी
मुदितमानसः । संपूर्ण इव शीतोऽशुरतिष्ठदमलः शुकः ॥ २७ ॥ परिज्ञात-

स्वभावं तं शुक्रं स जनको नृपः । आनीय मुदितात्मानमवकोक्य ननाम
 ह ॥ २८ ॥ निःशेषितजगत्कार्यः प्राप्ताखिलमनोरथः । किमीक्षितं तवेत्याह
 कृतस्वागत आह तम् ॥ २९ ॥ संसारादम्बरमिदं कथमभ्युत्थितं गुरो । कथं
 प्रशममायाति यथावत्कथयाशु मे ॥ ३० ॥ यथावदखिलं प्रोक्तं जनकेन
 महात्मना । तदेव तत्पुरा प्रोक्तं तस्य पित्रा महाधिया ॥ ३१ ॥ स्वयमेव
 मया पूर्वमभिज्ञातं विशेषतः । एतदेव हि पृष्टेन पित्रा मे समुदाहृतम् ॥ ३२ ॥
 भवताम्येष एवार्थः कथितो वाम्बिदां वर । एष एव हि वाक्यार्थः शास्त्रेषु
 परिरुध्यते ॥ ३३ ॥ मनोविकल्पसंजातं तद्विकल्पपरिक्षयात् । क्षीयते दृग्-
 संसारो निःसार इति निश्चितः ॥ ३४ ॥ तत्किमेतन्महाभाग सत्यं ब्रूहि
 ममाचलम् । त्वत्तो विभ्रममामोमि चेत्तसा भ्रमता जगत् ॥ ३५ ॥ शृणु
 तावदिदानीं त्वं कथ्यमानमिदं मया । श्रीशुक्रं ज्ञानविस्तारं बुद्धिसारान्तरा-
 न्तरम् ॥ ३६ ॥ यद्विज्ञानात्पुमान्सद्यो जीवन्मुक्तत्वमाप्नुयात् ॥ ३७ ॥ इदं
 नास्तीति बोधेन मनसो दृश्यमार्जनम् । संपन्नं चेत्तदुत्पन्ना परा निर्वाणनि-
 र्वृत्तिः ॥ ३८ ॥ अज्ञेयेण परित्यागो वासनायां च उत्तमः । मोक्ष इत्युच्यते
 सद्भिः स एव विमलकमः ॥ ३९ ॥ ये शुद्धवासना भूयो न जन्मानर्थभा-
 गिनः । ज्ञातज्ञेयास्त उच्यन्ते जीवन्मुक्ता महाधियः ॥ ४० ॥ पदार्थभाव-
 नादाक्यं बन्ध इत्यभिधीयते । वासनातानवं ब्रह्मन्मोक्ष इत्यभिधीयते ॥ ४१ ॥
 तपःप्रभृतिना यस्मै हेतुनैव विना पुनः । भोगा इह न रोचन्ते स जीवन्मुक्त
 उच्यते ॥ ४२ ॥ आपतसु यथाकालं सुखदुःखेष्वनारतः । न हृष्यति
 ग्लायति यः स जीवन्मुक्त उच्यते ॥ ४३ ॥ हर्षामर्षभयक्रोधकामकार्पण्य-
 दृष्टिभिः । न पराभृश्यते योऽन्तः स जीवन्मुक्त उच्यते ॥ ४४ ॥ अहंकारमर्षी
 स्वस्त्वा वासनां लीलयेव यः । तिष्ठति ध्येयसंत्यागी स जीवन्मुक्त उच्यते
 ॥ ४५ ॥ ईप्सितानीप्सिते न स्तो यस्यान्तर्बर्तितदृष्टिषु । सुपुष्टिवचश्चरति स
 जीवन्मुक्त उच्यते ॥ ४६ ॥ अध्यात्मरतिरासीनः पूर्णः पावनमानसः ।
 प्राप्तानुत्तमविश्रान्तिर्न किंचिदिह वाञ्छति । यो जीवति गतस्त्रेहः स जीव-
 न्मुक्त उच्यते ॥ ४७ ॥ संवेद्येन हृदाकाशे मनागपि न लिप्यते । यस्यासा-
 वज्रडा संवित्स जीवन्मुक्त उच्यते ॥ ४८ ॥ रागद्वेषौ सुखं दुःखं धर्माधर्मौ
 फलाफले । यः करोत्यनपेक्ष्यैव स जीवन्मुक्त उच्यते ॥ ४९ ॥ मौनवाचिर-
 हंभावो निर्मानो मुक्तमत्सरः । यः करोति गतोद्वेगः स जीवन्मुक्त उच्यते
 ॥ ५० ॥ सर्वत्र विगतस्त्रेहो यः साक्षिवदवस्थितः । निरिच्छो वर्तते कार्ये स
 जीवन्मुक्त उच्यते ॥ ५१ ॥ येन धर्ममधर्मं च मनोमननमीहितम् । सर्व-
 मन्तः परित्यक्तं स जीवन्मुक्त उच्यते ॥ ५२ ॥ यावती दृश्यकलना सकलेषु
 विलोक्यते । सा येन सुहु संत्यक्ता स जीवन्मुक्त उच्यते ॥ ५३ ॥ कट्टमलवणं

तिकममृष्टं मृष्टमेव च । सममेव च यो भुङ्क्ते स जीवन्मुक्त उच्यते ॥ ५४ ॥
 ज्वरामरणमापन्नं राज्यं दारिद्र्यमेव च । रम्बमित्येव यो भुङ्क्ते स जीवन्मुक्त उच्यते
 ॥ ५५ ॥ धर्माधर्मौ सुखं दुःखं तथा मरणजन्मनी । धिया येन सुसंत्यक्तं स
 जीवन्मुक्त उच्यते ॥ ५६ ॥ उद्वेगानन्दरहितः समया स्वच्छया धिया । न
 शोचते न चोदेति स जीवन्मुक्त उच्यते ॥ ५७ ॥ सर्वेच्छाः सकलाः शङ्काः
 सर्वेहाः सर्वनिश्चयाः । धिया येन परित्यक्ताः स जीवन्मुक्त उच्यते ॥ ५८ ॥
 जन्मस्थितिविनाशेषु सोदयास्तमयेषु च । सममेव मनो यस्य स जीवन्मुक्त
 उच्यते ॥ ५९ ॥ न किञ्चन द्वेष्टि तथा न किञ्चिदपि काङ्क्षति । भुङ्क्ते यः
 प्रकृतान्भोगान्त जीवन्मुक्त उच्यते ॥ ६० ॥ ज्ञान्तसंसारकलनः कलावानपि
 निष्कलः । यः सचित्तोऽपि निश्चितः स जीवन्मुक्त उच्यते ॥ ६१ ॥ यः
 समस्तार्थजालेषु व्यवहार्यपि निःस्पृहः । परार्थेष्विव पूर्णात्मा स जीवन्मुक्त
 उच्यते ॥ ६२ ॥ जीवन्मुक्तपदं त्यक्त्वा स्वदेहे कालसाकृते । विशत्यदेहमु-
 क्तत्वं पवनोऽस्पन्दतामिव ॥ ६३ ॥ विदेहमुक्तो नोदेति नास्तमेति न
 ज्ञान्मयति । न सञ्ज्ञासञ्ज्ञ दूरस्थो न चाहं न च नेतरः ॥ ६४ ॥ ततः स्तिमि-
 तगम्भीरं न तेजो न तमस्ततम् । अनाद्यमनमिष्यत्वं सर्वकिञ्चिदवशिष्यते
 ॥ ६५ ॥ न शून्यं नापि चाकारो न दृश्यं नापि दशीनम् । न च भूतपदा-
 यौघसदनन्ततया स्थितम् ॥ ६६ ॥ किमप्यव्यपदेशात्मा पूर्णात्पूणतराकृतिः ।
 न सञ्ज्ञासञ्ज्ञ सदसञ्ज्ञ भावो भावनं न च ॥ ६७ ॥ चिन्मात्रं चैत्यरहितम-
 नन्तमजरं शिवम् । अनादिमध्यपर्यन्तं यदनादि निरामयम् ॥ ६८ ॥ द्रष्टृद-
 र्शनदृश्यानां मध्ये यद्दर्शनं स्मृतम् । नातः परतरं किञ्चिन्निश्चयोऽस्त्यपरो
 मुने ॥ ६९ ॥ स्वयमेव स्वया ज्ञातं गुरुतश्च पुनः श्रुतम् । स्वसंकल्पवशा-
 द्ब्रह्मो निःसंकल्पाद्विमुच्यते ॥ ७० ॥ तेन स्वयं स्वया ज्ञातं ज्ञेयं यस्य महा-
 त्मनः । भोगेभ्यो ह्यरतिर्जाता दृश्याद्वा सकलादिह ॥ ७१ ॥ प्राप्तं प्राप्तव्यम-
 स्मिन् भवता पूर्णचेतसा । स्वरूपे तपसि ब्रह्मन्मुक्तस्त्वं भ्रान्तिमुत्सृज ॥ ७२ ॥
 अतिबाह्यं तथा बाह्यमन्तराभ्यन्तरं धियः । श्रुतं पश्यन्न पश्येत्स्वं साक्षी
 संपूर्णकेवलः ॥ ७३ ॥ विशश्राम शुकस्तूर्णी स्वस्य परमवस्तुनि । वीतशो-
 कभयायासो निरीहश्छिन्नसंशयः ॥ ७४ ॥ जगाम शिखरं मेरोः समाध्ययंम-
 चाण्डितम् ॥ ७५ ॥ तत्र वर्षसहस्राणि निर्विकल्पसमाधिना । देशे स्थित्वा
 शशामासावात्मन्यखेहदीपवत् ॥ ७६ ॥ व्यपगतकलनाकलङ्कशुद्धः स्वयमम-
 कात्मनि पावने पदेऽसौ । सलिलकण इवाम्बुधौ महात्मा विगलितवासनमे-
 कतां जगाम ॥ ७७ ॥ इति महोपनिषत् । इति द्वितीयोऽध्यायः ॥ २ ॥

निदायो नाम मुनिराट् प्राप्तविषयश्च बालकः । विद्वत्स्त्रीर्ययात्रार्थं पित्रा-
 नुज्ञातवान्स्वयम् ॥ १ ॥ सार्धत्रिकोटितीर्थेषु ज्ञात्वा गृहमुपागतः । स्वोदन्तं

कथयामास कर्तुं नन्वा महावशाः ॥ २ ॥ सार्धं त्रिकोटितीर्थेषु स्नानपुण्यप्र-
भावतः । प्रादुर्भूतो मनसि मे विचारः सोऽयमीदृशः ॥ ३ ॥ जायते त्रिव्रते
लोको त्रिव्रते जननाय च । अस्थिराः सर्वे एवेमे सत्त्वाचरचेष्टिताः । सर्वा-
पदां पदं पापा भावा विभवभूमयः ॥ ४ ॥ अयःशलाकासदृशाः परस्परम-
सङ्गिनः । शुष्यन्ते केवला भावा मनःकल्पनयानया ॥ ५ ॥ भावेष्वरतिरा-
याता पथिकस्य मरुपिव । शान्मयीदं कथं दुःखमिति ततोऽस्मि चेतसा
॥ ६ ॥ चिन्तानिचयचक्राणि नानन्दाय धनानि मे । संप्रसूतकलत्राणि गृहा-
ण्युप्रापदामिव ॥ ७ ॥ इयमस्मि स्थितोदारा संसारे परिपेलवा । श्रीर्मुने
परिमोहाय सापि नूनं न शर्मेदा ॥ ८ ॥ आयुः पल्लवकोणाप्रलम्बाम्बुकण-
कुरम् । उन्मत्त इव संत्यज्य याम्यकाण्डे शरीरकम् ॥ ९ ॥ विषयाशीविषा-
सङ्गपरिजर्जरचेतसाम् । अप्रौढात्मविवेकानामापुरायासकारणम् ॥ १० ॥
युज्यते वेष्टनं वायोराकाशस्य च खण्डनम् । ग्रन्थनं च तरङ्गाणामास्त्वा
नायुषि युज्यते ॥ ११ ॥ प्राप्यं संप्राप्यते येन भूयो येन न शोच्यते । पराबा
निर्धृतेः स्थानं यत्तज्जीवितमुच्यते ॥ १२ ॥ तरवोऽपि हि जीवन्ति जीवन्ति
मृगपक्षिणः । स जीवति मनो यस्य मननेनोपजीवति ॥ १३ ॥ जातास्त
एव जगति जन्तवः साधुजीविताः । ये पुनर्नेह जायन्ते शेषा जरढगर्दभाः
॥ १४ ॥ भारो विवेकिनः शास्त्रं भारो ज्ञानं च रागिणः । अशान्तस्य मनो
भारो भारोऽनात्मविदो वपुः ॥ १५ ॥ अहंकारवशादापदहंकारादुराधयः ।
अहंकारवशादीहा नाहंकारात्परो रिपुः ॥ १६ ॥ अहंकारवशाद्यधमया भुक्तं
चराचरम् । तत्तत्सर्वमवस्त्वेव वस्त्वहंकाररिक्ता ॥ १७ ॥ इतश्चेतश्च सुष्यग्रं
व्यर्थमेवाभिधावति । मनो दूरतरं याति ग्रामे कौलेयको यथा ॥ १८ ॥
कूरेण जडतां याता नृणाभार्यानुगामिना । वशः कौलेयकेनेव ब्रह्मन्मुक्तोऽस्मि
चेतसा ॥ १९ ॥ अप्यविधयानान्महतः सुमेरुन्मूलनादपि । अपि बह्वयस-
नाद्ब्रह्मन्विषमश्चित्तनिग्रहः ॥ २० ॥ चित्तं कारणमर्यानां तस्मिन्सति जग-
द्यम् । तस्मिन्क्षीणे जगत्क्षीणं तच्चिकित्स्यं प्रयत्नतः ॥ २१ ॥ यां यामहं मुनि-
श्रेष्ठ संश्रयामि गुणश्रवम् । तां तां कृन्तति मे तृष्णा तन्नीमिव कुम्भिका
॥ २२ ॥ पदं करोत्यलङ्घयेऽपि तृप्ता विफलमीहते । चिरं तिष्ठति नैकत्र तृष्णा
चपलमर्कटी ॥ २३ ॥ क्षणमायाति पाताळं क्षणं याति नभस्वल्कम् । क्षणं
अमति दिङ्मुजे तृष्णा इत्यधश्चद्रपदी ॥ २४ ॥ सर्वसंसारदुःखानां तृष्णैक
दीर्घदुःखदा । अन्तःपुरस्थमपि या योजयत्यतिसंकटे ॥ २५ ॥ तृष्णाविदूषि-
कामन्नश्मिन्तात्यागो हि स द्विज । स्तोकेनानन्दमायाति स्तोकेनायाति श्ले-
तम् ॥ २६ ॥ मास्ति देहसमः शोष्यो वीचो गुणविवर्जितः ॥ २७ ॥
कलेष्वमहंकारगृहस्वस्य महागृहम् । सुठत्वन्येद्युः सा स्थैर्यं किमनेव गुणे

मम ॥ २८ ॥ पङ्क्तिबद्धेन्द्रियपञ्चं वरुणपृष्णागृहाङ्गणम् । चित्तभृत्यजनाकीर्णं
 नेष्टं देहगृहं मम ॥ २९ ॥ जिह्वाभ्रकण्टिकाक्रान्तवदनद्वारभीषणम् । दृष्टद-
 न्तास्थिशकलं नेष्टं देहगृहं मम ॥ ३० ॥ रक्तमांसमयस्यास्य सबाह्याभ्यन्तरे
 मुने । नाशैकधर्मिणो ब्रूहि कैव कायस्य रम्यता ॥ ३१ ॥ तद्विष्णु शरदभ्रेषु
 गन्धर्वनगरेषु च । स्थैर्यं येन विनिर्णीतं स विश्वसितु विग्रहे ॥ ३२ ॥ शैशवे
 गुस्तो मीतिमांतृतः पितृतस्तथा । जनतो ज्येष्ठबालाश्च ज्ञैशवं भयमन्दिरम्
 ॥ ३३ ॥ स्वचित्तविलसंस्थेन नानाविभ्रमकारिणा । बलारकामपिशाचेन
 विवशः परिभूयते ॥ ३४ ॥ दासाः पुत्राः स्त्रियश्चैव बान्धवाः सुहृदस्तथा ।
 हसन्त्युन्मत्तकमिव नरं वार्धककम्पितम् ॥ ३५ ॥ दैन्यदोषमयी दीर्घा वर्धते
 चार्धके शृगहा । सर्वापदामेकसखी हृदि दाहप्रदायिनी ॥ ३६ ॥ कचिद्वा
 विद्यते येषा संसारे सुखभावना । आयुः क्षम्भमिवासाद्य कालक्षामपि
 क्लृप्तति ॥ ३७ ॥ तृणं पांशुं महेन्द्रं च सुवर्णं मेरुमर्षपम् । आत्मं भरितया
 सर्वमात्मसात्कर्तुमुद्यतः । कालोऽयं सर्वसंहारी तेनाक्रान्तं जगद्वयम् ॥ ३८ ॥
 मांसपाञ्चालिकायास्तु यन्नलोलेऽङ्गपञ्चरे । छाटवस्त्रिग्रन्थिशालिन्याः स्त्रियः
 किमिव शोभनम् ॥ ३९ ॥ स्वच्छांसरक्तबाष्पांश्च पृथक्कृत्वा विलोचने । समा-
 लोकय रम्यं चैरिक्तं मुधा परिमुह्यसि ॥ ४० ॥ मेरुशृङ्गतटोल्लासिगङ्गाचलर-
 योपमा । दृष्टा यस्मिन्मुने मुक्ताहारस्योच्छासशालिता ॥ ४१ ॥ इमशानेषु
 दिग्गतेषु स एव ललनास्तनः । श्रमिरास्वाद्यते काले लघुपिण्ड इवान्धसः
 ॥ ४२ ॥ केशकजलधारिण्यो दुःस्पर्शा लोचनप्रियाः । दुष्कृताभिषिखा नार्यो
 दहन्ति तृणवन्नरम् ॥ ४३ ॥ ज्वलतामतिदूरेऽपि सरसा अपि नीरसाः ।
 स्त्रियो हि नरकाग्नीनामिन्धवं चारु दारुणम् ॥ ४४ ॥ कामनाज्ञा किरातेन
 विकीर्णा मुग्धचेतसः । नार्यो नरविहङ्गानामङ्गबन्धनवागुराः ॥ ४५ ॥ जन्म-
 पद्मवलमत्स्यानां चित्तकर्मचारिणाम् । पुंसां दुर्वासनारज्जुनीरी बडिशपि-
 ण्डिका ॥ ४६ ॥ सर्वेषां दोषरत्नानां सुसमुद्रिकवानया । दुःखशृङ्खलया
 नित्यमलमस्तु मम स्त्रिया ॥ ४७ ॥ यस्य स्त्री तस्य भोगेच्छा निःस्त्रीकस्य क
 भोगभूः । स्त्रियं त्यक्त्वा जगत्पक्वं जगत्पक्त्वा सुखी भवेत् ॥ ४८ ॥
 दिशोऽपि नहि दृश्यन्ते देशोऽप्यन्योपदेशकृत् । शैला अपि विशीर्यन्ते
 शीर्यन्ते तारका अपि ॥ ४९ ॥ शुष्यन्त्यपि समुद्राश्च ध्रुवोप्यध्रुवजीवनः ।
 सिद्धा अपि विनश्यन्ति जीर्यन्ते दानवाद्यः ॥ ५० ॥ परमेष्ठयपि निष्ठावा-
 न्हीयते हरिरप्यजः । भावोऽप्यभावमायाति जीर्यन्ते वै दिगीश्वराः ॥ ५१ ॥
 ब्रह्मा विष्णुश्च रुद्रश्च सर्वा वा भूतजातयः । नाशमेवानुधावन्ति सलिलानीव
 वाढवम् ॥ ५२ ॥ आपद्ः क्षणमायान्ति क्षणमायान्ति संपद्ः । क्षणं
 जन्माद्य मरणं सर्वं नश्वरमेव तत् ॥ ५३ ॥ अश्वरेण हताः शूरा एकेनापि

ज्ञातं हतम् । विषं विषयवैषम्यं न विषं विषमुच्यते ॥ ५४ ॥ जन्मान्तराद्वा
विषया एकजन्महरं विषम् । इति मे दोषदावाक्षिदग्धे संप्रति चेतसि ॥ ५५ ॥
स्फुरन्ति हि न भोग्यास्ता मृगगृष्णासरःस्वपि । अतो मां बोधयाशु त्वं तत्त्व-
ज्ञानेन वै गुरो ॥ ५६ ॥ नो चेन्मानं समास्थाय निर्मानो गतमत्सरः ।
भावयन्मनसा विष्णुं लिपिकर्मापितोपमः ॥ ५७ ॥ इति महोपनिषत् । इति
तृतीयोऽध्यायः ॥ ३ ॥

निदाघ तव नास्त्यन्यज्ज्ञेयं ज्ञानवतां वर । प्रज्ञया त्वं विजानासि ईश्वरा-
जुगृहीतया । चित्तमालिन्यसंज्ञातं मार्जयामि भ्रमं मुने ॥ १ ॥ सोक्षद्वारे
द्वारपालाश्चत्वारः परिकीर्तिताः । शमो विचारः संतोषश्चतुर्थः साधुसङ्गमः
॥ २ ॥ एकं वा सर्वयत्नेन सर्वमुत्सृज्य संश्रयेत् । एकस्मिन्वशगे यान्ति
चत्वारोऽपि वशं गताः ॥ ३ ॥ शास्त्रैः सज्जनसंपर्कपूर्वकैश्च तपोदमैः । आदौ
संसारमुत्तयथं प्रज्ञामेवाभिवर्धयेत् ॥ ४ ॥ स्वानुभूतेश्च शास्त्रस्य गुरोश्चैक-
वाक्यता । यस्याभ्यासेन तेनात्मा सततं चावलोक्यते ॥ ५ ॥ संकल्पाशानु-
संधानवर्जनं चेत्प्रतिक्षणम् । करोषि तदचित्त्वं प्राप्त एवासि पावनम् ॥ ६ ॥
चेतसो यदकर्तृत्वं तत्समाधानमीरितम् । तदेव केवलीभावं सा शुभा निर्वृतिः
परा ॥ ७ ॥ चेतसा संपरित्यज्य सर्वभावात्मभावनाम् । यथा तिष्ठसि तिष्ठ
त्वं मूकान्धबधिरौपमः ॥ ८ ॥ सर्वं प्रशान्तमजमेकमनादिमध्यमाभास्वर
स्वदनमात्रमचैत्यचिह्नम् । सर्वं प्रशान्तमिति शब्दमयी च दृष्टिर्बाधार्थमेव हि
मुधैव तदोमितीदम् ॥ ९ ॥ सर्वं किंचिदिदं दृश्यं दृश्यते चिजगद्गतम् ।
चिच्चिद्विष्यन्दांशमात्रं तन्नान्यदस्तीति भावय ॥ १० ॥ नित्यप्रबुद्धचित्तत्वं
कुर्वन्वापि जगत्क्रियाम् । आत्मैकत्वं विदित्वा त्वं तिष्ठानुबन्धमहाविभक्तम् ॥ ११ ॥
तत्वावबोध एवासौ वासनातृणपावकः । प्रोक्तः समापिशब्देन नतु तूष्णीम-
वस्थितिः ॥ १२ ॥ निरिच्छे संस्थिते रजे यथा लोकः प्रवर्तते । सत्तामात्रे
परे तत्त्वे तथैवायं जगद्गुणः ॥ १३ ॥ अतश्चात्मनि कर्तृत्वमकर्तृत्वं च वै
मुने । निरिच्छत्वादकर्तासी कर्ता संनिधिमात्रतः ॥ १४ ॥ ते द्वे ब्रह्मणि
विन्देत कर्तृताकर्तृते मुने । यत्रैवैष चमत्कारस्तमाश्रित्य स्थिरो भव ॥ १५ ॥
तस्माच्चित्तमकर्ताहमिति भावनयेद्दया । परमाश्चतनाश्री सा समतैवावशि-
ष्यते ॥ १६ ॥ निदाघ शृणु सत्त्वस्था जाता भुवि महागुणाः । ते नित्यमे-
वाभ्युदिता मुदिताः स इवेन्द्रवः ॥ १७ ॥ नापदि ग्लानिमायान्ति निशि
हेमाभ्रजं यथा । नेहन्ते प्रकृतादन्यद्रमन्ते शिष्टवर्त्मनि ॥ १८ ॥ आकृत्येव
विराजन्ते मैत्र्यादिगुणवृत्तिभिः । समाः समरसाः सौम्य सततं साधुवृत्तयः
॥ १९ ॥ अन्धिवद्धतमर्यादा भवन्ति विशदाशयाः । नियतिं न विमुञ्चन्ति
महान्तो भास्करा इव ॥ २० ॥ कोऽहं कथमिदं चेति संसारमकुमाततम् ।

प्रविचार्य प्रपद्येन प्राप्तेन सहसाधुना ॥ २१ ॥ नाकर्मसु नियोक्त्यं नानार्येण
 सहावसेत् । द्रष्टव्यः सर्वसंहर्ता न मृत्युरवहेलया ॥ २२ ॥ शरीरमस्थि मांसं
 च त्यक्त्वा रक्ताद्यशोभनम् । भूतमुक्तावलीतन्तुं चिन्मात्रमवलोकयेत् ॥ २३ ॥
 उपादेयानुपतनं हेयैकान्तविसर्जनम् । यदेतन्मनसो रूपं तद्वाह्यं विद्धि
 नेतरत् ॥ २४ ॥ गुरुसास्त्रोक्तमार्गेण स्वानुभूत्या च चिद्धने । ब्रह्मवाहमिति
 ज्ञात्वा वीतशोको भवेन्मुनिः ॥ २५ ॥ यत्र निशितास्तिशतपातनमुत्पलताड-
 नवत्सोदयमग्निना दाहो हिमसेचनमिवाङ्गारावर्तनं चन्दनचर्चव निरवधिना-
 राचविकिरपातो निदाघविनोदनधारागृहशीकरवर्षणमिव स्वशिरश्छेदः सुख-
 म्निद्रेव मूकीकरणमाननमुदेव बाधिर्यं महानुपचय इवेदं नावहेलनया भवि-
 तव्यमेवं दृढवराग्याद्बोधो भवति ॥ गुरुवाक्यसमुद्भूतस्वानुभूत्यादिशुद्धया ।
 यस्याभ्यासेन तेनात्मा सततं चावलोक्यते ॥ २६ ॥ विनष्टदिग्भ्रमस्यापि
 यथापूर्वं विभाति दिक् । तथा विज्ञानविध्वस्तं जगन्नास्तीति भावय ॥ २७ ॥
 न धनान्युपकुर्वन्ति न मित्राणि न बान्धवाः । न कायक्लेशैर्बुध्यं न तीर्थाव-
 तनाधयः । केवलं तन्मनोमात्रमयेनासाद्यते पदम् ॥ २८ ॥ यानि दुःखानि
 या तृष्णा दुःसहा ये दुराधयः । शान्तचेतःसु तत्सर्वं तमोऽर्कं पिव नश्यति
 ॥ २९ ॥ मातरीव परं यान्ति विषमाणि मृदूनि च । विश्वासमिह भूतानि
 सर्वाणि शमशालिनि ॥ ३० ॥ न रसायनपानेन न लक्ष्म्यालङ्कितेन च । न
 तथा सुखमाप्नोति शमेनान्तर्यथा जनः ॥ ३१ ॥ ध्रुत्वा स्पृष्ट्वा च भुक्त्वा च
 दृष्ट्वा ज्ञात्वा शुभाशुभम् । न हृष्यति ग्लायति यः स शान्त इति कथ्यते
 ॥ ३२ ॥ तुषारकरविम्बाच्छं मनो यस्य निराकुलम् । मरणोत्सवयुद्धेषु स
 शान्त इति कथ्यते ॥ ३३ ॥ तपस्विषु बहुज्ञेषु याजकेषु नृपेषु च । बलवत्सु
 गुणाढ्येषु शमवानेषु राजते ॥ ३४ ॥ सतोपासृतपानेन ये शान्तास्तृप्तिमा-
 मताः । आत्मारामा महात्मानस्ते महापदमागताः ॥ ३५ ॥ अप्राप्तं हि
 परित्यज्य संप्राप्ते समतां गतः । अदृष्टेऽदृष्टो यः संतुष्ट इति कथ्यते ॥ ३६ ॥
 नाभिनन्दत्यसंप्राप्तं प्राप्तं भुङ्क्ते यथेप्सितम् । यः स सौम्यसमाचारः संतुष्ट
 इति कथ्यते ॥ ३७ ॥ रमते धीर्यथाप्राप्ते साध्वीवाऽन्तःपुराजिरे । सा जीव-
 न्मुक्तोदेति स्वरूपानन्ददायिनी ॥ ३८ ॥ यथाक्ष्णं यथाशास्त्रं यथादेशं
 यथासुखम् । यथासंभवस्तत्तन्मिमं मोक्षपथक्रमम् । तावद्विचारयेत्प्राज्ञो
 यावद्विश्रान्तिमारमि ॥ ३९ ॥ तुर्यविश्रान्तियुक्तस्य निवृत्तस्य भवार्णवात् ।
 जीवतोऽजीवतश्चैव गृहस्थस्याथवा यतेः ॥ ४० ॥ नाकृतेन कृतेनार्थो न
 क्षुतिस्मृतिविभ्रमः । निर्मन्दर इवाभ्योधिः स तिष्ठति यथास्थितः ॥ ४१ ॥
 सर्वात्मवेदनं शुद्धं यदोदेति तवात्मकम् । भाति प्रसूतिदिकालबाह्यं चिद्रूप-
 देहकम् ॥ ४२ ॥ एवमात्मा यथा यत्र समुच्छासमुपागतः । तिष्ठत्याशु तथा

तत्र तद्रूपञ्च विराजते ॥ ४३ ॥ यदिदं दृश्यते सर्वं जगत्स्थावरजङ्गमम् । तत्सुषुप्ताविव स्वप्नः कल्पान्ते प्रविनश्यति ॥ ४४ ॥ ऋतमात्मा परमस्य सत्यमित्यादिका बुधैः । कल्पिता ज्यवहारार्थं यस्य संज्ञा महारमनः ॥ ४५ ॥ यथा कटकशब्दार्थः पृथग्भावो न काञ्चनात् । न हेम कटकात्तद्भजगच्छ-
ब्दार्थता परा ॥ ४६ ॥ तेनेयमिन्द्रजालश्रीर्जगति प्रवितन्यते । द्रष्टुं दृश्यस्य सत्तान्तबन्ध इत्यभिधीयते ॥ ४७ ॥ द्रष्टा दृश्यवशाद्बद्धो दृश्याभावे विमु-
च्यते । जगत्त्वमहमित्यादिसर्गात्मा दृश्यमुच्यते ॥ ४८ ॥ मनसैवेन्द्रजाल-
श्रीर्जगति प्रवितन्यते । यावदेतत्संभवति तावन्मोक्षो न विद्यते ॥ ४९ ॥ ब्रह्मणा तन्यते विश्वं मनसैव स्वयंभुवा । मनोमयमतो विश्वं यज्ञाम परिद-
श्यते ॥ ५० ॥ न बाह्यो नापि हृदये सद्रूपं विद्यते मनः । यदर्थं प्रतिभावं तन्मन इत्यभिधीयते ॥ ५१ ॥ संकल्पनं मनो विद्धि संकल्पस्तत्र विद्यते । यत्र संकल्पनं तत्र मनोऽस्तीत्यवगम्यताम् ॥ ५२ ॥ संकल्पमनसी भिन्ने न कदाचन केनचित् । संकल्पजाते गलिते स्वरूपमवशिष्यते ॥ ५३ ॥ अहं त्वं जगदित्यादौ प्रशान्ते दृश्यसंभ्रमे । स्यात्तादृशी केवलता दृश्ये सत्तामुपागते ॥ ५४ ॥ महाप्रलयसंपत्तौ ह्यसत्तां समुपागते । अशेषदृश्ये सर्गादौ शान्तमे-
वावशिष्यते ॥ ५५ ॥ असत्यनस्तमितो भास्वानजो देवो निरामयः । सर्वदा सर्वकृतसर्वः परमात्मेत्युदाहृतः ॥ ५६ ॥ यतो वाचो निर्वर्तन्ते यो मुक्तैरव-
गम्यते । यस्य चात्मादिकाः संज्ञाः कल्पिता न स्वभावतः ॥ ५७ ॥ चित्ता-
काशं चिदाकाशमाकाशं च तृतीयकम् । द्वाभ्यां शून्यतरं विद्धि चिदाकाशं महामुने ॥ ५८ ॥ देशादेशान्तरप्राप्तौ संविदो मध्यमेव यत् । निमेषेण चिदाकाशं तद्विद्धि मुनिपुङ्गव ॥ ५९ ॥ तस्मिन्निरस्तनिःशेषसंकल्पस्थितिमेवि-
चेत् । सर्वात्मकं पदं शान्तं तदा प्राप्नोष्यसंशयः ॥ ६० ॥ उदितौ दार्ढ्यसौ-
न्दर्यवैराग्यरसगर्भिणी । आनन्दस्यन्दिनी येषां समाधिरभिधीयते ॥ ६१ ॥ दृश्यासंभवबोधेन रागद्वेषादितानवे । रतिबलोदिता यासौ समाधिरभिधी-
यते ॥ ६२ ॥ दृश्यासंभवबोधो हि ज्ञानं ज्ञेयं चिदात्मकम् । तदेव केवली-
भावं ततोऽन्यत्सकलं सृष्टा ॥ ६३ ॥ मत्त ऐरावतो बद्धः सर्पपीकोणकोटरे । मशकेन कृतं युद्धं सिंहघरेणुकोटरे ॥ ६४ ॥ पद्माक्षे स्थापितो मेरुर्निगीर्णो
भृङ्गसूनुना । निदाघ विद्धि तादृक्त्वं जगदेतद्भूमात्मकम् ॥ ६५ ॥ चित्तमेव हि संसारो रोगादिक्लेशदूषितम् । तदेव तैर्विनिर्मुक्तं भवान्त इति कथ्यते ॥ ६६ ॥ मनसा भाव्यमानो हि देहतां याति देहकः । देहवासनया मुक्तो देहधर्मेन लिप्यते ॥ ६७ ॥ कल्पं क्षणीकरोत्यन्तः क्षणं नयन्ति कल्पताम् ।

मनोविलाससंसार इति मे निश्चिता मतिः ॥ ६८ ॥ नाविरतो दुश्चरिताश्चा-
 ज्ञान्तो नासमाहितः । नाशान्तमनसो वापि प्रज्ञानेनैनमाप्नुयात् ॥ ६९ ॥
 तद्ब्रह्मानन्दमद्वन्द्वं निर्गुणं सत्यचिद्भनम् । विदित्वा स्वात्मनो रूपं न विभेति
 कदाचन ॥ ७० ॥ परात्परं यन्महतो महान्तं स्वरूपतेजोमयभाषतं शिवम् ।
 कवि पुराणं पुरुषं सनातनं सर्वेश्वरं सर्वदेवैरुपास्यम् ॥ ७१ ॥ अहं ब्रह्मेति
 नियतं मोक्षहेतुर्महात्मनाम् । द्वे पदे बन्धमोक्षाय निर्मेमेति ममेति च ।
 ममेति बध्यते जन्तुर्निर्मेमेति विमुच्यते ॥ ७२ ॥ जीवेश्वरादिरूपेण चेतना-
 चेतनारमकम् । ईक्षणादिप्रवेशान्ता सृष्टिरीशेन कल्पिता । जाग्रदादिविमो-
 क्षान्तः संसारो जीवकल्पितः ॥ ७३ ॥ त्रिणाचिकादियोगान्ता ईश्वरभ्रान्ति-
 भाक्षिताः । लोकायतादिसंख्यान्ता जीवविभ्रान्तिमाक्षिताः ॥ ७४ ॥ तस्मा-
 न्मुमुक्षुभिर्नैव मतिर्जोविषयादयोः । कार्या किंतु ब्रह्मतत्त्वं निश्चलेन विचार्य-
 ताम् ॥ ७५ ॥ अविशेषेण सर्वं तु यः पश्यति चिदन्वयात् । स एव साक्षा-
 द्ब्रह्मज्ञानी स शिवः स हरिर्विधिः ॥ ७६ ॥ दुर्लभो विषयत्यागो दुर्लभं तत्त्व-
 दर्शनम् । दुर्लभा सहजावस्था सहुरोः कर्हणां विना ॥ ७७ ॥ उत्पन्नशक्तिर्बोधस्य
 स्वकनिःशेषकर्मणः । योगिनः सहजावस्था स्वयमेवोपजायते ॥ ७८ ॥ यदा
 ह्येवैष एतस्मिन्नल्पमप्यन्तरं जरः । विजानाति तदा तस्य भयं स्यान्नात्र संशयः
 ॥ ७९ ॥ सर्वगं सच्चिदानन्दं ज्ञानचक्षुर्निरीक्षते । अज्ञानचक्षुर्नैक्षेत भास्वन्तं
 भानुमन्धवत् ॥ ८० ॥ प्रज्ञानमेव तद्ब्रह्म सत्यप्रज्ञानलक्षणम् । एवं ब्रह्मपरि-
 ज्ञानादेव मर्त्योऽमृतो भवेत् ॥ ८१ ॥ भिद्यते हृदयग्रन्थिश्छिद्यन्ते सर्वसं-
 शयाः । क्षीयन्ते चास्य कर्माणि तस्मिन्दृष्टे परावरे ॥ ८२ ॥ अनात्मतां परि-
 त्यज्य निर्विकारो जगत्स्थितौ । एकनिष्ठतयान्तस्थः संविन्मात्रपरो भव ॥ ८३ ॥
 मरुभूमौ जलं सर्वं मरुभूमात्रमेव तत् । जगन्नपमिदं सर्वं चिन्मात्रं
 स्वविचारतः ॥ ८४ ॥ कष्टालक्ष्यमतिं त्यक्त्वा यस्तिष्ठेत्केवलात्मना । शिव
 एव स्वयं साक्षादयं ब्रह्मविदुत्तमः ॥ ८५ ॥ अभिष्टानमनौपम्यमवाङ्मनसगो-
 चरम् । नित्यं विभु सर्वगतं सुसुहृदं च तदव्ययम् ॥ ८६ ॥ सर्वशक्तेर्महे-
 शस्य विलासो हि मनो जगत् । संयमासंयमाभ्यां च संसारः शान्तिमन्व-
 शात् ॥ ८७ ॥ मनोव्याघ्रेश्चिकित्सार्थमुपायं कथयामि ते । यद्यत्त्वानिमित्तं
 वस्तु तस्यजन्मोक्षमश्नुते ॥ ८८ ॥ स्वायत्तमेकान्तहितं स्वेप्सिततत्यागवेदनम् ।
 यस्य दुष्करतां यातं धितं पुरुषकीटकम् ॥ ८९ ॥ स्वपौरुषकसाध्येन
 स्वेप्सिततत्यागरूपिणा । मनःप्रशममात्रेण विना नास्ति शुभा गतिः ॥ ९० ॥
 असंकरूपनशब्देन छिन्नं चित्तमिदं यदा । सर्वं सर्वगतं शान्तं ब्रह्म संपद्यते
 तदा ॥ ९१ ॥ भव भावनया मुक्तो मुक्तः परमया धिया । धारयाभानम-
 प्यमो प्रसन्नचित्तः पदम् ॥ ९२ ॥ परं पौरुषमाश्रित्य नीत्या चित्तमचि-

तताम् । ध्यानतो हृदयाकाशे भित्ति विचक्रधारया ॥ ९३ ॥ मनो मारय
 निःशङ्कं त्वां प्रवृत्तन्ति नारयः ॥ ९४ ॥ अयं सोऽहमिदं तन्म एतावन्मात्रकं
 मनः । तदभावनामात्रेण दात्रेणेव विहीयते ॥ ९५ ॥ लिङ्गाग्रमण्डकं व्योम्नि
 यथा शरदि धूयते । वातेन कल्पकेनैव तथान्तर्धूयते मनः ॥ ९६ ॥ कल्पा-
 न्तपवना वान्तु यान्तु चैकत्वमर्णवाः । तैपन्तु द्वादशादित्या नास्ति निर्मेनसः
 क्षतिः ॥ ९७ ॥ असंकल्पनमात्रैकसाध्ये सकलसिद्धिदे । असंकल्पातिसा-
 म्राज्ये तिष्ठावष्टब्धतरपदः ॥ ९८ ॥ न हि चञ्चलताहीनं मनः कचन दृश्यते ।
 चञ्चलत्वं मनोघर्मो बह्वेधर्मो यथोप्यता ॥ ९९ ॥ एषा हि चञ्चलास्पन्दश-
 क्तिश्चित्तवसंस्थिता । तां विद्धि मानसीं शक्तिं जगदाढम्बरात्मिकाम् ॥ १०० ॥
 यत्तु चञ्चलताहीनं तन्मनोऽमृतमुच्यते । तदेव च तपः शास्त्रसिद्धान्ते मोक्ष
 उच्यते ॥ १०१ ॥ तस्य चञ्चलता यैषा त्वविद्या वासनात्मिका । वासना-
 परनाम्नी तां विचारेण विनाशय ॥ १०२ ॥ पौरुषेण प्रयत्नेन यस्मिन्नेव पदे
 मनः । योग्यते तत्पदं प्राप्य निर्विकल्पो भवानघ ॥ १०३ ॥ अतः पौरुष-
 माश्रित्य चित्तमाक्रम्य चेतसा । विशोकं पदमाकम्प्य निरातङ्गः स्थिरो भव
 ॥ १०४ ॥ मन एव समर्थं हि मनसो दृढनिग्रहे । अराजकः समर्थः स्वाव्राज्ये
 निग्रहकर्मणि ॥ १०५ ॥ तृष्णाप्राद्वृहीतानां संसारार्णवपातिनाम् । आवर्तै-
 रुक्षमानानां दूरं स्वमन एव नोः ॥ १०६ ॥ मनसैव मनश्छिन्वा पार्श्वं
 परमबन्धनम् । भवादुत्तारयात्मानं नासावन्येन तार्यते ॥ १०७ ॥ या
 बोदेति मनोनाम्नी वासना वासितान्तरा । तां तां परिहरेत्प्राज्ञस्ततोऽविद्या-
 क्षयो भवेत् ॥ १०८ ॥ भोगैकवासनो त्वस्त्वा त्यज त्वं मेदवासनाम् ।
 आवाभावौ ततस्त्यक्त्वा निर्विकल्पः सुखी भव ॥ १०९ ॥ एष एव मनोनाश-
 स्त्वविद्यानाश एव च । यत्तत्संवेद्यते किञ्चित्त्रास्यापरिवर्जनम् ॥ ११० ॥
 अनास्यैव हि निवाणं दुःखमास्यापरिग्रहः ॥ १११ ॥ अविद्या विद्यमानैव
 नष्टप्रशेषे दृश्यते । नाग्नवाङ्गीकृताकारा सम्बन्धशून्यं सा कुतः ॥ ११२ ॥
 तावत्संसारमृगुषु स्वात्मना सह देहिनम् । ज्ञान्दोलयति नीरन्ध्रं दुःस्वकण्ट-
 कशालिषु ॥ ११३ ॥ अविद्या यावदस्यास्तु नोत्पन्ना क्षयकारिणी । स्वयमा-
 त्मावलोक्येच्छा मोहसंक्षयकारिणी ॥ ११४ ॥ अस्याः परं प्रपश्यन्त्याः स्वात्म-
 नाशः प्रजायते । दृष्टे सर्वगते बोधे स्वयं क्षेपा विलीयते ॥ ११५ ॥ इच्छा-
 मात्रमविद्येयं तज्ज्ञातो मोक्ष उच्यते । स चासंकल्पमात्रेण सिद्धो भवति वै
 मुने ॥ ११६ ॥ मनागपि मनोव्योम्नि वासनारजनीक्षये । कलिका तनु-
 तामेति चिदादित्यप्रकाशनात् ॥ ११७ ॥ चैत्यानुपातरहितं सामान्येन च
 सर्वगम् । यच्चित्तस्त्वमनाख्येयं स आत्मा परमेष्ठिनः ॥ ११८ ॥ सर्वं च

स्त्विवदं ब्रह्म नित्यचिदनमक्षतम् । कल्पनान्या मनोनास्ती विद्यते नहि
 कचन ॥ ११९ ॥ न जायते न म्रियते किञ्चिदत्र जगद्वये । न च भाववि-
 काराणां सत्ता कचन विद्यते ॥ १२० ॥ केवलं केवलाभासं सर्वसामान्यम-
 क्षतम् । चैत्यानुपातरहितं चिन्मात्रमिह विद्यते ॥ १२१ ॥ तस्मिन्नित्ये तते
 शुद्धे चिन्मात्रे निरुपद्रवे । शान्ते क्षमसमाभोगे निर्विकारे चिदात्मनि
 ॥ १२२ ॥ येषां स्वभावाभिमतं स्वयं संकल्प्य धावति । विषैत्यं स्वयमम्भानं
 माननान्मन उच्यते । अतः संकल्पसिद्धेयं संकल्पेनैव नश्यति ॥ १२३ ॥
 नाहं ब्रह्मेति संकल्पात्सुखदाद्विष्यते मनः । सर्वं ब्रह्मेति संकल्पात्सुखदामुच्यते
 मनः ॥ १२४ ॥ कृशोऽहं दुःखबद्धोऽहं हस्तपादादिमानहम् । इति
 भावानुरूपेण व्यवहारेण बध्यते ॥ १२५ ॥ नाहं दुःखी न मे देहो बन्धः
 कोऽस्यात्मनि स्थितः । इति भावानुरूपेण व्यवहारेण मुच्यते ॥ १२६ ॥
 नाहं मांसं न वास्थीनि देहादन्यः परोऽस्म्यहम् । इति निश्चितचानन्तः
 क्षीणाविद्यो विमुच्यते ॥ १२७ ॥ कल्पितेयमविद्येयमनात्मन्यात्मभावनात् ।
 यरं पीरुषमाभित्य यक्षात्परमया धिया । भोगेच्छां दूरतस्त्यक्त्वा निर्विकल्पः
 सुखी भव ॥ १२८ ॥ मम पुत्रो मम धनमहं सोऽयमिदं मम । इतीयमि-
 न्द्रजालेन वासनैव विवल्नाति ॥ १२९ ॥ मा भवाज्ञो भव शस्त्रं जहि
 संसारभावनाम् । अनात्मन्यात्मभावेन किमज्ञ इव रोदिषि ॥ १३० ॥ कल-
 वायं जहो मूको देहो मांसमयोऽशुचिः । यदर्थं सुखदुःखाभ्यामवशः परि-
 भ्रूयसे ॥ १३१ ॥ अहो नु चित्रं यत्सत्यं ब्रह्म तद्विस्मृतं नृणाम् । तिष्ठतस्तत्र
 कार्येषु मास्तु रागानुरज्जना ॥ १३२ ॥ अहो नु चित्रं पद्मोत्थैर्बद्धास्तनुभिर-
 द्रयः । अविद्यमाना या विद्या तथा विश्वं खिलीकृतम् ॥ १३३ ॥ इदं तद्-
 ज्ञतां यातं तृणमात्रं जगद्वयम् ॥ इत्युपनिषद् ॥ इति चतुर्थोऽध्यायः ॥ ४ ॥

अभूः ॥ अथापरं प्रवक्ष्यामि शृणु तात ययौययम् । अज्ञानभूः सप्तपदा
 जभूः सप्तपदैव हि ॥ १ ॥ पदान्तराण्यसंख्यानि प्रभवन्त्यन्वयैतयोः ।
 स्वरूपावस्थितिर्मुक्तिसाक्षोऽहंत्ववेदनम् ॥ २ ॥ शुद्धसन्मात्रसंचित्तः स्वरूपाच्च
 च्छलन्ति ये । रागद्वेषादयो भावास्तेषां नाज्ञत्वसंभवः ॥ ३ ॥ यः स्वरूपपरिज्ञ-
 शाश्र्वेत्यर्थे चित्ति मज्जनम् । एतस्मादपरो मोहो न भूतो न भविष्यति ॥ ४ ॥
 अर्थादर्थान्तरं चित्ते याति मध्ये तु या स्थितिः । सा ध्वस्तमननाकारा स्वरू-
 पस्थितिरुच्यते ॥ ५ ॥ संशान्तसर्वसंकल्पा या शिलावदवस्थितिः । जाग्रद्वि-
 द्राविनिर्मुक्ता सा स्वरूपस्थितिः परा ॥ ६ ॥ अहन्तांशे क्षते शान्ते भेदनि-
 ष्पन्दचित्तता । अजडा या प्रचलति तस्वरूपमितीरितम् ॥ ७ ॥ बीजं
 जाग्रत्तथा जाग्रन्महाजाग्रत्तयैव च । जाग्रत्स्वप्नस्तथा स्वप्नः स्वप्नजा-

प्रत्युपुत्तिकम् ॥ ८ ॥ इति सप्तविधो मोहः पुनरेव परस्परम् । छिद्यो भव-
त्यनेकाग्र्यं शृणु लक्षणमस्य तु ॥ ९ ॥ प्रथमं चेतनं यत्स्यादनास्यं निर्मलं
चित्तः । भविष्यच्चित्तजीवादिनामशब्दार्थभाजनम् ॥ १० ॥ बीजरूपस्थितं
आग्रहीज्जाग्रत्तदुच्यते । एषा ज्ञेयैवावस्था त्वं जाग्रत्संस्थितिं शृणु ॥ ११ ॥
नवप्रसृतस्य परादयं चाहमिदं मम । इति यः प्रत्ययः स्वस्थस्तजाग्रत्प्रागभा-
वनात् ॥ १२ ॥ अयं सोऽहमिदं तन्म इति जन्मान्तरोदितः । पीवरः प्रत्ययः
प्रोक्तो महाजाग्रदिति स्फुटम् ॥ १३ ॥ अरूढमयवा रूढं सर्वथा तन्मयात्म-
कम् । यजाग्रतो मनोराज्यं यजाग्रत्स्वप्न उच्यते ॥ १४ ॥ द्विचन्द्रशुक्तिकारू-
प्यमृगानृणादिभेदतः । अन्यासं प्राप्य जाग्रत्तत्स्वप्नो नानाविधो भवेत् ॥ १५ ॥
अल्पकालं मया दृष्टमेतच्चोदेति यत्र हि । परामर्शः प्रबुद्धस्य स स्वप्न
इति कथ्यते ॥ १६ ॥ चिरं संदर्शनाभावादप्रफुल्लं बृहद्ब्रह्म । चिरका-
लानुवृत्तिस्तु स्वप्नो जाग्रदिवोदितः ॥ १७ ॥ स्वप्नजाग्रदिति प्रोक्तं जाग्रत्प्रति
परिस्फुरत् । पदवस्थापरित्यागो जहा जीवस्य या स्थितिः ॥ १८ ॥
भविष्यदुःखबोधाढ्या सौपुत्तिः सोच्यते गतिः । जगत्स्थामवस्थायामन्त-
रामसि लीयते ॥ १९ ॥ सप्तावस्था इमाः प्रोक्ता मया ज्ञानस्य वै द्विज ।
एकैका शतसंख्यात्र नानाविभवरूपिणी ॥ २० ॥ इमां सप्तपदां ज्ञानभूमि-
माकर्णयानध । नानया ज्ञातया भूयो मोहपङ्के निमज्जति ॥ २१ ॥ वदन्ति
बहुभेदेन वादिनो योगभूमिकाः । मम त्वभिमतता नूनमिमा एव शुभप्रदाः
॥ २२ ॥ अवबोधं विदुर्ज्ञानं तदिदं साप्तभूमिकम् । मुक्तिस्तु ज्ञेयमित्युक्ता
भूमिकासप्तकात्परम् ॥ २३ ॥ ज्ञानभूमिः शुभेच्छाख्या प्रथमा समुदाहृता ।
विचारणा द्वितीया तु तृतीया तनुमानसी ॥ २४ ॥ सप्तपत्तिश्चतुर्थी
स्यात्ततोऽसंसक्तिनामिका । पदार्थभावना षष्ठी सप्तमी तुर्यगा स्मृता ॥ २५ ॥
आसामन्तःस्थिता मुक्तिर्वस्यां भूयो न शोचति । एतासां भूमिकानां त्वमिदं
निर्बचनं शृणु ॥ २६ ॥ स्थितः किं मूढ एवास्मि प्रेमेऽहं शास्त्रसज्जनैः ।
वैराग्यपूर्वमिच्छेति शुभेच्छेयुष्यते बुधैः ॥ २७ ॥ शास्त्रसज्जनसंपर्कवै-
राग्याभ्यासपूर्वकम् । सदाचारप्रवृत्तिर्यां प्रोच्यते सा विचारणा ॥ २८ ॥
विचारणाशुभेच्छाभ्यामिन्द्रियायैषु रक्ता । यत्र सा तनुतामेति प्रोच्यते
तनुमानसी ॥ २९ ॥ भूमिकात्रितयाभ्यासाक्षिते तु विरतेर्विज्ञात् । सत्वा-
त्मनि स्थिते शुद्धे सत्त्वापत्तिरुदाहृता ॥ ३० ॥ दृष्टाच्चतुष्टयाभ्यासादसंसर्गकला
तु या । रूढसत्त्वचमस्कारा प्रोक्ता संसक्तिनामिका ॥ ३१ ॥ भूमिकापञ्चका-
भ्यासात्स्वामारामतया दृढम् । आभ्यन्तराणां बाह्यानां पदार्थानामभावनात्

॥ ३२ ॥ परप्रयुक्तेन चिरं प्रवक्षेनावबोधनम् । पदार्थभावनया नाम पट्टी
भवति भूमिका ॥ ३३ ॥ भूमिषद्भिराम्यासाज्जदस्मानुपलम्भनात् । यस्त्व-
भावैकनिष्ठत्वं सा हेवा तुर्यगा गतिः ॥ ३४ ॥ पृथा हि जीवन्मुक्तेषु तुर्याव-
स्थेति विद्यते । विदेहमुक्तिविषयं तुर्यातीतमतः परम् ॥ ३५ ॥ ये निदाघ
महाभागाः सप्तर्षी भूमिमाभिताः । आत्मारामा महारमानस्ते महत्पद-
मागताः ॥ ३६ ॥ जीवन्मुक्ता न मज्जन्ति सुखदुःखरसस्थिते । प्रकृतेनाथ
कार्येण किंचिदकुर्वन्ति वा न वा ॥ ३७ ॥ पार्श्वस्थबोधिताः सन्तः पूर्वा-
चारकमागतम् । आचारमाचरन्त्येव सुसुबुद्धबुद्धयिताः ॥ ३८ ॥ भू-
मिकासप्तकं चेतदीमतामेव गोचरम् । प्राप्य ज्ञानदशामेतां पशुस्लेष्ठाद-
बोऽपि ये ॥ ३९ ॥ सदेहा वाप्यदेहा वा ते मुक्ता नात्र संशयः । जसिर्हि
ग्रन्थिबिच्छेदस्तस्मिन्सति विमुक्तता ॥ ४० ॥ मृगतृष्णाम्बुबुद्धान्वितान्तिमात्रा-
त्मकस्त्वसौ । ये तु मोहार्णवाचीर्णास्तैः प्राप्तं परमं पदम् ॥ ४१ ॥ ते स्थिता
भूमिकास्वास्तु स्वात्मलाभपरायणाः । मनःप्रसन्नमनोपायो योग इत्यभिधीयते
॥ ४२ ॥ सतभूमिः स विज्ञेयः कथितास्ताश्च भूमिकाः । एतासां भूमिकानां तु
गम्यं ब्रह्माभिधं पदम् ॥ ४३ ॥ त्वत्तादृशतात्मता यत्र परता नास्ति का-
चन । न क्वचिज्जावकलना न भावाभावगोचरा ॥ ४४ ॥ सर्वं ज्ञान्तं
निरालम्बं व्योमस्थं शाश्वतं क्षिप्तम् । अनामयमनाभासमनामकमकारणम्
॥ ४५ ॥ न सत्तासत्त मध्यान्तं न सर्वं सर्वमेव च । मनोवचोभिरप्राह्यं
पूर्णात्पूर्णं सुखात्सुखम् ॥ ४६ ॥ असंवेदनमाशान्तमात्मवेदनमाततम् ।
सत्ता सर्वपदार्थानां नान्या संवेदनादते ॥ ४७ ॥ संबन्धे द्रष्टृदृश्यानां
मध्ये दृष्टिर्हि यद्वपुः । द्रष्टृदर्शनदृश्यादिवर्जितं तदिदं पदम् ॥ ४८ ॥
देशाद्देशं गते चित्ते मध्ये यचेतसो वपुः । अजात्यसंविम्बननं तन्मयो भव
सर्वदा ॥ ४९ ॥ अजाग्रत्स्वप्नविद्रव्य यत्ते रूपं सनातनम् । अचेतनं
चाजडं च तन्मयो भव सर्वदा ॥ ५० ॥ जडतां वर्जयित्वा शिवाया
हृदयं हि तत् । अमनस्कस्वरूपं वत्तन्मयो भव सर्वदा । चित्तं दूरे परित्यज्य
योऽसि सोऽसि स्थिरो भव ॥ ५१ ॥ पूर्वं मनः समुदितं परमात्मतरवा-
सेनाततं जगदिदं सविकल्पजालम् । शून्येन शून्यमपि विप्र यथाश्वरेण
नीलत्वमुल्लसति चास्तराभिधानम् ॥ ५२ ॥ संकल्पसंक्षयवशाद्गुलिते
तु चित्ते संसारमोहमिहिका गलिता भवन्ति । स्वच्छं विभाति
शरदीव स्वमागतायां चिन्मात्रमेकमजमाद्यमनन्तमन्तः ॥ ५३ ॥ अक-
र्तृकमरहं च गगने चित्रमुत्थितम् । अद्रष्टृकं स्वानुभवमनिद्रस्वप्नदर्शनम्
॥ ५४ ॥ साक्षिभूते समे स्वच्छे निर्विकल्पे चिदात्मनि । निरिच्छं प्रतिवि-
म्बन्ति जगन्ति मुकुरे यथा ॥ ५५ ॥ एकं ब्रह्म चिदाकाशं सर्वात्मकम-

खण्डितम् । इति भावय यत्नेन चेतश्चाश्रयस्त्वशान्तये ॥ ५६ ॥ रेखोप-
रेखावलिता यथैका पीवरी शिला । तथा त्रैलोक्यवलितं ब्रह्मैकमिह दृश्यताम् ॥ ५७ ॥ द्वितीयकारणाभावादनुपपन्नमिदं जगत् । ज्ञातं ज्ञातव्यमधुना दृष्टं
द्रष्टव्यमद्भुतम् ॥ ५८ ॥ विश्रान्तोऽस्मि चिरं श्रान्तश्चिन्मात्राश्रयः किञ्चन ।
पश्य विश्रान्तसंदेहं विगताशेषकौतुकम् ॥ ५९ ॥ निरस्तकल्पनाजालम-
वित्तत्वं परं पदम् । त एव भूमतां प्राप्ताः संशान्ताशेषकिलिषाः ॥ ६० ॥
महाधियः शान्तधियो ये याता विमनस्कताम् । जन्तोः कृत-
विचारस्य विगलदृष्टिचेतसः ॥ ६१ ॥ मननं त्यजतो नित्यं किञ्चित्परिणतं
मनः । दृश्यं संत्यजतो हेयमुपादेयमुपेयुषः ॥ ६२ ॥ द्रष्टारं पश्यतो
नित्यमद्भुतरमपश्यतः । विज्ञातव्ये परे तत्त्वे जागरूकस्य जीवतः ॥ ६३ ॥
सुप्तस्य घनसंमोहमये संसारवर्त्मनि । अत्यन्तपक्वैराग्यादरसेषु रसेष्वपि ॥ ६४ ॥
संसारवासनाजाले खगजाल इवाधुना । त्रोटिते हृदयप्रन्धौ
शुष्ये वैराग्यरंहसा ॥ ६५ ॥ कातकं फलमासाद्य यथा वारि प्रसीदति ।
तथा विज्ञानवशतः स्वभावः संप्रसीदति ॥ ६६ ॥ नीरागं निरुपासकं
निर्द्वन्द्वं निरुपाश्रयम् । विनिर्याति मनो मोहाद्विहङ्गः पञ्जरादिव ॥ ६७ ॥
शान्तसंदेहदौरास्यं गतकौतुकविभ्रमम् । परिपूर्णतरं चेतः पूर्णन्दुरिव
राजते ॥ ६८ ॥ नाहं न चान्यदस्मीह ब्रह्मवाप्सि निरामयम् । इत्थं सद्-
सतोर्मध्याद्यः पश्यति स पश्यति ॥ ६९ ॥ अयलोपनतेष्वक्षिण्णदृशेषु
यथा मनः । नीरागमेव पतति तद्दृश्यायेषु धीरधीः ॥ ७० ॥ परिज्ञा-
योपमुक्तो हि भोगो भवति तुष्टये । विज्ञाय सेवितश्चोरो मैत्रीमेति
न चोरताम् ॥ ७१ ॥ अशङ्कितापि संप्राप्ता ग्रामयात्रा यथाश्वगैः ।
प्रेक्ष्यते तद्देव जैर्भोगश्रीरवलोक्यते ॥ ७२ ॥ मनसो निगृहीतस्य लीला-
भोगोऽल्पकोऽपि यः । तमेवालम्बविल्लारं क्षिण्णवाद्बहु मन्यते ॥ ७३ ॥
बद्धमुक्तो महीपालो प्रासमात्रेण तुष्यति । परैरबद्धो नाक्रान्तो न राष्ट्रं
बहु मन्यते ॥ ७४ ॥ हस्तं हस्तेन संपीड्य दन्तैर्दन्तान्विचूर्ण्य च ।
अह्लान्यङ्गैरिवाक्रम्य जयेदादौ स्वकं मनः ॥ ७५ ॥ मनसो विजयाश्रान्ता
गतिरस्ति भवार्णवे । महानरकसाम्राज्ये मत्तदुत्कृतवारणाः ॥ ७६ ॥
आशाशरशलाकाद्या दुर्जया हीन्द्रियारयः । प्रक्षीणचित्तदर्पस्य निगृहीते-
न्द्रियद्विषः ॥ ७७ ॥ पद्मिन्य इव हेमन्ते क्षीयन्ते भोगवासनाः ।
तावन्निशीव वेताला वसन्ति हृदि वासनाः । एकतत्त्वदृष्ट्यासाध्यावन्न
विजितं मनः ॥ ७८ ॥ भृत्योऽभिमतकर्तृत्वान्मग्री सर्वार्थकारणात् ।

सामन्तश्चेन्द्रियाक्रान्तेर्मनो मन्ये विवेकिनः ॥ ७९ ॥ कालनास्त्रिध्वललना
 पालनात्पालकः पिता । सुहृदुत्तमविन्यासान्मनो मन्ये मनीषिणः ॥ ८० ॥
 स्वालोकतः शास्त्रदशा स्वबुद्ध्या स्वानुभावतः । प्रयच्छति परां सिद्धिं
 स्वस्वत्मानं मनःपिता ॥ ८१ ॥ सुहृष्टः सुदृढः स्वच्छः सुक्रान्तः सुप्रबो-
 धितः । स्वगुणेनोर्जितो भाति हृदि हृद्यो मनोमणिः ॥ ८२ ॥ एवं
 मनोमणिं ब्रह्मबहुपङ्ककलङ्कितम् । विवेकवारिणा सिञ्चै प्रक्षाल्यालोकवान्भव
 ॥ ८३ ॥ विवेकं परमाश्रित्य बुद्ध्या सत्यमवेदय च । इन्द्रियारीनलं
 छित्वा तीर्णो भव भवार्णवात् ॥ ८४ ॥ आस्थामात्रमनन्तानां दुःखानामाकरं
 विदुः । अनास्थामात्रमभितः सुखानामालयं विदुः ॥ ८५ ॥ वासना-
 तन्तुबद्धोऽयं लोको विपरिवर्तते । सा प्रसिद्धातिदुःखाय सुखायोच्छेदमा-
 गता ॥ ८६ ॥ धीरोऽप्यतिबहुजोऽपि कुलजोऽपि महानपि । तृणया
 बध्यते जन्तुः सिंहः शृङ्गलया यथा ॥ ८७ ॥ परमं पौरुषं यत्प्रमास्थायादाय
 सूक्ष्मम् । यथाशास्त्रमनुद्वेगमाचरन्को न सिद्धिभाक् ॥ ८८ ॥ अहं
 सर्वमिदं विश्वं परमात्माहमच्युतः । नान्यदस्मीति संविद्या परमा सा
 ब्रह्मकृतिः ॥ ८९ ॥ सर्वस्माद्यतिरिक्तोऽहं बालाग्रादप्यहं तनुः । इति
 या संविदो ब्रह्मिन्द्रतीयाहंकृतिः शुभा ॥ ९० ॥ मोक्षायैषा न बन्धाय
 जीवन्मुक्तस्य विद्यते ॥ ९१ ॥ पाणिपादादिमात्रोऽयमहमित्येष निश्चयः ।
 अहंकारस्तृतीयोऽसौ लौकिकस्तुच्छ एव सः ॥ ९२ ॥ जीव एव दुरा-
 त्मासौ कन्दः संसारदुस्तरोः । अनेनाभिहतो जन्तुरधोऽधः परिधावति ॥ ९३ ॥
 अनया दुरहंकृत्या भावास्त्यक्तयाचिरम् । शिष्टाहंकारवाञ्छन्तुः शमवा-
 न्म्याति मुक्तताम् ॥ ९४ ॥ प्रथमौ द्वावहंकारावङ्गीकृत्य त्वलौकिकौ ।
 तृतीयाहंकृतिस्त्याज्या लौकिकी दुःखदायिनी ॥ ९५ ॥ अथ ते अपि संत्यज्य
 सर्वाहंकृतिवर्जितः । स तिष्ठति तथाप्युच्चैः परमेवाधिरोहति ॥ ९६ ॥
 भोगेच्छामात्रको बन्धस्तस्यागो मोक्ष उच्यते । मनसोऽभ्युदयो
 नाशो मनोनाशो महोदयः ॥ ९७ ॥ ज्ञमनो नाशमभ्येति मनो-
 ऽज्ञस्य हि शृङ्खला । नानन्दं न निरागन्दं न चलं नाचलं स्थिरम् । न सङ्गा-
 सञ्च चेतेषां मध्यं ज्ञानिमनो विदुः ॥ ९८ ॥ यथा सौम्याग्निदाभास्य
 आकाशो नोपलक्ष्यते । तथा निर्दशश्चिदावः सर्वगोऽपि न लक्ष्यते ॥ ९९ ॥
 सर्वसंस्काररहिता सर्वसंज्ञाविवर्जिता । सैषा चिद्विनाशात्मा स्वास्मेत्यादि-
 कृताभिधा ॥ १०० ॥ आकाशशतभागाच्छा ज्ञेषु निष्कलरूपिणी । सकला-
 मलसंसारस्वरूपैकात्मदर्शिनी ॥ १०१ ॥ नास्तेति न चोदेति नोत्तिष्ठति न
 तिष्ठति । न च याति न चायाति न च नेह न चेह चित् ॥ १०२ ॥ सैषा
 चिदमलाकारा निर्विकल्पा निरास्पदा ॥ १०३ ॥ आदौ शमदमप्रायैर्गुणैः

शिष्यं विशोधयेत् । पश्चात्सर्वमिदं ब्रह्म शुद्धस्वमिति बोधयेत् ॥ १०४ ॥
 अज्ञस्यार्धप्रबुद्धस्य सर्वं ब्रह्मेति यो वदेत् । महानरकजालेषु स तेन विनियो-
 जितः ॥ १०५ ॥ प्रबुद्धबुद्धेः प्रक्षीणभोगेच्छस्य निराशिषः । नास्त्यविधाम-
 लमिति प्राज्ञस्तूपदिशेद्गुरुः ॥ १०६ ॥ सति दीप इवालोकः सत्यकं इव
 वासरः । सति पुष्प इवामोदश्चिति सत्यं जगत्तथा ॥ १०७ ॥ प्रतिभासत
 एवेदं न जगत्परमार्थतः । ज्ञानदृष्टौ प्रसन्नायां प्रबोधविततोदये ॥ १०८ ॥
 यथावज्ज्ञास्यसि स्वस्थो मद्वाग्दृष्टिर्बलायलम् । अविर्ययवोत्तमया स्वार्थना-
 शोचमार्थया ॥ १०९ ॥ विद्या संप्राप्यते ब्रह्मन्सर्वदापापहारिणी । शाम्भयति
 ह्यस्त्रमस्त्रेण मलेन क्षाल्यते मलम् ॥ ११० ॥ शमं विषं विवेणेति रिपुणा
 हन्यते रिपुः । ईदृशी भूतमायेयं या स्वनाशेन हर्षदा ॥ १११ ॥ न लक्ष्यते
 स्वभावोऽस्या वीक्ष्यमाणैव नश्यति । नास्त्येषा परमार्थेनेत्येवं भावनयेद्दया
 ॥ ११२ ॥ सर्वं ब्रह्मेति यस्यान्तर्भावना सा हि मुक्तिदा । भेददृष्टिरविवेक्यं
 सर्वथा तां विसर्जयेत् ॥ ११३ ॥ मुने नासाद्यते तद्धि पदमक्षयमुच्यते ।
 कुतो जातेयमिति ते द्विज मास्तु विचारणा ॥ ११४ ॥ इमां कथमहं हन्मी-
 त्येषा तेऽस्तु विचारणा । अलं गतायां क्षीणायामस्यां ज्ञास्यसि तत्पदम्
 ॥ ११५ ॥ यत एषा यथा चैषा यथा नष्टेत्यखण्डितम् । तदस्या रोगशालाया
 यत्नं कुरु चिकित्सने ॥ ११६ ॥ यथैषा जन्मदुःखेषु न भूयस्त्वां नियो-
 ज्यति । स्वात्मनि स्वपरिस्पन्दैः स्फुरत्यच्छेदश्चिद्वर्णवः ॥ ११७ ॥ एकात्मकम-
 खण्डं तदित्यन्तर्भाव्यतां दृढम् । किञ्चित्क्षुभितरूपा सा चिच्छक्तिश्चिन्मया-
 ण्वे ॥ ११८ ॥ तन्मयैव स्फुरत्यच्छा तत्रबोर्मिरिवर्णवे । आत्मन्येवात्मना
 व्योम्नि यथा सरसि मारुतः ॥ ११९ ॥ तथैवात्मात्मशक्त्यैव स्वात्मन्येवैति
 लोलताम् । क्षणं स्फुरति सा देवी सर्वशक्तितया तथा ॥ १२० ॥ देशकाल-
 क्रियाशक्तिर्न यस्याः संप्रकर्षणे । स्वस्वभावं विदित्वोच्चैरप्यनन्तपदे स्थिता
 ॥ १२१ ॥ रूपं परिमितेनासौ भावयत्यविभाविता । यदैवं भावितं रूपं
 तथा परमकान्तया ॥ १२२ ॥ तद्वैनामनुगता नामसंख्यादिका दशः ।
 विकल्पकलिताकारं देशकालक्रियास्पदम् ॥ १२३ ॥ चित्तो रूपमिदं ब्रह्म-
 न्ज्ञेयञ्च इति कथ्यते । वासनाः कल्पयन्सोऽपि आत्यहंकारतां पुनः ॥ १२४ ॥
 अहंकारो विनिर्णैता कलङ्की बुद्धिरुच्यते । बुद्धिः संकल्पिताकारा प्रयाति
 मननास्पदम् ॥ १२५ ॥ मनो घनविकल्पं तु गच्छतीन्द्रियतां शनैः ।
 पाणिपादमयं देहमिन्द्रियाणि विदुर्बुधाः ॥ १२६ ॥ एवं जीवो हि
 संकल्पवासनारजुवेष्टितः । दुःखजालपरितात्मा क्रमादायाति नीचताम्
 ॥ १२७ ॥ इति शक्तिमयं चेतो घनाहंकारतां गतम् । कोशकारकिमिदं
 स्वेच्छया याति बन्धनम् ॥ १२८ ॥ स्वयं कक्षिततन्मात्राजालाभ्यन्तरवर्ति

च । परां विवशतामेति शृङ्खलाबद्धसिंहवत् ॥ १२९ ॥ कचिन्मनः कचिद्बुद्धिः
 कचिज्ज्ञानं कचित्क्रिया । कचिदेतदहंकारः कचिच्चित्तमिति स्मृतम् ॥ १३० ॥
 कचिद्विद्युतिरित्युक्तं कचिन्मायेति कल्पितम् । कचिन्मलमिति प्रोक्तं कचित्कर्मैति
 संस्मृतम् ॥ १३१ ॥ कचिद्विन्ध इति ख्यातं कचित्पुरुषं स्मृतम् । प्रोक्तं कचि-
 दविद्येति कचिद्विच्छेति संमतम् ॥ १३२ ॥ इमं संसारमखिलमाशापाशवि-
 श्रायकम् । दधदन्तःफलैर्हीनं वटधाना वटं यथा ॥ १३३ ॥ चिन्तानलशि-
 खादग्धं कोपाजगरचर्वितम् । कामाब्धिकल्लोलरतं विस्मृतात्मपितामहम्
 ॥ १३४ ॥ समुद्वर मनो ब्रह्मन्मातङ्गमिव कर्दमात् । एवं जीवाश्रिता भावा
 भवभावनयाहिताः ॥ १३५ ॥ ब्रह्मणा कल्पिताकारा लक्षशोऽप्यथ कोटिशः ।
 संख्यानीताः पुरा जाता जायन्तेऽद्यापि चाभितः ॥ १३६ ॥ उत्पत्स्यन्तेऽपि
 चैवान्ये कणौघा इव निर्क्षरात् । केचित्प्रथमजन्मानः केचिज्जन्मशताधिकाः
 ॥ १३७ ॥ केचिच्चसंख्यजन्मानः केचिद्विज्रिभवान्तराः । केचित्किञ्चरगन्धर्व-
 विद्याधरमहोरगाः ॥ १३८ ॥ केचिदकेंद्रवर्णाख्यक्षाबोक्षजम्भजाः । केचि-
 द्ब्राह्मणभूपालवैश्यशूद्रगणाः स्थिताः ॥ १३९ ॥ केचित्तृणौषधीवृक्षफलमू-
 लपतङ्गकाः । केचित्कदम्बजम्बीरसालतालतमालकाः ॥ १४० ॥ केचिन्महे-
 न्द्रमलयसङ्ग्रामन्दरमेरवः । केचित्क्षारोदधिक्षीरघृतेक्षुजलराशयः ॥ १४१ ॥
 केचिद्विशालाः ककुभः केचिज्जघो महारयाः । विहायस्युच्छकैः केचिन्निपत-
 न्युत्पतन्ति च ॥ १४२ ॥ कन्दुका इव हस्तेन मृत्युनाऽविरतं हताः । भुक्त्वा
 जन्मसहस्राणि भूयः संसारसंकटे ॥ १४३ ॥ पतन्ति केचिदबुधाः संप्राप्यापि
 विवेकताम् । दिक्कालाद्यनवच्छिन्नमात्मतत्त्वं स्वशक्तिः ॥ १४४ ॥ लीलैव
 यत्रादत्ते दिक्कालकलितं वपुः । तदेव जीवपर्यायवासनावेशतः परम् ॥ १४५ ॥
 मनः संपद्यते लोलं कलनाकलनोन्मुखम् । कलयन्ती मनःशक्तिरादौ भाव-
 यति क्षणात् ॥ १४६ ॥ आकाशभावनामच्छां शब्दबीजरसोन्मुखीम् ।
 ततस्तद्वनतां यातं घनस्पन्दक्रमान्मनः ॥ १४७ ॥ भावयत्यनिलस्पन्दं स्पर्श-
 बीजरसोन्मुखम् । ताभ्यामाकाशवाताभ्यां दृढाभ्यासवशात्ततः ॥ १४८ ॥
 शब्दस्पर्शस्वरूपाभ्यां संघर्षाज्जन्यतेऽनलः । रूपतन्मात्रसहितं त्रिभिसैः सह
 संमितम् ॥ १४९ ॥ मनस्तादृगुणगतं रसतन्मात्रवेदनम् । क्षणाच्चेतत्परं
 शैत्यं जलसंविक्ततो भवेत् ॥ १५० ॥ ततस्तादृगुणगतं मनो भावयति
 क्षणात् । गन्धतन्मात्रमेतस्मान्मिसंविक्ततो भवेत् ॥ १५१ ॥ अथेत्यंभूतत-
 न्मात्रवेष्टितं तनुतां जहत् । वपुर्वद्विकणाकारं स्फुरितं व्योम्नि पश्यति
 ॥ १५२ ॥ अहंकारकलायुक्तं बुद्धिबीजसमन्वितम् । तत्पुर्वद्विकमित्युक्तं भूत-
 हृत्पद्मपदम् ॥ १५३ ॥ तस्मिन्स्तु तीव्रसंवेगान्नावयन्नासुरं वपुः । स्थूल-
 तामेति पाकेन मनो विचित्रफलं यथा ॥ १५४ ॥ मूषास्थद्रुतहेमाभं स्फुरितं

विमलाम्बरे । संनिवेशमथादत्ते तत्तेजः स्वस्वभावतः ॥ १५५ ॥ ऊर्ध्वं शिरः-
पिण्डमयमधः पादमयं तथा । पार्श्वयोर्हस्तसंस्थानं मध्ये चोदरधमिणम्
॥ १५६ ॥ कालेन स्फुटतामेत्य भवत्यमलविग्रहम् । बुद्धिमत्त्वबलोत्साहवि-
ज्ञानैश्वर्यसंस्थितः ॥ १५७ ॥ स एव भगवान्ब्रह्मा सर्वलोकपितामहः ।
अवलोक्य वपुर्वह्ना कान्तमाप्सीयमुत्तमम् ॥ १५८ ॥ चिन्तामभ्येत्य भग-
वांस्त्रिकालामलदर्शनः । एतस्मिन्परमाकाशे चिन्मात्रैकात्मरूपिणि ॥ १५९ ॥
अदृष्टपारपर्यन्ते प्रथमं किं भवेदिति । इति चिन्तितवान्ब्रह्मा सद्यो जाताम-
लात्मदह् ॥ १६० ॥ अपश्यत्सर्गवृन्दानि समतीतान्यनेकशः । स्मरत्यथो स
सकलान्सर्वधर्मगुणकमान् ॥ १६१ ॥ लीलया कल्पयामास चित्राः संकल्पतः
प्रजाः । नानाचारसमारम्भा गन्धर्वनगरं यथा ॥ १६२ ॥ तामां स्वर्गापव-
र्गार्थं धर्मकामार्थसिद्धये । अनन्तानि विचित्राणि शास्त्राणि समकल्पयत्
॥ १६३ ॥ विरञ्चिरूपान्मनसः कल्पितत्वाजगरिस्थितेः । तावत्स्थितिरित्यं
प्रोक्ता तन्नाशे नाशमाप्नुयात् ॥ १६४ ॥ न जायते न त्रियते कश्चिन्किञ्चित्क-
दाचन । परमार्थेन विप्रेन्द्र मिथ्या सर्वं नु दृश्यते ॥ १६५ ॥ कोशमाशाभु-
जङ्गानां संसारादम्बरं त्यज । असदेतदिति ज्ञात्वा मातृभावं निवेशय
॥ १६६ ॥ गन्धर्वनगरस्थार्थं भूषितेऽभूषिते तथा । अविद्यांशे सुतादौ वा कः
क्रमः सुगन्धुःखयोः ॥ १६७ ॥ धनदारेषु बृद्धेषु दुःखयुक्ते न नृपता ।
बृद्धार्या मोहमायायां कः समाश्वासवानिह ॥ १६८ ॥ यैरेव जायते रागो
मूर्खस्याधिकतां गतैः । तैरेव भागैः प्राज्ञस्य विराग उपजायते ॥ १६९ ॥
अतो निदाघ तत्त्वज्ञ व्यवहारेषु संसृतेः । नष्टं नष्टमुपेक्षस्व प्राप्तं प्राप्तमुपाहर
॥ १७० ॥ अनागतानां भोगानामवान्छनमकृत्रिमम् । आगतानां च संभोग
इति पण्डितलक्षणम् ॥ १७१ ॥ शुद्धं सदसतोर्मध्यं पदं बुद्ध्यावलम्ब्य च ।
सबाह्याभ्यन्तरं दृश्यं मा गृहाण विमुञ्च मा ॥ १७२ ॥ यस्य चेच्छा तथा-
लिच्छा ज्ञस्य कर्मेणि निष्ठतः । न तस्य लिप्यते प्रज्ञा पद्मपत्रमिवाम्बुभिः
॥ १७३ ॥ यदि ते नेन्द्रियार्थश्रीः स्पन्दते हृदि वै द्विज । तदा विज्ञानविज्ञेया
समुत्तीर्णो भवार्णवात् ॥ १७४ ॥ उच्चैःपदाय परया प्रज्ञया वासनागणात् ।
पुष्पाव्रन्धमपोद्धारं चेतोवृत्तिं पृथक्कुरु ॥ १७५ ॥ संसाराम्बुनिधावस्मिन्वासना-
म्बुपरिप्लुते । ये प्रज्ञानावमारूढास्ते तीर्णाः पण्डिताः परे ॥ १७६ ॥ न त्यजन्ति
न वान्छन्ति व्यग्रहार् जगद्गतम् । सर्वमेवानुवर्तन्ते पारावारविदो जनाः
॥ १७७ ॥ अनन्तस्यात्मतत्त्वस्य सत्तासामान्यरूपिणः । चित्तश्रेत्योन्मुखत्वं
यत्तत्संकल्पाङ्गुर् विदुः ॥ १७८ ॥ लेशतः प्राप्तसत्ताकः स एव धनतां शनैः ।
यानि चित्तत्वमापूर्य दृढं जाड्याय मेघवत् ॥ १७९ ॥ भावयन्ति चित्तिश्रैत्यं

व्यतिरिक्तमिवात्मनः । संकल्पतामिवाथाति बीजमङ्कुरतामिव ॥ १८० ॥
 संकल्पनं हि संकल्पः स्वयमेव प्रजायते । वर्धते स्वयमेवाशु दुःखाय न
 सुखाय यत् ॥ १८१ ॥ मा संकल्पय संकल्पं मा भावं भावय स्थितौ ।
 संकल्पनाशने यत्तो न भूयोऽननुगच्छति ॥ १८२ ॥ भावनाभावमात्रेण
 संकल्पः क्षीयते स्वयम् । संकल्पेनैव संकल्पं मनसैव मनो मुने ॥ १८३ ॥
 छित्त्वा स्वात्मनि तिष्ठ त्वं किमेतावति दुष्करम् । यथैवेदं नभः शून्यं जग-
 च्छून्यं तथैव हि ॥ १८४ ॥ तण्डुलस्य यथा चर्म यथा ताम्रस्य कालिमा ।
 नश्यति क्रियया विप्र पुरुषस्य तथा मलम् ॥ १८५ ॥ जीवस्य तण्डुलस्येव
 मलं सहजमप्यलम् । नश्यत्येव न संदेहस्तस्मादुद्योगवान्भवेत् ॥ १८६ ॥
 इति महोपनिषत् ॥ इति पञ्चमोऽध्यायः ॥ ५ ॥

अन्तरास्थां परित्यज्य भावश्रीं भावनामयीम् । योऽस्ति सोऽस्ति जगत्-
 स्मिंहीलया विहरानघ ॥ १ ॥ सर्वग्राहमकर्तृनि दृढभावनयानया ।
 परमाप्तनाम्नी सा समतैवावशिष्यते ॥ २ ॥ खेदोल्लामविलासेषु स्वात्म-
 कर्तृत्यैकया । स्वसंकल्पे क्षयं याते समतैवावशिष्यते ॥ ३ ॥ समता
 सर्वभावेषु यासौ सत्यपरा स्थितिः । तस्यामवस्थितं चित्तं न भूयो जन्म-
 भागभवेत् ॥ ४ ॥ अथवा सर्वकर्तृत्वमकर्तृत्वं च वै मुने । सर्वं त्यक्त्वा
 मनः पीत्वा योऽस्ति सोऽस्मि स्थिरो भव ॥ ५ ॥ शेषस्थिरसमाधानो येन
 त्यजति तस्यज । चिन्मनःकलनाकारं प्रकाशनिमिरादिकम् ॥ ६ ॥ वासनां
 वासितारं च प्राणस्पन्दनपूर्वकम् । समूलमखिलं त्यक्त्वा व्योमसाग्यः
 प्रशान्तधीः ॥ ७ ॥ हृदयात्संपरित्यज्य सर्ववासनपङ्क्तयः । यस्मिष्ठति
 गतव्यग्रः स मुक्तः परमेश्वरः ॥ ८ ॥ दृष्टं द्रष्टव्यमखिलं भ्रान्तं भ्रान्त्या
 दिशो दृश । युक्त्या वै चरतो ज्ञस्य संसारो गोप्पदाकृतिः ॥ ९ ॥ सबा-
 ह्याभ्यन्तरे देहे ह्यध ऊर्ध्वं च दिक्षु च । इत आत्मा ततोऽप्यात्मा नास्त्य-
 नात्ममयं जगत् ॥ १० ॥ न तदस्ति न यत्राहं न तदस्ति न तन्मयम् ।
 किमन्यदमिवाञ्छामि सर्वं सच्चिन्मयं ततम् ॥ ११ ॥ समस्तं खल्विदं
 ब्रह्म सर्वमात्मेदमाततम् । अहमन्य इदं चान्यदिति भ्रान्तिं त्यजानघ
 ॥ १२ ॥ तते ब्रह्मघने नित्ये संभवन्ति न कल्पिताः । न शोकोऽस्ति न
 मोहोऽस्ति न जरास्ति न जन्म वा ॥ १३ ॥ यदस्तीह तदेवास्ति विज्वरो
 भव सर्वदा । यथाप्राप्तानुभवतः सर्वत्रानभिवान्छनात् ॥ १४ ॥ त्यागा-
 दानपरित्यागी विज्वरो भव सर्वदा । यस्येदं जन्म पाश्चात्यं तन्माश्वेव
 महामते ॥ १५ ॥ विशन्ति विद्या विमला मुक्ता वेणुमिवोत्तमम् । विर-
 क्तमनसां सम्यक्स्वप्नसङ्गादुदाहृतम् ॥ १६ ॥ द्रष्टुं श्रयसमायोगात्पत्यया-
 नन्दनिश्चयः । यस्तं स्वमात्मतत्त्वोत्थं निष्पन्दं समुपास्महे ॥ १७ ॥

द्रष्टृदर्शनदृश्यानि त्यक्त्वा वासनया सह । दर्शनप्रत्ययाभासमात्मानं समु-
पास्महे ॥ १८ ॥ द्वयोर्मध्यगतं नित्यमस्तिनास्तीति पक्षयोः । प्रकाशनं
प्रकाशानामात्मानं समुपास्महे ॥ १९ ॥ संत्यज्य हृद्गुहेशानं देवमन्यं
प्रयान्ति ये । ते रत्नमभिवान्छन्ति त्यक्तहस्तस्थकौस्तुभाः ॥ २० ॥ उरि-
तानुस्थितानेतानिन्द्रियारीन्पुनः पुनः । हन्याद्विवेकदण्डेन वज्रेणेव हरि-
गिरीन् ॥ २१ ॥ संसाररात्रिदुःस्वप्ने शून्ये देहमये भ्रमे । सर्वमेवाप-
वित्रं तद्दृष्ट संसृतिविभ्रमम् ॥ २२ ॥ अज्ञानोपहतो बाल्ये यौवने वनि-
ताहतः । शेषे कलत्रचिन्तार्तः किं करोति नराधमः ॥ २३ ॥ सतोऽसत्ता
स्थिता मूर्ध्नि रम्याणां मूर्ध्न्यरम्यता । सुखानां मूर्ध्नि दुःखानि किमेकं संश्र-
याम्यहम् ॥ २४ ॥ येषां निमेषणोन्मेषौ जगतः प्रलयोदयौ । तादृशाः
पुरुषा यान्ति मादृशां गणनैव का ॥ २५ ॥ संसार एव दुःखानां सीमान्त
इति कथ्यते । तन्मध्ये पतिते देहे सुखमासाधते कथम् ॥ २६ ॥ प्रबु-
द्धोऽस्मि प्रबुद्धोऽस्मि दुष्टश्चोरोऽयमात्मनः । मनो नाम निहन्येनं मन-
सास्मि चिरं हतः ॥ २७ ॥ मा खेदं भज हेयेषु नोपादेयपरो भव । हेयादे-
यदृशौ त्यक्त्वा शेषस्थः सुस्थिरो भव ॥ २८ ॥ निराशता निर्भयता
नित्यता समता ज्ञता । निरीहता निष्क्रियता सौम्यता निर्विकल्पता ॥ २९ ॥
धृतिर्मैत्री मनस्तुष्टिर्मुदुता मृदुभाषिता । हेयोपादेयनिर्मुक्ते ज्ञे तिष्ठन्त्यपवा-
सनम् ॥ ३० ॥ गृहीततृष्णाशबरीवासनाजालमाततम् । संसारवारि-
प्रसृतं चिन्तातन्तुभिराततम् ॥ ३१ ॥ अनया तीक्ष्णया तात छिन्धि
बुद्धिशलाकया । वात्ययेवाम्बुदं जालं छित्त्वा तिष्ठ तत्ते पदे ॥ ३२ ॥
मनसैव मनश्छित्त्वा कुठारेणेव पादपम् । पदं पावनमासाद्य सद्य एव
स्थिरो भव ॥ ३३ ॥ तिष्ठन्गच्छन्स्वपत्ताग्रशिवसङ्कल्पतन्पतन् । असदेवेद-
मित्यन्तं निश्चित्यास्थां परित्यज ॥ ३४ ॥ दृश्यमाश्रयसीदं चेत्तत्सञ्चितोऽसि
बन्धवान् । दृश्यं संत्यजसीदं चेत्तदाऽवित्तोऽसि मोक्षवान् ॥ ३५ ॥ नाहं नेद-
मिति ध्यायंस्तिष्ठ त्वमचलाचलः । आत्मनो जगतश्चान्तद्रष्टृदृश्यदृशान्तरे
॥ ३६ ॥ दर्शनाख्यं स्वमात्मानं सर्वदा भावयन्भव । स्वाद्यस्वादकसंत्यक्तं
स्वाद्यस्वादकमध्यगम् ॥ ३७ ॥ स्वदनं केवलं ध्यायन्परमात्ममयो भव ।
अवलग्न्य निरालम्बं मध्येमध्ये स्थिरो भव ॥ ३८ ॥ रजबद्धा विमु-
च्यन्ते तृष्णाबद्धा न केनचिन् । तस्माद्विदाद्य तृष्णां त्वं त्यज संकल्पवज्रेणात्
॥ ३९ ॥ एतामहंभावमयीमपुण्यां छित्त्वानहंभावशलाकयैव । स्वभा-
वजां भव्यभवान्तभूमी भव प्रशान्ताखिलभूतभीतिः ॥ ४० ॥ अहमेयां
पदार्थानामेते च मम जीवितम् । नाहमेभिर्विना किञ्चिन्न मर्यते विना किल
॥ ४१ ॥ इत्यन्तर्निश्चयं त्यक्त्वा विचार्य मनसा सह । नाहं पदार्थैस्

न मे पदार्थ इति भाविते ॥ ४२ ॥ अन्तःशीतलया बुद्ध्या कुर्वतो लीलया क्रियाम् । यो नूनं वासनात्यागो ध्येयो ब्रह्मन्प्रकीर्तितः ॥ ४३ ॥ सर्वं समनया बुद्ध्या यः कृत्वा वामनाक्षयम् । जहाति निर्ममो देहं नेयोऽसौ वामनाक्षयः ॥ ४४ ॥ अहंकारमयीं त्यक्त्वा वामनां लीलयेव यः । तिष्ठति ध्येयसंत्यागी स जीवन्मुक्त उच्यते ॥ ४५ ॥ निर्मूलं कलनां त्यक्त्वा वासनां यः शमं गतः । ज्ञेयं त्यागमिमं विद्धि मुक्तं तं ब्राह्मणोत्तमम् ॥ ४६ ॥ द्वावेतौ ब्रह्मतां यातौ द्वावेतौ विगतज्वरो । आपतत्सु यथाकालं सुखदुःखेष्वनारतौ । संन्यासियोगिनौ दान्तौ विद्धि शान्तौ मुनीश्वर ॥ ४७ ॥ ईप्सितानीप्सिते न स्तो यस्यान्तर्वातं दृष्टिषु । सुपुत्रवध-श्वरति स जीवन्मुक्त उच्यते ॥ ४८ ॥ हर्षामर्षभयक्रोधकामकार्पण्य-दृष्टिभिः । न हृष्यति ग्लायति यः परामर्शविवर्जितः ॥ ४९ ॥ बाह्यार्थवासनोद्भूता तृष्णा यदेति कथ्यते । सर्वार्थवासनोन्मुक्ता तृष्णा मुक्तेति भण्यते ॥ ५० ॥ इदमस्तु ममेत्यन्तर्निच्छां प्रार्थयन्नविताम् । तां तीक्ष्ण-शृङ्खला विद्धि दुःखजन्मभयप्रदाम् ॥ ५१ ॥ तामेतौ सर्वभावेषु सत्स्व-सत्सु च सर्वदा । संत्यज्य परमोदात्तं पदमेति महामनाः ॥ ५२ ॥ बन्धास्थामथ मोक्षास्थां सुखदुःखदशामपि । त्यक्त्वा मदमदास्यां त्वं तिष्ठा-क्षुब्धमहाद्विधवन् ॥ ५३ ॥ जायते निश्चयः सार्धो पुरुषस्य चतुर्विधः ॥ ५४ ॥ आपादमन्तकमहं मातापितृनिमित्तं । इत्येको निश्चयो ब्रह्मबन्धायास-विलोकनात् ॥ ५५ ॥ अनीतः सर्वभावभ्यो बालाग्रादयहं तनुः । इति द्वितीयो मोक्षाय निश्चयो जायते मताम् ॥ ५६ ॥ जगज्जालपदार्थात्मा सर्वं पृथाहमक्षयः । तृतीयो निश्चयश्चोक्तो मोक्षायैव द्विजोत्तम ॥ ५७ ॥ अहं जगद्वा सकलं शून्यं व्योम समं सदा । एवमेष चतुर्थोऽपि निश्चयो मोक्षमिद्विदः ॥ ५८ ॥ एतेषां प्रथमं प्रोक्तं नृण्यया बन्धयोग्यया । शुद्धतृष्णास्त्रयः स्वच्छा जीवन्मुक्ता विलासिनः ॥ ५९ ॥ सर्वं चाप्यहमेवेति निश्चयो यो महामते । तमादाय विपादाय न भूयो जायते मतिः ॥ ६० ॥ शून्यं तत्प्रकृतिर्माया ब्रह्मविज्ञानमित्यपि । शिवः पुरुष ईशानो नित्यमामेति कथ्यते ॥ ६१ ॥ द्वैताद्वैतसमुद्भूतैर्जगन्निर्माणलीलया । परमात्ममयी शक्तिरद्वैतेव विबुधभते ॥ ६२ ॥ सर्वातीतपद्मालम्बी परि-पूर्णकचिन्मयः । नोद्वेगी न च तुष्टात्मा संसारे नाशसीदति ॥ ६३ ॥ प्राप्तकर्मकरो नित्यं शत्रुमित्रसमानदृक् । ईहितानीहितैर्मुक्तो न शोचति न काङ्क्षति ॥ ६४ ॥ सर्वस्याभिमतं वक्तुं चोदितः पेशलोक्तिमान् । आश-

यज्ञश्च भूतानां संसारे नावसीदति ॥ ६५ ॥ पूर्वा दृष्टिमवष्टभ्य ध्वेय-
त्यागविलासिनीम् । जीवन्मुक्तया स्वस्थो लोके विहर विज्वरः ॥ ६६ ॥
अन्तःसंत्यक्तसर्वांशो धीतरागो विवासनः । बहिःसर्वसमाचारो लोके
विहर विज्वरः ॥ ६७ ॥ बहिःकृत्रिमसंरम्भो हृदि संरम्भवर्जितः । कर्ता
बहिरकर्तान्तर्लोके विहर शुद्धधीः ॥ ६८ ॥ त्यक्ताहंकृतिराश्वत्थमतिराकाशशो-
भनः । अगृहीतकलङ्काङ्को लोके विहर शुद्धधीः ॥ ६९ ॥ उदारः
पेशलाचारः सर्वाचारानुवृत्तिमान् । अन्तःसङ्गपरित्यागी बहिःसंभारवा-
निव । अन्तर्वैराग्यमादाय बहिराशोन्मुखेहितः ॥ ७० ॥ अयं बन्धु-
रयं नेति गणना लघुचेतसाम् । उदारचरितानां तु वसुधैव कुटुम्बकम्
॥ ७१ ॥ भावाभावविनिर्मुक्तं जरामरणवर्जितम् । प्रशान्तकलनारम्यं
नीरागं पदमाश्रय ॥ ७२ ॥ एषा ब्राह्मी स्थितिः स्वच्छा निष्कामा
विगतामया । आदाय विहरन्नेवं संकटेषु न मुह्यति ॥ ७३ ॥ वैराग्येणाथ
शास्त्रेण महत्त्वादिगुणैरपि । येत्संकल्पहरार्थं तत्स्वयमेवोन्नयन्मनः ॥ ७४ ॥
वैराग्यात्पूर्णतामेति मनो नाशवशानुगम् । आशया रक्तामेति शरदीव
सरोऽमलम् ॥ ७५ ॥ तमेव भुक्तिविरसं व्यापारैर्ध्वं पुनः पुनः । दिवसेदि-
वसे कुर्वन्प्राज्ञः कस्मान्न लज्जते ॥ ७६ ॥ चिच्चैत्यकलितो बन्धस्तन्मुक्तौ
मुक्तिरुच्यते । चिद्वैत्या किलात्मेति सर्वसिद्धान्तसंग्रहः ॥ ७७ ॥
एतन्निश्चयमादाय विलोक्य धियेद्दया । स्वयमेवात्मनात्मानमानन्दं
पदमाप्स्यसि ॥ ७८ ॥ चिदहं चिदिमे लोकाश्चिदाशाश्चिदिमाः प्रजाः ।
इत्यदर्शननिर्मुक्तः केवलामलरूपवान् ॥ ७९ ॥ नित्योदितो निराभासो
द्रष्टा साक्षी चिदात्मकः ॥ ८० ॥ चैत्यनिर्मुक्तचिद्रूपं पूर्णज्योतिःस्वरूप-
कम् । संशान्तसर्वसंवेद्यं संविन्मात्रमहं महत् ॥ ८१ ॥ संशान्तस-
र्वसंकल्पः प्रशान्तसंकल्पेणः । निर्विकल्पपदं गत्वा स्वस्थो भव
मुनीश्वर ॥ ८२ ॥ इति । य इमां महोपनिषदं ब्राह्मणो नित्यमधीते ।
अश्रोत्रियः श्रोत्रियो भवति । अनुपनीत उपनीतो भवति । सोऽग्निपूतो
भवति । स वायुपूतो भवति । स सोमपूतो भवति । स सत्यपूतो
भवति । स सर्वपूतो भवति । स सर्वदेवैर्ज्ञातो भवति । स सर्वेषु
तीर्थेषु स्नातो भवति । स सर्वदेवैरनुष्ठायतो भवति । स सर्वकृतुभिरिष्ट-
वान्भवति । गायत्र्याः षष्टिसहस्राणि जप्ताणि फलानि भवन्ति । इतिहा-
सपुराणानां शतसहस्राणि जप्ताणि फलानि भवन्ति । प्रणवानामयुतं जप्तं

१ संभारो. २ यज्ञोपदिष्टार्थ (१). ३ नाशवशानुगं. ४ धियेच्छया,
यथेच्छया. ५ पुराणरुद्राणां.

संयुक्तः स्वप्नः । चित्तैककरणा सुषुप्तिः । केवलजीवयुक्तमेव नुरीयमिति ।
उन्मीलितनिमीलितमध्यस्थजीवपरमात्मनोर्मध्ये जीवात्मा क्षेत्रज्ञ इति
विज्ञायते । बुद्धिकर्मेन्द्रियप्राणपञ्चकैर्मनसा धिया । शरीरं सप्तदशभिः सुसूक्ष्मं
लिङ्गमुच्यते ॥ ५ ॥ मनो बुद्धिरहंकारः स्वानिलाग्निजलानि भूः । एताः प्रकृ-
तयस्त्वष्टौ विकाराः षोडशापरे ॥ ६ ॥ श्रोत्रं त्वक्चक्षुषी जिह्वा घ्राणं चैव तु
पञ्चमम् । पायूपस्थौ करौ पादौ वाक्चैव दशमी मता ॥ ७ ॥ शब्दः स्पर्शश्च
रूपं च रसो गन्धस्तथैव च । त्रयोविंशतिरेतानि तत्त्वानि प्रकृतानि तु ॥ ८ ॥
चतुर्विंशतिरव्यक्तं प्रधानं पुरुषः परः ॥ ९ ॥ इत्युपनिषत् ॥ ॐ सह
नाववत्विति शान्तिः ॥ ॐ तत्सत् ॥

इति शारीरकोपनिषत्समाप्ता ॥

योगशिखोपनिषत् ॥ ६६ ॥

योगज्ञाने यत्पदासि साधनत्वेन विश्रुते ।

तत्रैष पदं ब्रह्मतत्त्वं स्वमात्रमवशिष्यते ॥

ॐ सह नाववत्विति शान्तिः ॥

सर्वे जीवाः सुखैर्दुःखैर्मायाजालेन वेष्टिताः । तेषां मुक्तिः कथं देव कृपया
वद शंकर ॥ १ ॥ सर्वसिद्धिकरं मार्गं मायाजालनिकृन्तनम् । जन्ममृत्युज-
राव्याधिनाशनं सुखदं वद ॥ २ ॥ इति हिरण्यगर्भः पप्रच्छ स होवाच महेश्वरः ।
नानामार्गैस्तु दुष्प्रापं कैवल्यं परमं पदम् ॥ ३ ॥ सिद्धिमार्गेण लभते
नान्यथा पद्मसंभव । पतिताः शास्त्रजालेषु प्रज्ञया तेन मोहिताः ॥ ४ ॥
स्वात्मप्रकाशरूपं तत्किं शास्त्रेण प्रकाशयते । निष्कलं निर्मलं शान्तं सर्वातीतं
निरामयम् ॥ ५ ॥ तदेव जीवरूपेण पुण्यपापफलैर्बद्धम् । परमात्मपदं नित्यं
तत्कथं जीवतां गतम् ॥ ६ ॥ तत्त्वातीतं महादेव प्रसादात्कथयेश्वर । सर्व-
भावपदातीतं ज्ञानरूपं निरञ्जनम् ॥ ७ ॥ वायुवत्स्फुरितं स्वस्मिन्नाहं कृति-
रुत्थिता । पञ्चात्मकमभूतिपण्डं धातुबद्धं गुणात्मकम् ॥ ८ ॥ सुखदुःखैः
समायुक्तं जीवभावनया कुरु । तेन जीवाभिधा प्रोक्ता विशुद्धे परमात्मनि
॥ ९ ॥ कामक्रोधभयं चापि मोहलोभमथो रजः । जन्म मृत्युश्च कार्पण्यं
शोकस्तन्द्रा क्षुधा तृषा ॥ १० ॥ तृष्णा लज्जा भयं दुःखं विषादो हर्ष एव
च । एभिर्दोषैर्विनिर्मुक्तः स जीवः शिव उच्यते ॥ ११ ॥ तस्मादोपविनाशार्थं
मुपायं कथयामि ते । ज्ञानं केचिद्ब्रह्मन्त्यत्र केवलं तच्च सिद्ध्यते ॥ १२ ॥

योगहीनं कथं ज्ञानं मोक्षदं भवतीह भोः । योगोऽपि ज्ञानहीनस्तु न क्षमो
 मोक्षकर्मणि ॥ १३ ॥ तस्माज्ज्ञानं च योगं च मुमुक्षुर्दृढमभ्यसेत् । ज्ञानस्व-
 रूपमेवादौ ज्ञेयं ज्ञानैकसाधनम् ॥ १४ ॥ अज्ञानं कीदृशं चेति प्रविचार्य
 सुमुधुणा । ज्ञातं येन निजं रूपं कैवल्यं परमं पदम् ॥ १५ ॥ असौ दोषैर्वि-
 निर्मुक्तः कामक्रोधभयादिभिः । सर्वदोषैर्वृतो जीवः कथं ज्ञानेन मुच्यते
 ॥ १६ ॥ स्वात्मरूपं यथा ज्ञानं पूर्णं तद्व्यापकं तथा । कामक्रोधादिदोषाणां
 स्वरूपान्नास्ति भिन्नता ॥ १७ ॥ पञ्चात्तस्य विधिः किंनु निवेधोऽपि कथं
 भवेत् । विवेकी सर्वदा मुक्तः संसारभ्रमवर्जितः ॥ १८ ॥ परिपूर्णस्वरूपं
 तत्सत्यं कमलसंभव । सकलं निष्कलं चैव पूर्णत्वाच्च तदेव हि ॥ १९ ॥
 कलिना स्फूर्तिरूपेण संसारभ्रमतां गतम् । निष्कलं निर्मलं साक्षात्सकलं
 गगनोपमम् ॥ २० ॥ उत्पत्तिस्थितिसंहारस्फूर्तिज्ञानविवर्जितम् । एतद्वपं
 समायातः स कथं मोहसागरे ॥ २१ ॥ निमज्जति महाबाहो त्यक्त्वा विधां
 पुनःपुनः । सुखदुःखादिमोहेषु यथा संसारिणां स्थितिः ॥ २२ ॥ तथा
 ज्ञानी यदातिष्ठेद्वास्वनावासितस्तदा । तयोर्नास्ति विशेषोऽत्र समा संसार-
 भावना ॥ २३ ॥ ज्ञानं चेदीदृशं ज्ञातमज्ञानं कीदृशं पुनः । ज्ञाननिष्ठो विर-
 क्तोऽपि धर्मज्ञो विजितेन्द्रियः ॥ २४ ॥ विना देहेन योगेन न मोक्षं लभते
 विधे । अपक्वाः परिपक्वाश्च देहिनो द्विविधाः स्मृताः ॥ २५ ॥ अपक्वा योग-
 हीनास्तु पक्वा योगेन देहिनः । सर्वो योगाग्निना देहो ह्यजडः शोकवर्जितः
 ॥ २६ ॥ जडस्तु पार्थिवो ज्ञेयो ह्यपक्वो दुःखदो भवेत् । ध्यानस्थोऽसौ तथा-
 प्येवमिन्द्रियैर्विवशो भवेत् ॥ २७ ॥ तानि गाढं नियम्यापि तथाप्यन्यैः
 प्रबाध्यते । शीतोष्णसुखदुःखाद्यैर्व्याधिभिर्मानसैस्तथा ॥ २८ ॥ अन्यैर्नाना-
 विधैर्जीविः शस्त्राग्निजलमारुतैः । शरीरं पीड्यते तैर्नैश्चित्तं संक्षुभ्यते ततः
 ॥ २९ ॥ तथा प्राणविपत्तां तु क्षोभमायाति मारुतः । ततो दुःखशतैर्व्याप्तं
 चित्तं ध्रुव्यं भवेन्नृणाम् ॥ ३० ॥ देहावसानसमये चित्ते यद्यद्विभावयेत् ।
 तत्तदेव भवेज्जीव इत्येवं जन्मकारणम् ॥ ३१ ॥ देहान्ते किं भवेज्जन्म तन्न
 जानन्ति मानवाः । तस्माज्ज्ञानं च वैराग्यं जीवस्य केवलं श्रमः ॥ ३२ ॥
 पिपीलिका यथा लज्जा देहे ध्यानाद्विमुच्यते । असौ किं वृश्चिकेर्दृष्टो देहान्ते
 वा कथं सुखी ॥ ३३ ॥ तस्मान्मूढा न जानन्ति मिथ्यातर्केण वेष्टिताः ।
 अहंकृतिर्यदा यस्य नष्टा भवति तस्य वै ॥ ३४ ॥ देहस्त्वपि भवेन्नष्टो व्याध-
 यश्चास्य किं पुनः । जलाग्निशस्त्रावातादिबाधा कस्य भविष्यति ॥ ३५ ॥ यदा
 यदा परिक्षीणा पुष्टा चाहंकृतिर्भवेत् । तमनेनास्य नश्यन्ति प्रवर्तन्ते रगा-

दयः ॥ ३६ ॥ कारणेन विना कार्यं न कदाचन विद्यते । अहंकारं विना तद्-
 द्वेहे दुःखं कथं भवेत् ॥ ३७ ॥ शरीरेण जिताः सर्वे शरीरं योगिभिर्जितम् ।
 तत्कथं कुरुते तेषां सुखदुःखादिकं फलम् ॥ ३८ ॥ इन्द्रियाणि मनो बुद्धिः
 कामक्रोधादिकं जितम् । तेनैव विजितं सर्वं नासौ केनापि बाध्यते ॥ ३९ ॥
 महाभूतानि तत्त्वानि संहतानि क्रमेण च । सप्तधातुमयो देहो दग्धो योगा-
 ग्निना शनः ॥ ४० ॥ देवैरपि न लक्ष्येत योगिदेहो महाबलः । भेदबन्धवि-
 निमुक्तो नानाशक्तिधरः परः ॥ ४१ ॥ यथाकाशस्तथा देह आकाशादपि
 निर्मलः । सूक्ष्मात्सूक्ष्मरो दृश्यः सूक्ष्मात्सूक्ष्मलो जडाजडः ॥ ४२ ॥ इच्छा-
 रूपो हि योगीन्द्रः स्वतन्त्रस्वजरामरः । ऋडने त्रिषु लोकेषु लीलया यत्रकु-
 त्रचित् ॥ ४३ ॥ अचिन्त्यशक्तिमान्योगी नानारूपाणि धारयेत् । संहरेच्च
 पुनन्मति स्वेच्छया विजितेन्द्रियः ॥ ४४ ॥ नाम्ना मरणमाप्नोति पुनर्योग-
 वलनं नु । हटेन मृतं पृथ्वा मृतस्य मरणं कुतः ॥ ४५ ॥ मरणं यत्र सर्वेषां
 तत्रास्यां परिजीयति । यत्र जीयेन्नि मूढास्तु तत्रास्यां मृतं एव वै ॥ ४६ ॥
 कर्तव्यं नैव तत्त्वानि कृतेनास्यां न लिप्यते । जीवन्मुक्तः सदा स्वच्छः सर्व-
 दोषविर्जितः ॥ ४७ ॥ विरक्ता ज्ञानिनश्चान्ये देहेन विजिताः सदा । ते
 कथं योगिभिस्तुल्या मांसगिण्डाः कुदेहिनः ॥ ४८ ॥ देहान्ते ज्ञानिभिः
 पुण्यात्पापाच्च फलमाप्न्यते । ईदृशं नु भवेत्तत्तद्भुक्त्वा ज्ञानी पुनर्भवेत् ॥ ४९ ॥
 पश्चात्पुण्येन लभते सिद्धेन सह सङ्गतिम् । ततः सिद्धस्य कृपया योगी
 भवति नान्यथा ॥ ५० ॥ ततो नश्यति संसारो नान्यथा शिवभाषितम् ।
 योगेन रहितं ज्ञानं न मोक्षाय भवेद्विधे ॥ ५१ ॥ ज्ञानेनैव विना योगो न
 सिध्यति कदाचन । जन्मान्तरंश्च बहुभिर्योगो ज्ञानेन लभ्यते ॥ ५२ ॥ ज्ञानं
 नु जन्मनैकेन योगादेव प्रजायते । तस्माद्योगात्परतरो नास्ति मार्गस्तु
 मोक्षदः ॥ ५३ ॥ प्रविचार्य चिरं ज्ञानं मुक्तोऽहमिति मन्यते । किमसौ मन-
 नादेव मुक्तो भवति तत्क्षणात् ॥ ५४ ॥ पश्चाज्जन्मान्तरशतैर्योगादेव विमु-
 च्यते । न तथा भवतो योगाज्जन्मसृज्य पुनःपुनः ॥ ५५ ॥ प्राणापानसमा-
 योगाच्चन्द्रसूर्यकता भवेत् । सप्तधातुमयं देहमग्निना रज्ज्वेद्भुवम् ॥ ५६ ॥
 व्याधयन्तस्य नश्यन्ति च्छेदस्तादिकास्तथा । तदासौ परमाकाशरूपो देहव-
 तिष्ठति ॥ ५७ ॥ किं पुनर्बहुनोक्तेन मरणं नास्ति तस्य वै । देहीच दृश्यते
 लोके दग्धकपूर्ववत्स्वयम् ॥ ५८ ॥ चित्तं प्राणेन संबद्धं सर्वजीवेषु संस्थि-
 तम् । रज्ज्वा यद्वत्सुसंबद्धः पक्षी तद्वदिदं मनः ॥ ५९ ॥ नानाविधैर्विचरैस्तु
 न बाध्यं जायते मनः । तस्मात्तस्य जयोपायः प्राण एव हि नान्यथा ॥ ६० ॥

तर्कैर्जल्पैः शास्त्रजालैर्युक्तिभिर्मन्त्रभेषजैः । न वशो जायते प्राणः सिद्धोपायं
 विना विधे ॥ ६१ ॥ उपायं तमविज्ञाय योगमार्गं प्रवर्तते । खण्डज्ञानेन
 सहसा जायते क्लेशवत्तरः ॥ ६२ ॥ यो जित्वा पवनं मोहायोगमिच्छति
 योगिनाम् । सोऽपक्वं कुम्भमारुह्य सागरं तर्तुमिच्छति ॥ ६३ ॥ यस्य प्राणो
 विलीनोऽन्तः साधके जीविते सति । पिण्डो न पतितस्तस्य चित्तं दोषैः
 प्रबाधते ॥ ६४ ॥ शुद्धे चेतसि तस्यैव स्वात्मज्ञानं प्रकाशते । तस्माज्ज्ञानं
 भवेद्योगाजन्मनैकेन पञ्चज ॥ ६५ ॥ तस्माद्योगं तमेवादा साधको नित्यम-
 भ्यसेत् । मुमुक्षुभिः प्राणजयः कर्तव्यो मोक्षहेतवे ॥ ६६ ॥ योगात्परतरं
 पुण्यं योगात्परतरं शिवम् । योगात्परतरं सूक्ष्मं योगात्परतरं नहि ॥ ६७ ॥
 योऽपानप्राणयोरैक्यं स्वरजरेतसोन्मथा । सूर्याचन्द्रमन्योर्योगो जीवात्मपर-
 मात्मनोः ॥ ६८ ॥ एवं तु द्वन्द्वजालस्य संयोगो योग उच्यते । अथ योग-
 शिखां वक्ष्ये सर्वज्ञानेषु चोत्तमाम् ॥ ६९ ॥ यदानुध्यायते मन्त्रं गात्रक-
 म्पोऽथ जायते । आत्मनं पद्मकं वद्ध्वा यच्चान्यदपि रोचते ॥ ७० ॥ नासाग्रे
 दृष्टिमारोप्य हस्तपादौ च संयतौ । मनः सर्वत्र संगृह्य ॐकारं तत्र चिन्त-
 येत् ॥ ७१ ॥ ध्यायते सततं प्राज्ञो हृक्त्वा परमेश्वरम् । एकमग्ने नवद्वारे
 त्रिस्थूणे पञ्चदैवते ॥ ७२ ॥ हृद्देशे तु शरीरे वा मनिमान्नोपलक्षयेत् । आदि-
 त्यमण्डलाकारं रश्मिज्वालासमाकुलम् ॥ ७३ ॥ तस्य मध्यगतं वह्निं प्रज्वले-
 दीपवर्तिवत् । दीपशिखा तु या मात्रा सा मात्रा परमेश्वरे ॥ ७४ ॥
 भिन्दन्ति योगिनः सूर्यं योगाभ्यासेन वै पुनः । द्वितीयं सुपुष्पाद्वारं परिशुभ्रं
 समर्पितम् ॥ ७५ ॥ कपालमपुटं पीत्वा ततः पश्यति तत्पदम् । अथ न
 ध्यायते जन्तुरालस्याच्च प्रमादतः ॥ ७६ ॥ यदि त्रिकालमागच्छेत्स गच्छेत्पु-
 ण्यसंपदम् । पुण्यमेतत्पमासाद्य संक्षिप्य कथितं मया ॥ ७७ ॥ लब्धयोगोऽथ
 बुध्येत प्रसन्नं परमेश्वरम् । जन्मान्तरसहस्रेषु यदा क्षीणं तु किल्बिषम् ॥ ७८ ॥
 तदा पश्यति योगेन संसारोच्छेदनं महत् । अधुना संप्रवक्ष्यामि योगाभ्या-
 सस्य लक्षणम् ॥ ७९ ॥ मरुजयो यस्य सिद्धः सेवयेत्तं गुरुं सदा । गुरुस्त्व-
 प्रसादेन कुर्यात्प्राणजयं बुधः ॥ ८० ॥ वितस्तिप्रमितं दैर्घ्यं चतुरङ्गुलविस्तृ-
 तम् । मृदुलं धवलं प्रोक्तं वेष्टनाम्बरलक्षणम् ॥ ८१ ॥ निरुध्य मारुतं गाढं
 शक्तिचालनयुक्तम् । अष्टधा कुण्डलीभूतामृज्वीं कुर्यात् कुण्डलीम् ॥ ८२ ॥
 पायोराकुञ्चनं कुर्यात्कुण्डलीं चालयेत्तदा । मृत्युचक्रगतस्यापि तस्य मृत्युभयं
 कुतः ॥ ८३ ॥ एतदेव परं गुह्यं कथितं तु मया तव । वज्रासनगतां नित्य-
 मूर्ध्वाकुञ्चनमभ्यसेत् ॥ ८४ ॥ वायुना ज्वलितो वह्निः कुण्डलीमनिशं दहेत् ।

संतसा साग्निना जीवशक्तिस्त्रैलोक्यमोहिनी ॥ ८५ ॥ प्रविशेच्चन्द्रतुण्डे तु
 सुपुष्पावदान्तरे । वायुना वह्निना साधं ब्रह्मग्रन्थिं भिनत्ति सा ॥ ८६ ॥
 विष्णुग्रन्थिं ततो भित्त्वा रुद्रग्रन्थौ च निष्ठति । ततस्तु कुम्भकैर्गाढं प्रमित्त्वा
 पुनःपुनः ॥ ८७ ॥ अथाभ्यसेत्सूर्यभेदमुज्ज्वलीं चापि शीतलीम् । भस्त्रां
 च सहितो नाम स्वाच्चतुष्टयकुम्भकः ॥ ८८ ॥ बन्धत्रयेण संयुक्तः केवल-
 प्राप्तिकारकः । अथास्य लक्षणं सम्यक्कथयामि समासतः ॥ ८९ ॥ एका-
 किना समुपगम्य विविक्तदेशं प्राणादिरूपसमृत्तं परमार्थतत्त्वम् । लघ्वाशिना
 धृतिमता परिभावितव्यं संसाररोगहरमौषधमद्वितीयम् ॥ ९० ॥ सूर्यनाड्या
 समाकृत्य वायुनभ्यासयोगिना । विधिवत्कुम्भकं कृत्वा रेचयेच्छीतरश्मिना
 ॥ ९१ ॥ उदरे बहुरोगघ्नं क्रिमिदोषं निहन्ति च । मुहुर्मुहुरिदं कार्यं
 सूर्यभेदमुद्राहृतम् ॥ ९२ ॥ नाडीभ्यां वायुमाकृत्य कुण्डल्याः पार्श्वयोः
 क्षिपेत् । धारयेदुदरे पश्चाद्रेचयेदिदं मुधीः ॥ ९३ ॥ कण्ठे कफादि-
 दोषघ्नं शरीराग्निविवर्धनम् । नाडीजलापहं धातुगतदोषविनाशनम् ॥ ९४ ॥
 गच्छतस्तिष्ठतः कार्यमुज्ज्वलाख्यं तु कुम्भकम् । मुखेन वायुं संगृह्य प्राण-
 रन्ध्रेण रेचयेत् ॥ ९५ ॥ शीतलीकरणं चेदं हन्ति पित्तं क्षुधां तृषम् ।
 स्तनयोरथ भस्त्रेव लोहकारस्य वेगतः ॥ ९६ ॥ रेचयेत्पूरयेद्वायुमाश्रमं
 देहगं धिया । यथा श्रमो भवेद्देहे तथा सूर्येण पूरयेत् ॥ ९७ ॥ कण्ठसंकोचनं
 कृत्वा पुनश्चन्द्रेण रेचयेत् । वातपित्तश्लेष्महरं शरीराग्निविवर्धनम् ॥ ९८ ॥
 कुण्डलीबोधकं वक्रदोषघ्नं शुभदं सुखम् । ब्रह्मनाडीमुखान्तःस्थकफाद्यरोग-
 नाशनम् ॥ ९९ ॥ सम्यग्बन्धसमुद्भूतं ग्रन्थित्रयविभेदकम् । विशेषेणैव
 कर्तव्यं भस्त्राख्यं कुम्भकं त्विदम् ॥ १०० ॥ बन्धत्रयमथेदानीं प्रवक्ष्यामि
 यथाक्रमम् । नित्यं कृतेन तेनासौ वायोरजयमवाप्नुयात् ॥ १०१ ॥ चतु-
 र्नामपि भेदानां कुम्भके समुपस्थिते । बन्धत्रयमिदं कार्यं वक्ष्यमाणं मया
 हि तत् ॥ १०२ ॥ प्रथमो मूलबन्धस्तु द्वितीयोऽङ्गीयनाभिधः । जालबन्ध-
 रस्तृतीयस्तु लक्षणं कथयाम्यहम् ॥ १०३ ॥ गुदं पाण्ण्यां तु संपीठ्य
 पायुमाकुञ्चयेद्बलात् । वारंवारं यथा चोर्ध्वं समायाति समीरणः ॥ १०४ ॥
 प्राणापानौ नादविन्दुं मूलबन्धेन चैकताम् । गत्वा योगस्य संसिद्धिं यच्छतो
 नात्र संशयः ॥ १०५ ॥ कुम्भकान्ते रेचकादौ कर्तव्यस्तुङ्घ्रियानकः ।
 बन्धो येन सुपुष्पायां प्राणस्तुङ्घ्रियते यतः ॥ १०६ ॥ तस्मादुङ्घ्रियनाख्योऽयं
 योगिभिः समुद्राहृतः । उङ्घ्रियानं तु सहजं गुरुणा कथितं सदा ॥ १०७ ॥
 अभ्यसेत्तदतन्द्रस्तु वृद्धोऽपि तरुणो भवेत् । नाभेरूर्ध्वमधश्चापि तौर्ण

कुर्यात्प्रयत्नतः ॥ १०८ ॥ पण्मासमभ्यसेन्मृत्युं जयत्येव न संशयः । पूर-
कान्ते तु कर्तव्यो बन्धो जालन्धराभिधः ॥ १०९ ॥ कण्ठसंकोचरूपोऽसौ
वायुमार्गनिरोधकः । कण्ठमाकुञ्च्य हृदये स्थापयेद्दृढमिच्छया ॥ ११० ॥
बन्धो जालन्धराख्योऽयममृताप्यायकारकः । अधस्तात्कुञ्चनेनाशु कण्ठसंको-
चने कृते ॥ १११ ॥ मध्ये पश्चिमतानेन स्यात्प्राणो ब्रह्मनाडिगः । वज्रा-
सनस्थितो योगी चालयित्वा तु कुण्डलीम् ॥ ११२ ॥ कुर्यादनन्तरं भस्मि
कुण्डलीमाशु बोधयेत् । भिद्यन्ते ग्रन्थयो वंशे तप्तलोहशलाकया ॥ ११३ ॥
तथैव पृष्ठवंशः स्याद्ग्रन्थिभेदस्तु वायुना । पिपीलिकायां लग्नायां कण्डूस्तत्र
प्रवर्तते ॥ ११४ ॥ सुपुष्पायां तथाभ्यासात्मतर्जं वायुना भवेत् ।
रुद्रग्रन्थि ततो भित्त्वा ततो याति शिवात्मकम् ॥ ११५ ॥ चन्द्रमूर्त्यौ
समौ कृत्वा तयोर्योगः प्रवर्तते । गुणत्रयमतीतं स्याद्ग्रन्थित्रयवि-
भेदनात् ॥ ११६ ॥ शिवशक्तिसमायोगे जायते परमा स्थितिः । यथा
करी करेणैव पानीयं प्रपिबेत्सदा ॥ ११७ ॥ सुपुष्पावज्रनालेन पवमानं
प्रसेत्तथा । वज्रदण्डसमुद्भूता मणयश्चैकविंशतिः ॥ ११८ ॥ सुपुष्पायां
स्थिताः सर्वे सुत्रे मणिगणा इव । मोक्षमार्गे प्रतिष्ठानास्तुपुष्पा विश्वरूपिणी
॥ ११९ ॥ यथैव निश्चितः कालश्चन्द्रसूर्यनिबन्धनात् । आपूर्य कुम्भितो
वायुर्बहिर्नां याति साधके ॥ १२० ॥ पुनःपुनस्तद्देव पश्चिमद्वारलक्षणम् ।
पूरितस्तु स तद्द्वारैरपि कुम्भकर्ता गतः ॥ १२१ ॥ प्रविशेत्सर्वगात्रेषु वायुः
पश्चिममार्गतः । रेचितः क्षीणतां याति पूरितः पोषयेत्ततः ॥ १२२ ॥ यत्रैव
जातं सकलेवरं मनस्तत्रैव लीनं कुरुते स योगात् । स एव मुक्तो निरहंकृतिः
सुखी मूढा न जायन्ति हि पिण्डपातिनः ॥ १२३ ॥ चित्तं विनष्टं यदि
भासितं स्यात्तत्र प्रतीतो मरुतोऽपि नाशः । न चेद्यदि स्यान्न तु तस्य शास्त्रं
नात्मप्रतीतिनं गुरुन मोक्षः ॥ १२४ ॥ जलका रुधिरं यद्वद्भलादाकर्षति
स्वयम् । ब्रह्मनाडी तथा धातुन्संतताभ्यासयोगतः ॥ १२५ ॥ अनेनाभ्यास-
योगेन नित्यमासनबन्धतः । चित्तं विलीनतामेति विन्दुर्नो बालधन्तथा
॥ १२६ ॥ रेचकं पूरकं मुक्त्वा वायुना स्थीयते स्थिरम् । नाना नादाः
प्रवर्तन्ते संख्येच्चन्द्रमण्डलम् ॥ १२७ ॥ नश्यन्ति क्षुत्पिपासाद्याः सर्वदोषा-
स्ततस्तदा । स्वरूपे सच्चिदानन्दे स्थितिमाप्नोति केवलम् ॥ १२८ ॥ कथितं
तु तव प्रीत्या हेतदभ्यासलक्षणम् । मन्त्रो लयो हठो राजयोगोऽन्तर्भूमिकाः
क्रमात् ॥ १२९ ॥ एक एव चतुर्धाऽयं महायोगोऽभिधीयते । हकारेण बहि-
र्याति सकारेण विशेषतः ॥ १३० ॥ हंसहंसेति मन्त्रोऽयं सर्वैर्जीविश्च जप्यते ।

गुरुवाक्यात्सुषुम्नायां विपरीतो भवेज्जपः ॥ १३१ ॥ सोऽहंसोऽहमिति प्रोक्तो मन्त्रयोगः स उच्यते । प्रतीतिर्मन्त्रयोगाच्च जायते पश्चिमे पथि ॥ १३२ ॥ हकारेण तु सूर्यः स्यात्सकारेणेन्दुरुच्यते । सूर्याचन्द्रमसोरैक्यं हठ इत्यभिधीयते ॥ १३३ ॥ हटेन ग्रस्यते जाड्यं सर्वदोषसमुद्भवम् । क्षेत्रज्ञः परमात्मा च तयोरैक्यं यदा भवेत् ॥ १३४ ॥ तदैक्ये साधिते ब्रह्मश्चित्तं याति विलीनताम् । पवनः स्वैर्यमायाति लययोगोदये सति ॥ १३५ ॥ लयात्संप्राप्यते सौख्यं स्वात्मानन्दं परं पदम् । योनिमध्ये महाक्षेत्रे जपाबन्धूकसंनिभम् ॥ १३६ ॥ रजो वसति जन्तूनां देवीतत्त्वं समावृतम् । रजसो रेतसो योगाद्राजयोग इति स्मृतः ॥ १३७ ॥ अणिमादिपदं प्राप्य राजते राजयोगतः । प्राणापानसमायोगो ज्ञेयं योगचतुष्टयम् ॥ १३८ ॥ संक्षेपात्कथितं ब्रह्मज्ञान्यथा शिवभाषितम् । क्रमेण प्राप्यते प्राप्यमभ्यासादेव नान्यथा ॥ १३९ ॥ एकेनैव शरीरेण योगाभ्यासाच्छनैः शनैः । चिरात्संप्राप्यते मुक्तिर्मर्कटकम एव सः ॥ १४० ॥ योगसिद्धिं विना देहः प्रमादाद्यदि नश्यति । पूर्ववासनया युक्तः शरीरं चार्थ्यदामुयात् ॥ १४१ ॥ ततः पुण्यवशात्सिद्धो गुरुणा सह संगतः । पश्चिमद्वारमार्गेण जायते त्वरितं फलम् ॥ १४२ ॥ पूर्वजन्मकृताभ्यासात्स्त्वरं फलमभ्रुते । एतदेव हि विज्ञेयं तत्काकमतमुच्यते ॥ १४३ ॥ नास्ति काकमत्तादन्यदभ्यासाख्यमतः परम् । तेनैव प्राप्यते मुक्तिर्नान्यथा शिवभाषितम् ॥ १४४ ॥ हठयोगक्रमात्काष्ठासहजीवलयादिकम् । नाकृतं मोक्षमार्गं स्यात्पसिद्धं पश्चिमं विना ॥ १४५ ॥ आदौ रोगाः प्रणश्यन्ति पश्चाज्जाड्यं शरीरजम् । ततः समरसो भूत्वा चन्द्रो वर्षत्यनारतम् ॥ १४६ ॥ धातुंश्च संप्रहेद्बुद्धिः पवनेन समन्ततः । नाना नादाः प्रवर्तन्ते मार्दवं स्यात्कलेवरे ॥ १४७ ॥ जित्वा वृष्ट्यादिकं जाड्यं खेचरः स भवेन्नरः । सर्वज्ञोऽसौ भवेत्कामरूपः पवनवेगवान् ॥ १४८ ॥ क्रीडते त्रिषु लोकेषु जायन्ते सिद्धयोऽखिलाः । कर्पूरे लीयमाने किं काठिन्यं तत्र विद्यते ॥ १४९ ॥ अहंकारक्षये तद्ब्रहेहे कठिनता कुतः । सर्वकर्ता च योगीन्द्रः स्वतन्त्रोऽनन्तरूपवान् ॥ १५० ॥ जीवन्मुक्तो महायोगी जायते नात्र संशयः । द्विविधाः सिद्धयो लोके कल्पिताऽकल्पितास्तथा ॥ १५१ ॥ रसौषधिक्रियाजालमन्त्राभ्यासादिसाधनात् । सिध्यन्ति सिद्धयो यास्तु कल्पितास्ताः प्रकीर्तिताः ॥ १५२ ॥ अनित्या अल्पवीर्यास्ताः सिद्धयः साधनोद्भवाः । साधनेन विनाप्येवं जायन्ते स्वत एव हि ॥ १५३ ॥ स्वात्मयोगैकनिष्ठेषु स्वातन्त्र्यादीश्वरप्रियाः । प्रभूताः सिद्धयो यास्ताः कल्पनारहिताः स्मृताः ॥ १५४ ॥ सिद्धा

मित्या महावीर्या इच्छारूपाः स्वयोगजाः । चिरकालात्प्रजायन्ते वासनारहि-
 तेषु च ॥ १५५ ॥ तास्तु गोप्या महायोगात्परमात्मपदेऽव्यये । विना कार्यं
 सदा गुप्तं योगसिद्धस्य लक्षणम् ॥ १५६ ॥ यथाकाशं समुद्दिश्य गच्छद्भिः
 पथिकैः पथि । नाना तीर्थानि दृश्यन्ते नानामार्गास्तु सिद्धयः ॥ १५७ ॥
 स्वयमेव प्रजायन्ते लाभालाभविवाजिते । योगमार्गे तथैवेदं सिद्धिजालं प्रव-
 र्तेते ॥ १५८ ॥ परीक्षकैः स्वर्णकारहेमं संप्रोच्यते यथा । सिद्धिभिलक्षयेत्सिद्धं
 जीवन्मुक्तं तथैव च ॥ १५९ ॥ अलौकिकगुणस्तस्य कदाचिद्दृश्यते ध्रुवम् ।
 सिद्धिभिः परिहीनं तु नरं बद्धं तु लक्षयेत् ॥ १६० ॥ अजरामरपिण्डो यो
 जीवन्मुक्तः स एव हि । पशुकुक्कुटकीटाद्या मृति संप्राप्नुवन्ति वै ॥ १६१ ॥
 तेषां किं पिण्डपातेन मुक्तिर्भवति पद्यज । न बहिः प्राण आयाति पिण्डस्य
 पतनं कृतः ॥ १६२ ॥ पिण्डपातेन वा मुक्तिः सा मुक्तिर्न तु हन्यते । देहे
 ब्रह्मत्वमायाते जलानां सैन्धवं यथा ॥ १६३ ॥ अनन्यतां यत्र याति तदा
 मुक्तः न उच्यते । विमतानि शरीराणि इन्द्रियाणि तथैव च ॥ १६४ ॥ ब्रह्म
 देहत्वमापन्नं वारि बहुदतामिव । दशद्वारपुरं देहं दशनाडीमहापथम्
 ॥ १६५ ॥ दशभिर्वायुभिर्व्यासं दशेन्द्रियपरिच्छदम् । पट्टाधारापवरकं पट्ट-
 न्वयमहावनम् ॥ १६६ ॥ चतुःपीठसमाकीर्णं चतुराग्रायदीपकम् । बिन्दु-
 नादनहालिङ्गं शिवशक्तिनिकेतनम् ॥ १६७ ॥ देहं शिवालये प्रोक्तं सिद्धिदं
 सर्वदेहिनाम् । गुदमेढ्रान्तरालस्थं मूलाधारं त्रिकोणकम् ॥ १६८ ॥ शिवस्य
 जीवरूपस्य स्थानं तद्धि प्रचक्षते । यत्र कुण्डलिनीनाम परा शक्तिः प्रतिष्ठिता
 ॥ १६९ ॥ यस्मादुत्पद्यते वायुर्यस्माद्ब्रह्मिः प्रवर्तते । यस्मादुत्पद्यते बिन्दुर्ध-
 स्मात्तदः प्रवर्तते ॥ १७० ॥ यस्मादुत्पद्यते हंसो यस्मादुत्पद्यते मनः । तदेत-
 त्कामरूपाख्यं पीठं कामफलप्रदम् ॥ १७१ ॥ स्वाधिष्ठानाह्वयं चक्र लिङ्गमूले
 पङ्क्तके । नाभिदेशे स्थितं चक्रं दशारं मणिपूरकम् ॥ १७२ ॥ हृद्दशारं
 महाचक्रं हृदये चाप्यनाहतम् । तदेतत्पूर्णगिर्याख्यं पीठं कमलसंभव ॥ १७३ ॥
 कण्ठकूपे विशुद्धाख्यं यच्चक्रं षोडशाक्षरम् । पीठं जालन्धरं नाम निष्ठत्यत्र
 सुरेश्वरः ॥ १७४ ॥ आज्ञा नाम भ्रुवोर्मध्ये द्विदलं चक्रमुत्तमम् । उज्ज्वानाख्यं
 महापीठमुपरिष्ठात्प्रतिष्ठितम् ॥ १७५ ॥ चतुरस्रं धरण्यादौ ब्रह्मा तत्राधि-
 देवता । अर्धचन्द्राकृतिं चलं विष्णुस्तस्याधिदेवता ॥ १७६ ॥ त्रिकोणमण्डलं
 बह्वी रुद्रस्तस्याधिदेवता । वायोबिम्बं तु पदकोणमीश्वरोऽस्याधिदेवता
 ॥ १७७ ॥ आकाशमण्डलं वृत्तं देवतास्य सदाशिवः । नादरूपं भ्रुवोर्मध्ये
 मनसो मण्डलं बिन्दुः ॥ १७८ ॥ प्रथमोऽध्यायः ॥ १ ॥

पुनर्योगस्य माहात्म्यं श्रोतुमिच्छामि शंकर । यस्य विज्ञानमात्रेण स्वेचरी-
समतां ब्रजेत् ॥ १ ॥ शृणु ब्रह्मन्प्रवक्ष्यामि गोपनीयं प्रयत्नतः । द्वादशाब्दं
तु शुश्रूषां यः कुर्यादप्रमादतः ॥ २ ॥ तस्मै वैचर्यं यथातथ्यं दान्ताय ब्रह्म-
चारिणे । पाण्डित्यादर्थलोभाद्वा प्रमादाद्वा प्रयच्छति ॥ ३ ॥ तेनाधीतं श्रुतं
तेन तेन सर्वमनुष्ठितम् । मूलमग्नं विजानाति यो विद्वान्गुरुदशितम् ॥ ४ ॥
शिवशक्तिमयं मग्नं मूलाधारात्समुत्थितम् । तस्य मग्नस्य वै ब्रह्मन्करोता वक्ता
च दुर्लभः ॥ ५ ॥ एतत्पीठमिति प्रोक्तं नादलिङ्गं चिदात्मकम् । तस्य विज्ञा-
नमात्रेण जीवन्मुक्तो भवेज्जनः ॥ ६ ॥ अणिमादिकमैश्वर्यमचिरादेव जायते ।
मननाप्राणनाच्चैव मद्रूपस्यावबोधनात् ॥ ७ ॥ मग्नमित्युच्यते ब्रह्मन्मदधि-
ष्ठानतोऽपि वा । मूलत्वात्सर्वमग्न्याणां मूलाधारसमुद्भवात् ॥ ८ ॥ मूलस्वरू-
पलिङ्गत्वान्मूलमग्न इति स्मृतः । सूक्ष्मत्वात्कारणत्वाच्च लयनाद्रमनादपि
॥ ९ ॥ लक्षणात्परमेशस्य लिङ्गमित्यभिधीयते । संनिधानात्समस्तेषु जन्तु-
त्वपि च संततम् ॥ १० ॥ सूचकत्वाच्च रूपस्य सूत्रमित्यभिधीयते । महामाया
महालक्ष्मीमहादेवी सरस्वती ॥ ११ ॥ आधारशक्तिरव्यक्ता यया विश्वं प्रवर्तते ।
सूक्ष्माभा बिन्दुरूपेण पीठरूपेण वर्तते ॥ १२ ॥ बिन्दुपीठं विनिर्भिद्य नाद-
लिङ्गमुपस्थितम् । प्राणेनोच्चार्यते ब्रह्मन्पण्यमुन्नीकरणेन च ॥ १३ ॥ गुरूपदे-
शमागणं सहस्रं प्रकाशते । स्थूलं सूक्ष्मं परं चेति त्रिविधं ब्रह्मणो षणुः
॥ १४ ॥ पञ्चब्रह्ममयं रूपं स्थूलं वैराजमुच्यते । हिरण्यगर्भं सूक्ष्मं तु नादं
बीजत्रयात्मकम् ॥ १५ ॥ परं ब्रह्म परं सत्यं सच्चिदानन्दलक्षणम् । अप्रमेय-
मनिर्देश्यमवाक्यनसगोचरम् ॥ १६ ॥ शुद्धं सूक्ष्मं निराकारं निर्विकारं निर-
ञ्जनम् । अनन्तमपरिच्छेद्यमनूपममनामयम् ॥ १७ ॥ आत्ममग्नसदाभ्यासा-
त्परतत्त्वं प्रकाशते । तदभिव्यक्तिचिह्नानि सिद्धिद्वाराणि मे शृणु ॥ १८ ॥
दीपज्वालेन्दुखद्योतविषुजक्षत्रभास्वराः । इत्यन्ते सूक्ष्मरूपेण सदा युक्तस्य
योगिनः ॥ १९ ॥ अणिमादिकमैश्वर्यमचिरात्तस्य जायते । नास्ति नादात्परो
मग्नो न देवः स्वात्मनः परः ॥ २० ॥ नानुसंधेः परा पूजा न हि तृप्तेः परं
सुखम् । गोपनीयं प्रयत्नेन सर्वदा सिद्धिमिच्छता । मद्रक्त एतद्विज्ञाय कृत-
कृत्यः मुखी भवेत् ॥ २१ ॥ यस्य देवे परा भक्तिर्यथा देवे तथा गुरौ ।
तस्यैते कथिता इयर्थाः प्रकाशन्ते महात्मनः ॥ २२ ॥ इति ॥ इति द्विती-
योऽध्यायः ॥ ३ ॥

यस्यमयं चिदाख्यातं यत्सिद्धीनां च कारणम् । येन विज्ञातमात्रेण जन्म-
बन्धात्प्रमुच्यते ॥ १ ॥ अक्षरं परमो नादः शब्दब्रह्मेति कथ्यते । मूलाधार-

१ तस्यै वक्ता. २ यदात्मक. ३ षण्मुखे करणेषु.

अ. उ. २६

गता शक्तिः स्वाधारा बिन्दुरूपिणी ॥ २ ॥ तस्यामुत्पद्यते नादः सूक्ष्मबीजा-
 दिवाङ्कुरः । तां पश्यन्तीं विदुर्विश्वं यया पश्यन्ति योगिनः ॥ ३ ॥ हृदये
 व्यज्यते घोषो गर्जत्पर्जन्यसंनिभः । तत्र स्थिता सुरेशान मध्यमेत्यभिधीयते
 ॥ ४ ॥ प्राणेन च स्वराख्येन प्रथिता वैखरी पुनः । शास्त्रापलवरूपेण तात्वा-
 दिस्थानघट्टनात् ॥ ५ ॥ अकारादिक्षकारान्तान्वक्षराणि समीरयेत् । अक्ष-
 रेभ्यः पदानि स्युः पदेभ्यो वाक्यसंभवः ॥ ६ ॥ सर्वे वाक्यात्मका मन्त्रा
 वेदशास्त्राणि कृत्स्नशः । पुराणानि च काण्वानि भाषाश्च विविधा अपि ॥ ७ ॥
 सप्तस्वराश्च गाथाश्च सर्वे नादसमुद्भवाः । एषा सरस्वती देवी सर्वभूतगुहा-
 श्रया ॥ ८ ॥ वायुना वह्नियुक्तेन प्रेर्यमाणा शनैः शनैः । तद्विवर्तपदैर्वाक्यै-
 रित्येवं वर्तते सदा ॥ ९ ॥ य इमां वैखरीं शक्तिं योगी स्वामनि पश्यति ।
 स वाक्सिद्धिमवाप्नोति सरस्वत्याः प्रसादतः ॥ १० ॥ वेदशास्त्रपुराणानां
 स्वयं कर्ता भविष्यति । यत्र बिन्दुश्च नादश्च सोमसूर्याग्निवायवः ॥ ११ ॥
 इन्द्रियाणि च सर्वाणि लयं गच्छन्ति सुव्रत । वायवो यत्र लीयन्ते मनो
 यत्र विलीयते ॥ १२ ॥ यं लब्ध्वा चापरं लाभं मन्यते नाधिकं ततः ।
 यस्मिन्स्थितो न दुःखेन गुरुणापि विचाल्यते ॥ १३ ॥ यत्रोपरमते चित्तं
 निरुद्धं योगसेवया । यत्र वैवात्मनात्मानं पश्यन्नात्मनि तुष्यति ॥ १४ ॥
 सुखमात्यन्तिकं यत्तद्बुद्धिप्राप्तमतीन्द्रियम् । एतत्क्षराक्षरातीतमनक्षरमिती-
 र्यते ॥ १५ ॥ क्षरः सर्वाणि भूतानि सूत्रात्माऽक्षर उच्यते । अक्षरं परमं
 ब्रह्म निर्विशेषं निरञ्जनम् ॥ १६ ॥ अलक्षणमलक्ष्यं तदप्रतर्क्यमनूपमम् ।
 अपारपारमच्छेद्यमचिन्त्यमतिनिर्मलम् ॥ १७ ॥ आधारं सर्वभूतानामनाधा-
 रमनामयम् । अप्रमाणमनिर्देश्यमप्रमेयमतीन्द्रियम् ॥ १८ ॥ अस्थूलमनणु
 ह्रस्वमदीर्घमजमव्ययम् । अशब्दमस्पर्शरूपमचक्षुःश्रोत्रनामकम् ॥ १९ ॥
 सर्वज्ञं सर्वगं शान्तं सर्वेषां हृदये स्थितम् । सुसंवेद्यं गुरुमतात्सुदुर्बोधमचेत-
 साम् ॥ २० ॥ निष्कलं निर्गुणं शान्तं निर्विकारं निराश्रयम् । निर्लेपकं निरा-
 पायं कूटस्थमचलं ध्रुवम् ॥ २१ ॥ ज्योतिषामपि तज्ज्योतिस्तमःपारे प्रतिष्ठि-
 तम् । भावाभावविनिर्मुक्तं भावनामात्रगोचरम् ॥ २२ ॥ भक्तिगम्यं परं
 तत्त्वमन्तर्लीनेन चेतसा । भावनामात्रमेवात्र कारणं पद्मसंभव ॥ २३ ॥
 यथा देहान्तरप्राप्तेः कारणं भावना नृणाम् । विषयं ध्यायतः पुंसो विषये
 रमते मनः ॥ २४ ॥ मामनुस्मरतश्चित्तं मय्येवात्र विलीयते । सर्वज्ञत्वं
 परेशत्वं सर्वसंपूर्णशक्तित्वा । अनन्तशक्तिमत्त्वं च मदनुस्मरणाद्भवेत् ॥ २५ ॥
 इति ॥ इति तृतीयोऽध्यायः ॥ ३ ॥

चेतनप्रत्यैकरूपत्वाद्भेदो युक्तो न कर्हिचित् । जीवत्वं च तथा ज्ञेयं
 रज्ज्वां सर्पग्रहो यथा ॥ १ ॥ रज्ज्वज्ञानात्क्षणेनैव यद्बद्बुद्धिं सर्पिणी ।

भाति तद्विचिन्तिः साक्षाद्विधाकारेण केवला ॥ २ ॥ उपादानं प्रपञ्चस्य
ब्रह्मणोऽन्यन्न विद्यते । तस्मात्सर्वप्रपञ्चोऽयं ब्रह्मैवास्ति न चेतरत् ॥ ३ ॥
व्याप्यव्यापकता मिथ्या सर्वमात्मेति शासनात् । इति ज्ञाते परे तत्त्वे
भेदस्यावमरः कुतः ॥ ४ ॥ ब्रह्मणः सर्वभूतानि जायन्ते परमात्मनः ।
तस्मादृतानि ब्रह्मैव भवन्तीति विचिन्तय ॥ ५ ॥ ब्रह्मैव सर्वनामानि
रूपाणि विविधानि च । कर्माण्यपि समग्राणि विभर्तीति विभावय ॥ ६ ॥
सुवर्णाज्जायमानस्य सुवर्णत्वं च शाश्वतम् । ब्रह्मणो जायमानस्य ब्रह्मत्वं च
तथा भवेत् ॥ ७ ॥ स्वल्पमप्यन्तरं कृत्वा जीवात्मपरमात्मनोः । यस्ति-
ष्ठति विमृष्टात्मा भयं तस्यापि भाषितम् ॥ ८ ॥ यदज्ञानान्नेवेदमितर-
त्तत्प्रपश्यति । आत्मत्वेन तदा सर्वं नेतरन्नत्र चाण्वपि ॥ ९ ॥ अनुभू-
तोऽप्ययं लोको व्यवहारक्षमोऽपि मन् । असद्रूपो यथा स्वप्न उत्तरक्षणवा-
धितः ॥ १० ॥ स्वप्ने जागरितं नाम्नि जागरे स्वप्नता नहि । द्वयमेव
लये नाम्नि लयोऽपि ह्यनयोर्न च ॥ ११ ॥ त्रयमेव भवेन्मिथ्या गुणत्र-
यविनिमित्तम् । अस्य द्रष्टा गुणातीतो नित्यो ह्येष चिदात्मकः ॥ १२ ॥
यद्वन्मृदि घटभ्रान्तिः शुक्तौ हि रजतस्थितिः । तद्वद्ब्रह्मणि जीवत्वं वीक्षमाणे
विनश्यति ॥ १३ ॥ यथा मृदि घटो नाम कनके कुण्डलाभिधा । शुक्तौ
हि रजतव्यानिर्जीवग्रहदन्तथा परे ॥ १४ ॥ यथैव व्योम्नि नीलत्वं यथा
नीरं मरुस्थले । पुरुषत्वं यथा म्याणौ तद्वद्विश्वं चिदात्मनि ॥ १५ ॥
यथैव शून्यो वेतालो गन्धर्वाणां पुरं यथा । यथाकाशे द्विचन्द्रत्वं तद्वत्सत्ये
जगत्स्थितिः ॥ १६ ॥ यथा तरङ्गकलोलैर्जलमेव स्फुरत्यलम् । घटनास्त्रा यथा
पृथ्वी पटनास्त्रा हि तन्तवः ॥ १७ ॥ जगच्चास्त्रा चिदाभाति सर्वं ब्रह्मैव
केवलम् । यथा वन्ध्यामुतो नाम्नि यथा नाम्नि मरी जलम् ॥ १८ ॥
यथा नाम्नि नभोवृक्षमन्तथा नाम्नि जगत्स्थितिः । गृह्यमाणे घटे यद्वन्मृत्तिका
भाति वै बलान् ॥ १९ ॥ वीक्ष्यमाणे प्रपञ्चे तु ब्रह्मैवाभाति भासुरम् ।
सदैवात्मा विशुद्धोऽस्मि ह्यशुद्धो भाति वै सदा ॥ २० ॥ यथैव द्विविधा
रज्जुर्ज्ञानिनोऽज्ञानिनोऽनिशम् । यथैव मृन्मयः कुम्भस्तद्देहोऽपि चिन्मयः
॥ २१ ॥ आत्मानात्मविवेकोऽयं मुचैव कियते बुधैः । सर्पत्वेन यथा
रज्जु रजतत्वेन शुक्लिका ॥ २२ ॥ विनिर्णीता विमूढेन देहत्वेन तथा-
त्मना । घटत्वेन यथा पृथ्वी जलत्वेन मरीचिका ॥ २३ ॥ गृहत्वेन
हि काष्ठानि खद्वत्वेनैव लोहना । तद्वदात्मनि देहत्वं पश्यत्यज्ञानयोगतः
॥ २४ ॥ इति ॥ इति चतुर्थोऽध्यायः ॥ ४ ॥

पुनर्योगं प्रवक्ष्यामि गुह्यं ब्रह्मस्वरूपकम् । समाहितमना भूत्वा शृणु
 ब्रह्मन्यथाक्रमम् ॥ १ ॥ दशद्वारपुरं देहं दशनाडीमहापथम् । दश-
 भिर्वायुभिर्ग्यासं दशेन्द्रियपरिच्छदम् ॥ २ ॥ पडाधारापवरकं पडन्वय-
 महावनम् । चतुःपीठसमाकीर्णं चतुराश्रायदीपकम् ॥ ३ ॥ बिन्दु-
 बाधमहालिङ्गविष्णुलक्ष्मीनिकेतनम् । देहं विष्ण्वालयं प्रोक्तं सिद्धिदं सर्व-
 देहिनाम् ॥ ४ ॥ गुदमेढान्तरालस्थं मूलाधारं त्रिकोणकम् । शिवस्य
 जीवरूपस्य स्थानं तद्धि प्रचक्षते ॥ ५ ॥ यत्र कुण्डलिनी नाम परा शक्तिः
 प्रतिष्ठिता । यस्मादुत्पद्यते वायुर्यस्माद्बुद्धिः प्रवर्तते ॥ ६ ॥ यस्मादुत्पद्यते
 बिन्दुर्यस्मात्तादः प्रवर्तते । यस्मादुत्पद्यते हंसो यस्मादुत्पद्यते मनः ॥ ७ ॥
 तदेतत्कामरूपाख्यं पीठं कामफलप्रदम् । स्वाधिष्ठानाङ्ग्यं चक्रं लिङ्गमूले
 षडक्षकम् ॥ ८ ॥ नाभिदेशे स्थितं चक्रं दशाक्षं मणिपूरकम् । द्वादशारं
 महाचक्रं हृदये चाप्यनाहृतम् ॥ ९ ॥ तदेतत्पूर्णगिर्याख्यं पीठं कमलसं-
 भव । कण्ठकूपे विश्रुद्धाख्यं यच्चक्रं षोडशाक्षकम् ॥ १० ॥ पीठं जाल-
 न्धरं नाम तिष्ठत्यत्र चतुर्मुख । आज्ञा नाम भ्रुवोर्मध्ये द्विदलं चक्रमुत्तमम्
 ॥ ११ ॥ उड्यानाख्यं महापीठमुपरिष्ठात्प्रतिष्ठितम् । स्थानान्वेयतानि
 देहेऽस्मिच्छक्तिरूपं प्रकाशते ॥ १२ ॥ चतुरस्रधरण्यादौ ब्रह्मा तत्राधि-
 देवता । अर्धचन्द्राकृति जलं विष्णुस्तस्याधिदेवता ॥ १३ ॥ त्रिकोण-
 मण्डलं वह्नी रुद्रस्तस्याधिदेवता । वायोर्बिम्बं तु षट्कोणं संकषोऽत्राधिदेवता
 ॥ १४ ॥ आकाशमण्डलं वृत्तं श्रीमन्नारायणोऽत्राधिदेवता । नादरूपं
 भ्रुवोर्मध्ये मनसो मण्डलं विदुः ॥ १५ ॥ शोभनस्थानमेतत्ते वर्णितं
 पञ्चसंभव । अतः परं प्रवक्ष्यामि नाडीचक्रस्य निर्णयम् ॥ १६ ॥ मूला-
 धारत्रिकोणस्था सुषुम्ना द्वादशाङ्गुला । मूलार्धच्छिन्नवंशाभा ब्रह्मनाडीति
 सा स्मृता ॥ १७ ॥ इडा च पिङ्गला चैव तस्याः पार्श्वद्वये गते । बिल-
 म्बिन्यामनुस्यूते नासिकान्तमुपागते ॥ १८ ॥ इडायां हेमरूपेण वायु-
 र्वामेन गच्छति । पिङ्गलायां तु सूर्यात्मा याति दक्षिणपार्श्वतः ॥ १९ ॥
 बिलम्बिनीति या नाडी व्यक्ता नाभौ प्रतिष्ठिता । तत्र नाड्यः समुत्पन्ना-
 स्तिर्यगूर्ध्वमधोमुखाः ॥ २० ॥ तन्नाभिचक्रमित्युक्तं कुङ्कुटाण्डमिव स्थि-
 तम् । गान्धारी हसिजिह्वा च तस्माच्चेत्रद्वयं गते ॥ २१ ॥ पूषा चा-
 रुन्मुसा चैव श्रोत्रद्वयमुपागते । शूरा नाम महानाडी तस्माद्धूमध्यमाश्रिता
 ॥ २२ ॥ विश्वोदरी तु या नाडी सा भुक्त्रेऽञ्जं चतुर्विधम् । सरस्वती तु
 या नाडी सा जिह्वान्तं प्रसर्पति ॥ २३ ॥ राकाङ्क्षया तु या नाडी पीत्वा

१ हंसो यस्मात्. २ यस्मिन्विलीयेत. ३ विशुब्धाख्य. ४ श्रीमत्परवत्सवि.
 ५ द्वादशान्तगा.

च सलिलं क्षणात् । क्षुतमुत्पादयेद् घ्राणे स्नेहमाणं संचिनोति च ॥ २४ ॥
 कण्ठकृपोद्भवा नाडी शङ्खिन्याख्या त्वधोमुखी । अन्नसारं समादाय मूर्ध्नि
 संचिनुते सदा ॥ २५ ॥ नाभेरधोगतामिन्द्रो नाडयः स्युरधोमुखाः ।
 मलं त्यजेत्कुहूनाडी मूत्रं मुञ्चति वारुणी ॥ २६ ॥ चित्राख्या सीविनी
 नाडी शुक्रमोचनकारणी । नाडीचक्रमिति प्रोक्तं बिन्दुरूपमतः शृणु
 ॥ २७ ॥ स्थूलं सूक्ष्मं परं चेति त्रिविधं ब्रह्मणो वपुः । स्थूलं शुक्लात्मकं
 बिन्दुः सूक्ष्मं पञ्चाग्निरूपकम् ॥ २८ ॥ सोमात्मकः परः प्रोक्तः सदा
 साक्षी सदाच्युतः । पातालानामधोभागे कालाग्निर्यः प्रतिष्ठितः ॥ २९ ॥
 समूलाग्निः शरीरेऽग्निर्यस्माद्वादः प्रजायते । वटवाग्निः शरीरस्थो ह्यस्थिमध्ये
 प्रवर्तते ॥ ३० ॥ काष्ठपाषाणयोर्बह्विह्वस्थिमध्ये प्रवर्तते । काष्ठपाषाणजो वह्निः
 पार्थिवो ग्रहेणीगतः ॥ ३१ ॥ अन्तरिक्षगतो वह्निर्वैद्युतः स्वान्तरात्मकः ।
 नभःस्थः सूर्यरूपोऽग्निर्नाभिमण्डलमाश्रितः ॥ ३२ ॥ विषं वर्पति सूर्योऽसौ
 खल्यमृतमुन्मुखः । तालुमूले स्थितश्चन्द्रः सुधां वर्पत्यधोमुखः ॥ ३३ ॥
 भ्रूमध्यनिलयो बिन्दुः शुद्धस्फटिकसंनिभः । महाविष्णोश्च देवस्य तत्सूक्ष्मं
 रूपमुच्यते ॥ ३४ ॥ एतत्पञ्चाग्निरूपं यो भावयेद्बुद्धिमान्विधा । तेन भुक्तं च
 पीतं च हुतमेव न संशयः ॥ ३५ ॥ सुखमसेवितं स्वप्नं सुजीर्णमित्तमोज-
 नम् । शरीरशुद्धिं कृत्वादौ सुखमासनमास्थितः ॥ ३६ ॥ प्राणस्य शोधये-
 न्मार्गं रेचपूरककुम्भकैः । गुदमाकुञ्च्य यत्नेन मूलशक्तिं प्रपूजयेत् ॥ ३७ ॥
 नाभौ लिङ्गस्य मध्ये तु उड्ढानाग्न्यं च बन्धयेत् । उड्डीय याति तेनैव
 शक्तिलोड्ढानपीठकम् ॥ ३८ ॥ कण्ठं संकोचयेत्किञ्चिद्वन्धो जालन्धरो ह्य-
 यम् । बन्धयेत्खेचरीमुद्रां दृढचित्तः समाहितः ॥ ३९ ॥ कपालविवरे जिह्वा
 प्रविष्टा विपरीतगा । अवोरन्तर्गता दृष्टिमुद्रा भवति खेचरी ॥ ४० ॥ खेच-
 र्यां मुद्रितं येन विवरं लम्बिकोर्ध्वतः । न पीयूषं पतत्यग्नौ न च वायुः प्रधा-
 वति ॥ ४१ ॥ न क्षुधा न तृषा निद्रा नैवालस्यं प्रजायते । न च
 मृत्युर्भवेत्तस्य यो मुद्रां वेत्ति खेचरीम् ॥ ४२ ॥ ततः पूर्वापरे ज्योतिर्द्वाद-
 शान्तेऽच्युतात्मके । उड्ढानपीठे निर्द्वन्द्वे निरालम्बे निरञ्जने ॥ ४३ ॥ ततः
 पङ्कजमध्यस्थं चन्द्रमण्डलमध्यगम् । नारायणमनुध्यायेत्स्ववन्तममृतं सदा
 ॥ ४४ ॥ भिद्यते हृदयग्रन्थिश्लिष्टान्ते सर्वसंशयाः । क्षीयन्ते चास्य कर्माणि
 तस्मिन्दृष्टे परावरे ॥ ४५ ॥ अथ सिद्धिं प्रवक्ष्यामि सुखोपायं सुरेश्वर ।
 जितेन्द्रियाणां शान्तानां जितश्वासविचेतसाम् ॥ ४६ ॥ नादे मनोलयं ब्रह्म-
 न्दूरश्रवणकारणम् । बिन्दौ मनोलयं कृत्वा दूरदर्शनमाप्नुयात् ॥ ४७ ॥
 कालात्मनि मनो लीनं त्रिकालज्ञानकारणम् । परकायमनोयोगः परकाय-

प्रवेशकृत् ॥ ४८ ॥ असृतं चिन्तयेन्मूर्ध्नि क्षुत्पाविपशान्तये । पृथिव्यां धार-
येक्षितं पातालगमनं भवेत् ॥ ४९ ॥ सलिले धारयेक्षितं नाभ्रमा परिभू-
यते । अग्नौ संधारयेक्षितमग्निना दहते न सः ॥ ५० ॥ वार्या मनोलयं
कुर्यादाकाशगमनं भवेत् । आकाशे धारयेक्षितमणिमादिकमाप्नुयात् ॥ ५१ ॥
विराड्रूपे मनो युजन्महिमानमवाप्नुयात् । चतुर्मुखे मनो युजन्गगनपट्टिकरो
भवेत् ॥ ५२ ॥ इन्द्ररूपिणमात्मानं भावयन्मर्त्यभोगवान् । विष्णुरूपे महायोगी
पालयेदखिलं जगत् ॥ ५३ ॥ रुद्ररूपे महायोगी मंहरत्येव तेजसा । नागयणे
मनो युजन्नागायणमयो भवेत् । वासुदेवे मनो युजन्सर्वमिन्द्रिभववाप्नुयात्
॥ ५४ ॥ यथा संकल्पयेद्योगी योगयुक्तो जितेन्द्रियः । तथा तत्तदवाप्नोति
भाव एवात्र कारणम् ॥ ५५ ॥ गुरुब्रह्मा गुरुविष्णुर्गुरुदेव मदाजिघ्र । न
गुरोरधिक, कश्चिद्विषु लोकेषु विद्यते ॥ ५६ ॥ दिव्यज्ञानोपदेष्टारं त्रैलोक्यं
परमेश्वरम् । पूजयेत्परया भक्त्या तस्य ज्ञानफलं भवेत् ॥ ५७ ॥ यथा गुरु-
मर्धवेशो यथैवेशस्तथा गुरुः , पूजनीयो महाभक्त्या न भेदो विद्य-
तेऽनयोः ॥ ५८ ॥ नाद्वैतवाद् कुर्वीत गुरुणा सह कुत्रचित् । भूत भावये-
द्भक्त्या गुरोर्देवस्य चात्मनः ॥ ५९ ॥ योगशिक्षा महागुह्यं यो ज्ञानाति महा-
मतिः । न तस्य किञ्चित्ज्ञानं त्रिषु लोकेषु विद्यते ॥ ६० ॥ न पुण्यपापे
नास्वस्थो न दुःखं न पराजयः । न चान्तिं पुनरावृत्तिरस्मिन्संसारमण्डले
॥ ६१ ॥ सिद्धो चिन्तं न कुर्वीत चञ्चलत्वेन चेतसः । तथा विज्ञातस्त्वोऽस्यौ
मुक्त एव न संशयः ॥ ६२ ॥ इत्युपनिषत् ॥ इति पञ्चमोऽध्यायः ॥ ५ ॥

उपासनाप्रकारं मे ब्रूहि त्वं परमेश्वर । येन विज्ञातमात्रेण मुक्तो भवति
संमृतेः ॥ १ ॥ उपासनाप्रकारं ते रहस्यं श्रुत्वायारकम् । हिरण्यगर्भं वक्ष्यामि
श्रुत्वा सम्प्रगुपासय ॥ २ ॥ सुषुम्नायं कुण्डलिन्यै सुधायै चन्द्रमण्डलात् ।
मनोन्मन्यै नमस्तुभ्यं महाशक्त्यै चिदात्मने ॥ ३ ॥ शतं चैका च हृदयस्य
नाड्यस्तासां मूर्धानमभिनिःसृतका । तयोर्ध्वमायन्नसृजन्वमेति विष्वक्कन्या
उत्क्रमणे भवन्ति ॥ ४ ॥ पृकोत्तरं नाडिशतं तासां मध्ये परा स्मृता ।
सुषुम्ना तु परे लीना विरजा ब्रह्मरूपिणी ॥ ५ ॥ इडा निष्ठिता वामेन पित्रला
दक्षिणेन तु । तयोर्मध्ये परं स्थानं यमद्वेदं स वेदवित् ॥ ६ ॥ प्राणान्संधा-
रयेत्तस्मिन्नासाभ्यन्तरचारिणः । भूत्वा तत्रायत्तप्राणः शनैरेव समभ्यसेत् ॥ ७ ॥
गुदस्य पृष्ठभागेऽस्मिन्वीणादण्डः स देहभृत् । दीर्घास्थिदेहपर्यन्तं ब्रह्मना-
डीति कथ्यते ॥ ८ ॥ तस्यान्ते सुषिरं सूक्ष्मं ब्रह्मनाडीति सूरिभिः । इडापित्रल-

१ भावयन्भोगवान्भवेत्, २ मनो युजन्, ३ योगशीर्षं.

योर्मध्ये सुषुम्ना सूर्यरूपिणी ॥ ९ ॥ सर्वं प्रतिष्ठितं तस्मिन्सर्वं विश्वतोमुखम् ।
तस्य मध्यगताः सूर्यसोमाग्निपरमेश्वराः ॥ १० ॥ भूतलोका दिशः क्षेत्राः समुद्राः
पर्वताः शिलाः । द्वीपाश्च निम्नगा वेदाः शास्त्रविद्याकलाक्षराः ॥ ११ ॥ स्वरम-
ञ्जपुराणानि गुणाश्चैते च सर्वेशः । बीजं बीजात्मकस्तेषां क्षेत्रज्ञः प्राणवायवः
॥ १२ ॥ सुषुम्नान्तर्गतं विश्वं तस्मिन्सर्वं प्रतिष्ठितम् । नानानाडीप्रसवगं सर्वभू-
तान्तरात्मनि ॥ १३ ॥ ऊर्ध्वमूलमधःशास्त्रं वायुमार्गेण सर्वगम् । द्विसप्ततिसह-
स्राणि नाड्यः स्युर्वायुगोचराः ॥ १४ ॥ सर्वमार्गेण सुषिरास्तिर्यङ्गः सुषिरा
मताः । अधश्चोर्ध्वं च कुण्डल्याः सर्वद्वारनिरोधनात् ॥ १५ ॥ वायुना सह
जीवोर्ध्वं ज्ञानान्मोक्षमवाप्नुयात् । ज्ञात्वा सुषुम्नां तन्नेदं कृत्वा पापं च मध्य-
गम् ॥ १६ ॥ कृत्वा तु चैन्दवस्थाने घ्राणरन्ध्रे निरोधयेत् । द्विसप्ततिसहस्राणि
नाडीद्वाराणि पञ्जरे ॥ १७ ॥ सुषुम्ना शाम्भवी शक्तिः शेषास्वन्ये निर-
र्थकाः । हृक्षेखे परमानन्दे तालुमूले व्यवस्थिते ॥ १८ ॥ अत ऊर्ध्वं निरोधे
तु मध्यमं मध्यममध्यमम् । उच्चारयेत्परां शक्तिं ब्रह्मरन्ध्रनिवासिनीम् । यदि
अमरसृष्टिः स्यात्संसारभ्रमणं त्यजेत् ॥ १९ ॥ गमागमस्थं गमनादिशून्यं
चिद्रूपदीपं निमिरान्धनाशम् । पश्यामि तं सर्वजनान्तरस्थं नमामि हंसं पर-
मामरूपम् ॥ २० ॥ अनाहतस्य शब्दस्य तस्य शब्दस्य यो ध्वनिः । ध्व-
नेरन्तर्गतं ज्योतिर्ज्योतिषोऽन्तर्गतं मनः । तन्मनो विलयं याति
तद्विष्णोः परमं पदम् ॥ २१ ॥ केचिद्वदन्ति चाधारं सुषुम्ना च सरस्वती ।
आधाराज्जायते विश्वं विश्वं तत्रैव लीयते ॥ २२ ॥ तस्मात्सर्वप्रयत्नेन गुरुपादं
समाश्रयेत् । आधारशक्तिनिद्रायां विश्वं भवति निद्रया ॥ २३ ॥ तस्यां शक्ति-
प्रबोधेन त्रैलोक्यं प्रतिबुध्यते । आधारं यो विजानाति तमसः परमश्नुते
॥ २४ ॥ तस्य विज्ञानमात्रेण नरः पापैः प्रमुच्यते ॥ २५ ॥ आधारचक्रम-
हसा विद्युत्पुञ्जसमप्रभा । नदा मुक्तिर्न संदेहो यदि तुष्टः स्वयं गुरुः ॥ २६ ॥
आधारचक्रमहसा पुण्यपापे निकृन्तयेत् । आधारवातरोधेन लीयते गगना-
न्तरे ॥ २७ ॥ आधारवातरोधेन शरीरं कम्पते यदा । आधारवातरोधेन
योगी नृत्यति सर्वदा ॥ २८ ॥ आधारवातरोधेन विश्वं तत्रैव दृश्यते । सृष्टि-
राधारमाधारमाधारे सर्वदेवताः । आधारे सर्ववेदाश्च तस्मादाधारमाश्रयेत्
॥ २९ ॥ आधारे पश्चिमे भागे त्रिवेणीसङ्गमो भवेत् । तत्र स्नात्वा च पीत्वा
च नरः पापाप्रमुच्यते ॥ ३० ॥ आधारे पश्चिमं लिङ्गं क्वाटं तत्र विद्यते ।
तस्योद्घाटनमात्रेण मुच्यते भवबन्धनात् ॥ ३१ ॥ आधारपश्चिमे भागे चन्द्र-
सूर्यौ स्थिरौ यदि । तत्र तिष्ठति विश्वेशो ध्यात्वा ब्रह्ममयो भवेत् ॥ ३२ ॥
आधारपश्चिमे भागे मूर्तिस्तिष्ठति संज्ञया । पदं चक्राणि च निर्भिद्य ब्रह्मर-

न्धाहर्गितम् ॥ ३३ ॥ वामदक्षे निरुन्धन्ति प्रविशन्ति सुपुन्नाया । ब्रह्मरन्ध्रे
 प्रविश्यान्तस्ते यान्ति परमां गतिम् ॥ ३४ ॥ सुपुन्नायां यदा हंसस्त्वध ऊर्ध्वं
 प्रधावति । सुपुन्नायां यदा प्राणं भ्रामयेद्यो निरन्तरम् ॥ ३५ ॥ सुपुन्नायां
 यदा प्राणः स्थिरो भवति धीमताम् । सुपुन्नायां प्रवेशेन चन्द्रसूर्यां लब्धं
 गतीं ॥ ३६ ॥ तदा समरसं भावं यो जानाति स योगवित् । सुपुन्नायां
 यदा यस्य म्रियते मनसो रयः ॥ ३७ ॥ सुपुन्नायां यदा योगी क्षणेकमपि
 तिष्ठति । सुपुन्नायां यदा योगी क्षणार्धमपि तिष्ठति ॥ ३८ ॥ सुपुन्नायां यदा
 योगी सुलभो लवणाम्बुवन । सुपुन्नायां यदा योगी लीयते क्षीरनीरवत्
 ॥ ३९ ॥ भिद्यते च तदा ग्रन्थिश्छिद्यन्ते सर्वसंशयाः । क्षीयन्ते परमाकाशे ते
 यान्ति परमां गतिम् ॥ ४० ॥ गङ्गायां सागरे स्नात्वा नत्वा च मणिकर्ण-
 काम् । मध्यनाडीविचारस्य कलां नार्हन्ति षोडशीम् ॥ ४१ ॥ श्रीशैलदर्श-
 नान्मुक्तिवाराणस्यां मृतस्य च । केदारोदकपानेन मध्यनाडीप्रदर्शनान् ॥ ४२ ॥
 अश्वमेधसहस्राणि वाजपेयशतानि च । सुपुन्नाध्यानयोगस्य कलां नार्हन्ति
 षोडशीम् ॥ ४३ ॥ सुपुन्नायां यदा गोष्ठीं यः कश्चित्कुरुते नरः । स मुक्तः
 सर्वपापेभ्यो निश्रेयसमवाप्नुयात् ॥ ४४ ॥ सुपुन्नेव परं तीर्थं सुपुन्नेव परो
 जयः । सुपुन्नेव परं ध्यानं सुपुन्नेव परा गातिः ॥ ४५ ॥ अनेकयज्ञदानानि
 व्रतानि नियमास्तथा । सुपुन्नाध्यानलेशस्य कलां नार्हन्ति षोडशीम् ॥ ४६ ॥
 ब्रह्मरन्ध्रे महास्थाने वर्तते सततं शिवा । विच्छक्तिः परमा देवी मध्यमे सुप्र-
 तिष्ठिता ॥ ४७ ॥ मायाशक्तिर्ललाटाग्रभागे व्योमाम्बुजे तथा । नादरूपा
 परा शक्तिर्ललाटस्य तु मध्यमे ॥ ४८ ॥ भागे बिन्दुमयी शक्तिर्ललाटस्यापरां-
 शके । बिन्दुमध्ये च जीवात्मा सूक्ष्मरूपेण वर्तते ॥ ४९ ॥ हृदये स्थूल-
 रूपेण मध्यमेन तु मध्यमे ॥ ५० ॥ प्राणापानवशो जीवो ह्यधश्चोर्ध्वं च
 धावति । वामदक्षिणमार्गेण चञ्चलत्वाच्च दृश्यते ॥ ५१ ॥ आक्षिप्तो भुज-
 दण्डेन यद्योच्चलति कन्दुकः । प्राणापानसमाक्षिप्तस्तथा जीवो न विश्रमेत्
 ॥ ५२ ॥ अपानः कर्षति प्राणं प्राणोऽपानं च कर्षति । हकारेण बहिर्घाति
 सकारेण विशेत्पुनः ॥ ५३ ॥ हंसहंसेत्यमुं मन्त्रं जीवो जपति सर्वदा । तद्वि-
 द्वाप्तक्षरं नित्यं यो जानाति स योगवित् ॥ ५४ ॥ केन्दोर्ध्वं कुण्डली शक्तिर्मु-
 क्तिरूपा हि योगिनाम् । बन्धनाय च मूढानां यस्तां वेत्ति स योगवित्
 ॥ ५५ ॥ भूर्भुवःस्वरीमे लोकाश्चन्द्रसूर्याऽग्निदेवताः । वासु मात्रासु तिष्ठन्ति
 तत्परं ज्योतिरोमिति ॥ ५६ ॥ त्रयः कालास्त्रयो देवास्त्रयो लोकास्त्रयः स्वराः ।
 त्रयो वेदाः स्थिता यत्र तत्परं ज्योतिरोमिति ॥ ५७ ॥ चित्ते चलति संसारो
 निश्चलं मोक्ष उच्यते । तस्माच्चित्तं स्थिरीकुर्यात्पञ्चवा परेषां विधे ॥ ५८ ॥ चित्तं

कारणमर्थाणां तस्मिन्सति जगन्नयम् । तस्मिन्हीने जगत्क्षीणं तच्चिकित्स्वं
प्रयत्नतः ॥ ५९ ॥ मनोर्हं गगनाकारं मनोर्हं सर्वतोमुखम् । मनोर्हं सर्व-
मात्मा च न मनः केवलः परः ॥ ६० ॥ मनः कर्माणि जायन्ते मनो
लिप्यति पातकैः । मनश्चेदुन्मनीभूयास्त पुण्यं न च पातकम् ॥ ६१ ॥ मनसा
मन आलोक्य वृत्तिश्च न्यं यदा भवेत् । ततः परं परब्रह्म दृश्यते च सुदुर्लभम्
॥ ६२ ॥ मनसा मन आलोक्य मुक्तो भवति योगवित् । मनसा मन
आलोक्य उन्मन्यन्तं सदा स्मरेत् ॥ ६३ ॥ मनसा मन आलोक्य योगनिष्ठः
सदा भवेत् । मनसा मन आलोक्य दृश्यन्ते प्रत्यया दश ॥ ६४ ॥ यदा
प्रत्यया दृश्यन्ते तदा योगीश्वरो भवेत् ॥ ६५ ॥ बिन्दुनादकलाज्योतीरवीन्दु-
ध्रुवतारकम् । शान्तं च तदतीतं च परंब्रह्म तदुच्यते ॥ ६६ ॥ हसत्युलसति
प्रीत्या क्रीडते मोदते तदा । तनोति जीवनं बुद्ध्या विभेति सर्वतोभयात् ॥ ६७ ॥
रोध्यते बुध्यते शोके मुह्यते न च संपदा । कम्पते शत्रुकार्येषु कामेन रमते
हसन् ॥ ६८ ॥ स्मृत्वा कामरतं चित्तं विजानीयात्कलेबरे । यत्र देशे वसेद्वायु-
श्चित्तं तद्वसति ध्रुवम् ॥ ६९ ॥ मनश्चन्द्रो रविर्वायुर्हृष्टिरग्निरुदाहृतः । बिन्दुनाद-
कला ब्रह्मन् विष्णुब्रह्मेशदेवताः ॥ ७० ॥ सदा नादानुसन्धानात्संक्षीणा वासना
भवेत् । निरञ्जने विलीयेत मरुन्मनसि पद्मज ॥ ७१ ॥ यो वै नादः स वै
बिन्दुस्तद्वै चित्तं प्रकीर्तितम् । नादो बिन्दुश्च चित्तं च त्रिभैरक्यं प्रसादयेत्
॥ ७२ ॥ मन एव हि बिन्दुश्च उत्पत्तिस्थितिकारणम् । मनसोत्पद्यते बिन्दु-
र्यथा क्षीरं गतात्मकम् ॥ ७३ ॥ षट् चक्राणि परिज्ञात्वा प्रविशेत्सुखमण्ड-
लम् । प्रविशेद्वायुमाकृष्य तथैवोर्ध्वं नियोजयेत् ॥ ७४ ॥ वायुं बिन्दुं तथा
चक्रं चित्तं चैव समभ्यसेत् । समाधिमेकेन समममृतं यान्ति योगिनः ॥ ७५ ॥
यथाग्निर्दारुमध्यस्थो नोत्तिष्ठेन्मथनं विना । विना चाभ्यासयोगेन ज्ञानदीप-
स्तथा नहि ॥ ७६ ॥ घटमध्ये यथा दीपो बाह्ये नैव प्रकाशते । भिन्ने तस्मिन्
घटे चैव दीपज्वाला च भासते ॥ ७७ ॥ स्वकायं घटमित्युक्तं यथा जीवो हि
तत्पदम् । गुरुवाक्यसमाभिन्ने ब्रह्मज्ञानं प्रकाशते ॥ ७८ ॥ कर्णधारं गुरुं
प्राप्य तद्वाक्यं प्लववहृडम् । अभ्यासवासनाशक्त्या तरन्ति भवसागरम्
॥ ७९ ॥ इत्युपनिषत् । इति योगशिखोपनिषदि षष्ठोऽध्यायः ॥ ६ ॥ ॐ
सह नावव्रतिति शान्तिः ॥ ॐ तत्सत् ॥

इति योगशिखोपनिषत्समाप्ता ॥

तुरीयातीतोपनिषत् ॥ ६७ ॥

ॐ तुरीयातीतोपनिषद्वेद्यं यत्परमाक्षरम् ।

तत्तुर्यातीतचिन्मात्रं स्वमात्रं चिन्तयेऽन्वहम् ॥ १ ॥

तुरीयातीतसंन्यासपरिब्राज्याक्षमालिका ।

अन्यक्तैकाक्षरं पूर्णा सूर्याद्व्यात्मकुण्डिका ॥ २ ॥

हरिः ॐ पूर्णमद इति शान्तिः ।

अथ तुरीयातीतावधूतानां कोऽयं मार्गस्तेषां का स्थितिरिति पितामहो भगवन्तं पितरमादिनारायणं परिसमेत्योवाच । तमाह भगवान्मारायणो योऽयमवधूतमार्गस्त्वो लोके दुर्लभतरो ननु बाहुल्यो यथेको भवति स एव नित्यपूतः स एव वैराग्यमूर्तिः स एव ज्ञानाकारः स एव वेदगुरुप इति ज्ञानिनो मन्यन्ते । महापुरुषो यस्तच्चित्तं मय्येवावतिष्ठते । अहं च तस्मिन्नेवावस्थितः सोऽयमादौ तावत्क्रमेण कुटीचको बहुदक्तत्वं प्राप्य बहुदको हंसत्वमवलम्ब्य हंसः परमहंसो भूत्वा स्वरूपानुसंधानेन सर्वप्रपञ्चं विदित्वा दण्डकमण्डलुकटिसूत्रकौपीनारुद्धादनं स्वविध्युक्तक्रियादिकं सर्वमप्यु संन्यस्य दिगम्बरो भूत्वा विवर्णजीर्णवल्कलाजिनपरिग्रहमपि संत्यज्य तदूर्ध्वममन्त्रवदाचरन्क्षौराभ्यङ्गस्नानोर्ध्वपुण्ड्रादिकं विहाय लौकिकवैदिकमप्युपसंहृत्य सर्वत्र पुण्यापुण्यवर्जितो ज्ञानाज्ञानमपि विहाय शीतोष्णसुखदुःखमानावमानं निजित्य वासनाश्रयपूर्वकं निन्दानिन्द्यागर्वमत्सरदम्भदर्पद्वेषकामक्रोधलोभमोहहर्षामर्षासूयात्मस्मरणश्रद्धादिकं दग्ध्वा स्ववपुः कुणपाकारमिव पश्यन्नयत्नेनाभियमेन लाभालाभौ समौ कृत्वा गोवृत्त्या प्राणसंधारणं कुर्वन्त्यप्राप्तं तेनैव निर्लोभुपः सर्वविद्यापाण्डित्यप्रपञ्चं भस्मीकृत्य स्वरूपं गोपयित्वा ज्येष्ठाज्येष्ठत्वानपलापकः सर्वोत्कृष्टत्वसर्वात्मकत्वाद्वैतं कल्पयित्वा भक्तो व्यतिरिक्तः कश्चिन्नान्योऽस्तीति देवगुह्यादिधैर्यमात्मन्युपसंहृत्य दुःखेन नोद्विग्नः सुखेन नानुमोदको रागे निःस्पृहः सर्वत्र शुभाशुभयोरनभिस्नेहः सर्वेन्द्रियोपरमः स्वपूर्वापञ्चाश्रमाचारविद्याधर्मप्राभवमननुस्मरन्त्यक्तवर्णाश्रमाचारः सर्वदा दिवानक्तसमवेनास्वप्नः सर्वदा संचारशीलो देहमात्रावशिष्टो जलस्थलकमण्डलुः सर्वदानुन्मत्तो बालोन्मत्तपिशाचवदेकाकी संचरन्नसंभाषणपरः स्वरूपध्यानेन निरालम्बमवलम्ब्य स्वात्मनिष्ठानुकूलेन सर्वं विस्मृत्य तुरीयातीता-

१ इमामेवावधूतोपनिषत्त्वेन व्याहरन्ति. २ वैराग्यमुक्तिः. ३ निर्भिध. ४ निन्दा-
वर्ग. ५ गुह्यादीन्धनमा. ६ परमेश्व पूर्वा.

वधूतवेपेणाद्वैतनिष्ठापरः प्रणवान्मकन्वेन देहत्यागं करोति यः सोऽवधूतः स कृतकृत्यो भवतीत्युपनिषत् ॥ ॐ तत्सन् ॥ ॐ पूर्णमद इति शान्तिः ॥

॥ इति तुरीयानीतोपनिषत्समाप्ता ॥

संन्यासोपनिषत् ॥ ६८ ॥

संन्यासोपनिषद्वैद्यं संन्यासिपटलाश्रयम् ।

सत्तामामान्यविभवं स्वमात्रमिति भावये ॥ १ ॥

ॐ आप्यायन्विनि शान्तिः ॥

हरिः ॐ अथातः संन्यासोपनिषदं व्याख्यास्यामो योऽनुक्रमेण संन्यस्यति स संन्यस्तो भवति । कोऽयं संन्यास उच्यते कथं संन्यस्तो भवति । य आत्मानं क्रियाभिर्गुप्तं करोति मातरं पितरं भार्यां पुत्रान्बन्धून्नुमोदयित्वा ये चास्यन्विजन्तान्सर्वाश्च पृथक्प्राणिन्वा वैश्वानरेष्टिं निर्वपेत्सर्वस्वं दद्याद्यजमानस्य गा क्रन्विजः सर्वे पात्रैः समारोप्य यदाहवनीये गार्हपत्ये बान्वाहार्यपचने सध्यात्रमध्योश्च प्राणापानव्यानोदानसमानान्सर्वान्सर्वेषु समारोपयेत् । यज्ञित्वान्केशान्विसृज्य यज्ञोपवीतं कृत्वा पुत्रं दृष्ट्वा त्वं यज्ञस्त्वं सर्वमित्यनुमन्त्रयेत् । यद्यपुत्रो भवत्यात्मानमेवेमं ध्यात्वाऽनवेक्षमाणः प्राचीमुदीचीं वा दिशं प्रव्रजेच्च । त्रिषु वर्णेषु भिक्षाचर्यं चरेत् । १ णिपात्रेणाशनं कुर्यात् । औपधवदशनमाचरेत् । औपधवदशनं प्राश्नीयात् । यथाहाभमश्नीयान्प्राणसंधारणार्थं यथा मेदोवृद्धिर्न जायते । कृशो भूत्वा ग्राम एकरात्रं नगरे पञ्चरात्रं चतुरो मामान्वापिकान्ग्रामे वा नगरे वापि वसेत् । पक्षा वै मामो इति द्वौ मासौ वा वसेत् । विशीर्णवस्त्रं वल्कलं वा प्रतिगृह्णीयात्तान्यग्निगृह्णीयाद्यद्यशक्तो भवति क्लेशतस्मप्यते तप इति । यो वा एवं क्रमेण संन्यस्यति यो वा एवं पश्यति किमस्य यज्ञोपवीतं कास्य शिक्षा कथं वास्तोपस्पर्शनमिति । तं होवाचेदमेवास्य तद्यज्ञोपवीतं यदात्मध्यानं विद्या शिक्षा नीरः सर्वप्रावस्थितः कार्यं निर्वर्तयन्नुदरपात्रेण जलतीरे निकेतनम् । ब्रह्मवादिनो वदन्यस्तमित आदित्ये कथं वास्तोपस्पर्शनमिति । तान्होवाच यथाहनि तथा रात्रौ नास्य नक्तं न दिवा तदप्येतदपिणोक्तम् । सकृदिवा हवास्ते भवति य एवंविद्वानेतेनात्मानं संधत्ते ॥ इति प्रथमोऽध्यायः ॥ १ ॥

ॐ सत्त्वारिशतसंस्कारसंपन्नः सर्वतो विरक्तश्चित्तशुद्धिमेत्याशासुयेपर्याहंकारं दग्ध्वा साधनचतुष्टयसंपन्न एव संन्यस्तुमर्हति । संन्यासे निश्चयं कृत्वा

१ पूर्ववद्भूत्वा, २ चतुर्षु, ३ विधात्सा शिक्षा, ४ निर्वरः, ५ सकृदिवा,

पुनर्न च करोति यः । स कुर्यात्कृच्छ्रमात्रं तु पुनः संन्यस्तुमर्हति ॥ १ ॥
 संन्यासं पातयेद्यस्तु पतितं न्यासयेत्तु यः । संन्यासविघ्नकर्ता च त्रीनेतान्य-
 तिताम्बिदुः ॥ २ ॥ इति ॥ अथ षण्डः पतितोऽङ्गविकलः क्लृणो बधिरोऽ-
 र्भको मूकः पाषण्डश्चक्री लिङ्गी कुष्टी वैखानसहरद्विजौ भृतकाध्यापकः
 शिपिविष्टोऽनग्निको नास्तिको वैराग्यवन्तोऽप्येते न संन्यासार्हाः । संन्यस्ता
 यद्यपि महावाक्योपदेशे नाधिकारिणः ॥ आरूढपतितापत्वं कुनखी श्याव-
 दन्तकः । क्षीवस्तथाङ्गविकलो नैव संन्यस्तुमर्हति ॥ ३ ॥ संप्रत्यवसितानां च
 महापातकिनां तथा । ब्राह्मणानामभिशक्तानां संन्यासं नैव कारयेत् ॥ ४ ॥
 ब्रतयज्ञतपोदानहोमस्वाध्यायवर्जितम् । सत्यशौचपरिभ्रष्टं संन्यासं नैव का-
 रयेत् ॥ ५ ॥ एते नार्हन्ति संन्यासमातुरेण विना क्रमम् । ॐ भूः स्वाहेति
 शिखाभ्युत्पाद्य यज्ञोपवीतं बहिर्न निवसेत् । यशो बलं ज्ञानं वैराग्यं मेधां
 प्रयच्छेति यज्ञोपवीतं छित्त्वा ॐ भूः स्वाहेत्यप्सु वस्त्रं कटिसूत्रं च विमृज्य सं-
 न्यस्तं भवेति त्रिवारमभिमन्त्रयेत् । संन्यासिनं द्विजं दृष्ट्वा स्थानाच्चलति भास्क-
 रः । एष मे मण्डलं भित्त्वा परं ब्रह्माधिगच्छति ॥ ६ ॥ पष्टिं कुलान्यनीतानि
 षष्टिमागामिकानि च । कुलान्युद्धरते प्राज्ञः संन्यस्तमिति यो वदेत् ॥ ७ ॥ ये च
 संतानजा दोषा ये दोषा देहसंभवाः । प्रैषान्निर्निर्देहत्सर्वास्तुषामिह काञ्च-
 नम् ॥ ८ ॥ सखा मा गोपायेति दण्डं परिग्रहेत् । दण्डं तु वैणवं सौम्यं सत्वचं
 समपर्षकम् । पुण्यस्थलसमुत्पन्नं नानाकल्मषशोधितम् ॥ ९ ॥ अद्रुग्धमहतं
 कीटैः पर्वग्रन्थिविराजितम् । नासादग्नं शिरस्तुल्यं भ्रुवोर्वा बिभृयाद्यतिः
 ॥ १० ॥ दण्डात्मनोस्तु संयोगः सर्वथा तु विधीयते । न दण्डेन विना
 गच्छेद्विषुक्षेपत्रयं बुधः ॥ ११ ॥ जगज्जीवनं जीवनाधारभूतं माते मामन्नयस्व
 सर्वसौम्येति कमण्डलुं परिगृह्य योगपट्टाभिषिक्तो भूत्वा यथासुखं विहरेत् ॥
 त्यज धर्ममधर्मं च उभे सत्यानृते त्यज । उभे सत्यानृते त्यक्त्वा येन त्यजसि
 तत्त्यज ॥ १२ ॥ वैराग्यसंन्यासी ज्ञानसंन्यासी ज्ञानवैराग्यसंन्यासी कर्मम-
 न्यामीति चातुर्विध्यमुपागतः । तद्यथेति दृष्टानुश्रविकविषयवैतुष्यमेत्य
 प्राक्पुण्यकर्मविशेषात्संन्यस्तः स वैराग्यसंन्यासी । शास्त्रज्ञानात्पापपुण्यलोका-
 नुभवश्रवणात्प्रपञ्चोपरतो देहवासनां शास्त्रवासनां लोकवासनां त्यक्त्वा
 वमनाश्रमिष प्रवृत्तिं सर्वं हेयं मत्वा साधनचतुष्टयसंपन्नो यः संन्यस्यति स
 एव ज्ञानसंन्यासी । क्रमेण सर्वमभ्यस्य सर्वमनुभूय ज्ञानवैराग्याभ्यां स्वरू-
 पानुसंधानेन देहमात्रावशिष्टः संन्यस्य जातरूपधरो भवति स ज्ञानवैराग्य-
 संन्यासी । ब्रह्मचर्यं समाप्य गृही भूत्वा वानप्रस्थाश्रममेत्य वैराग्याभावेऽ-

प्याश्रमक्रमानुसारेण यः संन्यस्यति स कर्मसंन्यासी । स संन्यासः पद्धिधो भवति कुटीचकबहूदकहंसपरमहंसतुरीयानीतावधूताश्चेति । कुटीचकः शिखा- यज्ञोपवीती दण्डकमण्डलधरः कौपीनशाटीकन्धाधरः पितृमातृगुर्वाराधनपरः पिठरत्नत्रिशिक्यादिमात्रसाधनपरः एकत्राज्ञादनपरः श्वेतोर्ध्वपुण्ड्रधारी त्रि- दण्डः । बहूदकः शिखादिकन्धाधरस्त्रिपुण्ड्रधारी कुटीचकवत्सर्वसमो मधुक- रवृत्त्याष्टकवलाशी । हंसो जटाधारी त्रिपुण्ड्रोर्ध्वपुण्ड्रधारी असंक्रूसमाधुकरा- ज्ञाशी कौपीनखण्डतुण्डधारी । परमहंसः शिखायज्ञोपवीतरहितः पञ्चगृहेषु करपात्री एककौपीनधारी शाटीमेकामेकं वेणवं दण्डमेकशाटीधरो वा भस्मो- दूलनपरः सर्वत्यागी तुरीयानीतो गोमुखवृत्त्या फलाहारी अन्नाहारी चेद्बृह- त्रये देहमात्रावशिष्टो दिगम्बरः कुणपवच्छरीरवृत्तिकः । अवधूतस्त्वनियमः पतिताभिः शस्त्रवर्जनपूर्वकं सर्ववर्णेष्वजगरवृत्त्याहारपरः स्वरूपानुसंधानपरः । जगत्तावदिदं नाहं सवृक्षतृणपर्वतम् । यद्वाङ्मं जडमत्यन्तं तत्स्यां कथमहं वि- भुः ॥ १३ ॥ कालेवाल्पेन विलयी देहो नाहमचेतनः । जडया कर्णशङ्कुल्या कल्पमानक्षयस्थया ॥ १४ ॥ शून्याकृतिः शून्यभवः शब्दो नाहमचेतनः । त्वच्चा क्षणविनाशिन्या प्राप्योऽप्राप्योऽयमन्यथा ॥ १५ ॥ चित्रसादोपल- द्वात्मा स्पर्शो नाहमचेतनः । लब्धात्मा जिह्वा तुच्छो लोलया लोलसत्त- या ॥ १६ ॥ स्वल्पस्यन्दो द्रव्यनिष्ठो रसो नाहमचेतनः । दृश्यदर्शनयोर्लीनं क्षयिक्षणविनाशिनोः ॥ १७ ॥ केवले द्रष्टरि क्षीणं रूपं नाहमचेतनम् । ना- सया गन्धजडया क्षयिण्या परिकल्पितः ॥ १८ ॥ पेलवो नियताकारो गन्धो नाहमचेतनः । निर्ममोऽमननः शान्तो गतपञ्चेन्द्रियभ्रमः ॥ १९ ॥ शुद्धचे- तन एवाहं कलाकलनवर्जितः । चैत्यवर्जितचिन्मात्रमहमेपोऽवभासकः ॥ २० ॥ सबाह्याभ्यन्तरव्यापी निष्कलोऽहं निरञ्जनः । निर्विकल्पचिदाभास एक आ- त्मास्मि सर्वगः ॥ २१ ॥ मयैव चेतनेनेमे सर्वे घटपटादयः । सूर्यान्ता अवभास्यन्ते दीपेनेवात्मतेजसा ॥ २२ ॥ मयैवैताः स्फुरन्तीह विचित्रेन्द्रिय- वृत्तयः । तेजसान्तःप्रकाशेन यथाग्निकणपङ्क्तयः ॥ २३ ॥ अनन्तानन्दसंभो- गा परोपशमशालिनी । शुद्धेयं चिन्मयी दृष्टिर्जयत्यखिलदृष्टिषु ॥ २४ ॥ सर्वभावान्तरस्थाय चैत्यमुक्तचिदात्मने । प्रत्यक्चैतन्यरूपाय मह्यमेव नमो नमः ॥ २५ ॥ विचित्राः शक्तयः स्वच्छाः समा या निर्विकारया । चिता क्रियन्ते समया कलाकलनमुक्तया ॥ २६ ॥ कालत्रयमुपेक्षिण्या हीनायाश्चै- त्यबन्धनैः । चितश्चैत्यमुपेक्षिण्याः समतैवावशिष्यते ॥ २७ ॥ सा हि वाचा- भगम्यत्वादसत्तामिव शाश्वतीम् । नैरात्मसिद्धात्मदशामुपयातैव शिष्यते

॥ २८ ॥ ईहानीहामयैरन्तर्या चिदावलिता मलैः । सा चिदोत्पादितुं शक्ता
पाशबद्धेव पक्षिणी ॥ २९ ॥ इच्छाद्वेषसमुत्थेन द्वन्द्वमोहेन जन्तवः । धरा-
विवर्गमग्नानां कीटाणां समतां गताः ॥ ३० ॥ आत्मनेऽस्तु नमो मह्यमवि-
च्छिन्नचिदात्मने । परासृष्टोऽस्मि लब्धोऽस्मि प्रोदितोऽस्म्यचिरादहम् । उ-
द्धृतोऽस्मि विकल्पेभ्यो योऽस्मि मोऽस्मि नमोऽस्तु ते ॥ ३१ ॥ तुभ्यं मह्य-
मनन्ताय मह्यं तुभ्यं चिदात्मने । नमस्तुभ्यं परेशाय नमो मह्यं शिवाय च
॥ ३२ ॥ निष्ठन्नपि हि नासीनो गच्छन्नपि न गच्छति । शान्तोऽपि व्यवहा-
रम्यः कुर्वन्नपि न लिप्यते ॥ ३३ ॥ सुलभश्चायमत्यन्तं सुज्ञेयश्चासन्नधुवत् ।
शरीरपद्मकुहरे सर्वेषामेव पद्मपदः ॥ ३४ ॥ न मे भोगविर्था वाञ्छा न मे
भोगविसर्जने । यदायाति तदायातु यत्प्रयाति प्रयातु तत् ॥ ३५ ॥ मनसा
मनसि चिद्विरे निरहंकारतां गते । भावेन गन्तिने भावे स्वस्थनिष्ठमि केवलः
॥ ३६ ॥ निर्भायं निरहंकारं निर्मनस्कमनीहितम् । केवलापन्द्युद्धात्मन्येव
निष्ठति मे रिपुः ॥ ३७ ॥ नृष्णारज्जुगणं छित्वा मच्छरीरकपञ्जरात् । न
जाने क्व गतोऽहोय निरहंकारपक्षिणी ॥ ३८ ॥ यस्य नाहंकृतो भावो बुद्धिर्यस्य
न लिप्यते । यः समः सर्वभूतेषु जीविनं तस्य शोभते ॥ ३९ ॥ योऽन्तः-
शीतलया बुद्ध्या रागद्वेषविमुक्तया । साक्षिवत्पश्यतीदं हि जीविनं तस्य
शोभते ॥ ४० ॥ येन सम्यक्परिज्ञाय हेयोपादेयमुज्जता । चित्तस्यान्तेऽपि-
तं चिन्तं जीविनं तस्य शोभते ॥ ४१ ॥ ग्राह्यग्राहकमंबन्धे क्षीणे शान्तिरुदे-
त्यलम् । स्थितिमभ्यागता शान्तिर्मोक्षनामाभिधीयते ॥ ४२ ॥ अष्टवीजोपमा भू-
यो जन्मगद्गुरविवर्जिता । हृदि जीवद्विमुक्तानां शुद्धा भवति वायना ॥ ४३ ॥
पावनी परमोदारा शुद्धस्त्वानुपातिनी । आत्मध्यानमयी नित्या मुपुसिस्थेव
तिष्ठति ॥ ४४ ॥ चेतनं चित्तरिक्तं हि प्रत्यक्चेतनमुच्यते । निर्मनस्कस्वभाव-
त्वाच्च तत्र कलनामलम् ॥ ४५ ॥ सा सत्यता सा शिवता सावस्था पारमा-
त्मिका । सर्वज्ञता सा संतृप्तिर्ननु यत्र मनः क्षतम् ॥ ४६ ॥ प्रलपन्विसृज-
न्गृह्णन्मिपक्षमिपक्षपि । निरस्तमननानन्दः संविन्मात्रपरोऽस्यहम् ॥ ४७ ॥
मलं संवेद्यमुत्सृज्य मनो निर्मूलयन्परम् । आशापाशानलं छित्वा संविन्मात्रपरोऽ-
स्यहम् ॥ ४८ ॥ अशुभाशुभसंकल्पः संशान्तोऽस्मि निरामयः । नष्टेष्टानिष्टकलनः
संविन्मात्रपरोऽस्यहम् ॥ ४९ ॥ आत्मतापरते त्यक्त्वा निर्विभागो ज्मास्थितौ ।
वज्रस्तम्भवदात्मानमवलम्ब्य स्थितोऽस्यहम् ॥ ५० ॥ निर्मलायां निरा-
शायां स्वसंविता स्थितोऽस्यहम् । ईहितानीहितैर्मुक्तो हेयोपादेयवर्जितः
॥ ५१ ॥ कदान्तस्तोषमेप्यामि स्वप्रकाशपदे स्थितः । कदोपशान्तमननो धर-
णीधरकन्दरे ॥ ५२ ॥ समेप्यामि शिलासाम्यं निर्विकल्पसमाधिना । निरंश-

ध्यानविश्रान्तिमूकस्य मम मस्तके ॥ ५३ ॥ कदा ताणं करिष्यन्ति कुलायं
वनपुत्रिकाः । संकल्पपादपं तृष्णालतं छित्त्वा मनोवनम् ॥ ५४ ॥ विततां
भुवमासाद्य विहरामि यथासुखम् । पदं तदनु यातोऽस्मि केवलोऽस्मि जया-
म्यहम् ॥ ५५ ॥ निर्वाणोऽस्मि निरीहोऽस्मि निरंशोऽस्मि निरीप्सितः ।
स्वच्छतोर्जितता सत्ता हृद्यता सत्यता ज्ञता ॥ ५६ ॥ आनैन्दितोपशमता सदा
प्रमुदितोदिता । पूर्णतोदारता सत्या कान्तिसत्ता सदैकता ॥ ५७ ॥ इत्येवं
चिन्तयन्भिन्नुः स्वरूपस्थितिमज्ञसा । निर्विकल्पस्वरूपज्ञो निर्विकल्पो बभूव
ह ॥ ५८ ॥ आतुरो जीवति चेत्कमसंन्यासः कर्तव्यः । न शूद्रस्त्रीपतितो-
दक्या संभाषणम् । न यतेर्देवपूजनोत्सवदर्शनम् । तस्मान्न संन्यासिन एष
लोकः । आतुरकुटीचकयोर्भूलोकभुवर्लोकौ । बहूदकस्य स्वर्गलोकः । हंसस्य
तपोलोकः । परमहंसस्य सत्यलोकः । तुरीयानीतावधूतयोः स्वात्मन्येव
कैवल्यं स्वरूपानुसंधानेन भ्रमरकीटन्यायवत् । स्वरूपानुसंधानव्यतिरिक्ता-
न्यशास्त्राभ्यास उष्टुकुङ्कुमभारवद्भयः । न योगशास्त्रप्रवृत्तिः । न सांख्यशा-
स्त्राभ्यासः । न मञ्जतन्न्रव्यापारः । नेतरशास्त्रप्रवृत्तिर्यतेरस्ति । अस्ति चेच्छवा-
लंकारवत्कर्मचारविद्यादूरः । न परिघ्राणनामसंकीर्तनपरो यद्यकर्म करोति
तत्तत्फलमनुभवति । पृण्डतैलफेनवत्सर्वं परित्यजेत् । न देवताप्रसादग्रह-
णम् । न बाह्यदेवाभ्यर्चनं कुर्यात् । स्वव्यतिरिक्तं सर्वं त्यक्त्वा मधुकरवृत्त्या-
हारमाहरन्कुशीभूत्वा मेदोवृद्धिमकुर्वन्विहरेत् । माधुकरेण करपात्रेणास्यपा-
त्रेण वा कालं नयेत् । आत्मसंमितमाहारमाहरेदात्मवान्यतिः । आहारस्य च
भागौ द्वौ तृतीयमुदकस्य च । वायोः संचरणार्थाय चतुर्थमवशोपयेत् ॥ ५९ ॥
भैक्षेण वर्तयेन्नित्यं नैकान्नाशी भवेत्कचित् । निरीक्षन्ते त्वनुद्विग्नान्मद्गृहं यवतो
बजेत् ॥ ६० ॥ पञ्चसप्तगृहाणां तु भिक्षामिच्छेत्कियावताम् । गोदोहमात्रमाका-
ङ्क्षेन्निक्रान्तो न पुनर्व्रजेत् ॥ ६१ ॥ नक्काहरक्षोपवास उपवामाद्याचितः । अया-
चित्ताद्वरं भैक्षं तस्मात्भैक्षेण वर्तयेत् ॥ ६२ ॥ नैव सव्यापसव्येन भिक्षाकाले
विशेद्गृहान् । नातिक्रमेद्गृहं मोहाद्यत्र दोषो न विद्यते ॥ ६३ ॥ श्रोत्रियार्त्रं
न भिक्षेत् श्रद्धाभक्तिबहिष्कृतम् । ब्राह्मण्यापि गृहे भिक्षेच्छद्वाभक्तिपुरस्कृते
॥ ६४ ॥ माधूकरमसंकृतं प्राक्प्रणीतमयाचितम् । तात्कालिकं चोपपन्नं भैक्षं
पञ्चविधं स्मृतम् ॥ ६५ ॥ मनःसंकल्परहितांस्त्रीनृगृहानपञ्च सप्त वा । मधुम-
क्षिकवत्कृत्वा माधूकरमिति स्मृतम् ॥ ६६ ॥ प्रातःकाले च पूर्वैर्युग्मैः
प्रार्थितं मुहुः । तद्वैश्वं प्राक्प्रणीतं स्यात्स्थितिं कुर्यात्तथापि वा ॥ ६७ ॥
भिक्षाटनसमुद्योगाद्येन केन निमज्जितम् । अयाचितं तु तद्वैश्वं भोक्तव्यं च
मुमुक्षुभिः ॥ ६८ ॥ उपस्थानेन यत्प्रोक्तं भिक्षार्थं ब्राह्मणेन तत् । तात्कालि-

कमिति ह्यतः भोक्तव्यं यतिभिः सदा ॥ ६९ ॥ सिद्धमन्नं यदानीतं ब्राह्मणेन
मठं प्रति । उपपन्नमिति प्राहुर्मुनयो मोक्षकाङ्क्षिणः ॥ ७० ॥ चरेन्माषुकं
मैक्षं यतिर्गलेच्छकुलादपि । एकाक्षं नतु मुञ्जीत बृहस्पतिसमादपि । याचि-
तायाचिताभ्यां च भिक्षाभ्यां कल्पयेत्स्थितम् ॥ ७१ ॥ न वायुः स्पर्शदोषेण
नाग्निर्दहनकर्मणा । नापो मूत्रपुरीषाभ्यां नाश्रुदोषेण मस्करी ॥ ७२ ॥
विभूमे सन्नमुसले व्यङ्गरे भुक्तवज्जने । कालेऽपराङ्गे भूयिष्ठे भिक्षाचरणमा-
चरेत् ॥ ७३ ॥ अभिषसं च पतितं पाषण्डं देवपूजकम् । वर्जयित्वा चरेद्भैक्षं
सर्ववर्णेषु चापदि ॥ ७४ ॥ घृतं श्वमूत्रसरशं मधु स्यात्सुरया समम् । तैलं सुकर-
मूत्रं स्यात्सूपं लघुनसंमितम् ॥ ७५ ॥ माषापूपादि गोमांसं क्षीरं मूत्रममं भवेत् ।
तस्मात्सर्वप्रयत्नेन घृतादीन्वर्जयेद्यतिः । घृतसुपादिसंयुक्तमन्नं नाद्यात्कदाचन
॥ ७६ ॥ पात्रमस्य भवेत्पाणिस्तेन नित्यं स्थितिं नयेत् । पाणिपात्रश्चरन्योगी
नासकृद्भैक्षमाचरेत् ॥ ७७ ॥ आस्थेन तु यदाहारं गोवन्मृगयते मुनिः । तदा
समः स्यात्सर्वेषु सोऽमृतत्वाय कल्पते ॥ ७८ ॥ आजयं रुधिरमिव त्यजेदेक-
त्राक्षं पललमिव गन्धलेपनमशुद्धलेपनमिव क्षारमन्यजमिव वस्त्रमुच्छिष्टपा-
त्रमिवाभ्यङ्गं क्षीसङ्गमिव मित्राह्लादकं मूत्रमिव स्पृहां गोमांसमिव ज्ञातचर-
देशं चण्डालवाटिकादिव स्त्रियमहिमिव सुवर्णं कालकूटमिव सभास्थलं
श्मशानस्थलमिव राजधानीं कुम्भीपाकमिव शवपिण्डवदेकत्राक्षं न देवतार्च-
नम् । प्रपञ्चवृत्तिं परित्यज्य जीवन्मुक्तो भवेत् ॥ आमनं पात्रलोपश्च संचयः
शिष्यसंचयः । दिवास्वापो वृधालापो यतेबन्धकराणि पद ॥ ७९ ॥ वर्षाभ्योऽन्यत्र
यत्स्थानमासनं तदुदाहृतम् । उक्तालान्वादिपात्राणामेकस्यापीह संग्रहः ॥ ८० ॥
यतेः संध्यवहाराय पात्रलोपः स उच्यते । गृहीतस्य तु दण्डादेर्द्वितीयस्य
परिग्रहः ॥ ८१ ॥ कालान्तरोपभोगार्थं संचयः परिकीर्तितः । शुभ्रूपालाभ-
पूजार्थं यशोर्थं वा परिग्रहः ॥ ८२ ॥ शिष्याणां तु कारुण्याच्छिष्यसंग्रह-
इरितः । विद्या दिवा प्रकाशत्वाद्विद्या रात्रिरुच्यते ॥ ८३ ॥ विद्याभ्यासे
प्रमादो यः स दिवास्वाप उच्यते । आध्यात्मिकीं कथां मुक्त्वा भिक्षावार्तां
विना तथा ॥ ८४ ॥ अनुग्रहं परिग्रहं वृथाजल्पोऽन्य उच्यते । एकाक्षं मद्-
मात्सर्वं गन्धपुष्पविभूषणम् ॥ ८५ ॥ ताम्बूलाभ्यञ्जने क्रीडा भोगाकाङ्क्षा
रसायनम् । कथनं कुत्सनं स्वस्ति ज्योतिश्च क्रयविक्रयम् ॥ ८६ ॥ क्रियाकर्म-
विवादश्च गुरुवाक्यविलङ्घनम् । संविद् विग्रहो यानं मन्त्रकं शुक्लवस्त्रकम्
॥ ८७ ॥ शुक्लोत्सर्गो दिवास्वापो भिक्षाधारस्तु तैजसम् । विषं चैवायुधं बीजं
हिंसां तैक्ष्ण्यं च मैथुनम् ॥ ८८ ॥ त्यक्तं संन्यासयोगेन गृहधर्मादिकं व्रतम् ।
शोत्रादिचरणं सर्वं पितृमातृकुलं धनम् । प्रतिषिद्धानि चैतानि सेवमानो ब्रजे-

दधः ॥ ८९ ॥ सुजीर्णोऽपि सुजीर्णासु विद्वांस्त्रीषु न विव्रसेत् । सुजीर्णा-
स्वपि कन्यासु सज्जते जीर्णमम्बरम् ॥ ९० ॥ स्थावरं जङ्गमं बीजं तैजसं
विषमायुधम् । पठेतामि न गृह्णीयाद्यतिर्मूत्रपुरीषवत् ॥ ९१ ॥ नैवाद्दीप्त
पायेयं यतिः किञ्चिदनापदि । पङ्कमापत्सु गृह्णीयाच्चावदङ्गं न लभ्यते ॥ ९२ ॥
नीरुजश्च युवा चैव भिक्षुर्नौकमध्ये वसेत् । परार्थं न प्रतिग्राह्यं न दद्याच्च कथं-
चन ॥ ९३ ॥ दैन्यभावात् भूतानां सौभगाय यतिश्चरेत् । पङ्कं वा यदि
वाऽपङ्कं याचमानो ब्रजेदधः ॥ ९४ ॥ अन्नपानपरो भिक्षुर्वस्त्रादीनां प्रति-
ग्रही । आषिकं वानाषिकं वा तथा पट्टपटानपि ॥ ९५ ॥ प्रतिगृह्य यति-
श्चेतान्पतयेव न संशयः । अद्वैतं नावमाश्रित्य जीवन्मुक्तत्वमामुषान् ॥ ९६ ॥
वाग्दण्डे मौनमातिष्ठेत्कापदण्डे त्वभोजनम् । मानसे नु कृते दण्डे प्राणा-
यामो विधीयते ॥ ९७ ॥ कर्मणा बध्यते जन्तुर्विद्यया च विमुच्यते । तस्मा-
त्कर्म न कुर्वन्ति यतयः पारदर्शिनः ॥ ९८ ॥ रथ्यायां बहुवस्त्राणि भिक्षा
सर्वत्र लभ्यते । भूमिः शय्यामि विन्नीर्णा यतयः केन दुःखिताः ॥ ९९ ॥
प्रपञ्चमखिलं यस्तु ज्ञानाग्नौ जुहुयाद्यतिः । आत्मन्यग्नीन्ममारोप्य मोऽग्नि-
होत्री महायतिः ॥ १०० ॥ प्रवृत्तिर्द्विविधा प्रोक्ता मौजोर्गी चैव वानरी ।
ज्ञानाभ्यामवतामोर्वावनीभाक्त्वमेव च ॥ १०१ ॥ नाष्टुष्टः कस्यचिद्वाङ्म-
खान्यायेन पृच्छतः । जानन्नपि हि मेधावी जटवत्सोक आचरेत् ॥ १०२ ॥
मयैवामेव पापानां सङ्गते समुपस्थिते । तारं द्वादशमाहस्वमभ्यसेच्छेदनं हि
तत् ॥ १०३ ॥ यस्तु द्वादशमाहम् प्रणवं जपतेऽन्वहम् । तस्य द्वादशभि-
र्मर्मैः परं ब्रह्म प्रकाशते ॥ १०४ ॥ इत्युपनिषत् ॥ हरिः ॐ तत्सत् ॥ इति
द्वितीयोऽध्यायः ॥ २ ॥ ॐ आन्यायस्मिन्नि शान्तिः ॥

इति संन्यासोपनिषत्समाप्ता ॥

परमहंसपरित्राजकोपनिषत् ॥ ६९ ॥

परिग्राज्यधर्मवन्तो यज्ज्ञानाद्ब्रह्मतां ययुः ।

तद्ब्रह्म प्रणवैकार्यं तुर्यतुर्यं हरिं भजे ॥

ॐ भद्रं कर्णेभिस्त्रि शान्तिः ॥

हरिः ॐ । अथ पितामहः स्वपितरमादिनारायणमुपसमेत्य प्रणम्य पप्रच्छ
भगवंस्त्वन्मुखाद्गुणोध्रमधर्मक्रमं सर्वं श्रुतं विदितप्रवगतम् । इदानीं परम-
हंसपरित्राजकलक्षणं वेदितुमिच्छामि कः परिग्रजनाधिकारी कीदृशं परिवाज-
कलक्षणं कः परमहंसः परिवाजकत्वं कथं तत्सर्वं मे ब्रूहीति । स होवाच

अगवानादिनारायणः । सद्गुरुसमीपे सकलविधापरिश्रमज्ञो भूत्वा विद्वान्सर्व-
मैहिकामुष्मिकसुखश्रमं ज्ञात्वैषणात्रयवासनात्रयममत्वाहंकारादिकं वमना-
क्षमिव हेयमभिगम्य मोक्षमार्गैकसाधनो ब्रह्मचर्यं समाप्य गृही भवेत् ।
गृहादनी भूत्वा प्रवजेत् । यदि वेतरथा ब्रह्मचर्यादेव प्रवजेद्गृहाद्वा वनाद्वा ।
अथ पुनरवती वा व्रती वा स्नातको वाऽस्नातको वोत्सङ्गाभिरनभिक्तो वा
बद्धरेव विरजेत्तदहरेव प्रवजेदिति बुद्ध्वा सर्वसंसारेषु विरक्तो ब्रह्मचारी गृही
ज्ञानप्रस्थो वा पितरं मातरं कलत्रपुत्रमासबन्धुवर्गं तदभावे शिष्य सहवासिनं
बानुमोदयित्वा तद्धोमे प्राजापत्यामेवेष्टिं कुर्वन्ति तदु तथा न कुर्यात् ।
अग्नेय्यामेव कुर्यात् । अग्निर्हि प्राणः प्राणमेवैतया करोति त्रैधातवीयामेव
कुर्यात् । एतयैव त्रयो धातवो यदुत सत्त्वं रजस्तम इति । अयं ते योनिर्ऋ-
त्वि यो यतो जातो आरोचथाः । तं जानन्नग्न आरोहाधानो वर्धया रयिमि-
त्यनेन मन्त्रेणाग्निमाजिजेत् । एष वा अग्नेर्योनिर्यः प्राणं गच्छ स्वां योनिं गच्छ-
स्वाहेत्येवमेवैतदाह । ग्रामाच्छ्रोत्रियागारादग्निमाहृत्य स्वविध्युक्तक्रमेण पूर्वव-
दग्निमाजिजेत् । यद्यातुरो वाग्निं न विन्देदप्सु जुहुयात् । आपो वो सर्वा देवताः
सर्वाभ्यो देवताभ्यो जुहोमि स्वाहेति हुत्वोद्धृत्य प्राश्नीयात् सायं हविरनाम-
यम् । एष विधिर्वीराध्वाने वाऽनाशके वा संप्रवेशे वाग्निप्रवेशे वा महाप्र-
स्थाने वा । यद्यातुरः स्थान्मनसा वाचा वा संन्यसेदेष पन्थाः । स्वस्थक्रमेणैव
षेदात्मन्नादं विरजाहोमं कृत्वाग्निमात्मन्यारोप्य लौकिकवैदिकसामर्थ्यं स्वच-
तुर्देशकरणप्रवृत्तिं च पुत्रे समारोप्य तदभावे शिष्ये वा तदभावे स्वात्मन्येव
वा ब्रह्मा त्वं यज्ञस्त्वमित्यभिमुख्य ब्रह्मभावनया ध्यात्वा सावित्रीप्रवेशपूर्वक-
मप्सु सर्वविधार्थस्वरूपां ब्राह्मण्याधारां वेदमातरं क्रमाद्ब्राह्मतिषु त्रिषु प्रविलाप्य
व्याहृतित्रयमकारोकारमकारेषु प्रविलाप्य तत्सावधानेनापः प्राश्य प्रणवेन
शिसामुत्कृत्य यज्ञोपवीतं छित्वा वस्त्रमपि भूमौ वाप्सु वा विसृज्य ॐ भूः
स्वाहा ॐ भुवः स्वाहा ॐ सुवः स्वाहेत्यनेन जातरूपधरो भूत्वा त्वं रूपं
ध्यायन्पुनः पृथक् प्रणवव्याहृतिपूर्वकं मनसा वचसापि संन्यस्तं मया संन्यस्तं
मया संन्यस्तं भवेति मन्द्रमध्यमतारध्वनिभिश्चिवारं त्रिगुणीकृतप्रेषोच्चारणं
कृत्वा प्रणवैकध्यानपरायणः सन्नभयं सर्वभूतेभ्यो मत्तः स्वाहेत्यूर्ध्वबाहुभूत्वा
ब्रह्माहमस्मीति तत्त्वमस्यादिवाक्यार्थस्वरूपानुसंधानं कुर्वन्नुदीचीं दिशं
गच्छेत् । जातरूपधरश्चरेत् । एष संन्यासः । तदधिकारी न भवेद्यदि गृह-
स्थप्रार्थनापूर्वकमभयं सर्वभूतेभ्यो मत्तः सर्वं प्रवर्तते सखा मा गोपायौजः
सखा योऽसीन्द्रस्य वज्रोऽसि वार्त्रघ्नः शर्म मे भव यत्पापं तस्मिन्वारयेत्यनेन
मन्त्रेण प्रणवपूर्वकं सलक्षणं वैणवं दण्डं कटिसूत्रं कौपीनं कमण्डलुं विवर्णव-
स्त्रमेकं परिगृह्य सद्गुरुमुपगम्य नत्वा गुरुमुत्सात्तत्वमसीति महावाक्यं प्रणव-

पूर्वकमुपलभ्याथ जीर्णवल्कलाजिनं धृत्वाथ जलावतरणमूर्ध्वगमनमेकभिक्षां परित्यज्य त्रिकालस्नानमाचरन्वेदान्तश्रवणपूर्वकं प्रणवानुष्ठानं कुर्वन्ब्रह्मार्गं सम्यक् संपन्नः स्वाभिमतमात्मनि गोपयित्वा निर्ममोऽध्यात्मनिष्ठः कामकोधलोभमोहमदमात्सर्यदम्भदर्पाहंकारासूयागर्वेच्छाद्वेषहर्षामर्षममत्वादींश्च हित्वा ज्ञानवैराग्ययुक्तो वित्तस्त्रीपराशुखः शुद्धमानसः सर्वोपनिषदर्थमालोच्य ब्रह्मचर्योपरिग्रहाहिंसासत्यं यत्नेन रक्षयित्वेन्द्रियो बहिरन्तःश्रेहवर्जितः शरीरसंधारणार्थं वा त्रिषु वर्णेष्वभिशस्तपतितवर्जितेषु पशुरद्रोही भैक्षमाणो ब्रह्मभूयाय भवति । सर्वेषु कालेषु लाभालाभौ समौ कृत्वा करपात्रमाधूकरेणाश्रमभन्मेदोवृद्धिमकुर्वन्कृशीभूत्वा ब्रह्माहमस्मीति भावयन्गुर्वर्थं ग्राममुपेत्य ध्रुवशीलोऽष्टा मास्यकाकी चरेद्वावेवाचरेत् । यदालवुद्धिर्भवेत्तदा कुटीचको वा बहूदको वा हंसो वा परमहंसो वा तत्तन्मन्त्रपूर्वकं कटिसूत्रं कंपीनं दण्डं कमण्डलुं सर्वमप्सु विसृज्याथ जातरूपधरश्चरेत् । ग्राम एकारात्रं तीर्थं त्रिरात्रं पत्तने पञ्चरात्रं क्षेत्रे सप्तरात्रमनिकेतः स्थिरमतिरनभिसेवी निर्विकारो नियमानियममुत्सृज्य प्राणसंधारणार्थमयमेव लाभालाभौ समौ कृत्वा गोवृत्त्या भैक्षमाचरन्नुदकस्थलकमण्डलुरबाधकरहस्यस्थलवासो न पुनर्लाभालाभरतः शुभाशुभकर्मनिर्मूलनपरः सर्वत्र भूतलक्षयनः क्षौरकर्मपरित्यक्तो युक्तचातुर्मास्यमतनियमः शुक्लध्यानपरायणोऽर्थस्त्रीपुत्रपराशुखोऽनुमत्तोऽप्युन्मत्तवदाचरन्व्यक्तलिङ्गोऽव्यक्ताचरो दिर्बानक्तममत्वेनास्वप्नः स्वरूपानुसंधानब्रह्मप्रणवध्यानमार्गेणावहितः संन्यासेन देहत्यागं करोति स परमहंसपरिव्राजको भवति । भगवन् ब्रह्मप्रणवः कीदृश इति ब्रह्मा पृच्छति । स होवाच नारायणः । ब्रह्मप्रणवः षोडशमात्रात्मकः सोऽवस्थाचतुष्टयचतुष्टयगोचरः । जाग्रदवस्थायां जाग्रदादिचतस्रोऽवस्थाः स्वप्ने स्वप्नादिचतस्रोऽवस्थाः सुषुप्ते सुषुप्त्यादिचतस्रोऽवस्थास्तुरीये तुरीयादिचतस्रोऽवस्था भवन्तीति । जाग्रदवस्थायां विश्वस्य चातुर्विध्यं विश्वविश्वो विश्वतैजसो विश्वप्राज्ञो विश्वतुरीय इति । स्वप्नावस्थायां तैजसस्य चातुर्विध्यं तैजसविश्वतैजसतैजससत्तैजसप्राज्ञतैजसतुरीय इति । सुषुप्त्यवस्थायां प्राज्ञस्य चातुर्विध्यं प्राज्ञविश्वः प्राज्ञतजसः प्राज्ञप्राज्ञः प्राज्ञतुरीय इति । तुरीयावस्थायां तुरीयस्य चातुर्विध्यं तुरीयविश्वस्तुरीयतैजसस्तुरीयप्राज्ञस्तुरीयतुरीय इति । ते क्रमेण षोडशमात्रारूढाः अकारे जाग्रद्विश्व उकारे जाग्रदतैजसो मकारे जाग्रदप्राज्ञ अर्धमात्रायां जाग्रदतुरीयो बिन्दौ स्वप्नविश्वो नादं स्वप्नतैजसः कलायां स्वप्नप्राज्ञः कलातीते स्वप्नतुरीयः शान्तौ सुषुप्तविश्वः शान्त्युरीते सुषुप्ततैजस उन्मन्यां सुषुप्तप्राज्ञो मनोन्मन्यां सुषुप्ततुरीयः तुया तुरीयविश्वो

अप्यमायो तुरीयतैजसः पश्यन्त्यां तुरीयप्राज्ञः परायां तुरीयतुरीयः । जाग्र-
न्मात्राचतुष्टयमकारांशं स्वप्नमात्राचतुष्टयमुकारांशं सुषुप्तिमात्राचतुष्टयं मका-
रांशं तुरीयमात्राचतुष्टयमर्धमात्रांशम् । अयमेव ब्रह्मप्रणवः । स परमहंसतु-
रीयानीतावधूर्तरुपास्यः । तेनैव ब्रह्म प्रकाशते तेन विदेहमुक्तिः । भगवन्
कथमयज्ञोपवीत्यशिखी सर्वकर्मपरित्यक्तः कथं ब्रह्मनिष्ठापरः कथं ब्राह्मण इति
ब्रह्मा वृच्छति । स होवाच विष्णुर्भोऽर्भक यस्वास्त्यद्वैतमात्मज्ञानं तदेव
वज्ञोपवीतम् । तस्य ध्याननिष्ठैव शिखा । तत्कर्म स पवित्रम् । स सर्वकर्म-
कृत । स ब्राह्मणः । स ब्रह्मनिष्ठापरः । स देवः । स ऋषिः । स तपस्वी । स
श्रेष्ठः । स एव सर्वज्येष्ठः । स एव जगद्गुरुः । स एवाहं विद्धि । लोके परम-
हंसपरिव्राजको दुर्लभतरो यद्येकोऽस्मि । स एव नित्यपूतः । स एव वेदपुरुरो
महापुरुरो यन्मन्त्रं मध्येवाचनिष्ठते । अहं च तस्मिन्नेवावस्थितः । स एव
नित्यतृप्तः । स शीतोष्णमुखदुःखमानाद्यमानवर्जितः । स निन्दामर्षमहिष्णुः ।
स पदुर्मिवर्जितः । स पदभावविकारशून्यः । स ज्येष्ठज्येष्ठस्यवधानरहितः । स
स्वभ्यतिरेकेण नान्यद्रष्टा । आशाम्बरो ननमस्कारो नम्वाहाकारो नम्बधा-
कारश्च नविमर्जनपरो निन्दास्मृतिव्यतिरिक्तो नमश्चनष्टोपायको देवान्तर-
ध्यानशून्यो लक्ष्यालक्ष्यनिवर्तकः सर्वोपरतः स सच्चिदानन्दाद्वयचिद्वनः संप-
णानन्दैकबोधो ब्रह्मवाहमस्मीत्यनवरतं ब्रह्मप्रणवानुसंधानेन यः कृतकृत्यो
भवति स ह परमहंसपरिव्राड्-युपनिषत् ॥ हरिः ॐ तत्सत् ॥ ॐ भद्रं
कणेभिरेति शान्तिः ॥

इति परमहंसपरिव्राजकोपनिषत्समाप्ता ॥

अक्षमालिकोपनिषत् ॥ ७० ॥

अकारादिश्चकारान्तवर्णजातकलेवरम् ।

विकलेवरकैवल्यं रामचन्द्रपदं भजे ॥ १ ॥

ॐ वाञ्छो मनमीति शान्तिः ।

हरिः ॐ । अथ प्रजापतिगुहं पप्रच्छ भो ब्रह्मक्षमालाभेदविधिं वृहीति ।
सा किंलक्षणा कति भेदा अस्वाः कति सूत्राणि कथं घटनाप्रकारः के वर्णाः
का प्रतिष्ठा केवास्याधिदेवता किं फलं चेति । तं गुहः प्रत्युवाच प्रबालमौक्ति-
करफटिकशङ्करजताष्टापदचन्दनपुत्रजीविकाञ्चो रुद्राक्ष इति । आदिक्षान्तमूर्तिः
सावधानभावा । सीवर्णं राजतं ताम्रं चेति सूत्रप्रथम् । तद्विवरे सीवर्णं तद-
क्षपाथे राजतं तद्वामे ताम्रं तन्मुखे मुखं तत्पुच्छे पुच्छं तदन्तरावर्तनक्रमेण
योजयेत् । यदस्यान्तरं सूत्रं तद्ब्रह्म । यद्दक्षपाथे तच्छिवम् । यद्वामे तद्वैष्णवम् ।

यन्मुखं सा सरस्वती । यत्पुच्छं सा गायत्री । यत्सुषिरं सा विष्णुः । या
 ग्रन्थिः सा प्रकृतिः । ये स्वरास्ते धवलाः । ये स्पर्शान्ते पीताः । ये परास्ते
 रक्ताः । अथ तां पञ्चभिर्गन्धैरमृतैः पञ्चभिर्गन्धैस्तनुभिः शोधयित्वा पञ्चभिर्ग-
 न्धैर्गन्धोदकेन संस्त्राय तस्याम्योङ्कारेण पत्रकृत्वेन स्त्रपयित्वाष्टभिर्गन्धैरालिप्य
 सुमनःस्थले निवेश्याक्षतपुष्पैराराध्य प्रत्यक्षमादिक्षान्तैर्वर्णैर्भावयेत् । ओम-
 ङ्कारं सृष्ट्युजय सर्वव्यापकं प्रथमेऽक्षे प्रतिनिष्ठ । ओमाङ्काराकर्षणात्मकं सर्व-
 गतं द्वितीयेऽक्षे प्रतिनिष्ठ । ओमिङ्कारं पुष्टिदाक्षोभकरं तृतीयेऽक्षे प्रतिनिष्ठ ।
 ओमीङ्कारं वाक्प्रसादकरं निर्मलं चतुर्थेऽक्षे प्रतिनिष्ठ । ओमुङ्कारं सर्वबलप्रदं
 सारतरं पञ्चमेऽक्षे प्रतिनिष्ठ । ओमृङ्कारोच्चाटनकरं दुःसहं षष्ठेऽक्षे प्रतिनिष्ठ ।
 ओमृङ्कारं संक्षोभकरं चञ्चलं सप्तमेऽक्षे प्रतिनिष्ठ । ओमृङ्कारं संमोहनकरोद्ब-
 लाष्टमेऽक्षे प्रतिनिष्ठ । ओमृङ्कारं विद्रवणकरं मोहकं नवमेऽक्षे प्रतिनिष्ठ ।
 ओमृङ्कारं मोहकं दशमेऽक्षे प्रतिनिष्ठ । ओमेङ्कारं सर्ववश्यकं शुद्धसर्व-
 कादशेऽक्षे प्रतिनिष्ठ । ओमङ्कारं शुद्धसात्विकं पुरुषवश्यकं द्वादशेऽक्षे प्रति-
 निष्ठ । ओमोङ्काराग्निलवाश्चयं नित्यशुद्धं त्रयोदशेऽक्षे प्रतिनिष्ठ । ओमौङ्कारं
 सर्ववाङ्मयवश्यकं चतुर्दशेऽक्षे प्रतिनिष्ठ । ओमङ्कारं गज्रादिवश्यकं मोहनं
 पञ्चदशेऽक्षे प्रतिनिष्ठ । ओमःकारं सृष्ट्युनाशनकरं शीघ्रं षोडशेऽक्षे प्रतिनिष्ठ ।
 ॐ कङ्कारं सर्वविषहरं कल्याणदं सप्तदशेऽक्षे प्रतिनिष्ठ । ॐ खङ्कारं सर्वक्षो-
 भकरं व्यापकाष्टादशेऽक्षे प्रतिनिष्ठ । ॐ गङ्कारं सर्वविघ्ननाशनं महत्तरेकोन-
 विंशेऽक्षे प्रतिनिष्ठ । ॐ घङ्कारं सांभाष्यदं सम्भनकरं विंशेऽक्षे प्रतिनिष्ठ ।
 ॐ ङङ्कारं सर्वविषनाशकरोष्णविशेऽक्षे प्रतिनिष्ठ । ॐ चङ्काराभिचारघ्नं क्रूरं
 द्वाविंशेऽक्षे प्रतिनिष्ठ । ॐ छङ्कारं भूतनाशकं भीषणं त्रयोविंशेऽक्षे प्रतिनिष्ठ ।
 ॐ जङ्कारं कृत्यादिनाशकरं दुर्धर्षं चतुर्विंशेऽक्षे प्रतिनिष्ठ । ॐ झङ्कारं भूत-
 नाशकरं पञ्चविंशेऽक्षे प्रतिनिष्ठ । ॐ ञङ्कारं सृष्ट्युप्रमथनं षड्विंशेऽक्षे प्रतिनिष्ठ ।
 ॐ टङ्कारं सर्वव्याधिहरं सुभगं सप्तविंशेऽक्षे प्रतिनिष्ठ । ॐ ठङ्कारं चन्द्ररूपाष्ट-
 विंशेऽक्षे प्रतिनिष्ठ । ॐ डङ्कारं गरुडात्मकं विषघ्नं शोभनं कोनविंशेऽक्षे प्रति-
 निष्ठ । ॐ ढङ्कारं सर्वसंपन्नप्रदं सुभगं त्रिंशेऽक्षे प्रतिनिष्ठ । ॐ णङ्कारं सर्वमिद्विप्रदं
 मोहकरं त्रिंशेऽक्षे प्रतिनिष्ठ । ॐ तङ्कारं धनधान्यादिसंपन्नप्रदं प्रत्यक्षं द्वात्रिं-
 शेऽक्षे प्रतिनिष्ठ । ॐ थङ्कारं धर्मप्राप्तिहरं निर्मलं त्रयस्त्रिंशेऽक्षे प्रतिनिष्ठ । ॐ
 दङ्कारं पुष्टिवृद्धिकरं प्रियदर्शनं चतुस्त्रिंशेऽक्षे प्रतिनिष्ठ । ॐ धङ्कारं विषज्वरनिघ्नं
 विपुलं पञ्चत्रिंशेऽक्षे प्रतिनिष्ठ । ॐ नङ्कारं भुक्तिमुक्तिप्रदं शान्तं षट्त्रिंशेऽक्षे
 प्रतिनिष्ठ । ॐ पङ्कारं विषघ्ननाशनं मध्यं सप्तत्रिंशेऽक्षे प्रतिनिष्ठ । ॐ फङ्कारं

राणिमादिसिद्धिप्रदं ज्योतीरूपाष्टत्रिंशोऽक्षे प्रतितिष्ठ । ॐ बङ्कार सर्वदोषहर शोभनैकोनचत्वारिंशोऽक्षे प्रतितिष्ठ । ॐ भङ्कार भूतप्रशान्तिकर भयानक चत्वारिंशोऽक्षे प्रतितिष्ठ । ॐ मङ्कार विद्वेषिमोहनकरैकषत्वारिंशोऽक्षे प्रतितिष्ठ । ॐ यङ्कार सर्वव्यापक पावन द्विचत्वारिंशोऽक्षे प्रतितिष्ठ । ॐ रङ्कार दाहकर विकृत त्रिचत्वारिंशोऽक्षे प्रतितिष्ठ । ॐ लङ्कार विश्वभर भासुर चतुश्चत्वारिंशोऽक्षे प्रतितिष्ठ । ॐ वङ्कार सर्वोप्यायनकर निर्मल पञ्चचत्वारिंशोऽक्षे प्रतितिष्ठ । ॐ शङ्कार सर्वफलप्रद पवित्र षट्चत्वारिंशोऽक्षे प्रतितिष्ठ । ॐ षङ्कार धर्मार्थ-कामद धवल सप्तचत्वारिंशोऽक्षे प्रतितिष्ठ । ॐ सङ्कार सर्वकारण सार्ववर्णिकाष्टचत्वारिंशोऽक्षे प्रतितिष्ठ । ॐ हङ्कार सर्ववाच्याय निर्मलैकोनपञ्चाशदक्षे प्रति-
तिष्ठ । ॐ लङ्कार सर्वशक्तिप्रद प्रधान पञ्चाशदक्षे प्रतितिष्ठ । ॐ क्षङ्कार पराप-
रतत्त्वज्ञापक परं ज्योतीरूप शिखामणौ प्रतितिष्ठ । अथोवाच ये देवाः पृथिवीष-
दस्तेभ्यो नमो भगवन्तोऽनुमदन्तु शोभायै पितरोऽनुमदन्तु शोभायै ज्ञानमयी-
मक्षमालिकाम् । अथोवाच ये देवा अन्तरिक्षदस्तेभ्य ॐ नमो भगवन्तोऽनु-
मदन्तु शोभायै पितरोऽनुमदन्तु शोभायै ज्ञानमयीमक्षमालिकाम् । अथोवाच
ये देवा दिविपदस्तेभ्यो नमो भगवन्तोऽनुमदन्तु शोभायै पितरोऽनुमदन्तु
शोभायै ज्ञानमयीमक्षमालिकाम् । अथोवाच ये मन्त्रा या विद्यास्तेभ्यो नम-
स्ताभ्यश्चोन्नमन्च्छक्तिरस्याः प्रतिष्ठापयति । अथोवाच ये ब्रह्मविष्णुरुद्रास्तेभ्यः
मगुणेभ्य ॐ नमस्तद्दीर्घमस्याः प्रतिष्ठापयति । अथोवाच ये सांख्यादितत्त्व-
मेदास्तभ्यो नमो बतैर्ध्वं विरोधेऽनुवर्तध्वम् । अथोवाच ये शैवा वैष्णवाः
शाक्ताः शतसहस्रशान्तेभ्यो नमोनमो भगवन्तोऽनुमदन्तु नुगृह्णन्तु । अथो-
वाच याश्च सृष्ट्योः प्राणवत्यम्नाभ्यो नमोनमस्तेनैतं सृडयत सृडयत । पुनरे-
नस्यां सवात्मकत्वं भावयित्वा भावेन पूर्वमालिकामुत्पादयारभ्य तन्मयीं महो-
पहारैरुपहृत्य आदिक्षान्तैरक्षरैरक्षमालामष्टोत्तरशतं सृष्टोत् । अथ पुनरुत्पाप्य
प्रदक्षिणाकृत्योनमस्ते भगवति मन्त्रमातृकेऽक्षमाले सर्ववशंकर्योनमस्ते भग-
वति मन्त्रमातृकेऽक्षमालिके शेषस्तम्भिभ्योनमस्ते भगवति मन्त्रमातृकेऽक्षमाले
उच्चाटनमस्ते भगवति मन्त्रमातृकेऽक्षमाले विश्वामृत्योः सृष्ट्युजयस्वरूपिणि
सकललोकोपीपिनि सकललोकरक्षात्रिके सकललोकोज्जीविके सकललोकोत्पा-
दिके दिवाप्रवर्तिके रात्रिप्रवर्तिके नद्यन्तरं यासि देशान्तरं यासि द्वीपान्तरं यासि
लोकान्तरं यासि सर्वदा स्फुरसि सर्वहृदि वाससि । नमस्ते परारूपे नमस्ते
वश्यन्तीरूपे नमस्ते मध्यमरूपे नमस्ते वैखरीरूपे सर्वतत्त्वात्मिके सर्वविद्या-
त्मिके सर्वशक्त्यात्मिके सर्वदेवारिभ्यो नमस्ते मुनिनाराधिते विश्वामित्रेण मु-
निनोपजीवमाने नमस्ते । प्रातरधीयानो रात्रिकृतं पापं नाशयति । सा-
यमधीयानो दिवसकृतं पापं नाशयति । तत्सार्यंप्रातः प्रयुज्जानः पापोऽपापो

भवति । एवमक्षमालिकया जसो मन्त्रः सद्यः सिद्धिकरो भवतीत्याह भगवान्मुहः प्रजापतिमित्युपनिषत् ॥ ॐ वाको मनसीति शान्तिः ॥ हरिः ॐ तत्सत् ॥

इत्यक्षमालिकोपनिषत्समाप्ता ॥

अव्यक्तोपनिषत् ॥ ७१ ॥

स्वाज्ञानासुरराद्ग्रासस्वज्ञाननरकेसरी ।

प्रतियोगिविनिर्मुक्तं ब्रह्ममात्रं करोतु माम् ॥ १ ॥

ॐ आप्यायन्तिवति शान्तिः ॥

हरिः ॐ । पुरा किलेदं न किंचनासीन्न द्यौर्नान्तरिक्षं न पृथिवी केवलं ज्योतीरूपमनाद्यनन्तमनन्वस्थूलरूपमरूपं रूपवदविशेषं ज्ञानरूपमानन्दमयमासीत् । तदनन्यत्तद्बेधाभूद्वरितमेकं रक्तमपरम् । तत्र यद्रक्तं तत्पुंसो रूपमभूत् । यद्वरितं तन्मायायाः । तौ समगच्छतः । तयोर्वीर्यमेवमनन्दत् । तद्वर्धत । तदण्डमभूद्वैमम् । तत्परिणममानमभूत् । ततः परमेष्ठी व्यजायत । सोऽभिजिज्ञासत् किं मे कुलं किं मे कृत्यमिति । तं ह वागदृश्यमानाभ्युवाच भोभो प्रजापते त्वमव्यक्तादुत्पन्नोऽसि व्यक्तं ते कृत्यमिति । किमव्यक्तं यस्मादहमासिषम् । किं तद्व्यक्तं यन्मे कृत्यमिति । साव्रवीदविशेषं हि तत्सौम्य तेजः । यदविशेषं तदव्यक्तम् । तच्चेजिज्ञाससि मावगच्छेति । स होवाच कैषा त्वं ब्रह्मवाग्यदसि शंसात्मानमिति । सा त्वब्रवीत्तपसा मां विजिज्ञासस्वेति । स ह सहस्रं समा ब्रह्मचर्यमभ्युवासाभ्युवासा ॥ १ ॥ अथापश्यद्वचमानुष्टुभीं परमां विद्यां यस्याङ्गान्यन्ये मन्त्राः । यत्र ब्रह्म प्रतिष्ठितम् । विश्वेदेवाः प्रतिष्ठिताः । यस्तां न वेद किमन्यैवन्दैः करिष्यति । तां विदित्वा स च रक्तं जिज्ञासयामास । तामेवमनूचानां गायत्रासिष्ट । सहस्रं समा आद्यन्तनिहितोक्कारेण पदान्यगायत् । सहस्रं समास्तथैवाक्षरशः । ततोऽपश्यज्योतिर्मयं श्रियालिङ्गि । सुपर्णरथं शेषफणाच्छादितमौलिं मृगमुखं नरवपुषं शशिसूर्यहव्यवाहनात्मकनयनत्रयम् । ततः प्रजापतिः प्रणिपपात नमोनम इति । तथैवचायं तमस्तात् । उग्रमित्याह उग्रः खलु वा एष मृगरूपत्वात् । वीरमित्याह वीरो वा एष वीर्यवत्त्वात् । महाविष्णुमित्याह महता वा अयं महाप्रोदसी व्याप्य स्थितः । ज्वलन्तमित्याह ज्वलन्निव खल्वसाववस्थितः । सर्वतोमुखमित्याह सर्वतः खल्वयं मुखवान्विचरूपत्वात् । नृसिंहमित्याह यथा यजुरेवैतत् । भीषणमित्याह भीषा वा अस्मादादित्य उदेति भीतबन्धूमा भीतो

वायुर्वांति भीतोऽभिर्दहति भीतः पर्जन्यो वर्धति । भद्रमित्याह भद्रः सस्त्वयं
 भ्रिया जुष्टः । सृत्योर्भृत्युमित्याह सृत्योर्वा अयं सृत्युरभृतत्वं प्रजानामन्नादा-
 नाम् । नमामीत्याह यथा यजुरेवैतत् । अहमित्याह यथा यजुरेवैतत् ॥ २ ॥
 अथ भगवांस्तमब्रवीत्प्रजापते प्रीतोऽहं किं तवेप्सितं तदाशंसति । स होवाच
 भगवन्मय्यत्तदुपपन्नोऽस्मि इयत्तं मम कृत्यमिति पुराश्चावि । तत्राव्यक्तं भवा-
 नित्यज्ञायि इयत्तं मे कथयेति । इयत्तं वै विश्वं चराचरात्मकम् । यद्यज्यते
 तद्यत्तस्य इयत्तत्वमिति । स होवाच न शक्नोमि जगत्स्वष्टुमुपायं मे कथयेति ।
 तमुवाच पुरुषः प्रजापते द्रुणु सृष्टेरुपायं परमं यं विदित्वा सर्वं ज्ञास्यसि ।
 सर्वत्र शक्यसि सर्वं करिष्यमि । मरुगम्नां स्वात्मानं हविर्ध्यायेत्तयैवानुष्टुभर्चा ।
 ध्यानयज्ञोऽयमेव । एतद्दे महोपनिषदेवानां गुह्यम् । न ह वा एतस्य गाम्ना
 नर्चा न यजुषार्थो नु विद्यते । य इमा वेद स सर्वांन्कामानवाप्य सर्वांल्लो-
 काजित्वा मामेवाभ्युपति न स पुनरावर्तते य एवं वेदति ॥ ३ ॥ प्रजाप-
 तिमं यज्ञाय वसीषोसमात्मानं मन्यमानो मनोयज्ञेनेजे । सप्रणवया तयैवर्चा
 हविर्ध्यात्वात्मानमात्मन्यग्रा जुहुयात् । सर्वमजानात्सर्वत्राशक्तमयमकरोत् ।
 य एवंविद्वानिमं ध्यानयज्ञमनुजिष्ठेत्स सर्वज्ञोऽनन्तशक्तिः सर्वकर्ता भवति । स
 सर्वांल्लोकाजित्वा अक्ष परं प्राप्नोति ॥ ४ ॥ अथ प्रजापतिर्लोकान्मिमक्षमाण-
 स्तस्या एव विद्याया यानि त्रिंशदक्षराणि नेभ्यर्क्षी लोकान् । अथ द्वे द्वे अक्षरे
 ताभ्यामुभयतो दधार । तस्या एवचा द्वात्रिंशद्विरक्षरस्मान्देवास्त्रिममे । सर्व-
 रेव स इन्द्रोऽभवत् । तस्मादिन्द्रो देवानामधिकोऽभवत् । य एवं वेद समा-
 नानामधिको भवेत् । तस्या एकादशभिः पादरेकादश रुद्रास्त्रिममे । तस्या
 एकादशभिरैकादशादित्यास्त्रिममे । संवरेव स विष्णुरभवत् । तस्माद्विष्णुरा-
 दित्यानामधिरोऽभवत् । य एवं वेद समानानामधिकोऽभवत् । स चतु-
 र्भिश्चतुर्भिरक्षरैरष्टा वसूनजनयत् । स तस्या आषट्पादशभिरक्षरैर्बाह्यणम-
 जनयत् । दशभिर्दशभिर्विदक्षत्रे । तस्माद्बाह्यणो मुख्यो भवति । एवं
 तन्मुख्यो भवति य एवं वेद । तूर्णीं शृद्धमजनयत्तस्माच्छृद्धो निर्विघ्नो-
 ऽभवत् । न वेदं दिवा न नक्तमामीदध्यावृतं । स प्रजापतिरानुष्टुभाभ्या-
 मधर्षाभ्यामहोरात्रावल्पयत् । ततो व्यैच्छद् व्येवास्मा उच्छति । अधो
 तम एषापहते । ऋग्वेदमस्या आद्यात्पादादकल्पयत् । यजुर्द्वितीयात् । साम
 तृतीयात् । अथर्वाङ्गिरमश्चतुर्थीत् । यदष्टाक्षरपदा तेन गायत्री । यदेकादश-
 पदा तेन त्रिष्टुप् । यच्चतुष्टुपदा तेन जगती । यद्वात्रिंशदक्षरा तेनानुष्टुप् । सा
 वा एषा सर्वाणि छन्दांसि । य इमां सर्वाणि छन्दांसि वेद । सर्वं जगदानु-

हृभ एवोत्पन्नमनुष्टुप्प्रतिष्ठितं प्रतिष्ठितं यश्चैवं वेद ॥ ५ ॥ अथ यदा प्रजाः
सृष्टा न जायन्ते प्रजापतिः कथं न्विमाः प्रजाः सृजेयमिति चिन्तयन्प्रमि-
तीमासृचं यातुमुपाक्रमत् । ततः प्रथमपादादुग्ररूपो देवः प्रादुरभूत् एकः
इयामः पुरतो रक्तः पिनाकी स्त्रीपुंसरूपसं विभज्य स्त्रीषु तस्य स्त्रीरूपं पुंसि
च पुंसरूपं व्यधात् । उभाभ्यामंशाभ्यां सर्वमादिष्टः । ततः प्रजाः प्रजायन्ते ।
य एवं वेद प्रजापतेः सोऽपि श्वश्रुक इमासृचमुद्रायजुर्द्वयितजटाक-
लापः प्रस्रग्ज्योतिष्यारमन्येव रन्तारमिति । इन्द्रो वै किल देवानामनुजावर
आसीत् । तं प्रजापतिरमयीदृच्छ देवानामधिपतिर्भवेति । सोऽगच्छत् । तं
देवा ऊचुरनुजावरोऽसि त्वमस्माकं कुतस्तवाधिपत्यमिति । स प्रजापतिमभ्ये-
त्योवाचैवं देवा ऊचुरनुजावरस्य कुतस्तवाधिपत्यमिति । तं प्रजापतिरिन्द्रं
त्रिकलशरमृतपूर्णरानुष्टुभाभिमुखितैरभिषिच्य तं सुदर्शनेन दक्षिणतो ररक्ष
पाञ्चजन्येन वामतो ह्वयेनैव सुरक्षितोऽभवत् । रीक्षे फलके सूर्यवर्धस्ते
मन्त्रमानुष्टुभं विन्यस्य तदस्य कण्ठे प्रत्यमुञ्चत् । ततः सुदुर्निरीक्षोऽभवत् । तस्मै
विद्यामानुष्टुभी प्रादात् । ततो देवास्तमाधिपत्यायानुमेनिरे । स स्वराडभूत् ।
य एवं वेद स्वराद्भू भवेत् । सोऽमन्यत पृथिवीमपि कथमपां जयेयमिति । स
प्रजापतिमुपाधावत् । तस्मात्प्रजापतिः कमटाकारमिन्द्रनागभुजगेन्द्रधारं
भद्रासनं प्रादात् । स पृथिवीमभ्यजयत् । ततः स उभयोर्लोकयोरधिपति-
रभूत् । य एवं वेदोभयोर्लोकयोरधिपतिर्भवति । स पृथिवीं जयति यो वा
अप्रतिष्ठित शिथिल भ्रातृव्येभ्यः परमात्मानं मन्यते । स एतमासीनमभिति-
ष्टेत् । प्रतिष्ठितोऽशथिलो भ्रातृव्येभ्यो वसीयान्भवति यश्चैवं वेद यश्चैवं वेद
॥ ६ ॥ य इमां विद्यामधीते स सर्वान्वेदानधीते । स सर्वैः ऋतुभिर्यजते । स
सर्वनीर्थेषु स्नाति । स महापातकोपपातकैः प्रमुच्यते । स ब्रह्मवर्चमं महदा-
प्नुयात् । आब्रह्मणः पूर्वानाकल्पांश्चोत्तरांश्च वंश्यान्पुनीते । नैनमपस्मारादयो
रोगा आदिधेयुः । सयक्षाः सप्रतपिशाचा अप्येन स्पृष्ट्वा दृष्ट्वा श्रुत्वा वा
पापिनः पुण्योल्लोकानवाप्नुयुः । चिन्तितमात्रादस्य सर्वेऽर्थाः सिध्येयुः । पित-
रभिवेनं सर्वं मन्यन्ते । राजानश्चास्यांशकारिणो भवन्ति । न चाचार्यव्यति-
रिक्तं श्रेयांसं दृष्ट्वा नमस्कुर्वान् । न चास्मादुपावरोहेत् । जीवनमुक्तश्च भवति ।
देहान्ते तमसः परं धाम प्राप्नुयात् । यत्र विराज् नृसिंहोऽवभासते तत्र
मल्लपासते । तत्स्वरूपध्यानपरा मुनय आकल्पान्ते तस्मिन्वात्मनि लीयन्ते ।
न च पुनरावर्तन्ते । न चेमां विद्यामश्रद्धानाव ब्रूयान्नासूयावते नानूषा-
नाय नाविष्णुभक्त्याय नानूतिने जातपसे नादान्ताय नाशान्ताय नादीक्षि-

ताय नाधर्मशीलाय न हिंसाय नावज्ञाचारिण इत्येवोपनिषत् ॥ ॐ आप्या-
यन्त्विति शान्तिः ॥ हरिः ॐ तत्सत् ॥

इत्यथ्यकोपनिषत्समाप्ता ॥

एकाक्षरोपनिषत् ॥ ७२ ॥

एकाक्षरपदारूढं सर्वात्मकमखण्डितम् ।

सर्ववर्जितत्विन्मात्रं त्रिपाञ्चारायणं भजे ॥ १ ॥

ॐ सह नाववत्विति शान्तिः ॥

हरिः ॐ । एकाक्षरं त्वक्षरेऽत्रास्ति सोमे सुषुम्नायां चेह हृदी स एकः । त्वं
विश्वभूर्भूतपतिः पुराणः पर्जन्य एको भुवनस्य गोप्ता ॥ १ ॥ विश्वे निमग्नप-
द्वीः कवीनां त्वं जातवेदो भुवनस्य नाथः । अजातमग्रे स हिरण्यरेता
यज्ञस्त्वमेवैकविभुः पुराणः ॥ २ ॥ प्राणः प्रसूतिर्भुवनस्य योनिर्व्याप्तं त्वया
एकपदेन विश्वम् । त्वं विश्वभूर्योनिपारः स्वर्गं कुमार एको विशिखः सुधन्वा
॥ ३ ॥ वितत्य बाणं तरुणार्कवर्णं व्योमान्तरे भासि हिरण्यगर्भः । भासा
त्वया व्योम्नि कृतः सुतादर्यस्त्वं वै कुमारस्त्वमरिष्टनेमिः ॥ ४ ॥ त्वं वज्रभृ-
नृतपतिस्त्वमेव कामः प्रज्जनां निहितोऽसि सोमे । स्वाहा स्वधा यच्च वषट्
करोति रुद्रः पशूनां गृह्या निमग्नः ॥ ५ ॥ धाता विधाता पवनः सुपर्णो
विष्णुर्वराहो रजनी रंहश्च । भूतं भविष्यत्प्रभवः क्रियाश्च कालः क्रमस्त्वं
परमाक्षरं च ॥ ६ ॥ ऋचो यजूंषि प्रसवन्ति वज्रात्सामानि सन्नाहुसुरन्तरि-
क्षम् । त्वं यज्ञनेता हुतभुग्विभुश्च रुद्रास्तथा दैत्यगणा वसुश्च ॥ ७ ॥ स एव
देवोऽम्बरगश्च चक्रे अन्येऽभ्यधिष्ठेत तमो निरुन्ध्यः । हिरण्यमयं यस्य विभाति
सर्वं व्योमान्तरे रश्मिमिवांशुनाभिः ॥ ८ ॥ स सर्ववेत्ता भुवनस्य गोप्ता
ताभिः प्रजानां निहिता जनानाम् । प्रोता त्वमोता विचितिः क्रमाणां प्रजा-
पतिश्छन्दमयो विगर्भः ॥ ९ ॥ सामैश्विदन्तो विरजश्च बाहुं हिरण्यमयं वेद-
विदां वरिष्ठम् । यमध्वरे ब्रह्मविदः स्तुवन्ति सामैर्यजुभिः क्रतुभिस्त्वमेव
॥ १० ॥ त्वं क्ली पुमांस्त्वं च कुमार एकस्त्वं वै कुमारी ह्ययं भूस्त्वमेव ।
त्वमेव धाता वरुणश्च राजा त्वं वत्सरोऽय्ययम् एव सर्वम् ॥ ११ ॥ मित्रः
सुपर्णश्चन्द्र इन्द्रो वरुणो रुद्रस्त्वष्टा विष्णुः सविता गोपतिस्त्वम् । त्वं विष्णु-
भूतानि तु त्रासि दैत्यांस्त्वयानृतं जगदुद्भवगर्भः ॥ १२ ॥ त्वं भूर्भुवः स्वस्त्वं

१ तोऽसि सोमे. २ अजात. ३ सरोसि. ४ गृहयोनि. ५ हरश्च. ६ क्रतुस्त्वं.

७ मरयानचक्रे अन्वानधिष्ठाय तपोनिरुन्ध्या. ८ दैत्यस्त्वयापतन्विदुर्भवगर्भम्.

हि स्वयंभूरय विश्वतोमुखः । य एवं नित्यं वेदयते गुहाशयं प्रभुं पुराणं सर्व-
भूतं हिरण्यमयम् ॥ १३ ॥ हिरण्यमयं बुद्धिमतां परां गतिं स बुद्धिमान्बुद्धि-
मतीत्य तिष्ठतीत्युपनिषत् ॥ ॐ सह नाववस्विति शान्तिः ॥ हरिः
ॐ तत्सत् ॥

इत्येकाक्षरोपनिषत्समाप्ता ॥

अन्नपूर्णोपनिषत् ॥ ७३ ॥

सर्वापह्नवसंसिद्धब्रह्ममाग्रतयोज्वलम् ।

त्रैपदं श्रीरामतत्त्वं स्वमात्रमिति भावये ॥ १ ॥

ॐ भद्रं कर्णेभिरिति शान्तिः ॥

हरिः ॐ । निदाघो नाम योगीन्द्र ऋभुं ब्रह्मविदां वरम् । प्रणम्य दण्डवद्भू-
मावुत्थाय स पुनमुनिः ॥ १ ॥ आत्मतत्त्वमनुग्रहीत्येवं पप्रच्छ सादरम् ।
कयोपासनया ब्रह्मब्रीहसं प्राप्तवानसि ॥ २ ॥ तां मे ब्रहि महाविद्यां मोक्ष-
साम्राज्यदायिनीम् । निदाघ त्वं कृताधाऽसि शृणु विद्यां सनातनीम् ॥ ३ ॥
यस्या विज्ञानमात्रेण जीवन्मुक्तो भविष्यसि । मूलशृङ्गादमध्यस्था बिन्दुना-
दकलाश्रया ॥ ४ ॥ नित्यानन्दा निराधारा विख्याता विलसत्कचा । विष्टपेशी
महालक्ष्मीः कामस्तारो नतिसथा ॥ ५ ॥ भगवत्यन्नपूर्णेति ममाभिलषितं
ततः । अन्नं देहि ततः स्वाहा मन्त्रसारेति विश्रुता ॥ ६ ॥ सप्तविंशतिव-
र्णात्मा योगिनीगणसेविता ॥ ७ ॥ ऐं ह्रीं सौं श्रीं क्लीमोक्षमो भगवत्यन्नपूर्णे
ममाभिलषितमन्नं देहि स्वाहा । इति पित्रोपदिष्टोऽस्मि तदादिनियमः
स्थितः । कृतवान्स्वाश्रमाचारो मन्त्रानुष्ठानमन्वहम् ॥ ८ ॥ एवं गते बहुदिने
प्रादुरासीन्ममाग्रतः । अन्नपूर्णा विशालाक्षी स्मयमानमुखाग्नुजा ॥ ९ ॥ तां
दृष्ट्वा दण्डवद्भूमौ नत्वा प्राञ्जलिरास्थितः । अहो क्वस कृतार्थोऽसि वरं वरय
मा चिरम् ॥ १० ॥ एवमुक्तो विशालाक्ष्या मयोक्तं मुनिपुङ्गव । आत्मतत्त्वं
मनसि मे प्रादुर्भवतु पार्षात ॥ ११ ॥ तथैवास्त्विति मामुक्त्वा तत्रैवान्तर-
धीयत । तदा मे मतिरूपज्ञा जगद्भविष्यदर्शनात् ॥ १२ ॥ भ्रमः पञ्चविधो
भाति तदेवेह समुच्यते । जीवेश्वरी भिन्नरूपाविति प्राथमिको भ्रमः ॥ १३ ॥
आत्मनिष्ठं कर्तृगुण वास्तवं वा द्वितीयकः । शरीरत्रयसंयुक्तजीवः सङ्गी तृती-
यकः ॥ १४ ॥ जगत्कारणरूपस्य विकारित्वं चतुर्थकः । कारणाद्विभज्यजगतः
सत्यत्वं पञ्चमो भ्रमः । पञ्चभ्रमनिवृत्तिश्च तदा स्फुरति चेतसि ॥ १५ ॥
विम्बप्रतिविम्बदर्शनेन भेदभ्रमो निवृत्तः । स्फटिकलोहितदशनेन पारमार्थि-

ककर्तृत्वभ्रमो निवृत्तः । घटमटाकाशदर्शनेन सङ्गीतिभ्रमो निवृत्तः । रज्जु-
 पदंशनेन कारणाद्विश्रजगतः सत्यत्वभ्रमो निवृत्तः । कनकरुचकदर्शनेन
 विकारित्वभ्रमो निवृत्तः । तदाप्रभृति मथिनं ब्रह्माकारमभूत्स्वयम् । निदाघ
 त्वमपीथं हि तत्त्वज्ञानमवाप्नुहि ॥ १६ ॥ निदाघः प्रणतो भूत्वा ऋभुं
 पप्रच्छ सादरम् । ब्रूहि मे श्रद्धानाय ब्रह्मविद्यामनुत्तमाम् ॥ १७ ॥ तथे-
 त्याह ऋभुः प्रीतस्त्वज्ञानं वदामि ते । महाकर्ता महाभोक्ता महात्यागी
 भवानघ । स्वस्वरूपानुसंधानमेवं कृत्वा सुखी भव ॥ १८ ॥ नित्योदितं
 विमलमाद्यमनन्तरूपं ब्रह्मास्मि नेतरकलाकलनं हि किञ्चित् । इत्येव भावय
 निरञ्जनतामुपेतो निर्वाणमेहि सकलामलशान्तवृत्तिः ॥ १९ ॥ यदिदं दृश्यते
 किञ्चित्तत्त्वस्मीति भावय । यथा गन्धर्वेनगरं यथा वारि सरस्वतं ॥ २० ॥
 यत्तु नो दृश्यते किञ्चिन्न किञ्चिदिव स्थितम् । मनःपट्टेन्द्रियातीतं तन्मयो
 भव वै मुने ॥ २१ ॥ अविनाशि विदाकाशं सर्वात्मकमवशिष्टम् । नीरन्ध्रं
 भूरिवाशेषं तदस्मीति विभावय ॥ २२ ॥ यदा संक्षीयते चित्तमभावात्यन्त-
 भावनात् । चित्त्वामान्यस्वरूपस्य सत्तागामान्यता तदा ॥ २३ ॥ नूनं चैत्या-
 शरहिता विद्यदात्मनि लीयते । अयद्रूपवदन्यच्छा सत्तागामान्यता तदा
 ॥ २४ ॥ दृष्टेरया हि परमा सदेहादेहयोः समा । मुक्तयोः संभवत्येव तृष्ण-
 नीतपदाभिधा ॥ २५ ॥ व्युत्थितस्य भवत्येषा समाधिस्थस्य चानघ । ज्ञस्य
 केवलमज्ञस्य न भवत्येव बाधजा । अनानन्दसमानन्दमुग्धमुग्धमुग्धमुग्धुनिः
 ॥ २६ ॥ चिरकालपरिक्षीणमननादिपरिभ्रमः । पदमाग्राघते पुण्यं प्रजयेव-
 कया तथा ॥ २७ ॥ इमं गुण्यमाहारमनात्मत्वेन पश्यतः । अन्तःशीतलया
 यामा समधिर्गतिं कथ्यते ॥ २८ ॥ अयाग्नं स्थिरं प्रोक्तं मनोध्यानं तदेव च ।
 तदेव केवलीभानं शान्ततेव च तत्सदा ॥ २९ ॥ तनुवायनमग्न्युष्णः पदायोद्यत-
 मुर्यते । अयाग्नं मनोऽकर्तृपदं तस्मात्तवाग्नये ॥ ३० ॥ घनवायनमेतत्तु
 चेत.कर्तृत्वभावनम् । सर्वदुःखप्रदं तस्माद्वायनां तनुनां नयेत् ॥ ३१ ॥
 चेतस्या संपरित्यज्य सर्वभावात्मभावनाम् । सर्वमाकाशतामेति नित्यमन्तर्मु-
 स्तस्थितेः ॥ ३२ ॥ यथा विपणगा लोका विहरन्तोऽप्यसत्पमाः । असंबन्धा-
 तथा ज्ञस्य ग्रामोऽपि विपिनोपमः ॥ ३३ ॥ अन्तर्मुखतया निरयं सुप्तो बुद्धो
 स्रजन्पठन् । पुरं जनपदं ग्राममरण्यमिव पश्यति ॥ ३४ ॥ अन्तःशीतलतायां
 नु लब्धायां शीतलं जगत् । अन्तस्त्वृणोपनप्तानां दाबदाहमयं जगत्
 ॥ ३५ ॥ भवत्यस्थिलजन्तूनां यदन्तर्मद्विहिः स्थितम् ॥ ३६ ॥ यस्त्वात्सरनिरे-
 वान्तः कुर्वन्कर्मैन्द्रियः क्रियाः । न वशो हर्षसोकाभ्यां स समाहित उच्यते

॥ ३७ ॥ आत्मवत्सर्वभूतानि परद्रव्याणि लोष्टवन् । स्वभावादेव न भयाद्यः पश्यति स पश्यति ॥ ३८ ॥ अद्यैव मृतिरायानु कल्पान्तनिचयेन वा । नासौ कलङ्कमाप्नोति हेम पङ्कगतं यथा ॥ ३९ ॥ कोऽहं कथमिदं किं वा कथं मरणजन्मनी । विचारयान्तरे वेत्थं महत्तत्फलमेप्यसि ॥ ४० ॥ विचारेण परिज्ञातस्वभावस्य सतम्बव । मनः स्वरूपमुत्पृष्ट्य शममेप्यसि विज्वरम् ॥ ४१ ॥ विज्वरत्वं गतं चेत्तम्बव संसारवृत्तिषु । न निमज्जति तद्ब्रह्मन्तोष्प-
देष्विव वारणः ॥ ४२ ॥ कृपणं तु मनो ब्रह्मन्तोष्पदंऽपि निमज्जति । कार्यं गोष्पदतोयेऽपि विशीर्णो मशको यथा ॥ ४३ ॥ यावद्यावन्मुनिश्छेष्ट स्वयं संत्यज्यतेऽखिलम् । तावत्तावत्परालोकः परमात्मैव शिष्यते ॥ ४४ ॥ याव-
त्सर्वं न संत्यक्त तावदात्मा न लभ्यते । सर्ववन्मुपरित्यागे शेष आत्मेति कथ्यते ॥ ४५ ॥ आत्मावलोकनार्थं तु तस्मात्सर्वं परित्यजेत् । सर्वं संत्यज्य कुरेण यच्छिष्टं तन्मयो भव ॥ ४६ ॥ सर्वं किञ्चिदिदं दृश्यं दृश्यते यजगद्रू-
तम् । विशिष्यन्दांशमाश्रं तज्ज्ञान्याकिचन शाश्वतम् ॥ ४७ ॥ समाहिता नित्यतृप्ता यथाभूताभेदशिनी । ब्रह्मन्ममाधिपशब्देन परा प्रज्ञोच्यते कुर्यः ॥ ४८ ॥ अक्षुब्ध्या निरहकारा द्रव्हेष्वननुपानिनी । प्रोक्तः समाधिपशब्देन मेरोः स्थिरतरा स्थितिः ॥ ४९ ॥ निश्चिता विगताभीष्टा हेयोपादेयवर्जिता । ब्रह्मन्ममाधिपशब्देन परिपूर्णो मनोगतिः ॥ ५० ॥ केवलं विप्रकाशांशक-
ल्पिता स्थिरतां गता । तुर्या सा प्राप्यते दृष्टिर्दृष्टिवन्दितमैः ॥ ५१ ॥ अदृशतमादृश्या मुपुसस्योपलभ्यते । मनोहंकारविलये सर्वभावान्तरस्थिता ॥ ५२ ॥ समुदेति परानन्दा या तनुः पारमेष्ठिनी । मनसैव मनश्छिन्वा सा स्वयं लभ्यते गतिः ॥ ५३ ॥ तदनु विषयवायनाविनाशान्तदनु शुभः परमः स्फुटप्रकाशः । तदनु च समतावशात्स्वरूपे परिणमनं महतामचिन्त्यरूपम् ॥ ५४ ॥ अखिलमिदमनन्तमात्मतरुं दृढपरिणामिनि चेतसि स्थितोऽन्तः । बहिरूपशमिते चराचरात्मा स्वयमनुभूयत एव देवदेवः ॥ ५५ ॥ अमक्तं निर्मलं चित्तं युक्तं मंगार्यविस्फुटम् । सक्तं तु दीर्घतपसा मुक्तमायतिबद्धवन् ॥ ५६ ॥ अन्तःसंमक्तिनिमुक्तो जीवो मधुरवृत्तिमान् । बहिः कुर्वन्नकुर्वन्वा कर्ता भोक्ता न हि कश्चित् ॥ ५७ ॥ इति प्रथमोऽध्यायः ॥ १ ॥

निदाघ उवाच ॥ सङ्गः कीदृश इत्युक्तः कश्च बन्धाय देहिनाम् । कश्च मोक्षाय कथितः कथं त्वेष चिकित्सते ॥ १ ॥ देहदेहिविभागैकपरित्यागेन भावना । देहमात्रे हि विश्रामः सङ्गो बन्धाय कथ्यते ॥ २ ॥ सर्वमात्मेदमग्राहं किं वाप्नोमि त्यजामि किम् । इत्यसङ्गस्थितिं विद्धि जीवन्मुक्ततनुस्थिताम् ॥ ३ ॥

नाहमस्मि न चान्योऽस्ति न चायं न च नेतरः । सोऽसङ्ग इति संप्रोक्तो ब्रह्मा-
स्मीत्येव सर्वदा ॥ ४ ॥ नाभिनन्दति नैकर्म्यं न कर्मस्वनुषजते । सुसमो
यः परित्यागी सोऽसंसक्त इति स्मृतः ॥ ५ ॥ सर्वकर्मफलादीनां मनसैव न
कर्मणा । निपुणो यः परित्यागी सोऽसंसक्त इति स्मृतः ॥ ६ ॥ असंकल्पेन
सकलाश्चेष्टा नाना विबुम्भिताः । चिकित्सिता भवन्तीह श्रेयः संपादयन्ति
हि ॥ ७ ॥ न सक्तमिह चेष्टासु न चिन्तासु न वस्तुषु । न गमागमचेष्टासु
न कालकलनासु च ॥ ८ ॥ केवलं चित्ति विश्रम्य किञ्चिच्चैत्यावलम्ब्यपि ।
सर्वत्र नीरसमिह तिष्ठत्यात्मरसं मनः ॥ ९ ॥ व्यवहारमिदं सर्वं मा करोतु
करोतु वा । अकुर्वन्वापि कुर्वन्वा जीवः स्वात्मारतिक्रियः ॥ १० ॥ अथवा
क्षमपि त्यक्त्वा चैत्याशं शान्तचिद्धनः । जीवस्तिष्ठति संशान्तो ज्वलन्मणि-
रिवात्मनि ॥ ११ ॥ चित्ते चैत्यदशाहीने या स्थितिः क्षीणचेतसाम् । सोऽप्यते
शान्तकलना जाग्रत्येव सुषुप्ता ॥ १२ ॥ एषा निदा च सांयुप्तस्थितिरभ्यास-
योगतः । प्रौढा सती तुरीयेति कथिता तत्त्वकोविदः ॥ १३ ॥ अस्यां तुरीया-
वस्थायां स्थितिं प्राप्याविनाशिनीम् । आनन्दैकान्तशीलत्वादनानन्दपदं गतः
॥ १४ ॥ अनानन्दमहानन्दकालातीतस्ततोऽपि हि । मुक्त इत्युच्यते योगी
तुर्यातीतपदं गतः ॥ १५ ॥ परिगलितसमस्तजन्मपाशः सकलविलीनतमोम-
याभिमानः । परमरसमयीं परात्मसत्तां जलगतसैन्धवखण्डवन्महात्मा
॥ १६ ॥ जडाजडदृशोर्मध्ये यत्तत्त्वं पारमार्थिकम् । अनुभूतिमयं तस्मात्सारं
ब्रह्मेति कथ्यते ॥ १७ ॥ दृश्यसंबलितो बन्धमन्मुक्तौ मुक्तिरुच्यते । द्रव्यद-
र्शनसंबन्धे यानुभूतिरनामया ॥ १८ ॥ तामवष्टभ्य तिष्ठ त्व सांपुर्णां भजते
स्थितिम् । सैत्र तुर्यत्वमाप्नोति तस्यां दृष्टिं स्थिरां कुरु ॥ १९ ॥ आ-
स्यूलो न रथवाणुर्न प्रत्यक्षो न चेतः । न चेतनो न च जडो न चैवासङ्ग
सम्भयः ॥ २० ॥ नाहं नान्यो न चैवैको न चानेकोऽद्वयोऽव्ययः । यदीदं
दृश्यानां प्राप्तं मनः सर्वेन्द्रियास्पदम् ॥ २१ ॥ दृश्यदर्शनसंबन्धे यत्सुखं
पारमार्थिकम् । तदनीनं पदं यस्मात्तद्व किञ्चिदिवैव तत् ॥ २२ ॥ न मोक्षो
न भयः पृष्ठे न पाताले न भूतले । सर्वांशसंक्षये चेतःक्षयो मोक्ष इतीष्यते
॥ २३ ॥ मोक्षो मेऽस्तिर्वाति चिन्तान्तर्जाता चेदुत्थितं मनः । मननोग्धे मन-
स्यैव बन्धः सांसारिको दृढः ॥ २४ ॥ आगमन्यतीते सर्वस्मात्पर्वरूपेऽथ वा
तते । को बन्धः कश्च वा मोक्षो निर्मूलं मननं कुरु ॥ २५ ॥ अध्यात्मरति-
राशान्तः पूर्णपावनमानसः । प्राप्सानुत्तमविश्रान्तिर्न किञ्चिदिह बाण्डाति
॥ २६ ॥ सर्वाधिष्ठानसन्मात्रे निर्विकल्पे चिदात्मनि । यो जीवति गतस्त्रहः
स जीवन्मुक्त उच्यते ॥ २७ ॥ नापेक्षते भविष्यच्च वर्तमाने न तिष्ठति । न
संस्मरत्यतीतं च सर्वमेव करोति च ॥ २८ ॥ अनुबन्धपरे जन्तावसंसर्ग-

मनाः सदा । भक्ते भक्तसमाचरः शठे शठ इव स्थितः ॥ २९ ॥ बालो बालेषु वृद्धेषु वृद्धो धीरेषु धैर्यवान् । युवा यौवनवृत्तेषु दुःस्तितेषु सुदुःखधीः ॥ ३० ॥ धीरधीरुदितानन्दः पेशलः पुण्यकीर्तनः । प्राज्ञः प्रसन्नमधुरो दैन्यादपगताशयः ॥ ३१ ॥ अभ्यासेन परिस्पन्दे प्राणानां क्षयमागते । मनः प्रशममायाति निर्वाणमवशिष्यते ॥ ३२ ॥ यतो वाचो निवर्तन्ते विकल्पक-
लनान्विताः । विकल्पसंक्षयाज्जन्तोः पदं तदवशिष्यते ॥ ३३ ॥ अनाद्यन्ता-
वभासात्मा परमात्मैव विद्यते । इत्येतन्निश्चयं स्फारं सम्यग्ज्ञानं विदुर्बुधाः ॥ ३४ ॥ यथाभूतार्थदर्शित्वमेतावद्भुवनत्रये । यदात्मैव जगत्सर्वमिति निश्चित्य पूर्णता ॥ ३५ ॥ सर्वमात्मैव को दृष्टौ भावाभावौ क्व वा स्थितौ । क्व बन्धमोक्षकलने ब्रह्मवेदं विवृण्वते ॥ ३६ ॥ सर्वमेकं परं व्योम को मोक्षः कस्य बन्धता । ब्रह्मेदं वृंहिताकारं बृहद्बृहदवस्थितम् ॥ ३७ ॥ दूरादक्षमित-
द्वित्वं भवात्मैव त्वमात्मना । सम्यगालोकिते रूपे काष्ठपाषाणवाससाम् ॥ ३८ ॥ मनागपि न भेदोऽस्ति क्वासि संकल्पनोन्मुखः । आदावन्ते च संशान्तस्वरूपमविनाशि यत् ॥ ३९ ॥ वस्तूनामात्मनश्चैतन्मयो भव सर्वदा । द्वैताद्वैतसमुद्भेदैर्जरामरणविभ्रमैः ॥ ४० ॥ स्फुरत्यात्मभिरात्मैव चित्तैरब्बीज-
वीचिभिः । आपत्करअपरशुं पराया निर्वृतेः पदम् ॥ ४१ ॥ शुद्धमात्मानमा-
लिङ्ग्य नित्यमन्तस्थया धिया । यः स्थितस्तं क आत्मेह भोगो बाधयिष्य क्षमः ॥ ४२ ॥ कृतस्फारविचारस्य मनोभोगादयोऽरयः । मनागपि न भिन्दन्ति शैलं मन्दानिला इव ॥ ४३ ॥ नानात्वमस्ति कलनासु न वस्तुतोऽन्तर्नाना-
विधासु सरसीषु जलादिवान्यत् । इत्येकनिश्चयमयः पुरुषो विमुक्त इत्युच्यते समवलोकितसम्यगर्थः ॥ इति द्वितीयोऽध्यायः ॥ २ ॥

विदेहमुक्तेः किं रूपं तद्वान्को वा महामुनिः । कं योगं समुपस्थाप्य प्राप्त-
वान्परमं पदम् ॥ १ ॥ सुमेरोर्वसुधापीठे पाण्डुर्यो नाम वै मुनिः । कौण्डि-
न्यात्तत्त्वमास्थाय जीवन्मुक्तो भवत्यसां ॥ २ ॥ जीवन्मुक्तिदशां प्राप्य कदा-
चिद्ब्रह्मविस्तमः । सवेन्द्रियाणि संहर्तुं मनश्चक्रे महामुनिः ॥ ३ ॥ बद्धपद्मास-
नस्तिष्ठन्नर्धोन्मीलितलोचनः । बाह्यानाभ्यन्तरांश्चैव स्पर्शान्परिहरन्मनैः ॥ ४ ॥ ततः स्वमनसः स्थैर्यं मनसा विगतैनसा । अहो नु चञ्चलमिदं प्रत्याहृतमपि स्फुटम् ॥ ५ ॥ पटादृतमुपायाति घटाच्छकटमुत्कटम् । चित्तमर्थेषु चरति पादपेष्विव मर्कटः ॥ ६ ॥ पञ्च द्वाराणि मनसा चक्षुरादीन्यमून्यलम् । बुद्धी-
न्द्रियाभिधानानि तान्येवालोकयाम्यहम् ॥ ७ ॥ हन्तेन्द्रियगणा यूयं त्यज-
ताकुलतां शनैः । चिदात्मा भगवान्सर्वसाक्षित्वेन स्थितोऽस्म्यहम् ॥ ८ ॥

तेनात्मना बहुशेन निर्ज्ञाताश्चक्षुरादयः । परिनिर्वामि शान्तोऽस्मि दिष्ट्वाधि-
 बिगतज्वरः ॥ ९ ॥ स्वात्मन्येवावतिष्ठेऽहं तुर्यरूपपदेऽनिशम् । अन्तरेव
 शशामास्य क्रमेण प्राणम्यन्ततिः ॥ १० ॥ ज्वालाजालपरिस्पन्दो दग्धेन्धन
 इवानलः । उदितोऽन्नं गत इव ह्यन्नं गत इवोदितः ॥ ११ ॥ समः समर-
 साभासमिष्टामि स्वच्छतां गतः । प्रबुद्धोऽपि मुपुसिन्धुः मुपुसिन्धुः प्रबुद्धवान्
 ॥ १२ ॥ तुर्यमालम्ब्य कायान्तमिष्टामि मन्त्रिभूतमिषिनिः । मवाह्याभ्यन्तरा-
 न्भावान्भूलान्सूक्ष्मतनानपि ॥ १३ ॥ ग्रैलोक्यमभवांस्त्यक्त्वा संकल्पैकवि-
 निर्मितान् । सह प्रणवपर्यन्तदीर्घनिःस्वनतन्नुना ॥ १४ ॥ जहाविन्दिषत-
 न्मात्रजालं खग इवानिलः । ततोऽङ्गसंविदं स्वच्छां प्रतिभासमुपागताम्
 ॥ १५ ॥ सद्योजातशिशुजानं प्राप्तवान्मुनिपुङ्गवः । जहां चित्तं धैत्यदशां
 स्पन्दशक्तिमिवानिलः ॥ १६ ॥ चित्सामान्यमथाग्राह्यं सत्तामाश्रयकं ततः ।
 मुपुसपदमालम्ब्य तन्मो मोरिगिवाचलः ॥ १७ ॥ मुपुसम्यौर्यमाग्राह्यं तुर्य-
 रूपमुपाययी । निरानन्दोऽपि मानन्दः सच्चाग्रह्यं बभूव सः ॥ ८ ॥ ततस्तु
 संबभूवामी यद्विग्रामस्यगोचरः । यच्छून्यवादिनां शून्यं ब्रह्म ब्रह्मविदां च
 यत् ॥ १९ ॥ विज्ञानमात्रं विज्ञानविदां यदमलात्मकम् । पुरुषः सोऽख्यहृदी-
 नामीश्वरो योगवादिनाम् ॥ २० ॥ दिवः शैवागमस्यानां कालः कालैकवा-
 ढिनाम् । यत्सर्वं शास्त्रमिदन्नं यत्सर्वं हृदयानुगम् ॥ २१ ॥ यत्सर्वं सर्वगं
 वस्तु यत्तत्त्वं तदसौ स्थितः । यदनुक्तमनिष्पन्दं दीपकं नेजसामपि ॥ २२ ॥
 चानुभूत्येकमानं च यत्तत्त्वं तदसौ स्थितः । यदेकं चाप्यनेकं च मातृनं च
 निरञ्जनम् । यत्सर्वं चाप्यसर्वं च यत्तत्त्वं तदसौ स्थितः ॥ २३ ॥ अत्रममरम-
 नाद्यमाद्यमेकं पदममलं सकलं च निष्कलं च । स्थित इति स तदा नभःस्वरू-
 पादपि विमलस्थितिरीश्वरः क्षणेन ॥ २४ ॥ इति तृतीयोऽध्यायः ॥ ३ ॥

जीवन्मुक्तस्य किं लक्ष्म आकाशगमनादिकम् । तथा चेन्मुनिशार्दूल तत्र
 नैव प्रलक्ष्यते ॥ १ ॥ अनात्मविदमुक्तोऽपि नभोविहरणादिकम् । द्रव्यमग्न-
 क्रियाकालशक्त्याप्राप्येव स द्विजः ॥ २ ॥ नात्मजस्येव विषय आत्मजो
 आत्ममाग्रहः । आत्मनात्मनि संतप्तो नाविशामनुधावति ॥ ३ ॥ ये ये
 भावाः स्थिता लोके तानविशामयान्विदुः । त्यक्त्वाविषो महायोगी कथं तेषु
 निमज्जति ॥ ४ ॥ यस्तु मूढोऽल्पबुद्धिर्वा मिद्विजालानि वाञ्छति । स सिद्धि-
 साधनेर्योगिस्तानि साधयति क्रमान् ॥ ५ ॥ द्रव्यमग्नक्रियाकालयुक्तयः साधु-
 सिद्धिदाः । परमात्मपदप्राप्तं नोपकुर्वन्ति काश्चन ॥ ६ ॥ यन्त्येच्छा विषाते
 काचित्सा सिद्धिं साधयत्यहो । निरिच्छोः परिपूर्णस्य नेच्छा संभवति क्वचिन्

॥ ७ ॥ सर्वेच्छाजालसंशान्तावात्मलाभो भवेन्मुने । स कथं सिद्धिजालानि
नूनं वान्छत्यचित्तकः ॥ ८ ॥ अपि शीतरूचावर्के सुतीक्ष्णेऽपीन्दुमण्डले ।
अप्यधः प्रसरत्यग्नौ जीवन्मुक्तो न विस्मयी ॥ ९ ॥ अधिष्ठाने परे तत्त्वे
कल्पिता रज्जुसर्पवत् । कल्पिताश्चर्यजालेषु नाभ्युदेति कुतूहलम् ॥ १० ॥
ये हि विज्ञातविज्ञेया वीतरागा महाधियः । विच्छिन्नग्रन्थयः सर्वे ते स्वत-
स्त्रास्तनौ स्थिताः ॥ ११ ॥ सुखदुःखदशाधीरं साम्याच्च प्रोद्धरन्ति यम् ।
निश्वासा इव शैलेन्द्रं चित्तं तस्य मृतं विदुः ॥ १२ ॥ आपत्कार्पण्यमुत्साहो
मदो मान्द्यं महोत्सवः । यं नयन्ति न वैरूप्यं तस्य नष्टं मनो विदुः ॥ १३ ॥
द्विविधश्चित्तनाशोऽस्ति सरूपोऽरूप एव च । जीवन्मुक्तौ सरूपः स्यादरूपो
देहमुक्तिगः ॥ १४ ॥ चित्तसत्तेह दुःखाय चित्तनाशः सुखाय च । चित्त-
सत्तां क्षयं नीत्वा चित्तं नाशमुपानयेत् ॥ १५ ॥ मनस्तां मूढतां विद्धि यदा
नश्यति सानघ । चित्तनाशाभिधानं हि तत्स्वरूपमितीरितम् ॥ १६ ॥
मैत्र्यादिभिर्गुणैर्युक्तं भवत्युत्तमवासनम् । भूयो जन्मविनिर्मुक्तं जीवन्मुक्तस्य
तन्मनः ॥ १७ ॥ सरूपोऽसौ मनोनाशो जीवन्मुक्तस्य विद्यते । निदाघाऽरू-
पनाशस्तु वर्तते देहमुक्तिके ॥ १८ ॥ विदेहमुक्त एवासौ विद्यते निष्कला-
त्मकः । समप्राप्त्यगुणाधारमपि सत्त्वं प्रलीयते ॥ १९ ॥ विदेहमुक्तौ विमले
पदे परमपावने । विदेहमुक्तिविषये तस्मिन्सत्त्वक्षयात्मके ॥ २० ॥ चित्त-
नाशे विरूपाख्ये न किञ्चिदिह विद्यते । न गुणा नागुणास्तत्र न श्रीर्नाश्रीर्न
लोकता ॥ २१ ॥ न चोदयो नास्तमयो न हर्षमर्षसंविदः । न तेजो न
तमः किञ्चिच्च संध्यादिनरात्रयः । न सत्तापि न चासत्ता न च मध्यं हि
तत्पदम् ॥ २२ ॥ ये हि पारं गता बुद्धेः संसाराडम्बरस्य च । तेषां तदास्पदं
स्फारं पवनानामिवाडम्बरम् ॥ २३ ॥ संशान्तदुःखमजडात्मकमेकसुसमान-
न्दमन्धरमपेतरजस्तमो यत् । आकाशकोशतनवोऽतनवो महान्तस्तस्मिन्पदे
गलितचित्तलवा भवन्ति ॥ २४ ॥ हे निदाघ महाप्राज्ञ निर्वासनमना भव ।
बलाच्चैतः समाधाय निर्विकल्पमना भव ॥ २५ ॥ यज्जगद्वासकं भानं नित्यं
भानि स्वतः स्फुरत् । स एव जगतः साक्षी सर्वात्मा विमलाकृतिः ॥ २६ ॥
प्रतिष्ठा सर्वभूतानां प्रज्ञानघनलक्षणः । तद्विद्याविषयं ब्रह्म सत्यज्ञानसुखाद्वा-
यम् ॥ २७ ॥ एकं ब्रह्माहमस्मीति कृतकृत्यो भवेन्मुनिः ॥ २८ ॥ सर्वाधिष्ठा-
नमद्वन्द्वं परं ब्रह्म सनातनम् । सच्चिदानन्दरूपं तदवाख्यानसगोचरम् ॥ २९ ॥
न तत्र चन्द्रार्कवपुः प्रकाशते न वान्ति वाताः सकलाश्च देवताः । स एव
देवः कृतभावभूतः स्वयं विशुद्धो विरजः प्रकाशते ॥ ३० ॥ भिद्यते हृदय-
ग्रन्थिश्लिषन्ते सर्वसंशयाः । क्षीयन्ते चास्य कर्माणि तस्मिन्दृष्टे परावरे ॥ ३१ ॥
द्वौ सुपर्णौ शरीरेऽस्मिन्जीवेशाख्यौ सह स्थितौ । तयोर्जीवः फलं भुञ्जे

कर्मणो न महेश्वरः ॥ ३२ ॥ केवलं साक्षिरूपेण विना भोगो महेश्वरः । प्रकाशते स्वयं भेदः कल्पितो मायया तयोः । चिदिदाकारतो भिन्ना न भिन्ना चित्वहानितः ॥ ३३ ॥ तर्कतश्च प्रमाणाच्च विदेकत्वव्यवस्थितेः । विदेकत्वपरिज्ञाने न शोचति न मुह्यति ॥ ३४ ॥ अधिष्ठानं समस्तस्य जगतः सत्यचिद्वनम् । अहमस्मीति निश्चित्य वीतशोको भवेन्मुनिः ॥ ३५ ॥ स्वशरीरे स्वयंज्योतिःस्वरूपं सर्वसाक्षिणम् । क्षीणदोषाः प्रपश्यन्ति नेतरे माययावृताः ॥ ३६ ॥ तमेव धीरो विज्ञाय प्रज्ञां कुर्वीत ब्राह्मणः । नानुध्यायाद्बहुञ्छब्दान्वाचो विग्लापनं हि तत् ॥ ३७ ॥ बाल्येनैव हि तिष्ठासे-
 शिविधं ब्रह्मवेदनम् । ब्रह्मविद्यां च बाल्यं च निर्विद्य मुनिरात्मयान् ॥ ३८ ॥ अन्तर्लानसमारम्भः शुभाशुभमहाङ्कुरम् । संसृतिव्रततेर्बाजं शरीरं विद्धि भौतिकम् ॥ ३९ ॥ आवाभावदशाकोशं दुःखरत्नसमुद्रकम् । बीजमस्य शरीरस्य चित्तमाशावशानुगम् ॥ ४० ॥ द्वे बीजे चित्तवृक्षस्य वृत्तिव्रततिधारिणः । एकं प्राणपरिस्पन्दो द्वितीयो दृढभावनः ॥ ४१ ॥ यदा प्रस्पन्दते प्राणो नाडी-
 संस्पर्शनोद्यतः । तदा संवेदनमयं चित्तमाशु प्रजायते ॥ ४२ ॥ सा हि सर्व-
 गता संविप्राणस्पन्देन बोध्यते । संवित्संरोधनं श्रेयः प्राणादिस्पन्दनं वरम् ॥ ४३ ॥ योगिनश्चित्तशान्त्यर्थं कुर्वन्ति प्राणरोधनम् । प्राणायामैस्तथा ध्यानाः प्रयोगैर्दुक्तिकल्पितैः ॥ ४४ ॥ चित्तोपशान्तिफलदं परमं विद्धि कारणम् । सुखदं संविदः स्वास्थ्यं प्राणसंरोधनं विदुः ॥ ४५ ॥ दृढभावनया त्यक्तपूर्वा-
 परविचारणम् । यदादानं यदार्थस्य वासना सा प्रकीर्तिता ॥ ४६ ॥ यदा न भाग्यते किञ्चिद्वेयोपादेयरूपि यत् । स्थीयते सकल त्यक्त्वा तदा चित्तं न जायते ॥ ४७ ॥ अवासनत्वात्सततं यदा न मनुते मनः । अमनस्ता तदोदेति परमोपशमप्रदा ॥ ४८ ॥ यदा न भाग्यते भावः क्वचिज्जगति वस्तुनि । तदा हृदम्बरे शून्ये कथं चित्तं प्रजायते ॥ ४९ ॥ यदभावनमास्थाय यदभावस्य भावनम् । यद्यथा वस्तुदर्शित्वं तदचित्तत्वमुच्यते ॥ ५० ॥ सर्वमन्तः परित्यज्य शीतलाशयवर्ति यत् । वृत्तिस्थमपि तच्चित्तमसद्रूपमुदाहृतम् ॥ ५१ ॥ अष्टवी-
 जोपमा येषां पुनर्जननवर्जिता । वासनारसनाहीना जीवन्मुक्ता हि ते स्मृताः ॥ ५२ ॥ सत्वरूपपरिप्राप्तचित्तास्तो ज्ञानपारगाः । अचित्ता इति कथ्यन्ते देहान्ते ध्योमरूपिणः ॥ ५३ ॥ संवेद्यसंपरित्यागात्प्राणस्पन्दनवासने । समूळं नश्यतः क्षिप्रं मूलच्छेदादिव हुमः ॥ ५४ ॥ पूर्वदृष्टमदृष्टं वा यदस्याः प्रतिभासते । संविदस्तत्प्रयत्नेन मार्जनीयं विजानता ॥ ५५ ॥ तद्-
 मार्जनमात्रं हि महासंसारतां गतम् । तत्प्रमार्जनमात्रं तु मोक्ष इत्यभिधी-

यते ॥ ५६ ॥ अजडो गलितानन्दस्यक्तसंवेदनो भव ॥ ५७ ॥ संविद्वस्तुद-
शालम्बः सा यस्येह न विद्यते । सोऽसंविदजडः प्रोक्तः कुर्वन्कार्यशतान्यपि
॥ ५८ ॥ संवेद्येन हृदाकाशे मनागपि न लिप्यते । यस्यासावजडा संविजी-
वन्मुक्तः स कथ्यते ॥ ५९ ॥ यदा न भाव्यते किञ्चिद्विर्वासनतयात्मनि ।
बालमूकादिविज्ञानमिव च स्थीयते स्थिरम् ॥ ६० ॥ तदा जाह्नवविनिर्मुक्त-
मसंवेदनमाततम् । आश्रितं भवति प्राज्ञो यस्मान्मयो न लिप्यते ॥ ६१ ॥
समस्ता वासनास्त्यक्त्वा निर्विकल्पसमाधितः । तन्मयत्वादनाद्यन्ते तदप्य-
न्तर्विलीयते ॥ ६२ ॥ तिष्ठन्गाच्छन्स्पृशश्चिद्विज्ञपति तल्लेपवर्जितः । अजडो
गलितानन्दस्यक्तसंवेदनः सुखी ॥ ६३ ॥ एतां दृष्टिमवष्टभ्य कष्टचेष्टायु-
तोऽपि सन् । तरेदुःखाम्बुधेः पारमपारगुणसागरः ॥ ६४ ॥ विशेषं संपरि-
त्यज्य सन्मात्रं यदलेपकम् । एकरूपं महारूपं सत्तायास्तत्पदं विदुः ॥ ६५ ॥
कालमला कलासत्ता वस्तुसत्तेयमित्यपि । विभागकलनां त्यक्त्वा सन्मात्रैक-
परो भव ॥ ६६ ॥ सत्तासामान्यमेवैकं भावयन्केवलं विभुः । परिपूर्णः परा-
नन्दि निष्ठापूरितदिग्भरः ॥ ६७ ॥ सत्तासामान्यपर्यन्ते यत्तत्कलनयोगिष्ठ-
तम् । पदमाद्यमनाद्यन्तं तस्य बीजं न विद्यते ॥ ६८ ॥ तत्र संलीयते संवि-
ज्जिर्विकल्पं च तिष्ठति । भूयो न वर्तते दुःखे तत्र लब्धपदः पुमान् ॥ ६९ ॥
तद्धेतुः सर्वभूतानां तस्य हेतुर्न विद्यते । स सारः सर्वसारानां तस्मात्सारो
न विद्यते ॥ ७० ॥ तस्मिन्निर्हर्षणे स्फारे समस्ता वस्तुदृष्टयः । इमास्ताः
प्रतिबिम्बन्ति सरसीव तटद्रुमाः ॥ ७१ ॥ तदमलमरजं तदात्मतत्त्वं तदवग-
तावुपशान्तिमेति चेतः । अवगतविगतैकतत्स्वरूपो भवभयमुक्तपदोऽसि
सम्यगेव ॥ ७२ ॥ एतेषां दुःखबीजानां प्रोक्तं यद्यन्मयोत्तरम् । तस्य तस्य
प्रयोगेण शीघ्रं तत्प्राप्यते पदम् ॥ ७३ ॥ सत्तासामान्यकोटिस्थे द्वागित्येव
पदे यदि । पौरुषेण प्रयत्नेन बलात्संस्त्यज्य वासनाम् ॥ ७४ ॥ स्थितिं ब्रह्मासि
तत्त्वज्ञ क्षणमप्यक्षयात्मिकाम् । क्षणेऽस्मिन्नेव तत्साधु पदमासादयस्यलम्
॥ ७५ ॥ सत्तासामान्यरूपे वा करोषि स्थितिमादरात् । तत्किञ्चिदधिकेनेह
यत्नेनाप्नोषि तत्पदम् ॥ ७६ ॥ संवित्त्वे कृतध्यानो निदाघ यदि तिष्ठसि ।
तद्यत्नेनाधिकेनोच्चैरासादयसि तत्पदम् ॥ ७७ ॥ वासनासंपरित्यागे यदि
यत्नं करोषि भोः । यावद्विलीनं न मनो न तावद्वासनाक्षयः ॥ ७८ ॥
न क्षीणा वासना यावच्चित्तं तावच्च शाम्यति । यावच्च तत्त्वविज्ञानं
तावच्चित्तशमः कुतः ॥ ७९ ॥ यावच्च चित्तोपशमो न तावत्तत्त्ववेदनम् ।
यावच्च वासनानाशस्तावत्तत्त्ववागमः कुतः । यावच्च तत्त्वसंप्राप्तिर्न तावद्वा-
सनाक्षयः ॥ ८० ॥ तत्त्वज्ञानं मनोनाशो वामनाक्षय एव च । मिथः

कारणतां गत्वा दुःसाधानि स्थितान्यतः ॥ ८१ ॥ भोगेच्छां दूरतस्त्यक्त्वा
 त्रयमेतत्समाचर ॥ ८२ ॥ वासनाक्षयविज्ञानमनोनाशा महामते । समकालं
 विराभ्यस्ता भवन्ति फलदा मताः ॥ ८३ ॥ त्रिभिरेभिः समभ्यस्तैर्हृदय-
 ग्रन्थयो दृढाः । निःशेषमेव ब्रुवन्ति विसच्छेदादृणा इव ॥ ८४ ॥
 वासनासंपरित्यागसमं प्राणनिरोधनम् । विदुस्तत्त्वविदस्तस्मात्तदप्येवं समा-
 हरेत् ॥ ८५ ॥ वासनासंपरित्यागाच्चित्तं गच्छत्यचित्तताम् । प्राणस्पन्दनिरो-
 धाच्च यथेच्छसि तथा कुरु ॥ ८६ ॥ प्राणायामदृढाभ्यासैर्युक्त्या च गुरुदत्तया ।
 आसनाशनयोगेन प्राणस्पन्दो निरुध्यते ॥ ८७ ॥ निःसङ्गव्यवहारत्वाद्भवभा-
 वनवर्जनात् । शरीरनाशदर्शित्वाद्वासना न प्रवर्तते ॥ ८८ ॥ यः प्राणपवन-
 स्पन्दश्चित्तस्पन्दः स एव हि । प्राणस्पन्दजये यज्ञः कर्तव्यो धीमतोऽर्क्षैः
 ॥ ८९ ॥ न शक्यते मनो जेतुं विना युक्तिमनिन्दिताम् । शुद्धां संविदमा-
 श्रित्य वीतरागः स्थिरो भव ॥ ९० ॥ संवेद्यवर्जितमनुत्तममाद्यमेकं संवि-
 त्पदं विकलने कलयन्महात्मन् । हृद्येव तिष्ठ कलनारहितः क्रियां तु कुर्वन्न-
 कर्तृपदमेत्य शमोदितधीः ॥ ९१ ॥ मनागपि विचारिण चेतसः स्वस्थ निग्रहः ।
 पुरुषेण कृतो येन तेनासं जन्मनः फलम् ॥ ९२ ॥ इति चतुर्थोऽध्यायः ॥४॥

गच्छतस्तिष्ठतो वापि जाग्रतः स्वपतोऽपि वा । न विचारपं चेतो यस्यासौ
 मृत उच्यते ॥ १ ॥ सम्यग्ज्ञानसमालोकः पुमान्ज्ञेयसमः स्वयम् । न विभेति
 न चादत्ते वैवश्यं न च दीनताम् ॥ २ ॥ अपवित्रमपथ्यं च विपसंसर्गदूषि-
 तम् । मुक्तं जरयति ज्ञानी क्लिष्टं नष्टं च मृष्टवत् ॥ ३ ॥ सङ्गत्यागं विदुर्मोक्षं
 सङ्गत्यागादजन्मता । सङ्गं त्यज त्वं भावानां जीवनमुक्तो भवानघ ॥ ४ ॥
 भावाभावे पदार्थानां हर्षामर्षविकारदा । मलिना वासना यैषा साऽसङ्ग इति
 कथ्यते ॥ ५ ॥ जीवनमुक्तशरीराणामपुनर्जन्मकारिणी । मुक्ता हर्षविषादाभ्यां
 शुद्धा भवति वासना ॥ ६ ॥ दुःखैर्न ग्लानिमायासि हृदि हृष्यसि नो सुखैः ।
 आशावैवश्यमुत्सृज्य निदाघाऽसङ्गतां ब्रज ॥ ७ ॥ दिक्कालाद्यनवच्छिन्नमदृष्टो-
 भयकोटिकम् । चिन्मात्रमक्षयं शान्तमेकं ब्रह्मास्मि नेतरत् ॥ ८ ॥ इति
 मत्वाहमित्यन्तर्मुक्तामुक्तवपुः पुमान् । एकरूपः प्रशान्तात्मा मौनी स्वात्म-
 सुखो भव ॥ ९ ॥ नास्ति चित्तं न चाविद्या न मनो न च जीवकः । ब्रह्मैवै-
 कमनाद्यन्तमग्निवत्प्रविष्टुम्भते ॥ १० ॥ देहे यावदहंभावो दृश्येऽस्मिन्याव-
 दात्मता । यावन्ममेदमित्यास्था तावच्चित्तादिविभ्रमः ॥ ११ ॥ अन्तर्मुखतया
 सर्वं चिद्वह्नी त्रिजगत्पुणम् । जुह्वतोऽन्तर्निवर्तन्ते मुने चित्तादिविभ्रमाः ॥ १२ ॥
 चिदात्मास्मि निरंशोऽस्मि परापरविवर्जितः । रूपं स्वरश्चिजं स्फारं मा स्मृत्या

संमितो भव ॥ १३ ॥ अध्यात्मशास्त्रमन्त्रेण तृष्णाविषविपूर्विका । क्षीयते
 भावितेनान्तः शरदा मिहिका यथा ॥ १४ ॥ परिज्ञाय परित्यागो वासानानां
 य उत्तमः । सत्तासामान्यरूपत्वात्तत्कैवल्यपदं विदुः ॥ १५ ॥ यत्रास्ति
 वासना लीना तत्सुषुप्तं न सिद्धये । निर्बीजा वासना यत्र तत्तुर्यं सिद्धिदं
 स्मृतम् ॥ १६ ॥ वासनायास्तथा बद्धेऋणग्याधिद्विषामपि । ज्ञेहवैरविषाणं
 च शेषः स्वल्पोऽपि बाधते ॥ १७ ॥ निर्दग्धवासनाबीजः सत्तासामान्यरूप-
 वान् । सदेहो वा विदेहो वा न भूयो दुःस्वभागभवेत् ॥ १८ ॥ एतावदेवा-
 विद्यात्वं नेदं ब्रह्मेति निश्चयः । एष एव क्षयस्तस्या ब्रह्मेदमिति निश्चयः ॥ १९ ॥
 ब्रह्म चिद्ब्रह्म भुवनं ब्रह्म भूतपरम्परा । ब्रह्माहं ब्रह्म चिच्छुर्वह्म चिन्मित्र-
 बान्धवाः ॥ २० ॥ ब्रह्मैव सर्वमित्येव भाविते ब्रह्म वै पुमान् । सर्वत्रावस्थितं
 शान्तं चिद्ब्रह्मेत्यनुभूयते ॥ २१ ॥ असंस्कृताध्वगालोके मनस्यन्यत्र संस्थिते ।
 या प्रतीतिरनागस्का तच्चिद्ब्रह्मास्मि सर्व्वाम् ॥ २२ ॥ प्रशान्तसर्व्वसंकल्पं विग-
 ताखिलकौतुकम् । विगताशेषसंरम्भं चिदात्मानं समाश्रय ॥ २३ ॥ एवं
 पूर्णधियो धीराः समा नीरागचेतसः । न नन्दन्ति न निन्दन्ति जीवितं मरणं
 तथा ॥ २४ ॥ प्राणोऽयमनिशं ब्रह्मन्स्पन्दशक्तिः सदागतिः । सबाह्याभ्यन्तरे
 देहे प्राणोऽसावूर्ध्वगः स्थितः ॥ २५ ॥ अपानोऽप्यनिशं ब्रह्मन्स्पन्दशक्तिः
 सदागतिः । सबाह्याभ्यन्तरे देहे अपानोऽयमवाकिस्थितः ॥ २६ ॥ जाग्रतः
 स्वपतश्चैव प्राणायामोऽयमुत्तमः । प्रवर्तते ह्यभिज्ञस्व तं तावच्छ्रेयसे ह्यणु
 ॥ २७ ॥ द्वादशाङ्गुलपर्यन्तं बाह्यमाक्रमतां ततः । प्राणाङ्गनामा संस्पृशौ यः
 स पूरक उच्यते ॥ २८ ॥ अपानश्चन्द्रमा देहमाप्याययति सुव्रत । प्राणः
 सूर्योऽग्निरथ वा पचत्यन्तरिदं वपुः ॥ २९ ॥ प्राणक्षयसमीपस्थमपानोदयको-
 टिगम् । अपानप्राणयोरैक्यं चिदात्मानं समाश्रय ॥ ३० ॥ अपानोऽस्तेगतो
 यत्र प्राणो नाभ्युदितः क्षणम् । कलाकलङ्करहितं तच्चित्तत्वं समाश्रय ॥ ३१ ॥
 नापानोऽस्तेगतो यत्र प्राणश्चास्तमुपागतः । नासाग्रगमनावर्तं तच्चित्तत्त्वमुपा-
 श्रय ॥ ३२ ॥ आभासमात्रमेवेदं न सञ्चासज्जगद्वयम् । इत्यन्यकलनात्यागं
 सम्यग्ज्ञानं विदुर्बुधाः ॥ ३३ ॥ आभासमात्रकं ब्रह्मंश्चित्तादर्शकलङ्कितम् ।
 ततस्तदपि संत्यज्य निराभासो भवोत्तम ॥ ३४ ॥ भयप्रदमकल्याणं धैर्यसर्व्व-
 स्वहारिणम् । मनःपिशाचमुत्सार्य योऽसि सोऽसि स्थिरो भव ॥ ३५ ॥
 चिद्बोमेव किलास्तीह परापरविवर्जितम् । सर्व्वत्रासंभवच्चैतत् यत्कल्पान्तेऽव-
 शिष्यते ॥ ३६ ॥ बाष्पछाक्षणे तु या तुष्टिस्तत्र वाञ्छैव कारणम् । तुष्टिस्त्वनु-
 टिपयन्ता तस्माद्वाष्पं परित्यज ॥ ३७ ॥ आशा यातु निराशात्वमभावं यातु
 भावना । अमनस्त्वं मनो यातु तवासङ्गेन जीवतः ॥ ३८ ॥ वासनारहितैर-
 न्तरिन्द्रियैराहुरन्क्रियाः । न विकारमवामोपि खवत्क्षोभशतैरपि ॥ ३९ ॥

चित्तोन्मेषनिमेषाभ्यां संसारप्रलयोदयौ । वासनाप्राणसंरोधमनुन्मेषं मनः
 कुरु ॥ ४० ॥ प्राणोन्मेषनिमेषाभ्यां संसृतेः प्रलयोदयौ । तमभ्यासप्रयोगा-
 भ्यामुन्मेषरहितं कुरु ॥ ४१ ॥ मांश्यांन्मेषनिमेषाभ्यां कर्मणां प्रलयोदयौ ।
 तद्विलीनें कुरु बलाद्गुरुशस्त्रार्थसंगमैः ॥ ४२ ॥ असंविस्पन्दमात्रेण याति
 चित्तमचित्तताम् । प्राणानां वा निरोधेन तदेव परमं पदम् ॥ ४३ ॥ दृश्य-
 दर्शनसंबन्धे यत्सुखं पारमार्थिकम् । तदन्तकान्तसंविद्या ब्रह्मदृष्ट्यावलोक्य
 ॥ ४४ ॥ यत्र नाभ्युदितं चित्तं तद्वै सुखमकृत्रिमम् । क्षयातिशयनिर्मुक्तं नोदेति
 न च शाम्यति ॥ ४५ ॥ यस्य चित्तं न चित्ताख्यं चित्तं चित्तत्वमेव हि । तदेव
 तुर्यावस्थायां तुर्यानीतं भवत्यतः ॥ ४६ ॥ संन्यस्तसर्वसंकल्पः समः शान्तमना
 मुनिः । संन्यासयोगयुक्तात्मा ज्ञानवान्मोक्षवान्भव ॥ ४७ ॥ सर्वसंकल्पसं-
 शान्तं प्रशान्तधनवासनम् । न किञ्चिद्भावनाकारं यत्तद्ब्रह्म परं विदुः ॥ ४८ ॥
 सम्यग्ज्ञानावरोधेन नित्यमेकसमाधिन् । सांख्य एवावबुद्धा ये ते सांख्या
 योगिनः परे ॥ ४९ ॥ प्राणाद्यनिलसंशान्ता युक्त्या ये पदमागताः । अना-
 मयमनाद्यन्तं ते स्मृता योगयोगिनः ॥ ५० ॥ उपादेयं तु सर्वेषां शान्तं
 पदमकृत्रिमम् । एकार्थाभ्यसनं प्राणरोधश्चेतःपरिक्षयः ॥ ५१ ॥ एकस्मिन्नेव
 संसिद्धे संसिध्यन्ति परस्परम् । अविनाभाविनी नित्यं जन्तूनां प्राणचेतसी
 ॥ ५२ ॥ आधारोधेयवच्चैते एकभावे विनश्यतः । कुरुतः स्वविनाशेन कार्यं
 मोक्षाख्यमुत्तमम् ॥ ५३ ॥ सर्वमेतद्विद्या त्यक्त्वा यदि तिष्ठसि निश्चलः ।
 तदाहङ्कारविलये त्वमेव परमं पदम् ॥ ५४ ॥ महाचिदेकैवेहास्ति महासत्तेति
 बोध्यते । निष्कलङ्का समा शुद्धा निरहङ्काररूपिणी ॥ ५५ ॥ सकृद्विभाता
 विमला नित्योदयवती समा । सा ब्रह्म परमात्मेति नामभिः परिगीयते ॥ ५६ ॥
 सैवाहमिति निश्चित्य निदाघ कृतकृत्यवान् । न भूतं न भविष्यच्च चिन्तयामि
 कदाचन ॥ ५७ ॥ दृष्टिमालम्ब्य तिष्ठामि वर्तमानामिहात्मना । हृदमद्य मया
 लब्धमिदं प्राप्स्यामि सुन्दरम् ॥ ५८ ॥ न स्तोमि न च निन्दामि आत्मनो-
 ऽन्यद्यहि क्वचित् । न तुष्यामि शुभप्राप्तौ न खिद्याम्यशुभागमे ॥ ५९ ॥ प्रशा-
 न्तचापलं वीतशोकमन्तसमीहितम् । मनो मम मुने शान्तं तेन जीवात्म्य-
 नामयः ॥ ६० ॥ अयं बन्धुः परश्चर्यं ममायमयमन्यकः । इति ब्रह्मज्ञ
 जानामि संपर्शं न ददाम्यहम् ॥ ६१ ॥ वासनामात्रसंत्यागाज्जराभरणवर्जि-
 तम् । सवासनं मनो ज्ञानं ज्ञेयं निर्वासनं मनः ॥ ६२ ॥ चित्ते त्यक्ते लयं
 याति द्वैतमेतच्च सर्वतः । शिष्यते परमं शान्तमेकमच्छमनामयम् ॥ ६३ ॥

अनन्तमजमव्यक्तमजरं शान्तमच्युतम् । अद्वितीयमनाद्यन्तं यदाद्यमुपलम्भ-
नम् ॥ ६४ ॥ एकमाद्यन्तरहितं चिन्मात्रममलं ततम् । खाद्यप्यतितरां सूक्ष्मं
तद्ब्रह्मास्मि न संशयः ॥ ६५ ॥ दिक्षालाद्यनवच्छिन्नं स्वच्छं नित्योदितं ततम् ।
सर्वार्थमयमेकार्थं चिन्मात्रममलं भव ॥ ६६ ॥ सर्वमेकमिदं शान्तमादिम-
ध्यान्तवर्जितम् । भावाभावमजं सर्वमिति मत्वा सुखी भव ॥ ६७ ॥ न
बद्धोऽस्मि न मुक्तोऽस्मि ब्रह्मेवास्मि निरामयम् । द्वैतभावविमुक्तोऽस्मि सच्चि-
दानन्दलक्षणः । एवं भावय यत्नेन जीवन्मुक्तो भविष्यसि ॥ ६८ ॥ पदार्थ-
वृन्दे देहादिधिया संत्यज्य दूरतः । आशीतलान्तःकरणो नित्यमात्मपरो भव
॥ ६९ ॥ इदं रम्यमिदं नेति बीजं ते दुःखसंततेः । तस्मिन्साध्याग्निना दग्धे
दुःखास्यावसरः कुतः ॥ ७० ॥ शास्त्रसज्जनसंपर्कैः प्रज्ञामादौ विवर्धयेत् ॥ ७१ ॥
ऋतं सत्यं परं ब्रह्म सर्वसंसारभेषजम् । अत्यर्थममलं नित्यमादिमध्यान्तव-
र्जितम् ॥ ७२ ॥ तथा स्थूलमनाकाशमसंस्पृश्यमचाक्षुषम् । न रसं न च
गन्धाद्यमप्रमेयमनूपमम् ॥ ७३ ॥ आत्मानं सच्चिदानन्दमनन्तं ब्रह्म सुव्रत ।
अहमस्मीत्यभिध्यायेज्ज्येयातीतं विमुक्तये ॥ ७४ ॥ समाधिः संबिदुत्पत्तिः
परजीवैकतां प्रति । नित्यः सर्वगतो ह्यात्मा कूटस्थो दोषवर्जितः ॥ ७५ ॥
एकः सन्निभद्यते भ्रान्त्या मायया न स्वरूपतः । तस्माद्द्वैत एवान्नि न प्रपञ्चो
न संनृतिः ॥ ७६ ॥ यथाकाशो घटाकाशो महाकाश इतीरितः । तथा
भ्रान्तेर्द्विधा प्रोक्तो ह्यात्मा जीवेश्वरात्मना ॥ ७७ ॥ यदा मनसि चैतन्यं
भाति सर्वत्रगं सदा । योगिनोऽऽव्यवधानेन तदा संपद्यते स्वयम् ॥ ७८ ॥
यदा सर्वाणि भूतानि स्वात्मन्येव हि पश्यति । सर्वभूतेषु चात्मानं ब्रह्म
संपद्यते तदा ॥ ७९ ॥ यदा सर्वाणि भूतानि समाधिस्थो न पश्यति । एकी-
भूतः परेणासौ तदा भवति केवलः ॥ ८० ॥ शास्त्रसज्जनसंपर्कवैराग्याभ्या-
सरूपिणी । प्रथमा भूमिकैपोक्ता सुसुक्ष्मत्वप्रदायिनी ॥ ८१ ॥ विचारणा
द्वितीया स्यात्तृतीया साङ्गभावना । विलापिनी चतुर्थी स्याद्वासना विलया-
त्मिका ॥ ८२ ॥ शुद्धसंविन्मयानन्दरूपा भवति पञ्चमी । अर्धसुप्तप्रबुद्धाभो
जीवन्मुक्तोऽत्र तिष्ठति ॥ ८३ ॥ असंवेदनरूपा च षष्ठी भवति भूमिका ।
आनन्दैकघनाकारा सुपुस्तसदृशी स्थितिः ॥ ८४ ॥ तुर्यावस्थोपशान्ता सा
मुक्तिरेव हि केवला । समता स्वच्छता मृग्या सप्तमी भूमिका भवेत् ॥ ८५ ॥
तुर्यानीता तु यावस्था परा निर्वाणरूपिणी । सप्तमी सा परा प्रौढा विषयो
नैव जीवताम् ॥ ८६ ॥ पूर्वावस्थात्रयं तत्र जाग्रदित्येव संस्थितम् । चतुर्थी
स्वप्न इत्युक्ता स्वप्नाभं तत्र वै जगत् ॥ ८७ ॥ आनन्दैकघनाकारा सुपुस्तस्या
तु पञ्चमी । असंवेदनरूपा तु षष्ठी तुर्यपदाभिधा ॥ ८८ ॥ तुर्यातीतपदा-
वस्था सप्तमी भूमिकोक्तमा । मनोवचोभिराग्राह्या स्वप्रकाशसदात्मिका ॥ ८९ ॥

अन्तः प्रत्याहृतवशाच्चैतं चेन्न विभावितम् । मुक्त एव न संदेहो महौसम-
 तथा तथा ॥ ९० ॥ न क्रिये न च जीवामि नाहं सन्नाप्त्यसन्मयः । अहं न
 किञ्चिच्छिदिति मत्वा धीरो न शोचति ॥ ९१ ॥ अलेपकोऽहमजरो नीरागः
 शान्तवासनः । त्रिंशोऽस्मि चिदाकाशमिति मत्वा न शोचति ॥ ९२ ॥
 अहंमत्या विरहितः शुद्धो बुद्धोऽजरोऽमरः । शान्तः शमसमाभास इति
 मत्वा न शोचति ॥ ९३ ॥ तृणाम्रेष्वम्बरे भानौ नरनागामरेषु च । यत्ति-
 ष्ठति तदेवाहमिति मत्वा न शोचति ॥ ९४ ॥ भावनां सर्वभावेभ्यः समु-
 त्प्लव्य समुत्थितः । अवशिष्टं परं ब्रह्म केवलोऽस्मीति भावय ॥ ९५ ॥ वाचा-
 मतीतविषयो विषयाशादशोऽस्मिन्तः । परानन्दरसाधुब्धो रमते स्वात्मनात्मनि
 ॥ ९६ ॥ सर्वकर्मपरित्यागी नित्यकृतो निराश्रयः । न पुण्येन न पापेन नेत-
 रेण च लिप्यते ॥ ९७ ॥ स्फटिकः प्रतिबिम्बेन यथा नायाति रञ्जनम् ।
 तज्ज्ञः कर्मफलान्तस्तथा नायाति रञ्जनम् ॥ ९८ ॥ विहरञ्जनात्तद्वन्दे देव-
 कीर्तनपूजनैः । खेदाह्लादौ न जानाति प्रतिबिम्बगतैरिव ॥ ९९ ॥ निःस्रोत्रो
 निर्विकारश्च पूज्यपूजाविवर्जितः । संयुक्तश्च वियुक्तश्च सर्वाचारनयक्रमैः
 ॥ १०० ॥ तनुं त्यजतु वा तीर्थं शपचस्य गृहेऽथ वा । ज्ञानसंपत्तिसमये
 मुक्तोऽसौ विगताशयः ॥ १०१ ॥ संकल्पत्व हि बन्धस्य कारणं तत्परित्यज ।
 मोक्षो भवेदसंकल्पात्तदभ्यासं धिया कुरु ॥ १०२ ॥ सावधानो भव त्वं च
 ग्राह्यग्राहकसंगमे । अजस्रमेव संकल्पदशाः परिहरन्शनैः ॥ १०३ ॥ मा
 भव ग्राह्यभावात्मा ग्राहकारमा च मा भव । भावनामग्निलो त्यक्त्वा यच्छिष्टं
 तन्मयो भव ॥ १०४ ॥ किञ्चिद्भोचते तुभ्यं तद्बुद्धोऽसि भवस्थितौ । न
 किञ्चिद्भोचते चेत्ते तन्मुक्तोऽसि भवस्थितौ ॥ १०५ ॥ अस्मात्पदार्थनिचयाद्या-
 वस्थावरजङ्गमात् । तृणादेर्देहपर्यन्तान्मा किञ्चित्तत्र रोचताम् ॥ १०६ ॥ अहंभा-
 वानहंभावौ त्यक्त्वा सदसती तथा । यदसक्तं समं स्वच्छं स्थितं तत्तुर्यमुच्यते
 ॥ १०७ ॥ या स्वच्छा समता शान्ता जीवन्मुक्तव्यवस्थितिः । साक्ष्यवस्था
 व्यवहृतौ सा तुर्या कलनोच्यते ॥ १०८ ॥ नैतज्जाग्रन्न च स्वप्नः संकल्पाना-
 मसंभवात् । सुषुप्तभावो नाऽप्येतदभावाज्जडतास्थितेः ॥ १०९ ॥ शान्त-
 सम्यक्प्रबुद्धानां यथास्थितमिदं जगत् । विलीनं तुर्यमित्याहुरबुद्धानां स्थितं
 स्थिरम् ॥ ११० ॥ अहंकारकलात्यागे समतायाः समुद्गमे । विशारारौ कृते
 चित्ते तुर्यावस्थोपतिष्ठते ॥ १११ ॥ सिद्धान्तोऽध्यात्मशास्त्राणां सर्वापह्नव
 एव हि । नाविद्यासीह नो माया शान्तं ब्रह्मेदमकृमम् ॥ ११२ ॥ शान्त
 एव चिदाकाशे स्वच्छे शमसमात्मनि । समग्रशक्तिस्त्वचिते ब्रह्मेति कलिता-
 मिधे ॥ ११३ ॥ सर्वमेव परित्यज्य महामौनी भवानघ । निर्वाणवाक्किर्मननः
 क्षीणचित्तः प्रशान्तधीः ॥ ११४ ॥ आत्मन्येवात्य शान्तात्मा मूकान्धबधि-

रोपमः । नित्यमन्तर्मुखः स्वच्छः स्वात्मनान्तः प्रपूर्णधीः ॥ ११५ ॥ जाग्र-
त्येव सुषुप्तस्थः कुरु कर्माणि वै द्विज । अन्तः सर्वपरित्यागी बहिः कुरु यथा-
गतम् ॥ ११६ ॥ चित्तसत्ता परं दुःखं चित्तत्यागः परं सुखम् । अतश्चित्तं
चिदाकाशो नय क्षयमवेदनात् ॥ ११७ ॥ दृष्ट्वा रम्यमरम्य वा स्थेयं पाषाण-
वत्सदा । एतावतात्मयत्वेन जिता भवति संसृतिः ॥ ११८ ॥ वेदान्ते परमं
गुह्यं पुराकल्पप्रचोदितम् । नाप्रशान्ताय दातव्यं न चाशिष्याय वै पुनः
॥ ११९ ॥ अन्नपूर्णोपनिषद् योऽधीते गुर्वनुग्रहात् । स जीवन्मुक्ततां प्राप्य
ब्रह्मैव भवति स्वयम् ॥ १२० ॥ इत्युपनिषत् ॥ इति पञ्चमोऽध्यायः ॥ ५ ॥
ॐ भद्रं कर्णेभिरिति शान्तिः ॥ हरिः ॐ तत्सत् ॥

इत्यन्नपूर्णोपनिषत्समाप्ता ॥

सूर्योपनिषत् ॥ ७४ ॥

सुदितस्वातिरिक्तारिसुरिनन्दात्मभावितम् ।

सूर्यनारायणाकारं नैमि चित्सूर्यवैभवम् ॥

ॐ भद्रं कर्णेभिरिति शान्तिः ॥

हरिः ॐ ॥ अथ सूर्योर्वाङ्मिरमं व्याख्यास्यामः । ब्रह्मा ऋषिः । गायत्री
छन्दः । आदित्यो देवता । हंसः सोऽहमग्निनारायणयुक्तं बीजम् । हृल्लेखा
शक्तिः । विषदादिसर्गसंयुक्तं कीलकम् । चतुर्विधपुरुषार्थसिद्ध्यर्थे विनियोगः ।
पदस्वरारूढेन बीजेन पदङ्गं रक्ताम्बुजमंस्थितम् । सप्ताश्वरथितं हिरण्यवर्णं चतु-
र्भुजं पद्मद्वयाभयवरदहसं कालचक्रप्रणेतारं श्रीसूर्यनारायणं य एवं वेद स
वै ब्राह्मणः । ॐ भूर्भुवःसुवः । ॐ तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् । सूर्य आत्मा जगत्सत्सुषुप्तश्च । सूर्योद्वै खल्विमानि
भूतानि जायन्ते । सूर्याद्यज्ञः पञ्चन्योऽज्ञमात्मा नमस्त आदित्य । त्वमेव
प्रत्यक्षं कर्मकर्तासि । त्वमेव प्रत्यक्षं ब्रह्मासि । त्वमेव प्रत्यक्षं विष्णुरसि ।
त्वमेव प्रत्यक्षं रुद्रोऽसि । त्वमेव प्रत्यक्षं मृगसि । त्वमेव प्रत्यक्षं यजुरसि ।
त्वमेव प्रत्यक्षं सामासि । त्वमेव प्रत्यक्षमथर्वासि । त्वमेव सर्वं छन्दोसि ।
आदित्याद्वायुर्जायते । आदित्याद्भूमिर्जायते । आदित्यादापो जायन्ते । आदि-
त्याद्भ्योतिर्जायते । आदित्याद्भ्यो दिशो जायन्ते । आदित्याद्देवा जायन्ते ।
आदित्याद्देवा जायन्ते । आदित्यो वा एष एतन्मण्डलं तपति । असावादित्यो
ब्रह्म । आदित्योऽन्तःकरणमनोबुद्धिचित्ताहंकाराः । आदित्यो वै ज्ञानः समा-

नोदानोऽपानः प्राणः । आदित्यो वै श्रोत्रत्वक्चक्षुरसनघ्राणाः । आदित्यो वै वाक्पाणिपादपायूपस्थाः । आदित्यो वै शब्दस्पर्शरूपरसगन्धाः । आदित्यो वै वचनादानागमनविसर्गानन्दाः । आनन्दमयो ज्ञानमयो विज्ञानमय आदित्यः । नमो मित्राय भानवे मृत्योर्मा पाहि । आजिष्णवे विश्वहेतवे नमः । सूर्याङ्ग-
वन्ति भूतानि सूर्येण पालितानि तु । सूर्ये लयं प्राप्नुवन्ति यः सूर्यः सोऽह-
मेव च । चक्षुर्नो देवः सविता चक्षुर्न उत पर्वतः । चक्षुर्धाता दधातु नः ।
आदित्याय विद्महे सहस्रकिरणाय धीमहि । तन्नः सूर्यः प्रचोदयात् । सविता
पश्चात्तात्सविता पुरस्तात्सवितोत्तरात्तात्सविताधरात्तात् । सविता नः सुवतु
सर्वतार्तिं सविता नो रासतां दीर्घमायुः । ॐ मिलेकाक्षरं ब्रह्म । घृणिरिति
द्वे अक्षरे । सूर्य इत्यक्षरद्वयम् । आदित्य इति त्रीण्यक्षराणि । एतस्यैव सूर्य-
स्याष्टाक्षरो मनुः । यः सदाहरहर्जपति स वै ब्राह्मणो भवति स वै ब्राह्मणो
भवति । सूर्याभिमुखो जप्त्वा महाव्याधिभयात्प्रमुच्यते । अलक्ष्मीर्नश्यति ।
अभक्ष्यभक्षणात्पूतो भवति । अगम्यागमनात्पूतो भवति । पतितमंभाषणान्पूतो
भवति । असत्संभाषणात्पूतो भवति । मध्याह्ने सूर्याभिमुखः पठेत् । सद्यो-
त्पन्नपञ्चमहापातकात्प्रमुच्यते । सैषो सावित्रीं विद्यां न किञ्चिदपि न कस्मै-
चित्प्रशंसयेत् । य एतां महाभागः प्रातः पठति स भाग्यवाज्जायते । पञ्च-
न्विन्दति । वेदार्थं लभते । त्रिकालमेतज्जप्त्वा क्रतुशतफलमवाप्नोति । यो हस्ता-
दित्यं जपति स महामृत्युं तरति स महामृत्युं तरति य एवं वेद ॥ इत्युप-
निषत् ॥ हरिः ॐ भद्रं कर्णेभिरिति शान्तिः ॥

इति सूर्योपनिषत्समाप्ता ॥

अक्षुपनिषत् ॥ ७५ ॥

यत्सप्तभूमिकाविद्यावेद्यानन्दकलेवरम् ।

विकलेवरकैवल्यं रामचन्द्रपदं भजे ॥ १ ॥

ॐ सह नाववत्विति शान्तिः ॥

हरिः ॐ ॥ अथ ह सांस्कृतिर्भगवानादित्यलोकं जगाम । तमादित्यं नत्वा
चाक्षुष्मतीविद्यया तमस्तुवत् ॥ ॐ नमो भगवते श्रीसूर्यायैक्षितेजसे नमः ।
ॐ खेचराय नमः । ॐ महासेनाय नमः । ॐ तमसे नमः । ॐ रजसे
नमः । ॐ सत्त्वाय नमः । ॐ असतो मा सत् गमय । तमसो मा उयोति-
र्गमय । मृत्योर्माऽमृतं गमय । हंसो भगवान्छुचिरूपः प्रतिरूपः । विश्वरूपं

घृणिनं जातवेदसं हिरण्यं ज्योतीरूपं तपन्तम् । सहस्ररश्मिः शतधा वर्त-
मानः पुरुषः प्रजानामुदयत्येष सूर्यः । ॐ नमो भगवते श्रीसूर्यायदित्या-
याक्षितेजसेऽहोऽवाहिनि वाहिनि स्वाहेति । एवं चाक्षुष्मतीविषया स्तुतः
श्रीसूर्यनारायणः सुप्रीतोऽब्रवीच्चाक्षुष्मतीविद्यां ब्राह्मणो यो नित्यमधीते न
तस्याक्षिरोगो भवति । न तस्य कुलेऽन्धो भवति । अष्टौ ब्राह्मणान्प्राहयि-
त्वाथ विद्यासिद्धिर्भवति । य एवं वेद स महान्भवति ॥ १ ॥ अथ ह सांक्रु-
तिरादित्यं पप्रच्छ भगवन्ब्रह्मविद्यां मे ब्रूहीति । तमादित्यो होवाच । सांक्रुते
शृणु वक्ष्यामि तत्त्वज्ञानं सुदुर्लभम् । येन विज्ञातमात्रेण जीवन्मुक्तो भवि-
ष्यसि ॥ १ ॥ सर्वमेकमजं शान्तमनन्तं ध्रुवमव्ययम् । पश्यन्भूतार्थचिद्रूपं
शान्त आस्व यथासुखम् ॥ २ ॥ अवेदनं विदुर्योगं चित्तक्षयमकृत्रिमम् ।
योगस्थः कुरु कर्माणि नीरसो वाय मा कुरु ॥ ३ ॥ विरागमुपयात्यन्तर्वासना-
स्वनुवासरम् । क्रियासूदाररूपासु क्रमते मोदतेऽन्वहम् ॥ ४ ॥ ग्राम्यासु जड-
चेष्टासु सततं विचिकित्सते । नोदाहरति मर्माणि पुण्यकर्माणि सेवते ॥ ५ ॥
अनन्योद्वेगकारीणि मृदुकर्माणि सेवते । पापादिभेति सततं न च भोगमपेक्षते
॥ ६ ॥ ज्ञेहप्रणयगर्माणि पेशलान्युचितानि च । देशकालोपपन्नानि वचना-
न्यभिभाषते ॥ ७ ॥ मनसा कर्मणा वाचा सज्जनानुपसेवते । यतः कुतश्चि-
दानीय नित्यं शास्त्राण्यवेक्षते ॥ ८ ॥ तदासौ प्रथमासेकां प्राप्तो भवति
भूमिकाम् । एवं विचारवान्यः स्यात्संसारोत्तारणं प्रति ॥ ९ ॥ स भूमिका-
वानित्युक्तः शेषस्त्वार्य इति स्मृतः । विचारनास्त्रीमितरामागतो योगभूमि-
काम् ॥ १० ॥ श्रुतिस्मृतिसदाचारधारणाध्यानकर्मणः । मुख्यया व्याख्यया
ख्याताञ्छ्रूयति श्रेष्ठपण्डितान् ॥ ११ ॥ पदार्थप्रविभागज्ञः कार्यकार्यविनि-
र्णयम् । जानात्यधिगतश्चान्यो गृहं गृहपतिर्यथा ॥ १२ ॥ मदाभिमानमात्स-
र्यलोभमोहातिशायिताम् । बहिरप्यास्थितामीपत्यजत्यहिरिष त्वचम् ॥ १३ ॥
इत्थंभूतमतिः शास्त्रगुरुसज्जनसेवया । सरहस्यमशेषेण यथावदधिगच्छति
॥ १४ ॥ असंसर्गाभिधामन्यां तृतीयां योगभूमिकाम् । ततः पतत्यसौ कान्तः
पुण्यशयामिवामलाम् ॥ १५ ॥ यथावच्छास्त्रवाक्यार्थे मतिमाधाय निश्च-
लाम् । तापसाश्रमविश्रान्तेरध्यात्मकथनक्रमैः । शिलाशय्यासनासीनो जरय-
त्यायुराततम् ॥ १६ ॥ वनावनिविहारेण चित्तोपशमशोभिना । असङ्गसुख-
सौख्येन कालं नयति नीतिमान् ॥ १७ ॥ अभ्यासात्साधुशास्त्राणां करणा-
स्पुण्यकर्मणाम् । जन्तोर्यथावदेवेयं वस्तुदृष्टिः प्रसीदति ॥ १८ ॥ तृतीयां
भूमिकां प्राप्य बुद्धोऽनुभवति स्वयम् ॥ १९ ॥ द्विप्रकारमसंसर्गं तस्य भेद-

मिमं शृणु । द्विविधोऽयमसंसर्गः सामान्यः श्रेष्ठ एव च ॥ २० ॥ नाहं कर्ता
 न भोक्ता च न बाध्यो न च बाधकः । इत्यसंजनमर्थेषु सामान्यासङ्गनाम-
 कम् ॥ २१ ॥ प्राक्तननिर्मितं सर्वमीश्वराधीनमेव वा । सुखं वा यदि वा
 दुःखं कैवात्र तव कर्तुता ॥ २२ ॥ भोगाभोगा महारोगाः संपदः परमापदः ।
 विद्योगायैव संयोगा आधयो व्याधयोऽधियाम् ॥ २३ ॥ कालश्च कलनोद्युक्तः
 सर्वभावाननारतम् । अनास्थयेति भावानां यदभावनमान्तरम् । वाक्यार्थ-
 लब्धमनसः सामान्योऽसावसङ्गमः ॥ २४ ॥ अनेन क्रमयोगेन संयोगेन
 महात्मनाम् । नाहं कर्तेश्वरः कर्ता कर्म वा प्राक्तनं मम ॥ २५ ॥ कृत्वा
 दूरतरे नूनमिति शब्दार्थभावनम् । यन्मौनमासनं शान्तं तच्छ्रेष्ठासङ्ग उच्यते
 ॥ २६ ॥ संतोषामोदमधुरा प्रथमोदेति भूमिका । भूमिप्रोदितमात्रोऽन्तर-
 मृताङ्कुरिकेव सा ॥ २७ ॥ एषा हि परिमृष्टान्तः संन्यासा प्रसवैकभूः ।
 द्वितीयां च तृतीयां च भूमिकां प्राप्नुयात्ततः ॥ २८ ॥ श्रेष्ठा सर्वगता द्वेपा
 तृतीया भूमिकात्र हि । भवति प्रोद्भिताशेषसंकल्पकलनः पुमान् ॥ २९ ॥
 भूमिकात्रितयाभ्यासादज्ञाने क्षयमागते । समं सर्वत्र पश्यन्ति चतुर्थी
 भूमिकां गताः ॥ ३० ॥ अद्वैते स्थैर्यमायाते द्वैते च प्रज्ञमं गते । पश्यन्ति
 स्वप्नवल्लोकं चतुर्थी भूमिकां गताः ॥ ३१ ॥ भूमिकात्रितयं जाग्रच्चतुर्थी स्वप्न
 उच्यते ॥ ३२ ॥ चित्तं तु शरदभ्रांशविलयं प्रविहीयते । सत्त्वावशेष एवास्ते
 पञ्चमी भूमिकां गतः ॥ ३३ ॥ जगद्विकल्पो नोदेति चित्तस्यात्र विलापनात् ।
 पञ्चमी भूमिकामेत्य सुपुसपदनामिकाम् । शान्ताशेषविशेषांशस्तित्तित्तैतमा-
 त्रकः ॥ ३४ ॥ गलितद्वैतनिर्भासो मुदितोऽन्तःप्रबोधवान् । सुपुसमन एवास्ते
 पञ्चमी भूमिकां गतः ॥ ३५ ॥ अन्तर्मुखतयातिष्ठन्बहिर्वृत्तिपरोऽपि सन् । परि-
 श्रान्ततया नित्यं निद्रालुरिव लक्ष्यते ॥ ३६ ॥ कुर्वन्नभ्यासमेतस्यां भूमिकायां
 विवासनः । पष्ठौ तुर्याभिधामन्यां क्रमात्पतति भूमिकाम् ॥ ३७ ॥ यत्र नासङ्ग-
 सद्रूपो नाहं नाप्यनहंकृतिः । केवलं क्षीणमननमास्तेऽद्वैतेऽतिनिर्भयः ॥ ३८ ॥
 निर्ग्रन्थः शान्तसंदेहो जीवन्मुक्तो विभावनः । अनिर्वाणोऽपि निर्वा-
 णश्चित्रदीप इव स्थितः ॥ ३९ ॥ षष्ठ्यां भूमावसौ स्थित्वा सप्तमी भूमि-
 माप्नुयात् ॥ ४० ॥ विदेहमुक्ततात्रोक्ता सप्तमी योगभूमिका । अगम्या
 वचसां शान्ता सा सीमा सर्वभूमिषु ॥ ४१ ॥ लोकानुवर्तनं त्यक्त्वा त्यक्त्वा
 देहानुवर्तनम् । शास्त्रानुवर्तनं त्यक्त्वा स्वाध्यासापनयं कुरु ॥ ४२ ॥ ओंका-
 रमात्रमखिलं विश्वप्राज्ञादिलक्षणम् । वाच्यवाचकताभेदाभेदेनानुपलब्धतः
 ॥ ४३ ॥ अकारमात्रं विश्वः स्यादुकारस्तैजसः स्मृतः । प्राज्ञो मकार इत्येवं
 परिपश्येत्क्रमेण तु ॥ ४४ ॥ समाधिकालात्प्रागेव विचिन्त्यातिप्रयत्नतः ।
 स्थूलसूक्ष्मक्रमात्सर्वं चिदात्मनि विलापयेत् ॥ ४५ ॥ चिदात्मानं नित्यशुद्ध-

शुद्धमुक्तसद्वयः । परमानन्दसंदेहो वासुदेवोऽहमिति ॥ ४६ ॥ आदिम-
ध्यावसानेषु दुःखं सर्वमिदं यतः । तस्मात्सर्वं परित्यज्य तत्त्वनिष्ठो भवानघ
॥ ४७ ॥ अविद्यातिमिरातीतं सर्वाभासविवर्जितम् । आनन्दममलं शुद्धं
मनोवाचामगोचरम् ॥ ४८ ॥ प्रज्ञानघनमानन्दं ब्रह्मास्मीति विभावयेत्
॥ ४९ ॥ इत्युपनिषत् ॥ ॐ सह नाववत्विति शान्तिः ॥ हरिः ॐ तत्सत् ॥
इत्युपनिषत्समाप्ता ॥

अध्यात्मोपनिषत् ॥ ७६ ॥

यत्रान्तर्याम्यादिभेदस्तृप्तो न हि युज्यते ।

निर्भेदं परमाद्वैतं स्वमात्रमवशिष्यते ॥

ॐ पूर्णमद इति शान्तिः ॥

हरिः ॐ ॥ अन्तःशरीरे निहितो गुहायामज एको नित्यमस्य पृथिवी शरीरं
यः पृथिवीमन्तरे संचरन्त्यं पृथिवी न वेद । यस्यापः शरीरं यो अपोऽन्तरे
संचरन्त्यमापो न विदुः । यस्य तेजः शरीरं यस्तेजोऽन्तरे संचरन्त्यं तेजो न
वेद । यस्य वायुः शरीरं यो वायुमन्तरे संचरन्त्यं वायुर्न वेद । यस्याकाशः
शरीरं य आकाशमन्तरे संचरन्त्यमाकाशो न वेद । यस्य मनः शरीरं यो मनो-
ऽन्तरे संचरन्त्यं मनो न वेद । यस्य बुद्धिः शरीरं यो बुद्धिमन्तरे संचरन्त्यं
बुद्धिर्न वेद । यस्याहंकारः शरीरं योऽहंकारमन्तरे संचरन्त्यमहंकारो न वेद ।
यस्य चित्तं शरीरं यश्चित्तमन्तरे संचरन्त्यं चित्तं न वेद । यस्याव्यक्तं शरीरं
योऽव्यक्तमन्तरे संचरन्त्यमव्यक्तं न वेद । यस्याक्षरं शरीरं योऽक्षरमन्तरे
संचरन्त्यमक्षरं न वेद । यस्य मृत्युः शरीरं यो मृत्युमन्तरे संचरन्त्यं मृत्युर्न
वेद । स एष सर्वभूतान्तरात्मापहतपाप्मा दिव्यो देव एको नारायणः । अहं
ममेति यो भावो देहाक्षादावनात्मनि । अध्यासोऽयं निरस्तव्यो विदुषा ब्रह्म-
निष्ठया ॥ १ ॥ ज्ञात्वा स्वं प्रत्यगात्मानं बुद्धितद्भूतिसाक्षिणम् । सोऽहमित्येव
तद्भूत्या स्वान्यत्रात्ममतिं त्यजेत् ॥ २ ॥ लोकानुवर्तनं त्यक्त्वा त्यक्त्वा देहा-
नुवर्तनम् । शास्त्रानुवर्तनं त्यक्त्वा स्वाध्यासापनयं कुरु ॥ ३ ॥ स्वात्मन्येव
सदा स्थित्वा मनो नश्यति योगिनः । युक्त्या श्रुत्या स्वानुभूत्या ज्ञात्वा
सार्वात्म्यमात्मना ॥ ४ ॥ निद्राया लोकवार्तायाः शब्दादेरात्मविस्तृतेः ।
क्वचिन्नावसरं दत्त्वा चिन्तयात्मानमात्मनि ॥ ५ ॥ मातापित्रोर्मलोद्भूतं मल-
मांसमयं वपुः । त्यक्त्वा चण्डालवह्मं ब्रह्मभूय कृती भव ॥ ६ ॥ घटाकाशं
महाकाश इवात्मानं परात्मनि । विलाप्याखण्डभावेन तूष्णीं भव सदा मुने
॥ ७ ॥ स्वप्रकाशमधिष्ठानं स्वयंभूय सदात्मना । ब्रह्माण्डमपि पिण्डाण्डं

त्यजतां मलभाण्डवत् ॥ ८ ॥ चिदात्मनि सदानन्दे देहरूढामहंभियम् ।
 निवेद्य लिङ्गमुत्सृज्य केवलो भव सर्वदा ॥ ९ ॥ यत्रैष जगदाभासो दर्पणा-
 न्तःपुरं यथा । तद्ब्रह्माहमिति ज्ञात्वा कृतकृत्यो भवानघ ॥ १० ॥ अहंकारप्र-
 हान्युक्तः स्वरूपमुपपद्यते । चन्द्रवद्विमलः पूर्णः सदानन्दः स्वयंप्रभः ॥ ११ ॥
 क्रियानाशाङ्गवेचिन्तानाशोऽस्माद्वासनाक्षयः । वासनाप्रक्षयो मोक्षः सा
 जीवन्मुक्तिरिष्यते ॥ १२ ॥ सर्वत्र सर्वतः सर्वब्रह्मात्रावलोकनम् । सद्भाव-
 भावनादाढ्याद्वासनालयमधुते ॥ १३ ॥ प्रमादो ब्रह्मनिष्ठायां न कर्तव्यः
 कदाचन । प्रमादो मृत्युरित्याहुर्विद्यायां ब्रह्मवादिनः ॥ १४ ॥ यथापकृष्टं
 शैवालं क्षणमात्रं न तिष्ठति । आवृणोति तथा माया प्राप्तं वापि पराङ्मुखम्
 ॥ १५ ॥ जीवतो यस्य कैवल्यं विदेहोऽपि स केवलः । समाधिनिष्ठतामेत्य
 निर्विकल्पो भवानघ ॥ १६ ॥ अज्ञानहृदयग्रन्थेर्निःशेषविलयस्तदा । समा-
 धिना विकल्पेन यदाद्वैतात्मदर्शनम् ॥ १७ ॥ अत्रात्मत्वं दृढीकुर्वन्नहमादिषु
 संत्यजन् । उदासीनतया तेषु तिष्ठेद्भटपटादिवत् ॥ १८ ॥ ब्रह्मादिस्तम्बपर्यन्तं
 सृष्टामात्रा उपाधयः । ततः पूर्णं स्वमात्मानं पश्येदेकात्मना स्थितम् ॥ १९ ॥
 स्वयं ब्रह्मा स्वयं विष्णुः स्वयमिन्द्रः स्वयं शिवः । स्वयं विश्वमिदं सर्वं स्वस्मा-
 दन्यत्र किञ्चन ॥ २० ॥ स्वात्मन्यारोपिताशेषाभासवस्तुनिरासतः । स्वयमेव
 परंब्रह्म पूर्णमद्वयमक्रियम् ॥ २१ ॥ असत्कृत्यो विकल्पोऽयं विश्वमित्येकव-
 स्तुनि । निर्विकारे निराकारे निर्विशेषे भिदा कुतः ॥ २२ ॥ ब्रह्मदर्शनदृष्ट्या-
 दिभावशून्ये निरामये । कल्पार्णव इवात्यन्तं परिपूर्णं चिदात्मनि ॥ २३ ॥
 तेजसीव तमो यत्र विलीनं आन्तिकारणम् । अद्वितीये परे तत्त्वे निर्विशेषे
 भिदा कुतः ॥ २४ ॥ एकात्मके परे तत्त्वे भेदकर्ता कथं वसेत् । सुषुप्तौ
 सुखमात्रायां भेदः केनावलोकितः ॥ २५ ॥ चित्तमूलो विकल्पोऽयं चित्ता-
 भावे न कश्चन । अतश्चित्तं समाधेहि प्रत्यग्रूपे परात्मनि ॥ २६ ॥ अखण्डान-
 न्दमात्मानं विज्ञाय स्वस्वरूपतः । बहिरन्तः सदानन्दरमास्वाद्वनमात्मनि
 ॥ २७ ॥ वैराग्यस्य फलं बोधो बोधस्योपरतिः फलम् । स्वानन्दानुभवाच्छा-
 न्तिरेष्वोपरतेः फलम् ॥ २८ ॥ यद्युत्तरोत्तराभावे पूर्वरूपं तु निष्फलम् ।
 निवृत्तिः परमा तृप्तिरानन्दोऽनुपमः स्वतः ॥ २९ ॥ मायोपाधिजंगद्योनिः
 सर्वज्ञत्वादिलक्षणः । पारोक्ष्यशब्दः सत्याद्यात्मकस्तत्पदाभिधः ॥ ३० ॥
 आलम्बनतया भाति योऽस्मत्प्रत्ययशब्दयोः । अन्तःकरणसंभिन्नबोधः स
 त्वंपदाभिधः ॥ ३१ ॥ मायाविद्ये विहायैव उपाधी परजीवयोः । अखण्डं
 सच्चिदानन्दं परं ब्रह्म विलक्ष्यते ॥ ३२ ॥ इत्थं वाक्यैस्तथायानुसंधानं श्रवणं

भवेत् । युक्त्या संभावितत्त्वानुसंधानं मननं तु तत् ॥ ३३ ॥ ताम्र्यां निर्वि-
चिकित्सेऽथ चेत्तसः स्थापितस्य यत् । एकतानत्वमेतद्धि निदिध्यासनमुच्यते
॥ ३४ ॥ ध्यातृध्याने परित्यज्य क्रमाद्वर्णैकगोचरम् । निवातदीपवच्चित्तं
समाधिरभिधीयते ॥ ३५ ॥ वृत्तयस्तु तदानीमप्यज्ञाता आत्मगोचराः ।
स्मरणादनुमीयन्ते व्युत्थितस्य समुत्थिताः ॥ ३६ ॥ अनादाविह संसारे
संचिताः कर्मकोटयः । अनेन विलयं यान्ति शुद्धो धर्मो विवर्धते ॥ ३७ ॥
धर्ममेधमिमं प्राहुः समाधिं योगवित्तमाः । वर्ण्येष यथा धर्मास्मृतधाराः
सहस्रशः ॥ ३८ ॥ अमुना वासनाजाले निःशेषं प्रविलापिते । समूलोन्मूलिते
पुण्यपापाख्ये कर्मसंचये ॥ ३९ ॥ वाक्यमप्रतिबद्धं सत्त्वाकर्परोक्षावभासिते ।
करामलकवद्बोधमपरोक्षं प्रसूयते ॥ ४० ॥ वासनानुदयो भोग्ये वैराग्यस्य
तदावधिः । अहंभावोदयाभावो बोधस्य परमावधिः ॥ ४१ ॥ लीनवृत्तेरनु-
त्पत्तिर्मर्यादोपरतेस्तु सा । स्थितप्रज्ञो यतिरयं यः सदानन्दमभूते ॥ ४२ ॥
ब्रह्मण्येव विलीनात्मा निर्विकारो विनिष्क्रियः । ब्रह्मात्मनोः शोभितयोरैक-
भावावगाहिनि ॥ ४३ ॥ निर्विकल्पा च चिन्मात्रा वृत्तिः प्रज्ञेति कथ्यते ।
सा सर्वदा भवेद्यस्य स जीवन्मुक्त इष्यते ॥ ४४ ॥ देहेन्द्रियेष्वहंभाव
इदंभावस्तदन्यके । यस्य नो भवतः क्वापि स जीवन्मुक्त इष्यते ॥ ४५ ॥
न प्रत्यग्ब्रह्मणोर्भेदं कदापि ब्रह्मसर्गयोः । प्रज्ञया यो विजानाति स जीव-
न्मुक्त इष्यते ॥ ४६ ॥ साधुभिः पूज्यमानेऽस्मिन्पीड्यमानेऽपि दुर्जनैः ।
समभावो भवेद्यस्य स जीवन्मुक्त इष्यते ॥ ४७ ॥ विज्ञातब्रह्मतत्त्वस्य
यथापूर्वं न संसृतिः । अस्मि चेन्न स विज्ञातब्रह्मभावो बहिर्मुखः ॥ ४८ ॥
सुखाद्यनुभवो यावत्तावत्प्रारब्धमिष्यते । फलोदयः क्रियापूर्वा निष्क्रियो
नहि कुत्रचित् ॥ ४९ ॥ अहं ब्रह्मेति विज्ञानात्कल्पकोटिशतार्जितम् ।
संचितं विलयं याति प्रबोधात्स्वप्नकर्मवत् ॥ ५० ॥ स्वप्नसङ्गमुदासीनं परि-
ज्ञाय नभो यथा । न लिप्यते यतिः किंचित्कदाचिद्भाविकर्मभिः ॥ ५१ ॥
न नभो घटयोगेन सुरागन्धेन लिप्यते । तथात्मोपाधियोगेन तद्धर्मो नैव
लिप्यते ॥ ५२ ॥ ज्ञानोदयात्पुरारब्धं कर्म ज्ञानाच्च नश्यति । अदत्त्वा
स्वफलं लक्ष्यमुद्दिश्योत्सृष्टबाणवत् ॥ ५३ ॥ व्याघ्रबुद्ध्या विनिर्मुक्तो बाणः
पश्चान्तु गोमतौ । न तिष्ठति भिनत्येव लक्ष्यं वेगेन निर्भरम् ॥ ५४ ॥ अ-
जरोऽस्म्यमरोऽस्मीति य आत्मानं प्रपद्यते । तदात्मना तिष्ठतोऽस्य कुतः
प्रारब्धकल्पना ॥ ५५ ॥ प्रारब्धं सिद्धयति तदा यदा देहात्मना स्थितिः ।
देहात्मभावो नैवेष्टः प्रारब्धं त्यज्यतामसतः ॥ ५६ ॥ प्रारब्धकल्पनाप्यस्य
देहस्य भ्रान्तिरेव हि ॥ ५७ ॥ अध्यस्तस्य कुतस्तत्त्वमसत्स्य कुतो जनिः ।
अज्ञातस्य कुतो नाशः प्रारब्धमसतः कुतः ॥ ५८ ॥ ज्ञानेनाज्ञानकार्यस्य स-

मूलस्य लयो यदि । तिष्ठत्ययं कथं देह इति शङ्कावतो जडान् । समाधानं
बाह्यदृष्ट्या प्रारब्धं वदन्ति श्रुतिः ॥ ५९ ॥ न तु देहादिसत्यत्वबोधनाय
विपश्चिताम् । परिपूर्णमनाद्यन्तमप्रमेयमविक्रियम् ॥ ६० ॥ सद्धनं चिद्धनं
नित्यमानन्दधनमव्ययम् । प्रत्यगेकरसं पूर्णमनन्तं सर्वतोमुखम् ॥ ६१ ॥
अहेयमनुपादेयमनाधेयमनाश्रयम् । निर्गुणं निष्क्रियं सूक्ष्मं निर्विकल्पं
निरञ्जनम् ॥ ६२ ॥ अनिरूप्यस्वरूपं यन्मनोवाचामगोचरम् । संसृष्टं
स्वतःसिद्धं शुद्धं बुद्धमनोदशम् । एकमेवाद्वयं ब्रह्म नेह नानास्ति किञ्चन
॥ ६३ ॥ स्वानुभूत्या स्वयं ज्ञात्वा स्वमात्मानमखण्डितम् । स सिद्धः सुसुखं
तिष्ठ निर्विकल्पात्मनात्मनि ॥ ६४ ॥ क गतं केन वा नीतं कुत्र लीनमिदं जगत् ।
अधुनैव मया दृष्टं नास्ति किं महद्भुतम् ॥ ६५ ॥ किं हेयं किमुपादेयं
किमन्यत्किं विलक्षणम् । अखण्डानन्दपीयूषपूर्णब्रह्ममहार्णवे ॥ ६६ ॥ न
किञ्चिदत्र पश्यामि न शृणोमि न वेदयहम् । स्वात्मनैव सदानन्दरूपेणास्मि
स्वलक्षणः ॥ ६७ ॥ असङ्गोऽहमनङ्गोऽहमलिङ्गोऽहमहं हरिः । प्रशान्तोऽह-
मनन्तोऽहं परिपूर्णश्चिरन्तनः ॥ ६८ ॥ अकर्ताहमभोक्ताहमविकारोऽहम-
व्ययः । शुद्धो बोधस्वरूपोऽहं केवलोऽहं सदाशिवः ॥ ६९ ॥ एतां विद्याम-
पान्तरतमाय ददौ । अपान्तरतमो ब्रह्मणे ददौ । ब्रह्मा घोराङ्गिरसे ददौ ।
घोराङ्गिरा रेकाय ददौ । रैको रामाय ददौ । रामः सर्वेभ्यो भूतेभ्यो ददा-
वित्येतन्निर्वाणानुशासनं वेदानुशासनं वेदानुशासनमित्युपनिषत् ॥ ॐ पूर्ण-
मद इति शान्तिः ॥ हरिः ॐ तत्सत् ॥

इति अध्यात्मोपनिषत्समाप्ता ॥

कुण्डिकोपनिषत् ॥ ७७ ॥

कुण्डिकोपनिषत्ख्यातपरिव्राजकसंततिः ।

यत्र विश्रान्तिमगमत्तद्रामपदमाश्रये ॥ १ ॥

ॐ आप्यायन्तिवति शान्तिः ॥

हरिः ॐ ॥ ब्रह्मचर्याश्रमे क्षीणे गुरुशुभ्रपणे रतः । वेदानधीत्यानुज्ञात उच्यते
गुरुणाश्रमी ॥ १ ॥ दारमाहृत्य सदशमग्निमाधाय शक्तितः । ब्राह्मीमिष्टिं यजे-
त्तासामहोरात्रेण निर्बपेत् ॥ २ ॥ संविभज्य सुतानथं ग्राम्यकामान्विसृज्य
च । संचरन्वनमार्गेण शुचौ देशे परिभ्रमन् ॥ ३ ॥ वायुभक्षोऽम्बुभक्षो वा
विहितैः कन्दमूलकैः । स्वशरीरे समाप्याथ पृथिव्यां नाश्रु पातयेत् ॥ ४ ॥
सह तेनैव पुरुषः कथं संन्यस्त उच्यते । सनामधेयो यस्मिंस्तु कथं संन्यस्त

उच्यते ॥ ५ ॥ तस्मात्फलविशुद्धाङ्गी संन्यासं संहितात्मनाम् । अग्निवर्णं
विनिष्क्रम्य वानप्रस्थं प्रपद्यते ॥ ६ ॥ लोकवद्भार्ययासक्तो वनं गच्छति
संयतः । संत्यक्त्वा संसृतिसुखमनुतिष्ठति किं मुधा ॥ ७ ॥ किंवा दुःखमनु-
स्मृत्य भोगास्त्यजति चोच्छ्रितान् । गर्भवासभयाङ्गीतः शीतोष्णाभ्यां तथैव च
॥ ८ ॥ गुह्यं प्रवेष्टुमिच्छामि परं पदमनामयमिति । संन्यस्याग्निमपुनरावर्तनं
यन्मृत्युर्जाय (?) मावहमिति । अथाध्यात्ममन्त्राअपेत् । दीक्षासुपेयात्काषाय-
वासाः । कक्षोपस्थलोमानि वर्जयेत् । ऊर्ध्वबाहुर्विमुक्तमार्गो भवति । अग्नि-
केतश्चरेद्भिक्षाशी । निदिध्यासनं दध्यात् । पवित्रं धारयेज्जन्तुसंरक्षणार्थम् ।
तदपि श्लोका भवन्ति । कुण्डिकां चमसं शिष्यं त्रिविष्टपमुपानहौ । शीतो-
पघातिनीं कन्थां कौपीनाच्छादनं तथा ॥ ९ ॥ पवित्रं स्नानशार्दीं च उत्तरा-
सङ्गमेव च । अतोऽतिरिक्तं यत्किञ्चित्सर्वं तद्वर्जयेद्यतिः ॥ १० ॥ नदीपुलि-
नशायी स्यादेवागारेषु बाह्यतः । नात्यर्थं सुखदुःखाभ्यां शरीरमुपतापयेत्
॥ ११ ॥ स्नानं पानं तथा शौचमग्निः पूताभिराचरेत् । स्तूपमानो न तुष्येत
निन्दितो न शपेत्परान् ॥ १२ ॥ भिक्षाविवैदलं पात्रं स्नानद्रव्यमवारितम् ।
एवं वृत्तिमुपासीनो यत्तेन्द्रियो जपेत्सदा ॥ १३ ॥ विश्वाय मनुसंयोगं मनसा
भावयेत्सुधीः । आकाशाद्वायुवांयोर्योतिर्योतिष आपोऽद्भ्यः पृथिवी । एषां
भूतानां गम्य प्रपद्ये । अजरममरमक्षरमन्ययं प्रपद्ये । मय्यखण्डसुखान्मोक्षौ
बहुधा विश्ववीचयः । उत्पद्यन्ते विलीयन्ते मायामारुतविभ्रमात् ॥ १४ ॥
न मे देहेन संबन्धो मेघेनेव बिहायसः । अतः कुतो मे तद्वर्मा जाग्रत्स्वप्न-
सुषुप्तिषु ॥ १५ ॥ आकाशवत्कल्पविदूरगोऽहमादित्यवद्भास्यविलक्षणोऽहम् ।
अहार्यवन्नित्यविनिश्चलोऽहमम्भोधिवत्पारविवर्जितोऽहम् ॥ १६ ॥ नाराय-
णोऽहं नरकान्तकोऽहं पुरान्तकोऽहं पुरुषोऽहमीशः । अखण्डबोधोऽहमशेष-
साक्षी निरीश्वरोऽहं निरहं च निर्ममः ॥ १७ ॥ तदभ्यासेन प्राणापानौ संयम्य
तत्र श्लोका भवन्ति ॥ वृषणापानयोर्मध्ये पाणी आस्थाय संश्रयेत् । संदश्य
शनकैर्जिह्वां यवमात्रे विनिर्गताम् ॥ १८ ॥ माषमात्रां तथा दृष्टिं श्रोत्रे
स्थाप्य तथा भुवि । श्रवणे नामिके गन्धा यतः स्वं न च संश्रयेत् ॥ १९ ॥
अथ शैवपदं यत्र तद्ब्रह्म ब्रह्म तत्परम् । तदभ्यासेन लभ्येत पूर्वजन्मार्जितात्म-
नाम् ॥ २० ॥ संभूतैर्वायुसंश्रावैर्हृदयं तप उच्यते । ऊर्ध्वं प्रपद्यते देहा-
द्वित्वा मूर्धानमन्ययम् ॥ २१ ॥ स्वदेहस्य तु सूचीनं ये प्राप्य परमां गतिम् ।
भूयस्ते न निवर्तन्ते परावरविदो जनाः ॥ २२ ॥ न साक्षिणं साक्ष्यधर्माः
संसृष्टशान्तिं विलक्षणम् । अविकारमुदासीनं गृहधर्माः प्रदीपवत् ॥ २३ ॥

१ ऊर्ध्वगो विमुक्त. २ अन्यच्चापेक्ष्यते किञ्चित्.

अ. उ. २९

जले वापि स्थले वापि लुठत्वे च जडात्मकः । नाहं विलिप्ये तद्धर्मैर्घटधर्मैर्नभो
यथा ॥ २४ ॥ निष्कियोऽस्म्यविकारोऽस्मि निष्कलोऽस्मि निराकृतिः । निर्विक-
रूपोऽस्मि नित्योऽस्मि निरालम्बोऽस्मि निर्द्वयः ॥ २५ ॥ सर्वात्मकोऽहं सर्वो-
ऽहं सर्वातीतोऽहमद्वयः । केवलाखण्डबोधोऽहं स्वानन्दोऽहं निरन्तरः ॥ २६ ॥
स्वमेव सर्वतः पश्यन्मन्यमानः स्वमद्वयम् । स्वानन्दमनुभुञ्जानो निर्विकल्पो
भवाम्यहम् ॥ २७ ॥ गच्छंस्तिष्ठन्नपविशन्छयानो वान्यथापि वा । यथेच्छया
वसेद्विद्वानात्मारामः सदा मुनिः ॥ २८ ॥ इत्युपनिषत् ॥ ओमाप्यायन्त्विति
शान्तिः ॥ हरिः ॐ तत्सत् ॥

इति कुण्डिकोपनिषत्समाप्ता ॥

सावित्र्युपनिषत् ॥ ७८ ॥

सावित्र्युपनिषद्देवाचित्सावित्रपदोऽब्रवत् ॥

प्रतियोगिविनिर्मुक्तं रामचन्द्रपदं भजे ॥ १ ॥

सावित्र्यात्मा पाशुपतं परं ब्रह्मावधूतकम् ।

त्रिपुरातपनं देवी त्रिपुरा कठभावना ॥ २ ॥

ओमाप्यायन्त्विति शान्तिः ॥

हरिः ॐ ॥ कः सविता का सावित्री अग्निरेव सविता पृथिवी सावित्री स
यत्राग्निस्तत्पृथिवी यत्र वै पृथिवी तत्राग्निस्ते द्वे योनी तदेकं मिथुनम् ॥ १ ॥
कः सविता का सावित्री वरुण एव सवितापः सावित्री स यत्र वरुणस्तदापो
यत्र वा आपस्तद्वरुणस्ते द्वे योनिस्तदेकं मिथुनम् ॥ २ ॥ कः सविता का
सावित्री वायुरेव सविताकाशः सावित्री स यत्र वायुस्तदाकाशो यत्र वा
आकाशस्तद्वायुस्ते द्वे योनिस्तदेकं मिथुनम् ॥ ३ ॥ कः सविता का सावित्री
यज्ञ एव सविता छन्दांसि सावित्री स यत्र यज्ञस्तत्र छन्दांसि यत्र वा
छन्दांसि स यज्ञस्ते द्वे योनिस्तदेकं मिथुनम् ॥ ४ ॥ कः सविता का सावित्री
स्तनयिषुरेव सविता विद्युत्सावित्री स यत्र स्तनयिषुस्तद्विद्युत् यत्र वा विद्युत्तत्र
स्तनयिषुस्ते द्वे योनिस्तदेकं मिथुनम् ॥ ५ ॥ कः सविता का सावित्री आदित्य
एव सविता द्यौः सावित्री स यत्रादित्यस्तद्व्यौर्यत्र वा द्यौस्तदादित्यस्ते द्वे
योनिस्तदेकं मिथुनम् ॥ ६ ॥ कः सविता का सावित्री चन्द्र एव सविता
नक्षत्राणि सावित्री स यत्र चन्द्रस्तन्नक्षत्राणि यत्र वा नक्षत्राणि स चन्द्रमास्ते
द्वे योनिस्तदेकं मिथुनम् ॥ ७ ॥ कः सविता का सावित्री मन एव सविता
बाह् सावित्री स यत्र मनस्तद्बाह् यत्र वा बाह् तन्मनस्ते द्वे योनिस्तदेकं
मिथुनम् ॥ ८ ॥ कः सविता का सावित्री पुरुष एव सविता स्त्री सावित्री

स यत्र पुरुषस्तस्मी यत्र वा स्त्री स पुरुषस्ते द्वे योनस्तदेकं मिथुनम् ॥ ९ ॥
तस्या एव प्रथमः पादो भूस्तत्सवितुर्वरेण्यमित्यग्निर्वै वरेण्यमापो वरेण्यं
चन्द्रमा वरेण्यम् । तस्या एव द्वितीयः पादो भर्गमयोऽपो भुवो भर्गो
देवस्य धीमहीत्यग्निर्वै भर्ग आदित्यो वै भर्गश्चन्द्रमा वै भर्गः । तस्या एव
तृतीयः पादः स्वर्धियो यो नः प्रचोदयादिति । स्त्री चैव पुरुषश्च
प्रजनयतो यो वा एतां सावित्रीमेवं वेद स पुनर्मृत्युं जयति
बलान्तिबलयोर्विराट् पुरुष ऋषिः । गायत्री छन्दः । गायत्री देवता । अका-
रोकारमकारा बीजाद्याः । ध्रुवादिनिरसने विनियोगः । ह्रीमित्यादिषडङ्ग-
न्यासः । ध्यानम् । अमृतकर्तृलाद्रीं सर्वसंजीवनाढ्यावधहरणसुदक्षीं वेद-
सारे मयूखे । प्रणवमयविकारी भास्कराकारदेही सततमनुभवेऽहं तौ बला-
तिबलान्ता ॥ ॐ ह्रीं बले महादेवि ह्रीं महाबले ह्रीं चतुर्विधपुरुषार्थसिद्धि-
प्रदे तत्सवितुर्वरदात्मिके ह्रीं वरेण्यं भर्गो देवस्य वरदात्मिके अतिबले सर्व-
दयामूर्ते बले सर्वशुद्धमोपनाशिनि धीमहि धियो यो नो जाते प्रचुर्यः या
प्रचोदयादात्मिके प्रणवशिरस्कान्तिके हुं फट् स्वाहा । एवं विद्वान् कृतकृत्यो
भवति सावित्र्या एव सलोकतां जयतीत्युपनिषत् ॥ ॐ आप्यायन्त्विति
शान्तिः ॥ हरिः ॐ तत्सत् ॥

इति सावित्र्युपनिषत्समाप्ता ॥

आत्मोपनिषत् ॥ ७९ ॥

यत्र नात्मप्रपञ्चोऽयमपह्नवपदं गतः ।

प्रतियोगिविनिर्मुक्तः परमात्मावशिष्यते ॥

ॐ भद्रं कर्णेभिरिति शान्तिः ॥

हरिः ॐ ॥ अथाङ्गिरास्त्रिविधः पुरुषोऽजायतात्मान्तरात्मा परमात्मा चेति ।
त्वक्चर्ममांसरोमाङ्गुष्ठाङ्गुल्यः पृष्ठवंशनखगुल्फोदरनाभिमेढूकट्यूकपोलश्रोत्र-
अललाटबाहुपार्श्वशिरोऽक्षीणि भवन्ति जायते म्रियत इत्येष आत्मा । अधान्त-
रात्मा नाम पृथिव्यापस्तेजोवायुराकाशमिच्छाद्वेषसुखदुःखकाममोहविकल्पा-
(ल्प)नादिस्मृतिलिङ्गोदात्तानुदात्तह्रस्वदीर्घश्रुतः खलितगर्जितस्फुटितमुदित-
नृत्तगीतवादित्रप्रलयविजृम्भितादिभिः श्रोता घ्राता रसयिता नेता कर्ता विज्ञा-
नात्मा पुरुषः पुराणन्यायमीमांसाधर्मशास्त्राणीति श्रवणघ्राणाकर्षणकर्मविशे-
षणं करोत्येषोऽन्तरात्मा । अथ परमात्मा नाम यथाक्षर उपासनीयः । स च
प्राणायामप्रत्याहारधारणाध्यानसमाधियोगानुभानात्मचिन्तकवटकणिका वा

श्यामाकतण्डुलो वा बालाग्रशतसहस्रविकल्पनाभिः स लभ्यते मोपलभ्यते
 न जायते न श्रियते न शुष्यति न क्लिद्यते न दह्यते न कम्पते न भिद्यते न
 क्लिद्यते निर्गुणः साक्षिभूतः शुद्धो निरवयवात्मा केवलः सूक्ष्मो निर्ममो
 निरञ्जनो निर्विकारः शब्दस्पर्शरूपरसगन्धवर्जितो निर्विकल्पो निराकाङ्क्षः
 सर्वव्यापी सोऽचिन्त्यो निर्वर्ण्यश्च पुनात्यशुदान्यपूतानि । निष्क्रियस्तस्य संसारो
 नास्ति । आत्मसंज्ञः शिवः शुद्ध एक एवाद्वयः सदा । ब्रह्मरूपतया ब्रह्म
 केवलं प्रतिभासते ॥ १ ॥ जगद्रूपतयाप्येतद्ब्रह्मैव प्रतिभासते । विद्याविद्या-
 दिभेदेन भावाभावादिभेदतः ॥ २ ॥ गुरुशिष्यादिभेदेन ब्रह्मैव प्रतिभासते ।
 ब्रह्मैव केवलं शुद्धं विद्यते तत्त्वदर्शने ॥ ३ ॥ न च विद्या न चाविद्या न
 जगच्च न चापरम् । सत्यत्वेन जगद्भानं संसारस्य प्रवर्तकम् ॥ ४ ॥ असत्यत्वेन
 भानं तु संसारस्य निवर्तकम् । घटोऽयमिति विज्ञातुं नियमः को न्वपेक्षते
 ॥ ५ ॥ विना प्रमाणसुष्ठुत्वं यस्मिन्सति पदार्थधीः । अयमात्मा नित्यसिद्धः
 प्रमाणे सति भासते ॥ ६ ॥ न देशं नापि कालं वा न शुद्धिं बाप्यपेक्षते ।
 देवदत्तोऽहमित्येतद्विज्ञानं निरपेक्षकम् ॥ ७ ॥ तद्ब्रह्मविदोऽप्यस्य ब्रह्माहमिति
 वेदनम् । भानुनेव जगत्सर्वं भास्यते यस्य तेजसा ॥ ८ ॥ अनात्मकमसत्तुच्छं
 किं नु तस्यावभासकम् । वेदशास्त्रपुराणानि भूतानि सकलान्यपि ॥ ९ ॥
 वेनार्थवन्ति तं किं नु विज्ञातारं प्रकाशयेत् । क्षुधां देहव्यथां त्यक्त्वा बालः
 क्रीडति वस्तुनि ॥ १० ॥ तथैव विद्वान्रमते निर्ममो निरहं सुखी । कामाग्नि-
 ष्कामरूपी संचरत्येकचरो मुनिः ॥ ११ ॥ स्वात्मनैव सदा तुष्टः स्वयं सर्वा-
 त्मना स्थितः । निर्धनोऽपि सदा तुष्टोऽप्यसहायो महाबलः ॥ १२ ॥ नित्य-
 तृप्तोऽप्यभुजानोऽप्यसमः समदर्शनः । कुर्वन्नपि न कुर्वाणश्चाभोक्ता फलभो-
 ग्यपि ॥ १३ ॥ शरीर्यप्यशरीर्येष परिच्छिन्नोऽपि सर्वगः । अशरीरं सदा सन्तमिदं
 ब्रह्मविदं क्वचित् ॥ १४ ॥ प्रियाप्रिये न स्पृशतस्तथैव च शुभाशुभे । तमसा
 प्रस्रवद्भानादप्रस्रोऽपि रविर्जनैः ॥ १५ ॥ प्रस्र इत्युच्यते भ्रान्त्या ह्यज्ञात्वा
 वस्तुलक्षणम् । तद्देहादिबन्धेभ्यो विमुक्तं ब्रह्मवित्तमम् ॥ १६ ॥ पश्यन्ति
 देहिबन्मूढाः शरीराभासदर्शनात् । अहिनिर्व्वयनीवायं मुक्तदेहस्तु तिष्ठति
 ॥ १७ ॥ इतस्तत्तत्प्रालम्बमानो यत्किंचित्प्राणवायुना । स्त्रोतसा नीयते दारु
 यथा निम्नोन्नतस्थलम् ॥ १८ ॥ दैवेन नीयते देहो तथा कालोपभुक्तिषु ।
 लक्ष्यालक्ष्यगतिं त्यक्त्वा यस्तिष्ठेत्केवलत्माना ॥ १९ ॥ शिव एव स्वयं
 साक्षादयं ब्रह्मविदुत्तमः । जीवन्नेव सदा मुक्तः कृतार्थो ब्रह्मवित्तमः ॥ २० ॥
 उपाधिनाशाद्ब्रह्मैव सद्ब्रह्माप्येति निर्द्वयम् । शैलूपो वेषसद्भावाभावयोश्च यथा

पुमान् ॥ २१ ॥ तथैव ब्रह्मविच्छेष्टः सदा ब्रह्मैव नापरः । घटे नष्टे यथा
व्योम व्योमैव भवति स्वयम् ॥ २२ ॥ तथैवोपाधिविलये ब्रह्मैव ब्रह्मवित्स्वयम् ।
क्षीरं क्षीरे यथा क्षिप्तं तैले तैले जलं जले ॥ २३ ॥ संयुक्तमेकतां याति तथा-
त्मन्यात्मविन्मुनिः । एवं विदेहकैवल्यं सन्मात्रस्वमखण्डितम् ॥ २४ ॥ ब्रह्म-
भावं प्रपद्येयं यतिर्नावर्तते पुनः । सदात्मकत्वविज्ञानदग्धाविद्यादिवर्ष्मणः
॥ २५ ॥ अमुष्य ब्रह्मभूतत्वाद्ब्रह्मणः कुत उद्भवः । मायाकृत्सौ बन्धमोक्षौ न
स्तः स्वात्मनि वस्तुतः ॥ २६ ॥ यथा रज्जौ निष्क्रियायां सर्पाभासविनिर्गमौ ।
अवृत्तेः सदसत्त्वाभ्यां वक्तव्ये बन्धमोक्षणे ॥ २७ ॥ नावृतिर्ब्रह्मणः काचिदन्या-
भावादनावृत्तम् । अस्तीति प्रत्ययो यश्च यश्च नास्तीति वस्तुनि ॥ २८ ॥
बुद्धेरेव गुणावेतां न तु नित्यस्य वस्तुनः । अतस्तौ मायया कृत्सौ बन्धमोक्षौ
न चात्मनि ॥ २९ ॥ निष्कले निष्क्रिये शान्ते निरवघे निरञ्जने । अद्वितीये
परे तच्चे व्योमवत्कल्पना कुतः ॥ ३० ॥ न निरोधो न चोत्पत्तिर्न बद्धो न
च साधकः । न मुमुक्षुर्न वै मुक्त इत्येषा परमार्थता ॥ ३१ ॥ इत्युपनिषत् ॥
ॐ भद्रं कर्णेभिरिति शान्तिः ॥ हरिः ॐ तत्सत् ॥

इत्यात्मोपनिषत्समाप्ता ॥

पाशुपतब्रह्मोपनिषत् ॥ ८० ॥

पाशुपतब्रह्मविद्यासंवेद्यं परमाक्षरम् ।

परमानन्दसंपूर्णं रामचन्द्रपदं भजे ॥

ॐ भद्रं कर्णेभिरिति शान्तिः ॥

हरिः ॐ ॥ अथ ह वै स्वयंभूर्ब्रह्मा प्रजाः सृजानीति कामकामो जायते
कामेश्वरो वैश्रवणः । वैश्रवणो ब्रह्मपुत्रो वालखिल्यः स्वयंभुवं परिपृच्छति
जगतां का विद्या का देवता जाग्रदुत्तरीययोरस्य को देवो यानि तस्य वशानि
कालाः कियत्प्रमाणाः कस्याज्ञया रविचन्द्रग्रहादयो भासन्ते कस्य महिमा
गगनस्वरूप एतदहं श्रोतुमिच्छामि नान्यो जानाति त्वं ब्रूहि ब्रह्मन् ।
स्वयंभूर्वाच कृत्स्नजगतां मातृका विद्या द्वित्रिवर्णसहिता द्विवर्णमाता
त्रिवर्णसहिता । चतुर्मात्रात्मकोद्धारो मम प्राणात्मिका देवता । अहमेव
जगन्नयस्वैकः पतिः । मम वशानि सर्वाणि युगान्यपि । अहोरात्रादयो
मत्संवर्धिताः कालाः । मम रूपा रवेस्तेजश्चन्द्रनक्षत्रग्रहतेजांसि च । गगनो
मम त्रिशक्तिमायास्वरूपो नान्यो मदस्ति । तमोमायात्मको रुद्रः सात्त्विक-
मायात्मको विष्णुः राजसमायात्मको ब्रह्मा । इन्द्रादथस्तामसराजसात्मिका न

सात्विकः कौऽपि । अधोरः सर्वसाधारणस्वरूपः । समस्तयागानां रुद्रः पशुपतिः कर्ता । रुद्रो यागदेवो विष्णुरध्वर्युर्होतेन्द्रो देवता यज्ञभृग् मानसं ब्रह्म माहेश्वरं ब्रह्म मानसं हंसः सोऽहं हंस इति । तन्मययज्ञो नादानुसंधानम् । तन्मयविकारो जीवः । परमात्मस्वरूपो हंसः । अन्तर्बहिश्चरति हंसः । अन्तर्गतोऽनवकाशान्तर्गतसुपर्णस्वरूपो हंसः । षण्णवतितत्त्वतन्तुवद्वक्तं चित्सूत्रत्रयचिन्मयलक्षणं नवतत्त्वत्रिरावृतं ब्रह्मविष्णुमहेश्वरात्मकमभिन्नयकलोपेतं विद्वन्निबन्धनम् । अद्वैतप्रस्थिः यज्ञसाधारणाङ्गं बहिरन्तर्ज्वलनं यज्ञाङ्गलक्षणब्रह्मस्वरूपो हंसः । उपवीतलक्षणसूत्रब्रह्मगा यज्ञाः । ब्रह्माङ्गलक्षणयुक्तो यज्ञसूत्रम् । तद्ब्रह्मसूत्रम् । यज्ञसूत्रसंबन्धी ब्रह्मयज्ञः । तत्स्वरूपोऽज्ञानि मात्राणि । मनो यज्ञस्य हंसो यज्ञसूत्रम् । प्रणवं ब्रह्मसूत्रं ब्रह्मयज्ञमयम् । प्रणवान्तर्बर्ती हंसो ब्रह्मसूत्रम् । तदेव ब्रह्मयज्ञमयं मोक्षक्रमम् । ब्रह्मसंभ्याक्रिया मनोयागः । संभ्याक्रिया मनोयागस्य लक्षणम् । यज्ञसूत्रप्रणवब्रह्मयज्ञक्रियायुक्तो ब्राह्मणः । ब्रह्मचर्येण हरन्ति देवाः । हंससूत्रचर्या यज्ञाः । हंसप्रणवयोरभेदः । हंसस्य प्रार्थनासिकालाः । त्रिकालास्त्रिवर्णाः । त्रेताऽभ्यनुसंधानो यागः । त्रेताऽद्यात्माकृतिवर्णोद्धारहंसानुसंधानोऽन्तर्यागः । चित्स्वरूपवत्तन्मयं तुरीयस्वरूपम् । अन्तरादित्ये ज्योतिःस्वरूपो हंसः । यज्ञाङ्गं ब्रह्मसंपत्तिः । ब्रह्मप्रवृत्तौ तत्प्रणवहंससूत्रेणैव ध्यानमाचरन्ति । प्रोवाच पुनः स्वयंभुवं प्रतिजानीते ब्रह्मपुत्रो ऋषिर्वालसिल्यः । हंससूत्राणि कान्संख्यानि कियद्वा प्रमाणम् । हृद्यादित्यमरीचीनां पदं षण्णवतिः । चित्सूत्रप्राणयोः स्त्रनिर्गता प्रणवधारा षडङ्गुलदशाशीतिः । वामबाहुर्दक्षिणकक्ष्योरन्तश्चरति हंसः परमात्मा ब्रह्मगुह्यप्रकारो नान्यत्र विदितः । जानन्ति तेऽमृतफलकाः । सर्वकालं हंसं प्रकाशकम् । प्रणवहंसान्तर्ध्यानप्रकृतिं विना न मुक्तिः । नवः सूत्रान्परिचर्चितान् । तेऽपि यद्ब्रह्म चरन्ति । अन्तरादित्येन ज्ञातं मनुष्याणाम् । जगदादित्यो रोचत इति ज्ञात्वा ते मर्त्या विबुधास्तपनप्रार्थनायुक्ता आचरन्ति । वाजपेयः पशुहर्ता अध्वर्युरिन्द्रो देवता अहिंसा धर्मयागः परमहंसोऽध्वर्युः परमात्मा देवता पशुपतिः ब्रह्मोपनिषदो ब्रह्म । स्वाध्याययुक्ता ब्राह्मणाश्चरन्ति । अभ्यमेधो महायज्ञकथा । तद्वाज्ञा ब्रह्मचर्यमाचरन्ति । सर्वेषां पूर्वोक्तब्रह्मयज्ञक्रमं मुक्तिक्रममिति ब्रह्मपुत्रः प्रोवाच । उदितो हंस ऋषिः । स्वयंभूसिरोदधे । रुद्रो ब्रह्मोपनिषदो हंसज्योतिः पशुपतिः प्रणवस्तारकः स एवं वेद । हंसात्ममालिकावर्णब्रह्मकालप्रचोदिता । परमात्मा पुमानिति ब्रह्मसंपत्तिकारिणी ॥ १ ॥ अध्यात्मब्रह्मकल्पस्याकृतिः कीदृशी

कथा । ब्रह्मज्ञानप्रभासन्ध्याकालो गच्छति धीमताम् । हंसाख्यो देवमात्मा-
ख्यमात्मतत्त्वप्रज्ञाः कथम् ॥ २ ॥ अन्तःप्रणवनादाख्यो हंसः प्रत्ययबोधकः ।
अन्तर्गतप्रमाणदृष्टं ज्ञाननालं विराजितम् ॥ ३ ॥ शिवशक्त्यात्मकं रूपं चिन्म-
यानन्दवेदितम् । नादधिन्दुकला त्रीणि नेत्रं विश्वविचेष्टितम् ॥ ४ ॥ त्रिपङ्कानि
शिखा त्रीणि द्वित्राणां सांख्यमाकृतिः । अन्तर्गुह्यप्रभा हंसः प्रमाणाधिर्गतं बहिः
॥ ५ ॥ ब्रह्मसूत्रपदं ज्ञेयं ब्राह्मं विष्णुक्तलक्षणम् । हंसार्कप्रणवध्यानमित्युक्तो
ज्ञानसागरे ॥ ६ ॥ एतद्विज्ञानमात्रेण ज्ञानसागरपारगः । स्वतः शिवः पशु-
पतिः साक्षी सर्वस्य सर्वदा ॥ ७ ॥ सर्वेषां तु मनस्तेन प्रेरितं नियमेन तु ।
विषये गच्छति प्राणश्चेष्टते वाग्वदत्यपि ॥ ८ ॥ चक्षुः पश्यति रूपाणि श्रोत्रं
सर्वं शृणोत्यपि । अन्यानि खानि सर्वाणि तेनैव प्रेरितानि तु ॥ ९ ॥ स्वं स्वं
विषयमुद्दिश्य प्रवर्तन्ते निरन्तरम् । प्रवर्तकत्वं चाप्यस्य मायया न स्वभावतः
॥ १० ॥ श्रोत्रमात्मनि चाध्यस्तं स्वयं पशुपतिः पुमान् । अनुप्रविश्य श्रोत्रस्य
ददाति श्रोत्रतां शिवः ॥ ११ ॥ मनः स्वात्मनि चाध्यस्तं प्रविश्य परमेश्वरः ।
मनस्त्वं तस्य सत्त्वस्थो ददाति नियमेन तु ॥ १२ ॥ स एव विदितादन्यस्तथै-
वाविदितादपि । अन्येषामिन्द्रियाणां तु कल्पितानामपीश्वरः ॥ १३ ॥ तत्तद्-
पमनु प्राप्य ददाति नियमेन तु । तत्तद्ब्रह्म वाकैव मनश्चान्यानि खानि च
॥ १४ ॥ न गच्छन्ति स्वयंज्योतिःस्वभावे परमात्मनि । अकर्तृविषयप्रत्यक्षप्र-
काशं स्वात्मनैव तु ॥ १५ ॥ विना तर्कप्रमाणाभ्यां ब्रह्म यो वेद वेद सः ।
प्रत्यगात्मा परंज्योतिर्माया सा तु महत्तमः ॥ १६ ॥ तथा सति कथं माया-
संभवः प्रत्यगात्मनि । तस्मात्तर्कप्रमाणाभ्यां स्वानुभूत्या च चिदने ॥ १७ ॥
स्वप्रकाशैकसंसिद्धे नास्ति माया परात्मनि । व्यावहारिकदृष्ट्येयं विद्याविद्या न
चान्यथा ॥ १८ ॥ तत्त्वदृष्ट्या तु नास्त्येव तत्त्वमेवास्ति केवलम् । व्यावहारि-
कदृष्टिस्तु प्रकाशाव्यभिचारतः ॥ १९ ॥ प्रकाश एव सततं तस्मादद्वैत एव
हि । द्वैतमिति चोक्तिश्च प्रकाशाव्यभिचारतः ॥ २० ॥ प्रकाश एव सततं
तस्मान्मौनं हि युज्यते । अयमर्थो महान्यस्य स्ववसेव प्रकाशितः ॥ २१ ॥
न स जीवो न च ब्रह्म न चान्यदपि किञ्चन । न तस्य वर्णा विद्यन्ते नाश्र-
माश्च तथैव च ॥ २२ ॥ न तस्य धर्मोऽधर्मश्च न निषेधो विधिर्न च । यदा
ब्रह्मात्मकं सर्वं विभाति तत एव तु ॥ २३ ॥ तदा दुःखादिभेदोऽप्यभा-
सोऽपि न भासते । जगज्जीवादिरूपेण पश्यन्नपि परात्मवित् ॥ २४ ॥ न
तपश्यति चिद्रूपं ब्रह्मवस्त्वेव पश्यति । धर्मधर्मित्ववार्ता च मेदे सति हि
भिद्यते ॥ २५ ॥ मेदामेदस्तथा मेदामेदः साक्षात्परात्मनः । नास्ति स्वात्मा-

तिरेकेण स्वयमेवास्ति सर्वदा ॥ २६ ॥ ब्रह्मैव विद्यते साक्षाद्वस्तुतोऽवस्तु-
तोऽपि च । तथैव ब्रह्मविज्ञानी किं गृह्णाति जहाति किम् ॥ २७ ॥ अधिष्ठा-
नमनौपम्यमवाक्यानसगोचरम् । यत्तद्वैश्यमप्राह्ममगोत्रं रूपवर्जितम् ॥ २८ ॥
अचक्षुःश्रोत्रमत्यर्थं तदपाणिपदं तथा । नित्यं विभुं सर्वगतं सुसूक्ष्मं च तद-
व्ययम् ॥ २९ ॥ ब्रह्मैवेदममृतं तत्पुरस्ताद्ब्रह्मानन्दं परमं चैव पश्चात् । ब्रह्मा-
नन्दं परमं दक्षिणे च ब्रह्मानन्दं परमं चोत्तरे च ॥ ३० ॥ स्वात्मन्येव स्वयं
सर्वं सदा पश्यति निर्भयः । तदा मुक्तो न मुक्तश्च बन्धस्यैव विमुक्तता ॥ ३१ ॥
एवंरूपा परा विद्या सत्येन तपसापि च । ब्रह्मचर्यादिभिर्धर्मैर्लभ्या वेदान्त-
वर्त्मना ॥ ३२ ॥ स्वशरीरे स्वयंन्योतिःस्वरूपं पारमार्थिकम् । क्षीणदोषाः
प्रपश्यन्ति नेतरे माययावृताः ॥ ३३ ॥ एवं स्वरूपविज्ञानं यस्य कस्यास्ति
योगिनः । कुत्रचिद्भ्रमनं नास्ति तस्य संपूर्णरूपिणः ॥ ३४ ॥ आकाशमेकं
संपूर्णं कुत्रचिन्न हि गच्छति । तद्ब्रह्मात्मविच्छेष्टः कुत्रचिन्नैव गच्छति ॥ ३५ ॥
अभक्ष्यस्य निवृत्त्या तु विशुद्धं हृदयं भवेत् । आहारशुद्धौ चित्तस्य विशुद्धि-
र्भवति स्वतः ॥ ३६ ॥ चित्तशुद्धौ कमाज्ज्ञानं ब्रुवन्ति ग्रन्थयः स्फुटम् ।
अभक्ष्यं ब्रह्मविज्ञानविहीनस्यैव देहिनः ॥ ३७ ॥ न सम्यग्ज्ञानिनस्तद्वत्स्वरूपं
सकलं खलु । अहमज्ञं सदाब्रह्म इति हि ब्रह्मवेदनम् ॥ ३८ ॥ ब्रह्मविद्वसति
ज्ञानात्सर्वं ब्रह्मात्मनैव तु । ब्रह्मक्षत्रादिकं सर्वं यस्य स्वादोदनं सदा ॥ ३९ ॥
यस्योपसेचनं मृत्युस्तं ज्ञानी तादृशः खलु । ब्रह्मस्वरूपविज्ञानाजगद्भोज्यं
भवेत्सल्लु ॥ ४० ॥ जगदात्मतया भाति यदा भोज्यं भवेत्तदा । ब्रह्मस्वात्म-
तया नित्यं भक्षितं सकलं तदा ॥ ४१ ॥ यदाभासेन रूपेण जगद्भोज्यं
भवेत् तत् । मानतः स्वात्मना भातं भक्षितं भवति ध्रुवम् ॥ ४२ ॥ स्वस्व-
रूपं स्वयं मुक्ते नास्ति भोज्यं पृथक् स्वतः । अस्ति चेदस्ति तारूपं ब्रह्मैवास्ति-
त्वलक्षणम् ॥ ४३ ॥ अस्तिताळक्षणा सत्ता सत्ता ब्रह्म न चापरा । नास्ति
सत्तातिरेकेण नास्ति माया च वस्तुतः ॥ ४४ ॥ योगिनामात्मनिष्ठानां माया
स्वात्मनि कल्पिता । साक्षिरूपतया भाति ब्रह्मज्ञानेन बाधिता ॥ ४५ ॥
ब्रह्मविज्ञानसंपन्नः प्रतीतमखिलं जगत् । पश्यन्नपि सदा नैव पश्यति
स्वात्मनः पृथक् ॥ ४६ ॥ इत्युपनिषत् ॥ ॐ भद्रं कर्णेभिरेति शान्तिः ॥
हरिः ॐ तत्सत् ॥

इति पाञ्चपतब्रह्मोपनिषत्समाप्ता ॥

परब्रह्मोपनिषत् ॥ ८१ ॥

परब्रह्मोपनिषदि वेद्याखण्डसुखाकृति ।

परिव्राजकहृद्भेयं परितस्तैपदं भजे ॥ १ ॥

ॐ भद्रं कर्णेभिरेति शान्तिः ॥

हरिः ॐ ॥ अथ हैनं महाशालः शौनकोऽङ्गिरसं भगवन्तं पिप्पलादं विधि-
वदुपसन्नः प्रपच्छ दिव्ये ब्रह्मपुरे के संप्रतिष्ठिता भवन्ति । कथं सृज्यन्ते ।
नित्यात्मन एष महिमा । विभज्य एष महिमा विभुः । क एषः । तस्मै स
होवाच । एतत्सत्त्वं यत्प्रब्रवीमि ब्रह्मविद्यां वरिष्ठां देवेभ्यः प्राणेभ्यः । परब्र-
ह्मपुरे विरजं निष्कलं शुभमक्षरं विरजं विभाति । स नियच्छति मधुकरः श्वे-
व विकर्मकः । अकर्मा स्वामीव स्थितः । कर्मतरः कर्षकवत्फलमनुभवति । कर्म-
मर्मज्ञाता कर्म करोति । कर्ममर्म ज्ञात्वा कर्म कुर्यात् । को जालं विक्षिपे-
देको नैनमपकर्षत्यपकर्षति । प्राणदेवताश्चत्वारः । ताः सर्वा नाढ्यः सुषुप्त-
श्चेनाकाशवत् । यथा श्वेनः खमाश्रित्य याति स्वमालयं कुलायम् । एवं
सुषुप्तं ब्रूत । अयं च परश्च स सर्वत्र हिरण्मये परे कोशे । अमृता ह्येषा
नाडी त्रयं संचरति । तस्य त्रिपादं ब्रह्म । एषात्रेण्य ततोऽनुतिष्ठति । अन्यत्र
ब्रूत । अयं च परं च सर्वत्र हिरण्मये परे कोशे । यथैष देवदत्तो यथ्या च
ताढ्यमानो नैवेति । एवमिष्टापूर्तकर्मा शुभाशुभैर्न लिप्यते । यथा कुमारको
निष्काम आनन्दमभियाति । तथैष देवः स्वप्न आनन्दमभियाति वेद एव
परं ज्योतिः । ज्योतिषामा ज्योतिरानन्दयत्वेवमेव । तत्परं यच्चित्तं परमा-
त्मानमानन्दयति । शुभ्रवर्णमाजायतेश्वरात् । भूयस्तेनैव मार्गेण स्वप्नस्थानं
निर्यच्छति । जलूकाभाववद्यथाकाममाजायतेश्वरात् । तावतात्मानमानन्दयति ।
परसंखि यदपरसन्धीति । तत्परं नापरं त्यजति । तदैव कपालाष्टकं संभाय
य एष स्तन इवावलम्बते सेन्द्रयोनिः स वेदयोनिरिति । अत्र जाग्रति ।
शुभाशुभातिरिक्तः शुभाशुभैरपि कर्मभिर्न लिप्यते । य एष देवोऽन्यदेवास्त-
संप्रसादोऽन्तर्याम्यसङ्घिचद्रूपः पुरुषः । प्रणवहंसः परं ब्रह्म । न प्राणहंसः ।
प्रणवो जीवः । आद्या देवता निवेदयति । य एवं वेद । तत्कथं निवेदयते ।
जीवस्य ब्रह्मत्वमापादयति । सत्त्वमयास्य पुरुषस्थान्तः शिखोपवीतत्वं ब्राह्म-
णस्य । मुमुक्षोरन्तःशिखोपवीतधारणम् । बहिलेन्द्वमाणशिखायज्ञोपवीतधा-
रणं कर्मिणो गृहस्थस्य । अन्तरूपवीतलक्षणं तु बहिलेन्दुवदव्यक्तमन्तस्तत्त्व-
मेलनम् । न सक्तासङ्ग सदसन्निष्ठाभिन्नं न चोभयम् । न सभागं न
निर्भागं न चाप्युभयरूपकम् ॥ ब्रह्मात्मैकत्वविज्ञानं हेयं मिथ्यात्वकारणा-

दिति । पञ्चपाद्महाणो न किञ्चन । चतुष्पादन्तर्बर्तिनोऽन्तर्जीवब्रह्मणश्चत्वारि स्थानानि । नाभिहृदयकण्ठमूर्ध्वसु जाग्रत्स्वप्नसुषुप्तिरुतीयावस्थाः । आहवनी-
यगार्हपत्यदक्षिणसम्याग्निषु । जागरिते ब्रह्मा स्वप्ने विष्णुः सुषुप्तौ रुद्रस्तुरीय-
मक्षरं चिन्मयम् । तस्माच्चतुरवस्था । चतुरङ्गुलवैष्टनमिव षण्णवतितत्त्वानि
तन्तुवद्विभज्य तदा हितं त्रिगुणीकृत्य द्वात्रिंशत्तत्त्वनिष्कर्षमापाद्य ज्ञानपूर्तं
त्रिगुणस्वरूपं त्रिमूर्तित्वं पृथग्विज्ञाय नवब्रह्माख्यनवगुणोपेतं ज्ञात्वा नवमा-
नमितक्षिगुणीकृत्य सूर्येन्द्रशिकलस्वरूपत्वेनैकीकृत्याद्यन्तरेकत्वमपि मध्ये
त्रिरावृत्य ब्रह्मविष्णुमहेश्वरत्वमनुसंधायाद्यन्तमेकीकृत्य चिद्गन्थावद्वैतग्रन्थि
कृत्वा नाभ्यादिब्रह्मबिलप्रमाणं पृथक् पृथक् सप्तविंशतितत्त्वसंबन्धं त्रिगुणो-
पेतं त्रिमूर्तिलक्षणलक्षितमप्येकत्वमापाद्य वामांसादिदक्षिणकन्धन्तं विभा-
न्याद्यन्तग्रहसंमेलनमेकं ज्ञात्वा मूलमेकं सत्यं सृष्टमयं विज्ञातं स्याद्वाचार-
म्भणं विकारो नामधेयं मृत्तिकेत्येव सत्यं । हंसेति वर्णद्वयेनान्तः शिलोपवी-
तित्वं निश्चित्य ब्राह्मणत्वं ब्रह्मध्यानाहत्वं यतित्वमलक्षितान्तःशिलोपवीतित्वमे-
वं बहिर्लक्षितकर्मशिक्षा ज्ञानोपवीतं गृहस्थस्याभासब्राह्मणत्वस्य केशसमूहशि-
खाप्रत्यक्षकार्पासतन्तुकृतोपवीतत्वं चतुर्गुणीकृत्य चतुर्विंशतितत्त्वापादनतन्तु-
कृत्वं नवतत्त्वमेकमेव ॥ परंब्रह्म तत्प्रतिसरयोग्यत्वाद्बहुभार्यप्रवृत्तिं कल्पयन्ति ।
सर्वेषां ब्रह्मादीनां देवर्षीणां मनुष्याणां मूर्तिरेका । ब्रह्मेकमेव । ब्राह्मणत्वमेक-
मेव । वर्णाश्रमाचारविशेषाः पृथक्पृथक् शिक्षावर्णाश्रमिणामेकैकैव । अपवर्गस्य
यतेः शिक्षायज्ञोपवीतमूलं प्रणवमेकमेव वदन्ति । हंसः शिक्षा । प्रणय उपवी-
तम् । नादः संधानम् । एष धर्मो नेतरो धर्मः । तत्कथमिति । प्रणवहंसो
नादश्चिद्वत्सूत्रं स्वहृदि चैतन्ये तिष्ठति त्रिविधं ब्रह्म । तद्विद्धि प्रापञ्चिकशिक्षो-
पवीतं त्यजेत् । सशिखं वपनं कृत्वा बहिः सूत्रं त्यजेद्बुधः । यदक्षरं परंब्रह्म
तत्सूत्रमिति धारयेत् ॥ १ ॥ पुनर्जन्मनिवृत्त्यर्थं मोक्षस्याहर्निशं स्मरेत् ।
सूचनात्सूत्रमित्युक्तं सूत्रं नाम परं पदम् ॥ २ ॥ तत्सूत्रं विदितं येन स
सुमुमुक्षुः स भिक्षुकः । स वेदवित्सदाचारः स विप्रः पश्चिपावनः ॥ ३ ॥ येन
सर्वमिदं प्रोतं सूत्रे मणिगणा इव । तत्सूत्रं धारयेद्योगी योगविद्ब्राह्मणो यतिः
॥ ४ ॥ बहिःसूत्रं त्यजेद्विप्रो योगविज्ञानतत्परः । ब्रह्मभावमिदं सूत्रं धारयेद्यः
स मुक्तिमाक् ॥ ५ ॥ नाशुचित्वं न चोच्छिष्टं तस्य सूत्रस्य धारणात् । सूत्र-
मन्तर्गतं येषां ज्ञानयज्ञोपवीतिनाम् ॥ ६ ॥ ये तु सूत्रविदो लोके ते च
यज्ञोपवीतिनः । ज्ञानशिखिनो ज्ञाननिष्ठा ज्ञानयज्ञोपवीतिनः । ज्ञानमेव परं
तेषां पवित्रं ज्ञानमीरितम् ॥ ७ ॥ अग्नौरेव शिक्षा नान्या यस्य ज्ञानमयी

शिक्षा । स शिक्षीत्युच्यते विद्वाञ्चेतरे केशधारिणः ॥ ८ ॥ कर्मण्यधिकृता ये तु वैदिके लौकिकेऽपि वा । ब्राह्मणाभासमात्रेण जीवन्ते कुक्षिपूरकाः । प्रजन्ते निरयं ते तु पुनर्जन्मनि जन्मनि ॥ ९ ॥ वामांसदक्षकण्ठन्तं ब्रह्मसूत्रं तु सत्यतः । अन्तर्बहिरिवात्यर्थं तत्त्वतन्तुसमन्वितम् ॥ १० ॥ नाभ्यादिव्रह्म-
रन्धान्तप्रमाणं धारयेत्सुधीः । तेभिर्धार्यमिदं सूत्रं क्रियाङ्गं तन्तुनिर्मितम् ॥ ११ ॥ शिक्षा ज्ञानमयी यस्य उपवीतं च तन्मयम् । ब्राह्मण्यं सकलं तस्य नेतरेषां तु किञ्चन ॥ १२ ॥ इदं यज्ञोपवीतं तु परमं यत्परायणम् । विद्वान्यज्ञोपवीती संधारयेद्यः स मुक्तिभाक् ॥ १३ ॥ बहिरन्तश्चोपवीती विप्रः संन्यस्तुमर्हति । एकयज्ञोपवीती तु नैव संन्यस्तुमर्हति ॥ १४ ॥ तस्मात्सर्वप्र-
यत्नेन मोक्षापेक्षी भवेद्यतिः । बहिःसूत्रं परित्यज्य स्वान्तःसूत्रं तु धारयेत् ॥ १५ ॥ बहिःप्रपञ्चशिखोपवीतित्वमनादृत्य प्रणवहंसशिखोपवीतित्वमवलम्ब्य मोक्षसाधनं कुर्यादित्याह भगवान्छौनक इत्युपनिषत् ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥

इति परब्रह्मोपनिषत्समाप्ता ॥

• अवधूतोपनिषत् ॥ ८२ ॥

गौणमुख्यावधूतालिहृदयाग्बुजवर्ति यत् ।

तत्रैषदं ब्रह्मतत्त्वं स्वमात्रमवशिष्यते ॥ १ ॥

ॐ सह नाववर्तिवति शान्तिः ॥

हरिः ॐ ॥ अथ ह सांस्कृतिर्भगवन्तमवधूतं दत्तात्रेयं परिसमेत्य पप्रच्छ भग-
वन्कोऽवधूतस्तस्य का स्थितिः किं लक्ष्म किं संसरणमिति । तं होवाच भगवान्
दत्तात्रेयः परमकारुणिकः ॥ अक्षरत्वाद्द्विरेण्यत्वाद्भूतसंसारबन्धनात् । तत्त्व-
मस्यादिलक्ष्यत्वादवधूत इतीर्यते ॥ १ ॥ यो विलङ्घ्याश्रमान्बर्णानात्मन्येव
स्थितः सदा । अतिवर्णाश्रमी योगी अवधूतः स कथ्यते ॥ २ ॥ तस्य प्रियं
शिरः कृत्वा मोदो दक्षिणपक्षकः । प्रमोद उत्तरः पक्ष आनन्दो गोप्पदा-
यते ॥ ३ ॥ गोपालसदृशं शीर्षं नापि मध्ये न चाप्यधः । ब्रह्मपुच्छं प्रतिष्ठेति
पुच्छाकारेण कारयेत् ॥ ४ ॥ एवं चतुष्पथं कृत्वा ते यान्ति परमां गतिम् ।
न कर्मणा न प्रजया धनेन त्यागेनैके अमृतत्वमानशुः ॥ ५ ॥ स्वैरं स्वैरवि-
हरणं तत्संसरणम् । साम्बरा वा दिगम्बरा वा । न तेषां धर्माधर्मौ न मेध्या-
मेध्या । सदा सांग्रहण्येष्ट्याश्चमेधमन्तर्यागं यजते । स महामखो महा-
योगः । कृत्स्नमेतच्चित्रं कर्म । स्वैरं न विगायेत्तन्महाव्रतम् । न स मूढबहि-

प्यते । यथा रविः सर्वरसान्प्रभुङ्क्ते हुताशनश्चापि हि सर्वभक्षः । तथैव योगी
विषयान्भुङ्क्ते न लिप्यते पुण्यपापैश्च शुद्धः ॥ ६ ॥ आपूर्यमाणमचलप्रतिष्ठं
समुद्रमापः प्रविशन्ति यद्वात् । तद्वत्कामा यं प्रविशन्ति सर्वे स शान्तिमा-
प्नोति न कामकामी ॥ ७ ॥ न निरोधो न चोत्पत्तिर्न बद्धो न च साधकः ।
न मुमुक्षुर्न वै मुक्त इत्येषा परमार्थता ॥ ८ ॥ ऐहिकामुष्मिकवातसिञ्चै
मुक्तेश्च सिद्धये । बहुकृत्यं पुरा स्यान्मे तत्सर्वमधुना कृतम् ॥ ९ ॥ तदेव
कृतकृत्यत्वं प्रतियोगिपुरःसरम् । अनुसंदधदेवायमेवं नृप्यति नित्यशः
॥ १० ॥ दुःखिनोऽज्ञाः संसरन्तु कामं पुत्राद्यपेक्षया । परमानन्दपूर्णाऽहं
संसरामि किमिच्छया ॥ ११ ॥ अनुतिष्ठन्तु कर्माणि परलोक्यियासवः । सर्व-
लोकात्मकः कस्मादनुतिष्ठामि किं कथम् ॥ १२ ॥ व्याचक्षतां ते शास्त्राणि
वेदानध्यापयन्तु वा । येऽत्राधिकारिणो मे तु नाधिकारोऽक्रियत्वतः ॥ १३ ॥
निद्राभिक्षे चानशौचे नेच्छामि न करोमि च । द्रष्टारश्चेत्कल्पयन्तु किं मे
स्यादन्यकल्पनात् ॥ १४ ॥ गुप्तापुङ्गादि दह्येत नान्यारोपितवह्निना । नान्या-
रोपितसंसारधर्मा नैवमहं भजे ॥ १५ ॥ शृण्वन्वशाततत्वास्ते जानन्क-
स्माच्छृणोम्यहम् । मन्यन्तां संशयापन्ना न मन्येऽहमसंशयः ॥ १६ ॥ विप-
र्यसो निदिध्यासे किं ध्यानमविपर्यये । देहात्मत्वविपर्यासं न कदाचिद्भजा-
म्यहम् ॥ १७ ॥ अहं मनुष्य इत्यादिव्यवहारो विनाप्यमुम् । विपर्यासं चिरा-
भ्यस्तवासनातोऽवकल्पते ॥ १८ ॥ आरब्धकर्मणि क्षीणे व्यवहारो निवर्तते ।
कर्मक्षये त्वसौ नैव शाम्येच्चानसहस्रतः ॥ १९ ॥ विरलावं व्यवहृतेरिष्टं
चेच्चानमस्तु ते । आधिकर्मव्यवहृति पश्यन्ध्यायाम्यहं कुतः ॥ २० ॥ विक्षेपो
नास्ति यस्मान्मे न समाधिस्ततो मम । विक्षेपो वा समाधिर्वा मनसः स्याद्वि-
कारिणः । नित्यानुभवरूपस्य को मेऽत्रानुभवः पृथक् ॥ २१ ॥ कृतं कृत्यं
प्रापणीयं प्राप्तमियेव नित्यशः । व्यवहारो लौकिको वा शास्त्रीयो बान्यथापि
वा । ममाकर्तृरलेपस्य यथारब्धं प्रवर्तेताम् ॥ २२ ॥ अथवा कृतकृत्येऽपि
लोकानुग्रहकाम्यया । शास्त्रीयेणैव मार्गेण वर्तेऽहं मम का क्षतिः ॥ २३ ॥
देवार्थेनज्ञानशौचभिक्षादौ वर्तेतां वपुः । तारं जपन् वाक्कदल्पदत्वाप्रापमस्त-
कम् ॥ २४ ॥ विष्णुं ध्यायन् धीर्यद्वा ब्रह्मानन्दे विलीयताम् । साध्यहं किञ्चि-
दप्यत्र न कुर्वे नापि कारये ॥ २५ ॥ कृतकृत्यतया नृसः प्राप्तप्राप्यतया
पुनः । नृप्यज्ञेवं स्वमनसा मन्यतेऽसौ निरन्तरम् ॥ २६ ॥ धन्योऽहं धन्योऽहं
नित्यं स्वात्मानमज्ञसा वेष्टि । धन्योऽहं धन्योऽहं ब्रह्मानन्दो विभाति मे
स्पष्टम् ॥ २७ ॥ धन्योऽहं धन्योऽहं दुःखं सांसारिकं न वीक्षेऽद्य । धन्योऽहं

धन्योऽहं स्वस्याज्ञानं पलायितं कापि ॥ २८ ॥ धन्योऽहं धन्योऽहं कर्तव्यं मे न विद्यते किञ्चित् । धन्योऽहं धन्योऽहं प्राप्तव्यं सर्वमत्र संपन्नम् ॥ २९ ॥ धन्योऽहं धन्योऽहं तृप्तेर्मे कोपमा भवेद्भोके । धन्योऽहं धन्योऽहं धन्यो धन्यः पुनःपुनर्धन्यः ॥ ३० ॥ अहो पुण्यमहो पुण्यं फलितं फलितं दृढम् । अस्य पुण्यस्य संपत्तेरहो वयमहो वयम् ॥ ३१ ॥ अहो ज्ञानमहो ज्ञानमहो सुखमहो सुखम् । अहो शास्त्रमहो शास्त्रमहो गुरुहो गुरुः ॥ ३२ ॥ इति य इदमधीते सोऽपि कृतकृत्यो भवति । सुरापानात्पूतो भवति । स्वर्णस्तेयात्पूतो भवति । ब्रह्महत्यात्पूतो भवति । कृत्याकृत्यात्पूतो भवति । एवं विदित्वा स्वेच्छाचारपरो भूयादौसत्यमित्युपनिषत् ॥ ॐ सह नाववत्विति शान्तिः ॥ हरिः ॐ तत्सत् ॥

इत्यवधूतोपनिषत्समाप्ता ॥

त्रिपुरातापिन्युपनिषत् ॥ ८३ ॥

त्रिपुरातापिनीविद्यावेद्यविच्छक्तिविग्रहम् ।

वस्तुतश्चिन्मात्ररूपं परं तत्त्वं भजाम्यहम् ॥ १ ॥

ॐ भद्रं कर्णेभिरिति शान्तिः ॥

हरिः ॐ ॥ अथैतस्मिन्नन्तरे भगवान्प्राजापत्यं वैष्णवं विलयकारणं रूपमाश्रित्य त्रिपुराभिधा भगवतीत्येवमादिशक्त्या भूर्भुवः स्वस्तीणि स्वर्गभूपाताकानि त्रिपुराणि हरमायात्मकेन हीङ्कारेण हृल्लेखाख्या भगवती त्रिकूटावसाने निलये विलये धाञ्जि महसा घोरेण प्राप्नोति । सैवेयं भगवती त्रिपुरेति व्यापद्यते । तत्सवितुर्वरेण्यं भगो देवस्य धीमहि । धियो यो नः प्रचोदयात् परो रजसे सावदोम् । जातवेदसे सुनवाम सोममरातीयतो निदहाति वेदः । स नः पर्यदति दुर्गाणि विश्वा नावेव सिन्धुं दुरितालम्भिः । त्र्यम्बकं यजामहे सुगन्धिं पुष्टिवर्धनम् । उर्वारुकमिव बन्धनान्मृत्योर्मुक्षीय मामृतात् । शताक्षरी परमा विद्या त्रयीमयी साष्टाङ्गा त्रिपुरा परमेश्वरी । आद्यानि चत्वारि पदानि परब्रह्मविकासीनि । द्वितीयानि शक्त्याख्यानि । तृतीयानि शैवानि । तत्र लोका वेदाः शास्त्राणि पुराणानि धर्माणि वै चिकित्सितानि ज्योतीषि शिवशक्तियोगादित्येवं घटना व्यापद्यते । अथैतस्य परं गह्वरं व्याख्यास्यामो महामनुसमुद्भवं तदिति । ब्रह्म शाश्वतम् । परो भगवान्भिल्लक्षणो निरञ्जनो निरुपाधिराधिरहितो देवः । उन्मीळते पश्यति विकासते चैतन्यभावं कामयत इति । स एको देवः शिवरूपी दृश्यत्वेन विकासते

यतिषु यज्ञेषु योगिषु कामयते । कामं जायते । स एष निरञ्जनोऽकामत्वे-
नोज्जृम्भते । अकचटतपयशान्सृजते । तस्मादीश्वरः कामोऽभिधीयते । तत्प-
रिभाषया कामः ककारं व्याप्नोति । काम एवेदं तत्तदिति ककारो गृह्यते ।
तस्मात्तत्पदार्थ इति य एवं वेद । सवितुर्वरेण्यमिति ब्रूह प्राणिप्रसवे सविता
प्राणिनः सूते प्रसूते शक्तिम् । सूते त्रिपुरा शक्तिराचेयं त्रिपुरा परमेश्वरी
महाकुण्डलिनी देवी । जातवेदसमण्डलं योऽधीते सर्वं व्याप्यते । त्रिकोण-
शक्तिरेकारेण महाभागेन प्रसूते । तस्मादेकार एव गृह्यते । वरेण्यं श्रेष्ठं भज-
नीयमक्षरं नमस्कार्यम् । तस्माद्वरेण्यमेकाराक्षरं गृह्यत इति य एवं वेद ।
भर्गो देवस्य धीमहीत्येवं व्याख्यास्यामः । धकारो धारणा । धियैव धार्यते
भगवान्परमेश्वरः । भर्गो देवो मध्यवर्तिं तुरीयमक्षरं साक्षात्तुरीयं सर्वं सर्वा-
न्तर्भूतम् । तुरीयाक्षरमीकारं पदानां मध्यवर्तित्विवं व्याख्यातं भर्गोरूपं व्या-
चक्षते । तस्माद्भर्गो देवस्य धीमहीत्येवमीकाराक्षरं गृह्यते । महीत्यस्य
व्याख्यानं महत्त्वं जडत्वं काठिन्यं विद्यते यस्मिन्नक्षतरेतन्महि लकारः परं
धाम । काठिन्याच्च ससागरं सपर्वतं ससप्तद्वीपं सकाननमुज्ज्वलद्रूपं मण्डल-
मेवोक्तं लकारेण । पृथ्वी देवी महीत्यनेन व्याचक्षते । धियो यो नः प्रचो-
दयात् । परमात्मा सदाशिव आदिभूतः परः । स्थाणुभूतेन लकारेण ज्योति-
र्लिङ्गमात्मानं धियो बुद्धयः परे वस्तुनि ध्यानेच्छारहिते निर्विकल्पके प्रचो-
दयाधेरेयेदित्युच्चारणरहितं चेतसैव चिन्तयित्वा भावयेदिति । परो रजसे
सावदोमिति तदवसाने परं ज्योतिरमलं हृदि दैवतं चैतन्यं चिह्निहं हृदया-
गारवासिनी हृदयेत्यादिना स्पष्टं वाग्भवकूटं पञ्चाक्षरं पञ्चभूतजनकं पञ्चक-
लामयं व्यापय्यत इति । य एवं वेद । अथ तु परं कामकलाभूतं कामकूट-
माहुः । तत्सवितुर्वरेण्यमित्यादिद्वात्रिंशदक्षरीं पठित्वा तदिति परमात्मा स-
दाशिवोऽक्षरं विमलं निरुपाधिताद्वात्म्यप्रतिपादनेन हकाराक्षरं शिवरूपं निर-
क्षरमक्षरं व्यालिख्यत इति । तत्परागव्यावृत्तिमादाय शक्तिं दर्शयति । तत्स-
वितुरिति पूर्वेणाध्वना सूर्याधश्चन्द्रिकां व्यालिख्य मूलादिब्रह्मरन्ध्रं साक्षर-
मद्वितीयमाचक्षत इत्याह भगवन्तं देवं शिवशक्त्यात्मकमेवोदितम् । शिवोऽयं
परमं देवं शक्तिरेषा तु जीवजा । सूर्याचन्द्रमसोर्योगाद्वंसस्तत्पदमुच्यते ॥ १ ॥
तस्मादुज्जृम्भते कामः कामात्कामः परः शिवः । कार्णोऽयं कामदेवोऽयं
वरेण्यं भर्ग उच्यते ॥ २ ॥ तत्सवितुर्वरेण्यं भर्गो देवः क्षीरं सेचनीयमक्षरं
समपुत्रमक्षरं परमात्मजीवात्मनोर्योगात्तदिति स्पष्टमक्षरं तृतीयं ह इति तदेव
सदाशिव एव निष्कलमप आद्यो देवोऽन्यमक्षरं व्याक्रियते । परमं पदं धीति

धारणं विद्यते जडत्वधारणं महीति लकारः शिवाद्यस्तानु लकारार्थः स्पष्ट-
मेन्त्यमक्षरं परमं चैतन्यं धियो यो नः प्रचोदयात्परो रजसे सावदोमित्येवं
कूटं कामकलालयं षडध्वपरिवर्तको वैष्णवं परमं धामैति भगवांश्चेतस्माद्य
एवं वेद । अथैतस्मादपरं तृतीयं शक्तिकूटं प्रतिपद्यते । द्वात्रिंशदक्षर्या
गायत्र्या तत्सवितुर्वरेण्यं तस्मादात्मन आकाश आकाशाद्वायुः स्फुरति
तदधीनं वरेण्यं समुदीयमानं सवितुर्वा योग्यो जीवात्मपरमात्मसमुद्भवस्तं
प्रकाशशक्तिरूपं जीवाक्षरं स्पष्टमापद्यते । भगो देवस्य धीमत्येनाधाररूप-
शिवात्माक्षरं गण्यते । महीत्यादिनाशेषं काम्यं रमणीयं इष्टं शक्तिकूटं
स्पष्टीकृतमिति । एवं पञ्चदशाक्षरं त्रैपुरं योऽधीते स सर्वान्कामानवाप्नोति ।
स सर्वान्भोगानवाप्नोति । स सर्वान्लोकाञ्जयति । स सर्वा वाचो विबुधभ-
यति । स रुद्रत्वं प्राप्नोति । स वैष्णवं धाम भित्त्वा परं ब्रह्म प्राप्नोति । य
एवं वेद । इत्याद्यां विद्यामभिधायैतस्याः शक्तिकूटं शक्तिशिवाद्यं लोपामुद्दे-
यम् । द्वितीये धामनि पूर्वणैव मनुना बिन्दुहीना शक्तिभूतहृद्रेखा क्रोधमु-
निनाधिष्ठिता । तृतीये धामनि पूर्वस्या एव विद्याया यद्वाग्भवकूटं तेनैव
मानवी चान्द्री कौबेरी विद्यामाचक्षते । मदनाथः शिवं वाग्भवम् । तदूर्ध्वं
कामकलामयम् । शक्त्यूर्ध्वं शक्तिमिति मानवी विद्या । चतुर्थे धामनि शिव-
शक्त्याख्यं वाग्भवम् । तदेवाधः शिवशक्त्याख्यमन्यतृतीयं चैवं चान्द्री
विद्या । पञ्चमे धामनि ध्येयेयं चान्द्री कामाधः शिवाद्यकामा । सैव कौबेरी
षष्ठे धामनि व्याचक्षत इति । य एवं वेद । हित्वेकारं तुरीयस्वरं सर्वादौ
सूर्याचन्द्रमस्केन कामेश्वर्यैवागस्त्यसंज्ञा । सप्तमे धामनि तृतीयमेतस्या एव
पूर्वाक्षर्याः कामाद्यं द्विधाधः कं मदनकलाद्यं शक्तिबीजं वाग्भवाद्यं तयोर-
र्धावशिरस्कं कृत्वा नन्दिविद्येयम् । अष्टमे धामनि वाग्भवमागस्त्यं वागर्थक-
लामयं कामकलाभिधं सकलमायाशक्तिः प्रभाकरी विद्येयम् । नवमे धामनि
पुनरागस्त्यं वाग्भवं शक्तिमन्मथशिवशक्तिमन्मथोर्वीमायाकामकलालयं चन्द्र-
सूर्यानङ्गधूर्जटिमहिमालयं तृतीयं षण्मुखीयं विद्या । दशमे धामनि विद्याप्रका-
शितया भूय एवागस्त्यविद्यां पठित्वा भूय एवेमामन्यमायां परमशिवविद्येय-
मेकादशे धामनि भूय एवागस्त्यं पठित्वा एतस्या एव वाग्भवं यद्भनजं काम-
कलालयं च तत्सहजं कृत्वा लोपामुद्रायाः शक्तिकूटराजं पठित्वा वैष्णवी
विद्या द्वादशे धामनि व्याचक्षत इति । य एवं वेद । तान्होवाच भगवान्सर्वे
यूयं श्रुत्वा पूर्वा कामाख्यां तुरीयरूपां तुरीयातीतां सर्वोक्तं सर्वमग्रासन-
गतां पीठोपपीठदेवतापरिवृतां सकलकलान्यापिनीं देवतां सामोदां सपरागां

सहृदयां सामृतां सकलां सेन्द्रियां सदोदितां परां विद्यां स्पष्टीकृत्वा हृदये निधाय विज्ञायानिर्लयं गमयित्वा त्रिकूटां त्रिपुरां परमां मायां श्रेष्ठां परां वैष्णवीं संनिधाय हृदयकमलकर्णिकायां परां भगवतीं लक्ष्मीं मायां सदोदितां महावश्यकरीं मदनोन्मादनकारिणीं धनुर्बाणधारिणीं वाग्विजृम्भिणीं चन्द्र-मण्डलमध्यवर्तिनीं चन्द्रकलां सप्तदशीं महानित्योपस्थितां पाशाकुशमनोज्ञपाणिपल्लवां समुद्यदकनिभां त्रिनेत्रां विचिन्त्य देवीं महालक्ष्मीं सर्वलक्ष्मीमयीं सर्वलक्षणसंपन्नां हृदये चैतन्यरूपिणीं निरञ्जनां त्रिकूटाख्यां स्मितमुखीं सुन्दरीं महामायां सर्वसुभगां महाकुण्डलिनीं त्रिपीठमध्यवर्तिनीमकथादि-श्रीपीठे परां भैरवीं चित्कलां महात्रिपुरां देवीं ध्यायेन्महाध्यानयोगेनेयमेवं वेदेति महोपनिषत् ॥ इति प्रथमोपनिषत् ॥ १ ॥

अथातो जातवेदसे सुनवाम सोममित्यादि पठित्वा त्रिपुरी व्यक्तिलङ्घ्यते । जातवेदस इत्येकर्चसूक्तस्याद्यमध्यमावसानेषु तत्र स्थानेषु बिलिनं बीजसागररूपं व्याचक्ष्वेत्युच्यते । तान्होवाच भगवाज्जातवेदसे सुनवाम सोमं तदन्यमवार्णां विलोमेन पठित्वा प्रथमस्याद्यं तदेवं दीर्घं द्वितीयस्याद्यं सुनवाम सोममित्यनेन कौलं वामं श्रेष्ठं सोमं महासौभाग्यमाचक्षते । स सर्वसंपत्तिभूतं प्रथमं निवृत्तिकारणं द्वितीयं स्थितिकारणं तृतीयं सर्गकारणमित्यनेन करशुद्धिं कृत्वा त्रिपुराविद्यां स्पष्टीकृत्वा जातवेदसे सुनवाम सोममित्यादि पठित्वा महाविद्येश्वरीविद्यामाचक्षते त्रिपुरेश्वरीं जातवेदस इति । जाते आद्यक्षरे मानुकायाः शिरसि वैन्दवममृतरूपिणीं कुण्डलिनीं त्रिकोणरूपिणीं चेति वाक्यार्थः । एवं प्रथमस्याद्यं वाग्भवम् । द्वितीयं कामकलालयम् । जात इत्यनेन परमात्मनो जृम्भणम् । जात इत्यादिना परमात्मा शिव उच्यते । जातमात्रेण कामी कामयते काममित्यादिना पूर्णं व्याचक्षते । तदेव सुनवाम गोत्रारूढं मध्यवर्तिनामृतमध्वेनार्णेन मन्त्राणां स्पष्टीकृत्वा । गोत्रेति नामगोत्रायामित्यादिना स्पष्टं रामकलालयं शेषं वाममित्यादिना । पूर्वणाध्वना विद्येयं सर्वरक्षाकरी व्याचक्षते । एवमेतेन विद्यां त्रिपुरेशीं स्पष्टीकृत्वा जातवेदस इत्यादिना जातो देव एक ईश्वरः परमो ज्योतिर्मैष्ठतो वेति तुरीयं वरं दत्त्वा विन्दुपूर्णज्योतिःस्थानं कृत्वा प्रथमस्याद्यं द्वितीयं च तृतीयं च सर्वरक्षाकरीसंबन्धं कृत्वा विद्यामात्मासनरूपिणीं स्पष्टीकृत्वा जातवेदसे सुनवाम सोममित्यादि पठित्वा रक्षाकरीं विद्यां स्मृत्वाद्यन्तयोर्धोन्नोः शक्तिशिवरूपिणीं विनियोज्य स इति शक्त्यात्मकं वर्णं सोममिति शैवात्मकं धाम जानीयात् । यो जानीते स सुभगो भवति । एवमेतां चक्रासनगतां त्रिपुरवासिनीं विद्यां स्पष्टीकृत्वा जातवेदसे सुनवाम सोममिति पठित्वा त्रिपुरेश्वरीविद्यां सदोदितां शिवशक्त्यात्मिकामावेदितां जातवेदाः शिव इति सेति

शक्त्यात्माक्षरमिति शिवादिशक्त्यन्तरालभूतां त्रिकूटादिचारिणीं सूर्याच-
न्दमस्कां मन्त्रासनगतां त्रिपुरां महालक्ष्मीं सदोदितां स्पष्टीकृत्वा जातवे-
दसे सुनवाम सोममित्यादि पठित्वा पूर्वां सदात्मासनरूपां विद्यां स्मृत्वा
वेद इत्यादिना विश्वाहसंततोदयबैन्दवमुपरि विन्यस्य सिद्धासनस्थां
त्रिपुरां मालिनीं विद्यां स्पष्टीकृत्वा जातवेदसे सुनवाम सोममित्यादि
पठित्वा त्रिपुरां सुन्दरीं श्रित्वा कले अक्षरे विचिन्त्य मूर्तिभूतां मूर्तिरूपिणीं
सर्वविद्येश्वरीं त्रिपुरां विद्यां स्पष्टीकृत्वा जातवेदसे इत्यादि पठित्वा त्रिपुरां
लक्ष्मीं श्रित्वाग्निं निदहाति सवेयमश्वानने ज्वलतीति विचिन्त्य त्रिज्योति-
पतीश्वरीं त्रिपुरामम्बां विद्यां स्पष्टीकुर्यात् । एवमेतेन स नः पर्वदति दुर्गाणि
विश्वेत्यादिपरप्रकाशिनीं प्रत्यभूता कार्या । विद्येयमाह्वानकर्मणि सर्वतो
धीरेति व्याचक्षते । एवमेतद्विद्याष्टकं महामायादेव्यङ्गभूतं व्याचक्षते । देवा
ह वै भगवन्तमब्रुवन्महाचक्रनायकं नो ब्रूहीति सार्वकामिकं सर्वाराध्यं सर्व-
रूपं विश्वतोमुखं मोक्षद्वारं यद्योगिन उपविश्य परं ब्रह्म भित्त्वा निर्वाणमुप-
विशन्ति । तान्होवाच भगवान्श्रीचक्र व्याख्यास्याम इति । त्रिकोणं त्र्यस्रं
कृत्वा तदन्तर्मेध्यवृत्तमानयष्टिरेखामाकृत्य विशालं नीत्वाग्रतो योनिं कृत्वा
पूर्वयोन्यग्ररूपिणीं मानयष्टिं कृत्वा तां सर्वार्धां नीत्वा योनिं कृत्वाद्यं त्रिकोणं
चक्रं भवति । द्वितीयमन्तरालं भवति । तृतीयमष्टयोन्यङ्कितं भवति । अथा-
ष्टारचक्राद्यन्तविद्विक्कोणाग्रतो रेखां नीत्वा साध्याद्याकपणबद्धरेखां नीत्वेत्ये-
वमथोर्ध्वसंपुटयोन्यङ्कितं कृत्वा कक्षाभ्य ऊर्ध्वगरेखाचतुष्टयं कृत्वा यथाक्रमेण
मानयष्टिद्वयेन दशयोन्यङ्कितं चक्रं भवति । अनेनैव प्रकारेण पुनर्दशारचक्रं
भवति । मध्यत्रिकोणाग्रचतुष्टयाद्रेखाचराग्रकोणेषु संयोज्य तद्दशारांशतोनीतां
मानयष्टिरेखां योजयित्वा चतुर्दशारं चक्रं भवति । ततोऽष्टपत्रसंबृतं चक्रं
भवति । षोडशपत्रसंबृतं चक्रं चतुर्दशारं भवति । ततः पाथिवं चक्रं चतुर्दशारं
भवति । एवं सृष्टियोगेन चक्रं व्याख्यातम् । नवात्मकं चक्रं प्रातिलोभ्येन
वा वस्मि । प्रथमं चक्रं त्रैलोक्यमोहनं भवति । साणिमाद्यष्टकं भवति ।
समात्रष्टकं भवति । ससर्वसंक्षोभिण्यादिदशकं भवति । सप्तकटं भवति ।
त्रिपुरयाधिष्ठितं भवति । ससर्वसंक्षोभिणीमुद्रया जुष्टं भवति । द्वितीयं सर्वा-
शापरिपूरकं चक्रं भवति । सकामाद्याकर्षिणीषोडशकं भवति । सगुप्तं भवति ।
त्रिपुरेश्वर्याधिष्ठितं भवति । सर्वविद्राविणीमुद्रया जुष्टं भवति । तृतीयं सर्व-
संक्षोभणं चक्रं भवति । सानङ्गकुसुमाद्यष्टकं भवति । सगुप्ततरं भवति ।
त्रिपुरसुन्दर्याधिष्ठितं भवति । सर्वाकर्षिणीमुद्रया जुष्टं भवति । तुरीयं सर्व-

सौभाग्यदायकं चक्रं भवति । ससर्वसंक्षोभिण्यादिद्विसप्तकं भवति । ससंप्रदायं भवति । त्रिपुरवासिन्याधिष्ठितं भवति । ससर्ववशंकरिणीमुद्रया जुष्टं भवति । तुरीयान्तं सर्वार्थसाधकं चक्रं भवति । ससर्वसिद्धिप्रदादिदशकं भवति । सकलकौलं भवति । त्रिपुरामहालक्ष्म्याधिष्ठितं भवति । महोन्मादिनीमुद्रया जुष्टं भवति । षष्ठं सर्वरक्षाकरं चक्रं भवति । ससर्वज्ञत्वादिदशकं भवति । सनिगर्भं भवति । त्रिपुरमालिन्याधिष्ठितं भवति । महाङ्कुशमुद्रया जुष्टं भवति । सप्तमं सर्वरोगहरं चक्रं भवति । सर्ववशिन्याद्यष्टकं भवति । सरहस्यं भवति । त्रिपुरसिंघाधिष्ठितं भवति । सखेचरीमुद्रया जुष्टं भवति । अष्टमं सर्वसिद्धिप्रदं चक्रं भवति । सायुधचतुष्टयं भवति । सपरापररहस्यं भवति । त्रिपुराम्बयाधिष्ठितं भवति । बीजमुद्रयाधिष्ठितं भवति । नवमं चक्रनायकं सर्वानन्दमयं चक्रं भवति । सकामेश्वर्यादित्रिकं भवति । सातिरहस्यं भवति । महात्रिपुरसुन्दर्याधिष्ठितं भवति । योनिमुद्रया जुष्टं भवति । संक्रामन्ति वे सर्वाणि च्छदांसि चकाराणि । तदेव चक्रं श्रीचक्रम् । तस्य नाभ्यामग्निमण्डले सूर्याचन्द्रमसौ । तत्रोंकारपीठं पूजयित्वा तत्राक्षरं बिन्दुरूपं तदन्तर्गतव्योमरूपिणीं विद्यां परमां स्मृत्वा महात्रिपुरसुन्दरीमावाह्य । क्षीरेण स्नापिते देवि चन्दनेन विलेपिते । बिल्वपत्रार्चिते देवि दुर्गेऽहं शरणं गतः । इत्येकयच्चां प्रार्थ्य मायालक्ष्मीतन्त्रेण पूजयेदिति भगवानब्रवीत् । एतैर्मन्त्रैर्भगवतीं यजेत् । ततो देवी प्रीता भवति । स्वात्मानं दर्शयति । तस्माद्य एतैर्मन्त्रैर्यजति स ब्रह्म पश्यति । स सर्वं पश्यति । सोऽस्मृतत्वं च गच्छति । य एवं वेदेति महोपनिषत् ॥ इति द्वितीयोपनिषत् ॥ २ ॥

देवा इ वै मुद्राः सृजेमेति भगवन्तमब्रुवन् । तान्होवाच भगवानवनि-
कृतजानुमण्डलं विस्तीर्य पद्मासनं कृत्वा मुद्राः सृजतेति । स सर्वानाकर्षयति यो योनिमुद्रामधीते । स सर्वं वेत्ति । स सर्वफलमश्नुते । स सर्वान्भजयति । स विद्वेषिणं स्तम्भयति । मध्यमे अनामिकोपरि विन्यस्य कनिष्ठिका-
ङ्गुष्ठतोऽधीते मुक्तयोस्तर्जन्योर्दण्डवदधस्तादेवंविधा प्रथमा संपद्यते । सैव मिलितमध्यमा द्वितीया । तृतीयाङ्गुशाकृतिरिति । प्रातिलोभ्येन पाणी सङ्घर्षयित्वाङ्गुष्ठौ साग्रिमां समाधाय तुरीया । परस्परं कनीयसेदं मध्यमाबद्धे अनामिके दण्डिन्या तर्जन्यावालिङ्गावष्टभ्य मध्यमानखमिलितङ्गुष्ठौ पञ्चमी । सैवाग्रेऽङ्गुशाकृतिः षष्ठी । दक्षिणशये वामबाहुं कृत्वान्योन्यानामिके कनीयसीमध्यगते मध्यमे तर्जन्याक्रान्ते सरलास्वङ्गुष्ठौ खेचरी सप्तमी । सर्वार्ध्वं सर्वसंहतिं स्वमध्यमानामिकान्तरे कनीयसि पार्श्वयोस्तर्जन्यावङ्गुशाख्ये युक्ता साङ्गुष्ठयोगतोऽन्योन्यं सममङ्गलिं कृत्वाष्टमी । परस्परमध्यमापृष्ठवर्तिन्यावनामिके तर्जन्याक्रान्ते समे मध्यमे आदायाङ्गुष्ठौ मध्यवर्तिनौ नवमी प्रति-

पद्यत इति । सैवेयं कनीयसे समे अन्तरितेऽङ्गुष्ठौ समावन्तरितौ कृत्वा त्रिखण्डापद्यत इति । पञ्च बाणाः पञ्चाद्या मुद्राः स्पष्टाः । क्रोमकुशा । हस-
खूर्कं खेचरी । हस्त्री बीजाष्टमी बाग्भवाद्या नवमी दशमी च संपद्यत इति ।
य एवं वेद । अथातः कामकलाभूतं चक्रं व्याख्यास्यामो ह्रीं क्लीमें ब्लं क्लीमेते
पञ्च कामाः सर्वचक्रं व्यावर्तन्ते । मध्यमं कामं सर्वावसाने संपुटीकृत्य ब्लंका-
रेण संपुटं व्याप्तं कृत्वा द्विरैन्दवेन मध्यवर्तिना साध्यं बद्धा भूर्जगत्रे यजति ।
तच्चक्रं यो वेत्ति स सर्वं वेत्ति । स सकललोकानाकर्षयति । सर्वं स्तम्भ-
यति । नीलीयुक्तं चक्रं शत्रून्मारयति । गतिं स्तम्भयति । लाक्षायुक्तं कृत्वा
सकललोकं वशीकरोति । नवलक्षजपं कृत्वा रुद्रत्वं प्राप्नोति । मानृकया
वेष्टितं कृत्वा विजयी भवति । भगाङ्गकुण्डं कृत्वाग्निमाधाय पुरुरो हविषा
हुत्वा योषितो वशीकरोति । वतुले हुत्वा श्रियमनुलां प्राप्नोति । चतुरस्त्रे
हुत्वा वृष्टिर्भवति । त्रिकोणे हुत्वा शत्रून्मारयति । गतिं स्तम्भयति ।
पुष्पाणि हुत्वा विजयी भवति । महारसैर्हुत्वा परमानन्दनिर्भरो भवति ।
गणानां त्वा गणपतिं हवामहे कवि कवीनामुपमश्रवन्तमम् । ज्येष्ठ-
राज ब्रह्मणां ब्रह्मणस्पत आ नः शृण्वन्नृत्तिभिः सीद सादनम् । इत्ये-
वमाद्यमक्षरं तदन्यबिन्दुपूर्णमित्यनेनाङ्गं स्पृशति । ग गणेशाय नमः
इति गणेशं नमस्कुर्वीत । ॐ नमो भगवते भस्माङ्गरागायोप्रतेजसे
हनहन दहदह पचपच मथमथ विध्वंसयविध्वंसय हलभञ्जन शूलमूले व्यज-
नसिद्धिं कुरुकुरु समुद्रं पूर्वप्रतिष्ठितं शोषयशोषय स्तम्भयस्तम्भय परमन्न-
परयन्नपरतन्नपरदूतपरकटकपरच्छेदनकर विदारयविदारय च्छिन्धिच्छिन्धि
ह्रीं फट स्वाहा । अनेन क्षेत्राध्यक्षं पूजयेदिति । कुलकुमारि विश्वे मन्त्रको-
टिसुधीमहि । तन्नः कौलिः प्रचोदयात् । इति । कुमार्यर्चनं कृत्वा यो वै साध-
कोऽभिलिखति सोऽमृतत्वं गच्छति । स यश आप्नोति । स परमायुष्यमथ
वा परं ब्रह्म भित्वा तिष्ठति । य एवं वेदेति महोपनिषत् ॥ इति
नृनां उपनिषत् ॥ ३ ॥

देवा ह वै भगवन्तमश्रुवन्देव गायत्रं हृदयं नो व्याख्यातं त्रैपुरं सर्वोत्त-
मम् । जातवेदससूक्तेनाख्यातं नक्षैपुराष्टकम् । यदिष्टा मुच्यते योगी जन्मसं-
सारबन्धनात् । अथ सृष्ट्युजयं नो ब्रूहीत्येवं ब्रुवतां सर्वेषां देवानां भुत्वेदं
वाक्यमथातस्त्वम्बकेनानुष्टुभेन सृष्ट्युजयं दर्शयति । कस्माद्यम्बकमिति ।
त्रयाणां पुराणां तस्माद्यम्बकं स्वामिनं तस्मादुच्यते त्र्यम्बकमिति । अथ कस्मादुच्यते
यजामहे इति । यजामहे सेवामहे वस्तु महेत्यक्षरद्वयेन कृताखेनाक्षरकेण

मृत्युञ्जयमित्युच्यते तस्मादुच्यते यजामह इति । अथ कस्मादुच्यते सुगन्धि-
मिति । सर्वतो यज्ञ आप्नोति । तस्मादुच्यते सुगन्धिमिति । अथ कस्मादु-
च्यते पुष्टिवर्धनमिति । यत्सर्वाङ्गोक्तान्मृजति यत्सर्वाङ्गोक्तान्सारयति यत्सर्वा-
ङ्गोक्तान्प्राप्नोति तस्मादुच्यते पुष्टिवर्धनमिति । अथ कस्मादुच्यते उर्वारुक-
मिव बन्धनान्मृत्योर्मुक्षीयेति । संलग्नत्वादुर्वारुकमिव मृत्योः संसारबन्धना-
त्संलग्नत्वाद्बद्धत्वान्मोक्षीभवति मुक्तो भवति । अथ कस्मादुच्यते मामृता-
दिति अमृतत्वं प्राप्नोत्येक्षरं प्राप्नोति स्वयं रुद्रो भवति । देवा ह वै भगव-
न्तमृचुः सर्वं नो व्याख्यातम् । अथ कैर्मन्त्रैः स्तुता भगवती स्वात्मानं दर्श-
यति तान्सर्वाङ्गैर्वाङ्मैर्वाङ्मैराङ्गान्गणेशान्नो ब्रूहीति । स होवाच भगवां-
क्ष्यम्बकेनानुष्टुभेन मृत्युञ्जयमुपासयेत् । पूर्वेणाध्वना व्यासमेकाक्षरमिति
स्मृतम् । ॐ नमः शिवायेति याजुषमष्टोपासको रुद्रत्वं प्राप्नोति । कल्याणं
प्राप्नोति । य एवं वेद । तद्विष्णोः परमं पदं सदा पश्यन्ति सूरयः । दिवीव
चक्षुराततम् । विष्णोः सर्वतोमुखस्य ज्ञेहो यथा पल्लपिण्डमोतप्रोतमनुव्याप्तं
व्यतिरिक्तं व्यामुत इति व्यामुवतो विष्णोस्तत्परमं पदं परं व्योमेति परमं पदं
पश्यन्ति वीक्षन्ते । सूरयो ब्रह्मादयो देवास इति सदा हृदय अदधते ।
तस्माद्विष्णोः स्वरूपं वसति तिष्ठति भूतेष्विति वासुदेव इति । ॐ नम इति
त्रीण्यक्षराणि । भगवत इति चत्वारि । वासुदेवायेति पञ्चाक्षराणि । एतद्वै
वासुदेवस्य द्वादशार्णमभ्येति । सोपप्लवं तरति । स सर्वमायुरेति । विन्दते
प्राजापत्यं रायस्पोषं गौपत्यं च तमभुते प्रत्यगानन्दं ब्रह्मपुरुषं प्रणवस्वरूपम-
कार उकारो मकार इति । तानेकधा संभवति तदोमिति । हंसः शुचिषट्सु-
रन्तरिक्षसद्गोता वेदिषदतिथिर्दुरोणसत् । नृषद्वरसदृशसद्योमसदब्ज गोजा
ऋतजा अद्रिजा ऋतं बृहत् । हंस इत्येतन्मनोरक्षरद्वितीयेन प्रभापुजेन
सौरेण धृतमब्जा गोजा ऋतजा अद्रिजा ऋतं सत्या-प्रभा-पुञ्जि-न्युपा-संध्या-
प्रज्ञाभिः शक्तिभिः पूर्वं सौरमधीयानः सर्वं फलमभुते । स व्योम्नि परमे धामनि
सौरे निवसते । गणानां त्वेति त्रैष्टुभेन पूर्वेणाध्वना मनुनैकार्णेन गणाधिप-
मभ्यर्थ्य गणेशत्वं प्राप्नोति । अथ गायत्री सावित्री सरस्वत्यजपा मातृका
प्रोक्ता तथा सर्वमिदं व्यासम् । ऐं वागीश्वरि विग्रहे क्लीं कामेश्वरि धीमहि ।
सौस्तब्धः शक्तिः प्रबोदयादिति । गायत्री प्रातः सावित्री मध्यन्दिने सरस्वती
सायमिति निरन्तरमजपा । हंस इत्येव मातृका । पञ्चाशद्वर्णविग्रहेणाकारा-
दिक्षकारान्तेन व्यासानि भुवनानि शास्त्राणि च्छन्दोसीत्येवं भगवती सर्वं
व्याप्नोतीत्येव तस्यैव नमोनम इति । तान्भगवानब्रवीदेतैर्मन्त्रैर्नित्यं देवीं

यः स्तौति स सर्वं पश्यति । सोऽमृतत्वं च गच्छति । य एवं वेदेत्युपनिषत् ॥
इति तुरीयोपनिषत् ॥ ४ ॥

देवा ह वै भगवन्तमनुवन्स्वामिन्नः कथितं स्फुटं क्रियाकाण्डं सविषयं
त्रैपुरमिति । अथ परमनिर्विशेषं कथयस्वेति । तान् होवाच भगवांस्तुरीयया
माययान्त्यया निर्दिष्टं परमं ब्रह्मेति । परमपुरुषं चिद्रूपं परमात्मेति । ओता
मन्ता द्रष्टादेष्टा स्मष्टा घोष्टा विज्ञाता प्रज्ञाता सर्वेषां पुरुषाणामन्तःपुरुषः स
आत्मा स विज्ञेय इति । न तत्र लोका अलोका न तत्र देवा अदेवाः पश-
वोऽपशवस्तापसो न तापसः पौलकसो न पौलकसो विप्रा न विप्राः । स इत्ये-
कमेव परं ब्रह्म विभ्राजते निर्वाणम् । न तत्र देवा ऋषयः पितर इक्षते प्रति-
बुद्धः सर्वविद्येति । तत्रैते श्लोका भवन्ति । अतो निर्विषयं नित्यं मनः कार्यं
मुमुक्षुणा । यतो निर्विषयो नाम मनसो मुक्तिरिष्यते ॥ १ ॥ मनो हि
द्विविधं प्रोक्तं शुद्धं चाशुद्धमेव च । अशुद्धं कामसंकल्पं शुद्धं कामविवर्जि-
तम् ॥ २ ॥ मन एव मनुष्याणां कारणं बन्धमोक्षयोः । बन्धनं विषयासक्तं
मुक्त्यै निर्विषयं मनः ॥ ३ ॥ निरस्तविषयासङ्गं संनिरुध्य मनो हृदि ।
यदा यात्यमनीभावस्तदा तत्परमं पदम् ॥ ४ ॥ तावदेव निरोद्धन्यं यावद्दु-
दिगतं क्षयम् । एतज्ज्ञानं च ध्यानं च शेषोऽन्यो ग्रन्थविस्तरः ॥ ५ ॥ नैव
चिन्त्यं न चाचिन्त्यं नाचिन्त्यं चिन्त्यमेव च । पक्षपातविनिर्मुक्तं ब्रह्म संपद्यते
भुवम् ॥ ६ ॥ स्वरेण संहयेद्योगी स्वरं संभावयेत्परम् । अस्वरेण तु
भावेन न भावो भाव इष्यते ॥ ७ ॥ तदेव निष्कलं ब्रह्म निर्विकल्पं निरञ्ज-
नम् । तद्ब्रह्माहमिति ज्ञात्वा ब्रह्म संपद्यते क्रमात् ॥ ८ ॥ निर्विकल्पमनन्तं
च हेतुदृष्टान्तवर्जितम् । अप्रमेयमनाद्यन्तं यज्ज्ञात्वा मुच्यते बुधः ॥ ९ ॥ न
निरोधो न चोत्पत्तिर्न बद्धो न च साधकः । न मुमुक्षुर्न वै मुक्त इत्येषा पर-
मार्थता ॥ १० ॥ एक एवात्मा मन्तव्यो जाग्रत्स्वप्नसुषुप्तिषु । स्थानत्रयव्यती-
तस्य पुनर्जन्म न विद्यते ॥ ११ ॥ एक एव हि भूतात्मा भूतेभूते व्यवस्थितः ।
एकधा बहुधा चैव दृश्यते जलचन्द्रवत् ॥ १२ ॥ घटसंवृतमाकाशं नीयमाने
घटे यथा । घटो नीयेत नाकाशं तथा जीवो नमोषमः ॥ १३ ॥ घटवद्विधि-
धाकारं भिद्यमानं पुनः पुनः । तज्ज्ञेदे च न जानाति स जानाति च नित्यशः
॥ १४ ॥ शब्दमायावृतो यावत्तावत्तिष्ठति पुष्कले । भिक्षे तमसि चैकत्वमेक
एवानुपश्यति ॥ १५ ॥ शब्दार्णमपरं द्रव्यं तस्मिन्क्षीणे यदक्षरम् । तद्विद्वा-
नक्षरं ध्यायेद्यदीच्छेच्छान्तिमात्मनः ॥ १६ ॥ द्वे ब्रह्मणी हि मन्तव्ये शब्द-
ब्रह्म परं च यत् । शब्दब्रह्मणि निष्णातः परं ब्रह्माधिगच्छति ॥ १७ ॥ ग्रन्थ-

मभ्यस्य मेधावी ज्ञानविज्ञानतत्परः । पलालमिव धान्यार्थी त्यजेद्बन्धम-
शेषतः ॥ १८ ॥ गवामनेकवर्णानां क्षीरस्याप्येकवर्णता । क्षीरवत्पश्यति ज्ञानी
लिङ्गिनस्तु गवां यथा ॥ १९ ॥ ज्ञाननेत्रं समाधाय स महत्परमं पदम् ।
निष्कल निश्चलं शान्तं ब्रह्माहमिति संस्मरेत् ॥ २० ॥ इत्येकं परब्रह्मरूपं
सर्वभूताधिवासं तुरीयं जानीते सोऽक्षरे परमे व्योमन्यधिवसति । य एतां
विद्यां तुरीयां ब्रह्मयोनिस्वरूपां तामिहायुषे शरणमहं प्रपद्ये । आकाशाद्यनुक-
मेण सर्वेषां वा एतद्भूतानामाकाशः परायणम् । सर्वाणि ह वा इमानि
भूतान्याकाशादेव जायन्ते । आकाश एव लीयन्ते । तस्मादेव जातानि
जीवन्ति । तस्मादाकाशजं बीजं विन्द्यात् । तदेवाकाशपीठं स्पर्शानं पीठं
तेजःपीठममृतपीठं रत्नपीठं जानीयात् । यो जानीते सोऽमृतत्वं च गच्छति ।
तस्मादेतां तुरीयां श्रीकामराजीयामेकादशधा भिन्नामेकाक्षरं ब्रह्मेति यो
जानीते स तुरीयं पदं प्राप्नोति । य एवं वेदेति महोपनिषत् ॥ इति पञ्चमो-
पनिषत् ॥ ५ ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥

इति श्रीत्रिपुरातापिन्युपनिषत्समाप्ता ॥

देव्युपनिषत् ॥ ८४ ॥

श्रीदेव्युपनिषद्विद्यावेद्यापारमुखाकृति ।

त्रैपदं ब्रह्मचैतन्यं रामचन्द्रपदं भजे ॥ १ ॥

ॐ भद्रं कर्णेभिरिति शान्तिः ॥

हरिः ॐ ॥ सर्वे वै देवा देवीमुपतस्थुः । कासि त्वं महादेवि । सावरीदहं
ब्रह्मस्वरूपिणी । मत्तः प्रकृतिपुरुषात्मकं जगच्छून्यं चाशून्यं च अहमानन्दा-
नानन्दाः विज्ञानाविज्ञाने अहम् । ब्रह्मा ब्रह्मणी वेदितव्ये । इत्याहाथर्वणी
श्रुतिः । अहं पञ्च भूतान्यपञ्चभूतानि । अहमखिलं जगत् । वेदोऽहमवेदोऽहम् ।
विद्याहमविद्याहम् । अजाहमनजाहम् । अधश्चोर्ध्वं च तिर्यक्काहम् । अहं रुद्रेभि-
र्वसुभिश्चराम्यहमादितैरुत विश्वदेवैः । अहं मित्रावरुणावुभौ बिभर्म्यहमिन्द्राग्नी
अहमश्विनावुभौ । अहंसोमं त्वष्टारं पूषणं भङ्गं दधाम्यहम् ॥ १ ॥ विष्णुमुरुकमं ब्र-
ह्माणमुत प्रजापतिं दधामि । अहं दधामि द्रविणं हविष्मते सुप्राग्वे ३ यजमा-
नाय सुन्वते ॥ २ ॥ अहं राष्ट्री सङ्गमनी वसूनामहं सुवे पितरमस्य मूधेन्मम
योनिरप्स्वन्तः समुद्रे । य एवं वेद स देवीपदमाप्नोति । ते देवा अनुवन् ।
नमो देव्यै महादेव्यै शिवायै सततं नमः । नमः प्रकृत्यै भद्रायै नियताः
प्रणताः स्म ताम् ॥ ३ ॥ तामग्निवर्णां तपसा ज्वलन्तीं वैरोचनां कर्मफलेषु
जुष्टाम् । दुर्गां देवीं शरणमहं प्रपद्ये सुतरां नाशयते तमः ॥ ४ ॥ देवीं

वाचमजनयन्त देवास्तां विश्वरूपाः पशवो वदन्ति । सा नो मन्त्रेषमूर्जे
 दुहाना धेनुर्वागस्यानुपसृष्टैतु ॥ ५ ॥ कालरात्रि ब्रह्मस्तुतां वैष्णवीं स्कन्द-
 मातरम् । सरस्वतीमदिति दक्षदुहितरं नमामः पावनां शिवाम् ॥ ६ ॥ महा-
 लक्ष्मीश्च विग्रहे सर्वसिद्धिश्च धीमहि । तन्नो देवी प्रचोदयात् ॥ ७ ॥ अदि-
 तिर्ह्यजनिष्ट दक्ष या दुहिता तव । तां देवा अन्वजायन्त भद्रा अमृतबन्धवः
 ॥ ८ ॥ कामो योनिः कामकला वज्रपाणिर्गुहा हसा । मातरिश्वाभ्रमिन्द्रः
 पुनर्गुहा सकला मायया च पुनः कोशा विश्वमाता दिवि द्यौम् ॥ ९ ॥ एषा-
 त्मशक्तिः । एषा विश्वमोहिनी पाशाङ्कुशधनुर्बाणधरा । एषा श्रीमहाविद्या ।
 य एवं वेद स शोकं तरति । नमस्ते अस्तु भगवति भवती मातरस्यान्पातु
 सर्वतः । सैषाष्टौ वसवः । सैषकादश रुद्राः । सैषा द्वादशादित्याः । सैषा
 विश्वेदेवाः सोमपा अमोमपाश्च । सैषा यातुधाना असुरा रक्षांसि पिशाच-
 यक्षाः सिद्धाः । सैषा सत्त्वरजस्तमांसि । सैषा प्रजापतीन्द्रमनवः । सैषा ग्रहा
 नक्षत्रज्योतीषि कलाकाष्ठादिकालरूपिणी । तामहं प्रणौमि नित्यम् । तापाप-
 हारिणीं देवीं भुक्तिमुक्तिप्रदायिनीम् । अनन्तां विजयां शुद्धां शरण्यां शिवदां
 शिवाम् ॥ १० ॥ वियदाकारसंयुक्तं वीतिहोत्रसमन्वितम् । अर्धेन्दुलसितं
 देव्या बीजं सर्वार्थसाधकम् ॥ ११ ॥ एवमेकाक्षरं मन्त्रं यतयः शुद्धचेतसः ।
 ध्यायन्ति परमानन्दमया ज्ञानाम्बुराशयः ॥ १२ ॥ वाक्त्रया ब्रह्मभूतस्मा-
 त्पृष्ठं वक्त्रसमन्वितम् । सूर्यो वागश्चोत्रविन्दुः संयुताष्टनीयकः ॥ १३ ॥
 नारायणेन संयुक्तो वायुश्चाधरसंयुतः । विश्वे नवार्णकोऽर्णः स्यान्महदान-
 न्ददायकः ॥ १४ ॥ हृत्पुण्डरीकमध्यस्थां प्रातःसूर्यसमप्रभाम् । पाशाङ्कुश
 धरां सौम्यां वरदाभयहस्तकाम् । त्रिनेत्रां रक्तवसनां भक्तकामदुघां भजे
 ॥ १५ ॥ नमामि त्वामहं देवीं महाभयविनाशिनीम् । महादुर्गप्रशमनीं
 महाकारुण्यरूपिणीम् ॥ १६ ॥ यस्याः स्वरूपं ब्रह्मादयो न जानन्ति तस्मा-
 दुच्यतेऽज्ञेया । यस्या अन्तो न विद्यते तस्मादुच्यतेऽनन्ता । यस्या ग्रहणं
 नोपलभ्यते तस्मादुच्यतेऽलक्ष्या । यस्या जननं नोपलभ्यते तस्मादुच्यतेऽजा ।
 एकैव सर्वत्र वर्तते तस्मादुच्यते एका । एकैव विश्वरूपिणी तस्मादुच्यते
 नैका । अत एवोच्यतेऽज्ञेयानन्तालक्ष्याजैका नैकेति । मन्त्राणां मातृका देवी
 शब्दानां ज्ञानरूपिणी । ज्ञानानां चिन्मयातीता शून्यानां शून्यसाक्षिणी
 ॥ १७ ॥ यस्याः परतरं नास्ति सैषा दुर्गा प्रकीर्तिता [दुर्गात्संत्रायते
 यस्माद्देवी दुर्गेति कथ्यते ॥ १८ ॥ प्रपद्ये शरणं देवीं दुर्दुर्गे दुर्गतिं हर ॥]
 तां दुर्गां दुर्गेमां देवीं दुराचारविघातिनीम् । नमामि भवभीतोऽहं संसारा-

र्णवतारिणीम् ॥ १९ ॥ इदमयर्वशीर्षं योऽधीते स पञ्चायर्वशीर्षजपफलम-
वाप्नोति । इदमयर्वशीर्षं ज्ञात्वा योऽर्चां स्थापयति । शतलक्षं प्रजप्त्वापि
सोऽर्चासिद्धिं च विन्दति । शतमष्टोत्तरं चास्याः पुरश्चर्याविधिः स्मृतः ॥ २० ॥
दशवारं पठेद्यस्तु सद्यः पापैः प्रमुच्यते । महादुर्गाणि तरति महादेव्याः प्रसा-
दतः ॥ २१ ॥ प्रातरधीयानो रात्रिकृतं पापं नाशयति । सायमधीयानो
दिवसकृतं पापं नाशयति । तत्सायं प्रातः प्रयुञ्जानः पापोऽपापो भवति ।
निशीथे तुरीयसंध्यायां जप्त्वा वाक्सिद्धिर्भवति । नूतनप्रतिमायां जप्त्वा
देवतासांनिध्यं भवति । प्राणप्रतिष्ठायां जप्त्वा प्राणानां प्रतिष्ठा भवति ।
भौमाश्विन्यां महादेवीसंनिधौ जप्त्वा महामृत्युं तरति । य एवं वेदेत्युप-
निषत् ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥

इति श्रीदेव्युपनिषत्समाप्ता ॥

त्रिपुरोपनिषत् ॥ ८५ ॥

त्रिपुरोपनिषद्वेद्यपारमैश्वर्यवैभवम् ।

अखण्डानन्दसाम्राज्यं रामचन्द्रपदं भजे ॥ १ ॥

ॐ वाङ्मे मनसीति शान्तिः ॥

ॐ तिस्रः पुरस्त्रिपथा विश्वत्तर्पणा अत्राकया अक्षराः संतिविष्टाः । अधि-
ष्टायैना अजरा पुराणी महत्तरा महिमा देवतानाम् ॥ १ ॥ नवयोनीर्नव-
चक्राणि दधिरे नवैव योगा नव योगिन्यश्च । नवानां चक्रा अधिनाथा
स्योना नव भद्रा नव मुद्रा महीनाम् ॥ २ ॥ एका स आसीत्प्रथमा सा
नवासीदासोनविंशदासोनत्रिंशत् । चत्वारिंशदथ तिस्रः समिधा उशनी-
रिव मातरो मा विशन्तु ॥ ३ ॥ ऊर्ध्वज्वलज्ज्वलनं ज्योतिरग्रे तमो वै तिर-
श्चीनमजरं तदजोऽभूत् । आनन्दनं मोदनं ज्योतिरिन्दोरेता उ वै मण्डला
मण्डयन्ति ॥ ४ ॥ यास्त्रिषो रेखाः सदनानि भूस्त्रीष्विविष्टपाक्षिगुणाक्षिप्र-
काराः । एतज्जयं पूरकं पूरकाणां मञ्जरी प्रयते मदनो मदन्या ॥ ५ ॥ मद-
न्तिका मानिनी मङ्गला च सुभागा च सा सुन्दरी सिद्धिमता । लज्जा
मतिस्तुष्टिरिष्टा च पुष्टा लक्ष्मीरूपा ललिता लालपन्ती ॥ ६ ॥ इमां विज्ञाय
सुंभिया मदन्ती परिश्रुता तर्पयन्तः स्वपीठम् । नाकस्थ पृष्ठे महतो वसन्ति
परं धाम त्रिपुरं चाविशन्ति ॥ ७ ॥ कामो योनिः कामकला वज्रपाणिर्गुहा-
हसा मातरिश्वाभ्रमिन्द्रः । पुनर्गुहा सकला मायया च पुरूष्येपा विशमा-
तादिविष्टा ॥ ८ ॥ पष्ठं सप्तममथ वङ्गिसारथिमस्था मूलत्रिकमादेशयन्तः ।

१ योनि नव. २ मञ्जः प्रयते. ३ सुभया.

कथं कविं कल्पकं काममीशं तुष्टुवांसो अमृतत्वं भजन्ते ॥ ९ ॥ पुरं हृषी-
मुखं विश्वमातू रवे रेखा स्वरमध्यं तदेषा । बृहत्तिथिर्दश पञ्च च नित्या
सपोडशीकं पुरमध्यं विभर्ति ॥ १० ॥ यद्वा मण्डलाद्वा स्तनविम्बमेकं मुखं
चाधेस्त्रीणि गुहासदनानि । कामी कलां कामरूपां चिकित्वा नरो जायते
कामरूपश्च कामः ॥ ११ ॥ परिस्तुतं श्रपमाजं फलं च भक्तानि योनीः सुप-
रिष्कृताश्च । निवेद्यन्देवतायै महत्यै स्वात्मीकृते सुकृते सिद्धिमेति ॥ १२ ॥
सृण्वेव स्तितया विश्वचरपणिः पाशेनैव प्रतिबध्नात्यभीकाम् । ह्युभिः पञ्चभि-
र्धनुषा च विध्यत्यादिशक्तिरूपा विश्वजन्या ॥ १३ ॥ भगः शक्तिर्भगवा-
न्काम ईश उभा दाताराविह सौभगानाम् । समप्रधानौ समसत्त्वौ समोजौ
तयोः शक्तिरजरा विश्वयोनिः ॥ १४ ॥ परिस्तुता हविषा भावितेन प्रसङ्कोचे
गलिते वैमनस्कः । शर्वः सर्वस्य जगतो विधाता धर्ता हर्ता विश्वरूपत्वमेति
॥ १५ ॥ इयं महोपनिषन्नैपुयां यामक्षन् परमो गीर्भिरीद्रे । एषग्यजुः पर-
मेतच्च सामायमथर्वयमन्या च विद्या ॥ १६ ॥ ॐ ह्रीर्मो ह्रीमित्युपनिषत् ॥
ॐ वाङ्मे मनसीति शान्तिः ॥ हरिः ॐ तत्सत् ॥

इति श्रीत्रिपुरोपनिषत्समाप्ता ॥

कठरुद्रोपनिषत् ॥ ८६ ॥

परिव्रज्याधर्मपूगालंकारा यत्पदं ययुः ।

तदहं कठविद्यार्थं रामचन्द्रपदं भजे ॥ १ ॥

ॐ सह नाववत्विति शान्तिः ॥

हरिः ॐ ॥ देवा ह वै भगवन्तमनुवन्नधीहि भगवन्ब्रह्मविद्याम् । स प्रजा-
पतिरब्रवीत्सशिखान्केशाङ्गिष्कृष्य विसृज्य यज्ञोपवीतं निष्कृष्य पुत्रं दृष्ट्वा त्वं
ब्रह्मा त्वं यज्ञस्त्वं वषट्कारस्त्वर्मोकारस्त्वं स्वाहा त्वं स्वधा त्वं धाता त्वं
विधाता त्वं प्रतिष्ठासीति वदेत् । अथ पुत्रो वदत्यहं ब्रह्माहं यज्ञोऽहं वष-
ट्कारोऽहर्मोकारोऽहं स्वाहाहं स्वधाहं धाताहं विधाताहं त्वष्टाहं प्रतिष्ठासीति ।
तान्येतान्यनुब्रजन्नाश्रुमापातयेत् । यदश्रुमापातयेत्प्रजां विच्छिन्ध्यात् । प्रद-
क्षिणमावृत्त्येतच्चैतन्मानवेक्षमाणाः प्रत्यायन्ति । स स्वर्ग्यो भवति ब्रह्मचारी
चेदमधीत्य वेदोक्ताचरितब्रह्मचर्यो दारानाहृत्य पुत्रानुत्पाद्य ताननुपाधिभिर्वि-
तयेष्ट्वा च शक्तितो यज्ञैः । तस्य संन्यासो गुरुभिरनुज्ञातस्य बान्धवैश्च ।
सोऽरण्यं परेत्य द्वादशरात्रं पयसाग्निहोत्रं जुहुयात् । द्वादशरात्रं पयोभक्षा

स्वात् । द्वादशरात्रस्यान्ते अग्नये वैश्वानराय प्रजापतये च प्राजापत्यं चहं
 वैष्णवं त्रिकपालमग्निं संस्थितानि पूर्वाणि दारुपात्राण्यग्नौ जुहुयात् । मृगम-
 यान्यप्सु जुहुयात् । तैजसानि गुरवे दद्यात् । मा त्वं मामपहाय परागाः ।
 नाहं त्वामपहाय परागामिति । गार्हपत्यदक्षिणाभ्याहवनीयेष्वरणिदेशाद्भस्म-
 मुष्टिं पिबेदित्येके । सशिक्षान्केशाञ्चिकृष्य विसृज्य यज्ञोपवीतं भूःस्वाहेत्यप्सु
 जुहुयात् । अत ऊर्ध्वमनशनमपां प्रवेशमग्निप्रवेशं वीराध्वानं महाप्रस्थानं
 वृद्धाश्रमं वा गच्छेत् । पयसा यं प्राप्तीयात्सोऽस्य सायं होमः । यत्प्रातः सोऽयं
 प्रातः । यद्दशं तद्दर्शनम् । यत्पौर्णमास्ये तत्पौर्णमास्यम् । यद्दशन्ते केशश्म-
 श्रुलोमनखानि वापयेत्सोऽस्याग्निष्टोमः । संन्यस्याग्निं न पुनरावर्तयेन्मृत्यु-
 र्जयमावहमित्यध्यात्ममन्त्रान्पठेत् । स्वस्ति सर्वजीवेभ्य इत्युक्त्वात्मानमनन्यं
 ध्यायन्तदूर्ध्वबाहुर्विमुक्तमागौ भवेत् । अनिकेतश्चरेत् । भिक्षाशी यत्किञ्चित्पा-
 द्यात् । लवकं न धावयेज्जन्तुसंरक्षणार्थं वर्षवर्जमिति । तदपि श्लोका भवन्ति ।
 कुण्डिकां चमसं शिक्यं त्रिविष्टपमुपाहौ । शीतोपघातिनीं कन्यां कौपीना-
 च्छादनं तथा ॥ १ ॥ पवित्रं स्नानशार्दीं च उत्तरासङ्गमेव च । यज्ञोपवीतं
 वेदांश्च सर्वं तद्दर्जयेद्यतिः ॥ २ ॥ स्नानं पानं तथा शौचमग्निः पूताभिराच-
 रेत् । नदीपुलिनशायी स्याद्देवागारेषु वा स्वपेत् ॥ ३ ॥ नात्यर्थं सुखदुः-
 खाभ्यां शरीरमुपतापयेत् । स्तूयमानो न तुप्येत निन्दितो न शपेत्परान् ॥ ४ ॥
 ब्रह्मचर्येण संतिष्ठेदप्रमादेन मत्करी । दर्शनं स्पर्शनं केलिः कीर्तनं गुह्यभाष-
 णम् ॥ ५ ॥ संकल्पोऽध्यवसायश्च क्रियानिर्वृत्तिरेव च । एतन्मधुनमष्टाङ्गं
 प्रवदन्ति मनीषिणः ॥ ६ ॥ विपरीतं ब्रह्मचर्यमनुष्ठेयं मुमुक्षुभिः । यजगद्भा-
 सकं भानं नित्यं भाति स्वतः स्फुरत् ॥ ७ ॥ स एव जगतः साक्षी सर्वात्मा
 विमलाकृतिः । प्रतिष्ठा सर्वभूतानां प्रज्ञानघनलक्षणः ॥ ८ ॥ न कर्मणा न
 प्रजया न चान्ध्वेनापि केनचित् । ब्रह्मवेदनमात्रेण ब्रह्माप्नोत्येव मानवः ॥ ९ ॥
 तद्विद्याविषयं ब्रह्म सत्यज्ञानसुखाद्वयम् । संसारे च गुहावाच्ये मायाज्ञाना-
 दिसंज्ञके ॥ १० ॥ निहितं ब्रह्म यो वेद परमे व्योम्नि संजिते । सोऽभूते
 सकलान्कामान्क्रमेणैव द्विजोत्तमः ॥ ११ ॥ प्रत्यगात्मानमज्ञानमायाशक्तेश्च
 साक्षिणम् । एकं ब्रह्माहमस्मीति ब्रह्मैव भवति स्वयम् ॥ १२ ॥ ब्रह्मभूता-
 त्मनस्तस्मादेतस्माच्छक्तिमिश्रितात् । अपञ्चीकृत आकाशसंभूतो रजसुसर्वन्
 ॥ १३ ॥ आकाशाद्वायुसंज्ञस्तु स्पशोऽपञ्चीकृतः पुनः । वायोरग्निस्तथा चाग्ने-
 राप अग्नौ वसुन्धरा ॥ १४ ॥ तानि भूतानि सूक्ष्माणि पञ्चीकृत्येश्वरस्तदा । तेभ्य
 एव विसृष्टं तद्ब्रह्माण्डादि शिवेन ह ॥ १५ ॥ ब्रह्माण्डस्योदरे देवा दानवा

यक्षकिञ्चराः । मनुष्याः पशुपक्ष्याद्यास्तत्कर्मानुसारतः ॥ १६ ॥ अस्थिष्ठा-
स्वादिरूपोऽयं शरीरं भाति देहिनाम् । योऽयमज्ञमयो ह्यात्मा भाति सर्वश-
रीरिणः ॥ १७ ॥ ततः प्राणमयो ह्यात्मा विभिन्नश्चान्तरः स्थितः । ततो
विज्ञान आत्मा तु ततोऽन्यश्चान्तरः स्वतः ॥ १८ ॥ आनन्दमय आत्मा तु
ततोऽन्यश्चान्तरः स्थितः । योऽयमज्ञमयः सोऽयं पूर्णः प्राणमयेन तु ॥ १९ ॥
मनोमयेन प्राणोऽपि तथा पूर्णः स्वभावतः । तथा मनोमयो ह्यात्मा पूर्णो
ज्ञानमयेन तु ॥ २० ॥ आनन्देन सदा पूर्णः सदा ज्ञानमयः सुखम् । तथा-
नन्दमयश्चापि ब्रह्मणोऽन्येन साक्षिणा ॥ २१ ॥ सर्वान्तरेण पूर्णश्च ब्रह्म
नान्येन केनचित् । यदिदं ब्रह्मपुच्छाख्यं सत्यज्ञानाद्वयात्मकम् ॥ २२ ॥
सारमेव रसं लब्ध्वा साक्षाद्देही सनातनम् । सुखी भवति सर्वत्र अन्यथा
सुखता कुतः ॥ २३ ॥ असत्यस्मिन्परानन्दे स्वात्मभूतेऽखिलात्मनाम् । को
जीवति नरो जन्तुः को वा नित्यं विचेष्टते ॥ २४ ॥ तस्मात्सर्वात्मना चित्ते
भासमानो ह्यसौ नरः । आनन्दयति दुःखाख्यं जीवात्मानं सदा जनः ॥ २५ ॥
यदा ह्येवैष एतस्मिन्नष्टइयत्वादिलक्षणे । निर्भेदं परमाद्वैतं विन्दते च महा-
यतिः ॥ २६ ॥ तदेवाभयमत्यन्तकल्याणं परमाभूतम् । सद्रूपं परमं ब्रह्म
त्रिपरिच्छेदवर्जितम् ॥ २७ ॥ यदा ह्येवैष एतस्मिन्नल्पमप्यन्तरं नरः । विजा-
नाति तदा तस्य भयं स्यान्नात्र संशयः ॥ २८ ॥ अस्यैवानन्दकोशेन स्तम्बान्ता
विष्णुपूर्वकाः । भवन्ति सुखिनो नित्यं तारतम्यक्रमेण तु ॥ २९ ॥ तत्तत्पद-
विरक्तस्य ओत्रियस्य प्रसादिनः । स्वरूपभूत आनन्दः स्वयं भाति परे यथा
॥ ३० ॥ निमित्तं किञ्चिदाश्रित्य खलु शब्दः प्रवर्तते । यतो वाचो निवर्तन्ते
निमित्तानामभावतः ॥ ३१ ॥ निर्विशेषे परानन्दे कथं शब्दः प्रवर्तते ।
तस्मादेतन्मनः सूक्ष्मं व्यावृत्तं सर्वगोचरम् ॥ ३२ ॥ यस्माच्छ्रोत्रत्वगक्ष्यादि-
स्वादिकर्मैन्द्रियाणि च । व्यावृत्तानि परं प्राप्तुं न समर्थानि तानि तु ॥ ३३ ॥
तद्ब्रह्मानन्दमद्भुतं निर्गुणं सत्यचिद्वनम् । विदित्वा स्वात्मरूपेण न विभेति
कुतश्चन ॥ ३४ ॥ एवं यस्तु विजानाति स्वगुरोरुपदेशतः । स साध्वसाधु-
कर्मभ्यां सदा न तपति प्रभुः ॥ ३५ ॥ ताप्यतापकरूपेण विभातमखिलं जगत् ।
प्रत्यगात्मतया भाति ज्ञानाद्वेदान्तवाक्यजात् ॥ ३६ ॥ शुद्धमीश्वरचैतन्यं जीव-
चैतन्यमेव च । प्रमाता च प्रमाणं च प्रमेयं च फलं तथा ॥ ३७ ॥ इति
सप्तविधं प्रोक्तं भिद्यते व्यवहारतः । मायोपाधिबिनिर्मुक्तं शुद्धमित्यभिधीयते
॥ ३८ ॥ मायासंबन्धतश्चेतो जीवोऽविद्यावशस्तथा । अन्तःकरणसंबन्धात्प्रमा-
तेत्यभिधीयते ॥ ३९ ॥ तथा तद्वृत्तिसंबन्धात्प्रमाणमिति कथ्यते । अज्ञातमपि

चैतन्यं प्रमेयमिति कथ्यते ॥ ४० ॥ तथा ज्ञातं च चैतन्यं फलमित्यभिधी-
यते । सर्वोपाधिविनिर्मुक्तं स्वात्मानं भावयेत्सुधीः ॥ ४१ ॥ एवं यो वेद
तत्त्वेन ब्रह्मभूयाय कल्पते । सर्ववेदान्तसिद्धान्तसारं वच्मि यथार्थतः ॥ ४२ ॥
स्वयं मृत्वा स्वयं भूत्वा स्वयमेवावशिष्यते ॥ इत्युपनिषत् ॥ ॐ सह नावव-
त्त्विति शान्तिः ॥ हरिः ॐ तत्सत् ॥

इति कठोपनिषत्समाप्ता ॥

भावनोपनिषत् ॥ ८७ ॥

स्वाविद्यापदतत्कार्यं श्रीचक्रोपरि भासुरम् ।

विन्दुरूपशिवाकारं रामचन्द्रपदं भजे ॥ १ ॥

ॐ भद्रं कर्णेभिरिति शान्तिः ॥

हरिः ॐ ॥ आत्मानमखण्डमण्डलाकारमावृत्य सकलब्रह्माण्डमण्डलं स्वप्न-
काशं ध्यायेत् । ॐ श्रीगुरुः सर्वकारणभूता शक्तिः । तेन नवरन्ध्ररूपो देहः ।
नवशक्तिरूपं श्रीचक्रम् । वाराही पितृरूपा । कुरुकुल्ला बैलिदेवता माता ।
पुरुषार्याः सागराः । देहो नवरत्नद्वीपः । आधारनवकुमुद्राः शक्तयः । त्वगा-
दिसप्तधातुभिरनेकैः संयुक्ताः संकल्पाः कल्पतरवः । तेजः कल्पकोद्यानम् ।
रसनया भाष्यमाना मधुराम्लतिक्तकटुकपायलवणभेदाः पद्माः षट्पदवः
क्रियाशक्तिः पीठम् । कुण्डलिनी ज्ञानशक्तिर्गृहम् । इच्छाशक्तिर्महात्रिपुरसु-
न्दरी । ज्ञाता होता ज्ञानमग्निः ज्ञेयं हविः । ज्ञातृज्ञानज्ञेयानामभेदभावनं
श्रीचक्रपूजनम् । नियतिसहिताः शृङ्गारादयो नव रसा अणिमादयः ।
कामक्रोधलोभमोहमदमात्सर्यपुण्यपापमया ब्राह्मयाष्ट शक्तयः । पृथिव्यप्ते-
जोवाक्वाकाशओन्नत्वक्चक्षुर्जिह्वाघ्राणवाक्पाणिपादपायूपस्थमनोविकाराः षोडश
शक्तयः । वचनादानगमनविसर्गानन्दहानोपेक्षाबुद्धयोऽनङ्गकुसुमादिश-
क्तयोऽष्टौ । अलग्नबुसा कुहर्विषोदरी वरुणा हस्तिजिह्वा यंशस्वत्यश्विनी
गान्धारी पूषा शङ्खिनी सरस्वतीडा पिङ्गला सुषुम्ना चेति चतुर्दश नाड्यः ।
सर्वसंक्षोभिण्यादिचतुर्दशारणा देवताः । प्राणापानव्यानोदानसमाननागकूर्म-
कृकरदेवदत्तधनंजया इति दश वायवः । सर्वसिद्धिप्रदा देव्यो बहिर्दशारणा
देवताः । एतद्वायुदशकसंसर्गोपाधिभेदेन रेचकर्पूरकशोपकदाहप्लावका अमृ-
तमिति प्राणमुख्यत्वेन पञ्चविधोऽस्ति । क्षारको दारकः क्षोभको मोहको
कुम्भक इत्यपालनमुख्यत्वेन पञ्चविधोऽस्ति । तेन मनुष्याणां मोहको दाहको

१ परमकारण. २ शक्तिमय. ३ मेरुदण्डा. ४ धातुरोमसंयुक्ताः. ५ पयसिनी.
६ पाचकशोषक. ७ धो जाठरोऽग्निर्भवति.

भक्ष्यभोज्यलेह्यचोष्यपेयात्मकं चतुर्विधमन्नं पाचयति । एता दश बह्विकलाः सर्वज्ञत्वाद्यन्तर्दशारगा देवताः । शीतोष्णसुखदुःखेच्छासत्वरजस्तमोगुणा वशिन्यादिशक्तयोऽष्टौ । शब्दस्पर्शरूपरसगन्धाः पञ्चतन्मात्राः पञ्च पुष्पबाणा मन इक्षुधनुः । वश्यो बाणो रागः पाशः । द्वेषोऽङ्कुशः । अव्यक्तमहत्तत्त्वमहदहंकार इति कामेश्वरी-वज्रेश्वरी-भगमालिन्योऽन्तस्त्रिकोणाग्रगा देवताः । पञ्चदशतिथिरूपेण कालस्य परिणामावलोकनस्थितिः पञ्चदशनित्याः । अद्वा-नुरूपा धीर्देवता । तयोः कामेश्वरी सदानन्दधना परिपूर्णस्वात्मैक्यरूपा देवता । सलिलमिति लौहित्यकारणं सत्त्वम् । कर्तव्यमकर्तव्यमिति भावना-युक्त उपचारः । अस्ति नास्तीति कर्तव्यतानूपचारः । बाह्याभ्यन्तःकरणानां रूपग्रहणयोग्यतास्त्वित्यावाहनम् । तस्य बाह्याभ्यन्तःकरणानामेकरूपविषय-ग्रहणैमासनम् । रक्तशुक्लपदैकीकरणं पाद्यम् । उज्ज्वलदामोदानन्दामसनदान-मर्ध्यम् । स्वच्छं स्वतःसिद्धमित्याचमनीयम् । विचित्रद्रव्यीति सर्वाङ्गसवणं ज्ञानम् । चिदग्निरूपपरमानन्दशक्तिस्फुरणं वस्त्रम् । प्रत्येकं सप्तविंशतिधा भिन्नत्वेनेच्छाज्ञानक्रियात्मकब्रह्मग्रन्थिभद्रसतन्तुब्रह्मनाडी ब्रह्मसूत्रम् । स्वय-तिरिक्तवस्तुसङ्गरहितस्मरणं विभूषणम् । सच्चित्सुखपरिपूर्णतास्मरणं गन्धः । समस्तविषयाणां मनसः स्वैर्येणानुसंधानं कुसुमम् । तेषामेव सर्वदा स्वीक-रणं धूपः । पवनावच्छिन्नोर्ध्वज्वलनसच्चिदुल्काकाशदेहो दीपः । सैमस्तया-तायातवर्ज्यं नैवेद्यम् । अवस्थात्रयाणामेकीकरणं ताम्बूलम् । मूलाधारदा-ब्रह्मरन्ध्रपर्यन्तं ब्रह्मरन्ध्रादामूलाधारपर्यन्तं गतागतरूपेण प्रादक्षिण्यम् । तुर्यावस्था नमस्कारः । देहशून्यप्रमातृतानिमज्जनं बलिहरणम् । सत्यमस्ति कर्तव्यमकर्तव्यमिदं दासीन्यमित्यात्मविलापनं होमः । स्वयं तत्पादुकानिमज्जनं परिपूर्णध्यानम् । एवं मुहूर्तत्रयं भावनोपरो जीवन्मुक्तो भवति । तस्य देवतात्मैक्यसिद्धिः । चिन्तितकार्योपन्ययत्वेन सिद्ध्यति । स एव शिवयोगीति कैथ्यते । कादिहादिमतोक्तेन भावना प्रतिपादिता । जीवन्मुक्तो भवति । य एवं वेद । इत्युपनिषत् ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥

• इत्यथर्वणवेदे भावनोपनिषत्संपूर्णा ॥

-
- १ मुखवर्णाः, २ सौहित्यकरणं, ३ ग्रहणं स्थिरासनं, ४ सदानन्द, ५ स्मरणम्, ६ स्वच्छं स्वपरिपूतता (रणा) नुस्मरणं, सत्सङ्गपरिपूतता, ७ द्रैतमिसंज्ञं, ८ सत्त्वमस्ति, ९ मुहूर्तत्रयं घटिकामात्रं, १० नया युक्तो, ११ कथं च सिद्ध्यति, १२ णि नैजेन, १३ निगच्छते.

रुद्रहृदयोपनिषत् ॥ ८८ ॥

यद्ब्रह्म रुद्रहृदयमहाविद्याप्रकाशितम् ।

तद्ब्रह्मात्रावस्थानपदवीमधुना भजे ॥ १ ॥

ॐ सह नाववत्विति शान्तिः ॥

हरिः ॐ ॥ हृदयं कुण्डली भस्मरुद्राक्षगणदर्शनम् । तारसारं महावाक्यं पञ्चब्रह्माग्निहोत्रकम् ॥ १ ॥ प्रणम्य शिरसा पादौ शुको व्यासमुवाच ह । को देवः सर्वदेवेषु कस्मिन्देवाश्च सर्वशः ॥ २ ॥ कस्य शुश्रूषणाश्रित्यं प्रीता देवा भवन्ति मे । तस्य तद्ब्रह्मं श्रुत्वा प्रत्युवाच पिता शुक्म् ॥ ३ ॥ सर्वदेवात्मको रुद्रः सर्वे देवाः शिवात्मकाः । रुद्रस्य दक्षिणे पाशं रविर्ब्रह्मा त्रयोऽग्नयः ॥ ४ ॥ वामपाशं उमा देवी विष्णुः सोमोऽपि ते त्रयः । या उमा सा स्वयं विष्णुर्यो विष्णुः स हि चन्द्रमाः ॥ ५ ॥ ये नमस्यन्ति गोविन्दं ते नमस्यन्ति शंकरम् । येऽर्चयन्ति हरिं भक्त्या तेऽर्चयन्ति बृषध्वजम् ॥ ६ ॥ ये द्विपन्ति विरूपाक्षं ते द्विपन्ति जनादनम् । ये रुद्रं नाभिजानन्ति ते न जानन्ति केशवम् ॥ ७ ॥ रुद्रात्प्रवर्तते बीजं बीजयोर्निर्जनादनः । यो रुद्रः स न्वयं ब्रह्मा यो ब्रह्मा स हुताशनः ॥ ८ ॥ ब्रह्मविष्णुमयो रुद्र अग्नीषोमात्मकं जगत् । पुलिङ्गं सर्वमीशानं खीलिङ्गं भगवत्युमा ॥ ९ ॥ उमारुद्रात्मिकाः सर्वाः प्रजाः स्थावरजङ्गमाः । व्यक्तं सर्वमुमारूपमव्यक्तं तु महेश्वरम् ॥ १० ॥ उमा शंकरयोगो यः स योगो विष्णुरुच्यते । यस्तु तस्मै नमस्कारं कुर्याद्भक्ति-समन्वितः ॥ ११ ॥ आत्मानं परमात्मानमन्तरात्मानमेव च । ज्ञान्वा त्रिविधमात्मानं परमात्मानमाश्रयेत् ॥ १२ ॥ अन्तरात्मा भवेद्ब्रह्मा परमात्मा महेश्वरः । सर्वेषामेव भूतानां विष्णुरात्मा सनातनः ॥ १३ ॥ अस्य त्रैलोक्य-वृक्षस्य भूर्मा विटपशाखिनः । अग्रं मध्यं तथा मूलं विष्णुब्रह्ममहेश्वराः ॥ १४ ॥ कार्यं विष्णुः क्रिया ब्रह्मा कारणं तु महेश्वरः । प्रयोजनार्थं रुद्रेण मूर्तिरिका त्रिधा कृता ॥ १५ ॥ धर्मो रुद्रो जगद्विष्णुः सर्वज्ञानं पितामहः । श्रीरुद्र रुद्र रुद्रेति यन्मं ब्रूयाद्विचक्षणः ॥ १६ ॥ कीर्तनात्सर्वदेवस्य सर्वपापः प्रमुच्यते । रुद्रो नर उमा नारी तस्मै तस्मै नमो नमः ॥ १७ ॥ रुद्रो ब्रह्मा उमा वाणी तस्मै तस्मै नमो नमः । रुद्रो विष्णुरुमा लक्ष्मीमस्मै तस्मै नमो नमः ॥ १८ ॥ रुद्रः सूर्य उमा छाया तस्मै तस्मै नमो नमः । रुद्रः सोम उमा तारा तस्मै तस्मै नमो नमः ॥ १९ ॥ रुद्रो दिवा उमा रात्रिस्तस्मै तस्मै नमो नमः । रुद्रो यज्ञ उमा वेदिस्तस्मै तस्मै नमो नमः ॥ २० ॥ रुद्रो वह्निरुमा स्वाहा तस्मै तस्मै नमो नमः ।

रुद्रो वेद् उमा शास्त्रं तस्मै तस्मै नमो नमः ॥ २१ ॥ रुद्रो वृक्ष उमा वल्ली
तस्मै तस्मै नमो नमः । रुद्रो गन्ध उमा पुष्पं तस्मै तस्मै नमो नमः ॥ २२ ॥
रुद्रोऽयं अक्षरः सोमा तस्मै तस्मै नमो नमः । रुद्रो लिङ्गमुमा पीठं तस्मै
तस्मै नमो नमः ॥ २३ ॥ सर्वदेवात्मकं रुद्रं नमस्कुर्यात्पृथक्पृथक् । एभि-
र्मन्त्रपदैरेव नमस्यामीशपार्वतीम् ॥ २४ ॥ यत्र यत्र भवेत्सार्धमिमं मन्त्रमु-
दीरयेत् । ब्रह्महा जलमध्ये तु सर्वपापैः प्रमुच्यते ॥ २५ ॥ सर्वाधिष्ठानम-
द्वन्द्वं परं ब्रह्म सनातनम् । सच्चिदानन्दरूपं तद्वाङ्मानसगोचरम् ॥ २६ ॥
तस्मिन्सुविदिते सर्वं विज्ञातं स्यादिदं शुक् । तद्वात्मकत्वात्सर्वस्य तस्मान्निष्कं
नहि कश्चित् ॥ २७ ॥ द्वे विद्ये वेदितव्ये हि परा चैवापरा च ते । तत्रापरा
तु विद्येषा ऋग्वेदो यजुरेव च ॥ २८ ॥ सामवेदस्तथायर्ववेदः शिक्षा मुनी-
श्वर । कल्पो व्याकरणं चैव निरुक्तं छन्द एव च ॥ २९ ॥ ज्योतिषं च यथा
नात्मविषया अपि बुद्ध्यः । अथैषा परमा विद्या ययात्मा परमाक्षरम् ॥ ३० ॥
यत्तद्वेदत्रयमग्राह्यमगोत्रं रूपवर्जितम् । अचक्षुःश्रोत्रमत्यर्थं तद्पाणिपदं तथा
॥ ३१ ॥ नित्यं विभुं सर्वगतं सुसूक्ष्मं च तदव्ययम् । तद्भूतयोनिं पश्यन्ति
धीरा आत्मानमात्मनि ॥ ३२ ॥ यः सर्वज्ञः सर्वविद्यो यस्य ज्ञानमयं तपः ।
तस्मादत्राक्षरूपेण जायते जगदावलिः ॥ ३३ ॥ सत्यवद्भाति तत्सर्वं रज्जुसर्प-
वदास्थितम् । तदेतदक्षरं सत्यं तद्विज्ञाय विमुच्यते ॥ ३४ ॥ ज्ञानेनैव हि
संसारयिनाशो नैव कर्मणा । श्रोत्रियं ब्रह्मनिष्ठं स्वगुरुं गच्छेद्यथाविधि ॥ ३५ ॥
गुरुस्तस्मै परां विद्यां दद्याद्ब्रह्मात्मबोधिनीम् । गुहायां निहितं साक्षादक्षरं
वेद चेन्नरः ॥ ३६ ॥ छित्त्वाऽविद्यामहाग्रन्थि शिवं गच्छेत्सनातनम् । तदे-
तदमृतं सत्यं तद्बोद्धव्यं मुमुक्षुभिः ॥ ३७ ॥ धनुस्तारं शरो ह्यात्मा ब्रह्म
तल्लक्ष्यमुच्यते । अप्रमत्तेन वेद्धव्यं शरवत्तन्मयो भवेत् ॥ ३८ ॥ लक्ष्यं सर्व-
गतं चैव शरः सर्वगतो मुखः । वेद्धा सर्वगतश्चैव शिवलक्ष्यं न संशयः
॥ ३९ ॥ न तत्र चन्द्रार्कवपुः प्रकाशते न वान्ति वाताः सकला देवताश्च ।
स एष देवः कृतभावभूतः स्वयं विशुद्धो विरजः प्रकाशते ॥ ४० ॥ द्वौ
सुपर्णौ शरीरेऽस्मिन्जीवेशाख्यौ सह स्थिता । तयोर्जीवः पलं भुङ्क्ते कर्मणो
न महेश्वरः ॥ ४१ ॥ केवलं साक्षिरूपेण विना भोगं महेश्वरः । प्रकाशते
स्वयं भेदः कल्पितो भाषया तयोः ॥ ४२ ॥ घटाकाशमठाकाशौ यथाकाश-
प्रभेदतः । कल्पितौ परमौ जीवशिवरूपेण कल्पितौ ॥ ४३ ॥ तत्त्वतश्च शिवः
साक्षाच्चिज्जीवश्च स्वतः सदा । चिच्चिदाकारतो भिन्ना न भिन्ना चित्त्वहानितः
॥ ४४ ॥ चित्तश्चिन्नं चिदाकाराद्भिद्यते जडरूपतः । भिद्यते चेज्जडो भेदश्चि-
देका सर्वदा खलु ॥ ४५ ॥ तर्कतश्च प्रमाणाच्च चिदेकत्वव्यवस्थितेः । चिदे-

कत्वपरिज्ञाने न शोचति न मुह्यति ॥ ४६ ॥ अद्वैतं परमानन्दं शिवं याति
तु केवलम् ॥ ४७ ॥ अधिष्ठानं समस्तस्य जगतः सत्यचिदनम् । अहम-
स्मीति निश्चित्य वीतशोको भवेन्मुनिः ॥ ४८ ॥ स्वशरीरे स्वयं ज्योतिःस्वरूपं
सर्वसाक्षिणम् । क्षीणदोषाः प्रपश्यन्ति नेतरे माययावृताः ॥ ४९ ॥ एवं
रूपपरिज्ञानं यस्यास्ति परयोगिनः । कुत्रचिद्भयं नास्ति तस्य पूर्णस्वरू-
पिणः ॥ ५० ॥ आकाशमेकं संपूर्णं कुत्रचिन्नैव गच्छति । तद्वत्स्वात्मपरिज्ञानी
कुत्रचिन्नैव गच्छति ॥ ५१ ॥ स यो ह वै तत्परमं ब्रह्म यो वेद वै मुनिः ।
ब्रह्मैव भवति स्वस्थः सच्चिदानन्दमातृकः ॥ ५२ ॥ इत्युपनिषत् ॥ ॐ
सह नाववविति शान्तिः ॥ हरिः ॐ तत्सत् ॥

इति रुद्रहृदयोपनिषत्समाप्ता ॥

योगकुण्डल्युपनिषत् ॥ ८९ ॥

योगकुण्डल्युपनिषद्योगसिद्धिहृदासनम् ।

निविशेषब्रह्मतत्त्वं स्वमात्रमिति चिन्तये ॥ १ ॥

ॐ सह नाववविति शान्तिः ॥

हरिः ॐ ॥ हेतुद्वयं हि चित्तस्य वासना च समीरणः । तयोर्विनष्ट एक-
स्मिन्लङ्कावपि विनश्यतः ॥ १ ॥ तयोरादां समीरस्य जयं कुर्यान्नरः सदा ।
मिताहारश्चासनं च शक्तिचालस्तुनीयकः ॥ २ ॥ एतेषां लक्षणं वक्ष्ये शृणु
गौतम मादरम् । सुखिग्धमधुराहारश्चतुर्थांशविवर्जितः ॥ ३ ॥ भुज्यते शिव-
संग्रीत्यै मिताहारः स उच्यते । आसनं द्विविधं प्रोक्तं पद्मं वज्रासनं तथा
॥ ४ ॥ ऊर्ध्वरूपं चेद्वत्ते उभे पादतले यथा । पद्मासनं भवेदेतत्सर्वपापप्र-
णाशनम् ॥ ५ ॥ वामाङ्गिमूलकन्दाधो ह्यन्यं तदुपरि क्षिपेत् । समग्रीवशिरः-
कायो वज्रासनमितीरितम् ॥ ६ ॥ कुण्डल्येव भवेच्छक्तिर्नां तु संचालयेद्बुधः ।
स्वस्थानादाभ्रवोर्मध्वं शक्तिचालनमुच्यते ॥ ७ ॥ तत्साधने द्वयं मुख्यं सरम्ब-
त्यास्तु चालनम् । प्राणरोधमथाभ्यासादृषी कुण्डलिनी भवेत् ॥ ८ ॥ तयोगादौ
सरस्वत्याश्चालनं कथयामि ते । अरुन्धत्येव कथिता पुराविद्धिः सरस्वती ॥ ९ ॥
यस्याः संचालनेनैव स्वयं चलति कुण्डली । इडायां वहति प्राणे बहुधा पद्मा-
सनं ददम् ॥ १० ॥ द्वादशाङ्गुलदैर्घ्यं च अम्बरं चतुरङ्गुलम् । विस्तीर्य तेन त-
न्नाडीं वेष्टयित्वा ततः सुधीः ॥ ११ ॥ अङ्गुष्ठतर्जनीभ्यां तु हन्नाभ्यां धारये-
द्दृढम् । स्वशक्त्या चालयेद्दामे दक्षिणेन पुनःपुनः ॥ १२ ॥ मुहूर्तेद्वयपर्यन्तं निर्भ-
याश्चालयेत्सुधीः । ऊर्ध्वमाकर्षयेत्किञ्चित्सुपुष्पां कुण्डलीगताम् ॥ १३ ॥ तेन कु-
ण्डलिनी तस्याः सुपुष्पाया मुखं व्रजेत् । जहाति तस्मात्प्राणोऽयं सुपुष्पां व्रजति

स्वतः ॥ १४ ॥ तुन्दे तु ताणं कुर्याच्च कण्ठसंकोचने कृते । सरस्वत्यां चाल-
नेन वक्षसश्चोर्ध्वगो भरुत् ॥ १५ ॥ सूर्येण रेचयेद्वायुं सरस्वत्यास्तु चालने ।
कण्ठसंकोचने कृत्वा वक्षसश्चोर्ध्वगो भरुत् ॥ १६ ॥ तस्मात्संचालयेद्विष्यं
शब्दगर्भां सरस्वतीम् । बेस्याः संचालनेनैव योगी रोगैः प्रमुच्यते ॥ १७ ॥ गुल्मं
जलोदरः प्रीहा ये चान्ये तुन्दमध्यगाः । सर्वे तु शक्तिचालने रोगा नश्यन्ति
निश्चयम् ॥ १८ ॥ प्राणरोधमयेदानीं प्रवक्ष्यामि समासतः । प्राणश्च देहगो
वायुरायामः कुम्भकः स्मृतः ॥ १९ ॥ स एव द्विविधः प्रोक्तः सहितः केव-
लस्तथा । यावत्केवलसिद्धिः स्यात्तावत्सहितमभ्यसेत् ॥ २० ॥ सूर्योज्जायी
शीतली च भस्त्री चैव चतुर्थिका । भेदैरेव समं कुम्भो यः स्यात्सहितकु-
म्भकः ॥ २१ ॥ पवित्रे निर्जने देशे शर्करादिविवर्जिते । धनुःप्रमाणपर्यन्ते
शीताग्निजलवर्जिते ॥ २२ ॥ पवित्रे नात्युच्चनीचे ह्यासने सुखदे सुखे ।
बद्धपद्मासने कृत्वा सरस्वत्यास्तु चालनम् ॥ २३ ॥ दक्षनाख्या समाकृष्य
बहिष्ठं पवनं शनैः । यथेष्टं पूरयेद्वायुं रेचयेद्विडया ततः ॥ २४ ॥ कपाल-
शोधने वापि रेचयेत्पवनं शनैः । चतुष्कं वातदोषं तु कृमिदोषं निहन्ति च
॥ २५ ॥ पुनःपुनरिदं कार्यं सूर्यभेदमुदाहृतम् । मुखं संयम्य नाभिभ्या-
माकृष्य पवनं शनैः ॥ २६ ॥ यथा लगति कण्ठात्तु हृदयावधि सस्वनम् ।
पूर्ववत्कुम्भयेत्प्राणं रेचयेद्विडया ततः ॥ २७ ॥ शीघ्रादितानलहरं गलच्छेप्स-
हरं परम् । सर्वरोगहरं पुण्यं देहानलविद्वर्धनम् ॥ २८ ॥ नाडीजलोदरं
धातुगतदोषविनाशनम् । गच्छतन्निष्ठतः कार्यमुच्चाचार्यं तु कुम्भकम् ॥ २९ ॥
जिह्वया वायुमाकृष्य पूर्ववत्कुम्भकादनु । शनैस्तु प्राणरन्ध्राभ्यां रेचयेदनिर्ल-
सुधीः ॥ ३० ॥ गुल्मप्रीहादिकान्दोषान्क्षयं पित्तं ज्वरं तृषाम् । विषाणि
शीतली नाम कुम्भकोऽयं निहन्ति च ॥ ३१ ॥ ततः पद्मासने बद्धा समधी-
वोदरः सुधीः । मुखं संयम्य यत्नेन प्राणं प्राणेन रेचयेत् ॥ ३२ ॥ यथा
लगति कण्ठात्तु कपाले सस्वनं ततः । वेगेन पूरयेत् किञ्चिद्भूत्पद्मावधि मारु-
तम् ॥ ३३ ॥ पुनर्विरेचयेत्तद्वत्पूरयेच्च पुनः पुनः । यथैव लोहकाराणां भस्मा
वेगेन चालयते ॥ ३४ ॥ तथैव स्वशरीरस्थं चालयेत्पवनं शनैः । यथा श्रमो
भवेद्देहे तथा सूर्येण पूरयेत् ॥ ३५ ॥ ययोदरं भवेत्पूर्णं पवनेन तथा लघु ।
पारयन्नामिकामध्यं तर्जनीभ्यां विना दृढम् ॥ ३६ ॥ कुम्भकं पूर्ववत्कृत्वा
रेचयेद्विडयानिलम् । कण्ठोत्थितानलहरं शरीराग्निविवर्धनम् ॥ ३७ ॥ कुण्ड-
लीबोधकं पुण्यं पापघ्नं शुभदं सुखम् । ब्रह्मनाडीमुत्थान्तस्थकफाघर्गलनाश-

१ सत्वाश्चालनेन वक्षः स्यादूर्ध्व. २ वक्षः स्याद्. ३ तस्याः. ४ मुखं. ५ शीत-
द्रव्याम्. ६ मुखं

अ. ट. ३१

नश् ॥ ३८ ॥ गुणत्रयसमुद्भूतग्रन्थिग्रयविभेदकम् । विरोधेणैव कर्तव्यं
 भस्माख्यं कुम्भकं त्विदम् ॥ ३९ ॥ चतुर्णामपि भेदानां कुम्भके समुपस्थिते ।
 बन्धत्रयमिदं कार्यं योगिभिर्वीतकल्मषैः ॥ ४० ॥ प्रथमो मूलबन्धस्तु
 द्वितीयोऽङ्गीयणाभिधः । जालन्धरस्तृतीयस्तु तेषां लक्षणमुच्यते ॥ ४१ ॥
 अधोगतिमपानं वै ऊर्ध्वगं कुरुते बलात् । आकुञ्चनेन तं प्रादुर्मूलब-
 न्धोऽयमुच्यते ॥ ४२ ॥ अपाने चोर्ध्वगे याते संप्राप्ते वह्निमण्डले ।
 ततोऽनलशिखा दीर्घा वर्धते वायुनाहता ॥ ४३ ॥ ततो यातौ बह्व्यमानौ
 प्राणमुष्णस्वरूपकम् । तेनात्यन्तप्रदीप्तेन ज्वलनो देहजस्तथा ॥ ४४ ॥ तेन
 कुण्डलिनी सुप्ता संतप्ता संप्रबुध्यते । दण्डाहतभुजङ्गीव निःशस्य क्रजतां
 ब्रजेत् ॥ ४५ ॥ विलप्रवेशतो यत्र ब्रह्मनाड्यन्तरं ब्रजेत् । तस्माभित्यं मूलबन्धः
 कर्तव्यो योगिभिः सदा ॥ ४६ ॥ कुम्भकान्ते रेचकादौ कर्तव्यस्तुष्टिपाणकः ।
 बन्धो येन सुषुम्नायां प्राणस्तूङ्गीयते यतः ॥ ४७ ॥ तस्मादुङ्गीयणाख्योऽयं
 योगिभिः समुदाहृतः । सति वज्रासने पादौ कराभ्यां धारयेद्दृढम् ॥ ४८ ॥
 गुल्फदेशसमीपे च कन्दं तत्र प्रसीडयेत् । पश्चिमं तानुमुदरे धारयेद्दृढये गले
 ॥ ४९ ॥ शनैः शनैर्यदा प्राणस्तुन्दसन्धिं निगच्छति । तुन्ददोषं विनिर्धूय कर्तव्यं
 सततं शनैः ॥ ५० ॥ पूरकान्ते तु कर्तव्यो बन्धो जालन्धराभिधः । कण्ठ-
 संकोचरूपोऽसौ वायुमार्गनिरोधकः ॥ ५१ ॥ अधस्तात्कुञ्चनेनाशु कण्ठसं-
 कोचने कृते । माये पश्चिमताणेन स्वात्प्राणो ब्रह्मनाडिगः ॥ ५२ ॥
 पूर्वोक्तेन क्रमेणैव सम्यगासनमास्थितः । चालनं तु सरस्वत्याः कृत्वा
 प्राणं निरोधयेत् ॥ ५३ ॥ प्रथमे दिवसे कार्यं कुम्भकानां चतुष्टयम् ।
 प्रत्येकं दशसंख्याकं द्वितीये पञ्चभिस्तथा ॥ ५४ ॥ विशत्यलं तृतीयेऽह्नि
 पञ्चवृत्त्या दिनेदिने । कर्तव्यः कुम्भको नित्यं बन्धत्रयसमन्वितः ॥ ५५ ॥
 दिवा सुप्तिर्निशायां तु जागरादतिर्भुजात् । बहुसंक्रमणं नित्यं रोधान्मुत्र-
 पुरीषयोः ॥ ५६ ॥ विषमाशनदोषाच्च प्रयासप्राणचिन्तनात् । शीघ्रमुत्पश्यते
 रोगः क्षामयेद्यदि संयमी ॥ ५७ ॥ योगाभ्यासेन मे रोग उत्पन्न इति
 कथ्यते । ततोऽभ्यासं त्यजेदेवं प्रथमं विद्ममुच्यते ॥ ५८ ॥ द्वितीयं संशयाख्यं
 च तृतीयं च प्रमत्तता । आलस्याख्यं चतुर्थं च निद्रारूपं तु पञ्चमम् ॥ ५९ ॥
 षष्ठं तु विरतिर्भ्रान्तिः सप्तमं परिकीर्तितम् । विषमं चाष्टमं चैव अनाख्यं
 नवमं स्मृतम् ॥ ६० ॥ अलब्धियोगतत्त्वस्य दशमं प्रोच्यते बुधैः । इत्येत-
 द्विषदशकं विचारेण त्यजेद्बुधः ॥ ६१ ॥ प्राणाभ्यासस्ततः कार्यो नित्यं सत्त्व-
 स्थया धिया । सुषुम्ना लीयते चित्तं तथा वायुः प्रधावति ॥ ६२ ॥ शुष्के
 मले तु योगी च स्याद्वतिश्चलिता ततः । अधोगतिमपानं वै ऊर्ध्वगं कुरुते
 बलात् ॥ ६३ ॥ आकुञ्चनेन तं प्रादुर्मूलबन्धोऽयमुच्यते । अपानश्चोर्ध्वगो

भूत्वा बह्विना सह गच्छति ॥ ६४ ॥ प्राणस्थानं ततो वह्निः प्राणापानी च
सत्वरम् । मिलित्वा कुण्डलीं याति प्रसूसा कुण्डलाकृतिः ॥ ६५ ॥ तेना-
ग्निना च संतप्ता पवनेनैव चालिता । प्रसार्य स्वशरीरं तु सुषुम्ना वदनान्तरे
॥ ६६ ॥ ब्रह्मग्रन्थि ततो भित्त्वा रजोगुणसमुद्भवम् । सुषुम्ना वदने शीघ्रं
विद्युल्लेखेव संस्फुरेत् ॥ ६७ ॥ विष्णुग्रन्थि प्रयात्युच्चैः सत्वरं हृदि संस्थिता ।
ऊर्ध्वं गच्छति यच्चास्ते रुद्रग्रन्थि तदुद्भवम् ॥ ६८ ॥ भ्रवोर्मध्यं तु संभिद्य
याति शीतांशुमण्डलम् । अनाहताख्यं यच्चक्रे दलैः षोडशभिर्भुतम् ॥ ६९ ॥
तत्र शीतांशुसंजातं द्रवं शोषयति स्वयम् । चलिते प्राणवेगेन रक्तं पित्तं
रवेर्ग्रहात् ॥ ७० ॥ यातेन्दुचक्रं यन्नाम्ने शुद्धल्लेपमद्रवात्मकम् । तत्र सिक्तं
ग्रसत्युष्णं कथं शीतस्वभावकम् ॥ ७१ ॥ तथैव रभसा शुक्लं चन्द्ररूपं हि
तप्यते । ऊर्ध्वं प्रवहति क्षुब्धा तदैवं अमतेतराम् ॥ ७२ ॥ तस्यास्वादवशा-
च्चित्तं बहिष्ठं विषयेषु यत् । तदेव परमं भुक्त्वा स्वस्थः स्वात्मरतो युवा
॥ ७३ ॥ प्रकृत्यष्टकरूपं च स्थानं गच्छति कुण्डली । क्रोडीकृत्य शिवं याति
क्रोडीकृत्य विलीयते ॥ ७४ ॥ इत्यधोर्ध्वरजः शुक्लं शिवे तदनु मारुतः ।
प्राणापानी सर्मा याति सदा जातो तथैव च ॥ ७५ ॥ भूतेऽल्पे चाप्यनल्पे
वा वाचके त्वनिवर्धने । धौवयत्यग्निला वाता अग्निमूपाहिरण्यवत् ॥ ७६ ॥
आधिर्मानिकन्दं तु आधिदैविकविग्रहे । देहोऽतिविमलं याति चानिवाहि-
कतामियात् ॥ ७७ ॥ जाड्यभावविनिर्मुक्तममलं चिन्मयात्मकम् । तस्याति-
वाहिकं मुख्यं सर्वेषां तु मदात्मकम् ॥ ७८ ॥ जार्योभवविनिर्मुक्तिः काल-
रूपस्य विग्रहः । इति तं स्वस्वरूपा हि मती रज्जुभुजङ्गवत् ॥ ७९ ॥
मृपैवोदेति सकलं मृपैव प्रविलीयते । राप्यबुद्धिः शुक्तिकायां स्त्रीपुंसोर्भ-
मतो यथा ॥ ८० ॥ पिण्डब्रह्माण्डयोरैक्यं लिङ्गसूत्रात्मनोरपि । स्वापाव्या-
कृतयोरैक्यं स्वप्रकाशचिदात्मनोः ॥ ८१ ॥ शक्तिः कुण्डलिनी नाम विसत्-
न्तुनिभा शुभा । मूलकन्दं फणाग्रेण दृष्टा कमलकन्दवत् ॥ ८२ ॥ मुखेन
पुच्छं मंगुल्य ब्रह्मरन्ध्रसमन्विता । पद्मासनगतः स्वस्थो गुदमाकुञ्च्य साधकः
॥ ८३ ॥ वायुमूर्ध्वगतं कुर्वन्कुम्भकाविष्टमानसः । वाग्वाघातवशादग्निः
स्वाधिष्ठानगतो ज्वलन् ॥ ८४ ॥ ज्वलनाघातपवनाघातैरुक्षिद्रितोऽहिराद ।
ब्रह्मग्रन्थि ततो भित्त्वा विष्णुग्रन्थि भिनत्यतः ॥ ८५ ॥ रुद्रग्रन्थि च
भित्तैव कमलानि भिनत्ति षट् । सहस्रकमले शक्तिः शिवेन सह मोदते
॥ ८६ ॥ सैवावस्था परा ज्ञेया सैव निर्वृत्तिकारिणी इति ॥ इति प्रथमो-
ऽध्यायः ॥ १ ॥

अथाहं संप्रवक्ष्यामि विद्यां खेचरिसंज्ञिकाम् । यथा विज्ञानवानस्या लो-
केऽस्मिन्नजरोऽमरः ॥ १ ॥ मृत्युव्याधिजराग्रस्तो दृष्ट्वा विद्यामिमां मुने ।
बुद्धिं दृढतरां कृत्वा खेचरीं तु समभ्यसेत् ॥ २ ॥ जरामृत्युगदघ्नोयः खेचरीं
वेत्ति भूतले । ग्रन्थतश्चार्थतश्चैव तदभ्यासप्रयोगतः ॥ ३ ॥ तं मुने सर्वभा-
वेन गुरुं मत्वा समाश्रयेत् । दुर्लभा खेचरी विद्या तदभ्यासोऽपि दुर्लभः
॥ ४ ॥ अभ्यासं मेलनं चैव युगपन्नैव सिध्यति । अभ्यासमात्रनिरता न
विन्दन्ते ह मेलनम् ॥ ५ ॥ अभ्यासं लभते ब्रह्मजन्मजन्मान्तरे क्वचित् ।
मेलनं तत्तु जन्मनां क्षातान्तेऽपि न लभ्यते ॥ ६ ॥ अभ्यासं बहुजन्मान्ते
कृत्वा तन्नावलाधितम् । मेलनं लभते कश्चिद्योगी जन्मान्तरे क्वचित् ॥ ७ ॥
यदा तु मेलनं योगी लभते गुरुवत्प्रतः । तदा तत्सिद्धिमाप्नोति यदुक्ता शा-
स्त्रसंततौ ॥ ८ ॥ ग्रन्थतश्चार्थतश्चैव मेलनं लभते यदा । तदा शिवत्वमा-
प्नोति निर्मुक्तः सर्वसंसृतेः ॥ ९ ॥ शास्त्रं विनापि संबोद्धुं गुरवोऽपि न
शक्नुयुः । तस्मात्सुदुर्लभतरं लभ्यं शास्त्रमिदं मुने ॥ १० ॥ यावन्न लभ्यते
शास्त्रं तावद्ग्रां पर्यटेयति । यदा संलभ्यते शास्त्रं तदा सिद्धिं करे
स्थिता ॥ ११ ॥ न शास्त्रेण विना सिद्धिर्दृष्टा चैव जगद्भये । तस्मान्मेलनदा-
तारं शास्त्रदातारमच्युतम् ॥ १२ ॥ तदभ्यासप्रदातारं शिवं मत्वा समाश्र-
येत् । लब्ध्वा शास्त्रमिदं मह्यमन्येषां न प्रकाशयेत् ॥ १३ ॥ तस्मात्सर्वप्रय-
त्नेन गोपनीयं विज्ञानता । यत्रास्ते च गुरुर्ब्रह्मन्दिष्ययोगप्रदायकः ॥ १४ ॥
तत्र गत्वा च तेनोक्तविद्यां संगृह्य खेचरीम् । तेनोक्तः सम्यगाभ्यासं कुर्यादा-
दावतन्निद्रतः ॥ १५ ॥ अनया विद्यया योगी खेचरीसिद्धिभागभवेत् । खेचर्या
खेचरीं युञ्जन्खेचरीत्रीजपूरया ॥ १६ ॥ खेचराधिपतिर्भूत्वा खेचरेषु सदा
वसेत् । खेचरावसथं वह्निमम्बुमण्डलभूषितम् ॥ १७ ॥ आख्यातं खेचरीबीजं
तेन योगः प्रसिध्यति । सोमांशनवकं वर्णं प्रतिलोमेन चोद्धरेत् ॥ १८ ॥
तस्माद्व्यंशकमाख्यातमक्षरं चन्द्ररूपकम् । तस्मादप्यष्टमं वर्णं विलोमेन परं
मुने ॥ १९ ॥ तथा तत्परमं विद्धि तदादिरपि पञ्चमी । इन्द्रोश्च बहुभिन्ने च
कूटोऽयं परिकीर्तितः ॥ २० ॥ गुरूपदेशलभ्यं च सर्वयोगप्रसिद्धिदम् । यत्तस्य
देहजा माया निर्द्वन्द्वकरणाश्रया ॥ २१ ॥ स्वप्नेऽपि न लभेतस्य नित्यं द्वादश-
जप्यतः । य इमां पञ्च लक्ष्याणि जपेदपि सुयश्चित्तः ॥ २२ ॥ तस्य श्रीखेच-
रीसिद्धिः स्वयमेव प्रवर्तते । नश्यन्ति सर्वविघ्नानि प्रसीदन्ति च देवताः
॥ २३ ॥ वलीपलितनाशश्च भविष्यति न संशयः । एवं लब्ध्वा महाविद्या-
मभ्यासं कारयेत्ततः ॥ २४ ॥ अन्यथा क्लिश्यते ब्रह्मज्ञ सिद्धिः खेचरीपथे ।

यदभ्यासविधौ विद्यां न लभेद्यः सुधामयीम् ॥ २५ ॥ ततः संमेलकादौ च
लब्ध्वा विद्यां सदा जपेत् । नान्यथा रहितो ब्रह्मन् किंचित्सिद्धिभागभवेत्
॥ २६ ॥ यदिदं लभ्यते शास्त्रं तदा विद्यां समाश्रयेत् । ततस्तदोदितां सिद्धि-
माप्नु तां लभते मुनिः ॥ २७ ॥ तालुमूलं समुत्कृष्य सप्तवासरमात्मवित् ।
स्वगुरुक्तप्रकारेण मूलं सर्वं विशोधयेत् ॥ २८ ॥ स्त्रुहिपत्रनिर्भं शस्त्रं सुतीक्ष्णं
स्निग्धनिर्मलम् । समादाय ततस्तेन रोममात्रं समुच्छिनेत् ॥ २९ ॥ हित्वा
सैन्धवपथ्याभ्यां चूर्णिताभ्यां प्रकर्षयेत् । पुनः सप्तदिने प्राप्ते रोममात्रं समु-
च्छिनेत् ॥ ३० ॥ एवं क्रमेण पण्मासं नित्योद्युक्तः समाचरेत् । पण्मासाद्-
सनामूलं सिराबद्धं प्रणश्यति ॥ ३१ ॥ अथ वागीश्वरीधाम शिरो वस्त्रेण वेष्ट-
येत् । शनैरुत्कर्षयेद्योगी कालवेलाविधानवित् ॥ ३२ ॥ पुनः षण्मासमात्रेण
नित्यं संघर्षणान्मुने । भ्रूमध्यावधि चाप्येति तिर्यक्कणविलावधिः ॥ ३३ ॥
अधश्च चुबुकं मूलं प्रयाति क्रमचारिता । पुनः संवत्सराणां तु तृतीयादेव
लीलया ॥ ३४ ॥ केशान्तमूर्ध्वं क्रमति तिर्यक्शाम्नावधिमुने । अधस्तात्कण्ट-
कूपान्तं पुनर्वर्षत्रयेण तु ॥ ३५ ॥ ब्रह्मरन्ध्रं समावृत्य तिष्ठेदेव न संशयः ।
तिर्यक् चूलितलं याति अधः कण्ठविलावधि ॥ ३६ ॥ शनैः शनैर्मस्तकाच्च
महावज्रकपाटमिव । पूर्वं बीजयुता विद्या ह्याख्याता यातिदुर्लभा ॥ ३७ ॥
तस्याः पञ्च कुर्वीत तथा पदस्वरभिन्नया । कुर्याद्वं करन्यासं सर्वसिद्धि-
दिहेतवे ॥ ३८ ॥ शनैरेवं प्रकर्षेद्यमभ्यासं युगपन्नहि । युगपद्गतं ते यस्य
शरीरं विलयं ब्रजेत् ॥ ३९ ॥ तस्माच्छनैः शनैः कार्यमभ्यासं मुनिपुङ्गव । यदा
च बाह्यमार्गेण जिह्वा ब्रह्मविलं ब्रजेत् ॥ ४० ॥ तदा ब्रह्मार्गलं ब्रह्मन्नुर्भेद्यं
त्रिदशैरपि । अहुत्यग्रेण संवृष्य जिह्वामात्रं निवेशयेत् ॥ ४१ ॥ एवं वर्षत्रयं
कृत्वा ब्रह्मद्वारं प्रविश्यति । ब्रह्मद्वारे प्रविष्टे तु सम्यक्स्थानमाचरेत् ॥ ४२ ॥
मथनेन विना केचित्साधयन्ति विपश्चितः । खेचरीमग्नसिद्धस्य सिध्यते मथनं
विना ॥ ४३ ॥ जपं च मथनं चैव कृत्वा शीघ्रं फलं लभेत् । स्वर्णजां रौप्यजां
वापि लोहजां वा शलाकिकाम् ॥ ४४ ॥ नियोज्य नास्तिकारन्ध्रं दुग्धसिक्तेन
तन्नुना । प्राणाजिह्वस्य हृदये सुखमासनमात्मनः ॥ ४५ ॥ शनैः सुमथनं
कुर्वाद्भूमध्ये न्यस्य चक्षुषी । पण्मासं मथनावस्था भावेनैव प्रजायते ॥ ४६ ॥
यथा सुपुसिर्बालानां यथा भावस्तथा भवेत् । न सदा मथनं शस्तं मासे
मासे समाचरेत् ॥ ४७ ॥ सदा रसनया योगी मार्गं न परिसंक्रमेत् । एवं
द्वादशवर्षान्ते संसिद्धिर्भवति ध्रुवा ॥ ४८ ॥ शरीरे सकलं बिम्बं पश्यत्या-
त्माविभेदतः । ब्रह्माण्डोऽयं महामार्गो राजदन्तोर्ध्वकुण्डली ॥ ४९ ॥ इति ॥
इति द्वितीयोऽध्यायः ॥ २ ॥

मेलनमनुः । ह्रीं भं सं पं फं सं क्षम् । पञ्चज उवाच । अमावास्या च प्रतिपत्पौर्णमासी च शंकर । अस्याः का वर्ण्यते संज्ञा एतदाख्याहि तत्त्वतः ॥ १ ॥ प्रतिपदिनतोऽकाले अमावास्या तथैव च । पौर्णमास्यां स्थिरीकुर्यात्स च पन्था हि नान्यथा ॥ २ ॥ कामेन विषयाकाङ्क्षी विषयात्काममोहितः । द्वावेव संत्यजेन्नित्यं निरञ्जनमुपाश्रयेत् ॥ ३ ॥ अपरं संत्यजेत्सर्वं यदीच्छेदात्मनो हितम् । शक्तिमध्ये मनः कृत्वा मनः शक्तेश्च मध्यगम् ॥ ४ ॥ मनसा मन आलोक्य तस्यजेत्परमं पदम् । मन एव हि बिन्दुश्च उत्पत्तिस्थितिकारणम् ॥ ५ ॥ मनसोत्पद्यते बिन्दुर्यथा क्षीरं घृतात्मकम् । न च बन्धनमध्यस्थं तद्वै कारणमानसम् ॥ ६ ॥ चन्द्रार्कमध्यमा शक्तिर्यत्रस्था तत्र बन्धनम् । ज्ञात्वा सुपुष्पां तज्जेदं कृत्वा वायुं च मध्यगम् ॥ ७ ॥ स्थित्वासी बैन्दवस्थाने घ्राणरन्ध्रे निरोधयेत् । वायुं बिन्दुं समाख्यातं सर्वं प्रकृतिमेव च ॥ ८ ॥ पट् चक्राणि परिज्ञात्वा प्रविशेत्सुखमण्डलम् । मूलाधारं स्वाधिष्ठानं मणिपूरं तृतीयकम् ॥ ९ ॥ अनाहतं विशुद्धं च आज्ञाचक्रं च पट्टकम् । आधारं गुदमित्युक्तं स्वाधिष्ठानं तु लेङ्गिकम् ॥ १० ॥ मणिपूरं नाभिदेशं हृदयस्थमनाहतम् । विशुद्धिः कण्ठमूले च आज्ञाचक्रं च मस्तकम् ॥ ११ ॥ पट् चक्राणि परिज्ञात्वा प्रविशेत्सुखमण्डले । प्रविशेद्वायुमाकृष्य तथैवोर्ध्वं नियोजयेत् ॥ १२ ॥ एवं समभ्यसेद्वायुं स ब्रह्माण्डमयो भवेत् । वायुं बिन्दुं तथा चक्रं चित्तं चैव समभ्यसेत् ॥ १३ ॥ समाधिमेकेन समममृतं यान्ति योगिनः । यथाम्निद्रारुमध्यस्थो नोत्तिष्ठेन्मथनं विना ॥ १४ ॥ विना चाभ्यासयोगेन ज्ञानदीपस्तथा न हि । घटमध्यगतो दीपो बाह्ये नैव प्रकाशते ॥ १५ ॥ भिन्ने तस्मिन्घटे चैव दीपज्वाला च भासते । स्वकायं घटमित्युक्तं यथा दीपो हि तत्पदम् ॥ १६ ॥ गुरुवाक्यसमाभिन्ने ब्रह्मज्ञानं स्फुटीभवेत् । कर्णधारं गुरुं प्राप्य कृत्वा सूक्ष्मं तरन्ति च ॥ १७ ॥ अभ्यासवासनाशक्त्या तरन्ति भवसागरम् । परायामङ्कुरीभूय पश्यन्त्यां द्विदलीकृता ॥ १८ ॥ मध्यमायां मुकुलिता वैश्वर्या विकसीकृता । पूर्वं यथोदिता या वाग्विलोमेनास्तगा भवेत् ॥ १९ ॥ तस्या वाचः परो देवः कूटस्थो वाक्प्रबोधकः । सोऽहमस्मीति निश्चित्य यः सदा वर्तते पुमान् ॥ २० ॥ शन्दैरुच्चावचैर्नचैर्भाषितोऽपि न लिप्यते । विश्वश्च तैजसश्चैव प्राज्ञश्चेति च ते त्रयः ॥ २१ ॥ विराद्विरण्यगर्भश्च ईश्वरश्चेति ते त्रयः । ब्रह्माण्डं चैव पिण्डाण्डं लोका भूरादयः क्रमात् ॥ २२ ॥ स्वस्वोपाधिलयादेव लीयन्ते प्रत्यगात्मनि । अण्डं ज्ञानाग्निना तप्तं लीयते कारणैः सह ॥ २३ ॥ परमात्मनि लीनं तत्परं ब्रह्मैव जायते । ततः

स्तिमितगम्भीरं न तेजो न तमस्ततम् ॥ २४ ॥ अनाख्यमनभिव्यक्तं सत्किञ्चि-
दवशिष्यते । ध्यात्वा मध्यस्थमात्मानं कलशान्तरदीपवत् ॥ २५ ॥ अकूट-
मात्रमात्मानमधूमज्योतिरूपकम् । प्रकाशयन्तमन्तस्थं ध्यायेत्कूटस्थमव्ययम् ॥ २६ ॥ विज्ञानात्मा तथा देहे जाग्रत्स्वप्नसुषुप्तितः । मायया मोहितः
पश्चाद्बहुजन्मान्तरे पुनः ॥ २७ ॥ सत्कर्मपरिपाकात्तु स्वविकारं चिकीर्षति ।
कोऽहं कथमयं दोषः संसाराख्य उपागतः ॥ २८ ॥ जाग्रत्स्वप्ने व्यवहरन्सु-
षुप्तौ क्व गतिर्मम । इति चिन्तापरो भूत्वा स्वभासा च विशेषतः ॥ २९ ॥
अज्ञानात्तु विदाभासो बहिस्तापेन तापितः । दग्धं भवत्येव तदा तूलपिण्ड-
मिवाग्निना ॥ ३० ॥ दहरस्थः प्रत्यगात्मा नष्टे ज्ञाने ततः परम् । विततो
व्याप्य विज्ञानं दहत्येव क्षणेन तु ॥ ३१ ॥ मनोमयज्ञानमयान्तसम्यग्दग्धश्च
क्रमेण तु । घटस्थदीपवच्छब्दन्तरेव प्रकाशते ॥ ३२ ॥ ध्यायन्नास्ते मुनिश्चै-
वमासुत्तरेणमृतेस्तु यः । जीवन्मुक्तः स विज्ञेयः स धन्यः कृतकृत्यवान् ॥ ३३ ॥
जीवन्मुक्तपदं त्यक्त्वा स्वदेहे कालसाकृते । विशत्यदेशमुक्तत्वं पवनोऽस्थ-
न्दतामिव ॥ ३४ ॥ अशब्दमस्पर्शमरूपमव्ययं तथारसं नित्यमगन्धवच्च यत् ।
अनाद्यनन्तं महतः परं ध्रुवं तदेव शिष्यत्यमलं निरामयम् ॥ ३५ ॥ इत्युप-
निषत् ॥ ॐ सह नाववतिवति शान्तिः । हरिः ॐ तत्सत् ॥

इति योगकुण्डल्युपनिषत्समाप्ता ॥

भस्मजाबालोपनिषत् ॥ ९० ॥

यत्साम्यज्ञानकालाग्निस्वातिरिक्तास्तिताम्रम् ।

करोति भस्म निःशेषं तद्ब्रह्मैवास्मि केवलम् ॥ १ ॥

ॐ भद्रं कर्णेभिरेति शान्तिः ॥

हरिः ॐ ॥ अथ जाबालो भुसुण्डः कैलासशिखरावासर्मोकारस्वरूपिणं
महादेवमुमार्धकृतशेखरं सोमसूर्याग्निनयनमनन्तेन्दुरविप्रभं व्याघ्रचर्माम्बरधरं
मृगहस्तं भस्मोद्बलितविप्रहं तिर्यक्त्रिपुण्ड्रेखाविराजमानभालैप्रदेशं स्मित-
संपूर्णपञ्चविधपञ्चाननं वीरासनारूढमप्रमेयमनाद्यनन्तं निष्कलं निर्गुणं शान्तं
निरञ्जनमनामयं हुम्फटकुर्वाणं शिष्यनामान्यनिशमुच्चरन्तं हिरण्यबाहुं हि-
रण्यरूपं हिरण्यवर्णं हिरण्यनिधिमद्वैतं चतुर्थं ब्रह्मविष्णुरुद्रातीतमेकमाशाख्यं
भगवन्तं शिवं प्रणम्य मुहुर्मुहुर्मन्त्रं श्रीफलदलैस्तनूना च नवोत्तमाङ्गः
कृताञ्जलिपुटः पप्रच्छाधीहि भगवन्वेदसारमुद्यत्य त्रिपुण्ड्रविधिं यस्मादन्या-
नपेक्षमेव मोक्षोपलब्धिः । किं भस्मनो द्रव्यम् । कानि स्थानानि । मनवोऽ-

प्यत्र के वा । कति वा तस्य धारणम् । के वात्राधिकारिणः । नियमस्तेषां को वा । मामन्तेवासिनमनुशासयामोक्षमिति । अथ स होवाच भगवान्प-
रमेश्वरः परमकारुणिकः प्रमथान्सुरानपि सोऽन्वीक्ष्य पूतं प्रातरुदयाद्गोमयं
ब्रह्मपर्णे निधाय श्यम्बकमिति मन्त्रेण शोषयेत् । येन केनापि तेजसा तत्स्व-
गुह्योक्तमार्गेण प्रतिष्ठाप्य बह्विं तत्र तद्गोमयद्रव्यं निधाय सोमाय स्वाहेति
मन्त्रेण ततस्तिलबीहिभिः साज्यैर्जुहुयात् । अयं तेनाष्टोत्तरसहस्रं सार्धमेतद्वा ।
तत्राज्यस्य पर्णमयी जुहूर्भवति । तेन न पापं शृणोति । तद्धोममन्त्ररूप्यम्ब-
कमित्येव अन्ते स्विष्टकृत्पूर्णाहुतिस्तेनैवाष्टदिक्षु बलिप्रदानम् । तद्भस्म
गायत्र्या संप्रोक्ष्य तद्देवे राजते ताम्रे मृष्मये वा पात्रे निधाय रुद्रमग्नैः पुनर-
भ्युक्ष्य शुद्धदेशे संस्थापयेत् । ततो भोजयेद्ब्राह्मणान् । ततः स्वयं पूतो
भवति । मानस्तोक इति सद्यो जातमित्यादि पञ्चब्रह्ममन्त्रैर्भस्म संगृह्या-
ग्निरिति भस्म वायुरिति भस्म जलमिति भस्म स्थलमिति भस्म व्योमेति भस्म
देवा भस्म ऋषयो भस्म । सर्वं इ वा एतदिदं भस्म पूतं पावनं नमामि सद्यः
समस्तावशासकमिति शिरसाभिनम्य । पूते वामहस्ते वामदेवायेति निधाय
श्यम्बकमिति संप्रोक्ष्य शुद्धं शुद्धेनेति संमृज्य संशोध्य तेनैवापादशीर्षमुद्द-
लनमाचरेत् । तत्र ब्रह्ममन्त्राः पञ्च । ततः शेषस्य भस्मनो विनियोगः ।
तज्जनीमध्यमानामिकाभिर्भस्मासीनि भस्म संगृह्य मूर्धानमिति मूर्धन्यग्ने
न्यसेत् । श्यम्बकमिति ललाटे नीलग्रीवायेति कण्ठे कण्ठस्य दक्षिण पार्श्वे
श्यायुषमिति वामेति कपोलयोः कालायेति नेत्रयोस्त्रिलोचनायेति श्रोत्रयोः
शृण्वामेति वक्त्रे प्रज्वामेति हृदये आरमन इति नाभौ नाभिरिति मन्त्रेण
दक्षिणभुजमूले भवायेति तन्मध्ये रुद्रायेति तन्मणिबन्धे शर्वायेति तत्कर-
पृष्ठे पशुपतय इति वामबाहुमूले उग्रायेति तन्मध्ये अग्रेवधायेति तन्म-
णिबन्धे दूरेवधायेति तत्करपृष्ठे नमो ह्यन्न इति अंसे शंकरायेति यथाक्रमं
भस्म घृत्वा सोमायेति शिवं नत्वा ततः प्रक्षाल्य तद्भस्मापः पुनन्विति
पिबेत् । नाधो त्वाज्यं नाधो त्वाज्यम् । एतन्मध्याह्नसायाह्नेषु त्रिकालेषु
विधिवद्भस्मधारणमप्रमादेन कार्यम् । प्रमादात्पतितो भवति । ब्राह्मणानाम-
यमेव धर्मोऽयमेव धर्मः । एवं भस्मधारणमकृत्वा नाक्षीयादापोऽन्नमन्यद्वा ।
प्रमादात्त्यक्त्वा भस्मधारणं न गायत्रीं जपेत् । न जुहुयाद्गर्भं तर्पयेद्देवान्-
पीन्पित्रादीन् । अयमेव धर्मः सनातनः सर्वपापनाशको मोक्षहेतुः ।
नित्योऽयं धर्मो ब्राह्मणानां ब्रह्मचारिगृहिवानप्रस्थयतीनाम् । एतदकरणे प्रत्य-
वैति ब्राह्मणः । अकृत्वा प्रमादेनैतदष्टोत्तरशतं जलमध्ये स्थित्वा गायत्रीं
जप्त्वापोषणेनैकेन शुद्धो भवति । यतिर्भस्मधारणं त्यक्त्वैकदोषोप्य द्वादश-

सहस्रप्रणवं जप्त्वा शुद्धो भवति । अन्ययेन्द्रो यतीन्सालावृकेभ्यः पातयति । भस्मनो यद्यभावस्तदा नर्यभस्मदाहनजन्यमन्यद्वावश्यं मग्नपूतं धार्यम् । एतत्पातः प्रयुज्जानो रात्रिकृतात्पातात्पूतो भवति । स्वर्णसेयात्प्रमुच्यते । मध्यन्दिने माध्यन्दिनं कृत्वोपस्थानान्तं ध्यायमान आदित्याभिमुखोऽधीयानः सुरापानात्पूतो भवति । स्वर्णसेयात्पूतो भवति । ब्राह्मणवधात्पूतो भवति । गोवधात्पूतो भवति । अश्ववधात्पूतो भवति । गुरुवधात्पूतो भवति । मातृवधात्पूतो भवति । पितृवधात्पूतो भवति । त्रिकालमेतत्प्रयुज्जानः सर्ववेदपारायणफलमवाप्नोति । सर्वतीर्थफलमभुते । अनप-
त्रुवः सर्वमायुरेति । विन्दते ब्राजापत्यं रावस्पोषं गौपत्यम् । एवमावर्तयेदुपनिषदमित्याह भगवान्सदाशिवः साम्बः सदाशिवः साम्बः ॥ इति प्रथमोऽध्यायः ॥ १ ॥

अथ भुसुण्डो जाबालो महादेवं साम्बं प्रणम्य पुनः पप्रच्छ किं नित्यं ब्राह्मणानां कर्तव्यं यदकरणे प्रत्यवेति ब्राह्मणः । कः पूजनीयः । को वा ध्येयः । कः स्मर्तव्यः । कथं ध्येयः । कः स्थातव्यमेतद्ब्रूहीति । समासेन तं होवाच । प्रागुदयाभिर्वर्त्य शौचादिकं ततः स्नायात् । मार्जनं रुद्रसूक्तैः । ततश्चाहृतं वासः परिधत्ते पाप्मनोपहृत्यै । उद्यन्तमादित्यमभिध्यायबुद्धलि-
ताङ्गं कृत्वा यथास्थानं भस्मना त्रिपुण्ड्रं सेतेनैव रुद्राक्षावृतेतान्बिभृयात् । नैतत् संमर्शः । तथान्ये । मूर्ध्नि चत्वारिंशत् । शिखायामेकं त्रयं वा । श्रोत्रयोर्द्वादश । कण्ठे द्वात्रिंशत् । बाह्वोः षोडशषोडश । द्वादशद्वादश मणिबन्धयोः । षट्षट्कुट्टयोः । ततः संध्यां सकुशोऽहरहरपासीत । अभिर्ज्योतिरित्यादिभिरग्नौ जुहुयात् । शिवलिङ्गं त्रिसंध्यमभ्यर्च्य कुशेष्वासीनो ध्यात्वा साम्बं मामेव वृषभारूढं हिरण्यबाहुं हिरण्यवर्णं हिरण्यरूपं पशुपाशविमोचकं पुरुषं कृष्णपिङ्गलमूर्ध्वरेतं विरूपाक्षं विश्वरूपं सहस्राक्षं सहस्रशीर्षं सहस्रचरणं विश्वतोबाहुं विश्वात्मानमेकमद्वैतं निष्कलं निष्कियं शान्तं शिवमक्षरमव्ययं हरिहरहिरण्यगर्भंस्तरामप्रमेयमनाद्यन्तं रुद्रसूक्तैरभिषिच्य सितेन भस्मना श्रीफलदलैश्च त्रिशस्त्रैर्द्विरेनाद्वैर्वा । न तत्र संस्पर्शः । तत्पूजासाधनं कल्पयेच्च नैवेद्यं । ततश्चैकादशगुणरुद्रो जपनीयः । एकगुणोऽनन्तः । पञ्चक्षरोऽष्टाक्षरो वा शैवो भग्नो जपनीयः । ओमित्यग्रे व्याहरेत् । नम इति पश्चात् । ततः शिवायेत्यक्षरत्रयम् । ओमित्यग्रे व्याहरेत् । नम इति पश्चात् । ततो महादेवायेति पञ्चाक्षराणि । नातस्तारकः परमो भग्नः । तारकोऽयं पञ्चाक्षरः । कोऽयं शैवो मनुः । शैवस्तारकोऽयमुपदिश्यते मनुरविमुके शैवेभ्यो जीवेभ्यः । शैवोऽयमेव भग्नस्तारयति । स एव ब्रह्मोपदेशः । ब्रह्म सोमोऽहं पवनः सोमोऽहं पवते सोमोऽहं जनिता मतीनां सोमोऽहं जनिता पृथिव्याः

सोमोऽहं जनिताऽग्नेः सोमोऽहं जनिता सूर्यस्य सोमोऽहं जनितेन्द्रस्य
 सोमोऽहं जनितोऽथ विष्णोः सोमोऽहमेव जनिता स यश्चन्द्रमसो देवानां
 भूर्भुवःस्वरादीनां सर्वेषां लोकानां च । विधं भूतं भुवनं चित्रं बहुधा जातं
 जायमानं च यत्सर्वस्य सोमोऽहमेव जनिता विश्वाधिको रुद्रो महर्षिः । हिर-
 ष्यगर्भादीनहं जायमानान्पश्यामि । यो रुद्रो अग्नौ यो अप्सु य ओषधीषु
 यो रुद्रो विश्वा भुवना विवेशैवमेव । अयमेवात्मान्तरात्मा ब्रह्मज्योतिर्य-
 स्मासन्न मत्तोऽन्यः परः । अहमेव परो विश्वाधिकः । मामेव विदित्वा मृतत्व-
 मेति । तरति शोकम् । मामेव विदित्वा सांस्तुतिर्कीं रुजं द्रावयति । तस्मा-
 दहं रुद्रो यः सर्वेषां परमा गतिः । सोऽहं सर्वाकारः । यतो वा इमानि
 भूतानि जायन्ते । येन जातानि जीवन्ति । यत्प्रयन्यमिसंविशन्ति । तं
 मामेव विदित्वोपासीत । भूतेभिर्देवेभिरभिष्टुतोऽहमेव । भीषास्माद्वातः पवते ।
 भीषोदेति सूर्यः । भीषास्मादग्निश्चेन्द्रश्च । सोमोऽत एव योऽहं सर्वेषामधि-
 छाता सर्वेषां च भूतानां पालकः । सोऽहं पृथिवी । सोऽहमापः । सोऽहं तेजः ।
 सोऽहं वायुः । सोऽहं कालः । सोऽहं दिशः । सोऽहमात्मा । मयि सर्वं प्रति-
 ष्ठितम् । ब्रह्मविदामोति परम् । ब्रह्मा शिवो मे अस्तु सदाशिवोम् । अचक्षु-
 र्विंशतश्चक्षुरकर्णो विश्वतः कर्णोऽपादो विश्वतः पादोऽपाणिर्विश्वतः पाणिर्हृमशिरा
 विश्वतः शिरा विद्यामग्नैकसंश्रयो विद्यारूपो विद्यामयो विश्वेश्वरोऽहमजरो-
 ऽहम् । मामेव विदित्वा संस्तुतिपाशात्प्रमुच्यते । तस्मादहं पशुपाशवि-
 मोचकः । पशवश्चात्मानवान्तं मध्यवर्तिनश्च युक्तात्मानो यतन्ते मामेव
 प्राप्नुम् । प्राप्यन्ते मां न पुनरावर्तन्ते । त्रिशूलगां काशीमधिश्चित्य त्यक्त्वा-
 सवोऽपि मध्येव संविशन्ति । प्रज्वलद्ब्रह्मिणं हविर्यथा न यजमानमा-
 सादयति तयासौ त्यक्त्वा कुणपं न तत्तादृशं पुरा प्राप्नुवन्ति । एष एवा-
 देशः । एष उपदेशः । एष एव परमो धर्मः । सत्यात्तत्र कदाचिन्न प्रमदि-
 त्वं तन्नोदूलनत्रिपुण्ड्राभ्याम् । तथा रुद्राक्षाद्यधारणात्तथा मदर्थनाच्च । प्रमा-
 देनापि नान्तर्देवसदने पुरीषं कुर्यात् । वृताञ्च प्रमदितव्यम् । तद्धि तपस्वद्धि
 तपः काश्यामेव मुक्तिकामानाम् । न तस्याज्यं न तस्याज्यं मोचकोऽहमविमुक्ते
 निवसताम् । नाविमुक्तात्परमं स्थानम् । नाविमुक्तात्परमं स्थानम् । काश्यां
 स्थानानि चत्वारि । तेषामभ्यर्हितमन्तर्गृहम् । तत्राप्यविमुक्तमभ्यर्हितम् ।
 तत्र स्थानानि पञ्च । तन्मध्ये शिवागारमभ्यर्हितम् । तत्र प्राच्यामैश्वर्यस्था-
 नम् । दक्षिणायां विचालनस्थानम् । पश्चिमायां वैराग्यस्थानम् । उत्तरायां
 ज्ञानस्थानम् । तस्मिन्त्यदन्तर्निर्लिप्तमव्ययमनाद्यन्तमशेषवेदेदान्तवेद्यमनि-
 र्देयमनिरुक्तमप्रच्यवमाशास्यमद्वैतं सर्वाधारमनाधारमनिरीक्ष्यमहरहर्ब्रह्मवि-
 ष्णुपुरन्दराद्यमरवरसेवितं मामेव ज्योतिःस्वरूपं लिङ्गं मामेवोपास्तितव्यं

तदेवोपासितव्यम् । नैव भावयन्ति तद्विष्णुं भानुश्चन्द्रोऽग्निर्वायुः । स्वप्रकाशं विश्वेश्वराभिधं पातालमधिनिष्ठति । तदेवाहम् । तत्रार्चितोऽहम् । साक्षाद्वर्चितः । त्रिसाख्यबिल्वदलदीप्तैर्वा योऽभिसंपूजयेन्मन्मना मद्याहितासुर्मध्ये-
 वार्पिताखिलकर्मा भस्मदिग्धाङ्गो रुद्राक्षभूपणो मामेव सर्वभावेन प्रपन्नो मदे-
 कपूजानिरतः संपूजयेत् । तदहमस्मामि । तं मोचयामि संसृतिपाशात् । अहर-
 हरभ्यर्च्य विश्वेश्वरं लिङ्गं तत्र रुद्रसूक्तैरभिषिच्य तदेव स्नपनपयस्त्रिः पीत्वा म-
 हापातकेभ्यो मुच्यते । न शोकमाप्नोति । मुच्यते संसारबन्धनात् । तदन-
 भ्यर्च्य नाक्षीयाफलमन्नमन्यद्वा । यदक्षीयाद्रेतोभक्षीभवेत् । नापः पिबेत् ।
 यदि पिबेत्पूयपो भवेत् । प्रमादेनैकदा त्वनभ्यर्च्य मां भुक्त्वा भोजयित्वा
 केशान्वापयित्वा गव्यानां पञ्च संगृह्योपोष्य जले रुद्रस्नानम् । जपेन्निवारं
 रुद्रानुवाकम् । आदित्यं पश्यन्नभिध्यायन्स्वकृतकर्मकृद्वाँद्रेरेव मर्गः कुर्यान्मा-
 र्जनम् । ततो भोजयित्वा ब्राह्मणान्पूतो भवति । अन्यथा परेतो यातनाम-
 भृते । पन्नः फलैर्वा जलैर्वान्यैर्वाभिपूज्य विश्वेश्वरं मां ततोऽक्षीयात् ।
 कापिलेन पयसाभिषिच्य रुद्रसूक्तेन मामेव शिवलिङ्गरूपिणं ब्रह्महत्यायाः
 पूतो भवति । कापिलेन दध्नाभिषिच्य सुरापानात्पूतो भवति । कापिलेना-
 ज्येनाभिषिच्य स्वर्णस्नेयात्पूतो भवति । मधुनाभिषिच्य गुरुदारगमनात्पूतो
 भवति । सितया शर्करयाभिषिच्य सर्वजीववधात्पूतो भवति । क्षीरादिभि-
 रेतैरभिषिच्य सर्वानवाप्नोति कामान् । इत्येकैकं महान्प्रस्थशतं महान्प्रस्थश-
 तमानैः शतैरभिपूज्य मुक्तो भवति संसारबन्धनात् । मामेव शिवलिङ्गरूपि-
 णमाद्र्यायां पौर्णमास्यां वामावास्यायां वा महाव्यर्तापाते ग्रहणे संक्रान्तावभि-
 षिच्य तिलैः सतण्डुलैः सयवैः संपूज्य बिल्वदलैरभ्यर्च्य कापिलेनाज्यान्वित-
 मन्धसारधूपैः परिकल्प्य दीपं नैवेद्यं साज्यमुपहारं कल्पयित्वा दद्यात्पुष्पा-
 ञ्जलिम् । एवं प्रयतोऽभ्यर्च्य मम सायुज्यमेति । शतैर्महाप्रस्थैरखण्डैस्तण्डु-
 लैरभिषिच्य चन्द्रलोककामश्चन्द्रलोकमवाप्नोति । तिलैरेतावद्भिरभिषिच्य वा-
 युलोककामो वायुलोकमवाप्नोति । माँपरेतावद्भिरभिषिच्य वरुणलोककामो व-
 रुणलोकमवाप्नोति । यवैरेतावद्भिरभिषिच्य सूर्यलोककामः सूर्यलोकमवाप्नोति ।
 एतैरेतावद्भिर्द्विगुणैरभिषिच्य स्वर्गलोककामः स्वर्गलोकमवाप्नोति । एतैरेताव-
 द्भिश्चतुर्गुणैरभिषिच्य ब्रह्मलोककामो ब्रह्मलोकमवाप्नोति । एतैरेतावद्भिः शत-
 गुणैरभिषिच्य चतुर्जालं ब्रह्मकोशं यन्मृत्युर्नावपश्यति । तमतीत्य मह्यलोककामो
 मह्यलोकमवाप्नोति नान्यं मह्यलोकात्परम् । यमवाप्य न शोचति । न स पुनरा-
 वर्तते न स पुनरावर्तते । लिङ्गरूपिणं मां संपूज्य चिन्तयन्ति योगिनः सिद्धाः
 सिद्धिं गताः । यजन्ति यज्वानः । मामेव स्तुवन्ति वेदाः साक्षाः सोपनिषदः

सेतिहासाः । न मत्तोऽन्यदहमेव सर्वम् । मयि सर्वं प्रतिष्ठितम् । ततः काश्यां प्रयतैरेवाहमन्वहं पूज्यः । तत्र गणा रौद्रानना नानामुखा नानाशस्त्रधारिणो नानारूपधरा नानाचिह्निताः । ते सर्वे भस्मदिग्धाङ्गा रुद्राक्षभरणाः कृताञ्जलयो नित्यमभिध्यायन्ति । तत्र पूर्वस्थां दिशि ब्रह्मा कृताञ्जलिरहर्निशं मामुपास्ते । दक्षिणस्थां दिशि विष्णुः कृत्वैव मूर्धाञ्जलिं मामुपास्ते । प्रतीच्यामिन्द्रः सङ्गताङ्ग उपास्ते । उदीच्यामग्निकायमुमानुरक्ता हेमाङ्गविभूषणा हेमवस्त्रा मामुपासते मामेव वेदाश्चतुर्मूर्तिधराः । दक्षिणायां दिशि मुक्तिस्थानं तन्मुक्तिमण्डपसंज्ञितम् । तत्रानेकगणाः पालकाः सायुधाः पापघातकाः । तत्र ऋषयः शांभवाः पाशुपता महाशैवा वेदावर्तसं शैवं पञ्चाक्षरं जपन्तस्तारकं सप्रणवं मोदमानान्तिष्ठन्ति । तत्रैका रत्नवेदिका । तत्राहमासीनः काश्यां त्यक्तकुणपाञ्छैवानानीय स्वस्याङ्गे संनिवेद्य भसितरुद्राक्षभूषितानुपस्पृश्य मा भूदेनेषां जन्म मृतिश्चेति तारकं शैवं मनुमुपदिशामि । ततस्ते मुक्ता मामनुविशन्ति विज्ञानमयेनाङ्गेन । न पुनरावर्तन्ते हुताशनप्रतिष्ठं हविरिव तत्रैव मुक्त्यर्थमुपदिश्यते शैवोऽयं मन्त्रः पञ्चाक्षरः । तन्मुक्तिस्थानम् । तत ओंकाररूपम् । ततो मद्र्पितकर्मणां मद्राविष्टचेतसां मद्रपता भवति । नान्येषामियं ब्रह्मविद्येयं ब्रह्मविद्या । मुमुक्षवः काश्यामेवासीना वीर्यवन्तो विद्यावन्तः । विज्ञानमयं ब्रह्मकोशम् । चतुर्जालं ब्रह्मकोशम् । यन्मृत्युर्नावपश्यति । यं ब्रह्मा नावपश्यति । यं विष्णुर्नावपश्यति । यमिन्द्राग्नी नावपश्येताम् । यं वरूणादयो नावपश्यन्ति । तमेव तत्तजः शुद्धविद्भवां हेममुमां संलिप्य वसन्तं चन्द्रकोटिसमप्रभं चन्द्रकिरीटं सोमसूर्याग्निनयनं भूतिभूषितविग्रहं शिवं मामेवमभिध्यायन्तो मुक्तकिल्बिषास्त्यक्तवन्धा मध्येव लीना भवन्ति । ये चान्ये काश्यां पुरीषकारिणः प्रतिप्रहरतास्त्यक्तभस्मधारणास्त्यक्तरुद्राक्षधारणास्त्यक्तलोमवारव्रतास्त्यक्तग्रहयागास्त्यक्तविश्वेश्वरार्चनास्त्यक्तपञ्चाक्षरजपास्त्यक्तभैरवार्चना भैरवीं घोरां दिपाननां नानाविधां काश्यां परेता भुक्त्वा ततः शुद्धा मां प्रपद्यन्ते च । अन्तर्गृहे रेतो मूत्रं पुरीषं वा विसृजन्ति तदा तेन सिद्ध्यन्ते पितृन् । तमेव पापकारिणं मृतं पश्यन्नीललोहितो भैरवस्तं पातयत्यस्त्रमण्डले ज्वलज्वलनकुण्डेष्वन्येष्वपि । ततश्चाप्रमादेन निवसेदप्रमादेन निवसेत्काश्यां लिङ्गरूपिण्यामित्युपनिषत् ॥ ॐ भद्रं कर्णेभिरेति शान्तिः ॥ हरिः ॐ तत्सत् ॥

इति भस्मजाबालोपनिषत्समाप्ता ॥

रुद्राक्षजाबालोपनिषत् ॥ ९१ ॥

रुद्राक्षोपनिषद्वेद्यं महारुद्रतयोज्ज्वलम् ।

प्रतियोगिविनिर्मुक्तं शिवमात्रपदं भजे ॥ १ ॥ *

ओमाप्त्रायन्त्विति शान्तिः ॥

हरिः ॐ ॥ अथ हैनं कालाग्निरुद्रं भुसुण्डैः पप्रच्छ कथं रुद्राक्षोत्पत्तिः । तद्धारणात्किं फलमिति । तं होवाच भगवान्कालाग्निरुद्रः । त्रिपुरवधार्थमहं निमीलिताक्षोऽभवम् । तेभ्यो जलबिन्दवो भूमौ पतितास्ते रुद्राक्षा जाताः । सर्वानुग्रहाय तेषां नामोच्चारमात्रेण दशगोप्रदानफलं दर्शनस्पर्शनाभ्यां द्विगुणं फलमत ऊर्ध्वं वक्तुं न शक्नोमि । तत्रैते श्लोका भवन्ति । कस्मिंस्थितं तु किं नाम कथं वा धार्यते नरैः । कतिभेदमुत्साम्यत्र कैर्मन्त्रैर्धार्यते कथम् ॥ १ ॥ दिव्यवर्षसहस्राणि चक्षुरुन्मीलितं मया । भूमावक्षिपुटार्भ्यां तु पतिता जलबिन्दवः ॥ २ ॥ तत्राश्रुबिन्दवो जाता महारुद्राक्षवृक्षकाः । स्थावर-त्वमनुप्राप्य भक्तानुग्रहकारणात् ॥ ३ ॥ भक्तानां धारणात्पार्थ दिवारात्रि-कृतं हरेत् । लक्षं तु दर्शनात्पुण्यं कोटिस्तद्धारणाद्भवेत् ॥ ४ ॥ तस्य कोटिशतं पुण्यं लभते धारणाच्चरः । लक्षकोटिसहस्राणि लक्षकोटिशतानि च ॥ ५ ॥ तज्जपलभते पुण्यं नरो रुद्राक्षधारणात् । धात्रीफलप्रमाणं यच्छ्रेष्ठ-मेतदुदाहृतम् ॥ ६ ॥ बदरीफलमात्रं तु मध्यमं प्रोच्यते बुधैः । अधमं चण-मात्रं स्यात्प्रक्रियया मयोच्यते ॥ ७ ॥ ब्राह्मणाः क्षत्रिया वैश्याः शूद्राश्चेति शिवाज्ञया । वृथा जाताः पृथिव्यां तु तज्जानीयाः शुभाक्षकाः ॥ ८ ॥ श्वेतास्तु ब्राह्मणा ज्ञेयाः क्षत्रिया रक्तवर्णकाः । पीतास्तु वैश्या विज्ञेयाः कृष्णाः शूद्रा उदाहृताः ॥ ९ ॥ ब्राह्मणो विभृयाच्चेताव्रक्ताम्राजा तु धारयेत् । पीतान्वै-श्यस्तु बिभृयात्कृष्णान्कृद्रस्तु धारयेत् ॥ १० ॥ समाः क्षिग्धा ददाः स्थूलाः कण्टकैः संयुताः शुभाः । कुमिदष्टं भिक्षाभिन्नं कण्टकैर्हीनमेव च ॥ ११ ॥ व्रणयुक्तमयुक्तं च पद्मरुद्राक्षाणि वज्रयेत् । स्वयमेव कृतं द्वारं रुद्राक्षं स्यादि-होत्तमम् ॥ १२ ॥ यत्तु पौरुषयत्नेन कृतं तन्मध्यमं भवेत् । समान्निजगन्ध-दान्स्थूलान्क्षौमसूत्रेण धारयेत् ॥ १३ ॥ सर्वगात्रेण सौम्येन सामान्यानि विचक्षणः । निकवे हेमरेखाभा यस्य रेखा प्रदृश्यते ॥ १४ ॥ तदक्षमुत्तमं विधात्तद्द्वार्यं शिवपूजकैः । शिखायामेकरुद्राक्षं त्रिशतं शिरसा वहेत् ॥ १५ ॥ वदत्रिंशतं गले दध्याद्वाहोः षोडशषोडश । मणिबन्धे द्वादशैव स्कन्धे पञ्च-शतं वहेत् ॥ १६ ॥ अष्टोत्तरशतैर्मालामुपवीतं प्रकल्पयेत् । द्विसरं त्रिसरं वापि सराणां पञ्चकं तथा ॥ १७ ॥ सराणां सप्तकं वापि बिभृयात्कण्ठ-

देशतः । मुकुटे कुण्डले चैव कर्णिकाहारकेऽपि वा ॥ १८ ॥ केयूरकटके सूत्रं
कुक्षिबन्धे विशेषतः । सुप्ते पीते सदाकालं रुद्राक्षं धारयेन्नरः ॥ १९ ॥
त्रिशतं त्वधमं पञ्चशतं मध्यममुच्यते । सहस्रमुत्तमं प्रोक्तमेवं भेदेन धारयेत्
॥ २० ॥ शिरसीशानमंत्रेण कण्ठे तत्पुरुषेण तु । अवोरेण गले धार्यं तेनैव
हृदयेऽपि च ॥ २१ ॥ अवोरजीजमन्त्रेण करयोर्धारयेत्सुधीः । पञ्चाशदक्ष-
प्रथितान्वयोमव्याप्यपि चोदरे ॥ २२ ॥ पञ्च ब्रह्मभिरङ्गैश्च त्रिमाला पञ्च सप्त
च । प्रथित्वा मूलमन्त्रेण सर्वाण्यक्षाणि धारयेत् ॥ २३ ॥ अथ हैनं भग-
वन्तं कालाभिरुद्रं भुषुण्डः पप्रच्छ रुद्राक्षाणां भेदेन यदक्षं यत्स्वरूपं यत्फ-
लमिति । तत्स्वरूपं मुख्ययुक्तमरिष्टनिरसनं कामाभीष्टफलं गृहीति होवाच ।
तत्रैते श्लोका भवन्ति ॥ एकवक्त्रं तु रुद्राक्षं परतत्त्वस्वरूपकम् । तद्धारणा-
त्परे तत्त्वे लीयते विजितेन्द्रियः ॥ १ ॥ द्विवक्त्रं तु मुनिष्ठेष्ट चार्धनारीश्वरा-
त्मकम् । धारणादर्धनारीशः प्रीयते तस्य नित्यशः ॥ २ ॥ त्रिमुखं चैव रुद्रा-
क्षमग्नित्रयस्वरूपकम् । तद्धारणाच्च हुतभुक्तस्य तुष्यति नित्यशः ॥ ३ ॥ चतु-
मुखं तु रुद्राक्षं चतुर्वक्त्रस्वरूपकम् । तद्धारणाच्चतुर्वक्त्रः प्रीयते तस्य नित्यशः
॥ ४ ॥ पञ्चवक्त्रं तु रुद्राक्षं पञ्चग्रहस्वरूपकम् । पञ्चवक्त्रः स्वयं ब्रह्म पुंहत्यां
च व्यपोहति ॥ ५ ॥ षड्वक्त्रमपि रुद्राक्षं कार्तिकेयाधिदैवतम् । तद्धारणा-
न्महाश्रीः स्यान्महदारोग्यमुत्तमम् ॥ ६ ॥ मतिविज्ञानमंपनिशुद्धये धारये-
त्सुधीः । विनायकाधिदैवं च प्रवदन्ति मनीषिणः ॥ ७ ॥ नववक्त्रं तु रुद्राक्षं
सप्तमालाधिदैवतम् । तद्धारणान्महाश्रीः स्यान्महदारोग्यमुत्तमम् ॥ ८ ॥
महती ज्ञानसंपत्तिः शुचिर्धारणतः सदा । अष्टवक्त्रं तु रुद्राक्षमष्टमात्राधि-
दैवतम् ॥ ९ ॥ वस्वष्टकप्रियं चैव गङ्गाप्रीतिकरं तथा । तद्धारणादिमे प्रीता
भवेयुः सत्यवादिनः ॥ १० ॥ नववक्त्रं तु रुद्राक्षं नवशक्त्यधिदैवतम् । तस्य
धारणमात्रेण प्रीयन्ते नव शक्तयः ॥ ११ ॥ दशवक्त्रं तु रुद्राक्षं यमदैवत्य-
मीरितम् । दशाप्रशान्तिजनकं धारणास्त्रात्र मंशयः ॥ १२ ॥ एकादशमुखं
त्वक्षं रुद्रैकादशदैवतम् । तदिदं दैवतं प्राहुः सदा सौभाग्यवर्धनम् ॥ १३ ॥
रुद्राक्षं द्वादशमुखं महाविष्णुस्वरूपकम् । द्वादशादित्यरूपं च विभक्त्येव हि
तत्परम् ॥ १४ ॥ त्रयोदशमुखं त्वक्षं कामदं सिद्धिदं शुभम् । तस्या धारण-
मात्रेण कामदेवः प्रसीदति ॥ १५ ॥ चतुर्दशमुखं चाक्षं रुद्रनेत्रसमुद्भवम् ।
सर्वव्याधिहरं चैव सर्वदारोग्यमाप्नुयात् ॥ १६ ॥ मयं मांसं च लघुनं
पलाण्डुं शिग्रमेव च । श्लेष्मातकं विद्वराहमभक्ष्यं वर्जयेन्नरः ॥ १७ ॥ ग्रहणे
विषुवे चैवमयने संक्रमेऽपि च । दर्शपु पूर्णमासे च पूर्णपु द्विसेषु च । रुद्रा-

क्षधारणात्सद्यः सर्वे पापैः प्रमुच्यते ॥१८॥ रुद्राक्षमूलं तद्गङ्गा तन्नालं विष्णुरेव च । तन्मुखं रुद्र इत्याहुस्तदिन्दुः सर्वदेवताः ॥१९॥ इति । अथ कालाग्निरुद्रं भगवन्तं सनत्कुमारः पप्रच्छाधीहि भगवन्नुद्राक्षधारणविधिम् । तस्मिन्समये निदाघजडभरतदत्तात्रेयकाल्यायनभरद्वाजकपिलवसिष्ठपिप्पलादादयश्च कालाग्निरुद्रं परिसमेत्योचुः । अथ कालाग्निरुद्रः किमयं भवतामागमनमिति होवाच । रुद्राक्षधारणविधिं वै सर्वे श्रोतुमिच्छामह इति । अथ कालाग्निरुद्रः प्रोवाच । रुद्रस्य नयनादुत्पन्ना रुद्राक्षा इति लोके ख्यायन्ते । अथ सदाशिवः संहारकाले संहारं कृत्वा संहाराक्षं मुकुलीकरोति । तन्नयनाज्जाता रुद्राक्षा इति होवाच । तस्माद्रुद्राक्षत्वमिति कालाग्निरुद्रः प्रोवाच । तद्रुद्राक्षे वाग्विषये कृते दशगोप्रदानेन यत्फलमवाप्नोति तत्फलमभुते । स एष भस्मज्योती रुद्राक्ष इति । तद्रुद्राक्षं करेण स्पृष्ट्वा धारणमात्रेण द्विसहस्रगोप्रदानफलं भवति । तद्रुद्राक्षे कर्णयोर्धार्यमाणे एकादशसहस्रगोप्रदानफलं भवति । एकादशरुद्रत्वं च गच्छति । तद्रुद्राक्षे शिरसि धार्यमाणे कोटिगोप्रदानफलं भवति । एतेषां स्थानानां कर्णयोः फलं वक्तुं न शक्यमिति होवाच । य इमां रुद्राक्षजाबालोपनिषदं नित्यमधीते बालो वा युवा वा वेद स महाभूयति । स गुरुः सर्वेषां मन्त्राणामुपदेष्टा भवति एतैरेव होमं कुर्यात् । एतैरेवार्चनम् । तथा रक्षोघ्नं मृत्युतारकं गुरुणा लब्धं कण्ठे बाहौ शिखायां वा बध्नीत । सप्तद्वीपवती भूमिर्दक्षिणार्थं नावकल्पते । तस्माच्छूद्रया यां कांचिद्वां दद्यात्सा दक्षिणा भवति । य इमामुपनिषदं ब्राह्मणः सायमधीयानो दिवसकृतं पापं नाशयति । मध्याह्नेऽधीयानः पञ्चजन्मकृतं पापं नाशयति । सायं प्रातः प्रयुज्जानोऽनेकजन्मकृतं पापं नाशयति । षट्सहस्रलक्षगायत्रीजपफलमवाप्नोति । ब्रह्महत्यासुरापानस्वर्णस्तेयगुरुदारगमनतत्संयोगपातकेभ्यः पूतो भवति । सर्वतीर्थफलमभुते । पतितसंभाषणात्पूतो भवति । पद्मिनातसहस्रपावनो भवति । शिवसायुज्यमवाप्नोति । न च पुनरावर्तते न च पुनरावर्तत इत्यांसत्यमित्युपनिषत् ॥ ओमाप्यायन्त्विति शान्तिः ॥ हरिः ॐ तत्सत् ॥

इति रुद्राक्षजाबालोपनिषत्समाप्ता ॥

गणपत्युपनिषत् ॥ ९२ ॥

यं नत्वा मुनयः सर्वे निर्विघ्नं यान्ति तत्पदम् ।

गणेशोपनिषद्वेद्यं तद्ब्रह्मैवास्मि सर्वगम् ॥ १ ॥

ॐ भद्रं कर्णेभिरिति शान्तिः ॥

हरिः ॐ ॥ नमस्ते गणपतये । त्वमेव प्रत्यक्षं तत्त्वमसि । त्वमेव

केवलं कर्तासि । त्वमेव केवलं धर्तासि । त्वमेव केवलं हर्तासि ।
 त्वमेव सर्वं स्रष्ट्विदं ब्रह्मासि । त्वं साक्षादात्मासि नित्यं । ऋतं वच्मि ।
 सत्यं वच्मि । अव त्वं माम् । अव वक्तारम् । अव श्रोतारम् । अव
 दातारम् । अव धातारम् । अवानूचानमव शिष्यम् । अव पश्चात्तात् । अव
 पुरस्तात् । अव चोत्तरात्तात् । अव दक्षिणात्तात् । अव चोर्ध्वात्तात् । अवा-
 धरात्तात् । सर्वतो मां पाहि पाहि समन्तात् । त्वं वाङ्मयस्त्वं चिन्मयः ।
 त्वमानन्दमयस्त्वं ब्रह्ममयः । त्वं सच्चिदानन्दाद्वितीयोऽसि । त्वं प्रत्यक्षं
 ब्रह्मासि । त्वं ज्ञानमयो विज्ञानमयोऽसि । सर्वं जगदिदं त्वत्तो जायते ।
 सर्वं जगदिदं त्वत्तस्तिष्ठति । सर्वं जगदिदं त्वयि लयमेप्यति । सर्वं जगदिदं
 त्वयि प्रत्येति । त्वं भूमिरापोऽनलोऽनिलो नभः । त्वं चत्वारि वाक्पदानि ।
 त्वं गुणत्रयातीतः । त्वं कालत्रयातीतः । त्वं देहत्रयातीतः । त्वं मूलाधार-
 स्थितोऽसि नित्यम् । त्वं शक्तित्रयात्मकः । त्वां योगिनो ध्यायन्ति
 नित्यम् । त्वं ब्रह्मा त्वं विष्णुस्त्वं रुद्रस्त्वमिन्द्रस्त्वमग्निस्त्वं वायुस्त्वं
 सूर्यस्त्वं चन्द्रमास्त्वं ब्रह्म भूर्भुवःसुवरोम् । गणादिं पूर्वमुच्चार्य वर्णादिं
 तदनन्तरम् । अनुस्वारः परतरः । अर्धेन्दुलसितम् ॥ १ ॥ तारेण रुद्रम् । एत-
 त्तव मनुस्वरूपम् । गकारः पूर्वरूपम् । अकारो मध्यमरूपम् । अनुस्वारश्चा-
 न्यरूपम् । विन्दुरुत्तररूपम् । नादः संधानम् । संहिता संधिः । सैषा गणेश-
 विद्या । गणक ऋषिः निचृद्वायत्री छन्दः । श्रीमहागणपतिर्देवता । ॐ गम् ।
 (गणपतये नमः) । एकदन्ताय विद्महे वक्रतुण्डाय धीमहि । तन्नो दैन्ती
 प्रचोदयात् ॥ एकदन्तं चतुर्हस्तं पाशमङ्कुशधारिणम् । अर्भयं वरदं हन्ते-
 बिभ्राणं मूपकध्वजम् ॥ रक्तं लम्बोदरं शूर्पकर्णकं रक्तवाससम् । रक्तगन्धा-
 नुलिसाङ्गं रक्तपुष्पैः सुपूजितम् ॥ भक्तानुकम्पिनं देवं जगत्कारणमच्युतम् ।
 आविर्भूतं च सृष्ट्यादां प्रकृतेः पुरुषात्परम् ॥ एवं ध्यायति यो नित्यं स
 योगी योगिनां वरः । नमो वातपतये नमो गणपतये नमः प्रमथपतये
 नमस्तेऽस्तु लम्बोदरायैकदन्ताय विघ्नविनाशिने शिवसुताय श्रीवरदमृतये
 नमोनमः ॥ ॥ एतद्वर्षशिरो योऽधीते स ब्रह्मभूयाय कल्पते । स सर्वविघ्नैर्न
 बाध्यते । स सर्वतः सुखमेधते । स पञ्च महापातकोपपातकात्प्रमु-
 च्यते । सायमधीयानो दिवसकृतं पापं नाशयति । प्रातरधीयानो रात्रि-

१ अव श्रोतार अव वक्तारमिति मु. वैलोम्यं दृश्यते. २ पुरस्तात् दक्षिणात्तात्
 पश्चात्तात् उत्तरात्तादिति मु. पु. पाठः. ३ वाक्परिमितानि पदानि. ४ त्वं रुद्रः । त्व-
 मग्निः इति भिन्नवाक्यानि अन्ते च. त्वं भूर्भुवः सुवराप अम् इति पाठः. ५ तारेण
 युक्तमेतदेव तव इति मु. छ. पा. ६ गणेशी. पा. ७ दन्तिः प्रचोदयात्. ८ भयं च
 वरदं. ९ शूर्पकर्ण. १० मुत्तमम्. ११ एतद्वाक्यद्वयस्य वैलोम्येन पाठः.

कृतं पापं नाशयति । सायं प्रातः प्रयुञ्जानोऽपापो भवति । धर्माय-
काममोक्षं च विन्दति । इदमयर्षशीर्षमभिष्याय न देयम् । यो यदि
मोहादास्यति स पापीयान्भवति । सहस्रावर्तनाद्यं यं काममधीते तं
तमनेन साधयेत् । अनेन गणपतिमभिषिञ्चति स वाग्मी भवति । चतुर्ध्या-
मनश्चक्षुषि स विद्यावान्भवति । इत्ययर्षणंवाक्यम् । ब्रह्माद्याचरणं विद्यात् ।
न विमेति कदाचनेति । यो दूर्वाङ्कुरैर्यजति स वैश्रवणोपमो भवति । यो
छाजैर्यजति स यशोवान्भवति । स मेधावान्भवति । यो मोदकसहस्रेण
यजति स बान्धितफलमवाप्नोति । यः साज्यसमिद्धिर्यजति स सर्वं लभते
स सर्वं लभते । अष्टौ ब्राह्मणान्सम्यग्ग्राहयित्वा सूर्यवर्षस्वी भवति । सूर्यग्रहे
महानथां प्रतिमासंतिथौ वा जप्त्वा सिद्धमश्नो भवति । महाविप्रात्प्रमुच्यते ।
महापापात्प्रमुच्यते । महादोषात्प्रमुच्यते । स सर्वविद्भवति स सर्वविद्भवति ।
य एवं वेदेत्युपनिषत् ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥
इति गणपत्युपनिषत्समाप्ता ॥

श्रीजाबालदर्शनोपनिषत् ॥ ९३ ॥

यमाष्टाङ्गयोगोद्धं ब्रह्ममात्रप्रबोधतः ।

योगिनो यत्पदं यान्ति तत्कैवल्यपदं भजे ॥ १ ॥

ओमाप्यायन्तिवति शान्तिः ॥

हरिः ॐ ॥ दत्तात्रेयो महायोगी भगवान्भूतभावनः । चतुर्भुजो महाविष्णु-
योगसाम्राज्यदीक्षितः ॥ १ ॥ तस्य शिष्यो मुनिवरः सांक्रुतिनाम भक्तिमान् ।
पप्रच्छ गुरुमेकान्ते प्राञ्जलिर्विनयान्वितः ॥ २ ॥ भगवन्ब्रूहि मे योगं साष्टाङ्गं
सप्रपञ्चकम् । येन विज्ञातमात्रेण जीवन्मुक्तो भवाम्यहम् ॥ ३ ॥ सांक्रुते
शृणु वक्ष्यामि योगं साष्टाङ्गदर्शनम् । यमश्च नियमश्चैव तथैवासनमेव च
॥ ४ ॥ प्राणायामस्तथा ब्रह्मन्प्रत्याहारस्ततः परम् । धारणा च तथा ध्यानं
समाधिश्चाष्टमं मुने ॥ ५ ॥ अहिंसा सत्यमस्तेयं ब्रह्मचर्यं दयार्जवम् । क्षमा
एतिर्मिताहारः शौचं चैव यमा दश ॥ ६ ॥ वेदोक्तेन प्रकारेण विना सत्यं
तपोधन । कायेन मनसा वाचा हिंसाऽहिंसा न चान्यथा ॥ ७ ॥ आत्मा
सर्वगतोऽच्छेद्यो न ग्राह्य इति मे मतिः । सा चाहिंसा वरा प्रोक्ता मुने
वेदान्तवेदिभिः ॥ ८ ॥ चक्षुरादीन्द्रियैर्दृष्टं श्रुतं प्रातं मुनीश्वर । तस्यैवोक्ति-
र्भवेत्सत्यं विप्र तच्चान्यथा भवेत् ॥ ९ ॥ सर्वं सत्यं परं ब्रह्म न चान्यदिति

१ प्रातरधीयानः पापोऽपापो. २ ब्राह्मणान्ग्राहयित्वा. ३ ग्रहणे. ४ विज्ञान-
मात्रेण. ५ इति या मतिः.

या मतिः । तच्च सत्यं वरं प्रोक्तं वेदान्तज्ञानपारंगैः ॥ १० ॥ अन्यदीये तृणे
 रत्ने काञ्चने मौक्तिकेऽपि च । मनसा विनिवृत्तिर्या तदस्तेष्वे विदुर्बुधाः ॥ ११ ॥
 आत्मन्यनात्मभावेन व्यवहारविवर्जितम् । यत्तदस्तेयमित्युक्तमात्मविद्धिर्म-
 हामते ॥ १२ ॥ कायेन वाचा मनसा स्त्रीणां परिविवर्जनम् । ऋतौ भार्या
 तदा स्वस्य ब्रह्मचर्यं तदुच्यते ॥ १३ ॥ ब्रह्मभावे मनश्चारं ब्रह्मचर्यं परन्तप
 ॥ १४ ॥ स्वात्मवत्सर्वभूतेषु कायेन मनसा गिरा । अनुज्ञा या दया सैव
 प्रोक्ता वेदान्तवेदिभिः ॥ १५ ॥ पुत्रे मित्रे कलत्रे च रिपौ स्वात्मनि संततम् ।
 एकरूपं मुने यत्तदार्जवं प्रोच्यते मया ॥ १६ ॥ कायेन मनसा वाचा शत्रुभिः
 परिपीडिते । बुद्धिक्षोभनिवृत्तिर्या क्षमा सा मुनिपुङ्गव ॥ १७ ॥ वेदादेव
 विनिर्मोक्षः संसारस्य न चान्यथा । इति विज्ञाननिष्पत्तिर्धृतिः प्रोक्ता हि
 वैदिकैः । अहमात्मा न चान्योऽस्मीत्येवमप्रच्युता मतिः ॥ १८ ॥ अल्पमृष्टा-
 शनाभ्यां च चतुर्थांशवशेषकम् । तस्माद्योगानुगुण्येन भोजनं मित-
 भोजनम् ॥ १९ ॥ स्वदेहमलनिर्मोक्षो मृज्जलाभ्यां महामुने । यत्तच्छौचं भवे-
 द्वाह्यं मानसं मननं विदुः । अहं शुद्ध इति ज्ञानं शौचमाहुर्मनीषिणः ॥ २० ॥
 अत्यन्तमलिनो देहो देही चात्यन्तनिर्मलः । उभयोरन्तरं ज्ञात्वा कस्य शौचं
 विधीयते ॥ २१ ॥ ज्ञानशौचं परित्यज्य बाह्ये यो रमते नरः । स मूढः
 काञ्चनं त्यक्त्वा लोष्टं गृह्णाति सुव्रत ॥ २२ ॥ ज्ञानामृतेन तृप्तस्य कृतकृत्यस्य
 योगिनः । न चास्ति किञ्चित्कतैव्यमस्ति चेन्न स तत्त्ववित् ॥ २३ ॥ लोकत्र-
 येऽपि कर्तव्यं किञ्चिज्ज्ञास्त्यात्मवेदिनाम् ॥ २४ ॥ तस्मात्सर्वप्रयत्नेन मुनेऽहिं-
 सादिसाधनैः । आत्मानमक्षरं ब्रह्म विद्धि ज्ञानात्तु वेदगान् ॥ २५ ॥ इति
 प्रथमः खण्डः ॥ १ ॥

तपः संतोषमास्तिक्यं दानमीश्वरपूजनम् । सिद्धान्तश्रवणं चैव हीर्मतिश्च
 जपो व्रतम् ॥ १ ॥ एते च नियमाः प्रोक्तास्तान्वक्ष्यामि क्रमाच्छृणु ॥ २ ॥
 वेदोक्तेन प्रकारेण कृच्छ्रचान्द्रायणादिभिः । शरीरशोषणं यत्तत्तप इत्युच्यते
 बुधैः ॥ ३ ॥ को वा मोक्षः कथं तेन संसारं प्रतिपन्नवान् । इत्यलोकनमर्थ-
 ज्ञास्तपः शंसन्ति पण्डिताः ॥ ४ ॥ यहच्छालाभतो नित्यं प्रीतिर्या जायते
 नृणाम् । तत्संतोषं विदुः प्राज्ञाः परिज्ञानैकतत्पराः ॥ ५ ॥ ब्रह्मादिलोकपर्य-
 न्ताद्विरक्त्या यल्लभेत्प्रियम् । सर्वत्र विगतस्नेहः संतोषं परमं विदुः । औते
 स्मार्ते च विश्वासो यत्तदास्तिक्यमुच्यते ॥ ६ ॥ न्यायाजितधनं श्रान्ते श्रद्धया
 वैदिके जने । अन्यद्वा यद्यदीयन्ते तद्दानं प्रोच्यते मया ॥ ७ ॥ रागाद्यपेतं
 हृदयं वागदुष्टानृतादिना । हिंसादिरहितं कर्म यत्तदीश्वरपूजनम् ॥ ८ ॥ सत्यं

ज्ञानमनन्तं च परानन्दं परं ध्रुवम् । प्रत्यगित्यवगन्तव्यं वेदान्तश्रवणं मुधाः
॥ ९ ॥ वेदलौकिकमार्गेषु कुत्सितं कर्म यन्नवेत् । तस्मिन्भवति या लज्जा
हीः सैवेति प्रकीर्तिता । वैदिकेषु च सर्वेषु श्रद्धा या सा मतिर्भवेत् ॥ १० ॥
गुरुणा चोपदिष्टोऽपि तत्र संबन्धवर्जितः । वेदोक्तैर्नैव मार्गेण मञ्चाभ्यासो
जपः स्मृतः ॥ ११ ॥ कल्पसूत्रे तथा वेदे धर्मशास्त्रे पुराणके । इतिहासे च
वृत्तिर्या स जपः प्रोच्यते मया ॥ १२ ॥ जपस्तु द्विविधः प्रोक्तो वाचिको
मानसस्तथा ॥ १३ ॥ वाचिकोपांशुरुच्चैश्च द्विविधः परिकीर्तितः । मानसो
मननध्यानभेदाद्वैविध्यमाश्रितः ॥ १४ ॥ उच्चैर्जपादुपांशुश्च सहस्रगुणमुच्यते ।
मानसश्च तथोपांशोः सहस्रगुणमुच्यते ॥ १५ ॥ उच्चैर्जपश्च सर्वेषां यथोक्त-
फलदो भवेत् । नीचैः श्रोत्रेण चेन्मन्त्रः श्रुतश्चेन्निरूप्यते भवेत् ॥ १६ ॥ इति ॥
इति द्वितीयः खण्डः ॥ २ ॥

स्वस्तिकं गोमुखं पद्मं वीरसिंहासने तथा । भद्रं मुक्तासनं चैव मयूरास-
नमेव च ॥ १ ॥ सुखासनसमार्यं च नवमं मुनिपुङ्गव । जानूर्वोरन्तरे
कृत्वा सम्यक् पादतले उभे ॥ २ ॥ समग्रीवशिरःकायः स्वस्तिकं नित्यमभ्य-
सेत् । सव्ये दक्षिणगुल्फं तु पृष्ठपार्श्वे नियोजयेत् ॥ ३ ॥ दक्षिणेऽपि तथा
सव्यं गोमुखं तत्प्रचक्षते । अङ्गुष्ठावधि गृहीयादस्ताभ्यां न्युत्क्रमेण तु ॥ ४ ॥
उर्वोरपरि विप्रेन्द्र कृत्वा पादतलद्वयम् । पद्मासनं भवेत्प्राज्ञ सर्वरोगभया-
पहम् ॥ ५ ॥ दक्षिणेतरपादं तु दक्षिणोरुणि विन्यसेत् । ऋजुकायः समा-
सीनो वीरासनमुदाहृतम् ॥ ६ ॥ गुल्फी तु वृषणस्याधः सीवन्याः पार्श्वयोः
क्षिपेत् । पार्श्वपादौ च पाणिभ्यां दृढं बद्धा सुनिश्चलम् । भद्रासनं भवेदेत-
द्विपरोगविनाशनम् ॥ ७ ॥ निपीड्य सीवनीं सूक्ष्मं दक्षिणेतलगुल्फतः । वामं
याम्येन गुल्फेन मुक्तासनमिदं भवेत् ॥ ८ ॥ मेढादुपरि निक्षिप्य सव्यं
गुल्फं तनोपरि । गुल्फान्तरं च संक्षिप्य मुक्तासनमिदं मुने ॥ ९ ॥ कूर्पराग्रे
मुनिश्रेष्ठ निक्षिपेन्नाभिपार्श्वयोः । भूम्यां पाणितलद्वन्द्वं निक्षिप्यैकाग्रमानसः
॥ १० ॥ समुन्नतशिरःपादौ दण्डवद्भ्योऽङ्घ्रि संस्थितः । मयूरासनमेतत्स्यात्स-
र्वपापप्रणाशनम् ॥ ११ ॥ येन केन प्रकारेण सुखं धैर्यं च जायते । तत्सु-
खासनमित्युक्तमशक्तस्तत्समाश्रयेत् ॥ १२ ॥ आसनं विजितं येन जितं तेन
जगत्तमम् । अनेन त्रिधिना युक्तः प्राणायामं यदा कुरु ॥ १३ ॥ इति ॥
इति तृतीयः खण्डः ॥ ३ ॥

शरीरं नावदेव स्यात्षण्णवत्यङ्गुलात्मकम् । देहमध्ये शिखिस्थानं तप्तजा-
न्वतदग्रभम् ॥ १ ॥ त्रिकोणं मनुजानां तु सत्यमुक्तं हि सांकृते । गुदात्तु
अङ्गुलादूर्ध्वं मेढात्तु अङ्गुलादधः ॥ २ ॥ देहमध्ये मुनिप्रोक्तमनुजानीहि
सांकृते । कन्दस्थानं मुनिश्रेष्ठ मूलाधाराच्चवाङ्गुलम् ॥ ३ ॥ चतुरङ्गुलमाया-

मविस्तारं मुनिपुङ्गव । कुक्कुटाण्डसमाकारं भूषितं तु त्वगादिभिः ॥ ४ ॥
तन्मध्ये नाभिरित्युक्तं योगज्ञेमुनिपुङ्गव । कन्दमध्यस्थिता नाडी सुषुप्तेति
प्रकीर्तिता ॥ ५ ॥ तिष्ठन्ति परितस्तस्या नाड्यो मुनिपुङ्गव । द्विसप्ततिस-
हस्राणि तासां मुख्याश्चतुर्दश ॥ ६ ॥ सुषुम्ना पिङ्गला तद्द्विदिवा चैव सर-
स्वती । पूषा च वरुणा चैव हस्तिजिह्वा यशस्विनी ॥ ७ ॥ अलम्बुसा कुहू-
श्चैव विश्वोदरी तपस्विनी । शङ्खिनी चैव गान्धारा इति मुख्याश्चतुर्दश ॥ ८ ॥
आसां मुख्यतमास्तिखलिसृष्ट्वेकोत्तमोत्तमा । ब्रह्मनाडीति सा प्रोक्ता मुने
वेदान्तवेदिभिः ॥ ९ ॥ पृष्ठमध्यस्थितेनास्त्रा वीणादण्डेन सुव्रत । सह
मस्तकपर्यन्तं सुषुम्ना सुप्रतिष्ठिता ॥ १० ॥ नाभिकन्दादधः स्थानं कुण्डल्या
ग्रकुलं मुने । अष्टप्रकृतिरूपा सा कुण्डली मुनिसत्तम ॥ ११ ॥ यथावद्वायु-
चेष्टां च जलाच्चादीनि नित्यशः । परितः कन्दपार्श्वेषु निरुध्यैव सदा स्थिता
॥ १२ ॥ स्वमुखेन समावेष्ट्य ब्रह्मरन्ध्रमुखं मुने । सुषुम्नाया हृडा सन्ध्ये
दक्षिणे पिङ्गला स्थिता ॥ १३ ॥ सरस्वती कुहूश्चैव सुषुम्नापार्श्वयोः स्थिते ।
गान्धारा हस्तिजिह्वा च हृदायाः पृष्ठपार्श्वयोः ॥ १४ ॥ पूषा यशस्विनी चैव
पिङ्गला पृष्ठपूर्वयोः । कुहोश्च हस्तिजिह्वाया मध्ये विश्वोदरी स्थिता ॥ १५ ॥
यशस्विन्याः कुहोर्मध्ये वरुणा सुप्रतिष्ठिता । पूषायाश्च सरस्वत्या मध्ये
प्रोक्ता यशस्विनी ॥ १६ ॥ गान्धारायाः सरस्वत्या मध्ये प्रोक्ता च शङ्खिनी ।
अलम्बुसा स्थिता पायुपर्यन्तं कन्दमध्यगा ॥ १७ ॥ पूर्वभागे सुषुम्नाया
राकायाः संस्थिता कुहूः । अधश्चोर्ध्वं स्थिता नाडी याम्यनासान्तमिष्यते
॥ १८ ॥ हृडा तु सव्यनासान्तं संस्थिता मुनिपुङ्गव । यशस्विनी च वामस्य
पादाङ्गुष्ठान्तमिष्यते ॥ १९ ॥ पूषा वामाक्षिपर्यन्ता पिङ्गलायास्तु पृष्ठतः ।
पथस्विनी च याम्यस्य कर्णान्तं प्रोच्यते कुपैः ॥ २० ॥ सरस्वती तथा चोर्ध्व-
गता जिह्वा तथा मुने । हस्तिजिह्वा तथा सव्यपादाङ्गुष्ठान्तमिष्यते ॥ २१ ॥
शङ्खिनी नाम या नाडी सव्यकर्णान्तमिष्यते । गान्धारा सव्यनेत्रान्ता प्रोक्ता
वेदान्तवेदिभिः ॥ २२ ॥ विश्वोदराभिधा नाडी कन्दमध्ये व्यवस्थिता ।
प्राणोऽपानस्तथा ध्यानः समानोदान एव च ॥ २३ ॥ नागः कूर्मश्च कृकरो
देवदत्तो धनंजयः । एते नाडीषु सर्वासु चरन्ति दश वायवः ॥ २४ ॥ तेषु
प्राणादयः पञ्च मुख्याः पञ्चसु सुव्रत । प्राणसंज्ञस्तथापानः पूज्यः प्राणस्त-
योर्मुने ॥ २५ ॥ आस्यनासिकयोर्मध्ये नाभिमध्ये तथा हृदि । प्राणसंज्ञो-
ऽनिलो नित्यं वर्तते मुनिसत्तम ॥ २६ ॥ अपानो वर्तते नित्यं गुदमध्योरु-
जानुषु । उदरे सकले कठ्यां नाभौ जङ्घे च सुव्रत ॥ २७ ॥ ध्यानः श्रोत्रा-

क्षिमध्ये च ककुब्जां गुल्फयोरपि । प्राणस्थाने गले चैव वर्तते मुनिपुङ्गव ॥ २८ ॥ उदानसंज्ञो विज्ञेयः पादयोर्हस्तयोरपि । समानः सर्वदेहेषु व्याप्य तिष्ठत्यसंशयः ॥ २९ ॥ नागादिवायवः पञ्च त्वगस्थ्यादिषु संस्थिताः । निः-
श्वासोच्छ्वासकासाश्च प्राणकर्म हि सांक्रुते ॥ ३० ॥ अपानाख्यस्य वायोस्तु विष्मृत्रादिविसर्जनम् । समानः सर्वसामीप्यं करोति मुनिपुङ्गव ॥ ३१ ॥
उदान ऊर्ध्वगमनं करोत्येव न संशयः । व्यानो विवादकृष्योको मुने वेदा-
न्तवेदिभिः ॥ ३२ ॥ उद्गरादिगुणः प्रोक्तो व्यानाख्यस्य महामुने । धनं-
जयस्य शोभादि कर्म प्रोक्तं हि सांक्रुते ॥ ३३ ॥ निमीलनादि कर्मस्य क्षुब्धा
तु कृकरस्य च । देवदत्तस्य विप्रेन्द्र तन्द्रीकर्म प्रकीर्तितम् ॥ ३४ ॥ सुषु-
म्नायाः शिवो देव इडाया देवता हरिः । पिङ्गलाया विरञ्जिः स्यात्सरस्वत्या
विराण्मुने ॥ ३५ ॥ पृषाधिदेवता प्रोक्ता वरुणा वायुदेवता । हस्तिजिह्वा-
भिधायास्तु वरुणो देवता भवेत् ॥ ३६ ॥ यज्ञस्त्रिन्या मुनिश्रेष्ठ भगवान्भा-
स्करस्तथा । अलम्बुसाया अबात्मा वरुणः परिकीर्तितः ॥ ३७ ॥ कुहोः क्षु-
देवता प्रोक्ता गान्धारी चन्द्रदेवता । शङ्खिन्याश्चन्द्रमास्तद्वरपयस्त्रिन्याः प्रजा-
पतिः ॥ ३८ ॥ विश्वोदराभिधायास्तु भगवान्पावकः पतिः । इडायां चन्द्रमा
नित्यं चरत्येव महामुने ॥ ३९ ॥ पिङ्गलायां रवित्स्त्रिन्मुने वेदविदां
वर । पिङ्गलायामिडायां तु वायोः संक्रमणं तु यत् ॥ ४० ॥ तदुत्तरायणं
प्रोक्तं मुने वेदान्तवेदिभिः । इडायां पिङ्गलायां तु प्राणसंक्रमणं मुने ॥ ४१ ॥
दक्षिणायनमित्युक्तं पिङ्गलायामिति श्रुतिः । इडापिङ्गलयोः संधिं यदा प्राणः
समागतः ॥ ४२ ॥ अमावास्या तदा प्रोक्ता देहे देहमृतां वर । मूलाधारं
यदा प्राणः प्रविष्टः पण्डितोत्तम ॥ ४३ ॥ तदाद्यं विषुवं प्रोक्तं तापसैस्ताप-
सोत्तम । प्राणसंज्ञो मुनिश्रेष्ठ मूर्धानं प्राविशद्यदा ॥ ४४ ॥ तदन्यं विषुवं
प्रोक्तं तापसैस्तत्त्वचिन्तकैः । निःश्वासोच्छ्वासनं सर्वं मात्सर्यां संक्रमो भवेत्
॥ ४५ ॥ इडायाः कुण्डलीस्थानं यदा प्राणः समागतः । सोमग्रहणमित्युक्तं
तदा तत्त्वविदां वर ॥ ४६ ॥ यदा पिङ्गलाया प्राणः कुण्डलीस्थानमागतः ।
तदातदा भवेत्सूर्यग्रहणं मुनिपुङ्गव ॥ ४७ ॥ श्रीपर्वतं शिरःस्थाने केदारं तु
ललाटे । वाराणसी महाप्राज्ञ भ्रुवोर्ग्राणस्य मध्यमे ॥ ४८ ॥ कुरुक्षेत्रं
कुचस्थाने प्रयागं हृत्सरोरुहे । बिदम्बरं तु हृन्मध्ये आधारे कमलाक्षयम्
॥ ४९ ॥ आत्मतीर्थं समुत्सृज्य बहिस्तीर्थानि यो व्रजेत् । करस्यं स महारक्षं
त्यक्त्वा काचं विमार्गते ॥ ५० ॥ आबतीर्थं परं तीर्थं प्रमाणं सर्वकर्मसु ।
अन्यथालिङ्ग्यते कान्त्य अन्यथालिङ्ग्यते सुता ॥ ५१ ॥ तीर्थानि तोयपूर्णानि

देवान्काष्ठादिनिर्मितान् । योगिनो न प्रपूज्यन्ते स्वात्मप्रत्ययकारणात् ॥ ५२ ॥
 बहिस्तीर्थात्परं तीर्थमन्तस्तीर्थं महामुने । आत्मतीर्थं महातीर्थमन्यतीर्थं निर-
 र्थकम् ॥ ५३ ॥ चित्तमन्तर्गतं दुष्टं तीर्थस्नानैर्न शुच्यति । शतशोऽपि जलै-
 र्घातं सुराभाण्डमिवाशुचि ॥ ५४ ॥ विपुवायनकालेषु ग्रहणे चान्तरे सदा ।
 वाराणस्यादिके स्थाने स्नात्वा शुद्धो भवेन्नरः ॥ ५५ ॥ ज्ञानयोगपराणां तु
 पादप्रक्षालितं जलम् । भावशुद्ध्यर्थमज्ञानां तत्तीर्थं मुनिपुङ्गव ॥ ५६ ॥
 तीर्थं दाने जपे यज्ञे काष्ठे पाषाणके सदा । शिवं पश्यति मूढात्मा शिवे देहे
 प्रतिष्ठिते ॥ ५७ ॥ अन्तस्थं मां परित्यज्य बहिष्ठं यस्तु सेवते । हस्तस्थं पिण्ड-
 मुत्सृज्य लिहेत्कूर्परमात्मनः ॥ ५८ ॥ शिवमात्मनि पश्यन्ति प्रतिमासु
 न योगिनः । अज्ञानां भावनाथोऽयं प्रतिमाः परिकल्पिताः ॥ ५९ ॥ अपूर्व-
 मपरं ब्रह्म स्वात्मानं सत्यमद्वयम् । प्रज्ञानघनमानन्दं यः पश्यति स पश्यति
 ॥ ६० ॥ नाडीपुञ्जं सदा सारं नरभावं महामुने । समुत्सृज्यात्मनात्मानम-
 हमित्येव धारय ॥ ६१ ॥ अशरीरं शरीरेषु महान्तं विभुमीश्वरम् । आन-
 न्दमक्षरं साक्षान्मत्वा धीरो न शोचति ॥ ६२ ॥ विभेदजनके ज्ञाने नष्टे
 ज्ञानबलान्मुने । आत्मनो ब्रह्मणो भेदमसन्तं किं करिष्यति ॥ ६३ ॥ इति ॥
 इति चतुर्थः खण्डः ॥ ४ ॥

सम्यक्कथय मे ब्रह्मणाडीशुद्धिं समासतः । यथा शुद्धा सदा ध्यायन्जीवन्मु-
 क्तो भवाम्यहम् ॥ १ ॥ सांक्रुते शृणु वक्ष्यामि नाडीशुद्धिं समासतः । विध्युक्त-
 कर्मसंयुक्तः कामसंकल्पवर्जितः ॥ २ ॥ यमाद्यष्टाङ्गसंयुक्तः शान्तः सत्यपरा-
 यणः । स्वात्मन्यवस्थितः सम्यग्ज्ञानिभिश्च सुशिक्षितः ॥ ३ ॥ पर्वताग्रे नदी-
 तीरे चित्तमूले वनेऽथवा । मनोरमे शुचौ देशे मठं कृत्वा समाहितः
 ॥ ४ ॥ आरभ्य चासनं पश्चात्प्राप्तुखोदशुखोऽपि वा । समग्रीवशिरःकाय-
 संवृतास्यः सुनिश्चलः ॥ ५ ॥ नासाग्रे शशभृदिभ्ये बिन्दुमध्ये तुरीयकम् ।
 खवन्तममृतं पश्येन्नेत्राभ्यां सुसमाहितः ॥ ६ ॥ इदया प्राणमाकृष्य पूरयि-
 त्वोदरे स्थितम् । तनोऽग्निं देहमध्यस्थं ध्यायन्वालावलीयुतम् ॥ ७ ॥
 बिन्दुनादसमायुक्तमग्निवीजं विचिन्तयेत् । पश्चाद्विरेचयेत्पुनश्च प्राणं पिङ्ग-
 लया बुधः ॥ ८ ॥ पुनः पिङ्गलयापूर्यं वह्निवीजमनुस्मरेत् । पुनर्विरेचये-
 द्दीमानिडयैव शनैःशनैः ॥ ९ ॥ त्रिचतुर्वासरं वाथ त्रिचतुर्वारमेव च । पद-
 कृत्वो विचरेन्नित्यं रहयेवं त्रिसंधिषु ॥ १० ॥ नाडीशुद्धिमवाप्नोति पृथक्-
 चिह्नोपलक्षितः । शरीरलघुता दीप्तिर्बह्वैर्जाठरवर्तिनः ॥ ११ ॥ नादाभिष्य-
 क्तिरित्येतच्चिह्नं तत्सिद्धिसूचकम् । यावदेतानि संपश्येत्तावदेवं समाचरेत्

॥ १२ ॥ अथवैतत्परित्यज्य स्वात्मशुद्धिं समाचरेत् । आत्मा शुद्धः सदा नित्यः सुखरूपः स्वयम्प्रभः ॥ १३ ॥ अज्ञानान्मलिनो भाति ज्ञानाच्छुद्धो भवत्ययम् । अज्ञानमलपङ्क यः क्षालयेज्ज्ञानतो यतः । स एव सर्वदा शुद्धो नान्यः कर्मरतो हि सः ॥ १४ ॥ इति ॥ इति पञ्चमः खण्डः ॥ ५ ॥

प्राणायामकर्मं वक्ष्ये सांस्कृते शृणु सादरम् । प्राणायाम इति प्रोक्तो रेच-
पूरककुम्भकैः ॥ १ ॥ वर्णत्रयात्मकाः प्रोक्ता रेचपूरककुम्भकाः । स एष
प्रणवः प्रोक्तः प्राणायामस्तु तन्मयः ॥ २ ॥ इदया वायुमाकृष्य पूरयि-
त्वोदरे स्थितम् । शनैः षोडशभिर्मात्रैरकारं तत्र संस्मरेत् ॥ ३ ॥ पूरितं
धारयेत्पश्चात्तुःषष्ट्या तु मात्रया । उकारमूर्तिमत्रापि संस्मरन्प्रणवं जपेत् ॥ ४ ॥
यावद्वा शक्यते तावद्धारयेज्जपतत्परः । पूरितं रेचयेत्पश्चात्तन्मकारेणानिलं
शुधः ॥ ५ ॥ शनैः पिङ्गलया तत्र द्वात्रिंशन्मात्रया पुनः । प्राणायामो भवे-
देवं ततश्चैवं समभ्यसेत् ॥ ६ ॥ पुनः पिङ्गलयापूर्य मात्रैः षोडशभिलया ।
अकारमूर्तिमत्रापि स्मरेदेकाग्रमानसः ॥ ७ ॥ धारयेत्पूरितं विद्वान्प्रणवं
संजपन्वशी । उकारमूर्तिं स ध्यायंश्चतुःषष्ट्या तु मात्रया ॥ ८ ॥ मकारं
तु स्मरन्पश्चाद्रेचयेदिदयानिलम् । एवमेव पुनः कुर्यादिदयापूर्य बुद्धिमात्रं
॥ ९ ॥ एवं समभ्यसेन्नित्यं प्राणायामं मुनीश्वर । एवमभ्यासतो नित्यं
पणमासाद्यत्वान्मभवेत् ॥ १० ॥ वत्सराद्ब्रह्मविद्वान्स्यात्तस्मान्नित्यं समभ्यसेत् ।
योगाभ्यासरतो नित्यं स्वधर्मनिरतश्च यः ॥ ११ ॥ प्राणसंयमनेनैव
ज्ञानान्मुक्तो भविष्यति । बाह्यादापूरणं वायोरुदरे पूरको हि सः ॥ १२ ॥
संपूर्णकुम्भवद्वायोधारणं कुम्भको भवेत् । बहिर्विरेचनं वायोरुदराद्रेचकः
स्मृतः ॥ १३ ॥ प्रस्वेदजनको यस्तु प्राणायामेषु सोऽधमः । कम्पनं मध्यमं
विद्यादुत्थानं चोत्तमं विदुः ॥ १४ ॥ पूर्वपूर्वं प्रकुर्वीत यावदुत्थानसंभवः ।
संभवत्युत्तमे प्राज्ञः प्राणायामे सुखी भवेत् ॥ १५ ॥ प्राणायामेन
चित्तं तु शुद्धं भवति सुव्रत । चित्ते शुद्धे शुचिः साक्षात्प्रत्यग्योतिर्व्यव-
स्थितः ॥ १६ ॥ प्राणश्चित्तेन संयुक्तः परमात्मनि तिष्ठति । प्राणायामपर-
स्यास्य पुरुषस्य महात्मनः ॥ १७ ॥ देहश्चोत्तिष्ठते तेन किञ्चिज्ज्ञानाद्भि-
मुक्ता । रेचकं पूरकं मुक्त्वा कुम्भकं नित्यमभ्यसेत् ॥ १८ ॥ सर्व-
पापविनिर्मुक्तः सम्यग्ज्ञानमवाप्नुयात् । मनोजवत्वमाप्नोति पलितादि च
नश्यति ॥ १९ ॥ प्राणायामकनिष्ठस्य न किञ्चिदपि दुर्लभम् । तस्मात्सर्वप्र-
यत्नेन प्राणायामान्त्समभ्यसेत् ॥ २० ॥ विनियोगान्प्रवक्ष्यामि प्राणायामस्य
सुव्रत । संध्ययोर्मात्रकालेऽपि मध्याह्ने वायवा सदा ॥ २१ ॥ बाह्यं
प्राणं समाकृष्य पूरयित्वोदरेण च । नासाग्रे नाभिमध्ये च पादाङ्गुष्ठे
च धारयेत् ॥ २२ ॥ सर्वरोगविनिर्मुक्तो जीवेद्वर्षशतं नरः । नासाग्र-

धारणाद्वापि जितो भवति सुखतः ॥ २३ ॥ सर्वरोगनिवृत्तिः स्वास्त्राभिमध्ये तु धारणात् । शरीरलघुता विप्र पादाङ्गुष्ठनिरोधनात् ॥ २४ ॥ जिह्वया वायुमाकृष्य यः पिबेत्सततं नरः । श्रमदाहविनिर्मुक्तो योगी नीरोगतामियात् ॥ २५ ॥ जिह्वया वायुमाकृष्य जिह्वामूले निरोधयेत् । पिबेदमृतमव्यग्रं सकलं सुखमाभुयात् ॥ २६ ॥ इदया वायुमाकृष्य भ्रुवोर्मध्ये निरोधयेत् । यः पिबेदमृतं शुद्धं व्याधिभिर्मुच्यते हि सः ॥ २७ ॥ इदया वेदतत्त्वज्ञस्तथा पिङ्गलयैव च । नाभौ निरोधयेत्तेन व्याधिभिर्मुच्यते नरः ॥ २८ ॥ मासमात्रं त्रिसन्ध्यायां जिह्वया रोष्य मारुतम् । अमृतं च पिबेन्नाभौ मन्दंमन्दं निरोधयेत् ॥ २९ ॥ वातजाः पित्तजा दोषा नश्यन्त्येव न संशयः । नासाभ्यां वायुमाकृष्य नेत्रद्वन्द्वे निरोधयेत् ॥ ३० ॥ नेत्ररोगा विनश्यन्ति तथा श्रोत्रनिरोधनात् । तथा वायुं समारोष्य धारयेच्छिरसि स्थितम् ॥ ३१ ॥ शिरोरोगा विनश्यन्ति सत्यमुक्तं हि सांक्रुते । स्वस्तिकासनमास्थाय समाहितमनास्तथा ॥ ३२ ॥ अपानमूर्ध्वमुत्थाप्य प्रणवेन शनैः शनैः । हस्ताभ्यां धारयेत्सम्यक्कणादिकरणानि च ॥ ३३ ॥ अङ्गुष्ठाभ्यां मुने श्रोत्रे तर्जनीभ्यां तु चक्षुषी । नासापुटवधनानाभ्यां प्रच्छाद्य करणानि वै ॥ ३४ ॥ आनन्दाविर्भवो यावत्तावन्मूर्धनि धारणात् । प्राणः प्रयात्येनेनैव ब्रह्मरन्ध्रं महामुने ॥ ३५ ॥ ब्रह्मरन्ध्रं गते वायौ नादश्चेत्पद्यतेऽनघ । शङ्खभ्वनिनिभश्चादौ मध्ये मेघध्वनिर्यथा ॥ ३६ ॥ शिरोमध्यगते वायौ गिरिप्रस्रवणं यथा । पश्चात्प्रीतो महाप्राज्ञः साक्षादात्मोन्मुखो भवेत् ॥ ३७ ॥ पुनस्तज्ज्ञाननिष्पत्तियोगात्संसारनिवृत्तिः । दक्षिणोत्तरगुल्फेन सीवनीं पीडयेत्स्थिरम् ॥ ३८ ॥ सव्येतरेण गुल्फेन पीडयेद्बुद्धिमास्त्ररः । जान्वोरधः स्थितां सन्धिं स्मृत्वा देवं त्रियम्बकम् ॥ ३९ ॥ विनायकं च संस्मृत्य तथा वागीश्वरीं पुनः । लिङ्गनालात्समाकृष्य वायुमप्यग्रतो मुने ॥ ४० ॥ प्रणवेन नियुक्तेन बिन्दुयुक्तेन बुद्धिमान् । मूलाधारस्य बिण्देन्द्रमध्ये तं तु निरोधयेत् ॥ ४१ ॥ निरुध्य वायुना दीप्तो वह्निरुहति कुण्डलीम् । पुनः सुषुम्नया वायुर्बद्धिना सह गच्छति ॥ ४२ ॥ एवमभ्यासतस्तस्य जितो वायुर्भवेद्गुह्यम् । प्रखेदः प्रथमः पश्चात्कम्पनं मुनिपुङ्गव ॥ ४३ ॥ उत्थानं च शरीरस्य चिह्नमेतज्जितेऽनिले । एवमभ्यासतस्तस्य मूलरोगो विनश्यति ॥ ४४ ॥ भगन्दरं च नष्टं स्वात्सर्वरोगाश्च सांक्रुते । पातकानि विनश्यन्ति क्षुद्राणि च महान्ति च ॥ ४५ ॥ नष्टे पापे विशुद्धं स्याच्चित्तदर्पणमद्भुतम् । पुनर्ब्रह्मादिभोगेभ्यो वैराग्यं जायते हृदि ॥ ४६ ॥ विरक्तस्य तु संसाराज्ज्ञानं कैवल्यसाधनम् । तेन पापापहानिः स्वाज्ज्ञात्वा देवं सदाशिवम् ॥ ४७ ॥ ज्ञानासृतरसो येन सकृदास्वादितो भवेत् । स सर्वकार्यमुख्यञ्च तत्रैव परिधावति ॥ ४८ ॥ ज्ञानस्वरूपमेवाहुर्जगदेतद्विद्वत्क्षणम् । अर्थस्वरूप-

मज्ञानात्पश्यन्त्यन्ये कुट्टयः ॥ ४९ ॥ आत्मस्वरूपविज्ञानादज्ञानस्य परिश्रयः ।
श्रीणेऽज्ञाने महाप्राज्ञ रागादीनां परिश्रयः ॥ ५० ॥ रागाद्यसंभवे प्राज्ञ
पुण्यपापविमर्दनम् । तयोर्नाशे शरीरेण न पुनः संप्रयुज्यते ॥ ५१ ॥ इति ॥
इति षष्ठः खण्डः ॥ ६ ॥

अथातः संप्रवक्ष्यामि प्रत्याहारं महामुने । इन्द्रियाणां विचरतां विषयेषु
स्वभावतः ॥ १ ॥ बलादाहरणं तेषां प्रत्याहारः स उच्यते । यत्पश्यति तु
तत्सर्वं ब्रह्म पश्यन्समाहितः ॥ २ ॥ प्रत्याहारो भवेदेव ब्रह्मविद्भिः पुरो-
दितः । यच्चक्षुर्ब्रह्मशुद्धं वा करोत्यामरणान्तिकम् ॥ ३ ॥ तत्सर्वं ब्रह्मणे
कुर्यात्प्रत्याहारः स उच्यते । अथवा नित्यकर्माणि ब्रह्माराधनबुद्धितः ॥ ४ ॥
काम्यानि च तथा कुर्यात्प्रत्याहारः स उच्यते । अथवा वायुमाकृष्य स्थाना-
स्थानं निरोधयेत् ॥ ५ ॥ दन्तमूलात्तथा कण्ठे कण्ठादुरसि मारुतम् । उरो-
देशात्समाकृष्य नाभिदेशे निरोधयेत् ॥ ६ ॥ नाभिदेशात्समाकृष्य कुण्डल्यां
तु निरोधयेत् । कुण्डलीदेशतो विद्वान्मूलाधारे निरोधयेत् ॥ ७ ॥ अथा-
पानात्कटिद्वन्द्वे तथोरौ च सुमध्यमे । तस्माज्जानुद्वये जङ्घे पादाङ्गुष्ठे निरो-
धयेत् ॥ ८ ॥ प्रत्याहारोऽयमुक्तस्तु प्रत्याहारस्तरैः पुरा । एवमभ्यासयुक्तस्य
पुरुषस्य महात्मनः ॥ ९ ॥ सर्वपापानि नश्यन्ति भवरोगश्च सुव्रत । ना-
साभ्यां वायुमाकृष्य निश्चलः स्वस्तिकासनः ॥ १० ॥ पूर्येदन्तिलं विद्वाना-
पादतलमस्तकम् । पश्चात्पादद्वये तद्वन्मूलाधारे तथैव च ॥ ११ ॥ नाभि-
कन्दे च हृन्मध्ये कण्ठमूले च तालुके । भ्रुवोर्मध्ये ललाटे च तथा मूर्धनि
धारयेत् ॥ १२ ॥ देहे स्वात्ममतिं विद्वान्समाकृष्य समाहितः । आत्मना-
त्मनि निर्द्वन्द्वे निर्विकल्पे निरोधयेत् ॥ १३ ॥ प्रत्याहारः समाख्यातः साक्षा-
द्देवान्तवेदिभिः । एवमभ्यसतस्तस्य न किञ्चिदपि दुर्लभम् ॥ १४ ॥ इति ॥
इति सप्तमः खण्डः ॥ ७ ॥

अथातः संप्रवक्ष्यामि धारणाः पञ्च सुव्रत । देहमध्यगते व्योम्नि बाह्या-
काशं तु धारयेत् ॥ १ ॥ प्राणे बाह्यान्तिलं तद्वज्रवले चाग्निमौदरे । तोयं
तोयांशके भूमिं भूमिभागे महामुने ॥ २ ॥ इयवरलकाराख्यं मध्यमुच्चारये-
त्कमात् । धारणेषा परा प्रोक्ता सर्वपापविशोधिनी ॥ ३ ॥ जान्वन्तं पृथिवी
शंशो ह्यपां पात्यन्तमुच्यते । हृदयांशस्तथाऽप्यंशो भ्रूमप्यान्तोऽन्तिलांशकः
॥ ४ ॥ आकाशांशस्तथा प्राज्ञ मूर्धांशः परिकीर्तितः । ब्रह्माणं पृथिवीभागे
विष्णुं तोयांशके तथा ॥ ५ ॥ अप्रयंशे च महेशानमीश्वरं चानिलांशके ।
आकाशांशे महाप्राज्ञ धारयेत्तु सदाशिवम् ॥ ६ ॥ अथवा तव वक्ष्यामि
धारणां मुनिपुङ्गव । पुरुषे सर्वसाक्षारं बोधानन्दमयं शिवम् ॥ ७ ॥ धारये-

हुदिमाश्रित्य सर्वपापविशुद्धये । ब्रह्मादिकार्यरूपाणि स्वे स्वे संहृत्य कारणे ॥ ८ ॥ सर्वकारणमध्यक्तमनिरूप्यमचेतनम् । साक्षादात्मनि संपूर्णं धारये-
त्प्रणवेन तु । इन्द्रियाणि समाहृत्य मनसात्मनि योजयेत् ॥ ९ ॥ इति ॥ इत्य-
ष्टमः खण्डः ॥ ८ ॥

अथातः संप्रवक्ष्यामि ध्यानं संसारनाशनम् । ऋतं सत्यं परं ब्रह्म सर्व-
संसारभेषजम् ॥ १ ॥ ऊर्ध्वरेतं विश्वरूपं विरूपाक्षं महेश्वरम् । सोऽहमित्या-
दरेणैव ध्यायेद्योगीश्वरेश्वरम् ॥ २ ॥ अथवा सत्यमीशानं ज्ञानमानन्दमद्वयम् ।
अत्यर्थमचलं नित्यमादिमध्यान्तवर्जितम् ॥ ३ ॥ तथा स्थूलमनाकाशमसं-
स्पृश्यमचाक्षुषम् । न रसं न च गन्धालयमप्रमेयमनूपमम् ॥ ४ ॥ आत्मानं
सच्चिदानन्दमनन्तं ब्रह्म सुव्रत । अहमस्मीत्यभिध्यायेच्चोयातीतं विमुक्तये ॥ ५ ॥
एवमभ्यासयुक्तस्य पुरुषस्य महात्मनः । क्रमाद्वेदान्तविज्ञानं विजा-
येत न संशयः ॥ ६ ॥ इति ॥ इति नवमः खण्डः ॥ ९ ॥

अथातः संप्रवक्ष्यामि समाधिं भवनाशनम् । समाधिः संविदुत्पत्तिः पर-
जीवैकतां प्रति ॥ १ ॥ नित्यः सर्वगतो ह्यात्मा कृटस्थो दोषवर्जितः । एकः
सम्भिद्यते भ्रान्त्या मायया न स्वरूपतः ॥ २ ॥ तस्मादद्वैतमेवास्ति न प्रपञ्चो
न संसृतिः । यथाकाशो घटाकाशो मटाकाश इतीरितः ॥ ३ ॥ तथा भ्रान्तै-
र्द्विधा प्रोक्तो ह्यात्मा जीवेश्वरात्मना । नाहं देहो न च प्राणो नेन्द्रियाणि
मनो न हि ॥ ४ ॥ सदा साक्षिस्वरूपत्वाच्छिव एवास्मि केवलः । इति धीर्या
मुनिश्रेष्ठ सा समाधिरिहोच्यते ॥ ५ ॥ साहं ब्रह्म न संसारी न मत्तोऽन्यः
कदाचन । यथा फेनतरङ्गादि समुद्रादुत्थितं पुनः ॥ ६ ॥ समुद्रे लीयते तद्-
जगन्मद्वयमुलीयते । तस्मान्मनः पृथङ् नास्ति जगन्माया च नास्ति हि ॥ ७ ॥
यस्यैवं परमात्मायं प्रत्यग्भूतः प्रकाशितः । स तु याति च पुंभावं स्वयं
साक्षात्परामृतम् ॥ ८ ॥ यदा मनसि चैतन्यं भाति सर्वत्रगं सदा । योगि-
नोऽव्यवधानेन तदा संपद्यते स्वयम् ॥ ९ ॥ यदा सर्वाणि भूतानि स्वात्म-
न्येव हि पश्यति । सर्वभूतेषु चात्मानं ब्रह्म संपद्यते तदा ॥ १० ॥ यदा
सर्वाणि भूतानि समाधिस्थो न पश्यति । एकीभूतः परेणाऽस्मीं तदा भवति
केवलः ॥ ११ ॥ यदा पश्यति चात्मानं केवलं परमार्थतः । मायामात्रं जग-
त्कृत्स्नं तदा भवति निर्वृतिः ॥ १२ ॥ एवमुक्त्वा स भगवान्दत्तात्रेयो महा-
मुनिः । सांक्रुतिः स्वस्वरूपेण सुखमाप्तेऽनिनिर्भयः ॥ १३ ॥ इति ॥ इति
दशमः खण्डः ॥ १० ॥ ॐ आप्यायन्त्विति शान्तिः ॥ हरिः ॐ तत्सत् ॥

इति श्रीजाबालदर्शनोपनिषत्समाप्ता ॥

तारसारोपनिषत् ॥ ९४ ॥

यन्मारायणतारार्थसत्यज्ञानमुखाकृति ।

त्रिपाद्मारायणाकारं तद्ब्रह्मवाप्सि केवलम् ॥ १ ॥

ॐ पूर्णमद इति शान्तिः ॥

हरिः ॐ ॥ बृहस्पतिरुवाच याज्ञवल्क्यं यदनु कुरुक्षेत्रं देवानां देवयजनं सर्वेषां भूतानां ब्रह्मसदनं तस्माद्यत्र क्वचन गच्छेत्तदेव मन्येतेति । इदं वै कुरुक्षेत्रं देवानां देवयजनं सर्वेषां भूतानां ब्रह्मसदनमविमुक्तं वै कुरुक्षेत्रं देवानां देवयजनं सर्वेषां भूतानां ब्रह्मसदनम् । अत्र हि जन्तोः प्राणेषूत्क्रममाणेषु रुद्रस्तारकं ब्रह्म व्याचष्टे येनोसावसृती भूत्वा मोक्षी भवति । तस्मादविमुक्तमेव निषेवेत । अविमुक्तं न विमुञ्चेत् । एवमेवैष भगवन्निति वै याज्ञवल्क्यः ॥ १ ॥ अथ हैनं भारद्वाजः पप्रच्छ याज्ञवल्क्यं किं तारकम् । किं तारयतीति । स होवाच याज्ञवल्क्यः । ॐ नमो नारायणायेति तारकं चिदात्मकमित्युपासितव्यम् । ओमित्येकाक्षरमात्मस्वरूपम् । नम इति व्यक्षरं प्रकृतिस्वरूपम् । नारायणायेति पञ्चाक्षरं परंब्रह्मस्वरूपम् इति । य एवं वेद सोऽमृतो भवति । ओमिति ब्रह्म भवति । नकारो विष्णुर्भवति । मकारो रुद्रो भवति । नकार ईश्वरो भवति । रकारोऽण्डं विराट् भवति । यकारः पुरुषो भवति । णकारो भगवान्भवति । यकारः परमात्मा भवति । एतद्वै नारायणस्याष्टाक्षरं वेद परमपुरुषो भवति । अयमृगवेदः प्रथमः पादः ॥ १ ॥

ॐमित्येतदक्षरं परं ब्रह्म । तदेवोपासितव्यम् । एतदेव सूक्ष्माष्टाक्षरं भवति । तदेतदष्टात्मकोऽष्टधा भवति । अकारः प्रथमाक्षरो भवति । उकारो द्वितीयाक्षरो भवति । मकारस्तृतीयाक्षरो भवति । विन्दुस्तुरीयाक्षरो भवति । नादः पञ्चमाक्षरो भवति । कला षष्ठाक्षरो भवति । कलातीता सप्तमाक्षरो भवति । तत्परश्चाष्टमाक्षरो भवति । तारकत्वात्तारको भवति । तदेव तारकं ब्रह्म त्वं विद्धि । तदेवोपासितव्यम् ॥ अत्रैते श्लोका भवन्ति ॥ अकारादभवद्ब्रह्मा जाम्बवानितिसंज्ञकः । उकाराक्षरसंभूत उपेन्द्रो हरिनायकः ॥ १ ॥ मकाराक्षरसंभूतः शिवस्तु हनुमान्समृतः । विन्दुरीश्वरमंजस्तु शत्रुघ्नश्चक्रादस्वयम् ॥ २ ॥ नादो महाप्रभुर्ज्ञेयो भरतः शङ्खनामकः । कलायाः पुरुषः साक्षाद्ब्रह्मणो धरणीधरः ॥ ३ ॥ कलातीता भगवती स्वयं सीतेति संज्ञिता । तत्परः परमात्मा च श्रीरामः पुरुषोत्तमः ॥ ४ ॥ ओमित्येतदक्षरमिदं सर्वम् । तस्योपव्याख्यानां भूतं भव्यं भविष्यद्यच्चान्यत्तत्त्वमब्रवणं देवताछन्दोऽक्रकलाशक्तिसृष्ट्यात्मकमिति । य एवं वेद । यजुर्वेदो द्वितीयः पादः ॥ २ ॥

अथ हैनं भारद्वाजो याज्ञवल्क्यमुवाचाय कैर्मन्त्रैः परमात्मा प्रीतो भवति स्वात्मानं दर्शयति तन्नो ब्रूहि भगव इति । स होवाच याज्ञवल्क्यः । ॐ यो ह वै श्रीपरमात्मा नारायणः स भगवानकारवाच्यो जाम्बवान्भूर्भुवः सुवस्तस्यै वै नमोनमः ॥ १ ॥ ॐ यो ह वै श्रीपरमात्मा नारायणः स भगवानुकारवाच्य उपेन्द्रस्वरूपो हरिनायको भूर्भुवः सुवस्तस्यै वै नमोनमः ॥ २ ॥ ॐ यो ह वै परमात्मा नारायणः स भगवान्मकारवाच्यः शिवस्वरूपो हनुमान्भूर्भुवः सुवस्तस्यै वै नमोनमः ॥ ३ ॥ ॐ यो ह वै श्रीपरमात्मा नारायणः स भगवान्बिन्दुस्वरूपः शत्रुघ्नो भूर्भुवः सुवस्तस्यै वै नमोनमः ॥ ४ ॥ ॐ यो ह वै श्रीपरमात्मा नारायणः स भगवान्नादस्वरूपो भरतो भूर्भुवः सुवस्तस्यै वै नमोनमः ॥ ५ ॥ ॐ यो ह वै श्रीपरमात्मा नारायणः स भगवान्कलास्वरूपो लक्ष्मणो भूर्भुवः सुवस्तस्यै वै नमोनमः ॥ ६ ॥ ॐ यो ह वै श्रीपरमात्मा नारायणः स भगवान्कलातीता भगवती सीता चित्स्वरूपा भूर्भुवः सुवस्तस्यै वै नमोनमः ॥ ७ ॥ यथा प्रथममञ्जोक्तावाद्यन्तौ तथा सर्वमञ्जेषु द्रष्टव्यम् । उकारवाच्य उपेन्द्रस्वरूपो हरिनायकः २ मकारवाच्यः शिवस्वरूपो हनुमान् ३ बिन्दुस्वरूपः शत्रुघ्नः ४ नादस्वरूपो भरतः ५ कलास्वरूपो लक्ष्मणः ६ कलातीता भगवती सीता चित्स्वरूपा ७ ॐ यो ह वै श्रीपरमात्मा नारायणः स भगवांस्तत्परः परमपुरुषः पुराणपुरुषोत्तमो नित्यशुद्धबुद्धमुक्तसत्यपरमानन्ताद्वयपरिपूर्णः परमात्मा ब्रह्मैवाहं रामोऽस्मि भूर्भुवः सुवस्तस्यै नमोनमः ॥ ८ ॥ एतदष्टविधमङ्गं योऽधीते सोऽग्निपूतो भवति । स वायुपूतो भवति । स आदित्यपूतो भवति । स स्थाणुपूतो भवति । स सर्वैर्देवैर्ज्ञातो भवति । तेनेतिहासपुराणानां रुद्राणां शतसहस्राणि जप्तानि फलानि भवन्ति । श्रीमन्नारायणाष्टाक्षरानुस्मरणेन शायभ्याः शतसहस्रं जप्तं भवति । प्रणवानामयुतं जप्तं भवति । दशपूर्वान्दशोत्तरान्पुनाति । नारायणपदमवाप्नोति य एवं वेद । तद्विष्णोः परमं पदं सदा पश्यन्ति सूरयः । दिवीव चक्षुरावतम् । तद्विप्रासो विपन्ववो जागृवांसः समिन्धते । विष्णोर्यत्परमं पदम् ॥ इत्युपनिषत् ॥ सामवेदस्तृतीयः पादः ॥ ३ ॥ ॐ पूर्णमद इति शान्तिः ॥ हरिः ॐ तत्सत् ॥

इति वारसारोपनिषत्समाप्ता ॥

महावाक्योपनिषत् ॥ ९५ ॥

यन्महावाक्यसिद्धान्तमहाविद्याकलेवरम् ।

विकलेवरकैवल्यं रामचन्द्रपदं भजे ॥ १ ॥

ॐ भद्रं कर्णेभिरिति शान्तिः ॥

हरिः ॐ ॥ अथ होवाच भगवान्ब्रह्मापरोक्षानुभवपरोपनिषदं व्याख्यास्यामः ।
गुह्याद्गुह्यपरमेष्ठा न प्राकृताद्योपदेष्टव्या । सात्त्विकायान्तमुस्त्राय परिशुश्रूषवे
अथ संस्तुतिबन्धमोक्षयोर्विद्याविद्ये चक्षुषी उपसंहृत्य विज्ञायाविद्यालोकौण्ड-
स्तमोदृक् । तमो हि शरीरप्रपञ्चमात्रज्ञस्यावरान्तमनन्ताखिलाज्जाण्डभूतम् ।
निखिलनिगमोदितसकामकर्मन्यवहारो लोकः । नैषोऽन्धकारोऽयमात्मा ।
विद्या हि काण्डान्तरादित्यो ज्योतिर्मण्डलं ग्राह्यं नापरम् । असावादित्यो
ब्रह्मेत्यजपयोपहितं हंसः सोऽहम् । प्राणापानाग्न्यां प्रतिलोमानुलोमाभ्यां
समुपलभ्यैवं सा पिरं लब्ध्वा त्रिवृदात्मनि ब्रह्मण्यभिष्यायमाने सच्चिदानन्दः
परमात्माविर्भवति । सहस्रभानुमञ्चुरितापुरितत्वादलिप्या पारावारपूर इव ।
नैषा समाधिः । नैषा योगसिद्धिः । नैषा मनोलयः । ब्रह्मैक्यं तत् । आदित्य-
वर्णं तमसस्तु पारे । सर्वाणि रूपाणि विचित्य धीरः । नामानि कृत्वाऽभिवद-
न्यदास्ते । धाता पुरस्ताद्यमुदाजहार । शक्रः प्रविद्वान्प्रदिशश्चतस्रः । तमेवं
विद्वानमृत इह भवति । नान्यः पन्था अयनाय विद्यते । यज्ञेन यज्ञमयजन्त
देवाः । तानि चर्माणि प्रथमान्यासन् । ते ह नाकं महिमानः सचन्ते । यत्र
पूर्वं साध्याः सन्ति देवाः । सोऽहमर्कः परं ज्योतिरर्कज्योतिरहं शिवः । आत्म-
ज्योतिरहं शुक्रः सर्वज्योतिरसावंदोम् । य एतदगर्वशिरोऽधीते । प्रातरधी-
यानो रात्रिकृतं पापं नाशयति । सायमधीयानो दिवसकृतं पापं नाशयति ।
तत्सायं प्रातः प्रयुञ्जानः पापोऽपापो भवति । मध्यन्दिनमादित्याभिमुखो-
ऽधीयानः पञ्चमहापातकोपपातकात्यमुच्यते । सर्ववेदपारायणपुण्यं लभते ।
श्रीमहाविष्णुसायुज्यमवाप्नोतीत्युपनिषत् ॥ ॐ भद्रं कर्णेभिरिति शान्तिः ।
हरिः ॐ तत्सत् ॥

इति महावाक्योपनिषत्समाप्ता ॥

पञ्चब्रह्मोपनिषत् ॥ ९६ ॥

ब्रह्मादिपञ्चब्रह्माणो यत्र विश्रान्तिमामुबुः ।

तदखण्डसुखाकारं रामचन्द्रपदं भजे ॥ १ ॥

ॐ सह नाववत्विति शान्तिः ॥

हरिः ॐ ॥ अथ पैप्पलादो भगवान्भो किमादौ किं जातमिति । सद्यो जा-
तमिति । किं भगव इति । अघोर इति । किं भगव इति । वामदेव इति ।
किं वा पुनरिमे भगव इति । तत्पुरुष इति । किं वा पुनरिमे भगव इति ।
सर्वेषां दिव्यानां प्रेरयिता ईशान इति । ईशानो भूतभव्यस्य सर्वेषां देव-
योगिनाम् । कनि वर्णाः । कति भेदाः । कति शक्तयः । यत्सर्वं तद्ब्रह्मम् ।
तस्मै नमो महादेवाय महारुद्राय प्रोवाच तस्मै भगवान्महेशः । गोप्या-
द्गोप्यतरं लोके यद्यस्ति शृणु शाकल । सद्यो जातं मही पूषा रमा ब्रह्मा
त्रिवृत्स्वरः ॥ १ ॥ ऋग्वेदो गार्हपत्यं च मन्त्राः सप्त स्वरास्तथा । वर्णं पीतं
क्रिया शक्तिः सर्वाभीष्टफलप्रदम् ॥ २ ॥ अघोरं सलिलं चन्द्रं गौरी वेद
द्वितीयकम् । नीरदाभं स्वरं सान्द्रं दक्षिणाग्निरुदाहृतम् ॥ ३ ॥ पञ्चाशाद्वर्णसं-
युक्तं स्थितिरिच्छाक्रियान्वितम् । शक्तिरक्षणसंयुक्तं सर्वाधौघविनाशनम् ॥ ४ ॥
सर्वदुष्टप्रशमनं सर्वैश्वर्यफलप्रदम् । वामदेवं महाबोधदायकं पावकात्मकम्
॥ ५ ॥ विद्यालोकसमायुक्तं भानुकोटिसमप्रभम् । प्रसन्नं सामवेदाख्यं ना-
नाष्टकसमन्वितम् ॥ ६ ॥ धीरस्वरमधीनं चाहवनीयमनुत्तमम् । ज्ञानसंहा-
रसंयुक्तं शक्तिद्वयसमन्वितम् ॥ ७ ॥ वर्णं शुक्लं तमोमिश्रं पूर्णबोधकरं
स्वयम् । धामत्रयनियन्तारं धामत्रयसमन्वितम् ॥ ८ ॥ सर्वसौभाग्यदं नृणां
सर्वकर्मफलप्रदम् । अष्टाक्षरसमायुक्तमष्टपञ्चान्तरस्थितम् ॥ ९ ॥ यत्तत्तत्पु-
रुषं प्रोक्तं वायुमण्डलसंवृतम् । पञ्चाग्निना समायुक्तं मन्त्रशक्तिनियामकम्
॥ १० ॥ पञ्चाशत्स्वरवर्णाख्यमथर्ववेदस्वरूपकम् । कोटिकोटिगणाध्यक्षं
ब्रह्माण्डाखण्डविग्रहम् ॥ ११ ॥ वर्णं रक्तं कामदं च सर्वाधिभ्याधिभेप-
जम् । सृष्टिस्थितिलयादीनां कारणं सर्वशक्तिष्टक् ॥ १२ ॥ अवस्थात्रि-
तयातीतं तुरीयं ब्रह्मसंज्ञितम् । ब्रह्मविष्ण्वादिभिः सेव्यं सर्वेषां जनकं परम्
॥ १३ ॥ ईशानं परमं विद्यात्मेरकं बुद्धिसाक्षिणम् । आकाशात्मकमव्यक्तमोका-
रस्वरभूषितम् ॥ १४ ॥ सर्वदेवमयं शान्तं शान्त्यतीतं स्वराद्विः । अकारादि-
स्वराध्यक्षमाकाशमयविग्रहम् ॥ १५ ॥ पञ्चकृत्यनियन्तारं पञ्चब्रह्मात्मकं बृहत् ।
पञ्चब्रह्मोपसंहारं कृत्वा स्वात्मनि संस्थितः ॥ १६ ॥ स्वमायावैभवात्सर्वान्संह-
त्यस्वात्मनि स्थितः । पञ्चब्रह्मात्मकातीतो भासते स्वस्वतेजसा ॥ १७ ॥ आ-

१ विद्याना. २ सत्यचित्सुखम्.

दावन्ते च मध्ये च भाससे नान्यहेतुना । मायया मोहिताः शंभोर्महादेवं
जगद्गुरुम् ॥ १८ ॥ न जानन्ति सुराः सर्वे सर्वकारणकारणम् । न संदशे
तिष्ठति रूपमस्य परात्परं पुरुषं विश्वधाम ॥ १९ ॥ येन प्रकाशते विश्वं
यत्रैव प्रविलीयते । तद्ब्रह्म परमं शान्तं तद्ब्रह्मास्मि परं पदम् ॥ २० ॥ पञ्च-
ब्रह्म परं विद्यात्सद्योजातादिपूर्वकम् । दृश्यते श्रूयते यच्च पञ्चब्रह्मात्मकं स्वयम्
॥ २१ ॥ पञ्चधा वर्तमानं तं ब्रह्मकार्यमिति स्मृतम् । ब्रह्मकार्यमिति ज्ञात्वा
ईशानं प्रतिपद्यते ॥ २२ ॥ पञ्चब्रह्मात्मकं सर्वं स्वात्मनि प्रविलाप्य च ।
सोऽहमस्मीति जानीयाद्विद्वान्ब्रह्माऽसृतो भवेत् ॥ २३ ॥ इत्येतद्ब्रह्म जानी-
याद्यः स मुक्तो न संशयः । पञ्चाक्षरमयं शंभुं परब्रह्मस्वरूपिणम् ॥ २४ ॥
नकारादियकारान्तं ज्ञात्वा पञ्चाक्षरं जपेत् । सर्वं पञ्चात्मकं विधात्पञ्च-
ब्रह्मात्मतत्त्वतः ॥ २५ ॥ पञ्चब्रह्मात्मिकीं विधां योऽधीते भक्तिभावितः । स
पञ्चात्मकतामेत्य भासते पञ्चधा स्वयम् ॥ २६ ॥ एवमुक्त्वा महादेवो
गालवस्य महात्मनः । कृपां चकार तत्रैव स्वान्तर्धिमगमत्स्वयम् ॥ २७ ॥ यस्य
श्रवणमात्रेणाश्रुतमेव श्रुतं भवेत् । अमृतं च मृतं ज्ञातमविज्ञातं च शाकल
॥ २८ ॥ एकेनैव तु पिण्डेन मृत्तिकायाश्च गौतम । विज्ञातं मृण्मयं सर्वं
मृदभिन्नं हि कार्यकम् ॥ २९ ॥ एकेन लोहमणिना सर्वं लोहमयं यथा ।
विज्ञातं स्यादर्थकेन नखानां कृन्तनेन च ॥ ३० ॥ सर्वं कार्पायसं ज्ञातं तद-
भिन्नं स्वभावतः । कारणाभिन्नरूपेण कार्यकारणमेव हि ॥ ३१ ॥ तद्रूपेण
सदा सत्यं भेदेनोक्तिर्मृषा खलु । तच्च कारणमेकं हि न भिन्नं नोभयात्म-
कम् ॥ ३२ ॥ भेदः सर्वत्र मिथ्यैव धर्मादेरनिरूपणात् । अतश्च कारणं नित्य-
मेकमेवाद्वयं खलु ॥ ३३ ॥ अत्र कारणमद्वैतं शुद्धचैतन्यमेव हि । अस्मिन्ब्र-
ह्मपुरे वेश्म दहरं यदिदं मुने ॥ ३४ ॥ पुण्डरीकं तु तन्मप्ये आकाशो दह-
रोऽस्ति तत् । स शिवः सच्चिदानन्दः सोऽन्वेष्टव्यो मुमुक्षुभिः ॥ ३५ ॥ अयं
हृदि स्थितः साक्षी सर्वेषामविशेषतः । तेनायं हृदयं प्रोक्तः शिवः संसार-
मोचकः ॥ ३६ ॥ इत्युपनिषत् ॥ ॐ सह नाववत्विति शान्तिः ॥
हरिः ॐ तत्सत् ॥

इति पञ्चब्रह्मोपनिषत्समाप्ता ॥

प्राणाग्निहोत्रोपनिषत् ॥ ९७ ॥

शरीरयज्ञसंशुद्धचित्तसंज्ञातबोधतः ।

मुनयो यत्पदं यान्ति तद्रामपदमाश्रये ॥ १ ॥

ॐ सह नाववत्विति शान्तिः ॥

हरिः ॐ ॥ अथातः सर्वोपनिषत्सारं संसारज्ञानातीतमन्त्रसूक्तं शरीरयज्ञं
व्याख्यास्यामः । यस्मिन्नेव पुरुषः शरीरे विनाप्यग्निहोत्रेण विनापि सांख्ययोगेन
संसारविमुक्तिर्भवतीति । स्वेन विधिनाशं भूमौ निक्षिप्य या ओषधीः
सोमराज्ञीरिति तिष्ठन्निरन्नपत इति द्वाभ्यामनुमन्त्रयते । या ओषधयः सोम-
राज्ञीर्बद्धीः शतविचक्षणाः । बृहस्पतिप्रसूतास्ता नो मुञ्चन्त्वंहसः ॥ १ ॥
याः फलिनीर्या अफला अपुण्या याश्च पुष्पिणीः । बृहस्पतिप्रसूतास्ता नो
मुञ्चन्त्वंहसः ॥ २ ॥ जीवला नैचारिषां माते ब्रह्मन्योषधिम् । यातयायु
(?) रपाहरादप रक्षांसि चातयात् ॥ ३ ॥ अन्नपतेऽन्नस्य नो धेह्यनमीवस्य
शुष्मिणः । प्रमदातारं तारिष ऊर्जं नो धेहि द्विपदे चतुष्पदे ॥ ४ ॥ यदन्न-
मग्निर्बहुधा विर्राद्धि रुद्धैः प्रजग्धं यदि वा पिशाचैः । सर्वं तदीशानो अभयं
कृणोतु शिवमीशानाय स्वाहा ॥ ५ ॥ अन्तश्चरसि भूतेषु गुहायां विश्वतोमुखः ।
त्वं यज्ञस्त्वं ब्रह्मा त्वं रुद्रस्त्वं विष्णुस्त्वं वषट्कार आपो ज्योती रसोऽमृतं ब्रह्म
भूर्भुवः सुवैरोनमः । आपः पुनन्तु पृथिवीं पृथिवी पृता पुनातु माम् ।
पुनन्तु ब्रह्मणस्पतिर्ब्रह्मपृता पुनातु माम् । यदुच्छिष्टमभोज्यं यद्वा दुश्चरितं
मम । सर्वं पुनन्तु मामापोऽसतां च प्रतिग्रहं स्वाहा । अमृतमस्य मृतोपस्तरण-
मस्यमृतं प्राणे जुहोम्यमाशिष्यान्तोऽसि । प्राणाय स्वाहा । अपानाय स्वाहा ।
व्यानाय स्वाहा । उदानाय स्वाहा । समानाय स्वाहा । इति कनिष्ठिकाहुल्या-
ङ्गुष्ठेन च प्राणे जुहोति । अनामिकयापाने । मध्यमया व्याने । सर्वाभिरुदाने ।
प्रदेशिन्या समाने । तृष्णीमेकामेकैर्ऋषी जुहोति । द्वे आहवनीये । एकां
दक्षिणाग्नौ । एकां गार्हपत्ये । एकां सर्वप्रायश्चित्तीये ॥ अथापिधानमस्यमृत-
त्वोऽयोपस्पृश्य पुनरादाय पुनरुपस्पृशेत् । स ते प्राणा वाऽऽपो गृहीत्वा
हृदयमन्वालयन् जपेत् । प्राणो अग्निः परमात्मा पञ्चवायुभिरावृतः । अभयं
सर्वंभूतेभ्यो न मे भीतिः कदाचन ॥ १ ॥ इति प्रथमः खण्डः ॥ १ ॥

१ साख्येन. २ अकोशा याश्च कोशिनीः. ३ नवर्षा. ४ अपातयादुपहरादप-
रक्षांसि चातयात्. ५ रपाहरा. ६ विराजं; विरुद्धं. ७ सुवरोम्. ८ अहं स्वं; गृहं त्वं.
९ आपोमृतस्त्वमृतो. १० जुहोमि. ११ एककृत्वा; एककृत्वा. १२ एकं. १३ मस्या-
मृत. १४ त्वायोपदधामीत्युप.

विश्वोऽसि वैश्वानरो विश्वरूपं त्वया धार्यते जायमानम् । विश्वं त्वादुतवः
सर्वा यत्र ब्रह्माऽमृतोऽसि । महानवोऽयं पुरुषो योऽङ्गुष्ठामे प्रतिष्ठितः । तमग्निः
परिषिञ्चामि सोऽस्थान्ते अमृताय च । अनावित्येष बाह्यात्मा ध्यायेताग्नि-
होत्रं जुहोमीति । सर्वेषामेव सनुर्भवति । अस्य यज्ञपरिवृता आहुतीर्होम-
यति । स्वशरीरे यज्ञं परिवर्तयामीति । चत्वारोऽग्नयस्ते किंभागधेयाः । तत्र
सूर्योऽग्निर्नाम सूर्यमण्डलाकृतिः सहस्ररश्मिपरिवृत एकऋषिर्भूत्वा मूर्धनि
तिष्ठति । यस्मादुक्तो दर्शनाग्निर्नाम चतुराकृतिराहवनीयो भूत्वा मुखे तिष्ठति ।
शारीरोऽग्निर्नाम जराप्रणुदा हविरवस्कन्दति । अर्धचन्द्राकृतिर्दक्षिणाग्निर्भूत्वा
हृदये तिष्ठति तत्र कोष्ठाग्निरिति । कोष्ठाग्निर्नामाशितपीतलीढस्त्रादितैर्नामि
सम्यग् व्यष्ट्यां श्रपयित्वा गार्हपत्यो भूत्वा नाभ्यां तिष्ठति । प्रायश्चित्तयस्त्व-
धस्तात्तिर्यक् तिस्रो हिमांशुर्गर्भाभिः प्रजननकर्मा ॥ इति द्वितीयः खण्डः ॥ २ ॥

अस्य शारीरयज्ञस्य यूपरशनाशोभितस्य को यजमानः । का पत्नी । के
ऋत्विजः । के सदस्याः । कानि यज्ञपात्राणि । कानि हवीर्षि । का वेदिः । को-
त्तरवेदिः । को द्रोणकलशः । को रथः । कः प्रभुः । कोऽध्वर्युः । को होता ।
को ब्राह्मणाच्छंसी । कः प्रतिप्रस्थाता । कः प्रस्तोता । को मैत्रावरुणः । क
उद्गाता । का धारापोता । के दर्भाः । कः सुवः । काज्यस्थाली । कावाधारी ।
कावाज्यभागी । केऽत्र याजाः । के अनुयाजाः । केडा । कः सूक्तवाकः । कः
शंयोर्वाकः । का हिंसा । के पत्नीसंयाजाः । को यूपः । का रशना । का
इष्टयः । का दक्षिणा । किमवभृथमिति ॥ इति तृतीयः खण्डः ॥ ३ ॥

अस्य शारीरयज्ञस्य यूपरशनाशोभितस्यात्मा यजमानः । बुद्धिः पत्नी ।
वेदा महर्त्विजः । अहंकारोऽध्वर्युः । चित्तं होता । प्राणो ब्राह्मणाच्छंसी ।
अपानः प्रतिप्रस्थाता । व्यानः प्रस्तोता । उदान उद्गाता । समानो मैत्रा-
वरुणः । शरीरं वेदिः । नासिकोत्तरवेदिः । मूर्धा द्रोणकलशः । पादो रथः ।
दक्षिणहस्तः सुवः । सन्यहस्त आज्यस्थाली । श्रोत्रे आधारी । चक्षुषी आज्य-
भागी । ग्रीवा धारापोता । तन्मात्राणि सदस्याः । महाभूतानि प्रयाजाः ।
भूतानि गुणा अनुयाजाः । जिह्वेडा । दन्तोष्ठौ सूक्तवाकः । तालुः शंयोर्वाकः ।
स्मृतिर्दाया क्षान्तिरहिंसा पत्नीसंयाजाः । ओंकारो यूपः । आशा रशना ।

१ विश्वरूपो विश्वः । २ विश्वामृतो ३ भवतु । ४ वृत्तया आहुतीः । ५ किनामधेयाः ।
६ रश्मिभिः परिवृतः । ७ दितं सम्यग् व्यष्ट्यंशयित्वा । ८ प्रभुः । ९ नासिकान्तवेदिः ।
१० भूतगुणा ।

मनो रयः । कामः पशुः । केशा दर्भाः । बुद्धीन्द्रियाणि यज्ञपात्राणि ।
 कर्मन्द्रियाणि हवींषि । अहिंसा इष्टयः । स्वागो दक्षिणा । अवभृथं मरणात् ।
 सर्वा ह्यस्मिन्देवताः शरीरेऽधिसमाहिताः । वाराणस्यां मृतो वापि इदं वा
 ब्रह्म यः पठेत् । एकेन जन्मना जन्तुमोक्षं च प्राप्नुयादिति मोक्षं च प्राप्नुया-
 दित्युपनिषत् ॥ ३ ॥ ॐ सह नाववत्विति शान्तिः ॥ हरिः ॐ तत्सत् ॥
 इत्यथर्ववेदे प्राणाग्निहोत्रोपनिषत्समाप्ता ॥

गोपालपूर्वतापिन्युपनिषत् ॥ ९८ ॥

श्रीमत्पञ्चपदागारं सविशेषतयोऽवलम् ।

प्रतियोगिविनिर्मुक्तं निर्विशेषं हरिं भजे ॥ १ ॥

ॐ भद्रं कर्णेभिरिति शान्तिः ॥

गोपालतापनं कृष्णं याज्ञवल्क्यं वराहकम् ।

ज्ञात्वायनी हयग्रीवं दत्तात्रेयं च गारुडम् ॥ १ ॥

हरिः ॐ सच्चिदानन्दरूपाय कृष्णायाऽङ्घ्रिर्द्वैकर्मणे ।

नमो वेदान्तवेद्याय गुरवे बुद्धिसाक्षिणे ॥ २ ॥

मुनयो ह वै ब्राह्मणमूचुः । कः परमो देवः । कुतो मृत्युर्बिभेति । कस्य
 विज्ञानेनाखिलं विज्ञातं भवति । केनेदं विश्वं संसरतीति । तदुहोवाच
 ब्राह्मणः । कृष्णो वै परमं दैवतम् । गोविन्दान्मृत्युर्बिभेति । गोपीजनवल्लभ-
 ज्ञानेनैतद्विज्ञानं भवति । स्वाहेदं विश्वं संसरतीति । तदुहोचुः । कः कृष्णः ।
 गोविन्दश्च कोऽसाविति । गोपीजनवल्लभश्च कः । का स्वाहेति । तानुवाच
 ब्राह्मणः । पापकर्षणो गोभूमिवेदवेदितो गोपीजनविद्याकलापप्रेरकः । तन्माया
 चेति सकलं परं ब्रह्मैव तत् । यो ध्यायति रसति भजति सोऽमृतो भवतीति ।
 ते होचुः । किं तद्रूपं किं रसनं किमाहो तद्भजनं तत्सर्वं विविदिषतामाख्या-
 हीति । तदुहोवाच हैरण्यो गोपवेषमभ्रामं कल्पद्रुमाश्रितम् । तदिह श्लोका
 भवन्ति ॥ सत्पुण्डरीकनयनं मेघाभ वैद्युताम्बरम् । द्विभुजं ज्ञानमुद्राढ्यं
 वनमालिनमीश्वरम् ॥ १ ॥ गोपगोपीगवावीत सुरद्रुमतलाश्रितम् । दिव्या-
 लंकरणोपेत रत्नपङ्कजमध्यगम् ॥ २ ॥ कालिन्दीजलकलोलसङ्घिमारुतसेजितम् ।
 चिन्तयंश्चेतसा कृष्णं मुक्तो भवति संसृतेः ॥ ३ ॥ इति ॥ तस्य पुनरस-
 नमितिजलभूमिं तु संपाताः । कामादि कृष्णायेत्येकं पदम् । गोविन्दायेति
 द्वितीयम् । गोपीजनेति तृतीयम् । वल्लभेति तुरीयम् । स्वाहेति पञ्चममिति
 पञ्चपदं जपन्पञ्चाङ्गं चावाभूमी सूर्याचन्द्रमेसौ तद्रूपतया ब्रह्म संपद्यत इति ।

१ ब्राह्मणः. २ ऽङ्घ्रिर्द्वैकारिणे. ३ जलभूमीन्दुसंपातः. ४ वल्लभायेति. ५ मसाग्निस्तद्रूपाया.

तदेव श्लोकः क्लीमित्येतदादावादाय कृष्णाय गोविन्दाय गोपीजनबलभायेति
 बृहन्मानस्यासकृदुच्चरेद्योऽसौ गतिस्तस्यासि मद्बुधु नान्या गतिः स्यादिति ।
 भक्तिरस्य भजनम् । एतदिहामुत्रोपाधिनैराश्येनामुष्मिन्मनःकल्पनम् । एत-
 देव च वैष्णव्यम् । कृष्णं तं विप्रा बहुधा यजन्ति गोविन्दं सन्तं बहुधा
 आराधयन्ति । गोपीजनबलभो भुवनानि दध्रे स्वाहाश्रितो जगदेतत्सुरेताः
 ॥ १ ॥ वायुर्ययैको भुवनं प्रविष्टो जन्येजन्ये पद्मरूपो बभूव । कृष्णस्तदे-
 कोऽपि जगद्वितार्थं शब्देनासौ पञ्चपदो विभाति ॥ २ ॥ इति । ते होचुरु-
 पासनमेतस्य परमात्मनो गोविन्दस्याखिलाधारिणो ब्रूहीति । तानुवाच
 यत्तस्य पीठं हरण्याष्टपलाशमम्बुजं तदन्तराधिकाकालास्त्रयुगं तदन्तराला-
 र्णालखिलवीजं कृष्णाय नम इति वीजाक्ष्यं सप्रह्लाद्वाङ्मणमादायानङ्ग-
 गायत्रीं यथावदालिख्य भूमण्डलं शूलवेष्टितं कृत्वाङ्गवासुदेवादिरुक्मिण्यादि-
 स्वशक्तिं नन्दादिवसुदेवादिपार्थादिनिध्यादिवीतं यजेत्संध्यासु प्रतिपत्तिभिरुप-
 चारैः । तेनास्याखिलं अवल्यखिलं भवतीति ॥२॥ तदिह श्लोका भवन्ति । एको
 वशी सर्वगः कृष्ण ईक्ष्य एकोऽपि सम्बहुधा यो विभाति । तं पीठं येऽनुभ-
 जन्ति धीरास्तेषां सिद्धिः शाश्वती नेतरेषाम् ॥ ३ ॥ नित्यो नित्याना चेतन-
 श्चेतनानामेको बहूनां यो विदधाति कामान् । तं पीठं येऽनुभजन्ति धीरा-
 स्तेषां सुखं शाश्वतं नेतरेषाम् ॥ ४ ॥ एतद्विष्णोः परमं पदं ये नित्योद्युक्तास्तं
 यजन्ति न कामात् । तेषामसौ गोपरूपः प्रयत्नात्प्रकाशयेदात्मपदं तदेव ॥५॥
 यो ब्रह्माणं विदधाति पूर्वं यो विद्यां तस्मै गोपयति स्म कृष्णः । तं ह देव-
 मात्मबुद्धिप्रकाशं मुमुक्षुः शरणं व्रजेत् ॥ ६ ॥ ओङ्कारेणान्तरितं ये जपन्ति
 गोविन्दस्य पञ्चपदं मनुम् । तेषामसौ दर्शयेदात्मरूपं तस्मान्मुमुक्षुरभ्यसे-
 न्नित्यशान्त्यै ॥ ७ ॥ एतस्मा एव पञ्चपदाद्भूवन्गोविन्दस्य मनवो मानवा-
 नाम् । दशार्णाद्यान्तेऽपि संक्रन्दनाद्यैरभ्यस्यन्ते भूतिकामेयंथावत् ॥ ८ ॥ ते
 पप्रच्छुस्तदुहोवाच ब्रह्मसदनं चरतो मे ध्यातः स्तुतः परमेश्वरः परार्थान्ते
 नोऽबुध्यत । कोपदेष्टा मे पुरुषः पुरन्तादाविबंभूव । ततः प्रणतो मायानु-
 क्लेन हृदा मह्यमष्टादशार्णस्वरूपं सृष्टये दत्त्वान्तर्हितः । पुनस्ते सिसृक्षतो
 मे प्रादुरभूवन् । तेष्वाक्षरेषु विभज्य भविष्यजगद्गर्पं प्राकाशयम् । तदिह
 कादाका(?)लात्पृथिवीतोऽग्निर्विन्दोरिन्दुस्तत्संपातात्तदकं इति । क्लींकारादजस्रं
 कृष्णादाकाशं स्वादायुत्तरात्सुरभिविद्याः प्रादुरकार्षमकार्षमिति । तदुत्तरा-
 त्क्षीर्णसावित्रेदं सकलमिदं सकलमिदमिति ॥३॥ एतस्यैव यजनेन चन्द्रध्वजो
 गतमोहमात्मानं वेदयति । ओंकारालिकं मनुमावर्तयेत् । सङ्गरहितोऽभ्या-

नयत् । तद्विष्णोः परमं पदं सदा पश्यन्ति सूरयः । दिवीव चक्षुराततम् । तस्मादेनं नित्यमावर्तयेन्नित्यमावर्तयेदिति ॥ ४ ॥ तदाहुरेके यस्य प्रथमपदान्मिर्द्वितीयपदाज्जलं तृतीयपदात्तेजश्चतुर्थपदाद्वायुश्चरमपदाद्भोमेति । वैष्णवं पञ्चन्याहृतिमयं मञ्चं कृष्णावभासकं कैवल्यस्य सत्यं सततमावर्तयेत्सततमावर्तयेदिति ॥ ५ ॥ तदत्र गाथाः । यस्य चाक्षपदान्मिर्द्वितीयात्सलिलोद्भवः । तृतीयात्तेज उद्भूतं चतुर्थाद्गन्धवाहनः ॥ १ ॥ पञ्चमादम्बरोत्पत्तिस्तमेवैकं समभ्यसेत् । चन्द्रध्वजोऽगमद्विष्णोः परमं पदमव्ययम् ॥ २ ॥ ततो विशुद्धं विमलं विशोकमशेषलोभादिनिरस्तसङ्गम् । यत्तत्पदं पञ्चपदं तदेव स वासुदेवो न यतोऽन्यदस्ति ॥ ३ ॥ तमेकं गोविन्दं सच्चिदानन्दविग्रहं पञ्चपदं बुन्दावनसुरभूरुहतलासीनं सततं मरुद्गुणोऽहं परमया स्तुत्या स्तोष्यामि । ॐ नमो विश्वस्वरूपाय विश्वस्थित्यन्तहेतवे । विश्वेश्वराय विश्वाय गोविन्दाय नमोनमः ॥ १ ॥ नमो विज्ञानरूपाय परमानन्दरूपिणे । कृष्णाय गोपीनाथाय गोविन्दाय नमोनमः ॥ २ ॥ नमः कमलनेत्राय नमः कमलमालिने । नमः कमलनाभाय कमलापतये नमः ॥ ३ ॥ बर्हापीडाभिरामाय रामायाकुण्ठमेघसे । रमामानसहंसाय गोविन्दाय नमोनमः ॥ ४ ॥ कंसवंशविनाशाय केशिचाणूरघातिने । वृषभध्वजवन्द्याय पार्थसारथये नमः ॥ ५ ॥ वेणुनादविनोदाय गोपालायाहिमर्दिने । कालिन्दाकूललोलाय लोलकुण्डलधारिणे ॥ ६ ॥ बलुव्रीवदनाम्भोजमालिने नृत्तशालिने । नमः प्रणतपालाय श्रीकृष्णाय नमोनमः ॥ ७ ॥ नमः पापप्रणाशाय गोवर्धनधराय च । पूतनाजीवितान्ताय तृणावर्तसुहारिणे ॥ ८ ॥ निष्कलाय विमोहाय शुद्धायाशुद्धवैरिणे । अद्वितीयाय महते श्रीकृष्णाय नमोनमः ॥ ९ ॥ प्रसीद परमानन्द प्रसीद परमेश्वर । आधिव्याधिभुजङ्गेन दष्टं मामुद्धर प्रभो ॥ १० ॥ श्रीकृष्ण रुक्मिणीकान्त गोपीजनमनोहर । संसारसागरे मग्नं मामुद्धर जगद्गुरो ॥ ११ ॥ केशव क्लेशहरण नारायण जनार्दन । गोविन्द परमानन्द मां समुद्धर माधव ॥ १२ ॥ अथैवं स्तुतिभिराराधयामि । तथा यूयं पञ्चपदं जपन्तः श्रीकृष्णं ध्यायन्तः संसृतिं तरिष्यथेति होवाच हैरण्यगर्भः । अमुं पञ्चपदं मनुमार्तयेद्यः स यात्यनायासतः केवलं तत्पदं तत् । अनेजदेकं मनसो जवीयो नैनहेवा आप्नुवन्पूर्वमशंसदिति । तस्मात्कृष्ण एव परमो देवस्तं ध्यायेत् । तं रसयेत् । तं यजेत् । तं भजेत् । ॐ तत्सवितुर्वरेण्यं भर्गो देवस्य धियो रमन्तः ॥ १ ॥ इति गोपालपूर्वोपापिन्युपनिषत्समाप्ता ॥

गोपालोत्तरतापिन्युपनिषत् ॥ ९९ ॥

ॐ एकदा हि ब्रजस्थियः सकामाः शर्वरीमुषित्वा सर्वेश्वरं गोपालं कृष्ण-
मूषिरे । उवाच ताः कृष्ण असुकस्यै ब्राह्मणाय भैक्षं दातव्यमिति देवासस
इति । कथं यास्यामो जलं तीर्त्वा यमुनायाः । यतः श्रेयो भवति कृष्णेति
ब्रह्मचारीत्युक्त्वा मार्गं वो दास्यति । यं मां स्मृत्वाऽगाधा गाधा भवति ।
यं मां स्मृत्वाऽपूतः पूतो भवति । यं मां स्मृत्वाऽवती वती भवति ।
यं मां स्मृत्वा सकामो निष्कामो भवति । यं मां स्मृत्वाऽश्रोत्रियः श्रोत्रियो
भवति । यं मां स्मृत्वाऽगाधतः स्पर्शरहितापि सर्वा सरिद्वाधा भवति । श्रुत्वा
तद्वाक्यं हि वै रौद्रं स्मृत्वा तद्वाक्येन तीर्त्वा तत्सौर्या हि वै गत्वाश्रमं पुण्य-
तमं हि वै नत्वा मुनिं श्रेष्ठतमं हि वै रौद्रं चेति । दत्त्वास्यै ब्राह्मणाय क्षीर-
मयं घृतमयमिष्टतमं हि वै श्रेष्ठतमं हि तुष्टः ज्ञात्वा मुक्त्वा हित्वाशिषं
प्रयुज्यान्नं ज्ञात्वादात् । कथं यास्यामो तीर्त्वा सौर्याम् । स होवाच मुनिर्दुर्वा-
ससं मां स्मृत्वा वो दास्यतीति मार्गम् । तासां मध्ये हि श्रेष्ठा गान्धर्वी
मुवाच तं तं हि वै ताभिः । एवं कथं कृष्णो ब्रह्मचारी । कथं दुवासनो
मुनिः । तां हि मुख्यां विधाय पूर्वमनुकृत्वा तूष्णीमासुः । शब्दवाना-
काशः शब्ददाकाशभ्यां भिन्नः । तस्मिन्नाकाशस्तिष्ठति । आकाशो तिष्ठति
स ह्याकाशस्त न वेद । स ह्यात्मा । अहं कथं भोक्ता भवामि । स्पर्शवान्वायुः
स्पर्शवायुभ्यां भिन्नः । तस्मिन्वायुस्तिष्ठति । वायौ तिष्ठति वायुस्तं न वेद ।
स ह्यात्मा । अहं कथं भोक्ता भवामि । रूपवदिदं तेजो रूपाग्निभ्यां भिन्नम् ।
तस्मिन्नाग्निस्तिष्ठति । अग्नौ तिष्ठति अग्निस्तं न वेद । स ह्यात्मा । अहं कथं
भोक्ता भवामि । रसवत्त्व आपो रसान्यां भिन्नाः । तास्वापस्तिष्ठन्ति । अप्सु
तिष्ठत्सु आपस्तं न विदुः । स ह्यात्मा अहं कथं भोक्ता भवामि । गन्धवतीयं
भूमिर्गन्धभूमिभ्यां भिन्ना । तस्यां भूमिस्तिष्ठति । भूमौ तिष्ठति भूमिस्तं न
वेद । स ह्यात्मा । अहं कथं भोक्ता भवामि । इदं हि मनसैवेदं मनुते ।
तानिदं हि गृह्णाति । यत्र सर्वमात्मैवाभूत्तत्र कुत्र वा मनुते । कथं वा गच्छ-
तीति । स ह्यात्मा । अहं कथं भोक्ता भवामि । अयं हि कृष्णो यो हि प्रेष्टः
शरीरद्वयकारणं भवति । द्वा सुपर्णा भवतो ब्रह्मणोऽहं संभूतस्तथेतरो भोक्ता
भवति । अन्यो हि साक्षी भवतीति । वृक्षधर्मे तौ तिष्ठतः । अतो भोक्तृभो-
क्तारौ । पूर्वा हि भोक्ता भवति । तथेतरोऽभोक्ता कृष्णो भवतीति । यत्र विद्या-
विये न विदाम । विद्याविद्याभ्यां भिन्नो विद्यामयो हि यः स कथं विषयी भव-
तीति । यो ह वै कामेन कामान्कामयते स कामी भवति । यो ह वै त्वकामेन

कामान्कामयते सोऽकामी भवति । जन्मजराभ्यां भिन्नः स्थाणुरयमच्छे-
 द्योऽयं योऽसौ सूर्ये तिष्ठति योऽसौ गोषु तिष्ठति । योऽसौ गोपान्पालयति ।
 योऽसौ सर्वेषु देवेषु तिष्ठति । योऽसौ सर्वेदेवर्गोयते । योऽसौ सर्वेषु भूतेष्व-
 विद्य भूतानि विदधाति स वो हि स्वामी भवति । सा होवाच गान्धर्वी ।
 कथं वास्मासु जातो गोपालः कथं वा ज्ञातोऽसौ त्वया मुने कृष्णः । को
 वास्य मन्त्रः किं स्थानम् । कथं वा देवक्या जातः । को वास्य जायाग्रामो
 भवति । कीदृशी पूजास्य गोपालस्य भवति । साक्षात्प्रकृतिपरोऽयमात्मा
 गोपालः कथं त्ववतीर्णो भूम्यां हि वै सा गान्धर्वी मुनिमुवाच । स होवाच
 तां हि वै पूर्वं नारायणो यस्मिंल्लोका ओताश्च प्रोताश्च तस्य हृत्पद्माज्जातोऽङ्ग-
 योनिस्तपस्तप्त्वा तस्मै ह वरं ददौ । स कामप्रश्नमेव वव्रे । तं हास्यं ददौ ।
 स होवाचाङ्गयोनिः यो वावताराणां मध्ये श्रेष्ठोऽवतारः को भवति ।
 येन लोकास्तुष्टा भवन्ति । यं स्मृत्वा मुक्ता अस्मात्संसाराद्भवन्ति । कथं
 वास्यावतारस्य ब्रह्मता भवति । स होवाच तं हि वै नारायणो देवः ।
 सकाम्या मेरोः शृङ्गे यथा सप्तपुर्यो भवन्ति तथा निष्काम्याः सकाम्या
 भूगोपालचक्रे सप्तपुर्यो भवन्ति । तासां मध्ये साक्षाद्ब्रह्म गोपालपुरी भवति ।
 सकाम्या निष्काम्या देवानां सर्वेषां भूतानां भवति । अथास्य भजनं भवति ।
 यथा हि वै सरसि पद्मं तिष्ठति तथा भूम्यां तिष्ठति । चक्रेण रक्षिता मथुरा ।
 तस्माद्गोपालपुरी भवति बृहद्बृहद्वनं मधोर्मधुवनं तालस्तालवनं काम्यं काम्य-
 वनं बहुला बहुलवनं कुमुदः कुमुदवनं खदिरः खदिरवनं भद्रो भद्रवनं भा-
 ण्डीर इति भाण्डीरवनं श्रीवनं लोहवनं वृन्दावनमेतैरावृता पुरी भवति । तत्र
 तेष्वेव गगनेष्वेवं देवा मनुष्या गान्धर्वा नागाः किंनरा गायन्ति नृत्यन्तीति ।
 तत्र द्वादशादित्या एकादश रुद्रा अष्टा वसवः सप्त मुनयो ब्रह्मा नारदश्च
 पञ्च विनायका वीरेश्वरो रुद्रेश्वरोऽम्बिकेश्वरो गणेश्वरो नीलकण्ठेश्वरो विश्वेश्वरो
 गोपालेश्वरो भद्रेश्वर इत्यष्टावन्यानि लिङ्गानि चतुर्विंशतिर्भवन्ति । द्वे
 वने स्तः कृष्णवनं भद्रवनम् । तयोरन्तर्द्वादश वनानि पुण्यानि पुण्यत-
 मानि । तेष्वेव देवास्तिष्ठन्ति । सिद्धाः सिद्धिं प्राप्ताः । तत्र हि रामस्य
 राममूर्तिः प्रद्युम्नस्य प्रद्युम्नमूर्तिरनिरुद्धस्यानिरुद्धमूर्तिः कृष्णस्य कृष्णमूर्तिः ।
 वनेष्वेवं मथुरास्त्वेवं द्वादश मूर्तयो भवन्ति । एकां हि रुद्रा यजन्ति ।
 द्वितीयां हि ब्रह्मा यजति । तृतीयां ब्रह्मजा यजन्ति । चतुर्थीं मरुतो
 यजन्ति । पञ्चमीं विनायका यजन्ति । षष्ठीं च वसवो यजन्ति ।
 सप्तमीमृषयो यजन्ति । अष्टमीं गान्धर्वा यजन्ति । नवमीमप्सरसो यजन्ति ।
 दशमीं वै द्यन्तधाने तिष्ठति । एकादशीति स्वपदानुया । द्वादशीति भूम्यां
 तिष्ठति । तां हि ये यजन्ति ते मृत्युं तरन्ति । मुक्तिं लभन्ते । गर्भजन्मजरा-

मरणतापत्रयात्मकदुःखं तरन्ति । तदप्येते श्लोका भवन्ति । संप्राप्य मधुरां
रम्यां सदा ब्रह्मादिबन्दिताम् । शङ्खचक्रगदाशार्ङ्गरक्षितां सुसज्जदिभिः ॥ १ ॥
यत्रासीं संस्थितः कृष्णः स्त्रीभिः शक्या समाहितः । रमानिरुद्धप्रधुञ्जै
रुक्मिण्या सहितो विभुः ॥ २ ॥ चतुःशब्दो भवेदेको ह्योकारश्च उदाहृतः ।
तस्मादेव परो रजसेति सोऽहमित्यवधार्यात्मानं गोपालोऽहमिति भावयेत् ।
स मोक्षमश्नुते । स ब्रह्मत्वमधिगच्छति । स ब्रह्मविद्भवति । स गोपालीवा-
नात्मत्वेन सृष्टिपर्यन्तमालाति । स गोपालो ह्योम् (ह्यो भवति) । तत्स-
स्तोऽहम् । परं ब्रह्म कृष्णात्मको नित्यानन्दैक्यस्वरूपः सोऽहम् । तत्सद्गोपा-
लोऽहमेव । परं सत्यमबाधितं सोऽहमित्यात्मानमादाय मनसैक्यं कुर्यात् ।
आत्मानं गोपालोऽहमिति भावयेत् । स एवाव्यक्तोऽनन्तो नित्यो गोपालः ।
मधुरायां स्थितिर्ब्रह्मन्सर्वदा मे भविष्यति । शङ्खचक्रगदापञ्चवनमालाधरस्व वै
॥ १ ॥ विश्वरूपं परं ज्योतिःस्वरूपं रूपवर्जितम् । मधुरामण्डले वस्तु जम्बूद्वीपे
स्थितोऽपि वा ॥ २ ॥ योऽर्घ्येत्प्रतिमां मां च स मे प्रियतरो भुवि । तस्यामधि-
ष्ठितः कृष्णरूपी पूज्यस्त्वया सदा ॥ ३ ॥ चतुर्धा चास्यावतारभेदत्वेन यजन्ति
माम् । युगानुवर्तिनो लोका यजन्तीह सुमेधसः ॥ ४ ॥ गोपालं सानुजं कृष्णं
रुक्मिण्या सह तत्परम् । गोपालोऽहमजो नित्यः प्रधुञ्जोऽहं सनातनः ॥ ५ ॥
रामोऽहमनिरुद्धोऽहमात्मानं चार्घ्येद्बुधः । मयोक्तेन स धर्मेण निष्कामेन
विभगशः ॥ ६ ॥ तैरहं पूजनीयो हि भद्रकृष्णनिवासिभिः । तद्वर्मगतिहीना
ये तस्यां मयि परायणाः ॥ ७ ॥ कलिना प्रसिता ये वै तेषां तस्यामवस्थितिः ।
यथा त्वं सह पुत्रैस्तु यथा रुद्रो गणैः सह ॥ ८ ॥ यथा श्रियाभियुक्तो-
ऽहं तथा भक्तो मम प्रियः । स होवाचाक्योनिश्चतुर्भिर्देवैः कथमेको देवः
स्यात् । एकमक्षरं यद्विश्रुतमनेकाक्षरं कथं संभूतम् । स होवाच हि तं पूर्वमे-
कमेवाद्वितीयं ब्रह्मासीत् । तस्मादव्यक्तमेकाक्षरम् । तस्मादक्षरान्महत् । मह-
तोऽहंकारः । तस्मादहंकारात्पञ्च तन्मात्राणि । तेभ्यो भूतानि । तैरावृतमक्षरम् ।
अक्षरोऽहमोकारोऽयमजरोऽमरोऽभयोऽमृतो ब्रह्माभयं हि वै । स मुक्तोऽह-
मस्मि । अक्षरोऽहमस्मि । सत्तामात्रं चित्स्वरूपं प्रकाशं व्यापकं तथा ॥ ९ ॥
एकमेवाद्वयं ब्रह्म मायया च चतुष्टयम् । रोहिणीतनयो विश्व अकाराक्षरसं-
भवः ॥ १० ॥ तैजसात्मकः प्रधुञ्ज उकाराक्षरसंभवः । प्राज्ञात्मकोऽनिरुद्धोऽसी
मकाराक्षरसंभवः ॥ ११ ॥ अर्धमात्रात्मकः कृष्णो यस्मिन्निव्यं प्रतिष्ठितम् ।
कृष्णात्मिका जगत्कर्त्री मूलप्रकृती रुक्मिणी ॥ १२ ॥ ब्रजस्त्रीजनसंभूतः
श्रुतिभ्यो ज्ञानसंगतः । प्रणवत्वेन प्रकृतित्वं वदन्ति ब्रह्मवादिनः ॥ १३ ॥
तस्मादोकारसंभूतो गोपालो विश्वसंस्थितः । स्त्रीमोकारसैकतत्त्वं वदन्ति

ब्रह्मवादिनः ॥ १४ ॥ मधुरायां विशेषेण मां ध्यायन्मोक्षमश्नुते । अष्टपत्रं विकसितं हृत्पत्रं तत्र संस्थितम् ॥ १५ ॥ दिव्यध्वजातपत्रैस्तु चिह्नितं चरणद्वयम् । श्रीवत्सलान्छनं हृत्स्थं कौस्तुभं प्रभया युतम् ॥ १६ ॥ चतुर्भुजं शङ्खचक्रशार्ङ्गपद्मगदाम्बितम् । सुकेयूरान्वितं बाहुं कण्ठमालासुशोभितम् । शुभकिरीटमभयं स्फुरन्मकरकुण्डलम् । हिरण्मयं सौम्यतनुं स्वभक्तायाभयप्रदम् ॥ १८ ॥ ध्यायेन्मनसि मां नित्यं वेणुशृङ्गधरं तु वा । मध्यते तु जगत्सर्वं ब्रह्मज्ञानेन येन वा ॥ १९ ॥ मत्सारभूतं यद्यत्स्यान्मधुरा सा निगद्यते । अष्टदिक्पालकैर्भूमिपद्मं विकसितं जगत् ॥ २० ॥ संसारार्णवसंजातं सेवितं मम मानसे । चन्द्रसूर्यत्विषो दिव्या ध्वजा मेरुर्हिरण्मयः ॥ २१ ॥ आतपत्रं ब्रह्मलोकैर्मयोर्ध्वं चरणं स्मृतम् । श्रीवत्सलं स्वरूपं तु वर्तते लान्छनैः सह ॥ २२ ॥ श्रीवत्सलक्षणं तस्मात्कथ्यते ब्रह्मवादिभिः । येन सूर्याग्निवाक्कन्दतेजसा स्वस्वरूपिणा ॥ २३ ॥ वर्तते कौस्तुभाख्यमाणं वदन्तीशमानिनः । सत्त्वं रजस्तम इति अहंकारश्चतुर्भुजः ॥ २४ ॥ पञ्चभूतात्मकं शङ्खं करे रजसि संस्थितम् । बालस्वरूपमित्यन्तं मनश्चक्रं निगद्यते ॥ २५ ॥ आद्या माया भवेच्छार्ङ्गं पद्मं विश्वं करे स्थितम् । आद्या विद्या गदा वेद्या सर्वदा मे करे स्थिता ॥ २६ ॥ धर्मार्थकामकेयूरैर्दिव्यैर्दिव्यमयेरितः । कण्ठं तु निर्गुणं प्रोक्तं माल्यते आद्ययाऽजया ॥ २७ ॥ माला निगद्यते ब्रह्मस्त्व पुत्रैस्तु मानसैः । कूटस्थं सत्स्वरूपं च किरीटं प्रवदन्ति माम् ॥ २८ ॥ क्षीरोत्तरं प्रस्फुरन्तं कुण्डलं युगलं स्मृतम् । ध्यायेन्मम प्रियं नित्यं स मोक्षमधिगच्छति ॥ २९ ॥ स मुक्तो भवति तस्मै स्वात्मानं तु ददामि वै । एतत्सर्वं मया प्रोक्तं भविष्यद्वैविधे तव ॥ ३० ॥ स्वरूपं द्विविधं चैव सगुणं निर्गुणात्मकम् ॥ ३१ ॥ स होवाचास्त्रयोनिः । व्यक्तीनां मूर्तीनां प्रोक्तानां कथं चाभरणानि भवन्ति । कथं वा देवा यजन्ति । रुद्रा यजन्ति । ब्रह्मा यजति । ब्रह्मजा यजन्ति । विनायका यजन्ति । द्वादशादित्या यजन्ति । वसवो यजन्ति । गन्धर्वा यजन्ति । सपदानुगा अन्तर्धाने तिष्ठन्ति । कां मनुष्या यजन्ति । सहोवाच तं हि वै नारायणो देव आद्या व्यक्ता द्वादश मूर्तयः सर्वेषु लोकेषु सर्वेषु देवेषु सर्वेषु मनुष्येषु तिष्ठन्तीति । रुद्रेषु रौद्री ब्रह्माणीषु ब्राह्मी देवेषु देवी मनुष्येषु मानवी विनायकेषु विघ्नविनाशिनी आदित्येषु ज्योतिर्गन्धर्वेषु गान्धर्वी अप्सरःस्त्वेवं गौर्वसुष्वेवं काम्या अन्तर्धानेष्वप्रकाशिनी आविर्भावतिरोभावा स्वपदे तिष्ठन्ति । तामसी राजसी सात्विकी मानुषी विज्ञानघन आनन्दसन्निधानन्दैकरसे भक्तियोगे तिष्ठति । ॐ प्राणात्मने ॐ तत्सद्भुवः सुवस्तस्यै प्राणात्मने नमोनमः ॥ १ ॥ ॐ श्रीकृष्णाय गोविन्दाय गोपीजनवल्लभाय

ॐ तत्सद्भुवः सुवस्तस्यै नमोनमः ॥ २ ॥ ॐ अपानात्मने ॐ तत्सद्भुवः
सुवस्तस्यै अपानात्मने नमोनमः ॥ ३ ॥ ॐ श्रीकृष्णायानिरुद्धाय ॐ तत्स-
द्भुवः सुवस्तस्यै वै नमोनमः ॥ ४ ॥ ॐ ध्यानात्मने ॐ तत्सद्भुवः
सुवस्तस्यै ध्यानात्मने नमोनमः ॥ ५ ॥ ॐ श्रीकृष्णाय रामाय ॐ तत्सद्भु-
वः सुवस्तस्यै वै नमोनमः ॥ ६ ॥ ॐ मुदानात्मने ॐ तत्सद्भुवः सुव-
स्तस्यै उदानात्मने नमोनमः ॥ ७ ॥ ॐ श्रीकृष्णाय देवकीनन्दनाय ॐ
तत्सद्भुवः सुवस्तस्यै वै नमोनमः ॥ ८ ॥ ॐ समानात्मने ॐ तत्सद्भुवः
सुवस्तस्यै समानात्मने नमोनमः ॥ ९ ॥ ॐ श्रीगोपालाय निजस्वरूपाय ॐ
तत्सद्भुवः सुवस्तस्यै वै नमोनमः ॥ १० ॥ ॐ योऽसौ प्रधानात्मा गोपाल
ॐ तत्सद्भुवः सुवस्तस्यै वै नमोनमः ॥ ११ ॥ ॐ योऽसाविन्द्रियात्मा
गोपाल ॐ तत्सद्भुवः सुवस्तस्यै वै नमोनमः ॥ १२ ॥ ॐ योऽसौ भूतात्मा
गोपाल ॐ तत्सद्भुवः सुवस्तस्यै वै नमोनमः ॥ १३ ॥ ॐ योऽसाबुत्तम-
पुरुषो गोपाल ॐ तत्सद्भुवः सुवस्तस्यै वै नमोनमः ॥ १४ ॥ ॐ योऽसौ
ब्रह्म परं वै ब्रह्म ॐ तत्सद्भुवः सुवस्तस्यै वै नमोनमः ॥ १५ ॥ ॐ योऽसौ
सर्वभूतात्मा गोपाल ॐ तत्सद्भुवः सुवस्तस्यै वै नमोनमः ॥ १६ ॥ ॐ
जाग्रत्स्वप्नसुषुप्तिगुरीयगुरीयातीतोऽन्तर्धामी गोपाल ॐ तत्सद्भुवः सुवस्तस्यै
वै नमोनमः ॥ १७ ॥ एको देवः सर्वभूतेषु गूढः सर्वव्यापी सर्वभूतान्त-
रात्मा । कर्माध्यक्षः सर्वभूताधिवासः साक्षी चेता केवलो निर्गुणश्च ॥ १८ ॥
रुद्राय नमः । आदित्याय नमः । विनायकाय नमः । सूर्याय नमः । विद्यायै
नमः । इन्द्राय नमः । अग्नये नमः । यमाय नमः । निर्ऋतये नमः । वरुणाय
नमः । वायवे नमः । कुबेराय नमः । ईशानाय नमः । सर्वेभ्यो देवेभ्यो
नमः । दत्त्वा स्तुतिं पुण्यतमां ब्रह्मणे स्वस्वरूपिणे । कर्तृत्वं सर्वभूतानामन्त-
र्धानो बभूव सः ॥ १९ ॥ ब्रह्मणे ब्रह्मपुत्रेभ्यो नारदास्तु श्रुतं मुने । तथा प्रोक्तं
तु गान्धर्वि गच्छ त्वं स्वालयान्तिकम् ॥ २० ॥ इति ॥ ॐ भद्रं कर्णेभिरिति
शान्तिः ॥ हरिः ॐ तत्सत् ॥

इति गोपालोत्तरतापिन्युपनिषत्समाप्ता ॥

कृष्णोपनिषत् ॥ १०० ॥

यो रामः कृष्णतामेत्य सार्वालम्बं प्राप्य लीलया ।

अतोऽप्यदेवमीनिपटलं तं नतोऽस्म्यहम् ॥ १ ॥

ॐ भद्रं कर्णेभिरिति शान्तिः ।

हरिः ॐ श्रीमहाविष्णुं सधिद्वानन्दकक्षणं रामचन्द्रं इष्ट्वा सर्वोऽसुन्दरं सुन-

यो वनवासिनो विस्मिता बभूवुः । यं होचुर्नोऽवद्यमवतारान्वै गण्यन्ते आलि-
ङ्गमो भवन्तमिति । भवान्तरे कृष्णावतारे यूरं गोपिका भूत्वा मामालिङ्ग्य
अन्वे वेऽवतारास्ते हि गोपाञ्च स्त्रीश्च नो कुरु । अन्योन्यविग्रहं धार्य तवाङ्गस्य-
शैनादिह । शशत्पशयितास्माकं गृह्णीमोऽवतारान्वयम् ॥ १ ॥ रुद्रादीनां वचः
श्रुत्वा प्रोवाच भगवान्स्वयम् । अङ्गसङ्गं करिष्यामि भवद्वाक्यं करोम्यहम् ॥ २ ॥
भोदितास्ते सुराः सर्वे कृतकृत्यार्जुना वयम् । यो नन्दः परमानन्दो यशोदा
मुक्तिरोहिनी ॥ ३ ॥ माया सा त्रिविधा प्रोक्ता सत्त्वराजसतामसी । प्रोक्ता
च सात्विकी रुद्रे भक्ते ब्रह्मणि राजसी ॥ ४ ॥ तामसी दैत्यपक्षेषु माया
त्रेधा ब्रुवाहता । अजेया वैष्णवी माया ज्ञप्येन च सुता पुरा ॥ ५ ॥ देवकी
ब्रह्मपुत्रा सा या वेदैरुपनीयते । निगमो वसुदेवो यो वेदार्यः कृष्णरामयोः
॥ ६ ॥ स्तुवते सततं यस्तु सोऽवतीर्णो महीतले । घने वृन्दावने क्रीडन्गो-
पगोपीसुरैः सह ॥ ७ ॥ गोप्यो गाव ऋचस्तस्य यष्टिका कमलासनः ।
वंशस्तु भगवान्मुद्रः शृङ्गमिन्द्रः सगोसुरः ॥ ८ ॥ गोकुलं वनवैकुण्ठं ताप-
सास्तत्र ते द्रुमाः । लांभक्रोधादयो दैत्याः कलिकालस्त्रिरस्कृतः ॥ ९ ॥
गोपरूपो हरिः साक्षान्मायाविग्रहधारणः । दुर्बोधं कुहकं तस्य मायया
मोहितं जगत् ॥ १० ॥ दुर्जया सा सुरैः सर्वैर्दृष्टिरूपो भवेद्विजः । रुद्रो
येन कृतो वंशस्तस्य माया जगत्कथम् ॥ ११ ॥ बलं ज्ञानं सुराणां वै तेषां
ज्ञानं हृतं क्षणात् । शेषनागोऽभवद्भ्रामः कृष्णो ब्रह्मैव शाश्वतम् ॥ १२ ॥
अष्टावष्टसहस्रे द्वे शताधिवयः स्त्रियस्तया । ऋचोपनिषदस्ता वै ब्रह्मरूपा ऋचः
स्त्रियः ॥ १३ ॥ द्वेपञ्चाणूरमल्लोऽयं मत्सरो मुष्टिको जयः । दर्पः कुबलया-
पीडो गर्वो रक्षः खगो बकः ॥ १४ ॥ दया सा रोहिणी माता सत्यभामा
धरेति वै । अधासुरो महापदाधिः कलिः कंसः स भूपतिः ॥ १५ ॥ शमो
मित्रः सुदामा च सत्याकूरोद्भवो दमः । यः शङ्खः स स्वयं विष्णुर्लक्ष्मीरूपो
व्यवस्थितः ॥ १६ ॥ दुग्धसिन्धौ समुत्पन्नो मेघघोषस्तु संस्मृतः । दुग्धो-
दधिः कृतस्तेन भग्नभाण्डो दधिग्रहे ॥ १७ ॥ क्रीडते बालको भूत्वा पूर्वव-
त्सुमहोदधौ । संहारार्थं च शत्रूणां रक्षणाय च संस्थितः ॥ १८ ॥ कृपार्थं
सर्वभूतानां गोक्षारं धर्ममात्मजम् । दत्तवृष्टीश्वरेणासीत्तत्रकं ब्रह्मरूपधृक्
॥ १९ ॥ जयन्तीसंभवो वायुजमरो धर्मसंश्रितः । यस्यासौ ज्वलनाभासः
खड्गरूपो महेश्वरः ॥ २० ॥ कश्यपोलखलः ख्यातो रजर्माताऽदितित्तया ।
चक्रं शङ्खं च संसिद्धिं बिन्दुं च सर्वमूर्धनि ॥ २१ ॥ यावन्ति देवरूपाणि
वदन्ति विबुधा जनाः । नमन्ति देवरूपेभ्य एवमादि न संज्ञायः ॥ २२ ॥
गदा च कालिका साक्षात्सर्वशत्रुनिबर्हिणी । धनुः शार्ङ्गं स्वमाया च शर-

त्कालः सुभोजनः ॥ २३ ॥ अञ्जकाण्डं जगद्बीजं घृतं पाणौ स्वलीलया ।
गरुडो घटभाण्डीरः सुदामा नारदो मुनिः ॥ २४ ॥ वृन्दा भक्तिः क्रिया
बुद्धिः सर्वजन्तुप्रकाशिनी । तस्माच्च भिन्नं नाभिन्नमाभिन्नो न च विभुः ॥
भूमावुत्तारितं सर्वं वैकुण्ठं स्वर्गवासिनाम् ॥ २५ ॥ सर्वतीर्थफलं लभते य
एवं वेद । देहबन्धाद्विमुच्यते इत्युपनिषत् ॥ ॐ भद्रं कर्णेभिरिति शान्तिः ॥
हरिः ॐ तत्सत् ॥

इति कृष्णोपनिषत्समाप्ता ॥

याज्ञवल्क्योपनिषत् ॥ १०१ ॥

संन्यासज्ञानसंपन्ना यान्ति यद्वैष्णवं पदम् ।

तद्वै पदं ब्रह्मतत्त्वं रामचन्द्रपदं भजे ॥ १ ॥

ॐ पूर्णमद इति शान्तिः ॥

हरि ॐ । अथ जनको ह वैदेहो याज्ञवल्क्यमुपसमेत्योवाच भगवन्मन्यास-
मनुब्रूहीति कथं संन्यासलक्षणम् । स होवाच याज्ञवल्क्यो ब्रह्मचर्यं समाप्य
गृही भवेत् । गृहाद्वनी भूत्वा प्रव्रजेत् । यदि वेतरथा ब्रह्मचर्यादेव प्रव-
जेद्गृहाद्वा वनाद्वा । अथ पुनर्व्रती वाव्रती वा स्नातको वाऽस्नातको वा
उत्सन्नाभिरनभिः वा यदहरेव विरजेत्तदहरेव प्रव्रजेत् । तदेकं प्राजाप-
त्यामेवेष्टिं कुर्वन्ति । अथ वा न कुर्यादग्नेय्यामेव कुर्यात् । अग्निर्हि
प्राणः । प्राणमेवैतया करोति । त्रैधातवीयामेव कुर्यात् । एतयैव त्रयो
धातवो यदुत सत्त्वं रजस्तम इति अयं ते योनिर्कस्त्रिवजो यतो जातो
अरोचथाः । तं जानन्नस्य आरोहाधानो वर्धया रयिमित्यनेन मन्त्रेणा-
ग्निमाजिघ्रेत् । एष वा अग्नेर्वोनिर्यः प्राणं गच्छ स्वां योनिं गच्छ स्वाहे-
त्येवमेवैतदाग्राप्तादग्निमाहृत्य पूर्ववदग्निमाजिघ्रेत् यदग्निं न विन्देदप्सु
जुहुयादापो वै सर्वा देवताः सर्वाभ्यो देवताभ्यो जुहोमि स्वाहेति साज्यं
हविरनामयम् । मोक्षमब्रह्मत्येवं वेद तद्ब्रह्म तदुपासितव्यम् । शिखां यज्ञो-
पवीतं छित्त्वा संन्यस्तं मयेति त्रिवारमुचरेत् । एवमेव तद्भगवन्निति वै याज्ञ-
वल्क्यः ॥ १ ॥ अथ हैनमग्निः पप्रच्छ याज्ञवल्क्यं यज्ञोपवीती कथं ब्राह्मण इति ।
स होवाच याज्ञवल्क्य इदं प्रणवमेवास्व तद्यज्ञोपवीतं य आत्मा । प्राज्ञयाच-
म्यायं निधिरथ वा परिव्राट्ठिवर्णवासा मुण्डोऽपरिग्रहः शुचिरद्रोही भैक्षमाणो
ब्रह्मभूयाय भवति । एष पन्थाः परिव्राजकानां वीराध्वनि वाऽनाशकं वापां
प्रवेशो वाग्निप्रवेशो वा महाप्रस्थाने वा । एष पन्था ब्रह्मणा हानुविस्तलेनेति

स संन्यासी ब्रह्मविदिति । एवमेवैव भगवन्निधि वै याज्ञवल्क्यः । तत्र परम-
हंसा नाम संवर्तकारुण्येभ्यस्तकेतुर्द्वांसक्तभुनिदाषदत्तात्रेयशुक्लामदेवहारी-
तकप्रभृतयोऽन्यकलिङ्गाऽन्यकाचारा अनुन्मत्ता उन्मत्तवदाचरन्तः परस्त्रीपुर-
पराशुखाब्धिदण्डं कमण्डलुं भुक्तपात्रं जलपवित्रं शिखां यज्ञोपवीतं बहिरन्त-
श्रेत्येतत्सर्वं भूः स्वाहेत्यप्सु परित्यज्यात्मानमन्विच्छेत् । यथा जातरूपधरा
निर्द्वन्द्वा निष्परिग्रहास्तत्त्वब्रह्ममागं सम्यक्संपन्नाः शुद्धमानसाः प्राणसंघा-
रणार्थं यथोक्तकाले विमुक्तो भैक्षमाचरन्नुदरपात्रेण लाभालाभौ समौ भूत्वा
करपात्रेण वा कमण्डलुदकपो भैक्षमाचरन्नुदरमात्रसंग्रहः पात्रान्तरशून्यो
जलस्थलकमण्डलुरवाधकरहः स्थलनिकेतनो लाभालाभौ समौ भूत्वा शून्या-
गारदेवगृहतृणकूटवल्मीकवृक्षमूलकुलालशालाग्निहोत्रशालानदीपुलिनगिरिकु-
हरकोटरकन्दरनिशंरस्थण्डिलेष्वनिकेतनिवास्यप्रयत्नः शुभाशुभकर्मनिर्मूलनपरः
संन्यासेन देहत्यागं करोति स परमहंसो नामेति । आशाम्बरो न नमस्कारो
न दारपुत्राभिलाषो लक्ष्यालक्ष्यनिर्वर्तकः परिब्राह्म परमेश्वरो भवति । अत्रैते
श्लोका भवन्ति । यो भवेत्पूर्वसंन्यासी तुल्यो वै धर्मतो यदि । तस्मै प्रणामः
कर्तव्यो नेतराय कदाचन ॥ १ ॥ प्रमादिनो बहिःश्रित्ताः पिशुनाः कलहो-
त्सुकाः । संन्यासिनोऽपि दृश्यन्ते देवैः संप्रतिपाशयाः ॥ २ ॥ नामादिभ्यः
परे भून्नि स्वाराज्ये चेत्स्थितोऽद्वये । प्रणमेत्कं तदात्मज्ञं न कार्यं कर्मणा
तदा ॥ ३ ॥ ईश्वरो जीवकलया प्रविष्टो भगवानिति । प्रणमेद्दण्डवद्भूमावा-
शचण्डालगोस्त्रम् ॥ ४ ॥ मांसपाञ्चालिकायास्तु यन्नलोकेऽङ्गपञ्जरे । स्नात्वा
स्थिग्रन्थिशालिन्यः स्त्रियः किमिव शोभनम् ॥ ५ ॥ त्वङ्मांसरक्तवाष्पाम्बु पृथक्-
त्वा बिलोचने । समालोक्य रम्यं चेत्किं मुधा परिमुह्यसि ॥ ६ ॥ मेरुशृङ्गतो-
ल्लासिगङ्गाजलरयोपमा । दृष्टा यस्मिन्मुने मुक्ताहारस्योल्लासशालिता ॥ ७ ॥
श्मशानेषु दिगन्तेषु स एव ललनास्तनः । श्वभिरास्वाद्यते काले लघुपिण्ड
इवान्धसः ॥ ८ ॥ केशकजलधारिण्यो दुःस्पर्शा लोचनप्रियाः । दुष्कृता-
ग्निशिखा नायों दहन्ति तृणवज्रम् ॥ ९ ॥ ज्वलना अतिदूरेऽपि सरसा अपि
नीरसाः । स्त्रियो हि नरकाग्नीनामिन्धनं चारु दारुणम् ॥ १० ॥ कामनाम्ना
किरातेन विकीर्णा मुग्धचेतसः । नायों नरविहङ्गानामङ्गबन्धनवागुराः ॥ ११ ॥
जन्मपल्वलमत्स्यानां वित्तकर्दमचारिणाम् । पुंसां दुर्वासनारजुर्नारीवदिश-
पिण्डका ॥ १२ ॥ सर्वेषां दोषरत्नानां सुसमुद्रिकयानया । दुःस्वश्चल्लया
नित्यमलमस्तु मम स्त्रिया ॥ १३ ॥ यस्य स्त्री तस्य भोगेच्छा निब्रीकस्य क
भोगभूः । स्त्रियं त्यक्त्वा जगत्पक्वं जगत्पक्त्वा सुखी भवेत् ॥ १४ ॥ अल-
भ्यमानस्तनयः पिता क्लेशयेन्निरम् । लब्धोऽथ गर्भपातेन प्रसवेन च बाधते

॥ १५ ॥ जातस्य ग्रहयोगादि कुमारस्य च धूर्तता । उपनीतेऽप्यविद्यत्त्वमनु-
द्वाहश्च पण्डिते ॥ १६ ॥ यूनश्च परदारादि दारिद्र्यं च कुटुम्बिनः । पुत्रदुःखस्य
नास्त्यन्तो धनी चेन्मित्रयते तदा ॥ १७ ॥ न पाणिपादचपलो न नेत्रचपलो
यतिः । न च वाक्चपलश्चैव ब्रह्मभूतो जितेन्द्रियः ॥ १८ ॥ रिपौ बद्धे स्वदेहे
च समैकाल्यं प्रपश्यतः । विवेकिनः कुतः कोपः स्वदेहावयवेष्विव ॥ १९ ॥
अपकारिणि कोपश्चेत्कोपे कोपः कथं न ते । धर्मार्थकाममोक्षाणां प्रसङ्ग
परिपन्थिनि ॥ २० ॥ नमोऽस्तु मम कोपाय स्वाश्रयज्वालिते भृशम् ।
कोपस्य मम वैराग्यदायिने दोषबोधने ॥ २१ ॥ यत्र सुप्ता जना नित्यं
प्रबुद्धस्तत्र संयमी । प्रबुद्धा यत्र ते विद्वान्मुपुषिं याति योगिराट् ॥ २२ ॥
चिदिहास्तीति चिन्मात्रमिदं चिन्मयमेव च । चित्तं चिदहमेते च लोका-
श्चिदिति भावय ॥ २३ ॥ यतीनां तदुपादेयं पारहंस्यं परं पदम् । नातः
परतरं किञ्चिद्विद्यते मुनिपुङ्गव ॥ २४ ॥ इत्युपनिषत् ॥ ॐ पूर्णमद इति
शान्तिः ॥ हरिः ॐ तत्सत् ॥

इति याज्ञवल्क्योपनिषत्समाप्ता ॥

वराहोपनिषत् ॥ १०२ ॥

श्रीमद्वाराहोपनिषद्वेद्याखण्डसुखाकृति ।

त्रिपान्नारायणाख्यं तद्रामचन्द्रपदं भजे ॥ १ ॥

ॐ सह नाववत्विति शान्तिः ॥

हरिः ॐ । अथ ऋभुर्वै महामुनिर्देवमानेन द्वादशवत्सरं तपश्चचार । तद-
वसाने वराहरूपी भगवान्प्रादुरभूत् । स होवाचोत्तिष्ठोत्तिष्ठ वरं वृणीष्वेति ।
सोदतिष्ठत् । तस्मै नमस्कृत्योवाच भगवन्कामिभिर्यद्यत्कामितं तत्तत्त्वत्सकाशा-
त्त्वमेऽपि न याचे । समस्तवेदशास्त्रेतिहासपुराणानि समस्तविद्याजालानि
ब्रह्मादयः सुराः सर्वे त्वद्रूपज्ञानान्मुक्तिमाहुः । अतस्त्वद्रूपप्रतिपादिकां ब्रह्म-
विद्यां ब्रूहीति होवाच । तथेति स होवाच वराहरूपी भगवान् । चतुर्विंश-
तितत्त्वानि केचिदिच्छन्ति वादिनः । केचित्पद्मत्रिंशत्तत्त्वानि केचित्पञ्चवतीनि
च ॥ १ ॥ तेषां क्रमं प्रवक्ष्यामि सावधानमनाः शृणु । ज्ञानेन्द्रियाणि
पञ्चैव ओन्नत्स्वलोचनादयः ॥ २ ॥ कर्मेन्द्रियाणि पञ्चैव वाक्पाण्यक्ष्यादयः
क्रमात् । प्राणादयस्तु पञ्चैव पञ्च शब्दादयस्तथा ॥ ३ ॥ मनोबुद्धि-
रहंकारश्चित्तं चेति चतुष्टयम् । चतुर्विंशतितत्त्वानि तानि ब्रह्मविदो विदुः
॥ ४ ॥ एतैस्तत्त्वैः समं पञ्चीकृतभूतानि पञ्च च । पृथिव्यापस्तया तेजो
वायुराकाशमेव च ॥ ५ ॥ देहत्रयं स्थूलसूक्ष्मकारणानि विदुर्बुधाः । अवस्था-

त्रितयं चैव जाग्रत्स्वप्नसुषुप्तयः ॥ ६ ॥ आहृत्य तत्त्वजातानां षट्त्रिंशन्मुनयो विदुः । पूर्वोक्तैस्तत्त्वजातैस्तु समं तत्त्वानि योजयेत् ॥ ७ ॥ षड्भावविकृति-
श्चास्ति जायते वर्धतेऽपि च । परिणामं क्षयं नाशं षड्भावविकृतिं विदुः ॥ ८ ॥ अशना च पिपासा च शोकमोहौ जरा मृतिः । एते षड्भूयः प्रोक्ताः षट्कोशानथ वच्मि ते ॥ ९ ॥ त्वक्च रक्तं मांसमेदोमज्जास्थीनि निबोधत । कामक्रोधां लोभमोहौ मदो मात्सर्यमेव च ॥ १० ॥ एतेऽरिषट्वा विश्वश्च तैजसः प्राज्ञ एव च । जीवत्रयं सत्त्वरजस्तमांसि च गुणत्रयम् ॥ ११ ॥ प्रार-
ब्धागम्यार्जितानि कर्मत्रयमितीरितम् । वचनादानगमनविसर्गानन्दपञ्चकम् ॥ १२ ॥ संकल्पोऽध्यवसायश्च अभिमानोऽवधारणा । मुदिता करुणा मैत्री उपेक्षा च चतुष्टयम् ॥ १३ ॥ दिग्वातार्कप्रचेतोऽश्विबह्वीन्द्रोपेन्द्रमृत्युकाः । तथा चन्द्रश्चतुर्वक्त्रो रुद्रः क्षेत्रज्ञ ईश्वरः ॥ १४ ॥ आहृत्य तत्त्वजातानां पण-
वत्यस्तु कीर्तिताः । पूर्वोक्ततत्त्वजातानां वैलक्षण्यमनामयम् ॥ १५ ॥ वराह-
रूपिणं मां ये भजन्ति मयि भक्तिः । विमुक्ताज्ञानतत्कार्या जीवन्मुक्ता भवन्ति ते ॥ १६ ॥ ये पणवतितत्त्वज्ञा यत्र कुत्राश्रमे स्ताः । जटी मुण्डी शिखी वापि मुच्यते नात्र संशयः ॥ १७ ॥ इति । इति प्रथमोऽध्यायः ॥ १ ॥

ऋभुर्नाम महायोगी क्रोडरूपं रमापतिम् । वरिष्ठां ब्रह्मविद्यां स्वमधीहि भगवन्मम । एवं स पृष्ठो भगवान्प्राह भक्तार्निभञ्जनः ॥ १ ॥ स्ववर्णाश्रम-
धर्मेण तपसा गुरुतोषणात् । साधनं प्रभवेत्पुंसां वराभ्यादिचतुष्टयम् ॥ २ ॥ नित्यानित्यविवेकश्च इहामुत्र विरागता । शमादिपङ्कसंपत्तिर्मुमुक्षा तां सम-
भ्यसेत् ॥ ३ ॥ एवं जितेन्द्रियो भूत्वा सर्वत्र ममतामतिम् । विहाय साक्षि-
चैतन्ये मयि कुर्यादहमिति ॥ ४ ॥ दुर्लभं प्राप्य मानुषं तत्रापि नरविग्रहम् । ब्राह्मण्यं च महाविष्णोर्वेदान्तश्रवणादिना ॥ ५ ॥ अतिवर्णाश्रमं रूपं सच्चिदा-
नन्दलक्षणम् । यो न जानाति सोऽविद्वान्कदा मुक्तो भविष्यति ॥ ६ ॥ अहमेव सुखं नान्यदन्यचेन्नैव तत्सुखम् । अमदर्थं न हि प्रेयो मदर्थं न स्वतः प्रियम् ॥ ७ ॥ परप्रेमास्पदतया मा न भूवमहं सदा । भूयासमिति यो द्रष्टा सोऽहं विष्णु-
र्मुनीश्वर ॥ ८ ॥ न प्रकाशोऽहमित्युक्तिर्यत्प्रकाशैकबन्धना । स्वप्रकाशं तमा-
त्मानमप्रकाशः कथं स्पृशेत् ॥ ९ ॥ स्वयं भातं निराधारं ये जानन्ति सुनि-
श्चितम् । ते हि विज्ञानसंपन्ना इति मे निश्चिता मतिः ॥ १० ॥ स्वपूर्णात्मा-
तिरेकेण जगज्जीवेश्वरादयः । न सन्ति नास्ति माया च तेभ्यश्चाह विलक्षणः ॥ ११ ॥ अज्ञानान्धतमोरूपं कर्मधर्मादिलक्षणम् । स्वयंप्रकाशमात्मानं नैव मां स्पृष्टमर्हति ॥ १२ ॥ सर्वसाक्षिणमात्मानं वर्णाश्रमविवर्जितम् । ब्रह्मरूपतया पश्यन्ब्रह्मैव भवति स्वयम् ॥ १३ ॥ आसमानमिदं सर्वं मान-
रूपं परं पदम् । पश्यन्वेदान्तमानेन सद्य एव विमुच्यते ॥ १४ ॥ देहात्म-

ज्ञानवज्ज्ञानं देहात्मज्ञानबाधकम् । आत्मन्वेव भवेद्यस्य स नेच्छन्नपि
 मुच्यते ॥ १५ ॥ सत्यज्ञानानन्दपूर्णलक्षणं तमसः परम् । ब्रह्मानन्दं सदा
 पश्यन्कथं बध्येत कर्मणा ॥ १६ ॥ त्रिषामसाक्षिणं सत्यज्ञानानन्दादिलक्षणम् ।
 त्वमहंशब्दलक्ष्यार्थमसकं सर्वदोषतः ॥ १७ ॥ सर्वगं सच्चिदात्मानं ज्ञान-
 चक्षुर्निरीक्षते । अज्ञानचक्षुर्नेक्षेत् भास्वन्तं मानुमन्धवत् ॥ १८ ॥ प्रज्ञानमेव
 तद्ब्रह्म सत्यप्रज्ञानलक्षणम् । एवं ब्रह्मपरिज्ञानादेव मर्त्योऽमृतो भवेत् ॥ १९ ॥
 तद्ब्रह्मानन्दमद्वन्द्वं निर्गुणं सत्यचिदनम् । विदित्वा स्वात्मनो रूपं न विभेति
 कुतश्चन ॥ २० ॥ चिन्मात्रं सर्वगं नित्यं संपूर्णं सुखमद्वयम् । साक्षाद्ब्रह्मैव ना-
 न्योऽस्तीत्येवं ब्रह्मविदां स्थितिः ॥ २१ ॥ अज्ञस्य दुःखौघमयं ज्ञस्यानन्दमयं
 जगत् । अन्धं भुवनमन्धस्य प्रकाशं तु सुचक्षुषाम् ॥ २२ ॥ अनन्ते
 सच्चिदानन्दे मयि वाराहरूपिणि । स्थितेऽद्वितीयभावेः स्यात्को बन्धः कश्च
 मुच्यते ॥ २३ ॥ स्वस्वरूपं तु चिन्मात्रं सर्वदा सर्वदेहिनाम् । नैव देहादि-
 संघातो घटवदृशिगोचरः ॥ २४ ॥ स्वात्मनोऽन्यदिवाभातं चराचरमिदं
 जगत् । स्वात्ममात्रतया बुद्ध्वा तदस्मीति विभावय ॥ २५ ॥ स्वस्वरूपं स्वयं
 भुङ्क्ते नास्ति भोग्यं पृथक् स्वतः । अस्ति चेदस्ति तारूपं ब्रह्मैवास्ति त्वलक्षणम्
 ॥ २६ ॥ ब्रह्मविज्ञानसंपन्नः प्रतीतमखिलं जगत् । पश्यन्नपि सदा नैव पश्यति
 स्वात्मनः पृथक् ॥ २७ ॥ मत्स्वरूपपरिज्ञानात्कर्मभिर्न स बध्यते ॥ २८ ॥
 यः शरीरेन्द्रियादिभ्यो विहीनं सर्वसाक्षिणम् । परमार्थैकविज्ञानं सुखात्मानं
 स्वयंप्रभम् ॥ २९ ॥ स्वस्वरूपतया सर्वं वेद स्वानुभवेन यः । स धीरः स तु
 विज्ञेयः सोऽहं तत्त्वं ऋभो भव ॥ ३० ॥ अतः प्रपञ्चानुभवः सदा न हि
 स्वरूपबोधानुभवः सदा खलु । इति प्रपश्यन्परिपूर्णवेदनो न बन्धमुक्तो न च
 बद्ध एव तु ॥ ३१ ॥ स्वस्वरूपानुसंधानाज्जन्तं सर्वसाक्षिणम् । मुहूर्तं
 चिन्तयेन्मां यः सर्वबन्धैः प्रमुच्यते ॥ ३२ ॥ सर्वभूतान्तरस्थाय नित्यमुक्त-
 चिदात्मने । प्रत्यकैतन्यरूपाय मह्यमेव नमोनमः ॥ ३३ ॥ एवं वाहमस्मि
 भगवो देवतेऽहं वै त्वमस्ति । तुभ्यं मह्यमनन्ताय मह्यं तुभ्यं चिदात्मने
 ॥ ३४ ॥ नमो मह्यं परेशाय नमस्तुभ्यं शिवाय च । किं करोमि क्व गच्छामि
 किं गृह्णामि त्यजामि किम् ॥ ३५ ॥ यन्मया पूरितं विश्वं महाकल्पाम्बुना
 यथा । अन्तःसङ्गं बहिःसङ्गमात्मसङ्गं च यस्त्यजेत् । सर्वसङ्गनिवृत्तात्मा स
 मामेति न संशयः ॥ ३६ ॥ अहिरिव जनयोगं सर्वदा वर्जयेद्यः कुणपमिव
 सुनारीं त्यक्तुकामो विरागी । विषमिव विषयादीन्मन्यमानो दुरन्ताञ्जगति
 परमहंसो वासुदेवोऽहमेव ॥ ३७ ॥ इदं सत्यमिदं सत्यं सत्यमेतदिहोच्यते ।
 अहं सत्यं परं ब्रह्म मत्तः किञ्चिन्न विद्यते ॥ ३८ ॥ उप समीपे यो वासो
 जीवात्मपरमात्मनोः । उपवासः स विज्ञेयो न तु कायस्य शोषणम् ॥ ३९ ॥

कायशोषणमात्रेण का तत्र ह्यविवेकिनाम् । बह्मीकताडनादेव मृतः किं नु
महोरगः ॥ ४० ॥ अस्ति ब्रह्मेति चेद्देद परोक्षज्ञानमेव तत् । अहं ब्रह्मेति
चेद्देद साक्षात्कारः स उच्यते ॥ ४१ ॥ यस्मिन्काले स्वमात्मानं योगी जानाति
केवलम् । तस्मात्कालात्समारभ्य जीवन्युक्तो भवेदसौ ॥ ४२ ॥ अहं ब्रह्मेति
नियतं मोक्षहेतुर्महात्मनाम् । द्वे पदे बन्धमोक्षाय निर्ममेति ममेति च
॥ ४३ ॥ ममेति बध्यते जन्तुर्निर्ममेति विमुच्यते । बाह्यचिन्ता न कर्तव्या
तथैवान्तरचिन्तिका । सर्वचिन्तां समुत्सृज्य स्वस्थो भव सदा क्रमो ॥ ४४ ॥
संकल्पमात्रकलनेन जगत्समग्रं संकल्पमात्रकलने हि जगद्विलासः । संकल्प-
मात्रमिदमुत्सृज्य निर्विकल्पमाश्रित्य मामकपदं हृदि भावयस्व ॥ ४५ ॥ मच्चि-
न्तनं मत्कथनमन्योन्यं मत्प्रभाषणम् । मदेकपरमो भूत्वा कालं नय महा-
मते ॥ ४६ ॥ विदिहास्तीति चिन्मात्रमिदं चिन्मयमेव च । चित्तं चिदहमेते
च लोकाश्चिदिति भावय ॥ ४७ ॥ रागं नीरागतां नीत्वा निलेंपो भव सर्व-
दा । अज्ञानजन्यकर्त्रादिकारकोत्पन्नकर्मणा ॥ ४८ ॥ श्रुत्युत्पन्नात्मविज्ञानप्रदी-
पो बाध्यते कथम् । अनात्मतां परित्यज्य निर्विकारो जगत्स्थितौ ॥ ४९ ॥ एक-
निष्ठतयान्तस्थसंविन्मात्रपरो भव । घटाकाशमठाकाशौ महाकाशे प्रतिष्ठितौ
॥ ५० ॥ एवं मयि चिदाकाशे जीवेशौ परिकल्पितौ । या च प्रागात्मनो माया तथान्ते
च तिरस्कृता ॥ ५१ ॥ ब्रह्मवादिभिरुद्धीता सा मायेति विवेकतः । मायातत्का-
र्यविलये नेश्वरत्वं न जीवता ॥ ५२ ॥ ततः शुद्धश्चिदेवाहं व्योमवन्निरुपा-
धिकः । जीवेश्वरादिरूपेण चेतनाचेतनात्मकम् ॥ ५३ ॥ ईक्षणादिप्रवेशान्ता
सृष्टीरो न कल्पिता । जाग्रदादिविमोक्षान्तः संसारो जीवकल्पितः ॥ ५४ ॥
त्रिणाशिकादियोगान्ता ईश्वरभ्रान्तिमाश्रिताः । लोकायतादिसांख्यानता जी-
वविभ्रान्तिमाश्रिताः ॥ ५५ ॥ तस्मान्मुमुक्षुभिर्नैव मतिर्जीवेशवाद्योः ।
कार्या किंतु ब्रह्मतत्त्वं मिश्रलेन विचार्यताम् ॥ ५६ ॥ अद्वितीयब्रह्मतत्त्वं न
जानन्ति यथा तथा । भ्रान्ता एवाखिलास्तेषां ऋ मुक्तिः केह वा सुखम्
॥ ५७ ॥ उत्तमाधमभावश्रेतेषां स्यादस्ति तेन किम् । स्वप्नस्थराज्यभिक्षाभ्यां
प्रबुद्धः सृष्टशते खलु ॥ ५८ ॥ अज्ञाने बुद्धिविलये निद्रा सा भण्यते बुधैः ।
विलीनाज्ञानतत्कार्यं मयि निद्रा कथं भवेत् ॥ ५९ ॥ बुद्धेः पूर्णविकासोऽयं
जागरः परिकीर्त्यते । विकारादिविहीनत्वाज्जागरो मे न विद्यते ॥ ६० ॥
सूक्ष्मनाडिषु संचारो बुद्धेः स्वप्नः प्रजायते । संचारधर्मरहिते मयि स्वप्नो
न विद्यते ॥ ६१ ॥ सुषुप्तिकाले सकले विलीने तमसावृते । स्वरूपं महदा-
नन्दं बुद्धे विश्वविवर्जितः ॥ ६२ ॥ अविशेषेण सर्वं तु यः पश्यति चिदन्व-
यात् । स एव साक्षाद्विज्ञानी स शिवः स हरिर्विधिः ॥ ६३ ॥ दीर्घस्वप्नमिदं

यत्तदीर्घं वा चित्तविभ्रमम् । दीर्घं वापि मनोराज्यं संसारं दुःखसागरम् ।
 सुप्तेरुत्थाय सुत्यन्तं ब्रह्मैकं प्रविचिन्त्यताम् ॥ ६४ ॥ आरोपितस्य जगतः
 प्रविलापनेन चित्तं मदात्मकतया परिकल्पितं नः । सन्नृद्धिहृत्य गुरुष्वङ्गणा-
 श्रितापाद्ब्रह्मद्विपो भवति केवलमद्वितीयः ॥ ६५ ॥ अथास्तमेतु वपुराशशि-
 तारमास्तां कस्तावतापि मम चिद्रूपो विशेषः । कुम्भे विनश्यति धिरं सम-
 वस्थिते वा कुम्भाग्रवरस्य नहि कोऽपि विशेषलेशः ॥ ६६ ॥ अहिनिर्लव्यनी
 सर्पनिर्मोको जीववर्जितः । वस्मीके पतितस्त्रिष्टेत्तं सर्पो नाभिमन्यते ॥ ६७ ॥
 एवं स्थूलं च सूक्ष्मं च शरीरं नाभिमन्यते । प्रत्यग्व्यानशिखिष्वस्ते मिथ्या-
 ज्ञाने सहेतुके । नेति नेतीति रूपत्वादशरीरो भवत्ययम् ॥ ६८ ॥ शास्त्रेण
 न स्यात्परमार्थदृष्टिः कार्यक्षमं पश्यति चापरोक्षम् । प्रारब्धनाशाप्यतिमान-
 नाश एवं त्रिधा नश्यति चात्ममाया ॥ ६९ ॥ ब्रह्मत्वे योजिते स्वामिजीव-
 भावो न गच्छति । अद्वैते बोधिते तत्त्वे वासना विनिवर्तते ॥ ७० ॥ प्रार-
 ब्धान्ते देहहानिर्मायेति क्षीयतेऽखिला । अस्तीत्युक्ते जगत्सर्वं सद्भ्रमं ब्रह्म
 तद्भवेत् ॥ ७१ ॥ भातीत्युक्ते जगत्सर्वं भानं ब्रह्मैव केवलम् । मरुभूमौ जलं
 सर्वं मरुभूमात्रमेव तत् । जगद्भ्रममिदं सर्वं चिन्मात्रं स्वविचारतः ॥ ७२ ॥
 अज्ञानमेव न कुतो जगतः प्रसङ्गो जीवेशदेशिकविकल्पकथातिदूरे । एकान्त-
 केवलचिदेकरसस्वभावे ब्रह्मैव केवलमहं परिपूर्णमस्मि ॥ ७३ ॥ बोधचन्द्रमसि
 पूर्णविग्रहे मोहरादुमुषितात्मतेजसि । ज्ञानदानयजनादिकाः क्रिया मोचना-
 वधि वृथैव तिष्ठते ॥ ७४ ॥ सलिले सैन्धवं यद्द्रव्यमयं भवति योगतः ।
 तथात्ममनसोरैक्यं समाधिरिति कथ्यते ॥ ७५ ॥ दुर्लभो विषयत्यागो दुर्लभं
 तत्त्वदर्शनम् । दुर्लभा सहजावस्था सदुरोः करुणां विना ॥ ७६ ॥ उत्पन्न-
 शक्तिबोधस्य त्यक्तनिःशेषकर्मणः । योगिनः सहजावस्था स्वयमेव प्रकाशते
 ॥ ७७ ॥ रसस्य मनसश्चैव चञ्चलत्वं स्वभावतः । रसो बद्धो मनो बद्धं किं न
 सिध्यति भूतले ॥ ७८ ॥ मूर्च्छितो हरति व्याधिं मृतो जीवयति स्वयम् ।
 बद्धः स्वेचरतां धत्ते ब्रह्मत्वं रसचेतसि ॥ ७९ ॥ इन्द्रियाणां मनो नाथो
 मनोनाथस्तु मारुतः । मारुतस्य लयो नाथस्तन्नाथं लयमाश्रय ॥ ८० ॥
 निश्चेष्टो निर्विकारश्च लयो जीवति योगिनाम् । उच्छिन्नसर्वसंकल्पो निःश्रे-
 षाशेषचेष्टितः । स्वावगम्यो लयः कोऽपि यो मनोवागगोचरः ॥ ८१ ॥
 पुङ्गानुपुङ्गविषयेक्षणतत्परोऽपि ब्रह्मावलोकनधियं न जहाति योगी । सङ्गी-
 तताललयवाद्यवशं गतापि मौलिस्त्वकुम्भपरिरक्षणधीर्नटीव ॥ ८२ ॥ सर्व-
 चिन्तां परित्यज्य सावधानेन चेतसा । नाद एवानुसंधेयो योगसाम्राज्यमि-
 ष्णता ॥ ८३ ॥ इति द्वितीयोऽध्यायः ॥ २ ॥

नहि नानास्वरूपं स्यादेकं वस्तु कदाचन । तस्मादसृष्ट एवास्मि यन्मद-
 भ. ड. ३४

न्यञ्च किञ्चन ॥ १ ॥ दृश्यते श्रूयते यद्यद्ब्रह्मणोऽन्यञ्च तज्जवेत् । नित्यशुद्धवि-
 मुक्तैकमखण्डानन्दमद्वयम् । सत्त्वं ज्ञानमनन्तं यत्परं ब्रह्माहमेव तत् ॥ २ ॥
 आनन्दरूपोऽहमखण्डबोधः परात्परोऽहं धनविष्णुकाशः । मेधा यथा व्योम
 न च स्पृशन्ति संसारदुःखानि न मां स्पृशन्ति ॥ ३ ॥ सर्वं सुखं विद्धि
 सुदुःखनाशात्सर्वं च सद्रूपमसत्यनाशात् । चिद्रूपमेव प्रतिभानयुक्तं तस्माद-
 खण्डं मम रूपमेतत् ॥ ४ ॥ न हि जनिर्मरणं गमनागमौ न च मलं विमलं
 न च वेदनम् । चिन्मयं हि सकलं विराजते स्फुटतरं परमस्य तु योगिनः
 ॥ ५ ॥ सत्यचिद्वनमखण्डमद्वयं सर्वदृश्यरहितं निरामयम् । यत्पदं विमलम-
 द्बवं शिवं तत्सदाहमिति मौनमाश्रय ॥ ६ ॥ जन्ममृत्युसुखदुःखवर्जितं
 आतिनीतिकुलगोत्रदूरगम् । चिद्विजयं जगतोऽस्य कारणं तत्सदाहमिति मौन-
 माश्रय ॥ ७ ॥ पूर्णमद्वयमखण्डचेतनं विश्वमेदकलनादिवर्जितम् । अद्विती-
 यपरसंविदंशकं तत्सदाहमिति मौनमाश्रय ॥ ८ ॥ केनाप्यबाधितत्वेन त्रिका-
 लेऽन्यैकरूपतः । विद्यमानत्वमस्येतत्सद्रूपत्वं सदा मम ॥ ९ ॥ निरुपाधि-
 कनित्यं यत्सुप्तौ सर्वसुखात्परम् । सुखरूपत्वमस्येतदानन्दत्वं सदा मम
 ॥ १० ॥ दिनकरकिरणैर्हि शार्वरं तमो निषिद्धतरं झटिति प्रणाशमेति ।
 चनतरभवकारणं तमो यद्वरिदिनकृतप्रभया न चान्तरेण ॥ ११ ॥ मम चर-
 णस्मरणेन पूजया च स्वकृतमसः परिमुच्यते हि जन्तुः । न हि मरणप्रभव-
 प्रणाशहेतुर्मम चरणस्मरणादृतेऽस्ति किञ्चित् ॥ १२ ॥ आदरेण यथा स्तौति
 धनवन्तं धनेच्छया । तथा चेद्विश्वकर्तारं को न मुच्येत बन्धनात् ॥ १३ ॥
 आदित्यसंनिधौ लोकश्रेष्ठे स्वयमेव तु । तथा मत्संनिधावेव समस्तं चेष्टते
 जगत् ॥ १४ ॥ शुक्तिकाया यथा तारं कल्पितं मायया तथा । महदादि
 जगन्मायामयं मय्येव केवलम् ॥ १५ ॥ चण्डालदेहे पश्चाद्विस्थावरे ब्रह्मवि-
 ग्रहे । अन्येषु तारतम्येन स्थितेषु न तथा ब्रह्मम् ॥ १६ ॥ विनष्टद्विरञ्जमस्त्वा-
 पि यथापूर्वं विभाति दिक् । तथा विज्ञानविध्वस्तं जगन्मे भाति तज्ज्ञ हि
 ॥ १७ ॥ न देहो नेन्द्रियप्राणो न मनोबुद्ध्यहंकृति । न चित्तं नैव माया च
 न च व्योमादिकं जगत् ॥ १८ ॥ न कर्ता नैव भोक्ता च न च भोजयिता
 तथा । केवलं चित्सदानन्दब्रह्मैवाहं जनार्दनः ॥ १९ ॥ जलस्य चलनादेव
 चञ्चलत्वं यथा रवेः । तथाहंकारसंबन्धादेव संसार आत्मनः ॥ २० ॥ चि-
 त्तमूलं हि संसारस्तत्प्रयत्नेन शोधयेत् । हन्त चित्तमहत्तायां कैषा विश्वासता
 तव ॥ २१ ॥ क्व घनानि महीपानां ब्राह्मणः क्व जगन्ति वा । प्राक्तनानि
 प्रयातानि गताः सर्गपरम्पराः । कोटयो ब्रह्मणां बाता भूपा नष्टाः पराग-

वत् ॥ २२ ॥ स चाध्यात्माभिमानोऽपि विदुषोऽप्यासुरस्वतः । विद्वानप्यासुर-
श्चेत्याक्षिप्तफलं तत्त्वदर्शनम् ॥ २३ ॥ उत्पाद्यमाना रागाद्या विवेकज्ञानव-
ह्निना । यदा तदैव दृष्टान्ते कुतलोपां प्ररोहणम् ॥ २४ ॥ यथा सुनिपुणः
सम्यक् परदोषेक्षणे रतः । तथा चेन्निपुणः स्वेषु को न मुच्येत बन्धनात्
॥ २५ ॥ अनात्मविदुषोऽपि सिद्धिजालानि वान्छति । द्रव्यमन्त्रक्रियाकाल-
युक्त्याप्नोति मुनीश्वर ॥ २६ ॥ नात्मज्ञस्यैष विषय आत्मज्ञो ह्यात्ममात्रदृष्टः ।
आत्मनात्मनि संतुष्टो नाविद्यामनुधावति ॥ २७ ॥ ये केचन जगज्जावाह्या-
नविद्यामयान्विदुः । कथं तेषु किलात्मज्ञस्यैकाविद्यो निमज्जति ॥ २८ ॥
द्रव्यमन्त्रक्रियाकालयुक्तयः साधुसिद्धिदाः । परमात्मपदप्राप्तौ नोपकुर्वन्ति
काश्चन ॥ २९ ॥ सर्वेच्छाकलनाशान्तावात्मलभोदयामिधः । स पुनः सिद्धि-
वान्छायां कथमर्हत्यचित्ततः ॥ ३० ॥ इति ॥ इति तृतीयोऽध्यायः ॥ ३ ॥

अथ ह ऋषुं भगवन्तं निदाघः पप्रच्छ जीवन्मुक्तिलक्षणमनुब्रूहीति ।
तथेति स होवाच । सप्तभूमिषु जीवन्मुक्ताश्चत्वारः । शुभेच्छा प्रथमा भूमिका
भवति । विचारणा द्वितीया । तनुमानसी तृतीया । सत्त्वापत्तिस्तुरीया ।
असंसक्तिः पञ्चमी । पदार्थभावना षष्ठी । तुरीयगा सप्तमी । प्रणवात्मिका
भूमिका अकारोकारमकारार्धमात्रात्मिका । स्थूलसूक्ष्मबीजसाक्षिभेदेनाकारा-
द्यश्चतुर्विधाः । तदवस्था जाम्रस्वमसुषुप्तिस्तुरीयाः । अकारस्थूलांशे जाम्र-
द्विधः । सूक्ष्मांशे तत्तैजसः । बीजांशे तत्प्राज्ञः । साक्ष्यंशे तत्तुरीयः । उकार-
स्थूलांशे स्वप्नविश्वः । सूक्ष्मांशे तत्तैजसः । बीजांशे तत्प्राज्ञः । साक्ष्यंशे तत्तु-
रीयः । मकारस्थूलांशे सुषुप्तविश्वः । सूक्ष्मांशे तत्तैजसः । बीजांशे तत्प्राज्ञः ।
साक्ष्यंशे तत्तुरीयः । अर्धमात्रास्थूलांशे तुरीयविश्वः । सूक्ष्मांशे तत्तैजसः ।
बीजांशे तत्प्राज्ञः । साक्ष्यंशे तुरीयतुरीयः । अकारतुरीयांशाः प्रथमद्वितीयतृ-
तीयभूमिकाः । उकारतुरीयांशा चतुर्थी भूमिका । मकारतुरीयांशा पञ्चमी ।
अर्धमात्रातुरीयांशा षष्ठी । तदतीता सप्तमी । भूमित्रयेषु विहरन्मुमुक्षुर्भवति ।
तुरीयभूम्यां विहरन्ब्रह्मविज्ञवति । पञ्चमभूम्यां विहरन्ब्रह्मविद्वरो भवति ।
षष्ठभूम्यां विहरन्ब्रह्मविद्वरीयान्भवति । सप्तमभूम्यां विहरन्ब्रह्मविद्वरिष्ठो
भवति । तत्रैते श्लोका भवन्ति । ज्ञानभूमिः शुभेच्छा स्वात्प्रथमा समुदीरिता ।
विचारणा द्वितीया तु तृतीया तनुमानसा ॥ १ ॥ सत्त्वापत्तिश्चतुर्थी स्वात्त-
तोऽसंसक्तिनामिका । पदार्थभावना षष्ठी सप्तमी तुर्यगा स्मृता ॥ २ ॥
स्थितः किं मूढ एवास्मि प्रेक्ष्योऽहं शास्त्रसज्जनैः । वैराग्यपूर्वमिच्छेति शुभे-
च्छेद्युच्यते शुभैः ॥ ३ ॥ शास्त्रसज्जनसंपर्कवैराग्याभ्यासपूर्वकम् । सदाचार-

प्रवृत्तिर्यां प्रोच्यते सा विचारणा ॥ ४ ॥ विचारणाशुमेच्छाभ्यामिन्द्रियार्थेषु रक्ता । यत्र सा तनुतामेति प्रोच्यते तनुमानसी ॥ ५ ॥ भूमिकात्रितयाभ्यासाच्चित्तेऽर्थविरतेर्वशात् । सत्त्वात्मनि स्थिते शुद्धे सत्त्वापत्तिरुदाहृता ॥ ६ ॥ दशाक्षतुष्टयाभ्यासादसंसर्गफला तु या । रूढसत्त्वचमत्कारा प्रोक्ता संसक्तिनामिका ॥ ७ ॥ भूमिकापञ्चकाम्यासात्स्वात्मारामतया भृशम् । आभ्यन्तराणां बाह्यानां पदार्थानामभावनात् ॥ ८ ॥ परप्रयुक्तेन चिरं प्रत्ययेनावबोधनम् । पदार्थभावना नाम षष्ठी भवति भूमिका ॥ ९ ॥ षड्भूमिकाचिराभ्यासाद्भेदस्यानुपलम्भनात् । यत्स्वभावैकनिष्ठत्वं सा ज्ञेया तुर्यगा गतिः ॥ १० ॥ शुमेच्छादित्रयं भूमिभेदाभेदयुतं स्मृतम् । यथावद्भेदं बुद्ध्येदं जगज्जाग्रति दृश्यते ॥ ११ ॥ अद्वैते स्थैर्यमायाते द्वैते च प्रशङ्कगते । पश्यन्ति स्वप्नवल्लोकं तुर्यभूमिसुयोगतः ॥ १२ ॥ विच्छिन्नसरदभ्रांशविलयं प्रविलीयते । सत्त्वावशेष एवास्ते हे निदाघ इटीकुरु ॥ १३ ॥ पञ्चभूमिं समारुह्य सुषुप्तिपदनामिकाम् । शान्ताशेषविशेषांशस्तिष्ठत्यद्वैतमात्रके ॥ १४ ॥ अन्तर्मुखतया नित्यं बहिर्वृत्तिपरोऽपि सन् । परिश्रान्ततया नित्यं निद्रालुरिव लक्ष्यते ॥ १५ ॥ कुर्वन्नभ्यासमेतस्यां भूम्यां सम्यग्विवासनः । सप्तमी गाढसुष्याख्या क्रमप्राप्ता पुरातनी ॥ १६ ॥ यत्र नासन्न सद्रूपो नाहं नाप्यनहंकृतिः । केवलं क्षीणमनन आसोऽद्वैतेऽतिनिर्भयः ॥ १७ ॥ अन्तःशून्यो बहिःशून्यः शून्यकुम्भ इवाम्बरे । अन्तःपूर्णो बहिःपूर्णः पूर्णकुम्भ इवार्णवे ॥ १८ ॥ मा भव ग्राह्यभावात्मा ग्राह्यकात्मा च मा भव । भावनामखिलां त्यक्त्वा यच्छिष्टं तन्मयो भव ॥ १९ ॥ द्रष्टृदर्शनदृश्यानि त्यक्त्वा वासनया सह । दर्शनप्रथमाभासमात्मानं केवलं भज ॥ २० ॥ यथास्थितमिदं यस्य व्यवहारवतोऽपि च । अस्तंगतं स्थितं व्योम स जीवन्मुक्त उच्यते ॥ २१ ॥ नोदेति नास्तमायाति सुखे दुःखे मनःप्रभा । यथाप्राप्तस्थितिर्यस्य स जीवन्मुक्त उच्यते ॥ २२ ॥ यो जागर्ति सुषुप्तिस्थो यस्य जाग्रन्न विद्यते । यस्य निर्वासनो बोधः स जीवन्मुक्त उच्यते ॥ २३ ॥ रागद्वेषभयादीनामनुरूपं चरन्नपि । योऽन्तर्ग्योभवदच्छन्नः स जीवन्मुक्त उच्यते ॥ २४ ॥ यस्य नाहंकृतो भावो बुद्धिर्यस्य न लिप्यते । कुर्वतोऽकुर्वतो वापि स जीवन्मुक्त उच्यते ॥ २५ ॥ यस्माद्धोद्विजते लोको लोकाद्धोद्विजते च यः । हर्षमर्षभयोन्मुक्तः स जीवन्मुक्त उच्यते ॥ २६ ॥ यः समस्तार्थजालेषु व्यवहार्यमि शीतलः । परार्थैर्विव पूर्णात्मा स जीवन्मुक्त उच्यते ॥ २७ ॥ प्रजहाति यदा कामान्सर्वाश्चित्तगतान्मुने । मयि सर्वात्मके तुष्टः स जीवन्मुक्त उच्यते ॥ २८ ॥ चैत्यवर्जितचिन्मात्रे पदे परमपावने । अशुद्धचित्तो विश्रान्तः स जीवन्मुक्त उच्यते ॥ २९ ॥ इदं जगद्दहं सोऽयं दृश्यजातमास्तवम् । यस्य चित्ते न स्फुरति

स जीवन्मुक्त उच्यते ॥ ३० ॥ सद्ब्रह्मणि स्थिरे स्फारे पूर्णे विषयवर्जिते ।
आचार्यशास्त्रमार्गेण प्रविश्याद्बु स्थिरो भव ॥ ३१ ॥ शिवो गुरुः शिवो वेदः
शिवो देवः शिवः प्रभुः । शिवोऽस्म्यहं शिवः सर्व शिवादन्यच्च किंचन ॥ ३२ ॥
तमेव धीरो विज्ञाय प्रज्ञां कुर्वीत ब्राह्मणः । नानुध्यायाद्बहुं छन्दान्वाचो
विग्लापनं हि तत् ॥ ३३ ॥ शुको मुक्तो वामदेवोऽपि मुक्तस्ताभ्यां विना
मुक्तिभाजो न सन्ति । शुक्रमार्गं येऽनुसरन्ति धीराः सद्यो मुक्तास्ते भव-
न्तीह लोके ॥ ३४ ॥ वामदेवं येऽनुसरन्ति नित्यं सृत्वा जन्मिन्वा च पुनःपुन-
स्तत् । ते वै लोके क्रममुक्ता भवन्ति योगैः सांख्यैः कर्मभिः सत्त्वयुक्तैः
॥ ३५ ॥ शुक्लं वामदेवञ्च द्वे सती देवनिर्मिते । शुको विद्वक्क्रमः प्रोक्तो
वामदेवः पिपीलिका ॥ ३६ ॥ अतश्चावृत्तिरूपेण साक्षाद्विधिमुखेन वा ।
महावाक्यविचारेण सांख्ययोगसमाधिना ॥ ३७ ॥ विदित्वा स्वात्मनो रूपं
संप्रज्ञातसमाधितः । शुक्रमार्गेण विरजाः प्रयान्ति परमं पदम् ॥ ३८ ॥
यमाद्यासनजायासहस्रम्यासात्पुनःपुनः । विप्रबाहुस्यसंजात अणिमादिवशा-
दिह ॥ ३९ ॥ अलक्ष्म्यापि फलं सम्यक्पुनर्भूत्वा महाकुले । पुनर्वासनयैवायं
योगाभ्यासं पुरश्चरन् ॥ ४० ॥ अनेकजन्माभ्यासेन वामदेवेन वै पथा ।
सोऽपि मुक्तिं समाप्नोति तद्विष्णोः परमं पदम् ॥ ४१ ॥ द्वाविमावपि पन्थानौ
ब्रह्मप्राप्तिकरौ शिवौ । सद्योमुक्तिप्रदश्चैकः क्रममुक्तिप्रदः परः । अत्र को मोहः
कः शोक एकस्वमनुपश्यतः ॥ ४२ ॥ यस्यानुभवपर्यन्ता बुद्धिस्तत्त्वे प्रव-
र्तते । तद्वृष्टिगोचराः सर्वे मुच्यन्ते सर्वपातकैः ॥ ४३ ॥ खेचरा भूचराः सर्वे
ब्रह्मविद्वृष्टिगोचराः । सद्य एव विमुच्यन्ते कोटिजन्माजितैरधैः ॥ ४४ ॥
इति ॥ इति चतुर्थोऽध्यायः ॥ ४ ॥

अथ हैनं ऋतुं भगवन्तं निदाघः पप्रच्छ योगाभ्यासविधिमनुब्रूहीति ।
तथेति स होवाच । पञ्चभूतात्मको देहः पञ्चमण्डलपूरितः । काठिन्यं
पृथिवी क्षेत्रा पानीयं तद्रूपाकृति ॥ १ ॥ दीपनं च भवेत्तेजः प्रसारो वायुल-
क्षणम् । आकाशतत्त्वतः सर्वं ज्ञातव्यं योगमिच्छता ॥ २ ॥ षट्शतान्यधि-
कान्यत्र सहस्राण्येकविंशतिः । अहोरात्रवहैः श्वासैर्वायुमण्डलघाततः ॥ ३ ॥
तत्पृथ्वीमण्डले क्षीणे बलिरायाति देहिनाम् । तद्वापो गणापाये केशाः
स्युः पाण्डुराः क्रमात् ॥ ४ ॥ तेजःक्षये क्षुधा कान्तिर्नश्यते मारुतक्षये ।
वेपथुः संभवेन्नित्यं नाम्भस्तेनैव जीवति ॥ ५ ॥ इत्यंभूतक्षयान्नित्यं
जीवितं भूतधारणम् । उच्छ्वाणं कुरुते यस्माद्विश्वातं महास्रगः ॥ ६ ॥
उड्ढियाणं तदेव स्यात्तत्र बन्धोऽभिधीयते । उड्ढियाणो ह्यसौ बन्धो सृत्यु-

मातङ्गकेसरी ॥ ७ ॥ तस्य मुक्तिस्तनोः कायात्तस्य बन्धो हि दुष्करः ।
 अग्नौ तु चालिते कुक्षौ वेदना जायते भृशम् ॥ ८ ॥ न कार्या क्षुधि-
 तेनापि नापि बिम्बमूत्रवेगिना । हितं मितं च भोक्तव्यं स्तोकं स्तोकमनेकधा
 ॥ ९ ॥ मृदुमध्यममन्त्रेषु क्रमान्मन्त्रं लयं हठम् । लयमन्त्रहठा योगा योगो
 ष्ठाष्टाङ्गसंयुतः ॥ १० ॥ यमश्च नियमश्चैव तथा चासनमेव च । प्राणायाम-
 स्तथा पश्चात्प्रत्याहारस्तथा परम् ॥ ११ ॥ धारणा च तथा ध्यानं समाधि-
 आद्यमो भवेत् । अहिंसा सत्यमस्तेयं ब्रह्मचर्यं दयार्जवम् ॥ १२ ॥ क्षमा
 धृतिर्मिताहारः शौचं चेति यमा दश । तपः सन्तोषमास्तिक्यं दानमीश्वरपू-
 जनम् ॥ १३ ॥ सिद्धान्तश्रवणं चैव ह्रीर्मतिश्च जपो व्रतम् । एते हि नियमाः
 प्रोक्ता दशचैव महामते ॥ १४ ॥ एकादशासनानि स्युश्चक्रादि मुनिसत्तम । चक्रं
 पद्मासनं कूर्मं मयूरं कुङ्कुटं तथा ॥ १५ ॥ वीरासनं स्वस्तिकं च भद्रं सिंहासनं
 तथा । मुक्तासनं गोमुखं च कीर्तितं योगवित्तमैः ॥ १६ ॥ सव्योऽह दक्षिणे
 गुल्फे दक्षिणं दक्षिणेतरे । निदध्यादङ्गुकायस्तु चक्रासनमिदं मतम् ॥ १७ ॥
 पूरकः कुम्भकस्तद्वेद्रेचकः पूरकः पुनः । प्राणायामः स्वनाडीभिस्तस्माश्चाडीः
 प्रचक्षते ॥ १८ ॥ शरीरं सर्वजन्तूनां षण्णवत्यङ्गुलात्मकम् । तन्मध्ये पायुदे-
 शात्तु षड्ङ्गुलात्परतः परम् ॥ १९ ॥ मेढूदेशादधस्तात्तु षड्ङ्गुलान्मध्यमुच्यते ।
 मेढाक्षताङ्गुलादूर्ध्वं नाडीनां कन्दमुच्यते ॥ २० ॥ चतुरङ्गुलमुत्तरेषु चतुरङ्गु-
 लमायतम् । अण्डाकारं परिवृतं मेदोमज्जास्थिशोणितैः ॥ २१ ॥ तत्रैव
 नाडीचक्रं तु द्वादशारं प्रतिष्ठितम् । शरीरं ध्रियते येन वर्तते तत्र कुण्डली
 ॥ २२ ॥ ब्रह्मरन्ध्रं सुषुम्णा या वदनेन पिधाय सा । अलम्बुसा सुषुम्णायाः
 कुहूर्नाडी वसत्यसौ ॥ २३ ॥ अनन्तरारयुग्मे तु वारुणा च यशस्विनी ।
 दक्षिणारे सुषुम्णायाः पिङ्गला वर्तते क्रमात् ॥ २४ ॥ तदन्तरारयोः पूषा
 वर्तते च पयस्विनी । सुषुम्णा पश्चिमे चारे स्थिता नाडी सरस्वती ॥ २५ ॥
 शङ्खिनी चैव गान्धारी तदनन्तरयोः स्थिते । उत्तरे तु सुषुम्णाया इन्द्राख्या
 निवसत्यसौ ॥ २६ ॥ अनन्तरं हस्तिजिह्वा ततो विश्वोदरी स्थिता । प्रदक्षिण-
 क्रमेणैव चक्रस्यारेषु नाड्यः ॥ २७ ॥ वर्तन्ते द्वादशा ह्येता द्वादशानिलवा-
 हकाः । पटवसंस्थिता नाड्यो नानावर्णाः समीरिताः ॥ २८ ॥ पटमध्यं तु
 यत्स्थानं नाभिचक्रं तदुच्यते । नादाधारा समाख्याता ज्वलन्ती नादरूपिणी
 ॥ २९ ॥ पररन्ध्रा सुषुम्णा च चत्वारो रत्नपूरिताः । कुण्डल्या पिहितं शक्व-
 ब्रह्मरन्ध्रस्य मध्यमम् ॥ ३० ॥ एवमेतासु नाडीषु धरन्ति दश वायवः ।
 एवं नाडीगतिं वायुगतिं ज्ञात्वा विचक्षणः ॥ ३१ ॥ समग्रीवशिरःकायः
 संवृतास्यः सुनिश्चलः । नासाग्रे चैव हृन्मध्ये बिन्दुमध्ये तुरीयकम् ॥ ३२ ॥
 स्रवन्तममृतं पश्येन्नेत्राभ्यां सुसमाहितः । अपानं मुकुलीकृत्य पायुमाकृष्य

चोन्मुखम् ॥ ३३ ॥ प्रणवेन समुत्थाप्य श्रीबीजेन निवर्तयेत् । स्वात्मानं च
 श्रियं ध्यायेदसूतप्लावनं ततः ॥ ३४ ॥ कालवच्चनमेतदि सर्वमुक्तं प्रचक्षते ।
 मनसा चिन्तितं कार्यं मनसा येन सिध्यति ॥ ३५ ॥ जलेऽग्निज्वलनाच्छ-
 खापल्लवानि भवन्ति हि । नाधन्यं जागतं वाक्यं विपरीता भवेत्किंया ॥ ३६ ॥
 मार्गे बिन्दुं समावध्य वह्निं प्रज्वाल्य जीवने । शोषयित्वा तु सलिलं तेन
 कायं दृढं भवेत् ॥ ३७ ॥ गुदयोनिसमायुक्त आकुञ्चत्येककालतः । अपानमू-
 र्ध्वगं कृत्वा समानोऽङ्गे नियोजयेत् ॥ ३८ ॥ स्वात्मानं च श्रियं ध्यायेदसू-
 तप्लावनं ततः । बलं समारभेद्योगं मध्यमद्वारभागतः ॥ ३९ ॥ भावयेत्तूर्ध्वग-
 त्वर्थं प्राणापानसुयोगतः । एव योगो वरो देहे सिद्धिमार्गप्रकाशकः ॥ ४० ॥
 यथैवापाङ्गतः सेतुः प्रवाहस्य निरोधकः । तथा शरीरगा च्छाया ज्ञातव्या
 योगिभिः सदा ॥ ४१ ॥ सर्वसामेव नाडीनामेव बन्धः प्रकीर्तितः । बन्ध-
 स्यास्य प्रसादेन स्फुटीभवति देवता ॥ ४२ ॥ एवं चतुष्पथो बन्धो मार्गत्र-
 यनिरोधकः । एकं विकासयन्मार्गं येन सिद्धाः सुसङ्गताः ॥ ४३ ॥ उदानमू-
 र्ध्वगं कृत्वा प्राणेन सह वेगतः । बन्धोऽयं सर्वनाडीनामूर्ध्वं याति निरोधकः
 ॥ ४४ ॥ अयं च संपुटे योगो मूलबन्धोऽप्ययं मतः । बन्धत्रयमनेनैव
 सिध्यत्यभ्यासयोगतः ॥ ४५ ॥ दिवा रात्रमविच्छिन्नं यासेयामे यदा वदा । अने-
 नाभ्यासयोगेन वायुरभ्यसितो भवेत् ॥ ४६ ॥ वायावभ्यसिते वह्निः प्रत्यङ्
 वर्धते तनौ । वह्नीं विवर्धमाने तु सुखमज्ञादि जीर्यते ॥ ४७ ॥ अहस्य परि-
 पाकेन रसवृद्धिः प्रजायते । रसे वृद्धिं गते नित्यं वर्धन्ते धातवस्तथा ॥ ४८ ॥
 धातूनां वर्धनेनैव प्रबोधो वर्धते तनौ । दहन्ते सर्वपापानि जन्मकोट्यर्जि-
 तानि च ॥ ४९ ॥ गुदमेढान्तरालस्थं मूलाधारं त्रिकोणकम् । शिवस्य बिन्दु-
 रूपस्य स्थानं तदि प्रकाशकम् ॥ ५० ॥ यत्र कुण्डलिनी नाम परा शक्तिः
 प्रतिष्ठिता । यस्मादुत्पद्यते वायुर्यस्माद्वह्निः प्रवर्धते ॥ ५१ ॥ यस्मादुत्पद्यते
 बिन्दुर्यस्माद्वायुः प्रवर्धते । यस्मादुत्पद्यते हंसो यस्मादुत्पद्यते मनः ॥ ५२ ॥
 मूलाधारादिषट्चक्रं शक्तिस्थानमुदीरितम् । कण्ठादुपरि मूर्धान्तं क्षाम्बं
 स्थानमुच्यते ॥ ५३ ॥ नाडीनामाश्रयः पिण्डो नाह्यः प्राणस्य चाश्रयः ।
 जीवस्य निलयः प्राणो जीवो हंसस्य चाश्रयः ॥ ५४ ॥ हंसः शक्तेरविष्टानं
 चराचरमिदं जगत् । निर्विकल्पः प्रसन्नात्मा प्राणायामं समभ्यसेत् ॥ ५५ ॥
 सम्यग्बन्धत्रयस्थोऽपि लक्ष्यलक्षणकारणम् । वेद्यं समुद्धरेन्नित्यं सत्यसंधान-
 मानसः ॥ ५६ ॥ रेचकं पूरकं चैव कुम्भमध्ये निरोधयेत् । इत्यमाने परे
 लक्ष्ये ब्रह्मणि स्वयमाश्रितः ॥ ५७ ॥ बाह्यस्थविषयं सर्वं रेचकः समुदाहृतः ।
 पूरकं शास्त्रविज्ञानं कुम्भकं स्वगतं स्मृतम् ॥ ५८ ॥ एवमभ्यासविशेषेण

मुक्तो नात्र संशयः । कुम्भकेन समारोप्य कुम्भकेनैव पूरयेत् ॥ ५९ ॥
 कुम्भेन कुम्भयेत्कुम्भं तदन्तस्थः परं शिवम् । पुनरास्फालयेदथ सुस्थिरं
 कण्ठमुद्रया ॥ ६० ॥ वायूनां गतिमावृत्य पृत्वा पूरककुम्भकौ । समहस्तयुगं
 भूमौ समं पादयुगं तथा ॥ ६१ ॥ वेधककर्मयोगेन चतुष्पीठं तु वायुना ।
 आस्फालयेन्महामेहं वायुवक्त्रे प्रकोटिभिः ॥ ६२ ॥ पुटद्वयं समाकृप्य वायुः
 स्फुरति सत्वरम् । सोमसूर्याग्निसंबन्धाजानीयादमृताय वै ॥ ६३ ॥ मेरुम-
 ध्यगता देवाश्चलन्ते मेरुचालनात् । आदौ संजायते क्षिप्रं वेधोऽस्य ब्रह्मप्र-
 न्थितः ॥ ६४ ॥ ब्रह्मप्रन्थि ततो भिन्वा विष्णुप्रन्थि भिनत्त्यसौ । विष्णु-
 प्रन्थि ततो भिन्वा रुद्रप्रन्थि भिनत्त्यसौ ॥ ६५ ॥ रुद्रप्रन्थि ततो भिन्वा
 छित्वा मोहमलं तथा । अनेकजन्मसंस्कारगुरुदेवप्रसादतः ॥ ६६ ॥ योगा-
 भ्यासात्ततो वेधो जायते तस्य योगिनः । इहापिङ्गलयोर्मध्ये सुषुम्नानाडिम-
 ण्डले ॥ ६७ ॥ सुद्राबन्धविशेषेण वायुमूर्ध्वं च कारयेत् । ह्रस्वो दहति
 पापानि दीर्घो मोक्षप्रदायकः ॥ ६८ ॥ आप्यायनः हुतो वापि त्रिविधोच्चा-
 रणेन तु । तैलधाराभिवाच्छिन्नं दीर्घघण्टाग्निनादवत् ॥ ६९ ॥ अवाच्यं प्रणव-
 स्याग्रं यस्तं वेद स वेदवित् । ह्रस्वं विन्दुगतं दैर्घ्यं ब्रह्मरन्ध्रगतं हुतम् । द्वाद-
 शान्तगतं मर्जं प्रसादं मज्जसिद्धये ॥ ७० ॥ सर्वे निगृह्य श्रायं प्रणवः सर्वदो-
 षहा । आरम्भश्च घटश्चैव पुनः परिचयस्तथा ॥ ७१ ॥ निष्पत्तिश्चेति कथिता-
 श्रतस्तस्य भूमिकाः । कारणत्रयसंभूतं बाह्यं कर्म परित्यजन् ॥ ७२ ॥ आन्तरं
 कर्म कुरुते यत्रारम्भः स उच्यते । वायुः पश्चिमतो वेधं कुर्वन्नापूर्वं सुस्थिरम्
 ॥ ७३ ॥ यत्र तिष्ठति सा प्रोक्ता घटाख्या भूमिका बुधैः । न सजीवो न
 निर्जीवः काये तिष्ठति निश्चलम् । यत्र वायुः स्थिरः से स्यात्सेयं प्रथमभू-
 मिका ॥ ७४ ॥ यत्रात्मना सृष्टिलयौ जीवन्मुक्तिदशागतः । सहजः कुरुते
 योगं सेयं निष्पत्तिभूमिका ॥ ७५ ॥ इति । एतदुपनिषदं योऽधीते सोऽग्नि-
 पूतो भवति । स वायुपूतो भवति । सुरापानापूतो भवति । स्वर्णलेयापूतो
 भवति । स जीवन्मुक्तो भवति । तदेतद्वचाम्युक्तम् । तद्विष्णोः परमं पदं सदा
 पश्यन्ति सूरयः । दिवीव चक्षुराततम् । तद्विप्रासो विपन्यवो जागृवांसः
 समिन्धते । विष्णोर्यत्परमं पदमित्युपनिषत् ॥ इति पञ्चमोऽध्यायः ॥ ५ ॥
 ॐ सह नाववत्सिति शान्तिः ॥ हरिः ॐ तस्सत् ॥

इति वराहोपनिषत्समाप्ता ॥

शाध्यायनीयोपनिषत् ॥ १०३ ॥

शाध्यायनीब्रह्मविद्याखण्डाकारसुखाकृति ।

यतिवृन्दहृदागारं रामचन्द्रपदं भजे ॥ १ ॥

ॐ पूर्णमद इति शान्तिः ॥

हरिः ॐ ॥ मन एव मनुष्याणां कारणं बन्धमोक्षयोः । बन्धाय विषया-
सक्तं मुक्त्यै निर्विषयं स्मृतम् ॥ १ ॥ समासकं सदा चित्तं जन्तोर्विषयगो-
चरे । यद्येवं ब्रह्मणि स्यात्तत्को न मुच्येत बन्धमात् ॥ २ ॥ चित्तमेव हि
संसारस्तप्यद्येन शोधयेत् । यच्चित्तस्तन्मायो भाति गुह्यमेतत्सनातनम् ॥ ३ ॥
नावेदविन्मनुते तं बृहन्तं नामब्रह्मविस्परमं प्रैति धाम । विष्णुकान्तं वासुदेवं
विज्ञानन्विप्रो विप्रत्वं गच्छते तत्त्वदर्शी ॥ ४ ॥ अथाह यत्परं ब्रह्म सनातनं
ये श्रोत्रिया अकामहता अधीयुः । शान्तो दान्त उपरतस्तितिक्षुर्योऽनूचानो
ह्यभिजज्ञौ समानः ॥ ५ ॥ त्यक्तेषणो ह्यनृणस्तं विदित्वा मौनी वसेदाश्रये
यत्र कुत्र । अथाश्रमं चरमं संप्रविश्य यथोपपत्तिं पञ्चमाश्रमां दधानः ॥ ६ ॥
त्रिदण्डमुपवीतं च वासः कौपीनवेष्टनम् । शिष्यं पवित्रमित्येतद्विभृताद्याव-
दायुषम् ॥ ७ ॥ पञ्चैतास्तु यतेर्मात्रास्ता मात्रा ब्राह्मणे श्रुताः । न त्यजेद्याव-
दुत्क्रान्तिरन्तेऽपि मिश्रनेत्सह ॥ ८ ॥ विष्णुलिङ्गं द्विधा प्रोक्तं व्यक्तमव्यक्तमेव
च । तयोरेकमपि त्यक्त्वा पतत्येव न संशयः ॥ ९ ॥ त्रिदण्डं वैष्णवं लिङ्गं वि-
प्राणां मुक्तिसाधनम् । निर्वाणं सर्वधर्माणामिति वेदानुशासनम् ॥ १० ॥ अथ
खलु सौम्य कुटीचको बहूदको हंसः परमहंस इत्येते परिप्राजकाश्चतुर्विधा
भवन्ति । सर्व एते विष्णुलिङ्गिनः शिखिन उपवीतिनः शुद्धचित्ता आत्मानमा-
त्मना ब्रह्म भावयन्तः शुद्धचिद्रूपोपासनरता जपयमवन्तो नियमवन्तः
सुशीलिनः पुण्यश्लोका भवन्ति । तदेतदृचाभ्युक्तम् । कुटीचको बहूदकश्चापि
हंसः परमहंस इव कृत्या च भिक्षाः । सर्व एते विष्णुलिङ्गं दधाना कृत्या
व्यक्तं बहिरन्तश्च नित्यम् । पञ्चयज्ञा वेदशिरःप्रविष्टाः क्रियावन्तोऽमी संगता
ब्रह्मविद्याम् । त्यक्त्वा वृक्षं वृक्षमूलं श्रितासः संन्यस्तपुष्पा रसमेवाभुवानाः ।
विष्णुकीडा विष्णुरतयो विमुक्ता विष्णवात्मका विष्णुमेवापियन्ति ॥ ११ ॥
त्रिसंध्यं शक्तितः स्नानं तर्पणं मार्जनं तथा । उपस्थानं पञ्चयज्ञान्कुर्यादामर-
णान्तिकम् ॥ १२ ॥ दशभिः प्रणवैः सप्तभ्याहृतिभिश्चतुष्पदा । गायत्रीजप-
यज्ञश्च त्रिसंध्यं शिरसा सह ॥ १३ ॥ योगयज्ञः सदैकाग्र्यमक्त्या सेवा हरे-
र्गुरोः । अहिंसा तु तपोयज्ञो वाक्पानः कायकर्मभिः ॥ १४ ॥ नानोपनिषद्-
भ्यासः स्वाध्यायो यज्ञ ईरितः । अमिष्यात्मानमव्यग्रो ब्रह्मण्यग्रौ जुहोति
यत् ॥ १५ ॥ ज्ञानयज्ञः स विज्ञेयः सर्वयज्ञोत्तमोत्तमः । ज्ञानदण्डा ज्ञान-

शिक्षा ज्ञानयज्ञोपवीतिनः ॥ १६ ॥ शिक्षा ज्ञानमयी यस्य उपवीतं च तन्म-
यम् । ब्राह्मण्यं सकलं तस्य इति वेदानुशासनम् ॥ १७ ॥ अथ खलु सोम्येते
परिव्राजका यथा प्रादुर्भवन्ति तथा भवन्ति । कामक्रोधलोभमोहदग्धदर्पा-
सुयाममत्वाहंकारादींस्त्रितीयं मानावमानौ निन्दास्तुती च वर्जयित्वा बृह-
द्ब्रह्म तिष्ठासेत् । छिद्यमानो न ब्रूयात् । तदेवं विद्वांस इहैवामृता भवन्ति ।
तदेतद्वचाम्युक्तम् । बन्धुपुत्रमनुमोदयित्वानवेक्ष्यमाणो द्वन्द्वसहः प्रशान्तः ।
प्राचीमुदीचीं वा निर्वर्तयंश्चरेत् पात्री दण्डी युगमात्रावलोकी । शिखी मुण्डी
चोपवीती कुटुम्बी यात्रामात्रं प्रतिगृह्णन्मनुष्यात् ॥ १८ ॥ अयाचितं याचितं
चोतं भैक्षं सृष्टार्चलावूफलपर्णपात्रम् । क्षीणं क्षौभं तृणं कैत्याजिने च पर्ण-
माच्छादनं स्यादहृतं वा विमुक्तः ॥ १९ ॥ ऋतुसन्धौ मुण्डयेन्मुण्डमात्रं नाधो
नाक्षं जातु शिक्षां न वापयेत् । चतुरो मासान्ध्रुवशीकृतः स्यात्स यावत्सुप्तो-
ऽन्तरात्मा पुरुषो विश्वरूपः । अन्यानयाद्यौ पुनरुत्थितेऽस्मिन्स्वकर्मलिप्सुर्वि-
हरेद्वा वसेद्वा ॥ २० ॥ देवोऽन्यगारे तस्मूले गुहायां वसेदसङ्गोऽकक्षितशी-
लवृत्तः । निनिधनो ऽपोतिरिवोपसान्तो न चोद्विजेदुद्विजेद्यत्र कुत्र ॥ २१ ॥
आत्मानं चेद्विजानीयादयमस्मीति पुरुषः । किमिच्छन्कस्य कामाय शरीरम-
नुसंज्वरेत् ॥ २२ ॥ तमेव धीरो विज्ञाय प्रज्ञां कुर्वीत ब्राह्मणः । नानुष्या-
याद्ब्रह्मन्ब्रह्मन्वाचो विगच्छापनं हि तत् ॥ २३ ॥ बाल्येनैव हि तिष्ठासेन्नि-
र्विद्य ब्रह्मवेदनम् । ब्रह्मविद्या च बाल्यं च निर्विद्य मुनिरात्मवान् ॥ २४ ॥
यदा सर्वे प्रमुच्यन्ते कामा येऽस्य इति श्रिताः । अथ सर्वोऽमृतो भवत्यत्र
ब्रह्म समश्नुते ॥ २५ ॥ अथ खलु सोम्येदं परिव्राज्यं नैष्ठिकमात्मचर्म यो
विजहाति स वीरहा भवति । स ब्रह्महा भवति । स भ्रूणहा भवति । स महा-
पातकी भवति । य इमां वैष्णवीं निष्ठां परित्यजति । स क्षेनो भवति । स
गुरुतल्पगो भवति । स मित्रधुग्भवति । स कृतघ्नो भवति । स सर्वस्माद्धो-
कात्प्रच्युतो भवति । तदेतद्वचाम्युक्तम् । स्तेनः सुरापो गुरुतल्पगामी मित्रधु-
गेते निष्कृतेर्यान्ति शुद्धिम् । व्यक्तमव्यक्तं वा विधृतं विष्णुलिङ्गं त्यजन्न
शुष्येदखिलैरात्मभासा ॥ २६ ॥ त्यक्त्वा विष्णोर्लिङ्गमन्तर्बहिर्वा यः स्वाश्रयं
सेवतेऽनाश्रमं वा । प्रत्यापत्तिं भजते वातिमूढो नैषां गतिः कल्पकोऽप्यापि
दृष्टा ॥ २७ ॥ त्यक्त्वा सर्वाश्रमान्धीरो वसेन्मोक्षाश्रमे चिरम् । मोक्षाश्रमा-
त्परिभ्रष्टो न गतिस्तस्य विद्यते ॥ २८ ॥ पारिव्राज्यं गृहीत्वा तु यः स्वधर्मं न
तिष्ठति । तमारुढच्युतं विद्यादिति वेदानुशासनम् ॥ २९ ॥ अथ खलु
सौत्येयं सनातनमात्मधर्मं वैष्णवीं निष्ठां कृत्वा यस्मात्पूजयन्वर्तते स वशी

भवति । स पुण्यश्लोको भवति । स लोकज्ञो भवति । स वेदान्तज्ञो भवति । स ब्रह्मज्ञो भवति । स सर्वज्ञो भवति । स स्वराट् भवति । स परं ब्रह्म भगवन्तमाप्नोति । स पितृन्संबन्धिनो बान्धवान्मुद्बुदो मित्राणि च भवादु-
त्तारयति । तदेतद्व्याभ्युक्तम् । शतं कुलानां प्रथमं बभूव तथा पराणां त्रिंशतं समग्रम् । एते भवन्ति सुकृतस्य लोके येषां कुले संन्यसतीह विद्वान् ॥ ३० ॥ त्रिंशत्परांश्चिदपरांश्चिदपरांश्च परतः परान् । उत्तारयति धर्मिष्ठः परिप्राविति वै क्षुतिः ॥ ३१ ॥ संन्यस्तमिति यो ब्रूयात्कण्ठस्थप्राणवानपि । तारिताः पितरस्तेन इति वेदानुशासनम् ॥ ३२ ॥ अथ खलु सौम्येयं सना-
तनमात्मधर्मं वैष्णवीं निष्ठां नासमाप्य प्रब्रूयात् । नानूचानाय नानात्मविदे नावीतरागाय नाविशुद्धाय नानुपसन्नाय नाप्रयतमानसायेति ह स्माहुः । तदेतद्व्याभ्युक्तम् । विद्या ह वै ब्राह्मणमाजगाम गोपाय मां शेवषिष्टेऽह-
मस्मि । असूयकायानृजवे शठाय मा मा ब्रूया वीर्यवती तथा स्याम् ॥ ३३ ॥ यमेव विद्याभुतमप्रमत्तं मेधाविनं ब्रह्मचर्योपपन्नम् । अस्मा इमामुपसन्नाय सम्यक् परीक्ष्य दद्याद्वैष्णवीमात्मनिष्ठाम् ॥ ३४ ॥ अद्यापिता ये गुरुं नाद्रि-
यन्ते विप्रा वाचा मनसा कर्मणा वा । यथैव तेन न गुरुर्भोजनीयस्तथैव चाहं न भुनक्ति श्रुतं तत् ॥ ३५ ॥ गुरुरेव परो धर्मो गुरुरेव परा गतिः । एकाक्षरप्रदातारं यो गुरुं नाभिनन्दति । तस्य श्रुतं तथा ज्ञानं स्वव्यामघटा-
म्बुवत् ॥ ३६ ॥ यस्य देवे परा भक्तिर्यथा देवे तथा गुरौ । स ब्रह्मवित्परं प्रयादिति वेदानुशासनम् ॥ ३७ ॥ इत्युपनिषत् ॥ ॐ पूर्णमद इति शान्तिः ॥ हरिः ॐ तत्सत् ॥

इति शाङ्खायनीयोपनिषत्समाप्ता ॥

हयग्रीवोपनिषत् ॥ १०४ ॥

स्वज्ञोऽपि यत्प्रसादेन ज्ञानं तत्फलमाप्नुयात् ।

सोऽयं हयास्यो भगवान्हृदि मे भातु सर्वदा ॥ १ ॥

ॐ भद्रं कर्णेभि रिति शान्तिः ।

हरिः ॐ ॥ नारदो ब्रह्माणुपसमेत्योवाचाधीहि भगवन् ब्रह्मविद्यां वरिष्ठां यथा चिरात्सर्वपापं व्यपोह्य ब्रह्मविद्यां लब्ध्वैश्वर्यवान्भवति । ब्रह्मोवाच हय-
ग्रीवदैवत्यान्मन्त्रान्यो वेद स श्रुतिस्मृतीतिहासपुराणानि वेद । स सर्वैश्वर्य-
वान्भवति । त एते मन्त्राः । विश्वोत्तीर्णस्वरूपाय चिन्मयानन्दरूपिणे । शुभ्रं

नमो हयग्रीव विद्याराजाय स्वाहा स्वाहा नमः ॥१॥ ऋग्यजुःसामरूपाय वेदा-
हरणकर्मणे । प्रणवोद्गीथवपुषे महाश्वशिरसे नमः स्वाहा स्वाहा नमः ॥ २ ॥
उद्गीथ प्रणवोद्गीथ सर्ववागीश्वरेश्वर । सर्ववेदमयाचिन्त्य सर्व बोधय बोधय
स्वाहा स्वाहानमः ॥३॥ ब्रह्मात्रिरविसवितुर्भागवा ऋषयः । गायत्रीत्रिष्टुबनुष्टुप-
छन्दांसि । श्रीमान्हयग्रीवः परमात्मा देवतेति ल्हौ (ल्हौ) मिति बीजम् ।
सोऽहमिति शक्तिः । ल्हू (ल्हौ) मिति कीलकम् । भोगमोक्षयोर्विनियोगः ।
अकारोकारमकारैरङ्गन्यासः । ध्यानम् । शङ्खचक्रमहामुद्रापुस्तकाख्यं चतुर्भु-
जम् । संपूर्णचन्द्रसंकाशं हयग्रीवमुपास्यहे ॥ ॐ श्रीमिति द्वे अक्षरे । ल्हौ
(ल्हौ) मिलेकाक्षरम् । ॐ नमो भगवत इति सप्ताक्षराणि । हयग्रीवावेति
पञ्चाक्षराणि । विष्णव इति त्र्यक्षराणि । मह्यं मेधां प्रज्ञामिति षडक्षराणि ।
प्रयच्छ स्वाहेति पञ्चाक्षराणि । हयग्रीवस्य तुरीयो भवति ॥ ४ ॥ ॐ श्रीमिति
द्वे अक्षरे । ल्हौ (ल्हौ) मिलेकाक्षरम् । ऐमैमैमिति त्रीण्यक्षराणि । ह्रीं
ह्रीमिति द्वे अक्षरे । सौः सौरिति द्वे अक्षरे । ह्रीमिलेकाक्षरम् । ॐ नमो
भगवत इति सप्ताक्षराणि । मह्यं मेधां प्रज्ञामिति षडक्षराणि । प्रयच्छ
स्वाहेति पञ्चाक्षराणि । पञ्चमो मनुर्भवति ॥ ५ ॥ हयग्रीवैकाक्षरेण ब्रह्मविद्यां
प्रवक्ष्यामि । ब्रह्मा महेश्वराय महेश्वरः संकर्षणाय संकर्षणो नारदाय नारदो
व्यासाय व्यासो लोकेभ्यः प्रायच्छदिति हकारोऽसकारोऽमेकारो त्रयमेकस्वरूपं
भवति । ल्हौ (ल्हौ) बीजाक्षरं भवति । बीजाक्षरेण ल्हौं (ल्हौं) रूपेण
तज्जापकानां संपत्सारस्वतौ भवतः । तत्स्वरूपज्ञानां वैदेही मुक्तिश्च भवति ।
दिक्पालानां राज्ञां नागानां किन्नराणामधिपतिर्भवति । हयग्रीवैकाक्षरजप-
शीलाज्ञया सूर्यादयः स्वतः स्वस्वकर्मणि प्रवर्तन्ते । सर्वेषां बीजानां हयग्री-
वैकाक्षरबीजमनुत्तमं मन्त्रराजात्मकं भवति । ल्हौं (ल्हौं) हयग्रीवस्वरूपो
भवति । अमृतं कुरुकुरु स्वाहा । तज्जापकानां वाक्सिद्धिः श्रीसिद्धिरष्टाङ्गयो-
गसिद्धिश्च भवति । ल्हौं (ल्हौं) सकलसाम्राज्येन सिद्धिं कुरुकुरु स्वाहा ।
तानेतात्मन्त्रान्यो वेद अपवित्रः पवित्रो भवति । अब्रह्मचारी सुब्रह्मचारी
भवति । अगम्यागमनात्पूतो भवति । पतितसंभाषणात्पूतो भवति । ब्रह्मह-
त्यादिपातकैर्मुक्तो भवति । गृहं गृहपतिरिव देही देहान्ते परमात्मानं प्रवि-
क्षति । प्रज्ञानमानन्दं ब्रह्म तत्त्वमसि अयमात्मा ब्रह्म अहं ब्रह्मास्मीति महा-
वाक्यैः प्रतिपादितमर्थं त एते मन्त्राः प्रतिपादयन्ति । स्वरूपजनमेदेन द्विधा
एते । अध्यानुमन्त्राअपति । यद्वाग्वदन्त्वबिचेतनानि राष्ट्री देवानां निषसाद्
मन्त्रा । चतस्र ऊर्जं दुदुहे पयांसि क स्वद्विष्याः परमं जगाम ॥१॥ गौरी-

मिमाय सलिलानि तक्षत्येकपदी द्विपदी सा चतुष्पदी । अष्टापदी नवपदी
 बभ्रुपदी सहस्राक्षरा परमे व्योमन् ॥ २ ॥ ओष्टापिधाना नकुली दन्तैः
 परिहृता पविः । सर्वस्यै वाच ईशाना चारु मामिह वादयेदिति च वाग्रसः
 ॥ ३ ॥ ससर्परीरमतिं बाधमाना बृहन्मिमाय जमदग्निदत्ता । आसूर्यस्य
 दुरिता तनान श्रवो देवेष्वमृतमजुयम् ॥ ४ ॥ य इमां ब्रह्मविद्यामेकादश्यां
 पठेद्ब्रह्मप्रीवप्रभावेण महापुरुषो भवति । स जीवन्मुक्तो भवति । ॐ नमो
 ब्रह्मणे धारणं मे अस्त्वनिराकरणं धारयित्वा भूयासं कर्णयोः श्रुतं माच्योद्वं
 ममामुष्य ओमित्युपनिषत् ॥ ॐ भद्रं कर्णेभिरिति शान्तिः ॥ हरिः
 ॐ तत्सत् ॥

इति श्रीहयग्रीवोपनिषत्समाप्ता ॥

दत्तात्रेयोपनिषत् ॥ १०५ ॥

दत्तात्रेयीब्रह्मविद्यासंवेद्यानन्दविग्रहम् ।

त्रिपाञ्चारायणाकारं दत्तात्रेयमुपासहे ॥ १ ॥

ॐ भद्रं कर्णेभिरिति शान्तिः ॥

हरिः ॐ ॥ सत्यक्षेत्रे ब्रह्मा नारायणं महासाम्राज्यं किं तारकं तन्नो ब्रूहि
 भगवन्नित्युक्तः सत्यानन्दचिदात्मकं सात्त्विकं मामकं धामोपास्वेत्याह । सदा
 दत्तोऽहमस्मीति प्रत्येतत्संवदन्ति येन ते संसारिणो भवन्ति नारायणेनैवं
 विवक्षितो ब्रह्मा विश्वरूपधरं विष्णुं नारायणं दत्तात्रेयं ध्यात्वा सद्भवति ।
 दामिति हंसः । दामिति दीर्घं तद्वीजं नाम बीजस्थम् । दामित्येकाक्षरं भवति ।
 तदेतत्तारकं भवति । तदेवोपासितव्यं विज्ञेयं गर्भादितारणम् । गायत्री
 छन्दः । सदाशिव ऋषिः । दत्तात्रेयो देवता वटबीजस्थमिव दत्तबीजस्थं
 सर्वं जगत् । एतदेवैकाक्षरं व्याख्यातम् । व्याख्यात्यै षडक्षरम् । ओमिति
 द्वितीयम् । ह्रीमिति तृतीयम् । क्लीमिति चतुर्थम् । ग्लौमिति पञ्चमम् ।
 द्रामिति षष्ठम् । षडक्षरोऽयं भवति । योगानुभवो भवति । गायत्री छन्दः ।
 सदाशिव ऋषिः । दत्तात्रेयो देवता । द्रामित्युक्त्वा द्रामित्युक्त्वा वा दत्तात्रे-
 याय नम इत्यष्टाक्षरः । दत्तात्रेयायेति सत्यानन्दचिदात्मकम् । नम इति
 पूर्णानन्दविग्रहम् । गायत्री छन्दः । सदाशिव ऋषिः । दत्तात्रेयो देवता ।
 दत्तात्रेयायेति कीलकम् । तदेव बीजम् । नमः शक्तिर्भवति । ओमिति प्रथ-
 मम् । अमिति द्वितीयम् । ह्रीमिति तृतीयम् । क्लीमिति चतुर्थम् । एहीति
 संदेव वदेत् । दत्तात्रेयेति स्वाहेति मन्त्रराजोऽयं द्वादशाक्षरः । जगती छन्दः ।

सदाशिव ऋषिः । दत्तात्रेयो देवता । ओमिति बीजम् । स्वाहेति शक्तिः । संतुष्टिरिति कीलकम् । द्रमिति हृदये । ह्रीं ह्रीमिति शीर्षे । एहीति शिखा-
याम् । दधेति कवचे । आत्रेयेति चक्षुषि । स्वाहेत्यङ्गे । तन्मयो भवति । य
एवं वेद । षोडशाक्षरं व्याख्यास्ये । प्राणं देयम् । मानं देयम् । चक्षुर्देयम् ।
ओत्रं देयम् । षट्दशशिरश्छिनत्ति षोडशाक्षरमङ्गे न देयो भवति । अतिसे-
वापरभक्तगुणवच्छिष्याय वदेत् । ओमिति प्रथमं भवति । ऐमिति द्वितीयम् ।
ओमिति तृतीयम् । ह्रीमिति चतुर्थम् । क्लूमिति पञ्चमम् । हामिति षष्ठम् ।
हीमिति सप्तमम् । क्लूमित्यष्टमम् । सौरिति नवमम् । दत्तात्रेयायेति चतुर्दशम् ।
स्वाहेति षोडशम् । गायत्री छन्दः । सदाशिव ऋषिः । दत्तात्रेयो देवता । ॐ
बीजम् । स्वाहा शक्तिः । चतुर्थ्यन्तं कीलकम् । ओमिति हृदये । ह्रीं ह्रीं
क्लूमिति शिखायाम् । सौरिति कवचे । चतुर्थ्यन्तं चक्षुषि । स्वाहेत्यङ्गे । यो
नित्यमधीयानः सच्चिदानन्दसुखी मोक्षी भवति । सौरित्यन्ते श्रीवैष्णव इत्यु-
च्यते । तज्जापी विष्णुरूपी भवति । अनुष्टुप् छन्दो व्याख्यास्ये । सर्वत्र संतु-
ष्टिरिमानीत्युच्यन्ते । दत्तात्रेय हरे कृष्ण उन्मत्तानन्ददायक । दिग्गम्बर मुने
बालपिशाच ज्ञानसागर ॥ १ ॥ इत्युपनिषत् । अनुष्टुप् छन्दः । सदाशिव
ऋषिः दत्तात्रेयो देवता दत्तात्रेयेति हृदये । हरे कृष्णति शीर्षे । उन्मत्ता-
नन्देति शिखायाम् । दायकमुन इति कवचे । दिग्गम्बरेति चक्षुषि । पिशा-
चज्ञानसागरेत्यङ्गे । आनुष्टुभोऽयं मयाधीतः । अक्षयजन्मदोषाश्च प्रण-
श्यन्ति । सर्वोपकारी मोक्षी भवति । य एवं वेदेत्युपनिषत् ॥ १ ॥ इति
प्रथमः खण्डः ॥ १ ॥

ओमिति व्याहरेत् । ॐ नमो भगवते दत्तात्रेयाय स्मरणमात्रसंतुष्टाय
महाभयनिवारणाय महाज्ञानप्रदाय चिदानन्दात्मने बालोन्मत्तपिशाचवेषा-
येति महायोगिनेऽवधूतायेति अनसूयानन्दवर्धनायात्रिपुत्रायेति सर्वकामफ-
लप्रदाय ओमिति व्याहरेत् । भवबन्धमोचनायेति ह्रीमिति व्याहरेत् । सक-
लविभूतिदायेति ओमिति व्याहरेत् । साध्याकर्षणायेति सौरिति व्याहरेत् ।
सर्वमनःक्षोभनायेति श्रीमिति व्याहरेत् । मोहमिति व्याहरेत् । चिरंजीविने
वषट्बिति व्याहरेत् । वशीकुरुवशीकुरु वौषट्बिति व्याहरेत् । आकर्षयाकर्षय
हुमिति व्याहरेत् । विद्वेषयविद्वेषय फड्बिति व्याहरेत् । उच्चाटयोच्चाटय ठठेति
व्याहरेत् । स्तम्भयस्तम्भय खल्लेति व्याहरेत् । मारयमारय नमः संपञ्चाय
नमः संपञ्चाय स्वाहा पोषयपोषय परमत्रपरयन्नपरतन्नादिछन्विच्छिन्धि
ग्रहाक्षिवारयनिवारय व्याधीक्षिवारयनिवारय दुःखं हरयहरय दारिद्र्यं विद्वा-

वचविद्रावय देहं पोषयपोषय वित्तं तोषयतोषयेति सर्वमन्नसर्वयन्नसर्वतन्नस-
र्वपल्लवस्वरूपायेति ॐ नमः शिवायेत्युपनिषत् ॥२॥ इति द्वितीयः खण्डः ॥२॥

य एवं वेद । अनुष्टुप् छन्दः । सदाशिव ऋषिः । दत्तात्रेयो देवता ।
ओमिति बीजम् । स्वाहेति शक्तिः । द्रामिति कीलकम् । अष्टमूर्त्यष्टमन्त्रा
भवन्ति । यो नित्यमधीते वाय्वग्निसोमादित्यब्रह्मविष्णुरुद्रैः पूतो भवति ।
गायत्र्या शतसहस्रं जप्तं भवति । महारुद्रशतसहस्रजापी भवति । प्रणवायुत-
कोटिजप्तो भवति । शतपूर्वाञ्छतापरान्पुनाति । स पङ्क्तिपावनो भवति ।
ब्रह्महत्यादिपातकैर्मुक्तो भवति । गोहत्यादिपातकैर्मुक्तो भवति । तुलापुरु-
षादिदानैः प्रपापानतः पूतो भवति । अशेषपापान्मुक्तो भवति । भक्ष्या-
भक्ष्यपापैर्मुक्तो भवति । सर्वमन्त्रयोगपारीणो भवति । स एव ब्राह्मणो
भवति । तस्माच्छिष्यं भक्तं प्रतिगृहीयात् । सोऽनन्तफलमश्नुते । स जीव-
न्मुक्तो भवतीत्याह भगवान्भारायणो ब्रह्माणमित्युपनिषत् ॥ ॐ भद्रं कर्णे-
भिरिति शान्तिः ॥ हरिः ॐ तत्सत् ॥

इति दत्तात्रेयोपनिषत्समाप्ता ॥

गरुडोपनिषत् ॥ १०६ ॥

विषं ब्रह्मातिरिक्तं स्यादमृतं ब्रह्ममात्रकम् ।

ब्रह्मातिरिक्तं विषवद्ब्रह्ममात्रं खण्डहम् ॥ १ ॥

ॐ भद्रं कर्णेभिरिति शान्तिः ।

हरिः ॐ ॥ गरुडब्रह्मविद्यां प्रवक्ष्यामि यां ब्रह्मा विद्यां नारदाय प्रोवाच
नारदो बृहत्सेनाय बृहत्सेन इन्द्राय इन्द्रो भरद्वाजाय भरद्वाजो जीषत्का-
मेभ्यः शिष्यभ्यः प्रायच्छत् । अस्याः श्रीमहागरुडब्रह्मविद्याया ब्रह्मा ऋषिः ।
गायत्री छन्दः । श्रीभगवान्महागरुडो देवता । श्रीमहागरुडप्रीत्यर्थं मम
सकलविषविनाशनार्थं जपे विनियोगः । ॐ नमो भगवते अङ्गुष्ठाभ्यां नमः ।
श्रीमहागरुडाय तर्जनीभ्यां स्वाहा । पक्षीन्द्राय मध्यमाभ्यां वषट् । श्री-
विष्णुबहुभाय अनामिकाभ्यां हुम् । त्रैलोक्यपरिपूजिताय कनिष्ठिकाभ्यां
वौषट् । उग्रभयंकरकालानलरूपाय करतलकरपृष्ठाभ्यां फट् । एवं हृदया-
दिन्यासः । मूर्ध्नि सुवरोमिति दिग्बन्धः । ध्वानम् । स्वस्तिको दक्षिणं पादं
वामपादं तु कुञ्जितम् । प्राञ्जलीकृतदोर्युग्मं गरुडं हरिवल्लभम् ॥ १ ॥
अनन्तो वामकटको षष्ठसूत्रं तु वासुकिः । तक्षकाः कटिसूत्रं तु हारः
कार्कोट उच्यते ॥ २ ॥ पद्मो दक्षिणकर्णे तु महापद्मस्तु वामके । शङ्खः शिरः-
प्रदेशे तु गुलिकस्तु भुजान्तरे ॥ ३ ॥ पौष्पकालिकनागाभ्यां चामराभ्यां

सुवीजितम् । एतापुत्रकनागाद्यैः सेव्यमानं मुदान्वितम् ॥ ४ ॥ कपिलाक्षं
 गरुत्मन्तं सुवर्णसदृशप्रभम् । दीर्घबाहुं बृहत्स्कन्धं नादाभरणभूषितम् ॥ ५ ॥
 आजानुतः सुवर्णाभमाकण्ठोस्तुहिनप्रभम् । कुङ्कुमारुणमाकण्ठं शतचन्द्र-
 निभाननम् ॥ ६ ॥ नीलाग्रनासिकावक्रं सुमहच्चारुकण्डलम् । दंष्ट्राकराल-
 वदनं किरीटमुकुटोज्ज्वलम् ॥ ७ ॥ कुङ्कुमारुणसर्वाङ्गं कुन्देन्दुधवलाननम् ।
 विष्णुवाह नमस्तुभ्यं क्षेमं कुरु सदा मम ॥ ८ ॥ एवं ध्यायेद्विसंध्यासु
 गरुडं नागभूषणम् । विषं नाशयते शीघ्रं तूलराशिमिवानलः ॥ ९ ॥ ओ-
 मीमौ नमो भगवते श्रीमहागरुडाय पक्षीन्द्राय विष्णुवल्लभाय त्रैलोक्य-
 परिपूजिताय उग्रभयंकरकालानलरूपाय वज्रनखाय वज्रतुण्डाय वज्र-
 दन्ताय वज्रदंष्ट्राय वज्रपुच्छाय वज्रपक्षालक्षितशरीराय ओमीकेद्वेहि श्री-
 महागरुडाप्रतिशासनास्मिन्नाविशाविश दुष्टानां विषं दूषयदूषय स्पृष्टानां
 नाशयनाशय दन्दशूकानां विषं दारयदारय प्रलीनं विषं प्रणाशयप्रणाशय
 सर्वविषं नाशयनाशय हनहन दहदह पचपच भस्मीकुरुभस्मीकुरु हुं फट्
 स्वाहा ॥ चन्द्रमण्डलसंकाश सूर्यमण्डलमुष्टिक । पृथ्वीमण्डलमुद्राङ्ग श्री-
 महागरुडाय विषं हरहर हुं फट् स्वाहा ॥ ॐ क्षिप स्वाहा ॥ ओमीं सच-
 रति सचरति तत्कारी मत्कारी विषाणां च विषरूपिणी विषदूषिणी विष-
 शोषणी विषनाशिनी विषहारिणी हतं विषं नष्टं विषमन्तःप्रलीनं विषं
 प्रनष्टं विषं हतं ते ब्रह्मणा विषं हतमिन्द्रस्य वज्रेण स्वाहा ॥ ॐ नमो
 भगवते महागरुडाय विष्णुवाहनाय त्रैलोक्यपरिपूजिताय वज्रनखवज्रतु-
 ण्डाय वज्रपक्षालंकृतशरीराय एद्वेहि महागरुड विषं छिन्धिच्छिन्धि आवे-
 शयावेशय हुं फट् स्वाहा ॥ सुपर्णोऽसि गरुत्मान्निवृत्ते शिरो गायत्रं चक्षुः
 स्त्रोम आत्मा साम ते तनूवांमदेव्यं बृहद्रन्धतरे पक्षौ यज्ञायज्ञियं पुच्छं
 छन्दांस्यङ्गानि धिष्णिष्या शफा यजूषि नाम ॥ सुपर्णोऽसि गरुत्मान्निद्वं गच्छ
 सुवः पत ओमीं ब्रह्मविद्याममावास्यां पौर्णमास्यां पुरोवाच सचरति सच-
 रति तत्कारी मत्कारी विषनाशिनी विषदूषिणी विषहारिणी हतं विषं नष्टं
 विषं प्रनष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य
 वज्रेण स्वाहा ॥ तक्षकम्(?) । यद्यनन्तकदूतोऽसि यदि यानन्तकः स्वयं
 सचरति सचरति तत्कारी मत्कारी विषनाशिनी विषदूषिणी हतं विषं नष्टं
 विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ।
 यदि वासुकिदूतोऽसि यदि वा वासुकिः स्वयं सचरति सचरति तत्कारी म-
 त्कारी विषनाशिनी विषदूषिणी हतं विषं नष्टं विषं हतमिन्द्रस्य वज्रेण विषं हतं
 ते ब्रह्मणा विषमिन्द्रस्य वज्रेण स्वाहा यदि वा तक्षकः स्वयं सचरति सचरति
 तत्कारी मत्कारी विषनाशिनी विषदूषिणी हतं विषं नष्टं विषं हतमिन्द्रस्य

वज्रेण विषं हतं ब्रह्मणा विषमिन्द्रस्य वज्रेण स्वाहा ॥ यदि कर्कोटकदूतोऽसि यदि वा कर्कोटकः स्वयं सचरति सचरति तत्कारी मत्कारी विषनाशिनी विषदूषिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा । यदि पद्मकदूतोऽसि यदि वा पद्मकः स्वयं सचरति सचरति तत्कारी मत्कारी विषनाशिनी विषदूषिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि महापद्मकदूतोऽसि यदि वा महापद्मकः स्वयं सचरति सचरति तत्कारी मत्कारी विषनाशिनी विषदूषिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि शङ्खकदूतोऽसि यदि वा शङ्खकः स्वयं सचरति सचरति तत्कारी मत्कारी विषनाशिनी विषदूषिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि गुलिकदूतोऽसि यदि वा गुलिकः स्वयं सचरति सचरति तत्कारी मत्कारी विषनाशिनी विषदूषिणी विषहारिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि पौण्ड्रकालिकदूतोऽसि यदि वा पौण्ड्रकालिकः स्वयं सचरति सचरति तत्कारी मत्कारी विषनाशिनी विषदूषिणी विषहारिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि नागकदूतोऽसि यदि वा नागकः स्वयं सचरति सचरति तत्कारी मत्कारी विषनाशिनी विषदूषिणी विषहारिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा ॥ यदि लूतानां प्रलूतानां यदि बृश्चिकानां यदि घोटकानां यदि स्थावरजङ्गमानां सचरति सचरति तत्कारी मत्कारी विषनाशिनी विषदूषिणी विषहारिणी हतं विषं नष्टं विषं हतमिन्द्रस्य वज्रेण विषं हतं ते ब्रह्मणा विषमिन्द्रस्य वज्रेण स्वाहा । अनन्तवासुकितक्षककर्कोटकपद्मकमहापद्मकशङ्खकगुलिकपौण्ड्रकालिकनागक इत्येषां दिव्यानां महानागानां महानागादिरूपाणां विषतुण्डानां विषदन्तानां विषदंष्ट्राणां विषाङ्गानां विषपुच्छानां विश्वचाराणां बृश्चिकानां लूतानां प्रलूतानां भूषिकाणां गृहगौलिकानां गृहगोधिकानां घ्राणासानां गृहगिरिगङ्गरकालानलवल्मीकोद्भूतानां तार्णानां पार्णानां काष्ठदारुवृक्षकोटरस्थानां मूलत्वग्दारुनिर्यासपत्रपुष्पफलोद्भूतानां दुष्टकीटकपिश्चानमार्जारजम्बुकव्याघ्रवराहाणां जरायुजाण्डजोद्भिज्जस्वेदजानां शस्त्रबाणक्षतस्फोटव्रणमहाव्रणकृतानां कृश्निमाणामन्येषां भूतवेतालकूष्माण्डपिशाचप्रेतराक्षसयक्षभयप्रदानां विषतुण्डदंष्ट्राणां विषाङ्गानां विषपुच्छानां

विपाणां विपरूषिणी विपदूषिणी विपशोषिणी विषनाशिनी विषहारिणी हतं विषं नष्टं विषमन्तःप्रलीनं विषं प्रनष्टं विषं हतं ते ब्रह्मणा विषमिन्द्रस्य वज्रेण स्वाहा । य इमां ब्रह्मविद्याममावास्यायां पठेच्छृणुयाद्वा यावज्जीवं न हिंसन्ति सर्पाः । अष्टौ ब्राह्मणान्प्राहयित्वा तृणेन मोचयेत् । शतं ब्राह्मणान् प्राहयित्वा चक्षुषा मोचयेत् । सहस्रं ब्राह्मणान् प्राहयित्वा मनसा मोचयेत् । सर्पाञ्जले न मुञ्चन्ति । तृणे न मुञ्चन्ति । काष्ठे न मुञ्चन्तीत्याह भगवान्ब्रह्मेत्युपनिषत् ॥ ॐ भद्रं कर्णेभिरेति शान्तिः ॥ हरिः ॐ तत्सत् ॥

इति श्रीगारुडोपनिषत्समाप्ता ॥

कलिसंतरणोपनिषत् ॥ १०७ ॥

यद्विच्यनाम स्मरतां संसारो गोप्पदायते ।

स्वा नव्यभक्तिर्भवति तद्गामपदमाश्रये ॥ १ ॥

ॐ सह नाववत्विति शान्तिः ॥

हरिः ॐ ॥ द्वापरान्ते नारदो ब्रह्माणं जगाम कथं भगवन् गां पर्यटन्कलिं संतरेयमिति । स होवाच ब्रह्मा साधु पृष्टोऽस्मि सर्वश्रुतिरहस्यं गोप्यं तच्छृणु येन कलिसंसारं तरिष्यसि । भगवत आदिपुरुषस्य नारायणस्य नामोच्चारणमात्रेण निर्धूतकलिर्भवाति । नारदः पुनः पप्रच्छ तन्नाम किमिति । स होवाच हिरण्यगर्भः । हरे राम हरे राम राम राम हरे हरे । हरे कृष्ण हरे कृष्ण कृष्ण कृष्ण हरे हरे ॥ १ ॥ इति षोडशकं नाम्नां कलिकल्मषनाशनम् । नातः परतरोपायः सर्ववेदेषु दृश्यते ॥ १ ॥ इति षोडशकलावृतस्य जीवस्यावरणविनाशनम् । ततः प्रकाशते परं ब्रह्म मेधापाये रविरग्निमण्डलीवेति । पुनर्नारदः पप्रच्छ भगवन्कोऽस्य विधिरिति । तं होवाच नास्य विधिरिति । सर्वदा शुचिरशुचिर्वा पठन्ब्राह्मणः सलोकतां समीपतां सरूपतां सायुज्यतामेति । यदास्य षोडशीकस्य सार्धत्रिकोट्यैर्जपति तदा ब्रह्महत्यां तरति । तरति वीरहत्याम् । स्वर्गस्तेयात्पूतो भवति । पितृदेवमनुष्याणामपकारात्पूतो भवति । सर्वधर्मपरित्यागापात्सद्यः शुचितामाप्नुयात् । सद्यो मुच्यते सद्यो मुच्यते इत्युपनिषत् ॥ ॐ सह नाववत्विति शान्तिः ॥ हरिः ॐ तत्सत् ॥

इति श्रीकलिसंतरणोपनिषत्समाप्ता ॥

जाबाल्युपनिषत् ॥ १०८ ॥

जाबाल्युपनिषद्द्वेष्टपदतत्त्वस्वरूपकम् ।

पारमैश्वर्यविभवं रामचन्द्रपदं भजे ॥ १ ॥

ओमाप्यायन्त्विति शान्तिः ॥

हरिः ॐ ॥ अथ हेनं भगवन्तं जाबालिं पैप्पलादिः पप्रच्छ भगवन्मे ब्रूहि परमतत्त्वरहस्यम् । किं तत्त्वं को जीवः कः पशुः क ईशः को मोक्षोपाय इति । स तं होवाच साधु पृष्टं सर्वं निवेदयामि यथाज्ञातमिति । पुनः स तमुवाच कुतस्त्वया ज्ञातमिति । पुनः स तमुवाच षडाननादिति । पुनः स तमुवाच तेनाथ कुतो ज्ञातमिति । पुनः स तमुवाच तेनेशानादिति । पुनः स तमुवाच कथं तस्मात्तेन ज्ञातमिति । पुनः स तमुवाच तदुपासनादिति । पुनः स तमुवाच भगवन्कृपया मे सरहस्यं सर्वं निवेदयेति । स तेन पृष्टः सर्वं निवेदयामास तत्त्वम् । पशुपतिरहंकाराविष्टः संसारी जीवः स एव पशुः । सर्वज्ञः पञ्चकृत्यसंपन्नः सर्वेश्वर ईशः पशुपतिः । के पशव इति पुनः स तमुवाच जीवाः पशव उक्ताः । तत्पत्तिव्याप्त्युपतिः । स पुनस्तं होवाच कथं जीवाः पशव इति । कथं तत्पत्तिरिति । स तमुवाच यथा तृणाशिनो विवेकहीनाः परप्रेष्याः कृष्यादिकर्मसु नियुक्ताः सकलदुःखसहाः स्वस्वामि-
बध्यमाना गवादयः पशवः । तथा तत्स्वामिन इव सर्वज्ञ ईशः पशुपतिः । तज्ज्ञानं केनोपायेन जायते । पुनः स तमुवाच विभूतिधारणादेव । तत्प्रकारः कथमिति । कुप्रकुत्र धार्यम् । पुनः स तमुवाच सघोजातादिपञ्चब्रह्ममग्नैर्भस्म संगृह्णाग्निरिति भस्मेत्यनेनाभिप्रष्टव्य मानसोक्त इति समुद्रस्य जलेन संसृज्य व्यायुपमिति शिरोललाटवक्षःस्कन्धेष्विति तिसृभिरुयायुर्पैत्रियम्बकैस्त्रिषो रेखाः प्रकुर्वीत । अतमेतच्छाग्भवं सर्वेषु वेदेषु वेदवादिभिरुक्तं भवति । तत्समाचरेन्मुमुक्षुर्न पुनर्भवाय । अथ सनत्कुमारः प्रमाणं पृच्छति । त्रि-
पुण्ड्रधारणस्य त्रिधा रेखा आललाटादाचक्षुषोराभुवोर्मध्यतश्च । यास्य प्रथमा रेखा सा गार्हपत्यश्चाकारो रजो भूर्लोकः स्वात्मा क्रियाशक्तिः ऋ-
ग्वेदः प्रातःसवनं प्रजापतिर्देवो देवतेति । यास्य द्वितीया रेखा सा दक्षि-
णाग्निरुक्ताः सत्वमन्तरिक्षमन्तरात्मा वेष्ट्याशक्तिर्यजुर्वेदो माध्यन्दिनसवनं
विष्णुर्देवो देवतेति । यास्य तृतीया रेखा साहवनीयो मकारस्तमो घौर्लोकः
परमात्मा ज्ञानशक्तिः सामवेदस्तृतीयसवनं महादेवो देवतेति त्रिपुण्ड्रं

भस्मना करोति । यो विद्वान्ब्रह्मचारी गृही वानप्रस्थो यतिर्वा स महापात-
कोपपातकेभ्यः पूतो भवति । स सर्वान्देवान्धातो भवति । स सर्वेषु तीर्थेषु
स्नातो भवति । स सकलरुद्रमग्नजापी भवति । न स पुनरावर्तते न स
पुनरावर्तते ॥ इति । ॐ सत्यमित्युपनिषत् ॥ ओमाप्यायन्त्विति शान्तिः ॥
हरिः ॐ तत्सत् ॥

इति श्रीजाबाल्युपनिषत्समाप्ता ॥

सौभाग्यलक्ष्म्युपनिषत् ॥ १०९ ॥

सौभाग्यलक्ष्मीकैवल्यविद्यावेद्यसुखाकृतिः ।

त्रिपाञ्चारायणानन्दरामचन्द्रपदं भजे ॥ १ ॥

ॐ वाङ्मे मनसीति शान्तिः ।

हरिः ॐ ॥ अथ भगवन्तं देवा ऊचुर्हे भगवन्नः कथय सौभाग्यलक्ष्मीवि-
द्याम् । तथेत्यबोचद्भगवानादिनारायणः सर्वं देवा यूयं सावधानमनसो भूत्वा
शृणुत तुरीयरूपां तुरीयानीतां सर्वोक्त्यां सर्वमन्त्रासनगतां पीठोपपीठ-
देवतापरिवृतां चतुर्भुजां श्रियं हिरण्यवर्णामिति पञ्चदशभिर्भ्यायेत् । अथ
पञ्चदश ऋगात्मकस्य श्रीसूक्तस्यानन्दकर्मचिक्रीतेन्द्रासुता ऋषयः । श्री-
रिष्याद्या ऋचः चतुर्दशानामृचामानन्दाष्टपयः । हिरण्यवर्णाद्याद्यत्रयस्यानु-
ष्टुप् छन्दः । कांसोस्सीत्यस्य बृहती छन्दः । तदन्ययोर्द्वयोश्चिष्टुप् । पुनरष्टकस्यानु-
ष्टुप् । शेषस्य प्रस्तारपङ्क्तिः । श्र्यभिर्देवता । हिरण्यवर्णामिति बीजम् । कांसोऽ-
स्मीति शक्तिः । हिरण्यमया चन्द्रा रजतस्रजा हिरण्या हिरण्यवर्णेति प्रणवादि-
नमोन्तैश्चतुर्ध्वन्तैरङ्गन्यासः । अथ वक्रत्रयैरङ्गन्यासः । मस्तकलोचनश्रुतिघ्राण-
वदनकण्ठबाहुद्वयहृदयनाभिगुह्यपायूरुजानुजङ्घेपु श्रीसूक्तैरेव क्रमशो न्यसेत् ।
अरुणकमलसंस्था तद्रजःपुञ्जवर्णा करकमलधृतेष्टाऽभीतियुग्मास्त्रुजा च । मणि-
कटकविचित्रालंकृताकल्पजालैः सकलभुवनमाता संततं श्रीः श्रियै नः
॥ १ ॥ तत्पीठकर्णिकायां ससाध्यं श्रीबीजम् । वस्वादित्यकलापश्रेपु श्रीसू-
क्तगार्धार्धार्था तद्वहिर्यः शुचिरिति मातृकया च श्रियं यन्नाङ्गदशकं च
विलिख्य श्रियमावाहयेत् । अङ्गे प्रथमा वृत्तिः । पद्मादिभिर्द्वितीया । लोके-
शैस्तृतीया । तदायुधैस्तुरीया वृत्तिर्भवति । श्रीसूक्तरावाहनादि । षोडशस-
हस्रजपः । सौभाग्यरमेकाक्षर्या भृगुनिष्ठायात्री । श्रिय ऋष्यादयः । शमिति

वीजशक्तिः । श्रीमित्यादि पङ्कजम् । भूयाद्भूयो द्विपद्माभयवरदकरा तप्त-
 कर्तस्वराभा शुभ्राभ्राभेभयुग्मद्वयकरद्वलकुम्भाजिरासित्यमाना । रक्तौषा-
 वद्धमौलिर्विमलतरदुकूलतवालेपनाढ्या पद्माक्षी पद्मनाभोरसि कृतवसतिः
 पद्मगा श्रीः श्रियै नः ॥ १ ॥ तत्पीठम् । अष्टपत्रं वृत्तत्रयं द्वादशराशिखण्डं
 चतुरस्रं रमापीठं भवति । कर्णकायां ससाध्यं श्रीबीजम् । विभूतिरुचतिः
 कान्तिः सृष्टिः कीर्तिः सञ्जतिर्युष्टिः सत्कृष्टिर्ऋद्विरिति प्रणवादिनमोन्ते-
 श्वतुर्ध्वन्तेनवशक्तिं यजेत् । अङ्गः प्रथमा वृत्तिः । वासुदेवादिभिर्द्वितीया ।
 वालाक्यादिभिन्नृतीया । इन्द्रादिभिश्चतुर्थी भवति । द्वादशलक्षजपः ।
 श्रीलःसीर्वरदा विष्णुपत्नी वसुप्रदा हिरण्यरूपा स्वर्णमालिनी रजतस्वजा
 स्वर्णप्रभा स्वर्णप्राकारा पद्मवासिनी पद्महस्ता पद्मप्रिया मुक्तालंकारा
 चन्द्रसूर्या बिल्वप्रिया ईश्वरी भुक्तिर्भुक्तिर्विभूतिर्ऋद्विः समृद्धिः कृष्टिः
 पुष्टिर्धनदा धनेश्वरी श्रद्धा भोगिनी भोगदा सावित्री धात्री
 विधात्रीत्यादिप्रणवादिनमोन्ताश्वतुर्ध्वन्ता मन्त्राः । एकाक्षरवदङ्गादिपी-
 ठम् । लक्षजपः । दशांशं तर्पणम् । दशांशं हवनम् । द्विजकृतिः ।
 निष्कामानामेव श्रीविद्यासिद्धिः । न कदापि सकामानामिति ॥ १ ॥ अथ हैनं
 देवा ऊचुस्तुरीयया मायया निर्दिष्टं तत्त्वं ब्रूहीति । तथेति स होवाच ।
 योगेन योगो ज्ञातव्यो योगो योगात्प्रवर्धते । योऽप्रसक्तस्तु योगेन स योगी
 रमते चिरम् ॥ १ ॥ समापद्य निद्रां सुजीर्णोऽल्पभोजी श्रमत्याज्यबाधे
 विविक्ते प्रदेशे । सदा क्षीतनिस्तृष्ण एष प्रयतोऽथ वा प्राणरोधो निजाम्बा-
 सभार्गान् ॥ २ ॥ वज्रेणापूर्य वायुं हुतवहनिलयेऽपानमाकृष्य दृष्ट्वा स्वाङ्कु-
 ष्ठाङ्गुलीभिर्वरकरतलयोः पद्मभिरेवं निरुध्य । श्रोत्रे नेत्रे च नासापुटयुग-
 लमथोऽनेन मार्गेण सम्यक्पश्यन्ति प्रत्यक्षांशं प्रणवचहुविधध्यानसंलीन-
 चित्ताः ॥ ३ ॥ श्रवणमुखनयननासानिरोधनेनैव कर्तव्यम् । शुद्धसुषुम्नास-
 रणौ स्फुटममलं श्रूयते नादः ॥ ४ ॥ विचित्रघोषसंयुक्तानाहते श्रूयते
 ध्वनिः । दिव्यदेहश्च तेजस्वी दिव्यगन्धोऽप्यरोगवान् ॥ ५ ॥ संपूर्णहृदयः
 शून्ये त्वारम्भे योगवान्भवेत् । द्वितीयां विषटीकृत्य वायुर्भवति मध्यगः
 ॥ ६ ॥ द्वादसनो भवेद्योगी पद्माद्यासनसंस्थितः । विष्णुग्रन्थेस्ततो भेदात्परमा-
 नन्दसंभवः ॥ ७ ॥ अतिशून्यो विमर्दश्च भेरीशब्दस्ततो भवेत् । तृतीयां

यत्नतो भित्वा मिनादो मर्दलध्वनिः ॥ ८ ॥ महाशून्यं ततो याति सर्वसिद्धि-
समाश्रयम् । चित्तानन्दं ततो भित्वा सर्वपीठगतामिलः ॥ ९ ॥ निष्पत्तौ
वैष्णवः शब्दः कणतीति कणो भवेत् । एकीभूतं तदा चित्तं सनकादिमुनी-
दितम् ॥ १० ॥ अन्तेऽनन्तं समारोप्य खण्डेऽखण्डं समर्पयन् । भूमात्रं
प्रकृतिं ध्यात्वा कृतकृत्योऽमृतो भवेत् ॥ ११ ॥ योगेन योगं संरोध्य भावं
भावेन चाञ्जसा । निर्विकल्पं परं तत्त्वं सदा भूत्वा परं भवेत् ॥ १२ ॥ अहं-
भावं परित्यज्य जगद्भावमनीदृशम् । निर्विकल्पे स्थितो विद्वान्भूयो नाप्य-
नुशोचति ॥ १३ ॥ सलिले सैन्धवं यद्वत्साम्यं भवति योगतः । तथात्ममन-
सोरैक्यं समाधिरभिधीयते ॥ १४ ॥ यदा संक्षीयते प्राणो मानसं च प्रली-
यते । तदा समरसत्वं यत्समाधिरभिधीयते ॥ १५ ॥ यत्समत्वं तयोरत्र
जीवात्मपरमात्मनोः । समस्तनष्टसंकल्पः समाधिरभिधीयते ॥ १६ ॥ प्रभा-
शून्यं मनःशून्यं बुद्धिशून्यं निरामयम् । सर्वशून्यं निराभासं समाधिरभि-
धीयते ॥ १७ ॥ स्वयमुच्चलिते देहे देही नित्यसमाधिना । निश्चलं तं विजा-
नीयात्समाधिरभिधीयते ॥ १८ ॥ यत्रयत्र मनो याति तत्रतत्र परं पदम् ।
तत्रतत्र परं ब्रह्म सर्वत्र समवस्थितम् ॥ १९ ॥ इति ॥ २ ॥ अथ हेनं देवा
उचुर्नवचक्रविवेकमनुब्रूहीति । तथेति स ह्येवाच आधारे ब्रह्मचक्रं त्रिरावृतं
भगमण्डलाकारम् । तत्र मूलकन्दे शक्तिः पावकाकारं ध्यायेत् । तत्रैव काम-
रूपपीठं सर्वकामप्रदं भवति । इत्याधारचक्रम् । द्वितीयं स्वाधिष्ठानचक्रं पङ्क-
दलम् । तन्मध्ये पश्चिमाभिमुखं लिङ्गं प्रवालाङ्गुरसदृशं ध्यायेत् । तत्रैवो-
द्याणपीठं जगदाकर्षणसिद्धिदं भवति । तृतीयं नाभिचक्रं पञ्चावर्तं सर्पकुटि-
लाकारम् । तन्मध्ये कुण्डलिनीं बालार्ककोटिप्रभां तद्विष्णुभां (तनुमध्यां)
ध्यायेत् । सामर्थ्यशक्तिः सर्वसिद्धिप्रदा भवति । मणिपूरकचक्रं हृदयचक्रम् ।
अष्टदलमधोमुखम् । तन्मध्ये ज्योतिर्मयलिङ्गाकारं ध्यायेत् । सैव हंसकला
सर्वप्रिया सर्वलोकवश्यकरी भवति । कण्ठचक्रं चतुरङ्गुलम् । तत्र वामे इडा
चन्द्रनाडी दक्षिणे पिङ्गला सूर्यनाडी तन्मध्ये सुषुम्नां श्वेतवर्णां ध्यायेत् । य
एवं वेदानाहता सिद्धिदा भवति । तालुचक्रम् । चक्षुःसृतधाराप्रवाहः । घण्टि-
कालिङ्गमूलचक्रमध्ये राजदन्तावलम्बिनीविवरं दशद्वादशारम् । तत्र शून्यं
ध्यायेत् । चित्तलयो भवति । सप्तमं भ्रूचक्रमङ्गुष्ठमात्रम् । तत्र ज्ञाननेत्रं
दीपशिखाकारं ध्यायेत् । तदेव कपालकन्दवाक्सिद्धिदं भवति । आज्ञाचक्र-
मष्टमम् । ब्रह्मरन्ध्रं निर्वाणचक्रम् । तत्र सूचिकागृहेतरं भ्रूजशिखाकारं
ध्यायेत् । तत्र जालन्धरपीठं मोक्षप्रदं भवतीति परब्रह्मचक्रम् । नवममाका-

शचक्रम् । तत्र षोडशदलपद्ममूर्ध्वमुखं तन्मध्येकर्णिकान्त्रिकूटाकारम् । तन्मध्ये ऊर्ध्वशक्तिः । तां पश्यन्ध्यायेत् । तत्रैव पूर्णगिरिपीठं सर्वेच्छासिद्धि-साधनं भवति । सौभाग्यलक्ष्म्युपनिषदं नित्यमधीते सोऽग्निपूतो भवति । स वायुपूतो भवति । स सकलधनधान्यसत्पुत्रकलत्रहयभूजपशुमहिषीदामी-दासयोगज्ञानवान्भवति । न स पुनरावर्तते न स पुनरावर्तत इत्युपनिषत् ॥ ॐ वाङ्मे मनसीति शान्तिः ॥ हरिः ॐ तत्सत् ॥

इति सौभाग्यलक्ष्म्युपनिषत्समाप्ता ॥

सरस्वतीरहस्योपनिषत् ॥ ११० ॥

प्रतियोगिविनिर्मुक्तब्रह्मविद्यैकगोचरम् ।

अखण्डनिर्विकल्पं तद्रामचन्द्रपदं भजे ॥ १ ॥

ॐ वाङ्मे मनसीति शान्तिः ॥

हरिः ॐ ॥ ऋषयो ह वै भगवन्तमाश्वलायनं संपूज्य पप्रच्छुः केनोपायेन तज्ज्ञानं तत्पदार्थावभासकम् । यदुपासनया तत्त्वं जानासि भगवन्वद ॥ १ ॥ सरस्वतीदशश्लोक्या सकृचा बीजमिश्रया । स्तुत्वा जप्त्वा परां सिद्धिमलभं मुनिपुङ्गवाः ॥ २ ॥ ऋषय ऊचुः ॥ कथं सारस्वतप्राप्तिः केन ध्यानेन सुव्रत । महासरस्वती येन तुष्टा भगवती वद ॥ ३ ॥ स होवाचाश्वलायनः । अस्य श्रीसरस्वतीदशश्लोकीमहामन्त्रस्य । अहमाश्वलायन ऋषिः । अनुष्टुप् छन्दः । श्रीवागीश्वरी देवता । यद्वागिति बीजम् । देवीं वाचमिति शक्तिः । प्रणो देवीति कीलकम् । विनियोगस्तत्प्रीत्यर्थे । श्रद्धा मेधा प्रज्ञा धारणा वाग्देवता महासरस्वतीत्येतैरङ्गन्यासः ॥ नीहारहारघनसारसुधाकराभां कल्याणदां कनकचम्पकदामभूषाम् । उत्तुङ्गपीनकुचकुम्भमनोहराङ्गीं वाणीं नमामि मनसा वचसा विभूत्यै ॥ १ ॥ ॐ प्रणो देवीत्यस्य मन्त्रस्य भरद्वाज ऋषिः । गायत्री छन्दः । श्रीसरस्वती देवता । ॐ नम इति । बीजशक्तिः कीलकम् । इष्टार्थे विनियोगः । मन्त्रेण न्यासः ॥ या वेदान्तार्थतत्त्वैकस्वरूपा परमार्थतः । नामरूपात्मना व्यक्ता सा मां पातु सरस्वती ॥ ॐ प्रणो देवी सरस्वती वाजेभिर्वा-जिनीवती । धीनामविश्रयवतु ॥ १ ॥ या नो दिव इति मन्त्रस्य अत्रिर्ऋषिः । त्रिष्टुप् छन्दः । सरस्वती देवता । ह्रीमिति बीजशक्तिः कीलकम् । इष्टार्थे विनियोगः । मन्त्रेण न्यासः ॥ या साङ्गोपाङ्गवेदेषु चतुर्वर्कैव गीयते । अद्वैताग्रहणः शक्तिः सा मां पातु सरस्वती ॥ ह्रीं आ नो दिवो बृहतः पर्वतादा

सरस्वती यजतागंतु यज्ञम् । हवं देवी जुजुषाणा वृताची शग्मां नो वाच-
मुशती शृणोतु ॥ २ ॥ पावका न इति मन्त्रस्य । मधुच्छन्द ऋषिः । गायत्री
छन्दः । सरस्वती देवता । श्रीमिति बीजशक्तिः कीलकम् । इष्टार्थं विनि-
योगः । मन्त्रेण न्यासः ॥ या वर्णपदवाक्यार्थस्वरूपेणैव वर्तते । अनादिनिध-
नानन्ता सा मां पातु सरस्वती ॥ श्रीं पावका नः सरस्वती वाजेभिर्वाजि-
नीवती । यज्ञं वष्टु धिया वसुः ॥ ३ ॥ चोदयित्रीति मन्त्रस्य मधुच्छन्द
ऋषिः । गायत्री छन्दः । सरस्वती देवता । ब्लूमिति बीजशक्तिः कीलकम् ।
मन्त्रेण न्यासः ॥ अध्यात्ममधिदैवं च देवानां सम्यगीश्वरी । प्रत्यगास्ते वदन्ती
या सा मां पातु सरस्वती ॥ ब्लूं चोदयित्री सृनुतानां चेतन्ती सुमतीनाम् ।
यज्ञं दधे सरस्वती ॥ ४ ॥ महो अर्ण इति मन्त्रस्य । मधुच्छन्द ऋषिः । गायत्री
छन्दः । सरस्वती देवता । सौरिति बीजशक्तिः कीलकम् । मन्त्रेण न्यासः ।
अन्तर्याम्यात्मना विश्वं त्रैलोक्यं या नियच्छति । रुद्रादित्यादिरूपस्था यस्या-
मावेद्य तां पुनः । ध्यायन्ति सर्वरूपैका सा मां पातु सरस्वती । सौः महो
अर्णः सरस्वती प्रचेतयति केतुना । धियो विश्वा विराजति ॥ ५ ॥ चत्वारि
वागिति मन्त्रस्य उच्चयपुत्रं ऋषिः । त्रिष्टुप् छन्दः । सरस्वती देवता । ऐमिति
बीजशक्तिः कीलकम् । मन्त्रेण न्यासः । या प्रत्यगृष्टिभिर्जीवैर्व्यज्यमानानुभूयते ।
व्यापिनी ज्ञप्तिरूपैका सा मां पातु सरस्वती ॥ ऐं चत्वारि वाक् परिमिता पदानि
तानि विदुर्ब्राह्मणा ये मनीषिणः । गुहा त्रीणि निहिता नेङ्गयन्ति तुरीयं वाचो
मनुष्या वदन्ति ॥ ६ ॥ यद्वाग्वदन्तीति मन्त्रस्य भागंव ऋषिः । त्रिष्टुप्
छन्दः । सरस्वती देवता । ह्रीमिति बीजशक्तिः कीलकम् । मन्त्रेण न्यासः ।
नामजात्यादिभिर्भेदैरृष्टा या विकल्पिता । निर्विकल्पात्मना व्यक्ता सा मां
पातु सरस्वती ॥ ह्रीं यद्वाग्वदन्त्यविचेतनानि राष्ट्री देवानां निपत्याद मन्त्रा ।
चतस्र ऊर्जे दुदुहे पयांसि ॥ स्वदस्याः परमं जगाम ॥ ७ ॥ देवीं वाचमिति
मन्त्रस्य भागंव ऋषिः । त्रिष्टुप् छन्दः । सरस्वती देवता । सौरिति बीजशक्तिः
कीलकम् । मन्त्रेण न्यासः । व्यक्ताव्यक्तगिरः सर्वे वेदाद्या व्याहरन्ति याम् ।
सर्वकामदुषा धेनुः सा मां पातु सरस्वती ॥ सौः देवीं वाचमजनयन्त देवास्तां
विश्वरूपाः पशवो वदन्ति । सा नो मन्देषमूर्जं दुहाना धेनुर्वागस्मानुप
सुष्टुवैतु ॥ ८ ॥ उत त्व इति मन्त्रस्य बृहस्पतिर्ऋषिः त्रिष्टुप् छन्दः । सरस्वती
देवता । समिति बीजशक्तिः कीलकम् । मन्त्रेण न्यासः । यां विदित्वाखिलं

बन्धं निर्मेध्याखिलवर्त्मना । योगी याति परं स्थानं सा मां पातु सरस्वती ॥ सं । उत त्वः पश्यन्न ददर्श वाचमुत त्वः शृण्वन्न शृणोत्येनाम् । उतो एवम् तन्वं १ विसृजे जायेव पत्य उशती सुवासाः ॥ ९ ॥ अम्बितम इति मन्त्रस्य गृह्यमद ऋषिः । अनुष्टुप् छन्दः । सरस्वती देवता । ऐमिति बीजशक्तिः कीलकम् । मन्त्रेण न्यासः । नामरूपात्मकं सर्वं यस्यामावेद्य तां पुनः । ध्यायन्ति ब्रह्मरूपैका सा मां पातु सरस्वती ॥ ऐं अम्बितमे नदीतमे देवितमे सरस्वती । अप्रशस्ता इव स्मरति प्रशस्तिमम्ब नस्कृधि ॥ १० ॥ चतुर्मुखमुखाभोजवनहंसवधूर्मम । मानसे रमतां नित्यं सर्वशुक्ला सरस्वती ॥ १ ॥ नमस्ते शारदे देवि काश्मीरपुरवासिनि । त्वामहं प्रार्थये नित्यं विद्यादानं च देहि मे ॥ २ ॥ अक्षसूत्राङ्कुशधरा पाशपुस्तकधारिणी । सुक्ताहारसमायुक्ता वाचि तिष्ठतु मे सदा ॥ ३ ॥ कम्बुकण्ठी सुताभ्रोष्ठी सर्वाभरणभूषिता । महासरस्वती देवी जिह्वाग्रे संनिविश्यताम् ॥ ४ ॥ या श्रद्धा धारणा मेधा वाग्देवी विधिवल्लभा । भक्तजिह्वाग्रसदना शमादिगुणदायिनी ॥ ५ ॥ नमामि यामिनीनाथलेखालंकृतकुन्तलाम् । भवानीं भवसंतापनिर्वापणसुधानदीम् ॥ ६ ॥ यः कवित्वं निरातङ्गं भुक्तिमुक्ती च वाञ्छति । सोऽभ्यर्च्येनां दशलोक्या नित्यं स्तोति सरस्वतीम् ॥ ७ ॥ तस्यैव स्तुवतो नित्यं समभ्यर्च्य सरस्वतीम् । भक्तिश्रद्धाभियुक्तस्य पणमासात्प्रत्ययो भवेत् ॥ ८ ॥ ततः प्रवर्तते वाणी स्वेच्छया ललिताक्षरा । गद्यपद्यात्मकैः शब्दैरप्रमेयविंवक्षितैः ॥ ९ ॥ अश्रुतो बुध्यते ग्रन्थः प्रायः सारस्वतः कविः । इत्येव निश्चयं विप्राः सा होवाच सरस्वती ॥ १० ॥ आत्मविद्या मया लब्धा ब्रह्मणैव सनातनी । ब्रह्मत्वं मे सदा नित्यं सच्चिदानन्दरूपतः ॥ ११ ॥ प्रकृतित्वं ततः सृष्टं सत्त्वादिगुणसाम्यतः । सत्यमाभाति चिच्छाया दर्पणे प्रतिविम्बवत् ॥ १२ ॥ तेन चित्प्रतिबिम्बेन त्रिविधा भाति सा पुनः । प्रकृत्यवच्छिन्नतया पुरुषत्वं पुनश्च ते ॥ १३ ॥ शुद्धसत्त्वप्रधानायां मायायां विम्बितो ह्यजः । सत्त्वप्रधाना प्रकृतिर्मायेति प्रतिपाद्यते ॥ १४ ॥ सा माया स्ववशोपाधिः सर्वज्ञेश्वरस्य हि । वश्यमायत्वमेकत्वं सर्वज्ञत्वं च तस्य तु ॥ १५ ॥ सात्त्विकत्वात्समष्टित्वात्साक्षित्वाज्जगतामपि । जगत्कर्तुमकर्तुं वा चान्यथा कर्तुमीशते ॥ १६ ॥ यः स ईश्वर इत्युक्तः सर्वज्ञत्वादिभिर्गुणैः । शक्तिद्वयं हि मायाया विज्ञेयावृतिरूपकम् ॥ १७ ॥ विज्ञेयशक्तिर्लिङ्गादि

ब्रह्माण्डान्तं जगत्सृजेत् । अन्तर्हृदययोर्भेदं बहिश्च ब्रह्मसर्गयोः ॥ १८ ॥
 आवृणोत्यपरा शक्तिः सा संसारस्य कारणम् । साक्षिणः पुरतो भातं लिङ्ग-
 देहेन संयुतम् ॥ १९ ॥ चितिच्छायासमावेशाजीवः स्याद्वावहारिकः । अस्य
 जीवत्वमारोपात्साक्षिण्यप्यवभासते ॥ २० ॥ आवृतौ तु विनष्टायां भेदे
 भातेऽपयाति तत् । तथा सर्गब्रह्मणोश्च भेदमावृत्य विष्ठति ॥ २१ ॥ या
 शक्तिस्तद्वशाद्ब्रह्म विकृतत्वेन भासते । अत्राप्यावृतिनाशेन दिभाति ब्रह्म-
 सर्गयोः ॥ २२ ॥ भेदस्तयोर्विकारः स्यात्सर्गे न ब्रह्मणि क्वचित् । अस्ति भाति
 प्रियं रूपं नाम चेत्यंशपञ्चकम् ॥ २३ ॥ आद्यत्रयं ब्रह्मरूपं जगद्रूपं ततो
 द्वयम् । अपेक्ष्य नामरूपे द्वे सच्चिदानन्दतत्परः ॥ २४ ॥ समाधिं सर्वदा
 कुर्याद्दुदये वाय वा बहिः । सविकल्पो निर्विकल्पः समाधिर्द्विविधो हृदि
 ॥ २५ ॥ हृदयशब्दानुभेदेन स विकल्पः पुनर्द्विधा । कामाद्याश्चित्तगा हृदया-
 स्तत्साक्षित्वेन चेतनम् ॥ २६ ॥ ध्यायेद्दृश्यानुविद्धोऽयं समाधिः सवि-
 कल्पकः । असङ्गः सच्चिदानन्दः स्वप्नभो द्वैतवर्जितः ॥ २७ ॥ अस्मीतिशब्द-
 विद्धोऽयं समाधिः सविकल्पकः । स्वानुभूतिरसावेशाद्दृश्यशब्दाद्यपेक्षितुः
 ॥ २८ ॥ निर्विकल्पः समाधिः स्यान्निवातस्थितदीपवत् । हृदीयं बाह्यदे-
 शोऽपि यस्मिन्कस्मिंश्च वस्तुनि ॥ २९ ॥ समाधिरौघसन्मात्राज्ञामरूपपृथ-
 क्कृतिः । सत्त्वधीभावो रसास्वादात्तृतीयः पूर्ववन्मतः ॥ ३० ॥ एतैः समा-
 धिभिः पद्भिनयेत्कालं निरन्तरम् । देहाभिमाने गलिते विज्ञाते परमात्मनि ।
 यत्र यत्र मनो याति तत्र तत्र परास्मृतम् ॥ ३१ ॥ भिद्यते हृदयग्रन्थिश्छि-
 द्यन्ते सर्वसंशयाः । क्षीयन्ते चास्य कर्माणि तस्मिन्तटे परावरे ॥ ३२ ॥
 मयि जीवत्वमीशत्वं कल्पितं वस्तुतो नहि । इति यस्तु विजानाति स मुक्तो
 नात्र संशयः ॥ ३३ ॥ इत्युपनिषत् ॥ ॐ वाङ्मे मनसीति शान्तिः ॥ हरिः
 ॐ तत्सत् ॥

इति सरस्वतीरहस्योपनिषत्समाप्ता ॥

बह्वचोपनिषत् ॥ १११ ॥

बह्वचालयब्रह्मविद्यामहाखण्डार्थवैभवम् ।

अखण्डानन्दसाम्राज्यं रामचन्द्रपदं भजे ॥ १ ॥

ॐ वाङ्मे मनसीति शान्तिः ॥

हरिः ॐ ॥ देवी ह्येकाग्र आसीत् सैव जगदण्डमसृजत् । कामकलेति

१ भाते प्रयाति. २ राखदुब्ब्यात्रा नामरूप.

विज्ञायते । शृङ्गारकलेति विज्ञायते । तस्या एव ब्रह्मा अजीजनत् । विष्णुर-
जीजनत् । रुद्रोऽजीजनत् । सर्वे मरुद्गणा अजीजनन् । गन्धर्वाप्सरसः
किंनरा वादित्रवादिनः समन्तादजीजनन् । भोग्यमजीजनत् । सर्वमजीज-
नत् । सर्वं शाक्तमजीजनत् । अण्डजं स्वेदजमुन्निजं जरायुजं यत्किंचैतत्प्राणि
स्थावरजङ्गमं मनुष्यमजीजनत् । सैषापरा शक्तिः । सैषा शोभनी विद्या कादि-
विद्येति वा ह्यादिविद्येति वा सादिविद्येति वा रहस्यम् । ओमो वाचि प्रतिष्ठा
सैव पुरत्रयं शरीरत्रयं व्याप्य बहिरन्तरवभासयन्ती देशकालवस्त्वन्त-
रसङ्गान्महात्रिपुरसुन्दरी वै प्रत्यक् चितिः । सैवात्मा ततोऽन्यदसत्यमनात्मा
अत एषा ब्रह्मसंवित्तिर्भावाभावकलाविनिर्मुक्ता चिदाद्याद्वितीयब्रह्मसंवित्तिः
सच्चिदानन्दलहरी महात्रिपुरसुन्दरी बहिरन्तरनुप्रविश्य स्वयमेकैव विभाति ।
यदस्ति सन्मात्रम् । यद्विभाति चिन्मात्रम् । यत्प्रियमानन्दं तदेतत्सर्वाकारा
महात्रिपुरसुन्दरी । त्वं चाहं च सर्वं विश्वं सर्वदेवता । इतरत्सर्वं महात्रिपु-
रसुन्दरी । सत्यमेकं ललितारूपं वस्तु तद्वितीयमखण्डार्थं परं ब्रह्म । पञ्चरू-
पपरित्यागादस्वरूपप्रहाणतः । अधिष्ठानं परं तत्त्वमेकं सच्छिष्यते महत् ॥
इति । प्रज्ञानं ब्रह्मेति वा अहं ब्रह्मास्मीति वा भाष्यते । तत्त्वमसीत्येवं संभा-
ष्यते । अयमात्मा ब्रह्मेति वा ब्रह्मेवाहमस्मीति वा योऽहमस्मीति वा सोऽह-
मस्मीति वा योऽसौ सोऽहमस्मीति वा या भाष्यते सैषा षोडशी श्रीविद्या
पञ्चदशाक्षरी श्रीमहात्रिपुरसुन्दरी बालाम्बिकेति बगलेति वा मातङ्गीति
स्वयंवरकल्याणीति भुवनेश्वरी चामुण्डेति चण्डेति वाराहीति तिरस्करी-
णीति राजमातङ्गीति वा शुक्रश्यामलेति वा लघुश्यामलेति वा अम्बारुडेति
वा प्रत्यङ्गिरा भूमावती सावित्री सारस्वती ब्रह्मानन्दकलेति । ऋचो अक्षरे
परमे व्योमन् । यस्मिन्देवा अधि विश्वे निषेदुः । यस्तन्न वेद किमुच्य करि-
ष्यति । य इत्तद्विदुस्त इमे समासते ॥ इत्युपनिषत् ॥ ॐ वाङ्मे मनसीति
शान्तिः ॥ हरिः ॐ तत्सत् ॥

इति बह्वचोपनिषत्समाप्ता ॥

मुक्तिकोपनिषत् ॥ ११२ ॥

ईशासुपनिषत्सु-
 ईशासुपनिषत्सु-
 ईशासुपनिषत्सु-

मुक्तिकोपनिषद्देवं रामचन्द्रपदं भजे ॥ १ ॥

हरिः ॐ पूर्णमद इति शान्तिः ॥

ॐ अयोध्यानगरे रम्ये रत्नमण्डपमध्यमे । सीताभरतसौमित्रिशत्रुघ्नाद्यैः
 समन्वितम् ॥ १ ॥ सनकाद्यैर्मुनिगणैर्वसिष्ठाद्यैः शुकादिभिः । अन्यैर्भागवतै-
 श्चापि स्तूयमानमहर्निशम् ॥ २ ॥ धीविक्रियासहस्राणां साक्षिणं निर्विकारि-
 णम् । स्वरूपध्याननिरतं समाधिविरमे हरिम् ॥ ३ ॥ भक्त्या शुश्रूषया रामं
 स्तुवन्प्रच्छ माहतिः । राम त्वं परमात्मासि सखिदानन्दविग्रहः ॥ ४ ॥
 इदानीं त्वां रघुश्रेष्ठ प्रणमामि मुहुर्मुहुः । त्वद्रूपं ज्ञातुमिच्छामि तत्त्वतो राम
 मुक्तये ॥ ५ ॥ अनायासेन येनाह मुच्येयं भवयन्वनात् । कृपया वद मे
 राम येन मुक्तो भवान्यहम् ॥ ६ ॥ साधु पृष्ठं महाबाहो वदामि शृणु
 तत्त्वतः । वेदान्ते सुप्रतिष्ठोऽहं वेदान्तं समुपाश्रय ॥ ७ ॥ वेदान्ताः के रघुश्रेष्ठ
 वर्तन्ते कुत्र ते वद । हनूमन्कृणु वक्ष्यामि वेदान्तस्थितिमज्ज्ञता ॥ ८ ॥
 निश्वासभूता मे विष्णोर्वेदा जाताः सुविस्तराः । निलेपु तैलवद्देवं वेदान्तः
 सुप्रतिष्ठितः ॥ ९ ॥ राम वेदाः कनिविधान्तेषां शाखाश्च रावव । तासूपनि-
 षदः काः स्युः कृपया वद तत्त्वतः ॥ १० ॥ श्रीराम उवाच । ऋग्वेदादिवि-
 भागेन वेदाश्चत्वार ईरिताः । तेषां शाखा छानेकाः स्युस्तासूपनिषदस्तथा
 ॥ ११ ॥ ऋग्वेदस्य तु शाखाः स्युरेकविंशतिमंस्यकाः । नवाधिकशतं शाखा
 यजुषो मास्तात्मज ॥ १२ ॥ सहस्रसंख्यया जाताः शाखाः सान्नः परन्तप ।
 अथर्वणस्य शाखाः स्युः पञ्चाशज्जेदतो हरे ॥ १३ ॥ एकैकस्यास्तु शाखाया
 एकैकोपनिषन्मता । तासामेकामृचं यश्च पठते भक्तितो मयि ॥ १४ ॥ स
 मत्सायुज्यपदवीं प्राप्नोति मुनिदुर्लभाम् । राम केचिन्मुनिश्रेष्ठा मुक्तिरेकेनि
 चक्षिरे ॥ १५ ॥ केचिच्चन्मभजनात्काश्यां तारोपदेशतः । अन्येतु सांख्ययोगेन
 भक्तियोगेन चापरे ॥ १६ ॥ अन्ये वेदान्तवाक्यार्थविचारात्परमर्षयः । सालो-
 क्यादिविभागेन चतुर्धा मुक्तिरिरीता ॥ १७ ॥ सहोवाच श्रीरामः । कैवल्य-
 मुक्तिरेकैव पारमार्थिकरूपिणी । दुराचाररतो वापि मन्नामभजनात्कपे ॥ १८ ॥
 सालोक्यमुक्तिमाप्नोति न तु लोकान्तरादिकम् । काश्यां तु ब्रह्मनालेऽस्मि-

न्युतो मत्तारमाप्नुयात् ॥ १९ ॥ पुनरावृत्तिरहितां मुक्तिं प्राप्नोति मानवः ।
यत्र कुत्रापि वा काश्यां मरणे स महेश्वरः ॥ २० ॥ जन्तोर्दक्षिणकणं तु
मत्तारं समुपादिशेत् । निर्धूताशेषपापौघो मत्सारूप्यं भजत्ययम् ॥ २१ ॥
सैव सालोक्यसारूप्यमुक्तिरित्यभिधीयते । सदाचाररतो भूत्वा द्विजो नित्य-
मनन्यधीः ॥ २२ ॥ मयि सर्वात्मके भावो मत्सामीप्यं भजत्ययम् । सैव
सालोक्यसारूप्यसामीप्या मुक्तिरिष्यते ॥ २३ ॥ गुरूपदिष्टमार्गेण ध्यायन्म-
द्वृणमव्ययम् । मत्सायुज्यं द्विजः सम्यग्भजेद्भ्रमरकीटवत् ॥ २४ ॥ सैव
सायुज्यमुक्तिः स्याद्ब्रह्मानन्दकरी शिवा । चतुर्विधा तु या मुक्तिर्मदुपासनया
भवेत् ॥ २५ ॥ इयं कैवल्यमुक्तिस्तु केनोपायेन सिध्यति । माण्डूक्यमेकमे-
वालं मुमुक्षूणां विमुक्तये ॥ २६ ॥ तथाप्यसिद्धं चेज्ज्ञानं दशोपनिषदं पठ ।
ज्ञानं लब्ध्वाचिरादेव मामकं धाम यास्यसि ॥ २७ ॥ तथापि दृढता नो
चेद्विज्ञानस्याञ्जनासुत । द्वाविंशाख्योपनिषदं समभ्यस्य निवर्तय ॥ २८ ॥
विदेहमुक्ताविच्छा चेदष्टोत्तरशतं पठ । तासां कर्म सशान्तिं च शृणु वक्ष्यामि
तत्पठतः ॥ २९ ॥ ईशकेनकठप्रश्नमुण्डमाण्डूक्यतित्तिरिः । ऐतरेयं च छान्दोग्यं
बृहदारण्यकं तथा ॥ ३० ॥ ब्रह्मकैवल्यजाबालश्चेताश्चो हंस आरुणिः । गर्भो
नारायणो हंसो बिन्दुर्नान्दशिरः शिखा ॥ ३१ ॥ मैत्रायणी कौपीतकी बृहज्जाबा-
लतापनी । कालाग्निरुद्रमैत्रेयी सुबालक्षुरिमञ्जिका ॥ ३२ ॥ सर्वसारं निरा-
लम्बं रहस्यं वज्रसूचिकम् । तेजोनादध्यानविद्यायोगतत्त्वात्मबोधकम् ॥ ३३ ॥
परिवाद त्रिशिखी सीता चूडा निर्वाणमण्डलम् । दक्षिणा शरभं स्कन्दं
महानारायणाङ्गयम् ॥ ३४ ॥ रहस्यं रामतपनं वासुदेवं च मुद्गलम् ।
शाण्डिल्यं पैङ्गलं भिक्षुमहच्छारीरकं शिखा ॥ ३५ ॥ तुरीयातीतसंन्यासपरि-
ब्राजाक्षमालिका । अव्यक्तैकाक्षरं पूर्णा सूर्याक्षयध्यात्मकुण्डिका ॥ ३६ ॥
सावित्र्यात्मा पाशुपतं परं ब्रह्मावधूतकम् । त्रिपुरातपनं देवीत्रिपुरा कठ-
भावना । हृदयं कुण्डली भस्म रुद्राक्षगणदर्शनम् ॥ ३७ ॥ तारसारमहावा-
क्यपञ्चब्रह्माग्निहोत्रकम् । गोपालतपनं कृष्णं याज्ञवल्क्यं वराहकम् ॥ ३८ ॥
शाठ्यायनी हयग्रीवं दत्तात्रेयं च गारुडम् । कलिजाबालिसौभाग्यरहस्यऋच-
मुक्तिका ॥ ३९ ॥ एवमष्टोत्तरशतं भावनात्रयनाशनम् । ज्ञानवैराग्यदं पुंसां
वासनात्रयनाशनम् ॥ ४० ॥ पूर्वोत्तरेषु विहिततत्तच्छान्तिपुरःसरम् । वेद-
विद्याव्रतस्नातदेशिकस्य सुखात्स्वयम् ॥ ४१ ॥ गृहीत्वाष्टोत्तरशतं ये पठन्ति
द्विजोत्तमाः । प्रारब्धक्षयपर्यन्तं जीवन्मुक्ता भवन्ति ते ॥ ४२ ॥ ततः
कालवशादेव प्रारब्धे तु क्षयं गते । वैदेहीं मामकीं मुक्तिं यान्ति नास्त्यत्र

संशयः ॥ ४३ ॥ सर्वोपनिषदां मध्ये सारमष्टोत्तरं शतम् । सकृच्छ्रवणमात्रेण
 सर्वाधौघनिकृन्तनम् ॥ ४४ ॥ मयोपदिष्टं शिष्याय तुभ्यं पवननन्दन । इदं
 शास्त्रं मयादिष्टं गुह्यमष्टोत्तरं शतम् ॥ ४५ ॥ ज्ञानतोऽज्ञानतो वापि पठतां
 बन्धमोचकम् । राज्यं देयं धनं देयं याचतः कामपूरणम् ॥ ४६ ॥ इदम-
 ष्टोत्तरशतं न देयं यस्य कस्यचित् । नास्तिकाय कृतघ्नाय दुराचाररताय वै
 ॥ ४७ ॥ मद्भक्तिविमुखायापि शास्त्रगतेषु मुह्यते । गुरुभक्तिविहीनाय दातव्यं
 न कदाचन ॥ ४८ ॥ सेवापराय शिष्याय हितपुत्राय भारते । मद्भक्त्याय
 सुशीलाय क्लीनाय सुमेधसे ॥ ४९ ॥ सम्यक् परीक्ष्य दातव्यमेवमष्टोत्तरं
 शतम् । यः पठेच्छ्रुयाद्वापि स मामेति । संशयः । तदेतद्वचाम्युक्तम् ।
 विद्या ह वै ब्राह्मणमाजगाम गोपाय मा शेवधिष्टेऽहमस्मि । असूयकायानु-
 जये शठाय मा मा ब्रूया वीर्यवती तथा स्याम् । यमेव विद्याश्रुतमप्रमत्तं
 मेधाविनं ब्रह्मचर्योपपन्नम् । तस्मा इमामुपसन्नाय सम्यक् परीक्ष्य दद्याद्वैष्ण-
 वीमात्मनिष्ठाम् ॥ १ ॥ इति ॥ अथ हैनं श्रीरामचन्द्रं भारुतिः प्रपच्छ
 ऋग्वेदादिविभागेन पृथक् शान्तिमनुब्रूहीति । स होवाच श्रीरामः । ऐतरेय-
 कौषीतकीनाद्विन्द्व्यात्मप्रबोधनिर्वाणमुद्रलाक्षमालिकात्रिपुरासौभाग्यबहुचा-
 नामृग्येदगतानां दशसंख्याकानामुपनिषदां बाह्यो मनसीति शान्तिः ॥ १ ॥
 ईशावात्यबृहदारण्यकाबालहंसपरमहंससुबालमन्त्रिकानिरालम्बत्रिशिखीब्राह्म-
 णमण्डलब्राह्मणाद्वयतारकपैङ्गलभिक्षुतुरीयातीताध्यात्मतारसारयाज्ञवल्क्यशा-
 ल्यायनीमुक्तिकानां शुक्लयजुर्वेदगतानामेकोनविंशतिसंख्याकानामुपनिषदां
 पूर्णमद इति शान्तिः ॥ २ ॥ कठबल्लीतैत्तिरीयकमण्डकेबल्यश्वेताश्वतरगर्भना-
 रायणामृतविन्दुमृतनादकालाग्निरुद्रक्षुरिकासर्वसारशुकरहस्यतेजोविन्दुध्यान-
 विन्दुमण्डविद्यायोगतत्त्वदक्षिणामूर्तिस्कन्दशारीरकयोगशिल्पकाक्षरादयवधूत-
 कठरुद्रहृदययोगकुण्डलिनीपञ्चब्रह्मप्राणाग्निहोत्रवराहकलिसंस्तरणसरस्वतीरह-
 स्यानां कृष्णयजुर्वेदगतानां द्वात्रिंशत्संख्याकानामुपनिषदां सह नावव्रत्तिविति
 शान्तिः ॥ ३ ॥ केनच्छान्दोग्यारुणिमैत्रायणिमैत्रयीवज्रसूचिकायोगचूडामणि-
 वासुदेवमहत्संन्यासाव्यक्तकुण्डिकासवित्रीरुद्राक्षजाबालदर्शनजाबालीनां सा-
 मवेदगतानां षोडशसंख्याकानामुपनिषदामाप्यायन्त्विति शान्तिः ॥ ४ ॥
 प्रश्नमुण्डकमाण्डूकयाथर्वशिरोऽथर्वशिखाबृहज्जाबालनृसिंहतापनीनारदपरिव्रा-
 जकसीताशरभमहानारायणरामरहस्यरामतापनीशाण्डिल्यपरमहंसपरिव्राज-

काङ्क्षपूर्णासूर्यात्मपाशुपतपरब्रह्मत्रिपुरातपनदेवीभावनाब्रह्मजाबालगणपतिम-
हावाक्यगोपालतपनकृष्णहयग्रीवदत्तात्रेयगारुडानामथर्ववेदगतानामेकत्रिंश-
त्संख्याकानामुपनिषदां भद्रं कर्णेभिरिति शान्तिः ॥ ५ ॥ मुमुक्षवः पुरुषाः
साधनचतुष्टयसंपन्नाः श्रद्धावन्तः सुकुलभवं श्रोत्रियं शास्त्रवात्सल्यगुणवन्त-
मकुटिलं सर्वभूतहिते रतं दयासमुद्रं सद्गुरुं विधिवद्रुपसंगम्योपहारपाणयोऽ-
ष्टोत्तरशतोपनिषदं विधिवदधीत्य श्रवणमनननिदिध्यासनानि नैरन्तर्येण कृत्वा
प्रारब्धक्षयाद्देहत्रयभङ्गं प्राप्योपाधिविनिर्मुक्तघटाकाशवत्परिपूर्णतां विदेह-
मुक्तिः सैव कैवल्यमुक्तिरिति । अतएव ब्रह्मलोकस्था अपि ब्रह्ममुखाद्देहा-
न्तश्रवणादि कृत्वा तेन सह कैवल्यं लभन्ते । अतः सर्वेषां कैवल्यमुक्तिर्ज्ञा-
नमोत्रेणोक्ता । न कर्मसांख्ययोगोपासनानिभिरित्युपनिषत् ॥ इति प्रथमो-
ऽध्यायः ॥ १ ॥

तथा हैनं श्रीरामचन्द्रं मारुतिः पप्रच्छ । केयं वा तस्मिन्निदिध्यासि च
किं प्रयोजनमिति । सहोवाच श्रीरामः । पुरुषस्य कर्तृत्वभोक्तृत्वसुखदुःखादि-
लक्षणाश्चित्तधर्मः क्लेशरूपत्वाद्बन्धो भवति । तन्निरोधनं जीवन्मुक्तिः । उपा-
धिविनिर्मुक्तघटाकाशवत्प्रारब्धक्षयाद्बिदेहमुक्तिः । जीवन्मुक्तिविदेहमुक्त्यो-
रष्टोत्तरशतोपनिषदः प्रमाणम् । कर्तृत्वादिदुःखनिवृत्तिद्वारा नित्यानन्दवाप्तिः
प्रयोजनं भवति । तत्पुरुषप्रयत्नसाध्यं भवति । यथा पुत्रकामेष्टिना पुत्रं
वाणिज्यादिना वित्तं ज्योतिष्टोमेन स्वर्गं तथा पुरुषप्रयत्नसाध्यवेदान्तश्रवणा-
दिजनितसमाधिना जीवन्मुक्त्यादिलाभो भवति । सर्ववासनाक्षयात्तद्भाभः ।
अत्र श्लोका भवन्ति ॥ तच्छास्त्रं शास्त्रितं चेति पौरुषं द्विविधं मतम् ।
तत्रोच्छास्त्रमनर्थाय परमार्थाय शास्त्रितम् ॥ १ ॥ लोकवासनया जन्तोः
शास्त्रवासनयापि च । देहवासनया ज्ञानं यथावन्नैव जायते ॥ २ ॥ द्विविधो
वासनाव्यूहः शुभश्चैवाशुभश्च तौ । वासनौघेन शुद्धेन तत्र चेदनुनीयसे
॥ ३ ॥ तत्कमेणाशु तेनैव मामकं पदमाप्नुहि । अथ चेदशुभो भावस्त्वां
योजयति संकटे ॥ ४ ॥ प्राक्तनस्तदसौ यत्ताज्जेतव्यो भवता कपे । शुभाशुभा-
भ्यां मार्गाभ्यां वहन्ती वासनसरित् ॥ ५ ॥ पौरुषेण प्रयत्नेन योजनीया शुभे
पथि । अशुभेषु समाविष्टं शुभेष्वेवावतारयेत् ॥ ६ ॥ अशुभाच्चालितं याति
शुभं तस्मादपीतरत् । पौरुषेण प्रयत्नेन लालयेच्चित्तबालकम् ॥ ७ ॥ द्वाग्-
भ्यासवशाद्याति यदा ते वासनोदयम् । तदाभ्यासस्य साफल्यं विद्धि त्वम-
भिरमर्दन ॥ ८ ॥ संदिग्धायामपि शृशं शुभामेव समाचर । शुभायां

वासनावृद्धौ न दोषाय भरुत्सुत ॥ ९ ॥ वासनाक्षयविज्ञानमनोनाशा महा-
मते । समकालं चिराभ्यस्ता भवन्ति फलदा मताः ॥ १० ॥ त्रय एवं समं
यावन्नाभ्यस्ताश्च पुनः पुनः । तावच्च पदसंप्राप्तिर्भवत्यपि समाश्रितैः ॥ ११ ॥
एकैकशो निषेव्यन्ते यद्येते चिरमप्यलम् । तच्च सिद्धिं प्रयच्छन्ति मन्त्राः
संकीर्तिता इव ॥ १२ ॥ त्रिभिरेतैश्चिराभ्यस्तैर्हृदयग्रन्थयो दृढाः । निःश-
ङ्कमेव श्रुत्यन्ति विसच्छेदाद्गुणा इव ॥ १३ ॥ जन्मान्तरशताभ्यस्ता मिथ्या
संसारवासना । सा चिराभ्यासयोगेन विना न क्षीयते क्वचित् ॥ १४ ॥
तस्मात्सौम्य प्रयत्नेन पौरुषेण विवेकिना । भोगेच्छां दूरतस्त्यक्त्वा त्रयमेव
समाश्रय ॥ १५ ॥ तस्माद्वासनया युक्तं मनो बद्धं विदुर्बुधाः । सम्यग्वास-
नया त्यक्तं मुक्तमित्यभिधीर्यते । मनोनिर्वासनीभावमाचराशु महाकपे ॥ १६ ॥
सम्यगालोचनात्सत्याद्वासना प्रविलीयते । वासनाविलये चेतः शममायाति
दीपवत् ॥ १७ ॥ वासनां संपरित्यज्य मयि चिन्मात्रविग्रहे । यस्तिष्ठति गत-
व्यग्रः सोऽहं सच्चित्सुखात्मकः ॥ १८ ॥ समाधिमथ कार्याणि मा करोतु करोतु
वा । हृदयेनात्सर्वेहो मुक्त एवोत्तमाशयः ॥ १९ ॥ नैष्कर्म्येण न तस्यार्थ-
स्तस्यार्थोऽस्ति न कर्मभिः । न ससाधानजाप्याभ्यां यस्य निर्वासनं मनः
॥ २० ॥ संत्यक्तवासनान्मौनान्ते नास्त्युत्तमं पदम् ॥ २१ ॥ वासनाहीनम-
प्येतच्चक्षुरादीन्द्रियं स्वतः । प्रवर्तते बहिः स्वाऽर्थे वासनामात्रकारणम्
॥ २२ ॥ अयत्नोपनतेष्वक्षि दृग्द्रव्येषु यथा पुनः । नीरागमेव पतति
तद्द्रव्यार्थेषु धीरधीः ॥ २३ ॥ भावसंविप्रकटितामनुरूपा च मारुते । चित्त-
स्योत्पत्त्युपरमा वासनां मुनयो विदुः ॥ २४ ॥ दृढाभ्यस्तपदार्थैकभावना-
दतिचञ्चलम् । चित्तं संजायते जन्मजरामरणकारणम् ॥ २५ ॥ वासनाव-
शातः प्राणस्पन्दस्तेन च वासना । क्रियते चित्तबीजस्य तेन बीजाङ्कुरक्रमः
॥ २६ ॥ द्वे बीजे चित्तवृक्षस्य प्राणस्पन्दनवासने । एकस्मिंश्च तयोः क्षीणे
क्षिप्रं द्वे अपि नश्यतः ॥ २७ ॥ असङ्गव्यवहारत्वाद्भवभावनवर्जनात् । शरी-
रनाशदर्शित्वाद्वासना न प्रवर्तते । वासनासंपरित्यागाच्चित्तं गच्छत्यचित्ताम्
॥ २८ ॥ अवासनत्वात्सततं यदा न मनुते मनः । अमनस्ता तदोदेति
परमोपशमप्रदा ॥ २९ ॥ अव्युत्पन्नमना यावद्भवान्ज्ञाततत्पदः । गुरुसा-
स्त्रप्रमाणैस्तु निर्णीतं तावदाचर ॥ ३० ॥ ततः पक्कपायेण नूनं विज्ञात-
वस्तुना । शुभोऽप्यसौ त्वया त्याज्यो वासनौघो निराधिना ॥ ३१ ॥

द्विविधचित्तनाशोऽस्ति सरूपोऽरूप एव च । जीवन्मुक्तः सरूपः स्यादरूपो
 देहमुक्तिगः ॥ ३२ ॥ अस्य नाशमिदानीं त्वं पावने शृणु सादरम् ॥ ३३ ॥
 चित्तनाशमिधानं हि यदा ते विद्यते पुनः । मैत्र्यादिभिर्गुणैर्मुक्तं शान्ति-
 मेति न संशयः । भूयोऽजन्मविनिर्मुक्तं जीवन्मुक्तस्य तन्मनः ॥ ३४ ॥ सरू-
 पोऽसौ मनोनाशो जीवन्मुक्तस्य विद्यते । अरूपस्तु मनोनाशो वैदेही-
 मुक्तिगो भवेत् ॥ ३५ ॥ सहस्राङ्गुरशास्त्रात्मफलपल्लवशालिनः ॥ ३६ ॥
 अस्य संसारवृक्षस्य मनोमूलमिदं स्थितम् । संकल्प एव तन्मन्ये संकल्पो-
 पक्षमेव तत् ॥ ३७ ॥ शोषयाञ्च यथा शोषमेति संसारपादपः । उपाय एक
 य्वास्ति मनसः स्वस्य निग्रहे ॥ ३८ ॥ मनसोऽभ्युदयो नाशो मनोनाशो
 महोदयः । ज्ञमनो नाशमन्येति मनो ज्ञस्य हि शृङ्खला ॥ ३९ ॥ ताव-
 त्त्रिशीव वेताला वल्गन्ति हृदि वासनाः । एकतत्त्वदृढाभ्यासाद्यावच्च विजितं
 मनः ॥ ४० ॥ प्रक्षीणचित्तदर्पस्य निगृहीतेन्द्रियद्विषः । पश्चिन्य इव हेमन्ते
 क्षीयन्ते भोगवासनाः ॥ ४१ ॥ हस्तं हस्तेन संपीड्य दन्तैर्दन्ताम्बिकूर्ण्य
 च । अङ्गान्यङ्गैः समाक्रम्य जघेदादौ स्वकं मनः ॥ ४२ ॥ उपविश्योपवि-
 श्यैका चिन्तकेन मुहुर्मुहुः । न शक्यते मनो जेतुं विना युक्तिमग्निंदिताम्
 ॥ ४३ ॥ अङ्गुष्ठेन विना जप्तो यथा दुष्टमतङ्गजः । अभ्यात्मविद्याधिगमः
 साधुसंगतिरेव च ॥ ४४ ॥ वासनासंपरित्यागः प्राणस्पन्दनिरोधनम् ।
 एतास्ता युक्तयः पुष्टाः सन्ति चित्तजये किल ॥ ४५ ॥ सतीषु युक्तिष्वेतासु
 हठाश्रियमयन्ति ये । चेतसो दीपमुत्सृज्य विचिन्वन्ति तैमोऽञ्जनैः ॥ ४६ ॥
 विमूढाः कर्तुमुद्युक्ता ये हठाचेतसो जयम् । ते निबलन्ति नागेन्द्रमुन्मत्तं
 विसतन्तुभिः ॥ ४७ ॥ द्वे बीजे चित्तवृक्षस्य वृत्तिव्रततिधारिणः । एकं
 प्राणपरिस्पन्दो द्वितीयं दृढभावना ॥ ४८ ॥ सा हि सर्वगता संवित्प्राण-
 स्पन्देन चाख्यते । चित्तैकाग्र्याद्यतो ज्ञानमुक्तं समुपजायते ॥ ४९ ॥ तत्सा-
 धनमथो ध्यानं यथावदुपदिश्यते । विनाप्यविकृतिं कृत्वा संभवव्यत्य-
 यक्रमात् । यशोऽरिष्टं^१ च चिन्मात्रं विदानन्दं विचिन्तय ॥ ५० ॥ अपा-
 नेऽलङ्गते प्राणो यावच्चाभ्युदितो हृदि । तावत्सा कुम्भकावस्था योगिभि-

यानुभूयते ॥ ५१ ॥ बहिरसंगते प्राणे यावन्नापान उन्नतः । तावत्पूर्णा
 समावस्था बहिष्ठं कुम्भकं विदुः ॥ ५२ ॥ ब्रह्माकारमनोवृत्तिप्रवाहोऽहंकृतिं
 विना । संप्रज्ञातसमाधिः स्याद्यानाभ्यासप्रकर्षतः ॥ ५३ ॥ प्रज्ञान्तवृत्तिकं
 चित्तं परमानन्ददायकम् । असंप्रज्ञातनामायं समाधिर्योगिनां प्रियः ॥ ५४ ॥
 प्रभाशून्यं मनःशून्यं बुद्धिशून्यं चिदात्मकम् । अतद्यावृत्तिरूपोऽसौ समाधिर्मु-
 निभावितः ॥ ५५ ॥ ऊर्ध्वपूर्णमधःपूर्णं मध्यपूर्णं शिवात्मकम् । साक्षा-
 द्विधिमुखो ह्येष समाधिः पारमार्थिकः ॥ ५६ ॥ इदभावनाया
 त्यक्तपूर्वापरविचारणम् । यदादानं पदार्थस्य वासना सा प्रकीर्तिता ॥ ५७ ॥
 भावितं तीव्रसंवेगादात्मना यत्तदेव सः । भवत्याशु कपिश्रेष्ठ विगते
 तरवासनः ॥ ५८ ॥ तादृग्रूपो हि पुरुषो वासनाविवशीकृतः । संपश्यति
 यदैवैतत्सद्वस्त्विति विमुह्यति ॥ ५९ ॥ वासनावेगवैचित्र्यात्मस्वरूपं न जहाति
 तन् । भ्रान्तं पश्यति दुर्दृष्टिः सर्वं मद्वशादिव ॥ ६० ॥ वासना द्विविधा
 प्रोक्ता शुद्धा च मलिना तथा । मलिना जन्महेतुः स्याच्छुद्धा जन्मविनाशिनी
 ॥ ६१ ॥ अज्ञानमुघनाकारा घनाहंकारशालिनी । पुनर्जन्मकरी प्रोक्ता
 मलिना वासना बुधैः । पुनर्जन्माङ्कुरं त्यक्त्वा स्थितिः संभृष्टवीजवन् ॥ ६२ ॥
 यदुशास्त्रकथाकथारोमन्थेन वृर्धय किम् । अन्वेष्टव्यं प्रयत्नेन मारुते उपोनि-
 रान्तरम् ॥ ६३ ॥ दर्शनादर्शने हित्वा स्वयं केवलरूपतः । य आन्ते कपि-
 शार्दूल ब्रह्म स ब्रह्मवित्स्वयम् ॥ ६४ ॥ अधीत्य चतुरो वेदान्सर्वशास्त्राण्यने-
 कशः । ब्रह्मतत्त्वं न जानाति र्द्वीं पाकरसं यथा ॥ ६५ ॥ स्पृष्टेहाशुचिरागन्धेन
 न विरज्येत यः पुमान् । विरागकारणं तस्य किमन्यदुपदिश्यते ॥ ६६ ॥
 अत्यन्तमलिनो देहो देही चात्यन्तनिर्मलः । उभयोरन्तरं ज्ञात्वा कस्य शौचं
 विधीयते ॥ ६७ ॥ बद्धो हि वासनाबद्धो मोक्षः स्याद्वासनाक्षयः । वासनां
 संपरित्यज्य मोक्षार्थित्वमपि त्यज ॥ ६८ ॥ मानसीर्वासनाः पूर्वं त्यक्त्वा
 विषयवासनाः । मैत्र्यादिवासनानाम्नीर्गृहाणामलवासनाः ॥ ६९ ॥ ता
 अप्यतः परित्यज्य ताभिर्न्यवहरन्नपि । अन्तःशान्तः समस्त्रेहो भव चिन्मात्र-
 वासनः ॥ ७० ॥ तामप्यथ परित्यज्य मनोबुद्धिसमन्विताम् । शेषस्थिरस-

माधानो मयि त्वं भव मासते ॥ ७१ ॥ अशब्दमस्पर्शमरूपमव्ययं तथाऽरसं
नित्यमगन्धवच्च यत् । अनामगोत्रं मम रूपमीदृशं भजस्व नित्यं पवनात्मजा-
र्तिहन् ॥ ७२ ॥ दृशिस्वरूपं गगनोपमं परं सकृद्विभातं त्वजमेकमक्षरम् ।
अलेपकं सर्वगतं यदद्वयं तदेव चाहं सकलं विमुक्तम् ॥ ७३ ॥ दृशिस्तु
शुद्धोऽहमविक्रियात्मको न मेऽस्ति कश्चिद्विषयः स्वभावतः । पुरस्तिरश्चोर्ध्व-
मधश्च सर्वतः सुपूर्णभूमाहमितीह भावय ॥ ७४ ॥ अजोऽमरश्चैव तथाऽजरो-
ऽमृतः स्वयंप्रभः सर्वगतोऽहमव्ययः । न कारणं कार्यमतीत्य निर्मलः सदैव
तृप्तोऽहमितीह भावय ॥ ७५ ॥ जीवन्मुक्तपदं त्यक्त्वा स्वदेहे कालसात्कृते ।
विशत्यदेहमुक्तत्वं पवनोऽस्पन्दतामिव ॥ ७६ ॥ तदेतदचाभ्युक्तम् । तद्विष्णोः
परमं पदं सदा पश्यन्ति सूरयः । दिवीव चक्षुराततम् ॥ तद्विप्रासो विपन्यवो
जागृवांसः समिन्धते । विष्णोर्यत्परमं पदम् ॥ ॐ सत्यमित्युपनिषत् । ॐ पू-
र्णमदः पूर्णमिदं पूर्णात्पूर्णमुदच्यते । पूर्णस्य पूर्णमादाय पूर्णमेवावशिष्यते ॥
ॐ शान्तिः शान्तिः शान्तिः ॥ हरिः ॐ तत्सत् ॥

इति शुक्लयजुर्वेदगता मुक्तिकोपनिषत्समाप्ता ।

संपूर्णोऽयमुपनिषत्समुच्चयः ।

ॐ तत्सद्ब्रह्मार्पणमस्तु ।



